

نکار محمد بن قانون گو

# شیر شاہ اور اُس کا عہد





# شیرشاہ اور اس کا عہد

مصنف

دکالکار نخبین قانون گو

مترجم

رام آشرے شرما



ترقی اردو بیورو نئی دہلی



# Sher Shah Or Uska Aheed

شک 1903

سنة اشاعت : 1981

© ترقی اردو بیورو، نئی دہلی

پہلا ایڈیشن : 1000

قیمہ 125/-

133335

سلسلہ مطبوعات ترقی اردو بیورو 245

اس کتاب کی طباعت کے لیے حکومت ہند نے رعایتی قیمت پر کاغذ فراہم کیا۔

ناشر : ڈائریکٹر ترقی اردو بیورو، ویسٹ بلاک 8 آر کے پورم نئی دہلی 22 1100

طابع : نیشنل پبلسیشنز رنجیت نگر نئی دہلی



## پیش لفظ

اردو زبان کی ترویج و اشاعت کے لیے حکومت ہند کی وزارت تعلیم و ثقافت کے تحت ترقی اردو بیورو کے ذریعے جن لاکھوں اور منصوبوں کو عملی شکل دی جا رہی ہے ان میں سے ایک یہ بھی ہے کہ مختلف جدید علوم پر کتابیں ماہرین سے لکھوائی جائیں اور ان علوم سے متعلق اہم مغربی و مشرقی کتابوں کے تراجم شائع کیے جائیں جو نہ صرف زبان بلکہ قوم کی ترقی میں بھی مفید و معاون ثابت ہوں۔

اس منصوبے کے تحت ترقی اردو بیورو اب تک خاصی تعداد میں کتابیں شائع کر چکا ہے۔ ان میں شعروادب، تنقید، لسانیات، تاریخ، جغرافیہ، سیاسیات، تجارت، زراعت، امور حکومت، معاشیات، عمرانیات، قانون، طب، فلسفہ اور نفسیات پر اعلیٰ کتابوں کے علاوہ تعلیم بالغان، بچوں کے ادب، سائنس اور ٹیکنیکی علوم سے متعلق ایسی کتابیں بھی شامل ہیں جو اردو کی نصابی ضرورتوں کو بھی کسی حد تک پورا کر رہی ہیں۔ ان موضوعات پر اچھی آسان اور معیاری کتابوں کی جو کمی اردو حلقوں میں شدت محسوس کی جا رہی تھی وہ بیورو کے ذریعہ آہستہ آہستہ پوری ہو رہی ہے۔ ترقی اردو بیورو کی شائع کردہ کتابیں حسن طباعت کا ایک معیار قائم کرتی ہیں اور ان کی قیمت بھی نسبتاً کم رکھی جاتی ہے۔ ہمیں خوشی ہے کہ ان کتابوں کی مقبولیت میں روز افزوں اضافہ ہو رہا ہے۔

ترقی اردو بیورو کے جامع منصوبوں کے تحت اردو انسائیکلو پیڈیا، اردو لغت (کلاں)، اردو لغت (برائے طلبہ)، انگریزی اردو لغت، اردو انگریزی لغت، بنیادی متون کی اشاعت، اردو کتابیات کی تیاری اور مختلف علوم کی اصطلاح سازی کے کام بھی جاری ہیں۔ ان کی تکمیل کے لیے ہمیں ملک بھر کے ماہروں کا تعاون حاصل ہے۔

زیر نظر کتاب ترقی اردو بیورو کے اشاعتی پروگرام کا ایک جز ہے۔ ہمیں امید ہے کہ اردو داں حلقوں میں اس کتاب کی بھی خاطر خواہ پذیرائی ہوگی۔

کے کے کھٹر

ڈائریکٹر، ترقی اردو بیورو، نئی دہلی







# فہرست

7	تمہید
11	دیریا چہ
	باب 1
31	فرید عرف شیر شاہ کے مورث اور اس کا بچپن
	باب 2
73	مُصیبت کی درس گاہ میں
	باب 3
95	والد کی جاگیر کا انتظام
	باب 4
127	تقدیر کی گردشیں
	باب 5
162	شیر خاں بحیثیت نائب گورنر بہار
	باب 6
226	سُورج گڑھ کی لڑائی
	باب 7
246	تلاش تاج
	باب 8
279	بھگال کے لیے ہمایوں اور شیر شاہ کی جنگ



## باب 9

317 شیرشاہ مغلوں کے سراغ میں

357 باب 10 ہمایوں پر آخری فتح

## باب 11

396 سلطنت ہند کی از سر نو تعمیر

## باب 12

434 شیرشاہ اور سندھ پار کے قبائل

## باب 13

486 شیرشاہ اور بنگال

## باب 14

516 مالوہ کی فتح

## باب 15

545 ریگستان کا سایہ

## باب 16

594 / مالوہ کی مکمل فتح اور شیر کی سلطنت میں ملایا جانا

616 باب 17 مارواڑ پر حملہ ہجری ۹۵۰ھ - ۹۵۱ھ

## باب 18

663 آخری مہم اور انتقال



## تکمید

شیرشاہ دنیا کی ان ممتاز ہستیوں میں سے ایک ہے جس کے ساتھ تاریخ نے انصاف نہیں کیا ہے۔ اس کی ایک اہم وجہ یہ بھی ہے کہ اس کی وفات کے دس سال کے اندر نہ صرف اس کا خاندان نیست و نابود ہو گیا بلکہ عمان حکومت اس کے قبیلے کے ہاتھ سے نکل کر جس اجنبی قوم کے ہاتھ میں پہونچی اور جس کا ہند میں صدیوں تک اقتدار رہا اس نے اپنے پٹھان دشمن کی یادگار میں نہایت سنگدل انتقام کے جذبہ سے متاثر ہو کر ہاتھ دھو کر پیچھا کیا۔ اسی مخالف قوم کے سوانح نگاروں کی تصانیف کی بنیاد پر شیرشاہ کی تاریخ کا از سر نو خاکہ تیار کرنا ہے۔

پھر بھی شیرشاہ کے متعلق موجودہ تاریخی مواد نہ تو کم ہی ہے اور نہ یک طرفہ ہی ہے۔ لیکن شیرشاہ پر قلم اٹھانے سے پیشتر یہ ضروری ہے کہ ہم فارسی زبان کے جملہ دستیاب قلمی نسخوں کا گہرا مطالعہ کریں۔ اس مشکل کام سے مورخین نے آج تک گریز کیا ہے۔ اس کی ایک وجہ تو یہ ہے کہ فارسی قلمی نسخوں کی افراط ہے اور وہ سب ایک ہی مقام پر دستیاب بھی نہیں۔ دوسری وجہ یہ ہے کہ شیرشاہ کے متعلق فارسی تصانیف کی مختلف نقلیں ہیں۔ ان کی باہمی مطابقت کے لیے کافی وقت کی ضرورت ہے۔ ان جملہ مسودات پر تنقیدی نظر ڈالنے کے بعد ہی یہ معلوم ہو سکتا ہے کہ کس کتاب میں کتنی باتیں معتبر اور مستند ہیں۔

آج تک عوام کے ذہن میں شیرشاہ کا جو تصور ہے وہ زیادہ تر ان واقعات پر مبنی ہے جو ایلٹ اور ڈاڈسن کی جلد چہارم میں موجود ہیں یا اس سے بھی بدتر وہ ترجمہ ہے جو لیفٹیننٹ کرنل برگس نے تاریخ فرشتہ



لا کیا ہے۔ رپورٹی کے اس ترجمہ کی سخت تنقید کے بعد اس ترجمہ کی اہمیت اور سند بالکل ہی ختم ہو گئی لیکن ایلیٹ پر کم ہی لوگوں کو شبہ ہوا۔ پہلی مرتبہ جب میں نے ایلیٹ کے ترجمہ کا اصل قلمی نسخوں سے مقابلہ کیا تو میں اس نتیجہ پر پہنچا کہ ایلیٹ نے شیر شاہ کے متعلق جو ترجمہ کیا ہے وہ نہ تو جامع ہے اور نہ ایماندارانہ۔ اس سے پیشتر اس بات کا کسی کو گمان نہ بھی تھا چنانچہ میری متواتر کوشش یہ ہی رہی کہ شیر شاہ کے متعلق بلا کسی امتیاز کے تمام اصلی اور ضمنی اور دیگر قسم کے مواد کی جستجو کروں اور کسی چیز کو بھی نظر انداز کیے بغیر اصل فارسی نسخوں کا گہرا مطالعہ کروں۔ میں نے انگریزی ترجموں کی ذرا بھی پروا نہ کی چاہے وہ کتنے ہی معروف کیوں نہ ہوں۔ اس طرح میں نے ایک اور یجنل (نئی) اور جامع بنیاد پر شیر شاہ کی سوانح عمری مرتب کی ہے۔ اور جب تک اس کے غبار کا کوئی ایسا مواد جس کا کہ مہنوز کوئی علم نہیں دستیاب نہ ہو میری یہ تصنیف نامکمل تصور نہیں کی جاسکتی۔

شیر شاہ کے متعلق اس جدید مطالعہ کے بعد میں نے شیر شاہ کے کردار کو ایک نئی روشنی میں دیکھا۔ اس کی شہرت کو جو محض مبہم لیکن عظیم تھی اس کو میں نے واقعات کی تحقیق کر کے ایک ٹھوس بنیاد پر لا کر کھڑا کیا۔ پیشرو مورخین نے شیر شاہ اور اس کے زمانہ کی تاریخ لکھنے میں جو بیشمار غلطیاں کی تھیں ان کی میں نے اصلاح کی۔ اس قسم کا خصوصی مطالعہ کرنے والا جملہ دستیاب تاریخی مواد کو تنقید کی چھلنی میں چھاننے سے باز نہیں رہ سکتا اور نہ کسی بہانے کی ہی آڑ لے سکتا ہے۔ چنانچہ صداقت کو سامنے لانے کی غرض سے تشریح کی ضرورت ہوئی اور مجھے مواد کو تفصیلی طریقہ سے استعمال کرنا پڑا اور نتائج کی تائید میں شہادت اور دلائل بھی پیش کرنے پڑے کیوں کہ ایک نو آموز اور بدرجہا گم نام مورخ کی بات پر اس نے تجربہ کار اور اس فن کے ماہر اساتذہ کے سامنے کوئی وقعت نہیں رکھتی۔ مجھے امید ہے کہ میری اس کاوش اور جانفشانی کے بعد عوام کو شیر شاہ کی اصل ہستی کا



اندازہ ہو جائے گا اور دنیا کو ایک ایسے فرمان روا کی سوانح عمری ملے گی جو افغانوں میں بہترین منتظم اور فن حرب میں غیر معمولی ذہانت رکھتا تھا۔  
اس میدان میں مجھ سے پہلے جن مشہور و معروف اساتذہ نے کام کیا ہے میں ان حضرات کا ممنون ہوں۔ خصوصاً سر ہنری ایللیٹ۔ بلاک مین۔ جیرٹ۔ ڈاکٹر ڈارن اور مسٹر اور مسز بیورج کا۔ جن کی تصانیف سے مجھ کو بہت مدد ملی ہے۔

میں اپنے محترم استاد جادو ناتھ سرکار ایم۔ اے۔ آئی۔ ای۔ ایس کالٹنہائی رہن منت ہوں جتنا کہ ایک بیٹا اپنے باپ کا ہوتا ہے۔ ان کے عظیم الشان کتب خانہ میں نادر و کم یاب فارسی قلمی نسخے اور مستند کتابیں اور فاضلانہ رسالہ ہیں۔ نقشہ جات اور ڈسٹرکٹ گزیٹیئرس ہیں۔ غرض کہ وہ سارا مواد موجود ہے۔ جس کی ایک تاریخی تحقیق کرنے والے کو ضرورت ہو سکتی ہے۔ انہوں نے بخوشی یہ تمام مواد مجھے دیکھنے کی اجازت دی جس کی وجہ سے میں — "شیر شاہ" مکمل کر سکا۔ میں نے یونیورسٹی سے آخری امتحان پاس ہی کیا تھا کہ ان کی نظر مجھ پر پڑ گئی اور انہوں نے اپنا قیمتی وقت ضائع کر کے مجھے تاریخ میں تحقیق کرنے کا سلیقہ سکھایا۔ میں نے اس کتاب کا مسودہ ان کے مکان پر ۱۸ مہینہ کے قیام کے دوران ہی تیار کیا۔ انہوں نے اس کو تو پڑھا ہی۔ مزید براں اس کے پروف بھی پڑھے۔ مختصر یہ کہ انہوں نے اس کتاب کی طباعت و اشاعت میں قدم قدم پر بڑے شوق سے میری رہنمائی کی۔ ایک معنی میں یہ تصنیف ان کی ذہنی تخلیق ہے۔

مجھے یہ بات بھی بڑے فخر سے یاد ہے کہ شیر شاہ کی عظمت سے میرا سب سے پہلا تعارف میرے محترم استاد پروفیسر ڈاکٹر اے۔ بہروردی۔ ایم۔ اے۔ ہار ایٹ لا کی ایک فاضلانہ تقریر کے ذریعہ ہوا تھا۔ جو انہوں نے میری جماعت میں کی تھی۔ ان کی جاذب شخصیت نے مجھے اسلامی تاریخ کے مطالعہ کی جانب رجوع کیا۔ اور میرے دل میں علم کی تشنگی پیدا



کی۔ میں اپنے ولی صفت چچا و بھوتی بھوشن دت ایم۔ ایس۔ سی۔ پی۔ آر۔  
ایس۔ کا بھی بہت متشکر ہوں جنہوں نے مجھے قانون کے مطالعہ سے نجات  
دلا کر میری زندگی کو یہ موڑ دیا۔ میں ان کے بارِ احسان سے کبھی سبکدوش  
نہیں ہو سکتا۔ جب مالی مشکلات میرے راستہ میں حائل تھیں۔ تو ایسے  
نازک موقع پر انہوں نے میرا ہاتھ پکڑا اور مجھے امداد دے کر مایوسی  
سے بچایا۔

آخر میں میں اپنے کرم فرما بابو بریندر ناتھ بترجی کا بھی شکر گزار ہوں۔  
جنہوں نے بنگالی زبان میں متعدد تاریخی کتابیں لکھی ہیں۔ انہوں نے بڑے  
شوق و محنت سے میری کتاب کے پروف دیکھے اور اس کتاب کو بہت  
ہی قلیل مدت کے اندر چھپ جانے میں میری مدد کی۔ پروف پڑھنے  
کے دوران انہوں نے میری بہت سی کمزوریوں اور غلطیوں کی  
طرف اشارہ کیا جس کے لیے میں ان کا ممنون ہوں۔

دکالکار نجن قانون گو

کٹک۔ اوڈیسا

مورخہ ۲۰ جون ۱۹۲۱ء



## دیباچہ

۱۹۲۱ء میں مصنف نے دہلی کے ”اسٹائیگر سلطان“ کی سوانح مری یہ عنوان ”شیرشاہ“ لکھنے کی جرأت کی تھی اب پورے ۳۳ سال کے بعد مصنف کی ضعیفی میں یہ دوسری کتاب ”شیرشاہ اینڈ ہز ٹائمس“ شائع ہو رہی ہے۔ جس کا دیباچہ مصنف نے خود اپنے قلم سے لکھا ہے۔ میری یہ کارگزاری پٹان سوانح نگار نعمت اللہ کی کوشش کی مانند ہے۔ اس نے جہانگیر کے عہد میں ۱۶۲۱ء میں مخزن افغانی شائع کی تھی بعد ازاں عمر نے اس کے ساتھ وفا کی اور پورے ۲۶ سال بعد یہ عہد اور رنگ زیبائے اس کتاب کا دوسرا ایڈیشن جو پہلے سے زیادہ جامع اور مکمل تھا بہ عنوان ”مخزن افغانی و تاریخ خان جہاں لودی“ شائع ہوا۔ میری ۱۹۳۱ء کی پہلی تصنیف ”شیرشاہ“ میرے محترم استاد سر جادو ناتھ سرکار کی رہنمائی میں ان کے کٹک کے مکان پر ۱۸ مہینہ کے دوران قیام لکھی گئی تھی۔ اس کے لیے میں نے ایک سال تک کلکتہ میں ابتدائی تیاریاں کی تھیں۔ اس کے برعکس ”شیرشاہ اینڈ ہز ٹائمس“ لکھنے کے لیے میں ۱۹ سال تک تیاری کرتا رہا۔ اور بعد ازاں ۱۰ سال اس کتاب کے لکھنے اور دہرانے میں صرف ہوئے۔ میں شروع میں ہی یہ بات واضح کر دینا چاہتا ہوں کہ میری یہ کتاب پہلی کتاب ”شیرشاہ“ کا محض توسیع شدہ ایڈیشن نہیں ہے۔ ”شیرشاہ“ کے متعلق زیادہ سے زیادہ یہ دعویٰ کیا جاسکتا ہے کہ وہ میدان تحقیق کے نو آموز طالب علم کا ایک شاہکار ہے جو کہ آرام کرسی پر بیٹھ کر کتب خانہ میں تیار کیا گیا ہے۔ اس وقت میرے دماغ پر اس میدان میں



کام کرنے والے دوسرے بزرگوں اور قرون وسطیٰ کے سواح نگاروں اور ان کی تصانیف کا بڑا اثر تھا۔ میں ان سے مرعوب تھا اور ان کا احترام کرتا تھا۔ غرض کہ میری یہ تصنیف ایک جواں عمر پر جوش مصنف کی کارگزاری کا نمونہ تھا۔ زیادہ سے زیادہ اس کو شیر شاہ کی ایسی سوانح عمری کہا جاسکتا ہے۔ جس میں شیر شاہ کی طرفداری اور حمایت مد نظر ہے۔ لیکن جن صفات و خوبیوں کی وجہ سے میری کتاب "شیر شاہ" پڑھنے والوں میں مقبول ہوئی وہ زیر نظر تصنیف "شیر شاہ اور اس کا عہد" میں موجود نہیں ہیں۔ عمر اور تجربے کا تقاضا تھا کہ میں اس تصنیف میں اپنا انداز بیان اور طرز تحریر بدل دوں۔ اس کے ساتھ ساتھ میرے ماحول اور نقطہ نظر میں بھی کافی تغیر ہو گیا ہے مگر یہ تبدیلی محض سطحی یا ادبی قلابازی نہیں۔ نہ یہ کسی سیاسی یا مصنوعی فلسفے سے متاثر ہے جس کا ادبی دنیا میں فی زمانہ عام رواج ہے۔ بلکہ یہ عدالت میں پیش مقدمہ کی طرح تاریخی تحقیق کی حمایت میں ایک اعلیٰ تر عدالت کے سامنے دوبارہ غور کرنے کی اپیل ہے۔ موجودہ تصنیف میں ۱۹۳۱ء کے "شیر شاہ" کا مصنف قانون گو اپنے ملاحوں اور نکتہ چینوں کے برابر عدالت کے کٹہرے میں کھڑا ہے۔ اور ان سب کی ان کے نقطہ نظر کے متعلق جرح ہو چکی ہے۔ اس کتاب کا ہر باب میرے اس بیان کا شاہد ہے کچھ کم ظرف ناقدان سخن نے "شیر شاہ" کے ادبی محل کا پلاسٹر کہیں کہیں سے اکھاڑنے میں مسرت حاصل کی ہے۔ مگر میں نے تو اس عمارت کے وہ تمام حصے بے پس و پیش گرا دیے ہیں۔ جو بظاہر تو محفوظ اور مضبوط معلوم ہوتے تھے لیکن دراصل کمزور تھے حقیقت تو یہ ہے کہ "شیر شاہ" کے ہم سال تک بازار میں رہنے کے بعد بھی اس کے مصنف کی کوئی بے حرمتی نہیں ہوئی۔ تاریخی صداقت کے ساتھ آنکھ مچولی کھیلنے سے کوئی فائدہ نہیں اگر آج نہیں تو کل سچائی عیاں ہو ہی جاتی ہے۔ اور اگر کسی مورخ نے اپنی مصنوعی شان کی خاطر یا اپنی تصنیف کے جھوٹے پیار میں اپنے فرض میں کوتاہی کی تو اس کی روح قبر میں بھی



شرم سے پانی پانی ہوگی۔

موجودہ تصنیف میں میرے کچھ نتائج سے پڑھنے والوں کو پریشانی پیدا ہو سکتی ہے۔ کیوں کہ وہ بحث طلب اور نہایت ہی جدت پسند ہیں لیکن قرون وسطیٰ کے سچے عالموں کو ایسے مسائل پر اپنا قطعی فیصلہ دینا ہوگا۔ مثلاً کیا فرید نے اوایل عمری میں جون پور میں تعلیم حاصل کی یا راہرنی کی یادوں کا کام ایک ساتھ کیے؟ اسی طرح فرید کو شیرخان کا خطاب کیا اس لیے ملا کہ اس نے دراصل کوئی شیر مارا تھا؟ میں نے ۱۹۲۱ء میں "شیرشاہ" کے ہر باب کو سر جادو ناتھ سرکار کو دکھانے کے لیے تین تین بار لکھا تھا۔ اس پر بھی انہوں نے مجھے صاف طور سے آگاہ کر دیا تھا کہ اس کتاب میں لکھے گئے واقعات و نتائج کی ذمہ داری میری تنہا ہوگی۔ وہ میرے کسی واقعہ کی کوئی جانچ پر تال نہ کریں گے۔ اگرچہ شیرشاہ کے آخری باب میں سر جادو ناتھ سرکار نے کوئی کمزوری نہیں بتائی تھی۔ تاہم کتاب کے چھپتے چھپتے میں نے اسے اس کے مسودہ سے ہٹا دیا۔ اور اس طرح میں بال بال ایک سخت غلطی سے بچ گیا۔ مجھے کچھ ایسا احساس ہوا کہ میں نے کہیں نہ کہیں اس باب میں اکبر کے ساتھ انصاف سے کام نہیں لیا ہے اور اس کی افسردہ و غمگین روح خواب میں میرے سامنے گھوم رہی ہے بعد ازاں جب میں نے داراشکوہ کی سوانح عمری لکھنے کے لیے صوفی مذہب کا مطالعہ کیا تو تاریخ کے طالب علم کی حیثیت سے مجھے یہ سبق حاصل ہوا کہ محقق کو سب سے بڑا خطرہ اس کی خود بینی و خود نمائی سے ہے اور حقیقت کے متلاشی کو اس سے ہر وقت آگاہ رہنا چاہیے۔ چنانچہ تاریخ کے ہر طالب کو "میں" یا "منسکرت زبان کے لفظ" ہم سے بچنا چاہیے۔ "میں" ہی مصنف کے ذہن میں تعصب و دستانی یا طرفداری پیدا کرتا ہے۔ "شیرشاہ" کی اشاعت کے بعد سے آج تک نقادان ادب نے میری اس تصنیف کے متعلق اچھی اور بری دونوں قسم کی رائے ظاہر کی ہے۔ لیکن میں نے اپنے دماغ کو ہر دو قسم کی تنقیدوں سے بے حس رکھا۔ بقول شخصے کہ



”نہ ستائش کی تمنا نہ شکایت کا گلہ“

نہ تو میں نے کسی ناموافق تنقید کا جواب ہی دیا اور نہ کسی غلطی کو تسلیم ہی کیا۔ موجودہ تصنیف میں میں نے ان تمام باتوں کا مناسب جواب دیا ہے۔ جہاں کہیں میں نے یہ محسوس کیا کہ تنقید نگار کی بات میرے مقابلہ میں زیادہ جاندار ہے میں نے بے چوں و چرا اس کے سامنے سر جھکا دیا۔ اس ضمن میں میں سب سے زیادہ نوٹس اینڈ کنٹینر نیان ایلٹ اینڈ ڈاؤسنر ہٹری آف محمدن ڈائینسٹینز کے مصنف پروفیسر ہوڈی والا کی پر معنی تنقید و عالی مرتبہ مورخ ایچ بیورج سے مستفید ہوا ہوں۔ بیورج نے مجھے ایک شفقت آمیز خط لکھا جس میں انہوں نے رائے سین کی فتح کے بعد پورنمل کے راجپوتوں کے قتل عام میں شیر شاہ کے جرم کی پردہ پوشی کرنے کے لیے بڑے ہی نرم الفاظ میں میری نکتہ چینی کی تھی۔ تمام واقعات کا دوبارہ مطالعہ کرنے کے بعد میں خود اس رائے کا حامی ہو گیا ہوں کہ اس شرمناک فعل کی ذمہ داری تنہا شیر شاہ کی ہی ہے اور اس کا جرم ناقابل معافی ہے اسی طرح میرے مرحوم دوست ڈاکٹر این۔ کے۔ بھٹسالی کو یہ امتیاز حاصل ہے کہ انہوں نے شیر شاہ کی تاج پوشی کی میری پہلی تاریخ ۹۲۶ھ ہجری کو غلط ثابت کیا۔ کہوں کہ ان کو ۹۲۵ھ ہجری کے شیر شاہ کے بنگال میں اپنے نام کے جاری کیے ہوئے سکے دستیاب ہو گئے تھے۔ دوراہہ کی جنگ کے متعلق پہلے میرا خیال تھا کہ شیر شاہ نے اس موقع پر کوئی غداری نہیں کی لیکن میرے ایک دوسرے مرحوم دوست لکھنؤ یونیورسٹی کے پروفیسر اور ہمالیہ بادشاہ کے مصنف ڈاکٹر ایس۔ کے۔ بنرجی نے سب سے پہلے میری اس رائے کو چنوتی دی۔ اگرچہ ان کی دلیل کمزور تھی اور ان کا لڑائی کے مقام کا تعین بھی غلط تھا۔ پھر بھی موجودہ تحقیق میں وہ سچائی ان کے ہاتھ لگی جس تک ۹۲۱ھ میں میں نہ پہنچ سکا تھا۔ چنانچہ موجودہ کتاب میں میں نے ان کے اور اپنے خلاف دلائل پیش کرنے کے بعد اپنی پہلی رائے کو مسترد کر دیا اور ان کی اصلی بات کو تسلیم کر لیا ہے۔ اسی طرح نعمت اللہ کے



”خزن“ کے ایک قلمی نسخہ کی بنا پر میں نے ۱۹۲۱ء میں شیرشاہ کی جائے پیدائش حصار فیروزہ بتائی تھی لیکن اب میں اپنے محترم دوست الہ آباد یونیورسٹی کے پروفیسر ڈاکٹر ایشوری پرشاد کی رائے کا معتقد ہوں جو عمر تجربہ اور شہرت میں مجھ سے کہیں زیادہ ہیں۔ ان کی رائے ہے کہ فرید عرف شیرشاہ غالباً نارنول میں پیدا ہوا تھا۔ چنانچہ میں نے موجودہ کتاب میں ڈاکٹر موصوف کی رائے کو سچائی اور قیاس کے زیادہ نزدیک سمجھ کر اپنی پہلی رائے کو منسوخ کر دیا۔ شیرشاہ کو اپنی زندگی میں محض ایک ہی ”ہمایوں“ سے واسطہ پڑا تھا۔ لیکن مجھے موجودہ کتاب لکھنے وقت دو دو ہمایوں کا مقابلہ کرنا پڑا۔ ایک ہمایوں ڈاکٹر ایس۔ کے بنرجی کا تصنیف کردہ ”ہمایوں ایڈیٹر ٹائیپس“ کی شکل میں نمودار ہے اور دوسرا ڈاکٹر ایشوری پرشاد کی ذہنی تخلیق سے جو ”ہمایوں بادشاہ“ کے نام سے موسوم ہے۔ مجھے ان فاضلانہ کتابوں کی تنقید میں سخت الفاظ استعمال کرنے پڑے جس کے لیے میں ان حضرات سے معافی کا خواستگار ہوں۔ اس عالمانہ بحث کو دوستوں کی تفریح طبع کا پر مذاق مشغلہ ہی سمجھنا چاہیے یہ کوئی تعجب کی بات نہ ہوگی اگر راقم التحریر کو ایک بار پھر اپنی رائے میں ترمیم کرنی پڑے کہ شیرشاہ کی والدہ افغان قوم سے نہیں تھی جیسا کہ اب تک موجودہ قرون وسطیٰ کے جملہ مورخین سمجھتے رہے۔ ابھی حال ہی میں ہندی کی ایک نظم ”قائم خاں راسو“ ملی ہے۔ جس کے پڑھنے سے کچھ ایسا انداز ہوتا ہے کہ غالباً میاں حسن کی پہلی بیوی نارنول کی سرحد کے نزدیک فتح پور محض جنوں دشیخاؤٹ کے قائم خانی راجپوت حکمران کی لڑکی تھی۔ تاریخی تحقیق میں کوئی آخری رائے نہیں ہوتی۔ محقق کی تحقیق کا ہر قدم اس کی صلاحیت کے مطابق یا تو اسے چند قدم سچائی کے نزدیک لے جاتا ہے۔ یا حقیقت سے دور ہٹا دیتا ہے۔

گزشتہ ۲۵ سال میں شیرشاہ کو لے کر تاریخی تحقیق کے میدان میں غلط اور صحیح دونوں راستوں پر کافی ترقی ہوئی ہے لہذا مجھے اپنی موجودہ تصنیف



میں ان نتائج پر بحث کرنے کیلئے اکثر اصل موضوع سے دور رہنا پڑا ہے۔ اس وجہ سے پڑھنے والوں کو یہ شکایت ہو سکتی ہے کہ اس کتاب میں اسلوب بیان از حد سست و پیچیدہ ہے۔ انہیں یہ بھی شکایت ہو سکتی ہے کہ اس ادبی شاہکار ”شیر شاہ اینڈ ہز ٹائٹلس“ کے پردہ پر ایک جم غفیر نمایاں ہو گیا ہے اور اس وجہ سے شیر شاہ کے بمقابلہ اس کے رقیبوں اور مخالفین کی تصاویر زیادہ آجاگر ہو گئی ہیں۔ جس سے کہ پڑھنے والوں کی نظر کتاب کے ہیرو پر نہ پڑ کر دوسری جانب رجوع ہو جاتی ہے۔ لیکن مصنف کی یہ ایسی مجبوری تھی جس سے بچنے کا کوئی راستہ نہیں تھا۔ سولہویں صدی کے اولین دور میں شیر شاہ کے والی و سرپرست بابر اور سلطان محمود لودھانی تھے۔ بہادر شاہ گجراتی اور بنگال کے سلطان محمود شاہ اسکے ہم عصر تھے اور شہنشاہ ہمایوں اور راولپنڈی اسکے رقیب اور مخالف تھے صف اول کی یہ جملہ ہستیاں جب تک کہ زمانے انہیں تہ خاک نہ کر دیا۔ ایک معمولی جاگیر دار کے ادولوالعوم لڑکے کے مقابلہ میں زیادہ قابل قدر و مشہور و معروف تھیں۔ میں نے ان اشخاص کا شمار نہیں کیا جو ان سے کمتر درجہ کے تھے مثلاً سلطان محمود بن سکندر لودی۔ بٹن و یزید وغیرہ جنہوں نے بابر اور ہمایوں کے مقابلہ میں زبردست معرکہ آرائی کی۔ حالاں کہ شیر کے زمانہ کی تاریخ کے بنانے میں ان حضرات کا اتنا ہی حصہ تھا جتنا کہ خود شیر کا۔ چنانچہ انصاف کا تقاضہ تھا کہ تاریخ لکھتے وقت ان باقتدار ہستیوں کا ذکر بھی کچھ تفصیل سے کیا جائے۔ اگر شیر کی تصویر بناتے وقت اس کے ہم عصر دوستوں اور رقیبوں کی تصاویر تاریخ کے پس منظر سے ہٹا دی جائیں تو اس کی تصویر بنگال کے شاہی شیر کے مانند ہوگی۔ جس کے بدن پر سے اس کی شاندار دھاریاں مٹا دی گئی ہوں۔

جیوں جیوں میری عمر کے دن گزرتے گئے موجودہ تصنیف اپنی ضخامت میں بڑھتی گئی۔ اور ذوق و دلچسپی میں بھی تنوع پیدا ہو گیا۔ حقیقت تو یہ ہے کہ ۱۹۲۱ء میں میری پہلی تصنیف ”شیر شاہ“ شائع ہونے کے بعد ہی میں نے اس مضمون کا گہرا مطالعہ شروع کیا۔ اس وقت تک میں نے سہسرام بھی نہیں دیکھا تھا۔ جہاں شیر شاہ کا مقبرہ ہے۔ سرحدی پٹھان کی محض ایک ایسی تصویر



میرے ذہن میں تھی کہ وہ ایک گنوار۔ کپڑا بیچنے والا "کابلی والا" ہے جو کہ اکثر  
 چنگانگ کے دیہاتوں میں گھوما کرتا ہے۔ ۱۹۲۲ء میں راجس کالج میں میری پہلی  
 تقرری قرون وسطیٰ کی تاریخ کے طالب علم کی حیثیت سے میری عین خوش  
 نصیبی تھی۔ دہلی قرون وسطیٰ کی حکومتوں کا عظیم الشان مدفن ہے۔ اس کی  
 کیفیت وہاں کی فضا میں ہنوز موجزن ہے۔ رام جس کالج میں میں نے اپنی کلاس میں ہی  
 دہلی کے ایک لودی افغان کا لچر نمونہ دیکھا۔ یہ ایک نازک بدن اور منہس مکھ  
 نوجوان تھا۔ جس کو کہ ایک بنگالی یا مرہٹہ لڑکا تصور کیا جاسکتا تھا۔ اس نے  
 مجھے بتایا کہ اس کا والد ایک قوی جٹہ بلند قد اصلی پٹھان کے مانند اپنے خاندان  
 کا مطلق العنان مالک تھا وہ اپنے اسکول جانے والے بچوں کو سبزی وغیرہ  
 کی غذا کھلاتا تھا۔ اور گائے کا دودھ پلاتا تھا تاکہ وہ ہندو لڑکوں کی طرح عالم  
 فاضل بن سکیں۔ ۱۹۲۲ء میں میں نے وشو بھارتی کے جشن برشنگال کے موقع  
 پر ایک اور لودی پٹھان دیکھا۔ جو میرے اس طالب علم سے بھی گیا گزرا تھا۔  
 اس سے میرا مزید جوش و خروش اور تپس ختم ہو گیا۔ یہ پٹھان ایک کسان تھا۔  
 جو صاف ستھرے کپڑے پہنتے ہوئے اپنا انعام لینے آیا تھا۔ انعام دیتے وقت  
 اس کے حوالہ میں بتایا گیا کہ وہ اپنے کو پٹھان ہونے کا دعویٰ کرتا ہے۔ اس  
 کی عمر تقریباً ۳۰ سال تھی۔ ہڈیاں ابھی پکی نہ تھیں۔ رنگ آبنوسی اور مزاج میں  
 رعونت اور شیخی تھی۔ وہ اپنے زنی اور قبیلہ کو بھول چکا تھا پھر بھی اس کا  
 اپنے کو پٹھان کہنا غیر تاریخی نہ تھا۔ کیوں کہ بنگالی فوج کے عقب اور جہازی  
 بیڑہ کو راج محل کی پہاڑیوں میں سکری گلی کی جانب موڑنے کے لیے شیرخاں  
 اس خطہ سے ہو کر گزرا تھا۔ اور یہ بات بھی ہر خاص و عام کو معلوم ہے کہ اس  
 نے بنگال کے ان سرحدی اضلاع میں بہت بڑی تعداد میں پٹھان قبیلوں  
 کو باہر سے لا کر آباد کیا تھا۔ اب مورخ اس کا اندازہ خود ہی کر سکتے ہیں کہ  
 وقت اور جائے سکونت کسی بہادر قوم کو کس قدر بدل سکتے ہیں۔

۱۹۲۲ء اور ۱۹۲۳ء کے درمیان مجھے شمالی ہند میں گھوم کر وہاں  
 کی اشیاء اور اشخاص خصوصاً جالوں، موٹھانوں کو ہندوستانی ماحول میں دیکھنے



کاشوق دامن گیر ہو گیا۔ پٹھانوں کے قد و قامت کے لحاظ سے دریائے سندھ پار کرنے کے بعد میں ان کے سامنے ایسا لگتا تھا گویا بلیوں کے درمیان کوئی چوہا ہو۔ شمالی ہند میں پٹھان حکومت کو سمجھنے کے لیے ہندوستان کی سرزمین میں پٹھان ذہنیت کا مطالعہ بہت ضروری ہے۔ اور اسی وجہ سے شیرشاہ اور اس کے زمانہ کو سمجھنے کے لیے قرون وسطی کے دور میں پیچھے جانا پڑتا ہے۔ افغانوں کی ذہنیت اور طریقہ معاش کو سمجھنے کے لیے افغانستان جانے کی ضرورت نہیں بلکہ اپنے ملک میں ہی یو۔ پی میں روہیلکھنڈ کے دیہاتی علاقہ میں جا کر پٹھانوں کے درمیان رہنے سے اس کا علم ہو سکتا ہے۔ دریائے سندھ کے اس جانب شیر کی یاد عوام کے ذہن میں ابھی بھی تازہ ہے خاص کر شیر گڑھ نام کی جگہ پر کوئی سرائے یا اس کے بنائے ہوئے سڑکوں کے جال کا کوئی ٹوٹا ہوا حصہ اس کی یاد دلانے کو کافی ہے۔ پنجاب کے دیہاتی علاقہ میں بھی عام آدمی شیر خاں کو ہنوز بھولا نہیں ہے۔ کسی نہ کسی شکل سے اس کا نام ان کے خیالوں میں موجود ہے۔ میں نے کچھ دور تک اس سڑک پر پیدل سفر کیا ہے جو کہ شیر نے ملتان اور لاہور کے درمیان بنوائی تھی۔ یہ دوسری جگہ کی سڑکوں سے بالکل مختلف ہے اور ایک گھماؤ دار اتھلے خشک نالے کی طرح دکھائی پڑتی ہے۔ یہاں کی مقامی زبان میں اس سڑک کا نام ”گنکا والی“ سڑک ہے۔ جو کہ ہڑپاریلوے اسٹیشن سے موجودہ کھدائی کی جگہ تک جاتی ہے۔ مجھے اس قسم کی مختلف باتوں کی واقفیت ہڑپا کے ڈی۔ بی۔ اسکول کے ہیڈ ماسٹر سے ہوئی۔ یہ ایک ضلع کے رہنے والے تھے۔ جب اس علاقہ میں کسی بڑے افسر جیسے تحصیلدار وغیرہ کی سواری نکلتی ہے۔ تو اس سڑک پر پانی چھوڑ دیا جاتا ہے تاکہ گرد و ب جائے۔ اس سڑک کا یہ مفانی نام کاک پانرکل سے پڑا جس کو ہنگالی زبان میں کھاگ کہتے ہیں۔ اس سڑک کے دونوں طرف بسنے والے دیہاتوں کے باشندے شیرشاہ کے زمانہ سے ہی اس سڑک پر پانرکل گھاس بچھایا کرتے تھے۔ اس خدمت کے عوض ان



کوشیر شاہ کی جانب سے معافی اراضی ملا کرتی تھی۔ میں نے گھر۔  
 ٹھکانے پارک پہاڑیں اور راولپنڈی کے علاقوں میں مرزا سرور خاں  
 کے ساتھ بادیہ پیمائی کی ہے۔ سفر کے دوران یہ ہی میرا رہنما  
 تھا۔ اور اتفاقاً میرا دوست بھی بن گیا تھا۔ ویسے تو وہ ایک جذباتی  
 حمال تھا۔ لیکن وہ دنیا سے بیزار ہو گیا تھا۔ اور اس کی وجہ یہ تھی  
 کہ راولپنڈی کے ایک حجام کے مہ پارہ لڑکے نے جس پر کہ وہ  
 شیدا تھا اس کے ساتھ بے نیازی اور احسان فراموشی کا برتاؤ  
 کیا تھا اگرچہ مرزا ممدوح کا گرد و نواح کے بد معاشوں سے گہرا تعلق  
 تھا۔ پر وہ بذات خود کھینہ خصلت نہ تھا۔ وہ مجھ کو وہاں کے خطرناک  
 مقاموں میں سے صحیح سلامت لے گیا اس کو شیر شاہ اور اسلام شاہ کے متعلق  
 ہزاروں قصے یاد تھے۔

میں نے یہ محسوس کیا کہ بہار میں سہسرام سے باہر شیر شاہ کو وہاں کے لوگ۔  
 بالکل ہی بھول چکے ہیں۔ جو پور میں تو سولہویں صدی کے آخر میں ہی اس کی یاد  
 زمین سے نکل گئی تھی۔ جب اکبر کی وفات کی خبر جو پور پہونچی تو جو پور کا شاعر بنارس  
 داس صرف ۵ سال کا تھا۔ اس نے ہندی زبان میں اپنی منظم سوانح عمری  
 یہ عنوان "اور دو کتا تک" شاہجہاں کے عہد میں لکھی۔ اگرچہ اس کا تجربہ وسیع تھا  
 اور اس نے ہندوستان کی سیر و سیاحت میں کافی وقت صرف کیا تھا مگر اس  
 نے اپنی نظم میں لودی و شرقی سلطانوں کا تو بار بار ذکر کیا ہے لیکن سوری بادشاہوں  
 کا ذکر ایک جگہ بھی نہیں کیا ہے شیر شاہ نے زمین کے بندوبست و طریقہ لگان میں  
 متعدد اصلاحات کی تھیں پھر بھی اکبر اور ٹوڈرمل نے اس کو اور اس کے  
 پٹوار یوں اور قانون گوڈوں کو کلیتہاً گت کر دیا۔ البتہ سرائے اور شیر گڑھ کی  
 وجہ سے شیر کی دھندلی یاد بھی باقی ہے۔

میرے محترم استاد سر جادو ناتھ سرکار نے مجھے تاریخی تحقیق کے میدان میں  
 تربیت دینے کے لیے ایک طویل و بڑے مرتبہ کی تھی۔ ان کے دماغ میں کسی کتب  
 خانہ میں آرام گری پر مبنی تاریخی تحقیق کر لے کی کوئی قیمت نہ تھی۔ وہ یہ چاہتے



تھے کہ میں سیر و سیاحت کے ذریعہ اپنے ذہنی افق کو وسیع کروں۔ اور بیرونی اشخاص و اشیاء کے متعلق اپنی واقفیت عمیق تر کروں۔ شیر شاہ کی طباعت کے بعد مجھے یہ موقع ملا۔ رام جس کالج کے میرے جاٹ طالب علموں نے جو زیادہ تر مشرقی پنجاب کے شورش پسند علاقہ ہریانہ کے رہنے والے تھے مجھ سے جاٹوں کی ایک مستند تاریخ لکھنے کی فرمائش کی۔ اس وقت تک اس قسم کی کوئی بھی تاریخ انگریزی زبان میں نہیں لکھی گئی تھی۔ میں اپنے شاگردوں کے اصرار کو نہ ٹال سکا۔ جاٹوں کے متعلق مجھے از سر نو تیاری کرنا پڑی۔ میرے استاد نے مجھے ہریانہ کے اندرونی علاقہ میں گھومنے کا مشورہ دیا اور کہلا بھیجا کہ میں خود ہریانہ کے دیہاتوں میں جا کر موجودہ جاٹ سوسائٹی کی مختلف شاخوں کا مطالعہ کروں۔ خوش قسمتی سے میں خود بھی دیہات کا رہنے والا ہوں۔ میری تعلیم و تربیت دیہاتی ماحول میں ہوئی ہے۔ میں شہری تھقی و امارت سے محروم ہوں۔ میں نے اس تحقیق کے کام میں اپنے کو ہمہ تن محو کر دیا۔ اور جسمانی ساخت کے علاوہ ہر اعتبار سے میں ایک جاٹ بن گیا۔ اور جب تک "ہسٹری آف جاٹس" کی پہلی جلد پریس سے نہیں نکلی میں شیر شاہ کو قطعاً بھول گیا۔ یہ میری قسمت کا کرشمہ ہے کہ اس محنت و جانفشانی کا مجھے کوئی صلہ نہیں ملا۔ جاٹوں کی سماجی تاریخ کا ایک بہت بڑا حصہ میری زندگی کے ساتھ ہی دفن ہو جائے گا۔

ڈھاکہ یونیورسٹی میں ۱۹۳۷ء سے ۳ سال تک رہا۔ اس عرصہ میں مجھے شیر شاہ کو دوبارہ لکھنے کی قطعاً فرصت نہیں ملی۔ مجھے اس یونیورسٹی میں اپنے طلباء کو ہندوستان سے باہر اسلام کی تاریخ پڑھانی تھی۔ اس کے مطالعہ نے میرے دل و دماغ کو اس درجہ متاثر کر دیا کہ اس کے مقابلہ میں ہندوستان کی اسلامی تاریخ پیچ معلوم ہونے لگی۔ اسلام کی پیدائش سے لے کر خلافت کے زوال تک اسلامی تاریخ نہایت دلچسپ و ولولہ انگیز تھی۔ تاہم میں نے اس دور میں اپنے اصل مضمون سے قطع تعلق نہیں کیا۔ میں نے صوفی مذہب کا گہرا مطالعہ کرنے کے بعد ۱۹۳۵ء میں دارا شکوہ کی سوانح عمری مرتب کی۔ اسی زمانہ میں ڈھاکہ یونیورسٹی کے زیر اہتمام "ہسٹری آف بنگال" لکھی جا رہی



تھی۔ میں نے اس تاریخ کے لیے بنگال میں ابتدائی مسلم فتوحات کا مواد فراہم کیا۔ اور کچھ مضمون بھی لکھے۔ ہندوستان کی قرون وسطیٰ کی تاریخ کے متعلق کچھ متفرق مضمون لکھنے سے مجھے شیر شاہ اور اس کے زمانہ کو سمجھنے میں بڑی مدد ملی۔

ڈھاکہ شہر میں خوش قسمتی سے میرا تعارف تین پٹھانوں سے ہوا۔ جنہوں نے دوبارہ میری توجہ شیر شاہ کی جانب راغب کی۔ ان تینوں حضرات کے نام بالترتیب شفا الملک حکیم حبیب الرحمان (جو چھوٹے کٹرہ کے ساکن تھے) پروفیسر خان بہادر فدا علی خاں دیہ دولوں (اب انجہانی ہیں) اور ڈاکٹر محمود حسین ہیں۔ آخر اندک لکھی زندہ ہیں اور ڈھاکہ یونیورسٹی کے وائس چانسلر کی حیثیت سے علمی و ادبی شہرت کے عروج پر ہیں۔ حکیم حبیب الرحمان کے مورث قرون وسطیٰ کے متحول شیرانی قبیلہ کے تھے جو شیر شاہ کے عہد حکومت میں بنگال آئے تھے۔ حکیم موصوف سر جادو ناتھ سرکار کے عزیز دوستوں میں سے تھے اور امپیریل ریکارڈ کمیشن کے کورسپونڈنگ ممبر تھے۔ ان سے میرا تعلق چچا بھتیجے کی طرح تھا اور کبھی کبھی تو اس سے بھی قریب ہو جاتا تھا۔ میں سن رسیدہ حکیم صاحب کے پوتے کے برابر تھا اس لئے وہ مجھ سے جی کھول کر بات کرتے تھے اور اپنا اتوار بھی مصالحہ بلاتا مل میرے سامنے رکھ دیتے تھے میں حکیم صاحب کو تازہ بست نہیں بھول سکتا۔ جوانی میں حکیم صاحب ذرا عیاش طبع اور آوارہ مزاج تھے۔ لیکن بعد میں وہ کٹر دیندار مسلمان بن گئے۔ وہ یونانی حکمت کے معتقد تھے۔ مزید برآں ایک نو آموز طالب علم کی طرح بنگال کی قرون وسطیٰ کی تاریخ میں ان کی دلچسپی تھی انہیں ہر افغانی شے سے محبت تھی۔ حتیٰ کہ وہ افغانستان کے ہم عصر واقعات میں بھی دلچسپی لیتے تھے۔ ان کے پاس رہ کر میں نے سلمانی زمانہ کے سکوں کا پڑھنا بھی سیکھا۔ اس کام میں سیکر ایک دوست ڈاکٹر امین کے بھٹائی بھی تھے جو عمریں بچے سے بڑے تھے۔ انہوں نے بنگال میں پٹھانوں کے آباد ہونے کی تاریخ کا مطالعہ کرنیکی جانب میری توجہ مبذول کی۔ انہوں نے مجھے شیر پندوں اور شیر گزموں کے متعلق اپنے مالانہ نوٹ دکھائے اور اپنی کتاب بہ عنوان شیر شاہ کی سرزمین میرے حوالہ کر دی۔ موجودہ کتاب لکھنے کے پیشتر ہی حکیم صاحب اس دنیا فانی سے رخصت ہو چکے تھے لہذا ان کے کافذات کو دوبارہ دیکھنے کا مجھے موقع نہ مل سکا۔ پھر میں ۱۹۴۷ء میں ڈھاکہ یونیورسٹی سے چلا آیا۔ میں نے اپنی موجودہ تصنیف



میں جگہ جگہ حکیم صاحب مرحوم کے حوالہ دیتے ہیں۔ یہ ان کے رہن منت ہونے کا اعتراف ہے۔ خدا ان کی روح کو سکون دے۔

رامپور کے خان بہادر فدا علی بہادر پٹھان تھے۔ جن کے مورث ۱۸ ویں صدی میں یو۔ پی میں آئے تھے۔ خان بہادر اپنے بچپن میں کشتی اور پتنگ لڑانے کے شوقین تھے۔ ۱۵ سال کی عمر میں انہوں نے حروف تہجی پڑھنا شروع کیا۔ آگے چل کر وہ رسالہ کے افسر ہو گئے اور بڑودہ کے مہاراجہ سیاجی گائیکوٹر کے اے۔ ڈی۔ سی مقرر ہوئے۔ بعد ازاں ڈھاکہ یونیورسٹی میں فارسی کے پروفیسر مقرر ہوئے اور اسی عہد سے رٹائر ہو گئے۔ بیرون ہند کی اسلامی تہذیب و تمدن کی جتنی واقفیت مجھے ان کے پاس رہ کر ہوئی اتنی جانکاری مجھے اپنے مرحوم استاد کلکتہ یونیورسٹی کے پروفیسر اسلامی تاریخ کے مسلم الثبوت استاد خدا بخش سے حاصل نہ ہوئی وہ مجھے ایم۔ اے میں پڑھایا کرتے تھے۔ خان بہادر کے شفقت آمیز برتاؤ نے پٹھان سوسائٹی کا مطالعہ کرنے کے لیے میری ہمت افزائی کی جس کے لیے میں ان کا بہت ممنون ہوں۔ خدا ان کی روح کو جوار رحمت میں جگہ دے۔

میرے جواں دوست اور ساتھی ڈاکٹر محمود حسین ہمارے نائب صدر ڈاکٹر ذاکر حسین کے چھوٹے بھائی ہیں۔ وہ افریدی پٹھان ہیں۔ اور ٹونک کے نواب امیر خاں پنڈوری کے خاندان سے ہیں۔ ہم اپنی جہانی ساخت میں ایک دوسرے کے متضاد ہوتے ہوئے بھی ایک جان دو قالب تھے۔ وہ مجھ سے اکثر کہا کرتے تھے

\_\_\_\_\_ کہ میں منشی خاندان کا ایک نرم و نازک پورا ہوں۔

روہیلکھنڈ علاقہ کے سبکو پٹھان کی تکریم و توقیر کا مستحق نہیں۔ میں اکثر سوچا کرتا تھا کہ شیر شاہ شکل و شبابت عادت و خصلت میں ڈاکٹر محمود حسین کی پرانی نقل ہو گا۔ حالانکہ شیر شاہ کی کوئی شبیہ دستیاب نہیں ہے۔ یوں بھی اگر کسی افریدی کا مقابلہ سوری نسل کے تاجر اسپ کے پوتے سے کر دیا جائے تو افریدی کو سخت ناگوار ہو گا۔ کیوں کہ ہر افغان کی نظر میں افریدی کا درجہ سوری سے اعلیٰ تر ہے۔ افریدی اپنی روزی کمانے کے لیے خون بہا سکتا ہے لیکن ایک مزدور

133335



کی طرح سخت محنت نہیں کر سکتا۔ چوں کہ میری تمام زندگی "شیر شاہ ایٹڈ ہز ٹائمز" کے تانبہ بانہ سے ہم کنار رہی ہے اس لیے جا بجا میں نے اصل موضوع سے ہٹ کر ان عزیزوں اور سر پرستوں کا ذکر کرنا ضروری سمجھا جن کی حوصلہ افزائی اور اعانت کے بغیر یہ موجودہ تصنیف وجود میں نہیں آ سکتی تھی۔ میں اس کے لیے معافی کا خواستگار ہوں۔

تاریخ میں علماء کا زیادہ رجحان تاریخ کے مستند ذرائع مثلاً ادبی تصانیف کتبے اور سکوں کی جانب ہوتا ہے۔ انہیں ذرائع سے مورخ تاریخ کی تصنیف کرتا ہے۔ مصنف کے ذاتی تجربہ اور علمی سیاحت میں ان ذرائع سے مزید اضافہ ہوتا ہے۔ لیکن علمائے ادب ان کی قدر کو نظر انداز کرتے ہیں۔ میں شیر شاہ ایٹڈ ہز ٹائمز کی دوسری جلد کی بلیو گرافی میں اس پر واضح تبصرہ کروں گا۔ میں قارئین کو تشویش اور فکر سے بچانے کے لیے یہ کہنا ضروری سمجھتا ہوں کہ قرون وسطیٰ کی تاریخ میں جو علمی تحقیق کی گئی ہے وہ موجودہ زمانہ کے محقق کے لیے چٹان کا کام کرتی ہے۔ حالانکہ مجھے یہ تسلیم کرتے ہوئے افسوس ہے کہ یہ چٹانیں سخت کالے پتھر کی نہیں ہیں۔ بلکہ نرم ریتیلی چٹانیں ہیں۔

۱۹۲۱ء میں میں اس خیال کا تھا کہ مغل دربار کے سوانح نگاروں کو یہ نسبت افغان مصنفین شیر شاہ کے متعلق زیادہ واقفیت ہے۔ لیکن اس طویل مدت میں فارسی تصانیف کا مطالعہ دموازنہ کرنے کے بعد اور فارسی سوانح نگاروں کی ذہنی نفسیات کو جان لینے کے بعد میں یہ دعویٰ کر سکتا ہوں کہ میرا پہلا نظریہ قطعاً غلط تھا۔ ہندوؤں کی طرح افغان لوگ بھی واقعات کا ریکارڈ رکھنے میں لا پرواہ تھے۔ وہ تاریخی واقعات کو قصہ کہانیوں کی طرح سمجھتے تھے۔ اور انہوں نے جو کچھ لکھا ہے اس میں ان کی تنگ نظری۔ ذاتی رجحان مذہبی جنون قبائلی و نسلی تعصب کی گہری جھلک پائی جاتی ہے۔ موجودہ زمانہ کے مورخ کے لیے افغان تصانیف میں سے تاریخی صداقت کو تلاش کرنا اتنا ہی سر درد ہے جتنا کہ کسی ہمارے کے لیے زرگر کی خاک میں سے سونا تلاش کرنا۔ حقیقت تو یہ ہے کہ اگر نظام الدین احمد اور فرشتہ نہ ہوتے۔ جنہوں نے اپنے زمانہ کے مسلم خاندان کی صوبائی تاریخ مرہٹ کی۔ اگر بلیو گرافی اور ابو الفضل نہ ہوتے جنہوں نے



باوجود باہمی اختلاف کے عباس سروانی کی تاریخ مکمل کی۔ اگر شیر شاہ کا ہم عصر ضعیف گپ باز مشتاق نہ ہوتا جس نے ۱۶۷۷ء کے قریب اپنی یاد سے تاریخ کے گزشتہ واقعات کو قلمبند کیا۔ تو عباس نعمت اللہ عبد اللہ اور احمد یادگار کی سخت کاوش کے باوجود شیر شاہ کی زندگی کے بہت سے اہم واقعات وادی تاریخ میں ہی پڑے رہ جاتے۔

جب میں نے ۱۹۲۱ء میں فارسی تصانیف کا مطالعہ کیا۔ تب میرا تنقیدی نظریہ تنگ تھا۔ میں نے ان کو جزوِ اہی پڑھ کر ان کے واقعات کو بے بنیاد اور ایجاد تخیل کہہ کر ان کی مذمت کر ڈال۔ اب جبکہ برسوں کے مطالعہ کے بعد رفتہ رفتہ سوانح نگار کی مکمل شبہ پیش نظر ہو گئی تو مجھے اس بات کا احساس ہوا کہ میں نے ان سوانح نگاروں کی تصانیف کی تنقید کرنے میں جلد بازی اور بے اعتدالی سے کام لیا ہے۔ میں نے اس کی تلافی کی کوشش کی ہے اور میں نے بلا تامل اس بات کا اعتراف کیا ہے کہ میں نے عباس سروانی کے ساتھ انصاف نہیں کیا تھا۔ آج بھی شیر شاہ کی تاریخ لکھنے اور سمجھنے کے لیے عباس کی تصنیف ہی سب سے زیادہ اہم بنیادی ذریعہ ہے۔

زمانہ حال کے ہمایوں اور شیر شاہ کی تاریخ کے جملہ مورخین نے انہیں افغانی اور غیر افغانی ذرائع کا سہارا لیا ہے۔ صرف ڈاکٹر ایشوری پرشاد نے دولت شیر شاہی کے کچھ جعلی اقتباس کا استعمال کیا ہے۔ لیکن یہ تعجب اور حیرت انگیز بات ہے کہ تمام مورخین نے ایک ہی راستہ اختیار کیا ہے۔ جس سے معمولی طالب علم کو الجھن پیدا ہو جاتی ہے۔ اور وہ متحیر رہ جاتا ہے۔ لہذا پہلے مورخین کو غلط ثابت کرنے کی ذمہ داری تنہا میرے کندھے پر آگئی ہے۔ زمانہ کا یہ عام دستور ہے کہ اگر کسی غلط بیانی کی تردید نہ کی جائے یا اسے نظر انداز کر دیا جائے تو عام طور سے اسے صحیح سمجھ کر علم کے ذخیرہ میں اضافہ تصور کیا جاتا ہے۔ اسی وجہ سے مجھے اس کتاب میں طول طویل حاشیے اور مباحثے لکھنے پڑے جس کی وجہ سے نہ محض کتاب کی ضخامت میں اضافہ ہوا بلکہ کہیں کہیں سلوب بیان کی روانی میں بھی اثر چن پڑ گئی۔ ۱۹۲۱ء میں نظام الدین اور فرشتہ کی



تصانیف کی اہمیت کا اندازہ لگانا بدرجہا سہل تھا۔ کیوں کہ ان کتابوں کے نول کشور پریس کے لیتھو ایڈیشن اور ایلیٹ کی تاریخ کے کچھ اقتباس ہی ہمارے سامنے تھے۔ لیکن اس کے بعد بلیو تھیکا انڈیا کی جلدیں۔ طبقات انگریزی کا مکمل ترجمہ عثمانیہ یونیورسٹی کا اردو زبان میں فرشتہ کا ترجمہ جملہ کتابیں شائع ہو گئیں ان نئی تصانیف میں نوعیت کے خیال سے نول کشور پریس کے ایڈیشن سے کہیں کہیں اختلاف ہے۔ قدیم اور نئے کے اس اختلاف کی وجہ سے یہ ضروری ہو گیا کہ نظام الدین اور فرشتہ کے مشترکہ ماخذ کا پتہ لگایا جائے۔ اور یہ فیصلہ کیا جائے کہ ان تصانیف کا کون سا ایڈیشن زیادہ معتبر اور مستند ہے۔ میں اس نتیجہ پر پہنچا کہ جہاں تک شیر کی زندگی کے واقعات کا تعلق ہے نول کشور پریس کا ایڈیشن ہی زیادہ معتبر ہے۔ غالباً تحقیق کے میدان میں طبع آزمائی کرنے والے حضرات آئندہ بھی ان تصانیف کا استعمال کرتے وقت میری اس رائے سے اتفاق کریں گے۔

احمد یادگار کی تاریخ سلاطین افغانہ اور مخزن افغانی کے مطالعہ کے وقت میرے سامنے کچھ اس قسم کی رقتیں پیش آئیں۔ میرے مرحوم دوست و شو بھارتی یونیورسٹی کے نرودھ بھوشن رائے نے مخزن کا ایک انگریزی ترجمہ کرنے کی کوشش کی تھی لیکن زندگی نے اس کے ساتھ وفانہ کی۔ وہ اس تصنیف کے لودی دور کا ہی ترجمہ کر سکے۔ مسٹر رائے نے اپنے دیباچہ میں اس بات کا دعویٰ کیا ہے کہ ایٹھائیک سوسائٹی کا قلمی نسخہ نمبر ۱۰ مخزن کا قدیم ترین اور بہترین ایڈیشن ہے۔ اس نے اپنے ایک مضمون بہ عنوان ”مخزن افغانی اور تواریخ مجلس آرائی“ میں یہ ثابت کرنے کی کوشش کی ہے کہ ڈاکٹر ڈارن نے مخزن افغانیہ کے نام سے جس کتاب کا ترجمہ کیا ہے وہ دراصل وہ کتاب نہیں ہے بلکہ ایک دوسری کتاب ”تواریخ مجلس آرائی“ ہے جس کا مصنف ابراہیم بطنی ہے (جے۔ اے۔ ایس۔ کلکتہ جلد ۱۹-۱۹۵۳) مسٹر رائے کو اس سے بھی انکار ہے کہ شیر شاہ کے عہد حکومت کے لیے عباس سروانی زیادہ مستند ہے۔ ان کی رائے میں نعمت اللہ اس سے بہتر ہے۔ ۱۹۲۱ء میں میں نے سر جادو ناتھ سرکار کے کتب خانہ میں سے دیہ کتب خانہ اب فیشنل لائبریری کلکتہ کو سونپ دیا گیا ہے (مخزن کے قلمی نسخہ کو استعمال کیا تھا



اور جہاں کہیں مخزن اور ڈارن کے ترجمہ ہسٹری آف دی افغانس میں اختلاف تھا میں نے مخزن کو ترجیح دی تھی۔ لیکن مخزن کے متعلق مسٹر رائے کی رائے زنی اور انکی بے وقت موت کے بعد میرے لیے یہ ضروری ہو گیا کہ میں مخزن کے جملہ دستیاب نسخوں کا از سر نو مطالعہ کروں اور اس روشنی میں سرکار کے قلمی نسخہ اور ڈارن کے ترجمہ کی صحیح قدر کو سمجھوں یہی وجہ تھی کہ موجودہ تصنیف کو مکمل ہونے میں اتنی دیر لگی مکمل دو سال تک میں مخزن کے جملہ دستیاب نسخوں کا مطالعہ و موازنہ کرتا رہا۔ اس میں وہ نسخہ بھی شامل ہے جو لکھنؤ یونیورسٹی کے کتب خانہ میں ہے۔ میں نے لودی زمانہ کے متعلق مسٹر رائے اور ڈاکٹر ڈارن کے اختلاف کو بھی غور سے پڑھا اور اس کے ہر پیرا گراف کو نوٹ کیا۔ اس تمام کاوش کے بعد میں نے ایک مضمون تیار کیا جو ہنز شاخ نہیں ہوا اور جس کا لب لباب مندرجہ ذیل ہے۔

(۱) مسٹر رائے لے ڈاکٹر ڈارن کی جو تنقید کی تھی اس نے ان کو ایک جال میں پھنسا دیا۔ ان کا تنقیدی نظریہ خود تنقید طلب ہے رائے کی تنقید سے ڈاکٹر ڈارن کی تصنیف کی اہمیت میں اضافہ ہی ہوا ہے۔<sup>۱۹۲۱ء</sup> میں مجھے خود اس کی اہمیت کا اتنا احساس نہ تھا۔ اس لئے موجودہ کتاب میں ڈاکٹر ڈارن کے ترجمہ کا نہایت فراخ دلی سے حوالہ دیا گیا ہے۔

(۲) تاریخ مجلس آرائی "مخزن کا ہی ایک دوسرا نام ہے جو کسی نقل نویس نے مضامین کی نوعیت کے اعتبار سے رکھ دیا ہے۔ جس طرح عام آدمی عباس سروانی کی تصنیف کو "تاریخ شیر شاہی" کے نام سے جانتا ہے اور نظام الدین احمد اور فرشتہ کی تواریخ بالترتیب تاریخ داودی اور تاریخ فرشتہ کے نام سے مشہور ہیں۔

(۳) ڈاکٹر ڈارن کا ترجمہ اور حواشی مخزن کا سب سے اچھا ترجمہ ہے۔ کوئی دیگر قلمی نسخہ اس کی اس قدر وضاحت نہیں کرتا۔

(۴) جہاں تک شیر شاہ کے عہد حکومت کا سوال ہے۔ مخزن "بنیادی تصنیف" نہیں ہے۔ وہ دوسری تصانیف میں بیان شدہ واقعات کی تائید یا تردید ہی کرتا ہے مخزن نے زیادہ تر اپنے سیاسی واقعات لفظ بہ لفظ نظام الدین سے نقل کئے



ہیں۔

یہ خوش قسمتی کی بات ہے کہ احمدیادگار کی تاریخ موسومہ تاریخ شاہی کو مرحوم مولانا شمس العلام ایم۔ ہدایت حسین نے بہت ہی خوش اسلوبی سے مرتب کیا۔ بلیوٹیکا انڈیا سیریز کلکتہ مسودہ نمبر ۲۵۔ ۱۹۳۹ء)۔ اس کتاب کی وجہ سے مجھے کچھ دن اپنا کام بند کرنا پڑا۔ اس کتاب کے مطالعہ سے میرے دل میں شوق پیدا ہوا کہ میں احمدیادگار کی تصنیف پر تبصرہ کر کے اس کی اہمیت کا اندازہ لگاؤں۔ اور ایم۔ ہدایت حسین کی خوبیوں کو آشکارا کروں۔ میری اس طبع آزمائی کا نتیجہ ڈبنگال پاسٹ اور پریزیٹ جلد XXXII L حصہ اول (۱۹۶۳ء) میں شائع ہوا۔ غرضیکہ میں نے اس طریقہ سے شیرشاہ کی تاریخ سے متعلق قرون وسطیٰ کی فارسی تصانیف کی سب کمزوریوں کو دور کر دیا ہے۔ موجودہ تصنیف میں میں نے ہندی ذرائع سے بھی مدد لی ہے۔ ۱۹۶۱ء میں اس جانب میری نظر مبذول نہیں ہوئی تھی۔ اور اس کی ایک وجہ تھی۔ شیرشاہ لکھتے وقت میں ہندی زبان سے ناواقف تھا۔ اور ایک تاریخی محقق کی حیثیت سے نہ تو مجھے شاعری سے اور نہ افسانوں سے کوئی رغبت تھی۔ میں اس بات کو بھول نہیں سکتا کہ کس طرح میرے جہاں دوست پروفیسر شری رام شرما (مغل انڈیا کے بلیوگرافی کے مصنف) کے ایک تنقیدی مقالہ سے مجھ اس مقام کا پتہ لگا جہاں شیرشاہ اور مالدیو کے سپہ سالاروں کے درمیان جنگ ہوئی تھی۔ اس بات کی تردید تازہ یاد مجھے پروفیسر شرما کا رہن منت کرتی ہے۔ اس مقالے نے مجھے ہندی زبان سیکھنے اور ہندی ادب کا مطالعہ کرنے کی طرف رجوع کیا۔ تاکہ قرون وسطیٰ کی تاریخ لکھنے میں میں ہندی ماخذوں سے کام لے سکوں۔ تب سے میں نے متواتر ہندی ادب کا پیگل اور ڈنگل دونوں بولیوں میں کافی مطالعہ کیا ہے۔ پیگل ہندی زبان کی وہ بولی ہے جو مشرقی ہند میں رائج ہے اور ڈنگل مغربی ہند میں ہندی کی بولی کا نام ہے) اور اب مجھے ہندی میں ایک شوقیہ نگار کا کہلاتا حاصل ہے۔ میں نے موجودہ تصنیف میں قرون وسطیٰ کے ہندی ادب وراثہ کے کھانوں کے گیتوں میں دستیاب تاریخی



مواد کو وسیع پیمانہ پر استعمال کیا ہے۔ شیر شاہ کے عہد حکومت کو یہ امتیاز حاصل ہے کہ اس دور میں ملک محمد جالسی جیسا صوفی شاعر اعظم پیدا ہوا۔ جالسی نے اودھی زبان میں اپنی ”پدماوت“ شیر شاہ کی تخت نشینی کے سال میں ہی لکھنی شروع کی تھی۔ ایک طرح سے شیر شاہ اور جالسی اکبر ولسی داس کے پیشرو ہیں۔ اب میں ہندی ادب میں راجپوت اور راجپوتانہ کے متعلق دستیاب تاریخی مواد کو نظر انداز نہیں کر سکتا۔ موجودہ تصنیف میں میں نے مینسی کی ”کھیات“ سے کافی مدد لی ہے۔ یہ تصنیف مہاراجہ حبونت سنگھ راکھور کی سرپرستی میں لکھی گئی تھی۔ اور راجپوتانہ کے متعلق قدیم ترین ہندی تصنیف ہے۔ تاریخی اہمیت کے اعتبار سے دوسرا درجہ سورج مل شان کا ہے جس نے بوندی کے مہاراجا اورام سنگھ کی سرپرستی میں ”نش بھاسکر“ نظم میں لکھی مینسی کو، اوہی صدی کے راجپوتانہ کا ابوالفضل کہا جاتا ہے۔ لیکن بحیثیت مورخ اس کا کام ادھورا رہا۔ یہ جلیل القدر مستف حبونت سنگھ کے ظلم و ستم کا شکار رہا۔ اور بالآخر زندگی سے تنگ آکر اس نے اور اس کے بھائی نے ایک دوسرے کو تلوار سے قتل کرنے کا تہیہ کیا۔ برطانوی حکومت کے زمانہ میں بھی کسی ہندوستانی مہاراجہ کے دربار میں ملازمت کرنا تلوار کی دھار پر چلنا تھا۔ سورج مل شان بوندی دربار کا سرکاری مورخ تھا۔ لیکن اس کی موت عالم جلاوطنی میں اپنے آقا کی سرپرستی دور ہوئی اور اس کا عظیم شاہکار مدتوں تک گوشہ گمنامی میں دفن رہا۔ کوہراج شامل داس پہلا ادیب تھا جس نے موجودہ طریقہ پر تاریخی تحقیق کا کام باقاعدہ شروع کیا۔ ۱۹ویں صدی کے آخری دور میں اسے میواڑ کے راناؤں کی سرپرستی نصیب ہوئی۔ اس نے میواڑ کی تاریخ بہ عنوان ”دیر نیود“ مرتب کی اور اس خدمت کا اس کو یہ صلہ ملا کہ اس کا سرپرست اس سے ناراض ہو گیا۔ اس کی اس تصنیف پر شائع ہونے کے بعد ریاست کی طرف سے پابندی لگادی گئی۔ جو ہندوستان میں جمہوری حکومت کے قیام کے بعد ہی دور ہو سکی۔ ایم ایم گوری سنگھ اور جھاجو راجپوتانہ کا اتھاس کا مصنف ہے موجودہ صدی میں راجپوتانہ کے سب سے بلند پایہ مورخ ہیں۔ اور پٹنہ بشپور ناتھ رلیو راجپوت تاریخ کے



قدیمی اسکول کے آخری نمائندہ تھے۔ لیکن مقامی تعصب اور درباری خوشامداریہ ذہنیت نے ان کی تصنیف مارواڑ کا اتھاس کو اعلیٰ معیار سے گرا دیا۔ اب جبکہ ریاستیں ختم ہو گئیں ہیں ان کی تاریخی دستاویزیں اور محافظ خانہ تاریخی تحقیق کے طالب علموں کے لیے کھول دیے گئے ہیں۔ یونیورسٹیوں اور تحقیقی اداروں میں بڑا جوش ہے کہ اس سمندر میں غوطہ لگا کر تحقیق کے نئے موتی نکالے جائیں لیکن ابھی تک ہندوستان کی ۱۶ ویں صدی کی مسلم تاریخ کے متعلق کوئی معرکہ آرا تحقیق ظہور میں نہیں آئی۔

گزشتہ ۴۰ سال میں ہندوستان کے آثار قدیمہ۔ علم کتب و مسکوکات کی مدد سے شیر شاہ کے متعلق کوئی نئی روشنی نہیں ملی۔ محض ۹۴۵ ہجری اور اس سے کچھ پہلے وقت کے چند سکے دستیاب ہوئے ہیں۔ جن سے یہ معلوم ہوتا ہے کہ شیر شاہ نے جلال خاں لوہانی بن سلطان محمود لوہانی کے فرار ہونے پر (جو ۱۵۱۹ء میں بنگال کے سلطان محمود شاہ کے دربار میں پہنچ گیا تھا) بہار میں ہمالیوں کے نام کے سکے جاری کیے تھے۔

مجھے افسوس ہے کہ موجودہ تصنیف میں مقام اور اشخاص کے نام سب جگہ ایک ہی طریقہ سے نہیں لکھے گئے۔ ہجوتوں میں اختلاف ہے حالانکہ ان مقام اور اشخاص کے وجود میں قطعاً شبہ کی گنجائش نہیں ہے۔ اس کی خاص وجہ یہ ہے کہ آزادی ملنے کے بعد ہم نے آج تک یہ فیصلہ نہیں کیا کہ برطانوی زمانہ کی تاریخ میں لکھے ہوئے مقام اور اشخاص کے نام یونہی برقرار رکھے جائیں یا ان میں کچھ اصلاح کی جائے۔ یہ نام ہمارے تاریخی ادب میں گہری جڑ پکڑ چکے ہیں۔ دراصل قومی نخوت کا رد عمل ہمیشہ خوشگوار نہیں ہوتا لیکن قوم کی تاریخ کو جلا دینے اور محبت الوطنی کا احساس پیدا کرنے کے لیے یہ بھی ضروری ہے کہ کوئی مرد میدان خطرات کا مقابلہ کر کے اس میدان میں پیش قدمی کرے اور اصلاح کا راستہ دکھائے۔ پڑھنے والوں کو غالباً یہ ناگوار خاطر ہو گا کہ میں نے شیر کے والد کی جاگیر کا نام "سہرام" سے بدل کر "سہرام" کر دیا۔ اس کے متعلق میری دلیل یہ ہے کہ دراصل اس مقام کا صحیح تلفظ "سہرام" ہے اور



اس تلفظ کے رائج ہونے سے عام آدمی کے دماغ میں سچائی کا کوئی عنصر ہمیشہ  
تازہ رہے گا۔ یہ تلفظ سنسکرت زبان کا ہے جو زمانہ قدیم میں ہندوستان  
میں ایک ہزار گاؤں کی انتظامیہ اکائی کے لیے استعمال ہوتا تھا۔ یہ مقام اگر  
زیادہ قدیم بھی نہیں ہے تو کم از کم مہاراجہ ہرش وردھن کے سوانح نگار  
وہان بھٹ کے زمانہ سے دریائے سون کے اوپری حصہ میں واقع ہے۔

سب سے آخر میں میں اپنی اس کتاب کے پبلشر اور محسن اورینٹ  
ونگ میں لینڈ کا شکور میں انہوں نے اس کتاب کی اشاعت میں کافی تنگ و دو  
کی اور پڑھنے والوں کے سامنے ایک ایسا تحفہ پیش کیا جو ہر معنی میں دلکش و  
دلادیز ہے۔

کالکار بن قانون گو

لکھنؤ مہالیہ۔

۱۵ اکتوبر ۱۹۶۴ء



## باب ۱

# فرید عرف شیر شاہ کے مورث اور اس کا بچپن ۱۲۸۶ء - ۱۵۰۱ء

**I۔ پٹھان اور ان کا وطن، رودہ** | شیر شاہ ایک جفاکش پٹھان قوم کا

جہاں وہ آج بھی سکونت پذیر ہیں کوہ سلیمان کے آغوش میں رودہ کا پٹھار ہے سلیمان پہاڑی کا تعلق تخت سلیمان سے ہے جس کے متعلق یہودی اور عربی روایتوں میں یہ بیان کیا گیا ہے کہ حضرت سلیمان اپنے درباریوں کے ساتھ تخت پر بیٹھ کر اس پٹھار پر اتر کرتے تھے۔ افغانستان کا یہ پہاڑی سلسلہ پٹھان یا قدیم پختون علاقہ کی ریڑھ کی ہڈی کے مانند ہے۔ جو شمال میں کشمیر سے لے کر جنوب میں بلوچستان تک اور مغرب میں غزنی کی پہاڑیوں سے لیکر مشرق میں دریائے سندھ تک پھیلا ہوا ہے۔ قدرت نے اس علاقہ کو ایک

ایسی بہادر قوم کا گہوارہ بنایا ہے جو کہ ابتدائے آفرینش سے اپنے سے قوی تر دشمنوں کا مقابلہ کرتی رہی ہے یہ دشمن اس پر یا تو ایران یا توران کے میدانوں سے آکر حملہ کرتے تھے یا علاقہ سندھ کے ان دروں کو آکر حملہ آور ہوتے تھے جن سے ہو کر سندھ میں ملنے والی ندیاں بہتی ہیں۔



موسم کے اعتبار سے یہ علاقہ انتہائی گرم و سرد ہے۔ یہاں اونچی اونچی پہاڑیاں اور تنگ وادیاں ہیں۔ نباتات برائے نام ہے۔ ظاہر ہے کہ ایسا علاقہ کسی امن پسند یا صلح منشی زراعت پیشہ قوم کا مسکن نہیں ہو سکتا اور نہ اس کی تہذیب و تمدن کا معیار ہی اعلیٰ ہو سکتا ہے۔

زمانہ قدیم سے سرزمین روہ کسی بزدل قوم کا مسکن نہیں رہی۔ باشندگان روہ کو خوش نصیب میدانی علاقہ کے باشندوں سے اتنی ہی مناسبت ہے جتنی اونٹ پالنے والے عربی بدوؤں کو ریگستانی سرحد کے زراعت پیشہ لوگوں سے ہے۔ یا جنگلی جانور کو پالتو جانور سے۔ قرون وسطیٰ میں پٹھان قوم کی نفسیات و ذہنی رجحان ان ٹیوٹانک نسل کے لوگوں سے مشابہت رکھتی تھی جو کہ رومن سلطنت میں گال کی سرحد پر آباد تھے۔ پٹھان ایک غلام کی طرح اپنی روزی کے لیے کڑی محنت کرنا پسند نہیں کرتا بلکہ نسبتاً خونریزی و کشت و خون سے روزی پیدا کرنا اس کے لیے آسان تر اور باعث فائدہ ہے۔ حکومت برطانیہ کی کڑی نگرانی کے دور میں بھی اس کے لیے پشاور کے بازار سے کسی متمول تاجر کو اٹھالانا ایسا ہی آسان تھا۔ جیسا کسی بھیڑیے کے لیے کسی میمنہ کو بکڑ لینا۔ پٹھانوں کے دشمن بھی اس بات کو تسلیم نہ کرتے ہیں کہ اگرچہ پٹھان گپ بازی میں دلچسپی لیتے ہیں اور اپنے پڑوسیوں کو بھی گپ سناتے ہیں۔ لیکن نہ تو وہ کبھی جھوٹ بولتے ہیں اور نہ اپنے قول سے آسانی سے منکر ہوتے ہیں۔ شجاعت ویری و اخلاقی اصولوں کا ان کا اپنا ایک معیار ہے مثلاً میدان جنگ میں پیٹھ دکھانے کو وہ ایک ذلیل حرکت اور دھوکہ دہی سمجھتے ہیں برعکس اس کے رات کے اندھیرے میں چوری کے لیے ہر فعل کو جائز سمجھتے ہیں۔

ایک پٹھان کے لیے جنگ و جدل ایک تفریح کا مشغلہ ہے۔ وہ باہمی نزاع میں ایک کھلاڑی کی مانند لڑتا ہے۔ قدرت کی سنگدلی اور خطرات کا مسلسل سامنا کرنے کی وجہ سے وہ محتاجانہ زندگی بسر کرتا ہے۔ رک رک کر سوتا ہے کبھی کبھی تین وقت کا کھانا ایک وقت میں کھا لیتا ہے اور کبھی کبھی



متواتر کئی روز تک بھوکا رہنے کے بعد بھی بظاہر خوش و خرم دکھائی دیتا ہے وہ چشم زدن میں بزم کو میدان رزم میں بدل دیتا ہے۔ زمانہ قدیم سے پٹھان کی زندگی خانہ بدوش ہی رہی ہے اور اس کی اس خصوصیت کو قافلوں کی تجارت اور شرق کی جانب سندھ کے میدان اور اس کے پار قبیلوں کی ہجرت نے زندہ رکھا ہے۔

حکومت نام کی کسی شے سے پٹھان قوم کا کبھی کوئی تعلق نہیں رہا۔ آج بھی اس کے وطن میں نظام حکومت نام کو کبھی نہیں ہے تاہم ان کی مہذب اور سادہ لوح قوم نے اپنے لیے ایک ایسا آئین بنا رکھا ہے جس کی مثال شاید ہی کسی دوسری قوم میں ہو۔ اس کا آئین ابتدا سے آج تک غیر تحریری ہے جو پشت در پشت کے رسم و رواج پر مبنی ہے۔ اس آئین کی امتیازی خصوصیت ہے مساوات و انصاف پسندی۔ جسے ان کی زبان میں "بختون والی" کہتے ہیں۔ روہ کے علاقہ میں کبھی کوئی مطلق العنان حکمران نہیں ہوا۔ نہ وہاں کبھی کوئی موروثی مرکزی حکومت ہی قائم ہوئی۔ بیرونی حملہ آوروں کے علاوہ ان پر کوئی بھی تلوار کے زور سے اپنا سکہ نہیں جما سکا۔ پٹھانوں میں نظام حکومت کی اولیں سٹرھی سردار قبیلہ ہوتا ہے۔ اور آگے چل کر وہ وفاقی حکومت میں تبدیل ہو جاتا ہے۔ اس وفاقی حکومت کا صدر ایک منتخب بلک ہوتا ہے۔ جو دوران جنگ تو پٹھانوں کا سپہ سالار ہوتا ہے اور دوران امن ان کے قومی جرگہ کا صدر۔ اکثر جرگہ کی میننگ کسی سیاسی مسئلہ پر غور کرنے کے لیے یا باہمی نزاع و نفاق کو دور کرنے کے لیے بلائی جاتی ہے۔ پٹھان اپنی جائیداد پر کسی قسم کا محصول ادا نہیں کرتا اور نہ اپنے کنبہ کے سردار و سپہ سالار کے علاوہ کسی کے حکم کا روادار ہوتا ہے۔ سماجی اور سیاسی رکائی فرد نہیں بلکہ کنبہ ہوتا ہے۔ عسرب بدوؤں کی طرح ان کی شجاعت کے انفرادی اصول کا انحصار کنبہ کی بانگ ہوتا ہے۔ کبھی ایک کنبہ دوسرے کنبہ کے خلاف قبیلہ قبیلہ کے خلاف۔ طایفہ طایفہ کے یا ایک افغان شرم افغانی کے نام پر تمام دنیا کے خلاف جنگ آزما ہو جاتا ہے۔ تو ٹھیک اسی طرح جیسے ایک عرب علم کی مخالفت کرتا ہے۔ پٹھان سوسائٹی



میں کسی فرد یا کنبہ کو دوسرے فرد یا خاندان کی فوقیت تسلیم کرنا قابل اعتراض سمجھا جاتا ہے۔ ان کا مقولہ ہے ”پیر پر سب ایک“ اس قوم میں کسی فرد کی فوقیت کا انحصار کسی مخصوص قبیلہ یا خاندان میں پیدائش پر نہیں مگر کوئی فرد کسی بڑے خاندان یا قبیلہ کا ممبر ہونے کی وجہ سے اپنے سے کمزور لوگوں کو حقارت کی نظر سے دیکھنے لگتا ہے۔ بچپن میں ایک پٹھان اپنے خاندان کے دوسرے فرد کو اپنا ساتھی سمجھتا ہے۔ وہی جوانی میں اس کا رقیب ہو جاتا ہے۔ کیوں کہ اپنے ذاتی مفاد کے متعلق اس کو اس سے ہر وقت خطرہ لگا رہتا ہے تاہم غیروں کے مقابلہ میں وقت ضرورت فطرتاً اور قدرتاؤں ایک ہو جاتے ہیں۔ قرون وسطیٰ میں پٹھان سوسائٹی میں طبقے تو ہوتے تھے مگر ان میں ذات کا امتیاز نہ تھا۔ ان میں عام طور پر تین طبقے ہوتے تھے جو سماجی فوقیت کے اعتبار سے شریف، موالی اور غلام کے نام سے موسوم تھے۔ شریف آزاد افغان تھے موالی اس کے ماتحت کام کرنے والے تھے اور غلام کا درجہ بحیثیت خدمت گار تھا۔ جس ملک میں کہ جنگ و جدل کشت و خون ہی روزمرہ کی زندگی کا معمول ہو اور جہاں قبیلوں میں آئے دن باہمی نزاع و فساد ہوتا رہتا ہو ظاہر ہے ایسی سوسائٹی میں کمزور لوگوں کے لیے کوئی جگہ نہیں ہو سکتی اور نہ کوئی کمزور طبقہ یا فرد اپنے کسی محسن و محافظ کے بغیر زندہ رہ سکتا تھا۔ آزاد ریاستوں سے بھاگ کر آنے والے مہاجرین تو افغان برادری میں شامل کر لیے جاتے تھے ان کو اصلی قبیلہ کے مساوی حقوق دیدیے جاتے تھے۔ مگر کمزور تہذیب مہاجرین کی حیثیت صرف حاشیہ نشین کی ہی ہوتی تھی۔ جنگ کے دوران گرفتار شدہ لوگوں کو غلام بنالیا جاتا تھا۔ اور وہ نسل در نسل غلام ہی رہتے تھے۔ کسی غلام کو شریف زادی پٹھان سے شادی کرنے کی اجازت نہیں تھی۔ حالانکہ پٹھان اپنے غلام کے ساتھ بمقابلہ دیگر قوم اچھا سلوک کرتے تھے۔ اس طرح پٹھان سوسائٹی کا تانا بانا شریف، موالی، غلام، تینوں طبقوں کو ملا کر بنا ہوا تھا۔ اور ہر طبقہ کے حقوق اور فرائض ملک کے رسمی آئین کے مطابق مقرر تھے۔



پٹھانوں میں قرون وسطیٰ کا تعصب تو بھرپور تھا ہی۔ علاوہ بریں وہ ضعیف الاعتقاد اور کوہم پرست بھی ہوتے تھے۔ ان کی توہم پرستی اور عالم بالا میں عقائد کا مجموعہ ہندوؤں کے ہی برابر تھا مگر ان کا مذہبی جذبہ مشرکوں کے جذبہ سے قوی تر تھا۔ اس زمانہ سے لے کر آج تک وہ اتنا ہی مٹلا اور کرامات دکھانے والے پیر کا تابع ہے جتنا کہ ایک ہندو اپنے پروتھوں گروؤں اور ان اوتاروں کا قایل ہے۔ جو کہ وقتاً فوقتاً یا یکے بعد دیگرے ہر جگہ نمودار ہوتے رہتے ہیں۔ مگر پیر کا معتقد ہوتے ہوئے بھی پٹھان ایک ہندو کی طرح مردم پرست نہیں ہوتا۔ پٹھانوں کا ملک پیروں کے لیے ایک نہایت ہی خوشگوار چراگاہ تھا۔ حتیٰ کہ محمد شاہ ابراہی اور شیر شاہ جیسے طاقتور حکمران بھی اس باثر طبقہ کو نظر انداز نہیں کر سکے۔ سیاسی مسائل میں بھی پیر کی حیثیت بمقابلہ ملک زیادہ بااثر تھی۔ جنگ ہو یا امن تکمیل مقاصد کے لیے پٹھان تہذیبی سے کام لیتا ہے اس خداداد ذہنیت میں کوئی بھی پٹھان کا مقابلہ نہیں کر سکتا۔ پٹھان کی زندگی کے ہر شعبہ میں ان اوصاف کی جھلک ملتی ہے خواہ وہ حصول زر ہو یا تھوٹی مسلک ہو۔

روہ کے پٹھان قبیلے اس امر کی واضح مثال پیش کرتے ہیں کہ کس طرح ایک تہذیبی ملت قوم ایک دشوار گزار پہاڑی علاقہ میں گورت پذیر ہو کر بعد جبکہ گزشتہ ادب سے اس کے تعلقات منہدم ہو جاتے ہیں آہستہ آہستہ اپنی مالی اور سیاسی پریشانیوں سے پست ہو کر نیم وحشی بن جاتی ہے۔ موجودہ تاریخی تفتیش سے یہ ظاہر ہے کہ یہ قبیلے بنی نوع انسان کے وہ مورث اعلیٰ ہیں جن کی ایک شاخ آثار قدیم میں انڈو آریں کے نام سے موسوم ہوئی اور صد ہا سال تک روہ میں اقامت پذیر رہ کر وہاں سے باہر چلی گئی۔ آج بھی روہ کے خطہ کو سیراب کرنے والے دریاؤں کے نام رگوید میں پائے جاتے ہیں اور اس علاقہ کی زبان کا مخزن سنسکرت ہے۔ جس طرح کہ انگریزوں کا یہ دعویٰ ہے کہ وہ آریہ نسل کی ہی ایک شاخ ہیں جس کی کہ تہذیب کا گہوارہ ہندوستان کے میدانوں میں ہے اور جو سات سمندر پار کرنے کے بعد انیگلو سیکسن کہلاتی



بعینہ افغان بھی یہ دعویٰ کر سکتے ہیں کہ تاریخی نقطہ نظر سے وہ بھی آریوں  
 ہی کی اولاد ہیں اسلام نے یہ کوشش کی اور وہ کچھ حد تک اس میں کامیاب  
 بھی ہو گیا کہ وہ روہ اور ہندوستان کے مابین ایک ادبی دیوار حائل کر دے  
 اس نے روہ کے قبائل کو نہ صرف مسلمان ہی بنایا بلکہ ان کے آباد اجداد کا  
 ایک سامی شجرہ بھی تیار کر دیا۔

اگرچہ زمانہ قدیم میں پختون (جو پٹھانوں کا موجودہ نام ہے) اور  
 ہندوستان کے آریہ انہیں آریوں کی ایک شاخ تھے۔ جو مذہبی اختلاف کی  
 بنا پر اپنے ایرانی بھائیوں سے علیحدہ ہو گئے تھے۔ آگے چل کر ہندوستان اور  
 افغانستان میں ارتقا، تہذیب و تمدن جدا جدا ہونے کی وجہ سے پختون و  
 انڈو آریں بھی ایک دوسرے سے علیحدہ ہو گئے۔ پورانوں کے عہد تک  
 انڈو آریں دریائے سندھ کے اس پار رہنے والے اپنے بھائیوں کو بھولے  
 نہیں تھے۔ اس وقت یہ برت کشتری کہلانے لگے یعنی یہ وہ لوگ تھے جو سچے  
 مذہبی عقاید و رسم و رواج سے گر گئے تھے۔ حالانکہ یہ فیصلہ کرنانی البدیہ  
 مشکل ہے کہ دونوں میں سے کس فرقہ نے اصلیت سے انحراف کیا۔ آیا  
 پچھڑے ہوئے اس فرقہ نے جو اپنے قدیمی وطن میں مقیم رہا۔ یا وہ ترقی پسند  
 آریں مہاجرین جنہوں نے کہ ہندوستان کی قدیم غیر آریں تہذیب کو اپنے  
 میں جذب کر لیا اور دونوں کی آمیزش سے ایک ایسی تہذیب کی بنیاد ڈالی  
 جو ان کی بنیادی تہذیب سے میل نہیں کھاتی حقیقت خواہ کچھ بھی ہو لیکن  
 یہ امر مسلمہ ہے کہ دریائے سندھ کے دونوں کنارے پر رہنے والی نسلیں  
 یعنی انڈو آریں و پٹھان دونوں کے ہی خون میں آمیزش ہو گئی۔ اور وہ ایک  
 متجانس قوم نہ رہ گئے۔ حالانکہ پٹھان یا پختون کا یہ دعویٰ ہے کہ ان کی رگوں  
 میں خالص خون ہے۔ لیکن تاریخ اس امر کی شاہد ہے کہ ان میں ایرانی، ترکی  
 منگول اور راجپوت خون کی آمیزش ہے۔ پٹھان روایتوں سے معلوم ہوتا ہے  
 کہ ان میں اور دیگر اقوام میں بہت خلط ملط ہوا ہے۔ جیسا کہ گوجر پٹھان  
 بھائی پٹھان وغیرہ ناموں سے ظاہر ہوتا ہے یہ ایک دلچسپ بات ہے کہ



ہندوستان میں اسلامی حکومت کے آغاز کے بعد ہندوؤں کی جنگجو قومیں نہ تو ترک ہی بنیں اور نہ مغل۔ مگر ہندوستان کی پٹھان سوسائٹی نے ان کو اپنے میں شامل کر لیا۔

روہ کے خطہ سے ہجرت کا جو سلسلہ زمانہ قدیم میں انڈ و آریہ لوگوں کی آمد سے شروع ہوا تھا مسلسل ۱۸ ویں صدی تک جاری رہا۔ جس کا نتیجہ یہ ہوا کہ روہیلکھنڈ اور اس کے قرب و جوار میں بگاش۔ آفریدی اور یوسف زئیوں کی آبادیاں قائم ہو گئیں۔ قرون وسطیٰ میں ہند میں مذہبوں کی آمد نے اسلام کے افسردہ قالب میں ایک نئی روح پھونک دی۔ ماری تاریخ کی ابتدا پندرہویں صدی کے آخری نصف دور سے شروع ہوتی ہے جبکہ روہ کے خطہ سے پٹھان قبیلے یکے بعد دیگرے ہندوستان کی جانب ہجرت کر رہے تھے اور دہلی میں سلطان بہلول لودی نے پٹھان سلطنت کی بنیاد ڈالی۔ اسی سلطان بہلول لودی کے عہد حکومت میں فرید عرف شیر شاہ کے مورثوں نے روہ کے علاقہ سے ہندوستان کے لیے ہجرت کی۔ اور یہی وہ فرید ہے جس نے آگے چل کر دوسری بار ہندوستان میں پٹھان حکومت قائم کی جو کہ صرف چند روزہ ہی ثابت ہوئی۔

## II۔ ابراہیم سوری کا وطن اور ہندوستان کیلئے ہجرت

جہاں سلیمان سلسلہ کوہ کی ایک چھوٹی سی پہاڑی کوزک جانب شمال اب استداجیل کے پاس سے ہو کر گزرتی ہے اور تقریباً چمن اور غزنی کے درمیان واقع ہے۔ جہاں وان پہاڑی کے آبشار خوفناک غاروں میں مچلتے ہوئے ویدک زمانہ کی گول ندی سے ہمکنار ہوتے ہیں وہیں اس وقت جھاڑیوں اور مٹی کے گھروندوں میں زمانہ قدیم کی طرح بھٹائی نسل کے لوگ رہتے ہیں جو سوری قوم اور اس سے مشابہت رکھنے والی گلزائی قوم کے مورث اعلیٰ مانے جاتے ہیں۔

دریائے گول کے کنارے ۶ یا ۷ کوس لمبی ایک چھوٹی سی جگہ ہے



جہاں ابراہیم سوری کا مکان تھا۔ اس مقام کو افغانی زبان میں سرگڑی اور  
ملتان بولی میں روہری کہتے تھے۔ جنوبی افغانستان اور وادی سندھ  
کے درمیان گومل درہ کے نزدیک رہنے کی وجہ سے ملتان اور غزنی کے  
درمیان ہونے والی قافلوں کی تجارت اور خصوصاً گھوڑوں کی تجارت اسی  
خطہ کے باشندوں کے ہاتھ میں تھی۔

ابراہیم سوری روہ کا ایک گننام افغان تھا جس کا تعلق سور قبیلہ  
شیر خیل شاخ سے تھا۔ سور قبیلہ کا شجرہ لودی۔ سردانی۔ لوبانی قبیلوں  
کی طرح ماقی طائفہ تک پہنچتا ہے اور اس طرح یہ سب ایک دوسرے کے خاندانی  
بھائی ہوتے تھے حالانکہ ان میں باہمی محبت کی جگہ نفرت تھی۔ ابراہیم سوری  
کے خاندان کو غور کے خاندان سے دور کی بھی نسبت نہ تھی۔ سلطان شہاب  
الدین تازک قبیلہ کا تھا جو کہ بالکل ہی اجنبی تھا اور جب اس کی وفات کے بعد  
ان کی چند روزہ حکومت افغانستان میں ختم ہو گئی تو افغان انہیں حقارت  
کی نظر سے دیکھنے لگے ابو الفضل کا یہ بیان صحیح ہے کہ ابراہیم ایک تاجر اسپ  
تھا لیکن بذات خود سوداگروں میں اس کی وقعت نہ تھی یہ اگر وہ خوشحال ہوتا  
تو عالم ضعیفی میں اپنے آبائی وطن سے ہجرت کرنے کی نہ سوچتا۔ اقلب ہے کہ اس  
کے اکلوتے لڑکے حسن نے جسکی رگوں میں جوش جوانی موجزن تھا اس کو مجبور  
کیا ہو کہ وہ اپنے وطن کو خیر باد کہہ کر روز دراز سندھ میں اپنی قسمت آزمائی  
کرے۔ اس وقت تک حسن غیر شادی شدہ تھا۔ افغان کے لیے عورت

یہ جگہ اب استدا کے نزدیک ۶۹۰ طول البلد اور ۲۳۰ عرض البلد پر واقع سرگڑی ہے  
اس کو غلطی سے رگڑھی نہیں سمجھنا چاہیے۔ سرگڑھی ایک دوسرا مقام ہے۔ جو  
قلعہ کوہارٹ سے مغرب کی جانب ۱۱ میل ہے اور قلعہ کوہارٹ اور چین کو جوڑتا ہے  
اس مقام پر ۱۲ ستمبر ۱۸۹۶ء کو برٹش رجمنٹ کے ۲۱ سکھ سپاہیوں نے ۱۰ ہزار قبائلیوں  
کے سامنے ہتھیار ڈالنے سے انکار کر دیا تھا۔ اور ایک ایک سپاہی لڑتے لڑتے  
شہید ہو گیا تھا۔ ابراہیم کے وطن سرگڑی کا جو بیان عباس نے کیا ہے اس سے اس  
مقام کا جائے وقوع میل نہیں کھاتا۔ یہ مقام زیادہ مغرب کی جانب ہے



زندگی کی ایسی نعمت ہے جو اسے مشکل سے میسر ہوتی ہے کیوں کہ ان کے ملک میں رشتہ دار عورتوں کی تعداد مردوں کے مقابلہ میں بدرجہا کم ہے۔ فرشتہ کا خیال تھا کہ ابراہیم کا تعلق شاہی خاندان سے ہے۔ اور اسی غیر مستند رائے سے متاثر ہو کر ایلفینٹن نے لکھا ہے کہ ابراہیم اور اسکے رط کے کی شادی اپنی برادری کے اونچے گھرانوں میں ہوئی تھی یہ لیکن اس بیان کی صداقت کے لیے کسی مورخ کا کوئی بھی ثبوت دستیاب نہیں۔ حتیٰ کہ فرشتہ بھی جس کو ایلفینٹن نے نقل کیا ہے اس کے متعلق خاموش ہے۔ حقیقت یہ ہے کہ ابراہیم اور اس کے مشہور بیٹے اور پوتے کا کوئی ازدواجی تعلق لودی فارمولی سیروانی۔ نیازی وغیرہ باوقار خاندانوں سے نہ تھا۔ ممکن ہے ان کی شادیاں افغان قوم کے معمولی گننام افغان گھرانوں میں ہوئی ہوں۔ ابراہیم کے پوتے کے لیے یہی شہرت کافی تھی کہ وہ تلوار کا دھنی تھا۔

ابراہیم کے متعلق جو چند واقعات معلوم ہوئے ان سے یہ ظاہر ہوتا ہے کہ وہ بہلول لودی کے عہد کے آخری حصہ میں ہی ہندوستان آیا۔ جبکہ بہار لٹ چکی تھی لہذا اسے چند دنوں پر ہی قناعت کرنی پڑی۔ اسے نارنوں پر گنہ کی سرحد کے نزدیک کچھ گاؤں جاگیر میں ملے اور وہ ہم گھوڑوں کا سردار مقرر ہوا۔ غالباً یہ قیاس حق بجانب ہی ہو گا کہ ابراہیم نے اپنے وطن کو شکستہ میں خیر باد کہا۔ اب بہلول کے عہد سلطنت کے ۳۰ سال گزر چکے تھے اور اس وقت تک افغان مہاجرین کی ایک کثیر تعداد ہندوستان میں آچکی تھی۔ اور بہلول کے عہد کی خوشحالی فرقوں کے باہمی نزاع اور اس کی کثیر اولاد کے مابین تفرقہ کی وجہ سے روبہ انحطاط تھی۔

ملہ یہ ممکن ہے کہ افغان خون میں تازک خون کی آمیزش ہو لیکن ۱۵ ویں صدی میں کوئی افغان تازک خاندان میں شادی کرنے کی بات نہیں سوچ سکتا تھا۔ افغانوں میں ایک مشہور کہادت تھی "اگر تازک آپ کو کوئی نقصان نہ پہنچائے تو کم از کم جانے سے پہلے وہ عرب مہارور فاسح کرے گا"۔ اکبر نامہ ۶۰۔ ۳۲۔ انگریزی ترجمہ جے ہسٹری آف انڈیا ۱۹۱۱ء



ہمارے پاس ابراہیم کے سفر اور خاندانی حالات کا مستند ریکارڈ نہیں ہے۔ صرف سروانی ذرائع سے دستیاب چند کہانیاں اور واقعات ہیں جو ناقابل اعتبار ہیں۔ اگرچہ مورخ عباس نے ان کا ضرورت سے زیادہ اعتبار کیا ہے مگر دراصل یہ کہانیوں اور فرضی افسانوں سے بہتر نہیں اور نہ ہم کو کسی صحیح نتیجہ پر پہنچنے میں مدد کرتے ہیں۔ مخزن کے مصنف نے بھی عباس کے اس جانبدارانہ رویہ سے اتفاق نہیں کیا اور ان روایات پر مبنی واقعات کو تسلیم نہیں کیا۔ ابراہیم نے خطہ پنجاب سے ہو کر سفر کیا جو اس وقت لوری خاندان کی یوسف خیل شناخ کے ماتحت ایک آزار صوبہ تھا۔ ابراہیم کے جانب مشرق جالندھر کے درآب تک سفر کرنے کے لیے کوئی خاص وجوہات نہ تھے۔ دہلی جانے کے لیے کارواں کاسب سے چھوٹا راستہ ملتان بھاو پور حصار ہو کر ہی تھا۔ یہ مغالطہ موجودہ مورخین کا پیدا کردہ ہے کہ انہوں نے بجواڑہ کا جو ابراہیم کے سفر کا ہند میں سب سے پہلا پڑاؤ تھا۔ جالندھر کے دواب میں تعین کیا ہے جبکہ فارسی مورخین اس کے برعکس اس مقام کو دہلی کے نزدیک ہریانہ کے علاقہ میں بتاتے ہیں۔

ہندوستان میں وارد ہونے کے بعد ابراہیم کو سب سے پہلے اپنے ایک دور کے رشتہ دار مہابت خاں سوری کی مہمان نوازی نصیب ہوئی۔ یہ سوری سردار داود ماہوہیل سے منسوب تھا۔ اور شاید وہ سے پہلے ہی — ہجرت کر کے چلا آیا تھا۔ اس کے پاس ہریانہ (موجودہ مشرقی پنجاب) میں دو برہمنوں کا ایک اقطاع تھا۔ اس وقت ہریانہ کا صدر مقام حصار تھا۔ جس کو کہ عوام فیروز تغلق سے منسوب کر کے حصار فیروز کہتے تھے۔ کچھ روز کی مہمان نوازی کے بعد اپنے میزبان کے سلوک سے مایوس ہو کر اور ایک اجنبی ملک میں بے سرو سامانی کی وجہ سے ابراہیم جمال خاں سارنگ فانی کے یہاں روزی کی تلاش میں حصار جا پہنچا۔ جہاں جمال خاں نے پرگنہ نارنول میں اس کو چند گاؤں بطور اقطاع دیدیے۔ اس طرح وہ نارنول میں ۴۰ گھوڑ سواروں کا افسر بن گیا۔ نارنول لوری سلطنت کے جنوب مغرب میں خود مختار



راجپوت ریاستوں کی سرحد پر واقع تھا۔ بالآخر ابراہیم نے اپنے اس چھوٹے سے اقطاع کے ایک گاؤں میں بودوباش اختیار کر لی۔ یہ نارنول کے علاقہ میں تھا اور اس گاؤں کا نام شملہ یا سملہ تھا۔ اسی گاؤں کو ابو الفضل نے ابراہیم کا وطن لکھا ہے۔ چونکہ اپنی مفلسی اور بے سرو سامانی کی وجہ سے ابراہیم نارنول کے قصبہ میں نہ رہ سکتا تھا۔ اس لیے ابو الفضل کی اس رائے کی تردید مشکل ہے۔ البتہ ابراہیم کی یہ دیہی سکونت عارضی ہی رہی ہوگی یعنی کہ وہ اس گاؤں میں اس وقت تک رہا ہوگا جب تک حسن اپنے عیال و اطفال کے ساتھ نارنول میں آکر بس گیا۔ اس بیان کی تائید مخزن کے مصنف نے "ساکن نارنول" لکھ کر کی ہے۔ (مسودہ ایف ۳۷۶۔ بی۔ ۱)۔ حسن نے اپنی زندگی میں نمایاں ترقی کی اور وہ پیشہ تجارت سے اٹھ کر سپاہی ہو گیا۔ عرصہ دراز تک حسن رائے سال درباری کے بابا سردار رائے مل کی خدمت میں رہا بعد میں یہ سردار شہنشاہ اکبر کا ایک معزز عہدیدار ہوا۔ ابو الفضل نے حسن کے متعلق جو کچھ شجاع الدولہ رائے مل کے لڑکے رائے سال درباری سے سنا اس کی بالواسطہ تائید، اوں صدی کا راجپوت مورخ نینسی بھی کرتا ہے۔ وہ لکھتا ہے: "رائے مل نے بھائیوں سے ان کا علاقہ زبردستی چھین لیا اس علاقہ کا نام بعد میں شیکھاوٹی ہوا۔ اغلب ہے کہ اس لڑائی میں حسن نے مع اپنے پٹھان سپاہیوں کے بھائیوں کے خلاف رائے مل کی مدد کی ہو۔ اس زمانہ میں یہ کوئی حیرت انگیز بات نہ تھی کیوں کہ اس کا ثبوت ملتا ہے کہ متعدد پٹھان سرداروں نے اپنے ہندو آقاؤں کی خدمت نہایت وفاداری اور تسدی سے کی تھی۔

بہت ممکن ہے کہ حسن نے اپنی پہلی شادی اس وقت تک نہ کی ہو جب تک کہ رائے مل کی خدمت میں رہ کر اس نے کافی سرمایہ اور اعزاز حاصل نہ کر لیا ہو۔ سن رسیدہ ابراہیم کا انتقال سلطان بہلول لودی کے عہد حکومت

۱۔ اکبر نامہ۔ ۱۔ ۳۲۷۔ ۲۔ نینسی کی کہیات۔ ۲۔ ۳۵۔



میں سلطان کی موت سے چند روز پہلے ہوا۔ سلطان نے جولائی ۱۲۸۹ء میں اس دار فانی سے کوچ کیا۔ اس وقت حسن سرہند کے دور دراز علاقہ میں عمر خاں سروانی کی ملازمت میں نہ تھا۔ اور نہ یہ بات ہی سچ ہے کہ عمر خاں نے حسن اور اس کے لڑکے فرید کی سرپرستی کی۔ عباس نے اپنے بے ساختہ تعصب سے متاثر ہو کر اس بات کی مبالغہ آمیز تشریح کی ہے۔ وہ لکھتا ہے ”سرہند کا مقطعی عمر خاں سروانی بھلول لودی کی فوج کے ساتھ تھا۔ جب کہ حسن نے ابراہیم کے انتقال کی اس کو خبر دی۔ عمر خاں نے دوسرے ہی روز جمال خاں کو بلوا کر حسن کی پرزور سفارش کی۔ اور اس کے والد مرحوم کا اقطاع بہ اضافہ چند دیہہ اس کو دلوادیا (روز و گربا حضور خود طلبیدہ سفارش حسن بے شمار کردم)۔ بلاشبہ اگر عمر خاں سروانی قبر سے نکل کر اپنے عزیز عباس کی اس خامہ فرسائی کے جوہر دیکھ سکتا تو اس دروغ گوئی پر شرم سے پانی پانی ہو جاتا۔ مستند تاریخ اس امر کی شاہد ہے کہ بھلول لودی کی حکومت کے آخری دور میں پنجاب کے یوسف خیل لودیوں نے سرہند کے علاقہ پر غاصبانہ قبضہ کر لیا تھا۔ عمر خاں سروانی باغی شہزادہ نظام الدین میں سلطان سکندر لودی کی جانب داری کرنے کی وجہ سے سلطان کی نظروں سے گر چکا تھا۔ سلطان خود اس وقت دو آب کی لڑائی میں مصروف تھا۔ اس لیے عمر خاں سروانی کا سلطان کی فوج کے ساتھ رہنے کا سوال ہی پیدا نہیں ہوتا علاوہ برہنہ حصار کا گورنر جمال خاں سارنگ خانی ایک طاقتور ذی اثر سردار تھا۔ وہ عمر خاں سروانی کے اشارہ پر کیسے ناچ سکتا تھا۔ عباس کی اس غلط بیانی نے گزشتہ ۳۳ سال میں نہ جانے کتنے مورخین کو راہ راست سے منحرف کر دیا۔ ہے اور اس غلط فہمی کا شکا بنا دیا ہے۔

یہ بات زیادہ قرین قیاس ہے کہ اس وقت تک حسن نے خود اپنے آقا جمال خاں کی نظروں میں کافی اہمیت حاصل کر لی ہو۔ اگرچہ اس دوران میں

لے اس واقعہ کے مختلف بیان کیلئے دیکھئے (۱) ڈاکٹر ایشوری پرشاد۔ دی لائف اینڈ ٹائمز آف ہمایوں صفحہ ۹۰۔ (۲) سرن۔ رائٹڈیزان میڈیول ہسٹری صفحہ ۲۷



کے مرتبہ میں کوئی ترقی نہ ہوئی۔ البتہ چند سال بعد سلطان سکندر لودی کے عہد حکومت میں حسن کے رتبہ میں اضافہ ہوا۔ وہ ۲۰۵ گھوڑوں کے بجائے ۵۰۰ گھوڑوں کا سردار ہو گیا۔ اسی وقت ابراہیم کے اولین سرپرست مہابت خاں کے لڑکے محمد خاں سوری کی بھی ترقی ہوئی۔ اب وہ ۲۰۰ گھوڑوں کے بجائے ۵۰۰ گھوڑوں کا سردار ہوا۔ سرسری نظر سے دیکھنے پر ترقیاں نہایت غیر معمولی معلوم ہوتی ہیں اور یہ شکوک پیدا ہوتے ہیں کہ کہیں نہ کہیں حسن کی زندگی کی کوئی کڑی چھوٹ گئی ہے لیکن سلطان بہلول لودی کی وفات کے بعد تیزی سے بدلتی ہوئی سیاسی فضا سے یہ عیاں ہو جاتا ہے کہ ان سوری سرداروں کی ترقی کا دفعہ کیا راز تھا۔

### III۔ فرید کی پیدائش اور بچپن

شیر شاہ کے اولین سوانح نگار عباس کے بیانات سے جو کچھ بھی پتہ چلتا ہے وہ یہ ہے کہ شیر خاں بہلول لودی کے عہد میں ہی پیدا ہوا تھا۔ یہ اور یہ امر مسلمہ ہے کہ بہلول کا انتقال جولائی ۱۵۴۰ء میں ہوا۔ اس بات سے شیر خاں کے سن ولادت کی پچلی حد تو بلاشبہ متعین ہو جاتی ہے۔ لیکن بہلول لودی کی تخت نشینی ۱۵۴۰ء سے لے کر ۱۵۴۵ء تک شیر شاہ کی پیدائش کا سال کیا سمجھا جائے اس معرکہ کو بہلول کی وفات کے ۳ سال تک کوئی بھی سوانح نگار واضح نہ کر سکا۔ چنانچہ اوپری حد غیر متعین ہی رہ گئی کچھ قرائنی شہادت جس کا کہ حوالہ دوران بیان دیا جائے گا، اس بات کی طرف اشارہ کرتی ہے کہ بہلول کے عہد کا آخری حصہ ابراہیم کے ہندوستان پہنچنے کا وقت تھا۔ اور غالباً فرید کی پیدائش بہلول کی وفات سے ۳ سال پیشتر ہوئی۔ اس بنا

۱۔ شیر خاں در وقت بہلول متولد شدہ نام او فرید بہارند نسخہ عباس۔ صفحہ ۱۲۔ مخزن میں بھی ایک جگہ تذکرہ ہے: چند گاہ در محارفیروز بود فرید در انہا متولد شد۔

مخزن الف ۲۰۴۔ بی۔



پر فی الحال فرید کی ولادت کا سال ۱۲۸۶ھ مقرر کیا جاسکتا ہے اور اسی  
 تاریخ کو فرید عرف شیر شاہ کے حالات زندگی قلمبند کرنے کے لیے استعمال  
 کیا جائے گا۔ کیوں کہ ہمارے پاس کوئی تواریخی مستند ذرائع نہیں ہیں۔  
 جن کی بنا پر فرید کی تاریخ ولادت کے متعلق کوئی یقینی فیصلہ کیا جاسکے۔  
 فرید کی جائے پیدائش کے متعلق بھی سن ولادت کی طرح عباس  
 اور ابوالفضل دونوں ہی خاموش ہیں۔ مصنف مخزن کے بیان کے مطابق  
 فرید حصار میں پیدا ہوا۔ لیکن اس رائے کی تائید اس کے وقت سے پہلے  
 کے کسی مورخ کے بیان سے نہیں ہوتی۔ اور نہ قرائنی شہادت سے ہی اس  
 کی تصدیق ہوتی ہے۔ ممکن ہے کہ مصنف مخزن کے پاس اس نتیجہ پر پہنچنے کے  
 عباس اور ابوالفضل کے علاوہ دیگر ذرائع بھی ہوں جو اس وقت تک  
 ہمیں دستیاب نہیں پھر مخزن کے بیان کی بنا پر بھی حصار کو فرید کی جائے  
 پیدائش تسلیم کرنے میں ایک وقت ہے وہ یہ کہ فرید نے اپنے عہد حکومت  
 میں حصار جیسی مشہور جگہ میں کوئی دلچسپی نہیں دکھلائی جبکہ اس کے  
 برعکس مقابلہ گنام قصبہ نارنول کو ترقی دینے کے لیے اس نے اسے ضلع کا صدر  
 مقام بنایا وہاں ایک قلعہ کی تعمیر کی۔ اور اکثر اس کی یاد اسے پریشان بھی  
 کرتی تھی۔ وہیں اس نے اپنے جدِ مرحوم کی قبر پر ایک مقبرہ بنایا۔ جس کے  
 کھنڈ ہر آج بھی دیکھے جاسکتے ہیں۔ اور نگ زیب جیسا خشک طبع اور جذبات  
 سے عاری انسان بھی اپنے وطن اور باشندگان وطن سے دلی لگاؤ اور  
 نسبت رکھتا تھا۔ اگر حصار فیروز کا کوئی تعلق فرید کی ولادت یا بچپن سے ہوتا  
 تو وہ اپنے مذہبی جذبہ کے احترام کے لیے وہاں کم از کم ایک مسجد تو ضرور تعمیر  
 کرانا پہلے میں خود بھی اسی رائے کا تھا کہ فرید کی جائے پیدائش حصار فیروز  
 ہے لیکن اب میں اپنے پرانے خیال کو رد کرتا ہوں اور اس کی تردید میں ثبوت  
 پیش کرتا ہوں۔ اگرچہ ابوالفضل نے اپنی تاریخ میں کسی جگہ بھی شملہ کو فرید کی جائے  
 ولادت نہیں بتایا لیکن اس کے طرزِ تحریر سے اس قسم کی منشا صاف ہے ہم  
 اس باب میں پہلے ہی ایک جگہ ذکر کر چکے ہیں کہ نارنول میں سکونت پذیر ہونے



کے بعد ہی جب گنوار پن کا داغ اس کے دامن سے دھل گیا تو حسن نے اپنی پہلی شادی کی مصنف محزن نے بھی اسے "ساکن نارنول" بتا کر اسی بات کی طرف اشارہ کیا ہے۔ جہاں ثبوت محض قرائنی ہو اور مستند تواریخ میں اختلاف رائے ہو وہاں سچائی کا صرف اندازہ ہی لگایا جاسکتا ہے علیٰ ہذا یہ کہنا حقیقت کے 'دہ نزدیک اور دلائل پر مبنی ہو گا کہ ہم ابو الفضل کی رائے کو محزن پر ریع دیں۔ اس میں صرف اتنی ترمیم کی ضرورت ہے کہ شیر شاہ نارنول کو اپنی جائے ولادت صرف اس معنی میں تصور کرتا تھا کہ اس کا بچپن وہاں گذرا۔ وہیں اس کی پرورش ہوئی اور وہیں اس کے باپ دادا رہتے تھے یہ

یہ ایک عام طریقہ ہے کہ اکثر کسی عالی مرتبہ جلیل القدر شخص کی سوانح عمری لکھتے وقت کچھ اس قسم کے عجیب و غریب گویانہ واقعات اس کی زندگی سے منسوب کر دئے جاتے ہیں جس سے سادہ لوح انسان کو یہ یقین ہو جائے کہ اس میں بچپن سے ہی عظمت اور بزرگی کے آثار نمایاں تھے لیکن فرید کی زندگی میں اس قسم کا کوئی کرشمہ نہیں ہوا۔ موجودہ زمانہ کے ایک مورخ نے عباس کا اعتبار کر کے اس قسم کے ایک واقعہ کا ذکر کیا ہے جس سے بچپن میں فرید کی ذہانت اور حوصلہ کا پتہ چلتا ہے۔ واقعہ یوں بیان کیا گیا ہے کہ فرید بچپن میں یہ ضد کی کہ اس کو عمر خاں کے سامنے پیش کیا جائے اور خان نے خوش ہو کر اس کو ایک گاؤں بطور اقطاع دیدیا واقعات کی تفتیش کرنے پر یہ ظاہر ہو جاتا ہے کہ یہ واقعہ اتنا ہی بے بنیاد ہے جتنا کہ عمر خاں سروانی کی سفارش پر حسن کو ابراہیم کے اقطاع کا ملنا۔ کیوں کہ حسن نے کبھی عمر خاں کے یہاں ملازمت نہیں کی۔

#### IV۔ حسن کا عروج اور ہسرا کو تبادلو

جبکہ ۱۲۸۶ء کے قریب فرید کی ولادت ہوئی اس وقت لوری سلطنت

۱۔ شیر کی جائے پیدائش دکن ولادت کے متعلق حیرت انگیز مامند کے لیے دیکھیے باب اول کا ضمیمہ ۲۔ ڈاکٹر الیٹوری پر شاہ دی لائف اینڈ ٹائمز آف ہمایون صفحہ ۹۶-۹۷



کے افق پر سیاہ بادل گھرنے لگے تھے۔ اور ہندوستان کے افغانوں میں  
 باہمی خانہ جنگی کے آثار نمایاں ہونے لگے۔ جولائی ۱۸۵۹ء میں بہلول کی وفات  
 کے فوراً بعد ہی ایک طرفان بپا ہو گیا۔ وراثت کے مسئلہ کو لے کر اس کے  
 لڑکوں میں جنگ شروع ہو گئی۔ بہلول نے اپنے سب سے بڑے۔۔۔  
 باربک شاہ کو اپنی زندگی میں ہی جو پور کی مشرقی سلطنت کا گز۔ بنادیا  
 تھا۔ یہ علاقہ بہلول نے ابھی حال میں ہی فتح کیا تھا۔ باربک بہلول کی پسر  
 سے تھا جو ایک بااثر خالص افغان نسل سے تھی۔ جو پور میں تمام سن رسیدہ شجرہ  
 جنگ جو لودی سردار اکٹھا ہو گئے۔ وہ اس بات پر آمادہ تھے کہ اگر سلطان بہلول  
 نے اپنی دوسری چہیتی بیوی کے سب میں آکر کوئی اور ہی فیصلہ کیا۔ تو وہ  
 باربک کا ساتھ دے کر اس کے جائز حق کو اسے دلوانیں گے۔ یہ دوسری  
 بیوی ہندو زگر خاندان سے تھی۔ اور چھوٹے شہزادہ نظام کی ماں تھی۔ نظام  
 نے تو بہلول کی وفات سے دو سال قبل ہی بغاوت کا پرچم بلند کر دیا تھا۔  
 اور اپنے والد کے دریائے ستلج کے مشرقی کنارے کے علاقوں کو لوٹ رہا  
 تھا۔ لوہانی اور سروانی قبیلے کے افغان سردار عمر خاں سروانی کی قیادت  
 میں اس کی امداد کر رہے تھے۔ کیوں کہ یہ سردار شاہو خیل لودی قبیلہ  
 کے عروج سے حسد کرتے تھے۔ اس کے برخلاف لودی قبیلہ کے سرداروں  
 نے یہ طے کر رکھا تھا کہ وہ کسی بھی قیمت پر نظام کو تخت پر نہ بیٹھنے دیں گے۔  
 کیوں کہ وہ ایک ہندو زگر لڑکی کی اولاد تھا۔ حالانکہ وہ بہلول کے لڑکوں  
 میں سب سے زیادہ ہوشیار تھا۔ جیوں ہی نظام کو بہلول کی وفات کی خبر  
 ملی اس نے دہلی پر قبضہ کر لیا۔ اور جمال خاں سارنگ خانی کو جو کہ ایک معتبر  
 غیر جانب دار انصاف پسند سردار تھا دہلی کا گورنر مقرر کر دیا تاکہ پنجاب کے  
 یوسف خیل لودی عقب سے اس کو کوئی نقصان نہ پہونچا سکیں۔ بعد میں وہ  
 تیزی سے اپنے بڑے بھائی سے لڑنے کو چل پڑا۔ نظام کی سیاسی چالوں نے  
 باربک کے مددگاروں کو مضطرب کر دیا۔ جس کا نتیجہ یہ ہوا کہ قنوج کے  
 نزدیک ایک خونریز لڑائی میں اس نے باربک کو شکست فاش دیدی۔



اس موقع پر فتح حاصل ہونے پر بھی نظام نے نہایت دوراندیشی سے کام لیا۔  
 بالآخر دونوں بھائیوں میں ایک معاہدہ ہو گیا جس کے مطابق یہ قرار  
 پایا کہ نظام دہلی کا فرمانروا ہوگا بشرطیکہ وہ باریک کو جو نپور کے علاقہ میں بے غل  
 چھوڑ دے۔ اس معاہدہ کے ایک سال بعد نظام نے دو آب میں جلالی  
 کے مقام پر اپنی رسم تاجپوشی کی اور سلطان سکندر کا خطاب اختیار کیا  
 اور باریک شاہ سے جنگ شروع کر دی۔ اس موقع پر جو نپور کے مفرور  
 سلطان حسینی شاہ شرقی کی آمد سے حالات اور بھی پیچیدہ ہو گئے۔ کیوں کہ وہ  
 اپنی آبائی ریاست پر دوبارہ قبضہ کرنے کے لیے آخری داؤ لگانا چاہتا تھا  
 سکندر کو باریک کے معاون و مددگار سرداروں کا صفایا کرنے اور دو آب  
 کے باغی سرکش افغان سرداروں کو دبانے میں پورے تین سال لگ گئے ایک  
 کامیابی کے بعد حسینی شاہ شرقی گنگا کے جنوب میں چلا گیا تھا۔ مگر اس کے جیتے  
 جی جو نپور میں امن کی کوئی صورت نہیں تھی۔ ۱۸۱۷ء میں شاہ آباد اور مدنا پور  
 اضلاع کی سرحد پر سکندر نے لڑائی میں حسینی شاہ شرقی کو ایک کمزور شکست  
 دیدی۔ اور اس نے بھاگ کر بنگال کے سلطان علاء الدین حسینی شاہ کے دربار  
 میں پناہ لی۔ بنگال کے سلطان حسینی شاہ کی اپنی یہ خواہش تھی کہ وہ مغرب میں  
 اپنی سلطنت کی توسیع دریائے گنگا کے ہر دو کناروں تک کرے لیکن جنگ کی  
 نوبت نہیں آئی اور فریقین میں صلح ہو گئی جس کے مطابق پٹنہ سے ۲۵ میل  
 جانب مشرق بارہ قصبہ کو دونوں حکومتوں کے بیچ کی سرحد مان لیا گیا۔  
 سلطان سکندر کے جنگ میں مصروف رہنے کے باوجود دریائے  
 جمنا کے مغربی علاقہ میں کسی قسم کی شورش بپا نہیں ہوئی۔ کیوں کہ جمال خاں  
 سارنگ خانی نے جو کہ دہلی کا قوی ارادہ والا حاکم تھا وہاں امن قائم رکھا۔  
 ایسا معلوم ہوتا ہے کہ جمال خاں نے اپنے سب سے بڑے لڑکے احمد کو ہریانہ  
 کے علاقہ میں تعینات کر دیا تھا تاکہ وہ عقب دہلی سے آنے والے تمام  
 راستوں کی حفاظت کرتا رہے۔ اس دوران میں حسینی کی زندگی کا بھی نیا  
 دور شروع ہو چکا تھا۔ سلطان بہلول کی وفات سے کچھ دن پہلے اس کے



والد ماجد کا انتقال ہو گیا تھا۔ زراں بعد حسن نے رائے مل شیخاوت کی ملازمت ترک کر دی۔ آہستہ آہستہ وہ زبردست سپاہیوں کا ایک پراثر سردار بن گیا اور اتنا متمول اور طاقتور ہو گیا کہ اس کے لیے حصار کے گورنر کی ماتحتی میں ہم گھوڑ سواروں کی سرداری پہنچ تھی۔ کیوں کہ اس وقت خود اس کے پاس اُس وقت سے پانچ گنے سوار موجود تھے۔ سیاسی نظام کے تغیر و تبدل کا ایک اہم نتیجہ یہ ہوا کہ سارنگ خانیوں نے نارنول کا مکمل پرگنہ حسن کے سپرد کر دیا۔ کیوں کہ اسی میں راجپوتوں سے لوہا لینے کی ہمت تھی۔ یہ ظن بعید از عقل ہو گا کہ بہلول کو فوراً ہی جمال خاں کی سفارش پر ۵۰ سواروں کا سردار بنادیا اور اس کو جنوبی بہار میں دو پرگنہ بھی بطور جاگیر کے دیدیے۔

ایسی ہی ترقی اس دور میں داؤد ساہو خیل کے محمد خاں سوری پسر مہابت خاں سوری نے کی ہو گی۔ جو اس وقت ہریانہ میں چار صد گھوڑوں کا افسر تھا۔ بعد میں محمد خاں سوری کو جنوب بہار میں ۵۰ گھوڑوں کا افسر بنا کر بھیجا گیا ہو گا۔ اس وقت سوریوں کو یہاں بسایا جا رہا تھا۔ اس بابت غور طلب یہ بات ہے کہ سلطنت دہلی کے پر آشوب دور میں جبکہ ہر سو بد امنی و شورش برپا تھی غیر افغانی سارنگ خانی سردار جو کہ سلطان فیروز کے ترکوں کی اولاد تھے اور جنہوں نے سردار سارنگ خاں کی قیادت میں امیر تیمور سے لوہا لیا تھا سلطان سکندر کے منظور نظر سردانی اور لوہانی سرداروں سے خائف تھے چنانچہ انہوں نے ہندوستان میں نووارد افغان مہاجرین کی حمایت حاصل کرنے کا منصوبہ باندھا ہو گا۔ ممکن ہے انہیں وجوہات سے جمال خاں

سے باہر نے سارنگ خانی لوگوں کو افغان سمجھ کر ایک بھول کی ہے۔ افغانوں میں سارنگ خانی قبیلہ کی کسی بھی مشہور ہستی کا حوالہ نہیں ہے۔ افغانوں میں یہ رواج نہ تھا کہ کسی مشہور و معروف ہستی کے ساتھ وفاداری کے خیال سے کوئی قبیلہ اس کے خطاب کو اپنے نام کے ساتھ جوڑ دے جیسا کہ مغلوں میں عام دستور تھا۔ مثلاً دہلی خاں ترک کے نام سے منسوب دریا خانی (دیکھیے میموریس۔ انڈیکس ۷۴۸-۸۱۶)۔



ثانی نے یہ تہیہ کیا کہ ۱۳۹۸ء کے قریب تمام سوری سرداروں کو جو بنپور کی سرکار میں لے لیا جائے۔

افغان مورخ اس بابت بالکل ہی خاموش ہیں کہ سہسرام اور جو بنپور سے باہر میاں حسن کی کیا کارگزاریاں تھیں۔ البتہ ابوالفضل کے بیان سے جو غلط فہمی پر مبنی ہے یہ ظاہر ہوتا ہے کہ میاں حسن نے اودھ اور غازی پور کے تمام مشہور سرداروں کے یہاں ملازمت کی۔ حقیقت خواہ کچھ بھی ہو لیکن ایک بات یقینی ہے کہ میاں حسن کا مستقبل اس کے حرم سے وابستہ تھا۔ اس لئے اس کے بیوی بچوں کی تفصیل از حد ضروری ہے حسن کی پہلی بیوی نجیبہ طرفین آباد افغان نسل سے تھی۔ اس سے تین بچے ہوئے فرید۔ نظام اور ایک لڑکی جس کا نام معلوم نہیں ہے۔ اس زمانہ کی پٹھان سوسائٹی کو سندوستانی عورتیں رکھنے کا بہت شوق تھا۔ میاں حسن بھی اس شوق سے اچھوتا نہ رہ سکا۔ اور اس نے بھی یکے بعد دیگرے نین کنیزوں سے باقاعدہ شادی کی یہ شادیاں کب کہاں اور کس سلسلہ میں ہوئیں اس کا علم کسی تاریخ داں کو نہیں۔ فرید کے سوتیلے بھائیوں میں سے تاریخ میں صرف سلیمان اور احمد کا ہی ذکر آتا ہے۔ جو حسن کی سب سے آخری کنیز بیوی سے شاید سہسرام میں پیدا ہوئے تھے۔ باقی ماندہ بھائیوں کے نام کا صرف حوالہ ہی ملتا ہے۔ اس لیے ان کی تفصیل سے کوئی فائدہ نہیں۔

حسن کی خانگی زندگی کوئی غیر معمولی نہیں تھی۔ مسلمانوں کے حرم میں کسی نئی بیوی کا آنا کوئی سنسنی خیز بات نہیں ہوتی۔ یہ اسی طرح سمجھی جاتی ہے جیسے کہ مرغیوں کے ڈربہ میں مرغ کے لیے ایک نئی مرغی کی آمد وہ تو حسب معمول پھدکتا ہی رہتا ہے۔ جس سوسائٹی میں مرد کو کئی کئی بیویاں رکھنے کا حق حاصل ہو وہاں حرم کے اندر مستورات کے رہنے کے قاعدہ قوانین کا رشتہ ایک اصول بن جاتا ہے۔ ایک شوہر اپنی بیویوں سے شرعاً یہ توقع کر سکتا ہے کہ وہ موجودہ رسم و رواج کے مطابق باہمی سمجھوتہ کر لیں گی۔ جس کا کہ مطلب یہ ہوا کہ وہ حرم کے باہر اور اندر دونوں جگہ اپنی اپنی حیثیت کا اندازہ کر کے اس کو تسلیم کر لیں



گی۔ جب ایک کنیز حرم میں بطور بیوی داخل ہوتی ہے تو اسے حرم کی آزاد عورت کو اپنی مالک تسلیم کرنا پڑتا ہے اور اس کے حضور میں وہ بطور کنیز قاعدہ سے پیش آتی ہے۔ اسی طرح شوہر کو بھی اپنی پہلی بیوی کی عزت و تکریم کرنی پڑتی ہے۔ خواہ اس کو اس سے محبت و یگانگت ہو یا نہ ہو۔ بد قسمتی سے حسن کی آخری بیوی غضب کی حسین۔ فتنہ انگیز اور شورش طبعیت تھی۔ حسن کے حرم میں اس کے داخلہ سے سہسرام میں کس قدر افسوس ناک واقعات رونما ہوئے۔ اس کا ذکر اب تفصیل سے کیا جائے گا۔

## V۔ سلطان سکندر لودی کے ماتحت چنار سرکاریں میاں حسن کی نئی جاگیر

جب کہ پندرھویں صدی کے آخری حصہ میں سکندر لودی بہار اور جو نپور کے علاقہ میں تمام باغیوں اور مخالفین کو پسپا کر چکا تب اس نے دہلی سلطنت کے نظام حکومت کے ڈھانچہ میں تفصیلی تغیر و تبدل کر کے اپنی قوت کو مستحکم کرنا شروع کیا۔ اس مقصد سے سب سے پہلے تو اس نے نہایت خوش اسلوبی سے افغانوں کی جاگیروں کو از سر نو تقسیم کیا۔ ہنوز اس علاقہ میں ساہوخیل لودیوں کی جاگیریں تھیں۔ اور وہ ہی وہاں برسر اقتدار تھے۔ انہیں نے ایک زرگر عورت کے بطن سے پیدا ہونے کے سلطنت پر وراثت کے حق کو تسلیم کرنے سے انکار کیا تھا۔ چنانچہ اب ان کا سر لوہار کے ہتھوڑے کے نیچے تھا۔ سروانیوں اور لوہانیوں نے تو سکندر کا ساتھ دیا تھا۔ اب ان کو اس علاقہ میں بسا کر ساہوخیل والوں کو منتشر کر دیا گیا۔ اور اس طرح ان کا خطرہ ختم ہو گیا۔ مگر سکندر تو عقلمند تھا۔ اگرچہ اس نے اپنے نئے منظور نظروں کو جی کھول کر انعام و اکرام دیئے تھے مگر اس کو ان کی جانب سے بھی شبہ و امن گیر تھا۔ اس نے سروانیوں کو گنگا کے دو آب کے شمالی نصف حصہ میں کانپور سے کانٹ و گولہ یعنی ضلع شاہجہانپور تک بسایا تھا اور لوہانیوں کی ایک شاخ کو دریا خاں کی قیادت میں جنوبی بہار میں جس میں ضلع شاہ آباد شامل



نہیں تھا بسا دیا۔ تاکہ ریاست بنگال کی جانب ایک پشت پناہ بن جائے۔  
لوہانیوں کی ایک دوسری شاخ کو نصیر خاں لوہانی کی قیادت میں غازی پور  
کے اوپر کے حصہ میں بسایا اور اودھ اور اس کے پار گھاگرہ کی پچلی وادی  
تک فارمولیوں اور لوہیوں کو مخلوط کر کے آباد کیا۔

سکندر کی بہترین سیاسی چال یہ تھی کہ اس نے جو پور کے خاص علاقہ کو  
براہ راست مرکزی حکومت کے تحت میں رکھا تاکہ وہ اس کا مناسب انتظام ایک  
ایسے گورنر کے ذریعہ کر سکے جو غیر جانبدار ہو۔ اسی خیال سے اس نے جمال خاں  
سارنگ خانی کو جو پور کا حاکم مقرر کیا۔ اور اس کو ۱۲۰۰ گھوڑ سواروں کی فوج  
کی داشت و پرداخت کے لیے ایک وسیع جاگیر بھی عطا کی۔ اس نے جمال کے ایک  
رشتہ دار رسمی تاج خاں سارنگ خانی کے سپرد چنار کا مضبوط قلعہ کیا۔ یہ براہ راست  
سلطان کے ماتحت تھا۔ جمال خاں نے حسن کی خدمات سے خوش ہو کر پرگنہ  
سہسرام اور خواص پور کی جاگیر اس کو دیدی۔ یہ پرگنہ اس وقت سرکار  
روہتاس کے تحت میں تھا۔ اور حسن کو ۵۰۰ گھوڑ سوار رکھنے کا حکم تھا۔ حسن کے  
ساتھ جمال خاں مہابت خاں سوری کے لڑکے محمد خاں سوری کو بھی ہریانہ سے

۱۔ عباس صفحہ ۶۲ (بسیار از خدمت حسن راضی شدہ)۔

۲۔ از خدمت حسن بسیار راضی و شاکر شد۔ اور ارعایت نمودہ پرگنہ سہسرام و خواص  
پور ٹانڈہ از تابع روہتاس بہ جاگیر۔۔۔ (مخزن قلمی نسخہ کپور تھلہ اسٹیٹ لائبریری۔ سرکار  
کی نقل)۔

یہاں قابل غور یہ بات ہے کہ حسن کی جاگیر کے دوسرے پرگنہ کے نام کے متعلق  
دونوں مورخین میں اتفاق رائے نہیں ہے۔ عباس نے تو اس کا نام حاجی پور ٹانڈہ بتلایا  
ہے۔ اور مخزن نے اسے خواص پور ٹانڈہ لکھا ہے۔ اور اس کا جائے وقوع سرکار روہتاس  
کی حد میں بتایا ہے۔ جو کہ جغرافیائی پہلو سے درست ہے۔ لہذا یہ زیادہ قابل اعتبار ہے  
سلطان سکندر کے زمانے میں روہتاس فتح نہیں ہوا تھا۔ اس لیے سرکار جو پور کہنا ہی  
زیادہ معذور ہوگا۔ ہمیں یہ بھی یاد رکھنا چاہیے کہ (باقی حاشیہ صفحہ ۵۲ پر)



اپنے ساتھ لایا تھا۔ اور اس کو پرگنہ چاند دیا۔ جس میں کہ موجودہ ضلع مرزا پور اور ضلع شاہ آباد کے کرم ناسہ ندی کے مشرق کی جانب کا کچھ حصہ شامل تھا۔ اس کو ۵۱ ہزار گھوڑ سوار رکھنے کا حکم ہوا۔ سارنگ خانی افغان نہیں تھے۔ وہ ترکمان نسل سے تھے۔ سلطان سکندر نے ان کو یہ ترقی محض اس لئے دی تھی تاکہ وہ لوہانی سرداروں کے اثر کو حد اعتدال میں رکھیں اور مغرب۔ شمال۔ و جنوب مشرق میں لوہانی۔ فارمولی اور سردانی سرداروں پر نگاہ رکھ سکیں۔ اسی مقصد کی تکمیل کے لیے جمال خاں سارنگ خانی نے سوریوں کو جن کی وفاداری پر اسے پورا اعتماد تھا۔ لوہانی قبیلوں کے ساتھ ملا جلا کر بہار اور غازی پور کے علاقہ میں بسایا۔

چوں کہ سلطان سکندر لودی نے جنوبی بہار کو فتح کر کے اسے حال ہی میں اپنی سلطنت میں شامل کیا تھا۔ اس لیے اس علاقہ کے نیم خود مختار ہندو سرداروں کو دبانے میں اس کو متعدد مشکلات کا سامنا کرنا پڑتا۔ اور خاص کر اس وجہ سے کہ بندھیل کھنڈ کاراجہ ان کا معاون و مددگار تھا۔ چنانچہ جنوبی بہار ایک نیم مفتوح علاقہ ہی بنا رہا۔ یہاں افغانوں کا فوجی تسلط تھا۔ ان کو اپنی جاگیروں کو قبضہ میں رکھنے کے لیے سخت جدوجہد کرنا پڑتی تھی۔ ایسی حالت میں سہرام خواں پور ٹانڈہ کے پرگنہ ایک غیر متعین سرحد پر صرف ایک حاشیائی ڈانڈے

مصنف مخزن نے اپنی تاریخ اکبر کی وفات کے بعد لکھی ہے اور اکبر کے زمانہ میں شاہ آباد روہتاس میں شامل کر دیا گیا تھا۔ ڈاکٹر ایشوری پرشاد نے اپنی مشہور تاریخ لائف اینڈ ٹائمز آف ہمایوں میں دو پرگنوں کے تین پرگنہ کر دیے۔ وہ لکھتے ہیں کہ اس کو بنارس کے نزدیک سہرام۔ حاجی پور اور خواں پور کے پرگنہ دیدیے گئے۔ ڈاکٹر صاحب نے عباس اور مخزن میں ہم آہنگی پیدا کرنے کے لیے حاجی پور اور خواں پور دونوں پرگنوں کو علیحدہ علیحدہ لکھا ہے اور خواں پور ٹانڈہ کو بنارس کے نزدیک بتایا ہے۔ ان کی یہ رائے نہ تاریخی رو سے درست ہے نہ جغرافیائی اعتبار سے۔ جیسا کہ ہم آگے چل کر دیکھیں گے۔ فرید اور اس کے مخالف پٹودی محمد خاں سوری کے درمیان جو خانگی جنگ خواں پور ٹانڈہ کی سرحد پر ہوئی تھی وہ بنارس سے بہت دور ہے۔



کی طرح تھے۔ جن کے جنوب اور جنوب مغرب میں خود مختار ہندو علاقہ تھا۔ جس کی کہ طاقت کا مرکز تھا اور ہتاس کا غیر مفتوح قلعہ سہسرام کا منہنی قصبہ جو کسی زمانے میں ایک مشہور ہندو مقام تھا۔ جن کی جاگیر کا صدر مقام تھا۔ تقریباً ۱۴۹۸ء سے اس نے یہاں سکونت شروع کی اور یہاں کا سیاسی انتظام کیا۔

فرید کو جس کی عمر اس وقت تقریباً ۱۲ سال تھی سہسرام کی فضا اس نے آئی جب سن کی چہیتی کنیز کے لطن سے دولڑکے سلیمان اور احمد پیدا ہوئے تو گھریلو نفاق کی آگ جو کہ اب تک آہستہ آہستہ سلگ رہی تھی دفعۃً بھڑک اٹھی اس آگ کے بھڑکانے میں سب سے زیادہ ہاتھ سلیمان کی والدہ کا تھا۔ چوں کہ اس کا شوہر فوجی زندگی بسر کرتا تھا اور اس کی زندگی کا کوئی بھروسہ نہ تھا لہذا سلیمان کی والدہ کو یہ اندیشہ ہوا کہ اگر خدا نخواستہ اس کے شوہر کا دفعۃً انتقال ہو گیا تو اس کا سب سے بڑا لڑکا فرید اس کی جائیداد کا وارث مان لیا جائے گا چنانچہ اس نے یہ خواہش ظاہر کی کہ حسن اس کو اپنی جاگیر میں سے اس کا شرعی حصہ بلکہ اس سے کچھ

زیادہ ہی دیدے تاکہ اس کو نہ صرف سکون قلب ہی حاصل ہو جائے بلکہ اپنے ہی شوہر کے انکسوں اپنی حاسد سوتلوں کی بے ترستی کی تمنا بھی پوری ہو جائے۔ سازش غالباً ایک عرصہ سے چل رہی ہو گی۔ جس کا بر ملا انجام یہ ہوا کہ حسن کے خاندان میں صریحاً نفاق پڑ گیا جس سے کہ فرید کو روحانی تکلیف ہوئی۔ اپنی والدہ کی جانب اپنے والد کی بے توجہی اور بے انصافی اس کو اب صاف ظاہر ہو رہی تھی اور گرلیں خاطر ہو رہی تھی۔ میاں حسن اب فرید اور نظام کی والدہ کی طرف نہ تو نظر ہی اٹھاتا تھا اور نہ اس سے محبت ہی کرتا تھا۔ اس کے برعکس وہ سلیمان کی ماں کا اتنا گرویدہ اور اس پر اتنا فریفتہ ہو گیا تھا کہ اس کے ہر اشارے پر چلنے کو تیار رہتا تھا۔ عباس رقمطراز ہے: "حسن کے دل پر سلیمان کی والدہ کا اتنا اثر تھا کہ وہ بالکل اس کی نٹھی

لے میں نے شیر شاہ میں لکھا تھا: جب فرید جرنپور گیا اس وقت تک سلیمان کی پیدائش نہیں ہوئی تھی۔ یہ بیان غلط ہے اور میں اسے واپس لیتا ہوں۔ غالباً سلیمان سہسرام میں پیدا ہوا تھا اسی لیے اس کی والدہ نے اپنے گزر بسر کے لیے علیحدہ جاگیر مانگی ہو گی۔



میں ہی ہو گیا۔ حرم میں اس کی ہی بات چلتی تھی۔ چنانچہ اکثر میاں حسن اور فرید کی باہمی کشیدگی کی وجہ سے دونوں میں وحشت انگیز تکرار بھی ہو جاتی تھی جس کے دوران ناشائستہ الفاظ بھی منہ سے نکل جاتے تھے۔ تقسیم جاگیر کے وقت میاں حسن نے نہ فرید کی والدہ کی پاسداری کی اور نہ ہی اس کو حسب مرضی حصہ دیا۔ اپنے والد کے اس رویہ سے ناراض ہو کر فرید جمال خاں کے پاس جو پورہ چلا گیا۔

یہ اس وقت کا واقعہ ہے جبکہ فرید سن تیز کو پہنچ چکا تھا۔ د مخزن)۔ یعنی اس کی عمر ۱۵ سال ہو گئی تھی۔ چنانچہ اس کا سن تسلیم کیا جاسکتا ہے اس بات کا اندازہ کرنا بہت مشکل نہیں کہ حسن کے گھر سہرام میں ایک کنیز نے جس کی مٹھی میں وہ تھا کتنا ہنگامہ بپا کر دیا ہو گا۔ خاص کر جب کہ ہم اس بات کو نظر انداز نہ کریں کہ اس عہد کی سوسائٹی میں ایسے رسوم رائج تھے کہ ایک کنیز اپنی شریف زادی سوت کے حضور میں بلا اس کی اجازت بیٹھ بھی نہ سکتی تھی یہ

## VI۔ فرید کی ابتدائی تعلیم اور منصوبہ زندگی

اس بات پر تو جملہ مورخین متفق رائے ہیں کہ جو پورہ پہنچنے

۱۔ عباس قلمی نسخہ صفحہ ۱۶۔ ایلٹ قلمی نسخہ جلد ۴۔ صفحہ ۳۱۱۔ میں اس کے متعلق معمولی فرق ہے۔ نظام الدین فارسی اصل صفحہ ۲۳۳ اور فرشتہ اصل صفحہ ۱۲۱ اور مخزن میں تقسیم جاگیر کا کوئی ذکر نہیں ہے۔ ایک تنقید نگار نے یہ بھی لکھا ہے کہ اس کا کوئی ثبوت نہیں ہے کہ حسن فرید کی ماں کے ساتھ کوئی برا سلوک کرتا تھا۔ شاید اس نقاد کی نظر میں بڑے سلوک کے معنی ہیں لات اور گھونسے دیکھنے ڈاکڑی پسران کی تاریخ اسٹیزان میڈول ہٹری۔ صفحہ ۳۲-۳۳)۔

۲۔ تاحال یہی رواج رئیس مسلمان خاندانوں میں جاری تھا۔ جتنی شب اور وہ کانواب شجاع الدولہ اپنی منگوحہ بیگم کے محل سے غیر حاضر رہتا تھا اس کے لیے فی شب ۵ ہزار روپیہ بطور جرمانہ دیتا تھا۔



کے کچھ عرصہ بعد ہی فرید ایک عالم بن گیا۔ مگر تاریخ میں کوئی شہادت نہیں ملتی جس کی کہ بنا پر ہم قطعی طور پر یہ کہہ سکیں کہ اس طفلِ نور مکتب نے جو نپور میں حروفِ تہجی سیکھے یا وہ یہاں پہنچنے کے قبل ہی لکھنے پڑھنے اور ریاضی کے بھید سے واقف ہو چکا تھا۔ (اصول ریاضی تو ان دنوں بقالوں کے ہی کام کے تھے) بظاہر دونوں ہی باتیں ممکن معلوم ہوتی ہیں۔ اور نہ یہ بات ان لوگوں کے تجربہ کے متضاد ہے۔ جنہوں نے گذشتہ صدی میں پٹھان لڑکوں کی ذہنیت کی جانب توجہ کی ہے اگر ہم ہندوستان میں روہیل کھنڈ کے نواب شمس آباد کی نوآبادیات میں رہنے والے پٹھانوں کے بچوں کی زندگی کا مطالعہ کریں تو ہم

لے میرے ایک مرحوم دوست محسن و استاد فدا علی خاں رامپوری تھے۔ جنہوں نے مجھے ۱۰ سال سے زیادہ پڑھایا تھا۔ وہ تیرہواں پٹھان تھے۔ اور ہندوستان میں ہی پیدا ہوئے تھے۔ ڈھاکہ دارالعلوم میں عربی اور فارسی شعبہ کے صدر اور پروفیسر تھے۔ وہ اپنے متعلق کہا کرتے تھے کہ انہوں نے ۱۵ سال کی عمر تک اپنے خلوں کے لڑکوں کے ساتھ کشتی لڑنے اور پتنگ اڑانے کے علاوہ کوئی تعلیم نہیں پائی۔ اس کے بعد ۱۵ سال کی عمر میں انہوں نے فارسی حروفِ تہجی سیکھنا شروع کیا۔ اور رامپور کے مدرسہ عالیہ میں دینیات کی تعلیم حاصل کی۔ وہ اپنے مدرسہ کے طلباء کی زندگی کے متعلق طرح طرح کے واقعات بیان کرتے تھے۔ ان طلباء میں سے کچھ افغانستان سے لوہاورد تھے۔ میرے ایک دوسرے ساتھی دوست ڈاکٹر محمود حسین تھے۔ جو اس وقت دارالعلوم کراچی میں ہیں۔ آپ لواء امیر خاں کے خان دان کے ایک معزز پٹھان ہیں۔ آپ کا خیال تھا کہ پٹھانوں کے زمانہ ماضی کو سمجھنے کے لیے موجودہ پٹھان سوسائٹی کا مطالعہ اشد ضروری ہے۔ مجھے یہ تسلیم کرانا ہے کہ ان دنوں صاحبان کی مدد سے میں نے جتنا اچھا شیر شاہ کباب سمجھا ہے اتنا اچھا لکھنؤ میں نہیں سمجھا تھا۔ جب کہ میری پہلی کتاب "شیر شاہ" شائع ہوئی تھی۔



یہ کہہ سکتے ہیں کہ شیر شاہ نے اگر ۱۰ سال کی عمر میں مکتب جانا شروع کیا ہوگا تو بھی یہ بات غیر معمولی نہ ہوگی۔ اور جہاں تک کہ مشرقی بنگال کے مسلمانوں کا تعلق ہے جن کو کہ فی سبیل اللہ تحصیل علم کا شوق ہوتا ہے وہ تو ۱۰ سال کی عمر میں اس کی ابتدا کرنے دیوبند اور رام پور آتے ہیں۔

اس کے برعکس لودیوں کی تاریخ سے یہ ظاہر ہوتا ہے کہ ہندوستان کی آب و ہوا اور تمدن نے پٹھانوں پر جادو کا اثر کیا چنانچہ شمالی ہند کے شہروں میں آباد ہونے کے ایک پڑھی بعد ہی ان کے فلسطینی طور طریقے بدل گئے۔ اور وہ معیاری یعنی عیش پسند ہو گئے۔ سکندر لودی اور اس کا روشن خیال دربار اس ہمعصر پٹھان سوسائٹی کا ایک حصہ تھا۔ جو کہ بدل کر مہذب ہو گئی تھی۔ اس وقت تک پٹھان سوسائٹی میں تحصیل علم کا شوق بڑھنے لگا اور ایسا کہا جاتا ہے کہ میان حسن خود فرید کو اعلیٰ درجہ کی تعلیم دلوانا چاہتا تھا۔ چنانچہ یہ قرین قیاس ہے کہ میان حسن نے فرید کو ۵ یا ۶ سال کی عمر میں ہی جب کہ وہ نارٹول میں تھا۔ مکتب بھیجنا شروع کر دیا ہو۔ اگر یہ بات سچ ہے تو یقیناً فرید نے سہسرام چھوڑنے سے پہلے عربی اور فارسی کی ابتدائی تعلیم پوری کر لی ہوگی۔ لیکن اصل سوال یہ ہے کہ کیا فرید اپنے گھر کے بد رنگ ناموافق ماحول میں حصول علم کے لیے آمادہ ہو سکتا تھا؟ یا میان حسن جس بیوی کو تقریباً ملحق دے چکا تھا اس کے لڑکے کو اچھی تعلیم دلانے کی بات سوچ سکتا تھا؟

فرید کی ماں کی حالت تقریباً ویسی ہی تھی جیسی کہ بالعموم کسی عیاش سوسائٹی میں جہاں ایک سے زیادہ بیوی رکھنے کا رواج ہو کسی عورت کی ہو سکتی ہے۔ خواہ وہ عورت فرید کی ماں ہو یا شواجی و مہارانا پر تاپ کی ماں اس نیک دل خود دار عورت کو اپنے سے کمتر خاندان کی ایک حسین خاتون کے مقابلہ میں اپنی جگہ سے ہٹنا پڑا جیسا کہ بعد کی تاریخ میں فقیر منش جیہا بانی کو کرنا پڑا۔ فرید کی ماں کو نہ تو اپنے شوہر کی روز افزوں ترقی سے کوئی فائدہ ہی ہوا اور نہ اس کو اپنی سوسائٹی میں جائز رتبہ ہی ملا۔ اس کے مصائب پس پردہ ہی رہے اللہ وہ صبر و تحمل کے ساتھ بچوں کا مستقبل بنانے میں مصروف رہی۔ اس کی خاموش



بے نیازی دیکھ کر اس کے بچوں نے اپنی تقدیر سے سمجھوتہ کر لیا۔ اس نے یقیناً فرید کی گرم جوشی پر بندش کن اثر ڈالا ہو گا۔ بعد میں عمر اور تجربہ نے اس کے جوش کو ٹھنڈا کر دیا۔ اس میں کوئی شک نہیں کہ اگر فرید کی ماں اس کی ادائیل عمری میں ہی اس کو انتعال دیدیتی تو تعجب نہیں فرید اپنے والد میاں صن سے برسرِ پکار ہو جاتا اور ممکن ہے کہ خونریزی کی بھی ثبوت آ جاتی۔ یہ بیان بہت حد تک صحیح ہے کہ شیواجی اور شیر شاہ نہ صرف اپنے کردار و قابلیت میں یکساں تھے بلکہ ان کی پرورش اور پرورشِ راخت بھی یکساں ماحول میں ہوئی (دیکھئے سرکار کا شواجی)۔ تاریخِ ہند میں بابر۔ اکبر۔ شواجی۔ رنجیت سنگھ جیسی چند ہی نمایاں ہستیاں ہیں مگر ان میں سے کسی نے بھی اتنی بے سرو سامانی و سبکی سے اپنی زندگی نہیں شروع کی جتنی کہ فرید عرف شیر شاہ نے کی۔

ادائیل عمر میں فرید حوصلہ مند اور حساس تو تھا ہی۔ فوری جوش میں آ کر اس نے اپنے معیبت آلودہ گھر کو خیر باد کہہ دیا۔ اور اس کی مطلق پروا نہیں کی کہ سہرام سے باہر کی وسیع دنیا میں اس پر کیا بیتے گی۔ اس طرح سے فرید کا گھر سے نکل کر جو پور جانا اور اپنے پیروں پر کھڑے ہونے کی جدوجہد کرنا اس کی حاضر دماغی اور اعتمادِ نفسی کا بہت ثبوت ہے۔ خاص کر ایسی حالت میں جبکہ وہ پیسہ پیسہ کو محتاج اور بے یار و مددگار تھا۔ اس کے پھٹا پیٹ خون نے یہ گوارا نہ کیا کہ وہ کسی کا دست نگر بنے یا ہاتھ میں کاسہ گدائی لے کر در در پھرے۔ عباس اور مخزن کے اس بیان کی صداقت میں شبہ کرنے کے لیے متعدد قوی وجوہات ہیں کہ فرید جمال خاں سارنگ خانی کے حضور میں گیا اور بعد ازاں: میاں حسن نے جمال کو یہ لکھا کہ وہ یا تو لڑکے کو گھر واپس کر دے ورنہ اس کو اپنی ہی سرپرستی میں رہنے دے کیوں کہ وہ فرید کو دین و ادب کی تعلیم دلوانا چاہتا تھا۔ مذکورہ وجوہات کی تفصیل درج ذیل ہے

(۱) عباس نے لکھا ہے عرصہ دراز تک (جو سلسلہ واقعات کی رو سے ۱۵ سال سے زیادہ ہوتا ہے) صن نے فرید سے ملنے کی کوشش نہیں کی۔ حالانکہ وہ سرکاری کام سے بار بار جو پور جاتا رہا۔ عباس نے کسی جگہ بھی باپ بیٹے کی



کہانی میں جمال کا ذکر نہیں کیا۔ جس کے متعلق اس نے لکھا ہے کہ حسن نے اس کو فرید کا ولی و سرپرست بننے کے لیے درخواست کی تھی۔ اگر حقیقتاً جمال کو فرید اور حسن میں دلچسپی ہوتی تو وہ ایک دو سال میں باپ بیٹوں میں سمجھوتہ کر سکتا تھا۔ کیوں کہ دونوں میں سے ایک بھی خان کی حکم عدولی کرنے کی ہمت نہیں رکھتا تھا۔ مگر عباس لکھتا ہے کہ بہت سال بعد حسن کے رشتہ داروں اور افسان بزرگوں نے حسن پر زور ڈالا کہ وہ فرید کو واپس بلا کر سہسرام اور خواص پور ٹانڈہ کی جاگیر کا شق دار مقرر کر دے۔ عباس کے اس بیان میں کہیں کچھ فروگزاشت ہے۔ آپس میں تضاد بھی ہے۔ لہذا ناقابل اعتبار ہے۔ عباس نے فرید اور حسن کے باہمی تعلق کے متعلق جو کچھ لکھا ہے وہ فطری اصول کے خلاف ہے۔

(۲) جو نپور میں فرید کی زندگی کے واقعات دجن کا کہ ذکر ہم کئی صفحات میں کریں گے) عباس کے بیان کی صداقت کو ثابت نہیں کرتے کہ وہ کبھی بھی اپنے والد کے محسن جمال خاں سے ملا۔ یا حسن نے اس کو کبھی واپس سہسرام بلانے کی فکر کی۔ یا جو نپور میں جا کر اس کی تعلیم کا کوئی معقول انتظام کیا ہو۔ واقعہ تو یہ ہے کہ فرید اس صدمہ ارادہ سے روپوش ہو گیا تھا کہ وہ گوشہ تنہائی میں رہ کر بقول شاعر ”پڑیے بیمار تو کوئی نہ ہو تیمار دار۔ اور اگر مر جائے تو نوحہ خواں کوئی نہ ہو“ جاں بحق تسلیم کر دے گا۔ یا اس دنیا سے ناسازگار میں اپنی قوت بازو سے اپنے لیے ایک ممتاز جگہ بنائے گا تاریخ میں کسی جگہ کوئی ثبوت ایسا نہیں ہے کہ فرید نے اپنی مدد کے لیے کسی کے سامنے ہاتھ پھیلا یا ہو یا جو نپور میں اس سے قبل کہ اس نے اپنا گھر بار بنا لیا کسی نے اس کو سچا پانا بھی ہو۔ عباس نے یہ لکھا ہے کہ جب حسن نے فرید کو سہسرام واپس بلا کر اپنی جاگیر کے انتظام کے لیے اپنا نائب بنانے کی بات سوچی اس وقت تک فرید کی شہرت بحیثیت ایک مدبر اور منتظم خوب پھیل چکی تھی۔ لیکن عباس نے اس کا ذکر نہیں کیا کہ فرید کو کب۔ کہاں اور کیسے ان اوصاف کے اظہار کا موقع ملا۔ تاریخی تحقیق کے میدان میں کسی بات پر بلاوجہ یقین کرنے کا سوال ہی پیدا نہیں ہوتا۔ اور جو بات عقل اور دلیل سے باہر ہے اس کو تاریخی حقیقت نہیں کہہ سکتے۔



(۳) افغان مورخین عموماً اور عباس خصوصاً صداقت میں تنگدستی کرنے میں ماہر ہیں۔ اور خاص کر ان واقعات کے متعلق جن سے کہ ان کی قوم کے مشہور شاہکاروں کے کردار پر کوئی دھبہ لگتا ہو۔ بلکہ بلا تنقید اور ادبی چابک دستی کے اپنے بیانیوں کو سنوار دیکھار سے دیتے ہیں جو پور میں فرید کی زندگی کا زمانہ تو ایک معنی میں تخم ریزی کا زمانہ تھا۔ اس کی آئندہ شہرت و کامرانی کا راز تو بمقابلہ عباس غیر افغانی مورخوں کی تحریر سے ہی سمجھ میں آ سکتا ہے۔ چنانچہ رزق اللہ کی واقعات مشتاقی کو ہم نظر انداز نہیں کر سکتے۔ اس نے ان اوایل رہزنی کے کارناموں کو قلمبند کیا ہے جن کو کہ خود شیر نے قادر شاہ کو سنایا تھا۔ جبکہ وہ ایک قیدی کی حیثیت سے اس کا مہمان تھا۔

---

۱۔ جب میں نے سر جادونا گھسرا کے یہاں رہ کر ۱۳۹۷ء میں اپنی پہلی تصنیف "شیر شاہ" لکھی تھی تو میرے پاس واقعات مشتاقی کی کوئی نقل نہیں تھی۔ میں رہا باقی حاشیہ صفحہ ۲۰ پر



## باب اکا ضمیمہ اور نوٹ

### (۱) افغانستان کے ویدک قبیلے

زمانہ حال میں زمرہ راٹھہ۔ ہاپکس وغیرہ کی ہند کے آثار قدیمہ اور ویدک عہد کی تحقیق نے قطعی طور پر یہ ثابت کر دیا ہے کہ موجودہ پختون اسی علاقہ میں رہتے ہیں جس میں کہ انکے مورث اعلیٰ پکتھاقیام پذیر تھے۔ انکا نام پکتھاج بھی تھا یعنی پکتھاؤں کی اولاد) تقریباً دو ہزار سال قبل مسیح پکتھاؤں نے سورس کے علاقہ پر قبضہ کیا تھا۔ بعد وہ اس کے بھی جنوب تر علاقہ میں مقیم ہوئے۔ اس کا نام سیبی تھا یہ علاقہ دریائے سندھ کے مغرب میں کوٹڑہ سے لے کر ڈیرہ غازی خاں تک

(بقیہ صفحہ ۵۹) نے ایلینٹ کے چند اقتباسات پر جو اس نے ”راعات مشاق“ سے نقل کیے تھے اعتماد کرنا مناسب نہ سمجھا اور ایلینٹ نے شیر کی ابتدائی زندگی کے متعلق جو کچھ لکھا تھا اسے محض ایک گپ سمجھ کر نظر انداز کر دیا۔ ممکن ہے میرا یہ رویہ اپنے شاہکار کی پاسداری کی وجہ سے رہا ہو۔ کیوں کہ مجھ کو اس کی زندگی کے ابتدائی دور کو ایک رہزن کی شکل میں پیش کرنے سے گریز تھا۔ اگرچہ شیر کے سیاسی نظام کے متعلق میں نے اسی کے بیانات سے خوشہ چینی کی ہے۔ جہاں تک کہ صدق بیانی کا تعلق ہے میں اپنے معروف معتقدین کی طرح ہی عباس سے چپکار ہا۔ لیکن تاریخی صداقت کا لحاظ کر کے اگرچہ عربی مورخین کا یہ قول ہے ”واللہ اعلم بالصواب“ اور غالباً یہ ہی صرف ایک ایسی سچائی ہے جو کہ ایک مورخ کی زندگی کے آخری دور میں منکشف ہوتی ہے) مجھے اپنی رائے بدلنا پڑی اور بلارہ رعایت پرانی عمارت کے ڈھانچے کو مسما کرنا پڑا۔ اگرچہ بڑے بڑے عالموں کو بھی اس پر انگلی اٹھانے کی ہمت نہ تھی۔ باب اول کے نوٹ اور ضمیمہ دیکھئے گا۔



ایک خط حدی کے جنوب میں واقع ہے۔ پکتھا علاقہ میں رگ ویدی دریا موجزن تھے۔ جیسے کہ کو بھار (کابل) سو دستھو (سوات) گرمو (کرم) اور گو متی (گومل) یہ سب دریا سندھ میں گرتے تھے۔ یہ آج بھی اسی طرح پختونوں کے علاقہ میں بہتے ہیں۔ پختون تو اپنے پرانے وطن سے وابستہ رہے مگر ان کے برادر یعنی کشریہ قبائل وسطی ملک یعنی پنجاب اور گنگا کی گھاٹی کو ہجرت کر گئے اور وہاں بھارتیوں کی ماتحتی میں رہنے لگے۔ رگ ویدی میں پختونوں کا تین مقام پر حوالہ ملتا ہے کہ وہ ویدک صدقہ کیا کرتے تھے آسوئی یعنی جوزہ کے معتقد تھے اور زمانہ سلف میں سندھ پار سے آئے تھے وہ دوسرے کشریہ قبیلوں سے کندھا ملا کر ہندوستان کے میدان میں ترستو قوم کے راجہ سوداس سے جنگ آزما ہوئے۔ اس لڑائی کا نام ”دس راجاؤں کی جنگ“ ہوتا ریح کا یہ نہایت ہی پر اثر واقعہ ہے کہ بھارتیوں کا قبایل تو ہندوستان کے باشندوں کے ساتھ شیر و شکر ہو گیا اور اس کی امتیازی خصوصیت بھی ختم ہو گئی۔ صرف برآء عظم کے بھارت درش نام میں ان کا نام باقی رہ گیا مگر پکتھا... ۴۴ سال تک گوشم تنہائی میں اپنی شخصیت کو بچائے رہا۔ اس کی خاص وجہ ہے اس کی قوت حیات جو کہ اس کی اولاد میں بمقابلہ اس کے ہندوستانی میدان کے برادروں کی اولاد کے بدرجہا زیادہ ہے۔

## (۲) گومل ندی

عباس سروانی کی تاریخ میں جلد ۳۔ پبلک لائبریری لاہور کی نقل صفحہ ۱۲۔ اور علی گڑھ یونیورسٹی کی نقل) اس مقام کا نام سرگوری دیا ہوا ہے۔ جو ”برکنار کمال پور“ واقع تھا۔ اس تاریخ میں گومل ندی کا کہیں ذکر نہیں۔ اس سلسلہ میں نہ تو کمال پور کا کوئی مفہوم ہی ہے اور نہ صحیح ہی معلوم پڑتا ہے۔ موجودہ اٹیسوں میں کمال پور نام کا آس پاس میں کوئی مقام نہیں ہے۔ اور نہ اس نام کا کوئی دریا ہے۔ لفظ کنار کسی دریا کے وجود پر ہی دلالت کرتا ہے اور سرگوری جس کو کہ میں نے سرگورگانی تسلیم کر لیا ہے کہ قریب تر تو شہور



دریا گول ہی ہے۔ اس لئے میرا خیال ہے کہ کاتب سہو گول کو کمال پور لکھ گیا  
ڈاکٹر ایشوری پرشار نے ان کمیوں پر غور نہیں کیا اور کمال پور کو درست  
مان لیا۔ مزید برآں انہوں نے سرگرمی کو پیشاور کے نزدیک بتایا ہے جب کہ  
در اصل یہ مقام غزنی کے نزدیک ہے جیسا کہ نقشہ پر ایک نظر ڈالنے سے  
صاف ظاہر ہو جاتا ہے۔ دلائل اینڈ ٹائیس آف ہمالیوں۔ اورنٹ لونگ مین۔ صفحہ  
۹۶۔ فٹ نوٹ)۔

### ۱۳) مخزن کا قلمی نسخہ۔ ایف ۴۔ ۲۔ بی۔

مخزن اس جگہ پر شیر خیل کا حوالہ نہیں دیتا۔ یہ اکبر نامہ (صفحہ ۳۲۶) سے  
لیا گیا ہے جو کہ مخزن میں دوسری جگہ دیتے ہوئے افغان کے شجروں کے مطابق  
ہے۔ (ڈارن ۲۱۔ صفحہ ۵۰)۔ داؤد خیل کا صحیح نام داؤد شاہ خیل ہے جس سے  
مہابت خاں سوری کا تعلق ہے۔

### ۱۴) ابراہیم نے تقریباً ۸۰۰ میں اپنا وطن چھوڑا

ایک مصنف کا یہ خیال ہے کہ میری تصنیف مسیحی شیر شاہ میں جو واقعات  
اور واقعات کی غلطیاں ہیں اس کی خاص وجہ یہ ہے کہ میں اس غلط مفروضہ سے چلا کہ  
ابراہیم سور بہاول پور کی لودی کے عہد کے آخری دور میں ہندوستان آیا۔ اس مصنف  
کا یہ بھی دعویٰ ہے کہ اس نے ہندوستان اور انگلینڈ میں عباس اور نعمت اللہ مصنف  
مخزن کے متعدد قلمی نسخے پڑھے ہیں جو کہ میری نظر سے نہیں گزرے۔ اپنے استاد کی  
بنا پر مصنف کا یہ بیان ہے کہ ابراہیم سلطان بہاول پور کی لودی کے دعوت نامہ پر ہندوستان  
آیا تھا۔ یہ دعوت نامہ اس کو بہاول پور کی تخت نشینی کے ایک سال کے اندر ملا تھا۔  
(ڈاکٹر پی۔ سرن۔ پی۔ ایچ ڈی۔ اسٹڈیز ان میڈیول ہسٹری صفحہ ۲۶)۔  
اگر ڈاکٹر سرن کے اس بیان کو صحیح مان لیا جائے کہ ابراہیم سلطان بہاول پور  
کے دعوت نامہ پر جو اس نے روہ کے جملہ افغانوں کو بھیجا تھا اس کی حکومت کے آغاز  
میں ہندوستان آیا تو سلسلہ واقعات حسب ذیل ہو گا۔



۱۱) کہ ابراہیم تقریباً ۱۲۵۳ء میں ہندوستان آیا و سلطان بہلول لودی کی تاجپوشی ۱۲۵۲ء میں ہوئی تھی۔

۱۲) کہ ابراہیم رحس کی وفات ۱۲۸۸ء یا اس کے قریب سلطان کی موت سے چند ماہ پیشتر ہی ہوئی تھی) بہلول کے مسلم عہد حکومت کے دوران ۴۰ سپاہیوں کے ایک ادنیٰ سردار اور نارنولی کی بجز سرحد پر چند گاؤں کی جاگیر داری سے زیادہ ترقی نہ کر سکا۔ کیا ہندوستان میں اس کی ۳۵ سالہ خدمات کا یہی صلہ تھا؟

۱۳) اگر یہ فرض بھی کر لیا جائے کہ ابراہیم کا لڑکا حسن ۱۲۵۳ء میں ۲۵ سال کا تھا کیوں کہ اس کے بعد ہی اس کی شادی ہوئی تو اس کا مطلب یہ ہوگا کہ ۴۶ سال کی خدمت کے بعد تقریباً ۱۰ سال کی عمر میں وہ ۵۰۰ سواروں کے منصب تک پہنچ سکا۔ علاوہ بریں اس حساب کے بموجب حسن جس کی وفات ۱۲۸۲ء کی جنگ پانی پت سے ایک سال قبل ہوئی ۹۹ سال کی عمر میں سلیمان کی والدہ کے دام عشق میں گرفتار و بیکار تھا۔ اور نصف یہ کہ ان خاتون کی عمر اس وقت تقریباً ۸۰ سال کے ہوئی۔ کیا یہ بات ترین قیاس ہو سکتی ہے؟

۱۴) اول کی فیاضی اور محمدی کا کیا اچھا ثبوت پیش کیا گیا ہے؟ اس نے سارہ لوح افغان مہاجرین کے ساتھ اپنے وعدہ کو کتنی دیانتداری سے نبھایا؟ بہلول نے میاں حسن کی قابلیت کی جس کا اعتراف ابوالفضل جیسے مخالف مورخ نے بھی کیا ہے کیسی قدر دانی کی؟

مجھ پر یہ الزام لگایا گیا ہے کہ میں نے واقعات کو ان کے سلسلہ سے علیحدہ کر کے ان کی تشریح کر دی ہے۔ کاش کہ عالم ناقد نے کم پڑھا ہوتا۔ اور چند قلمی نسخوں کے مضامین اور مطالب کی جانب اپنا خیال زیادہ مبذول کیا ہوتا۔ اس کے متعلق ہمارے قدیم ترین مستند مصنف کا یہ بیان ہے: ”در عہد دولت سلطان بہلول جد شیر خاں ابراہیم نام یعنی سلطان بہلول کے عہد سلطنت میں شیر خاں کا جد نسبی ابراہیم رنجاب یونیورسٹی اور علی گڑھ کے نسخوں میں یکساں عبارت ہے۔“ ڈاکٹر سرن نے ان نارسہ الفاظ کا یہ ترجمہ کیا: ”یہ واقعہ سلطان بہلول کی فیاضی کے عصر کا تھا“ (خط شیدہ الفاظ میرے ہیں)۔ اس



لئے جائے تعجب نہیں کہ انہوں نے جدت طبع کا دعویٰ کیا ہے۔ فی زمانہ فارسی زبان ہندوستان میں ایک یتیم کے مانند ہو گئی ہے۔ اس زبان کے معدومے چند ماہرین کو ہی فیصلہ کرنے کا حق حاصل ہے کہ کیا یہ فقرہ ڈاکٹر سرن کی دلیل کا شاہد ہے۔ ڈاکٹر سرن کے سبک محل کو بے محابا درہم برہم کرنا تقاضائے دوستی سے بہت دور ہو گا۔

## (۵) جالندھر کے دو آب میں بجواڑہ کائے وقوع

میں نے کہا کہ ”وہ بجواڑہ آیا“ (یہ جالندھر دو آب میں ہے) یہ ایلپیٹ

کے ترجمہ کی بجنہ نقل تھی۔ عباس کے نسخہ میں اس مقام کا نام ہے نہواڑہ۔ یہ صریحا غلط تھا۔ ایلپیٹ نے اس کو ”بجواڑہ“ صحیح ہی پڑھا۔ ۳۵ سال قبل میں ایک طفل نو ۲ موزی تھا۔ چنانچہ میں نے یہ خیال کیا کہ ایلپیٹ کے ”جالندھر دو آب“ الفاظ جو کہ بریکٹوں کے اندر لکھے ہیں۔ اس کی بنیاد کوئی ایسا نسخہ ہو گا جو کہ انہوں نے دیکھا ہو گا۔ مگر اب مجھے یہ صاف ہو گیا ہے کہ جو بات بجواڑہ کے جائے وقوع کی آئین اکبری کی رو سے صحت کے متعلق تشریحی نوٹ میں لکھنی چاہتے تھے اس کو ایلپیٹ نے اصل عبارت کا ترجمہ کرتے وقت بریکٹوں میں لکھ دیا۔ مجھے افسوس ہے کہ مجھے اس عبارت کے اس ٹکڑے نے گمراہ کر دیا۔ چنانچہ میں اس کو اب کلیتہا د کرتا ہوں اب سوال یہ پیدا ہوتا ہے کہ اگر یہ بجواڑہ جالندھر دو آب والے بجواڑہ کے مماثل نہیں تو اس کا جائے وقوع کہاں ہے۔ اس راز کو حل کرنے کے لیے ہم کو مہابت خاں سوری کے پرگنوں کی چھان بین کرنا ہو گی کیوں کہ ایسا بیان کیا جاتا ہے کہ اس نے ہی ابراہیم کو نوکری کے بالعوض بجواڑہ دیا تھا۔ (عباس کا نسخہ) ہمارے نسخہ میں جو برہنا اور تہکا نام پڑھنے میں آتے ہیں ان سے صحیح پتہ پانا غیر ممکن ہے کیوں کہ پرگنوں کے نام خلط ملط ہو گئے ہیں۔ ڈاکٹر الیشوری پرشاد نے مہابت خاں سوری سے متعلق جو پرگنہ گنائے ہیں ان کے نام ہیں پنجاب میں واقع ہریانہ اور اورباہ کلا۔ (دی لائف اینڈ ٹائمس آف ہمایوں صفحہ ۹۵)۔ شاید انہوں نے ڈاکٹر سرن (اسٹڈیز ان میڈیول ہسٹری صفحہ ۳۶) کے یقین کی بنا پر ہی ایسا لکھ دیا ہے۔ بہر حال ہریانہ صداقت کے قریب تر ہے مگر ہریانہ کوئی پرگنہ نہیں ہے وہ تو



ایک علاقہ ہے جس میں شامل ہیں رودہنگ حصار اور ہانسی کے اضلاع محزن کے کچھ نسخوں میں مہابت خاں کے متعلق یہ لکھا ہوا ملتا ہے کہ اس کی جاگیر ہریانہ میں تھی۔ اس کے علاوہ یہ بات قابل لحاظ ہے کہ محزن کے مصنف نے عباس کی ان تفصیلات کو غوراً نظر انداز کیا ہے اور اس کا ایسا کرنا حق بجانب بھی ہے۔

پرنسپس ہودی والاکے رائے کے مطابق ہریانہ اندر کچواڑہ ہوشیار پور ضلع میں ہیں ان کا خیال ہے کہ باہ کلا بیگوال کا درہ سرانام ہو سکتا ہے جو ریاست کپورتھلہ میں ہے (دیکھئے اسٹریز صفحہ ۴۴۴-۴۴۵) مگر مندرجہ ذیل وجوہات کی وجہ سے یہ بیان قابل تسلیم نہیں۔

۱۱) مہابت خاں سوری کے پرگنے سلطان بہاول کے گورنر جمال خاں سارنگ خانی کے حدود اختیار میں ہونے چاہئیں۔ یہ حدود ہوشیار پور اور کپورتھلہ تک نہیں تھتے۔

(۲) عباس کے مسودہ میں پرگنوں کے نام "باہ کلا" اور "تہکا" درج ہیں۔ جو ایٹ کے تقابلاً میں زیادہ درست ہیں۔ یہ پرگنے آئین اکبری میں سرکار حصار کی حد میں ہونے چاہئیں۔ فی الحال باہ کلا کو "بروالا" سمجھا جاسکتا ہے۔ جو حصار سے ۱۹ میل بجانب شمال واقع ہے اور "تہکا" تو ہانہ ہو سکتا ہے۔ جو سرکار حصار کا ایک پرگنہ ہے۔



## ضمیمہ 2

### شیرشاہ کی تاریخ ولادت و جائے پیدائش

میری پہلی کتاب ”شیرشاہ“ کو شائع ہوئے آج ۲۹ سال گزر چکے ہیں۔ اس عرصہ دراز میں میرے سامنے کوئی ایسا تاریخی مواد نہیں آیا جس کا کہ مجھے پہلے علم نہ تھا۔ یا جو شیرشاہ کی تاریخ ولادت مقرر کرنے میں از سر نو میری مدد کرتا۔ لہذا کوئی وجہ نہیں معلوم ہوتی کہ میں اس تاریخ میں کوئی رد و بدل کروں۔

عباس خاں سروانی کے اس بیان نے کہ شیرخان بہاول کے عہد حکومت میں پیدا ہوا اور وقت بہاول عباس تلمی نسخہ صفحہ ۱۲ محققوں کو پوری آزادی دیدی ہے کہ وہ شیرشاہ کی تاریخ ولادت ۹۴۲ھ اور ۹۴۹ھ کے درمیان کہیں بھی مقرر کر دیں۔ میری تصنیف کا پہلا ایڈیشن شائع ہونے کے بعد سے آج تک کئی قابل مورخ اس غلطی کا شکار ہو چکے ہیں۔ میرے قابل دوست ڈاکٹر پی سرن دہلی یونیورسٹی کو یہ اعزاز یا رسوائی حاصل ہے کہ انہوں نے ایک نقشہ کی مدد سے شیرشاہ کی تاریخ پیدائش کا یقینی طور پر پتہ لگا لیا ہے۔ اس شجرہ یا چارٹ میں مہابھارت کے زمانہ سے لے کر ملکہ وکٹوریہ کے عہد تک اندر پرستہ یعنی دہلی کے تمام حکمرانوں کی تاریخ پیدائش، تاجپوشی و وفات درج ہیں۔ دیکھیے اسٹڈیز ان میڈیول انڈیا (صفحہ ۶۴) تاریخ کی یہ نایاب کتاب مسمیٰ ”نقش جام جم“ دہلی کے ایک مشہور آزاد منش صوفی جام جم کی تصنیف ہے جو اس نے دہلی کی پرانی تاریخ و آثار قدیمہ کی تلاش کے سلسلے میں ۱۳۹۹ھ میں لکھی تھی۔ ڈاکٹر سرن نے بڑی ہی معصومیت سے یہ بیان کیا ہے کہ اس کتاب میں بدعشر سے لے کر ملکہ وکٹوریہ تک کے حکمرانوں کی جو تاریخ پیدائش تخت نشینی اور وفات کے حالات درج ہیں۔ ان میں سے زیادہ تر بعد تحقیق درست معلوم ہوتے ہیں۔ اگرچہ اس بیان سے ہندوستانی علما کی بیذلت ہوتی ہے۔ پھر بھی ڈاکٹر مودت اپنی تفتیش کے



کلیتاً قائل ہیں۔ اور اس بنا پر کہ علی گڑھ کے سرسید احمد نے بھی قرون وسطیٰ کے فن تعمیر پر لکھی اپنی کتاب "آثار الصنادید" میں اس تاریخ کو صحیح تسلیم کیا ہے۔ اس کے باوجود بھی دونوں عالموں کی تاریخ میں ایک سال کا فرق ہے۔ بہر حال ڈاکٹر سرن اپنی تاریخ کی اس نایاب تحقیق سے چپکے ہوئے ہیں۔ اور وہ اس تاریخ کو یعنی ماہ رجب ۱۰۰۰ ہجری کو شیر شاہ کی تاریخ پیدائش تصور کرتے ہیں۔ اس تاریخ کی رو سے شیر شاہ بابر سے دس سال بڑا ہو جاتا ہے۔

ڈاکٹر سرن کو اول بار کتب اس تاریخ کا الہام ہوا دیکھتے جرنل آف بہار اینڈ اوڈیسہ ریسرچ سوسائٹی جلد ۲۰ صفحہ ۱۰۸ سے ۱۲۲ اس کا وہ قطعاً کہیں ذکر ہی نہیں کرتے مبادا کہ وہ اس جدت کے اعزاز سے کہیں محروم رہ جائیں۔ حالانکہ مسز بیورج کے "ہمالیوں نامہ" کے انگریزی ترجمہ کی اشاعت کے بعد اس تاریخ کا سب کو علم ہو چکا تھا۔ اس کتاب میں شیر شاہ کی ایک خیالی شبیہ بھی موجود ہے جس کے کہ اوپری حاشیہ پر تاریخ ولادت کی جگہ رجب ۱۰۰۰ ہجری درج ہے۔ غالباً یہ تاریخ "نقش جام جم" سے لی گئی ہوگی۔ بعد میں ڈاکٹر سرن نے اپنی اس غلطی کی تلافی کر لی اور اپنی اس تحقیق کو مستند بنانے کے لیے اپنی تصنیف "اسٹڈیز ان میڈیول انڈیا" کے صفحہ ۴۰-۴۱ پر "ہمالیوں نامہ" کی تصویر کے حاشیہ پر تاریخ مندرجہ کا حوالہ دیدیا۔

ایک نا تجربہ کار نو آموز مصنف کے لیے اس قسم کی غلطی نہایت ہی مہلک ہوتی ہے۔ مگر ۱۹۲۰ء میں سر جارج دوناٹھ سرکار کے ایک اشارے سے میں اس غلطی کا شکار ہونے سے بال بال بچ گیا۔ اس خیالی شبیہ پر جو الفاظ تحریر تھے یعنی نمبر شمار (انگریزی میں عدد شمار) جس کا کہ مطلب ہے کہ اس شبیہ کی تاریخ ساخت اور تاریخ پیدائش کا فرضی اندراج۔ اس کا اولین شکار ہوئے۔ ڈاکٹر سرن۔ اس وقت بھی سر جارج دوناٹھ سرکار کے کتب خانہ میں سرسید احمد کی آثار الصنادید اور نقش جام جم میں مندرجہ تاریخ میری نظر کے سامنے تھی مگر جب سر جارج دوناٹھ سرکار نے مسز بیورج کی کتاب میں دی ہوئی شبیہ کے متعلق مجھے آگاہ کر دیا تب مجھ کو ان مورخوں کی شیر کی ولادت کے متعلق تاریخ



کی صحت بیانی پر اعتبار کرنے کی کوئی گنجائش ہی نہ رہ گئی۔

مگر ڈاکٹر سرن نے متعدد عالموں کو اس گرداب میں غرقاب ہونے کو مجبور کیا۔ جن میں سے ایک میرے مرحوم دوست ڈاکٹر ایس۔ کے۔ بنرجی۔ پی۔ ایچ۔ ڈی۔ لندن۔ مصنف ہمالیوں بادشاہ (اوکسفورڈ یونیورسٹی پریس ۱۹۴۸ء) تھے غالباً انہوں نے ڈاکٹر سرن کو سند مان کر یہ لکھ دیا کہ فرید ۱۲۸۷ء میں پیدا ہوا۔ (ہمالیوں بادشاہ۔ جلد۔ ۱۔ صفحہ ۱۷۹)۔ حالانکہ میرے دوست نے اس نام کا کہیں اعتراف نہیں کیا۔ ڈاکٹر بنرجی نے شیر شاہ کی زندگی کے واقعات کو سلسلہ زار لکھا ہے۔ جو بظاہر درست ہیں (ہمالیوں بادشاہ۔ صفحہ ۱۷۳)۔ ہم ڈاکٹر صاحب کی اس تصنیف کے متعلق کچھ کہنے سے معذور ہیں۔ کیوں کہ میرے مرحوم دوست اب ہم سے اتنی دور ہیں جہاں سے وہ ہمارے اعتراضات اور تنقید کا جواب نہیں دے سکتے۔

قبل اس کے کہ میں ڈاکٹر سرن کی اس جدت طبع کے متعلق کچھ اپنے خیالات کا اظہار کرتا ڈاکٹر ایشوری پرشاد نے ہماری عزت بچائی۔ یوں تو ڈاکٹر سرن کی اس تحقیق میں کوئی جان نہ کھئی۔ کیونکہ ان کے تاریخی تحقیق کے اصول نادر و نایاب ہیں پھر بھی ڈاکٹر ایشوری پرشاد نے لکھا ہے۔ یہ دونوں کتابیں آثار الفناویہ اور نقش جام جم زمانہ مابعد کی تصانیف ہیں لہذا ان پر کوئی زیادہ بھروسہ نہیں کیا جاسکتا۔ (دی لائف اینڈ ٹائمس آف ہمالیوں۔ صفحہ ۹۶۔ فٹ نوٹس)۔ چنانچہ جب تک ڈاکٹر سرن کی تائید میں شیر شاہ کا زائچہ نہ مل جائے ہم شیر کی تاریخ پیدائش ۱۲۸۷ء ہی مانتے رہیں گے۔

اب ہم شیر کے متعلق دوسرے سوال پر یعنی ان کی جائے پیدائش کہاں ہے غور کریں گے۔ میں نے اپنی تصنیف میں اس مسئلہ کی کافی وضاحت کر دی ہے کہ میں شیر کی جائے پیدائش حصار فیروزہ کے بجائے نارنول کیوں تسلیم کرتا ہوں۔ تاریخی تنقید کے اصول میری پہلی رائے کے خلاف دلاتے ہیں شروع شروع میں میں افغان مورخین سے مرعوب تھا۔ اور انہوں نے جو کچھ شیر کی ابتدائی زندگی کے متعلق لکھا تھا۔ اس کو حرف بحرف تسلیم کر لیا



برعکس اس کے میں ابو الفضل کو ناقابل اعتبار سمجھتا تھا۔ مگر اب میرے پاس اس قسم کے ثبوت موجود ہیں کہ ابو الفضل کے زمانہ میں شیر کے متعلق عباس کے علاوہ دیگر تاریخی ذرائع بھی موجود تھے۔ اس لیے ابو الفضل کے ہر بیان کو ناپ تول کر کے مان لینا چاہیے۔ اگرچہ ہر معاملہ میں وہ ہمارا قطعی رہبر نہیں ہو سکتا ہے۔

یہاں بھی ڈاکٹر سرن نے حسب معمول اپنی جدت سے کام لیا ہے میرے خلاف ان کی فرد الزام یہ ہے۔

د، یہ کہ میں نے اس حصے پر مخزن کے اقتباسات کو صحیح الفاظ میں پیش نہیں کیا۔ اس اقتباس مندرجہ ذیل ہے۔

”پدر حسن ابراہیم نام از ولایت روم بایندوستان آمد و نوکری امرا سلطان بہلول می کرد۔ چنار گاہ در حصار فیروزہ بود و فرید زراںجا متولد شدہ و چند گاہ در نار نول بود“ قلمی نسخہ کپور تھلہ اسٹیٹ لائبریری ایف ۲۰۴۔ بی۔ بعینہ یہی عبارت مخزن کے اس قلمی نسخہ میں ہے جو ابھی حال میں لکھنؤ یونیورسٹی نے ٹیگور لائبریری کے لیے خریدی ہے مخزن کی اس عبارت کا صحیح مفہوم یہ ہے کہ حسن کچھ وقت کے لیے حصار فیروزہ میں رہا اور وہیں فرید پیدا ہوا۔

ڈاکٹر سرن نے انڈیا آفس لائبریری کی مخزن کی ایک جلد سے مندرجہ ذیل اقتباس لیا ہے۔

”پدر حسن.... می کرد دریاں تک یہ عبارت بجنہ زہی ہے جو میں نے کپور تھلہ اسٹیٹ لائبریری کی مخزن کی جلد سے نقل کی ہے (.... چند گاہ در حصار فیروزہ متولد شدہ) و چند گاہ در نار نول.... در خانی جگہ ڈاکٹر موصوف نے خود چھوڑ دی ہے۔“

میرے اور ڈاکٹر موصوف کے اقتباس میں مندرجہ ذیل فرق ہے۔  
د، انڈیا آفس کی مخزن کی جلد میں حصار فیروزہ کے بعد لفظ ”بود“ نہیں ہے جبکہ کپور تھلہ اسٹیٹ لائبریری کی جلد میں یہ لفظ موجود ہے۔



۱۲۔ اٹلیا آئس کی مخزن کی جلد کی اس عبارت ”چند گاہ در حصار فیروز  
متولد شد“ کا مفہوم ہے کہ کچھ وقت تک حصار فیروز میں پیدا ہوا۔ یہ مفہوم اگر  
فاتر العقی کا ثبوت نہیں ہے تو کم از کم فارسی انشا کی رد سے غلط ضرور ہے۔  
ان الفاظ پر رائے زنی کرتے ہوئے ڈاکٹر سرن فرماتے ہیں کہ یہ کیسے

ممکن ہے کہ کوئی شخص کچھ وقت تک حصار فیروز میں پیدا ہوا ہو اور کچھ وقت  
تک نارنول میں (اٹلیزاں میڈیول ہسٹری صفحہ ۱۲۲)

تاریخی تنقید کا صحیح اصول یہ ہے کہ جب کسی تصنیف کے کسی نسخہ کی  
عبارت ناقص معلوم ہو تو اس کی اصلاح کسی دوسرے قلمی نسخے سے مطابقت کر کے  
کر لینی چاہیے نہ کہ اس کو کتابت کی غلطی قرار دے کر اس میں حسب معنی الفاظ  
کو توڑ مروڑ دیا جائے۔ ظاہر ہے کہ یا تو ڈاکٹر سرن کو اٹلیا آئس کے مخزن کے  
نسخہ کے علاوہ کوئی دوسرا نسخہ دستیاب نہ تھا یا وہ زبان و انشا کے تنقیدی  
اصول سے بے بہرہ ہیں جیسا کہ اس عبارت پر ان کی طبع آزمائی سے پتہ چلتا  
ہے۔ اب میں اس بات کا فیصلہ علماء کی رائے پر ہی چھوڑتا ہوں کہ کیا تاریخ  
میں اس قسم کے ثبوت نہیں ہیں کہ شیر بمقام حصار پیدا ہوا۔ (دو ہی صفحہ ۳۹)۔  
اب ہم فرید کے متعلق ڈاکٹر سرن کی رائے کی جانب اپنا خیال مبذول  
کرتے ہیں۔ عباس اور مخزن دونوں ہی اس بات کے شاہد ہیں کہ فرید کی  
پیدائش اس کے جد امجد دادا کے نارنول کے تبادلہ سے پیشتر اس وقت  
ہوئی جب کہ وہ بجوارہ میں مقیم تھے۔ علماء کے غور کرنے کے لیے ہم اس  
ضمن میں مندرجہ ذیل اقتباس پیش کرتے ہیں۔

”جد شیر خاں... پیش ما تھی خاں د صیح مہابت خاں بقول ایللیٹ)  
سور داؤد شاہ خیل کہ در جاگیر او سلطان بہاول پر گنہ ہریانہ و تکبا عنایت  
نمودہ بورہ خاست اور اختیار در خوارہ د صیح بجوارہ) سکونت ساخت شیر خاں  
در وقت بہاول متولد شدہ نام از فریاد نہاد بعد از موت ابراہیم از ما تھی خاں  
(مہابت خاں) رخصت شدہ پیش جمال خاں سارنگ، خانہ از حصار فیروز آمدہ  
ملازم شدہ عباس نسخہ صفحہ ۱۲)۔



عبارت بالامین اختیار کے بعد فعل کردہ صریحاً چھوٹا ہوا معلوم ہوتا ہے اس لفظ کو جوڑ دینے کے بعد عبارت کا ترجمہ اس طرح ہوگا۔

”شیر خاں کا دادا دادا وادشاہو حنیسل مہابت خاں سوری کے پاس آیا۔ جس کو سلطان بہلول نے بجواڑہ اور تاکھا کے پرگنے جاگیر میں دیئے تھے۔ مہابت خاں کی ملازمت اختیار کی اور بجواڑہ میں سکونت پذیر ہوا۔ شیر خاں بہلول کے عہد میں پیدا ہوا اور اس کا نام فرید رکھا گیا۔ کچھ مدت کے بعد ابراہیم مہابت خاں سے رخصت ہو کر جمال خاں سارنگ خانی کی خدمت میں حصار فیروز کے مقام حاضر ہوا۔ اور اس نے وہیں ملازمت کرنی۔“

عبارت کو غور سے پڑھنے کے بعد کوئی شخص ”در وقت بہلول متولد شدہ“ کا مطلب یہ نہیں نکال سکتا کہ فرید بجواڑہ میں پیدا ہوا۔ اگر عباس کا مفہوم اس جملہ سے یہ ہوتا تو وہ ”متولد شدہ“ الفاظ سے پیشتر ”در اسجا ضرور لکھتا۔ ظاہر ہے کہ عباس کو فرید کی جانے پیدا نش کا صحیح علم نہیں تھا۔ وہ صرف یہ ہی جانتا تھا کہ وہ بہلول کے عہد حکومت میں پیدا ہوا تھا۔ واقعات کے سلسلہ میں اس عبارت میں یہ جملہ بے معنی معلوم ہوتا ہے اور جب تک ہمیں مخزن کے کسی دوسرے نسخہ میں ”در اسجا“ الفاظ نہ ملیں ہم ان الفاظ کو اس جملہ میں جوڑ کر از خود ترمیم نہیں کر سکتے۔ عباس کا کوئی دوسرا نسخہ فی الحال دستیاب نہیں اور ڈاکٹر سرن اس متعلق بہ ضد ہیں کہ بجواڑہ کو شیر کی جائے پیدائش مان لیا جائے۔

مخزن کی اصل عبارت جس کی نقل ہم اس سے پیشتر بھی کر چکے ہیں یہ ہے۔

”پدر حسن.... نوکری امرا سلطان بہلول می کرد و از چند گاہ در حصار

فیروز بود و فرید در اسجا متولد شدہ و چند گاہ در نارنول بود۔“

اس عبارت کا مفہوم ہے کہ حسن کے والد نے سلطان بہلول لودی کے ایک سردار کے یہاں ملازمت کی۔ وہ کچھ روز تک حصار فیروز میں رہا۔ وہیں فرید پیدا ہوا اور وہ کچھ روز نارنول میں رہا۔



لیکن اس نے ابراہیم شاہ کی مسجد کا درجہ اب خالص مغلہ مسجد کہتے ہیں (مشرقی دروازہ زمین دوز کر دیا۔ اور بی بی راضی کے لالہ دروازہ کو مکمل طور سے نیست و نابود کر دیا۔ صرف اس کا عبادت خانہ ہی باقی رہ گیا۔ اس نے فیروز تغلق کی یاد کا احترام کرتے ہوئے اٹالوی مسجد کو کوئی ضرر نہیں پہنچایا کیوں کہ اس مسجد کی بنیاد اس نیک خصلت بادشاہ نے رکھی تھی۔ جب پٹھان کے غیظ و غضب کا شکار شہر کی سب سے بڑی مسجد "جامع الشرق" ہونے لگی تو شہر کے عالموں اور ملاؤں کا ایک وفد سلطان کی خدمت میں حاضر ہوا۔ اور اس سے مورد بانہ درخواست کی کہ وہ بحیثیت ایک مسلمان کے مسجدوں کو مسمار کرنے کے ناپاک ارادہ کو ترک کر دے۔ سلطان اس درخواست سے متاثر ہوا اور اس نے "جامع الشرق" کے محض صدر دروازہ کو گرا کر ہی قناعت کرنی دیکھتے خیر الدین الہ آبادی کا جو پور نامہ)۔

ہم مشرق کے رہنے والے اصول و قضا و قدر کے معتقد ہیں۔ ہمارا مقولہ ہے "خدا کے گھر دیر ہے اندھیر نہیں"۔ ایک نہ ایک دن انسان کو اپنے فعل کا ثمرہ ضرور ملتا ہے۔ تاریخ اس امر کی شاہد ہے کہ مشرقی سلطان اور ان کے غولبورت شہر پر جو کچھ گزری وہ ان کے افعال کی جائز سزا تھی۔ اور اللہ پاک کی مرضی تھی۔ سکندر اس مرضی کی تکمیل کا محض ایک ذریعہ تھا۔ نادر کے حملہ کے وقت یہ جملہ

"شامت اعمال ماسورت نادر گرفت"

مشرقی سلطانوں کے حسب حال ہے۔ محض نادر کی جگہ سکندر لکھنے کی ضرورت ہے جو پور کی بد قسمتی اس کے حکمرانوں کی ایک صدی پرانے مذہبی تعصب کا ثمرہ تھی۔ اس کے علاوہ یہ بھی کہا جاسکتا ہے کہ اس پر یہ بلا اس لیے بھی نازل ہوئی کہ وہاں سید محمد جو پوری جیسے عالم لیکن پاگل شخص نے ایک رجعت پسند تحریک چلائی اس تحریک کا آغاز ایک ایسے نازک دور میں ہوا جب حسین شاہ شرقی بہلول لودی کے خلاف اپنے تحفظ کے لیے جنگ آزما ہورہا تھا۔ سلطان حسین شاہ سید محمد کے اثر میں آگیا۔ سید ایک عالم مگر گمراہ خابد و زائد مسلمان تھا اس



میں مذہبی تعصب بدرجہ جنون تھا۔ اس کی جسمانی قوت حیرت انگیز تھی وہ فن خطابت و تقریر کا ماہر تھا۔ سید محمد نے سلطان حسین کے قدیم و قادر دوست چوند کے راجہ دلپت راؤ کے خلاف جہاد کا فتویٰ دیا۔ اس کا کہنا تھا کہ اسلام کسی کا قریبے دوستی کی اجازت نہیں دیتا اور نہ کوئی مسلمان شریعت کی رو سے اس بات کا پابند ہے کہ کافر کو دیا ہوا وعدہ پورا کرے۔ اس نے شرقی سلطان کو بلاوجہ دلپت راؤ کے خلاف فوج کشی پر آمادہ کر دیا۔ اور سادہ لوح مسلمانوں کو متاثر کرنے کے لیے اس جنگ میں بڑی دھیری دکھائی اور دلپت راؤ کا سر قلم کر کے اپنے مہدی ہونے کا دوبارہ اعلان کیا۔ چند سال بعد فاتح افغان فوج جونپور میں داخل ہوئی تو سلطان اور سید مہدی دونوں ہی زہر پش ہو گئے۔ اس کے بعد مہدی نے کبھی بھی اپنی شکل جونپور میں نہ دکھائی مگر مہدی تحریک سید مہدی کے راہ فرار میں متواتر زور پکڑتی گئی۔ اور شیر شاہ کے عہد میں کمیونسٹ طرز کی اس رجعت پسند تحریک نے افغانوں کی ایک بڑی تعداد کو متاثر کیا۔

یہ تھی جو پورے کی سیاسی۔ مذہبی اور تمدنی فتنہ جس کا کہ اثر نوجوان فرید پر ہونا لازمی تھا۔ کیوں کہ وہ اس وقت کچی عمر کا تھا۔ اگرچہ جونپور کی خوشحالی زوال پذیر ہو رہی تھی تاہم ہنوز وہ اسلامی علم و سخن کا بنارس تھا۔ اور تلاش علم کے خانہ بدوشوں کا سکن زمانہ قدیم کے بغداد اور قرطبہ کے مدارس کی طرح یہاں کے مکتبوں اور مدارس کی مالی حالت نہایت اچھی تھی۔ کیوں کہ ان میں جائیدادیں اور زمین وقف تھیں۔ طالب علموں کو پود و باش اور کھانا مفت ملتا تھا۔ یہاں اسلامی دنیا کے ہر گوشے سے طلباء تحصیل علم کے لیے آتے تھے۔ داخلہ کے وقت نہ تو ان کے حسب و نسب کے متعلق کوئی بات پوچھی جاتی تھی نہ ان کی گزشتہ تعلیم اور واقعات زندگی کا خیال کیا جاتا تھا۔ پھر بھی کوئی طالب علم سوسائٹی کی اس خداداد خیرات کا بیجا استعمال نہیں کرتا تھا۔ طلباء کو اپنی محنت سے فائدہ اٹھانے کی پوری آزادی تھی۔ اسلام میں ایک طالب علم کو آغاز زندگی سے ہی توفیر و



احترام حاصل ہو جاتا ہے۔ کیوں کہ رسول اللہ نے حصول علم پر بہت زور دیا تھا۔ حتیٰ کہ تلاش علم میں دور دراز ملک چین تک سفر کرنے کی اجازت دی تھی۔

چوں کہ فرید کی عمر ایسی نہ تھی کہ وہ پیشہ سپاہگری اختیار کرتا اس لیے ایک باعزت زندگی بسر کرنے کے لیے اس کے سامنے کوئی دوسرا چارہ نہ تھا۔ بجز اس کے کہ وہ کسی مدرسہ میں اپنا داخلہ کرائے۔ جہاں اس کی روزانہ ضروریات زندگی پوری ہو سکیں۔ کسی مستند ذریعہ سے یہ پتہ نہیں چلتا کہ فرید نے کس مدرسہ میں تعلیم حاصل کی اور کس قابل استاد کے زیر ہتمام اس کی تعلیم ہوئی۔ البتہ عباس نے اس کی قابلیت کی خوب داد دی ہے۔ اور ان مضامین و کتابوں کا ذکر کیا ہے جن کا کہ اس دوران فرید نے مطالعہ کیا۔ وہ لکھتا ہے ”فرید عربی ادب کے مطالعہ میں ہم تن مشغول ہو گیا۔ اس نے قافیہ کا غور سے مطالعہ کیا۔ اور اس میں قاضی شہاب الدین کی تفسیر کی مدد لی۔ اور دیگر مضامین بھی پڑھے۔ اس کے علاوہ گلستان۔ بوستان سکندر نامہ وغیرہ کتابیں بھی پڑھیں۔ سلطان بننے کے بعد جب خدوم و مسلمان علماء، مدد و معاش کے لیے اس کے دربار میں حاضر ہوتے تھے تو وہ ان سے حاشیہ ہندیہ کے متعلق سوال پوچھا کرتا تھا۔ زمانہ سلف کے حکمرانوں کی سوانح عمریوں کا بھی وہ متواتر مطالعہ کرتا تھا۔ مصنف مخزن نے فرید کے مطالعہ کی فہرست میں پیلیبروں کی سوانح عمریاں و نصیحت آمیز تاریخوں کا اضافہ کیا ہے۔“

اب عباس کی اصل عبارت یہ ہے ”فرید بہ تحصیل علم عربیہ مشغول۔ قافیہ بہ حاشیہ قاضی شہاب الدین خوب طریق خواند۔ علوم دیگر نیز تحصیل کرد و گلستان و بوستان و سکندر نامہ وغیرہ ہم خواند۔ در ایام او غا ویم کہ برائے مدد و معاش حاضر شدند از حاشیہ ہندیہ می پرسید۔ او کتب الملوک ماضیہ اکثر وقت مطالعہ می کرد و عباس نسخہ صفحہ ۱۸۔ مخزن کی اصل عبارت یہ ہے ”پس مدت آنجا بود و تحصیل می کرد و قافیہ حراشی قاضی و کتب دیگر فارسی از گلستان و بوستان و سکندر نامہ نیز گزرا نید و سیار



وہ یہ بھی لکھتا ہے کہ اس عرصہ میں فرید نے باہر کی دنیا کا علی تجربہ بھی کیا۔ (اخلاق سوریم) لیکن محزن میں اس بات کا کہیں بھی حوالہ نہیں ملتا ہے کہ شیر شاہ مسلم علما اور مولویوں سے حاشیہ ہندیہ کے متعلق سوالات پوچھا کرتا تھا۔ کچھ مورخین نے عباس اور محزن کی اس لاف زنی کو صحیح مان کر فرید کو ایک مولوی بنا دیا۔ اور اس کو جو نپور کی اعلیٰ تہذیب کا ایک نمونہ بھی قرار دیا اور اس کا شمار ان قوی شاہکاروں میں کر دیا ہے۔ جن کے بلند اخلاق اور اعلیٰ اصولوں نے ان کو ہندوستان کے قرون وسطیٰ میں سیاسی امتیاز بخشا۔ فرید کی تعلیم کے متعلق ایسے جملہ بیانات خالی از شبہ نہیں۔ حقیقت بس اتنی ہی ہے کہ فرید کو عربی اور فارسی ادب پر دسترس حاصل تھی اور اس نے تواریخ اور پیغیروں کی سوانح عمریوں کا مطالعہ کیا۔ یہ کہنا مبالغہ ہو گا کہ فرید عربی اور فارسی صرف و نحو کا ماہر تھا۔ فارسی عربی قواعد میں مہارت حاصل کرنا بچوں کا کھیل نہیں ہے۔ اس کام کے لئے فرید سے بھی زیادہ ذی عقل لوگوں کو پوری ایک عمر درکار ہے۔

۱۳ویں صدی میں ابن الحاجب نے الکافیات تصنیف کی تھی۔ جس کو علما بھی ایک پیچیدہ رسالہ سمجھتے ہیں۔ اسی کتاب کا ترجمہ ۱۵ویں صدی میں شرقی حکمرانوں کے دور میں قاضی شہاب الدین جو نپوری نے فارسی زبان میں معہ تفسیر حاشیہ کے بہ عنوان ”حاشیہ ہندی“ کیا ہے۔ یہ ترجمہ خود اس قدر دقیق ہے کہ اس کے سمجھنے کے لیے عربی طلباء کو خود ایک اور تفسیر کی ضرورت ہے۔

جیسا کہ اس کے جو نپور کے حالات زندگی سے ظاہر ہے فرید تعلیم کو کسی مقصد کی تکمیل کا ذریعہ سمجھتا تھا۔ حصول علم اس کا نصب العین نہ تھا۔

---

انبیاء ماضیہ و تاریخ جملہ واقفیت حاصل کر۔ و اخلاق سوریم را سب نمود۔ “  
 بہ و فیسر ہودی والانے اخبارات پر ماست کی کہ میں نے اپنی کتاب میں ایلٹ کے غلط ترجمہ کو جگہ دی۔ اور یہ لکھ دیا کہ اس کو سکندر نامہ حفظ یاد تھا۔  
 (شیر شاہ صفحہ ۶) (تنقید کے لیے دیکھئے ہادی والا اسٹڈیز جلد ۱۔  
 صفحہ ۲۲۶)۔



وہ کچھ وقت تو علما کی صحبت میں پڑھنے لکھنے میں صرف کرتا تھا اور باقی ماندہ وقت ایسے کاموں میں لگاتا تھا جو کہ دشمن تمدن تھے جن کا کہ اعتراف اس نے اپنے بڑھاپے میں کیا اس کا حوالہ رزق اللہ نے دیا ہے جو کہ عباس سے پہلے کا سوانح نگار ہے۔ بہر حال پرواز تخیل خواہ کتنی ہی اونچی کیوں نہ ہو فرید کو جو نپوری تہذیب کا اعلیٰ نمونہ نہیں سمجھا جاسکتا۔ کیوں کہ شیر خاں میں نہ تو جو نپور کے قاضی شہاب الدین جیسی علمی لیاقت ہی تھی نہ سید محمد جیسا مذہبی جنون۔ نہ اس میں محمد نیر جو نپور کا ہر طرح جس نے اکبر کو تخت سے ہٹانے کا فتویٰ دیا تھا۔ ناممکن کو ممکن بنانے کے لیے شیطانی رجحان ہی تھا یہ اصحاب جو نپوری تہذیب کے مثالی نمونے تھے۔ شیر شاہ میں دماغی توازن تھا۔ وہ دنیا دار تھا۔ اگرچہ شان گانتھنے والا مہدی سید جو نپور سے منور ہو چکا تھا۔ لیکن وہاں کی فضا میں اس کا سر ہلایا اثر ابھی تک موجود تھا۔ بلاشبہ اگر فرید کے دماغ پر اس زمانہ کے علم و مذہب ہی تعصب کی گہری چھاپ پڑی ہوتی تو اغلب یہ تھا کہ تاریخ میں اس کا کہیں نام نہ ہوتا۔ یا اگر ہوتا بھی تو بحیثیت عالم و مولوی ہوتا۔ یا محمد تغلق کی طرح وہ تاریخ کا دوسرا شیخ چلی ہوتا جسے اکثر لوگ پاگل کہا کرتے تھے۔

بہر حال اس مسئلہ پر بحث کرنے کی چنداں ضرورت نہیں کہ فرید نے طالب علمی کے زمانہ میں کن کن مضامین اور کتابوں کا مطالعہ کیا جن سے اس کو اپنا مستقبل بنانے میں مدد ملی۔ یہ کہنا زیادہ درست ہوگا کہ اس وقت تک فرید کے دماغ میں اس قسم کا کوئی خیال پیدا ہی نہ ہوا تھا۔ یہ کہنا کہ طالب علمی کے دوران فرید نے بادشاہوں کی سوانح عمریاں اور قدیم سیاسی تاریخ کا مطالعہ کیا میری رائے میں محض تصنع اور نمایش ہے۔ افغان مورخین نے اس کا محض اس لیے سہارا لیا کہ شیر شاہ کے واقعات زندگی کو کچھ رنگ آمیزی کے ساتھ بیان کیا جائے۔ کیوں کہ وہ تاریخ کی ایک نمایاں ہستی ہے۔ یہ شیر شاہ کو قدیم اسلامی شجاعت کے قالب میں ڈھالنے کی ایک کوشش ہے۔ جس کے بموجب تاریخ و تلوار قبیلانی جنگ و قباضی۔



واڑھی اور شجاعت ہر مسلمان کی زندگی کا ایک اہم جز ہے۔ قدیم اور موجودہ دونوں سوانح نگاروں میں یہ کمزوری ہے جس سے یہ مصنف بھی اچھوتا نہیں کہ وہ کسی تاریخی ہستی کی زندگی کا مطالعہ کرتے وقت حال سے ماضی کی طرف رجوع کرتے ہیں۔ اور شجر کی تلاش اس کے تخم میں کرتے ہیں۔

## فرید کی آوارگی

زمانہ قدیم میں طلباء عموماً اپنے استاد کے گھر نہایت پرسکون زندگی بسر کرتے تھے لیکن مسلم طلباء کی حالت ایسی نہیں تھی۔ ان کا حوصلہ بلند تھا ان میں جوانی کی آمنگ تھی۔ لہذا ان کی شروعات سے ہی دشمنیت ہو جاتی تھی۔ اپنے ساندھ کے سامنے مکتب کی چار دیواری میں مسلم طلباء کی تعلیم و تربیت تباہ و برباد رہی۔ پارسائی کے اعلیٰ نمونہ ہوتے تھے لیکن بزرگوں کی نظر سے اوجھل ہوتے ہی شیطان بن جاتے تھے۔ اور تمام محلہ میں فساد برپا کرنے لگتے تھے۔ اگر ہم ایک صدی سے قبل شمالی ہند کے اسلامی ادب کے مرکزوں میں قیام کرنے والے عالموں کی زندگی کا مطالعہ کریں تو ہم یہ دیکھیں گے کہ زمانہ سلف کی بے ہنگم فضا میں عالم نسبتاً کہیں زیادہ آزاد۔ بے تفکر اور لاابالی ہوتے تھے۔ اس کے شاہد وہ اقبات ہیں جو کہ ان کے شاگردوں نے سن صنعفی میں قلمبند کیے تھے۔

رزق اللہ نے اپنی تاریخ ”واقعات مشتاقی“ میں جوہور میں فرید

کی آوارگی کا ذکر کیا ہے۔ یہ کتاب ابو الفضل اور عباس سے دوپڑھی پہلے لکھی گئی تھی۔ اس تذکرہ کی بنا میں وہ جملہ باتیں جو کہ شیر شاہ نے خود اپنی زبان سے مالوہ کے ملو خاں عرف قادر شاہ کے سامنے کہی تھیں۔ اکثر سنجیدہ اور کم سخن انسان بھی اپنے ہم عصروں کی صحبت میں عالم سن رسیدگی میں بی کھول کر باتیں کرنے لگتے ہیں۔ اور اپنی جوانی کی بے عنوانیوں کا پوسست کندہ ذکر کر کے کھل کھل کر ہنستے ہیں۔ چنانچہ کوئی وجہ نہیں کہ ہم شیر شاہ کے



اقبالی بیان کو رد کر دیں۔ اگرچہ اس کے متعلق ہمارے موجودہ احساسات کو ٹھیس لگتی ہے۔ اور ہم ششدر رہ جاتے ہیں۔ اگر ہم قرون وسطیٰ کے معیار اخلاق کو مد نظر رکھیں تو رزق اللہ نے جو واقعات بیان کئے ہیں ان کو ناقابل اعتبار سمجھنے کی کوئی معقول وجہ نہیں رہ جاتی۔ چنانچہ اپنے طالب علمی کے زمانہ میں فرید رفتہ رفتہ ایک تنومند اور دلیر جوان ہو گیا ہوگا۔ کبھی چوری کرتا ہوگا اور کبھی تیروں سے شکار۔ کبھی کبھی تو وہ اپنے شکار کے پیچھے وسیع علاقہ میں ہاکوسس تک پیدل دوڑتا ہوگا۔ کیوں کہ اس کو گھوڑا رکھنے کی توفیق نہ تھی۔

فرید جو نپور کے مدرسہ میں کتنے روز رہا۔ اس کے متعلق کچھ بھی معلوم نہیں۔ بہر حال اس میں شبہ نہیں کہ ابھی تک اس نے اپنے مستقبل کا نہ تو کوئی منصوبہ بنایا تھا اور نہ اس کا کوئی ذریعہ معاش ہی تھا۔ اس قسم کی ایک رسالت یہ ہے کہ جب وہ اپنی قسمت آزمائی کر رہا تھا تب فرید کو ایک روز ڈاکوؤں کے گروہ سے واسطہ پڑا۔ آہستہ آہستہ وہ لوگ اس کے ساتھی بن گئے۔ اور وہ ان کا سرغنہ۔ اس طرح اس کی زندگی کا ایک نیا دور شروع ہوا۔ لیکن اس دور میں اس کو کس قدر کامیابی ملی اس کا کوئی علم نہیں۔ کچھ

عرصہ بعد غالباً چند سالوں کے بعد فرید کو ایک سانحہ پیش آیا۔ ایک روز جب کہ وہ اپنے ساتھیوں کے ساتھ کشتی میں بیٹھا ہوا تھا۔ اس کا مقابلہ اسی قسم کے ایک دوسرے گروہ سے ہوا۔ جو اس سے زیادہ طاقتور تھا۔ اور اسی قسم کی مہم پر جا رہا تھا۔ اس گروہ نے فرید کا پیچھا کیا اور ایک لڑائی میں اسے شکست فاش ویدی۔ نتیجہ یہ ہوا کہ فرید کا گروہ منتشر ہو گیا۔ فرید اپنی جان بچانے کے لیے دریائے گوہتی کی ایک معاون ندی ”ساتی“ میں کود پڑا۔ اس حالت میں بھی وہ حاضر و ماغر رہا۔ اور اس نے اپنے اس قبضہ میں رکھے۔ اس نے اپنے تیر و کمان سر سے باندھ لئے اور بہار کی جانب تین کوس تیر کر اپنی جان بچائی۔ اس واقع کے بعد فرید نے خطرناک پیشہ چھوڑ دیا۔ اور وہ ایماندارانہ زندگی بسر کرنے لگا۔



مگر افغان سوسائٹی میں فرید کے پیشہ رہزنی سے اس کی علمی اور  
پارسانی حیثیت میں کوئی فرق نہ پڑا ہو گا۔ کیوں کہ وہ لوگ کسی شریف  
شخص کے پیٹے کی بابت تحقیق کو غلات و ضنع اور نشان بدتمیزی سمجھتے تھے  
علاوہ بریں قرون وسطیٰ میں بہادر عرب اور افغانوں میں علما اور پیروں  
کا ڈاکوؤں کے کسی گروہ میں سرغنہ بن جانا معیوب نہیں سمجھا جاتا تھا۔ اس  
کے متعدد ثبوت اس زمانہ کی تاریخ میں موجود ہیں۔ اس دیرینہ اور  
خوش گوار عہد میں یہ دونوں کام یعنی تحصیل ادب اور مشغلہ رہزنی  
ساتھ ساتھ چل سکتے تھے۔ ان میں نہ تو کوئی باہمی تضاد ہی تھا۔ اور نہ کوئی  
بے جوڑ پن۔ ایسی حالت میں تو کبھی کبھی قومی رجحان ادب کے سنگین پلاٹر  
توڑ کر باہر نکل پڑتا تھا۔

خلیفہ ہارون رشید کے مشہور درباری شاعر ابو نواس کی زندگی  
اس امر کا واضح ثبوت ہے کہ کس طرح ایک شریف اور پاک طبیعت انسان  
تاریک اور سنان راتوں میں عرب کا بدو بن جاتا تھا۔ ایسی روایت  
ہے کہ ابو نواس دن کے وقت اپنی مشہور غزلیں لکھتا تھا اور رات کے  
وقت بغداد کی شاہی سڑکوں پر دل بہلانے کے لیے لوٹ مار کیا کرتا تھا۔  
اور اس گنہ کی تلافی کے لیے دوسرے روز صبح کو غریبوں اور مسکینوں کو  
دل کھول کر خیرات تقسیم کرتا تھا۔

قرون وسطیٰ میں مشرق و مغرب میں ایران اور ہندوستان میں  
بہت سے شہزادوں نے اپنی ابتدائی زندگی لوٹ مار سے شروع کی تھی۔  
اس باب میں فرید کی زندگی یعقوب پسر لیس سے ملتی جلتی ہے۔ یعقوب  
تانبہ گری کا پیشہ کرتا تھا۔ آگے چل کر اس نے فارس میں سفیری خاندان  
کی بنیاد ڈالی۔ اس کے خوف سے بغداد میں عباسی خلیفہ لزرہ بہ اندام رہتا  
تھا۔ ہندوستان کی تاریخ میں فرید شواجی کا پیشہ رہتا تھا۔ حالانکہ شواجی نے  
اپنی زندگی بہتر لہجہ سے شروع کی تھی۔ اور وہ تخت پر بیٹھنے کا شیر کے  
مقابلہ زیادہ حق دار تھا۔



ہمارے پاس کوئی ایسے مستند تاریخی ذرائع نہیں ہیں جن سے یہ معلوم ہو سکے کہ دریائے سیٹی میں تین کوس تک تیر کر بچ لکھنے کے بعد فرید نے کون سا ایماندارانہ پیشہ اختیار کیا۔ سیٹی ندی بجا نب مشرق۔ راستے بریلی اور پرتاپ گڑھ کے اضلاع سے بہتی ہوئی جو نپور سے ۳ میل نیچے دریائے گوتمی میں مل جاتی ہے۔ یہ اضلاع اس زمانہ میں جرائم پیشہ اور مخدوش لوگوں کا اثراتھے۔ شیر شاہ کی ابتدائی زندگی میں یہی ایک حسرتناک واقعہ پیش آیا مگر اس سے اس کو کافی عبرت ملی۔ اگرچہ فرید ہنوز ایک لاپتہ مستقبل کے پتھر کے مانند لڑھک رہا تھا۔ پھر بھی ہر ایک تیج و تاب کے بعد اس پر کچھ رنگ تو چڑھ ہی جاتا تھا۔ اور بالآخر وہ جو نپور کے افغانوں میں ایک مشہور و معروف سستی ہو گیا۔ مگر فرید کی قسمت کے اس عرصہ کے آثار چڑھاؤ جب سے اس نے رہزنی کے پیشہ کو چھوڑ کر اپنے والد کے پرگنوں کا اہتمام سلسلہ میں اپنے ہاتھ میں لیا پر وہ کے پیچھے مستور ہیں۔ اس کے ازدواج کے بعد یہ دس سال کا عرصہ تھا۔ بایں ہمہ مورخوں کو یہ لازم ہے کہ ہم عصر راجے اور عباس کی اس شہادت کی تائید میں ایسے ثبوت فراہم کریں جس کے کہ بموجب اس نے لکھا ہے کہ جو نپور کے بزرگوں سے میاں حسن نے یہ کہا کہ ”از خور دی آثار بزرگی برنا صیہ او پیدا است۔ علم و فہم عقل و فراست کہ او دار و در قوم سو را یک ندارد۔ آں چنان قابلیت پیدا کردہ اگر مہام پر گنہ و غیرہ با و سپاری بہ آسان و جہی بہ انصرام خواہد رسانید یعنی عالم طفلی سے فرید کی پیشانی پر بزرگی و عظمت کے آثار نمایاں ہیں۔ جملہ سور قبیلہ میں وہ عقل و فہم تمیز و شعور علم و ہنر میں لاثانی ہے۔ اس میں خداداد قابلیت ہے۔ اگر پرگنوں کا انتظام اس کے سپرد کر دیا جائے تو وہ بخوبی اسے انجام دے سکتا ہے۔

عباس کے اس اقتباس سے یہ بات بھی واضح ہو جاتی ہے کہ علمی قابلیت کے علاوہ مورخ موصوف نے جن مزید اوصاف تجربات اور خوبیوں کا فرید کے سلسلہ میں ذکر کیا ہے وہ کلیتاً فوجی نہ تھیں بلکہ وہ



ایک ذی شعور۔ شہری افسر کی تھیں۔ جو کہ محکمہ مال کے معاملات میں ماہر تھا۔ اگر فریاد نے اپنی انسانی زندگی میں عرصہ دراز تک سپاہیانہ زندگی بسر کی ہوئی تو وہ غالباً جو پور چھوڑنے سے پہلے اپنے راز کی طرح ہم گھوڑوں کا سردار تو ضرور بن جاتا اصل واقعہ یہ ہے کہ سلطان سکندر کے آخری دور میں کرایہ کے سپاہیوں کی مانگ کم ہو گئی تھی۔ بادشاہ نے دیوانی اور مال کے محکموں میں اس قسم کی انتظامیہ اصلاحات کی تھیں جس کی وجہ سے مسلمانوں کو کافی ذی عزت اور نفع بخش نوکریاں ملنے لگی تھیں۔ ان عہدوں پر اب تک محض مہندو لوگ ہی ملازم تھے۔

سلطان سکندر کی اصلاحات کی وجہ سے محکمہ مال کے ماہرین کی مانگ بڑھ گئی تھی جو فارسی زبان کے ساتھ ساتھ مقامی زبان بھی جانتے ہوں۔ کیوں کہ اس وقت محکمہ مال کے سامنے کاغذات اور حسابات مقامی زبان میں ہی رکھے جاتے تھے۔ سلطان نے خالصہ کے علاقہ میں لگان بندی زمین کی پیمائش کی بنا پر شروع کر دی تھی۔ اس نے یہ اعلان کر دیا کہ وہ ہی تمام اراضی کا مالک ہے اور اقطاع داروں کو یہ ہدایت دی کہ وہ اپنے پرگنوں کی کاشت کا رقبہ اور جمع کا سالانہ نقشہ بنا کر داخل کریں۔ اس طرح اس نے جاگیرداروں کی وہی حالت کر دی۔ جو کہ آخری عہد مغلیہ میں منصبداروں کی ہو گئی تھی۔ چنانچہ سلطان کے احکام کی تعمیل کرانے کے لئے ہر جگہ قابل افغان افسروں کی بھرتی ہونے لگی۔ تاریخ داؤدی سے پتہ چلتا ہے کہ اس زمانہ میں ایک سپاہی کی تنخواہ ایک مال کے محکمہ کے اہلکار سے اور سلطان گناہ زیادہ تھی۔ لیکن اسی کے ساتھ ساتھ یہ بھی عام شہرہ تھا کہ سول محکمہ کا چھوٹے سے چھوٹا اہلکار بھی ایک سپاہی سے ہ گنا زیادہ کما لیتا ہے افسوس کے ساتھ یہ کہنا پڑتا ہے کہ آج دن بھی یہی کیفیت ہے۔

انہیں باتوں کو، نظر رکھ کر جب کہ فرید نے یہ فیصلہ کر لیا کہ وہ ایک مہذب خانہ دار کی زندگی بسر کرے گا۔ تب اس نے سپہ گری کے عام پیشہ



کو چھوڑ کر زندگی میں ترقی کرنے کے خیال سے ایک نیا ہی راستہ اختیار کیا۔ مخزن کے اقتباسات سے جن کو پہلے ہی دیا جا چکا ہے۔ یہ بات ظاہر ہے کہ فرید نے جتنی محنت سے کتنا ہی علم حاصل کیا اتنی ہی تندہی سے اس نے اخلاق سوریہ کی طرف توجہ کی یعنی یہ کہ اس نے باہری دنیا کی بابت مفید جان کاری حاصل کی۔ لودی حکومت کے زمانہ میں ایک معمولی انسان کے لیے یہ ضروری تھا کہ اسکور یا مٹی اور ہندی زبان کا اچھا علم ہو۔ بہلول کے وقت سے ہی پٹھان امیر اور فقیر بڑے شوق سے ہندی پڑھنے لگے تھے۔ سلطان سکندر بذات خود اور اس کے دربار کے دیگر علما اچھی ہندی جانتے تھے۔ کیوں کہ عوام سے ان کے اچھے تعلقات تھے۔ جس کا کہ ثبوت ہم کو تاریخ داؤدی اور دیگر توارخوں سے ملتا ہے۔ مصنف مخزن یعنی نعمت اللہ نے ایک گزشتی پٹھان فقیر مسمی میاں شیخ عیسیٰ کا ذکر کیا ہے کہ وہ فارسی پشتو اور ہندی زبان میں اشعار کہتا تھا۔ اور شراب بھی خوب پیتا تھا۔ لہذا یہ کوئی تعجب کی بات نہیں اگر فرید نے ہندی میں اتنی مہارت حاصل کر لی ہو کہ چند سال بعد جب اس کا واسطہ سہسرام کے پٹواریوں سے پڑا تو وہ اس کو دھوکہ نہ دے سکے۔ اس نے اپنے عہد حکومت میں اپنے سکوں پر عربی کے ساتھ ساتھ ہندی زبان میں بھی اپنا نام لکھوایا تھا۔ یہ نام "سری سرساہ سوری" لکھا ہوا تھا۔ کسی جگہ شیر شاہ سوری تھا۔

دریائے سندھ کے اس پار سے آئے پٹھان عموماً ریاضی میں کمزور ہوتے تھے۔ وہ مال غنیمت کو مٹھی بھر کر بانٹا کرتے تھے اور اگر اس میں کوئی خرفشہ پڑ جاتا تھا تو یا تو فوراً تلوار نکال لیتے تھے یا کسی مہاجن کے پاس جا کر اس مال کی تقسیم میں مدد مانگتے تھے۔ وہ اس روپیہ کو گن کر ہانٹ دیتا تھا۔ لیکن یہی پٹھان جب حکومت برطانیہ میں سندھ کے اس پار آکر بس گئے تب وہ حساب لگانے میں اتنے ماہر ہو گئے کہ ہمارے وقت کے ہندوستانی مہاجنوں کے بھی کان کاٹنے لگے۔ فرید ریاضی کا ماہر تھا۔ ابتدائے زندگی میں اپنے والد کی جاگیر دیکھنے میں یا زندگی کے آخری دور میں دہلی



سلطنت کے محکمہ مال کا انتظام کرنے میں وہ بغداد کے خلیفہ منصور کی طرح کوڑی کوڑی پرنگاں رکھتا تھا اور ”ابوال دھانک“ یعنی ”پیسہ کا باپ“ کے نام سے مشہور تھا۔

فرید نے کس قسم کی ملازمت کی کہاں اور کس کے پاس کی اس کے متعلق محض قیاس آرائی یا طبع آزمائی ہی کی جاسکتی ہے چنانچہ ہمیں اپنی پہلی رائے کو بدلتا ہو گا کہ جمال خاں نے فرید کی زمینی و علمی لیاقت سے متاثر ہو کر اس کو محکمہ مال میں جگہ دیدی۔ (شیرشاہ صفحہ ۸)۔ اگر فرید کو جمال خاں کی خدمت میں رہنے کا موقع مل جاتا تو کوئی وجہ نہیں کہ وہ اپنی گذر بسر کے لئے عالم کے بجائے ڈاکو بن جاتا۔

اس شبہ کے ہمارے پاس بہت سے برہان قاطع موجود ہیں جو فرید کی خدمت کرتے ہوئے اس کو ایک شریف اور مشہور شخص کی اولاد بتلاتے ہیں۔ ابو الفضل نے حسن کے متعلق کئی رسمی غلطیاں کی ہیں۔ جیسے کہ اس کا یہ بیان کہ اس نے ناصر خاں لوبانی۔ دولت خاں اور بنن لودی کی خدمت کی یا یہ کہ اس کے حسن انتظام کے بہت سے مفید نتائج نکلے۔ جبکہ فرید نے اپنی نخوت اور بدسلوکی سے اپنے والد کی دل شکنی کی اور کچھ غرمہ تاک۔ تاج خاں لودی کی خدمت کی۔ یہ تاج خاں لودی نہ ہو کر سارنگ خانی تھا۔

چنار کے قلعہ کا قلعہ دار۔ اور جمال خاں کا بھائی تھا۔ علاوہ بریں ابو الفضل نے یہ کہہ کر فرید نے حسن کی وفات کے بعد چوری۔ ڈکیتی اور قتل کر کے لوگوں کو تکلیف پہونچائی اور یہ واقعات سہرام کے علاقہ اور چوند کے جنگلوں میں ظہور پذیر ہوئے سلسلہ واقعات کو ہی الٹ دیا مگر خوش قسمتی تو یہ ہے کہ ابو الفضل کی رسمی غلطیوں سے ایک تاریخی صداقت مترشح ہو جاتی ہے۔ جس سے کہ فرید کی زندگی کے جوہر میں جو فروزاں اشت عباس اور دیگر مورخوں نے کی ہے اس کی تلافی ہو جاتی ہے۔ چنانچہ یہ بیان کرنا صحیح و مناسب ہو گا کہ اپنے والد سے معاملات کے قبل فرید ہی ناصر خاں لوبانی بنن خاں لودی۔ اور تاج خاں سارنگ خانی کی خدمت میں تھا نہ کہ اس



کا والد اس سے یہ بھی پتہ ہو جاتا ہے کہ ناصر خاں لوبانی بہ پتہ لوری اور دولت خاں کی خدمت میں متعدد کارنامے من کی خوبی انتظام کی وجہ سے نہیں بلکہ اس کے بیٹے فرید کی ہوشیاری سے انجام پائے۔ اور اگر یہ کارنامے فرجی مہمیں ہوتے تو ابوالفضل لفظ انتظام نہ استعمال کرتا۔ بس ہم صدق بیانی سے بعید نہ ہو گے اگر ہم یہ فرض کر لیں کہ فرید کے نئے مالکوں نے اس کو مالی بندوبست اور شہری انتظام میں ہی لگایا ہو گا۔

اس طرح سے ابوالفضل کے بیانات کی تنقید کا لوٹ پوٹ سے ہم فرید کی ابتدائی زندگی کے حالات میں ان فروگزاشتوں کی حتی الوسع صحت کر سکتے ہیں۔ جو کہ عباس اور دیگر افغان مورخین سے ظہور پذیر ہوئی ہیں۔ چنانچہ یہ دعویٰ قرین قیاس ہو گا کہ اپنی زندگی کے جو پوری دور میں فرید نے بہت لوری۔ ناصر خاں لوبانی اور تاج خاں سارنگ خانی کی خدمت کی۔ اگرچہ یہ بتانا مشکل ہے کہ یہ خدمت کس سلسلہ میں یا کس صیغہ میں کی اور اگر فرید کی شناسائی ناصر خاں اور تاج خاں کے خاندانوں سے پہلے سے ہی نہ ہوتی تو کیا یہ ممکن تھا کہ ان کی متول بیوائیں بعد کو شیر شاہ کے ساتھ شادی کرنے کے لیے اتنی جلدی تیار ہو جائیں؟

## فرید کی شادی اور والد کیساتھ مصالحت

فرید نے اپنی شادی کے لئے بہت دنوں تک مقدر کے جاگنے کا انتظار نہیں کیا۔ ہر انسان کی زندگی میں ایسا دور آتا ہے جب کہ اس پر خواہشات نفسانی کا اتنا بردست غلبہ ہو جاتا ہے کہ اس کو اس وقت نہ تو مستقبل کا خیال ہی سستا ہے اور نہ مالی تفکرات ہی۔ نوجوان فرید بھی ان کمزوریوں سے مبرا نہ تھا نہ وہ انسان کا کوئی اعلیٰ نمونہ ہی تھا۔ جو قرآنی شہادتیں کہ عباس اور محزن میں موجود ہیں ان سے اس بات کا تو صحیح اندازہ لگایا ہی جاسکتا ہے کہ جو پور کے دوران قیام میں فرید کے جو بچے پیدا ہوئے ان کی



عمریں کیا تھیں۔ فرید کے سب سے چھوٹے لڑکے عبدالرشید کی عمر کے متعلق ایک سرسری حوالہ ہے بعد ہا اس کا نام قطب خاں ہوا۔ یہ پندرہ سال کا بچہ تھا۔ جب کہ ۳۲ھ میں اس کو بطور ضمانت شہنشاہ ہمایوں کے حوالہ کیا گیا۔ اور وہ اپنے اتالیق کے ساتھ شاہی خدمت کے لیے گیا۔ اس طرح اس کی تاریخ ولادت ۳۵ھ قائم کی جاسکتی ہے۔ اور اس کی بنا پر فرید کے دوسرے بچوں کی تاریخ ولادت بھی تعین کی جاسکتی ہے اور تقریباً اس کی اول شادی کی بھی۔

اگر ہم ۳۵ھ کو فرید کے تیسرے لڑکے کی تاریخ پیدائش مان کر چھ کی طرف لوٹیں اور فرض کر لیں کہ ہر دو بچوں کے درمیان عموماً دو سال کا وقفہ رہا ہوگا تو فرید کے دوسرے لڑکے جلال خاں کی تاریخ پیدائش جس نے ۳۲ھ میں ہمایوں کے خلاف چنار کے قلعہ کی حفاظت کی تھی ۳۵ھ ہونی چاہیے۔ تاریخ سے یہ بھی پتہ چلتا ہے کہ فرید کے دو لڑکوں یعنی جلال خاں اور عادل خاں کے بچے ایک لڑکی بھی پیدا ہوئی تھی۔ اس صاب سے فرید کی لڑکی کی تاریخ پیدائش ۳۵ھ اور سب سے بڑے لڑکے عادل خاں کی تاریخ پیدائش ۳۵ھ ہونی چاہیے۔ اس زمانہ میں پہلا بچہ عموماً شادی کے ۳ سال بعد ہوتا تھا۔ کیوں کہ شادی صغر سنی میں ہوتی تھی۔ اس وقت نہ تو لڑکیوں کو بھگانے کا رواج تھا اور نہ دامِ محبت میں گرفتار ہو کر شادی کرنے کا۔ اس زمانہ میں ایسی حرکتیں معیوب و قابلِ سزا بھی جاتی تھیں۔ لہذا فرید کی شادی اس کے جوہر آنے کے تقریباً ۳ سال بعد ۳۵ھ میں ہوئی ہوگی کوئی مستند تاریخی ثبوت نہ ملنے کی وجہ سے یہ قیاس آرائی بے معنی ہوگی کہ بوقت شادی فرید طالب علم تھا یا نہیں۔ یا کچھ عرصہ تک وہ گھر جہان ہی بنا رہا یا اس نے بذاتِ خود کوئی پیشہ اختیار کر لیا تھا۔

فرید کی اپنے والد سے کب اور کیسے مصالحت ہوئی یہ ایک پیچیدہ سوال ہے۔ تمام واقعہ اتنا نامکمل نہ ہوا کہ جتنا کہ عباس کے طرز بیان سے ظاہر ہوتا ہے اگرچہ قرونِ وسطیٰ اور حال دونوں ہی زمانہ کے مورخین نے جن میں



کہ موجودہ مصنف بھی شامل ہے۔ اس بیان کو یک قلم یاد کر لیا۔ ایسی روایت ہے کہ کئی سال بعد ایک بار جب حسن جمال خان کے پاس جو ننپور پہنچا تو ان کے افغان دوستوں نے اس کو لعنت و ملامت کی اور اس سے یہ باز پرس کی کہ ایک کنیز بگیم کو خوش کرنے کے لیے اس نے کیوں اپنے ایک ہونہار و قابل لڑکے کو گھر سے نکال دیا ہے۔ ان باتوں کو سن کر حسن نرم پڑ گیا۔ اور اس بات پر راضی ہو گیا کہ اپنے جائیداد کے پرگنوں کا انتظام وہ فرید کے سپرد کر دے گا۔ لیکن فرید اپنے زمانہ پر کم اعتبار کرتا تھا۔ اس کو یہ یقین نہ ہوا کہ اس کے دل میں کوئی تبدیلی ہو گئی ہے۔ چنانچہ اس نے اس تجویز کو رد کر دیا۔ بعد ازاں اس کے خیر خواہان اور با اثر دوستوں نے اس پر زور ڈالا جن کو کہ وہ ناراض نہیں کرنا چاہتا تھا تب فرید اپنے والد کے پاس جانے اور اپنی شرطوں پر پرگنوں کا انتظام لینے کو تیار ہو گیا۔ یہ شرائط ہر دو فریقوں کے لئے مناسب تھیں۔ حسن نے فرید کو کچھ دن تک اپنے پاس رکھا اور انتظامیہ معاملات پر اپنے عالم لڑکے کی تقریروں کو سمجیدگی سے سنا۔ عباس کے طرز بیان سے تو ایسا معلوم ہوتا ہے گویا فرید نظام الملک طوسی ہی ہو جو کہ اپنے شاہی شاگرد ملک شاہ سلجوقی کو نظام سیاست کے متعلق فہمائش کر رہا ہو۔ تقریباً نصف صدی بعد مخزن کے مصنف نعمت اللہ نے بھی اس کہانی کو مجملاً دہرایا ہے۔ فرق اتنا ہی ہے کہ مخزن نے تاریخ میں بے ساختہ رد و بدل کر دیا ہے وہ لکھتا ہے کہ یہ واقعہ ۲-۳ سال بعد ہوا۔ بعد از دو سہ سال۔ مخزن صفحہ ۳۱۔ ہمارے پاس اس امر کے کافی ثبوت موجود ہیں کہ حسن کو فہمائش ایک بار نہیں بلکہ متعدد بار کی گئی۔ لیکن حسن پر اس کا کوئی اثر اس وقت تک نہیں ہوا جب تک کہ سلیمان کی والدہ کو اس نے پہلے سے راضی نہ کر لیا۔

فرید کی اپنے والد سے مصالحت اور سہرام میں نیابت کے عہدہ پر اس کی تقرری یہ تمام واقعات عباس نے جس طریقہ سے بیان کئے ہیں اور دوسرے مورخین نے انہیں دہرایا ہے وہ بیش از بیش ایک بظاہر



قابل اعتماد قصہ تو ہیں مگر مستند تاریخ نہیں۔ یہ یقین کرنا خلاف عقل ہوگا کہ ۱۸ سال کے عرصہ دراز تک فرید جو پور میں قیام پذیر رہا۔ اور اپنے کنبے کی داشت و پرداخت بھی کرتا رہا۔ مگر ایک بار بھی اس کو اپنے والد کا نیاز حاصل نہ ہوا۔ کیوں کہ سلطان سکندر کے نئے ضابطوں کے مطابق اس کو کم از کم ایک سال میں ایک مرتبہ اپنے فرض منصبی کو ادا کرنے کی غرض سے یعنی جاگیر کے مال کا نقشہ داخل کرنے جو پور آنا ہوتا ہوگا۔ پھر یہ بات بھی قابل قیاس نہیں کہ جو پور میں حسن اور فرید کے مشترکہ دوستوں نے ملنے عرصہ تک بے نیازی کا اظہار کرنے کے بعد دفعتاً معاملات میں دخل اندازی کر کے حسن کو قطعاً مجبور کر دیا کہ وہ چند پرگنوں کا بند و بست اس کے حوالے کر دے اس کے برعکس یہ بات زیادہ درست معلوم ہوتی ہے کہ حسن نے فرید کو ارادہ اپننے سے دھڑکھاتا کہ سیمان کی والدہ خوش رہے اور گھر میں امن چین رہے۔ یہ بالکل ہی غیر ممکن ہے کہ حسن نے فرید کے متعلق اہم فیصلہ سلیمان کی والدہ کے بلا مشورہ کیا ہو۔ عباس خود رقم طراز ہے کہ فرید کو پرگنوں کا منتظم بناتے وقت حسن نے سیمان کی والدہ سے یہ وعدہ کیا تھا کہ سیمان کے بالغ ہو جانے پر اسے فرید کی جگہ شہسوار بنادیا جائے گا۔ یہ صرف آنسو پونچھنے کی بات ہوگی۔ کیوں کہ سیمان اس وقت تک بالغ ہو چکا تھا۔ بہر حال یہ امر مسلمہ ہے کہ حسن نے یہ فیصلہ سلیمان کی والدہ کی رضامندی سے اور کسی ایسی فوری ضرورت سے مجبور ہو کر کیا ہوگا جس کی وجہ سے فرید کو سہسرام بلانا لازمی ہو گیا تھا۔ چنانچہ میاں حسن نے اپنی آبر و بچانے کے خیال سے فرید کے چچا خواجوں کی بات مان لی۔ اگر اس کو فرید کی اتنی ضرورت نہ ہوتی تو بھلا اس کو کب یہ گوارا ہوتا کہ فرید اپنی شرطیں اس پر لادے۔ حقیقت تو یہ ہے کہ اس وقت فرید کو اپنے والد کی اتنی ضرورت نہ تھی جتنی کہ اس کے والد کو اس کی ضرورت تھی۔ اس بات کا راز کہ میاں حسن اور سلیمان کی والدہ فرید سے مصالحت کرنے اور اس کو عارضی طور پر کچھ پرگنوں کا بند و بست حوالہ کرنے کو کیوں آمادہ ہو گئے اس سے باسی بھران ہیں



پوشیدہ ہے جو کہ شاہی میں سلطان سکندر کی وفات کے بعد لودی سلطنت میں رجز میں آیا۔

سلطان سکندر کی وفات کے بعد اس کا سب سے بڑا لڑکا ابراہیم ۸ ذی القعدہ ۹۲۳ ہجری میں دہلی میں تخت نشین ہوا۔ (دیکھئے ڈارن صفحہ ۷۰ سے ۷۲ لکھنؤ یونیورسٹی قلمی نسخہ مخزن جلد اول صفحات ۱۸۶ لغایت ۱۹۱) لیکن کچھ ذی اثر امرا اس کے چھوٹے بھائی شہزادہ جلال خان کو بنپور کا نوری مختار حکمران بنانا چاہتے تھے۔ اس ریاست میں دریائے گنگا کے شرق سے لے کر بنگال کے مغرب تک کا سب علاقہ شامل تھا۔ واقعات تیزی سے بدلنے لگے اور تمام سلطنت میں ہر چار جانب خوف و درمشت طاری ہو گئی جس طرح سردانی سرداروں نے چالوں کی وفات کے بعد سکندر کی مدد کی تھی ٹھیک اسی طرح اب وہ سلطان سکندر کے دوسرے لڑکے کے مددگار بن کر میدان نہیں آگئے۔ سکندر کی وفات کی خبر ملتے ہی شہزادہ جلال خان جو بنپور کو روانہ ہو گیا اور شہر پر قبضہ کر لینے کے بعد اعظم ہمایوں سردانی کے لڑکے فتح خان سردانی کو اپنا وزیر مقرر کر لیا۔ حالانکہ اس تقرری کے وقت تک اس نے سلطان کے لقب کا اعذان نہیں کیا تھا۔ ابراہیم بھی پیچھے نہ رہا اور اس نے فوراً اپنی سیاسی چالوں سے لوہانی اور فارمولی سرداروں کو جو سردانی سرداروں سے صدر رکھتے تھے اپنی طرف ملا لیا۔ شہزادہ جلال خان بنپور سے اوردھ کی طرف چل پڑا۔ مگر جلد ہی ہی اس کو کاپی کی جانب ہٹا پڑا۔ جہاں اس نے سلطان جلال الدین کا لقب اختیار کیا لیکن پہلی بازی ابراہیم کے ہاتھ رہی۔ اس کو جب یہ خبر ملی کہ بہار کا دریا خان لوہانی۔ غازی پور کا ناسرخاں لوہانی اور لکھنؤ و اوردھ کا معروف فارمولی اس کی مدد پر ہیں تو اس نے ۱۵ ذی الحجہ کو یعنی پہلی تاجپوشی کے ۵ ہفتہ بعد دوبارہ رسم تاجپوشی ادا کی۔ اور شاندار جشن منایا۔ مگر اعظم ہمایوں عمرخاں سردانی جس کو کہ شہزادہ جلال خان کے خلاف بھیجا گیا تھا تاکہ وہ گواہی کے قلعہ کو شہزادہ کے قبضہ میں جانے سے بچائے۔ جلال خان



سے مل گیا۔ اور اس سے ہم آہنگ ہو گیا۔ ابراہیم نے پہلے تو جوئی پور اور اس کے گرد و نواح کے علاقہ کو فتح کرنے کا قصد کیا۔ زراں بعد آگے کے منصوبے بنائے۔ اس مقصد کی تکمیل کے لیے وہ ۲۵ ذی الحجہ کو جوئی پور اور اودھ کی طرف روانہ ہوا اور تیزی سے کوچ کرتا ہوا پہلے بھوگاؤں اور پھر قنوج پہنچا۔ (دیکھئے ڈارن جلد ۲۔ صفحہ ۷۰ سے ۷۱) کھنڈیو نیورسٹی کا قلمی نسخہ اور مخزن صفحات ۱۸۶ لغایت ۱۹۱)۔

سلطان ابراہیم کے عہد حکومت کے ابتدائی سنسنی خیز واقعات کا یہ خاکہ اس طرف اشارہ کرتا ہے کہ سہسرام و جوئی پور اور اس کے ساتھ ساتھ فرید و سن کی قسمت کا فیصلہ اس خانہ جنگی کے انجام سے وابستہ تھا اپنی واقعات کے پردہ میں میان سن کی اپنی جاگیر سے طویل غیر حاضری کا راز مفسر ہے۔ اور اپنی واقعات سے مجبور ہو کر اس کو فرید کو سہسرام بھیجنے کی ضرورت محسوس ہوئی۔ کیوں کہ اس کی جاگیر کے سر و جانب دو قریبی زمین تھیں۔ ایک طرف محمد خاں سوری دوسری طرف جنگجو لوہانی۔ فرید خود بھی ان دنوں جوئی پور چھوڑنے کی فکر میں رہا ہو گا۔ کیوں کہ جوئی پور کا مستقبل تاریک تھا کوئی نہیں کہہ سکتا تھا کہ کیا ہو گا۔ چنانچہ ہاپ بیٹوں کے درمیان مصالحت کا یہ نہایت ہی مناسب اور زمینی موقع تھا۔ ۱۵۱۰ء میں جب کہ اس کا والد اسے اپنے پرگنوں کا نائب مقرر کر چکا اس نے سہسرام کا رخ کیا۔



## ضمیمہ

### فرید کی ابتدائی زندگی کے متعلق ابوالفضل کی رائے

ابوالفضل نے فرید کی کارگزار یوں کو اس کے والد کے کارناموں کے ساتھ مخلوط کر دیا۔ اس کے علاوہ اس نے فرید کی ابتدائی زندگی کے واقعات قلمبند کرتے وقت اور بھی غلطیاں کی ہیں۔ مندرجہ ذیل اقتباسات اس کو ظاہر کر دیں گے۔

”وہاں سے یعنی نارنول سے حسن چوند گیا۔ اور ناصر خاں لوبانی کے یہاں ملازمت کر لی۔ چوند سہسرام کے علاقہ میں ہے۔ ناصر خاں سلطان سکندر لودی کا ایک سردار تھا۔ اپنی اہلیت اور قابلیت سے وہ دوسرے سرداروں سے سبقت لے گیا۔ ناصر خاں کے انتقال کے بعد وہ دولت خاں کی خدمت میں گیا۔ اس کے بعد اس نے اپنا نام بین کے یہاں درج کرا لیا۔ جو سلطان سکندر لودی کا ایک امیر تھا۔ یہاں اس نے تھوڑا بہت نام بھی پیدا کیا۔ اور اپنے حسن بند و بست سے بہت سی کمیاں پوری کر دیں۔ مزید اپنی بد طینتی اور تکبر سے اپنے والد کو اذیت پہونچاتا رہا۔۔۔۔۔ کچھ دنوں تک وہ اور دھ میں تاج خاں لودی کے یہاں ملازم رہا۔ پھر کچھ دن اس نے جوئی میں سلطان جنید برلاس کے یہاں نوکری کی۔ اس عرصہ میں اسکے والد حسن کا انتقال ہو گیا۔ اور اسکی تمام جائداد پر اسکا قبضہ ہو گیا۔ پھر فرید نے سہسرام کے علاقہ اور چوند کے جنگل میں جو روہتاس کا ایک پرگنہ ہے رہزنی قتل اور ڈہلتی کا پیشہ شروع کیا۔ عوام اس سے تنگ آ گئے۔“

(اکبر نامہ بیورج صفحات ۳۶-۳۷ دیکھیے گا)۔

ابوالفضل نے جملہ واقعات کو بری طرح مخلوط کر دیا ہے بظاہر اس کا منشا یہ معلوم ہوتا ہے کہ فرید کی ایک ایسی تصویر پیش کرے جس سے کہ یہ معلوم



ہو کہ وہ ایک معزز اور قابل باپ کا آوارہ اور بد معاش لڑکا ہے مگر بے صبر ہو کر کوئی مورخ ابوالفضل جیسے سوانح نگار کی سند کو دوسرے تاریخی ذرائع سے بلا مطابقت کیے ہوئے یا واقعات میں میل بٹھائے ہوئے صحیح تصور کرے تو سچائی کے خون کا اندیشہ ہو سکتا ہے۔

فرید کی زندگی کے اس دور کے متعلق بلاشبہ عباس بمقابلہ ابوالفضل زیادہ مستند ہے۔ حالاں کہ عباس میں اس کے برعکس دوسری کمزوری ہے۔ اس نے اردو تا فرید کی زندگی کے ان واقعات کو نظر انداز کر دیا ہے جن سے فرید کے نام پر دھبہ لگنے کا اندیشہ تھا یا اس کے اردار کی جلد کے دھندلے ہونے کا امکان تھا۔ ابوالفضل نے ان واقعات کا دوسرے ذرائع سے پتہ لگایا تھا۔ اب ہم ابوالفضل کے بیان کا تجزیہ کریں گے۔

(۱) میاں حسن تازندگی جمال خاں سارنگ خانی کی اطاعت میں رہا۔ لہذا یہ سوال ہی پیدا نہیں ہوتا کہ اس نے ناصر خاں کو پانی اور اس کے بھائی دولت خاں کے یہاں نوکری کی۔ نہ وہ ایسا کر ہی سکتا تھا۔ کسی مورخ نے بھی دولت خاں کو ناصر خاں کا بھائی نہیں بتایا ہے۔ دولت خاں جو فرید کا آقا اور محسن تھا سلطان ابراہیم کا درباری تھا۔ اور غیر انجان تھا۔ وہ غالباً سارنگ خانی تھا اور شاید جوہنپور کے گورنر جمال خاں سارنگ خانی کا بھائی ہو چکا۔ ظاہر ہے کہ ناصر خاں اور دولت خاں کے یہاں فرید نے نوکری کی تھی نہ کہ حسن نے ابوالفضل نے غلطی سے اس کا اطلاق میاں حسن پر کر دیا ہے۔ یہ بات بھی قابل غور ہے کہ ابوالفضل نے ابراہیم کے درباری دولت خاں کا ذکر جو فرید کا آقا و محسن تھا کسی جگہ نہیں کیا۔ جبکہ دوسرے تمام مورخین نے معہ عباس کے یہ لکھا ہے یہ بھی تعجب کی بات ہے کہ ابوالفضل نے تزک بابر کی مطالعہ کرنے کے بعد بھی ایسی غلطی کیوں کی کہ ناصر خاں کی تاریخ و فائ پانی پت کی لڑائی سے پہلے رکھا دی جبکہ تزک بابر میں ممانت لکھا ہے کہ پانی پت کی لڑائی سے ایک سال بعد ناصر خاں اس کے سامنے حاضر ہوا۔

(۲) ابوالفضل لکھتا ہے جب فرید نے جوہنپور کے سردار جنید بھلا



کے یہاں نوکری کر لی تو اس کے بعد اس کے والد حسن کا انتقال ہو گیا۔ یہ سرجا غلط ہے۔ اسی طرح سلطان سکندر یا ابراہیم کے زمانہ میں میاں حسن کو بلین کی ملازمت میں بتانا بھی جیلہ امکان سے باہر ہے۔ عباس یا کسی دیگر مورخ سے اس بات کی تائید نہیں ہوتی۔

دس) ابوالفضل نے لکھا ہے کہ فرید تاج خاں کی ملازمت میں رہا۔ لیکن یہ تاج خاں لوری نہیں تھا۔ بلکہ جمال خاں سارنگ خانی کا بھائی تھا اور چنار کے قلعہ کا گورنر تھا۔

دس) فرید نے چوری۔ رہزنی۔ قتل و ڈکیتی جو کچھ معیوب حرکتیں کیں وہ حسن کی زندگی میں ہی کیں۔ اس کی وفات کے بعد کچھ نہیں کیا اور شاید وہ کوئی دوسرا علاقہ ہی ہو گا۔ سہرام یا چونند کا جنگل نہیں۔



### باب 3

## والد کی جاگیر کا انتظام

( ۱۵۱۸ء لغایت ۱۵۲۲ء )

جاگیر کی وسعت، آبادی اور مالی حالت | جنوبی بہار میں جہاں آج ضلع شاہ آباد ہے اسی

علاقہ میں میاں حسن کی جاگیر کے پرگنے سہسرام اور خواص پور ٹانڈہ تھے۔ شرقی خاندان کے عہد حکومت تک جنوبی بہار میں مسلمانوں کا مستقل تسلط قائم نہیں ہو پایا تھا۔ یہاں مختلف راجپوت خاندان جگہ جگہ اپنا اثر جمائے تھے مثلاً مونگیر اور اس کے قرب و جوار میں گوڑ خاندان تھا۔ روتھاس میں اجین کے پرمار راجپوتوں کی ڈوڈا شاخ قبضہ جمائے تھی۔ اس کے علاوہ بھوپور اور قنوج سے بھی آکر لوگ یہاں بس رہے تھے۔ سلطان حسین شاہ شرقی کی حکومت کے آخری دور میں بھٹانا (موجودہ ریوا) کے بگھیلہ راجہ بدھی چند نے اتریں کو افغان مورخین نے غلطی سے پٹنہ کا ساہو لکھ دیا ہے)۔ پریاگ سے لے کر بہار میں موجودہ پٹنہ تک اپنا تسلط قائم کر لیا تھا بظاہر وہ شرقی سلطان کا دوست تھا۔ ساہان سکندر کو بہار سے بھٹانا کے راجہ بدھی چند کو نکالنے کے لیے کئی بار فوج کشی کرنی پڑی۔ مجبور ہو کر راجہ سرگوبھا واقع بھار کھنڈ ہوتا ہوا



بندھیل کھنڈ بھاگ گیا لیکن اپنے آخری حملہ میں عی سلطان سکندر راجہ کے مضبوط قلعہ بند گڑھ (بھانگ) کو فتح کرنے میں ناکامیاب رہا۔ اس قلعہ کو سلطان علاؤ الدین ٹہلہ کے زمانہ سے لے کر اکبر کی حکومت کے ابتدائی دور تک کوئی بادشاہ فتح نہیں کر سکا۔ شاہ آباد اور روبرو بتاش کا علاقہ بھی مکمل طور پر تخت میں نہ آسکا اس کی دو وجہ تھیں اولیٰ یہ کہ علاقہ پہاڑی تھا۔ اور دوسری یہ کہ یہاں کے باشندے سرکش تھے۔ انہیں خیالات کو مد نظر رکھ کر سلطان سکندر لودی نے یہاں پر سوریوں کے ایک ٹھوس گروہ کو لا کر آباد کر دیا اور ان کے سرداروں کو سرحدی افسر مقرر کر دیا۔ تاکہ امن قائم رکھ سکیں اور علاقہ کو اپنے تخت میں لاسکیں۔ سہسرام جو میاں حسن کی جاگیر کا صدر مقام تھا آج ایک اونگھتا ہوا قصبہ ہے۔ اور گراند کورڈ لائن پر اترتی ریلوے کا اسٹیشن ہے۔ سہسرام سے بجانب جنوب ہٹیل پر روبرو بتاش کا حصن حصین ہے جہاں اس وقت بھی ایک آزاد مند و خاندان حکمران تھا۔ سہسرام سے براہ راست ۴۶ میل بجانب مغرب دریائے کرناہ کے اس پار چونڈ کا قلعہ واقع ہے اور اس کے نقشہ میں اس کا نام سانت ہے) یہ قلعہ محمد خاں سوری کا صدر مقام تھا۔ اس کی جاگیر میاں حسن

۱۰ مختلف تاریخوں میں اس نام مختلف طریقہ سے درج ہے۔ کہیں چونڈ لکھا ہے کہیں جند لکھا ہے ریتل کے نقشہ میں "سانت" لکھا ہے۔ لیکن اصل نام چونڈ ہے اس کی اصلیت میں کوئی شبہ نہیں ہو سکتا۔ کیوں کہ فارسی تاریخوں میں (باقی حاشیہ صفحہ ۱۰۰ پر) (باقی حاشیہ صفحہ ۱۰۰ کا) اس کا بار بار حوالہ دیا ہے۔ دیکھیے ایلیٹ جلد ۴۔ صفحہ ۴۵۸۔ جوائے۔ بی۔ ایس۔ ۱۸۹۵۔ سلطان سکندر جب حسین شاہ شرقی کے خلاف حملہ آور ہوا تو انہوں نے چونڈ پر قبضہ کرنے کے لیے دریائے گنگا کو کثرت گھاٹ پر پار کیا اور بجانب مشرق روانہ ہوا۔ بعد میں اس قلعہ کی مرمت شیر شاہ نے از سر نو کی اور اسے مغلوں کے خلاف اپنی جائے پناہ بنایا۔ بنارس کے راجہ بلونت سنگھ نے اس کا نام بچے گڑھ رکھا۔ اس قلعہ میں مبارا جہ چیت سنگھ نے وارن ہسٹنگز کے عہد میں پناہ لی تھی (دیکھیے مولوی والا اسٹڈیز صفحہ ۴۴۴)۔



کی جاگیر سے گنا بڑی تھی۔ جو کہ اس کو... اگھوڑ سوار رکھنے کے لیے دی گئی تھی۔  
خواس پور ٹانڈہ محمد خاں سوری کے علاقہ کی سرحد پر تھا۔ نقشہ پر نظر ڈالنے سے  
معلوم ہوتا ہے کہ خواس پور ٹانڈہ ورتی جگہ ہے جسے مارٹن کے ایسٹرن انڈیا نقشہ  
میں موہنیا نام سے دکھایا گیا ہے۔ خواس پور ٹانڈہ کی تاریخی حدود کو کم نامہ  
کے اوپر ہی پہاڑ سے کنہر اندی کے سنگم تک ہیں۔ مارٹن نے یہ بھی لکھا ہے

کہ دریائے سون کی معاون ندی دھاوتی میاں سن کی جاگیر کی مشرقی سرحد پر  
بہتی تھی۔ اور رام گڑھ پر گنہ کی جنوبی سرحد اس کی جاگیر کی شمالی حد تھی۔ اس  
طرح میاں سن کی جاگیر موٹے طور پر ضلع شاہ آباد کے ہارا اور نگ سہسرام تلو تھو  
اور موہنیا کے تقانوں پر مشتمل تھی۔ میاں سن کی جاگیر کے جنوب میں تلو تھو

کے پہاڑی علاقہ سے لے کر مغرب میں روہتاش تک چیر و اور ساور لوگ  
رہتے تھے۔ چیر و لوگ دراوڑ نسل کے تھے اور کسی زمانہ میں بہت طاقتور

۱۔ موہنیا سہسرام کے جنوب مغرب میں واقع ہے۔ اس پر گنہ میں مقام چین پور  
شیر شاہ کے خاندان کے کچھ گھرانوں کو برد و باش کے لیے بہت پسند خاطر تھا۔  
یہیں پر اس کے خاندان کے بہت سے لوگوں کے مقبرے بھی ہیں۔ انہیں میں سے  
ایک قبر شیر کے داماد اٹھراں کی ہے۔ (دیکھیے مارٹن ایسٹرن انڈیا۔ ۲۔ صفحہ ۴۵۵)۔  
(۴۶) موہنیا سب ڈویژن کے جہاں آباد مقام پر اینٹ اور پتھر کی بنی ایک سرائے  
آج بھی موجود ہے جس کے متعلق کہا جاتا ہے کہ اس کی تعمیر شیر شاہ نے کرانی تھی۔ (دیکھیے  
مارٹن۔ ۲۔ صفحہ ۵۶۰)۔

۲۔ رام گڑھ موہنیا کے شمال اور سہسرام سے شمال مغرب واقع ہے۔ مارٹن  
نے لکھا ہے کہ ضلع رام گڑھ کے دروں میں چیر و لوگوں کی کافی زمین تھی۔ (ایسٹرن  
انڈیا۔ صفحہ ۴۶، ۴۷) مارٹن نے ضلع رام گڑھ میں ایک مقام کا نام "مہار گڑھ" لکھا  
ہے۔ اس نام سے ہم کو عباس اور دوسرے مورخوں کی "مہار گڑھ" مقام کی  
شناخت میں مدد ملتی ہے۔ جب کہ ہم آگے چل کر دیکھیں گے غالباً رام گڑھ کے چیر و لوگوں میں بھدی چند  
آخری راجہ تھا۔



اور مہذب تھے یہ لوگ راج بھنت شائع سے تھے (صحیح لفظ راج بھار ہے)۔  
 جو کبھی غور کھپور۔ اور بندھیل کھنڈ کے درمیانی علاقہ پر حکومت کرتے تھے۔  
 جیسا کہ ان کی حکومت کے پرانے کھنڈھروں سے ظاہر ہوتا ہے۔ یہی لوگ  
 موجودہ شاہ آباد اور مرزا پور اضلاع میں برسرِ اقتدار تھے۔ جہاں آج بھی  
 ان کے قلعوں کے کھنڈھر کھمبے پڑے ہیں۔ اس علاقہ میں مسلم فتوحات کے  
 بعد بد نظمی پیدا ہوئی اسی دوران میں آریہ اور دراوڑ قبائل میں جنگ نے  
 جدل چھڑ گئی۔ کبھی ایک کا پہلہ گراں ہوتا تھا تو کبھی دوسرے کا۔ جبکہ مغلوب  
 راجپوت قبائل شمال سے بھاگ کر گنگا پار جنوب میں داخل ہوئے تب انہوں  
 نے چیر وں کو اور جنوب میں کھڈیڑ دیا۔ مگر چیر وں نے اپنی کھوئی زمین پر  
 پھر سے قبضہ کر لیا۔ اور پرمار راجپوتوں کو مار کھگایا۔ مگر پٹھانوں کے ہمدیں  
 بھوجپوریوں نے ان کو نکال باہر کیا۔

میاں حسن کی جاگیر کے شمالی حصہ میں زیادہ تر کاشتکار اور درمیانی طبقہ  
 کے لوگ رہتے تھے۔ ہندو آبادی کے اعلیٰ طبقوں میں راجپوتوں کا شمار تھا  
 اور ادنیٰ طبقوں میں تھے اہیر وغیرہ جیسا کہ آج کل بھی ہے۔ راجپوتوں کی  
 صریح اکثریت جو آج تک قائم ہے۔ فرید کی حکمت عملی کا ہی نتیجہ ہے۔ اس نے  
 راجپوتوں کو اسی مقصد سے آباد کیا تھا کہ وہ نہ صرف چیر وں اور افغانوں  
 دونوں کو دبائے ہی رہیں گے بلکہ موقع پڑنے پر وہ افغانوں کے خلاف بھی  
 اس کا ساتھ دیں گے۔

مارٹن نے ۱۹ ویں صدی کے آغاز میں شاہ آباد علاقے کے باشندوں

سے ہمیں یہ بات بے قیل و قال تسلیم کر لینی چاہیے کہ ہندوستان میں اپنے دوسرے  
 ہم پیشہ لوگوں کے مقابل میں بھوجپوری ڈاکو زیادہ بلند حوصلہ ہوتے ہیں وہ فوج ریزی پسند  
 نہیں کرتے۔ پٹھان بلا آگاہ کیے ہی اپنے شکار کو قتل کر ڈالتا ہے۔ بڑیا میں میرے استاد و میزبان  
 نے مجھے یہ بتایا کہ مشکو مری کے کاٹھی لوگ اپنے شکار کو لوٹنے کے بعد کسی غار یا پٹر  
 سے کس کر باندھ دیتے تھے تاکہ اس راستہ سے گزرنے والا کوئی مسافر اس کو بچالے



کی گفتار اندر کردار کے متعلق جو کچھ لکھا ہے اس سے ان کے تین سو سال قبل کے آباد اجداد کے اخلاق و عادات کا صحیح اندازہ کیا جاسکتا ہے۔ مارٹن لکھتا ہے "وہ خصلتیں جو تھیں۔ ان کا میلان طبع رہزنی کی طرف تھا۔ وہ بھالوؤں کے مانند کابل تھے۔ اجنبی کو غلط راستہ بتانے میں ان کو بڑا ہی مزا آتا تھا۔ رفتار زمانہ بھی خطہ زمین کے مقابلہ میں لاچار ثابت ہوئی اور ان کی خصلت میں کوئی نمایاں فرق نہ پڑا۔ بہر حال ان کا اپنا ایک خاص ہی وجہ ہے۔ یہ سیاسی روایات۔ زبان اور کردار و گفتار میں شمال مشرق و مغرب میں سکونت پذیر ہندی بولنے والے اپنے پڑوسیوں سے مختلف ہیں۔ بایں ہمہ وہ بڑی ڈینگ بانکتے ہیں۔ اپنی ناتراشیدہ بونی کا ایک دلچسپ قصہ بتاتے ہیں اور اپنے بدمعاش اخلاق و اولوالعزمی پر ناز کرتے ہیں

سلطان سکندر کی منصفانہ حکومت اور اصلاحات کا کوئی اثر اس کی سلطنت کے دور دراز علاقہ پر نہ ہو سکا۔ جو سرحدی علاقے حال میں ہی فتح کر کے سلطنت میں شامل کیے گئے تھے وہ دائرہ اصلاح سے باہر رہے۔ یہاں فوجی اور سیاسی ضرورت کی وجہ سے کچھ نرمی سے کام لینا پڑتا تھا۔ کسی فوجی جاگیر میں قانون کے ڈھیلے نفاذ سے جو عام خرابیاں پیدا ہو جاتی ہیں ان سب کا فرید کو سامنا کرنا پڑا۔ چوں کہ فوجی زمیندار اپنی مند و رعایا کے ساتھ اپنی بات کا پاس رکھنے میں قاصر تھے اس لیے کاشت کاروں کی حالت ناگفتہ بہ ہو رہی تھی۔ جاگیردار زمینداروں کے قبیلہ سے قبیلہ افعال سے بھی چشم پوشی کرتا تھا۔

جے پور کے مینالوگ اپنے شکار کو آگاہ تو کر دیتے تھے مگر وہ یہ پسند نہیں کرتے کہ شکار غور اپنے آپ کو ان کے حوالہ کر دے۔ وہ بلاخوں ریزی و قتل کے کسی کو ٹھنا کر نشان سمجھتے تھے۔ اس کے برعکس بھوجپور کے ٹھاکر صاحب دوہاں ڈاکو لوگ زیادہ تر راجپوت ہیں مسافر کو کھپڑی کھانے کا موقع دیتے ہیں اور اسے پرامن طریقے سے رخصت کرتے ہیں بشرطیکہ وہ اپنی پیتل کی تیلونی مانج کر ٹھاکر صاحب کو بطور زندہ پیش کر دے۔



کیوں کہ اپنے افسروں کی جفاکاری سے اپنی بت پرست رعایا کو تحفظ دینے کے لیے ان کے پاس نہ تو حسب ضرورت طاقت ہی تھی اور نہ کوئی رجمان ہی تھا۔ کاشت کار محض بھیڑوں کے اس گلہ کے مثل تھا جو کہ گرگ خصلت فوجی سپاہیوں کے کرم کا محتاج ہو۔ نوٹری کی طرح چالاک ہندو محاصلین اور افسران وسیعہ مقدم و پٹواری جو کہ جاگیردار اور کاشت کار کے بیچ کی کڑی ہوتے تھے۔ ہر دو فریق کو نہایت ہی عیاری سے دھوکہ دیتے تھے۔ چنانچہ کانوں پر ظلم کرنے والوں اور رعایا کے خون چوسنے والوں کا یہ ایک علیحدہ ہی طبقہ بن گیا تھا۔ اہلی رقبہ کاشت اور اس کی پیداوار کی مقدار کے علم سے بے بہرہ رہ کر انہیں افسران محکمہ مال کی مدد سے جاگیردار ہر ایک گاؤں کی مالگنداری تشخیص کیا کرتا تھا۔ اس کے علاوہ چودھر لویں اور مقدموں کے موروثی حقوق محاصلانہ بھی بندھے ہوئے تھے جن کا کہ فیصدی تناسب رقم مال گنداری سے تھا۔ ماسوا ان کے کچھ ایسے بھی فرضی غیر قانونی ٹیکس تھے جن کا نہ تو حاکموں کو علم ہی تھا اور نہ ان کے ایما سے وصول کیے جاتے تھے۔ چنانچہ جو لگان کہ کاشت کار حکومت یا جاگیردار کو ادا کرتا تھا۔ اس کے عوض میں وہ حفظ غرت جان و مال کی بجا امید کر سکتا تھا۔ مگر حقیقتاً اس زمانہ میں جبکہ ہندو مسلمان دونوں کے ہی ضابطہ عدل و انصاف میں اس کا ذکر تو بہت مفصل تھا۔ مگر اس کا افادہ معدودے چند کو ہی پہنچ پاتا تھا۔ اس کا نتیجہ یہ ہوا کہ ملک کا صرف ایک جزوی حصہ ہی زیر زراعت آسکا اور اس کا بیشتر حصہ گنے جنگلوں سے ڈھکا رہا۔ زیادہ دباؤ پڑنے پر دیر کاشت کاریا تو آمادہ پیکار ہو جاتا یا بھاگ کر پڑوس کے باغی زمینداروں کے پاس پناہ لیتا تھا۔ پرگنوں میں پہنچنے کے بعد فرید نے صورتحال کو بالکل ہی بدلتا شروع کر دیا۔ وہاں قانون کا نفاذ کیا اور نئے عقلانہ ضابطے بنائے۔

## فرید کا نظام حکومت اور مالی اصلاحات

جہاں تک کہ عباس کے بیان سے اندازہ لگایا جاسکتا ہے فرید کا نظام حکومت سادہ لیکن بہت سخت و پراثر تھا مگر اس کی پنا خوف تلوار نہ



تھی۔ اور نہ یہ کہ رعایا کو دہشت زدہ کر کے اور سخت ضابطوں پر عملدرآمد کر کے بد معاشوں اور باغیوں کو بلا اصلاح کا موقع دیے ہوئے پسپا کیا جائے۔ اس کی حکمت عملی مدبرانہ تھی۔ جس کا کہ دار و مدار مصالحت تھا۔ اس میں انسانی ہمدردی کا وہ جز بھی تھا۔ جس کے کہ بموجب بنی نوع انسان کی مشترکہ کمزوری کا بھی خیال رکھا جاتا تھا۔ فرید نے ادائیل عمر میں کافی ٹھوکریں کھائی تھیں۔ اس لیے اس کے دل میں اصولوں کے لیے کوئی کٹہر بن یا ضد نہیں تھی۔ نہ اس نے اپنے قول و فعل میں کبھی حد اعتدال سے ہی تجاوز کیا۔ وہ ایک ہی نگاہ میں انسان کے مکرو فریب کی گرفت کر لیتا تھا۔ اس کو یہ یقین واثق ہو گیا تھا کہ اوسط انسان کو شہرت سے زیادہ زراور زور سے زیادہ سرخیز ہوتا ہے مگر آئندہ زندگی میں ذمہ داریوں کے اضافہ اور رفتہ رفتہ ذہن کے دائرہ افق میں توسیع کی وجہ سے اس کا یہ یقین بھی بدل گیا۔

فرید کی حکمت عملی یہ تھی کہ وہ پریشاں کن ماضی کو کلینٹا ٹھوکر دے کر بالکل نیا ہی رویہ اختیار کرنا چاہتا تھا تاکہ اس کے دماغ میں کسی کے خلاف کوئی تعصب باقی نہ رہ جائے۔ چنانچہ اس نے ایک نام جلسہ میں سب فریقوں اور طبقہ کے لوگوں کے لیے نام معافی کا اعلان کرتے ہوئے واضح طور پر اور پرنزور الفاظ میں اپنی نئی حکمت عملی کی عوام کے سامنے تشریح کی۔ اور یہ کہا کہ وہ پوری نیک نیتی اور دیانتداری سے ان کے مفاد کی حفاظت کرنا چاہتا ہے۔ اور اس پالیسی کا یہ ہی مقصد ہے۔

عباس چاہتا ہے کہ ہم اس بات کا یقین کریں کہ فرید نے اپنی جاگیر میں پہنچنے کے بعد اپنے والد کے پرگنہ سہرام کے کاشت کاروں فوجیوں اور عاتلوں کو بلایا اور ایک ہی جلسہ میں زوردار تقریریں دے کر سارے کا سارا کام پورا کر دیا۔ جنہوں نے کہ عباس کی تاریخ کا مطالعہ کیا ہے ان کے دماغ پر اس غلط تصویر کا اتنا اثر پڑا کہ انہوں نے اس کو صحیح باور کر لیا۔ چنانچہ دوران حال کے مورخین نے دین میں کہ میرا بھی شمار ہے) اتنا سوچنے کی بھی کوشش

۱۔ شیر شاہ پہلا ایڈیشن ۱۹۳۱ء صفحہ ۱۶ تا ۱۹۔ ڈاکٹر ایشوری پرشاد دی لائف



نہیں کی کہ صرف جلسہ کی ایک ہی بیٹھک میں دھکیوں اور تقریروں کا کتنا جادوئی اثر ہو سکتا تھا۔ اور نہ مورخین نے اس جانب ہی دھیان دیا کہ سہسرام کے چھوٹے سے قصبہ یعنی ۴۰۰ مربع میل کے علاقہ کی آسامیاں کیسے اکٹھا ہو سکتیں یہ خیال محمد تعلق کے ہی شایان شان تھا۔ بیش از بیش اتنا کہنا ہی مناسب ہوگا کہ فرید کی پالیسی تھی کاشت کاروں اور ان کے اصلی نمائندوں اور رہبروں سے براہ راست تعلق قائم کرنا۔ اس پالیسی کی تکمیل کے لیے اس نے نہ صرف ایک ہی جلسہ سہسرام میں کیا ہوگا بلکہ دونوں پرگنوں کے دوران معائنہ میں اکثر مقامات پر تقریریں کی ہوں گی۔ اس نے ستم رسیدہ کاشت کاروں۔ جفا کار فوجیوں اور جابر عاملوں کو اکٹھا کر کے ہر ایک طبقہ سے حسب حال باتیں کہی ہوں گی۔ اس کا اصول یہ تھا کہ وہ ہر چیز اپنی آنکھ سے دیکھے۔ اپنے کانوں سے سنے اور جلد از جلد ہر مجرم کو اپنی مرضی کے مطابق سزا دے۔ وہ آرام طلب حاکم نہیں بننا چاہتا تھا۔ جس تک کہ عوام کی رسائی نہ ہو سکے۔ جس کے پاس کسی واقعہ کی تفصیل جاننے کے لیے نہ وقت ہو اور نہ شوق ہی۔

تاریخ عباس سے یہ پتہ نہیں چلتا کہ حسن کی جاگیر کا انتظام فرید کے ہاتھوں میں کب تک رہا۔ عباس لکھتا ہے کہ بہت مدت کے بعد جب حسن جمال کے پاس آیا تو فرید کا یہ چارج ختم ہو گیا۔ (عباس قلمی نسخہ صفحہ ۳۹۔ بعد از مدتے)۔ ابراہیم

ایڈٹائٹس آف ہمایوں ۱۹۵۵ء صفحہ ۹۹۔ عباس کے قلمی نسخہ صفحہ ۲۵ تا ۲۹ میں یہ عبارت ہے: "امر فرمود کہ مقدم و مرزا ایمان کہ مدار آبادانی زراعت از ایشان است.... حاضر شوند۔ چوں رعیت مذکور حاضر شد سپاہیاں نیز طلبید۔ چوں از نعمت سپاہی فارغ شد۔ روبہ رعیت آوردہ گفت۔ اس اقتباس سے یہ واضح ہے کہ جلسہ میں صرف رعیت اور مقدم ہی بلائے گئے تھے۔ ڈاکٹر ایشوری پرشار نے پریشانی سے پچھا چھڑانے کے خیال سے اس عبارت سے لفظ "رعیت" قلم زد کر دیا ہے جس سے فرید کا منشا ہی فوت ہو جاتا ہے۔ کیوں کہ وہ رعایا سے براہ راست ہی ملنا چاہتا تھا۔ تفصیل کے لیے دیکھیے گلاب باب ۳ کا ضمیمہ۔



کے عہد کے سنسنی خیز واقعات سے یہ معلوم ہوتا ہے کہ ۱۵۲۲ء تک جو پورا دور اس کے قریب و جوار کے علاقہ میں بد امنی جاری رہی لہذا میاں حسن کو ۱۵۲۲ء کے بعد ہی اپنے وطن لوٹنے کا موقع ملا ہوگا۔ اس صواب سے فرید حسن کی جاگیر کا منتظم تقریباً ۱۵ سال تک رہا۔ اسی دور میں اس نے انتظامی اور فوجی اصلاحات کے لئے ۱۵۲۲ء کے موسم گرما میں غالباً اپنے پرگنوں کا دورہ کیا اور چشم خود اصل حالات کا مطالعہ کیا۔ اس کے بعد ہی اس نے اپنی مالی اصلاحات کا پروگرام نافذ کیا ہوگا۔

فرید کے بند و بست کے خاص پہلو اور اس کی واقعی کامرانی کا صحیح اندازہ اس سلوک سے ہو جاتا ہے جو کہ اس نے سپاہی زمینداروں۔ عامل۔ کاشتکاروں اور ان کے رہبر مقدم اور مٹواریوں کے ساتھ کیا۔ جاگیر کے انتظام میں فرید کو اختیارات مکمل حاصل تھے۔ وہ کسی بھی سپاہی کی جاگیر ضبط کر سکتا تھا۔ بشرطیکہ یہ ثابت ہو جائے کہ اس نے کاشت کار پر تشدد کیا یا بے جا لگان وصول کرنے میں اپنے ترل کا پاس نہیں کیا ہے اور من مانے طریقہ سے روپیہ وصول کیا ہے لیکن صرف یہ دھمکی سپاہی زمینداروں کو مرعوب کرنے کے لیے کافی نہ تھی۔ مگر جلد ہی ان کو اس بات کا یقین ہو گیا کہ اگر انہوں نے اس کو بلا وجہ ناراض کر دیا تو فرید مویشیاری اور خوشخواری میں ان سے کم نہ ثابت ہوگا۔ فرید نے یہ پالیسی اختیار کی کہ وہ سب طبقہ کے لوگوں کے مستقل حقوق میں دست اندازی نہ کرے گا۔ لہذا اس نے فوجی زمینداروں کے ساتھ ایک مناسب سمجھوتہ کر لیا اور ان کی جائیداد میں ان کے قانونی حقوق کو مستحکم کر دیا اور یہ بھی کہہ دیا کہ اگر کاشت کاروں کی محنت کی وجہ سے رقبہ زراعت میں اضافہ ہو یا آمدنی میں اضافہ ہو تو اس کا بھی فائدہ انہیں کو حاصل ہوگا مگر اس میں یہ شرط لگادی کہ وہ اپنی جتنی قانون شکنی اور رعایا کے ساتھ وعدہ فراموشی کی قبیلہ عادت کو چھوڑ دیں گے۔ فرید نے سپاہیوں سے صاف صاف کہہ دیا کہ اگر اس کے کسی عزیز واقربا بھی اتنے سے جرم کے مرتکب ہوئے کہ کسی کاشت کار کے کھیت میں سے ایک پتی بھی اکھاڑی تو وہ انکو بھی مناسب سزا دینے سے دریغ نہ



کرے گا۔ اسکے الفاظ پر لوگوں کو اطمینان ہوا اور سنگدل سے سنگدل کا پتہ لگچل گیا۔

فرید دینی علوم کا ماہر تھا۔ اس کی شہرت نے بھی سرکش افغانوں کے دلوں پر ضرور سکہ بٹھایا ہوگا۔ ان کے لیے تلوار کے مقابلے میں ایک ملا کا تول زیادہ قابل یقین تھا۔ مگر اس کا حوالہ نہیں ملتا کہ کیا کبھی فرید کو سپاہیوں کا جی توڑ مقابلہ بھی کرنا پڑا اس کے برعکس عباس رحمطراز ہے کہ جب سپاہی میاں حسن کی خدمت سے واپس آئے تو انہوں نے فرید کی پالیسی کی بہت تعریف کی۔ کیوں کہ ان کو اب اس بات کا یقین ہو گیا کہ اس کے نفاذ سے ہرزہ مندار بہ سہولیت کاشت کار سے لگان

وصول کر سکے گا۔ جہاں تک کاشت کاروں کا واسطہ ہے تو وسیع زراعت سے ان کی آمدنی میں متواتر اضافہ ہوتا رہا۔ اس سے فرید کو ایک عبرت انگیز سبق یہ بھی ملا کہ فوجیوں کو نقد تنخواہ کے بجائے جاگیر دینا کتنا فضول خرچ دستور ہے اس کے علاوہ اس سے فوجی زمینداروں کا ایک طبقہ وجود میں آ جاتا ہے جو کہ سرکاری گرفت میں ذرا سی ڈھیل پڑنے سے سلطان کی حکم عدولی کرنے لگتا ہے۔ اور اپنے امن پسند پڑوسیوں پر حملہ کرنے لگتا ہے۔ شیر شاہ کی فوجی اصلاحات کی مبداء کی یہاں تلاش کرنی چاہیے نہ کہ ضیا الدین برنی کے بیان کردہ علاؤ الدین کی اصلاحات میں۔

فرید نے نہایت جانفشانی سے محکمہ زراعت کی بے عنوانیاں دور کرنا شروع کر دیں۔ اور ایسی اصلاحات کیں جن سے کہ مستقبل میں پریشانیاں دور ہو جائیں۔ معاشیات کے فطری اصول کے بموجب ابتدائے تاریخ سے ہندو حکمرانوں کا یہ عقیدہ رہا ہے کہ زراعت ہی دولت کا صرف ایک ذریعہ ہے۔ عباسی خلیفوں کے عہد سے اسلام کے سیاسی اصول کا بھی یہی نظریہ رہا ہے لہذا یہ کوئی حیرت انگیز بات نہیں تھی کہ فرید نے بھی زراعت کو اپنی حکومت کا سنگ بنیاد سمجھا اور انتظامیہ امور میں کاشت کار کے مفاد کو سب سے زیادہ ترجیح دی۔

زراعت پیشہ لوگوں کی خاص شکایتیں تھیں لگان کا امن ماننا اور بوجھل



تختینہ اور اس کی وجہ سے روز افزوں بقایا لگان وصول کرنے والے  
 اہلکاروں کی ضمیر فریادی اور بے ایمانی اور عاملوں سے مل کر پٹواریوں اور  
 مقدموں کا درپردہ ابوابوں کا اینٹھنا۔ علاوہ بریں اب تک کاشت کاروں  
 اور جاگیرداروں کے مابین ایک رشوت خور اور نیم سرکاری نظام حائل تھا۔  
 کاشت کار اس سے اتنا خوفزدہ تھا کہ اس کو نظر انداز کر کے اپنی تکلیفوں کی  
 براہ راست شکایت جاگیردار سے کرنے کی جرأت بھی نہ کر سکتا تھا۔ عموماً دیہاتی  
 علاقہ میں جاگیردار تو کبھی کبھی ہی دکھائی پڑتا تھا۔ چنانچہ اس کو اپنی جاگیر کی اندھیر  
 گردی کا کوئی علم نہ تھا۔ وہ نیک دل و نیک ارادہ رکھتے ہوئے بھی رعایا کی کوئی  
 مدد نہیں کر سکتا تھا۔ اس زمانہ کا یہ عام دستور تھا کہ کسی حکمران کا رعایا سے  
 براہ راست کوئی تعلق نہ تھا۔ حکومت کا واسطہ چند برس آدردہ لوگوں تک ہی  
 محدود تھا۔ مثلاً گاؤں کے مقدم، پٹواری، چودھری وغیرہ ہر مسئلہ پر انہیں لوگوں  
 کی بات مانی جاتی تھی۔ خواہ وہ مسئلہ لگان وصول کا ہو یا علاقہ میں امن و امان قائم  
 رکھنے کا۔ یہی لوگ یعنی مقدم (جسے ہندی زبان میں پردھان یا پٹیل کہتے تھے) اور  
 چودھری (یعنی ادنیٰ مجسٹریٹ) زمانہ قدیم سے گاؤں کے معزز لیڈر مانے جاتے تھے  
 اور رعایا اور حکام کے درمیان کی ایک کڑی تھی۔ ان کا وہی درجہ تھا جو محکمہ  
 مال میں پٹواری کا تھا۔ انہیں لیڈران کی وفاداری پر دیہات کی ساری رعایا کی  
 وفاداری کا انحصار تھا۔ جیسا کہ آج کل بھی دیکھنے میں آتا ہے سرکار اور کاشت کار دونوں  
 کی نظر میں پٹواری کا درجہ بہت اونچا تھا۔ وہ محکمہ مال کا ایک اہم پڑزہ اور اپنے  
 موضع کے مالی اسرار کا محافظ و امین سمجھا جاتا تھا۔ وہ گاؤں کا دماغ اور اس کی  
 جمہوریت کا وزیر تھا۔ دیہات کی رعایا میں کسی مسئلہ پر غور کرنے اور فیصلہ لینے کی  
 اہلیت نہیں تھی۔ وہ ان لیڈران کے ہاتھوں کی کٹھ پتلی تھے۔ جو ان کو بھیڑ اور بکریوں  
 کی مانند اپنی حسب مرضی ایک ہی رات میں کسی بھی جاگیردار یا زمیندار کے سپرد کر  
 دیتے تھے۔ نتیجہ یہ ہوتا تھا کہ سرسبز و شاداب علاقہ ویران بن جاتا تھا۔  
 فرید اس طبقہ کے ساتھ سختی اور ہوشیاری سے پیش آیا۔ ایک طرف ان  
 اہلکاروں کی جن کو کہ دستوراً مدیہ ملتا تھا اس بالائی آمدنی کو اس نے مستقل



کر دیا اور دوسری طرف ان اہلکاروں کو اپنے بند و بست کا جز بنا دیا۔ حسب معمول عباس فرید کے محکمہ مال کی اصلاحات کا تفصیل سے کہیں ذکر نہیں کرتا ہے بلکہ اس تصویر کی تکمیل کا کام مورخوں کے قیاس و گمان پر چھوڑ دیتا ہے۔ عباس نے ان جملہ اصلاحات کا ایک ہی سو و مندر تقریر میں اختصار کر دیا ہے یہ تقریر فرید نے اول بار اس وقت کی تھی جبکہ تمام کاشتکاروں اور مقدموں کو جمع کیا تھا۔ مگر واقعہ تو یہ ہے کہ یہ اس کی چار سال کی اصلاحی کارروائیوں کا خلاصہ ہے۔ تاہم عباس کا مکمل بیان قابل اقتباس ہے۔

”جب وہ سپاہیوں سے اپنی بات کہہ چکا تب وہ رعایا کی طرف متوجہ ہوا۔ اور اس نے یہ کہا ”آج میں تمہیں پوری آزادی دیتا ہوں کہ اپنا طرز عمل چن لو“ کچھ کاشتکاروں نے توجرب کے لئے رضامندی ظاہر کی اور کچھ نے غلہ دارن پسند کیا۔ فرید نے کاشتکاروں سے انہیں کے قلم سے قبولیتیں لکھوائیں۔ اور یہ کہ ”میں نے محض انہ اور محصلوں (لگان و صول کرنے والے) کی خوراک مقرر کر دی ہے۔ اگر کسی اہلکار نے مقررہ در سے زیادہ کسان سے وصول کیا تو حساب نہیں کے وقت اس سے یہ مجرا نہیں ہوگا۔“ مجرانا خواہم دارم یہ بات واضح رہے کہ حساب نہیں کے رو برو ہوگی۔ اور میں صرف تمہارا جائز خرچہ ہی پاس کروں گا۔ لگان صرف ضابطہ کے مطابق ہی وصول ہونا چاہیے۔ خریف کے لگان کی خریف میں اور ربیع کے لگان کی ربیع میں پوری وصولی ہونی چاہیے۔ بقایا لگان سے پرگنہ برباد ہو جاتا ہے۔ اس کی وجہ سے عالموں اور رعیت کے درمیان نفاق پیدا ہو جاتا ہے۔ حاکم کا یہ فرض ہے کہ زمین کی پیمائش اور لگان مقرر کرتے وقت وہ رعایا کے ساتھ نرمی سے کام لے اور ان کے مقدور کے بموجب لگان مقرر کرے لیکن بوقت وصولی سختی سے پیش آئے۔ اور پورا لگان وصول کرے۔ اگر رعیت میں سے کوئی دھوکہ دے تو اس کو اتنی سخت سزا ملنی چاہیے کہ دوسروں کو عبرت ہو۔ اور کوئی دوبارہ ایسا کرنے کی جرأت نہ کرے۔ اگر رعیت میں سے کسی کو کوئی پریشانی یا مشکلات ہو تو وہ خود میرے رو برو پیش کرے۔ میں کسی کو ان پر ظلم نہیں ڈھانے دوں گا۔“ فرید کی کاشتکاروں کو آخری نصیحت یہ تھی۔



”جاؤ اور پوری تندی سے اپنے کھیتوں میں کام کرو اور سرکار کے وفادار رہو۔“ کاشت کاروں کو رخصت کرنے کے بعد اس نے اپنے والد کے عہدہ داروں سے خطاب کیا میں نے اطاعت شعار عیت کو تسلی و تشفی دے کر رخصت کر دیا ہے۔ اب میں ان کے مفاد کو مد نظر رکھوں گا تاکہ نہ تو کوئی ان کے ساتھ بدسلوکی کر سکے۔ اور نہ کوئی انہیں ستا سکے۔ اگر کوئی حکمران رعایا کو افسران کے ظلم سے نہیں بچا سکتا تو اس کو یہ حق حاصل نہیں ہے کہ وہ رعایا سے لگان وصول کرے۔“ دقلمی نسخہ عباس - صفحات ۲۸-۲۹) عباس کے ان الفاظ سے فرید کے نظام حکومت اور پالیسی کی مکمل اور نمایاں جھلک ملتی ہے۔ لیکن اس جگہ عباس نے ایک بھول کی ہے۔ اس کے بیان کے مطابق فرید نے پہلے ہی عام جلسہ میں جریب - قبولیت - پٹہ - ضابطہ وغیرہ کا ذکر کر دیا۔ حالانکہ حقیقت کچھ اور سی ہے۔ عباس نے اکبر کے عہد حکومت میں اپنی کتاب لکھی تھی۔ اس لیے اس نے فرید کی مالی اصلاحات کا جو برسوں کی کاوش اور تجربہ کا پتہ نہیں شروع میں ہی ذکر کر دیا۔ جب فرید نے میاں من کی جاگیر کا انتظام اپنے ہاتھوں میں لیا تو ان دستوروں کا کہیں نام و نشان بھی نہ تھا۔ فرید نے ہی اس وقت بتدریج ایک منظم محکمہ مال کا انصرام کیا جو کہ بعد کو اس کی سلطنت کے مالی نظام کا ابتدائی نمونہ بنا۔ پھر مغلیہ سلطنت اور برٹش سلطنت نے اس کو اپنایا اور جیسا کہ ہم آگے چل کر بتلائیں گے یہ آزاد ہند کو بھی سالما دستیاب ہوا۔

## فرید کے حملے اور تعمیری مہم

سہرام کے بند و بست کے زمانہ میں فرید کو دو کام ایک ہی ساتھ کرنے پڑتے تھے۔ ایک اصلاح کا اور دوسرا سپاہی کا جو پور کے قیام کے آخری حصہ میں فرید سول اور مالی محکموں کے انتظام کا نظربنا ماہر ہو گیا تھا۔ لیکن اپنے والد کی جاگیر کا مہتمم مقرر ہونے سے پیشتر اس نے کئی فوجی خدمات بھی انجام دیں اس کا کوئی ثبوت ہمارے پاس نہیں ہے۔ تاہم فرید زندگی کے شروع میں ایک رہزن رہ چکا تھا۔ موقع پڑنے پر جیسا کہ اکثر چور و لٹیرے ہوا کرتے ہیں وہ اعلیٰ سپاہی بھی ثابت ہوا



اگرچہ بیکے پاس جنگ کا کوئی سامان نہ تھا اور نہ اس کے والد کے اصطبل میں گھوڑے تھے نہ گھوڑوں کیلئے  
 زمین۔ تو بھی اس نے باغی مقدم اور سرکش زمینداروں کو دیانیکا معمم ارادہ کر لیا۔ اسکے پرگنوں  
 کے زیادہ تر سپاہی میاں صن کے ساتھ بہ کار سرکار جو نیپور میں حاضر تھے صرف سن  
 رسیدہ اور نو آزمودہ سپاہی ہی اپنے عیال و اطفال کے ساتھ گھروں پر موجود تھے  
 فرید نے اپنے والد کے عاملوں کو حکم دیا کہ وہ دو سو زمین فوراً تیار کرائیں۔ زمین  
 راست کنیدم اپنے دو پرگنوں میں ایسے افغانوں اور خیل داروں دینی با عزت  
 خاندانوں میں) کی جو کہ نمونہ گر بے روزگار نوجوان تھے شماری کروائی۔ ان کو  
 اپنے حضور میں حاضر ہونے کا حکم دیا۔ اور بطور والتیر کے بھرتی ہونے کی تاکید کی۔  
 اس نے یہ وعدہ کیا کہ وہ ان کے کھانے پٹرے کا صرفہ خود ہی برداشت کرے گا۔ اور  
 جو باغیوں کا مال غنیمت نقد اور سامان کی شکل میں ان کے ہاتھ لگے گا اس میں  
 وہ اپنا حصہ نہیں بٹائے گا۔ ان کو گھوڑے دینے کا بھی اس نے ذمہ لیا اور میدان  
 جنگ میں نمایاں دلیری دکھانے پر ان کو جاگیریں دلوانے کا بھی وعدہ کیا۔ جو  
 لوگ ان باتوں پر راضی ہو گئے۔ ان کو اس نے بطور انعام کپڑا اور کچھ نقدی نہایت  
 خوش خلقی سے یہ کہہ کر دی کہ یہ ان کے حمام کا صرفہ (وجہ صابن) ہے۔ اس طرح  
 اس کو زمین اور سپاہی تو مل گئے لیکن اس کے پاس سواروں کے لیے گھوڑے نہ  
 تھے۔ اس نے رعایا کو بلایا اور ان سے درخواست کی کہ وہ اپنے گھوڑے اس کو  
 عاریتاً دیدیں۔ اور یہ وعدہ کیا کہ ہم کے بعد وہ ان کو واپس کر دے گا۔ رعایا  
 فوراً بخوشی تیار ہو گئی اور ہر گاؤں سے ایک یا دو گھوڑے آئے۔ اس طرح والتیر  
 فوج کے ایک چھوٹے سے دستہ کے ساتھ پہلی مرتبہ فرید اپنی زندگی میں سپاہیانہ  
 کارگذاری دکھانے کے لیے تیار ہو گیا۔ اس وقت اس کی عمر ۳۱ اور ہم سال کے  
 درمیان تھی۔

فرید کو دو قسم کے باغیوں کو سزا دینی تھی۔ پہلا طبقہ سرکش مقدموں کا  
 تھا۔ جو جاگیردار کی غیر حاضری کا فائدہ اٹھا کر لگان دینا بند کر دیتے تھے۔ وہ  
 زمینداروں کی طرح فطرتاً سرکش نہیں تھے۔ یہ زمیندار علی طور سے خود مختار  
 تھے۔ وہ جنگوں میں قلعہ بنا کر رہتے تھے اور اپنے مسلم جاگیرداروں کو چھوٹی دیتے



رہتے تھے۔ یہ زمیندار جب تک کہ ان کی گردن پر تلوار نہ رکھی جائے۔ کسی قسم کا مطالبہ ادا نہ کرتے تھے۔ اور کسی طاقتور مالک کو کبھی کبھی کچھ دیتے بھی تھے۔ اس کی نوعیت یہ ہوتی تھی کہ کوئی مشتبہ وفاداری والا سردار خراج ادا کرے۔ اگر زمیندار مالکوں کی اطاعت بھی قبول کر لیتے تھے تو بھی مالکوں کی رسائی ان کے علاقہ تک نہ ہو پاتی تھی۔ وہاں وہ کلیتہاً بااختیار تھے۔ جب سب تیاریاں مکمل ہو گئیں تب فرید سرکش مقدموں کے گلوڑوں پر ٹوٹ پڑا۔ دیہاتیوں کے مولشیوں۔ املاک حتیٰ کہ بیوی بچوں کو بھی چھین لیا۔ حسب وعدہ اس نے مال غنیمت تو اپنے سپاہیوں کو تقسیم کر دیا۔ مگر دیہاتیوں کے کنہوں کو اپنی ہی حراست میں رکھا تاکہ سپاہی ان پر جو روتشدد نہ کر سکیں۔ جب مقدموں نے اطاعت قبول کر لی۔ بقایا لگان ادا کر دیا۔ اور مستقبل میں اپنی خیر خواہی اور وفاداری کی ضمانت دیدی تو فرید نے ان قیدیوں کو رہا کر دیا۔

باغی زمینداروں کی سرکوبی کے لیے کافی اسلحہ جنگ اور مزید سپاہیوں کی ضرورت تھی۔ فرید نے یہ کام نہایت دوراندیشی اور خوش اسلوبی سے انجام دیا اس نے اپنے رسالہ میں مقامی ہندو کسانوں کو بھرتی کر لیا۔ اور رعیت کے نام فرمان جاری کیا کہ جن لوگوں کے پاس گھوڑے ہیں وہ سوار ہو کر اور جن کے پاس گھوڑے نہیں ہیں وہ پیدل میرے سامنے حاضر ہوں۔ اس نے ان میں سے نصف لوگوں کو فوج میں بھرتی کر لیا۔ اور باقیوں کو کاشت کرنے اور اپنے گھروں کی حفاظت کرنے کے لیے چھوڑ دیا۔ (عباس صفحہ ۳۴ اور ایلیٹ میں کچھ فرق ہے)۔

اپنی اس عارضی فوج کے ساتھ فرید نے باغی زمینداروں کے علاقہ کی طرف بہ احتیاط تمام کوچ کیا۔ وہ ہر پڑاؤ پر اپنی فوج سے ایک کوس کے فاصلہ پر چسپار طرف قلعہ خام سے ناکہ بندی کرتا تھا۔ اور فوج کو اس کے اندر بغاوت تمام ٹھہراتا

ملے نہیں سے فوج کے چاروں طرف قلعہ بندی کرنے کے طریقہ کا آغاز ہوا جو شیر شاہ نے اپنی تمام عمارتوں کیا۔ یہ طریقہ کوئی نبیایا غیر معمولی نہیں تھا۔ بلکہ ضرورت کا تقاضا تھا۔ شیر شاہ سے پہلے اور بعد کے حکمرانوں نے یہ طریقہ اختیار کیا تھا۔ مثلاً سلطان برونز فوجی



تھا۔ اس نے پیدل سپاہیوں کو یہ حکم دیا کہ گاؤں کے چاروں طرف کے جنگل صاف کر دیں اور رسالہ کے سپاہیوں کو گاؤں کے چاروں طرف گشت لگانے و فصل کو برباد کرنے۔ مولشیوں کو ہنکالانے عورتوں بچوں کو قید کرنے اور آدمیوں کو تلوار کے گھاٹ اتارنے کی ہدایت کی۔ اس طرح گاؤں کی پوری ناکہ بندی ہو جاتی تھی۔ جنگل صاف ہونے کے بعد وہ اپنی فوج کو گاؤں کے اور نزدیک لاتا اور اپنے لشکر کے چاروں طرف کھائی کھود کر قلعہ خام بنا کر اس کی حفاظت کا انتظام کرتا تھا۔ جب زمینداروں کے پاس جنگل میں چھپنے کا کوئی وسیلہ نہ رہا تو مجبور ہو کر انہوں نے اطاعت قبول کر لی اور ہر جانہ میں ایک رقم کثیر ادا کرنے کو تیار ہو گئے۔ لیکن فرید اس قسم کا حکم اس نہ تھا جو عارضی نفع کے لیے اپنے مسمم ارادہ کو بدل دیتا۔ وہ ان سرکش شرمی زمینداروں کو جڑ سے اکھاڑنا چاہتا تھا اس نے ان کے قلعوں کو برباد کیا۔ جملہ باغیوں کو قتل کیا اور ان کے بیوی بچوں کو غلام بنا کر فروخت کر دیا۔ پھر اس ویران علاقہ کو آباد کرنے کے لیے اس نے اپنے پرگنہ کے تمام حصوں سے آدمیوں کو بلا کر بسایا۔ جب دوسرے غلاموں نے اس قتل و غارت گری ظلم و ستم کی داستان سنی تو ان کی عقل ٹھکانے آگئی۔ انہوں نے اظہارِ ندامت کیا۔ اور آئندہ لوٹ مار اور رہزنی سے توبہ کی دایلیٹ طلبہ۔ صفحہ ۳۱) ان باغی زمینداروں کے سرکشانہ رویہ کو دیکھتے ہوئے ان کے ساتھ فرید نے جو سلوک کیا وہ درحقیقت اس کے مستحق تھے۔ اس میں بے جا بے رحمی نہ تھی بلکہ یہ حاکم کی طرف سے منصفانہ سختی تھی۔ بلاشبہ یہ زمیندار اس کے پرگنوں میں امن و امان قائم کرنے کی راہ میں مستقلاً مسدود مانے لگے تھے۔

قرون وسطیٰ میں جنگ کے دوران دشمن کے بیوی بچوں کو قید کر کے غلام بنانا اور ان کو فروخت کرنا ایک عام رواج تھا۔ یہ سرکش مقدم اور کاشکار لوگ

پڑاؤ کے چاروں طرف کاٹھ لڑوہ بنایا کرتا تھا۔ اسلام خاں نے بھی جب عثمان کے خلاف فوج کشی کی تھی تو اپنے پڑاؤ کے چاروں طرف قلعہ خام بنوایا تھا۔

ملہ ابو الفضل نے آئین اکبری میں اس قسم کے تعزیری اقدام کی (باقی حاشیہ صفحہ ۲۵ پر)



بقایا لگان وصول کرنے کا اس کے علاوہ کوئی طریقہ نہیں تھا کہ انہیں حراست میں لیا جائے اور ان کی جائیداد پر قبضہ کر لیا جائے۔ برطانیہ حکومت کے شروع زمانہ تک اسی طریقہ کا چلن رہا۔

## فرید کا اپنے عہد سے استغفی

فرید نے جاگیر کے انتظام میں جو کارہائے نمایاں کیے ان کا صلہ اس کو ملا کہ جب میاں حسن کچھ عرصہ بعد اپنے سپاہیانہ فرائض کی انجام دہی سے فارغ ہو کر جوہنپور سے واپس آئے تو فرید سے یہ کہا کہ اب اس کی خدمت کی چنداں ضرورت نہیں۔ وہ یا تو اپنے عہدہ سے از خود مستغفی ہو جائے ورنہ اسے برخواست کر دیا جائے گا۔ میاں حسن کی جوہنپور سے سہسرام واپس لوٹنے کی تاریخ کامروں نے کوئی حوالہ نہیں دیا ہے۔ اس کا صرف عباس کے اس فقرے سے ”بعد مدت“ اور اس ضمنی بیان سے کہ فرید کے استغفی کے وقت بہار کے لوہانی سلطان دہلی کے خلاف منصوبہ باندھ رہے تھے مقرر بہت اندازہ لگایا جاسکتا ہے لہذا عباس کے بیان کردہ واقعات کی تقریباً صحیح تاریخ معلوم کرنے کے لیے اس وقت کی لودی سلطنت کے سیاسی حالات کا مطالعہ اشد ضروری ہے۔

۱۵۱۵ء کے آخری نصف دور میں سلطان جلال الدین دہلی زادہ جلال خاں لودی نے جو تخت کا دعویٰ دار تھا تمام دو آب کے علاقہ میں بد امنی پھیلادی۔ اس نے اودھ اور جوہنپور پر قبضہ جمایا۔ سلطان ابراہیم لودی دہلی سے ایک فوج لے کر اعظم ہمایوں خاں سروانی اور جلال الدین کے دوسرے مددگاروں کو دبانے کے لیے روانہ ہوا۔ ابراہیم کی فوج کی آمد سے ضعیف الارادہ توخون زورہ ہو گئے۔ مگر ابراہیم کے حمایتی حوصلہ مند ہو گئے۔ اعظم ہمایوں سروانی سیاسی چاباز تھا۔

دقیقہ حاشیہ ۱۲۴ کا) تعریف کی ہے رائےن اکبری۔ جیٹ جلد ۲۔ صفحہ ۱۱۱ کہنے اپنے لودیوں کو اس قسم کی ہدایت دی تھی کہ وہ باقی گارڈن کا محاصرہ کریں اور باغیوں کے جان و مال کو ہر ممکن طریقہ سے نقصان پہنچائیں۔



اس کو بد قسمت و عیلا شہزادہ سے غداری کرنے میں ذرا بھی پس و پیش نہ ہوا۔  
وہ اپنے بڑے کے فتح خاں کو لے کر ابراہیم کی جانب رجوع ہوا۔ ابراہیم نے اپنے تمام  
امرا و سرداروں کو اس کے شاندار استقبال کے لیے بھیجا اور غداروں کو  
انعام دیے۔ یہاں سے وہ سلطان کی فوج کے ساتھ قنوج پہنچے۔ اسی درمیان  
جلال خاں آگرہ کی طرف تیزی سے روانہ ہوا اور اس خیال سے کہ سلطنت میں  
شورش برپا ہو جائے اور اگر ممکن ہو تو آگرہ پر قبضہ کرے (ڈارن ۱۔ صفحہ ۷۲)۔  
آگرہ پر دھاوے کی خبر پاتے ہی سلطان ابراہیم فوراً اٹاواہ کے راستہ ہوتا ہوا  
آگرہ کی جانب روانہ ہوا۔ اس نے اپنی فوج کا ایک دستہ اعظم ہمایوں عمر خاں  
سروانی اور دیگر سرداروں کی کمان میں جلال خاں کے مضبوط قلعہ کالپی پر حملہ  
کرنے کے لیے بھیجا۔ تاکہ جلال خاں واپس لوٹنے کو مجبور ہو جائے۔ اور فوج کا  
دوسرا دستہ ملک آدم خاں لکھنؤ اور دیگر سرداروں کی کمان میں جلال خاں کی  
آگرہ میں پیش قدمی کرنے کے لیے اسی طرف روانہ کیا۔ جلال خاں اس وقت تک  
آگرہ شہر کے ایک حصہ پر قابض ہو چکا تھا۔ اور قلعہ پر حملہ کرنے کی تیاریوں میں  
معمروف تھا کہ ملک آدم خاں لکھنؤ نے صلح کی بات چیت شروع کر دی تاکہ مزید  
ملک کے آنے تک وہ دشمن کو ابھائے رہے۔ اس کی یہ چال کار گر ثابت ہوئی۔  
جلال خاں نے ادھر کا رہا نہ ادھر کا نہ جاتے ماندن نہ پائے رفتن۔ کالپی  
تو اس کے ہاتھ سے نکل ہی گیا تھا۔ اور آگرہ پر قبضہ پانے کی کوئی امید نہ رہ گئی  
تھی۔ ملک آدم لکھنؤ اور ابراہیم کے دوسرے امیروں نے جلال کے سامنے یہ تجویز  
رکھی کہ اگر وہ تمام شاہی نشانوں سے دست کش ہو جائے اور ابراہیم کی ماتحتی قبول  
کرے تو اس کے عوض میں اس کو کالپی واپس کر دی جائے گی۔ جلال خاں نے  
تو ان شرطوں کو منظور کر لیا مگر جب آدم خاں لکھنؤ اور دیگر نشانے لے  
کر اٹاواہ میں ابراہیم خاں کے سامنے حاضر ہوا تو اس نے ان شرطوں کو ماننے  
سے انکار کر دیا۔ پناہ گزینی کے خیال سے جلال گوالیار کے راجہ کے پاس پہونچا۔  
ادھر ابراہیم کے رویہ سے وہ امیر برگشتہ و ناراض ہو گئے۔ جنہوں نے جلال سے  
قول و قرار کیا تھا۔



اب سلطان ابراہیم نے اعظم ہمایوں عمر خاں سروانی کو جلال خاں کے تعاقب میں گوالیار روانہ کیا تاکہ وہ جلال خاں کو وہاں سے نکال کر قلعہ کو ہندو راجہ کے قبضہ سے چھین لے۔ جلال خاں گوالیار سے بھاگ نکلا۔ اور اس نے مانڈو کے شاہی سلطان کے یہاں پناہ مانگی۔ یہاں سے مایوس ہو کر وہ گڑھ گنگا (سینٹرل انڈیا) کے جنگلوں میں گھسائے یہاں ابراہیم کی فوج کی ایک ٹکڑی نے جو اس کا تعاقب کر رہی تھی اسے گرفتار کر لیا۔ جلال خاں کو قید کر کے بانسی بھیجا جا رہا تھا لیکن راستہ میں اس کے محافظین نے ہی اسے قتل کر دیا۔ جلال خاں کی وفات کے بعد بھی سلطنت کے مشرقی علاقہ میں امن قائم نہ ہو سکا اور اس لیے میاں حسن کو فرض منصبی سے چھٹی ملنے کا موقع ہی نصیب نہ ہوا۔

جب اعظم ہمایوں عمر خاں اور اس کا لڑکا سلطان کے دربار میں اپنی گوالیار کی کامیابی کا انعام لینے گئے تو دغا باز سلطان نے انہیں قید خانہ میں ڈال دیا۔ سلطان کی اس حرکت سے تمام دوآب میں آگ لگ گئی۔ اور ہر سروانی نے تلوار اٹھالی۔ لودی اور فارمولی امیر بھی جو سلطان سے ناراض تھے۔ اس بغاوت میں شامل ہو گئے۔ اور اس طرح ۱۵۲۷ء کے نزدیک صورت حال بہت نازک ہو گئی سلطان ابراہیم نے اپنے دربار کے لودی۔ فارمولی اور لوہانی سرداروں کی کمان میں باغیوں کو دبانے کے لیے ایک فوج بھیجی۔ باغیوں کے سرغنہ تھے خاں جہاں لودی۔ اسلام خاں سروانی ولد عمر خاں۔ دلاور خاں سارنگ خانی بھی اس فوج کے ساتھ گیارہ درجن پور کے جمال خاں سارنگ خانی کا غالباً انتقال ہو چکا تھا۔ جب بادشاہی فوج دریائے گنگا کے مغربی کنارے پر فوج اور کانپور کے درمیان بانگرٹھو کے نزدیک پہنچی تو باغیوں نے دفعۃً حملہ کر دیا۔ شاہی فوج

---

۱۵۲۷ء کا تاریخ جلد ۱۔ صفحہ ۷۷۔ لیکن اس جگہ بابر کا بیان زیادہ درست ہے۔ وہ لکھتا ہے کہ ابراہیم نے مسطفی فارمولی اور فیروز خاں سارنگ خانی کو مشرقی باغیوں کو دبانے کے لیے بھیجا۔ (تذکرہ ص ۵۲۷) ظاہر ہے کہ جمال خاں کی وفات کے بعد فیروز خاں کا طور جو پور میں ہوا ہو گا۔



کو شکست فاش ہوئی اور کثیر نقصان بھی اٹھانا پڑا۔ یہ سن کر ابراہیم آگ بگولہ ہو گیا اور اس نے مزید ملک روانہ کی۔ لیکن اب کی بار اس کی فوج میں بغاوت پھیل گئی۔ باغیوں نے اسلام خاں سروانی کی قیادت میں بادشاہ کے سامنے صلح کی یہ شرط پیش کی کہ عمر خاں اور فتح خاں کو قید سے رہا کر دیا جائے۔ سلطان کے افسر نے اس شرط کو منظور کرنے کے لیے رباؤ ڈالا مگر سلطان نے ان کی ایک نہ سنی اور اس نے بہار کے دریا خاں لوہانی۔ غازی پور کے ناصر خاں۔ لوہانی اور اوڈھ کے شیخ زادہ مسطفی خاں فرمولی کو لکھا کہ وہ اپنے علاقہ کے وفادار جاگیرداروں کی فراہم کر کے باغیوں کی سرکوبی کریں۔ پاک طینت اور دانشمند لوگوں نے صلح کی ہر چند کوشش کی لیکن وہ ناکام رہے۔ چنانچہ ایک عرصہ تک دونوں طرف کی فوجیں ایک دوسرے کے بالمقابل صف آرا کھڑی رہیں۔ برابر کا مقابلہ تھا۔ ہر اک فریق کو اپنی فتح کا کامل یقین تھا بالاخر افغان تاریخ کی سب سے زبردست خونریز جنگ شروع ہوئی بھانی بھانی سے لڑا۔ باپ بیٹے سے لڑا تقریباً دس ہزار افغان کھیت رہے یہ لودی سلطنت کی انتہا کا آغاز تھا۔

سروانیوں اور ان کے دیگر معاون سرداروں کو پسا کرنے میں دریا خاں کی اپنی خود غرضی تھی۔ اس کو یہ اندیشہ تھا کہ یہ لوگ اسکی ترقی و حصول مقصد میں روڑہ اٹکائیں گے۔ جب سلطان ابراہیم لودی نے اس کو اپنے دربار میں طلب کیا تو وہ ایک کثیر فوج لے کر روانہ ہوا۔ لیکن جیسے ہی راستہ میں اسے عمر خاں سروانی کے قتل کی خبر ملی۔ تو وہ دغا باز سلطان سے خوفزدہ ہو گیا۔ اور اس کو اپنی جان کی فکر ہو گئی۔ چنانچہ چوند کے محمد خاں سوری اور دوسرے سرداروں سے ساز باز کر کے وہ بہار واپس گیا۔

۱۔ ڈارن جلد ۱۔ صفحہ ۷۷۔ ہم نے قصداً اس عبارت کو قلم زد کر دیا ہے ”اس نے اپنے نام کے سکے جاری کیے اور محمد شاہ کا خطاب اختیار کیا۔“ اس بات کا تعلق دریا خاں سے نہ ہو کر اس کے لڑکے سے ہے۔ لکھنؤ یونیورسٹی کا قلمی نسخہ تاریخ خاں جہاں لودی و مخزن افغان میں لکھا ہے ”کچھ دنوں کے بعد دریا خاں لوہانی کا انتقال ہو گیا اور اس کا لڑکا بہار دریا خاں....“ صفحہ ۷۷۔



ان واقعات سے ہم یہ قیاس کر سکتے ہیں کہ میاں حسن بھی اس مہم میں شاہی سپہ سالار اعظم دریاخان لوبانی کی کمان میں چوند کے محمد خاں سوری کے ساتھ ۱۵۲۲ء کے شروع تک رہا ہوگا اور غالباً یہی تاریخ اس کے سہسرام واپس لوٹنے کی تاریخ بھی ہو سکتی ہے۔

اس درمیان ۱۵۱۸ء سے ۱۵۲۲ء تک فرید اپنے والد کی جاگیر میں سب لوگوں کو خوش حال اور فارغ البال بنانے کے لیے جدوجہد کرتا رہا۔ یہ کام اس نے اپنی اصلاحات اور صن انتظام سے پورا کیا۔ اس نے اپنے والد کی جاگیر کے جنوب اور جنوب مغرب میں بسنے والے چیروزمینداروں کو نسبت و نابود کر کے ان کے علاقہ کو اپنی جاگیر میں ملا لیا۔ جس سے کہ اس کا رقبہ دو گنا ہو گیا۔ میاں حسن نے خود اعتراف کیا ہے کہ دو چہند سافقت است۔ عباس صفحہ ۵۴) یعنی دو گنا کر دیا ہے فرید نے یہ کام معمولی فوجی طاقت سے ہی کیا اور موقع موقع پر کاشت کاروں سے بھی مدد ملی۔ جب میاں حسن واپس آیا اور اس نے فرید کے صن انتظام کی تعریف ان سپاہیوں سے بھی سنی جن کے کہ ساتھ اس نے سختی کی تھی تو اس کا دل باغ باغ ہو گیا۔ اپنی جاگیر میں ہر چہار طرف سرسبزی اور شادمانی کا منظر دیکھ کر اس کی آنکھیں چمک اٹھیں۔ کچھ دنوں تک باپ بیٹوں کے درمیان پیار و محبت کا سماں رہا اور میاں حسن نے جوش محبت میں آکر یہاں تک کہہ دیا کہ وہ اس کی دوران حیات جاگیر کا انتظام کرتا رہے۔ (عباس صفحات ۳۹ تا ۴۲) لیکن یہ محبت صرف چند روزہ بہار ثابت ہوئی۔

فرید کی روز افزوں شہرت نے سلیمان کی ماں کے دل میں نشتر کا کام کیا۔ وہ میاں حسن پر اپنے اثر کے زوال سے زار زار ہوا تھی۔ چونکہ اس کی فطرت تھی شر اور بد مزاجی کا مجموعہ تھی اس لیے وہ مناسب موقع کا انتظار کرنے لگی۔ سلیمان اور اس کی والدہ نے فرید کے خلاف جھوٹے الزام لگا کر صن کے کان بھرنا شروع کر دیا۔ شروع میں تو میاں حسن نے اسے جھڑک دیا۔ لیکن بعد میں اسے توبہ کرنی پڑی۔ سلیمان کی ماں نے اس سے بالکل قطع تعلق کر لیا۔ میاں حسن اس جدائی کی تاب نہ لا سکا اور چند ہی دنوں میں اس نے اپنی بیوی کے سامنے گھٹنے



ٹیک دیے۔ جب کہ بمقار عاشق جس کا کہ سن اس وقت صرف ۶۰ سال تھا  
اپنی بیوی کے پاس گیا تو وہ سسکیاں بھر کر زار زار رونے لگی اور اس  
پر وعدہ خلافی کی تہمت لگانے لگی۔ اس نے میاں حسن کو اس کے وعدہ کی یاد دلائی  
جو کہ اس نے فرید کی تقرری کے وقت کیا تھا۔ کہ سلیمان کے بالغ ہونے پر فرید کی  
جگہ سلیمان کو دے دی جائے گی۔ اس نے یہ بھی دھمکی دی کہ اگر میاں حسن نے  
اپنا وعدہ فی الفور پورا نہ کیا تو وہ خودکشی کرے گی۔ حسن کی حالت اس وقت  
قابل رحم تھی۔ اس نے اپنی اس آتش طبع و لاویز مجبوریہ کو خوش کرنے کے لیے  
دوبارہ قسم کھائی اور عہد و پیمان کیے۔ بس اسی روز سے میاں حسن ایک  
دوسرا ہی انسان ہو گیا اور فرید کی جانب اس کا رویہ بالکل بدل گیا۔  
میاں حسن نے فرید کے انتظام میں نکتہ چینی شروع کر دی جس کا نتیجہ یہ  
ہوا کہ باپ بیٹوں میں دل شکنی پیدا ہو گئی۔ جیوں ہی فرید کو یقین ہو گیا کہ سلیمان کی  
والدہ کے جادو سے میاں حسن کو بچاؤ اس کے بڑے سے باہر ہے۔ اس نے جاگیر  
کے انتظام میں دلچسپی لینا بند کر دیا۔ اور اپنے عہدہ سے استعفیٰ دیدیا۔ فرید چند  
روز انتظار کرتا رہا اور اس نے اپنے والد کو چغل خوروں کے خلاف آگاہ کیا۔  
اس نے اپنے والد سے جاگیر کے مالی حالات کی خفیہ جانچ کرائے پر زور ڈالا۔  
اور یہ بھی کہا جاتا ہے کہ خفیہ جانچ کرنے اور بے ایمانی کا پتہ لگانے کے طریقہ بھی  
بتلا دیے۔ جن ابفاظ میں فرید کے خیالات کا اظہار کرایا گیا ہے۔ وہ قابل اعتماد  
نہیں مگر ان سے اتنا تو ظاہر ہی ہوتا ہے کہ بے ایمان لوگوں کے ساتھ وہ کس  
طرح برتاؤ کرتا تھا۔ یہ روایت ہے کہ فرید نے میاں حسن سے یہ کہا اور حاکم کے  
لیے یہ ضروری ہے کہ وہ اپنی رعیت اور عاملوں کے معاملات کا مکمل پتہ رکھے تاکہ  
دونوں میں ایمانداری اور دیانتداری قائم رہ سکے۔ زراعت میں ترقی ہو۔  
اور اس کو شہرت و سکون حنا طر نصیب ہو۔ اگر حاکم کو کبھی عاملوں کی نیک نیتی  
پر شبہ ہو جائے تو اس کو لازم ہے کہ ان کا تبادلہ کر کے ان کی جگہ آزمودہ ایماندار  
عامل مقرر کرے اور مقدم و نویندوں کے پاس سے اصل کاغذات و کاغذات خام  
منگوائے قبل اس کے کہ اس کو اپنے تبادلہ کی بوجا بھی احساس ہو۔ پھر چودھری اور



محرم کو معہ کاغذات خام (کچی بھی) کے اپنے حضور میں طلب کرے۔ جانچ کرتے وقت حاکم کو پہلے یہ خیال رکھنا ضروری ہے کہ زمانہ حال میں ایسے قابل اعتماد و ایماندار اہلکار جن کو زر کی طمع نہ ہو عنقاہیں۔ رعایا میں شقدار کی مخالفت اور شکایت کی استطاعت کہاں۔ عقل و دانش کا تقاضا یہ نہیں کہ پرانے شقدار کو بدل کر نیا شقدار مقرر کیا جائے کیوں کہ نیا شقدار پر پرانے شقدار کی بے ایمانی طشت از بام کرنے کی کوشش کرے گا تاکہ پرانا شقدار اسے خوب رشوت دے اور اس سے درخواست کرے کہ ہر عایا کی جانب سے کوئی شکایت نہ پہنچنا چاہیے (رعیت را مدعی نہ باید کرد) اگر آج یہ میری شکایت کریں گے تو کل تمہاری۔ اور نیا شقدار رعیت پر زور ڈالے گا کہ حاکم کو اصلی حالات معلوم نہیں ہو سکیں .... چنانچہ بہتر تو یہ ہو گا کہ کوئی منصف مزاج ثالث بھیج کر اصل کاغذات حاصل کر لیے جائیں اور چودھری اور نویندرہ کے کاغذات کو بھی طلب کر لیا جائے۔ آپ کو یہ جان کر عین سرت ہو گی کہ میں نے پرگنہ کی شقداری سے استعفیٰ دیدیا ہے۔ (در عباس صفحات ۲۶ تا ۲۸)۔

اپنے عہدہ سے استعفیٰ ہونے کے بعد فرید نے روزی کی تلاش میں سہرام چھوڑ کر آگرہ جانے کا ارادہ کیا۔ جب میاں حسن کے عزیز و اقارب کو یہ معلوم ہوا تو وہ اکتھے ہو کر حسن کے پاس آئے اور اس کو سخت لعنت و ملامت کی کہ وہ ایک کینز سگیم پر فریفتہ ہو کر اپنے لایق و ہونہار بڑے کو گھر سے نکال رہا ہے خصوصاً ایسے وقت میں جب کہ سلطنت میں ہر چار طرف بلامنی ہے۔ اور بہار کے لوہانی اپنی خود مختاری کا اعلان کرنے جارہے ہیں۔ لیکن مثل مشہور ہے: بیوتے کو جگانا آسان ہے لیکن جاتے کو جگانا مشکل "غرض کہ ۱۵۲۷ء میں فرید نے دوسری بار اپنے والد کا گھر چھوڑ دیا۔ اس کی زندگی پھر ایک بار کشتی بے پتوار۔ بے یار و مددگار ہو گئی۔ اس وقت اس کی عمر تقریباً ۲۶ سال ہو گی۔ اس نے اپنے بیوی بچوں کو سہرام میں اپنے چھوٹے بھائی کے سپرد کر دیا اور تن تنہا کانپور کے راستہ سے آگرہ کے لیے روانہ ہو گیا۔

۱۵۷۰ء میں نے پہلے شیر شاہ میں یہ رائے ظاہر کی تھی کہ دروزوں بھائیوں نے ایک



دردناک انجام کے باوجود بھی فرید کی زندگی کا یہ دور نہایت ہی اہم ہے  
 ہندوستان کی آئندہ سلطنت کے نظام کے لیے گویا وہ بلا ارادہ سہسرام  
 میں تیاری کر رہا تھا۔ اسی دور میں فرید کے قابل تحسین اوصاف نمایاں ہوئے۔  
 جیسے کہ کام میں سرگرمی۔ مالی اصلاحات میں دوراندیشی اور سپہ گری میں حاضر  
 دماغی سہسرام میں ہی وہ ایک ایسا شاہکار بن گیا۔ جس کی کہ یاد نہ مٹ  
 سکی یعنی ایک پٹھان اور پٹواری کا لاثانی مجموعہ اور اس سب سے  
 اہم تر سہسرام کے زبردست شہسوار کی شخصیت تھی جس کی کہ دہشت  
 سے خونخوار پٹھان سپاہی اور خاکسار ہندو کاشت کار ایک ساتھ  
 رہتے تھے اور پٹھان ہندو کو حقارت کی نظر سے دیکھنے کی ہمت  
 بھی نہ کر سکتا تھا۔ فرید کا یہ اولین پارٹ گویا ہندوستان کے فریدوں<sup>۱</sup>  
 کا پارٹ تھا۔ جس کے منصفانہ کردار اور انجام کے سخت خوف سے  
 ایک مشرقی مبالغہ کے بموجب شیر اور بکری ایک گھاٹ پانی پیتے  
 تھے۔

---

ساتھ اپنے والد کا گھر چھوڑا۔ لیکن اس رائے کی تائید میں کوئی مستند تاریخی ثبوت  
 نہ ملنے کی وجہ سے میں نے اب یہ خیال رد کر دیا ہے۔ یہ کہنا زیادہ درست ہے  
 کہ فرید نے اکیلے ہی یہ سفر کیا۔ (عباس صفحہ ۴۲)  
 ۱۔ فریدوں فارس کا ایک بادشاہ تھا۔ جو اپنی دلیری اور انصاف پسندی  
 کے لیے مشہور تھا۔



## باب 3 کا ضخیمہ

### فرید کی مالی اصلاحات اور انتظام کی بحث

سہسرام میں فرید کے طرز حکومت اور اس کی ماہیت کا افغان مورخین کو صحیح اندازہ نہ تھا لہذا ان کے بیانات مبہم اور بعض اوقات گمراہ کن ہیں۔ انہوں نے فرید کی اصلاحوں کی بہت تفصیل نہ دے کر بلا حاشیہ کے مالی اصطلاحات اور افسروں کے عہدوں کی فہرست دیدی ہے جو کہ ایک بٹل کی مانند ہے۔ حقیقت تو یہ ہے کہ اگر ابو الفضل کی آئین اکبری سے افغان مورخوں کے بیانات کی تائید نہ ہوتی تو جو تحسین و تعریف شیر شاہ کی اصلاحات کی عام مورخین نے کی ہے وہ خالی از شبہ نہ ہوتی۔ عباس اور مخزن کا مصنف دونوں ہی تنقیدی تفتیش کے جھٹکے سے پاش پاش ہو جاتے ہیں۔ نقار ہی ان کی صراحت کرتا ہے۔

سب سے پہلے ہم جریب۔ غلہ داروں اور قبولیت پر غور کریں گے اس کے متعلق مورخین کے مندرجہ ذیل اقتباسات پیش نظر ہیں۔  
 (۱) "آج میں تمہیں آزادی دیتا ہوں کہ اپنی حسب مرضی کوئی بھی طریقہ پسند کر لو" کچھ کاشت کاروں نے طریقہ جریب پسند کیا اور کچھ نے غلہ داؤن (فصل کا ہٹارہ)۔ فرید نے رعیت سے قبولیت لکھوا کر لے لیں۔ (عباس قلمی نسخہ صفحہ ۲۸)۔

(۲) کچھ کسانوں نے طریقہ جریب پسند کیا اور کچھ نے خراج۔ د مخزن۔

انڈیا آفس کا قلمی نسخہ)۔

(۳) کچھ کسانوں نے زمین لینا پسند کیا اور کچھ نے مالگزاری اور اپنی تحریری رضامندی دیدی۔ (ڈارن۔ جلد ۱۔ صفحہ ۸۲)۔

مندرجہ بالا اقتباسات کے مطالعہ سے یہ بات واضح ہو جاتی ہے کہ فرید کو



سمجھنا تو درکنار خود مورخین اپنے لکھے کو ہی سمجھنے میں قاصر تھے۔ مندرجہ ذیل واقعات سے یہ پتہ چلتا ہے کہ وہ صورت حال سے کس قدر بے بہرہ تھے۔

(ا) لفظ جریب کا استعمال غلہ دادن کے مفہوم میں کبھی نہیں ہوتا نقد ادائیگی لگان فصل کے بٹوارہ (غلہ دادن) کا مفاد ہے۔ خراج کے بجائے جریب (دیکھو مخزن) یا مالگزاری کے بجائے اقطاع (ڈارن صفحہ ۸۲) اس کا تو کچھ مفہوم ہی نہیں ہوتا۔ یہ بے معنی ہے۔ جریب کا مطلب ہے پیمائش اراضی یا ۳۶۰ مربع گز اراضی کا ایک ٹکڑا۔ اگر ہم اس کو جریب پڑھیں تو اس لفظ کے معنی ہوتے ہیں اناج کا ایک پیمانہ (تول کے مطابق نہیں)۔ لہذا جریب یا جریب کوئی ایسی اصطلاح نہیں جو کہ غلہ دادن یا خراج کے علاوہ یا کسی دوسرے طریقے ادائیگی سے میل کھاسکے خراج کہتے ہیں لگان کو جو کہ ممالک محروسہ کاشت کار نقد یا اناج کی شکل میں ادا کرتا ہے یعنی بل یا خراج کا نصف کا مفاد ہے عشر صرف مسلمانوں سے ہی پایا جاتا ہے۔ لہذا لفظ خراج جو کہ مخزن کے دوسرے نسخوں میں پایا جاتا ہے۔ صریحاً کتابت کی غلطی ہے۔

(ب) مورخین کے اس بیان سے کہ کچھ کانوں نے جریب کا طریقہ پسند کیا اور کچھ نے نقد اصل واقعہ کا پتہ نہیں چلتا کہ شیر شاہ نے کسانوں کو کیا رعایت دی؟ اگر عباس نے جریب کی جگہ اپنے قلمی نسخہ میں لفظ زرا استعمال کیا ہوتا تو یہ تمام الجھنیں اور دقتیں دور ہو جاتیں اور مطلب واضح ہو جاتا۔ لیکن عباس کا منشا جریب تھا یعنی زمین کی پیمائش نہ کہ نقد لگان ادا کرنے کا دوسرا

طریقہ چنانچہ لفظ جریب کو بدلا نہیں جاسکتا لہذا فرید نے کاشت کاروں کو جو پھوٹ دی وہ صرف طریقہ لگان کی ادائیگی کے متعلق تھی نہ کہ پیمائش زمین کے متعلق پیمائش گز سکندری کے مطابق ہوتی تھی۔ فرید نے مالی اصلاحات کا کام زمین کی پیمائش سے شروع کیا۔ یہ پیمائش صرف قابل کاشت زمین کی کی گئی تھی۔ نہ کہ عام یا بنجر زمین کی جس پر لگان واجب نہ تھا۔ مال گزاری کا تعین ”تنکہ“ میں کیا گیا اور غلہ کی شکل میں بھی۔ ہر کاشت کار کو یہ آزادی تھی کہ وہ ان دونوں طریقوں میں سے کوئی بھی طریقہ اپنی حسب مرضی پسند کرے۔ فرید کا منشا محکمہ مال کی اصلاح کرنا اور کاشت کے



رقبہ میں اضافہ کرنا تھا۔ ذکر کسانوں کو نقصان پہنچا کر مال گزاری میں اضافہ کرنا۔ وہ چاہتا تھا کہ جنس یا غلہ کی شکل میں لگان کی وصولی بتدریج ختم ہو جائے۔ لہذا اس نے نقد لگان مقرر کرنے میں نہایت نرمی سے کام لیا۔ تاکہ ایک یا دو سال میں کاشت کار خود یہ محسوس کرے کہ لگان نقد دینے میں بمقابلہ جنس فائدہ زیادہ اور نقصان کم ہے۔

علاوہ بریں عباس نے کہیں بھی نظام حکومت طریقہ پیمائش یعنی مال گزاری اور اس کی وصولیابی۔ اور جاگیرداروں کا اس میں حصے کے متعلق کوئی قابل مطالعہ صاف الفاظ میں تفصیل نہیں دی ہے۔ اس کی تکمیل ابو الفضل کی آئین سے ہوتی ہے۔ عباس نے تو محکمہ مال کے اصطلاحی الفاظ کا ایک بے ترتیب ذخیرہ اور محکمہ مال کے افسروں کے نام کا ایک مجموعہ پیش کر دیا ہے۔ یہ نام اور اصطلاحات اس زمانہ میں تو نام فہم تھے۔ لیکن آج ان کو پڑھ کر کوئی بھی اوسط درجہ کا شخص پرگنہ کے نظام کے صحیح خاکہ کا تصور بھی نہیں کر سکتا ہے۔ ہم ان الفاظ میں سے کچھ کا جائزہ لیں گے۔

رالفا (فرید نے رعیت سے ان کی ہی تحریر میں قبولیت حاصل کر لیں۔ رعیت سے پہلی ہی دفعہ ملاقات میں جبکہ نہ تو زمین کی پیمائش بھی ہو پائی تھی اور نہ تخمینہ لگان۔ رعیت سے قبولیت لینے کا کیا سوال تھا اور کیوں؟ کسی کسی نسخہ میں یہ بھی ذکر ہے کہ کاشت کاروں کو پٹے دیے گئے۔ یہ بات بے بیادار قیاس ہے کہ آج سے ۴۰۰ سال پہلے بہار میں ہر کاشت کار اتنا تعلیم یافتہ تھا کہ تعلیم خود تحریری قبولیت دے سکے جبکہ فی زمانہ وہاں کا ۸ فیصدی کسان ناخواندہ ہے اور کاغذات پر فقط نشانی انگوٹھا ہی لگاتا ہے۔ حقیقت یہ ہے کہ عباس نے لفظ رعیت کا استعمال کثادہ معنوں میں کیا ہے۔ اس کا مفہوم صرف کاشت کاری

---

ملہ برطانیہ سلطنت کے زمانہ میں ضلع چٹاؤں کے پیمائش کے کاغذات میں یہ درج ہے کہ کاشت کار لاٹھ منیدار کو کتنا لگان (شکل) آج یا اس کے بالمعوض نقد دینا ہے اور یہ ہی عام دستور تھا۔



نہیں بلکہ اس لفظ کے تحت مقدم۔ پٹواری اور ان کے دیگر نمائندے بھی آتے ہیں۔ لہذا قرین قیاس بات تو یہ ہے کہ فرید نے جو قبولیتیں لکھوائیں وہ کاشتکاروں کے خطہ میں نہیں تھیں بلکہ ان کی جانب سے پٹواری اور مقدم لوگوں نے لکھی تھیں اور ان پر اپنی تصدیق بھی کی تھی۔ لفظ قبولیت کے اس مبہم حوالہ کو آئین کے مذکورہ ذیل الفاظ مشرح کر دیتے ہیں۔

’اگر کوئی زمین پیمائش کرے لگان دینا چاہے اور کوئی فصل کے تخمینے کی بنا پر تو وہ اپنا اقرار نامہ دربار کو روانہ کر دے۔‘ (آئین جلد ۲۔ صفحہ ۲۴)۔ اس طرح یہ بات واضح ہو جاتی ہے کہ جس قبولیت کا عباس میں حوالہ دیا گیا

۱۷ سرکار کے عباس کے قلمی نسخہ میں جہاں لفظ رعیت لکھا ہے وہاں ایلیٹ کے قلمی نسخہ میں لفظ مقدم لکھا ہے۔ میں نے رعیت لفظ کو بہتر سمجھ کر استعمال کیا ہے۔ اس لیے یہ گڑبڑ پیدا ہو گئی۔ میں نے شیر شاہ میں ایلیٹ کی بے جا تنقید کی تھی۔ اس لیے مجھے اسوس ہے۔ شیر شاہ صفحہ ۱۸ کے فٹ نوٹ کو رد سمجھا جائے۔ (باقی حاشیہ صفحہ ۱۳۹ پر) ربقیہ حاشیہ ۱۳۸ کا) ایلیٹ کے قلمی نسخہ کے مطابق فرید نے ان لوگوں کو (مقدموں) خلعت دے کر رخصت کر دیا تاکہ وہ جا کر زراعت کا کام دیکھیں۔ (ایلیٹ صفحہ ۲۱) اس میدان میں نیا کھلاڑی ہونے کی وجہ سے میں ایلیٹ کی اس پراگندگی کو سمجھنے سے قاصر رہا۔ اور اس کی بے جا تنقید کر دی۔ (دیکھیے شیر شاہ کانٹ نوٹ صفحہ ۱۹)۔ مگر نو آموز کی یہ صفائی کہ اس کی دانش کاری محدود ہے قابل قبول نہیں۔ ممکن ہے کہ یہ قبولیتیں انہیں لوگوں نے رعیت کی جانب سے لکھ دی ہوں۔ اور اس کے بالعوض فرید نے ان کو خلعتیں عطا کی ہوں۔ خلعت سے مطلب قیمتی پوشاک نہیں بلکہ بگڑی وغیرہ اگر ہم تاریخ کا مطالعہ کریں تو معلوم ہوگا کہ مغلوں کے زمانہ تک یہ عام رواج تھا کہ جب کوئی افسر بالادیرہات کے دورہ پر جاتا تھا تو وہ کاشتکاروں سے ملے وقت ان کو خلعت دیا کرتا تھا۔ ہمارے زمانہ تک بنگال کے زمیندار اس قسم کی خلعت اپنے علاقہ کے پٹواری میٹیل وغیرہ کو دیتے رہے ہیں یہ ان کی فخریہ کا خاص نشان سمجھا جاتا تھا۔



ہے وہ قبولیت اس قبولیت سے بھی مختلف تھی جو کہ کاشت کار زمیندار کے نام لکھتا ہے۔ اس قبولیت میں رقبہ کاشت۔ لگان نقد یا جنس کی شکل میں اور دیگر باتیں جرعیاً پرواجب ہوتی تھیں۔ درج ہوتی تھیں۔ اس کے بالعوض زمیندار کاشت کار کو پٹہ لکھتے تھے۔ جس کی بنا پر کاشت کار کا زمین پر قبضہ تسلیم کیا جاتا تھا۔

جو اصلاحات کہ فرید نے اپنے والد کی جاگیر میں کیں ان سب کی بنیاد جریب تھی۔ پیائش کا مطلب تھا محکمہ مال کے مختلف کاغذات کی ترتیب اور ان میں صحیح اندراج۔ بنگالی زبان میں ان کاغذات کا نام ہے تو جمع یا چٹھا اور کھاتیاں۔ ہندی میں انہیں چتونی اور کھتونی کہتے ہیں۔ ان کاغذات کو مرتب کرنے کے لیے مستقل عملہ کی ضرورت تھی۔ اس عملہ کا کار پر داز شقدار ہوتا تھا اس کے ماتحت متعدد اہلکار اور کارکن ہوتے تھے۔ فرید خود ہی سرکار کا شقدار شقداران بن گیا۔ مفصل پر گنہ کچھریوں سے اس کے پاس ششما ہی ضبط (گوشوار) سہرام بھیجے جاتے تھے۔ یہ پر گنہ کا صدر مقام تھا۔ ان ضبطوں میں تخمینہ لگان۔ رقم وصول یافتہ۔ اور فصلوں کا خلاصہ ہوتا تھا۔ بعد کو ہر سرکار کو اسی دستور پر عملدرآمد کرنا پڑا۔ یعنی ہر سرکار مرکزی محکمہ کے پاس ضبط ہر سالہ (گوشوار) مالگاری سال موجودہ روانہ کرتی تھی۔ اس دستور پر تب عمل ہوا جب کہ نذیر شیر شاہ ہو گیا۔ جس ضبط سالانہ کا ذکر اکبر کے زمانہ میں آتا ہے دراصل اس کی شروعات تغلق حکومت میں ہوتی تھی۔ شیر شاہ کے زمانہ میں نظام حکومت کے زینہ کی ابتدائی سیڑھی ٹھہری نہ رہ کر کاغذی راج میں بدل گئی اور تب سے یہ نظام آج تک اسی طرح جاری ہے۔

بعض اوقات کتابت کی غلطی بھی اہم واقعات کی سراسر سانی میں مدد دیدیتی ہے۔ انڈیا آفس کی لائبریری کے خزن کے قلمی نسخہ سے ڈاکٹر ایشوری پرشار نے ایک اقتباس کیا ہے جو اس کی واضح مثال ہے۔ حالانکہ فاضل مصنف نے اس غلطی کو نوٹ نہیں کیا ہے۔ اقتباس مندرجہ ذیل ہے۔

”جلسہ فتم ہونے کے بعد اس نے مقدم اور شریک داروں سے یہ کہا کہ ہر فصل کے آخر میں وہ چھوٹے بڑے جملہ کاشت کاروں کو طلب کرے گا اور تخمینہ



لگان وصول لگان کے خرچہ کی جانچ کرے گا۔ دلائف ایڈٹائرس آف ہمایوں۔ صفحہ ۱۰۰ فٹ نوٹ۔

یہ صاف طور پر کہا جاسکتا ہے کہ ڈارن نے بھی مخزن کے اس قلمی نسخہ کا مطالعہ کیا تھا۔ اس نے اس اقتباس کا انگریزی میں ترجمہ یوں کیا ہے۔  
 ”اس جلسہ میں اس نے اپنے مقدم۔ پیمائش کرنے والے اور حصہ داروں کو... کہ ہر فصل کے آخر میں“ ڈارن۔ جلد۔ ۱۔ صفحہ ۸۲

ڈاکٹر ایشوری پرشاد اور ڈارن دونوں نسخوں کی مطابقت سے پتہ چلتا ہے کہ ڈارن نے لفظ ”شریک دار“ کا انگریزی ترجمہ ”پارٹنر“ یعنی حصہ دار سے کیا ہے۔ لفظ شریک دار نہ تو فارسی زبان کا ہے اور نہ اردو۔ نہ ہندی زبان کا ہی ہے۔ صرف بنگال کے دیہات میں اس بے کار اور غلط لفظ کا رواج ہے۔ یہ حصہ دار کے لیے استعمال ہوتا ہے۔ فارسی اور اردو زبان میں لفظ ”پارٹنر“ کا صحیح ترجمہ ”شریک“ ہے لیکن اس عبارت میں اگر شریک دار کی جگہ شریک بھی لکھ دیا جائے تو بھی عبارت کا مفہوم واضح نہیں ہوتا اور مصنف کا منشا پورا نہیں ہوتا۔

غور طلب بات یہ ہے کہ جس شریک دار کو مقدم اور سروریدر پیمائش کنندہ کے ساتھ لگان مقرر کرنے اور وصولی کرنے کی ذمہ داری دی گئی وہ دراصل کون تھا؟۔ یہ صاف ہے کہ اس قسم کا ملازم نہ تو جاگیردار کا حصہ دار ہو سکتا ہے نہ کاشت کار کا۔ بلکہ یہ پرگنہ کے کسی مقامی ذمہ دار اہلکار کا نام ہے دوسرے ذرائع سے یہ پتہ چلتا ہے کہ شیرشاہ نے اپنے پرگنہ میں ایک منصف اور ایک شقدار کی تقرری کی تھی۔ اگر مخزن کے کل اقتباس کو لفظ ”شریک دار“ کے مفہوم کو ٹھیک نہ سمجھنے کی وجہ سے رد کرنے کے بجائے اس لفظ کو ہی ”شقدار“ سے بدل دیا جائے تو کل مطلب واضح ہو جاتا ہے اور عبارت کا منشا بھی پورا ہو جاتا ہے۔ اس ترمیم سے اس جانب بھی اشارہ ہوتا ہے کہ فرید نے اپنے بندوبست کی سب سے آخری اکائی میں شقدار کب تعینات کیا۔ بعد میں جب فرید اپنے



والد کی جاگیر کا وارث بنا تو اس نے "خواص پور ٹاڈہ" علاقہ کے لیے ایک علیحدہ  
شعدار تعینات کیا۔

اپنے والد کی جاگیر کا منتظم ہونے کی حیثیت سے فرید نے جو اصلاحات کیں  
اور قانون بنائے ان کی حسب ذیل خصوصیتیں ہیں۔

(۱) یہ کہ فرید کا نظام حکومت ایک دائمی الیقین۔ نیک ارادت مطلق العنان  
شخص کا بند و بست تھا۔ جو کہ زراعت پیشہ لوگوں کی بہبودی کے لیے دل و جان  
سے کام کر رہا تھا۔ اس نے ایک طبقہ کے مفاد کو دوسرے طبقہ کے مفاد سے ہم آہنگ  
کر کے اور سرکاری خدمت کے لیے ہر طبقہ کی قابلیت کو کام میں لا کر ہر خاص و عام  
کی قدر و محبت کو تسخیر کر لیا۔

(۲) فرید نے محکمہ مال میں اس وقت جن اصلاحات کو رائج کیا ان کے اصول  
نہ تو اس کی ایجاد ہی تھے نہ محض کتابوں کے مطالعہ سے حاصل کیے گئے تھے۔  
بلکہ ان میں کچھ خیالات اور تجربات تو علمی اور تعلق عہد کی میراث تھے۔ سلطان سکندر  
لودی نے بھی اپنے علاقہ جاگیری میں اس قسم کی اصلاحات نافذ کیں تھیں۔

(۳) فرید نے اپنی جاگیر کے مال اور فوج دونوں شعبوں کے انتظام کی جانب  
مساوی توجہ دی۔ اور اس طرح بیک وقت مختلف کاموں کو کرنے کی  
اہلیت کا ثبوت دیا۔ اور یہ وہ وصف تھا جو کہ تاریخ کی مایہ ناز ہستیوں میں  
پایا جاتا ہے۔

(۴) اس کی پالیسی یہ تھی کہ کمزور کی داشت و پرداخت کر کے اس کو  
اوپر اٹھایا جائے تاکہ وہ پوری ترقی کر کے وفادار رعایا بن جائے۔ باغی اور  
ناقابل علاج لٹیروں کے متعلق اس کی پالیسی نہایت ہی سنگ دلاہ تھی۔ جس  
میں کہ قرون وسطیٰ کی خو غزاری کی مہلک تھی۔

(۵) بحیثیت منتظم فرید نے یہ ثابت کر دیا کہ وہ محض تمہیل کی بلند پروازی یا  
سربہ فلک تصور ریت کا دلدارہ نہ تھا بلکہ اپنی تجاویز کو عملی جامہ پہنا سکتا ہے  
فرید کا سب سے اہم و ممتاز کارنامہ یہ ہے کہ اس نے اپنی جاگیر کے انتظام کے لیے  
جس قسم کے بند و بست کا نفاذ کیا وہ قرون وسطیٰ کے ہر نظام سے ہر معنی میں بالاتر



اور بہتر تھا۔ فرید کے اس دور کے حالات زندگی سے یہ بات واضح ہو جاتی ہے کہ دور مستقبل میں جب فرید شیر شاہ بنے گا تو نہ وہ علاؤ الدین خلجی ہو گا نہ اکبر۔ ہمایوں بادشاہ کی سوانح عمری لکھنے والے موجودہ دور کے ایک مصنف نے فرید کے متعلق بیان کیا ہے کہ اس کے اصولوں میں افلاطون کے فلسفی بادشاہ کی جھلک تھی وہ مطلق العنان ہونے کے باوجود اپنی رعایا کی رائے کا مطلق نمائندہ تھا اور رائے عامہ کا منظر تھا اور اس کے مطابق عمل کرتا تھا۔ لیکن فاضل مصنف کی یہ رائے بے بنیاد اور لغو ہے فرید کی زندگی کے کسی دور میں بھی نہ تو فلسفیانہ خیال کا کوئی عنصر ہی تھا اور نہ اس زمانہ کے عوام رائے عامہ سے واقف تھے۔ اس رائے کا اظہار کرنا کہ فرید نے موجودہ جمہوریت کے کچھ بنیادی اور صحیح اصولوں کی جیسے کہ کثرت رائے کا احترام کی بنیاد ڈالی سرتاسر غیر مناسب ہو گا۔ حسن کی جاگیر کے سرحد پر آباد سرکش زمینداروں کی سرکوبی کے لیے جو قدم فرید نے اٹھائے وہ کسی "رائے عامہ پر مبنی نہ تھے۔ اگر ازمنہ وسطیٰ میں کسی بادشاہ نے اپنی رعایا کی رائے عامہ جاننے کی کوشش کی ہوتی تو اس کو اپنے کاشت کاروں کی یہ آواز سنائی دیتی "نہ سرکار نہ لگان" اس زمانہ کے کاشت کار اپنے کو خوش نصیب سمجھتے۔ اگر وہ باغی پرگنہ نگینہ کے کسانوں کی مانند اعلانیہ یہ کہہ سکتے۔

"دہلی سے ہم کو سن کہا رہا نگینہ"

"اپنا کھائے اپنا بوئے حاکم کو نہ دے دانہ"

سولہویں صدی کے ہندوستان کا سیاسی اصول اس قسم کا نہیں تھا کہ کوئی نیک طبع مالک اپنے مویشیوں کو بل میں جوتنے سے پہلے یہ پوچھتا کہ کیا وہ رعایا کی فلاح و بہبودی کے لیے اپنے کندھے پر جھڑا رکھنے کو تیار ہیں۔



## باب 4

## تقدیر کی گردشیں

(۱۵۲۲ء لغایت ۱۵۲۹ء)

فریدی کی دربار میں قسمت آزمائی اور سہرام کو واپسی <sup>انہ</sup>

براء کانپور آگرہ کے سفر کے متعلق تاریخ میں صرف ایک واقعہ کا ذکر ہے کہ وہ چند دن سروانیوں کا مہمان رہا۔ ایک روز اتفاقیہ ایک دعوت میں اس کی نظر شیخ اسماعیل پر پڑی۔ فرید نے اپنے میزبانوں سے اس کا حسب و نسب دریافت کیا۔ مذاقا اس کا صریحاً جواب ملا ”سروانی“ شاید یہ اس لئے کہا گیا کہ اس کا مہمان پر کیا اثر پڑتا ہے پھر حال جلد ہی اسکو بتا دیا گیا کہ شیخ اسماعیل سوری ہے اور اس کے قبیلہ کا خواہزادہ ہے۔ یہ جان کر فرید نے شیخ اسماعیل اور اس کے سارے حبیب خاں لکڑ کو اپنے ساتھ آگرہ چلنے کے لیے راضی کر لیا۔ تاریخ اس امر کی شاہد ہے کہ یہ دو شخص فریدی کی آئندہ زندگی میں اس کے والد کی جاگیر کے دو پرگنوں کے مقابلہ میں زیادہ کار آمد ثابت ہوئے اگرچہ فی الحال اس کے دل میں ان پرگنوں کے حاصل کرنے کی ہی آرزو سمائی ہوئی تھی۔

جب ۱۵۲۲ء کے غنقریب فرید نے پہلی بار آگرہ دیکھا تب وہ ایسا شہر نہ



تھا۔ جیسا کہ بعد کو عہد مغلیہ میں ہو گیا۔ سلطان سکندر لودی نے اس کی بنیاد ڈالی تھی۔ مگر نہ تو وہ اکبر اور شاہ جہاں کی طرح دولت مند ہی تھا اور نہ وہ ان کی طرح صاحب ذوق ہی تھا۔ واقعہ تو یہ ہے کہ پٹھان فطرتاً ہی دیہاتی تھے یہاں تک کہ جس قصبہ میں بھی وہ آباد ہوتے تھے اس کو بھی گاؤں بنا ڈالتے تھے۔ جب کہ شہری تہذیب میں تربیت یافتہ مغل جس کسی ویرانے میں بھی سکونت پذیر ہوتے تھے اس کو دم کے دم میں ایک دلکش نہر میں تبدیل کر دیتے تھے سکندر لودی نے اگرہ کی بنیاد محض فوجی چھاؤنی کے لیے ڈالی تھی۔ لیکن سیاسی ضرورت سے مجبور ہو کر سکندر اور ابراہیم نے اسے اپنی سلطنت کا دوسرا صدر مقام بنا لیا۔ ابتدا میں یہ ایک منتشر قصبہ تھا اس کے گاؤں چار دیواری خام سے محیط تھے۔ جہنا کے مغربی کنارے پر جو ایک مرتفع ٹیلہ تھا اس پر ایک اینٹوں کا بنا ہوا حصار تھا۔ اسی حصار کے کھنڈروں پر بعد میں اکبر نے لال پتھر کا ایک عالیشان قلعہ تعمیر کرایا تھا۔

فرید اس شہر میں اجنبی تھا۔ سلطان ابراہیم فرعون کے نقش قدم پر چلنا چاہتا تھا۔ اس کا لازمی نتیجہ یہ ہوا کہ اس کے دربار میں معدودے چند افغان سردار رہ گئے۔ افغان سرشت سے ہی جمہوریت کے سرگرم مقلد تھے۔ چنانچہ ان کو اس بات پر مجبور کرنا کہ وہ سینہ پر ہاتھ باندھ کر دربار میں کھڑے رہیں ابراہیم کی سخت کوتاہ اندیشی تھی۔ پچاس سال بعد مغل بادشاہ ہی اس طرز عمل کو اختیار کر سکے۔ جو افغان سردار سلطان بہلول اور سلطان سکندر کے ساتھ ایک ہی مسند پر بیٹھنے کے عادی تھے۔ ان کے ساتھ ایسا سلوک سراسر نادانی تھی۔ ابراہیم اپنے قبیلہ کا سب سے عقل مند بیوقوف تھا۔ اس کا اپنا مقولہ تھا کہ ”بادشاہ کا اپنا کوئی عزیز نہیں۔ سب لوگ رعایا ہیں۔“ اسی نظریہ کی وجہ سے اس کو پانی پت کے میدان جنگ میں اپنی جان و تخت دونوں سے ہی ہاتھ دھولے پڑے اس کی یہ دانشمندانہ حرکت حضرت علی کے اس فعل کے مانند تھی جس سے کہ اس کے سوا سب ہی مستفید ہوئے اسی اصول کی بنا پر سوریوں اور مغلوں نے اپنی سلطنت کو ترتیب دیا گو کہ بظاہر انہوں نے اس کو تسلیم نہیں کیا۔



عباس رقم طراز ہے کہ اگر ہاتھ بچ کر فرید نے دولت خاں دین بدھو کو اپنا مربی و سرپرست بنایا۔ یہ اعظم بہائیوں سروانی کا ایک خانہ زاد غلام تھا۔ اور بارہ ہزار گھوڑوں کا کمانڈر تھا۔ (عباس نسخہ صفحہ ۳۴)۔ عباس کا یہ کہنا کہ فرید نے عمر خاں سروانی کا لکا پوریا کے دھس نے اعظم بہائیوں کا خطاب اختیار کیا تھا، خانہ زاد غلام بدھو کے لڑکے کے یہاں ملازمت کی حقیقتاً اتنا ہی لغو ہے جتنا کہ اسکایہ بیان کہ نارنول میں میاں حسن کا ولی و سرپرست عمر خاں سروانی تھا اس قسم کی بے باکانہ سروانی گپ جس سے کہ عباس سروانی کی تاریخ بھری پڑی ہے۔ نو آموز فن کاروں کو گمراہ کرنے کے لیے کافی ہے خاص کر اس حالت میں جب کہ عباس کے بیانات کی قرار واقعی چھان بین نہ کی گئی ہو اس میں شک نہیں کہ اگر وہ میں فرید نے دولت خاں کو اپنا مربی و محسن بنایا لیکن یہ دولت خاں ابراہیم لودی کے جانی دشمن عمر خاں سروانی کے غلام بدھو کا لڑکا نہیں ہو سکتا۔ عمر خاں سروانی کو تو ابراہیم نے دھوکہ سے ہانسی کے قلعہ میں قید رکھ کر قتل کر دیا تھا۔ (محزن صفحہ ۲۰۴) فرید کا یہ مربی دولت خاں سن رسیدہ جمال خاں سارنگ خانی کے تین لڑکوں میں سے ایک تھا جو کہ حصار میں ایک سربراہ اور وہ افغان نہیں تھا بلکہ ایک ترک بچہ تھا (دیکھو المیٹ جلد ۴۔ واقعات مشتاق)۔

تاریخ میں اس کا کہیں بھی ذکر نہیں ہے کہ فرید کے نئے آقا نے اس کو کوئی جاگیر دی۔ ممکن ہے کہ فرید دولت خاں کے ذاتی ملازمین میں بحیثیت روزمند (روزانہ تنخواہ پانے والا) بھرتی ہوا ہو۔ اسے اپنے والد کی جاگیر کو اس بنا پر کہ وہ بوجہ ضعیفی ملازمت کے قابل نہیں ہے اپنے نام مستقل کرانے کی کوشش کی۔ اور اس نے اس سلسلہ میں سلطان کے سامنے دل کش شرائط بھی رکھے جیسے کہ اگر اس کی تقرری اس کے والد کی جاگیر میں ہو گئی تو وہ یا اس کا چھوٹا بھائی نظام ۱۰۰ سواری کے رسالہ کے ساتھ سلطان کی خدمت میں حاضر رہے گا جب ایک اگر وہ میں ہو گا تو وہ برا

۱۔ سارنگ خانی کے معنی ہیں سارنگ خاں کے پیروکار۔ فرید کے محل میں جو ترک بچہ تھے سارنگ خاں ان کا سردار تھا۔ فرید کے انتقال کے بعد یہ ملتان کا گورنر



جاگیر کا انتظام کرے گا۔ کچھ عرصہ بعد جب دولت خاں لودی نے فرید کی یہ تجویز سلطان ابراہیم کے سامنے پیش کی تو سلطان نے اسے بیک قلم مسترد کر دیا اور کہا کہ جو شخص اپنے والد کی شکایت کرتا ہے یقیناً وہ نیک انسان نہیں ہے اس واقعہ کے چند روز بعد ہی میاں حسن کا انتقال ہو گیا اور دولت خاں کے توسل سے یہ جاگیر فرید کو مل گئی۔

غالباً ۱۵۲۲ء کے قریب فرید سہرام واپس لوٹا اس کی واپسی سے اس کے عزیز واقارب اور فوج کے سپاہیوں کو بے حد خوشی ہوئی۔ سلیمان مقابلہ کی تاب نہ لا کر اپنے بھائی کے ساتھ چوند کے جاگیر دار محمد خاں سوری کے پاس بھاگ گیا۔ محمد خاں سوری اس وقت اپنی ممتاز حیثیت کی وجہ سے سوری

بنا۔ اس نے امیر تیمور سے لوبالیا۔ قید کر لیا گیا۔ تیمور اسے سمرقند لے گیا۔ پر وہ وہاں سے فرار ہو گیا اور کیمیے تاریخ مبارک شاہی) لودی حکمرانوں نے سارنگ خانیوں کا ذمہ دار عہدوں پر تقرر کیا جس سے وہ پٹھان سرداروں کو دبا سکیں کیوں کہ ان پر لودیوں کو کم اعتماد تھا۔ بابر کا یہ قول کہ سارنگ خانی افغان تھے درست نہیں ہے۔ یہ سارنگ خانی ابراہیم کے زمانہ میں اعلیٰ عہدوں پر مہمور تھے۔ مثلاً گواہیار میں تاتار خاں سارنگ خانی جوہنپور میں فیروز خاں۔ چنار میں تاج خاں وغیرہ۔ فیروز خاں کو بابر نے ایک کروڑ ۴۶ لاکھ کی جاگیر عطا کی تھی۔

(دیکھو تنزک بابری۔ مترجم صفحات ۵۲۳-۵۲۴-۵۲۵-۵۲۶-۶۰۴ -

۶۵۷-۶۸۳)۔

۱۷ مخزن ف ۲۰۴ لکھتا ہے "جاگیر فرید و برادر او نظام گرفت فرمان حکومت سہرام خواص پور ٹاٹہ بہ نام فرید و درست ساختہ" حسن کی جاگیر فرید اور اس کے بھائی نظام کے نام کرادی۔ سہرام و خواص پور ٹاٹہ کا انتظام فرید کو سونپ دیا۔ عباس (صفحہ ۵۶-۵۷) لکھتا ہے میاں حسن کے انتقال کے بعد جاگیر پر سلیمان نے قبضہ کر لیا فرید کے چھوٹے بھائی نظام نے اس کی مخالفت کی۔ جب فرید نے یہ خبر دولت خاں کو دی تو اس نے جاگیر فرید کے نام کرادی اور اسے واپس گھر لوٹنے کی اجازت دیدی۔



قبیلہ کا سردار سمجھا جاتا تھا۔ چوں کہ میاں حسن کی زندگی میں وہ اس سے کچھ  
رنجش رکھتا تھا اور با میاں حسن مخالفتِ بدم اس کی یہ دلی خواہش تھی کہ  
فرید اور اس کے بھائی سلیمان میں باہمی نزاع ہو جائے تاکہ ہر دو فریق  
اس کو ثالث اور مربی ماننے کو مجبور ہو جائیں۔ اس نے سلیمان سے کہا: ابھی  
صبر کرو۔ فرید کے پاس شاہی فرمان ہے۔ دولت خاں یوسف خیل نے مغلوں

کو ہندوستان آنے کے لیے مدعو کیا ہے اور ان میں اور سلطان ابراہیم میں  
جنگ ہوگی۔ اگر لڑائی میں مغلوں کی فتح ہوئی تو میں ان پر گنوں پر بڑے شہر  
قبضہ کر لوں گا۔ اور تمہیں سو پ دوں گا۔ اگر لڑائی میں سلطان کامیاب ہو گیا  
تو تم سلطان کے پاس چلے جانا میں فرید کے خلاف شکایت لکھ دوں گا اور عباس  
صفحہ ۴۸۴ لیکن اس موقع پر بابر اور ابراہیم کے درمیان لڑائی نہ ہوئی۔ دولت خاں  
کو جس نے کہ اپنے لڑکے دلا اور خاں کو کابل بھیجا تھا اپنی حرکت کے لیے کف  
افسوس ملنا پڑا۔ بابر نے ۱۵۲۴ء میں چوتھی بار دریائے سندھ عبور کیا اور لاہور پر  
تصرف کر کے پنجاب میں اپنی حکومت قائم کر لی۔ بیچارے دولت خاں کو جاندر  
اور سلطان پور کا علاقہ ملا اور لودی تخت کا باطل دعویدار عالم خاں ملتان  
کا گورنر مقرر ہوا۔ ۱۵۲۵ء شورشِ کارمانہ تھا۔ عالم خاں لودی نے بابر کی اطاعت  
سے منہ موڑ لیا اور دولت خاں کے ساتھ ہو گیا۔ اگرچہ پنجاب کبھی بھی اس کے قبضہ  
میں نہ تھا پھر بھی اس نے پورا علاقہ دولت خاں یوسف خیل کو عطا کر دیا۔ پھر  
عالم خاں نے دہلی پر فوج کشی کی۔ لیکن ابراہیم نے اس کو شکست فاش دیدی  
اسے ستلج کے پار بھاگنا پڑا۔ ابراہیم کی اس غیر متوقع اور حیرت انگیز کامیابی اور  
اس کی طاقت کے مظاہرہ نے مذہب سیاسی کیفیت کے باوجود شرقی افغان  
قبیلوں اور خاص کر بہار کے لوہانیوں کو خوفزدہ کر دیا۔

چنانچہ ۱۵۲۳ء سے ۱۵۲۵ء تک محمد خاں سوری فرید کے خلاف طاقت  
آزمائی کی بات بھی نہ سوچ سکا پھر بھی دونوں کے درمیان سیاسی بساط پر کشش  
مات کے دائرہ چلتے رہے۔ جب محمد خاں نے یہ ارادہ ظاہر کیا کہ وہ فوراً ہیرام  
پہنچ کر فیصلہ ثالثی دے گا تب فرید خاں نے نہایت ادب سے کہہ دیا کہ یہ



بات خان والا شان کے شایاں نہیں ہے کہ وہ ایسی زحمت برداشت کرے وہ تو اس کو فرید کو ہی اپنے پاس بلا سکتا ہے۔ فرید نے لکھا ابا جان کی زندگی میں آپ میں اور ان میں جو کچھ بھی رنجش رہی ہو میں اسے مٹانے کو تیار ہوں۔ میری دلی خواہش ہے کہ اپنی باقی ماندہ زندگی آپ کی محبت و شفقت سے باریا ہوتا رہوں۔ میں اپنے بھائی نظام الدین کو آپ کی خدمت میں سلیمان کو بلانے کے لیے بھیج رہا ہوں۔ میں اس کو ایسی جاگیر دوں گا جس سے اس کو مکمل سکون و اطمینان حاصل ہو سکے لیکن اگر اس کا منشا ابا جان کی جاگیر میں حصہ کشی کرنا ہے تو میری زندگی بھر تو اس کی امید کا برآنا محال ہے۔ جیسی کہ ایک مثل ہے۔ ”ایک میان میں دو تلواریں نہیں رہ سکتیں“ جب خان کو فرید کی تحریر کا علم ہوا تب اس نے سلیمان سے یہ کہا کہ فرید آسانی سے اس کا حصہ نہ دے گا۔ پھر اس کو یہ کہہ کر مزید اطمینان دلایا کہ چونکہ تینوں بھائی اس کے پاس آچکے تھے اس لئے اس کا یہ فرض منصبی ہو گیا کہ اس کو اس کا واجب حصہ دلوائے۔ یہ سن کر سلیمان کو تو تسلی ہو گئی مگر فرید کے مخبروں نے سارے واقعہ کی روئداد اس کے پاس بھیج دی۔ (عباس ۴۰-۴۱)۔

۱۵۲۵ء میں لودی سلطنت کی سیاسی فضا نہایت ہی مذہذب تھی۔ سلطان ابراہیم کو اس کے چچا عالم خاں کی ناکام بغاوت نے آنے والے خطرات سے آگاہ کر دیا تھا۔ دولت خاں یوسف خیل کی دورنگی سے بیزار ہو کر اس کو سزا دینے کے لیے بایر دوبارہ ہندوستان آنے کا منصوبہ بنا رہا تھا۔ اس کو یہ اندیشہ تھا مبادا ہندوستان کے جملہ مغز افغان سردار سلطان ابراہیم لودی کے پرچم کے نیچے متفق ہو جائیں۔ حالاں کہ افغان سے اس قسم کی سیاسی عاقبت اندیشی کی توقع رکھنا تصور سے زیادہ کچھ نہ تھا۔ ایک طرف تو دولت خاں یوسف خیل کمریں دو دو تلوار باندھے شہنی بھگارتا پھرتا تھا کہ وہ قن تنہا مغلوں کو ہندوستان سے نکال باہر کر دے گا۔ دوسری طرف اس کا فرزند ارجمند دلاور خاں اپنے والد کی دیراندہ حب الوطنی اور قوم پرستی کی جڑ کاٹنے کی تیاریوں میں مصروف تھا۔ سلطان ابراہیم لودی کی فوج عالم خاں کے حملہ کو ایک مرتبہ ناکام کر چکی تھی عالم خاں پر فتح حاصل کرنے کے بعد سے ابراہیم کی فوج کا جوش اور بھی دوبالا ہو گیا تھا۔ دہلی اور آگرہ



کے قرب و جوار میں آئندہ حملہ کو روکنے کے لیے زوروں سے فوجی تیاریوں کی ہل چل مچنے لگی۔ مشرق کے افغان سردار کبھی بھی سلطان ابراہیم کے وفادار نہیں رہے چنانچہ اب ان کا یہ بیوقوفانہ خیال تھا کہ ان کا مفاد اسی میں ہے کہ وہ خاموشی سے صورت حال کو دیکھتے رہیں اور ابراہیم کی شکست کے لیے دعا کرتے رہیں۔ محض فرید ہی ایک ایسا فرد تھا جو اس خیال کا حامی نہیں تھا۔ مگر موجودہ سیاسی فضا میں اس کی ہستی ہی کیا تھی۔ پھر بھی جہاں کہیں افغانوں کی شکست کا ذکر دوران گفتگو آ جاتا تو اس کا دل درد سے بھر آتا اور وہ بے ساختہ کہہ اٹھتا "اللہ وہ دن کبھی نہ دکھائے" (عباس صفحہ ۴۱)

جب فرید کو یہ معلوم ہو گیا کہ چوند کا افغان سردار محمد خاں سوری اس سے کینہ رکھتا ہے تو اس نے توازن طاقت قائم رکھنے کی تمنا سے اور اپنی بچت کے خیال سے کسی اور افغان سردار کی اسداد کی تلاش شروع کر دی۔ اس کے گرد و نواح میں بہار کے دریا خاں لوہانی کا لڑکا بہار خاں لوہانی ہی ایک ایسا قوی سردار تھا۔ جو محمد خاں سوری سے لوہائے سکتا تھا اور اسکو مرعوب کر سکتا تھا۔ لہذا اس نے ۱۵۵۷ء کے قریب اسکی ملازمت اختیار کر لی۔ یہ بہار خاں نے ابھی تک اپنی خود مختاری کا اعلان نہیں کیا تھا۔

۱۵۶۰ء میں کہ مخزن کا بیان گمراہ کن ہے لہذا یہاں عباس کی رائے کو ترجیح دی جاتی ہے۔ میں نے اپنی پہلی تصنیف "شیر شاہ" میں بہار خاں کی ملازمت میں فرید کے آنے کی تاریخ جو ۱۵۶۲ء لکھی تھی وہ رد کی جاتی ہے (دیکھئے شیر شاہ صفحہ ۳۱) عباس اور دیگر افغان مورخین نے بہار میں فرید کی زندگی کے مختلف واقعات کو بنا کسی تاریخی سلسلہ یا ترتیب کے ایک جگہ اکٹھا کر دیا ہے۔ مثلاً فرید کا بہار خاں کی ملازمت میں آنا۔ بہار خاں کی جانب سے فرید کو شیر کا خطاب عطا کرنا۔ بہار خاں کے لڑکے جلال خاں کے اتالیق کی حیثیت سے فرید کی تقرری اور مدت دراز تک بہار میں فرائض کی انجام دہی کے بعد شیر شاہ کی رفعت وغیرہ جملہ واقعات کو ۲۰ اپریل ۱۵۶۲ء لغایت ۶ جنوری ۱۵۶۳ء یعنی ۱۱ مہینہ کی قلیل مدت میں دکھایا گیا ہے۔ ۲۰ اپریل ۱۵۶۲ء کو بابر نے ہانی پت کے میدان جنگ میں ابراہیم کو ہرایا تھا اور ۶ جنوری ۱۵۶۳ء کو شہزادہ ہمایوں مشرق سے ہامی افغان سرداروں کو ہرا کر اگرہ (باقی صفحہ ۱۳۴ پر)



فرید کی عملی قابلیت اور مال کے صیغہ میں اس کے وسیع تجربہ کی شہرت ہر چار سو پھیل چکی تھی۔ اس لیے فرید کا بہار خاں کی ملازمت میں آنا بہار خاں کے لیے ایک نعمت خداداد تھی۔ معلوم نہیں کہ بہار خاں نے پانی پت کی جنگ اول کے بعد اور سلطان محمد کا لقب اختیار کر کے پیشتر کس قسم کی خدمت فرید کو سپرد کی۔ بہر حال وہ اپنی ذمہ داری نبھانے میں تن من سے مصروف رہا۔ اس نے ایک لمحہ بھی آرام سے نہ گزارا۔ بہترین خدمت گزاری انجام دے کر وہ بہار خاں کا معتمد بن گیا۔ اور وہ بہار خاں کا جگر سی دوست ہو گیا۔ اس کے حسن انتظام کی شہرت بہار میں پھیل گئی۔ اس کے روز افزوں اثر نے محمد خاں سوری کو خالیف کر دیا۔ وہ بہار خاں متوفی والد دریا خاں کا ہم منش تھا۔ چنانچہ اس نے بہار خاں کے دربار میں فرید کے خلاف سازش شروع کر دی۔

اس درمیان یہ خبر ملی کہ بابر نے دولت خاں یوسف خیل کو شکست دے کر پنجاب پر قبضہ کر لیا ہے۔ اور وہ اب دہلی کی جانب کوچ کر رہا ہے۔ اس

(بقیہ حاشیہ ۳۳۳)

واپس لوٹا تھا۔ ان افغان سرداروں نے بہار خاں کے بادشاہ ہونے کا اعلان کر دیا تھا۔ اور اس کی کمان میں قنوج پار کر چکے تھے (میمورس صفحہ ۵۳۲-۵۴۲)۔ بیرون قیاس و ذہن بات کو تاریخی واقعہ نہیں کہہ سکتے۔ عباس کے بیان کے مطابق فرید نے اس معاملہ پر نظام اور دیگر دوستوں سے مشورہ کیا۔ کہ یہ مناسب ہو گا کہ اگر پانی پت کی جنگ میں ابراہیم کو شکست ہو جائے تو وہ بہار خاں کی ملازمت کرے۔ لیکن صورت حال ایسی تھی کہ فرید کو انتظار کی گنجائش نہ تھی۔ اس لیے یہ بات زیادہ قرین قیاس ہے کہ اس نے بہار خاں کی ملازمت جنگ پانی پت سے پیشتر ہی کر لی ہو گی لہذا فرید کی ملازمت کا سال ۱۵۲۵ء ماننا زیادہ مناسب اور صحیح ہو گا۔ عباس لکھتا ہے کہ فرید کو محمد خاں سوری کی مخالفت کے کافی عرصہ بعد ابراہیم کے میدان جنگ میں شہید ہونے کی خبر ملی اور تب فرید کو بہار خاں کی ملازمت کرنے کی ضرورت پیش آئی۔ (عباس صفحہ ۶۱)۔ لیکن فرید نے اپنے ارادہ کو عملی شکل دینے میں کیوں اس قدر پس و پیش سے کام لیا۔ اس کی کوئی معقول وجہ سمجھ میں نہیں آتی اور اس لیے اس کو صحیح تصور نہیں کیا جاسکتا۔



خبر سے مشرقی صوبوں میں خوف اور تشویش کی لہر دوڑ گئی۔ آنے والے خطرے نے چند روز کے لیے تمام لوہانی۔ فارمولی اور دریائے گنگا کے مشرق میں رہنے والے جملہ افغانوں کو متحد کر دیا۔ انہوں نے ضعیف العمر دریا خاں لوہانی (جس کا انتقال غالباً ۱۵۱۳ء میں ہو گیا تھا) کے بڑے بہار خاں لوہانی کی کمان میں دس لاکھ فوج منظم کی۔ افغانوں کی اس متحدہ فوج نے قنوج کے نزدیک دریائے گنگا کو پار کیا اور دوسری جانب ڈیرے ڈال دیے۔ افغان سرداروں میں ارادہ اور عمل کی کمی تھی اور یہ ہندوستان میں افغان حکومت کے خاتمہ کے آثار تھے۔ اب ان افغان سرداروں میں ان کی قوم کے بہترین اوصاف مثلاً شجاعت، دلیری، حب الوطنی و قوم پرستی، شرم افغانی کے لیے جذبہ اتحاد و انتقام، نام کو بھی باقی نہ تھے۔ اب ان کی جگہ تھی قبائلی تنگ نظری۔ بے جا ضد، حرص و طمع باہمی نفاق و جنگ و جدل۔ ان سب کمزوریوں نے ہندوستان کے میدانوں میں آباد افغانوں کو کھوکھلا کر دیا تھا۔ پانچ پت کی جنگ عظیم میں ابراہیم کی شکست کی خبر سن کر بہار خاں کے معاون افغان سردار خوشی سے اچھل پڑے۔ اور اب انہوں نے ”شرم افغانی“ کے لیے مغلوں سے بڑے کاہلیہ کر لیا۔ انہوں نے دریائے گنگا کے اس پار بہار خاں کے سر پر ہندوستان کا تاج رکھ دیا اور اسے سلطان محمد کا خطاب عطا کر دیا۔ یہ بات آسانی سے سمجھ میں آ سکتی ہے کہ بہار خاں کی تاج پوشی کے موقع پر جملہ بااثر افغان سرداروں کے رتبہ و جاگیر میں اضافہ ہوا ہوگا۔ انہیں انعامات و خطابات ملے ہوں گے۔ اور غالباً اسی موقع پر فرید کو بھی شیر خاں کا خطاب ملا ہوگا۔ یہ کہنا کہ فرید کو یہ خطاب شیر مارنے کی وجہ سے ملا درست نہیں ہے۔

## فرید کو شیر خاں کا خطاب ملنا

ایک روایت ہے کہ ایک روز فرید اپنے آقا بہار خاں لوہانی کے ہمراہ شکار کے لیے گیا۔ جھل میں ایک شیر ملا اور فرید نے اسے قتل کر دیا۔ بہار خاں



لوہانی اس وقت سلطان محمد کا خطاب اختیار کر چکا تھا۔ اس نے اپنے نام کے سیکے رائج کیے تھے اور مسجدوں میں اپنے نام کا خطبہ پڑھوایا تھا۔ وہ فرید کے اس بہادر رسی کے کام سے بہت خوش ہوا اور اس کو شیر خاں کا خطاب دیدیا۔ (عباس ۶۲) اس مسئلہ پر بحث کی کوئی گنجائش نہیں ہے کہ فرید کو شیر خاں کا خطاب سلطان محمد کی تاجپوشی کے موقع پر ملا لیکن گذشتہ ۷۰۰ سال سے ازمنہ وسطیٰ اور دور جدید کے مورخین عباس کی اس کہانی پر ایمان لاتے رہے ہیں کہ فرید کو شیر خاں کا خطاب محض شیر مارنے کی وجہ سے ملا۔ حقیقت تو یہ ہے کہ عباس کی یہ کہانی اتنی ہی لغو۔ فرضی اور بے بنیاد ہے جتنی کہ عرب کے مشہور مورخ و مصنف البلاذری کی یہ کہانی کہ امیہ خلیفہ عبد الملک بن مروان نے اپنے دفتر میں عربی زبان محض اس لیے رائج کی تھی کہ اس کے دفتر کے ایرانی و ایرانی منشی اپنی دوائوں میں پانی نہ رہنے پر پیشاب کر لیا کرتے تھے۔ اور اس خبر سے خلیفہ موصوف کو ایذا پہنچی تھی۔ یہ دونوں کہانیاں حقیقت پر مبنی نہ ہو کر قرون وسطیٰ کی اس ذہنیت کو آشکارا کرتی ہیں جس

۱۔ مصنف مخزن نے اس کہانی میں ایک جملہ کا اضافہ اور کیا ہے اس نے بیک ضرب شیر لکھا ہے یعنی فرید نے تلوار کے ایک ہی وار سے شیر کو مار ڈالا۔  
۲۔ قانون گو در شیر شاہ صفحہ ۳۱ لکھتا ہے ”ایک شیر دکھائی پڑا اور فرید نے اسے مار ڈالا۔ میرے ۷۱ سال بعد ڈاکٹر ایس۔ کے۔ بنرجی نے لکھا ”ہمایوں نامہ جلد ۱۔ صفحہ ۱۸۰ ایک بار فرید نے اپنی جان خطرہ میں ڈال کر اپنے آقا کو شیر سے بچایا۔“  
ڈاکٹر البیسوی پرشاد نے ۳۳ سال بعد اس واقعہ کی حقیقت معلوم کرنے کی کوشش نہیں کی۔ بلکہ اس روایت کو اپنے طرز بیان سے اور بھی جلا دیدی۔ وہ لکھتے ہیں ”ایک روز جب آقا اور خادم دونوں شکار کھیل رہے تھے۔ دفعۃً ایک شیر پاس کی ایک جھاڑی سے نکلا۔ فرید نے جسے تلوار زنی میں مہارت حاصل تھی۔ رشتہ۔ ہم فوراً اسے قتل کر ڈالا۔ رلائف ایڈٹائرس آف ہمالوں۔ صفحہ ۱۰۵ مندرجہ بالا اقتباسات اس امر کی وضاحت کرتے ہیں کہ ازمنہ وسطیٰ اور آج کے مورخین تاریخی واقعات کو کس طرح رنگ دیتے ہیں۔



کی وجہ سے اس وقت کے مورخ کسی تاریخی واقعہ کی اصلیت نہ معلوم ہونے پر اس قسم کی کہانیاں گڑھ لیتے تھے۔ جس پر عوام کو یقین لانا سہل ہو۔ فرید کے متعلق عباس کی یہ کہانی بھی اس زمرہ میں شامل ہے۔ حالاں کہ یہ کہانی لفظ شیر خاں کی مناسبت شیر سے ہونے کی وجہ سے گڑھ دی گئی ہے۔ سرزمین ہند شیروں اور شیر دل لوگوں کا مسکن رہی ہے۔ ہند کی تاریخ میں صد ہا شیر خاں اور شیر افغن ہوئے ہیں۔ مگر یہ ضروری نہیں کہ اس نام کے ہر فرد نے کوئی شیر ہی مارا ہو۔ فرید کو شیر خاں کا خطاب عطا کیا جانا بھی ایک اتفاقیہ واقعہ ہو سکتا ہے۔ یہ ضروری نہیں کہ اس خطاب کو شیر سے کوئی مناسبت ہو۔ بلاشبہ فرید میں شیر کی سی شجاعت تھی لیکن اس کے ساتھ ساتھ اس کے کردار میں عیاری اور چالاکی بھی مضمون تھی۔ اس کے یہ اوصاف نہ شیر دل اکبر میں ہی تھے نہ بہادر راجپوتوں میں۔ وہ شجاعت و دیری میں جہاں گبر بادشاہ کے زمانہ کے راجپوت "انی راؤ سنگھ سنگدلان" کے برابر بھی نہ تھا۔ علاوہ بریں پانی پت کی لڑائی کے بعد سیاسی حالات جس تیزی سے بدل رہے تھے اس کے دوران افغان سرداروں کو شکار کھیلنے کی فرصت کہاں تھی۔ انہیں تو ہر وقت یہ فکر دامن گیر تھی کہ کہیں وہ خود مغلوں کے تیروں کا شکار نہ ہو جائیں۔

باوجود ان واقعات کے قارئین تاریخ کے لیے یہ جاننا ضروری ہے کہ سلطان محمد نے فرید کو شیر خاں کا خطاب کب دیا۔ غالباً یہ وقت ان ہر دو واقعات کے درمیان ہی ہو سکتا ہے۔

(۱) پانی پت کی لڑائی ۲۰ اپریل ۱۵۲۶ء کے بعد جب بہادر خاں نے سلطان محمد کا خطاب اختیار کیا۔

اور (۲) جب شیر خاں بھاگ کر جنید برلاس کی خدمت میں حاضر ہوا۔  
جمایوں نے لوہانی اور دیگر افغان سرداروں کو درباے گنگا اور گھاگرا کے اس پار بھاگ کر دسمبر ۱۵۲۶ء میں جوہنور کو جنید برلاس کے تصرف میں دیدیا تھا۔ لہذا محض گیارہ ماہ کی قلیل مدت میں ہم کو یہ دیکھنا ہے کہ فرید کی زندگی میں یہ جملہ واقعات اگر بقول عباس ان کو سچ مان لیا جائے تو کب سرزد ہوئے۔ مثلاً فرید



کوشیر کا خطاب کب ملا۔ وہ کتنے روز جلال خاں کا اتالیق بن کر رہا۔ (یا بقول عباس بن کر رہا۔ صفحہ ۶۲) سلطان محمد سے رخصت ہو کر وہ سہسرام کب واپس آیا سلطان محمد کے دربار میں محمد خاں سوری نے اس کے خلاف کب سازش کی۔ محمد خاں سوری سے اس کی لڑائی کب ہوئی۔ اور وہ بھاگ کر جوہنپور کب پہنچا وغیرہ وغیرہ۔ عباس کے بیان سے ظاہر ہوتا ہے کہ یہ سب واقعات فرید کی زندگی میں اسی دوران میں ظہور پذیر ہوئے۔ اگر بابر کی تزک کی روشنی میں فرید کی زندگی کے واقعات کا تنقیدی جائزہ لیا جائے۔ تو بلاشبہ عباس کی قلعی کھل جاتی ہے اور یہ بات مضحکہ خیز معلوم ہونے لگتی ہے کہ ۱۱ مہینہ کی قلیل مدت میں یہ سب کیسے ظہور پذیر ہوئے۔ بابر رقمطراز ہے۔

”اس وقت یعنی ۱۲ مئی ۱۵۲۶ء کو ناصر خاں لوبانی معروف فارمولی اور دیگر افغان سرداروں کی ایک جمعیت قنوج کے اس جانب ہم سے دو یا تین منزل دور ہے۔ انہوں نے دریا خاں لوبانی کے لڑکے بہار خاں کو سلطان محمود کا خطاب دیکر اپنا بادشاہ بنا لیا ہے۔“

مندرجہ بالا اقتباس سے ظاہر ہے کہ بہار خاں کی تاجپوشی کی رسم جنگ پانی پت کے تقریباً دس روز بعد ہوئی ہوگی۔ کیوں کہ ابراہیم کی شکست و موت کی خبر قنوج تک بذریعہ ہرکارہ یا ڈاک چوکی پہنچنے میں غالباً اتنا عرصہ ضرور لگا ہوگا۔ اس رسم تاجپوشی کے فوراً بعد ہی کچھ افغان امیر بہادر خاں سے ناخوش ہو کر بابر کی خدمت میں چلے گئے تھے ان سرداروں میں ایک نام

۱۔ سلطان محمد کے واقعات کے متعلق (۱) عباس صفحہ ۶۲۔ (۲) مخزن صفحہ ۱۸۔ جنید برلاس کی جوہنپور میں تقرری کے متعلق دیکھیے تزک بابر ص ۵۲۔

۲۔ تاریخ عباس کی جو تفل میرے پاس دستیاب ہے اس میں لکھا ہے کہ فرید نے اپنا سفیر جنید برلاس کے پاس آکر بھیجا اور وہاں سے وہ برلاس کی فوج لے کر واپس لوٹا۔ دیکھیے عباس صفحہ ۶۲ سے ۶۸) مخزن صفحہ ۵ سے ۱۲ لکھتا ہے کہ فرید جنید برلاس سے کڑا مانگ پرر کے مقام پر ملا۔ بابر کی تزک میں دی ہوئی تاریخ اور واقعہ زیادہ مستند ہے



بایزید فارمولی کا ہے جو اپنے بھائی معروف فارمولی سے عرصہ دراز سے اودھ کی جاگیر کے متعلق کینہ و عداوت رکھتا تھا۔ دوسرا سردار محمد خاں لوبانی تھا جس کو غازی پور کے جاگیردار ناصر خاں لوبانی سے اسی قسم کا بغض تھا۔ بابر کی فوج کا جنگ پانی پت کا تکان ابھی کم نہ ہوا تھا علاوہ ازیں اس کو کچھ دیگر اہم مصروفیات بھی تھیں۔ لیکن افغان غداروں کی موجودگی نے بابر کو اس غیر معمولی وقت میں فوج کشی کے لیے آمادہ کر دیا تا کہ قبل اس کے کہ افغان سردار اپنی تنظیم و اتحاد سے طاقت ہم کریں وہ ان پر حملہ کر دے۔ اس مہم پر ہمایوں ماہ اگست ۱۵۲۲ء میں روانہ ہوا۔ اور پانچ ماہ کے عرصہ میں اس نے ضلع ہلیا میں خرید تک کا تمام علاقہ اپنے تصرف میں لے لیا۔ اس اثنا میں اس کو افغان سرداروں سے کسی جگہ بھی لڑائی کی نوبت نہیں آئی۔ اودھ اور غازی پور کا علاقہ بالترتیب معروف خاں اور ناصر خاں سے چھین کر بایزید فارمولی اور محمد خاں لوبانی کو دے دیا گیا۔ اور جوہنپور میں اس نے اپنا قائم مقام سلطان جنید برلاس اور شاہ میر حسن کو بنا دیا۔ اور کچھ منسل فوج وہاں رکھ دی تا کہ افغانوں پر نگاہ رکھے۔ ۶ جنوری ۱۵۲۳ء کو فاتح ہمایوں جوہنپور سے کڑا مانک پور اور کالپی ہوتا ہوا آگرہ پہنچا اور بابر کی خدمت میں حاضر ہوا۔ (دیکھیے تزک صفحہ ۵۴۴)۔

اس وقت سلطان محمد کا بے ساختہ پیچھے ہٹنا اس بات کی دلیل ہے کہ لوٹنے وقت بہار میں پہنچ کر وہ شکار کی بات کیسے سوچ سکتا تھا؟ وہ تو مغلوں سے لڑ رہا تھا۔ مغلوں نے اس کے دو قومی معاون و مددگار افغان سردار معروف خاں اور ناصر خاں کو ان کی جاگیر سے برطرف کر دیا تھا۔ ان کی جگہ اب ان کے جانی دشمن و قومی غدار بایزید فارمولی اور محمد خاں لوبانی نے لے لی تھی۔ ایسے نازک وقت میں جب کہ تمام افغان سردار اپنی سلامتی جان و مال کے لیے گھر کی طرف بھاگ رہے تھے اور فاتح مغل فوج دریائے گنگا کے اس پار ڈیرہ ڈالے پڑی تھی یہ بات ذہن میں نہیں آتی کہ شیر خاں اور محمد خاں سوری سلطان محمد کے دربار میں رہ جاتے اور اپنی جاگیر قسمت پر چھوڑ دیتے۔ لہذا عباس کے بیان کی تائید اصلی واقعات سے کرنا بے سود ہے۔ یہ بات زیادہ قرین قیاس



ہے کہ سلطان محمد نے اپنی تاجپوشی کے وقت ۱۵۲۳ء میں ہی فرید کو شیر خاں کا خطاب عطا کیا اور بعد میں جب سلطان محمد شرق کی جانب پیچھے ہٹ رہا تھا تو شیر خاں اور محمد خاں سوری بھی اپنی جاگیر کی حفاظت کے لیے اس سے جدا ہو گئے۔ اس وقت محمد خاں سوری کے لیے کوئی موقع ایسا نہ تھا کہ وہ فرید کے خلاف سلطان محمد سے سازش کرتا یا اس کی جاگیر کو اپنے قبضہ میں کرنے کی کوشش کرتا۔ سلطان محمد کی طاقت ہمایوں کے حملہ کے خوف سے خود ہی جواب دے رہی تھی۔ چنانچہ اس وقت سلطان محمد میں یہ جرات نہ تھی کہ وہ سہسرام کے ایک معمولی جاگیردار کی خاطر محمد خاں سوری جیسے معتمد دوست و مددگار کو ناراض کر دیتا۔

دوسرا غور طلب مسئلہ یہ ہے کہ بہار خاں کے یہاں ملازمت کے دوران فرید کو جلال خاں لودھانی کا اتالیق کب مقرر کیا گیا۔ یہ امر مسلمہ ہے کہ یہ تقرری تو ہوئی تھی۔ اگر ہم عباس اور مخزن کی ترتیب واقعات کو صحیح تصور کر لیں تو یہ ماننا پڑے گا کہ معاملہ فہمی اور ہوشیار بھی کی بنا پر نائب یا وکیل یا اتالیق کے عہدہ پر فرید کی تقرری اس کے شیر خاں کے خطاب حاصل کرنے کے بعد ہی ہوئی تھی۔ لیکن متذکرہ بالا سیاسی واقعات کی ترتیب کی روشنی میں اس بات کی گنجائش ہی نہیں رہ جاتی کہ جنگ پانی پت کے بعد فرید کی تقرری کے بعد اتنا وقت مل جاتا کہ اس کی شہرت ہو جاتی چنانچہ قرین قیاس یہ ہی معلوم ہوتا ہے کہ وہ جلال خاں کا اتالیق اور کار پر واز ۱۵۲۵ء کے آخری نصف میں ہی مقرر ہوا ہوگا۔ اور جو فضیلت و شہرت اس کو عباس کے بیان کے مطابق خوش انتظامی کے لیے حاصل ہوئی وہ جلال خاں کی جاگیر کے انتظام کی بدولت ہی حاصل ہوئی۔ نہ کہ تمام علاقہ بہار کے حسن نظام سے۔ اسی وقت وہ جلال خاں کی والدہ دورو کا معتقد اور منظور نظر بھی ہو گیا۔

## شیر خاں کا سہسرام سے نکلنا اور واپسی

چوند کا افغان سردار محمد خاں سوری میاں صن کے عزیز واقارب



سے اپنی پرانی دشمنی کا انتقام لینا چاہتا تھا۔ پانی پت کی مشہور لڑائی کے بعد مشرقی صوبوں میں جو بد امنی و بد نظمی پھیلی اور اس کی وجہ سے سلطان محمد اور اس کے ہم عنان افغان سردار مرعوب ہوئے اور ان کے اتحاد کا شیرازہ بکھر گیا۔ اس نے محمد خاں سوری کو یہ موقع دے دیا کہ وہ اس وعدہ کو وفا کرے۔ جو کہ اس نے سلیمان اور اس کے بھائیوں سے کیا تھا۔ اس نے شیر خاں کے پاس اپنا ایک سفیر شادی غلام بھیجا اور پرزور مانگ کی کہ وہ اپنے والد کی جاگیر میں سے ٹانڈہ اور ملہو سلیمان کے سپرد کر دے کیوں کہ اس جاگیر میں اس کا بھی حصہ ہے شیر خاں نے موربانہ التجا کی کہ وہ سمجھداری سے کام لے۔ ہندوستان روہ کا علاقہ نہیں ہے جہاں باپ کی جائیداد اس کے بیٹوں میں بھجھہ مساوی تقسیم ہو جاتی ہے۔ اس نے ٹانڈہ اور ملہو سلیمان کو سپرد کر دینے سے صاف انکار کر دیا۔ اور اس نے اپنے غلام ملک سکھا کو جو کہ خواص پور ٹانڈہ کا حاکم تھا۔ یہ ہدایت کی کہ وہ طاقت کا جواب طاقت سے دے۔ اور مقابلہ میں پورا ساز و سامان لگا دے۔ شادی غلام اپنے آقا کی تمام خانگی فوج لے کر غلام سکھا پر ٹوٹ پڑا۔ لڑائی میں غلام سکھا مارا گیا اور شیر کی فوج شکست خوردہ ہمسلم کی جانب بھاگ گئی۔ چوند کا جاگیردار شیر کے مقابلہ میں تین گنا زیادہ طاقتور تھا۔ برعکس اس کے شیر خاں کے پاس اس کے مقابلہ کے لیے کافی ساز و سامان نہ تھا۔ اس نے اس باب میں اپنے بھائی نظام سے مشورہ کر کے آئندہ کے طرز عمل کا فوراً فیصلہ کیا کہ نظام تمام عزیز و اقارب یا مددگار لے کر روہتا مس کی پہاڑیوں میں چلا جائے اور روہتا مس کے راجہ سے استدعا کرے کہ وہ عارضی طور پر ان کو اپنے قلعہ میں پناہ لینے کی اجازت دیدے۔ اسی عرصہ میں شیر خاں جو نپور کے مغل گورنر سلطان جنید برلاس کے پاس جا کر مدد مانگے۔ اس تجویز کے بموجب شیر خاں بنارس لے گیا اور وہاں اپنے سفیر کا انتظار

لئے اس مقام کا نام بنارس ہم نے اپنی جانب سے لکھا ہے۔ عباس نے لکھا تھا شیر پٹنہ گیا اور وہاں سے جو نپور کے گورنر سے سلسلہ نامہ و پیام جاری کیا لیکن اس بیان سے



کرنے لگا۔ اس نے گورنر مذکور کے پاس اپنا سفیر اس منشا سے بھیجا تھا کہ گورنر اس کو اس بات کا اطمینان دلا دے کہ اگر فرید اس کے پاس جائے تو اس کو کسی طرح کا ضرر نہ پہنچا یا جائے گا۔

عباس لکھتا ہے کہ ایک بار پہلے بھی روہتا اس کے راجہ کے نائب چوڑا من نے میاں نظام کے خاندان کو اپنے یہاں پناہ دی تھی۔ یہ غالباً جنوری ۱۵۱۷ء کی بات ہے۔ جب ہمایوں نے دوسری بار چنار کے قلعہ کا محاصرہ کیا تھا۔ اور شیر نے چوڑا من سے ساز باز کی تھی۔ عباس کے بیان سے یہ پتہ نہیں چلتا کہ کس ضرورت سے مجبور ہو کر میاں نظام نے چوڑا من کے یہاں پناہ لی تھی۔ یقیناً یہ ضرورت میاں حسن کے دوران حیات یا اس کے انتقال کے فوراً بعد پیدا نہیں ہو سکتی تھی لہذا یہ نتیجہ نکالنا زیادہ مناسب و درست ہو گا کہ جب شیر خاں جو نیپور کے لیے روانہ ہو گیا تو نظام نے بھی معہ اپنے متعلقین کے سہسرام کو خیر باد کہہ دیا۔ اور اپنے فاتح سوتیلے بھائی کے انتقام اور محمد خاں سوری کی فوج سے بچنے کے لیے روہتا اس کے قلعہ میں پناہ گزیں ہوا۔ چنانچہ وہ فروری ۱۵۲۷ء سے دسمبر ۱۵۲۸ء تک تقریباً ۲۰ مہینہ مجبوراً جلا وطنی کے عالم

---

عباس نے ہندوستان کے جغرافیہ سے اپنی لاعلمی ظاہر کی ہے۔ جیسا کہ اکثر اس سے دوسری جگہ بھی اس قسم کی غلطی کی ہے۔ پٹنہ بہار شریف سے ۴۱ میل رہا (باقی حاشیہ صفحہ ۱۴۳ پر)

(بقیہ حاشیہ ۱۶۲ کا) بجانب شمال ہے۔ بہار شریف اس وقت سلطان محمد لودھی کا صدر مقام تھا۔ اور عباس کے خود کے بیان کے مطابق شیر خاں محمد خاں لودھی سے اس وقت نہیں ملنا چاہتا تھا۔ جو نیپور سے بنارس کا فاصلہ ۴۰ میل ہے۔ (سرکار انڈیا آف اورنگ زیب صفحہ ۱۱۱) اور گنگا کے کنارے پر سہسرام اور جون پور سے سب سے زیادہ نزدیک ہے۔ اسی وجہ سے پٹنہ کے بجائے بنارس زیادہ ممکن ہے۔



میں رہا۔

شیر خاں فروری ۱۵۲۷ء میں سلطان جنید برلاس کے توسل سے مغلوں کی ملازمت میں داخل ہوا۔ اس وقت اس بات کا کوئی امکان نہ تھا۔ کہ شیر خاں کو اس کے دشمنوں کے خلاف کوئی مدد مل سکے۔ یہ محض ایک موبہم سی امید تھی۔ واقعہ تو یہ ہے کہ ۱۵۲۷ء کے موسم سرما میں بابر بادشاہ کا مستقبل شیر خاں کے مقابلہ زیادہ تاریک تھا۔ میواڑ کے رانا سانگا نے راجپوتانہ کی تمام طاقتوں کو اپنے پرچم کے نیچے متحد کر لیا تھا۔ وہ شمالی ہند میں دوبارہ ہندو راج کو زندہ کرنے کے خواب دیکھ رہا تھا۔ اس نے مالوہ کی مسلمان طاقت کو ننگوں کر دیا تھا اور اپنی معرکہ آرا فتوحات سے گجرات کے حکمران مظفر شاہ دوم کو بھی پامال کر دیا تھا۔ اس سب کے باوجود اس میں سیاسی بیداری اور دوراندیشی برائے نام ہی تھی۔ تاریخ اس امر کی شاہد ہے کہ ہند کے جملہ ہندو جنگجو حکمران اس کمزوری کا شکار رہے ہیں۔ یہی وجہ تھی کہ دلیر اور بلند حوصلہ پر تھوڑی راج دوم کی مانند ہی رانا ساگا کو بھی بالآخر ہار کا منہ دیکھنا پڑا اور وہ اپنے منصوبہ میں ناکامیاب رہا۔ اگر

دہلی اور اجیر کے چوران حکمران میں ذرہ برابر بھی سیاست دانی اور فن حرب کی مہارت ہوتی تو وہ اپنے پڑوس کے کمزور مسلم حکمران خسرو ملک غزنوی سے مل کر اپنے مشترکہ دشمن شہاب الدین غوری کو دریائے سندھ پار کرنے دیتا۔

۱۔ یہاں یہ بات قابل غور ہے کہ میں فرید کے متعلق عباس کے مندرجہ ذیل بیانات کو نہیں مانتا اور ان کو رد کرتا ہوں۔ (۱) یہ کہ فرید طویل عرصہ تک سلطان محمد کی خدمت میں رہا (۲) یہ کہ وہ رخصت لے کر اپنے وطن آیا۔ (۳) یہ کہ وقت مقررہ پر نہ پہنچنے سے اس کے آقا کو پریشانی ہوئی (۴) یہ کہ محمد سوری نے اس کے خلاف سازش کی (۵) یہ کہ لوہانی سردار کی چشم پوشی سے محمد سوری نے شیر پر حملہ کیا۔ لہذا میں نے "شیر شاہ" کے پہلے ایڈیشن (صفحہ ۲۵ سے ۳۰) میں شیر شاہ کے متعلق جو قیاس آرائیاں لکھیں ہیں اب اس کی تردید کرتا ہوں۔ کیوں کہ میں نے پہلے شیر شاہ کے متعلق جو کہ لکھا تھا وہ عباس پر مبنی تھا جبکہ درحقیقت وہ غلط ہے عباس قلعی نسخہ صفحہ ۱۳-۱۴-۱۵-۱۶-۱۷-۱۸-۱۹-۲۰-۲۱-۲۲-۲۳-۲۴-۲۵-۲۶-۲۷-۲۸-۲۹-۳۰-۳۱-۳۲-۳۳-۳۴-۳۵-۳۶-۳۷-۳۸-۳۹-۴۰-۴۱-۴۲-۴۳-۴۴-۴۵-۴۶-۴۷-۴۸-۴۹-۵۰-۵۱-۵۲-۵۳-۵۴-۵۵-۵۶-۵۷-۵۸-۵۹-۶۰-۶۱-۶۲-۶۳-۶۴-۶۵-۶۶-۶۷-۶۸-۶۹-۷۰-۷۱-۷۲-۷۳-۷۴-۷۵-۷۶-۷۷-۷۸-۷۹-۸۰-۸۱-۸۲-۸۳-۸۴-۸۵-۸۶-۸۷-۸۸-۸۹-۹۰-۹۱-۹۲-۹۳-۹۴-۹۵-۹۶-۹۷-۹۸-۹۹-۱۰۰-۱۰۱-۱۰۲-۱۰۳-۱۰۴-۱۰۵-۱۰۶-۱۰۷-۱۰۸-۱۰۹-۱۱۰-۱۱۱-۱۱۲-۱۱۳-۱۱۴-۱۱۵-۱۱۶-۱۱۷-۱۱۸-۱۱۹-۱۲۰-۱۲۱-۱۲۲-۱۲۳-۱۲۴-۱۲۵-۱۲۶-۱۲۷-۱۲۸-۱۲۹-۱۳۰-۱۳۱-۱۳۲-۱۳۳-۱۳۴-۱۳۵-۱۳۶-۱۳۷-۱۳۸-۱۳۹-۱۴۰-۱۴۱-۱۴۲-۱۴۳-۱۴۴-۱۴۵-۱۴۶-۱۴۷-۱۴۸-۱۴۹-۱۵۰-۱۵۱-۱۵۲-۱۵۳-۱۵۴-۱۵۵-۱۵۶-۱۵۷-۱۵۸-۱۵۹-۱۶۰-۱۶۱-۱۶۲-۱۶۳-۱۶۴-۱۶۵-۱۶۶-۱۶۷-۱۶۸-۱۶۹-۱۷۰-۱۷۱-۱۷۲-۱۷۳-۱۷۴-۱۷۵-۱۷۶-۱۷۷-۱۷۸-۱۷۹-۱۸۰-۱۸۱-۱۸۲-۱۸۳-۱۸۴-۱۸۵-۱۸۶-۱۸۷-۱۸۸-۱۸۹-۱۹۰-۱۹۱-۱۹۲-۱۹۳-۱۹۴-۱۹۵-۱۹۶-۱۹۷-۱۹۸-۱۹۹-۲۰۰-۲۰۱-۲۰۲-۲۰۳-۲۰۴-۲۰۵-۲۰۶-۲۰۷-۲۰۸-۲۰۹-۲۱۰-۲۱۱-۲۱۲-۲۱۳-۲۱۴-۲۱۵-۲۱۶-۲۱۷-۲۱۸-۲۱۹-۲۲۰-۲۲۱-۲۲۲-۲۲۳-۲۲۴-۲۲۵-۲۲۶-۲۲۷-۲۲۸-۲۲۹-۲۳۰-۲۳۱-۲۳۲-۲۳۳-۲۳۴-۲۳۵-۲۳۶-۲۳۷-۲۳۸-۲۳۹-۲۴۰-۲۴۱-۲۴۲-۲۴۳-۲۴۴-۲۴۵-۲۴۶-۲۴۷-۲۴۸-۲۴۹-۲۵۰-۲۵۱-۲۵۲-۲۵۳-۲۵۴-۲۵۵-۲۵۶-۲۵۷-۲۵۸-۲۵۹-۲۶۰-۲۶۱-۲۶۲-۲۶۳-۲۶۴-۲۶۵-۲۶۶-۲۶۷-۲۶۸-۲۶۹-۲۷۰-۲۷۱-۲۷۲-۲۷۳-۲۷۴-۲۷۵-۲۷۶-۲۷۷-۲۷۸-۲۷۹-۲۸۰-۲۸۱-۲۸۲-۲۸۳-۲۸۴-۲۸۵-۲۸۶-۲۸۷-۲۸۸-۲۸۹-۲۹۰-۲۹۱-۲۹۲-۲۹۳-۲۹۴-۲۹۵-۲۹۶-۲۹۷-۲۹۸-۲۹۹-۳۰۰-۳۰۱-۳۰۲-۳۰۳-۳۰۴-۳۰۵-۳۰۶-۳۰۷-۳۰۸-۳۰۹-۳۱۰-۳۱۱-۳۱۲-۳۱۳-۳۱۴-۳۱۵-۳۱۶-۳۱۷-۳۱۸-۳۱۹-۳۲۰-۳۲۱-۳۲۲-۳۲۳-۳۲۴-۳۲۵-۳۲۶-۳۲۷-۳۲۸-۳۲۹-۳۳۰-۳۳۱-۳۳۲-۳۳۳-۳۳۴-۳۳۵-۳۳۶-۳۳۷-۳۳۸-۳۳۹-۳۴۰-۳۴۱-۳۴۲-۳۴۳-۳۴۴-۳۴۵-۳۴۶-۳۴۷-۳۴۸-۳۴۹-۳۵۰-۳۵۱-۳۵۲-۳۵۳-۳۵۴-۳۵۵-۳۵۶-۳۵۷-۳۵۸-۳۵۹-۳۶۰-۳۶۱-۳۶۲-۳۶۳-۳۶۴-۳۶۵-۳۶۶-۳۶۷-۳۶۸-۳۶۹-۳۷۰-۳۷۱-۳۷۲-۳۷۳-۳۷۴-۳۷۵-۳۷۶-۳۷۷-۳۷۸-۳۷۹-۳۸۰-۳۸۱-۳۸۲-۳۸۳-۳۸۴-۳۸۵-۳۸۶-۳۸۷-۳۸۸-۳۸۹-۳۹۰-۳۹۱-۳۹۲-۳۹۳-۳۹۴-۳۹۵-۳۹۶-۳۹۷-۳۹۸-۳۹۹-۴۰۰-۴۰۱-۴۰۲-۴۰۳-۴۰۴-۴۰۵-۴۰۶-۴۰۷-۴۰۸-۴۰۹-۴۱۰-۴۱۱-۴۱۲-۴۱۳-۴۱۴-۴۱۵-۴۱۶-۴۱۷-۴۱۸-۴۱۹-۴۲۰-۴۲۱-۴۲۲-۴۲۳-۴۲۴-۴۲۵-۴۲۶-۴۲۷-۴۲۸-۴۲۹-۴۳۰-۴۳۱-۴۳۲-۴۳۳-۴۳۴-۴۳۵-۴۳۶-۴۳۷-۴۳۸-۴۳۹-۴۴۰-۴۴۱-۴۴۲-۴۴۳-۴۴۴-۴۴۵-۴۴۶-۴۴۷-۴۴۸-۴۴۹-۴۵۰-۴۵۱-۴۵۲-۴۵۳-۴۵۴-۴۵۵-۴۵۶-۴۵۷-۴۵۸-۴۵۹-۴۶۰-۴۶۱-۴۶۲-۴۶۳-۴۶۴-۴۶۵-۴۶۶-۴۶۷-۴۶۸-۴۶۹-۴۷۰-۴۷۱-۴۷۲-۴۷۳-۴۷۴-۴۷۵-۴۷۶-۴۷۷-۴۷۸-۴۷۹-۴۸۰-۴۸۱-۴۸۲-۴۸۳-۴۸۴-۴۸۵-۴۸۶-۴۸۷-۴۸۸-۴۸۹-۴۹۰-۴۹۱-۴۹۲-۴۹۳-۴۹۴-۴۹۵-۴۹۶-۴۹۷-۴۹۸-۴۹۹-۵۰۰-۵۰۱-۵۰۲-۵۰۳-۵۰۴-۵۰۵-۵۰۶-۵۰۷-۵۰۸-۵۰۹-۵۱۰-۵۱۱-۵۱۲-۵۱۳-۵۱۴-۵۱۵-۵۱۶-۵۱۷-۵۱۸-۵۱۹-۵۲۰-۵۲۱-۵۲۲-۵۲۳-۵۲۴-۵۲۵-۵۲۶-۵۲۷-۵۲۸-۵۲۹-۵۳۰-۵۳۱-۵۳۲-۵۳۳-۵۳۴-۵۳۵-۵۳۶-۵۳۷-۵۳۸-۵۳۹-۵۴۰-۵۴۱-۵۴۲-۵۴۳-۵۴۴-۵۴۵-۵۴۶-۵۴۷-۵۴۸-۵۴۹-۵۵۰-۵۵۱-۵۵۲-۵۵۳-۵۵۴-۵۵۵-۵۵۶-۵۵۷-۵۵۸-۵۵۹-۵۶۰-۵۶۱-۵۶۲-۵۶۳-۵۶۴-۵۶۵-۵۶۶-۵۶۷-۵۶۸-۵۶۹-۵۷۰-۵۷۱-۵۷۲-۵۷۳-۵۷۴-۵۷۵-۵۷۶-۵۷۷-۵۷۸-۵۷۹-۵۸۰-۵۸۱-۵۸۲-۵۸۳-۵۸۴-۵۸۵-۵۸۶-۵۸۷-۵۸۸-۵۸۹-۵۹۰-۵۹۱-۵۹۲-۵۹۳-۵۹۴-۵۹۵-۵۹۶-۵۹۷-۵۹۸-۵۹۹-۶۰۰-۶۰۱-۶۰۲-۶۰۳-۶۰۴-۶۰۵-۶۰۶-۶۰۷-۶۰۸-۶۰۹-۶۱۰-۶۱۱-۶۱۲-۶۱۳-۶۱۴-۶۱۵-۶۱۶-۶۱۷-۶۱۸-۶۱۹-۶۲۰-۶۲۱-۶۲۲-۶۲۳-۶۲۴-۶۲۵-۶۲۶-۶۲۷-۶۲۸-۶۲۹-۶۳۰-۶۳۱-۶۳۲-۶۳۳-۶۳۴-۶۳۵-۶۳۶-۶۳۷-۶۳۸-۶۳۹-۶۴۰-۶۴۱-۶۴۲-۶۴۳-۶۴۴-۶۴۵-۶۴۶-۶۴۷-۶۴۸-۶۴۹-۶۵۰-۶۵۱-۶۵۲-۶۵۳-۶۵۴-۶۵۵-۶۵۶-۶۵۷-۶۵۸-۶۵۹-۶۶۰-۶۶۱-۶۶۲-۶۶۳-۶۶۴-۶۶۵-۶۶۶-۶۶۷-۶۶۸-۶۶۹-۶۷۰-۶۷۱-۶۷۲-۶۷۳-۶۷۴-۶۷۵-۶۷۶-۶۷۷-۶۷۸-۶۷۹-۶۸۰-۶۸۱-۶۸۲-۶۸۳-۶۸۴-۶۸۵-۶۸۶-۶۸۷-۶۸۸-۶۸۹-۶۹۰-۶۹۱-۶۹۲-۶۹۳-۶۹۴-۶۹۵-۶۹۶-۶۹۷-۶۹۸-۶۹۹-۷۰۰-۷۰۱-۷۰۲-۷۰۳-۷۰۴-۷۰۵-۷۰۶-۷۰۷-۷۰۸-۷۰۹-۷۱۰-۷۱۱-۷۱۲-۷۱۳-۷۱۴-۷۱۵-۷۱۶-۷۱۷-۷۱۸-۷۱۹-۷۲۰-۷۲۱-۷۲۲-۷۲۳-۷۲۴-۷۲۵-۷۲۶-۷۲۷-۷۲۸-۷۲۹-۷۳۰-۷۳۱-۷۳۲-۷۳۳-۷۳۴-۷۳۵-۷۳۶-۷۳۷-۷۳۸-۷۳۹-۷۴۰-۷۴۱-۷۴۲-۷۴۳-۷۴۴-۷۴۵-۷۴۶-۷۴۷-۷۴۸-۷۴۹-۷۵۰-۷۵۱-۷۵۲-۷۵۳-۷۵۴-۷۵۵-۷۵۶-۷۵۷-۷۵۸-۷۵۹-۷۶۰-۷۶۱-۷۶۲-۷۶۳-۷۶۴-۷۶۵-۷۶۶-۷۶۷-۷۶۸-۷۶۹-۷۷۰-۷۷۱-۷۷۲-۷۷۳-۷۷۴-۷۷۵-۷۷۶-۷۷۷-۷۷۸-۷۷۹-۷۸۰-۷۸۱-۷۸۲-۷۸۳-۷۸۴-۷۸۵-۷۸۶-۷۸۷-۷۸۸-۷۸۹-۷۹۰-۷۹۱-۷۹۲-۷۹۳-۷۹۴-۷۹۵-۷۹۶-۷۹۷-۷۹۸-۷۹۹-۸۰۰-۸۰۱-۸۰۲-۸۰۳-۸۰۴-۸۰۵-۸۰۶-۸۰۷-۸۰۸-۸۰۹-۸۱۰-۸۱۱-۸۱۲-۸۱۳-۸۱۴-۸۱۵-۸۱۶-۸۱۷-۸۱۸-۸۱۹-۸۲۰-۸۲۱-۸۲۲-۸۲۳-۸۲۴-۸۲۵-۸۲۶-۸۲۷-۸۲۸-۸۲۹-۸۳۰-۸۳۱-۸۳۲-۸۳۳-۸۳۴-۸۳۵-۸۳۶-۸۳۷-۸۳۸-۸۳۹-۸۴۰-۸۴۱-۸۴۲-۸۴۳-۸۴۴-۸۴۵-۸۴۶-۸۴۷-۸۴۸-۸۴۹-۸۵۰-۸۵۱-۸۵۲-۸۵۳-۸۵۴-۸۵۵-۸۵۶-۸۵۷-۸۵۸-۸۵۹-۸۶۰-۸۶۱-۸۶۲-۸۶۳-۸۶۴-۸۶۵-۸۶۶-۸۶۷-۸۶۸-۸۶۹-۸۷۰-۸۷۱-۸۷۲-۸۷۳-۸۷۴-۸۷۵-۸۷۶-۸۷۷-۸۷۸-۸۷۹-۸۸۰-۸۸۱-۸۸۲-۸۸۳-۸۸۴-۸۸۵-۸۸۶-۸۸۷-۸۸۸-۸۸۹-۸۹۰-۸۹۱-۸۹۲-۸۹۳-۸۹۴-۸۹۵-۸۹۶-۸۹۷-۸۹۸-۸۹۹-۹۰۰-۹۰۱-۹۰۲-۹۰۳-۹۰۴-۹۰۵-۹۰۶-۹۰۷-۹۰۸-۹۰۹-۹۱۰-۹۱۱-۹۱۲-۹۱۳-۹۱۴-۹۱۵-۹۱۶-۹۱۷-۹۱۸-۹۱۹-۹۲۰-۹۲۱-۹۲۲-۹۲۳-۹۲۴-۹۲۵-۹۲۶-۹۲۷-۹۲۸-۹۲۹-۹۳۰-۹۳۱-۹۳۲-۹۳۳-۹۳۴-۹۳۵-۹۳۶-۹۳۷-۹۳۸-۹۳۹-۹۴۰-۹۴۱-۹۴۲-۹۴۳-۹۴۴-۹۴۵-۹۴۶-۹۴۷-۹۴۸-۹۴۹-۹۵۰-۹۵۱-۹۵۲-۹۵۳-۹۵۴-۹۵۵-۹۵۶-۹۵۷-۹۵۸-۹۵۹-۹۶۰-۹۶۱-۹۶۲-۹۶۳-۹۶۴-۹۶۵-۹۶۶-۹۶۷-۹۶۸-۹۶۹-۹۷۰-۹۷۱-۹۷۲-۹۷۳-۹۷۴-۹۷۵-۹۷۶-۹۷۷-۹۷۸-۹۷۹-۹۸۰-۹۸۱-۹۸۲-۹۸۳-۹۸۴-۹۸۵-۹۸۶-۹۸۷-۹۸۸-۹۸۹-۹۹۰-۹۹۱-۹۹۲-۹۹۳-۹۹۴-۹۹۵-۹۹۶-۹۹۷-۹۹۸-۹۹۹-۱۰۰۰-۱۰۰۱-۱۰۰۲-۱۰۰۳-۱۰۰۴-۱۰۰۵-۱۰۰۶-۱۰۰۷-۱۰۰۸-۱۰۰۹-۱۰۱۰-۱۰۱۱-۱۰۱۲-۱۰۱۳-۱۰۱۴-۱۰۱۵-۱۰۱۶-۱۰۱۷-۱۰۱۸-۱۰۱۹-۱۰۲۰-۱۰۲۱-۱۰۲۲-۱۰۲۳-۱۰۲۴-۱۰۲۵-۱۰۲۶-۱۰۲۷-۱۰۲۸-۱۰۲۹-۱۰۳۰-۱۰۳۱-۱۰۳۲-۱۰۳۳-۱۰۳۴-۱۰۳۵-۱۰۳۶-۱۰۳۷-۱۰۳۸-۱۰۳۹-۱۰۴۰-۱۰۴۱-۱۰۴۲-۱۰۴۳-۱۰۴۴-۱۰۴۵-۱۰۴۶-۱۰۴۷-۱۰۴۸-۱۰۴۹-۱۰۵۰-۱۰۵۱-۱۰۵۲-۱۰۵۳-۱۰۵۴-۱۰۵۵-۱۰۵۶-۱۰۵۷-۱۰۵۸-۱۰۵۹-۱۰۶۰-۱۰۶۱-۱۰۶۲-۱۰۶۳-۱۰۶۴-۱۰۶۵-۱۰۶۶-۱۰۶۷-۱۰۶۸-۱۰۶۹-۱۰۷۰-۱۰۷۱-۱۰۷۲-۱۰۷۳-۱۰۷۴-۱۰۷۵-۱۰۷۶-۱۰۷۷-۱۰۷۸-۱۰۷۹-۱۰۸۰-۱۰۸۱-۱۰۸۲-۱۰۸۳-۱۰۸۴-۱۰۸۵-۱۰۸۶-۱۰۸۷-۱۰۸۸-۱۰۸۹-۱۰۹۰-۱۰۹۱-۱۰۹۲-۱۰۹۳-۱۰۹۴-۱۰۹۵-۱۰۹۶-۱۰۹۷-۱۰۹۸-۱۰۹۹-۱۱۰۰-۱۱۰۱-۱۱۰۲-۱۱۰۳-۱۱۰۴-۱۱۰۵-۱۱۰۶-۱۱۰۷-۱۱۰۸-۱۱۰۹-۱۱۱۰-۱۱۱۱-۱۱۱۲-۱۱۱۳-۱۱۱۴-۱۱۱۵-۱۱۱۶-۱۱۱۷-۱۱۱۸-۱۱۱۹-۱۱۲۰-۱۱۲۱-۱۱۲۲-۱۱۲۳-۱۱۲۴-۱۱۲۵-۱۱۲۶-۱۱۲۷-۱۱۲۸-۱۱۲۹-۱۱۳۰-۱۱۳۱-۱۱۳۲-۱۱۳۳-۱۱۳۴-۱۱۳۵-۱۱۳۶-۱۱۳۷-۱۱۳۸-۱۱۳۹-۱۱۴۰-۱۱۴۱-۱۱۴۲-۱۱۴۳-۱۱۴۴-۱۱۴۵-۱۱۴۶-۱۱۴۷-۱۱۴۸-۱۱۴۹-۱۱۵۰-۱۱۵۱-۱۱۵۲-۱۱۵۳-۱۱۵۴-۱۱۵۵-۱۱۵۶-۱۱۵۷-۱۱۵۸-۱۱۵۹-۱۱۶۰-۱۱۶۱-۱۱۶۲-۱۱۶۳-۱۱۶۴-۱۱۶۵-۱۱۶۶-۱۱۶۷-۱۱۶۸-۱۱۶۹-۱۱۷۰-۱۱۷۱-۱۱۷۲-۱۱۷۳-۱۱۷۴-۱۱۷۵-۱۱۷۶-۱۱۷۷-۱۱۷۸-۱۱۷۹-۱۱۸۰-۱۱۸۱-۱۱۸۲-۱۱۸۳-۱۱۸۴-۱۱۸۵-۱۱۸۶-۱۱۸۷-۱۱۸۸-۱۱۸۹-۱۱۹۰-۱۱۹۱-۱۱۹۲-۱۱۹۳-۱۱۹۴-۱۱۹۵-۱۱۹۶-۱۱۹۷-۱۱۹۸-۱۱۹۹-۱۲۰۰-۱۲۰۱-۱۲۰۲-۱۲۰۳-۱۲۰۴-۱۲۰۵-۱۲۰۶-۱۲۰۷-۱۲۰۸-۱۲۰۹-۱۲۱۰-۱۲۱۱-۱۲۱۲-۱۲۱۳-۱۲۱۴-۱۲۱۵-۱۲۱۶-۱۲۱۷-۱۲۱۸-۱۲۱۹-۱۲۲۰-۱۲۲۱-۱۲۲۲-۱۲۲۳-۱۲۲۴-۱۲۲۵-۱۲۲۶-۱۲۲۷-۱۲۲۸-۱۲۲۹-۱۲۳۰-۱۲۳۱-۱۲۳۲-۱۲۳۳-۱۲۳۴-۱۲۳۵-۱۲۳۶-۱۲۳۷-۱۲۳۸-۱۲۳۹-۱۲۴۰-۱۲۴۱-۱۲۴۲-۱۲۴۳-۱۲۴۴-۱۲۴۵-۱۲۴۶-۱۲۴۷-۱۲۴۸-۱۲۴۹-۱۲۵۰-۱۲۵۱-۱۲۵۲-۱۲۵۳-۱۲۵۴-۱۲۵۵-۱۲۵۶-۱۲۵۷-۱۲۵۸-۱۲۵۹-۱۲۶۰-۱۲۶۱-۱۲۶۲-۱۲۶۳-۱۲۶۴-۱۲۶۵-۱۲۶۶-۱۲۶۷-۱۲۶۸-۱۲۶۹-۱۲۷۰-۱۲۷۱-۱۲۷۲-۱۲۷۳-۱۲۷۴-۱۲۷۵-۱۲۷۶-۱۲۷۷-۱۲۷۸-۱۲۷۹-۱۲۸۰-۱۲۸۱-۱۲۸۲-۱۲۸۳-۱۲۸۴-۱۲۸۵-۱۲۸۶-۱۲۸۷-۱۲۸۸-۱۲۸۹-۱۲۹۰-۱۲۹۱-۱۲۹۲-۱۲۹۳-۱۲۹۴-۱۲۹۵-۱۲۹۶-۱۲۹۷-۱۲۹۸-۱۲۹۹-۱۳۰۰-۱۳۰۱-۱۳۰۲-۱۳۰۳-۱۳۰۴-۱۳۰۵-۱۳۰۶-۱۳۰۷-۱۳۰۸-۱۳۰۹-۱۳۱۰-۱۳۱۱-۱۳۱۲-۱۳۱۳-۱۳۱۴-۱۳۱۵-۱۳۱۶-۱۳۱۷-۱۳۱۸-۱۳۱۹-۱۳۲۰-۱۳۲۱-۱۳۲۲-۱۳۲۳-۱۳۲۴-۱۳۲۵-۱۳۲۶-۱۳۲۷-۱۳۲۸-۱۳۲۹-۱۳۳۰-۱۳۳۱-۱۳۳۲-۱۳۳۳-۱۳۳۴-۱۳۳۵-۱۳۳۶-۱۳۳۷-۱۳۳۸-۱۳۳۹-۱۳۴۰-۱۳۴۱-۱۳۴۲-۱۳۴۳-۱۳۴۴-۱۳۴۵-۱۳۴۶-۱۳۴۷-۱۳۴۸-۱۳۴۹-۱۳۵۰-۱۳۵۱-۱۳۵۲-۱۳۵۳-۱۳۵۴-۱۳۵۵-۱۳۵۶-۱۳۵۷-۱۳۵۸-۱۳۵۹-۱۳۶۰-۱۳۶۱-۱۳۶۲-۱۳۶۳-۱۳۶۴-۱۳۶۵-۱۳۶۶-۱۳۶۷-۱۳۶۸-۱۳۶۹-۱۳۷۰-۱۳۷۱-۱۳۷۲-۱۳۷۳-۱۳۷۴-۱۳۷۵-۱۳۷۶-۱۳۷۷-۱۳۷۸-۱۳۷۹-۱۳۸۰-۱۳۸۱-۱۳۸۲-۱۳۸۳-۱۳۸۴-۱۳۸۵-۱۳۸۶-۱۳۸۷-۱۳۸۸-۱۳۸۹-۱۳۹۰-۱۳۹۱-۱۳۹۲-۱۳۹۳-۱۳۹۴-۱۳۹۵-۱۳۹۶-۱۳۹۷-۱۳۹۸-۱۳۹۹-۱۴۰۰-۱۴۰۱-۱۴۰۲-۱۴۰۳-۱۴۰۴-۱۴۰۵-۱۴۰۶-۱۴۰۷-۱۴۰۸-۱۴۰۹-۱۴۱۰-۱۴۱۱-۱۴۱۲-۱۴۱۳-۱۴۱۴-۱۴۱۵-۱۴۱۶-۱۴۱۷-۱۴۱۸-۱۴۱۹-۱۴۲۰-۱۴۲۱-۱۴۲۲-۱۴۲۳-۱۴۲۴-۱۴۲۵-۱۴۲۶-۱۴۲۷-۱۴۲۸-۱۴۲۹-۱۴۳۰-۱۴۳۱-۱۴۳۲-۱۴۳۳-۱۴۳۴-۱۴۳۵-۱۴۳۶-۱۴۳۷-۱۴۳۸-۱۴۳۹-۱۴۴۰-۱۴۴۱-۱۴۴۲-۱۴۴۳-۱۴۴۴-۱۴۴۵-۱۴۴۶-۱۴۴۷-۱۴۴۸-۱۴۴۹-۱۴۵۰-۱۴۵۱-۱۴۵۲-۱۴۵۳-۱۴۵۴-۱۴۵۵-۱۴۵۶-۱۴۵۷-۱۴۵۸-۱۴۵۹-۱۴۶۰-۱۴۶۱-۱۴۶۲-۱۴۶۳-۱۴۶۴-۱۴۶۵-۱۴۶۶-۱۴۶۷-۱۴۶۸-۱۴۶۹-۱۴۷۰-۱۴۷۱-۱۴۷۲-۱۴۷۳-۱۴۷۴-۱۴۷۵-۱۴۷۶-۱۴۷۷-۱۴۷۸-۱۴۷۹-۱۴۸۰-۱۴۸۱-۱۴۸۲-۱۴۸۳-۱۴۸۴-۱۴۸۵-۱۴۸۶-۱۴۸۷-۱۴۸۸-۱۴۸۹-۱۴۹۰-۱۴۹۱-۱۴۹۲-۱۴۹۳-۱۴۹۴-۱۴۹۵-۱۴۹۶-۱۴۹۷-۱۴۹۸-۱۴۹۹-۱۵۰۰-۱۵۰۱-۱۵۰۲-۱۵۰۳-۱۵۰۴-۱۵۰۵-۱۵۰۶-۱۵۰۷-۱۵۰۸-۱۵۰۹-۱۵۱۰-۱۵۱۱-۱۵۱۲-۱۵۱۳-۱۵۱۴-۱۵۱۵-۱۵۱۶-۱۵۱۷-۱۵۱۸-۱۵۱۹-۱۵۲۰-۱۵۲۱-۱۵۲۲-۱۵۲۳-۱۵۲۴-۱۵۲۵-۱۵۲۶-۱۵۲۷-۱۵۲۸-۱۵۲۹-۱۵



تب تاریخ اس کو محافظ قوم و ملت کے لقب سے یاد کرتی۔ اسی طرح اس موقع پر سیاست کا یہ ہی تقاضا تھا کہ پانی پت کے میدان جنگ میں رانا ساگکا ابراہم لودی کے شانہ بشانہ تلوار پکڑتا، لیکن بد قسمتی سے مہارانا کا رویہ پر تھوڑی راج کے ہم عصر راجہ جمبو کے مانند افسوسناک اور قابل مذمت رہا۔ راجہ جمبو نے شہاب الدین غوری کو خسرو ملک کے خلاف حملہ کی ترغیب محض اس غرض سے دی تھی کہ سیالکوٹ پر اس کا قبضہ ہو جائے لیکن بعد میں اسے کف افسوس ملنا پڑا اور وہ خود بھی غوری کے حملہ کا شکار ہوا۔ رانا ساگکا نے بھی ابراہم لودی کے خلاف بابر کی مدد کرنے کا وعدہ کیا تھا۔ اس کا خیال تھا کہ وہ دونوں طاقتوں کو (مغل اور سنیان) آپس میں لڑا دے اور جب وہ باہمی جنگ و جدل سے کمزور ہو جائیں تو دونوں کو نیست و نابود کرے۔ (خدا ہی بہتر جانتا ہے کہ رانا ساگکا کا یہ خیال کس قدر غلط نہ ہلا)۔ البتہ پانی پت کی لڑائی کے بعد ہندوستان کے مسلمانوں نے سیاسی بیدار مغزی اور کشادہ دل حب الوطنی کا ثبوت دیا۔ وہ بیرونی حملہ آور سے لوہا لینے کے لیے ہندو پرچم کے نیچے متحد ہو گئے۔ پانی پت کی لڑائی کے بعد ہی جنگ کی تیاریاں شروع ہو گئی تھیں۔ سکندر لودی کا لڑکا تخت کا باطل و عویدار محمود دس ہزار افغان فوج کے ساتھ رانا کے ساتھ ہو گیا۔ محمود اس وقت خانہ بدوش تھا۔ حالاں کہ تخت کا عویدار تھا۔ اور کا بہادر اور جری حاکم حسن خاں میواتی بھی ایک کثیر فوج کے ساتھ رانا سے اکرم مل گیا۔ مغلوں میں آئندہ لڑائی کے خیال سے ہی خوف اور سنی پھیلی ہوئی تھی۔ روزانہ کسی نہ کسی افغان سردار کے جس کے ساتھ یا برنے احسان کیے تھے ساتھ چھوڑنے کی خبر آ جاتی تھی۔ بابر خود امداد غیبی کے لیے دعا مانگ رہا تھا اور خداوند تعالیٰ کے حضور میں توبہ کر رہا تھا کہ وہ ایک مقررہ تاریخ سے شراب نوشی ترک کر دے گا۔ حالاں کہ اس عرصہ میں بھی وہ اکثر عیش و عشرت و حسن کی محفلوں میں معروف رہتا تھا اور خوب شراب پیتا تھا۔ ٹھیک اسی طرح جیسے کہ ایک اچھا عیسائی لینیٹ سے پہلے کارنیوال میں شراب پیتا ہے یہ

۱۔ جنگ کنواہہ سے پہلے بابر کی مشکلات کے لیے دیکھیے تزک بابر ص ۵۰۷



بالآخر ۱۱ مارچ ۱۵۲۷ء کو کنواہہ کی فیصلہ کن لڑائی ہوئی۔ یہ مقام فتح پور  
سکری سے ۱۰ میل بجانب مغرب ہے۔ یہ لڑائی پانی پت کی لڑائی سے زیادہ محرکہ اور  
خونریز تھی۔ اس لڑائی میں بابر کو رانا سانگا کی متحدہ فوج پر فتح نصیب  
ہوئی۔ یہ فتح خود مغلوں کو تو ایک کرشمہ الہی معلوم ہوا۔ کیوں کہ آج تک مغل  
فوج کا سامنا ایسے قوی دشمن و مسلح و منظم فوج سے نہیں ہوا تھا۔ لیکن حقیقت یہ  
ہے کہ کافروں کی یہ شکست کرشمہ الہی نہ تھا بلکہ بابر کے فوجی امتیاز کا صلہ تھا اس  
نے ہند کے گھوڑ سواروں کے گھسے پٹے طرز معرکہ کے خلاف عثمانی ترکوں کی نو ایجاد  
طرز جنگ کو استعمال کیا تھا۔ حقیقتاً یہ کوئی جنگ نہ تھی بلکہ افغانوں اور راجپوتوں کی  
خودکشی تھی۔ یہ مغل فوج کی توپوں اور بندوچیوں کا شکار ہوئے۔ یہ لوگ اراہہ یعنی  
لکڑی کی عارضی دیوار کے پیچھے سے مہلک گولہ باری کرتے۔ یہ اراہہ بلی گاڑیوں  
کو چمڑے کی رسیوں سے باندھ کر بنایا گیا تھا۔ اس کے برعکس دوسری جانب  
راجپوت اور افغانوں کی فوج تھی جو شجاعت اور دلیری میں ذرا بھی کم نہ تھی۔  
لیکن جن کے پاس اسلحہ حرب صرف نیزہ اور شمشیر ہی تھے جو دشمن تک چوٹ بھی نہ  
کر سکتے تھے۔ انجام یہ ہوا کہ گولہ سید کی مانند جو داؤد کی کندہ سے ہلاک ہو گیا تھا۔ تمام  
فوج پامال ہو گئی۔

ہند کی فوجی تاریخ میں پانی پت اور کنواہہ کی لڑائیاں ۱۶ ویں صدی  
کے طریقہ جنگ میں ایک معرکہ الٹا انقلاب کی علمبردار ہیں۔ جس طرح دور حاضر  
میں ۱۷۷۱ء کی جنگ اربا میں ڈوہلے کی یورپین طریقہ پر سکھائی ہوئی پیادہ  
فوج نے کثیر تعداد و رسالہ پر فتح حاصل کی تھی۔ سیاسی نقطہ نظر سے بھی ان  
لڑائیوں کی ایک خاص اہمیت تھی۔ بابر کی فتح نے ہند کی قسمت کو ۲۰۰ سال  
سے بھی زیادہ عرصہ کے لیے خاندان تیموریہ کے ساتھ وابستہ کر دیا۔

شیر خاں نے مغلوں کے ساتھ رہ کر اسی قسم کی تربیت حاصل کی جیسا  
کہ ۱۸۰۰ سال پیشتر چندر گپت موریہ نے سکندر اعظم کے غیہ میں رہ کر کی تھی۔  
مغورہ چندر گپت موریہ کی ہی طرح شیر خاں کی وفاداری مشتبہ ہو گئی تھی اور  
اسے اپنی سلامتی جان کے لیے فرار ہونا پڑا۔ لیکن بابر کی تزک عباس اور



دوسرے افغان مورخین کا پروردہ فاشس کر دیتی ہے۔ دور حاضر کے مورخین پر ایک بار پھر یہ بات ظاہر ہو جاتی ہے کہ جو عباس پر ایمان لائے گا یقیناً گمراہ ہو گا۔ پھر بھی صداقت کی خاطر عباس نے بابر اور شیر خاں کے تعلقات پر جو کچھ لکھا ہے اس کا تنقیدی جائزہ لینا ضروری ہے۔

اس زمانہ کے شیر خاں کے خاص خاص واقعات زندگی جس کا عباس نے ذکر کیا ہے۔ حسب ذیل ہیں۔

(۱) وہ دوبارہ اپنی جاگیر پر تصرف کرتا ہے اور محمد خاں سوری کو چوند سے نکال باہر کرتا ہے۔ محمد خاں سوری روہتاس کے قلعہ میں جا کر پناہ لیتا ہے شیر خاں نے یہ کام منغل فوج کی اعانت سے کیا جو سلطان جنید برلاس نے اس کے لیے جو نپور سے بھیجی تھی۔ شیر خاں دریادلی اور فیاضی سے شکستہ دشمن کو معاف کرتا ہے اور اس کی جاگیر واپس دے کر اسے اپنا دوست بنا لیتا ہے۔

مخزن نے بھی اس واقعہ کو یوہی دہرایا ہے محض اس میں اتنا اضافہ کر دیا ہے کہ کچھ دن بعد... شیر خاں فوج کی ایک ٹکڑی لے کر جو کٹر امانک پور کے گورنر سلطان جنید برلاس نے دی تھی.....

(۲) سہسرام سے شیر خاں سلطان جنید برلاس کی خدمت میں آگرہ گیا اور اس کی وساطت سے بابر کے دربار میں پیش ہوا۔ اس نے چند یہی کے محاصرہ میں شرکت کی اور کچھ مدت تک مغلوں کی فوج کے ساتھ رہ کر طریقہ جنگ و نظام حکومت سیکھے۔

(۳) ایک روز ایک دعوت میں بابر کی موجودگی میں شیر خاں کو چینی کی طشتی میں مچھلی کھانے کو دی گئی۔ شیر خاں اس کھانے سے ناواقف تھا۔ اس نے فوراً اپنے خنجر سے اس کو کاٹا اور کھانے لگا۔ بابر یہ سب دیکھ رہا تھا۔ اس نے اپنے وزیر کی توجہ اس طرف دلائی اور یہ کہا کہ اس نے ایک سے ایک عالی مرتبہ۔ ذوی القدر بہادر افغان دیکھے ہیں لیکن آج تک کسی اور افغان نے اس کو متاثر نہیں کیا۔ اس نے اپنے وزیر کو یہ بھی تاکید کی وہ شیر خاں پر متواتر



اپنی نگاہ رکھتے۔

(۴) میر خلیفہ شیر خاں کی جانب سے بابر کو یقین دلاتا ہے کہ شیر خاں نیک طبع اور نیک سرشت ہے اس کے ساتھیوں کی تعداد اتنی زیادہ نہیں ہے کہ اس کی جانب سے کسی قسم کا کوئی خدشہ پیدا ہو۔

(۵) شیر شاہ اس سرگوشی سے متفکر ہو جاتا ہے اور اپنے خیمہ کو واپس لوٹ کر اپنے ہمراہیوں سے اس کا تذکرہ کرتا ہے اور چپ چاپ بھاگ کھڑا ہوتا ہے بابر کو مجلس میں شیر کی عدم موجودگی کا احساس ہوتا ہے وہ شیر کو بلانے کے لیے آدمی بھیجتا ہے اور یہ معلوم ہونے پر کہ شیر خاں بھاگ گیا میر خلیفہ سے ناراض ہوتا ہے۔

(۶) شیر خاں سہسرام واپس لوٹتا ہے اور جنید برلاس کی خدمت میں پیش قیمت تحفے اور سوغات بھیج کر اپنی غیر حاضری کا بہانہ پیش کرتا ہے اور اسی وقت یہ خیال ظاہر کرتا ہے کہ نہ تو مجھے ہی منعلوں پر اب کوئی اعتماد رہ گیا ہے اور نہ مغل ہی میرا اعتبار کرتے ہیں اب وقت اور حالات کا تقاضا یہی ہے کہ میں سلطان محمد لوبانی کی خدمت میں چلا جاؤں اور اس نے ایسا ہی کیا۔ (عباس صفحات ۶۸-۶۹)۔

اب ہم عباس کے ان واقعات کا بابر کی تزک میں دی ہوئی تاریخ اور واقعات سے مطابقت کر کے دودھ اور پانی علیحدہ علیحدہ کریں گے۔

(۱) ۱۵۲۶ء کے قریب سلطان جنید برلاس اور شاہ میر حسن کی تقرری جرنپور میں ہوئی۔ چندیری کا محاصرہ ۱۵۲۷ء میں ہوا۔ اس درمیان مشرقی صوبوں کی سیاسی فضا میں اس قدر ہیجان اور شورش تھی جیسا کہ خود بابر نے اپنی تزک میں بیان کیا ہے کہ برلاس کے لیے یہ ممکن ہی نہ تھا کہ وہ مغل فوج کا کوئی دستہ

---

۱۵ بابر نے اپنی تزک میں فروری ۱۵۲۷ء کی سیاسی فضا کا ذکر ان الفاظ میں کیا ہے۔  
 "اس زمانہ میں ہر چار طرف بد امنی اور اتبری کا عالم تھا۔ حسین خاں لوبانی نے راپری پر قبضہ کر لیا تھا۔ قطب خاں نے اگرہ سے ۲۵ میل دور چنداؤر پر قبضہ کر لیا۔ کول (باقی صفحہ ۱۴۸ پر)"



شیر خاں کی کمک کے لیے بھیج سکتا جس کی مدد سے وہ سہسرام کی اپنی جاگیر پر دوبارہ قبضہ کر سکتا۔ بہایوں کی واپسی کے ایک مہینہ کے اندر ہی قنوج سے کولہ علی گڑھ تک کا تمام علاقہ مغلوں کے تصرف سے نکل گیا۔ صرف جو پور کے قرب و جوار کا کچھ علاقہ ان کے اقتدار میں رہ گیا۔ بن لودی نے مارچ ۱۵۲۹ء میں لکھنؤ کا محاصرہ کیا اور بایزید فارموی کی وفاداری بھی مشتبہ ہو رہی تھی۔ چندیری کے محاصرہ میں بابر کی فوج بن لودی کے ہاتھوں شکست کھا کر بھاگ کر قنوج میں پناہ گزیں ہوئی تھی۔ فروری ۱۵۲۹ء میں حالات اتنے بدتر ہو گئے تھے کہ بابر کو اپنی فوج کشی کا منصوبہ بدلنا پڑا۔ اور اب اس نے قنوج کی طرف رخ کیا۔ یہاں گنگا پار کرنے کے راستہ پر معروف فارموی کے رٹ کے نے اس کو روکا۔ ان حالات کو مد نظر رکھتے ہوئے عباس کا یہ بیان کہاں تک قابل یقین ہے کہ سلطان محمد جنید برلاس (جو خود مصیبتوں سے گھرا ہوا تھا) کوئی فوج گنگا کے اس پار شیر کی مدد کے لیے بھیج سکتا تھا۔ اور وہ بھی اس کثیر تعداد میں کہ چونڈ کے حاکم محمد خاں سوری جیسے رہنگ اور طاقتور سردار کا ایک دم خاتمہ کر دے۔ یہ کام تو کوئی جاہل مطلق یا فاجر العقل ہی کر سکتا تھا۔ کیوں کہ اس کا یہ فعل اس کی مشکلات و پریشانیوں میں اضافہ کرتا۔

(۲) ۱۵۲۹ء سے پیشتر بابر کی تزک میں شیر خاں کا کوئی ذکر نہیں۔ البتہ ایک جگہ کسی ضمن میں یہ ذکر ضرور ہے کہ ۱۵۲۸ء کے آخری نصف میں بابر نے اس کو کچھ پرگنے دیے۔ سلطان جنید برلاس کے جو پور چھوڑنے کا یا اگرہ یا چندیری

(بقیہ حاشیہ ۱۳۷) رستم خاں کے ہاتھ میں چلا گیا تھا۔ اس نے کچک علی کو گرفتار کر لیا۔ خواجہ زاہد سمجھل چھوڑ کر بھاگ گیا۔ سلیمان محمد دلائی قنوج سے میرے پاس آیا۔ ہر روز چاروں طرف سے خبر بد ملتی تھی۔ ہندی لوگوں نے غداری شروع کر دی تھی۔ یہ وہ وقت تھا جب شیر خاں بھاگ کر سلطان جنید برلاس کے یہاں جو پور پہنچا تھا۔ اس عالم ابتری میں وہ ہی ایک ایسا افسر تھا جس نے اس بڑھتے ہوئے سیلاب میں بڑی مشکل سے اپنے پر جمائے رکھے۔



پہنچنے کا کوئی ذکر نہیں ہے۔ لہذا عباس کا یہ بیان کہ برلاس کی وساطت سے شیرخان بابر کے دربار میں پیش ہوا بعید از قیاس ہے۔

(۱۳) جہاں تک ماہی چاکی کہانی اور شیرخان کا ہمراہیوں سے لاف زنی کا سوال ہے اس سالم واقعہ کا انحصار اس بات پر ہے کہ شیرخان مغل فوج سے بھاگا یا نہیں۔ عباس کا یہ کہنا کہ محمدخان سوری شیرخان کی امدادی مغل فوج کے خوف سے بھاگ کر روہتاس کے قلعہ میں پناہ گزیں ہوا قطعاً بے بنیاد و لغو ہے کیوں کہ کوئی بھی ذی عقل اور باہوش انسان ایسی غلطی نہیں کر سکتا کہ وہ چونہ سے بھاگ کر جو مرزاپور کے وسط میں واقع ہے شیرشاہ کے پڑوس میں آکر روہتاس میں پناہ گزیں ہو۔ جب کہ مرزاپور کے پاس نزدیک ہی بندھیل کھنڈ اور بگھیل کھنڈ کے دشوار گزار جنگل ہیں۔

اب ماہی چاکی کہانی پر غور کیجیے۔

خود عباس نے یہ کہانی اپنے چچا شیخ محمد سے سنی تھی۔ شیخ محمد چندیری کی لڑائی میں خان خانان یوسف خیل کے جو بابر کو کابل سے بلا کر لایا تھا ہمرکاب تھا۔ واقعہ یوں بیان کیا جاتا ہے کہ ایک روز شیخ ابراہیم سروانی نے شیخ محمد سے کہا "شیرخان کے خیمہ پر تشریف لے چلیے اور اس کی لاف زنی پر غور فرمائیے جس کا کہ سب لوگ مذاق اڑاتے ہیں۔" کہا جاتا ہے کہ اس مجلس میں شیرلان زنی میں حد سے زیادہ تجاوز کر گیا اور گرم ہو کر ڈینگ مارنے لگا۔ شیخ محمد تم آج میرے اور ابراہیم کے درمیان گواہ ہوا اگر قسمت نے یاوری کی تو میں بہت جلد مغلوں کو ہندوستان سے نکال دوں گا۔ میں کافی عرصہ مغلوں کے ساتھ رہا ہوں۔ میں نے ان کی "روش جنگ" دیکھی ہے میں نے دیکھا ہے کہ دوران جنگ ان میں مثبت و قرار ترتیب و قتیلیم نہیں ملتی۔ ان کا بادشاہ اپنے عہد کی شان و خاندانی تکبر کی وجہ سے خود سلطنت کی دیکھ بھال

ملہ ایلٹ نے اپنے ترجمہ میں لفظ بادشاہ کو بطور جمع استعمال کیا ہے



نہیں کرتا ہے۔ ان کے امیر ہر معاملہ میں بدعتی سے کام لیتے ہیں خواہ وہ کسی سپاہی سے متعلق ہو یا کاشت کار سے۔ یا کسی باغی زمیندار کے متعلق ہو۔ اگر تقدیر نے یاوری کی تو شیخ تم دیکھو گے اور سنو گے کہ میں کس طرح تمام افغانوں کو اپنی کمان میں متحد و منظم کرتا ہوں۔ اور پھر ان کو منتشر نہ ہونے دوں گا۔

شیر کی اس نترانی میں صریحا ایک پیش گوئی نمایاں ہے۔ دور حال کے مورخوں نے نہایت ہی وضاحت سے اس پر جلا کر دی ہے اور اپنے مبہم پرواز تخیل کے ذریعہ مستقبل کے شیر شاہ کی ہستی کا انکشاف کیا ہے۔ جب بار بار ان بیافوں کو دہرایا گیا۔ تو انہوں نے ایک تاریخی بدعت کی صورت اختیار کر لی۔ میری رائے کی

### ڈاکٹر الشوری

پر شاد لکھتے ہیں: ظاہر ہے کہ اس وقت چندیری کے محاصرہ کے وقت وہ مغلوں کے بہت نزدیک آیا۔ اور اس نے ان کو ہندوستان سے باہر نکالنے کا تہیہ کر لیا۔ اس نے اپنے ارادہ کو چنداں پوشیدہ نہیں رکھا اور نہایت ہی دیدہ دلیری سے اس کا اظہار بھی کر دیا۔ اس نے دیکھا کہ مغلوں میں تنظیم و ترتیب کی زبردست کمی ہے۔ وہ اپنے سرداروں اور وزیروں پر ضرورت سے زیادہ اعتماد رکھتے ہیں۔ اس کے دل میں یہ بات اتنی گہرائی سے گھر کر گئی تھی کہ اس کو یہ کلی یقین ہو گیا کہ افغانوں کو متحد کر کے وہ مغلوں کو ہندوستان سے باہر نکال دے گا۔ (ہمایوں - صفحہ ۱۰۹)۔ ڈاکٹر موصوفی نے اس واقعہ کو باور کرنے کی جو وجہ بیان کی ہے وہ یہ ہے کہ عباس سروانی نے اپنے چچا شیخ محمد سے سنا تھا کہ شیر شاہ چندیری کے محاصرہ میں موجود تھا۔ تعجب ہے کہ قابل قدر مورخ کی نظر واقعات کی تشریح و تنقید کرتے وقت ان خامیوں کی جانب مطلق نہیں گئی۔ اس واقعہ پر یقین لانے کے یہ معنی ہیں کہ ہم شیر شاہ کو اس کے زمانہ کا سب سے بڑا شیخ چلی مان لیں کیا یہ قرین قیاس ہو سکتا ہے کہ شیر شاہ نے مغلوں کو باہر نکالنے کے ہولناک قتلے اس وقت سے بنانا شروع کر دیئے تھے۔ جب کہ مغل پانی پت اور کنواہہ کی عظیم اٹان لٹائیوں میں کامیاب ہو چکے تھے اور مشرق کے باغی افغانوں کی سرکوبی کر چکے تھے!!



اس سے بھی تائید ہوتی ہے کہ اس کہانی میں بازاری گپ تک کی صداقت نہیں یہ کہنا بھی مناسب نہیں معلوم ہوتا کہ یہ مبالغہ آمیز کہانی ۸۰ سالہ ضعیف شیخ محمد کے دماغ کی ایجاد ہے جس پر اس کا بھتیجا عباس بروئے تعظیم و عقیدت ایمان لے آیا حقیقت یہ ہے کہ مورخ عباس کو تاریخی صداقت کی چسنداں فکر نہ تھی۔ اس کا خاص مقصد تو اس واقعہ کی تشہیر تھا۔ اس کہانی کے ایک جز سے معلوم ہوتا ہے کہ عباس کو اپنے زمانہ کے مغل حکمرانوں کے طریقہ نظم و نسق سے ذاتی رنجش تھی۔ جس کا اظہار اس نے ان الفاظ میں کیا ہے اور ان الفاظ کو شیر شاہ کے نام سے منسوب کر دیا ہے۔

عباس کی اس کہانی کو کلیتہً رد کرنے کے لیے ہمارے پاس دیگر وجوہات بھی ہیں۔  
 ۱) شیر شاہ میں عباس روانی کی تائید میں یہ ثبوت پیش کیا جاسکتا ہے کہ اس کے ۸۰ سالہ چچا شیخ محمد چندیری کے محاصرہ کے وقت ۱۵۲۵ء میں کم از کم ۲۸ سال کا رہا ہوگا اور علیٰ ہذا ان کو چندیری کے محاصرہ کی مکمل یاد ہوگی۔ علاوہ بریں یہ بھی ممکن ہے کہ چندیری کے محاصرہ میں شیخ محمد کی خان خاناں یوسف خیل (دلاور خاں) سے ملاقات ہوئی ہو کیوں کہ خان خاناں دولت خاں لودی پانی پت کی جنگ اول کے پیشتر ہی مرجھا تھا۔ اور بابر نے اس کے لڑکے دلاور خاں کو اس کے والد کا ہی خطاب عطا کر دیا تھا۔ مگر شیخ محمد کی صداقت پر اعتماد کرنے کے لیے اتنا واقعہ کافی نہیں کیوں کہ عباس کے سب ہی راوی ایک ہی رنگ میں رنگے ہوئے تھے۔ مثال کے طور پر خان اعظم مظفر خاں کا نام لیا جاسکتا ہے۔ اس کے کہنے پر ہی عباس نے اس ڈولی والے قصہ کو رد کر دیا جو کہ شیر کے متعلق نہان زد تھا کہ کس طرح اس نے

۱) میں نے خان خاناں یوسف خیل کی شناخت میں جو بھول کی تھی اس کے لیے پروفیسر لودی والہ نے میری بجا تنقید کی ہے میں ان کی رائے سے اتفاق کرتا ہوں۔ عباس کا نشانہ بیٹے سے تھا باپ سے نہیں۔ لیکن میں اپنے نقاد کے دیگر نتائج سے اتفاق نہیں کرتا۔ جو انہوں نے اس واقعہ کے متعلق تلخہ کیے ہیں۔

دیکھیے الشذیذہ صفحہ ۴۴۰-۴۴۸۔



روہتاس کے راجہ کو دھوکہ دیا۔ اصل سوال تو یہ ہے کہ کیا شہنشاہ کے موسم سرما میں چندیری کے محاصرہ کے وقت شیخ محمد وہاں موجود تھا۔ اس وقت سروانی سردار بابر سے کثیدہ خاطر تھے اور ان کا سرغنہ فتح خاں سروانی آہستہ آہستہ مشرقی صوبوں میں افغان طاقت منظم رہا تھا۔ اور سکندر لودی کے لڑکے محمود کو جس سے چند روز بعد بابر کو لونا لینا پڑا بہار میں لانے کے منصوبے بتا رہا تھا۔

(۱۲) اس وقت کی سیاسی فضا اور شیرشاہ کی سیرت کے چند روشن پہلوؤں پر غور کرنے کے بعد شیخ محمد کی شہادت میں کوئی وزن نہیں رہتا۔ شیرخاں کی عمر اس وقت ہم سال سے زیادہ ہو چکی تھی۔ وہ زمانہ کی سردی و گرمی دیکھ چکا تھا بلکہ سردی زیادہ اور گرمی کم۔ اس کی جہاں دیدہ آنکھوں نے یہ بھی بھانپ لیا تھا کہ اس نازک گھڑی میں ایک افغان کا کسی دوسرے افغان کو اپنا ہمزار بنانا کس قدر مشکل اور پرخطر ہے جبکہ دلاور خاں جیسا بیٹا اپنے باپ دولت خاں کے ساتھ غداری کر سکتا تھا اور اپنی مطلب برآری کے لیے ایک بھائی مغلوں سے مل کر دوسرے بھائی کا گلا کاٹ سکتا تھا۔ علاوہ بریں اس قسم کی لسترافی کہ مغلوں کو سرزمین ہند سے باہر نکال دے گا۔ شیرخاں کی کم سخن اور اعتدال پسند سیرت کے بھی خلاف تھی۔ یہ ہرگز ممکن نہیں کہ شیر نے اس قسم کی پرخطر بات خان خاناں دلاور خاں یوسف خیل جیسے چغل خور لوگوں سے کہی ہو۔ شیرخاں کے متعلق یہ تسلیم کرنا کہ وہ اس قسم کی حماقت کر سکتا ہے اس کے دماغی توازن کو مشکوک اور اسے فاطر العقل قرار دینا ہے۔ شیرشاہ اس قدر رخت رز کا دلدارہ تھا نہ مائل عیش و نشاط کہ اس نے شراب نوشی کے وقت عالم مستی میں اس قسم کی بے سرو پر کی باتیں کہہ دی ہوں۔ جیسا کہ جلال الدین خلجی کے دربار میں احمد چاپ کہا کرتا تھا۔ اس کے علاوہ اگر چندیری کے محاصرہ کے وقت دلاور خاں خان خاناں موجود ہوتا تو یہ ممکن نہیں تھا کہ بابر اور ابوالفضل اس کا ذکر نہ کرتے۔

عباس کی اس کہانی میں کچھ وزن ہو سکتا تھا اگر یہ بات بابر کے لشکر سے منسوب نہ کی جاتی۔ بلکہ یہ لافزنی کسی اور جگہ ہوتی ہوتی۔ یا شیرشاہ کسین ہوتا اور اس کی پرواز تخیل ابن علی امیر (عرف المنظور) کی طرح بلند ہوتی۔ ابن علی امیر سپہین کے



امیہ خلیفہ حشام دوم کا وزیر تھا۔ کہا جاتا ہے کہ طالب علمی کے زمانہ میں اکثراً شب بیداری میں سوچا کرتا تھا کہ قرطبہ کا قاضی کسے مقرر کرے گا۔ بہر حال اس بے سرو سامانی و کس پرسی کے عالم میں جب شیر شاہ خانہ بدوش تھا اور مغلوں کے رحم و کرم کا متلاشی۔ اس کی زبان سے یہ سنترانی ناموزوں معلوم ہوتی ہے اور عباس کے ذوق ادب کی کمی کا ثبوت پیش کرتی ہے۔ ہاں۔ یہی الفاظ اگر شیر شاہ اس وقت کہتا جب وہ گوڑ فتح کر چکا تھا اور ہمایوں کے خلاف اپنے سپاہیوں کی حوصلہ افزائی کرنا چاہتا تھا۔ تو یہ بات کچھ وزن دار ہو سکتی تھی۔

(۳) اس قسم کی بے ہودہ بکواس اور ہرزہ گوئی کوئی کم ظرف انسان تو کر سکتا ہے لیکن شیر شاہ جیسے مدبر اور سنجیدہ آدمی سے اس کی امید کرنا لایعنی ہے شیر شاہ آغاز جوانی سے ہی مردم شناس اور معاملہ شناس تھا۔ اور وہ مغلوں کے بارے میں اتنی غلط اور عاجلانہ رائے نہیں قائم کر سکتا تھا کہ مغل فوج میں ترتیب و تنظیم کی کمی ہے۔ خاص کر پانی پت اور کنواہر کی عظیم الشان فتوحات کے بعد جب بابر کی فن سپہ آرائی کا زمانہ لوہامان چسکا تھا۔ اور اپنے وقت کا بہترین سپہ سالار سمجھا جانے لگا تھا۔ اس کے برعکس مغل لشکر میں رہ کر اگر شیر شاہ کو کوئی چیز متاثر کر سکتی تھی تو وہ مغل فوج کی بہتر تنظیم اور اعلیٰ اسلحات جنگ ہی تھے۔ اس نے یہ بھی دیکھا ہو گا کہ مغل فوج میدان جنگ میں غیر مغلوب ہے۔ اس کے توپ خانہ کی طاقت ہلکے باہر کن ہے جبکہ اسے محاصرہ کے وقت یا دشمن کے رسالہ کے خلاف استعمال کیا جاتا ہے۔ بعد میں چل کر جب شیر شاہ نے اپنی فوج کی تنظیم کی تو اس نے مغلوں کے طریقہ جنگ کو اپنایا اور اسی طریقہ پر اپنی فوج کو مسلح اور منظم کیا۔ جہاں تک مغلوں کو ہندوستان سے باہر نکالنے کا سوال ہے میری رائے میں جو سہ کی لڑائی سے پہلے شیر شاہ کے کارنامے اور طرز عمل اس بات کو ثابت نہیں کرتے کہ ۱۵۳۹ء سے پہلے اس کے دماغ میں کوئی ایسا خیال آیا ہو۔ حقیقت یہ ہے کہ شیر شاہ کے مغلوں کو ہندوستان سے باہر نکالنے کے لیے کسی شخصی مفاد خود غرضی یا حب الوطنی کے جذبہ کے تحت کوئی ارادی تحریک ظاہر نہیں ہوتی بلکہ جن وجوہات سے مغلوں کو ہندوستان چھوڑنا پڑا ان میں علاوہ دیگر وجوہات کے خود ہمایوں کی کمزوری



اور کچھ سانچے بھی شامل ہیں۔ جن حضرات نے بابر کی محنت کش زندگی۔ اس کی بیدار مغزی اور تفصیلات پر گہری نظر رکھنے کی عادت کا بغور مطالعہ کیا ہے وہ بلا تامل کہہ سکتے ہیں کہ عباس کے چچا اور مخبر شیخ محمد نے دروغ گوئی سے کام لیا ہے۔ اس زمانہ کے افغانوں کی یہ عام بات تھی کہ وہ ضعیف الاعتقاد اور سادہ لوح عوام کو متاثر کرنے کے لیے قدیم افغان اولیا اور حکمرانوں کے متعلق اس قسم کے فرضی قصے گڑھ لیا کرتے تھے۔ شیخ محمد بھی اس کمزوری کا شکار تھا۔ نظام حکومت کی جن کمزوریوں کی جانب عباس نے اشارہ کیا ہے اغلب ہے ایسی کمزوریاں افیم خور اور کوڑھ مغز ہمایوں کے عہد حکومت میں پیدا ہو گئی ہوں۔ یا ابوالفضل کے آقا اکبر کے عہد میں پائی جاتی ہوں جن پر ارادۂ پردہ والا گیا ہے لیکن پانی پت کی پہلی لڑائی اور چندیری کی فتح کے درمیان سیاسی حالات میں تیزی سے بدل رہے تھے ان کو مد نظر رکھتے ہوئے مغلوں میں اس وقت اعلیٰ طرح کی بد نظمی ممکن نہیں۔ واقعہ تو یہ ہے کہ اکبر کے عہد حکومت میں خود عباس کا ستارہ گردش میں تھا۔ اس وقت

ابو عباس اپنے متعلق لکھتا ہے اکبر کے عہد حکومت میں ۲۴ ویں الہی سال مطابق ۹۸۷ ہجری تک میں اپنے مورثوں کی جاگیر سے مستفید ہوتا رہا۔ تب اکبر نے حکم دیا کہ مجھے ۵۰۰ سواروں کا منصب دینا کہ بادشاہ کے حضور میں پیش کیا جائے۔ لیکن قاضی علی نے میرے اور میرے مورثوں کے متعلق اصل واقعات بیان نہیں کیے بلکہ ہماری مذمت اور عیب جوئی کی اور بیان کیا کہ شیخ عبدالنبی نے دو افغانوں کو دو ہزار ۔ ۔ ۔ ۔ ۔

۔ ۔ ۔ ۔ ۔ بیگہ زمین دی تھی۔ نتیجہ یہ ہوا کہ میری حکم معاش ضبط کر لی گئی عباس صفحہ ۲۰۲۔ ۲۰۳ ایلیٹ جلد ۴۔ ۳۸۹۔ ۳۹۰۔ یہ بھی عیاں ہے کہ عباس کے جذبات کو اس قدر ٹھیس لگی تھی کہ اس نے اپنے آبائی وطن لوٹنے کا مصمم ارادہ کر لیا۔ بعد میں اس نے کسی میرسید حامد کے یہاں ۳۰۰ روپیہ ماہانہ پر آ کر کر لی۔ جو حامد کی وفات کے بعد ختم ہو گئی اور اس کی بقیہ زندگی عسرت و مفلسی میں گذری۔ (عباس۔ ایلیٹ میں۔ صفحہ ۳۹۰۔)



اس کو بادشاہ کی بے رخی اور امر کی بددیانتی کی کوئی شکایت ملی ہوگی۔  
عباس سروانی اور بدایونی نے وہی رنگین چٹہ لگا کر یہ واقعہ بیان کیا ہے۔  
کچھ مورخوں کا خیال ہے کہ بابر کے پڑاؤ سے شیر کے بھاگ جانے کا واقعہ  
صحیح نہیں ہے۔ لیکن شیر کا دعوت میں ماہی چاکو فخر سے کاٹنا۔ بابر کا اس پر رائے  
زنی کرنا۔ شیر کے متعلق اس کے دماغ میں شبہ پیدا ہونا جملہ واقعات صحیح ہو سکتے  
ہیں۔ کیوں کہ یہ حرکت شیر خاں کے کردار کے مطابق تھی۔ لیکن مندرجہ بالا کہانی  
میں بابر کا شیر خاں پر شک کرنا ایک فعل ہے اور شیر خاں کا پڑاؤ سے بھاگنا اس  
فعل کا نتیجہ عباس نے دونوں کو اس طرح پیش کیا ہے چنانچہ نتیجہ کی صداقت سے  
انکار کرنا اور فعل کو تسلیم کرنا اصول استدلال کے مطابق نہیں۔ علاوہ بریں یہ  
بات بھی قابل یقین نہیں ہے کہ بابر نے شاہی دسترخوان پر شیر جیسے گنام شخص کو  
مدعو کیا ہو۔ بابر میں نسلی امتیاز کا احساس کوٹ کوٹ کر بھرا تھا وہ عام افغانوں کو  
حقارت کی نظر سے دیکھتا تھا۔ ان کو کمتر اور غیر مہذب سمجھتا تھا۔ بے ایمان اور غدار  
تصور کرتا تھا اور اس کیلئے ان کو سزا بھی دی تھی اس کی سوانح عمری میں کئی  
جگہ اس قسم کے دلچسپ واقعات کا ذکر ہے۔

پھر بھی ماہی چاک کی کہانی جملہ دستیاب واقعات کا جائزہ لینے پر غلط  
ثابت ہوتی ہے۔ واقعات مندرجہ ذیل ہیں۔

۱۱) عباس کا بیان ہے کہ ماہی چاک اپنی کی طشتی میں دسترخوان پر لگایا گیا  
تھا۔ اور شیر خاں قاعدہ خوردن ماہی چاک سے بے بہرہ تھا۔ اس نے اپنے فخر  
(کرد) سے اس کو چھوٹے چھوٹے لقموں میں کاٹ لیا اور بڑے اطمینان سے  
ان لقموں کو لکڑی کے چمچ میں رکھ کر کھا لیا۔ (عباس صفحہ ۳۷)۔

۱۲) ابو الفضل اور عباس جو عموماً ہر معاملہ میں ایک دوسرے کے متضاد رائے  
رکھتے ہیں اس باب میں کچھ حد تک متفق ہیں۔ ابو الفضل کا بیان ہے "ایک  
روز سلطان جنید بھلاس نے مرتع کا نامزدہ اٹھا کر یہ سوچا کہ فرہاد اور دیگر افغان  
سرواروں کا تعارف جو اس کے دربار میں اس وقت موجود تھے جہاں پناہ  
گیتی ستانی فروردس مکانی بابر بادشاہ سے کرا رہے۔ جیوں ہی نعل الہی کی مردم



شناس نگاہ فرید خاں پر پڑی۔ انہوں نے فرید کی جانب اشارہ کرتے ہوئے ارشاد فرمایا سلطان جنید برلاس دیکھو۔ اس افغان کی نگاہوں میں کتنا اثر پوشیدہ ہے اسے حراست میں لینا چاہیے۔ دوسرے دولوں افغانوں کے ساتھ بادشاہ لطف و مہربانی سے پیش آیا۔ قبل اس کے کہ جنید برلاس کے سپاہی اس کو گرفتار کر سکیں فرید بادشاہ گیتی ستانی کی نظروں سے خوف زدہ ہو کر بھاگ کھڑا ہوا۔ (اکبر نامہ۔ بیورج۔ جلد دوم صفحہ ۳۷۸) یہاں قابل غور بات یہ ہے کہ سلطان جنید برلاس اس وقت بابر کے خیمہ میں نہیں بلکہ جوہنپور میں موجود تھا۔

(۳) مخزن نے ابو الفضل کے بیان کے پہلے جز کو اور اس کہانی کے آخری جز کو ملا کر ایک نئی کہانی گھڑ دی ہے۔

’سلطان جنید برلاس بادشاہ کے حضور میں شیر خاں اور دیگر دو افغان سرداروں کو لایا۔ بادشاہ نے شیر خاں کو حراست میں لینے کا حکم صادر فرمایا۔ اسی درمیان دسترخوان بچایا گیا اور شیر خاں کے سامنے طبق ماہی چائش کیا گیا شیر خاں کچھ دیر تک اس کے کھانے کے طریقہ پر الجھار ہاں خود را در خوردن عاجز یافتہ) پھر اس نے اپنا چہرہ نکالا اور اس ماہی چاکو لقموں میں تراش لیا (دریزہ ریزہ ساختہ) اور لکڑی کے کف گیر میں رکھ کر کھانے لگا۔۔۔۔۔ بادشاہ

۱۔ طبق ماہی چاکے معنی چاند کی شکل کی ایک چھوٹی روٹی ہے مرحوم مورخ جناب بیورج نے مجھے ایک خط میں لکھا کہ اس لفظ کو ماہی چاکے بجائے ماہ چہ پڑھنا چاہیے کیوں کہ یہ کھانا مچھلی سے تیار نہیں کیا جاتا بلکہ گوشت سے بنایا جاتا ہے اور شاید اس کی شکل چاند کی گولائی سے مناسبت رکھنے کی وجہ سے اس کو ماہ چاہ کہتے ہیں۔ اس بحث آمیز خط میں انہوں نے میری کتاب ’شیر شاہ کے کچھ حصوں پر رائے زنی کرتے ہوئے مجھ سے سوال کیا تھا کہ میں نے اپنی کتاب میں ماہی چاکے واقعہ کو نظر انداز کیوں کر دیا ہے۔ میں مرحوم کی یاد کا احترام کرتے ہوئے اس کتاب میں ان وجوہات کو پیش کر رہا ہوں۔



نے میر خلیفہ سے کچھ باتیں تنہائی میں کہیں۔ جس سے شیر خاں کو شک پیدا ہو گیا۔ اور اسی تسبب سے وہ لشکر سے بھاگ کھڑا ہوا، (رقلمی نسخہ صفحہ ۱۴۱)۔

(۴) احمد یادگار نے تاریخ سلاطین افغان میں جو جہاں گیر کے زمانہ میں لکھی گئی تھی عباس کی اس کہانی کو دوہرایا ہے۔ ڈارن نے کچھ ماہ بعد مصنفین کی نقل کرتے ہوئے اس کھانے کا نام ماہی چا کے بجائے عربی کیا لکھا ہے دہسٹری آف افغان جلد دوم)

بہر حال جو کچھ بھی ہے ماہی چا ایسی غیر معمولی سخت غذا نہیں جس کے کھانے کے لیے کسی چہرے چاقو یا چھری کی ضرورت ہو۔ غیاث اللغات میں لفظ ماہی چا کے معنی ایک قسم کا میٹھا کھانا ہے جو گھوہوں کے باریک آٹے یا میدہ کی سیوئیاں بنا کر دودھ اور شکر ملا کر پکایا جاتا ہے یہ کھانا آج بھی ہر ہندو مسلم گھرانہ میں خاص خاص موقعوں پر تیار کیا جاتا ہے۔ اور عام زبان میں اسے فرینی کہتے ہیں۔ اس کھانے کو کوئی بھی دیہاتی نہ آسانی چٹخ سے کھا سکتا ہے۔ سمجھ میں نہیں آتا کہ شیر شاہ کو اس کے کھانے میں الجھن کیوں پیش آئی اور چھرا کیوں استعمال کرنا پڑا۔

عباس کے ایک پڑھی بعد مورخوں کو یہ علم ہوا کہ افغانوں نے اپنی لاعلمی سے تل کا پہاڑ بنا دیا تھا۔ پھر بھی اس کہانی نے ایسی شکل اختیار کر لی جو بظاہر قابل اعتماد معلوم ہوتی ہے۔ حاجی دبیر نے یہ سنا کہ شیر خاں نے ماہی چا اپنی انگلیوں سے کھایا تھا اور یہ واقعہ بابر کے سامنے کانہ ہو کر ہمایوں کے وقت کا ہے یہ

۱۵ ہم پر دہسٹری والاکے بہت مشکور ہیں کہ انہوں نے اپنی رائے دیکر ماہی چا کے متعلق یہ بحث ختم کر دی کہ یہ کیسی غذا تھی۔ وہ لکھتے ہیں کہ حاجی دبیر کی اس تفسیر جانب دارانہ رائے سے یہ بات از خود ثابت ہو جاتی ہے کہ اس کہانی کا موجد عباس نہیں ہے جیسا کہ پر دہسٹری قانون گو کا خیال ہے (اسٹڈیز ص ۲۸۸-۲۸۹)۔ میں بھی پر دہسٹری والاکے اس رائے سے متفق ہوں کہ عباس نے ماہی چا کے متعلق جو کچھ لکھا ہے۔ دوسروں سے سن کر لکھا ہے۔ پر دہسٹری والاکے واضح طور پر یہ تسلیم نہیں کیا کہ یہ کہانی تاریخی حقائق پر مبنی ہے۔ اس کے برعکس میں



اب ہم ابوالفضل کی شہادت کو تنقیدی نظر سے دیکھتے ہیں۔ قابل مصنف نے اس واقعہ کے متعلق تمام مصالحہ عباس سے لیا ہے اور فرید کو فاسق و بدکار ثابت کرنے کے لیے اس کہانی میں اپنے من پسند طریقہ سے رنگ آمیزی کر دی ہے۔ ابوالفضل سے اس کہانی کے بیان کرنے میں جو فروگزاشت ہوئی ہے وہ یہ ہے کہ اس نے اس واقعہ کو بابر کے خیمہ میں میاں حسن کی وفات سے پہلے دکھایا ہے۔ اس کی اس رائے سے اس کا کوئی ہم عصر مورخ اتفاق نہیں کرتا۔ یہ محض ابوالفضل کے دماغ کی ربحاوی ہے۔

پھر بھی یہ بات قابل غور ہے کہ ابوالفضل نے شیرخان کو بابر کے دسترخوان پر کھانا کھاتے ہوئے نہیں دکھایا ہے۔ اس سے یہ ثابت ہوتا ہے کہ ابوالفضل میں واقعات سے صحیح نتیجہ اخذ کرنے کی صلاحیت زیادہ ہے۔ بابر کا متعل دسترخوان پٹھانوں کے قالین کی طرح نہ تھا۔ جس پر خدمت گار سے لے کر افغان سردار بے تکلف برابر برابر بیٹھتے تھے۔ علاوہ بریں جب یہ بات پایہ ثبوت کو پہنچ جاتی ہے کہ سلطان جنید برلاس غنے جس کے توسل سے شیرخان کو بابر سے چندیری کے محاصرہ کے وقت تعارف ہونا بتایا جاتا ہے (بابر کے دوران حیات کبھی جوہپور نہیں چھوڑا تو یہ ساری کہانی تاش کے پتوں کی مانند کبھر جاتی ہے خود بابر کی

نے واضح طور پر اپنی رائے دی ہے کہ یہ کہانی از سر تا پا لغو ہے۔ خواہ اس کا موجد کوئی بھی ہو۔

۱۵۲۸ء کے آخری نصف میں جب بابر کے ایک سے شیرخان کو اپنی جاگیر واپس ملی تو جنید برلاس کو جوہپور کے عوض چار دیر یا گیلہ مفرور تارک الوطن سلطان جلال الدین شرقی کو جوہپور اور کٹر علاقہ دیدیا گیا کٹر میں بابر چند روز جلال الدین شرقی کا مہمان رہا اور مارچ ۱۵۲۹ء میں اس نے جلال الدین کے لڑکے محمود کو سلطان کا خطاب عطا کیا جبکہ سلطان سکندر کے لڑکے محمود کے درجہ تخت کا ایک باطل دعویٰ ارتقا (حملہ سے بھاگ کر بنارس سے کٹر پہنچا۔ جون ۱۵۲۹ء۔۔۔۔۔)

۔۔۔۔۔ میں زماں مرزا کو جوہپور میں مامور کیا گیا اور جنید برلاس



زبان سے بیان کیا گیا ہے کہ ۱۵۲۸ء کی برسات کی مہم میں اس نے شیرخاں کے ساتھ نہایت پاسداری و رواداری کا سلوک کیا تھا۔ اگر چندیری کے محاصرہ کے وقت شیرخاں بابر کے لشکر سے بھاگ جاتا تو یہ کیسے ممکن تھا کہ ۶ ماہ کی قلیل مدت میں وہ پھر بابر کا منظور نظر بن جاتا۔

تمام شکوک اور مشتبہ واقعات کو رد کرنے کے بعد اصلی واقعہ یوں بیان کیا جاتا سکتا ہے کہ شیرخاں بابر کے حضور میں سلطان جنید برلاس سے ایک تعارفی خط لے کر حاضر ہوا اور بادشاہ کے ساتھ ساتھ چندیری گیا۔ چندیری سے وہ بابر کے ساتھ جوئی پور گیا۔ جہاں بٹن اور بایزید کے خلاف جنگ کی۔ جس کا کہ تزک میں کہیں ذکر نہیں ملتا۔ اس کے بعد اس نے (بابر) بنگال کے سلطان نصرت شاہ کے خلاف فوج کشی کی۔ ان تمام لڑائیوں میں شیرخاں نے بابر کی بڑی مدد کی۔ کیوں کہ اس کو اس علاقہ کے طبعی جغرافیہ کا علم تھا۔ اور ان وجوہات سے وہ بابر کی نظروں میں چڑھ گیا۔ اس کے بعد کے حملہ واقعات کہ کس طریقہ سے شیرخاں نے سہسرام و خواص پور ٹانڈہ کی جاگیر واپس پائی بابر کی سرگزشت میں قلم بند ہیں۔

مسز بیورج نے اشارہ کیا ہے کہ بابر کی تزک میں ہر اپریل سے ۸ ستمبر ۱۵۲۸ء تک کے واقعات کا ایک غلا ہے ۹۳۵ھ عجمی یعنی ۱۵۲۹ء کی ڈائری لکھتے وقت بابر نے جگہ جگہ سال گذشتہ کا حوالہ دیا ہے اس سے یہ پھوٹی ہوئی کڑی پوری ہو جاتی ہے اور یہ معلوم ہو جاتا ہے کہ اس واقعہ میں جب کہ بابر افغانوں کے خلاف جدوجہد کر رہا تھا۔ وہ جوئی پور (ف-۳۶۵)۔ چوسہ (ف-۳۶۵)۔ اور بکر (ف-۳۶۶)۔ (ب) میں موجود تھا (تزک بترجمہ کارٹ-صفحہ ۶۰۳)۔ یہ بات بھی کہ ۱۵۲۸ء کے آخری حصہ کی بابر کی مہموں کی بدولت شیرخاں کو منجملہ

کے قبضہ میں چنار کے قلعہ کے علاوہ پورا سرکار چنار کا علاقہ دے دیا گیا۔ چنار کا قلعہ اس وقت تاج خاں سارنگ خانی کے قبضہ میں تھا۔ میموریس-۶۵۲۔ ۶۸۴۔ نوٹ ۲)۔



اپنے پرگنوں کے چند اور بھی پرگنوں کے اس معنی اشارہ سے بھی پایہ ثبوت کو پہنچ جاتی ہے۔ جس کا کہ ذکر تزک میں اس طرح ہے۔

”جب ہم اس علاقہ میں قیام پذیر تھے بارہا یہ خبر ملی کہ سلطان محمود لودی نے دس ہزار افغانوں کی ایک کثیر فوج اکٹھا کر لی ہے اور وہ فتح خاں سروانی کے ساتھ دریا کے راستہ چنار کی جانب کوچ کر چکا ہے اور شیر خاں سدر بھی جس کو کہم نے سال گذشتہ میں کئی پرگنوں بطور انعام عطا کیے تھے اور اس خطہ کی نگرانی کے لیے مقرر کیا تھا۔ ان سرکش افغانوں کے ساتھ ہے اور اس نے چند افغان سرداروں کے ساتھ گنگا کو پار کر لیا ہے (تزک۔ ۶۵۱-۶۵۲)“

ظاہر ہے کہ اگر اپریل ۱۵۲۵ء میں سیاسی فضا بابر کے موافق نہ ہوتی تو وہ گنگا پار کر کے شاہ آباد کے علاقہ میں داخل ہونے کی قطعاً جرات نہ کرتا۔ اس علاقہ میں داخل ہونے کے معنی تھے بہار کے لوہانی سرداروں سے لوہالینا۔ جنہوں نے ہنوز بابر کی اطاعت قبول نہیں کی تھی۔ ایسا معلوم ہوتا ہے کہ یہ وہ وقت تھا جب سلطان محمد لودی کا انتقال ہو چکا تھا۔ اور شیر خاں کی ترغیب سے بابر نے یہ ہم آسانی کی تھی کیوں کہ شیر خاں کا اس علاقہ میں اچھا اثر تھا اور مقامی جانکاری تھی ان دونوں باتوں سے بابر کو بڑی مدد ملی نتیجہ یہ ہوا کہ شیر خاں بڑے کروڑوں سے سہرا واپس لوٹا۔ اب اس کی طاقت میں چار چاند لگ گئے۔ اور اس کی جاگیر میں تین گنا اضافہ ہو گیا۔

یہ کہنا درست نہیں ہے کہ شیر خاں نے محمد خاں سوری کو چوند سے باہر نکال دیا۔ کیوں کہ ہمیں یہ معلوم ہے کہ ۱۵۲۵ء میں بابر نے اس علاقہ کو محمد خاں سوری کے حوالہ کر دیا۔ شیر خاں ہمیشہ اپنے ترکش میں دو تیر رکھتا تھا۔ وہ سیاسی تلا بازی کا ماہر تھا۔ جب شیر خاں کو اس کی جاگیر واپس مل گئی تب بھی وہ سلطان جنید برلاس کو چنار سرکار کا گورنر ہونے کی حیثیت سے اپنا حاکم و آقا مانا رہا۔ بابر کی تزک سے اس بات کی بخوبی



وضاحت ہوتی ہے کہ ۱۵۲۹ء میں شیرخان نے بابر کے خلاف افغانوں کا ساتھ بادل ناخراستہ ہی دیا تھا جب سلطان سکندر کے لڑکے محمود باطل و عویدار کا پہلا ہی حملہ ناکام رہا تو بہت سے افغان سرداروں نے خفیہ طور پر بابر کی اطاعت قبول کر لی۔ سوری سرداروں نے بھی ایسا ہی کیا۔ بابر اپنی تزک میں لکھتا ہے ”اس روز ۳ مارچ ۱۵۲۹ء کو جلال خاں لوہانی ولد بہار خاں، فرید خاں ولد ناصر خاں لوہانی شیرخان سور علامہ الخاں سور وغیرہ افغان سرداروں سے اطاعت نامے موصول ہوئے (تزک - صفحہ ۶۳۹) اس سے یہ بھی ثابت ہوتا ہے کہ اس وقت تک محمد خاں سور کا انتقال ہو چکا تھا اور علامہ الخاں اس کا وارث بن گیا تھا۔

اس طرح مغلوں کے ساتھ شیرخان کے تعلقات کا پہلا دور ختم ہوتا ہے



## باب 5

# شیر خاں بحیثیت نائب گورنر بہار

## ۱۵۲۹ء لغایت ۱۵۳۳ء

بہار کی لوہانی سلطنت کا منتشر ہونا | سلطان محمد شاہ لوہانی عرف  
 نے بہار میں جس ریاست کی بنیاد ڈالی تھی اس پر وہ صرف دو سال ہی حکمراں  
 رہا۔ جنگ پانی پت کے بعد اس نے رفتار و اوقات سے علیحدگی اختیار کر لی تھی  
 کیوں کہ جس افغان قوم پرستی کی لہر نے اس کو اوپر اٹھا کر لیڈر اور حکمراں  
 بنا دیا تھا وہ جھاگ اور جلیے کی طرح ختم ہو چکی تھی اور لودی دور کے قبائلی  
 جھگڑے از سر نو اٹھ کھڑے ہوئے تھے۔ فرمولی اور سروانی۔ لودی اور لوہانی  
 نفسی نفسی میں گرفتار تھے۔ وہ مغلوں سے ڈٹ کر لوہا لیتے تھے مگر فردا  
 فردا اور بغیر کسی منصوبہ کے اسی لیے معرکہ آزادی میں حصہ لینے والوں کی  
 فہرست میں سلطان محمد لودی کی بہ نسبت بین لودی اور بایزید فرمولی کا نام  
 صف اول میں آتا ہے۔ وہی قومی رہبر و رہنما تھے۔ اس دوران فتح خاں سروانی  
 سلطان سکندر کے لڑکے محمود باطل و عوریدار کو بادشاہ بنانے کے منصوبے باندھ  
 رہا تھا اور اس ارادہ کی تکمیل کے لیے وہ اول بہار پر قبضہ کرنا چاہتا تھا جہاں



سے کچھ وقفہ کے بعد دہلی پر فوج کشی کی جاسکے۔ فتح خاں کوئی محب وطن نہ تھا۔ بلکہ چوٹی کا غدار و نمک حرام تھا۔ اس نے سب سے پہلے مغلوں سے ساز باز کی تھی۔ اور بعد میں بلاوجہ ان سے کنارہ کش ہو گیا۔ شہزادہ ہمایوں جنوری ۱۵۲۶ء میں فتح خاں کو بابر کے پاس لایا تھا اور آگرہ میں بابر نے اس کو یہ امتیاز بخشا کہ اسے خاص طور سے چار بالغ کی بزم میں نوشی میں مدعو کیا۔ علاوہ بریں اس کو ایک خلعت خاصہ مع ایک دوپٹہ انعام دے کر سرفراز کیا۔ لیکن جب بابر نے اس کو اس کے والد کا خطاب ”اعظم ہمایوں“ نہ دے کر صرف خاں جہاں کا خطاب عطا فرمایا تو فتح خاں نے اسے اپنی توہین سمجھا (تذکرہ صفحہ ۵۳۷) چنانچہ جب بابر نے اسے اپنی جاگیر واپس لوٹنے کی اجازت دے دی تو اس کے لڑکے کو اس کی نیک چلنی کی ضمانت کے بطور اپنے دربار میں رکھ لیا۔ کنواہہ کی لڑائی کے بعد فتح خاں سلطان سکندر کے لڑکے محمود کو شرقی صوبوں میں لے آیا اور اس نے بتن اور بایزید کو ترغیب دے کر محمود کی طرف کر لیا۔ وہاں یوں کو بہار سے ٹکانے کے لیے جو منصوبہ بندی کی گئی اس میں بنگال کے سلطان نصرت شاہ کو شامل کرنا شاید فتح خاں کا ہی کام تھا۔

اواخر ۱۵۲۶ء میں سلطان محمد کا انتقال ہو گیا۔ لوہانی سرداروں نے اس کے نابالغ لڑکے جلال خاں کو سلطان جلال الدین کے نام سے تخت پر بٹھا دیا۔ اور اس کی والدہ دودو کو اس کا ولی بنایا۔ جب ۱۵۲۷ء میں بابر شرقی صوبوں کی مہم سے واپس لوٹا اور شیر خاں کو اس کی جاگیر اور عہدہ واپس مل گیا اور وہ مغلوں کا مستعد حامی سمجھا جانے لگا تب سلطان سکندر کا لڑکا محمود جواب تک بہار کے شمال میں بنگال کی سلطنت میں کسی جگہ پناہ گزیں تھا باہر آیا اور اس نے دسمبر ۱۵۲۷ء میں بہار کے صدر مقام پر قبضہ کر لیا۔ ۹ جنوری ۱۵۲۹ء کو بابر کو یہ خبر دھوپور پنجمی بہار میں ایک لودی شہزادہ کی موجودگی نے اور خاص کر جب کہ اس کی حمایت میں افغانوں کی دس ہزار فوج تھی لوہانی سرداروں کو مرعوب کر دیا۔ لیکن ان کو یہ بخندہ کر کے مطمئن کر دیا گیا کہ جب جوہور محمود کا صدر مقام ہو جائے گا تب بہار کم سن جلال الدین کو واپس



کر دیا جائے گا۔ اس کے بعد محمود کے خسر اور وزیر فتح خاں سروانی نے شہر بہار میں محمود کے سلطان ہونے کا اعلان کر دیا۔

جب فروری ۱۵۲۹ء میں محمود کی فوج نے مغرب میں چنار کی جانب کوچ کیا تو سلطان جلال الدین اور اس کی والدہ نے لوہانیوں کی کثیر تعداد کے ساتھ دریائے گنگا کو پار کیا اور پٹنہ کے بالمقابل حاجی پور میں پناہ لے لی۔ جو اس وقت بنگال کے سلطان نصرت شاہ کے سارے مخدوم عالم کے تحت میں تھا۔ جب بابر نے سلطان محمود لودی اور اس کے حمایتیوں کو کھڈر کر پوشیدہ جگہ میں پناہ لینے کو مجبور کر دیا تب وہ بہار کو اپنی سلطنت کا ایک جز سمجھنے لگا اور اس نے ۱۴ اپریل ۱۵۲۹ء کو محمد زماں مزار کو یہاں کا گورنر مقرر کر دیا۔ صرف ایک کروڑ ۲۵ لاکھ کی زمین بطور خالصہ الگ کر لی۔ رتھک صفحہ ۶۶۲) اسی اثنا میں دودو نے بھی اپنے لڑکے جلال خاں کی سرپرستی اور تحفظ کے ایما سے بابر کو خطوط لکھے۔ بابر لکھتا ہے: ”۱۴ اپریل کو دودو اور اس کے لڑکے جلال خاں ولد بہار خاں کی جانب سے بذریعہ سفیر ایک خط موصول ہوا۔ جس سے یہ معلوم ہوا کہ بنگال کے سلطان نصرت شاہ نے

انہیں نظر بند کر لیا ہے۔ انہوں نے یہ بھی خبر دی کہ وہ میرے پاس آرہے ہیں بنگالیوں کی حراست سے نجات پانے کے لیے انہوں نے دودو کی لڑائی بھی لڑی۔ دریا کو پار کیا اور بہار پہنچ گئے ہیں۔ اب میرے پاس آنے کے لیے راستہ میں ہیں“ (رتھک صفحہ ۶۶۲)۔

۴ مئی ۱۵۲۹ء کو بابر نے ضلع بلیا میں مقام خرد پڑ جو دریائے گھاگھڑ (سرو) اور گنگا کے سنگم پر واقع ہے ایک غیر فیصلہ کن بحری اور بری فوج حاصل کی۔ نصرت شاہ سے صلح ہو گئی۔ اس کے بموجب گنڈک کا شمالی کنارہ اور بارہ کی پرانی سرحد میں یعنی کہ گنگا کا جنوبی کنارہ (قصبہ بہار سے شمال و مشرق میں ۲۲ میل) جو کہ لودی سلطنت کی سرحد تھی کوئی تغیر نہیں ہوا۔ بابر سے محض یہ پورا سا وعدہ کروایا گیا کہ بنگال کی ریاست میں جنگجو مغرور افغانوں کو پناہ نہیں دی جائے گی۔ لوہانی مغلوں کے آسامی بنکر بھی اپنی ریاست واپس لینے کے لیے اتنے ہی مضطرب تھے جتنا کہ بابر بہار کی انہنوں سے نجات حاصل کرنے کا



آرزو مند تھا۔ لہذا محمد زماں مرزا کو جسے کہ بابر نے اولاً جنوبی بہار کا حاکم مامور کیا تھا (۱۳ اپریل ۱۵۲۹ء) اس کی بجائے جوینپور کا علاقہ سپرد کر دیا گیا اور ۱۶ مئی کو لوہانیوں سے مصالحت ہو گئی۔

بابر مورخہ ۱۶ مئی لکھتا ہے ”دریا خاں کا پوتا جلال خاں جس کے پاس شیخ جمالی گیا تھا معہ اپنے امرا و سرداروں کے آیا اور میری خدمت میں حاضر ہوا۔ یحییٰ خاں لوہانی بھی آیا۔ علاوہ بریں، وہ ہزار لوہانی افغان اور بھی آئے۔ اس خیال سے کہ ان سب کی امیدوں پر پانی نہ پڑ جائے میں نے ۵۰ لاکھ کا علاقہ محمود خاں لوہانی کو عطا کیا اور ایک کروڑ کی زمین خالصہ کر لی۔ بہار کا بقیہ حصہ جلال خاں کو سوئپ دیا گیا۔ اس نے ایک کروڑ سالانہ خراج ادا کرنے کا وعدہ کیا۔ ملا غلام یساول کو اس خراج وصولی کے لیے بھیجا گیا۔ (تذکرہ صفحہ ۶۷۶)

لوہانی سلطان جلال الدین اب منغل حکومت کا ایک باجگذار تھا۔ اور وہ مالی بار سے لدا ہوا تھا۔ وہ ابھی نابالغ تھا۔ اس کی والدہ دودو میں جو کہ اپنے شوہر کی وفات کے بعد سے ریاست کا انتظام کر رہی تھی۔ اتنی صلاحیت نہ تھی کہ معاملات کا جو شیرازہ محمود لوری (نخست کا باطل دعویدار)

لے منتر بیروج نے لکھا ہے ”پر ان لوہانی سرداروں کو بابر نے بہار کی جاگیر واپس کر دی اور انہیں اپنا باجگذار بنایا۔ جس یحییٰ خاں لوہانی کا ذکر یہاں کیا گیا ہے وہ انہیں سرداروں میں سے غالباً ایک ہو گا۔ اس کو مغالطہ سے دوسرا یحییٰ خاں لوہانی نہیں سمجھ لینا چاہیے جو بابر کے ساتھ ہندوستان کے تاجروں کے قافلہ کا سردار بن کر آیا تھا اور جس کو بابر نے ۵ جون ۱۵۲۹ء کو صوبہ لاہور میں پارہ کے مال سے ۱۵ لاکھ روپیہ دیا تھا۔ لیکن جس محمود خاں لوہانی کو اس تاریخ میں بہار میں جاگیر دی گئی تھی وہ بہار سے نہ ہو کر فاری پوری تھا۔ اس نے گھاگھرہ کی لڑائی میں شرکت کی تھی۔ بہاری افغانوں کے درمیان ایک فاری پوری کو بسانا بھی باہر کی ایک حکمت ملی تھی۔



کے غضب سے بھر گیا تھا وہ اس کو از سر تن تنظیم دے سکے۔ چنانچہ اس نے شیرخان کو بلوا بھیجا۔ اس نے (شیر) اس کے متوفی خاندان (بہارخان ولد دریاخان لوہانی) کے زمانہ حیات میں عجیب و غریب انتظامی لیاقت کا ثبوت دیا تھا اسکے تین یا چار ماہ بعد ستمبر ۱۵۲۹ء میں اس کو نائب بھی بنا دیا۔ اس وقت شیرشاہ کی حیثیت ایک معمولی جاگیردار کی نہ تھی۔ جس کے قبضہ میں محض دو پرگنہ ہوں بلکہ وہ مغل حکومت کا ایک معتبر حمایتی تھا۔ اس کے تحت میں براہ راست یا بالواسطہ شاہ آباد کا سالم ضلع تھا۔ سلطان جنید برلاس جس کو بابر نے چنار کا علاقہ سونپ دیا تھا۔ اس کا حاکم اعلیٰ تھا۔ شیرادھورے طرز عمل کا حامی نہ تھا۔ لہذا بحیثیت نائب دودو کے اس کی پالیسی مرکزی نظام حکومت کی رہی ہوگی۔ یہ اصول خصلتاً جاگیرداری کے بالکل متضاد تھا۔ ایسا معلوم ہوتا ہے کہ ۱۵۳۰ء کے شروع میں دودو کا انتقال ہو گیا (اس کی وفات کی صحیح تاریخ مقرر نہیں کی جاسکتی) اس وجہ سے شیر کی حالت اور بھی نازک ہو گئی۔ کس جلال لوہانی کے ایک خاص گٹ کی سازش کا مرکز بن گیا۔ شیر کے سخت نظام حکومت کی وجہ سے یہ گٹ بیزار ہو رہا تھا۔ خاص کر ان کو دو باتیں بہت ہی ناگوار تھیں۔ ایک تو نئی بہار کے فوجی علاقہ داروں سے مال گزاری کی سختی سے رسول یابی اور دوسری تھی ایک کروڑ و ام کا مغل خزانہ کو وقت معینہ پر بھیجنا۔

۱۵۳۰ء کے آخری ماہ یعنی ایک سال تک شیرشاہ کی گاڑی ٹھیک چلتی رہی۔ لیکن لوہانیوں کے سر پر ہر وقت موت کی دہشت چھائی رہتی تھی۔ انہیں ہمیشہ یہ خدشہ لگا رہتا تھا کہ کہیں سلطان محمود لودی اور اس کے حمایتی جنرل بٹن اور یازید ان کو دوبارہ بہار سے نہ بھگادیں جون ۱۵۲۹ء میں یہ لودی سردار بابر کی لگا ہوں سے بچ کر مہوبہ ضلع ہمیر پور میں چھپ گئے تھے۔ جب ابر ۱۵۳۰ء کے عنقریب اگرہ چھوڑ کر پنجاب کی بغاوت دبانے کے لیے لاہور کی جانب چل دیا تو شیرخان اور لوہانیوں کو اب اس کی امداد کی توقع کم ہو



گئی۔

مئی ۱۵۳۳ء کے قبل بابر اگر ۱۵ سالہ نہ واپس آسکا۔ لیکن اب اس کے جسم میں پہلے جیسی چستی اور بجلی جیسی تیزی باقی نہ تھی کہ دم زدن میں کوچ کر کے افغانوں کو پیا کر دے۔ گزشتہ گناہوں سے شرمسار ہونے پر بھی اس کی عیاشی اتنی تیز رفتار تھی کہ اسکا اپنی جسم اس سے بھرجنے کے ناقابل تھا ۱۵۳۳ء کے بعد سے وہ شراب افیون اور معجون کا بے حد عاری ہو گیا۔ ساتھ ساتھ اس کا سن بھی آگے بڑھا۔ چنانچہ اس کی جسمانی حالت بالکل ہی خستہ ہو گئی۔ روزانہ زدن نفس پرستی اور دوسرے کاسینی لونڈیوں کی صحبت نے اس کی صحت کو خاک میں ملا دیا۔ ان لونڈیوں کو ایران کے شاہ طہاسب نے بطور دلکش تحفہ کے بھیجا تھا۔ بابر نے ان کے ساتھ ایک عکاس کر لیا اور ان کے گلزارِ اغاچہ اور نارگل اغاچہ دلکش نام رکھے لیکن اس سے صورت حال میں کوئی رد و بدل نہیں ہوا درتزرک (صفحہ ۷۱۲)۔

دنی عہد ہمایوں کے غلط رویہ کی وجہ سے بابر کی پریشانیوں میں اضافہ ہوا۔ اس کی غیر منظم سلطنت کا شیرازہ بکھرنے لگا۔ شہزادہ ہمایوں کو بابر نے اپریل ۱۵۳۳ء میں کابل اور بدخشاں کا گورنر مقرر کیا تھا۔ اس نے دہلی سے کابل جانے والے قزاقوں کو راستہ میں ہی روک دیا۔ درتزرک (صفحہ ۵۸۲) اس کے علاوہ اس نے اپنے والد کے سفیر کو ایک سال تک بدخشاں میں نظر بند رکھا۔ اس پر اس کے والد نے اس کو سخت تنبیہ آمیز خط لکھا۔ (دہلی - ۵۲۲، ۵۲۳)۔

۱۷ عباس لکھتا ہے "چوں دو دو ہم فوت شد یعنی تب دو دو کا بھی انتقال ہو گیا (صفحہ ۱۷۶) اسی کے متعلق مخزن نے لکھا "در چند روز جلال خاں فوت شد" (صفحہ ۱۵) میں نے "شیرشاہ" میں مخزن کی نقل کرتے ہوئے لکھا تھا "چند روز بعد" (شیرشاہ صفحہ ۶۴) جو مخزن کی فارسی عبارت کا لفظی ترجمہ تھا جس سے دو دو کی وفات کا صحیح تعین نہیں ہو پاتا۔ لہذا بعد میں میں نے عباس کی غیر واضح عبارت کو ہی پسند کیا۔



پھر ہمایوں بدخشاں چھوڑ کر اگست ۱۵۲۹ء میں کابل آیا اور وہاں سے چل کر ۱۵۲۹ء کے موسم خزاں میں وہ آگرہ پہنچ گیا۔ (رد ہی صفحہ ۶۹۶)۔ جب اس طرح ہمایوں نے اپنی ذمہ داری سے منہ موڑ لیا تو بابر کی مشکلات اور بھی پیچیدہ ہو گئیں۔ اس اثنا میں لاہور کے حاکم عبدالعزیز نے بابر کے فرمان کی حکم عدولی شروع کر دی اور وہاں کے امام نے بابر کے خلاف فتویٰ صادر کر دیا۔ کہ وہ اب اپنے فرائض کی انجام دہی میں قاصر ہے اور رعایا پر ظلم کرتا ہے۔ آگرہ کے قرب و جوار میں بھی سورت حال کچھ بہتر نہ تھی۔ گواہ بابر کے گورنر اور مہدی خواجہ کے بھائی رحیم دادخاں نے بغارت کا جھنڈا بلند کر دیا۔ بابر کے پاس کوئی چارہ نہ تھا۔ اس نے باغی رحیم دادخاں اور بغاوت کی شہ دینے والے کاپی کے گورنر مہدی خواجہ جو ہمایوں کا سادہ بھی تھا دونوں کو معاف کر دیا۔ ہمایوں کے آگرہ آنے سے بابر کو بالواسطہ یہ فائدہ ہوا کہ باغی افغان سردار بن اور ایزید کو سر اٹھانے کی ہمت نہ رہی اور ۱۵۲۹ء کے آخری حصہ میں پھران کے متعلق کوئی آشوبناک خبر نہیں ملی۔

اکتوبر ۱۵۲۹ء میں ہمایوں اپنی جاگیر سنبل ضلع مراد آباد چلا گیا۔ اور بابر لاہور کی جانب روانہ ہو گیا۔ جنوری ۱۵۳۰ء کے قریب ہمایوں سخت بیمار ہو گیا اور اسے فروری میں علاج کے لیے آگرہ لانا پڑا۔ روایت ہے کہ ہمایوں کی زندگی کو بچانے کی آخری کوشش میں بابر نے ہمایوں کے بستر کا طواف کیا اور خداوند تعالیٰ سے دعا مانگی کہ وہ ہمایوں کو شفا یاب کر دے اور اس کے بالعوض اس کی جان لے لے۔ اس کے فوراً بعد وہ بیمار پڑ گیا۔ حقیقت یہ ہے کہ ابھی ہمایوں نے بیماری سے اچھی طرح شفا بھی نہ پائی تھی کہ وہ بیمار بادشاہ کو چھوڑ کر کالنجر کی مہم پر روانہ ہو گیا۔ بابر کی حالت اس وقت اتنی

نہ ڈاکٹر بنرجی نے اپنی کتاب "ہمایوں بادشاہ" میں یہ تاریخ اگست ۱۵۲۹ء لکھی ہے۔ مسز بیورج نے لکھا ہے کہ ۲۶ اگست ۱۵۲۹ء کو ہمایوں آگرہ جانے کے لیے کابل پہنچا اور وہاں اس نے چند روز قیام کیا۔ میں اس باب میں مسز بیورج کی تاریخ کو ڈاکٹر بنرجی کی تاریخ کے مقابلہ میں زیادہ پسند کرتا ہوں



نازک تھی کہ تمام مرزا اس کی موت کی گھڑیاں گن رہے تھے۔ ایسے وقت میں ہمایوں کا کالجی ہم کے لیے روانہ ہونا محض ایک بائیس سالہ نا تجربہ کار جوان کا دماغی فتور نہیں کہا جاسکتا۔ جسے اپنے والد کی شدتِ علالت کا احساس نہ ہو۔ (برجی۔ ہمایوں بادشاہ جلد ۱۔ صفحہ ۱۴) دراصل ہمایوں کو خود علیل بادشاہ نے کتراناک پور کے باغی افغانوں کی سرکوبی کے لیے بھیجا تھا اور ان باغیوں کے تعاقب میں (جو مہوبہ ضلع بمیرپور میں اپنا اڑا جائے تھے) وہ کالجی کے قلعہ تک جا پہنچا جو ابھی بابر کے قبضہ میں نہیں تھا۔ اب پنجم کا ضمیمہ دیکھئے، مہوبہ ہی باغیوں کا صدر مقام تھا۔

باغی افغان سردار بن اور بایزید نے اپنے گریلا طریقہ جنگ سے بابر کے صبر کا پیمانہ برباد کر دیا تھا۔ وہ اس وقت مہوبہ کے جنگلوں میں چھپ کر اڑائی کی تیاریاں کر رہے تھے۔ جب ستمبر کے موسم بہار میں شہزادہ ہمایوں اور اس کے بعد بادشاہ بابر کی علالت کی خبر ملی تب باغی افغان سرداروں کو کھوئے ہوئے مشرقی صوبوں کو واپس لینے کا سہری موقع ہاتھ آیا۔ ایسا معلوم ہوتا ہے کہ اس ہم میں ہمایوں نے بن اور بایزید کو مہوبہ کے جنگلوں سے کالجی کی جانب بھگا دیا۔ لیکن باغی افغان ہمیشہ کی طرح مغلوں کی لنگاہوں سے بچ کر اودھ اور سارن پہنچ گئے۔ یہاں مغلوں کا بااثر قبضہ نہ تھا۔ ہمایوں نے سن رکھا تھا کہ کالجی کے قلعہ میں بے انتہاد دولت ہے۔ اس ہم کے دوران وہ کالجی کے قلعہ کے اس قدر نزدیک پہنچ گیا تھا کہ اب وہ اس قلعہ کو فتح کرنے کا لالچ نہ چھوڑ سکا ایک ماہ کے قریب ہمایوں نے قلعہ کا محاصرہ کیا۔ اور راجہ کو اطاعت قبول کرنے کے لیے مجبور کر دیا۔ صلح نامہ کی شرائط کے مطابق راجہ نے ۱۲ من سونا بطور ہرجانہ کے ہمایوں کو دیا اور یہ طے پایا کہ قلعہ مذکورہ پر راجہ کا ہی تصرف رہے گا۔

اس اثنا میں بابر کی حالت بگڑتی ہی گئی۔ ہمایوں جب آگرہ لوٹا تو میر خلیفہ کی سازشوں سے خائف ہو کر اپنی جاگیر سنہل چلا گیا اور وہیں دسمبر ۱۵۵۶ء کے آخری ہفتہ تک مقیم رہا۔ بابر کی بیماری کے دوران ہی مشرقی علاقہ میں حکومت



کی عظمت کم ہونے لگی۔ جو پور کا گورنر محمد زماں مرزا جو پور میں ایک قلیل فوج کو چھوڑ کر وہاں سے چل دیا۔ سلطان جنید برلاس کا بھی کچھ پتہ نہ تھا۔ بابر اس سے ناراض ہو گیا تھا۔ بابر نے جون ۱۵۲۹ء میں (تذکرہ ۶۸۲) اس کو جو پور کے عوض چنار اور کئی پرگنہ دیے تھے۔ جب تاج خاں سارنگ خانی کے پاس اس کے تبادلو کا شاہی فرمان پہنچا تو اس کی تعمیل کرنے کے بجائے اس نے محض "اطلاع پائی" لکھنا ہی کافی سمجھا۔ بابر کے پاس نہ تو اتنا وقت ہی تھا۔ اور نہ اتنے وسیع ذرائع کہ وہ چنار جیسے قلعہ پر بزرگ شمشیر قبضہ کر سکے۔ یہی وقت تھا جب شیر خاں کی قسمت بیدار ہوئی اور ایک ہی وار میں اس کو چنار کا قلعہ بھی مل گیا اور تاج خاں کی بیوی لاڈ ملکہ بھی۔ شاید شیر کو یہ نایاب موقع اس وقت ملا جب ۱۵۳۰ء میں بابر پنجاب کی جانب چلا گیا اور اس کی عدم موجودگی میں ادھر اتری پھیل گئی۔ یہ وہ وقت تھا جب ہر افغان سردار نے قسمت کی بازی لگا رکھی تھی۔ شیر خاں بھی اس سے مستثنیٰ نہ تھا۔

## چنار کے قلعہ پر شیر کا قبضہ

جنوری، فروری ۱۵۳۰ء

قرون وسطیٰ کی تاریخوں میں کہیں یہ ذکر نہیں ہے کہ شیر خاں نے چنار کے قلعہ پر کب قبضہ کیا۔ عباس سردانی نے قلعہ کے پر امن تبدیل کی کیفیت مشرح لیکن کچھ حد تک غلط دی ہے۔ شیر خاں کو چنار کا قلعہ لاڈ ملکہ سے ملا۔ یہ اس قلعہ کے محافظ (کمانڈنٹ) تاج خاں سارنگ خانی کی لاولد بیوہ تھی۔ سلطان سکندر کے عہد سے مشرقی علاقہ میں چنار ایک ایسا مستحکم قلعہ تھا جس کو کوئی بھی فتح نہ کر سکا تھا ۱۵۲۰ء کے بعد اصولا یہ قلعہ مغل بادشاہ کے قبضہ میں چلا گیا تھا۔ کیوں کہ تاج خاں سارنگ خانی نے مغلوں کی اطاعت قبول کر لی تھی۔ لیکن وہ قلعہ سے دست برداری نہیں ہوا تھا۔ بابر کی اس پر برابر نگاہ تھی۔ مگر وہ اس قلعہ کو سلطان جنید برلاس کے تصرف میں لانے میں ناکامیاب



ربا۔ جنید کو اس نے قلعہ کا گورنر مقرر کر دیا تھا۔ عباس سردانی نے شیرخان کے چنار پر قبضہ کا حال یوں بیان کیا ہے۔

”تاج خاں اپنی بیوی لاڈ ملکہ کی محبت کا غلام تھا۔ لاڈ ملکہ فہم و دانش کا ایک پتلا تھی۔ تاج خاں نے اپنے تینوں ترکمان بھائیوں کو میر احمد۔ میر داد۔ میر اسحاق) اپنا نائب بنا رکھا تھا ان سرسازوں نے لاڈ ملکہ کا ساتھ دینے کے عہد و پیمان کیے تھے۔ لاڈ ملکہ کے کوئی اولاد نہ تھی۔ لیکن تاج خاں کی دوسری

بیوی سے کئی لڑکے تھے۔ وہ اپنے لڑکوں کی گزر بسر کے لیے کافی روپیہ نہیں دیتا تھا۔ اور لاڈ ملکہ کے خوف سے یہ لڑکے آرام سے روٹی بھی نہ کھا سکتے تھے ان لڑکوں نے کئی بار اپنے والد سے اس امر کی شکایت بھی کی لیکن تاج خاں پر اس کا کوئی اثر نہ ہوا۔ ایک شب تاج خاں کے سب سے بڑے لڑکے نے لاڈ ملکہ پر تلوار سے حملہ کیا جب محلوں کا شور تاج خاں کے کانوں تک پہنچا تو وہ اپنے لڑکے کو مارنے کے لیے تلوار لے کر دوڑا۔ بچاؤ کا کوئی راستہ نہ دیکھ کر لڑکے نے اپنے باپ کو قتل کر دیا۔ تاج خاں کے لڑکوں کے تعلقات فوج سے اچھے نہ تھے۔ فوج کی کثیر تعداد لاڈ ملکہ کی حمایت میں تھی۔ چند بدطینت لوگ تاج خاں کے لڑکوں کے ساتھ ہو گئے کیوں کہ یہ خزانہ کے لیے لڑا کرتے تھے۔ شیرخان نے جو اس وقت چنار کے قریب ہی تھا۔ ترکمان بھائیوں سے پوشیدہ طریقہ سے مصالحت کی بات چیت شروع کر دی۔ تینوں بھائی اس بات پر متفق رائے تھے کہ چونکہ لاڈ ملکہ ایک عورت ہے وہ چنار کے قلعہ کی زیادہ عرصہ تک حفاظت نہیں کر سکتی اس لیے قلعہ کو شیر کے سپرد کر دینا ہی سودمند ہوگا۔ اور شیرخان اس طرح ان کا منون ہو جائے گا۔ انہوں نے لاڈ ملکہ کو یہ بھی بھایا کہ اگر وہ شیرخان سے شادی کرے تو ہر حالت میں یہ حقیر

ملہ ایلٹ کا یہ بیان کہ یہ لوگ آپس میں لڑا کرتے تھے ٹھیک نہیں ہے یہ بات کہانی کے قالب کے لیے موزوں نہیں معلوم ہوتی۔ اگر کوئی جھگڑا ہو سکتا تھا تو خزانہ کی وجہ سے لاڈ ملکہ سے ہی ہوا ہوگا۔



ہر دو فریق کے لیے مفید ہوگی۔ لاڈ ملکہ اس تجویز سے متفق ہو گئی اس نے فوراً  
میرداد کو شیر کے پاس بھیج دیا تاکہ قبل اس کے کہ تاج خاں کے لڑکوں کو ان کے  
اس کے ارادہ کا علم ہو شیر خاں آکر قلعہ پر قبضہ کرے۔ ”عباس صفحہ ۱۰۸-۱۰۹  
الیٹ جلد ۳- ۳۴۳ تا ۳۴۶)۔

قبل اس کے کہ ہم اس دلچسپ شادی کی حقیقت پر غور کریں ہم کہ یہ  
جائزہ لینا ضروری ہے کہ عباس کی اس مروجہ کہانی میں کتنی صداقت ہے  
جس پر اعتماد کر کے نظام الدین فرشتہ مصنف مخزن نے اپنی تصانیف میں  
اس کا حوالہ دیا ہے۔

جہاں تک اس کہانی کے پہلے جز کا سوال ہے یعنی تاج خاں کا اپنی بیوی  
کی محبت میں دیوانہ ہونا اور اپنے بڑے بڑے کے ہاتھوں قتل ہونا۔ یہ قابل  
اعتبار نہیں۔ بابر نے خود اپنی تزک میں (صفحہ ۶۵) لکھا ہے کہ ۲۱ مارچ ۱۵۲۹ء  
کو بمقام نان پور تاج خاں سارنگ غانی مع اپنے دو کم عمر لڑکوں کے دربار  
میں حاضر ہوا۔ سمجھ میں نہیں آتا کہ تاج خاں نے اپنی بیوی کی مرضی کے خلاف  
اتنی جرات کیسے کی کہ وہ اپنے دو کم سن لڑکوں کو جن کو بقول عباس پیٹ  
بھر کھانا بھی گھر پر نہیں ملتا تھا بابر کے دربار میں لائے۔ یہ بات بھی قریب قیاس  
نہیں ہو سکتی کہ ایک سال کے اندر وہ نابالغ لڑکا اس قدر شہداء اور بد معاش  
ہو گیا ہوگا کہ اس نے تلوار کی ایک ہی ضرب سے اپنے والد کو ہلاک کر دیا۔ کہانی  
کا بقیہ حصہ ہم کو کچھ متضاد نتائج کی جانب اشارہ کرتا ہے۔ ایک طرف تاج خاں  
کے لڑکوں کو نکلا اور نا اہل کہنا اور دوسری طرف ترکمان بھائیوں کے دل  
میں جو ملکہ کو شادی کے لیے پھسلا رہے تھے ان کی طرف سے خوف و تشدد کا  
غلبہ ہونا۔ اور بوڑھی دلہن لاڈ ملکہ کا انتشار جو ان الفاظ سے ظاہر ہے ”مبادا  
تاج خاں کے لڑکوں کو ان کے اس ارادہ کا پتہ چل جائے۔ یہ جملہ باتیں ایک  
دوسرے کے متضاد و برعکس ہیں۔ یہ ایک مسئلہ اس ہے کہ کوئی زبردست طاقت  
اپنے قلعہ کو دوسرے کے ہاتھوں میں نہیں سونپتی۔ یہ پوری کہانی عباس نے  
اتنی بد شعوری سے قلم بند کی ہے کہ تاریخی واقعہ کے بجائے یہ ایک ناول کا جز



معلوم ہوتی ہے۔ اور اس کا منشا محض یہ ثابت کرنا ہے کہ شیر خاں نے چنار کا قلعہ اس کی اصل مالکہ لاڈ ملکہ سے جائز طریقہ سے حاصل کیا ہے یہ بات واضح ہے کہ لاڈ ملکہ تاج خاں کی سب سے بڑی بیگم تھی اور لاڈ ملکہ تھی۔ تاج خاں حسن خاں کی طرح بیمار محبت نہ تھا۔ غالباً تاج خاں کی موت از خود ہوئی۔ اور اس کے بعد لاڈ ملکہ کے اثر و اقتدار میں کمی آگئی۔ نینوں ترکمان بھائی بلا کے تیز طبع اور کراٹے کے ٹٹوتے۔ مغلوں کی طاقت دن بدن کمزور ہوتی جا رہی تھی اور ان میں اتنا دم خم نہ تھا کہ وہ چنار کے معاملات میں دخل اندازی کریں۔ شیر خاں کی بھی آنکھ چنار پر لگی ہوئی تھی۔ غالباً اس موقع کا فائدہ اٹھا کر اس نے ترکمان بھائیوں سے سازش شروع کی۔ علاوہ بریں تاج خاں کے لڑکے سہوڑا نابالغ تھے اور یہ ممکن نہ تھا کہ بابر ان میں سے کسی کو بخت وراثت چنار سوپ دیتا۔ چنانچہ چنار اندرونی و باہری سازش و سرکشی کا مرکز بن گیا۔ لاڈ ملکہ کا شیر سے رشتہ از دواجی جملہ فریقوں کے لیے سود مند تھا۔ اس شادی سے لاڈ ملکہ کی عظمت و غلبہ تاج خاں کی دوسری بیویوں پر بدستور قائم رہے گا۔ تاج خاں کے لڑکوں کو اپنی نابالغی کے دوران ایک اچھا سرپرست و محافظ مل جائے گا۔ اور ترکمان بھائیوں کا مرتبہ بالاتر اور بلند ہوگا شیر خاں ان کا ممنون و مشکور رہے گا۔ حقیقت یہ ہے کہ شیر خاں کا میرا محمد کے پاس پیغام بھیجنا اور تمام خط و کتابت کو پردہ راز میں رکھنا یہ شک پیدا کرتا ہے کہ لاڈ ملکہ اپنے فریق مخالف کے مقابلہ کمزور تھی۔ ترکمان بھائی خود غرض چالاک اور غدار تھے۔ انہوں نے شیر خاں سے ایک کثیر رقم بطور رشوت لے کر اس سے خفیہ ساز باز کر لی تھی اور لاڈ ملکہ کے ساتھ اس کے سہرے مستقبل کی دلادیز تصویر پیش کی تھی۔ ساتھ ہی ساتھ اسے یہ دھمکی بھی دی تھی کہ اگر لاڈ ملکہ ان کی تجویز سے اتفاق نہیں کرے گی۔ تو اسے مسلسل خطرات کا سامنا ہوگا۔ اور اس طرح انہوں نے شیر خاں کو قلعہ میں داخل کر لیا۔

اب کہانی کے بقیہ حصہ پر نظر ثانی کی ضرورت ہے شیر کی عمر اس وقت ہم سال تھی۔ دوسری طرف لاڈ ملکہ شیر کی والدہ سے عمر میں کچھ ہی کم ہوگی۔ کیوں کہ لاڈ ملکہ تاج خاں کی سب سے بڑی بیوی تھی۔ اور تاج خاں میاں من کے ہم عمر



تھے۔ دونوں سلطان سکندر کے عہد کے سرور تھے۔ اسلام میں اس قسم کے نکاح کی کوئی ممانعت نہیں ہے۔ ایک ضعیفہ کسی بھی خور و سال لڑکے سے شادی کر سکتی ہے اور ایک کھونسٹ ضعیف قریب المرگ انسان ایک کم سن و شیرازہ سے بھی شادی کر سکتا ہے حالانکہ قانونا ہر دو فریق کی باہمی رضامندی ضروری ہے۔ شیرخاں عالم تھا۔ اس نے ایسے ازدواجی رشتہ کو نہایت ہی اعلیٰ مستثنیٰ (ثواب) سمجھا ہوگا۔ اس کے سامنے رسول اللہ کی پہلی شادی کی نظیر موجود تھی۔ اسلامی حکومت میں ہندوستان میں یہ عام رواج ہو چلا تھا کہ متمول عورتیں اپنی ضعیفی کے دنوں میں ایسے کم سن اور بے سروسامان لڑکوں سے شادیاں کر لیتی تھیں جو ان کے پوتے کی عمر کے برابر ہوتے تھے۔ یہ سماجی فتور اتنی رسوائی کی حد تک پہنچ گیا تھا کہ اکبر کو ضعیف عورتوں کی ایسی شادیاں روکنے کے لیے ایک قانون پاس کرنا پڑا۔ پھر بھی سن رسیدہ علیل بوڑھے جوان لڑکیوں سے شادی کر سکتے تھے۔

لاڈ ملکہ اس وقت نہایت مضطرب تھی۔ اس نے میرداد کو کہلا بھیجا کہ وہ شیرخاں کو فوراً بلاتا مل چنار لائے۔ شیرخاں کی آمد کے روز ہی رسم نکاح ادا ہو گئی۔ عباس اس متعلق خاموش ہے کہ بصورت طلاق شیرخاں نے

اپنی متمول دلہن کے لیے کتنی رقم دینے کا وعدہ کیا۔ لیکن یہ پتہ ضرور چلتا ہے کہ لاڈ ملکہ نے اپنے نئے شوہر کو بطور پیش کش ۱۵۰ عدد دنا یا ب جواہر، من موقی اور ۱۵۰ من سونا دیا اس طرح شیرخاں نے جنگ کے لیے کافی سرمایہ فراہم کر لیا۔ خاص کر ایسے وقت میں جب کہ سلطنت مغلیہ میں تسلط ایک دور کی ندا تھی۔ تنہا چنار کا قلعہ ہی ایسا نادر و نایاب تحفہ تھا جس کے سامنے تمام ہیرے جواہرات

۱۷ عباس صفحہ ۱۰۷-۱۰۸۔ مخزن نے لکھا ہے کہ ۱۵۰ من سونے کی قیمت ۳ لاکھ روپیہ تھی (صفحہ ۱۹) اگر ہم بابر کے زمانہ میں رائج وزن سے اندازہ لگالیں تو ایک سیر برابر ۱۴ تولہ اور ایک من ۱۰ سیر کے برابر ہوگا۔ ایک تولہ سونا کی قیمت ۱۷ روپیہ آتی ہے۔ موتیوں کا وزن من میں نہ ہو کر رتی میں ہوتا ہوگا۔



وسونا بیچ تھے جو اس کو لاڈلہ لکھ سے ملے تھے۔ شیر خاں نے چنار پر گنہ کو فوراً اپنے  
نقرب میں کر لیا اور اس علاقہ میں اپنی طاقت بڑھالی۔

۱۵۳۳ء شیر خاں کے لیے ایک دوسری شادی نیک فال سال ثابت  
ہوئی۔ اور اپریل ۱۵۲۹ء میں غازی پور کے ناصر خاں کو بانی کا انتقال ہو گیا یہ سلطان  
ابراہیم لودی کے زمانے میں باغی تھا۔ لیکن اس کی وفات کے بعد قوم پرست  
بن گیا تھا۔ اور آخر وقت تک بابر اس کو زیر کرنے میں ناکام رہا۔ مرتے وقت  
اس نے ایک کثیر دولت اپنی منظور نظر ہندوستانی بیوی کے پاس چھوڑی۔  
اس بیگم کا نام گوہر گو سائیں تھا۔ نام کا آخری لفظ اس کے ہندو ہونے کی  
دلائل کرتا ہے۔ (یہ لفظ سنسکرت زبان کے لفظ "سوامی" کا بگڑا ہوا ہے۔)  
ناصر خاں سلطان سکندر اور ابراہیم کا ہم عصر تھا۔ اس کی عمر بوقت انتقال  
تقریباً ۸۰ سال ہو گی۔ گوہر گو سائیں اس کی آخری بیوی تھی اور لاؤدھ تھی۔ ناصر خاں  
کی وفات کے بعد اس کے لڑکے فرید خاں نے جو اس کی دوسری بیوی کے  
بطن سے تھا بابر کی اطاعت قبول کر لی اور بابر نے اس کے بالعوض اس کے  
والد کی جاگیر کا ایک حصہ اس کو دیدیا۔ اب گوہر گو سائیں کا رتبہ اور دولت اپنے  
سوتیلے لڑکے کے ماتحت جس نے مغلوں کی اطاعت قبول کر لی تھی محفوظ نہ تھی۔  
وہ ایک محافظ اور سرپرست کی تلاش میں تھی۔ چونکہ شیر خاں کسی زمانہ میں  
ناصر خاں کی خدمت میں رہ چکا تھا اس لیے اس کی اس سے پیشتر سے ہی شناسائی  
تھی۔ چنانچہ گوہر گو سائیں نے چنار کے نئے مالک کے سامنے نکاح کی تجویز پیش  
کی۔ یہ شادی شیر خاں کے لیے غیبی امداد سے کم نہ تھی گوہر اپنے ساتھ ۳۰۰ من  
سونے کرائی کے معزز صندوق (۱۹)

۱۵ جب میں ڈھاکہ یونیورسٹی میں تھا تو میں نے "من" کی حقیقت معلوم کرنے کے لیے  
اس حرکتہ الآرا سنہ پر ایک عالم فاضل بزرگ یونانی حکیم حبیب الرحمن خاں صاحب  
سے تبادلہ خیالات کیا۔ یہ ایک پتھان تھے اور پٹھانوں کی تاریخ میں بہت دلچسپی رکھتے  
تھے ان کی یہ رائے تھی کہ من کا ترجمہ ہم سیر کامن اور یہ تو لہ کا سیر قطعاً غلط ہے سنسکرت



۱۵۳۱ء کا آخر ہوتے ہوتے شیر خاں کا ستارہ عروج پر پہنچ گیا۔ اب اس کا شمار ممتاز ترین صاحب دولت و فراست ایسے قوی افغانوں میں ہونے لگا تھا جنہوں نے مغلوں کی اعلانیہ مخالفت میں کوئی پیش قدمی نہیں کی تھی۔ لیکن اس کی یہ حالت چند ہی روز میں بدلنے لگی ۲۷ ستمبر ۱۵۳۱ء میں بابر اس دار فانی سے کوچ کر گیا اور اس کے انتقال کے فوراً ہی بعد شیر خاں کے دو پاٹوں کے درمیان پسے لگا۔ ایک طرف سلطان محمد لودی اور دوسری جانب بادشاہ ہمایوں اس کے دشمن بن گئے۔

## جنگ دورا (ستمبر ۱۵۳۱ء)

اگرچہ کچھ مورخین نے بابر کی عظمت کی وضاحت یہ کہہ کر کی ہے کہ ۱۶ویں صدی کا بانی سلطنت تھی مگر مغل تعداد میں کم تھے افغان زیادہ۔ اس کے علاوہ افغان ضدی اور سرکش تھے۔ ہندو یا تو سیاسی پہلو سے بے نیاز تھے یا افغانوں کے طرف دار۔ اور ملک ہندوستان اتنا وسیع تھا کہ پانی پت کی لڑائی کے بعد بابر جیسے ایک اجنبی حملہ آور کے لیے یہاں مغلیہ سلطنت کی بنیاد ڈالنا ممکن نہ تھا۔ اگر بابر دہلی کے بجائے گوڑ میں ہوتا اور بابر کے ہم عصر افغان بنگالیوں کی مانند قانون پسند اور بے حس ہوتے تو شاید بابر کو ہندوستان

لفظ من کی طرح من صرف ایک وزن تھا اور فارسی کا من اشیا کے اوصاف کے مطابق بدلتا رہتا ہے۔ عام طور پر ایک من ۳۰ سیر کے برابر ہوتا ہے اور ایک سیر ۳۰ تولہ کا ہوتا ہے۔ یہی اوزان یونانی طبیوں میں رائج ہیں۔ بہر حال من کو موجودہ من سے مخلوط نہ کرنا چاہیے۔ کہیں کہیں میں نے غلطی کی ہے۔

اب بابر نے اپنی تزک میں بنگالیوں کے متعلق لکھا ہے » بنگال میں ایک عجیب و غریب رواج یہ ہے کہ وہاں خاندانی وراثت کا اصول ناپید ہے۔ سیاسی عہدہ ہی مستقل



میں اپنے خاندان کو مستحکم کرنے اور سلطنت قائم کرنے میں چنداں وقت پیش نہ آتی۔ لیکن بد قسمتی سے صورت حال اس کے بالکل برعکس تھی۔ حقیقت تو یہ ہے کہ بابر نے کسی سلطنت کی بنیاد نہیں ڈالی۔ کچھ مورخین کا خیال ہے کہ بابر کو ہندوستان میں رہنے کا کل ۴ سال کا قلیل عرصہ ملا۔ اس لیے وہ اپنی فتوحات کو کچھ ترتیب نہ دے سکا۔ لیکن بابر کے بظاہر کردار و سیاسی فہم و فراست کو دیکھ کر یہ شبہ ہو جاتا ہے کہ کیا وہ ایک سلطنت کا نظام بنا سکتا تھا خواہ اس کو ۴۰ سال کا موقع ہی کیوں نہ ملتا۔ بابر کی ترک اس بات کی شاہد ہے کہ اس میں ریاست کو تباہ کرنے کی تو خاصیت تھی مگر وہ صلاحیت نہ تھی کہ جس کے ذریعہ ایک نئے اور مستحکم نظام کی ترتیب دی جاسکے یا پرانے کھنڈروں سے نئی غارت تعمیر کی جاسکے۔ اور خاص کر اس جگہ جہاں جنگ

ہے اور امیر۔ وزیر۔ منصب دار وغیرہ مستقل ہوتے ہیں۔ ہنگامی ان عہدوں کی ہی قدر کرتے ہیں۔ ہر عہدہ دار کے ماتحت وفادار اور فرماں بردار نوکروں کا ایک عملہ ہوتا ہے اگر بادشاہ کی یہ مرضی ہوتی کہ کسی عہدہ سے کسی شخص کو معزول کرنا ہے اور اس کی جگہ دوسرا انسر مقرر کرنا ہے تو اس کے ماتحت کام کرنے والے جملہ ملازمین اس کے ہو جاتے ہیں۔ سیاسی عہدہ کی ایک اور خاصیت یہ ہے کہ اگر کوئی فرد بادشاہ کا قتل کر ڈالے تو وہ خود بادشاہ ہو جاتا ہے اور تخت نشین ہو جاتا ہے۔ جملہ وزیر۔ امیر۔ سپاہی۔ کاشت کار فوراً ہی اس کی اطاعت قبول کر لیتے ہیں اور اس کو ایسا ہی جائز حکمران تسلیم کر لیتے ہیں جیسا کہ سابق حکمرانوں کو سمجھتے تھے۔ اور اس کی فرماں برداری کرنے لگتے ہیں۔ یہ مفہوم مشہور ہے۔ ہم تاج کے وفادار ہیں جو کوئی تاج پہن لیتا ہے وہی ہمارا بادشاہ ہے۔ ہنگالیوں کے کردار کی یہ صیغہ اور تعجب انگیز خصوصیت جنگ پلاسی تک اپنی اصل صورت میں موجود رہی۔ وہاں کے ایک مقامی شاہ کا کہنا ہے کہ بادشاہ آئیں یا جائیں۔ ان کے آنے جانے سے رعایا کے دل میں کوئی سرت یا غم کی جھلک نہیں پیدا ہوتی۔



جدل نے تباہی و بربادی کر دی ہو۔ بابر کی اصلی سیرت تو اس وقت سامنے آتی ہے جب کہ وہ اس خواہش کا اظہار کرتا ہے کہ اس کے نام کے ساتھ قلندر اور شاہ دونوں ہی نام وابستہ رہیں اور اسی طرح اس کی یاد قائم رہے۔ کیا بابر جیسا بے نیاز و فضول خرچ قلندری سلطنت ہو سکتا تھا۔ اور ایسا قلندر جس کو آئیوے دن کا ذرا بھی خیال نہ ہو۔ جو بہتات کے وقت عرب داستان حاتم طائی کی طرح سخاوت کرتا ہو۔ جس نے آگرہ و اور کا پورا خزانہ ہمایوں کو بخش دیا۔ جس نے امیروں کو لاکھوں سے مالا مال کیا۔ اور کابل اور اس کے گرد و نواح کے ہر فرد و بشر کو چاہے وہ آزاد ہو یا زرخیز غلام ایک ایک اشرفی عطا کی یا جو وقت ضرورت قرض یا جبریہ امداد حاصل کرنے سے ذرا بھی دریغ نہ کرتا ہوٹے یا جس کی مہموں کا صرف یہ ہی منشا ہو کہ ان کی بدولت کتنا سرمایہ فوجی اخراجات کے لیے ہاتھ لگے گا۔ بشرطیکہ نازک اوقات میں وہ کسی دوسری مدد پر خرچ نہ ہو جائے

۱۔ راماین کے مشہور سپہرورام چندرجی کی جنم بھومی اجدھیا کی ایک مسجد پر کندہ عبارت کو ملاحظہ کیجیے۔ "قلندر فقیروں میں ایک طبقہ ہے جو دنیا سے قطع تعلق کر کے دائرہی اور سرمنڈوا کر در بدر گھومتے ہیں۔ اہل ہنود میں بھی قلندروں کے مثل سنیا سی ہوتے ہیں جو آنے والے کل سے بے نیاز زندگی بسر کرتے ہیں۔ فی زمانہ پنجاب میں ریچھ اور بندر پچانے والوں کو قلندر کہتے ہیں۔ (دیکھیے روز کی گلوسری۔ جلد ۴۔ صفحہ ۲۵۷)۔

۲۔ بابر کی سخاوت کا تذکرہ تنزک صفحہ ۵۲۲-۵۲۳۔ ہمایوں کے خزانہ کی تفصیل ۵۷۹ جاگیرداروں سے ۳ فیصدی زیادہ لگان وصول کرنے کا ذکر صفحہ ۱۷۱ پر درج ہے۔

۳۔ تنزک صفحہ ۶۳۔ "اگر اس وقت بنگال پر فوج کشی نہیں کی جاتی ہے تو کوئی دوسری جگہ ایسی نہیں ہے جہاں سے فوج کی ضرورت کے لیے کثیر رقم مل سکے۔ مغرب کی سمت کتنی ہی جگہ نزدیک بھی ہیں اور متمول بھی۔" جنوری ۱۵۲۱ء۔



کیا کوئی کتنا ہی شریف اور ناقابل تسخیر فاتح بانی سلطنت کہا جاسکتا ہے۔ ۹  
خصوصاً جب کہ وہ تعمیری پولیٹیکل مادہ سے بالکل بے بہرہ ہو۔ اور نہ اس میں  
مستقل سیاسی اصلاحات کا مادہ ہو۔ اگر بابر کے کارناموں کو اس کسوٹی پر کسا  
جائے تو اس کو بانی سلطنت کہنا سراسر نامناسب اور بے بنیاد ہوگا۔

ہمایوں کو بابر سے ایک بد نظم سلطنت ہی وراثت میں ملی۔ یہ سلطنت  
صرف سایہ تمثال تھی۔ اس کے دشمن سلطنت کے اندر اور باہر گھات لگائے  
بیٹھے تھے۔ اس کا وزیر چاروں طرف سازش کا جال بچھا رہا تھا۔ احسان خراسانی  
مرزاؤں کا ایک گروہ اس کو پریشان کرنے پر تلا ہوا تھا۔ ان کو خوش  
رکھنے کی ناعاقبت اندیش پالیسی ان کو اور بھی سر پر چڑھا رہی تھی۔ بابر نے  
افغانوں کے خلاف کئی بار فوج کشی کی لیکن اس کا کوئی دیر پا اثر نہ ہوا۔ اس  
کی تلوار کا دار مانو پانی پر پڑتا تھا۔ پانی پھٹ کر الگ تو ہو جاتا تھا مگر جلد ہی  
پھر یکجا ہو جاتا تھا۔ سرکش پٹھان آئندہ زمانہ کے سکھوں کے مانند ضدی اور  
ناعاقبت اندیش نہ تھے۔ سکھ تو کھلی لڑائی میں ہر چیز بازی پر لگا دیتے تھے  
اور چند فیصلہ کن واروں کے بعد ہار تسلیم کر لیتے تھے۔ سخت جان افغان اکثر  
بندھیل کھنڈ کے جنگلوں یا عیار والو العزم بنگال کے حاکم نصرت شاہ کے علاقہ  
میں پناہ گزیں ہو جاتے تھے۔ نصرت شاہ بابر اور ہمایوں کے خلاف برابر کسی

نہ کسی باغی اتحاد کی مالی امداد کرتا رہتا تھا۔ اور بظاہر مغلوں کی وفاداری  
کا سوا لگ بھرتا تھا۔ بابر کی وفات ۲۶ دسمبر ۱۵۳۵ء میں ہوئی۔ اس سے پیشتر ہی  
غیر مغلوب بٹن اور بایزید نے سلطان محمود لودی کو جو بنگال کے جنگلوں  
میں چھپا ہوا تھا بلوایا اور اس کے سامنے یہ تجویز پیش کی کہ پہلے جونپور کی  
سلطنت پر قبضہ کیا جائے اور اگر تقدیر نے یادری کی تو پھر دہلی پر زور آزمائی

۱۔ دیکھیے ڈھاکہ یونیورسٹی کی بنگال کی تاریخ جلد ۲۔ صفحات ۱۰۳-۱۰۴-۱۰۵ اور  
تذکرہ بابرہی۔ مترجم نصرت شاہ۔ صفحات ۶۲۸-۶۳۷-۶۶۱-۶۶۲-۶۶۵۔  
۶۷۱-۶۷۴۔



کی جائے۔ ان کی اس تجویز نے جلال الدین اور شیر خاں کی حالت پر نہایت ہی خراب اثر ڈالا۔ اور جس کا انجام بالآخر جنگ دورا ہوا۔ جو ستمبر ۱۲۵۳ء میں ہوئی۔ ہم اب اس لڑائی اور ہمایوں کے چنار کے محاصرہ کا مجملہ ذکر کریں گے۔

۱۲۵۳ء کے آخری نصف میں اگرہ کی ابتری اور سازشوں سے پٹھانوں کو ایک سنہرا موقع ملا۔ ایک طرف تو بندھیل کھنڈ سے کھدیڑے جانے کے بعد یمن اور بایزید نے قنوج اور جوہنپور سے لے کر دریائے گھاگھا اور اس کے پار تک کے تمام علاقہ کو سلطان محمد کی حمایت میں ابھارا۔ دوسری طرف ہمایوں اپنی جاگیر سنبھل میں صبر کے ساتھ خاموش بیٹھا تھا۔ کیوں کہ میر خلیفہ اس کو تخت سے محروم رکھنے کے لیے متواتر سازش کر رہا تھا۔ افغان باغیوں نے (جن کو کہ فتح ملنے پر حب الوطن کہا جاسکتا تھا) ایک کثیر فوج لے کر دریائے گنگا کو پٹنہ کے مقام پر عبور کیا۔ اور نابالغ لوہانی حکمران کو تخت سے ہٹا کر سلطان محمود لودھی اور اپنے لیے وہاں جگہ کر لی۔ عباس لکھتا ہے: "جب سلطان محمود بن سکندر لودھی بہار پہنچا تو شیر خاں میں اتنا حوصلہ نہ تھا کہ وہ ان سرداروں سے لڑتا۔ کیوں کہ ان کے پاس ایک کثیر فوج تھی اور ان کے پیروں کی تعداد بھی زیادہ تھی۔ اگرچہ شیر خاں سلطان محمود کے سامنے حاضر بھی ہوا لیکن افغانوں کو اس پر اعتماد نہ تھا۔۔۔ سلطان نے بہار کے

۱۔ مخزن صفحہ ۲۰ پر لکھتا ہے "جب شیر خاں نے یہ دیکھ لیا کہ اب افغانوں کے پاس کوئی چارہ نہیں ہے بجز اس کے کہ وہ سلطان محمود کی اطاعت قبول کر لیں تو وہ بدرجہ مجبوری سلطان کے پاس چلا گیا اور اس کی خدمت و اطاعت قبول کر لی۔ سلطان محمود کے سرداروں نے بہار کے علاقہ کو آپس میں تقسیم کر لیا۔ اور شیر خاں کے تخت میں تھوڑا سا علاقہ رعایتاً چھوڑ دیا۔ انہوں نے شیر خاں سے یہ بھی کہا کہ جب ہم جوہنپور کا علاقہ مغلوں سے چھین لیں گے تو بہار تم کو واپس کر دیا جائے گا۔" عباس کے اس بیان سے تاریخی واقعات میں گڑبڑی نظر آتی ہے۔ اگر شیر خاں نے بنگالیوں کو ہرا دیا ہوتا تو محمود لودھی اس وقت کہاں ہوتا؟ اس سلسلہ میں مخزن نے بنگال کی



علاقہ کو اپنے افغان سرداروں میں تقسیم کر دیا۔ اور شیرخاں سے یہ کہا کہ جب جوئیپور کا علاقہ مغلوں سے چھین لیا جائے گا، بہار کا علاقہ جو اس نے بنگالیوں کو ہرا کر اپنے قبضہ میں کر لیا ہے تو اس کو واپس کر دیا جائے گا۔ شیرخاں نے التجا کی کہ اگر بہار اس کو دینا ہی ہے تو اس کے متعلق ایک شاہی فرمان جاری کر دیا جائے۔ سلطان نے ایسا ہی کیا۔ شیرخاں بہار کے علاقہ کا شاہی فرمان لے کر اپنی جاگیر واپس لوٹ آیا۔ اور اس نے فوجی تیاریاں شروع کر دیں سلطان محمود نے بھی اپنی فوج کو تیار کیا اور جوئیپور کی جانب کوچ کر دیا۔ اس نے شیرخاں کو حکم نامہ بھیج دیا کہ وہ فوراً اپنی فوج لے کر آجائے۔ شیرخاں نے سلطان کو یہ جواب دیا کہ جیسے ہی اس کی فوج پورے طریقہ سے مسلح ہو جائے گی۔ وہ حاضر خدمت ہو گا۔ جب سلطان کے امیروں کو اس خط کا علم ہوا تو انہوں نے سلطان کو بتایا کہ شیرخاں مغلوں سے ساز باز کیے ہے۔ دربار مغلیہ اتفاق وارد)۔ وہ بادشاہ (محمود لودی) کی مدد کے لیے نہیں آئے گا۔ عیاری اور بہانہ سازی اس کی فطرت ہے حیلہ گری اور رو باہ بازی اس کا پیشہ اس کے قول و فعل کا کوئی اعتبار نہیں کرنا چاہیے۔ اس کو ساتھ چلنے کے لیے مجبور کرنا چاہیے۔ اعظم ہمایوں فتح خاں سروانی نے عرض کیا: اس کو ساتھ لے چلنے کی ایک سہل ترکیب ہے۔ شیرخاں اس وقت اپنی جاگیر میں ہے۔ جہاں بھی وہ ہو ہمیں بھی اسی طرٹ اپنی فوج کا رخ کر دینا چاہیے۔ اس کی غیر حاضری کا اس سے تادان وصول کرنا چاہیے۔ وہ ہم کو ایک شاندار دعوت دے اور وہاں سے ہمارے ساتھ چلے۔ اعظم ہمایوں کی اس تجویز سے سب امیروں نے اتفاق کیا۔ اور سلطان کی فوج منزل بہ منزل کوچ کرتی ہوئی سہسرام پہنچ گئی یہاں شیرخاں موجود تھا۔ جب شیرخاں کو یہ علم ہوا کہ سلطان مع اپنی فوج و امرا کے سہسرام

فوج کی شکست کا کہیں ذکر نہیں کیا ہے جو مصنف عباس کی عمر نیا بھول ہے شیرخاں کا بنگال کی فوج سے پہلا مقابلہ دوراہا کی لڑائی کے ۲ سال بعد ہوا۔ سلطان محمود سے ۱۵۳۱ء میں شیرخاں کے تعلقات کے لیے دیکھئے مخزن نسیم صفحہ ۲۰



آ رہا ہے اور وہ شیر خاں کو اپنے ساتھ چلنے پر مجبور کرے گا تو وہ بہت پریشان ہوا۔ اس نے اپنے بھی خواہوں اور رفیقیوں سے یہ کہا: اعظم ہمایوں فتح خاں اور مسند عالی عیسیٰ خاں دوسروانی سرداروں نے میرے سب منصوبے خاک میں ملا دیے۔ لیکن وہ جانتے ہیں کہ اس فوج کشی سے کچھ حاصل نہ ہوگا۔ کیوں کہ امیر ایک دوسرے سے متفق نہیں ہیں اور بغیر اتحاد کے کچھ نہیں ہو سکتا۔ ان سرداروں میں سب سے زیادہ فوج بٹن اور بایزید فارمولی کے پاس ہے۔ دلیری اور جاں بازی میں ان کا نام ہے لیکن عقل اور شعور کی انہیں کمی ہے امور ملکی سے وہ بے بہرہ ہیں۔ میری دلی خواہش یہ تھی کہ جب اتنی فوجیں میرے علاقہ سے باہر ہو جائیں تو میں اس نازک کیفیت سے گلو خلاصی حاصل کروں پھر عذر و معذرت کروں۔ لیکن ان دوسروانی سرداروں کے درغلانے سے سلطان محمود دھڑا رہا ہے اب حیلہ و حوالہ سے کام نہیں چلیگا۔ اب مجھے ہر حال میں اس فوج کے ساتھ جانا ہی ہے۔ تم لوگ کوچ کے لیے اعلان کرو میں سلطان کے استقبال کے لیے جا رہا ہوں۔ میں اس کے ہم رکاب رہوں گا اور معافی مانگوں گا۔ تاکہ وہ مطمئن ہو جائے۔ تم ان کی مہمان نوازی کا سامان بھی فراہم کرو۔ شیر خاں نے اس قسم کا انتظام کر دیا کہ ہر منزل پر ہر امیر کے رتبہ کے مطابق اس کو تحفہ جات و سوغات ملتی رہے۔ اس نے سلطان کی خدمت میں بذات خود نظر پیش کی۔۔۔ سلطان چند روز شیر خاں کے یہاں قیام کرنے کو راضی ہو گیا۔ تاکہ اس دوران میں شیر خاں اپنی فوج کی تیاری مکمل کرے۔۔۔ بعد اس سلطان نے شیر خاں کے ساتھ کوچ کیا اور جب جوینپور کے نزدیک پہنچ گئے تو سلطان نے اپنی فوج کو آگے بڑھنے کا حکم دیا۔ یہ خبر سن کر مغل جوینپور کا قلعہ خالی کر کے چل دیے سلطان نے کچھ روز جوینپور میں قیام کیا اور فوج کو آگے بھیج دیا۔ اس نے لکھنؤ اور اس کے قرب و حوار کے علاقہ کو فتح کر لیا۔ (عباس نسخہ ۱۱۰-۱۱۳)

لے مخزن نے اس واقعہ کو تقریباً مجسمہ قلم بند کیا ہے مگر چند ضروری واقعات کا بھی اضافہ کیا ہے۔

(۱) چند روز بعد سلطان محمود سے رخصت لے کر شیر خاں سہسرام واپس آ گیا۔



اس اثنا میں قریب المرگ بادشاہ بابر کے صدر مقام آگرہ میں اس کے بستر کے چاروں طرف سنسنی خیز واقعات رونما ہو رہے تھے۔ بابر کی مزاج پر سی کا بہانہ لے کر تمام مرزا آگرہ میں اکٹھے ہو گئے تھے ان میں سے کچھ خاص نام تھے مہدی خواجہ۔ جو بابر کی ہمیشہ خاں زادہ بیگم کا تیسرا شوہر تھا۔ اور کاپی کا گورنر تھا۔ محمد زمان مرزا۔ جو عالی مرتبہ قیوریہ سلطان حسین مرزا والی ہرات کا پوتا اور بابر کی دختر معصوم سلطان بیگم کا شوہر تھا۔ بابر نے ۱۵۲۹ء میں اس کو سلطان جنید برلاس کی جگہ جو نیپور کا گورنر مامور کیا تھا۔ میر خلیفہ وزیر اعظم جو تاریخ میں "بادشاہ بنانے والا" بننا چاہتا تھا۔ اور اس وقت آگرہ کے حالات پر قابو پائے ہوئے تھا۔ شہزادہ ہمایوں جس کے متعلق میر خلیفہ اور دیگر مرزاؤں کی رائے اچھی نہیں تھی اس وقت پس پردہ تھا۔ یہ حسن اتفاق ہے کہ آخری وقت میں محض ایک واقعہ نے ہمایوں کی باری بازی پلٹ دی۔ ایک روز اتفاقاً مورخ نظام الدین احمد کا والد خواجہ محمد تقیم ہروی

اسی اثنا میں بابر کا انتقال ہو گیا۔ اور ہمایوں تخت پر بیٹھا۔ اس نے امور سلطنت ترتیب دینا شروع کیا۔ اس پر بیان سے بابر کے انتقال اور ہمایوں کی تخت نشینی کی صبح تاریخ کا پتہ چلتا ہے جو عباس میں دستیاب نہیں ہے مخزن قلمی نسخہ صفحہ ۲۰۰۔۲۰۱ بانسیق معاملات و مہات انتقال داشتند:

(۲) سلطان محمود نے یہ خبر سنا۔ میں سنی اور ایک کثیر فوج فراہم کر کے جرنپور کی جانب کوچ کر دیا۔ شیرخان کو لانے کے لیے ایک ہرکارہ سہسرام بھیجا۔ شیر نے جیلہ حوالہ سے کام لیا۔ سلطان محمود اپنی فوج کے ساتھ سہسرام کی طرف روانہ ہوا۔ اس نے وہاں چند روز قیام کیا۔ پھر جرنپور کو کوچ کیا۔ نخل جرنپور سے کٹرا مانگ پور بٹ گئے۔ جرنپور سے لکھنؤ تک کا تمام علاقہ سلطان محمود بن سکندر لوری کے تعین میں آ گیا۔ اس وقت شہنشاہ ہمایوں کانہر کے قریب آیا ہوا تھا۔ جب ہمایوں نے سلطان محمود کے شرکا حال سنا تو وہ اس کی سرکوبی کے لیے اس جانب چل دیا۔



میر خلیفہ اور مہدی خواجہ کے ساتھ انتظاری خیمہ میں موجود تھا۔ میر خلیفہ کے چلے جانے کے بعد مہدی خواجہ خود کلامی میں مشغول ہو گیا اور ڈاکٹر بھی پر ہاتھ پھرتے ہوئے میر خلیفہ کی جانب اشارہ کرتے ہوئے کہنے لگا: انشاء اللہ سب سے پہلے تیری ہی کھال اتاری جائے گی۔ اور مہربان مہدی خواجہ نے محمد مقیم کو خیمہ میں دیکھا تو اس نے کان پکڑ کر یہ تاکید کی کہ اگر اس نے اس بات کا کسی سے باہر ذکر کیا تو اس کو جان سے ہاتھ دھونا پڑے گا۔ لیکن محمد مقیم پر اس دھمکی کا کوئی اثر نہ ہوا۔ وہ فوراً میر خلیفہ کے پاس پہنچا اور تمام واقعہ اس کے گوش گزار کر دیا نتیجہ یہ ہوا کہ میر خلیفہ نے فوراً پینٹر ابدل دیا اور اس نے ہمایوں کو بلانے کے لیے اپنا قاصد سنبھل بھیج دیا۔ ۲۶ دسمبر کو بابر کی روح قفس عنقریب سے پرواز کر گئی۔

لے مخزن نے ابو الفضل کی تقلید کی ہے مگر اس کا بیان گل بدن بیگم کے مقابلہ کم معتبر ہے۔ اس لیے اس کو رد کرنا ہی مناسب ہے۔ میں اس باب میں مرحوم ڈاکٹر ایس۔ کے۔ بنرجی سے قطعاً متفق رائے ہوں۔ انہوں نے نظام الدین کے بیان کو کلیتہً تسلیم کر لیا ہے۔ رہایوں بادشاہ جلد ۱- صفحہ ۱۲۵ اور مسز بیورج کی رائے کو ترجیح نہیں دی۔ رتوک بابر ی۔ صفحات ۷۰۲-۷۰۴۔ ہمیں نظام الدین کی اس رائے کو تسلیم کر لینا چاہیے کہ ہمایوں بابر کی موت کے بعد اگر پہنچا ورنہ ہم کوئی وجہ نہیں بتا سکتے کہ بابر کی موت اور ہمایوں کی تخت نشینی کے درمیان وقفہ کا کیا سبب ہے۔ ڈاکٹر ایشوری پرشار نے کچھ حصہ تو نظام الدین کا درست مانا ہے اور کچھ حصہ گلبدن بیگم کا۔ لیکن اس وقفہ کی کوئی وجہ نہیں بتائی ہے۔ اگر گلبدن کے الفاظ اس کے بھائی ہنداں کی زبان سے کہلائے جائیں تو وہ اس کا سگا بھائی تھا تو اس کا سان منشا یہ ظاہر ہو گا کہ وہ ہنداں کو ہمایوں کے نزدیک لانا چاہتی تھی۔ مرزا حیدر نے جو کچھ لکھا ہے وہ دوسروں سے سنی سنائی بات پر مبنی ہے۔ رہایوں۔ صفحہ ۳۰۔ نوٹ نمبر ۱) ہمارے پاس نظام الدین کے بیان کو صحیح تسلیم کرنے کے علاوہ کوئی دیگر چارہ نہیں ہے۔ ڈاکٹر بنرجی نے جس طرح ہمایوں کی ایک مہم کو رد کر کے بیان کیا ہے۔ وہ قرین قیاس نہیں۔ اس پر غصہ ۱۔ میں بحث کی گئی ہے۔ باب ۵ میں ہمایوں کی کائنات کی مہم اور جنگ دوراہہ کی تاریخوں پر تبصرہ کیا گیا ہے۔



ہمایوں اپنے والد کے انتقال کے بعد آگرہ پہنچا جہاں ۴ دن بعد ۳ دسمبر ۱۵۳۰ء کو اس کی تاجپوشی کی رسم ادا ہوئی۔

ہمایوں کے عہد کے اول چند روز جاگیروں کو از سر نو تقسیم کرنے اور مرزاؤں سے مصالحت کرنے میں صرف ہو گئے۔ جب بابر کے دوسرے لڑکے کامران مرزا نے کابل اور قندھار کے علاوہ پنجاب اور ملتان پر بھی قبضہ کر لیا تو مغل حکومت کے شیرازہ کے بکھرنے کے آثار نمایاں ہو گئے۔ چند روز بعد اس نے اپنے بڑے بھائی تحمل طبع ہمایوں سے درخواست کی کہ وہ اس علاقہ کو بطور انعام سے دیے۔ ہمایوں خاندانی شفقت اور رواداری میں بابر کی ہی طرح رحم دل تھا۔ چنانچہ وہ کامران کو بار احسان سے زبانے میں نہ چوکا۔ اپنے تیسرے بھائی عسکری مرزا کو اس نے سنبل کی جاگیر دیدی اور سب سے چھوٹے بھائی ہندال کو اور کا علاقہ دیدیا۔ ہمایوں کی فعلیت تھی کہ اگر کسی نے اس کو ایندھن پانی ہو یا نقصان پہنچایا ہو تو وہ اس بات کو جلد فراموش کر دیتا تھا۔ اس نے محمد سلطان مرزا اور محمد زماں مرزا دونوں فسادوں کو معاف کر دیا۔ ابھی ہمایوں چین کی سانس بھی نہ لے پایا تھا کہ اسے یہ تشویشناک خبر ملی کہ ہین اور بایزید گڑ (سہارن) کی جانب سے فوج کشی کر رہے ہیں۔ رگبیدن بیگم کی رائے میں یہ واقعہ بابر کی وفات کے ۶ ماہ بعد ہوا) اس خبر نے آرام طلب ہمایوں پر تازیانہ کا کام کیا۔ اس نے جنگ کی مناسب تیاریاں شروع کر دیں۔ وہ ان باغیوں کو بتانا چاہتا تھا کہ بابر کا جانشین اپنی ذمہ داری سے بخوبی واقف ہے اور دشمنوں سے لوہا لے سکتا ہے۔ تاریخ کی ضمنی شہادت سے یہ بات ثابت ہوتی ہے کہ بابر کی وفات کے بعد یہ پہلا موقع تھا جب تیموری خاندان نے متحد ہو کر افغانوں کو شکست فاش دینے کی کوشش کی اس ہم میں محمد سلطان مرزا۔ محمد زماں مرزا اور مرزا عسکری بھی شامل ہوئے۔ غالباً اگست ۱۵۳۱ء کے پہلے ہفتہ میں مغل

۱۵ میں نے اپنی پہلی کتاب "شیر شاہ" میں اس واقعہ کی تاریخ جون ۱۵۳۱ء درج کی تھی یہ تاریخ بابر کی وفات کے بعد ۶ مہینہ گئی کر نکالی گئی تھی۔ لیکن اب میں اس تاریخ



فوج نے اگرہ سے کالپی کی راہ کی جانب کوچ کیا ان کا مقصد جوہنپور پہنچا تھا۔ اب ہم جوہنپور کے باغیوں کی نقل و حرکت کا مطالعہ کریں گے سلطان محمد لودی اور اس کے فوجی سردار بن اور بایزید کا یہ خیال تھا کہ منغل فوج برسات کے موسم میں کوئی حرکت نہیں کرے گی۔ چنانچہ انہوں نے اپنی فوج کو دریائے گوتمی اور سر جوہ کے کنارے کافی بڑے علاقہ میں پھیلا دیا تھا۔ یہ علاقہ سلطان پورا جو دھیا ہو کر جانے والی جوہنپور لکھنؤ سڑک کے ہمکنار تھا۔ افغانوں کے پاس خبر رسائی کے معتبر ذرائع دستیاب نہ تھے۔ ادھر ہمایوں نے اپنی فوج کو تیزی سے آگے بڑھنے کا حکم دے رکھا تھا۔ نتیجہ یہ ہوا کہ جب تک منغل فوج انکے سر پر نہ آ پہنچی۔ ان کو ہمایوں کی نقل و حرکت کی کوئی کان و کان خبر نہ ہو سکی۔ اس سے آگے کی تفصیل عباس نے یوں بیان کی ہے۔

جب سلطان محمود کو خبر ملی کہ بادشاہ ہمایوں کی فاتح فوج نے اس طرف کوچ کر دیا ہے۔ تب وہ بھی جوہنپور سے چل پڑا۔ لکھنؤ کے نزدیک دونوں طرف کی فوج ایک دوسرے کے مقابل صف آرا ہو گئی۔ روز چھوٹی موٹی جھڑپیں

کو رو کرتا ہوں۔ فوج کو تیار کرنے اور مختلف چوکیوں پر اطلاع بھیجنے میں کچھ وقت ضرور لگا ہو گا۔ یہ ممکن نہیں معلوم ہوتا کہ اگست ۱۵۳۱ء سے پیشتر ہمایوں اگرہ سے روانہ ہو سکا ہو برسات کے موسم میں فوج کشی کوئی غیر معمولی بات نہیں تھی۔ مثلاً شرقی افغانوں کے خلاف اگست ۱۵۲۲ء میں ہمایوں کی پہلی لڑائی ہوئی۔ (تذکرہ مترجم۔ صفحہ ۵۳۳-۵۳۴-۵۳۵) ڈاکٹر بنرجی نے اس واقعہ کو ہمایوں کے عہد حکومت کے دوسرے سال میں بتایا ہے۔ کیوں کہ ان کو جولائی اور اگست میں جوہمایوں نے کالنجر کے خلاف مہم کی اس سے پیوست کرنا تھا۔ ہمایوں بادشاہ نامہ (صفحہ ۳۶) اس باب کے قصیدہ آخر میں اس غلطی پر تبصرہ کیا گیا ہے۔ ڈاکٹر ایشوری پرشار نے اس لڑائی کی تاریخ جولائی ۱۵۳۱ء قائم کی ہے۔ غالباً اس کی وجہ یہ تھی کہ میں نے پہلے ہمایوں کے اگرہ سے رخصت ہونے کی تاریخ جون ۱۵۳۱ء بتائی تھی۔ (دیکھیے ہمایوں صفحہ ۵۰)



ہونے لگیں اور دونوں طرف کے سپاہی جوش و شجاعت کے جوہر دکھانے لگے۔

شیر خاں یہ جانتا تھا کہ افغانوں میں موانست نہیں ہے اور ہر سردار

اپنی ڈیڑھ اینٹ کی مسجد خود بناتا ہے لہذا اس نے ہندو بیگ کے پاس یہ پیغام بھیجا تھا میں وہ مسکین ہوں جسے مغلوں نے خاک سے اٹھا کر سرفراز کیا۔ میں بدرجہ مجبوری سلطان محمود کے ساتھ ہوں۔ لیکن لڑائی کے میدان میں کوئی ہتھیار نہیں اٹھاؤں گا۔ اور میں ہی افغان فوج کی شکست کا باعث بنوں گا۔“ جب ہندو بیگ نے شیر شاہ کے اس خط کو ہمایوں کے سامنے پیش کیا تو بادشاہ نے شیر کے نام ایک فرمان جاری کر دیا کہ وہ سلطان محمود کے خیمہ میں رہنے کی وجہ سے پریشان نہ ہو اگر اس نے بادشاہ کے کام میں مدد کی تو اس کا مرتبہ اور بلند کر دیا جائے گا۔

چند روز کی صف آرائی کے بعد باقاعدہ جنگ شروع ہو گئی۔ جنگ کے وقت شیر شاہ اپنی فوج لے کر اپنے راستے چل دیا۔ سلطان محمود لودی کو بری طرح مات ہوئی۔ حالاں کہ ابراہیم خاں یوسف خیل لودی اس جنگ میں نہایت شجاعت و دیرری سے لڑا۔ اس نے ایک قدم بھی پیچھے ہٹنے کا نام نہ لیا یہاں تک کہ لڑتے لڑتے ہی اس نے دم توڑا۔ میاں بایزید فارمولی بے حد شراب پی کر بدست و بدحواس ہو گیا تھا اسی عالم بے خبری میں وہ مارا گیا۔ سلطان محمود اور دیگر بہر سردار مغلوب ہو کر بہار واپس لوٹ گئے۔ سلطان کے پاس نہ تو اب خزانہ تھا نہ جاگیر جس سے فوج کو مسلح و آراستہ کرتا۔ جن امیروں نے اسے تخت پر بٹھایا تھا ان میں سے بیشتر لکھنؤ کی جنگ میں کام آچکے تھے۔ باقی ماندہ افغان باہمی بغض و نفاق کا شکار ہو کر تتر بتر ہو گئے۔ سلطان محمود کو طوایفوں کا شوق تھا چنانچہ وہ خود عیاشی و نفس پرستی میں ڈوب گیا۔ چوں کہ اس میں افغانوں کی مخالفت کی تاب نہ رہی اس لیے اس نے تخت و تاج سے استعفیٰ دے دیا۔ اور پٹنہ

ملہ یہ افغان کون ہو سکتے تھے؟۔ غالباً اشارہ شیر خاں اور جلال خاں لوبانی کے مددگاروں کی طرف ہے۔



دبھاٹ۔ ریوا) میں سکونت اختیار کرنی۔ اسکے بعد اس نے اپنے آخری وقت تک کبھی تخت و تاج کا خواب نہیں دیکھا۔ اس کی وفات ۹۴۹ء ہجری میں ہوئی۔  
 ایسے تھے افغان لیڈر اور ان کا نمونہ سلطان جو کہ مغلوں سے دہلی سلطنت کو چھیننے کا خواب دیکھ رہے تھے۔ اس واقعہ کے بیان کرنے میں مخزن اور عباس میں کئی جگہ اختلاف ہے۔ خصوصاً اس مقام کا تعین کرنے میں جہاں افغانوں اور ہمایوں کے بیچ معرکہ آرائی ہوئی تھی۔ عباس نے اس لڑائی کا نام لکھنؤ کی لڑائی لکھا ہے۔ مخزن نے ہمایوں کی اس فتح کو جو نپور کی فتح بتایا ہے۔ حقیقت یہ ہے کہ یہ لڑائی نہ تو لکھنؤ کے قرب و جوار میں ہوئی اور نہ جو نپور کے ہی نزدیک۔ پھر بھی مخزن کی بات کچھ حد تک ٹھیک ہے اس کے متعلق ہمایوں کے دیرینہ خادم جوہر کی بات سند ہے۔ وہ لکھتا ہے جب طل الہی

۱۔ ہم نے اس اقتباس کو بحسنہ نقل کر دیا ہے کیوں کہ اس میں دو باتیں بحث طلب ہیں۔ (۱) لڑائی کس مقام پر ہوئی۔ (۲) شیر خاں نے کس حد تک افغانوں سے غداری کی۔  
 ۲۔ بقول مخزن صفحہ ۲۲-۲۳۔ (۱) سلطان محمود لودی نے فوج فراہم کی اور بہار سے جو نپور کے علاقہ کی جانب کوچ کیا۔ اور ایک ہرکارہ شیر خاں کو بلائے کے لیے سہسرام بھیجا۔  
 (۲) چوں کہ شیر خاں خیل و مکار ہے اس لیے بہتر ہوگا کہ اس کی جاگیر کے راستہ گزرا جائے اور اس کو ساتھ لے لیا جائے۔

(۳) چوں کہ شیر خاں کو اس بات کا حسد تھا کہ اس کے مقابلہ میں بتن اور بایزید فوج کی سپہ سالاری کر رہے ہیں۔ اور ان کو اس پر فوقیت و ترجیح دی گئی ہے۔ اسلئے اس نے ہندو بیگ کو ایک پیغام بھیجا۔ اس کی خواہش تھی کہ وہ خود اس متحدہ افواج کی کمان سنبھالے۔  
 (۴) لڑائی کے وقت شیر خاں نے اپنی فوج تیار کی لیکن عین وقت پر میٹھ دکھا کر بھاگ گیا۔ (۵) رڈارن نے یہ بھی جوڑ دیا ہے صفحہ ۱۲-۱۳۔ کہ وقت نبرد شیر خاں معہ اپنی فوج کے دائیں بازو پر تھا۔ (۵) سلیمان محمود لودی کو شیر کی غداری سے پریشانی پیدا ہوئی اور وہ ہار گیا۔ (۶) شہنشاہ جنت آشیانی بادشاہ ہمایوں جو نپور کی فتح کے بعد آگرہ چلے گئے اور چنار کو فتح کرنے کے لیے ہندو بیگ کو بھیج دیا۔



بادشاہ ہمایوں منزل بہ منزل کرچ کرتا ہوا دورا ہا پہنچا جو ماتی دربار کے مطابق  
 موتی۔ صحیح لفظ گومتی) ندی کے کنارے واقع ہے تو اس کا مقابلہ مذکورہ  
 بالا افغانوں سے ہوا۔ کئی روز کے بعد فیصل کن جنگ شروع ہوئی۔ ایزید۔  
 ابراہیم خاں لودھی اور دیگر حملہ سرکش و باغی سرزاد لڑائی میں ہلاک ہو گئے۔  
 (سرکار کائنات تذکرات الوقعات۔ صفحہ ۵-۶)

دورا ہا کی لڑائی بقول جوہر ایک بہت بڑی لڑائی تھی۔ اور پانی پت  
 کی لڑائی کے بعد دوسری کراری بار تھی جو افغانوں کو آسنے سانے کی لڑائی  
 میں کھانی پڑی۔ بن اور بایزید کھلے میدان میں لڑنے کے عادی نہیں تھے۔  
 وہ بابر کے خلاف ہمیشہ گوریلا طریقہ جنگ (مار و اور بھاگ جاز) استعمال  
 کرتے تھے اور فائدہ اٹھاتے تھے دورا ہا کی لڑائی میں انکو ہمایوں کے خلاف جم کر لڑنا پڑا۔ یہ  
 خود اس بات کی دلیل ہے کہ ہمایوں نے اپنی فوج کی بہتر ترتیب و تنظیم سے  
 ان کے بھاگنے کا راستہ جو براہ اندھ بنگال کی جانب تھا روک دیا تھا۔ لڑائی  
 کا مقام ”دورا ہا“ بھی جو درمترکوں کے سنگم پر تھا ہمارے خیال کی مزید تصدیق  
 کرتا ہے۔ ایسا معلوم ہوتا ہے کہ ہمایوں نے پریاگ (راہ آباد) پہنچنے کے بعد اپنی فوج  
 کو دو حصوں میں منقسم کر دیا۔ فوج کے ایک دستہ کو اس نے محمد سلطان مرزا کی  
 کمان میں لکھنؤ کی جانب روانہ کر دیا تاکہ وہ اس علاقہ سے افغانوں کی منتشر فوج

۱۔ ابراہیم لودھی کے متعلق میں نے تاریخ ”شیرشاہ“ صفحہ ۷۲ کے فٹ نوٹ میں جو  
 لکھا ہے اسے رد سمجھا جائے۔ یہ غلط ہے۔ صحیح عبارت بقول عباس صفحہ ۱۰۸  
 یہ ہے ”ابراہیم خاں بن احمد خاں بن مبارک خاں یوسف خیل و بن عطا ساہو  
 خیل“ ”بن کو“ ”بن“ کی طرح لکھا ہے اور یوسف خیل و بن کے درمیان لفظ ”و“  
 چھوٹ گیا ہے اس وجہ سے یہ مغالطہ پیدا ہو گیا تھا۔ عباس نے صفحہ ۱۱۲ برصان  
 صاف لکھا ہے کہ ابراہیم خاں یوسف خیل ہلاک ہوا۔ میں نے لفظ ”ساہو خیل“  
 لکھا تھا۔ اور اس کو عباس کی طرف منسوب کیا تھا یہ میری غلطی تھی اور مجھے اس  
 لیے افسوس ہے۔



کو بھاگادے۔ جو اس دوران میں اس علاقہ پر قابض ہو گئی تھی۔ دوسرے دستہ کو محمد زمان مرزا کی قیادت میں جوہپور کی جانب بھیجا تا کہ وہ گھوم کر سلطان محمد لودی کی فوج کے عقب میں پہنچ جائے۔ اور اس طرح ان کے جنوبی بہار کو واپس لوٹنے کے راستہ کو روک دے۔ ہمایوں کی یہ سیاسی دوراندیشی تھی کہ اس نے دونوں مرزاؤں کو دور رکھا۔ کیوں کہ ان کی وفاداری مستتبہ تھی۔ بعد اختتام جنگ واپس لوٹتے وقت اس نے نہایت خوشی سے ایک مرزا کو لکھنؤ اور دوسرے کو بہار کا گورنر بنا دیا۔

ہمایوں نے لڑائی سے پیشتر ہی اس بات کا اندازہ لگایا تھا کہ افغان فوج گو متی کے کنارے کنارے ”دوراہا“ کے راستہ وقت ضرورت بھاگنے کی سوچے گی۔ سلطان محمد لودی کی عادت دیکھتے ہوئے اس سے یہ توقع نہیں کی جاسکتی کہ وہ دیدہ و دانستہ جوہپور سے مغلوں سے ٹکر لینے کے لیے دوراہا تک آئے گا۔ بلکہ حالات نے افغانوں کو مجبور کیا کہ وہ جانب شمال حرکت کریں۔ انہیں یہ امید تھی کہ غلجا جو دھیا کو جانے والا راستہ ابھی تک پیچھے ہٹنے کے لیے کھلا ہے۔ لیکن دفعۃً راستہ میں ان کی مغل فوج سے ٹکر ہو گئی۔ اگر ہم حکومت برطانیہ سے پہلے کے زمانہ کے نقشہ پر ایک نظر ڈالیں تو ہمیں یہ معلوم ہوگا کہ اودھ کے نوابوں کے زمانہ تک ایک سڑک اگرہ سے الہ آباد ہو کر جانب مشرق سلطان پور فیض آباد اور اس کے آگے تک جاتی تھی اور دوسری سڑک چنار سے جوہپور ہوتی ہوئی لکھنؤ تک جاتی تھی۔ یہ دونوں راستے جس مقام پر ایک دوسرے کو کاٹتے تھے وہ مقام سلطان پور سے جانب مغرب ۸ میل مسافر خانہ سے جانب جنوب ۱۰ میل علی گنج سے جانب جنوب ۵ میل اور جوہپور سے بجانب شمال مشرق ۵ میل ہے اس سے یہ پتہ چلتا ہے کہ مقام دوراہا جس کا ذکر جوہر نے کیا ہے۔ آج کل وہ وہ جگہ ہے جس کا موجودہ نام ”ویرہ“ ہے۔ یہ دریائے گو متی کے کنارے جوہپور سے بجانب شمال ۸ میل ہے اور ۲۰ تا ۲۵ میل طول البلد و ۲۰ عرض البلد کے درمیان واقع ہے۔

لہ ڈاکٹر ایس کے۔ ہرجی نے جوہر کے دوراہا کو بارہ بنکی ضلع میں ”داورہ“ جگہ



دور راہ کی لڑائی شیر خاں کی زندگی میں ایک انقلابی دور کی ابتدائی

سے منسوب کیا ہے لیکن مندرجہ ذیل وجوہات ان کے خیال کی تردید میں پیش کیے جاتے ہیں۔

(۱) اس مقام کے تعین کرنے میں ڈاکٹر بنرجی نے الہ داد فیضی سرسندی کا حوالہ دیا ہے جو جوہر کے بعد کا ہے اور اس سے کم معتبر ہے۔

(۲) قرون وسطیٰ میں جو شاہراہ عام جنگ کے لیے استعمال ہوتے تھے یہ مقام ان سڑکوں سے دور ہے۔ یہ مقام ”دائرہ لکھنؤ“ میں فیض آباد سڑک کے نزدیک ہے۔ لیکن یہ سڑک صفر رنگ اور نواب شجاع الدولہ کے زمانہ تک نہیں تھی، جیسا کہ فیض آباد کے نوابوں کے سفر ناموں سے معلوم ہوتا ہے۔

(۳) مخزن اور عباس کے بیانات پر غور کرنے سے معلوم ہوتا ہے کہ ان حضرات کو لڑائی کے صحیح مقام کا پتہ نہیں تھا۔ ان کے بیانات میں کہیں بھی اس بات کا ذکر نہیں کہ محمود لدی لکھنؤ پہنچ گیا تھا۔ ان کو بمقابلہ جوہر کم واقفیت تھی۔ یہ صرف اتنا جانتے تھے کہ یہ لڑائی کہیں لکھنؤ اور جوہر کے درمیان لڑی گئی تھی اور یہ مقام قرون وسطیٰ کی کسی سڑک کے کنارے تھا۔

(۴) اگر ڈاکٹر بنرجی کو الہی داد خاں کے بیان کردہ ”دائرہ“ کی تلاش تھی تو اس نام کا مقام پرانی سڑک پر مسافر خانہ سے ۱۰ میل جنوب مشرق سلطان پور سے ۱۳-۱۴ میل شمال مشرق۔ اور دونوں سڑکوں کے سنگم سے ۲۰ میل شمال مشرق ہے۔

(۵) حلال کہ مسافر خانہ اور سلطان پور کے نزدیک ”دائرہ“ لڑائی کے لیے زیادہ موزوں معلوم ہوتا ہے لیکن ہم ”دائرہ“ کو ”دور راہ“ مان لیں اس کی کوئی معقول وجہ ہمارے پاس نہیں ہے خصوصاً جب ایک مقام ”دائرہ“ جو فارسی کا بگڑا ہوا لفظ ”دور راہ“ ہے (جوہر کے بیان کی تائید میں آج بھی نقشہ میں موجود ہے اور جہاں سے مغل اور انخان فوجوں کا گزرنا زیادہ قرین قیاس



اس لڑائی سے شیر خاں اور مغلوں کے باہمی تعلقات میں ایک نئے باب کا آغاز ہوا۔ اسے ہم پانی پت کی دوسری لڑائی کہہ سکتے ہیں اگرچہ پیمانے میں یہ اس سے کم تھی۔ اس جنگ میں بابر کے جانشین ہمایوں نے بابر کے فنوں جنگ استعمال کر کے افغانوں کو شکست فاش دی اور ہمیشہ کے لیے لودی خاندان کے منصوبے خاک میں ملا دیے۔ اب تنہا شیر خاں ہی افغانوں کی گم گشتہ راہ امید کامر کر رہ گیا۔ شیر کے دل میں پہلے سے ہی مغلوں کے خلاف بغض و نفرت تھی۔ اب اس کے خیالات نے ایک نیا موڑ لیا۔

اکبر کے دربار کے مورخ ابوالفضل جوہر اور گلبدن بیگم نے اس لڑائی کے متعلق کم از کم واقعات کو قلمبند کیا ہے۔ شیر خاں نے اس لڑائی میں کیا حصہ لیا اس کے متعلق وہ بالکل خاموش ہیں۔ انہوں نے یہ خاموشی شیر شاہ کی شہرت کی خاطر نہیں اختیار کی بلکہ ان کا مقصد تو تھا ہمایوں کی کامیابی میں چار چاند لگانا۔

ہے (دیکھئے ہمایوں بادشاہ صفحہ ۲۴۰ - فٹ نوٹ ۲)۔

اس کے علاوہ پروفیسر ہودی والا نے ڈاکٹر بنرجی کے اس حوالہ پر کوئی رائے زنی نہیں کی ہے یہ بات قابل غور ہے کہ اگر جوہر کے نسخہ میں یہ لفظ "دائرہ" ہوتا تو یہ ممکن نہیں تھا کہ فاضل مصنف کی توجہ اس طرف نہ جاتی لیکن پروفیسر موصوف نے اس لفظ کو ہماری ہی طرح "دور" یا "پڑھا ہے" چوں کہ محزن نے اس لڑائی کو جوہر کی لڑائی سے موسوم کیا ہے اس لیے پروفیسر مند کوڑنے اس مقام کی تلاش جوہر کے نزدیک کی۔ اور جوہر کے نزدیک "دور" کے مقام پر اس لڑائی کا ہونا دکھایا ہے۔ لیکن ہم پروفیسر موصوف کی اس رائے سے اتفاق نہیں کرتے کیوں کہ یہ مقام کسی بھی شاہراہ عام کے نزدیک نہیں ہے جو اس زمانہ میں استعمال ہوتی تھیں (دیکھئے اسٹڈیز صفحہ ۲۵۰)

بہر حال اس مقام کو "دائرہ" تصور کرنا کسی حالت میں مناسب نہیں ہے زیادہ سے زیادہ اس سے عباس کے اس غلط بیان کی تائید ہوتی ہے کہ یہ لڑائی کھنور کے نزدیک لڑی گئی تھی۔



یہ کہنا نامناسب ہو گا کہ یہ تمام مورخ جانب دار تھے۔ چنانچہ ان کی خاموشی اس بات کی دلیل نہیں کہ افغان مورخین نے شیر شاہ کی غداری کا جو بیان دیا ہے وہ قابل اعتبار نہیں ہے۔ اگر واقعات کا غیر جانب دارانہ مطالعہ کیا جائے تو یہ حقیقت آشکارا ہو جاتی ہے کہ شیر خاں کے دامن پر غداری و ریاکاری کا الزام درست ہے۔ ٹکستہ افغانوں کا یہ نعرہ کہ ”ہمارے ساتھ دھوکہ ہوا“ بے معنی نہیں ہو سکتا۔ جیسا کہ میں پہلے سمجھتا تھا۔

کہا جاتا ہے کہ بروز جنگ شیر خاں کی فوج ترتیب اولین میں سلطان محمود کی فوج کے دائیں بازو پر تھی لیکن میدان جنگ میں شیر کے سپاہیوں نے پیٹھ پھیر لی۔ اور تمام میدان میں گڑبڑی پھیل گئی۔ ردیکھیے ڈارن۔ جلد ۱ صفحہ ۱۰۳-۱۰۴) اور غالباً یہی فعل اس حادثہ عظیم کا خاص سبب ہوا۔ آغاز جنگ بنین اور بایزید کے حملہ سے ہوا۔ یہ سردار سلطان محمود کی فوج کے داہنے بازو پر تھے۔ اور ہالیوں کی فوج کے مد مقابل۔ امید یہ کی جاتی تھی کہ شیر خاں بڑھتی ہوئی فوج کی امداد کرے گا لیکن شیر خاں نے فوراً حرکت تو کی مگر کی مخالف سمت میں۔ اس طرح افغان فوج کا قلب اور جبر انصار جس گرداب ہلاکت میں پھنس گیا اس کا پورا اندازہ کیا جاسکتا ہے۔ خاص کر جب کہ بنین اور بایزید مارے جا چکے تھے اور جبر انصار نیست و نابود ہو چکا تھا اور شیر خاں بھاگ چکا تھا۔

شیر خاں کی صفائی میں یہ عذر پیش کیا جاتا ہے کہ شیر خاں نے ایسے نازک موقع پر اپنے اس عمل سے اپنی اور اپنے ہم وطنوں کی جان بچائی لیکن اس عذر و معذرت سے ہم شیر خاں کے دامن سے غداری کے داغ کو نہیں دھو سکتے اور نہ اس کے جرم کی نوعیت ہی کم ہو جاتی ہے۔ مگر ہماری رائے میں شیر خاں پر یہ الزام عائد نہیں کیا جاسکتا کہ اس نے قومی مدعا کے ساتھ غداری کی۔ قومی مدعا کا وجود ہی کہاں تھا؟ اگر تھا بھی تو شیر خاں کا اس پر یقین نہ تھا۔ بنین اور بایزید نے جو بابر اور ہالیوں سے جنگ کی اس کا اول مدعا تھا لکن وہ اس میں اپنی متزلزل خود مختاری کا تحفظ نہ کر سکے۔ عیار اعظم ہالیوں نے لودیوں



سرورانیوں اور فرمولوں کا اتحاد محض اس غرض سے کیا کہ اس کے ذریعہ وہ اپنے داماد اور کھلونے ناما سلطان محمود کے نام پر مشرقی علاقہ میں اپنا وقار قائم کرے۔ اس میں چال یہ تھی کہ اس طرح وہ اپنے افغان و سوری دشمنوں کو نسبت نابود کر دے گا۔ پہلے تو شیرخان نے نہایت ہی معقول رخ اختیار کیا مگر بعد میں اس کو اپنی انتظار کرنے والی پالیسی کو خیر باد کہنا پڑا۔ اور اس نے مغلوں کے مقابلہ میں سلطان اور اس کے متحدین کو ان کی قسمت پر چھوڑ دیا۔ شیر نے دیدہ و دانستہ اپنے توانا و غاصب حریفوں کو برباد کرنے کے لیے اپنا ہی طرز عمل اختیار کیا اور اس نے اپنا کام نہایت ہی ثابت قدمی سے کیا۔ اگر وہ قبل از وقت ذرا سی بھی لغزش کرتا یا جنگ شروع ہونے سے پہلے ہٹ جاتا تو افغان حسب معمول بھاگ کر اپنی جان بچا لیتے۔ جس طرز عمل کو اس نے اپنا یا وہ صرف بدلہ لینے کی منشا سے نہ تھا بلکہ اس کے پیچھے ایک پولٹیکل اہمیت تھی۔ ایسی اہمیت جو صحیح و غلط میں امتیاز نہیں کرتی۔ شیرخان اس بات کو سمجھیں سے بہتر جانتا تھا کہ اس غداری کے عوض اس کو کیا انعام ملے گا یہ

سلطان محمود لودی کی فوج کو درہم برہم کرنے کے بعد ہمایوں نے گنگا درگھاگرہ کے درمیانی علاقہ سے افغانوں کو بھگانا شروع کیا۔ اور نظام سلطنت کی از سر نو ترتیب دی۔ محمد سلطان مرزا کو قنوج کا علاقہ دیا گیا۔ محمد

لہ بن سمرات نے میری پہلی تصنیف ”شیرشاہ“ کا مطالعہ کیا ہو گا وہ میرے اس بیان سے سکتہ میں آگے ہوں گے۔ کیوں کہ میں نے اس تصنیف میں شیرخان کو غداری کے الزام سے بچانے کے لیے زبردست دلیلیں پیش کی تھیں۔ حالانکہ کسی مورخ کے لیے اپنی غلطی کا اعتراف کرنا اس کی شہرت و ناموری کے لیے موزوں نہیں ہے۔ لیکن حقیقت زیادہ دن تک پس پردہ نہیں رہ سکتی۔ میں بڑے ادب کے ساتھ اپنی غلطی تسلیم کرتا ہوں اور شیرخان کی صفائی میں جو دلائل پیش کیے تھے انہیں واپس لیتا ہوں۔ شیرشاہ - صفحہ ۷۳ - ۷۵۔ شیرخان کی غداری کے لیے باب پنجم کا مطالعہ کیجیے۔



زماں مرزا جس کو شروع میں بہار اور بعد میں جوہپور کا گورنر مقرر کیا تھا۔ دوبارہ بہار بھیج دیا گیا۔ سلطان جنید برلاس جس کو ہمایوں نے ۱۵۲۹ء میں جوہپور سے بدل کر چنار بھیج دیا تھا واپس جوہپور چلا گیا۔ ہمایوں کو محمد سلطان مرزا اور محمد زماں مرزا کی وفاداری پر شبہ نہیں تھا۔ اس لیے اس نے مصالحتاً اپنے ایک وفادار سردار تخت بغا چغتائی کا جو گلبدن بیگم کی بہن گل چہرہ بیگم کا شوہر تھا، اودھ کے علاقہ پر تقرر کر دیا۔ اس میں لکھنؤ کا علاقہ بھی شامل تھا۔ اودھ کا علاقہ قنوج اور بہار کے درمیان واقع تھا۔ یہاں سے مرزاؤں پر نگاہ رکھی جاسکتی تھی۔ سلطان جنید برلاس کی جوہپور پر تقرری ایک دانشمندانہ قدم تھا۔ کیونکہ ابھی تک افغانوں کی نقل و حرکت پہچانتے میں وہ سب سے زیادہ ماہر تھا۔ اس اثنا میں شہنشاہ ہمایوں نے میر ہندو بیگ کو شیر شاہ کے پاس یہ پیغام لے کر بھیجا کہ وہ چنار کے قلعہ کو با مصالحت و رضامندی اس کو سونپ دے۔ شیر خاں کو اس قدم کی پہلے سے ہی توقع تھی۔ چنانچہ وہ جلد ہی چنار واپس لوٹ آیا تھا۔ وہ کسی بھی قیمت پر چنار کے قلعہ کو اپنے ہاتھ میں رکھنا چاہتا تھا۔ وہ ارادنا ہندو بیگ کے ساتھ صلح کی گفت و شنید کو طول دیتا رہا تاکہ اس دوران میں وہ اپنی تیاریاں پوری کرے۔ ایسا معلوم ہوتا ہے کہ اس نے افغانوں کو مجبور کر دیا تھا کہ وہ اپنے بیوی بچوں کو میدانی علاقہ سے ہٹا کر پہاڑی علاقہ میں لے جائیں اور وہاں اس وجہ سے کھنڈ و ضلع مرزاپور کے دشوار گزار جنگلات میں جا کر پناہ لیں۔ اس نے چنار کی تمام شہری آبادی کو شہر خالی کرنے اور جہار کھنڈ کے جنگلات میں جا کر بسنے کا حکم دیا اور قلعہ کی حفاظت کے لیے ایک فوجی دستہ اپنے دوسرے لڑکے جلال خاں اور ایک فوجی دستہ جلال جہاں بن جو لو کی کمان میں مقرر کر دیا۔ ہمایوں نے اپنے چند سرداروں کو چنار کے قلعہ کا محاصرہ کرنے کے لیے پہلے سے ہماروانہ کر دیا تھا۔ مخزن صفوہ ۳۷۴ اور غائبانہ ۱۵۳۵ء میں وہ خود اس مہم کی کمان سنبھالتے آ پہونچا۔ زور شور کی لڑائی شروع ہو گئی۔ دونوں جلالوں نے مغل فوج پر بار بار اتنے سخت حملہ کیے کہ مغلوں کے چھکے پھوٹ گئے۔ چنار کے قلعہ کا جائے وقوع ایسا تھا کہ اس کو فتح کرنے کے لیے یہ ضروری تھا کہ



دریائی بیڑے کی مدد سے گنگا پار سے آنے والی قلعہ کی رسید بند کر دی جائے زمین کا وہ پتھر پلانکڑا جس سے سو کر قلعہ کی باہری چہار دیواری تک پہنچا جاتا ہے۔ مشکل سے سو گز چوڑا تھا۔ اور اس لیے ایک کثیر تعداد میں فوج کے حملہ کرنا بے سود تھا۔ دریائے گنگا اور پہاڑی کے درمیان مغلوں نے جو ملکی ناکہ بندی کی تھی شیرخاں اس سے زیادہ دوری پر نہ تھا۔ وہ مغلوں سے لوہا لینے یا صلح کرنے دونوں میں سے کسی کام کے لیے مناسب موقع کی تاک میں تھا۔ دو تین مہینہ کے بعد ہمایوں کو یہ تشویش ناک خبر ملی کہ مالوہ میں بہادر شاہ گجراتی کی نیت میں شر ہے اور وہ اگرہ پر قبضہ کرنے کا منصوبہ باندھ رہا ہے۔ شیرخاں نے اس موقع کا فائدہ اٹھا کر اپنا سفیر ہمایوں کے پاس بھیجا اور صلح کی یہ شرط رکھی کہ چنار کا قلعہ اس کے قبضہ میں ہی رہنے دیا جائے اس کے عوض میں وہ اپنے سب سے چھوٹے لڑکے عبدالرشید کو مع ۵۰۰ سواروں کے بادشاہ کی خدمت میں بھیجے گا۔ ہمایوں کی یہ خواہش تھی کہ شیرخاں عبدالرشید (قطب خاں) کے بالعوض بڑے لڑکے جلال خاں کو مع اپنی فوج کے ساتھ بھیج دے لیکن اس کے لیے شیرخاں نے انکار کر دیا۔ پھر بھی دونوں فریقین میں صلح ہو گئی اور ہمایوں چنار کے قلعہ سے باحزن و یاس دسمبر ۱۵۵۳ء میں واپس لوٹ آیا۔

مجموعی طور پر چنار کے محاصرہ میں ہمایوں خسارہ میں رہا اور پانی پت کی

۱۔ عباس صفحہ ۱۱۷-۱۱۸۔ عباس نے تاریخی واقعہ کو بیان کرتے میں غلط بیانی سے کام لیا ہے۔ اس نے لکھا ہے کہ اس وقت زمان مرزا بیانہ کے قلعہ سے فرار ہو گیا۔ جس سے کہ ہمایوں کے دماغ میں تشویش پیدا ہو گئی اور وہ شیرشاہ سے صلح کرنے کو مجبور ہو گیا۔ لیکن یہ واقعہ چنار کی ہم سے ۳ سال بعد کا ہے۔ جیسا کہ ہم آئندہ باب میں دیکھیں گے۔

۲۔ درباری مورخ جوہر نے اپنے آقا کی حمایت میں تاریخی واقعہ کو اپنی حسب مرضی توڑ مروڑ کر پیش کرنے میں نہایت اطمینان سے لکھا ہے۔ جب شیرخاں کو یہ علم ہو گیا کہ آج کل قلعہ اس کے قبضہ سے نکل جائے گا اس نے اطاعت قبول کر لی اور دیکھے



ٹھکانے کے بعد یہ پہلا ہی موقع تھا کہ متعل افغانوں کے بالمقابل کسی قلعہ پر قبضہ کرنے میں ناکام رہے ہمایوں کی اس ناکامیابی سے افغانوں کے پست حوصلے از سر نو بلند ہو گئے اور شیرخاں کی اس ظفر کا سرانی نے اس کے دامن سے دوراہا کی لڑائی میں کی گئی فدا رسی کے داغوں کو دھو دیا۔ ہمایوں کی پالیسی میں کوتاہ نظری اور ناقصت، اندیشی کی جھلک پائی جاتی ہے۔ شیرخاں ہی تنہا ایسا افغان سردار تھا جس نے مغلوں کے ساتھ شروع سے رواداری اور وفاداری کا سلوک کیا تھا اور اگر احسان فراموش ہمایوں مصلحت سے کام لیتا اور اس کے ساتھ مزاحمت نہ کرنا تو غلبہ ہے کہ شیر ہمیشہ کے لیے مغلوں کا ایک فریب بردار دوست بن جاتا۔

## شیرخاں کی مخدوم عالم سنیہ الحنفیہ اسکا انجام

سن جلال کی والدہ: بدوئے انتقال کے بعد نورانی سردار اور بھی سرکش ہو گئے۔ ان کے اور شیرخاں کے تعلقات میں کشیدگی ہو گئی۔ لیکن سلطان محمود کی آمد نے جو دونوں کے لیے مشترکہ مصیبت تھی کچھ غصہ کے لیے باہمی بغض و نفاق کو مٹا دیا۔ جب یہ طوفان ختم ہوا تو نورانی سرداروں کو شیرخاں کی مدد رہنمائی کی اشد ضرورت پڑی۔ علاقہ میں امن و امان قائم رکھنے اور محل گورنر نماں مرزا کو باہر رکھنے میں وہ شیر کی مدد کے محتاج تھے۔ چنانچہ ادا ل ۵۳۲ھ میں ہی انہوں نے شیرخاں کو دوبارہ نائب گورنر بنادیا۔ لیکن سال کے آغاز سے ہی یہ ظاہر ہونے لگا کہ شیرخاں کے دن امن و امان سے نہ گزر رہے۔ بنگال کی سلطنت پر فکر پریشانی کے بادل چھائے ہوئے تھے۔ زیرک اور بہرہ ور عزیز سلطان نصرت شاہ متعلوں کے خوف سے نجات پا کر غیاثی و نفس پرستی میں محو ہو گیا اور سلطنت،

سرکار۔ جبر باب ۱۔ صفحہ ۹) گلبدن نے اسی بابت یہ لکھا ہے کہ ہمایوں کی والدہ محترمہ مام نے اپنے لائق کے چنار فتح کرنے اور صحیح سلامت واپس آنے پر ایک بڑی رحمت دی۔ (ہمایوں نامہ۔ صفحہ ۱۱۳۔ ۱۱۴)



کے منتقل ہونے سے بے نیاز۔ اس کے چھوٹے بھائی عبداللہ محمود کو اس نے اپنے تخت کے وارث ہونے کا اعلان کر دیا تھا اور قومی سائے مخدوم عالم میں وراثت کے مسئلہ کو لے کر رسمہ کشی شروع ہو گئی۔ مخدوم غلام دریا نے کشکائے شمالی کنارے پر بلایا سے تربیت تک کے تمام خاندان پر یہ حیثیت دے کر اسے نصرت شاہ قابض تھا۔ ۱۹۵۳ء میں ہمایوں نے مشرقی صوبہ بات کے خلاف جو فوج کشی کی تھی اس سے اس خطہ میں مغلوں کی طاقت میں اضافہ ہو گیا اور مخدوم عالم کو اپنے عقب میں دریائے گھاگرہ کی جانب سے فحشہ پیدا ہو گیا۔ مغلوں کی طاقت و اقتدار میں اضافہ ہونا شیرخان کے لیے مستقل خطرہ کی ایک گھنٹی تھی۔ چنانچہ اس مشترکہ غنیم کے خوف نے دونوں جاہ طلب حوصلہ مند سرداروں کو متحد کر دیا۔ دونوں کے آقا کمزور تھے۔ ہندوؤں نے یہ طے کر لیا کہ وہ ایک دوسرے کے ذاتی مقاصد کی تکمیل میں مدد کریں گے۔ روہانی سرداروں کو مخدوم غلام اور شیرخان کا اتحاد پسند نہ آیا کیوں کہ وہ مخدوم عالم کو آنے والے زمانہ میں شیرخان کے خلاف استعمال کرنا چاہتے تھے۔ لیکن شیر کی قسمت برابر اس کا ساتھ دے رہی تھی۔ بین اور بایزید کے انتقال کے بعد افغانوں میں سراسیمگی کا عالم تھا۔ بہت سے افغان معہ عیال و اطفال مال و متاع یا تو بنگال کی جانب بھاگ رہے تھے یا بندھیل کھنڈ کے جنگلوں میں پناہ گزیں ہو رہے تھے۔

جب مستعفی کا چھوٹا بھائی بایزید فاروقی سلطان محمد لودی کے ہم رکاب مغلوں سے جنگ کرنے گیا تھا بہار میں مستعفی فاروقی کی بیوہ بی بی فتح ملکہ اپنی جوان بھتیجی مہر سلطان کے ساتھ رہ گئی تھی۔ اس کو اپنے والد اور شوہر سے لاتعداد دولت و رشتہ میں ملی تھی۔ اس نے اپنی دولت کا ایک حصہ بایزید کی حب الوطنی کے منصوبوں کو عملی جامہ پہنانے میں صرف کیا۔ بایزید کی رنات کے بعد اس نے اپنے متعلقین اور دولت مند کو بہار کے جنگلات میں منتقل کرنا شروع کر دیا۔ (عباس) اس کا آخری نصب العین بندھیل کھنڈ کے بھاٹار پر علاقہ میں جانا تھا۔ (محزن اور عباس نے اس مقام کو ہر جا غلطی سے پٹنہ لکھ دیا ہے)۔ یہاں سلطان محمود اپنے ایک دوست ہندو راجہ کے یہاں زندگی کے باقی ماندہ دن خلوت



یہاں بس کر رہا تھا شیر خاں نے بنی فتح آباد کو اس مخدوم کا قدم اٹھانے سے روکنے کی کوشش کی اور اس کو بتایا کہ بندھیل کھنڈ کی جانب جانا خطرہ سے خالی نہیں ہے۔ اس نے ماکہ کو یہ بھی یقین دلایا کہ وہ اس کی ہر ممکن طرفیہ سے حفاظت کرے گا اور اس کی آزادی عمل اور دولت میں کوئی رخنہ اندازی نہیں کرے گا۔ فارمونی اور لودی قبیلہ کے دیگر افتخاروں کو بھی اس نے اپنے یہاں ملازمت کرنے کی ترغیب دی اور اس طرح پورا سال لوہانیوں سے بغیر کسی مخالفت کے گزر گیا۔

سلطان نصرت شاہ کو ۹۳۹ء ہجری مطابق دسمبر ۱۵۲۷ء میں کسی نے قتل کر دیا۔ اس کا وارث شیر خاں تھا۔ اس کا باپ تھا۔ اس کی جان اور درویشی،

نہ غبار نے چہرے سے راجہ کے متعلق جوابے (صفحہ ۱۲۱) کہ اس کی نیت میں فتور تھا۔ وہ افغان شہزادہ تھیں کی دولت ہضم کرنا چاہتا تھا۔ شیر خاں کے ارادے بھی ناکام نہیں تھے۔ وہ کسی کسی طرح مکر و دبا سے فتح ملکہ کو اپنے اثر میں لانا چاہتا تھا یہاں سر دانی سورسراغ نگار سے بازی لے جاتا ہے۔

۱۷ ہجری ۹۳۹ سال ۱۳ اگست ۱۵۲۷ء کو شروع ہوتا ہے اور ۲۱ جولائی ۱۵۲۸ء کو ختم ہوتا ہے۔ ملا الدین نیر شاہ نے حسین آباد کی کساں سے ۹۳۹ ہجری میں سکے جاری کیے۔ غیاث الدین محمود شاہ نے بھی اس سال میں اس کساں سے سکے جاری کیے۔ ملا حنفہ کیجے بہت سالی میں۔ ہاز خیرا، دھانہ، ۱۵۲۸ء نصرت شاہ کے والد حسین شاہ کے زمانہ سے ہی حسین آباد بنگال کا ایک مشہور شہر تھا۔ حسین شاہ نے اپنا دارالسلطنت گورڈ سے اکرہ منتقل کیا تھا۔ اکرہ مقام جائے وقوع ضلع مالہ میں پندو سے ۲۳ میل بجانب شمال اور شمال بنگال میں دنا جپور ضلع میں واقع گورڈ سے ۲۲ میل شمال ہے۔ غالباً حسین شاہ نے اکرہ کا نام بدل کر حسین آباد رکھا تھا۔ جس لٹائی میں مخدوم حاتم مارا گیا وہ اسی مقام کے قریب دجوار میں ہوئی ہوگی۔ ملا حنفہ کیجے۔ ہسٹری آف بنگال۔ ڈھاکہ یونیورسٹی پبلشنگ ہاؤس۔ صفحہ ۱۰۰۔ فٹ نوٹ ۱۰۔



دور دور خطرہ میں نہیں کیوں کہ وہ اپنے چچا عبدالعزیز کے زیر اثر تھا۔ کہا جاتا ہے کہ نصرت شاہ کے دوران حیات ہی عبدالعزیز اپنے کو سلطان سمجھنے لگا تھا۔ اور اس نے بدر شاہ کا لقب اختیار کر لیا تھا۔ مشرقی بنگال کے کچھ حصے بھی اس کے زیر تصرف تھے۔ جہاں ہجری ۱۰۵۳ھ مطابق ۱۶۴۱ء اس نے اپنے نام کے سکے بھی جاری کیے تھے۔ ماسوا مخدوم عالم کے جملہ افغان سردار اس کو نصرت شاہ کاٹنے والا جانشین تصور کرتے تھے۔ محض مخدوم عالم ہی ایک ایسا سردار تھا جس کی قوت بازو و شرب شمشیر سے نصرت شاہ کا فرمان خرید تک پھیلا ہوا تھا۔ یہ مقام موجودہ

پونہ کے ایسا نسل میں ہے۔ مخدوم عالم کا صدر مقام حاجی پور تھا۔ جو آج کے پٹنہ شہر کے مقابل ہے ۱۵۲۶ء میں دریائے گھاگرہ کے کنارے بابر کی فوج سے کامیاب ٹکرائے کے بعد اس کی عظمت و رتبہ میں اضافہ ہو گیا تھا۔ نصرت کے انتقال کے بعد اس نے فیروز کو گڑ کے تحت پر بٹھا دیا۔ وہ اپنے اس قدم کے خطرات سے بھی آگاہ تھا۔ اور چنانچہ اس نے اس کے لیے دفاعی ذرائع بھی سوچ لیے تھے۔ اگر خدا نخواستہ اس کی تجویز فیل ہو جائے اس نے شیر خاں کو پیغام بھیجا کہ وہ اپنی فوج کے ہمراہ آکر اس سے ملے اور اپنا تمام خزانہ بھی گھاگرہ کے اس پار شیر خاں کی نگرانی کے لیے بھیج دیا۔ لیکن شیر خاں کوئی سادہ لوح افغان نہ تھا جو عزت و میاندوستی کی خاطر نارنجہنم تک سفر کرنے کو تیار ہو جاتا۔ اس نے مخدوم عالم سے یہ کہہ کر معافی مانگ لی کہ وہ اس وقت لوہانیوں کی روزافزون دشمنی کی وجہ سے بہار نہیں چھوڑ سکتا اور یہ حقیقت بھی تھی۔ البتہ اس نے ایک چھوٹی سی فوج میاں ہنسو کی کمان میں روانہ کر دی۔ میاں ہنسو عباس مصنف تاریخ شیر شاہی کے کسی مورث کا لڑکا تھا۔ عباس رقم طراز ہے۔

”قصہ کوتاہ۔ شیر خاں نے میاں ہنسو کو مخدوم عالم کی مدد کے لیے بھیجا۔ مخدوم عالم نے اپنا سارا مال و متاع شیر خاں کی تحویل میں بھیج دیا تھا اور کہہ دیا تھا کہ اگر جنگ میں فتح نصیب ہوئی تو اپنی تمام چیزیں واپس لے لے گا۔ فی الحال یہ سب تمہارے پاس زیادہ محفوظ رہیں گی۔ جب مخدوم عالم جنگ میں ہلاک ہو گیا اور میاں ہنسو زندہ واپس آگیا تو تمام مال شیر خاں کے ہاتھ لگا۔ نتیجہ یہ ہوا کہ میاں



ہنسور شیرخاں اور لوہانیوں کے درمیان مخالفت پیدا ہو گئی اور روز بروز جھگڑا اس حد تک پہنچ گیا کہ لوہانی شیرخاں کو قتل کرنے کی سوچنے لگے۔  
(عباسی صفحہ ۷۹)۔

اب تک جو سکوں کی شہادت دستیاب ہوئی ہے اس سے یہ معلوم ہوتا ہے کہ ۹۳۹ ہجری میں تین معرکہ آرا واقعات ہوئے۔ نصرت شاہ کا قتل اس کے اڑکے علاؤ الدین فیروز شاہ اور اس کے بھائی غیاث الدین محمود شاہ کی تخت نشینی۔ اس حساب سے ان واقعات کو اگست ۱۵۳۲ء کے پہلے ہفتہ سے لے کر جولائی ۱۵۳۳ء کے تیسرے ہفتہ تک محدود کیا جاسکتا ہے علیٰ ہذا مخدوم عالم نے غالباً جنوری سے مئی ۱۵۳۳ء کے وسط میں علاؤ الدین فیروز شاہ کو تخت پر بٹھایا ہوگا اور اس کی حمایت میں محمد شاہ سے اکڑا (جو شمالی بنگال کے دنا جپور ضلع میں ہے) کے قریب و جوار میں آخری جنگ کی ہوگی۔ روایت یہ ہے کہ تخت پر بیٹھنے کے تین مہینہ بعد ہی فیروز کو اس کے چچا محمد شاہ نے قتل کر دیا۔ غالباً یہ واقعہ مخدوم عالم کی سکست و وفات کے بعد ہوا ہوگا۔ فیروز کے عہد حکومت کا آخری ثبوت، ۲ مارچ ۱۵۳۳ء تک پہنچتا ہے اور اس سے یہ معلوم ہوتا ہے کہ اس کی حکومت مشرقی بنگال کے ضلع بردوان میں کلنا تک پھیلی ہوئی تھی۔ اس

لے دیکھئے ہسٹری آف بنگال جلد دوم صفحہ ۱۵۹۔ فیروز کے عہد حکومت کی آخری تاریخ کا پتہ اس پتھر کے کتبہ سے چلتا ہے جو بردوان ضلع میں کلنا کے نزدیک پایا گیا ہے اور جس پر رمضان ۹۳۹ ہجری مطابق ۲ مارچ ۱۵۳۳ء کندہ ہے۔

لے ڈاکٹر ایس کے۔ بنرجی نے بلا تنقید کے واقعات کا جو سلسلہ عباس سے نقل کیا ہے وہ بابر کی نزاک سے مخمات ہے اور اس کی کوئی نفی اہمیت بھی نہیں مثلاً ۱۵۲۹ء میں سکندر مجور اور روز دہی کی وفات۔ اگر یہ بات سچ ہے تو درود نے، ۱ اپریل ۱۵۲۹ء کو بابر کے پاس اطاعت کا خط کیسے بھیجی۔ (تزک صفحہ ۶۶۴) اس طرح بنرجی کی دی ہوئی دوسری تاریخیں بھی لغو ہیں اور کسی بحث کی محتاج نہیں۔ (دیکھیے ہمایوں بادشاہ صفحہ ۱۹۳)



سے یہ بھی ظاہر ہوتا ہے کہ مخدوم عالم نے جوڑانی فیروز کی حمایت میں لڑی تھی وہ غالباً اس سال کے ماہ مئی میں لڑی ہوگی۔ بنگال کے سلطان محمد شاہ نے اپنی تاج پرشی کے فوراً بعد ہی جون۔ جولائی ۱۵۲۳ء میں لوہانی علاقہ پر جو حملہ کیا اس کی وجہ شیر خاں اور مخدوم عالم کا باہمی اتحاد تھا۔

## شیر خاں بنگال کی حملہ آور فوج کو شکست دینا

مئی جون ۱۵۲۳ء

۱۵۲۳ء کے دوسرے حصہ میں بنگال کے سلطان محمود شاہ نے اپنے بھتیجے فیروز اور مخدوم عالم کو پانچواں کرنے کے بعد شیر خاں اور بہار کی لوہانی ریاست کی طرف رخ کیا۔ مونگیر کے وائسرائے قطب خاں مخدوم کی کمان میں ایک فوج مونگیر میں جمع ہو رہی تھی۔ یہ صورت حال شیر شاہ کے لیے نہایت تشریفناک اور پریشان کن تھی۔ مخالف لوہانی سربراہ اپنی جگہ بہت خوش تھے۔ کیوں کہ وہ ہر قیمت پر شیر خاں کو ہٹانا چاہتے تھے۔ شیر خاں نے افغان محاجرین کو چھپا کر دے کر جلدی سے ایک فوج تیار کی اور انہوں نے ایک طبقہ کر اپنے ساتھ آنے کے لیے آمارہ کر لیا۔ اور اپنی حکمت عملی سے جانا، کوٹنا لانا چاہا۔ اس نے بنگال کے سلطان سے یہ اپیل کی کہ وہ نابالغ جلال کی سلطنت کو ہڑپنے کی کردہ کوشش سے باز آئے۔ کیوں کہ اس کے والد اور جہ بنگال کے سلطان حسین شاہ اور نصرت شاہ کے ہمیشہ سے فرماں بردار و معاون حکمران رہے تھے۔ پر محمود شاہ پر ان باتوں کا کوئی اثر نہ ہوا۔ مونگیر کے سیر شکرت قطب خاں نے ایک کثیر تعداد فوج کے ساتھ سرحد کو پار کر لی۔ اس پر شیر خاں لوہانی دارالحکومت کو حملہ سے بچانے کے لیے حملہ آور فوج کا سردار بن گیا۔

شیر خاں نے اس حملہ آور فوج کا کس حکمت عملی سے مقابلہ کیا اس کے متعلق عباس اور مخزن نے کچھ واقعات دیے ہیں۔ تاریخ داؤدی کے مصنف عبداللہ نے جو جہاں گیر کے زمانہ میں لکھی گئی تھی شیر کی فوجی قابلیت



کا اچھا خاصہ تذکرہ کیا ہے اور یہ بتایا ہے کہ قطب خاں نے کس ہوشیاری سے اس گرفت سے نکل جانے والے شیر کو بہار سے باہر نکالا۔ عسب اللہ یوں رقم طراز ہے۔

”شیر خاں اور اس کے افغان سرداروں نے تہیہ کر لیا تھا کہ وہ با ترتیب کھلے میدان میں آکر بنگال کے قطب خاں جیسے قوی دشمن کی فوج سے زور آزمائی نہ کریں گے۔ چنانچہ انہوں نے غیر مسلسل حملوں سے قطب خاں کی فوج کو پریشان کرنا شروع کر دیا۔ جس سمت بھی بنگال کی فوج پیش قدمی کرتی شیر خاں کے سپاہی گھوڑوں پر سوار تیار اور باخبر نظر آتے ایک روز شیر خاں میدان میں آیا لیکن دور ہی دور قطب خاں کی فوج کے زیر نگین کوچ کرتا رہا۔ کئی روز اس طور پر گزر گئے۔ اور رٹانی کی نوبت نہیں آئی۔ قطب خاں کو یقین ہو چلا کہ شیر خاں میں اس سے مقابلہ کرنے کی قدرت نہیں لہذا بہتر یہ ہو گا کہ اسے بہار کی سرحد سے ہی باہر کر دیا جائے۔ چنانچہ وہ مزار شیر خاں کا پیچھا کرتا رہا۔ جب شیر خاں ایک منزل آگے بڑھ جاتا تو سلطان کی فوج بھی ایک منزل آگے آجاتی۔“ (داد دہی سرکار صفحہ ۱۷۲)

ایک روز شیر خاں چپ چاپ اپنی فوج کی صف بندی کے قطب خاں پر ٹوٹ پڑا۔ خوب جم کر لڑائی ہوئی۔ بنگال کی فوج نے اپنی طاقت کا اچھا ثبوت دیا شیر خاں کے پرانے رفیق شیخ اسماعیل سوری اور حبیب خاں لگاتار غیر معمولی جرات کا مظاہرہ کیا۔ حبیب خاں کی بے چوک تیراندازی نے قطب خاں کا کام تمام کر دیا۔ سپہ سالار کے مرتے ہی بنگال کی فوج جیسا کہ اس زمانہ میں ہند کی فوجوں کا عام رواج تھا حیران و ششدر بھاگ کھڑی ہوئی۔ بے شمار خزانہ باقی۔ تو پچانہ۔ میدان جنگ میں ہی پھوڑ دیا۔ شیر خاں نے اسماعیل سوری اور حبیب خاں کو شجاعت خاں اور سرزست خاں کے خطاب سے سرفراز کیا۔ اور اس فتح کا سہرا ان کے سر پہ ہی رکھا۔ شیر نے باقی اور توپ خانہ کے علاوہ تمام مال غنیمت اپنے سپاہیوں میں تقسیم کر دیا اور سرزست کو ہتک کا تمام خزانہ اپنے قبضہ میں کر لیا۔



## بہار سے لوہانی اور جلال خاں کا فرار ہونا

شیر کی اس غیر متوقع فتح سے لوہانی سردار حسد اور کینہ سے آگ بگولہ ہو گئے۔ قطب خاں کی شکست نے ان کی آزار دہی کے سب منصوبے خاک میں ملا دیے۔ شیر خاں نے نہ تو مال غنیمت میں سے ہی ان کو کوئی حصہ دیا اور نہ بنگال کے علاقہ میں کوئی جاگیر ہی دی۔ ان کو شکایت تو تھی ہی اس سے بدتر تھی ان کی یاس و توہین۔ جلال خاں تقریباً بالغ ہو چلا تھا اور شیر خاں کی ولایت سے آزار برداشت چاہتا تھا۔ لیکن شیر کی جڑیں اب اتنی گہری اور مضبوط پھیل چکی تھیں کہ ان کو جنبش دینا آسان کام نہ تھا۔ لوہانیوں کی سفاکانہ سازش سے شیر خاں کو ہر وقت اپنی جانب کا خطرہ رہتا تھا۔ چنانچہ اس نے اپنی حفاظت کے لیے مناسب پیش بندی کر رکھی تھی۔ وہ جب بھی جلال کے دربار میں حاضر ہوتا یا کسی کام سے باہر نکلتا تو چار مرگھوڑ سوار اس کے ہمراہ ہوتے تھے۔ تاریخ راویوں نے سردار کی یہ نسخہ صفحہ ۱۰۰ لوہانی مفسدوں نے یہ سمجھ کر کہ کھلے دربار میں شیر خاں کو قتل کرنا ممکن نہیں اپنے ناپاک ارادہ کی تکمیل کے لیے ایک دوسری ترکیب نکالی۔ جلال خاں کو یہ بہانہ کرنا تھا کہ وہ علیل ہے۔ شیر خاں یقیناً اس کی مزاج پر سی کے لیے محل میں جائے گا۔ اور اپنے محافظ دستہ کو باہر چھوڑ جائے گا۔ جب وہ جلال خاں سے رخصت ہو کر محل کے ایک دروازہ سے نکل کر دوسرے دروازہ میں داخل ہوا تو اسے قتل کر دیا جائے۔ کچھ لوہانی سردار جو درحقیقت شیر خاں سے اخلاص و انسیت رکھتے تھے یہاں موجود تھے انہوں نے شیر خاں کو لوہانیوں کے ناپاک ارادہ سے آگاہ کر دیا۔ شیر خاں خود بھی گریہ سرشت تھا۔ یہ ممکن نہ تھا کہ اس کو پیشتر سے اس سازش کا علم نہ ہوتا۔ شیر خاں کسی نہ کسی بہانہ جلال خاں سے اپنی ملاقات ملتوی کرتا رہا اور آہستہ آہستہ اپنی فوجی طاقت کو بڑھاتا رہا۔ اس نے لوہانیوں میں نفاق کا بیج بو دیا اور اپنے لیے نئے طرف دار پیدا کر لیے۔ جب شیر خاں کو یقین ہو گیا کہ اب اس کے پاس اس قدر فوج ہے کہ لوہانی نہ تو اس کو کوئی ضرر پہنچا سکتے ہیں نہ اس



کے خلاف لڑائی میں ہی جیت سکتے ہیں۔ تو اس نے جلال خاں کو لوہانیوں کے ناپاک ارادہ کے متعلق خبر دی۔ اس نے جلال خاں کو لکھا۔

”آپ، بخوبی جانتے ہیں کہ بنگال کا بادشاہ آج یا کل آپ کے خلاف فوج کشی کی راہ دیکھ رہا ہے۔ تاکہ وہ بہار پر قبضہ کرے۔ لوہانیوں میں تین قسم کے لوگ ہیں۔ پہلے وہ جن کو آپ نے جاگیر بخشی ہیں اور وہ فراغت اور اسودگی سے زندگی بسر کرتے ہیں۔ وہ ان اضلاع کی طرف آنکھ لگائے ہیں جن پر آپ نے حال میں ہی قبضہ کیا ہے میں آپ کا خیر خواہ ہوں اور مناسب سمجھتا ہوں کہ آپ اس روپیہ اور جاگیر کی بدز سے نئی فوج بھرتی کریں۔ تاکہ ہماری طاقت اس قدر مضبوط ہو جائے کہ دشمن کے حملے ہماری فوج کو دیکھ کر ہست ہو جائیں اسی لیے وہ اپنی اور ہانی سردار میرے خلاف شاک ہیں اور مجھے نقصان پہنچانے کے کوشاں ہیں۔ اگر آپ مجھے اپنا خیر خواہ سمجھتے ہیں اور آپ کو یقین ہے کہ جو کچھ میں کر رہا ہوں آپ ہی کی بھلائی کے لیے ہے تو آپ لوہانیوں کو تاکید کریں کہ میرے متعلق آپ کے خیالات پر اندر نہ کریں اور مجھے ضرر پہنچانے کے منصوبے نہ بنائیں۔ نہ آپ ان کی شہادتوں پر غور کرنا چاہیے اور نہ ان کے کہنے کے مطابق عمل کرنا چاہیے۔ آپ یہ بھی بخوبی جانتے ہیں کہ سور قبیلہ کی تعداد لوہانیوں کے مقابلہ میں بہت کم ہے۔ آپ جانتے ہیں کہ افغانوں کی یہ فصاحت ہے کہ اگر کسی افغان کے چار بھائی ہوں تو وہ سب سے زیادہ ہوتے ہیں۔ تو وہ دوسروں کو قتل کرنے اور توہین کرنے سے گریز نہیں کرتے۔ براہ کرم آپ مجھے اپنے محل کے اندر زنی حصہ میں طلب نہ کریں اور اگر آپ مجھے طلب ہی کریں تو مجھے اپنے ساتھ محافل میں رہ کر رکھنے کی اجازت دیں۔ (غبار قلمی نسخہ صفحہ ۸۲-۸۳)۔

شیر خاں کشاگر دربار کاری و زمانہ سازی کا فن اپنے استاد سے سیکھ چکا تھا چنانچہ اس نے مکر و فریب سے قسم کھا کر شیر خاں کو خواب غفلت میں سلاہ چاڑھ کڑا دیا۔ شیر خاں اور لوہانیوں میں ابھی خلیج جلد از جلد وسیع ہو گئی جلال خاں تو رشتہ بمقابلہ اپنے ذی اثر نائب اپنے قبیلہ کے بزرگوں کا زیادہ افتاد کرتا تھا۔ چنانچہ انعام ریاست ٹھپ ہو گیا۔ اور یہ افراد پھیلنے لگیں اور ۱۸۳۳ء کے



موسم خزاں میں بنگال کی سمت سے بہار پر دوسرا حملہ ہونے والا ہے۔ اور  
ہمایوں کا بھی یہ ارادہ ہے کہ مشرقی علاقہ میں اس مقصد سے کہ شیرخاں کا حوصلہ  
پست کر دے اور بہار میں افغان اقتدار کا نام و نشان مٹا دے دوبارہ فوج  
کشی کرے۔

شیرخاں کے سپاہی اور مددگار اپنے آقا کے نہایت وفادار تھے وہ انہیں  
وقت پر تنخواہ دیتا تھا اور اس کی بدولت وہ جنگ میں کامیاب ہو سکتے تھے۔  
ان میں سے کچھ لوگوں کو تو اپنی طاقت پر اتنا ناز تھا کہ وہ سرکش اور باغیوں سے  
کسی قسم کی مصالحت پسند نہیں کرتے تھے۔ انہوں نے کہا کہ جلال خاں سے صاف  
صاف کہہ دو کہ وہ لوہا نیوں کو اپنے دربار سے نکال دے اور ان کی جاگیر  
دوسرے سپاہیوں میں تقسیم کر دے لیکن شیرخاں بذات خود دایرہ ذمہ داری  
اعتدال پسندی میں رہا۔ اور اس نے بالآخر جلال خاں کے سامنے یہ تجویز رکھی  
کہ ان کے درمیان کام کا بٹوارہ ہو جائے تاکہ ان میں سے ہر ایک فوج کے ساتھ  
پر خطر سرحد پر پہنچ کر وہاں کی گرائی کرے اور خریف کے لگاؤ کی قسط وصول  
کرے۔

دوبانی مجلس خاص نے غور و خوض کے بعد جلال خاں کو یہ مشورہ دیا کہ وہ  
شیرخاں کی تجویز کو قبول کرے اور اس کو مغرب کی سمت میں اپنی جاگیر کر دے  
کر دے تاکہ وہ مغلوں کی نقل و حرکت پر نگاہ رکھ سکے اور وہ خود بنگال کی فوج  
کا مقابلہ کریں گے۔ لیکن درپردہ دوبانی سرداروں کا اصل منشا یہ تھا کہ بہار

بہار کے سیاسی شطرنج کے فاس مہروں سے یہ بیان دلو کر عباس خاں نے شیر کے گریار  
کی ایک جھلک پیش کی ہے۔ اس سے ظاہر ہوتا ہے کہ ایک لیڈر کی حیثیت سے شیرخاں اعتدال  
پسند تھا۔ اس کے پیروکاروں پر اس کا اثر روز افزوں تھا اور وہ سیاسی بساط کا اہر تھا  
ایک مدبر کی طرح صاف پسند و مروت شناس تھا وہ اپنے سپاہیوں اور سرداروں کے  
ساتھ اس قسم کا سلوک کرتا تھا کہ ان کو یہ معلوم ہو کہ وہ ہر ضروری معاملہ میں انکی رائے  
لینا ہے اور بدون باہمی صلاح و مشورہ کے کوئی کام نہیں کرتا ہے۔



کا علاقہ بنگال کے سلطان کو بطور نذر یا تحفہ پیش کر دیں اور بعد ازاں اس کی فوج میں شامل ہو کر اس علاقہ کو بطور جاگیر واپس لے لیں۔ (محزن ڈارن جلد ۱۔ صفحہ ۹۶-۹۷)۔

چنانچہ جلال خاں نے شیر خاں کو یہ لکھ دیا کہ وہ مال گزاری وصول کرنے اور مغلوں پر نظر رکھنے کا کام کرے اور بنگال کے سلطان کا مقابلہ وہ خود کرے گا۔ جلال خاں نے ایک عام دربار کیا اور شیر خاں کو ایک گھوڑا اور خلعت دے کر رخصت کر دیا۔ اس طرح شیر خاں اور اس کا شاگرد نہایت ہی خوش اسلوبی سے ایک دوسرے سے جدا ہو گئے۔ بعد ازاں ان کو کوئی بھی موقع ایک دوسرے سے ملنے کا نہ ملا۔ اور دسمبر ۱۵۳۵ء کے موسم خزاں میں غیر رسمیہ طور پر شیر خاں کی ڈپٹی گورنری کا پرانہ واقعات زمانہ ختم ہو گیا۔

شیر خاں کا بہار میں ڈپٹی گورنری کا عہد اس کی آئندہ شہنشاہیت کے لیے ایک زینہ ثابت ہوا۔ اس کا منشأ خود غرضی سے پرتھا کیوں کہ وہ اس اقتدار سے دست بردار نہیں ہونا چاہتا تھا جس کی اس کو از حد چاہ تھی۔ وہ ایک ایماندار اور با اصول محافظ کی طرح جائز مالک کو اس کے حقوق حوالہ کرنے کو تیار نہ تھا۔ اس کے کچھ کام تو قابل ملامت بھی ہیں مثلاً لوہانیوں میں اپنا گت بنانا اور خود پردی کے لیے سرکاری روپیہ صرف کرنا۔ اور اس سے بھی زیادہ سلطان محمود لودی سے اپنے واسطے بہار کی ریاست کا فرمان حاصل کرنا وغیرہ مجموعی طور پر اس کا کردار اخلاقی معیار پر پورا نہیں اترتا۔ ایسا منوٹا اس اور جارج وانگلشن کی طرح اس کا نصب العین اعلیٰ نہ تھا۔ لیکن اگر ہم اس کا مقابلہ مشرق کے معروف سرپرست وزیروں سے کریں تو شیر خاں قرطبہ کے المنصور سے کسی حالت میں بھی کم پایہ نہ تھا شیر کے طرز عمل میں ایسے خشک مزاج اخلاقی اصول کا رنگ تھا جیسا کہ ہم کو ابن الفراء جیسے بدنام وزیر میں دکھلائی پڑتا ہے اس کا اعلان یہ مقولہ تھا اور وہ اس پر عمل بھی کرتا تھا کہ فرماں رواؤں کو گاہ بگاہ گمراہ کر دینا چاہیے۔ تاکہ ان کو ایسے وزیروں کی مدد کی ضرورت چڑھتی رہے کہ وہ معصرت کو دفع کریں۔ شیر خاں نے استعمال انگیز حالات میں بھی اپنے لوہانی آقا کے خلاف کبھی زور آزمائی نہیں کی۔ یہ تاریخ کی



ایک حقیقت ہے کہ اگر شیر خاں جلال خاں کی نابالغی میں اس کا محافظ و سرپرست نہ ہوتا تو آخری ۳ سالوں میں (۱۵۳۱ء سے ۱۵۳۳ء) لوہانی ریاست کا وجود ہی نقشہ سے مٹ جاتا۔ یا تو یہ سلطنت مغلوں کے ہاتھوں تباہ ہو جاتی یا سلطان بنگال کے حملے اسے نیست و نابود کر دیتے۔ مخزن نے شیر کے کارناموں پر تبصرہ کرتے ہوئے لکھا ہے کہ ۱۶ سال کے اندر شیر خاں بالکل خود مختار حکمران بن گیا۔ اور فوج کی اکثریت اس سے وابستہ ہو گئی۔ اس نے ان کو طرح طرح کے انعام و اکرام دے کر اپنی طرف ملا لیا اس کا اثر اس پایہ پر پہنچ گیا کہ بہار کی سرحد میں اس کے حکم کی خلاف ورزی کرنے کی کوئی ہمت نہ کرتا تھا۔

---

۱۷ دیکھئے ڈارن۔ صفحہ ۹۳۔ یہ ۳ سال ۱۵۳۵ء ہجری سے ۱۵۳۹ء ہجری تک ہیں جب جلال خاں بھاگل کرچھور شاہ بنگال کے پاس چلا گیا۔



## باب 5 ضمیمہ ۱

### ہمایوں کی جنگ دورا ہا اور کالنجر کی مہم کی تاریخ

ہمایوں کے عہد حکومت کے پہلے ۲ سال یعنی ۳۰ دسمبر ۱۵۳۵ء لغایت ۱۵۳۶ء کے واقعات کے متعلق مغلبدن بیگم۔ جوہر، ابوالفضل اور نظام الدین احمد عجلہ مورخین میں اختلاف ہے نہ تو واقعات کا سلسلہ یکساں ہے نہ واقعات کی تاریخیں۔ موجودہ مورخین نے جنہوں نے کہ شیرشاہ اور ہمایوں کی سوانح عمریاں لکھی ہیں اس امر کی کوئی کوشش نہیں کی کہ گزشتہ مصنفین کے متضاد بیانات کا تنقیدی جائزہ لینے کے بعد ہم آہنگی پیدا کرتے۔ بلکہ وہ خود بھی مختلف نتائج نکالنے میں مصروف ہو گئے اور اکثر اس انفرافری کے زمانہ کا سلسلہ واقعات من مانے ڈھنگ سے بنا ڈالا۔ اب ہمیں اس الجھن کو دور کرنا ہے اور حتی الامکان متضاد بیانات کو چھان کر مشترک باتیں تلاش کرنی ہیں اور اس زمانہ کے تمام واقعات کو سلسلہ بہ سلسلہ وقت کے رشتہ میں پرونا ہے جس سے واقعات کی کڑی ایک دوسرے سے میل کھائے اور کوئی خلا باقی نہ رہے۔ یہ کام اور بھی اس لیے زیادہ ضروری ہے کہ تاریخ کا عام طالب علم اس سے مستفید ہو سکے اس کام کے لیے ہمیں کچھ دیر کیلئے اہل موضوع ہٹنا ہو گا حالانکہ یہ فعل ناگوار خاطر ہو سکتا ہے۔

ڈاکٹر ایس۔ کے۔ بنرجی نے اپنی تصنیف ”ہمایوں بادشاہ“ جلد ۱۔ صفحہ ۱۲ میں لکھا ہے کہ ہمایوں نے کالنجر پر دوبارہ حملہ کیا۔ لیکن فارسی مورخین نے صرف ایک ہی حملہ کا ذکر کیا ہے۔ ڈاکٹر موصوف نے واقعات کا تاریخی سلسلہ مندرجہ ذیل قائم کیا ہے۔

مارچ ۱۵۳۵ء  
مارچ لغایت اگست ۱۵۳۵ء  
اگست ۱۵۳۵ء

(۱) ہمایوں کا بیماری سے شفا یاب ہونا  
(۲) کالنجر میں ہمایوں  
(۳) ہمایوں کی آگرہ کو واپسی



۲۶ دسمبر ۱۵۳۱ء

۳۰ دسمبر ۱۵۳۱ء

جولائی۔ اگست ۱۵۳۲ء

ستمبر تا ستمبر ۱۵۳۲ء

(۴) بابر کی وفات

(۵) ہمایوں کی تاجپوشی

(۶) کانجرا کا دوسرا حملہ

(۷) ہمایوں کا چنار پہنچنا

ان جملہ تاریخوں میں بابر کی وفات اور ہمایوں کی تخت نشینی کی تاریخوں کے علاوہ باقی سب تاریخیں مشتبہ ہیں۔ ڈاکٹر ایشوری پرشاد نے دوراندیشی اور فراست سے کام لیتے ہوئے واقعات کی تاریخیں کم از کم لکھنے کی کوشش کی ہے۔ انہوں نے واقعات کا سلسلہ مندرجہ ذیل طریقہ سے قلمبند کیا ہے۔

(۱) ہمایوں کے پہنچنے کے دوسرے روز بابر نے محسوس کیا کہ موت کا وقت

نزدیک آگیا ہے۔ (تاریخ ندارد ہے۔ گلابدین نے بھی یہی لکھا ہے)

(۲) تین دن بعد یعنی ہمایوں کے پہنچنے کے ۴ دن بعد ۲۶ تاریخ بروز سوموار

بابر اس دار فانی سے کوچ کر گیا۔

(۳) ہمایوں تا بڑ توڑ منجیل سے لوٹا اور اس نے اپنے والد کو زندہ پایا۔

(۴) بادشاہ نے یہ فیصلہ کیا کہ وہ بہادر شاہ گجرات کے خلاف فوج کشی کرے۔

اور بندھیل کھنڈ کے مشہور قلعہ کانجرا پر حملہ کرے۔

(۵) کانجرا کے قیام کے دوران ہر کارے افغانوں کے متعلق تشویشناک

خبریں پہنچا رہے تھے۔

(۶) دور یا کی جنگ جولائی ۱۵۳۱ء میں ہوئی۔ ڈاکٹر ایس۔ کے بنرجی کا بیان

ہے کہ یہ جنگ ۱۵۳۲ء میں ہوئی یہ غلط ہے۔

(۷) ہمایوں اگر وہاں لوٹا اور اس نے اپنی تاج پوشی کی سالگرہ ۱۹ دسمبر

۱۵۳۱ء کو منائی۔

ڈاکٹر ایشوری پرشاد اور بنرجی کی تاریخوں کا موازنہ کرنے سے معلوم ہوتا

ہے کہ بقول بنرجی کانجرا کی محسوس دوسری ہم اور دورا ہا کی لڑائی میں ایک سال کا

فرق ہے۔ جب کہ ڈاکٹر ایشوری پرشاد کے کہنے کے مطابق ہمایوں کانجرا کے محاصرہ

سے براہ راست افغانوں سے جنگ کرنے دورا ہا گیا۔ یہ اختلاف اس قدر اہم ہے



کہ ہم اس کو نظر انداز نہیں کر سکتے اور ہمیں صحیح نتیجہ پر پہنچنے کے لیے دونوں فاضل مصنفین کے اصل مآخذ کو تلاش کرنا ہوگا۔

ڈاکٹر ابیس کے بنزجی نے کالج کے دو حملوں کا ذکر کرنے میں اس لیے دھوکا کھایا کہ ان کا ایک پیر گلبند بیگم کی نادر میں ہے اور دوسرا ابوالفضل کی نادر میں کالج کی پہلی لڑائی کے متعلق مارچ لغایت اگست ۱۵۳۰ء کے مآخذ مندرجہ ذیل ہیں۔

(۱) گلبند بیگم کا بیان کہ ہمایوں بابر کی شدید علالت کی خبر ملتے ہی فی الفور کالج سے آگرہ کو چل دیا۔ (ہمایوں نامہ صفحہ ۱۰۵۔ مسز بیورج) حالاں کہ ڈاکٹر موصوف نے کسی جگہ صاف صاف گلبند بیگم کا ذکر نہیں کیا لیکن ان کا یہ بیان کہ ہمایوں کالج سے آگرہ آیا اس بات کی دلیل ہے (ہمایوں بادشاہ۔ ۱۔ ۱۴) ڈاکٹر ایشوری پرشاد نے جوہر کو نقل کیا ہے۔ کہ ہمایوں سمجھل سے آگرہ آیا۔

(۲) کالج کی چٹان کا ایک کتبہ جس پر لکھا ہے ”محمد ہمایوں بادشاہ غازی مورخہ ۲۹ رجب ۱۵۳۰ء ہجری مطابق ۳۰ مارچ ۱۵۳۰ء۔“

ڈاکٹر بنزجی اپنے بیان کی خود تردید کرتے ہیں اور یہ کہہ کر کالج کے راجہ نے مارچ ۱۵۳۰ء میں ہمایوں کی اطاعت قبول نہیں کی کتبہ کی تاریخ کو تھپٹا دیتے ہیں۔ اس لیے ان کو تاج پوشی کے بعد دوسرے حملہ کا ذکر کرنا پڑا۔ اس میں ہمایوں جولائی۔ اگست ۱۵۳۰ء میں مصروف رہا۔ تاج پوشی کے سال ازل میں ڈاکٹر بنزجی اور ڈاکٹر ایشوری پرشاد دونوں ہی کا انحصار ابوالفضل کا بیان ہے۔ (مخزن کی سند صرف ضمنی ہے)۔

اب سوال یہ پیدا ہوتا ہے کہ کالج کی ان دو مہموں میں سے کون سی اصلی ہے اور کون سی فرضی۔ صحیح سوانح نگار کی حیثیت سے ابوالفضل کو سند ماننا ہی مناسب ہوگا اس صورت میں کیا گلبند بیگم کا یہ کہنا کہ ۱۵۳۰ء میں ہمایوں کالج میں تھا اس کی سہو ہے اور کیا کالج کا کتبہ جعلی ہے۔ جس کتبہ پر کدہ الفاظ ہیں ”ہمایوں بادشاہ غازی“ جس کے صاف معنی یہ ہوئے کہ ہمایوں باغی تھا جو کہ درحقیقت وہ نہیں تھا۔ ابوالفضل نے ایک جگہ ہمایوں کے متعلق بادشاہ غازی کا لقب جوڑا



ہے اور اس کا تاج پوشی کے مابعد کا نام ناصر الدین ہمایوں کا حوالہ نہیں دیا۔  
اس سے ہمایوں کے بادشاہ غازی خطاب کا مسئلہ حل ہو جاتا ہے۔ ہمایوں کے  
دونوں سوانح نگاروں نے اس عبارت کو نظر انداز کر دیا ہے۔ عبارت یہ

ہے۔

”جب کہ پر اسرار رسوم سے ہمایوں صحت یاب ہو گیا اور بابر فوراً بیمار  
پڑ گیا۔ تب اس (بابر) نے اپنے امراء و وزراء کو طلب کیا اور ان سے عہد و  
پیمان لیے کہ وہ سلطنت و ہمایوں کے وفادار رہیں گے۔ اس نے ہمایوں کو اپنا  
ولی عہد و جانشین مقرر کیا اور اس کو تخت پر بٹھا دیا۔ جبکہ وہ خود تخت کے قریب  
بستر پر بیمار پڑا تھا۔ اکبر نامہ بیورج۔ ۱۔ ۲۶۶۔

ابوالفضل کے اس بیان سے ظاہر ہے کہ بابر نے عین میات ہی میں ہمایوں  
کو تخت و تاج سونپ دیا تھا اور کالجہ پر حملہ کرنے سے پہلے ۱۵۳۱ء میں ہمایوں  
تخت نشین ہو چکا تھا۔ اس بنا پر اس کتبہ کو جعلی نہیں کہا جاسکتا۔ اور اس وقت  
ہمایوں کو اپنے لیے ”بادشاہ غازی“ کا لقب استعمال کرنے کا جائز حق حاصل ہو چکا  
تھا۔ چنانچہ اس کتبہ کی تحریر کو ہم نظر انداز نہیں کر سکتے۔ یہ بات بھی قرین قیاس  
ہے کہ اس تاریخ کے آس پاس ہمایوں نے کالجہ کا قلع بھی ضرور فتح کر لیا ہوگا۔  
اور ابوالفضل نے ۱۵۳۱ء میں جس خراج دینے کا ذکر کیا ہے وہ ۱۲ من سونا بھی اس  
وقت کالجہ کے راجہ نے بطور نذر و اطاعت ہمایوں کو دیا ہوگا۔ اگر یہ فتح اس  
وقت نہ ہوئی ہوتی تو اس کتبہ کا وجود ہی نہ ہوتا۔ اب سوال یہ پیدا ہوتا ہے  
کہ پھر ڈاکٹر بنرجی کو یہ لکھنے کی ضرورت کیوں پیش آئی کہ ہمایوں نے تخت نشینی  
کے بعد دوبارہ کالجہ پر فوج کشی کی۔ بظاہر یہ بات بعید از قیاس ہے۔ ڈاکٹر  
ایشوری پرشاد نے اس بارے میں زیادہ سمجھداری سے کام لیا ہے۔ انہوں نے  
گلبدن بیگم کے بیان کو تو بالکل ہی مسترد کر دیا کہ ہمایوں کی تاج پوشی سے قبل کالجہ  
پر فوج کشی ہوئی۔ لیکن ڈاکٹر ایشوری پرشاد نے ابوالفضل کا آدھے راستہ تک  
ہی ساتھ دیا ہے اور اس کے بیان کے دوسرے حصہ کو مسترد کر دیا ہے۔ اس



کا بیان ہے کہ چنار کا محاصرہ ہوا۔ اور بدرجہ مجبوری شیر خاں کو صلح کرنا پڑی اور اپنے سب سے چھوٹے لڑکے محمدی عبدالرشید (قطب خاں) کی کمان میں اسی سال ۵۰۰ سپاہیوں کا ایک دستہ بھیجا پڑا۔ (دیکھیے اکبر نامہ۔ جلد اول۔ صفحات ۲۸۶-۲۸۸) اس معاملہ میں ابوالفضل ہمارا صحیح رہبر نہیں ہے کیوں کہ اس نے حملہ واقعات کو بری طرح غلط ملط کر دیا ہے اور ان کے سلسلہ کو الٹ پلٹ کر دیا ہے مثلاً وہ لکھتا ہے۔

۹۳۹ ہجری میں یعنی ہمایوں کی تخت نشینی کے دو سال بعد بتن اور بایزید بغاوت کی، اکبر نامہ۔ ۱-۲۸۹۔ ابوالفضل کا یہ لکھنا قطعاً بے معنی ہے جو ہر اور گلبدن دونوں نے بتن اور بایزید کی موت ہمایوں کی حکومت کے پہلے سال میں دکھائی ہے۔ ۹۳۹ ہجری میں وہ قبر سے اٹھ کر کیسے بغاوت کر سکتے تھے) اور چنار کا محاصرہ بڑی لڑائی کے بعد دکھایا ہے۔ ڈاکٹر ایشوری پرشاد نے ان واقعات کو ۱۵۳۱ء سے منسوب کا نجر حملہ سے جوڑ دیا ہے۔ اب صورت حال یہ بن گئی ہے کہ اگرچہ ابوالفضل کے بیان کے جز اول کو جس کا تعلق ۱۵۳۱ء کی کانجیر کی مہم سے ہے صحیح تصور کریں تو اس کے بیان کے دوسرے حصہ کو بھی صحیح ماننا ہوگا یعنی یہ کہ چنار کا حملہ بتن اور بایزید کی موت سے ۲ سال پیشتر ہوا۔ چنانچہ ہمارے پاس اس کے علاوہ کوئی چارہ نہیں تھا کہ ہم نے ہمایوں کی حکومت کے پہلے سال کے واقعات کے متعلق ابوالفضل کے بیان کو کلیتہً مسترد کر دیا۔ اور دورا ہا کی لڑائی کو جولائی ۱۵۳۱ء کے عنقریب دکھایا (دیکھیے شیر شاہ۔ صفحہ ۴۴)۔ ڈاکٹر ایشوری پرشاد نے بھی اس تاریخ کو صحیح تسلیم کر لیا ہے۔ دورا ہا کی لڑائی کی تاریخ کا تعین محض اندازہ سے کیا گیا تھا۔ بابر کی وفات کے بعد ہمایوں کو وہاں تک پہنچنے میں جون ۱۵۳۱ء تک تقریباً ایک ماہ کا عرصہ لگا ہوگا۔ پھر ایک ماہ اس لڑائی میں خرچ ہوا ہوگا۔ لیکن میرا خیال ہے کہ لڑائی کی تیاری کرنے اور درمیانے مہما سے کرگوئی تک لکھنؤ اور جوڈپور کے درمیان ۲۵۰ میل کا سفر طے کرنے میں ہمایوں کو ۲ مہینے سے زیادہ لگے ہوں گے۔ اس لیے بعد میں میں نے اس لڑائی کی تاریخ ستمبر ۱۵۳۱ء کے وسط میں قرار دی ہے۔ ڈاکٹر نیزمی نے اگست ۱۵۳۱ء میں جو کانجیر کا دوسرا محاصرہ دکھایا



ہے ہمیں اس سے اتفاق نہیں ہم اس کی تردید اس سے پیشتر ہی کر چکے ہیں۔  
ڈاکٹر ایشوری پرشاد نے اس ٹرائی کا ذکر ابو الفضل کے حوالہ سے کیا ہے۔ لیکن  
ابو الفضل نے انہیں گمراہ کر دیا ہے۔

جن حضرات کا ان دلائل کے بعد بھی یہ خیال ہے کہ ہمیں ابو الفضل کو سند  
ماننا چاہیے اور ڈاکٹر بنرجی اور ایشوری پرشاد نے کالج کے سلسلہ کے محاصرہ  
کے متعلق جو لکھا ہے اسے صحیح تصور کر لینا چاہیے۔ ان کے لیے یہ واجب اور  
مناسب ہو گا کہ وہ اس حملہ کے اعتراض اور مقاصد پر غور کریں۔ ہمیں اس معاملہ  
میں ہمایوں کی سوانح عمری لکھنے والے فاضل مصنفین کی جانب رجوع کرنا چاہیے۔  
۱۱ مارچ ۱۵۵۳ء میں کالج پر کیے گئے حملہ کے متعلق ڈاکٹر بنرجی کا بیان  
ہے کہ شہزادہ ہمایوں اس وقت ۲۲ سال کا نا تجربہ کار نوجوان تھا۔ اس نے  
بابر کی علالت کو قابل نکر نہ سمجھا اور وہ کالج کی مہم پر چل دیا۔ (وہی۔ صفحہ ۱۲)۔  
(۲) کالج سے منسوب شدہ دوسرے حملہ کے متعلق وہ لکھتے ہیں: ہمایوں کے  
لیے یہ لازم تھا کہ وہ اپنے ہمراہیوں اور سپرد کاروں کو اپنی قابلیت اور مردانگی  
دکھانے کے لیے کوئی قابل ذکر فتح حاصل کرے۔ (وہی جلد ۱۔ صفحہ ۳۴)۔  
(۳) ڈاکٹر ایشوری پرشاد جنہوں نے کالج کا حملہ ۱۵۵۳ء کے پہلے نصف  
میں صحیح طور پر دکھایا ہے لکھتے ہیں: بادشاہ نے ارادہ کیا کہ بہادر شاہ کے  
خلاف فوج کشی کی جائے۔ اور اس غرض سے ۱۵۵۳ء میں بندھیل کھٹ میں  
واقع کالج کے عظیم اٹان قلعہ پر حملہ کیا۔ یہ قلعہ ایسی جگہ واقع تھا جہاں سے الوہ  
آسانی سے پہنچا جاسکتا تھا اور گجرات کے خلاف مہم آرائی کی جاسکتی تھی۔  
(ہمایوں۔ صفحہ ۴۹)۔ (خط کشیدہ الفاظ میری جانب سے ہیں)۔

مندرجہ بالا وجوہات اور دلائل جو ہمایوں کے فاضل سوانح نگاروں  
نے پیش کیے ہیں تنقیدی مطالعہ کے بعد بے بنیاد اور لغو ثابت ہوتے ہیں ہمیں  
اس ضمن میں مندرجہ ذیل حقیقت پر غور کرنا چاہیے۔

۱۱) بابر نے ہمایوں کی شفا یابی کے لیے کتنی دعائیں مانگی تھیں حتیٰ کہ اس  
نے خود اپنی زندگی ہی داؤ پر لگا دی تھی۔ کیا یہ مناسب معلوم ہوتا ہے کہ ہمایوں



جس کو ان سب حالات کا علم تھا۔ باہر کی علالت کو قابل فکر نہ سمجھتا اور محض اپنا شوق پورا کرنے کے لیے یا کانجر کے خزانہ پر قبضہ کرنے کے لیے اپنے والد کو یوں چھوڑ جاتا؟

(۲) کانجر کے جس کتبیہ کا پہلا ذکر کیا گیا ہے اس سے صاف ظاہر ہے کہ ۱۵۳۱ء میں کیا گیا حملہ مکمل کامیاب رہا۔

(۳) ہمایوں کی تاج پوشی کے بعد کیا اس قسم کے اہم مسائل کی کچھ کمی تھی کہ ہمایوں محض کانجر کو فتح کر کے ہی اپنی قابلیت کے جوہر دکھا سکتا تھا۔؟

(۴) جہاں تک کانجر کے حملہ کے اغراض و مقاصد کا تعلق ہے ڈاکٹر ایشوری پرشار کی بات اور بھی کم فہم اور بیدار عقل ہے۔ وہ خود بیان کرتے ہیں کہ ۱۵۳۱ء کے شروع میں بہار شاہ نے اپنا دائرہ اثر راجپوتانہ کی جانب بڑھانا چاہا۔ (ہمایوں صفحہ ۸۴) اب کانجر کے جائے وقوع پر غور کیجیے۔ اس وقت مانڈو (جنوبی مالوہ) کی قلبی ریاست جس پر کہ گجرات کا بہادر شاہ تصرف کر چکا تھا اور منبھیل کھنڈ میں واقع قلعہ کانجر (وہ نقطہ جس کو ڈاکٹر ایشوری پرشار کی رائے کے مطابق ہمایوں نے اپنے حملہ کے لیے چنا تھا) کے مابین چندیری سے لے کر مغلیائی علاقہ اور منبھیل کھنڈ کا سارا دشوار گزار علاقہ تھا۔ کانجر سنہوز ہندوستان کے نقشہ پر موجود ہے۔ فنون جنگ کے ماہر بخوبی اندازہ لگا سکتے ہیں کہ کیا اگرہ سے کانجر ہو کر گجرات پر فوج کشی کرنا کوئی دانشمندانہ کام ہے۔ ایسے شیخ چلی کے منصوبے صرف وہ شخص ہی بنا سکتا ہے جو عملی دنیا سے دور محض کاغذ پر ہی میدان رزم تصور کر لیتا ہے۔

لیکن صرف تخریبی تنقید سے اضافہ علم نہیں ہوتا۔ لہذا یہ معلوم کرنا ضروری ہے کہ ہمایوں نے ۱۵۳۱ء میں کانجر کے قلعہ پر کیوں حملہ کیا۔ کیوں کہ یہ حملہ تاریخی حقیقت ہے۔ تاریخ کا مطالعہ کرنے والا ہر فرد اس سے بخوبی واقف ہے کہ ۱۵۲۹ء سے ۱۵۳۱ء کے دوران مغلوں کو مشرقی علاقہ میں اپنی متزلزل حکومت کو مستحکم رکھنے کے لیے ہر سال فوج کشی کرنا پڑتی تھی جون ۱۵۲۹ء میں بٹن اور بایزید جو ابھی تک غیر مغلوب اور مغلوں کی گرفت سے باہر تھے صلح ہیمیر پور میں



مہوبہ کی جانب فرار ہو گئے تھے۔ اس وقت بابر لاہور کے محاصرہ میں معروف تھا اور ہمایوں بیمار تھا۔ نتیجہ یہ ہوا کہ ۱۵۵۳ء کے شروع مہینہ تک ان کے اختلاف کوئی کاروائی نہ ہو سکی۔ رو بہ صحت ہمایوں کا اپنے علیل والد کو چھوڑ کر اس وقت مہم پر جانا اس بات کی دلیل ہے کہ اس علاقہ میں باغی افغانوں کی حرکت سے اس قسم کی سخت ضرورت پیش آگئی ہوگی اور یہ بات فرین قیاس ہے کہ خود بابر نے ہی ہمایوں کو حکم دیا کہ وہ مہوبہ جا کر باغیوں کی سرکوبی کرے اور ان کو اس علاقہ سے نکال باہر کر دے۔ اس مہم کے دوران ہمایوں باغیوں کا تعاقب کرتے ہوئے کالنجریک پہنچ گیا ہوگا۔ جہاں کا لاجہ صریحاً افغانوں کی سازش میں تھا۔ اور یہاں اس کو راجہ کے خلاف کامیابی نصیب ہوئی۔ جوہر اور گلبدن دونوں نے اس واقعہ کو باختصار بیان کیا ہے اور چوں کہ اس کا تذکرہ محض اپنی یادداشت سے ہی کیا ہے اس لیے جگہ بہ جگہ متضاد باتیں آگئی ہیں۔ ابوالفضل نے اپنے بیان سے اس الجھن میں اور بھی زیادہ پیچیدگی پیدا کر دی ہے۔

۱۵۵۳ء کی کالنجریک مہم اور دوراٹا کی لڑائی کے درمیان ہمایوں کی زندگی میں کیا واقعات پیش آئے اس کے متعلق اس کے سوانح نگاروں میں اختلاف ہے۔ ڈاکٹر بنرجی گلبدن بیگم کی نقل کرتے ہوئے کہتے ہیں کہ ہمایوں کالنجری سے آگرہ لوٹا۔ ڈاکٹر ایشوری پرشاد جوہر کی تقلید میں فرماتے ہیں کہ وہ سنبھل سے آگرہ آیا۔ ہماری رائے میں مارچ اور دسمبر ۱۵۵۳ء کے درمیان ہمایوں کا دونوں جگہ ہونا ممکن ہے۔ یہ اغلب ہے کہ کالنجری فتح کے بعد ہمایوں یا تو بہن و بایزید کے تعاقب میں یا کسی دیگر وجہ سے مرزاپور ضلع سے گذرتا ہوا اپنی جاگیر سنبھل چلا گیا ہو۔ لہذا جوہر اور ڈاکٹر ایشوری پرشاد کی رائے زیادہ درست معلوم ہوتی ہے کہ ہمایوں سنبھل سے آگرہ گیا۔ حالاں کہ گلبدن کا بیان بھی غلط نہیں ہے کہ ہمایوں کالنجریا اور وہاں سے آگرہ واپس آیا۔ البتہ اس کی اس رائے سے ہم متفق نہیں ہیں کہ وہ بابر کی موت سے پہلے ہی آگرہ میں موجود تھا۔ ڈاکٹر بنرجی اور ایشوری پرشاد دونوں ایک متعلق خاموش ہیں کہ بابر کی وفات



اور ہمایوں کی تخت نشینی کے مابین چار دن کا وقفہ کیوں پڑا۔ یہ بات غیر معمولی اور شاہی رسم تاج پوشی کے خلاف ہے خصوصاً جب کہ دونوں فاضل مصنف اس بات سے اتفاق رکھتے ہیں کہ ہمایوں بابر کی وفات کے وقت وہیں موجود تھا۔ حالاں کہ ان کے پاس اپنے اس بیان کی تائید میں کوئی ثبوت نہیں ہے۔ نہ ان قابل مصنفین نے اس کی کوئی وجہ پیش کی ہے کہ ہمایوں اگست ۱۵۵۳ء لغایت دسمبر ۱۵۵۳ء اگرہ سے ایسے نازک موقع پر متواتر کیوں غیر حاضر رہا۔ بظاہر اس کا یہ فعل غیر فرزانہ تھا سیک طرف بابر بحالت علالت شدید بستر پر پڑا تھا۔ دوسری طرف میر خلیفہ ہمایوں کو تخت سے محروم رکھنے اور خود پرست و خود پس احمق مہدی خواجہ کو تخت پر بٹھانے کے لیے سازش کر رہا تھا۔ ہمایوں کی والدہ ماہم اس وقت اگرہ میں موجود تھیں۔ اسی کے توسل سے ہمایوں کو دربار میں ہونے والے تمام واقعات کا علم ہوتا ہوگا۔ ان حالات میں ہمایوں کی ظاہرہ بے نیازی اور بے توجہی بابر کے وارث کی سیاسی کاہلی اور خوابیدگی نہیں تھی بلکہ ممکن ہے کہ ذی اثر میر خلیفہ کی سازش کے جال کو توڑنے میں ہمایوں نے اپنے کو بے چارہ سمجھ کر اپنی کشتی کو قسمت کے حوالہ پر چھوڑ دیا ہو۔ لیکن سوال یہ ہے کہ ایسا کیوں؟ ڈاکٹر بنرجی کے اس بیان نے کہ اگست

۱۵۵۳ء پر دھیسر شبرک دیم کا بیان ہے کہ میر خلیفہ کی سازش کافی طویل عرصہ تک چلتی رہی۔ ڈاکٹر ایشوری پرشاد ان کی اس رائے سے متفق نہیں ہے۔ ان کی رائے میں اگرچہ یہ سازش عرصہ دراز تک چلتی تو شاہی خاندان کے بہت سے افراد کو اس کا علم ہوتا۔ اس کے تدارک کے لیے وفاقی قدم اٹھائے جاتے۔ لیکن ڈاکٹر موصون کی یہ رائے بے وزن ہے۔ حقیقت یہ ہے کہ جس وقت بابر بستر علالت پر تھا وہ وقت اتنا نازک تھا کہ اگر بابر کوئی نفسیہ اس سازش کا علم بھی ہو جاتا تو بھی غالباً وہ میر خلیفہ کے خلاف کوئی تعزیری قدم نہیں اٹھا سکتا تھا خصوصاً جب کہ تمام شریفی عالی مرتبہ مرزا اس کی حمایت میں تھے۔ میں عقل و شعور سے پر دھیسر موصون نے اس واقعہ کو بیان کیا ہے اس میں تنقید کی کوئی گنجائش نہیں ہے۔



لغایت دسمبر ۱۵۳۵ء ہمایوں آگرہ میں مقیم تھا اس پھیدگی کو اپنے لیے اور بھی پھیدہ کر دیا ہے حالاں کہ ہمیں جوہر سے پتہ چلتا ہے کہ ہمایوں اس دوران بابر کی موت سے پہلے سنبھل میں تھا۔

اختصار سے اس بات کو ہم یوں کہہ سکتے ہیں کہ دونوں قابل مصنفین نے نظام الدین کے صحیح بیان کو کہ ہمایوں دراصل بابر کی وفات کے بعد آگرہ پہونچا تسلیم کرنے کی ہمت نہیں دکھائی۔ (دیکھیے ڈاکٹر ایشوری پرشاد ہمایوں۔ صفحہ ۲۔ نٹ نوٹ ۱)۔ غالباً وہ مسز بیورج نے گلبدن بیگم کی حمایت میں جو نظام الدین کے خلاف تنقید نگاری کی ہے اس سے بھر گئے بحقیقت یہ ہے کہ ابوالفضل گلبدن۔ جوہر جملہ موزین ہمایوں کے اس رویہ سے جو اس نے اپنے والد مرحوم کی آخری زندگی میں اختیار کیا تھا پریشان تھے۔ ہر مورخ نے ہمایوں کے لڑکے کا منظور نظر بننے کے لیے پاس داری سے کام لیا۔ اس لیے ان کے بیانات میں وہ ایمانداری اور سچائی نہیں ہے جو کہ نظام الدین کے بیان میں ہے۔ بابر کی وفات اور ہمایوں کی تاج پوشی کے دوران ۴ دن کے وقفہ کی کوئی وجہ معقول ہمارے پاس نہیں ہے۔ بجز اس کے کہ ہم نظام الدین کا اعتبار کریں۔ بابر کی زندگی کے آخری وقت کا جو رقت آمیز نقشہ گلبدن نے پیش کیا ہے وہ اس کا محض ایک ادبی شاہکار ہے۔ حالاں کہ اس میں ارادۃً تصنع اور بناوٹ سے کام نہیں لیا گیا ہے۔ اس کے مطالعہ سے معلوم ہوتا ہے کہ ہمایوں جولائی یا اگست ۱۵۳۵ء میں آگرہ ضرور واپس آیا۔ جبکہ بابر کی حالت ابتر ہو گئی تھی۔ اس وقت گلبدن بیگم کے مطابق ہمایوں نے اپنے خیالات کا اظہار جن الفاظ میں کیا وہ یہ تھے۔

”میں تو ان کو بھلا چنگا چھوڑ کر گیا تھا۔ دفعۃً ان کی حالت میں تبدیلی کیسے ہو گئی۔“ بظاہر ان الفاظ سے حقیقت چھلکتی ہے لیکن یہ بابر کی وفات سے ۵ مہینہ قبل کی بات ہے (ہمایوں نامہ۔ صفحہ ۱۰۵) یقیناً اس کے بعد کچھ اس قسم کے واقعات پیدا ہو گئے ہوں گے جن کی وجہ سے ہمایوں نے آگرہ میں رہنا خطرہ سے خالی نہ سمجھا ہو۔ اور وہ اپنی جاگیر سنبھل واپس چلا گیا۔ ہمایوں کو تخت



سے محروم رکھنے کی سازش اگر کامیاب ہو جاتی تو بلاشبہ خورمیر خلیفہ اور بابر کے خاندان کا نام و نشان صفحہ تاریخ سے مٹ جاتا یہ قسمت کی خرابی تھی یا حسن اتفاق کہ مہدی خواجہ کی حماقت سے اس سازش کا بھید کھل گیا۔ ایک روز خواجہ جب کہ اس تجویز کے متعلق باواز بلند بات کر رہا تھا نظام الدین کے والد کے کان کھڑے ہو گئے۔ بہر حال اس سے یہ نتیجہ نکلتا ہے کہ پہلے ہمایوں جون یا جولائی ۱۵۳۵ء میں کالنجر سے آگرا آیا اور بابر کی وفات کے بعد سنبھل سے آگرا آیا۔ یہ سب گڑبڑی اس لیے ہوئی کہ جوہر اور گلبدن نے اختصار سے کام لیا۔ اور ابو الفضل نے تمام واقعات کا سلسلہ الٹ پلٹ کر دیا۔ اور سچ کو چھپانے کی کوشش کی۔ مخزن کی شہادت پر ہم یہ نہیں کہہ سکتے کہ بادشاہ ہمایوں نے کالنجر سے افغانوں کے خلاف فوج کشی کی کیوں کہ درحقیقت مخزن کوئی غیر جانبدارانہ سند نہیں ہے۔ اس نے جو کچھ لکھا ہے اس کا کچھ جز ابو الفضل سے اور کچھ عباس سے نقل کیا ہے۔ فاضل مصنف ڈاکٹر ایشوری پرشاد نے ابو الفضل پر اعتبار کرنے میں عجلت سے کام لیا اور اس وجہ سے وہ اس غلطی کے مرتکب ہوئے کہ ہمایوں تخت نشینی کے بعد پہلے کالنجر گیا اور وہاں سے جوہر۔ (دیکھیے ہمایوں نامہ - ۴۸ - ۴۹)

ڈاکٹر ایشوری پرشاد لکھتے ہیں "دور اہا کی لڑائی جولائی ۱۵۳۵ء میں ہوئی نہ کہ ۱۵۳۴ء میں جیسا کہ ڈاکٹر ایس کے بنزجی کا خیال ہے اگر ڈاکٹر موصوف کا خیال حق بجانب ہے تو یہ کیسے ممکن ہے کہ بیک وقت ہمایوں آگرا اور کالنجر دونوں جگہ موجود ہوتا (گلبدن بیگم کے قول کے مطابق ہمایوں اس لڑائی سے قبل ۶ مہینہ تک آگرا میں موجود تھا) ڈاکٹر موصوف سے یہ غلطی محض اس لیے ہوئی ہے کہ انھوں نے بھی ڈاکٹر بنزجی کے مانند ابو الفضل اور گلبدن دونوں کشتیوں میں بیک وقت پیر رکھ لیے اور اس پر غور نہیں کیا کہ یہ دونوں کشتیاں ایک دوسرے کی مخالف سمت میں بہہ رہی ہیں۔ ڈاکٹر ایشوری پرشاد نے ناممکن کو ممکن بنانے کی کوشش کی ہے یعنی تینوں واقعات کو کالنجر کی ہم — دور اہا کی لڑائی اور جوہر کا محاصرہ ۱۵۳۵ء کے آخری مہینوں میں ہی رکھنے کی کوشش کی ہے اور اس کوشش میں انھوں نے نہ تنہا ابو الفضل کا سہارا لیا اور نہ ہی گلبدن کا بلکہ دونوں کو ایک جگہ غلط ملط کر دیا ہے۔



## باب 5 کا ضمیمہ 2

### جنگ دوراہا میں شیر کی منسوباتی غداری پر تہہ

ابتدا میں شیر کی غداری کے متعلق میری رائے ڈاکٹر ایس۔ کے۔ بنرجی اور الیشوری پر شاد کی رائے سے مختلف تھی۔ میرا خیال تھا کہ شیر شاہ کو سلطان محمود لودی کی فوج کے ساتھ جانے کی کوئی مجبوری نہیں تھی۔ (دیکھئے شیر شاہ صفحہ ۷۳-۷۴) لہذا جنگ دوراہا میں غداری کا الزام اس پر عائد نہیں ہوتا۔ جیسا کہ عباس اور مصنف محزن نے ثابت کرنے کی کوشش کی ہے۔

ڈاکٹر بنرجی نے شروع میں شیر کی حمایت میں دلیل پیش کی ہے۔ وہ لکھتے ہیں: دوران جنگ افغان فوج کی نقل و حرکت کی کوئی ذمہ داری شیر پر عائد نہیں کی جاسکتی۔ وہ اس بات سے ناراض تھا کہ سلطان اس کی خدمات کا صحیح اعتراف نہیں کر رہا تھا۔ اس کو اس بات کا بھی علم تھا کہ بلا باقاعدہ اسلحہ جنگ سے آراستہ و منتظم مغل فوج کے مقابلہ میں افغان کا لڑائی میں کیا انجام ہو گا۔ اس لیے اس نے ہمایوں کے سردار ہندو بیگ کو ایک خط بھیج کر اپنے اور اپنے ہم وطنوں کی جان بچانے کی کوشش کی تھی قانون گو کے اس خیال کی تردید میں کہ شیر خاں جنگ دوراہا میں موجود نہیں تھا۔ ڈاکٹر بنرجی مندرجہ ذیل وجوہات پیش کرتے ہیں۔

(۱) یہ ایک معرکہ کی مہم تھی۔ جس میں سب افغانوں کو غاؤ کرنا حصہ لیا عیسیٰ خاں انجم ہایوں۔ شیر خاں وغیرہ سردار اس سے علیحدہ نہیں رہ سکتے تھے۔

(۲) شیر میں اتنی ہمت نہیں تھی کہ وہ سلطان لودی کے ساتھ چلتے سے انکار کر دیتا۔ خصوصاً جبکہ سلطان خود اس کے پاس گیا تھا۔



(۱۲) اس کا میدان جنگ سے فرار ہونا گوارا مطلقاً قوم کے ساتھ غداری  
تھی مگر بالآخر اس کا انجام اس کی قوم کے حق میں مفید رہا۔

(۱۴) شیرخان اپنے آپ کو محافظ قوم تصور کرتا تھا اور کچھ حد تک یہ  
درست بھی تھا۔ وہ نالایق سلطان محمود لودی اور اس کے نااہل مشیروں  
کو نظر حقارت سے دیکھتا تھا۔

(۱۵) یہ فرض کرتے ہوئے بھی کہ تمام مورخین نے عباس کی نقل کی ہے اس  
کے بیان کو رد کرنا عقل سے بعید ہے۔

اب سوال یہ ہے کہ کیا مندرجہ بالا وجوہات اس قدر سنگین و معقول  
ہیں کہ ان سے میدان جنگ میں شیر کی موجودگی ثابت ہوتی ہے۔؟

۱) ڈاکٹر بنرجی کی پہلی دلیل کے متعلق یہ بات قابل غور ہے کہ شیرخان  
سروانی سرداروں سے متفق رائے نہ تھا۔ یہ لوگ سلطان محمود لودی کے  
سامنے ہر وقت شیرخان پر یہ الزام لگایا کرتے تھے کہ ربا کاری اور فریب دہی  
اس کا پیشہ ہے۔ چنانچہ ظاہر ہے کہ ان تینوں سرداروں کے درمیان مقاصد کی  
ہم آہنگی نہیں ہو سکتی تھی۔ اعظم ہمالیوں سروانی (فتح خان) پہلے فرحتون الملہا  
تھا اس نے شروع میں بابر کے یہاں قسمت آزمائی کی۔ پھر سلطان محمود باطل  
و عویدار کا ساتھ دیا۔ بعد ازیں سلطان بہادر شاہ گجرات سے ساز باز کی اور  
بالآخر شیرخان کے پاس گیا۔ (دیکھیے شیر شاہ صفحہ ۱۲۸-۱۲۹)۔

۲) اس سے یہ ظاہر ہوتا ہے کہ شیرخان نہایت ہی اعلیٰ شریف زادہ تھا۔  
اگر یہ کہا جائے کہ وہ سلطان کو محض اس لیے رہن منت کر سکا۔ چوں کہ سلطان  
ہذا ت خود اس کے پاس گیا تھا۔ عباس صاف طور پر یہ کہتا ہے کہ سلطان شیرخان  
پر کوئی احسان کرنے نہیں گیا تھا۔ بلکہ اس کے علاقہ میں جانا ایک بلائے  
ناگہانی کے مانند تھا۔ اور اس کا مقصد تھا۔ شیرخان کو پریشان کر کے  
پنچے میں لانا۔

(۱۳) کیا تاریخ میں کوئی مثال ہے جب کسی فدا رنے اپنے وطن اور ہم  
وطنوں کے ساتھ غداری کر کے جھوٹے آنسو بہائے ہوں؟ اگر شیرخان فدا ر



تھا تو یہ سب سے غراب بہانہ تھا جو کہ وہ پیش کر سکتا تھا۔

(۴) بے چارے تاریخ کا مطالعہ کرنے والے حضرات قدیم مورخوں کے بیانات کو مصلحت یا حکمت کی بنا پر خارج یا منظور نہیں کر سکتے۔ عباس کے بیان پر یقین کرنا کون سی عقل مندی ہوگی جب تک کہ ہمارے پاس کوئی معقول وجوہات اس پر اعتبار کرنے کے لیے نہ ہوں۔

اس موقع پر ڈاکٹر بنرجی نے جن الفاظ میں شیر خاں کی مدح سرائی کی ہے وہ اس کا مستحق نہیں۔ ”یہ بات حیرت انگیز معلوم ہوتی ہے کہ شیر خاں جیسے فاتح (جس نے کئی مرتبہ کثیر التعداد بنگال فوج کو شکست دی تھی) کی موجودگی میں بھی افغان فوج میں بھگدڑ مچ گئی (ہمایوں نامہ صفحہ ۴۳)۔

ہم اس کے متعلق صرف اتنا ہی کہہ سکتے ہیں اگر شیر خاں نے نصرت شاہ کی فوج کو جسے اپنی زندگی میں بابر بھی نہ ہراسکا اس کو شکست دیدی ہوتی تو پھر سلطان محمود کو جنوبی بہار میں اپنی صورت دکھانے کی بھی ہمت نہ ہوتی۔ ہمارے محترم مورخ ڈاکٹر ایشوری پرشاد نے ایک جگہ نہایت سنجیدگی سے بیان کیا ہے کہ ڈاکٹر ایس۔ کے۔ بنرجی نے ڈاکٹر قانون گو کے دلائل کی توثیق دیدی ہے۔ مگر خود عباس کے بیان کو قابل اعتبار سمجھتے ہیں۔ دو کیسے ہمایوں۔ صفحہ ۵۰۔

فٹ نوٹ (۱) پھر بھی انہوں نے نہایت ایمان داری سے میرے دلائل کا صحیح اختصار کر کے ان کو یہ کہہ کر رد کر دیا ہے کہ عباس نے جس تفصیل سے واقعات کو بیان

۱۵۲۲ء سے پیشتر ایک بار بھی شیر خاں کو ایسا موقع نہیں ملا جب اس کا مقابلہ بنگال کی فوج سے ہوا ہو۔ ہرانا تو درکنار۔ ڈاکٹر بنرجی کے پیچیدہ سلسلہ واقعات کے مطابق شیر نے سلطان نصرت شاہ بنگال کی فوج کو ۱۵۲۹ء میں شکست دی۔ یہ وہ سال ہے جب کہ خود بابر بھی نصرت شاہ کے خلاف کوئی فیصلہ کن جنگ نہ کر سکا تھا۔ یہ کہنا ہی کافی ہے کہ ڈاکٹر بنرجی نے اپنی تحقیقات کی بنا پر ڈاکٹر بنرجی کو ایسی دلیل میں پھنسا دیا ہے کہ اب خواہ کتنی ہی کوشش کیوں نہ کی جائے ڈاکٹر بنرجی کی الجھی ہوئی تاریخوں کو درست نہیں کیا جاسکتا۔



کیا اسے محض اس کی ایجاد نہیں سمجھا جاسکتا۔ (دہی - صفحہ ۵)

اگر کوئی مصنف کسی واقعہ کے ۵ سال بعد اس کو اس قدر تفصیل و وضاحت سے بیان کرتا ہے تو خواہ مخواہ یہ شبہ پیدا ہوتا ہے کہ اس نے اس میں نمک مرچ ملا دیا ہے۔ خصوصاً جب مصنف اس بات کو تسلیم کرتا ہے کہ اس نے جو کچھ لکھا ہے افغانوں میں یہ عام بیماری ہے کہ جب وہ اپنی گزشتہ تاریخ کو بیان کرتے ہیں تو بلا تامل مبالغہ سے کام لیتے ہیں اور نئی نئی باتیں اصل کے ساتھ ملا دیتے ہیں۔ علاوہ بریں عباس تصنیف تو کرنے بیٹھا تھا ایک تاریخ مگر لکھ گیا ایک تاریخی ناول۔ یہ کہنے کی ضرورت نہیں کہ ایک ناول نگار ہی کسی واقعہ کو وضاحت کے ساتھ بیان کر سکتا ہے اور من پسند طریقہ اختیار کر سکتا ہے۔

اس کو یہ ڈر نہیں رہتا کہ کسی گوشہ سے

اس کے منضاد بیانیوں کے خلاف آواز بلند ہوگی یا کوئی اس کے پیش کردہ واقعات پر تنقید می تبصرہ کرے گا۔ عباس سردانی کی تاریخ کا اب تک یہی حشر ہوا ہے۔ ہمارے اختلاف و مباحثہ کی خاص وجہ یہ ہے کہ ہم نے اس زمانہ کی تاریخ کے بنیادی و ابتدائی ذرائعوں پر مختلف پہلوؤں سے غور کیا ہے اور جن حالات میں شیر خاں نے منسوباتی غداری کی اس کے متعلق بھی ہمارے نظریوں میں اختلاف ہے۔ سب کچھ کہنے کے بعد بھی ڈاکٹر بنرجی کو ہی یہ فخر حاصل ہے کہ وہ جنگ دورا ہا میں شیر خاں کی موجودگی کے متعلق صداقت پر آن گرے۔ البتہ میرا یہ فرض ضرور ہے کہ میں اپنی پہلی رائے میں ترمیم کرنے کے لیے خود کے خلاف دلائل پیش کروں اور ان وجوہات کا ذکر کروں جس بنا پر میں نے اپنی رائے بدلی اور ڈاکٹر ایس۔ کے بنرجی کی رائے سے اتفاق کیا۔ میں نے پہلے اپنی تصنیف ”شیر شاہ“ میں اس کی حمایت میں لکھا تھا۔

(۱) یہ کہنا لغو ہو گا کہ ۱۵۳۱ء میں باغی سرداروں نے شیر خاں کو جو کہ اس وقت چنار کے قلعہ پر قابض تھا۔ اپنے ساتھ چلنے کے لیے مجبور کر دیا تھا۔

(۲) اس بات میں کوئی شبہ نہیں کہ دورا ہا کے مقام پر سہایوں نے جس فوج کو سہرا یا شیر خاں اس کے ساتھ نہ تھا۔



جہاں تک میری پہلی دلیل کا سوال ہے یہ صحیح ہے کہ شیرخاں کو باغی سردار  
مجبور نہیں کر سکتے تھے جیسا کہ آگے چل کر چار میں ہمایوں کی بار سے شیرشاہ  
کی طاقت کا اندازہ لگایا جاسکتا ہے۔ لیکن اصل سوال تو یہ ہے کہ کیا شیرشاہ سلطان  
محمود لودی کے خلاف چنار کا محاصرہ برداشت کر سکتا تھا۔ دور اندیشی و  
سیاسی مصلحت کا تقاضا یہ تھا کہ شیرشاہ یہ نوبت نہ آنے دے۔ چنار کا قلعہ  
شاہی قلعہ تھا۔ اگر شیرخاں اس پر ناجائز طریقہ سے قبضہ کر لیتا تو ظاہر تھا کہ  
کسی نہ کسی دن اس کو اس حرکت کے لیے مغل فوج سے لوہا لینا پڑتا۔ اگر شیر  
خاں اس وقت سلطان محمود لودی کے ہمراہ چلنے سے انکار کر دیتا تو وہ چکی  
کے دوپاٹوں کے درمیاں پس جاتا۔ ایک طرف تو اس کو محمود لودی اور  
اور اس کے افغان سرداروں سے فوراً مجبوراً جنگ کرنی پڑتی اور دوسری طرف  
مغلوں سے بھی جو اس کے دوست نہیں تھے لوہا لینا پڑتا۔ چنانچہ وقت کا تقاضا  
اقلب یہ ہی تھا جیسا کہ عباس نے بیان کیا ہے اور اس کو مان لینا چاہیے کہ شیرخاں  
لودی فوج کے ساتھ گیا خواہ اس کا یہ فعل بادل نا خواستہ تھا۔

(۱۲) گلبدن۔ جوہر اور ابو الفضل کا جنگ دورا ہا میں شیرخاں کی موجودگی  
کا ذکر نہ کرنا شیرخاں کی حمایت میں کوئی دلیل نہیں ہے۔ مذکورہ بالا مصنف اکبر  
کے درباری مورخ تھے۔ ان کا یہ کہنا کہ جنگ دورا ہا میں ہمایوں کی کامیابی کا  
ایک سبب شیرخاں کی غداری بھی تھی ہمایوں کی عظمت کو کم کرنا ہو گا۔ جس کی  
درباری مورخین سے امید نہیں کی جاتی۔ علاوہ بریں اگر وہ اس بات کا ذکر کرتے  
تو بعد میں ہمایوں نے شیرخاں سے چنار کا قلعہ واپس لینے کے لیے جو قدم اٹھایا وہ  
قابل مذمت سمجھا جاتا۔ وہ سب شیرخاں کے فعل کی پردہ پرشی کرنا چاہتے تھے۔  
لیکن ایسا شیرخاں کو بدنامی سے بچانے کے لیے نہیں بلکہ ہمایوں کی شہرت میں  
چار چاند لگانے کے لیے تھا۔

(۱۳) نظام الدین۔ فرشتہ اور بدایونی نے اپنی تصانیف میں جہاں ہمایوں  
کے عہد حکومت کا ذکر کیا ہے اس میں اس غداری کے متعلق کوئی حوالہ نہیں ہے  
لیکن جہاں شیرشاہ کے متعلق لکھا ہے وہاں یہ ذکر موجود ہے۔ اس بنا پر پہلے



میرا یہ خیال تھا کہ جائزہ طور پر شبہ کا فائدہ شیر کو ملنا چاہیے۔ لیکن میرا یہ خیال بے معنی ہے (شیر شاہ صفحہ ۷۳-۷۴) اگر ہم اس عصر کے مورخین کی طرز سوانح نگاری کا مطالعہ کریں تو یہ بات بالکل واضح ہو جاتی ہے کہ ہر مورخ نے کسی بادشاہ کے واقعات زندگی کے متعلق اس زمانہ کے کسی ایک مصنف کو سند مان لیا ہے۔ اور ان تصانیف سے اقتباس لے کر اپنی تاریخ مرتب کی ہے۔ مثلاً ہمایوں کی تاریخ لکھنے کے لیے ابوالفضل شیر شاہ کی تاریخ لکھنے کے لیے عباس نے اس بات پر کوئی توجہ نہیں کی کہ ان کے اس طرز تحریر سے متضاد بیانات تو نہیں ہو جاتے۔ یہ بات ہر خاص و عام پر ظاہر ہے کہ نظام الدین نے اپنی تاریخ لکھنے کے لیے ہمایوں کے عہد حکومت کے واقعات ابوالفضل سے اور شیر شاہ کے متعلق جملہ واقعات عباس سے نقل کیے ہیں۔ فرشتہ اور بدایونی نے اپنا تاریخی مواد نظام الدین سے فراہم کیا ہے۔ اس کے متعلق ایلفنسٹن کا حوالہ دینا بھی بے معنی ہے۔ ایلفنسٹن نے اگر اپنی تصنیف میں شیر شاہ کی غداری کا کہیں ذکر نہیں کیا ہے۔ تو اس کے یہ معنی نہیں کہ اس نے ارادہ تاثیر کی حمایت کی ہے یا اسے اس الزام سے بری کر دیا ہے۔ بلکہ اس کی بنا محض یہ ہے کہ ایلفنسٹن اس باب میں ابوالفضل کا خوشہ چین ہے۔

مندرجہ بالا وجوہات کی بنا پر مجھے اپنی پہلی رائے میں ترمیم کرنی پڑی اور اس کے متعلق میں نے عباس کی جو سوت نکتہ چینی کی تھی اس کے لیے میں معافی کا خواستگار ہوں۔



## باب 6

# سورج گڑھ کی لڑائی

(مارچ۔ اپریل ۱۵۳۲ء)

دو سمتوں میں جنگ کے بادلوں کا اجتماع | ۱۵۳۳ء کی برسات کے

بعد بنگال میں بڑے پیمانہ پر جنگ کی تیاریاں ہونے لگیں۔ سلطان محمود غصہ سے آگ بگولہ ہو رہا تھا۔ مقتول سرشکر قطب خاں کا لڑکا ابراہیم بھی انتقام کی آگ میں جل رہا تھا۔ شیر خاں کو لوہانیوں کے ارادہ و نیت پر پہلے سے ہی شبہ تھا۔ جو بعد میں مناسب ثابت ہوا۔ لوہانی صدر مقام سے ۱۰۰ میل سے بھی کم فاصلہ پر جنگ کی جو عظیم اشان تیاریاں ہو رہی تھیں ان سے شیر خاں کے دشمنوں کی کامیابی کی قوی امید تھی۔ لوہانی دہلی کی بہ نسبت گوڑ کی اطاعت بہتر سمجھتے تھے ان کی رائے میں شیر کی سخت گرفت سے بچنے اور اس سے انتقام لینے کا واحد

ذریعہ یہ ہی تھا۔ شیر خاں سہسرام میں بیٹھا ہوا مغربی افق کا جائزہ لے رہا تھا۔ جو اس کے مستقبل کے لیے نیک فال نہ تھا۔ کیوں کہ شہنشاہ ہمایوں سال بھر کی حد سے زیادہ آرام طلبی اور تخیلانہ عبادات کی لکان کے بعد جس کا کہ تفصیلی ذکر خواندہ میر نے ”قانون ہمایونی“ میں درج کیا ہے اس بات



پر تلا ہوا تھا کہ مشرقی علاقہ میں ہم کر کے مفسدوں کی سرکوبی کرے اور مغل بادشاہ کی نظر میں شیر خاں کا یہ خیال تھا کہ وہ سربر آوردہ مشتبہ غدار ہے۔

جب سے ۱۵۳۲ء میں ہمایوں چنار سے واپس لوٹا تھا وہ جنگ و سیاست کو خیر باد کہہ کر اپنا وقت عیش و آرام سے گزارنے لگا تھا۔ وہ سلطنت کے ضروری معاملات سے بھی غافل ہو چلا تھا۔ وہ ایک سال تک اگرہ میں مقیم رہا۔ اور کائنات کے شمسی مرکز اصول پر اپنے دربار کو آراستہ کرنے میں مصروف رہا۔ یعنی ایک ایسی کائنات جس کا فلکی مرکز سورج ہو اور ارضی مرکز دربار دہلی۔ یہ اس بات کا ثبوت ہے کہ اسلام پر ہندو تہذیب و تمدن کی چھاپ کتنی گہری پڑنے لگی تھی۔ اور روشن خیال تیموری بادشاہ اس تہذیب سے کس قدر متاثر ہو گئے تھے۔ علم ہیت و فلسفہ کے میدان میں ہمایوں کا دماغ از حد اثر پذیر تھا۔ وہ بڑے شوق سے ہندو مسلم کلچر کے چشموں سے اپنی پیاس بجھا رہا تھا۔ ان دونوں تہذیبوں کا سنگم اب مغل دربار ہو چلا تھا۔ لیکن بد قسمتی یہ تھی کہ اپنی تنگ نظری کی وجہ سے اس زمانہ کا انسان انسان کج ہی مرکز کائنات سمجھتا تھا۔ یہی وجہ تھی کہ بابر حبیباً ذی القدر اور ممتاز بادشاہ بھی ہمایوں کے اخلاق۔ اطوار و عادات کو پسند نہیں کرتا تھا۔ بلکہ وہ اسے سنکی سمجھتا تھا۔

اب ہمایوں کا شاہنشاہ دار دربار سات سیاروں کا منتظر البروج بن گیا تھا۔ ہفتہ کے ساتوں دن کے نام ایک ایک سیارہ پر رکھے گئے تھے اور جو روز جس سیارہ کے لیے مقرر تھا اس روز درباریوں کو اسی کے مطابق پوشاک پہنی پڑتی تھی۔ شاہی دفتر کے کام کی تقسیم بھی چار عناصر کی بنا پر ہم حکموں میں کی گئی تھی۔ آب۔ خاک۔ آتش۔ ہوا۔ (مسلمان پانچواں عنصر خلا کو نہیں مانتے) ہر حکمہ کے صدر کی پوشاک وہی مقرر کی گئی تھی جو اس حکمہ کے متعلق عنصر کی تھی۔ مثلاً داروغہ توپ خانہ و بارود اسلحہ میر آتش کے لیے سرخ رنگ کی پوشاک مقرر کی گئی تھی۔ کیوں کہ آتش کا رنگ سرخ ہے۔ دربار کے امراء سرداروں کے منصب اور عہدوں کا تعین بھی عجیب و غریب پر جدت طریقہ سے کیا گیا بادشاہ نے ۱۲ قسم



کے سونے کے تیر بنوائے۔ یہ تیر سونے کی مقدار کے لحاظ سے ایک دوسرے سے مختلف تھے۔ ہر امیر و سردار کو اس کے عہدہ کے مطابق تیر دیا جاتا تھا۔ اور بادشاہ ظل الہی ان سب سے بالاتر تھا۔ غرض کہ بندہ تخیل ہمایوں کے کردار میں اپنے والد بابر سے زیادہ اپنے لڑکے اکبر کی جھلک تھی۔

اس وقت ہمایوں کے دربار میں ذی شان و ذی علم لوگوں کا ایک مجمع تھا۔ خواندہ میر مصنف "قانون ہمایونی" اور اس قسم کے دیگر علما اپنی ادبی تصانیف سے اس کے دربار کی رونق دو بالا کر رہے تھے۔ سنسکرت اور ہندی کے ادیب و شعرا اس کی فیاضی سے اپنا دامن بھر رہے تھے۔ ماہرین نجوم بہتیت کیماگر و ساحر کے بے شاہی دربار ہر وقت کھلا تھا۔ ان کی قدر دانی و عزت افزائی کی جاتی تھی۔ غالباً ہی وقت تھا جب ہمایوں شیخ بہلول کا مرید بنا۔ شیخ بہلول کو عزم شیخ پھول کے نام سے پکارتے تھے۔ اور وہ خیات کے مانند کرمہ سازی کا استاد مانا جاتا تھا۔ گلبدن نے ایک جگہ لکھا ہے کہ اس وقت بادشاہ کے دماغ پر افسردگی غالب تھی اور وہ تبدیل آب ہوا کے

لیے گواہ چلا گیا۔ حالاں کہ موجودہ مورخین سوانح نگاروں نے اس بات کو پردہ میں رکھ کر یہ دکھانے کی کوشش کی ہے کہ بادشاہ گواہ اس لیے گیا تھا کہ گجرات کے بادشاہ پر رعب غالب کرے۔

اس سیاسی خلا کے دوران ہمایوں نے محض ایک کام معرکہ الہ آباد کیا۔ اس نے محرم سنہ ۹۵۳ ہجری مطابق جولائی۔ اگست ۱۵۴۱ء کو قدیم پید فال اندر پرست میں نئی دہلی کا سنگ بنیاد رکھا۔

۱۰ ڈاکٹر ایس کے بنرجی کا خیال ہے کہ "دین پناہ" شہر نو مہینہ میں مکمل ہوا۔ اور اس کے لیے بڑے پیمانہ پر جشن منایا گیا۔ (ہمایوں بادشاہ صفحہ ۶۲)۔ ڈاکٹر بنرجی لفظ "دین پناہ" سے یہ نتیجہ اخذ کرتے ہیں کہ ہمایوں اس زمانہ کے ایران و توران کے بادشاہوں کی مانند متعصب و تنگ نظر نہیں تھا۔ تاریخ اس بات کی شاید ہے کہ ہمایوں کا مدعا اس لفظ سے محض اسلام یا دین محمدی تھا۔ اس باب میں ڈاکٹر



ہمایوں نے برادرانہ مشفقت و مروت میں اپنی پناہ کی بنیاد کو ہی کھوکھلا کر دیا۔ اس نے نہایت ہی ناواقفیت اندیشی سے دہلی سے ۴۰ میل دور ہریانہ کا علاقہ اپنے ریاکار و مکار بھائی کامران کو ایک قصیدہ کے انعام میں بخش دیا۔ یہ قصیدہ کامران نے بادشاہ ہمایوں کی مدح سرائی میں لکھا تھا۔ یہ علاقہ کابل قندھار پنجاب و ملتان کے علاوہ تھا۔ ان کو تو اس نے اپنی چالاکی

بزرگی کے دوسرے بیانات بھی اسی قدر دلچسپ ہیں۔

(۱) بہادر شاہ کا خیال تھا کہ یہ دین پناہ اور قلعہ کی تعمیر اس کے حملوں کا جواب ہے (دوہی۔ صفحہ ۶۵)

(۲) ”دین پناہ“ کی تکمیل سے ہمایوں کا درجہ ہندوستان کے حکمرانوں میں اور زیادہ بلند و بالا تر ہو گیا۔ (دوہی۔ صفحہ ۶۸)

(۳) ہمایوں کا خیال تھا کہ دین پناہ کی تعمیر سے بہادر شاہ کے حملوں پر رد کر لگ جائے گی۔ اور وہ قلیل عرصہ میں افغانوں کو مغلوب کرے گا۔ (دوہی صفحہ ۶۱)۔

ڈاکٹر موصوف نے ہمایوں کے خیالات کا مطالعہ کرنے میں تخیل و جدت

سے کام لیا ہے جس کی غالباً ہمایوں ہی رادے سکتا ہے۔ ہمایوں کی زندگی کے آئندہ ۲ سال کے واقعات ڈاکٹر صاحب کی رائے کی پر زور تائید کرتے ہیں۔ بہادر شاہ کی فتوحات اور حملوں کا جواب دہلی میں ”دین پناہ“ کی بنیاد سے نہیں دیا جاسکتا تھا۔ بلکہ اس کے لیے مناسب جگہ احمد آباد تھی۔ دین پناہ کی تکمیل سے کسی پر کوئی اثر نہیں ہوا۔ نہ شیر پر نہ بہادر شاہ پر۔ حتیٰ کہ ہمایوں کے باغی رشتہ دار محمد زماں مرزا وغیرہ ہمایوں کے خلاف بغاوت کرنے کی عین اس وقت تیاری کر رہے تھے جب کہ دین پناہ کی بنیاد رکھی جا رہی تھی۔ (گلبدن) ایشوری پرشاد نے بغاوت کا سال ۱۵۵۷ء مقرر کیا ہے (ہمایوں۔ صفحہ ۶۳) بزرگی نے حسب معمول اس واقعہ کو ایک سال بعد دکھایا ہے جو درست نہیں ہے۔



سے پہلے ہی اپنے تصرف میں کر لیا تھا۔ ادھر بادشاہ اپنی نئی ترنگوں میں مست تھا۔ گزشتہ سلطانون کے سنگلاخ پر تعمیر شدہ پتھر کے قلعے شہنشاہ کو عالم مستی میں نہایت ہی بھدے اور بے جان معلوم پڑتے تھے۔ اعلیٰ حضرت عالم پناہ نے جیوں ہی جادو کی چھڑی گھمائی کہ جہنا کے پانی سے ایک تیرتا ہوا شہر رونما ہو گیا اس میں دو کانیں تھیں اور ایک بازار تھا۔ علاوہ بریں کاٹھا اور کنواں سے بنا ہوا ایک سہ منزلہ قصر روان اور ایک باغ بھی تھا۔ قصر میں دربار ہوتا تھا اور جشن بھی۔ خواند میر نے ان کی تفصیل نہایت ہی فصاحت و بلاغت سے دی ہے۔

سیاروں پر ٹکلی لگانے والا بادشاہ شاید یہ بھول گیا تھا کہ سورج و چاند کو بھی ایک دن گہن لگتا ہے۔ درباری سیاروں کے دائرہ سے باہر ہندوستان میں موزی راہو اور کیتو بھی موجود ہیں۔ جو ان روشن سیاروں کو نگلنے کو ہر وقت کمر بستہ رہتے ہیں۔ (اعلیٰ حضرت بادشاہ اپنی تشبیہ سورج و چاند سے دیا کرتے تھے)۔ اس وقت یہ موزی ستارے مشرق میں شیرخان اور مغرب میں بہادر شاہ تھے۔ ان دونوں میں بہادر شاہ شہابی اور تندو تھا۔ اور شیرکم سخن۔ مگر ہمایوں کے تخت پر گھات لگائے تھا۔

جب ۱۵۵۶ء میں ہمایوں مشرقی صوبوں کی مہم سے واپس آ رہا تھا۔ تب ہی اس نے قنوج کا علاقہ سلطان مرزا اور بہار کا علاقہ محمد زماں مرزا کو سونپ دیا تھا۔ یہ تقرری اس نے اس خیال سے کی تھی کہ ان بے وفاسرکش تیموری سرداروں کی طاقت باغی افغانوں کے خلاف خرچ ہوتی رہے گی لیکن نتیجہ اس کے برعکس نکلا انہوں نے شیرخان سے مل کر قنوج اور جوینپور میں دہلی کی حکومت سے آزاد ایک خود مختار ریاست بنانے کی ٹھان لی۔ یہی وجہ تھی کہ زماں مرزا نے اپنی فوج شیرخان اور بہار کے لوہانیوں کے خلاف نہ لگا کر ہمایوں کے بہنوئی تخت بنا سلطان کے خلاف استعمال کرنی شروع کر دی بنا سلطان ہمایوں کی بہن گل چہرہ بیگم کا شوہر اورادوہ کا گورنر تھا۔ محمد سلطان مرزا نے ایک دیگر وفادار افسر حاجی محمد خاں کو کی کے والد کو قتل



کر دیا اور وہ بغاوت کی تیاریاں کرنے لگا۔ (گلبدن - صفحہ ۱۱)

مرزاؤں کی باغی حرکتوں کی وجہ سے ہمایوں کی توجہ بہار میں شیر کے روز افزوں اقتدار کی طرف نہ جاسکی۔ اس دوران میں شیر نے مخدوم عالم سے میل کر لیا تھا۔ اور قطب خاں نے بنگالی فوج کو ہرا دیا تھا۔ اب شیر کے سامنے ہر دو محاذ پر خطرہ تھا۔ مغرب میں ہمایوں سے لڑائی کا اندیشہ تھا اور مشرق میں بنگال کے محمد شاہ سے ۳۳ھ میں جب ہمایوں دین پناہ کی بنیاد ڈال چکا تو اس نے اپنی توجہ محمد زماں مرزا - محمد سلطان مرزا اور اس کے لڑکے انج مرزا کی بغاوت کی طرف مبذول کی۔ شاہی فوج کی آمد کی خبر سن کر باغیوں نے دریائے گنگا کے مشرقی کنارے پر موجودہ فتح گڑھ کے سامنے اپنی فوجیں جما دیں۔ ہمیں اس مہم کے متعلق صرف اتنی ہی واقفیت ہے کہ شاہی فوج نے دریائے گنگا کے کنارے بھوجپور مقام پر پڑاؤ ڈالا۔

لے ڈاکٹر ایشوری پرشاد نے بھوجپور مقام کا تعین کرنے میں غلطی کی ہے یہ مقام گنگا کے کنارے ہے۔ ڈاکٹر صاحب نے اسے بہار میں بکسر اور چوسہ کے درمیان سمجھا ہے۔ جو بھوجپور بھی ہے۔ اس غلط فہمی کی وجہ سے ہی ڈاکٹر صاحب نے لکھا ہے کہ یادگار ناصر مرزا کو بہار بھیجا گیا۔ تاکہ وہ باغیوں کے گروں میں جا کر ان کی سرکوبی کرے۔ (ہمایوں - صفحہ ۶۶) کسی بھی مستند تصنیف میں بہار کا حوالہ نہیں ہے۔ علاوہ بریں یہ بھی اغلب نہیں ہے کہ باغی مرزاؤں نے بہار میں پناہ لی ہوگی اور ہمایوں اس وقت بہار آیا ہوگا۔ اگر ایسا ہوا ہوتا تو اسی وقت شیر خاں کا بھی صفایا ہو جاتا۔ جس بھوجپور کا ذکر ہے وہ مقام دریائے گنگا کے مشرقی کنارے پہ ایک گھاٹ ہے جو قنوج سے ۲۴ میل شمال مشرق اور فتح گڑھ سے ۳۵ میل جنوب مشرق ہے۔ چوں کہ ہمایوں نے یادگار مرزا کو گنگا پار کرنے کا حکم دیا تھا اس کے معنی یہ ہیں کہ یہ مقام جواب گنگا کے مشرق کنارے پر ہے اس وقت مغربی کنارے پر ہوگا۔ کہیں کہ اس علاقہ میں گزشتہ ۲۰۰ سال میں دریائے گنگا نے کئی بار اپنا بہاؤ بدلا ہے۔



یادگار ناصر مرزا کو دریا عبور کرنے کا حکم دیا۔ اور باغی مرزا اگر رفتار کرے گئے (اکبر نامہ - صفحہ ۲۸۹) مرزاؤں کی یہ بغاوت کس طرح ٹائیں ٹائیں فتن ہو کر رہ گئی یہ ایک معمہ ہے۔ یادگار ناصر مرزا اباہر کا سب سے چھوٹا بھائی تھا۔ اسے خاندان والے اپنا بزرگ سمجھتے تھے۔ ممکن ہے اس نے صلح کی کوشش کی ہو۔ اور باغیوں کی جان کی سلامتی کی ذمہ داری لے لی ہو۔ اسی وجہ سے مرزا سرداروں نے بغیر شرائی کے ہتھیار ڈال دیے ہوں۔ اور اطاعت قبول کر لی ہو۔ ہمایوں بھوجپور سے (یو۔ پی میں ضلع فرخ آباد میں قنوج سے جانب شمال) فتح کی خوشی میں شادمان آگرہ لوٹ آیا۔ اس نے شیر کی نقل و حرکت پر سنجیدگی سے غور نہیں کیا۔ غالباً شیر نے اس وقت ہمایوں کی خدمت میں اپنے سفیر کے ذریعہ پیش بہا تحفے و نذر پیش کیے۔ اور اپنی وفاداری کے مظاہرہ سے اس کو دھوکہ دے دیا۔ یہ شیر کی خصلت تھی۔ وہ آنے والے سیلاب کے سامنے ہمیشہ اس طرح جھک جاتا تھا جیسا کہ پہاڑی روڈ کی روانی کے سامنے مید جھک جاتا ہے۔

اس طرح مثل طوفان اُڑ گیا اور شیر خاں کے لیے مغربی افق صاف ہو گیا اور ہمایوں اپنے غیر دانشمندانہ فعل کی وجہ سے بہادر شاہ گجراتی سے فوراً ہی الجھن میں پھنس گیا۔ ہمایوں کی گونا گوں جملہ خوبیوں کے باوجود جن کا تعلق ان کے دماغ سے نہ ہو کر دل سے تھا اس کی سرشت میں مغلوں کی سفاکی اور بیوفائی بدرجہ غایب موجود تھی۔ اور وہ کبھی کبھی ابل پڑتی تھی۔ اس بات کا ذکر آچکا ہے کہ کس طرح یادگار مرزا کے توسل سے باغی مرزا سرداروں نے ہمایوں کی اطاعت تسلیم کر لی تھی۔ یادگار مرزا نے باغیوں کو ان کی جان کی سلامتی کا یقین دلایا تھا لیکن اب ہمایوں وعدہ شکن بن گیا۔ اس نے باغی مرزاؤں کو میانہ کے قلعہ میں بند کر دیا۔ پھر یہ حکم دیا کہ ان میں سے کچھ کی آنکھوں میں سوئی بھونک دی جائے مرزا لوگ محافطوں کو رشوت دے کر قلعہ سے بھاگ نکلے۔ سلطان محمد زمان مرزا بھاگ کر گجرات پہنچا۔ محمد سلطان مرزا قنوج چلا گیا اور معلوم ہوتا ہے کہ یادگار مرزا بھی گجرات بھاگ گیا۔ ناصر مرزا نے دوران حراست باغیوں کے ساتھ دوستانہ سلوک کیا تھا۔ کیوں کہ غیرت و حیثیت کا تقاضا تھا کہ وہ اپنا وعدہ پورا کرے اور



بھتیجے کی قول نشکنی سے ان کو بچائے۔ بہادر شاہ نے اس وقت شیطانی چال سے کام لیا۔ اس نے بادشاہ کے دماغ سے شکوک رفع کرنے کے لیے قیمتی نذر و تحفے بھیجے اور خط لکھ کر اس کو اپنی وفاداری کا یقین دلایا۔ اور دوستی و اطاعت کا وعدہ کیا۔

## شیر خاں کی سوچ گڑھ کی لڑائی میں فتح اور لوہانیوں کا فرار ہونا

قدرت نے شیر شاہ کے دشمنوں کو چہ میکنم کی حالت میں ڈال دیا۔ ان میں صحیح فیصلہ کرنے کی صلاحیت جاتی رہی۔ بلا اپنی فوج کو بہار بھیجے ہوئے ہمایوں واپس ہو گیا۔ اور اس وقت جلال خاں اور اس کے لوہانی مددگار بہار سے چلے۔ (۱۵۵۷ء کی خزاں) شیر کے لیے میدان خالی ہو گیا۔ حالات کی اس موافق تبدیلی سے وہ بہت خوش ہوا۔ جلال خاں اور اس کے لوہانی ساتھیوں نے پہلے سے جن نسر بہانہ رکھا تھا چناغہ جب شیر خاں سہسرا چلا گیا تو انہوں نے گویا جنگ کی تیاریاں شروع کیں جن سے یہ ظاہر ہوتا تھا کہ وہ محمود شاہ سے ٹکرائیں گے۔ اور سرحد تک انہوں نے کوچ بھی کیا۔ بعد ازاں اپنے مال و مطاع کو لے کر وہ بنگال کے علاقہ میں داخل ہو گئے اور محمود شاہ کی پناہ میں آ گئے۔ وہ بھی اس امید سے کہ وہ محمد شاہ کی فوج کے دنبال میں غز سے اترتے گھر واپس آجائیں گے۔

جلال خاں کے فرار ہونے نے شیر خاں کو ایک نازک صورت حال سے بچا لیا۔ ان کے اس فعل نے لوہانیوں اور ان کے جائزہ حاکم جلال خاں کو قوی غدار اور عوام دشمن کا جامہ پہنا دیا۔ اور اس کے برعکس غاصب شیر کو بنگال کے استعالیٰ حملہ سے جو کہ غداروں کی ایما سے ہو رہا تھا بہار کی آزادی کے تحفظ کا لیڈر بنا دیا۔ باوجود اس موافق فضا کے اس کی معیبتوں کا پہلہ ہنوز زیادہ بھاری تھا۔ اس کا مستقبل ابھی مشتبہ تھا۔ اس کی قسمت ترازو کے پلہ میں جھول رہی تھی۔ کیا چنے کہ اگر گوڑا اور دہلی آپس میں مل جائیں تو کیا گل کھلے۔ چنانچہ وقت ہر لمحہ



میش قیمت تھا۔ اس نے پورے جوش و خروش سے فوج کو مسلح و مرتب کرنا شروع کر دیا۔ اور اس خزانہ کی مدد سے جو اسے اپنی نئی دو بیویوں لاڈلے اور گوہر گوسائیں سے ملا تھا اس نے بڑے پیمانہ پر فوج میں نئی بھرتی کی۔

بنگال کے سلطان نے اس دوسری مہم کا کمانڈر ابراہیم خاں کو تعینات کیا۔ یہ اس قطب خاں کا لڑکا تھا جو کہ پہلی مہم میں مارا گیا تھا۔ مونگیر کا ناقابل تسخیر قلعہ ہی بہار کے خلاف فوجی وادوشش کا مرکز بنایا گیا۔ گوڑے ملک لا کر ابراہیم کی فوج کو اتنا مضبوط بنا دیا کہ شکست کا کوئی امکان باقی نہ رہ جائے۔ اس تیاری میں کئی ماہ صرف ہو گئے۔ ابراہیم کی فوج تعداد میں مقابلہ کافی بڑی

تھی۔ اس میں پیادوں کا ایک جم غیر تھا۔ ان کی مدد کے لیے فیل سوار اور توپخانہ تھا۔ علاوہ بریں کشتیوں کا ایک ٹرا بھی تھا۔ جسکی امداد سے قلعہ میں براستہ دریاد پہنچائی جاسکتی تھی اور حسب ضرورت پٹنہ سے بہار تک کسی بھی جگہ فوج کو حملہ کرنے کے لیے لے جایا جاسکتا تھا۔ ۱۳۵۷ء کے موسم سرما میں شیر خاں بھی گھات لگائے بیٹھا تھا۔ وہ سوچ رہا تھا کہ قبل اس کے کہ بنگالی فوج قلعہ مونگیر سے باہر نکل کر آئے وہ (شیر) اس پر حملہ کر دے۔ شیر خاں کی فوج میں زیادہ تر گھوڑ سوار تھے کچھ ہاتھی تھے۔ ایک ہلکا سا توپ خانہ بھی تھا۔ کچھ بندوچی تھے۔ مغلوں کی تقلید میں اس نے اپنی فوج میں بندوچی پیادوں کا بھی ایک دستہ مرتب کر لیا تھا۔ حسب معمول اس نے بہار کے بہت سے کسانوں کو بھی فوج میں شامل کر لیا تھا۔ تاکہ کسی کو یہ علم نہ ہو پائے کہ اس کے پاس جنگی فوج کی تعداد کم ہے۔ شیر کو یہ امید نہ تھی کہ بہار کے خشتی قلعہ کا محاصرہ وہ جھیل سکے گا۔ اگرچہ ارلین مسلم فاتحوں نے اس کو اپنا صدر مقام بنایا تھا۔ مگر یہ ان کا غلط انتخاب تھا۔ بعد اس شیر کی حربی نگاہ راج گڑھ (راج گرم) اور پاٹلی پتر (پٹنہ) کے مقامات پر جا پڑی یہ دونوں جگہیں اودنتی پور و ہار کے مقابلہ میں کہیں زیادہ صوبائی صدر مقام کے لیے موزوں تھیں۔ اودنتی پور سابق میں ایک یونیورسٹی قصبہ تھا مگر اس کے تحفظ کے لیے نہ تو کوئی دریا تھا اور نہ کوئی پہاڑی شیر خاں جلال خاں کی فوج اور لوہانی غداروں کو بہار میں داخل ہونے کا موقع نہیں دینا



چاہتا تھا۔ اسے یہ ڈر تھا کہ اگر وہ لڑائی میں اپنا پرانہ طریقہ جنگ یعنی مارو اور بھاگ جاؤ استعمال کرے گا تو اغلب ہے جلال خاں سے درپردہ ہمدردی رکھنے والے اور تلون طبع لوگوں کی بن آئے اور وہ اس کے دشیرم علاقہ میں بد امنی و بغاوت پھیلا دیں۔ لہذا اس مرتبہ اس نے اپنا طریقہ بدل دیا۔ اور اس نے ارادہ کر لیا کہ اس بار وہ بہار سے آگے بڑھ کر دشمن کی ہی زمین پر اس سے لوہائے گدا اور بہار عقب میں چھوڑ دے گا۔

۱۵۳۴ء کی شیر خاں کی یہ مہم تاریخ ہند کے قرون وسطیٰ میں سب سے زیادہ فیصلہ کن اور معرکہ آرا ثابت ہوئی اس لڑائی نے شیر خاں کی زندگی کو ایک نیا موڑ دیدیا۔ حالاں کہ یہ اب بنگال کی تاریخ کا ایک پُر حزن و فراقوش شدہ واقعہ ہے۔ عباس (صفحہ ۹۲ لغایت ۱۰۱) حزن (صفحہ ۱۰۹-۱۱۰) و تاریخ داؤدی مصنفہ عبداللہ (صفحہ ۱۰۲-۱۰۳) نے بہت تفصیل کے ساتھ اس لڑائی کا ذکر کیا ہے۔ لیکن نہ تو کسی نے اس جگہ کا تعین کیا ہے جہاں یہ لڑائی ہوئی اور نہ لڑائی میں شرکت کرنے والے فریقین کے نام ہی لکھے ہیں۔ نظام الدین نے محض یہ لکھا ہے کہ بنگال کے سلطان نے ابراہیم خاں کو جلال خاں لوہانی کی مدد کے لیے بھیجا اور فرشتہ نے اسی کہانی کو دہرایا ہے۔

چند واقعات اور کچھ داخلی شہادت کی بنا پر یقیناً ہم اس مقام کا تعین کر سکتے ہیں۔ عباس کا اس طرف اشارہ ہے جب کہ وہ یہ بیان کرتا ہے "شیر ایک کثیر تعداد فوج فراہم کر کے مکمل تیاریوں کے بعد بہار کے علاقہ کو عقب میں چھوڑ کر بنگال کی فوج کے روبرو آیا اور اپنے لشکر کے چاروں طرف ایک مٹی کا قلعہ کھرا کر یا یہ امر تسلیم ہے کہ یہ لڑائی بنگال کی حد میں ہوئی۔ یہ سرحد بہار قبضہ

۱۱۰۰ عباس کے الفاظ یہ ہیں "ولایت بہار سب پشت دارہ روبرو بادشاہ بنگال شد و گرد لشکر خود قلعہ خام از گل ساخت" صفحہ ۹۲۔ یہاں یہ بات قابل غور ہے کہ بادشاہ بنگال لکھنا غلط ہے۔ عباس نے اسی بارے میں دوسری جگہ لکھا ہے "بنگال کے بادشاہ نے ابراہیم شاہ ولد قطب خاں کو جلال خاں کے ساتھ بھیجا" (بقیہ حاشیہ اگلے صفحہ پر)



کے شمال مغرب میں ۲۲ میل دور بمقام بارہہ تک پھیلی ہوئی تھی۔ عباس سے یہ بھی پتہ چلتا ہے کہ سال گذشتہ میں قطب خاں کی شکست کے بعد شیر خاں نے بنگال کا کچھ حصہ اپنے علاقہ میں ملا لیا تھا۔ نقشہ پر دیکھنے سے معلوم ہوتا ہے کہ بارہہ سے مشرق کی جانب بہار اور بنگال کے درمیان قدرتی حد یا تو دریائے کول ہے۔ یا کھڑک پور کی پہاڑیوں کا نچلا حصہ لہذا شیر خاں نے اس لڑائی میں اپنا پڑاؤ دریائے کول کے اس جانب ڈالا ہوگا اور مونگیر اور کول ندی کے درمیان جم کر لڑائی لڑی ہوگی۔ ابوالفضل نے بنگال کی فوج کے سپہ سالار کا نام نہیں لکھا ہے۔ لیکن وہ لکھتا ہے کہ شیر خاں نے سورج گڑھ کے نزدیک ایک لڑائی میں فتح حاصل کی۔ یہ مقام بنگال کی سلطنت اور شیر خاں کی جاگیر کی درمیانی سرحد ہے۔

اس سے یہ بات واضح ہو جاتی ہے کہ شیر خاں کا مقابلہ ابراہیم خاں سے ہوا تھا۔ نہ کہ بنگال کے بادشاہ سے۔ مخزن اور بھی زیارہ المہن میں ہے۔ وہ کہتا ہے۔ ”جلال خاں ابراہیم خاں کے پاس گیا اور اس سے شیر خاں کے خلاف شکایت کی۔ ابراہیم خاں نے اپنے ایک سردار قطب خاں کو جلال خاں کے ساتھ بھیج دیا“ صفحہ ۱۷۱۔ اس سے بھی یہ بات ظاہر ہے کہ جلال خاں سلطان بنگال کے پاس گیا جس نے ابراہیم خاں کو اس کے ساتھ بھیج دیا۔ یہ کیسے ممکن تھا کہ ابراہیم اپنے مرحوم والد کو اس کے ساتھ بھیج دیتا۔ شیر نے اپنے لشکر کے چاروں طرف مٹی کا قلعہ تعمیر کرایا۔ اس حوالہ نے اسٹوارٹ کو (جواب غیر مستند ہو گیا ہے) گمراہ کر دیا۔ وہ لکھتا ہے۔ ”شیر نے مجبوراً اپنے کو چہار کے قلعہ میں بند کر لیا۔ اس قلعہ کی دیواریں گل خام کی بنی گئیں۔ بنگال کی فوج نے قلعہ کا محاصرہ کیا دہری آن بنگال صفحہ ۱۷۲۔ ابوالفضل نے آئین اکبری میں بہار کو ایک قصبہ بتایا ہے۔ جس کی شہر پناہ اینٹوں کی بنی تھی۔

ابوالفضل کے اس بیان سے ہمارا قیاس ٹھیک معلوم ہوتا ہے کہ شیر خاں کی یہ فتح یقیناً ابراہیم خاں کی فوج کے خلاف ہوئی ہوگی۔ کیوں کہ ہمیں معلوم ہے کہ سال



(بیورج اکبرنامہ جلد ۱ - صفحہ ۳۲۸)۔

علاوہ بریں یہ بات کہ شیرخاں نے بہت دنوں تک ایک فوج کو جو تعداد میں اس کی فوج سے کہیں زیادہ تھی جس کے پاس ہاتھی اور توپخانہ تھا۔ ایسی جگہ میں روکے رکھا جہاں سے وہ نہ تو اس کی زد سے نکل سکتی تھی۔ اور نہ شیرخاں کو حملہ کے لیے مجبور کر سکتی تھی جب تک کہ بقول عباس خود شیرخاں نے ہی ابراہیم کو کھلے میدان میں آنے کا موقع دیا۔ اس امر کی دلالت کرتی ہے کہ شیرخاں نے اس فوج کو کسی ایسی تنگ جگہ میں روکا ہوگا۔ جیسا کہ بوتل کی گردن ہوتی ہے۔ ایسا مقام جیسا کہ بعد کی تاریخ سے ثابت ہوتا ہے۔ سورج گڑھ کے علاوہ دوسرا نہیں ہو سکتا یہ

گذشتہ میں ابراہیم کے والد قطب خاں نے شیر کے خلاف فوج کشی کی تھی اور لوہانی علاقہ میں گھس آیا تھا۔

۱) سورج گڑھ کے مقام پر تاریخ کی دوسری مشہور ٹائیاں مندرجہ ذیل ہیں  
(۱) سلطان محمد عادل شاہ سوری اور گورڈ کے بہادر شاہ کے درمیان جو لڑائی ہوئی تھی وہ ایک نالہ کے نزدیک ہوئی تھی۔ جو سورج گڑھ سے ایک کوس اور مونگیر سے جانب پٹنہ ۱۲ کوس ہے (یعنی مونگیر سے جانب مغرب)۔ (دیکھیے ایٹ اینڈ ڈاؤسن جلد ۴)۔ یہ نالہ وہی چوٹا دریا کول ہے جو آج کل بالکل سورج گڑھ کے پاس سے بہتا ہے لیکن ریل کے زمانہ میں (۱۸۵۷ء) سورج گڑھ سے ۷ میل تھا۔ شیر کے زمانہ سے تقریباً دو صدی پیشتر شاید یہ دریا سورج گڑھ سے ایک کوس (یعنی دو میل) کے فاصلہ پر بہتا تھا۔ جیسا کہ جہاں گیر کے زمانہ میں جب تاریخ داؤدی لکھی گئی تھی۔

(۲) دارا کی فوج کو بھی شجاع علی اس مقام پر روکا تھا۔ اور میر جملہ کی فوج کا مقابلہ بھی سورج گڑھ پر ہی ہوا تھا۔ (سورج گڑھ کے جائے وقوع کے لیے سر جادوینا کی تاریخ اورنگ زیب جلد دوم ملاحظہ کیجیے گا) علاوہ بریں یہ بات بھی قابل غور ہے کہ میری پہلی تصنیف ”شیر شاہ“ کے شائع ہونے کے کئی سال



چوں کہ بنگال کے سلطان کی اس مہم کا مقصد بہار کی ریاست کو فتح کرنا اور اس کو جلال خاں لوہانی کو واپس کرنا تھا لہذا بنگال کی فوج نے وہی قدیم فوجی راستہ لیا ہوگا۔ جو گوڑ سے بہار کو موجودہ راج محل اور مونگیر ہوتا ہوا جاتا ہے۔ یہ وہی راستہ ہے جہاں سے اب گرانڈ ٹرنک سڑک گنگا کے جنوبی کنارے کے ساتھ ساتھ اور کہیں کہیں نارنڈا ایسٹ ریلوے کی لوپ لائن (شہاب گنج سے پٹنہ تک) کے متوازی چلی جاتی ہے۔ اسی سڑک پر شمال میں دریائے گنگا اور جنوب میں کھڑک پور کی پہاڑیوں کے درمیان سورج گڑھ کا تنگ میدان ہے (رینیل کے زمانہ میں اس کی چوڑائی تقریباً ۵ میل تھی) جو مونگیر سے جانب مغرب ۱۲ کوس ہے فن حرب کے نقطہ نگاہ سے ایک فوج کے لیے جو اپنے تحفظ و بچاؤ کے لیے اپنے سے قوی تر غنیم سے لڑ رہی ہو اس سے بہتر کوئی دوسری جگہ نہیں ہو سکتی۔ خواہ حملہ مشرق سے بہار کی جانب سے ہو یا مغرب سے راج محل کی پہاڑیوں کی جانب سے کوئی بھی مغرب کی جانب سے حملہ آور فوج کھل کر نقل و حرکت نہیں کر سکتی جب تک کہ وہ دریائے کول کو عبور نہ کرے۔ شیر خاں ہمایوں کی طرح ایسا کوتاہ اندیش نہ تھا کہ وہ دریا کو پس پشت رکھ کر جنگ کا نقشہ بناتا۔ چنانچہ اس نے اپنی فوج کو دریائے کول کے مغربی کنارے پر مرتب کر دیا۔ تاکہ وقت ضرورت چنار یا بہار (موجودہ بہار شریف) کی

بعد پر و فیسر ہودی والا خود بھی آزادانہ طریقہ سے اسی نتیجہ پر پہنچے۔ وہ لکھتے ہیں کہ ابو الفضل کا بیان ہے کہ لڑائی سورج گڑھ کے مقام پر ہوئی۔ مگر بیورج کا خیال ہے کہ ابو الفضل نے غلطی سے سورج گڑھ لکھ دیا ہے۔ دراصل یہ مقام پر گنہ سنتمال میں تلیا گڑھ ہے۔ لیکن اس معاملہ میں ابو الفضل کی رائے بالکل درست ہے۔ بیورج نے اپنی قیاس آرائی کے ثبوت میں کسی بنیادی تاریخ کا حوالہ نہیں دیا ہے۔ اس لیے وہ بے کار ہے۔

(دیکھیے اسٹڈیز صفحہ ۲۲۹)



جانب واپسی کا راستہ صاف رہے۔ اپنی فوج کی مزید بچت کے لیے شیرنے دوسرے کنارے بھی مٹی کی ایک مضبوط دیوار کھڑی کر دی۔ شیر خاں اور ابراہیم خاں کی فوج ایک دوسرے کے بالمقابل اس طرح صف آرا تھیں کہ کوئی بھی فرقی دوسرے پر دفعۂ حملہ آور نہیں ہو سکتا تھا۔ بنگال کی فوج کے دائیں بازو پر دریائے گنگا تھا۔ جنوبی حصہ پر کھڑک پور کی پہاڑیاں۔ پشت کی جانب مونگیر کا قلعہ تھا۔ اور سامنے کول سے مشرق کی جانب سورج گرھ کا قلعہ۔ اور افغان فوج کی تسلیح قلعہ بندی تھی۔ اسی طرح شیر خاں کی فوج پر بھی جلو یا عقب سے کوئی حملہ ممکن نہیں تھا۔ جب تک کہ دشمن میں اتنا حوصلہ نہ ہو کہ وہ کھڑک پور کی دشوار گزار پہاڑیوں کو عبور کر کے چپ چاپ اس کو نہ دباے۔ افغان فوج کی نقل و حرکت کو عباس نے اسی طرح بیان کیا ہے۔

شیر خاں کی خندقوں میں چھپی ہوئی فوج روزانہ افغان فوج سے جھڑپیں کرتی تھی۔ اور باوجود ہر ممکن کوشش کے افغان فوج شیر کو کسی قسم کا نقصان نہ پہنچا سکی۔ شیر کی فوج کے ہر چار جانب مٹی کی قلعہ بندی تھی۔ افغانوں نے انتہائی جرأت و دیریری دکھلائی۔ جب بھی ابراہیم کی فوج نے قلعہ بندی کے نزدیک آنے کی کوشش کی وہ مایوس ہو کر واپس گئی حتیٰ کہ کوئی بھی ایک فریق دوسرے فریق پر غالب نہ آ سکا۔ ابراہیم کو بنگال کے فن شہ شیر نے فی پر ناز تو تھا پر وہ یہ بھی بخوبی جانتا تھا۔ کہ اگر کسی روز افغانوں سے جم کر لڑائی ہوئی تو بنگالی تاب مقاومت نہ لاسکیں گے۔ اگر اس وقت بنگالی افغانوں کے مقابلہ میں کڑے تھے۔ تو اس کی وجہ تھی محض ان کی کثیر التعدادی اور ان کا ہاتھیوں اور توپ خانوں کا سہارا۔ لہذا اس نے اپنے ہار شاہ کو پیغام بھیج کر مزید کمک طلب کی اس نے لکھا کہ شیر خاں قلعہ میں پناہ گزیں ہو گیا جس کی وجہ سے وہ اپنی فوج کو جائے ترتیب سے ہٹا نہیں سکتا ہے۔

شیر خاں نے افغانوں کو یک جا فراہم کر کے یوں خطاب کیا کہ میں



نے ہنوز بنگالیوں پر ترتیب وار حملہ نہیں کیا۔ ابھی تک قلعہ بندری کی پشت پر سے اپنا کام کر رہا ہوں۔ چند سپاہیوں نے بنگالیوں سے معمولی جھڑپیں کی ہیں جس سے بنگالی اپنی طاقت کا میری طاقت سے موازنہ کر سکیں۔ اور ان کے دماغ سے غرور نکل جائے۔ اگر میرے عزیز و رفیق اجازت دیں تو میں کل اپنی فوج کو جنگ کے لیے صف آرا کر دوں۔ اب غنیم کی کمک آنے والی ہے۔ لہذا جنگ کے لیے تامل و تاخیر مصالحت و دراندیشی کے خلاف ہے۔“

افغانوں نے جواب دیا ”انشا اللہ جو شربت مرگ باپ نے چکھا تھا بیٹے کو بھی وہی پلایا جائے گا۔“

شیر خاں نے اپنا ایک وکیل ابراہیم خاں کی خدمت میں یہ پیغام لے کر بھیجا ”تم بار بار کہتے ہو قلعہ سے باہر آؤ تاکہ میدان جنگ میں ایک دوسرے کے جوہر کھل جائیں۔ لیکن میں اب تک جنگ سے اس لیے گریز کرتا رہا کہ مجھے یہ امید تھی کہ شاید صلح ہو جائے۔ براہ عنایت کل صبح تشریف لایے۔ تاکہ ہم لوگ قسمت آزمائی کر لیں۔“

ابراہیم خاں نے اس خط کے جواب میں کہلا بھیجا کہ اس نے بہت معقولہ ارادہ کر لیا ہے کہ کل میدان کارزار گرم ہو۔ شیر خاں اس خبر سے بہت خوش ہوا۔ اور اس نے اپنی فوج کو آراستہ ہونے کا حکم دیدیا۔ ابراہیم خاں نے بھی فتح خاں کو یہ ہدایت کی کہ وہ تمام لشکر کو کل کی جنگ کے لیے آراستہ ہونے کا حکم دیدے۔ جب ایک پہر رات باقی تھی تب شیر نے اپنے لشکر کی صف آرائی کی اور قلعہ سے باہر آیا۔ فجر کی نماز کے بعد اس نے اپنے لشکر سے کہا کہ غنیم کے پاس پیادہ فوج۔ توپ خانہ اور ہاتھی زیادہ تعداد میں ہیں۔ اس لیے اب نیا طریقہ جنگ اختیار کرنا ہوگا۔ بعد ازیں اس نے دور پہاڑیوں کی طرف اشارہ کرتے ہوئے کہا کہ سامنے جو پہاڑیاں ہیں انکے عقب میں میں فوج کے ایک بڑے حصہ کے ساتھ پناہ گزیں ہوں گا۔ اور تھوڑے سے چنیدہ جوار سپاہی جن کو کہ جنگ کا پیشتر سے تجربہ ہے انہیں کو غنیم کی راہِ شکست تیار کرنے کے لیے آگے بھیجوں گا۔ .... یہ تیروں کی بوجھار



کر کے حملہ آور ہوں گے اور پھر پیچھے ہٹیں گے۔ (عباس - صفحہ ۴۳-۴۴)۔

قصہ مختصر۔ شیرخاں نے نہایت حکمت علی سے کام لیا۔ اس وقت کسی قسم کا تامل و تساہل حماقت ہوتی۔ شیرسلطان بگال کی فوجوں کو گنگا پار کرنے سے نہیں روک سکتا تھا۔ اور اگر ایسا ہو جاتا تو شیر کو اپنے عقب میں حملہ کا خطرہ پیدا ہو جاتا۔ یا اس کو اپنی موجودہ قلعہ بندی چھوڑنی پڑتی۔ ہر دو حالت میں ابراہیم کی فوج ایک تباہ کن سیلاب کی طرح بہاؤ پر ٹوٹ پڑتی۔ ایسی صورت حال میں کسی بھی سواروں کے رسالہ کے لیے خواہ وہ کتنا ہی بیدار مغز کیوں نہ ہوتا گوریلا طرز جنگ سے میدان سر کرنا ناممکن تھا۔ چنانچہ شیرخاں نہایت ہی ہوشیاری سے اپنے منصوبوں کو ترتیب دی۔ اور عزم بالجزم سے ان پر عمل درآمد کیا۔ اس کے روبرو پیل فوجوں کے دستے پر دستے صف آرا تھے۔ ان کے پیچھے توپ خانہ تھا۔ اور اس کی پشت پر ہاتھیوں کی قطاریں تھیں۔ کیا ان پر گھوڑ سواروں کو متواتر حملہ کرنا خودکشی سے کچھ کم ہوتا؟ شیرخاں نے اس ادق مسئلہ کا وہی حل نکالا جیسا کہ اس کے قبل و مابعد ولیم فاتح سے جسوت راولپنڈی سواروں کے رسالہ کے لیڈروں نے نکالا تھا۔ وہ بھی حریف کو بہکا کر ناقابل جنگ مقام سے ہٹا کر میدان میں لے آیا۔

افغان رسالہ نے آگے بڑھ کر دشمن پر تیروں کی بوچھاڑ شروع کی تاکہ معلوم ہو کہ انہوں نے اپنی پوری طاقت سے دشمن پر دھاوا بول دیا ہے لیکن فوراً ہی ان کی صفیں ٹوٹ گئیں۔ اور وہ سرپٹ بھاگ پڑے۔ ابراہیم کے رسالہ نے یہ سمجھا کہ افغان میدان چھوڑ کر بھاگ رہے ہیں۔ اس لیے انہوں نے توپ خانہ اور پیل فوج کو پیچھے چھوڑ دیا اور فتح کے نشہ میں سرشار افغان فوج کے تعاقب میں وہ پہاڑیوں کے اس پار نکل گئے جہاں کثیر تعداد میں افغان فوج گھات لگائے بیٹھی تھی۔ شیر نے اب اپنے جو ہر رکھانے شروع کیے۔ اس کی بھاگتی فوج دربارہ صف آرا ہو گئی۔ وہ افغان طریقہ جنگ یعنی رکاب سے رکاب ملا کر ابراہیم کے لشکر پر کھلی کی طرح ٹوٹ



پڑے۔ اور ابراہیم کو اتنی مہلت بھی نہ مل سکی کہ وہ اپنی فوج کو از سر نو منظم کر سکے  
ابراہیم ایک عالی حوصلہ جبری سپہ سالار تھا۔ اس کو دیکھ کر بنگال کی فوج خوب  
جم کر لڑی۔ اس کی فوج کا کچھ حصہ اپنے دیے ہوئے ساتھیوں کی امداد کو چل  
پڑا۔ ورنہ جنگ اتنی گھمسان نہ ہوتی اور شیر کو اس فتح کی اتنی بھاری قیمت  
نہ ادا کرنی پڑتی۔ ہر دو جانب نامی گرامی سردار کھیت رہے ابراہیم خود تو  
ڈنار۔ ہالیکن اس کی فوج درہم برہم ہو کر بھاگ گئی۔ اور وہ روتے روتے  
ہی شہید ہو گیا۔ (جون ۱۵۲۷ء)۔

سورج گڑھ کی لڑائی شیر کے لیے نہ صرف فن حرب کے نقطہ نظر  
سے معرکہ آرا و فیصلہ کن ثابت ہوئی بلکہ اس کے سیاسی تاثرات بھی بہت  
وسیع تھے۔ سلطان محمود کی یہ دوسری ہارتھی اور آخری مہم۔ میدان جنگ  
میں قطب خاں کی شہادت کے ایک سال کے اندر ہی ابراہیم خاں بھی ہلاک  
ہو گیا۔ جس سے ازمنہ وسطیٰ کی تاریخ بنگال میں سید خاندان کا ٹھٹھاتا چراغ  
بجھ گیا۔ اگر شیر شاہ سورج گڑھ کی لڑائی میں کامیاب نہ ہوتا تو معمولی جاگیر دار  
کا یہ لڑکا یونہی گوشہ گمنامی میں پڑا رہتا اور کبھی تخت و تاج کی تلاش میں  
یوں سرگرداں نہ ہوتا۔

## بہار کا بے تاج بادشاہ شیر

سورج گڑھ کی فتح سے شیر کو بہار پر حکومت کرنے کے سب  
قانونی و جائز اختیارات حاصل ہو گئے۔ جلال خاں اپنی کوتاہ نظری سے  
بہار سے بھاگ کر اور اپنے کھوئے ہوئے اقتدار کو حاصل کرنے کی غرض سے  
محمد شاہ کی اطاعت و اعانت طلب کر کے ناکام کوشش کے بعد افغان عوام  
کی نظروں میں قومی غدار ہو گیا تھا۔ اس کے برعکس اب عوام شیر خاں کو میا سمجھنے  
لگے تھے۔ کیوں کہ اس نے بیرونی حملہ سے ملک کی حفاظت کی تھی۔ اب اس کو نہ  
تو فوج کی جانب سے نہ کاشت کاروں کی طرف سے کوئی نزع کی امید رہ گئی  
تھی۔ وہ گزشتہ چند سال سے بہار میں بحیثیت ڈپٹی گورنر کام کر رہا تھا۔ بہار کی



رعایا اس کے احکام کی تعمیل کرنے کی عادی ہو گئی تھی۔ علاوہ بریں۔ اس کے پرزور نظام حکومت اور منصف مزاجی سے رعایا بلشاش و فارغ البال ہو گئی تھی۔ فوج کا ہر سپاہی شیر خاں سے اپنا مفاد وابستہ سمجھتا تھا۔ اور اس کے ساتھ جذباتی انسیت بھی رکھتا تھا۔ اس کی سپہ سالاری میں ان کو دومرتبہ عظیم الشان فستح نصیب ہوئی تھی۔ اور کثیر تعداد میں مال غنیمت بھی ان کے ہاتھ لگا تھا۔ اسی لیے شیر خاں فوج میں ہر دلعزیز بن چکا تھا۔ علاوہ بریں فوج کے سرداروں کو شیر خاں سے جاگیر اور دیگر قسم کے مشاہرات بھی حاصل ہوئے تھے۔ انہیں یہ ڈر تھا کہ اگر جلال خاں دوبارہ برسر اقتدار آگیا۔ یا شیر کے اثر میں کسی قسم کی کمی آگئی تو یقیناً ان کی جاگیریں ضبط کر لی جائیں گی۔ اور وہ دیگر مشاہرات سے محروم کر دیئے جائیں گے۔ شیر خاں کے لوہانی معاون سے یہ امید کی جاسکتی تھی کہ وہ اپنی قبیلانی ریاست کے تہ و بالا ہونے سے ناراضگی کا اظہار کریں گے لیکن موجودہ کیفیت حال میں وہی اس کے برسر اقتدار رکھنے کے حامی تھے۔ کسی اور کے مفاد استے خطرے میں نہ تھے جتنے کہ ان کے۔ اس لئے کسی اور کو جلال خاں کی بحالی اور ان کے کینہ پرور رشتہ داروں کی واپسی سے اتنا اندیشہ نہ تھا۔ جتنا کہ خود ان لوہانیوں کو تھا۔ انہیں کو ان کے مفرد قبیلہ والوں کی جائیدادیں اور جاگیریں دیدی گئی تھیں۔ اور ان کے عہدوں میں ترقی ہو گئی تھی۔ پھر اگر شیر خاں اپنے منصب سے ہٹا دیا جاتا۔ تو خاندانہ سب کچھ کھو بیٹھے۔ لہذا سورج گڑھ کی جنگ کے بعد چنار سے لے کر سورج گڑھ تک کے گنگا کے جنوب میں تمام وسیع علاقہ کا اب شیر خاں مسلمہ مالک ہو گیا اور اس کی پشت پر تھی ایک نفع یافتہ فوج اور خوشحال رعایا۔

بنگالی فوج کی اس شکست کے بعد شیر خاں نے اپنا کل وقت اپنے علاقہ کے انتظام میں صرف کیا۔ نتیجہ یہ ہوا کہ تلبیل عرصہ میں رعایا کی حالت پہلے سے بہت بہتر ہو گئی۔ اور انتظام سلطنت عروج پر پہنچ گیا۔ وجہ یہ کہ شیر خاں انتظام کے ہر صیغہ کی دیکھ بھال خود کرتا تھا اور کسی ایذا رساں کے ساتھ مروت سے پیش نہیں آتا تھا۔ خواہ وہ اس کا رشتہ دار ہی کیوں نہ ہو۔ جب کوئی شخص



اس کی ملازمت میں پہلی مرتبہ داخل ہوتا تو شروع سے ہی وہ اس کو یہ تاکید کرتا تھا۔ میں تمہیں پوری تنخواہ دوں گا۔ اس میں ایک کوڑی بھی کم نہیں کروں گا۔ شرط صرف یہ ہے کہ تم نہ تو کسی سے نزاع و فساد کرو گے نہ کسی کے ساتھ ظلم و تشدد۔ اگر تم کسی اس قسم کے جرم کے مرتکب ہو گے تو میں تمہیں ایسی سزا دوں گا جو دوسروں کے لیے عبرتناک ہو۔ اس تاکید کا نتیجہ یہ ہوا کہ چند ہی دنوں میں اس کی شہرت عوام میں چار سو پھیل گئی اور ہر کس و ناکس کو علم ہو گیا کہ شیرخان اپنی فوج کی تنخواہ ماہانہ باضابطہ دیتا ہے۔ وہ نہ تو کسی پر ظلم کرتا ہے اور نہ کسی غیر کو ظلم کرنے کی اجازت دیتا ہے (المیٹ بقول عباس جلد ۴ ص ۴۲)۔

اس دوران شیرخان نے نہ صرف اپنی نئی فتوحات کو از سر نو ترتیب دیا اور بہار کے علاقہ میں اپنے انتظام کو درست کیا بلکہ اس نے اپنے پرچم کے سایہ میں افغان قوم کو رشتہ یگانگت و یک جہتی میں پروانے کی بھی کوشش کی۔ اس نے اودھ و شمالی بہار کے جملہ افغانوں کو جو بد قسمتی سے بے کار و گمنام پڑے تھے اپنی فوج میں بھرتی ہونے کی دعوت دی۔ بابر کے ساتھ میدان جنگ میں رہ کر شیرخان نے فوج کی تنظیم کا نیا طریقہ سیکھ لیا تھا۔ اور اودی زمانہ کے فرسودہ و بے کار طریقہ کو خیر باد کہہ دیا تھا۔ اس نے اپنی تمام توجہ رسالہ اور توپ خانہ پر لگا دی۔ اب اس کے قبضہ میں بنگال کا پورا تو پخانہ تھا جو اس نے گزشتہ دو لڑائیوں میں اپنے تصرف میں کر لیا تھا۔ افغانوں نے گولہ اندازی میں مہارت حاصل کر لی۔ آگے چل کر چنار کی لڑائی میں مغلوں کے خلاف اس نے اپنی اس نئی تنظیم و تربیت کا مظاہرہ کیا۔ آہستہ آہستہ لیکن خاموشی سے شیرخان نے اپنی فوجی طاقت میں اضافہ کرنا شروع کر دیا۔ اس نے جنگ کے جملہ سامان فراہم کیے۔ اب اس کے سیاسی افق کا دائرہ وسیع تر ہونے لگا۔ گوڈنزدیک تھا لیکن دہلی ہنوز دور تھی شیرخان کی سورج گڑھ کی فتح سے پیدا شدہ تبدیلی کو بہاؤں اور محمود نہ سمجھ سکے اور مشرقی ہند کی اس نئی الٹ پھیر کی اہمیت کا اندازہ لگانے میں وہ قاصر رہے۔



شیر خاں کے کردار میں دو وصف تھے۔ کامیابی کے وقت اعتدال پسندی اور بظاہر وفاداری۔ ان اوصاف کی وجہ سے وہ ہمالیوں کی نظر میں مشتبہ نہ ہو سکا۔ اصولاً وہ مغل بادشاہ کا مطیع تھا۔ بادشاہ کے نام کے سکے جاری کرتا تھا۔ چنار اور اس کے ارد گرد کے اضلاع اس کی فوجی خدمت کے عوض بادشاہ نے اس کو بطور جاگیر دیدیے تھے۔ بہار میں اس نے اپنی دوراندیشی و سیاسی دانائی سے کوئی کام ایسا نہیں کیا جس سے حکومت کی بول آتی۔ اگر شیر کی جگہ کوئی معمولی عقل کا انسان ہوتا تو نشہ کمارانی میں مخمور ہو کر وہ ایسا نہ کرتا۔ اور تب اس کے افغان قبیلہ والوں کو اس کا یہ رویہ ناپسند ہوتا۔ ان میں باہمی بغض و نفاق کی آگ بھڑک اٹھتی۔ لوبانی و لودی سردار ہرگز یہ پسند نہ کرتے کہ ایک سوری سردار ان کے تاج و تخت کو ضبط کر کے خود حکمراں بن جائے۔ اسی لیے شیر شاہ نے بہار کا تخت خالی چھوڑ کر اپنے لیے محض مسند عالی کا خطاب ہی پسند کیا۔ یہ وہ خطاب تھا جو لودی غبار میں اعلیٰ افغان سرداروں کو عطا کیا جاتا تھا۔



## باب 7

# تلاش تاج

۱۵۳۲ء لغایت ۱۵۳۶ء

تشویش و تیاریوں کا سال شیرخاں اس فتح سے کاملاً مستفید

نہ ہو سکا۔ اس کی وسعت سلطنت میں مونگیر کا قلعہ سدر راہ تھا۔ ۱۵۳۲ء میں موسم برسات شروع ہو گیا تھا۔ اب بیک وقت اس کو دو مرحلوں کا سامنا کرنا تھا۔ پہلے دیکھنا تھا بادشاہ ہمایوں کی پالیسی پر سورج گڑھ کی مہم کا اثر اور دوسرے شمالی بہار میں دریائے گنگا کے ہر دو جانب مونگیر و بھاگلپور اضلاع میں محمود کی حکومت کے باقی ماندہ نشانات کا اختتام۔ تاکہ بنگال پر حملہ کرنے کا راستہ صاف ہو جائے۔ لیکن ۱۵۳۲ء کے موسم خزاں میں مغلیہ دارالسلطنت میں جنگی تیاریوں نے اسے سراسیمہ کر دیا۔ دراصل بادشاہ نے بنگال فتح کرنے کے لیے فوج کشی کا حکم دیدیا تھا۔ اور اکتوبر میں وہ کالپی پہنچ گیا۔

شیرشاہ کے سیاسی افق سے یہ سیاہ بدلیاں تب بھٹیں جب اس کو یہ معلوم ہوا کہ ۱۵۳۲ء میں بہادر شاہ گجرات میں مغل سلطنت کو تباہ کرنے کے درپردہ منصوبہ بنا رہا ہے۔ بہادر شاہ گجرات کے تخت پر ۱۵۲۷ء میں جلوہ افروز ہوا تھا۔ وہ پہلا ہندوستانی حکمران تھا۔ جس نے بابر کی پانی پت و کنواہہ کی ٹرایوں



سے فنون حرب کا سبق سیکھا تھا۔ اس نے ترکوں اور مغلوں کے طرز پر اپنی فوج کی تنظیم از سر نو کی۔ اور ایک مہیب و مہلک توپ خانہ مرتب کیا۔ اس کام کے لیے اس نے قسطنطنیہ (روم) سے ترکی افسر بلوائے۔ اور ڈیو کے پرتگالیوں سے توپ و گولہ بارود فراہم کیا۔ بہادر شاہ کی اس نئی منظم فوج نے اس کو اپنے ہندوستانی مخالفین پر ویسی ہی فوقیت دی جو کہ ۱۸ ویں صدی میں "ڈی بلوین" کی مرتب فوج نے سندھیا کو دی تھی۔ اس نو تنظیم یافتہ فوج کی امداد سے اس نے تقریباً سال کے اندر ہی ایک مد مقابل سلطنت تعمیر کر لی اور وہ ہندوستان میں شہنشاہی کے لیے بابر اور ہمایوں سے بازی لینے کے لیے گامزن ہونے لگا۔ لیکن وہ اتنا ہوشیار تھا کہ اس نے اپنے مدعا کو ہمایوں سے پوشیدہ رکھا اور اس کو (ہمایوں) اپنی سیاسی عقلداری سے اتنا ہی ظاہر ہونے دیا کہ وہ مغلوں کے دائرہ اقتدار کے باہر ہی توسیع سلطنت میں مصروف ہے۔

اس وقت بہادر شاہ کا فرمان جنوب میں خاندیش و احمد نگر تک قابو اٹھا تھا۔ شمال میں سندھ کے ارغون خلیج کچھ کے پار اس کے خوف سے لرزہ بر اندام تھے۔ مشرق کی جانب وہ ہمایوں اور بابر سے بھی بازی لے گیا۔ اس نے مالوہ اور راجپوتانہ کے بیابان جنگلوں میں بھی اپنا سکھ بٹھا دیا۔ مالوہ میں اس نے نو دولتیا لیکن ہر شیار ملو خاں عرف قادر شاہ کو اپنی طرف ملا لیا تھا۔ اور راجپوتانہ میں اس نے مختلف راجاؤں کے درمیان باہمی بغض و حسد۔ کینہ و رنجش کا بیج بو کر فائدہ اٹھایا تھا۔ راجپوتانہ میں ناگور و اجیر سے بانسواڑہ و ڈونگر پور تک والور و بھور سے بوندی و رتھبور تک کوئی حکمران ایسا نہ تھا جو بہادر شاہ کی حکم عدولی کی تاب لاسکے۔ میواڑ کی خود مختاری بہادر شاہ کے متواتر جارحانہ حملوں کے سامنے تقریباً سرنگوں و خمیدہ تھی۔ ۱۵۵۷ء کے قبل ہی گجرات کی فاتح فوجیں مالوہ سے گزرتی ہوئی بنڈیل کھنڈ تک پہنچ چکی تھیں۔ کوتاہ کلام یہ کہ جس طرح پانی پت کی جنگ کے بعد بابر کے لیے رانا سانا کا خطرناک ثابت ہوا اس سے بدرجہا زیادہ بہادر شاہ



کی روز افزوں طاقت ہمایوں کے لیے خوف کا باعث بنی ہوئی تھی۔ پھر بھی ہمایوں اپنی سادہ لوحی سے یہ سمجھ بیٹھا تھا کہ بہادر شاہ کافروں سے جنگ کر کے اسلام کی اشاعت کر رہا ہے۔ جب کہ مغل بادشاہ دین اسلام کا ہند میں تنہا نمائندہ ہے۔

۹۳۰ء ہجری میں بہادر شاہ نے چٹوڑ پر حملہ کیا۔ یہ وہی وقت تھا جب کہ بادشاہ ہمایوں نے گوالیار کی سمت رخ کیا تھا۔ چنانچہ بہادر شاہ کو یہ موقع مل گیا کہ وہ رانی کر موتی بیوہ رانا سنگا اور والدہ مہاراجہ بکرماجیت سے (جو ہنوز نابالغ تھا) صلح کر کے اپنی توجہ مالوہ کی جانب مبذول کرے۔ (۲۴ مارچ ۱۵۳۳ء) جب گجرات کی فوج نے رانی کر موتی پر دباؤ ڈالا۔ تو اس نے ہمایوں کے پاس ایک سفیر بھیجا اور امداد کی درخواست کی لیکن ہمایوں نے اس کا کوئی خاطر خواہ جواب نہ دیا۔ بہادر شاہ بھی علی الاعلان مغلیہ حکومت سے رشتہ داری میں اتنا ہی محتاط تھا جتنا کہ شیرخان دونوں پر شاہی طاقت کا صحت بخش رعب طاری تھا۔ جب سورج گڑھ کی

لڑائی کے بعد سیاسی افق پر شیرخان کی قسمت کا ستارہ چمکنے لگا تو بہادر شاہ کی نظر اس پر گئی۔ اور اس نے افغانوں کو ساتھ لے کر مشترکہ دشمن یعنی مغلوں کی مخالفت کرنے کا منصوبہ باندھا۔ لودی عہد کے تمام بڑے بڑے امیر کبیر اس کے دربار میں پناہ لے چکے تھے۔ ابراہیم کے چچا سلطان علاء الدین عالم خاں لودی کو بہادر شاہ نے یہ امید دلائی کہ وہ اس کے خاندانی عظمت و رتبہ کو پھر سے واپس دلا دے گا۔ بہادر شاہ نے شیر کے سامنے یہ تجویز رکھی کہ دونوں مل کر مغلیہ حکومت کے خلاف جہاد کریں۔ مشرق سے شیرخان حملہ کرے اور مغرب سے گجرات کی فوج آگرہ و دہلی پر فوج کشی کرے۔ ابو الفضل لکھتا ہے: "اس نے سوداگروں کے ذریعہ شیرخان کے پاس رقم خاص بھیجی اور اس کے ساتھ ملنے کی دعوت دی"۔

ابو الفضل کا بیان ہے کہ شیرخان کو رقم خاص سورج گڑھ کی لڑائی سے پہلے بھی گئی تھی۔ یہ بیان اتنا ہی ٹھیک ہے جتنا کہ یہ کہنا کہ شیرخان سورج گڑھ کی لڑائی



شیر خاں نے روپیہ تو سرکشی کرنے کے لیے جمع کر لیا اور نہ جانے کے لیے بہانہ بنا دیا۔ یہ عام دستور ہے کہ جو لوگ روپیہ لیتے ہیں وہ ان لوگوں سے زیادہ عقلمند ہوتے ہیں جو کہ دوسروں کی جیبوں میں روپیہ اٹھاتے ہیں اور وہ بھی خود غرضی کے مقصد سے۔ چنانچہ شیر خاں پر اس متعلق کوئی جرم عائد نہیں ہوتا۔ اس نے بہادر شاہ کے دام سیاست میں پھنس کر یہ مناسب نہ سمجھا کہ خواہ مخواہ مغلوں سے جنگ کا وبال اپنے سر لادے۔ وہ خود ہی اس وقت اس موقع کی تاک میں تھا کہ بہادر شاہ کی حرکتوں سے ہمایوں کی توجہ اگر ادھر لگ جائے تو اس کو کچھ وقفہ کے لیے راحت مل جائے۔

بہادر شاہ ایک طرف تو ہمایوں کو پیش قدمتی تھے اور عجز آمیز خطوط بھیج کر دھوکہ دے رہا تھا۔ دوسری جانب راجپوتانہ کی سرحد پر فوجوں کا اجتماع کر رہا تھا۔ شاید اس کا ارادہ چٹوڑ پر حملہ کرنے کا تھا۔ اس نے سلطان سکندر کے بھائی سلطان علاؤ الدین عالم خاں کی سپہ سالاری میں ایک کثیر تعداد فوج کا لجنہ کی جانب بھیجی۔ بندھیل کھنڈ میں بہت سے افغان سردار پناہ گزیں تھے۔ خصوصاً بھٹ ریوا کے راجہ کے یہاں۔ جہاں بد قسمت باطل دعویدار سلطان محمد بن سلطان سکندر گوشہ عزت میں اپنی زندگی بسر کر رہا تھا۔ سلطان علاؤ الدین کا اس ہم سے مقصد تھا اس علاقہ کے افغانوں کو بیدار کرنا اور اگر ممکن ہو تو اس سمت شیر خاں کی معاونت سے مغلوں کے مقبوضات پر قبضہ کرنا۔ سلطان علاؤ الدین کے لڑکے تاتار خاں کو رنمقبور بھیجا گیا۔ اور اس کو نئی فوج بھرتی کرنے اور متعل فوج کو درغلانے کے لیے ہم کر وڑ روپیہ دیا گیا۔ فوج کا ایک اور دستہ برہان الملک کی کمان میں پنجاب کی جانب روانہ کیا گیا۔ تاکہ ادھر سے دہلی کے خلاف مورچہ بندی کی جاسکے (اکبر نامہ - ۱۰۶۶)۔

دنیا کی تاریخ میں ہمایوں جیسا سادہ لوح انسان جس کو کہ دوست و

کے بعد نصرت شاہ کے خلاف جنگ کی۔ اس لیے ہم نے واقعات کے سلسلہ میں الٹ پھیر کر دیا ہے (اکبر نامہ جلد ۱ - صفحہ ۳۲۸)۔



دشمن آسانی سے دھوکہ دے سکیں آج تک تخت شاہی پر نہیں بیٹھا۔ اس نے  
 بنگال کو فتح کرنے کا مقصد ارادہ کر لیا۔ شاید محمود شاہ کے سفیروں نے بھی اس  
 کی اس مہم کے لیے حوصلہ افزائی کی ہو۔ کیوں کہ اس کا (محمود شاہ) یہ خیال تھا کہ  
 اس طرح شیر خاں کی سرکوبی ہو جائے گی۔ ابوالفضل کا بیان اس بات کا شاہد  
 ہے کہ ہمایوں کو ہنوز بہادر شاہ کی نیت پر کوئی بھی شک و شبہ نہ تھا۔ اکتوبر  
 ۱۵۳۲ء کے شروع میں ہمایوں نے فوج کا رخ مشرق کی جانب موڑ دیا۔ اور  
 وہ بنگال فتح کرنے کے ارادہ سے چل پڑا۔ چنانچہ بہادر شاہ کو اپنی چال اور  
 حکمت عملی میں کامیابی دیکھ کر عین مسرت حاصل ہوئی۔ خاص کر اس لیے بھی  
 کہ خمیازہ اس کے دوست شیر خاں کو بھگتنا تھا۔ لیکن تاتار خاں کی غیر وقتی گرم  
 جوشی نے سارا کھیل ہی بگاڑ دیا۔ ہمایوں کے مشرق کو کوچ کرتے ہی وہ ایک  
 طوفان کی طرح آگرہ پر ٹوٹ پڑا۔ یہاں حفاظت کا کوئی انتظام نہ تھا۔ چنانچہ  
 اس نے اپنے چالیس ہزار سپاہیوں کے ساتھ بیانہ تک کے سارے علاقہ کو  
 روند ڈالا۔ اس وقت ہمایوں پر گنہ گاہی میں قصبہ کنار کے مقام پر پڑاؤ  
 ڈالے تھا۔ یہیں اس کو یہ سنسنی خیز خبر ملی۔ چنانچہ نومبر ۱۵۳۲ء میں اس نے  
 عسکری مرزا کی کمان میں ایک جرّار فوج تاتار خاں کی گوشمالی کے لیے روانہ  
 کی۔ وہ بھی اتنا محتاط تھا کہ بہادر شاہ سے اعلانیہ بگاڑ نہیں کرنا چاہتا تھا۔  
 چنانچہ اس نے گاہی سے بہادر شاہ کو ایک خط لکھا تھا جس میں تاتار خاں کی  
 حرکت کی سخت شکایت کی۔ اس کے علاوہ اس نے آگرہ کی جانب اپنا رخ  
 موڑ دیا تاکہ بہادر شاہ کے ساتھ بگڑی بات بنا کر بنگال کی مہم پر جلنے کے  
 لیے آزاد ہو جائے۔

تاتار خاں کی بے ترتیب فوج کے تعاقب میں مرزا عسکری بہت ہی  
 تیزی سے روانہ ہوا۔ مال غنیمت اور زر کے لالچ سے افغان و نیز مقبای  
 باشندے تاتار خاں کی فوج میں شامل ہو گئے تھے۔ چنانچہ جیسے ہی مغل لشکر  
 قریب آ پہنچا اور تو بھاگ گئے۔ صرف ایک ہزار اس کے عزیز و اقارب اس  
 کے ساتھ رہ گئے۔ انہوں نے چمپل کی دشوار گزار گھاٹیوں میں پناہ لی۔ دیر



تاتار خاں کو اپنی جلد بازی کی سزا بھگتی پڑی۔ وہ مندر رائیل کے مقام پر جو اگرہ ضلع میں کراچی سے جانب مشرق و جنوب ۱۴ میل ہے ایک گھمسان لڑائی میں لڑتا ہوا مارا گیا۔ سلطان بہادر خاں نے چیتوڑ کا دوسری بار گھیرا ڈال رکھا تھا تاتار خاں کے لشکر کی برہمی کی خبر سن کر اور ہمایوں کے اگرہ واپس آنے سے بہت خوفزدہ ہو گیا۔ تاہم اس نے اپنی تیز فہم حکمت عملی سے اپنے نقصان کی تلافی کر لی۔ جو کہ اس کو تاتار خاں کے قبل از وقت اور ناکامیاب فعل سے ہوا تھا۔ ہمایوں کو اپنے احتجاجی خط کا جواب بہادر شاہ سے بمقام اگرہ موصول ہوا۔ اس میں بہادر شاہ نے تاتار خاں کے فعل کی ذمہ داری سے صاف انکار کر دیا۔ ہمایوں پر اس کا بہت ہی اچھا اثر پڑا۔ اس کے بعد بادشاہ اور سلطان میں عرصہ تک خط و کتابت ہوتی رہی۔ ہر فریق نے دوسرے کو تین تین خط لکھے اور ان کے جواب دیے۔ بہادر شاہ نے اپنے خطوط میں ہمایوں کی خود بینی کو اکسایا۔ اسے محافظہ دین کہہ کر پکارا۔ اور شریعت کے نام پر اس سے یہ اپیل کی کہ وہ کم از کم چیتوڑ کی مہم کے دوران جو ایک قسم کا کافروں کے خلاف جہاد تھا داخل اندازی نہ کرے۔ اُدھر خود ہمایوں بنگال کی جانب کوچ کرنے کا خواہشمند تھا۔ کیوں کہ حملہ کا وقت بہت ہی نزدیک آچکا تھا۔ نتیجہ یہ ہوا کہ ایک بار پھر بہادر شاہ نے اپنی سیاسی چالوں سے اپنے کو ہمایوں کی گرفت سے آزاد کر لیا۔ اور ہمایوں کو بے وقوف بنا دیا۔ سچ تو یہ ہے کہ تخت و تاج ایسے بے وقوف کٹھ ملاؤں کے لیے نہیں ہوتے جو اتنی آسانی سے ذی ہوش عیاروں کے جال میں پھنس جاتے ہوں۔

بہادر شاہ کی جانب سے سلطان ہو کر ۱۸ فروری ۱۵۳۵ء کو بادشاہ

ملہ گلبدن ہمایوں نامہ صفحہ ۱۳۱۔ مسز بیورج نے اپنے ترجمہ میں یہ واقعہ ۱۵۳۲ء میں دکھایا ہے۔ جو یا تو مطبع کی غلطی ہے یا اس کی بھول ہے۔ ۱۲ شعبان ۹۴۱ ہجری مطابق انگریزی سال ۱۵۳۵ء ہے۔ ابوالفضل نے اس واقعہ کی تاریخ ایک جماد ۹۴۱ ہجری مطابق نومبر ۱۵۳۴ء دی ہے یہ نامکن ہے کیوں کہ نومبر میں مرزا



دوبارہ آگرہ کے باغ زرافشاں سے روانہ ہوا۔ اس بار اس کی کمان میں غیر جنگجو لوگوں کے علاوہ تیس ہزار فوج تھی۔ بادشاہ نے اتنی بڑی فوج کی کمان اس سے پیشتر کبھی نہیں سنبھالی تھی۔ تمام فوج بہترین طور پر مسلح و منظم تھی۔ اب شیر کی تقدیر ڈاؤنڈول ہونے لگی۔ صورت حال یہ تھی کہ یا تو اب وہ نیست و نابود ہی ہو جائے گا یا دو مورچوں پر ٹکر سب کچھ اپنے قبضے میں کرے گا۔ اس نے محمود شاہ کے خلاف مہم کے لیے جو فوج فراہم کی تھی اس سے اس کے ذرائع میں بہت کھینچا تانی پڑ گئی تھی۔ اب اس کو ہمایوں سے مورچہ لینے کے لیے دوسری فوج منظم کرنی تھی۔ ضرورت تازن و اخلاقی اصول کی پرواہ نہیں کرتی۔ اسی ضرورت نے شیر کو مجبور کر دیا کہ وہ بیوہ ضعیفہ بی بی فتح ملکہ کی دولت غصب کرے۔ ایک وقت تھا جب شیر خاں نے اس کو بندھیل کھنڈ میں پناہ لینے سے اس کی جان و مال کی حفاظت کا خود ذمہ لے کر منع کیا تھا۔ اور وعدہ وفا کرنے کی قسم بھی کھائی تھی۔ مگر یہ وعدہ تین سال پیشتر کا تھا۔ جبکہ بن اور بایزید کے ساتھ در راہہ کی لڑائی کے بعد مغلوں کے انتقام سے بچنے کے لیے بھاگ رہے تھے۔ بی بی فتح ملکہ مشہور و معروف امیر کالا پھاڑ فارمولی کی دختر تھی۔ جو سلطان بہلول لوری کا بھانجا تھا۔ بی بی فتح ملکہ اپنے کفایت شعار باپ کی اکلوتی بیٹی تھی۔ بوقت شادی وہ اپنے شوہر میاں محمد فارمولی کے لیے ۶۰۰ من سونا بطور جہیز لے کر آئی تھی۔ اس کا شوہر اودھ کے نامی گرامی شخص مستفی فارمولی کا لڑکا تھا۔ لوری عہد کی اس بیوہ کی دولت پر دست درازی کرنا آسان کام نہیں تھا۔ شیر خاں نے اس بیوہ کو ۳۰۰ من سونا بطور عارضی قرضہ دینے کے لیے راضی کر لیا۔

عسکری تاتار خاں کے خلاف جنگ کر رہا تھا۔ اس کے بعد ہمایوں کافی عرصہ تک آگرہ میں مقیم رہا۔ بہادر شاہ کو تین خط لکھے اور ان کے جواب موصول ہوئے ایک دفعہ کی خط و کتابت میں کم از کم ہزاروں ضرور لگتے ہوں گے۔ اس تاریخ کے لیے دیکھیے۔ اکبر نامہ (صفحہ ۳۰۰)



بقیہ اس کی ضرورت کے لیے بہت کافی تھا۔ شیر خاں نے چند گاؤں بھی اس کے گزارہ کے لیے دیدیے۔ (عباس - صفحہ ۱۲۵) اس کے علاوہ شیر خاں نے اس کے ساتھ مہر و مروت کا سلوک کیا۔ اور اپنے دوسرے لڑکے آتش طبع جلال خاں کو اس کے ناپاک ارادہ سے روکا۔ جلال خاں مہر سلطان سے شادی کرنا چاہتا تھا۔ اور اس کی دولت پر نگاہ لگائے ہوئے تھا۔ فتح ملکہ کے باپ نے نیا مونا نام کے ایک لڑکے کو گودے لیا تھا۔ مہر سلطان اس نیا مونا کی لڑکی تھی۔ اگر یہ نکاح ہو جاتا تو اس ضعیفہ کے لیے دولت کے نقصان سے یہ بات کہیں زیادہ خفت آمیز ہوتی۔ مگر شیر خاں نے اپنے لڑکے کو سخت تاکید کر دی کہ وہ یہ کام نہ کرے۔

پھر بھی شیر خاں نے بی بی فتح ملکہ کے ساتھ وعدہ خلافی تو کی ہی۔ اس کا یہ فعل قابل مذمت ہے۔ اور کوئی دلیل اس کی تائید میں پیش نہیں کی جاسکتی۔ یہ بات ضرور ہے کہ اس نے اس دولت کے لیے بیوہ کے ساتھ وہ ظالمانہ اور بیرحمانہ سلوک نہیں کیا جو کہ دارن ہیستنگز نے اودھ کی بیگمات کے ساتھ ان کی دولت کو ہٹرنے کے لیے کیا۔ بہر حال زمانہ کسی کو معاف نہیں کرتا۔ دودھ کو دودھ اور پانی کو پانی کہنا ہی پڑتا ہے۔

## ہمایوں کی بہادر شاہ سے لڑائی اور شیر کا بج نکلنا

روایت ہے کہ بنگال کو جاتے ہوئے راستہ میں ہمایوں کو چوڑی رانی کمرہ دتی کی راکھی ملی۔ اور رانی کی اس پاکیزہ درخواست پر وہ فوراً اس کی مدد کے لیے واپس لوٹ پڑا۔ لیکن اسے چوڑی پہونچنے میں دیر ہو گئی۔ چوڑی پر بہادر شاہ کا قبضہ ہو چکا تھا۔ اور رانی رسم جوہر سا کر چکی تھی۔ ہمایوں وہاں جا کر صرف اتنا ہی کر سکا کہ اس نے رانی کے لڑکے بکرماجیت کو تخت پر بٹھار دیا۔ اس واقعہ کی کوئی تاریخی سند نہیں ہے۔ یہ بعد کے بھاٹوں کی قیاس آرائی ہے جسے ٹاؤن

لہ تنقید کے لیے دیکھیے۔ ساتویں باب کا ضمیر اول۔



اپنی تصنیف میں جگہ دی ہے۔ یہ کہنا کہ رانی کرم وقتی کی راکھی کی وجہ سے ہمایوں شیر کے خلاف مہم چھوڑ کر بہادر شاہ کی جانب مڑ گیا بادشاہ کو ایک سنگدل غدار و غیار تسلیم کرنا ہے۔ کیوں کہ اپنے اس فعل سے نہ تو وہ محافظ دین ہی رہتا ہے نہ مرد میدان و رستم رزم۔ اگر ایک جگہ کسی مسلمان کے جہاد میں رخنہ اندازی کرنا کفر ہے تو کیا یہ کار ثواب ہے کہ اسی مسلمان کی غیر محفوظ جائیداد پر دوسری جگہ پر غاصبانہ قبضہ کر لیا جائے۔ اور یہی تھا جو ہمایوں نے کیا۔ فرض کر لیا جائے کہ ہمایوں کو کرم وقتی کی راکھی کالپی میں مل گئی تو بھی بہادر شاہ کے حملہ سے چھوڑ کر بچانے کے لیے اس کے پاس کافی وقت تھا۔ لیکن جواں مرد۔ ذی حوصلہ۔ ہمایوں نے چندیری اور رائے سین کا راستہ اختیار کیا۔ وہاں سے سارنگپور کا اور پھر وہاں سے جنوب کی جانب اہلیں کو مڑا۔ جب تک بہادر شاہ کا جہاد ختم نہ ہو گیا وہ چھوڑ جانے میں برابر تساہل کرتا رہا۔ یہ ہمایوں کا کون سا نیک کام تھا جو اس نے بہادر شاہ کے عذر و معذرت کو تسلیم کر لیا اور اگرہ سے روانہ ہونے سے پیشتر اس سے شلح کر لی اور بعد میں بنگال میں حملہ کرنے کے بہانہ سے اس کے علاقہ مالوہ پر قبضہ کر لیا۔ بہر حال ہمایوں کے ثنا خوانوں اور مدح سراؤں نے اس کے ساتھ انصاف نہیں کیا۔ زیادہ سے زیادہ اس معاملہ میں یہ قیاس آرائی کی جاسکتی ہے کہ یا تو دیندار ہمایوں پر ذرا دیر کے لیے شیطان غالب گیا۔ اور اس نے ہمایوں کو مالوہ فتح کرنے کی ترغیب دی۔ کیوں کہ اس کو مالوہ کی اشد ضرورت تھی یا ہمایوں کو جو کہ ریاضی معاملات میں عقل کم استعمال کرتا تھا اس کے ہر کاب سرداروں مثلاً مرزا عسکری وغیرہ نے بہکا دیا کہ میریا کے بنگال کو فتح کرنے سے یہ زیادہ بہتر ہوگا کہ وہ اخلاقی اصولوں کو خیر باد کہہ کر غیر محفوظ مالوہ پر جو نزدیک بھی ہے قبضہ کرے۔ اس طرح قدرت یا مشیت ایزدی نے شیر شاہ بہادر شاہ اور ہمایوں ہر ایک کے مستقبل پر جداگانہ اثر ڈالا۔

شیر کو جب یہ خبر ملی کہ ہمایوں کی فوج چندیری اور رائے سین کی جانب گامزن ہے تو اس کو حیرت تو ضرور ہوئی لیکن دل کو بڑا سکون ملا۔ اس نے فوراً اپنے لڑکے قطب خاں اور اس کے اتالیق عیسیٰ خاں حاجب کو یہ ہدایت کی کہ



مناسب موقع ملتے ہی وہ معہ اپنے تمام دستہ کے مغل لشکر کو چھوڑ کر چلے آئیں چنانچہ جب مارچ ۱۵۳۵ء کے آخری ہفتہ میں ہمایوں اور بہادر شاہ کی فوجوں کا مندسور کے مقام پر تصادم ہوا تو وہ چپ چاپ وہاں سے فرار ہو گئے۔ محمود شاہ بنگال کے لیے مغل فوج کی امداد محض ایک سراب ثابت ہوئی۔ جیوں جیوں اس کی حالت بدتر ہوتی چلی گئی۔ مغل فوج کی امداد کی امید بھی دور سے دور تر ہوتی گئی۔ اور ہمایوں گجرات اور مالوہ کی شاندار لیکن مغالطہ آمیز فتح کے خواب میں مصیبت کی دلدل میں پھنستا چلا گیا۔

مئی ۱۵۳۵ء کے آغاز میں شیر خاں نے بڑے اطمینان سے دریائے گنگا کے ہر دو جانب بنگال کے علاقہ کو اپنے قبضہ میں کرنے کے لیے جنگ کا بگل بجا دیا۔ کسی بھی فارسی زبان کے مورخ نے اس لڑائی کا تفصیل سے ذکر نہیں کیا ہے۔ عباس نے صرف یہ لکھا ہے ”بی بی فتح ملکہ کے زور سے ایک فوج فراہم کر کے اس نے بنگال کے علاقہ پر قبضہ کرنا شروع کر دیا۔ اور گڑھی تک کے کل اضلاع اپنے تصرف میں کر لیے۔“ (رقلمی نسخہ صفحہ ۱۲۶)۔ لیکن یہ اس لڑائی کی تفصیل نہیں بلکہ صرف لب لباب ہے۔ البتہ پرتگالی مورخین کے بیان سے یہ معلوم ہوتا ہے کہ شیر خاں نے ۱۵۳۵ء میں محمود شاہ بنگال کے خلاف فوج کشی کی۔ اور ۱۵۳۶ء میں تیلیا گڑھی مقام (عباس نے جے گڑھی لکھا ہے) پر تسلط کر لیا۔ واقعات کے سلسلے سے یہ ہی نتیجہ نکالا جاسکتا ہے کہ شیر خاں کی مہم کے آغاز (۱۵۳۶ء اور آئندہ سال گڈھی پر قبضہ ۱۵۳۶ء) کے بیچ کافی وقفہ رہا ہوگا۔ لہذا اغلب یہ ہے کہ برسات شروع ہونے سے پہلے شیر خاں نے محض مونگیر ضلع پر ہی قبضہ کیا ہو۔ کیوں کہ موسم برسات میں مشرق کی جانب موجودہ بھاگلپور کے نشیبی علاقہ میں فوجی نقل و حرکت ناممکن تھی۔

مونگیر ضلع کا چھوٹا حصہ پہاڑی اور دراروں سے پڑے اس ضلع میں کھڑک پور اور گڑھ۔ کی پہاڑیاں ہیں۔ کول دیا کے مہانہ سے سورج گڑھ ۶ میل ہے۔ مونگیر سورج گڑھ سے بجانب مشرق ۱۸ میل ہے اور راج محل کی پہاڑیوں میں واقع تیلیا گڑھی مونگیر سے ۶۶ میل جانب مشرق ہے۔ سورج



گڑھ کے مقام پر کشادہ میدان کی چوڑائی ۶ میل ہے۔

یہ مونگیر کے مقام پر صرف ۲ ۱/۲ میل رہ جاتی ہے۔ سورج گڑھ سے مونگیر تک کا ۱۸ میل کا یہ فاصلہ کسی بھی حملہ آور کے لیے جو بجانب مغرب دریائے گنگا کے جنوبی کنارے سے حملہ کرنا چاہتا ہو حوصلہ شکن ہے اس سڑک کے ہر دو جانب جنوب و مشرق میں کھڑک پور کی پہاڑیاں ہیں جو مونگیر کے مقام پر تقریباً گنگا سے ہم کنار ہیں۔ اس کے مشرقی کنارے پر مونگیر کا ناقابل تسخیر قلعہ ہے۔ اس کا فتح کرنا کسی بھی فہم کے لیے اس وقت تک ممکن نہیں ہے جب تک کہ اس کے پاس بھاری توپ خانہ نہ ہو اور گنگا پر اس کا قبضہ نہ ہو۔ کوئی بھی رانا دور اندیش فوجی سپہ سالار ایسی مہلک جگہ میں اپنے کو جو کھنا پسند نہ کرے گا۔ شیر سے اس قسم کی غلطی کی توقع نہ تھی۔ اگر وہ ایسی غلطی کر جاتا تو اس کی حالت ہمایوں کی چنار کی حالت سے بھی بدتر ہوتی خواہ بنگال کی طاقت مونگیر کے تحفظ کے لیے کتنی ہی کم ہوتی۔ یہی وہ جگہ تھی جہاں بنگالی اپنی حسب مرضی شیر سے لڑنا چاہتے تھے۔ یہ بھی واقعہ ہے کہ اس ہم میں شیر خاں نے مونگیر اور اس کے گرد و نواح کا علاقہ جانب مشرق اپنے تسلط میں کر لیا۔ اس نے یہ کیسے کر لیا۔ اس کا اندازہ صرف اس طرز جنگ سے کیا جاسکتا ہے جس کو میرٹھ جیسے ایک کم شعور جنگجو نے اپنایا۔ یہ واقعہ ۱۲۵ سال بعد ظہور پذیر ہوا جب کہ سورج گڑھ کے مقام پر اس کے سامنے بعینہ اسی طرح کی صورت حال تھی اور شاہجہاں کے لڑکوں میں جنگ وراثت چل رہی تھی۔

یہاں یہ بات قابل غور ہے کہ شیر خاں نے سورج گڑھ کی لڑائی میں اس

۱۷۵۹ء میں شجاع مونگیر میں تھا۔ اس نے ایک عرصہ میر جملہ کی فوج کو سورج گڑھ میں روک رکھا۔ میر جملہ مونگیر جانے کے لیے شجاع کی فوج سے آمنے سامنے کی ٹکر نہیں لینا چاہتا تھا۔ اس نے ایک دشوار راستہ اختیار کیا جو کھڑک پور کی پہاڑیوں سے ہو کر گزرتا تھا۔ وہ اس راستہ سے مونگیر کے ہم میل جنوب مشرق پیالہ پور مقام پر پہنچ گیا۔ (سرکار مہتری آف اورنگ زیب جلد ۳۔ صفحہ ۲۳۹)۔



مقام کے نزدیک فتح حاصل کی جہاں وہ سال گذشتہ میں بنگالیوں کی ناکہ بندی کو توڑنے میں ناکام رہا تھا۔ معلوم ہوتا ہے کہ اس نے اپنی اس مہم کو سورج گڑھ کی فتح سے ہی شروع کیا تھا۔ اس وقت بنگالیوں نے اس کی حفاظت کے لیے اور بھی سخت بندوبست کر لیا ہوگا شیرخاں نے دشمن کو دھوکہ دینے کے لیے ایک چال کھیلی۔ اس نے غالباً اپنی فوج کا ایک دستہ سورج گڑھ پر حملہ کرنے کی غرض سے اس جگہ چھوڑا۔ اور خود باقی فوج کو لے کر کول کے کنارے کنارے وہیں جنوب (یعنی اس جگہ سے جہاں کول گنگا میں ملتی ہے) ایک ایسے مقام پر پہنچ گیا۔ جو ملی پور سے کچھ جنوب میں ہے۔ جہاں کھڑک پور کی پہاڑیوں کی چوڑائی رستم ہو جاتی ہے۔ درہیل نے اس مقام کا نام ملی پور لکھا ہے) ملی پور اور گڑھ مور قصبہ کے درمیان اندازاً ۱۰ میل کا ایک کشادہ میدانی علاقہ ہے۔ شیر اس علاقہ کو طے کر کے گنگا کو مونگیر سے کئی میل نیچے پار کرنے کے ارادہ سے شمال مشرق کی جانب چل پڑا۔ اس طرح اس نے بنگالیوں کو سامنے اور پیچھے دونوں جانب سے گھیر لیا۔ اب بنگالی صرف کشتیوں کے ذریعہ ہی گنگا کو عبور کر کے بھاگ سکتے تھے۔ سورج گڑھ اور مونگیر پر قبضہ کرنے کے بعد ہی شیر کی اس مہم کا خاتمہ ہو گیا۔

اسی دوران ہمایوں نے بھی جبریت انگیز فتوحات حاصل کیں۔ اس کے حملوں کی تاب نہ لا کر بہادر شاہ کی عظیم شان سلطنت تاش کے پتوں کی مانند بکھر گئی۔ سلطان بہادر شاہ میں تمام شاہی اوصاف تھے۔ محض ایک کمزوری تھی۔ اس میں بذات خود میدان جنگ میں فوج کی کمان سنبھالنے کی صلاحیت نہ تھی۔ اور نہ وہ کسی نازک مسئلہ پر فی الفور کوئی رائے قائم کر سکتا تھا۔ متعل بادشاہ اپنی فوج کی تنظیم جس طریقہ پر کرتے تھے وہ اس کا والد ارادہ تھا۔ اس نے کوشش کی تھی کہ اپنی فوج کی تنظیم بھی اسی طرز پر کرے۔ لیکن وہ اس طرز میں سطوں جیسی لچک پیدا کرنے میں قاصر رہا۔ اس نے مغلوں کی تقلید میں ایک بڑا توپ خانہ مرتب کیا۔ جو میدان جنگ اور بوقت محاصرہ کارگر ثابت ہو۔ اس توپ خانہ میں ترمکی انیسروں کے ماتحت ماہر گولہ انداز تھے۔ اس نے روم کے ایک خوش قسمت سپاہی خداوند کو اس توپ خانہ کا افسر اعلیٰ مقرر کیا۔ اور اسے سعدی خان کا



خطاب عطا فرمایا۔ رومی خاں بادشاہ کا داہنہ ہاتھ بن گیا تھا۔ وہ اس قسم کے طرز جنگ کا زبردست حامی تھا۔ جس میں جنگ کا مکمل انحصار توپ خانہ اور بند و فوجیوں پر ہو۔ وہ رسالہ کو فوج کا ثانوی جز سمجھتا تھا۔ بہادر شاہ کی فوج میں رسالہ کی تعداد بھی کافی تھی۔ صدر خاں اور عماد الملک جیسے عالی حوصلہ اور خوش تدبیر افسر تھے۔ پھر بھی فن حرب میں رسالہ کا نمبر دوسرے درجہ پر تھا۔ نتیجہ یہ ہوا کہ بہادر شاہ کے دربار میں اور مجلس جنگ میں جدید اور قدیم طریقہ کے حامیوں میں زبردست ریسہ کشی ہونے لگی۔ کچھ روز تک بہادر شاہ کی فراست اور سیاسی دانشمندی ان دونوں فریقوں کو ایک جگہ ملائے رہی۔ لیکن مندر میں مجلس جنگ کے جلسہ میں ان کے باہمی اختلاف ابھر کر سطح پر آگئے اور رشتہ ٹوٹنے کی نوبت آگئی۔ صدر خاں اور رسالہ کے دیگر افسران کو اپنے سپاہیوں کی جرأت و شجاعت پر یقین کامل تھا۔ انہوں نے جنگی کونسل میں یہ تجویز پیش کی کہ مغل فوج پر فوراً حملہ کر دیا جائے۔ لیکن رومی خاں نے اس تجویز کو مہلک اور مخدوش سمجھ کر اس کی پرزور مخالفت کی۔ اس کا خیال تھا کہ مغل فوج کو برباد کرنے کا سب سے بہتر طریقہ یہ ہے کہ اسے توپ خانہ کی زد میں لایا جائے۔ بہادر شاہ بذات خود سیاست داں و مدبر تو تھا مگر فنون جنگ سے بے بہرہ۔ اس نے اپنے منظور نظر رومی خاں کی تجویز کو یہ سمجھ کر ترجیح دی کہ اس میں خطرہ کم ہے۔ نتیجہ یہ ہوا کہ فوج میں جوش کم ہو گیا۔ اب سپاہیوں کو خندقیں کھود کر ان میں بٹھادیا گیا۔ اور رومی توپ خانہ ان کی حفاظت کے لیے لگا دیا گیا۔ اب تک تو رومی خاں کو بہادر شاہ کے ہندوستانی مخالفین کے خلاف جنگ میں اس طرح کامیابی ملی تھی جیسی کہ ڈی بون کے فوجی دستہ کو سندھیا کے راجپوت و مغل دشمنوں پر نصیب ہوئی۔ لیکن اب پہلی بار پانی پت کے بعد طرز جنگ کا اصلی اور نقلی روپ میدان جنگ میں ایک دوسرے سے ٹکر لینے کو سامنے آیا۔

۱۵۳۵ء کے رمضان کا آخری ہفتہ تھا۔ روزہ اور زہد اسلام کے اصلی جز ہیں مگر سفر اور میدان جنگ میں لازم نہیں ہوتے چنانچہ ایک روز مغلوں کے



ایک دستہ نے جو بے کاری اور تساہل سے بیزار ہو چکا تھا اور خورد و نوش سے شکم پر۔ یہ تہیہ کیا کہ دشمن کو اپنے جوہر دکھلائیں۔ شراب سے سرشار و سو جنگجو نکل پڑے۔ اور انہوں نے گجراتیوں کے ایک چار ہزار کے دستہ کو جو کہ پڑاؤ کی حفاظت کر رہا تھا مار بھگایا۔ اس کے بعد گجراتیوں نے اپنی توپ خانہ کی ناکہ بندی سے باہر نکلنے کی ہمت نہ کی۔ دونوں فریق اب باہر ہو گئے۔ اور ایک دوسرے کے حملہ کا انتظار کرنے لگے۔ مغلیہ یعنی رومی صف آرائی اس کی مقتضی نہ تھی کہ آگے بڑھ کر حملہ آور ہو۔ کیوں کہ ایسا کرنا اس کے لیے مضر اور پر اگندہ کن ہوتا جب کہ مدافعانہ طرز جنگ میں اس کو تمام مفاد حاصل تھے۔ وہ قلعہ کی جائے پناہ سے لڑ سکتے تھے۔ اس کے مینہ اور میسرہ دشمن کے بازوؤں اور عقب کو پریشان کر سکتے تھے۔ اور ان کو توپوں کی ہلاک کن زد میں لاسکتے تھے۔ چنانچہ بہادر شاہ کی فوج کے سامنے سب سے اہم مسئلہ یہ تھا کہ منحل فوج کو آگے بڑھنے کے لیے کس طرح اشتعال دے انجام کار عین عید کے دن ۴۔ اپریل ۱۷۵۷ء کو محمد زماں مرزا نے جو طریقہ جنگ کا ماہر تھا اور بہادر شاہ کے یہاں پناہ گیر تھا۔ اپنی قسمت آزمائی کا فیصلہ کیا۔ اس نے تقریباً ۵۰۰ یا ۶۰۰ گھوڑ سوار لے کر ہمایوں کی فوج پر حملہ کر دیا۔ دو تین بار تیروں کی بوچھاڑ کی اور پھر پار تھیں لوگوں کی طرح بھاگ کھڑا ہوا۔ ہمایوں کی فوج اس کے اس جال میں پھنس گئی۔ اس نے بھاگتی ہوئی گجراتی فوج کا تعاقب کیا اور اچانک رومی توپ خانہ کی زد میں آگئی۔ بڑی تعداد میں جان کا نقصان ہوا اور منحل گھوڑ سوار سر پر سر رکھ کر بھاگ گئے۔ (اکبر نامہ ۱۔ ۳۰۲۔ ۳۰۳)

تین ہفتہ تک میدان رزم میں خاموشی چھائی رہی۔ ہمایوں عام حملہ کے لیے تیاریاں کر رہا تھا۔ ۲۴۔ اپریل ۱۷۵۷ء بروز شنبہ آدمی رات کے وقت بہادر شاہ کی جانب سے توپوں کی متواتر آواز سن کر منحل ششدر ہو گئے۔ یہ سمجھ کر کہ اب دشمن کا حملہ ہونے والا ہے ہمایوں کی تیس ہزار فوج صبح تک صف آرا کھڑی رہی۔ لیکن بہادر شاہ کی جانب سے کسی قسم کی فوجی نقل و حرکت کے آثار نمایاں نہ ہوئے۔ وہاں سب کچھ ختم ہو چکا تھا۔ گجرات کی کثیر تعداد



فوج دشمن کی ایک بھی گولی کھائے بغیر پانی کے بلبلہ کی مانند درہم برہم ہو گئی۔ ان کے خیمے ویران ہو گئے اور توپ خانہ نیست و نابود۔ حتیٰ کہ ہاتھیوں کو بھی خود ہی گولی سے ہلاک کر دیا گیا۔

سوال یہ ہے کہ یہ سب کچھ دفعۃً کیوں ہوا اور اصل تین ہفتہ کے عرصہ میں ہمایوں نے طرز جنگ یک قلم بدل دیا۔ اب مغل فوج نے چھوٹی چھوٹی ٹکڑیوں میں تقسیم ہو کر بہادر شاہ کی رسد کے ذرائع بند کر دیے۔ یہ ایک ایسا اتفاقی حادثہ تھا کہ جس کا اندازہ نہ تو بہادر شاہ نے لگایا تھا نہ اس کے منظور نظر رومی خاں نے۔ نتیجہ یہ ہوا کہ بہادر شاہ کو یہ سانحہ عظیم برداشت کرنا پڑا۔ مغلوں نے بہادر شاہ کی فوج کا پیچھا کیا۔ بڑی مشکل سے گجراتی رسالہ کی مدد سے بہادر شاہ مانڈو تک پہنچ سکے۔ دن بعد ہمایوں بھی وہاں پہنچ گیا۔ اب بہادر شاہ کا حوصلہ پست ہو گیا۔ ایک ماہ بعد جون ۱۵۳۵ء کو بہادر شاہ مانڈو سے فرار ہو گیا۔ ہمایوں نے کھمبات تک اس کا پیچھا کیا۔ اب گجرات کی تمام سلطنت ہمایوں کے پیروں کے نیچے تھی۔ اس نے مرزا عسکری کو وہاں کا گورنر بنادیا۔ اور ۱۵۳۵ء کے شروع میں مانڈو لوٹ آیا۔ مالوہ کی خوش گوار صحت بخش آب ہوانے ہمایوں کو پھر کاہل الطبع و آرام طلب بنادیا۔ شیر اور محمود شاہ بنگال کا خیال اس کے ذہن سے بالکل نکل گیا۔ وہ یہ بھی بھول گیا کہ مندسور کی لڑائی میں شیر کا دستہ اس کو غارت کر بھاگ گیا تھا۔ اور اس عیاری و ریاکاری کے پس پردہ ان کے ناپاک ارادے کیا تھے۔ شیر کی دلی خواہش تو یہ تھی کہ ہمایوں مغرب میں گجرات سے آگے بھی اپنی فتوحات کا دائرہ وسیع کرتا رہے تاکہ اس دوران میں اس کو بنگال فتح کرنے کا پورا پورا موقع مل جائے۔

## سب محمود کا شیر کے خلاف پرتگالیوں سے امداد کی درخواست

سلطان محمود سیاسی اقتق پر کسی نشان سیاہ کا متلاشی تھا۔ جو کچھ دن بعد خطرناک طوفان بن کر شیر خاں پر برس پڑے۔ اور بنگال کو اس کے جارحانہ حملوں



سے چند روز کے لیے نجات مل جائے۔ اس کا خیال تھا کہ ۱۵۳۵ء کے موسم گرما میں شیرتلیا گڑھی پر ضرور حملہ کرے گا۔ ہمایوں اس وقت اتنی دور ہو گا کہ شیرخاں

کے دل میں اس کے حملہ کا کوئی خدشہ نہ ہو گا۔ چنانچہ اسے گڑھی کی حفاظت ہر قیمت پر خود ہی کرنی تھی۔ کیوں کہ بنگال کی حفاظت کے ہر پہلو سے گڑھی کا اس کے تسلط میں رہنا اشد ضروری تھا۔ انتہائی ناامیدی کی حالت میں سلطان نے پرتگالی سمندری ڈاکو کپتان "مارٹم اونسوڈی میلوجسارٹے" سے مشورہ کیا جو اس وقت گوڈ میں قید تھا۔ پرتگالی کپتان نے سلطان کو ہر ممکن طریقہ کی مدد کا یقین دلایا بشرطیکہ سلطان گوا کے گورنر "لونیوڈاکنہا" سے اس متعلق بات چیت شروع کر دے۔ اس نے یہ بھی بتایا کہ فی الحال جو چند پرتگالی جہاز اور سپاہی خلیج بنگال میں موجود ہیں وہ افغانوں کے گڑھی پر ہونے والے حملہ کو روکنے کے لیے کافی ہیں۔ سلطان نے پرتگالی قیدیوں کو فوراً رہا کر دیا اور اس طرح مارٹم قید خانہ سے نکل کر سلطان کا مقبرہ فوجی مشیر بن گیا۔

وہ سلسلہ واقعات جن کی وجہ سے پرتگالی گوڈ میں آئے مختصر قابل بیان ہے کیوں کہ سولہویں صدی کے ادبار بنگال میں اس سے ایک افسوس ناک باب کا آغاز ہوتا ہے۔

البو قرق کے عہد سے ہی پرتگالی بنگال کی پوشیدہ دولت کی راز افشانی کے لیے متواتر کوشاں تھے۔ وہ چاہتے تھے کہ مشرقی بنگال کے سات گاؤں (موجودہ پولیس چوکی مگر اضلع ہگلی۔ اب ایک ویرانہ) اور چنگاؤں کی بندرگاہوں پر تسلط کر لیں۔ سات گاؤں تک پہنچنا تو آسان تھا مگر وہ بہت دور اندر کی طرف واقع تھا۔ جب چنگاؤں کو کھوجنے کی پرتگالیوں کی کئی کوششیں ناکام ہو گئیں تب گوا کے گورنر "لونیوڈاکنہا" نے مارٹم اونسوڈی میلوجسارٹے کو اس مقصد سے ایک پر دانہ دیا کہ وہ چنگاؤں کے بندرگاہ کی کھوج کرے لیکن اس کا جہاز بیڑہ جو ۶ جہازوں پر مشتمل تھا ایک طوفان کی زد میں آکر تتر بتر ہو گیا۔ اور اسکان کے سمندری کنارے پر جا لگا۔ مارٹم اونسو ایک چوٹے سے جہاز میں چنگانگ کے کنارے تک پہنچ گیا۔ لیکن وہ دریائے کرن



فالی کو جس کے مہانہ پر یہ بندرگاہ واقع ہے نہ پہچان سکا۔ اور اس کی ایک خاص وجہ تھی۔ خلیج بنگال میں اس مقام پر ۵ میل کے اندر اندر تین دریا اکٹھے ہیں۔ کرن فالی۔ سام کھا۔ مت مہری۔ پر تگالیوں نے سمندر سے کچھ ٹھہرے گرفتار کر لیے۔ جو کہ اپنی ناؤں میں مچھلیاں پکڑ رہے تھے۔ اور ان کی مدد سے اپنے جہاز کو چٹگاؤں کی جانب لے گئے۔ ٹھہرے اس جہاز کو مت مہری ندی کے مہانہ پر لے آئے۔ اس وقت سمندر جوار پر تھا۔ پر تگالی جہاز چکریا تک پہنچ گیا۔ یہ جھوٹا قصبہ مسلمانوں کی آمد سے پہلے ارکان کے راجہ کی ملکیت میں تھا۔ مت مہری دریا تنگ اور اٹھلا ہے جب دریا کے جزر کا وقت آیا تو پر تگالی جہاز اس میں پھنس گیا۔ چکریا کے گورنر خدا بخش خاں نے مارٹم اور اس کے دیگر ملاحوں کو گرفتار کر لیا۔ اور بحری ڈاکو سمجھ کر قید خانہ میں ڈال دیا۔ انہوں نے ایک بار قید خانہ سے فرار ہونے کی کوشش بھی کی لیکن ناکام رہے۔ اور نتیجہ یہ ہوا کہ ان کو اور بھی اندر لے جا کر بند کر دیا گیا۔ مارٹم کا ایک خوبصورت بھتیجہ تھا جس کو اوہام پرست ہندوؤں نے بطور قربانی دریہ کی نذر کر دیا۔ کیوں کہ عموماً یہ قربانی سفید بھیر کی دی جاتی تھی۔ مارٹم کو محمود نے ۵۰ پونڈ جرمانہ لے کر بری کر دیا اور وہ سسلاہ میں گواوا پس چلا گیا۔

۱۵۳۳ء میں گوا کے گورنر نے مارٹم افونسو کو دوبارہ اپنا نمائندہ بنا کر چٹگانگ بھیجا تاکہ وہ بنگال کے سلطان سے گوڈ میں فیکٹری قائم کرنے اور تجارتی رعایتیں حاصل کرنے کے متعلق بات چیت کرے۔ اور پرامن طریقہ سے تجارت کرنے کی اجازت لے لے۔ وہ ۵ جہاز لے کر روانہ ہوا۔ اس دفعہ چٹگاؤں کے مسلم گورنر نے بڑی گرمجوشی سے اس کا استقبال کیا۔ لیکن مارٹم کمینہ در ذیل تھا۔ اس نے عالی رتبہ پاکر بھی اپنا کمینہ پن نہیں چھوڑا۔ اس نے اپنے مال کو بلا چنگی دیے چوری سے اندر لانا شروع کر دیا۔ اور اپنے جارحانہ و غیر منصفانہ رویہ سے رعایا کو شاک کی بنا دیا۔ مارٹم نے اپنا ایک سفیر مسمیٰ ڈوارٹے ڈی ازی وٹو کو پیش قیمتی نذر و تحفہ لے کر سلطان محمود کے دربار میں بھیجا۔ ان تحایف میں کچھ خوشبودار پانی کی بوتلیں بھی تھیں۔ جن پر چسپاں کاغذ جیسا کاغذ تھا جس



سے یہ ظاہر ہو گیا کہ ان کو کسی مسلم جہاز سے سمندر پر لوٹا گیا ہے اس بات سے ناراض ہو کر محمود نے مارٹم کے سفیر اور اس کے ساتھیوں کو قتل کا حکم دیدیا۔ لیکن ایک مسلم فقیر ولی اللہ کی سفارش سے ان کی جان بچی اور انہیں گوڈ کے قید خانہ میں ڈال دیا گیا۔ اسی کے ساتھ ساتھ سلطان نے فرمان جاری کیا کہ چٹگانگ میں مارٹم اور اس کے سب ساتھیوں کو گرفتار کر لیا جائے۔ چٹگانگ کے مسلم گورنر نے مارٹم اور اس کے ساتھیوں کو دعوت پر مدعو کیا۔ گرفتاری سے بچنے کے لیے دس سپاہی لڑتے لڑتے ہلاک ہو گئے۔ اور باقی ماندہ کو گرفتار کر کے گوڈ بھیج دیا گیا۔ جب اس گرفتاری کی خبر گواپو پچی تو نوٹوا کنہا نے ایک طاقتور جہازی بیڑہ اینٹونیو ڈی سلوا مینیز کی کمان میں بھیجا اور تاکید کی کہ حتی الامکان پر امن طریقہ سے اور اگر ضرورت پڑے تو بذریعہ تشدد مارٹم اور اس کے ساتھیوں کی رہائی کا انتظام کرے۔ جب پرتگالی ایڈمرل اینٹونیو کو اس کی گستاخانہ مانگ کا کوئی جواب نہ ملا تو اس نے چٹگانگ کے بندرگاہ کو نذر آتش کر دیا۔ اور بے گناہ رعایا کو نہ تیغ کر دیا۔ یہ واقعہ ۱۵۳۲ء میں سرزد ہوا۔ اور ۱۵۳۵ء میں دوسرا پرتگالی کپتان "ڈایوہ بیلو" مشرقی بنگال میں سات گاؤں پہنچا اور اس نے بندرگاہ کا گھیرا ڈال دیا۔ اس مرتبہ جب جبر و تشدد سلطان محمود کے ارادہ کو بدلنے میں ناکام رہے تو قسمت نے پرتگالیوں کا ساتھ دیا۔ شیر کے حملہ کے ڈرنے سلطان کو پرتگالیوں کی مدد کا محتاج بنا دیا۔ سلطان کا پرتگالیوں سے امداد طلب کرنا بے معنی نہ تھا کیونکہ بے وفا اور شورش پسند ہونے پر بھی پرتگالی اپنے زمانہ کے سب سے بے باک لڑاکو اور بہترین نشانہ باز تھے۔

## شیر کا گوڈ پر پہلا حملہ جنوری ۱۵۳۶ء

۱۵۳۵ء کے آخری پانچ مہینوں میں منل فوج کی نقل و حرکت اور ہالیوں کے موبہم رخ نے شیر کو امید دیم اور بے کاری کی کیفیت میں رکھا جو واقعات



دور دراز بنگال اور بہار میں اس وقت ظہور پذیر ہو رہے تھے وہی صورت حال کی کلید تھے۔ شیر خاں کا خیال تھا کہ ہمایوں کو گجرات اور مالوہ فتح کرنے میں کافی عرصہ لگے گا لیکن بہادر صرف مٹی کا پتلا ثابت ہوا۔ مغلوں نے اس کا قلع قمع کر ڈالا اور اس کی پولیٹیکل اہمیت کو مٹا کر اس کو بحر عرب تک کھدیر دیا۔

ہمایوں کے پاس یا تو خبر رسانی کا کوئی محکمہ ہی نہ تھا اور یا اس کے مجر شہوت کھا کر شیر کے متعلق اس کو غلط خبریں پہنچاتے تھے جیسا کہ اس کی مشرقی معاملات سے متعلق جملہ کاروائیوں سے ظاہر ہوتا ہے اس کے برعکس عباس اور دیگر مورخ اس بات کو زور دیکر کہتے ہیں کہ شیر خاں کے جاسوس ہر جگہ موجود تھے خاص کر مغل کیمپ میں جہاں اس کے بلا علم ایک چوہا بھی نہ ہل سکتا تھا۔ ۱۵۳۵ء کے موسم خزاں میں جب کہ ہمایوں گجرات کے مسئلہ کو سلجھانے میں احمد آباد میں مصروف تھا مالوہ کے علاقہ پر بہادر شاہ کے طرفداروں نے دوبارہ قبضہ کر لیا۔ اس دفعہ باغیوں کے سرغنہ ماٹھو کا ملو خاں بٹوالا سس کا سکندر خاں بٹوالا میانہ اور بٹوالا کا ہترز بنورہ تھے۔ انہوں نے ہمایوں کے محافظ کتب خانہ ”درویش خاں“ کو اجین سے باہر نکال دیا۔

مالوہ کی بغاوت کوئی غیر منسلک واقعہ نہ تھی۔ بلکہ یہ گجراتیوں کی منصوبہ بند اور متحدہ کارروائی تھی۔ جس کا کہ مقصد تھا ہمایوں کو بھالو کا شکار کھلانا یعنی مسلسل بٹائی لڑ کر مغل بادشاہ کو کبھی مالوہ اور کبھی گجرات کی سمت میں دوڑانا

۱۷ بہادر شاہ کی موت کے ایک سال بعد ملو خاں نے قادر شاہ کا خطاب اختیار کر لیا۔ سکندر خاں افغانوں کے میانہ قبیلہ سے تھا۔ جو ۱۶ویں صدی کے شروع سے مالوہ کے غلبی حکمرانوں کے یہاں کرایہ کے سپاہیوں کی حیثیت سے آباد ہو گئے تھے۔ شو اس دریائے زربد کے شمالی کنارے پر ماٹھو کے مشرق میں اور اجین کے جنوب جنوب مشرق میں واقع ہے۔ بٹوالا زربد کے جنوبی کنارے پر ٹھیک شو اس کے بالکل سامنے ہے زربور چترالی معلوم ہوتا ہے جیسا کہ اس کے لقب سے ظاہر ہوتا ہے۔ شو اس کو سیونی مالوہ سمجھنا چاہیے۔



۱۵۳۵ء کی خزاں میں بہادر شاہ بھی اپنی جائے پناہ سے باہر آگیا تھا۔ اور عارضی سیاسی خواب سے بیدار ہو چکا تھا۔ اس نے ترکی کے سلطان کے پاس امداد مانگنے کے لیے ایک سفیر بھیجا اور گجرات و کاٹھیاواڑ کی سرزمین میں جہاں کی رعایا ابھی تک اس کی نمک خوار و نادار تھی وہ مغلوں کے خلاف بغاوت کی آگ بھڑکاتا رہا۔ یہی وقت شیر خاں کے لیے سازگار تھا۔ وہ بنگال پر حملہ کرنے کے لیے جس موقع کا منتظر تھا۔ وہ اب قریب آگیا تھا کیوں کہ ہمایوں اب شیر خاں پر دفعۃً حملہ نہ کر سکتا تھا۔

وسط جنوری ۱۵۳۶ء میں شیر خاں مونگیر سے محمود شاہ کے خلاف حملہ کرنے کے لیے پہلی بار روانہ ہوا۔ اس نے مونگیر مقام کا انتخاب اس لیے کیا کہ یہ گڑھی کے درہ پر حملہ کرنے کے لیے سب سے زیادہ مناسب مقام تھا۔ افغان مورخین نے اس حملہ کے متعلق جو ذکر کیا ہے اس سے ایسا معلوم ہوتا ہے کہ ایک ہی لڑائی میں غنیم کا صفایا ہو گیا۔ لیکن پرتگالی ذرائع سے معلوم ہوتا ہے کہ ۱۵۳۶ء میں شیر خاں نے پہلا حملہ گورجی (گڑھی) کے مقام پر کیا۔ اور دوسرا حملہ ایک گنام جگہ "قرن دوز" پر کیا۔ جس کا کوئی تعین آج بھی ممکن نہیں ہے۔ یہ ممکن نہیں کہ شیر آسانی سے ان دونوں مقامات پر قابض ہو جاتا کیوں کہ یہاں پر محمود شاہ کے پرتگالی ان کی محافظت کر رہے تھے۔ پرتگالی مورخین کا بیان ہے کہ ان کے ہم وطن نہایت ہی دلیری اور جانبازی سے لڑے۔ اور انہوں نے شاہی اہل اسلحہ کے ایک ہاتھی کو پکڑ لیا۔ جس پر بہت دنوں سے سلطان کا دل آیا ہوا تھا۔ شاید یہ وہی ہاتھی تھا جو شیر خاں نے سورج گڑھ کی لڑائی میں چھین لیا تھا لیکن ان کی یہ مردانگی اور شجاعت کسی کام نہ آئی۔ شیر خاں اپنے ہم ہزار گھوڑ سوار ۶ ہزار ہاتھی اور ۳۰ کشتیاں لے کر ایک دوسرے راستہ سے گود میں داخل ہو گیا۔ (کیپاس صفحات ۳۵ لغایت ۳۸)۔ تاریخ کے طالب علموں کے لیے شیر کا یہ فوجی کرشمہ بظاہر حیرت انگیز ہے لیکن اس معرکہ کی کلید یعنی کم محفوظ راستہ تاریخ داؤدی میں ملتی ہے اگرچہ اس کے معنی کو پرتگالی مواد دستیاب نہ تھا۔ تاریخ داؤدی کا بیان ہے۔



”شیر خاں بنگال کو فتح کرنے کے ارادہ سے .... پہاڑوں کے دامن سے گزرنے والے عام راستہ سے نہ جا کر جنگل کے ایسے راستے سے داخل ہوا جہاں اس سے پیشتر کوئی انسان نہیں پہنچا تھا۔۔۔۔۔ اور دفعۃً گوڈ کے سامنے آ پہنچا۔“ (سرکار قلمی نسخہ صفحہ ۱۷۱)۔

تاریخ کے ہر مصنف کا یہ فرض ہے کہ وہ اس واقعہ کی تفصیل کا پتہ لگائے اور جغرافیہ کے علم کے بغیر ہم ایسا کرنے میں قاصر ہیں۔ تاریخ میں جو واقعہ غیر واضح اور مبہم ہے وہ جغرافیہ کی مدد سے بخوبی واضح ہو جاتا ہے۔ میدان جنگ کے طبعی جغرافیہ پر ایک نظر ڈالنے سے ہمیں اس راستہ کا بہت حد تک صحیح اندازہ ہو جاتا ہے۔ جس پر اب سے پہلے کسی نے قدم نہ رکھا تھا۔ اور جس کو گوڈ پہنچنے کیلئے شیر شاہ نے اختیار کیا تھا۔ تاکہ وہ گڑھی کے درہ سے بچ کر نکل جائے اور راستہ میں پرتگالیوں سے تعادم نہ ہو۔ جو کہ فراندوز شہر کی حفاظت کے لیے تعینات تھے یہ

اس زمانہ میں بہار سے بنگال جانے کا سب سے چھوٹا راستہ مولگیر۔ بھاگلپور۔ کول گونگ سے گزرتا ہوا گڑھی کے درہ سے گزرتا تھا۔ اس درہ کی حفاظت کے لیے بہار کی سرحد میں تیلیا گڑھی کا مستحکم قلعہ بنا ہوا تھا۔ بہار کی سرحد سے گزر کر یہ راستہ مشرقی بنگال میں سنکری گلی کے میدان سے گزرتا تھا۔ اس کو عام زبان میں ”سنکری گلی“ بھی کہتے تھے۔ سنکری گلی سے یہ سڑک گنگا کے کنارے کنارے مشرق سے مغرب کی جانب ایک دم مڑ جاتی ہے۔ اور پھر گنگا کے مغربی کنارے کے ساتھ ساتھ جاتی ہے۔ تیلیا گڑھی کا قلعہ جو درہ کے مغربی کنارے پر ہے اور جس کے کھنڈ ہر آج بھی دیکھے جاسکتے ہیں اس سڑک کے راستہ کو بالکل روکے ہوئے ہے۔ اس قلعہ کے ایک جانب راج

۱۔ پرتگالی تاریخ کا فرندوز شہر غالباً رینیل کے نقشہ میں ”پوانٹی“ ہے۔ یہ شہر دریائے گنگا کے واسطے کنارے پر گڑھی یا تیلیا گڑھی کے شمال میں دریا کے اس پار دس میل ہے۔ گوڈ سے جنوب میں ۵۰ میل ہے۔ اور اس زمانہ میں گوڈ سے یہاں تک ایک سڑک بنی ہوئی تھی۔



محل پہاڑی سلسلہ کی ناہموار ناقابل عبور ڈھلوان چٹانیں ہیں جو جانب جنوب۔  
۸۰ میل تک سمتال پر گنہ اور بنگال کے پیر بھوم ضلع کی بیرونی حد تک پھیلی ہوئی  
ہیں۔ اس اونچے پہاڑی درے کے نیچے گنگا جانب مشرق تیز گرداب بناتی ہوئی  
بہتی ہے۔ جس سے تیلیا گڑھی کے قلعہ کے شمال میں ایک گہری کھائی بن جاتی ہے  
گنگا کے دوسرے کنارے پر گڑھی کے درہ کے ساتھ ساتھ بنگال کے حکمرانوں  
اور فرمان رواؤں نے پوائنٹی تک زبردست قلعہ بندی کی تھی۔ پوائنٹی سے گوڈنک  
اس زمانہ میں ایک شاہی سڑک جاتی تھی۔ یہ درہ فنون حرب کے نقطہ نظر سے  
ایسا تھا کہ نہ تو اس پر حملہ ہی کیا جاسکتا تھا اور نہ اس کا محاصرہ ہی ممکن تھا۔ کیونکہ  
اس زمانہ میں حملہ کرنے کے مقابلہ میں دفاعی ذرائع زیادہ بہتر تھے۔ اس مقام کو  
ہم قرون وسطیٰ کے گوڈنک کی گیلیپولی کہہ سکتے ہیں۔ کیوں کہ اتنی مستحکم قلعہ بندی  
کرنے میں حکمرانوں نے ساہا سال اپنی طاقت عقل و ذرائع لگائے تھے۔ یہ  
وہ مقام ہے جہاں مہاراجہ نکشن سنگ بنگال نے ۱۲۳۵ء میں ترکوں کا انتظار  
کیا تھا۔ لیکن بختیار خلجی نے اس کو دھوکہ دے کر دوسرا راستہ اختیار کر لیا تھا۔  
اس واقعہ کے ٹھیک ۳۳۰ سال بعد بنگال کے آخری سید سلطان کے ساتھ بھی  
یہی دھوکہ ہوا۔

شیر نے گڑھی کی جانب کوچ کیا۔ اس نے بظاہر ایسا رخ اختیار کیا کہ  
وہ اس درہ پر براہ راست حملہ کر کے قبضہ کرنا چاہتا ہے۔ بنگال کے سلطان  
نے اس درہ کی حفاظت کے لیے جسے بنگال کا دروازہ کہتے تھے۔ دو جہازوں میں  
فوج روانہ کی تھی۔ ایک کی کمان "جواوڈی و لاو بوس" کے ہاتھ میں تھی اور دوسری  
"ٹکڑی" جواوڈی کی کمان میں تھی (کیمپوس)۔ چنانچہ یہ بات تعجب انگیز نہیں  
ہے کہ شیر خاں نے اپنا اصلی مقصد چھپانے کی نیت سے گڑھی کے مقام پر  
دیدہ و دانستہ بار برداشت کر لی ہو۔ شیر خاں کی ۲۰ کشتیاں جن کا حوالہ  
پرتگالیوں نے دیا ہے اس وقت دریائے گنگا پر کہیں بھی موجود نہ تھیں مگر وہ  
اس وقت دریا پر موتیں تو دونوں پرتگالی جہازوں کی گولہ باری انہیں خاکستر  
کروتی۔ لیکن یہ بھی ممکن نہیں تھا کہ کشتیوں کی بڑی تعداد کے بغیر گنگا کے نیچے



ہمارے ہو کر شیر خاں سکری گلی کے آگے پہنچ سکتا۔ حقیقت یہ ہے کہ شیر خاں کشتیوں کو گاڑی پر لا کر نہیں لے گیا تھا جیسا کہ اورنگ زیب نے خانگی جنگ کے دوران کیا تھا۔ بلکہ اس زمانہ میں بنگال کے دریاؤں میں کشتیوں کی افراط تھی۔ شیر خاں نے یہ کشتیاں وہیں دستیاب کر لیں۔ اب شیر خاں نے اس فوج کو دو حصوں میں تقسیم کر لیا۔ فوج کے ایک دستہ نے اس کے دوسرے ٹکے جلال خاں کی سپہ سالاری میں ٹھہری رہ کر حملہ کرنے کا سوانگ بنائے رکھا اور دوسرے دستہ کی کمان جس میں زیادہ تر گھوڑ سوار تھے اس نے اپنے ہاتھ میں لی۔ اور اس دستہ کو راج محل کے پہاڑی علاقہ سے گزر کر جانب جنوب گننام جگہ کے لیے چل دیا۔ یہ وہی پہاڑیاں ہیں جن کا ذکر تاریخ داؤدی میں آیا ہے۔ پھر وہ جنوب مشرق کی طرف گھوم کر چار کھنڈ کے جنگلوں میں پہنچ گیا۔ اس زمانہ میں یہ ایسا ویران علاقہ تھا کہ جہاں یا نور نہرن لٹیرے بستے تھے یا اڑیہ کو جانے والے مسافر آتے جاتے تھے۔ اس علاقہ میں کوئی سڑک نہیں تھی۔ صرف چھوٹی پگڈنڈیاں تھیں جو گرمی کے موسم میں انسان اور مویشیوں کے لیے قابل استعمال ہو جاتی تھیں۔ کیوں کہ گنجان خاں دار چھاڑیاں مرجھا کر راستہ بناتی تھیں اور تیز رو پہاڑی ندیاں خشک ہو جاتی تھیں۔

شیر نے گوڑ پہنچنے کے لیے غالباً کون سا راستہ اختیار کیا ہو گا اس کو جاننے کے لیے ہمارے پانس روز رائج ہیں۔

۱) ریاض السلاطین کا بیان ہے کہ گوڑ سرداروں نے ایک مہینہ تک تو گڑھی کی حفاظت کی بعد ہا وہ ہار گئے۔ چوں کہ شیر خاں کے پاس اس وقت بھاری توپ خانہ نہ تھا اس لیے گڑھی پر حملہ کر کے اس پر تسلط کرنا ایک سال میں ممکن نہ تھا۔ علی ہذا گڑھی کی ظاہرہ ناکامیابی کے بعد شیر خاں کا ایک ماہ بعد گوڑ پہنچنا محض ایک قیاس ہے۔ علاوہ بریں کسی بھی پر تگالی مورخ نے یہ بیان نہیں کیا ہے کہ لڑائی میں بنگال کی فوج کی شکست ہوئی۔ لہذا یہ کہنا زیادہ مناسب ہو گا کہ ہر دو فریق میں جم کر لڑائی نہیں ہوئی۔ بلکہ جب درہ کے محافظین کو افغان فوج نے آگے اور پیچھے دونوں جانب سے گھیر لیا تو وہ خود ہی خوف زدہ



ہو کر درہ چوڑ کر بھانک گئے۔ مغلوں کے زمانہ میں اس مقام پر کئی مرتبہ لڑائی کے بار ہوئی ہے۔

(۲) ابوالفضل کا بیان ہے کہ ۲ سال بعد جب شیر بنگال فتح کر کے مال غنیمت کے ساتھ بہار واپس لوٹ رہا تھا تو مغلوں نے ۱۵۳۸ء میں گڑھی کے درہ پر اس کو روک لیا۔ اس وقت شیر خاں کا دوسرا لڑکا جلال خاں درہ کی حفاظت پر تعینات تھا۔ شیر خاں نے اس کو یہ ہدایت بھیجی کہ وہ (شیر خاں) جب شیر پور پہنچ جائے تو وہ درہ کو خالی کر دے۔ اور جلد سے جلد اس سے ملنے کی کوشش کرے۔ شیر پور ایک چوکی کا نام ہے جسے شیر خاں نے خود اپنے نام پر بسایا تھا۔ اس سے یہ صاف ظاہر ہوتا ہے کہ ۱۵۳۸ء میں جب شیر خاں بہار سے بنگال گیا ہو گا تو اسی مقام سے ہو کر گیا ہو گا۔ ورنہ شیر خاں کے ذہن میں واپس لوٹتے وقت اس مقام کا نام آنے کی کوئی وجہ معلوم نہیں ہوتی۔

رنیل نے اپنے نقشہ میں شیر پور کو بہرام پور کے مغرب میں ۱۸ میل دور دکھایا ہے۔ اس وقت مرشد آباد سے تیلیا گڑھی کو براستہ شیر پور ایک سڑک جاتی تھی۔ اور یہ سڑک بیر بھوم۔ ڈومکا۔ نوئی (ڈومکا قصبہ سے ۱۰ میل شمال مشرق) درہ (نوئی سے ۲۰ میل شمال۔ موجودہ ڈارنام اضلاع سے گزرتی تھی چنانچہ شیر خاں کا گڑھی سے آگے کا سفر اسی راستہ ہوا ہو گا۔ شاید درہ پہنچنے کے لیے شیر خاں نے چیری نالہ کی خشک تلہٹی کا (تیلیا گڑھی سے ۲۰ میل مغرب) راستہ اختیار کیا ہو گا۔ درہ سے ۲۰ میل چل کر وہ دریائے مور کے شمالی حصہ میں پہنچا ہو گا۔ پھر دریا کے بہاؤ کے ساتھ ساتھ ڈومکا مقام تک گیا ہو گا۔ ڈومکا ۱۰ میل مشرق دوار کا دریا کا شمالی حصہ ہے۔ شیر پور اسی دریا کے کنارے واقع ہے۔ اگر یہ فرض کر لیا جائے کہ شیر خاں کی فوج نے سیدھے راستہ سے ۱۰ میل روز اور اصل راستہ سے ۱۰ یا ۱۲ میل روز سفر کیا ہو گا۔ تو شیر پور کے میدان تک پہنچنے کے لیے اس کو ۲ دن لگنے چاہئیں۔ شیر پور سے ۳۰ میل شمال مشرق بھگوان گڑ سے چند میل اوپر لگنا بہتی ہے۔ یہاں تک سفر کرنے میں شیر خاں



کے گھوڑ سواروں کو ۲ دن لگے ہوں گے۔ شیر خاں کی جن ۳۰ کشتیوں کا ذکر تاریخ میں آیا ہے وہ اسی گنگا کے کنارے بسنے والے لوگوں سے فراہم کی ہو گئی اور وہ روزانہ استعمال میں آنے والی معمولی قسم کی "کوسہ" "کھلوا" "رہواڑ" ہوں گی۔ مارچ کے مہینہ میں کسی بھی حملہ آور فوج کے لیے گنگا کا پاٹ کوئی رکاوٹ نہیں ڈالتا۔ اس کو بڑی آسانی سے ناؤ کا پل بنا کر کشتیوں کے ذریعہ پار کیا جاسکتا ہے۔ اس قسم کی مہم کی کامیابی کے لیے دو باتیں اشد ضروری تھیں۔ ایک تیز عمل اور دوسری رازداری۔ شیر نے یہ سفر جنگل کے نامحرم علاقہ سے کیا تھا۔ اس سفر کا مقصد بھی دو گنا تھا۔ نئے علاقوں کی چھان بین کرنا اور

حملہ کے لیے راستہ بنانا۔ اس سفر میں اس کا نہ کوئی رہنما تھا نہ رہبر۔ نہ بیڑہوم کے راجہ کی طرح کوئی معاون و مددگار۔ (راجہ مذکور نے ۱۵۹۹ء میں میر جملہ کی مدد کی تھی جب اس نے چالاک سے صاحب گنج کے نزدیک تیلیا گڑھی اور سکری گلی کے درمیان تنگ گھاٹی میں شاہ شجاع کی فوج کو شکست فاش دی تھی۔)

بہر حال افغان فوج دریائے گنگا کے پار اتر چکی تھی قبل اس کے کہ بنگالی سلطان محمود کے بیڑہ کو بمقام پو اینٹی (فراندوز) یا اس سے ۵۰ میل اوپر بمقام تیلیا گڑھی یہ خبر دے سکتے۔ گنگا کو عبور کرنے کے بعد شیر خاں کی فوج پنکھے کی طرح پھیل گئی۔ اس نے پو اینٹی سے گوڑ کی جانب بڑھنا شروع کر دیا۔ گوڑ مہانند دریا کے ۶۰ میل بجانب شمال ہے۔ مہاتند ندی دریائے گنگا کی معاون ندی ہے۔ روایت ہے کہ فراندوز شہر پر تسلط کرنے میں شیر خاں کو کچھ نقصان اٹھانا پڑا۔ کیونکہ اس شہر کی حفاظت کے لیے یرنگالی

۱۔ جب تیلیا گڑھی اور سکری گلی کے درمیان مارچ ۱۵۹۹ء میں شجاع نے اپنی فوجیں جمادیں تب میر جملہ نے چکر وار راستہ لیا۔ اس سے ظاہر ہے کہ میر جملہ نے قریب تر راستہ اختیار کیا۔ (تاریخ اوزنگ زیب جلد ۲۔ صفحہ ۲۲۲۔ فٹ نوٹ)۔ اس واقعہ کی مستند تفصیل دستیاب ہے۔



فوج تعینات تھی اور اس شہر کو فتح کیے بغیر گوڑ کی جانب بڑھنا ممکن نہیں تھا شیر کے شاندار طریقہ جنگ کا وہی انجام ہوا جس کی توقع تھی۔ بنگال کی فوج تیلیا گڑھی سے بھاگ کھڑی ہوئی۔ تاکہ دارالسلطنت کی حفاظت کر سکے۔ جلال خاں نے گڑھی کے درہ پر ایک ماہ کے عرصہ میں قبضہ کر لیا۔ ریاض خاں نے جلال خاں کے بجائے شیر خاں کا نام غلطی سے لکھ دیا ہے) اور شیر کی فوج کا براہ راست تعلق بہار کے فوجی صدر کیمپ سے کر لیا۔

شہر گوڑ کی مستحکم قلعہ بندی۔ اس کی میلوں لمبی وسعت شیر کے جوش کو ٹھنڈا کرنے کے لیے کافی تھی۔ شہر کے ہر چہار سو خندقیں اور قلعہ کی مضبوط فصیلیں تھیں۔ جن کی چوڑائی کسی بھی جگہ دس گز سے کم نہیں تھیں۔ شیر خاں کے گھوڑ سوار کے نزدیک آکر نہیں رٹ سکتے تھے اور پیادہ فوج ان خندقوں اور فصیلوں کے بالمقابل چپوئیاں معلوم ہوتی تھیں۔ لیکن شاہ محمود کا دل اتنا مضبوط نہیں تھا۔ جتنی کہ قلعہ کی فصیلیں۔ جری حوصلہ پر تلگالی کپتان مارٹن ڈی انونسو ڈی میلو نے اس کو مقابلہ جاری رکھنے کا مشورہ دیا۔ لیکن بزدل محمود پر اس کا کوئی اثر نہ ہوا۔ فرد شیر خاں کچھ سمجھوتہ کر کے واپس جانے کو بیتاب ہو رہا تھا۔ خصوصاً ایسی حالت میں جب محمود اس سے نہات پاسنے کے لیے کچھ دینے کو بھی تیار تھا۔ دوسری طرف شیر کو اپنے وطن کے نزدیک مغربی مورچہ کی فکر سوار تھی محمود نے اپنے زیرک و ذی فہم پر تلگالی شیر مارٹن کی مرضی کے خلاف شیر خاں سے صلح کی گفت و شنید شروع کر دی۔ اور بالآخر صلح کی یہ شرط طے ہو گئی کہ محمود بطور نذر یا جرمانہ شیر کو ۱۳ لاکھ طلائی سکے یا ۱۰ لاکھ پچیس ہزار پروداد ایک پروداد برابر تھا ہٹلنگ ۶ پینس کے) ادا کرے۔ اور کول سے سکری گلی تک کا تمام علاقہ جو وسعت میں ۹۰ میل اور چوڑائی میں کہیں کہیں ۳۰ میل تک تھا۔ شیر خاں کے تصرف میں کرے۔

اس فتح سے شیر خاں کو نہ صرف مالی فائدہ ہوا۔ بلکہ افغانوں اور



دوست دشمنوں میں اس کا سیاسی اقتدار بالاتر ہو گیا۔ گڑھی کے درہ  
 کو شیر کے قبضہ میں دے کر گویا محمود نے اس کے ہاتھ بنگال کی فتح کی کنجی رکھ  
 دی۔ اب شیر خاں کو پوری آزادی تھی کہ وہ اپنی حسب مرضی اس درہ  
 سے گزر کر جب چاہے محمود کی سلطنت سے خوں بہا وصول کرے اور  
 جب چاہے اس کا تاج و تخت چھین لے۔



## باب ۷ کاضمیمہ

### راکھی کی کہانی اور اس کے غیر مستند ہونے پر تبصرہ

تاریخ میں ایک روایت ہے کہ مہارانا سنگا کی بیوہ اور وکرماجیت وادے سنگھ کی والدہ نے جب سلطان بہادر شاہ چتوڑ کے قلعہ کا محاصرہ کیے ہوئے تھا تب ایک راکھی ہمایوں کے پاس بھیجی اور اس سے منت و سماجیت کی کہ وہ اس کی امداد کے لیے آجائے۔ ہمایوں کو یہ راکھی اس وقت راستہ میں ملی جب وہ بنگال کی جانب کوچ کر رہا تھا۔ جری حوصلہ ہمایوں بیوہ کی اپیل پر فوراً چتوڑ کے لیے ٹوٹ پڑا لیکن جیسا کہ اس کی زندگی کا معمول تھا اسے پہونچنے میں دیر ہو گئی۔ نتیجہ یہ ہوا کہ چتوڑ فتح کر لیا گیا اور رانی جوہر کے خاکستر ہو گئی۔

ٹاڈ سب سے پہلا مورخ تھا جس نے اس روایت کو اشاعت دی۔ غافلانہ اس نے یہ کہانی کسی بھاٹ سے سنی ہوگی لیکن آج تک کسی نے اس پر تبصرہ کرنے کی کوشش نہیں کی کہ یہ روایت مستند ہے یا نہیں۔ ہم مندرجہ ذیل عنوان کے تحت اس کا تنقیدی جائزہ لیں گے۔

### مہارانا سنگا کی بیوہ

نینسی نے اپنی کہیات میں رانی کو ہاٹا خاندان سے بتایا ہے اور کرمتی نام لکھا ہے۔ اس نے ان تمام عورتوں کے نام بھی لکھے ہیں جو مہارانی کے ساتھ جوہر میں شامل ہوئیں لیکن کسی جگہ راکھی کا ذکر نہیں کیا ہے (دیکھیے کہیات - ۱ - ۵۲ - ۵۵ - ایم - ایم او جھانے مہارانی کا نام کرم دتی لکھا ہے)۔

ابرنے مہارانی کا نام پدم دتی لکھا ہے۔ اس نے عرصہ دراز تک مغل بادشاہ سے خط و کتابت کی۔ بابر سس سلسلہ میں سب سے پہلا مصنف ہے



ایم۔ ایم۔ اور جہانے بہادر شاہ کے چٹوڑ پر دوسرے حملہ کے وقت مہارانی اور بادشاہ ہمایوں کے درمیان کسی قسم کی خط و کتابت کا حوالہ نہیں دیا۔ حالانکہ اس نے تاریخ گجرات کی نقل کرتے ہوئے ۱۵۳۳ء میں بہادر شاہ کے چٹوڑ پر پہلے حملہ کا بھی ذکر کیا ہے۔ (دیکھیے تاریخ گجرات۔ مصنفہ بیلی) تاریخ بہادر شاہی کے مطابق چٹوڑ کے پہلے حملہ کے وقت مہارانی نے ہمایوں کے پاس اپنا سفیر بھیج کر امداد کی درخواست کی تھی۔ لیکن ہمایوں نے کوئی مدد نہیں دی (دیکھیے راجپوتانہ کا اتہاس مصنفہ اور جہا جلد ۲۔ صفحہ ۷۰۸) ڈاکٹر برجنی نے اپنی تصنیف میں رانی کا نام نہیں لکھا اور مدد کی درخواست کے متعلق لکھا ہے: "شاید اس قسم کی اپیل کی گئی"۔ (دیکھیے ہمایوں بادشاہ جلد ۱۔ صفحہ ۱۱۵)۔ ڈاکٹر ایشوری پرشاد نے ایم۔ ایم۔ اور جہا کی نقل کرتے ہوئے مہارانی کو بہادر راجہ رجن ہاٹا کی بہن لکھا ہے۔ اور جہا صاحب فرماتے ہیں "ارجن ہاٹا بوندی کے راؤ نربدا ہاٹا کا لڑکا تھا" اور جہانے اپنے اس بیان کی تائید میں جو دوسرے بہتر مورخوں کی رائے سے میل نہیں کھاتا کوئی تاریخی ثبوت پیش نہیں کیا ہے (دیکھیے راجپوتانہ کا اتہاس ۱۱۔ صفحہ ۷۱۰۔ فٹ نوٹ ۳)۔ بلاشبہ کرم دتی نربدا ہاٹا کی لڑکی تھی۔ لیکن ارجن دسرجن سورج مل بن راؤ نربدا کے لڑکے تھے۔ (دیکھیے نیپسی کی کہیات ۱۔ ۴۔ اور ونس بھاس کو صفحہ ۲۰۰، ۲۰۱)۔ ڈاکٹر ایشوری پرشاد نے چٹوڑ کے پہلے محاصرہ کا ذکر کرتے ہوئے راکھی کی کہانی کو دہرایا ہے۔ لیکن انہوں نے ساتھ ساتھ یہ بھی لکھا ہے کہ کوئی مسلم مورخ اس کہانی کی تائید نہیں کرتا۔

(ہمایوں۔ صفحہ ۶۵۔ فٹ نوٹ ۳)

اور فانی اس نام کے متعلق اس کے دماغ میں کوئی گڑبڑ نہیں تھی۔  
(میسوریس۔ صفحہ ۶۱۲)



## ہمایوں اور بہادر کے خلاف اس کی مہم آرائی

راکھی کی کہانی کی جملہ صداقت کا انحصار ہمایوں کی اس نقل و حرکت پر ہے جو ۱۵۳۵ء کے شروع میں اس نے کی سوال محض یہ ہے کہ ۱۵۳۵ء میں ہمایوں کی فوجی نقل و حرکت بہادر شاہ کے خلاف تھی یا شیر خاں کے؛ گلبدن اور ابوالفضل نے حالانکہ اس مہم کی تاریخیں جدا گانہ دی ہیں لیکن وہ دونوں اس بات پر متفق ہیں کہ یہ فوجی نقل و حرکت گجرات کو فتح کرنے کے لیے کی گئی تھی۔ میں نے اپنی پہلی تصنیف ”شیر شاہ“ میں (صفحہ ۱۳۰) ان مصنفین کو سند مان کر اس فوجی یورش کا منشا بہادر شاہ پر حملہ کرنا بتایا ہے یہ گلبدن

لے ڈاکٹر ایشوری پرشاد اور ڈاکٹر بنرجی کا بھی یہی خیال ہے کہ ہمایوں کی یہ مہم شیر شاہ کے خلاف نہیں تھی بلکہ بہادر شاہ کے خلاف تھی۔ اپنی پہلی تصنیف ”شیر شاہ“ میں میں نے بھی یہ ہی رائے ظاہر کی تھی۔ لیکن انہوں نے اس امر کی کوئی وضاحت نہیں کی کہ ہمایوں نے بہادر شاہ پر حملہ کرنے کے لیے اس قدر چکر دار راستہ کیوں اختیار کیا۔ (دیکھیے ہمایوں بادشاہ ۱-۱۱۸۔ ہمایوں صفحہ ۶۹) ڈاکٹر ایشوری پرشاد اس بات کی صفائی پیش کرتے ہوئے اس کی وجہ یہ بتاتے ہیں کہ ہمایوں شکی مزاج نہیں تھا۔ وہ ہر کسی پر جلد ہی یقین کرتا تھا اور بہادر شاہ کی حرکات و سکنات درپردہ رہیں۔ ہمیں ڈاکٹر موصوف کی اس دلیل میں کوئی وزن نہیں معلوم ہوتا کیوں کہ بہادر شاہ کی طاقت کوہ آتش فشاں کی طرح دفعہ ظہور پذیر نہیں ہوئی تھی۔ اس نے جو بھی اقتدار حاصل کیا تھا اور طاقت فراہم کی تھی۔ وہ ہمایوں کی نظر کے سامنے کی تھی۔ اگر بیانہ پرتا تارخاں کے حملہ کے بعد بھی ہمایوں کے دماغ میں بہادر شاہ کے ناپاک ارادوں کے متعلق کوئی بدگمانی نہیں تھی اور اس وقت بھی اگر وہ روانہ ہونے سے پیشتر وہ بہادر شاہ سے مصالحت کی بات سرچ سکتا تھا تو سوال یہ ہے کہ ہمایوں کے اگر وہ سے روانہ کے بعد بہادر شاہ کی وہ کونسی حرکت تھی جس نے بادشاہ کو



نے حملہ کی جو تاریخ لکھی ہے اس کو کچھ ترمیم کے ساتھ تسلیم کرنے کے علاوہ ہمارے پاس کوئی دوسرا چارہ نہیں۔ لیکن اب میں جہاں تک فروری ۱۵۳۵ء کے حملہ کی غرض و منشا کا تعلق ہے دونوں فاضل مورخین کی رائے سے متفق نہیں ہوں اور اس اختلاف کی وجوہات مندرجہ ذیل ہیں۔

۱۔ اگر دراصل شروع میں ہی ہمایوں کا کوئی ارادہ بہادر شاہ کے خلاف فوج کشی کرنے کا ہوتا تو معقول بات یہ ہوتی کہ وہ مرزا عسکری کی فاتح فوج کی جانب مغرب راہ چوتانہ میں داخل ہونے کا حکم دیتا۔ اور خود کو رائے سین کے بجائے اجیر میں قیام پذیر کرتا۔ اگر ہمایوں ایسا کرتا تو بہادر شاہ دوپاٹوں کے درمیان پھنس جاتا۔ اس کے سامنے تو چوڑا کا غیر مغلوب ہونا اور پشت پر منغل فوج۔ اس حالت میں مغلوں اور راہپوتوں کی متحدہ طاقت کے ڈر سے وہ ارادہ پہاڑیوں کے اس پار سرپٹ بھاگ جاتا تب راکھی کی کہانی بھی سچ معلوم ہوتی اور کسی کو اس کی صداقت میں شبہ نہ ہوتا اور تاریخ میں ہمایوں کا نام ایک بیوہ کی عصمت کے محافظین میں لکھا جاتا۔

ب۔ ہمایوں کا اس وقت کا مصالحت آمیز رویہ خود اس بات کی دلیل ہے کہ اس کے دماغ میں گجرات فتح کرنے کے مقابلہ میں اس سے بھی اہم کوئی اور نقشہ تھا۔ اور یہ تھا بنگال کو فتح کرنا۔ اور چوں کہ بہادر شاہ کے باغیانہ رویہ سے ہمایوں کے اس ارادہ کی تکمیل میں مزاحمت کا اندیشہ تھا۔ اس لیے اس نے فی الحال بہادر شاہ سے صلح کرنا زیادہ مناسب اور مصالحت آمیز

اس سے بدگمان بنا دیا۔ بعینہ یہی بات گلبدن اور ابوالفضل کے متعلق بھی کہی جاسکتی ہے۔ انہوں نے ہمایوں کے دوبارہ آگرہ سے روانہ ہونے کا مقصد گجرات پر فوج کشی بتایا ہے اس کی وجہ یہ ہے کہ وہ انجام سے آغاز کی قیاس آرائی کرتے ہیں کیونکہ اس مرتبہ ہمایوں کی فوجی نقل و حرکت کا نتیجہ گجرات کی فتح نکلا۔ وہ یہ بات بھول گئے کہ ابتدا میں ہمایوں کا منشا شاید یہ نہ تھا۔



سمجھا۔ لہذا میں اپنی پہلی رائے میں ترمیم کرنے میں حق بجانب ہوں کہ فروری ۱۵۳۵ء میں ہمایوں نے بہادر شاہ کے خلاف فوج کشی کی۔ اب میرا نظریہ یہ ہے کہ دراصل ابتداء میں یہ حملہ بنگال کے سلطان کے خلاف تھا۔ لیکن راستہ میں ہی کسی وجہ سے جس کا تاریخ دانوں کو کوئی علم نہیں ہمایوں کے دماغ میں تبدیلی پیدا ہو گئی۔ اور اس نے فوج کا رخ مالوہ کی جانب کر دیا۔ ڈاکٹر الیٹوری پرشاد کے قول کے مطابق ہمایوں کے لیے اس کا نتیجہ اچھا نکلا لیکن بعد کے واقعات سے پتہ چلتا ہے کہ یہ ترمیم ہمایوں کے لیے ہنایت مفر ثابت ہوئی۔

### راکھی کی روایت میواڑ میں کیسے پھیلی

راجپوتانہ میں کوئی تاریخی واقعہ اس وقت تک عوام کے ذہن نشین نہیں ہوتا جب تک اس میں کسی شاعر کے تخیل کی رنگ آمیزی نہ ہو۔ اس روایت کے مختلف اجزا مندرجہ ذیل تاریخی حقائق پر مشتمل ہیں۔

۱۔ چتوڑ کے پہلے محاصرہ کے وقت ۱۵۳۵ء میں رانی کی مدد کے لیے اپیل اور ہمایوں کا مداخلت سے انکار۔ (دیکھیے ادجھا کارا جپوتانہ کا اتہاس صفحہ ۷۰۰) بعد میں چل کر ایک خالص سیاسی حکمت کو راکھی کی پاک روایت سے منسوب کر دیا گیا۔ ہمایوں نے رانی کی یہ درخواست ”اسلام“ کے نام پر نامتطور کی تھی۔ جو غیر مدبرانہ اور اس کے شایان شان نہیں تھی۔ تاہم اس حقیقت کو اکبر کے زمانہ کے راجپوت بھائوں نے وقت کی فضا کو دیکھتے ہوئے نظر انداز کر دیا۔ اسی زمانہ میں اس روایت کی اشاعت ہوئی۔

ب۔ مہارانی کی پہلی درخواست رد ہو جانے کے بعد وہ دوسری بار اس قسم کی درخواست نہیں کر سکتی تھی۔ لہذا ہمایوں نے بنگال جاتے ہوئے اپنی تجویز میں جو ترمیم کی اس سے اس واقعہ کا کوئی تعلق نہیں ہے پھر بھی راجپوت بھائوں نے اس روایت کی تشہیر سے ایک متعصب مغل بادشاہ کو راجپوت ہیرو بنانے کی کوشش کی ہے۔



ج۔ یہ تاریخی واقعہ ہے کہ ہمایوں چٹوڑ گیا۔ لیکن یہ بات ۸ جون ۱۵۳۶ء کی ہے۔ جب ہمایوں باغی مرزا عسکری کو دبانے کے لیے گیا اور یہ واقعہ چٹوڑ کی شکست کے ٹھیک ۱۵ ماہ بعد ہوا۔ اب اتنی دیر ہو چکی تھی کہ مہارانی کو موت سے بچانا ناممکن تھا (حالانکہ اس میں ہمایوں کا کوئی قصور نہیں تھا)۔

د۔ یہ بھی تاریخی حقیقت ہے کہ اس وقت چٹوڑ پر مہاراجہ وکرماجیت کا قبضہ ہو گیا۔ یہ نہیں کہا جاسکتا کہ اس کام میں اسے ہمایوں کی مدد براہ راست ملی یا بالواسطہ۔ لہذا الب باب یہ ہے کہ اس کہانی کے مختلف اجزاء تاریخی رو سے صحیح ہونے کے باوجود کئی طور پر یہ روایت غیر مستند ہے۔ ۱۵ مہینہ کے وقفہ کو نظر انداز کر کے جس شاعرانہ تخیل کی پرواز سے ان دونوں واقعات کو ایک جگہ ملا یا گیا ہے وہ راجپوتانہ کے درباری شعرا کے لیے معمولی بات ہے۔

۴۔ اس روایت کے خلاف جوہر کے بیان کو کوئی درباری شاعر و نہیں کر سکتا۔ اس نے صاف الفاظ میں لکھا ہے: ہمایوں اس وقت ارادۂ چٹوڑ سے جانب مشرق... امیں منذ سور میں بہت عرصہ تک اس لیے مقیم رہا کہ بہادر شاہ کو اپنے بہار یعنی کازروں کے خلاف اپنی فاروانی سے فراغت نصبت ہو جائے۔ (دیجیے سرکار قلمی نسخہ ترجمہ اسٹورٹ۔ صفحہ ۴۴)



## باب 8

# بنگال کے لیے ہمایوں اور شیرشاہ کی جنگ

(۱۵۳۴ء - ۱۵۳۸ء)

## شیر کے اطاعت کش روئے سے ہمایوں کا فریب میں آ جانا

جس وقت شیر خاں سنہال پرگنہ کے پہاڑی علاقہ سے اپنی فوج کو آگے بڑھانے کے لئے خون پسینہ ایک کر رہا تھا۔ اس وقت بادشاہ ہمایوں اطمینان سے ماٹو میں آرام کر رہا تھا۔ (فردی لغایت ۱۵۳۶ء) شیر خاں ہمایوں کی طرف سے بالکل بے فکر تھا۔ لیکن بد قسمتی سے اسی سال کے موسم گرما میں ایک دوسری جانب سے غیر متوقع بلا نازل ہو گئی۔

اس دوران میں کورچشم سلطان مرزا شرقی صوبوں میں اپنے آدمے درجن من پہلے اور جنگجو لڑکوں کو ساتھ لے کر رونا ہوا۔ اس کا مقصد تھا شیر خاں کے مالک قریب بہار میں اپنی حکومت قائم کرنا۔ اس مرتبہ محمد سلطان مرزا نے اپنا دارالمقام مغوس قنوج کے بجائے بلگرام پسند کیا۔ اس کے بڑے لڑکے الٰغ مرزا نے جون پور تک تمام علاقہ پر قبضہ کر لیا۔ اور گورنر جیند برلاس پر دباؤ ڈالا۔ اس کے دوسرے لڑکے

۱۵ فرشتہ کے مطابق جیند برلاس کی وفات ۹۴۳ ہجری یعنی ۱۵۳۶ء و لغایت ۹ جون ۱۵۳۶ء میں ہوئی۔ دیکھیے فارسی نو سفر ۲۴ - برکس جلد ۲، صفحہ ۸۳



شاہ مرزا نے ہمایوں کے افسروں کو دھانک پور کا علاقہ چھین لیا۔ الغ مرزا مشرق میں اودھ اور بنارس پر قبضہ کرنے کے لیے بھی جھپٹا۔ اور اس ارادے کی تکمیل کے لیے اس نے ایسا راستہ اختیار کیا کہ جون پور کا مضبوط اور مستحکم قلعہ راستہ میں حائل نہ ہو۔ شیر شاہ کو ان سرگرمیوں کی خبر گڑبڑ میں ملی اور غالباً یہ بھی ایک وجہ تھی کہ شیر خاں نے بنگال کا تخت ہاتھ میں آتے آتے چھوڑ دیا۔ اور اس نے جلدی میں محمود شاہ سے صلح کر لی۔

شیر خاں غالباً مارچ کے آخر تک بہار لوٹ آیا۔ اور اپنی فوج لے کر چنار کی جانب چل دیا۔ تاکہ اس سرحد پر صورت حال کا جائزہ لے بہندال مرزا نے جس کو کہ ہمایوں نے آگرہ میں بطور اپنے نائب کے مقرر کیا تھا ایک قلیل فوج فراہم کی۔ اور مئی ۱۵۳۶ء کے قریب اپنے بھائی کی آمد کا انتظار کیے بغیر حیدر اس کی امداد کے لیے چل پڑا۔ نوجوان ہندال کی زندگی میں یہ پہلا موقع تھا جب کہ اس نے خود مختار طریقہ سے کسی فوج کی کمان سنبھالی۔ لیکن وہ فن حرب اور دلیری میں اپنے خاندان کا لائق نمائندہ ثابت ہوا۔ وہ بڑی تیزی سے کوچ کرتا ہوا بلگرام پہونچا تاکہ شاہ مرزا کو ۱۱ اور مانک پور سے ہٹ جائے اس نے شاہ مرزا کو قبل اس کے کہ اس کا بڑا بھائی الغ مرزا جو اس وقت اجدو دھیا کی طرف گیا ہوا تھا۔ اس کی مدد کے لیے پہونچے۔ جنگ کے لیے مجبور کر دیا۔ قیمت نے بھی جوان شہزادے کا ساتھ دیا۔ عین موقع پر ہوا کا ایسا خطرناک طوفان آیا کہ شاہ مرزا کی صفیں درہم برہم ہو گئیں۔ (اس موسم میں تیز آندھی کا چلنا عام بات ہے) بعد ازاں اس نے اپنا رُوح مرزا الغ کی جانب کیا اور اجدو دھیا کے نزدیک اس کو ایک لڑائی میں شکست فاش دیدی۔ مرزا میدان جنگ سے بھاگ کھڑا ہوا۔ ہندال نے شیر کے علاقہ میں بادشاہ کی اجازت کے بغیر داخل ہونا مناسب نہ سمجھا۔ سلطان مرزا اور اس کے لڑکوں نے بھاگ کر شیر کے یہاں بھاگ کھنڈ میں پناہ لے لی۔ اس طرح ہندال کی مصالحت

۵۔ بہار کندہ (صحیح لفظ بہار کندہ) چنار سے ۵۰ میل جنوب میں ہے۔ ڈاکٹر ایس کے بنرجی نے اس مقام کا تعین کرنے میں اس قدر جدت سے کام لیا ہے کہ وہ اصل سے بہت دور چلے گئے۔ انہوں نے اپنے فٹ نوٹس میں لکھا ہے کہ یہ مقام اصل میں بہار کھنڈ سے بگڑ کر بہار کندہ ہو گیا ہے۔ اس کے معنی ہیں بہار کا



انڈیشی ہبرو و تحمل نے شیر کو ایک مشکل سے آزاد کر دیا۔ لیکن شیر خاں نے اس موقع کو غنیمت سمجھ کر سر جو کے مشرق کا مغلیہ علاقہ اور بنارس کے ضلع پر تسلط کر لیا۔ مفرور مرزا جو سہ کی لڑائی سے پہلے دو سال سے بھی زیادہ عرصہ تک شیر خاں کی پناہ میں رہے۔ اس وقت ہمایوں کے بھائی مرزا عسکری نے بھی بغاوت کا پرچم کھول دیا۔ جس سے ماندو میں ہمایوں کے آرام میں خلل پڑ گیا۔ مرزا عسکری احمد آباد میں اپنے عہدہ کو خیر باد کہہ کر چل دیا۔ اور اُس نے ہمایوں کے افسر تار دی بیگ سے چمپانیر غصب کرنے کی کوشش کی اور اپنی شاہی کا اعلان کرنے کے لیے آگرہ کے لیے چل پڑا۔ ہمایوں اس بغاوت کو دبانے کے لیے فوراً روانہ ہو گیا۔ ۸ جون ۱۵۵۶ء کو وہ چتوڑ پہونچا۔ اگست ۱۵۳۶ء کے پہلے ہفتہ میں اپنے بھائی (جس کو اُس نے معاف کر دیا) اور اُس کے بدحواس مشیر ہندو بیگ کو لے کر آگرہ واپس آ گیا۔ اب مرحوم جنید برلاس کی جگہ اُس نے ہندو بیگ کو جوہنپور کا گورنر بنایا۔ اور اس کو یہ ہدایت دی کہ وہ شیر خاں کی نقل و حرکت کی خبر دیتا رہے۔

میر ہندو بیگ شیر خاں کے لیے جنید برلاس سے زیادہ کار آمد ثابت ہوا۔ نیا گورنر اپنے آقا اور فرماں روا ہمایوں کے مفاد کے مقابلہ میں اپنی جیب بھرنا زیادہ ضروری سمجھتا تھا۔ سیاسی مسائل کو رشوت کے ذریعہ حل کرنے میں شیر خاں بہت ہی ماہر تھا۔ ہمارے پاس اس خبر پر یقین نہ کرنے کی کوئی وجہ نہیں کہ

علاقہ (ہمایوں بادشاہ جلد ۱ ص ۱۷۷) مقامات کا تعین کرنے میں جدت کے بمقابلہ نقشہ زیادہ مدد دینی چاہئے۔

۱۵ ابو الفضل لکھتا ہے شیر خاں نے دفعۃً الخ مرزا پر حملہ کر دیا جو اس وقت سروا کے نزدیک تھا اور چال سے اس کو زیر کیا۔ بعد ازیں اُس نے بنارس پر حملہ کیا۔ پھر وہ بہار گیا۔ سورج گڑھ کی لڑائی اور گوڑ کا محاصرہ کیا (اکبر نامہ جلد ۱ ص ۳۲۸) اس میں سورج گڑھ اور گوڑ کے واقعات کو مرزا کی بغاوت اور شیر خاں کے بنارس فتح کرنے کے بعد دکھایا ہے جس سے یہ صحت ظاہر ہے کہ ابو الفضل نے واقعات کے سلسلہ کو الٹا کر دیا ہے اس نے غلطی سے سر جو پار یا سردار کو سرا لکھ دیا ہے۔ سروا کے لیے دیکھیے ہوڈ والا اسٹڈیز صفحہ ۲۵۵



ہندو بیگ نے شیر کے متعلق بہت ہی اطمینان بخش رپورٹ بھیجی۔ ایک مشہور مقولہ ہے ”جب رشوت دروازے سے داخل ہوتی ہے تو ایمانداری کھڑکی سے نکل کر بھاگ جاتی ہے“ اس باب میں عباس رقمطراز ہے ”جب شیر خاں کو یہ معلوم ہوا کہ بادشاہ بہار پر حملہ کرنے کا منصوبہ باندھ رہا ہے اس نے ہندو بیگ کے پاس پیش کش بھیجی اور اُس کو یہ لکھا ”میں نے بادشاہ سے جو وعدہ کیا تھا اس سے میں نے بالکل انحراف نہیں کیا ہے۔ میں نے آپ کے علاقہ میں کوئی مداخلت نہیں کی ہے۔ کیا آپ ازراہ کرم میری وفاداری کی خبر بادشاہ کے حضور تک پہنچا دیں گے اور اُن کو اس بات پر راہنی کر دیں گے کہ وہ اس علاقہ کی طرف رُخ نہ کریں میں آپ کا فرماں بردار اور وفادار آسامی ہوں“ جب ہندو بیگ نے شیر کی پیش کش پر نظر ڈالی تو وہ بہت مسرور و متاثر ہوا۔ اُس نے شیر خاں کے وکیل سے کہہ دیا کہ وہ جا کر اپنے آقا سے کہہ دے کہ جب تک ہندو بیگ زندہ ہے شیر خاں پر کوئی مصیبت نہ آنے دے گا۔ بعد ازیں اُس نے شیر خاں کے وکیل کو اپنے ایک سفارشی کے ساتھ ہمالیوں کے دربار میں بھیجا اور اُسے اپنے خط میں یہ لکھا کہ شیر خاں آنحضرت کا خادم ہے۔ وہ بادشاہ کے نام کے سکے چلاتا ہے اور اُن کے نام کا خطبہ پڑھتا ہے۔ اُس نے شاہی حدود میں کوئی بھی مزاحمت نہیں کی ہے۔ اور نہ اپنے کسی قول و فعل سے بادشاہ کو ناراضگی کا موقع دیا ہے۔ (عباس قلمی نسخہ صفحہ ۱۲۷-۱۲۸)

اس اثنا میں گوڈ سے واپس لوٹنے پر شیر خاں نے اپنی جنگی تیاریاں اور بھی تیز کر دیں۔ وہ وقت سے بازی لے رہا تھا۔ وہ جانتا تھا کہ تصفیع اوقات کے لیے کوئی گنجائش نہیں ہے کیونکہ بنگال میں جو اُسے ابھی کام کرنا ہے وہ

لہ ہندو بیگ توپین باہر کا نہایت جری و معتبر سردار تھا۔ اُس نے پانی پت اور کنواہہ کی لڑائیوں میں حصہ لیا تھا وہ کچھ عرصہ تک سنہیل کا حاکم رہا جہاں اس نے باہر کے حکم پر ایک ہندو مندر کو مسجد میں بدل دیا جیسا کہ مسجد پر کندہ کتبہ سے ظاہر ہے (تذکرہ بایری صفحہ ۶۸۷ فٹ نوٹ ۲)



اور بھی وقت طلب ہو جائے گا۔ اگست ۱۵۳۶ء سے متواتر ایک سال تک ہمایوں آگرہ میں مقیم رہا۔ اس وجہ سے شیر خاں بہار چھوڑ کر کہیں نہ جاسکا۔ حالانکہ ہندو بیگ کا پیغام پا کر ہمایوں نے بہار جانا ملتوی کر دیا تھا (عباس قلمی نسخہ صفحہ ۱۲۰) ہمایوں کے آگرہ لوٹنے کے ۶ ماہ کے اندر ہی بہادر شاہ نے نہایت تیزی سے اپنے کھوئے ہوئے مقبوضات یعنی مالوہ اور گجرات پر دوبارہ تسلط کر لیا اور اس قسم کے آثار نمایاں ہونے لگے کہ وہ مغربی ہند میں اپنا اقتدار و اثر پہلے کی طرح قائم کر لے گا۔ اس خبر سے شیر خاں کو بڑی راحت ملی۔ اس میں اُمید کی ایک جھلک دکھائی دی۔ لیکن جلد ہی یہ خوشی رنج میں بدل گئی۔ جب شیر خاں نے بہادر شاہ کی موت کی خبر سنی۔ بہادر شاہ گوا کے پرتگالی گورنر سے مل کر واپس آ رہا تھا کہ پرتگالی لوگوں نے دھوکے سے اُسے سمندر میں ڈال دیا (۱۳ فروری ۱۵۳۵ء) ہمایوں کی توجہ پھر ایک بار گجرات کی طرف مبذول ہوئی۔ لیکن کوڑھ مغز بادشاہ بہادر شاہ کی وفات کے ۶ ماہ بعد تک فیصلہ نہ کر سکا کہ آیا وہ پہلے بہادر شاہ مرحوم کی جانشین پر قبضہ کرے۔ یا بقید حیات شیر خاں کے پنجب سے بنگال و بہار چھینے۔ بالآخر ۱۵۳۵ء کی خزاں میں جب شیر نے دوسری بار بنگال پر حملہ کر دیا تو ہمایوں کی شیر خاں کے متعلق آسودہ خاطر بیکار ہو گئی۔ اُس نے گجرات فتح کرنے کا خیال دل سے نکال دیا اور شیر کے خلاف فوج کشی کرنے کا مصمم ارادہ کر لیا۔ کہا جاتا ہے کہ اس وقت شیر خاں بنگال میں ہی تھا۔ ہم یہ بات جو ہر اور ابوالفضل کے بیانیوں کی بنا پر ہی کہتے ہیں۔ (اکبر نامہ جلد ۱ صفحہ ۳۲۶) اس طرح ہمایوں اور شیر شاہ میں ایک ایسی جنگ کا آغاز ہو گیا جو ہندوستان میں مغلیہ سلطنت کے لیے مہلک ثابت ہوئی۔

## شیر کا بنگال پر دوسرا حملہ (اکتوبر ۱۵۳۶ء)

جلال خاں کے بہار سے معزور ہونے کے بعد سے شیر کا رتبہ خانہ سے تو بالاتر ہو گیا تھا مگر وہ ابھی مکمل شاہ نہیں تھا۔ اُس نے ہنوز کوئی شاہی خطاب اختیار نہیں کیا تھا۔ یہ اُس کی محض ظاہرہ ایکساری تھی۔ ابھی تک لودی عہد کے بڑے بڑے افغان سردار شیر خاں کو نو دولت اور حقیر سمجھتے تھے اور اُس کی نیتاگری اور سرپرستی کا



مذاق اڑاتے تھے۔ شروع شروع میں جن لوگوں نے اُس کی لیڈری کو تسلیم کیا اس میں سب ہی افغان فرقوں کے تمام آدمی تھے اُس کے خزانے سے وہ تنخواہ تو پاتے تھے اور اس کے حکم کی تعمیل بھی کرتے تھے مگر اُس کو صرف اپنا کپتان ہی تصور کرتے تھے۔ لودی تخت کے باطل و عویدار و چیدہ چیدہ افغان سرداروں نے باری باری سے مہارانا سالگا و بہادر شاہ گجراتی کو اپنا محافظ و سرپرست، معاون و مددگار بنا کر دہلی کا تاج واپس لینے کی کوشش کی لیکن مغلوں کی عظیم طاقت کے سامنے نہ تو ان کا جوش ہی کام آیا نہ گوریلا طریقہ جنگ جس غناک طریقہ سے بہادر شاہ کی طاقت کا شیرازہ بکھرا وہ افغانوں کے لیے حوصلہ شکن تھا۔ اب مغلوں کے خلاف انہیں پناہ دینے والا کوئی نہ تھا۔ یہ حسن اتفاق ہی تھا کہ جس وقت بہادر شاہ کی قسمت کا ستارا بحر عرب میں ڈوب رہا تھا۔ شیر کی قسمت کا ستارا بنگال سے طلوع ہو رہا تھا۔ جس کی درخشاں مشرقی افق پر علی الاعلان اس امر کی شاہد تھی کہ اب بنگال کے سیدوں کے دن ختم ہو گئے ہیں چنانچہ اب شیر خاں تمام افغان قوم کی توجہ کا مرکز بن گیا وہ مفرور اور خود ہیں افغان سردار جو ابھی تک اس کو اپنا رہنما تصور کرنا باعث تحقیر سمجھتے تھے اس کی لیڈری کے معتقد ہو گئے۔ اب انہیں یہ یقین کامل ہو گیا کہ گوڈ کا تخت شیر کے قبضہ میں آنے والا ہے اور ہاں وجہ اس کی اطاعت کرنا نامناسب نہ ہوگا۔ ان سرداروں میں دو اعظم ہالیوں ایک مسند عالی اور دیگر سردار شان اعلیٰ تھے۔ ان سرداران والا شان سے بلند تر ہونے کے لیے شیر خاں نے اب حضرت اعلیٰ کا خطاب اختیار کیا۔ ایک سال سے بھی کم عرصے میں یہ خطاب "اعلیٰ حضرت" میں بدل گیا۔ لفظی اعتبار سے اگر یہ خطاب دائیں سے بائیں نہ پڑھ کر بائیں سے دائیں پڑھا جائے تو حضرت اعلیٰ سے "اعلیٰ حضرت" بن جاتا ہے۔

شیر خاں نے بنگال کے معمر شاہ کے ساتھ جو باضابطہ صلح کی تھی اس کو کیوں توڑا؟ یہ ایک ایسا سوال ہے جس کا افغان مورخین کے پاس کوئی جواب نہیں۔ بنگال کا دوسرا محلہ کس مقام سے ہوا۔ لڑائی کا کیا طریقہ اختیار کیا گیا اور جنگ کے کیا کیا خاص واقعات تھے۔ ان جملہ باتوں پر وہ کوئی روشنی نہیں ڈالتے حتیٰ کہ عباس تو اس حملے کے اور گوڈ کے محاصرے کے سلسلہ میں شیر خاں کا نام تک غائب کر دیتا



ہے۔ اس نے لکھا ہے کہ شیر نے اس مرتبہ اپنی فوج کی کمان اپنے دوسرے لڑکے جلال خاں اور قابل سپہ سالار خواص خاں بزرگ کو سونپ دی (صفحہ ۱۵۱) تبیں اس لڑائی کے معتبر واقعات کا پتہ پرتنگالی ذرائع سے لگتا ہے جس کی تائید بہت حد تک جوہر اور ابوالفضل کرتے ہیں۔

شیر خاں جب بنگال سے چنار واپس آیا تھا تب سے ہی اس نے بنگالی فوج کو جنگی پیمانہ پر آراستہ کرنا شروع کر دیا تھا۔ ایسا معلوم ہوتا ہے کہ بنگال پر حملہ کرنے کے لیے اس نے ایک دوسری فوج بھی گڑھی کے تنگ درہ اور قرب دجوار کے علاقہ میں جو بنگال کے سلطان نے سال گزشتہ میں صلح کے عوض دیا تھا اکٹھا کر لی تھی۔ یہ جگہ بنگال کے دارالسلطنت سے صرف سو میل دور تھی۔ یہاں سے بنگال پر آسانی سے حملہ کیا جاسکتا تھا۔ محمود شاہ بھی آنے والے حملہ کے خطرہ سے بے خبر نہ تھا۔ مارٹن الفسویڈی میلو کی ماہرانہ صلاح کے مطابق گوڈ کی قلعہ بندی تو مستحکم کر لی گئی مگر دور دراز اصلاع کو نظر انداز کر دیا گیا۔ حتیٰ کہ گوڈ کی مورچہ بندی کی کمک کی غرض سے وہاں سے بنگالی فوجیں واپس بلائی گئیں۔ محمود چنگانگ اور سنگام بندرگاہ کے ذریعہ پرتنگالی کمک کا انتظار کر رہا تھا۔ صورت حال یہ تھی کہ مہالیوں اور محمود تو غیر متین عرصہ تک انتظار کر سکتے تھے لیکن شیر خاں کے لیے دیر مہلک ہوئی۔ مغل جمنہ پر کشتیاں فراہم کر رہے تھے اور ان کا بھاری توپ خانہ بدنام رومی خاں کی کمان میں آراستہ ہو رہا تھا۔ رومی خاں پہلے بہادر شاہ کی فوج میں میر آتش تھا۔ شیر خاں نے ان تیاریوں سے اندازہ لگایا تھا کہ مغلوں کا مقصد چنار اور گوڈ کے قلعوں پر تسلط کرنے کا ہے۔ اب شیر کے سامنے صرف دو ہی راستے تھے۔ یا تو وہ چنار اور گوڈ جن کے مابین ۴۶ میل سے کم فاصلہ نہ تھا (رنیل) دونوں مورچوں پر بیک وقت لوہا لینے کا خطرہ مول لے یا انتظار کر کے مغل بادشاہ محمود شاہ اور پرتنگالیوں کی متحدہ طاقت کے مقابلے کی تیاری کرے۔

بالآخر شیر شاہ نے یہ طے کیا کہ التواء اور تساہل اس کے حق میں مضر ہے۔ اس لیے ۱۵۳۷ء کی خزاں میں اس نے بنگال کے محمود شاہ کے خلاف فیصلہ



کُن جنگ کرنے کا مصمم ارادہ کر لیا۔ جہاں تک ہمیں پرتگالی ذرائع سے معلوم ہوتا ہے شیر خاں نے نقشہ جنگ کچھ اس طرح مرتب کیا کہ گوڈ کے حملے کے وقت پرتگالی کھم بنگال تک نہ پہنچ سکے۔ چنانچہ اُس نے جلال خاں اور خواص خاں کو اپنی اپنی فوجیں لے کر مشرقی اور مغربی بنگال پر قبضہ کرنے کے لیے بھیج دیا (یہ نہیں معلوم کس کو کون سے بنگال کے لیے بھیجا گیا۔) اور خود گنگا عبور کر کے شمالی بنگال اور گوڈ کا محاصرہ کرنے کے لیے تیار ہو گیا۔ بعد کے واقعات نے یہ ثابت کر دیا کہ شیر خاں نے یہ قدم بہت ہی مناسب اور ٹھیک ہی وقت پر اٹھایا۔

پرتگالی ذرائع سے معلوم ہوتا ہے کہ شیر خاں نے بنگال پر حملہ کرنے سے پہلے یہ عجیب و غریب مانگ پیش کی کہ سلطان ایک سال کا خرچ جو اُس پر واجب ہو گیا ہے ادا کرے۔ خرچ کی مانگ باضابطہ صلح کو توڑنے کا شیر کا محض ایک بہانہ تھا۔ اس کی ضرورت یہ پڑی کہ وہ ہالیوں اور محمود کی متحدہ فوجوں کے دام ہلاکت سے بچنا چاہتا تھا۔ بہادر شاہ کے انتقال کے بعد (فروری ۱۵۳۸ء) اونسو واز ڈی برٹو کوچین سے ایک جہاز لے کر بنگال آیا۔ پرتگالی گورنر نوٹو ڈاکنہا کی اس کو یہ ہدایت تھی کہ وہ مارٹم اونسو ڈی میلو کو اپنے ساتھ لائے اور جو خط امداد کی بابت سلطان محمود شاہ نے لکھا تھا اُس کا جواب لے جائے۔ مگر اُس نے جنگا نگ میں لنگر انداز ہونے میں قدرے تاہل کیا کیونکہ پرتگالیوں کے خلاف اس خبر سے سورشس بپا تھی کہ انہوں نے کمبات کے سلطان بہادر شاہ گجراتی کو قتل کر دیا ہے اور اُس کے مال و متاع کو لوٹ لیا ہے۔ لیکن ٹھیک

۱۵ " بنگال میں پرتگالی نام کی اپنی تصنیف میں کیپاس نے یہ کہا ہے کہ اقسود واز ڈی برٹو ۱۵۳۸ء میں آیا۔ مگر یہ یا تو سہو ہے یا ۱۵۳۷ء کی جگہ پر غلط چھپ گیا ہے۔ — لیکن صفحہ ۴۲ پر اس نے یہ لکھا ہے کہ ۱۵۳۸ء کے موسم سرما میں واسکو پیرس ڈی سیم پاد ۹ جہاز لے کر محمود کی امداد کو آیا۔ اس وقت محمود گوڈ میں محصور تھا۔ اس طرح دونوں کشتیوں کی بنگال میں آمد کے درمیان چھ ماہ کا وقفہ تھا۔



اسی وقت اینٹونیو مینزس کریسٹو ایک تجارتی مال کا جہاز لے کر وہاں پہنچا اور اپنے ساتھ گورنر کا ایک خط بھی لایا جس میں کھبات کے واقعہ کی تشریح اور وضاحت کی گئی تھی چنانچہ سورش دفع ہو گئی اور افسوسوڈ داڈی برٹو چنگانگ میں اُترا۔ اور گوڈ پھونچ کر اُس نے سلطان سے افسوسوڈی میلو کو رہا کرنے کی درخواست کی اور گورنر کا خط سلطان کی خدمت میں پیش کیا جس میں لکھا تھا کہ کبے میں جنگ شروع ہو جانے کی وجہ سے وہ اپنی فوج سلطان کی مدد کے لئے نہ بھیج سکا لیکن آئندہ سال وہ یقیناً ایسا کرے گا۔ محمود شاہ نے مارٹم افسوسوڈ اس کے ساتھیوں کو بنگال سے جانے کی اجازت دیدی۔ اُس نے صرف افسوسوڈی مرٹو اور اُس کے پانچ ہمراہیوں کو گورنر کے ایفائے وعدہ کی ضمانت کے طور پر روک لیا۔ مارٹم افسوسوڈ کی روانگی کے چند ماہ بعد ۱۵۲۵ء میں پرتگالی کپتان واسکو پیرس ڈی سمپا یو چنگانگ آیا اور اُس کے ساتھ گورنر نوڈو ڈاکنہا نے اپنے وعدہ کو پورا کرنے کے لیے ۹ جہاز بھی بھیجے لیکن اُس وقت تک حالات بدل چکے تھے۔ اب چنگانگ بندرگاہ پر سلطان محمود کے گورنر خدا بخش کا قبضہ نہیں بلکہ شیر خاں کے افسر نوغازل کا تسلط تھا۔ پرتگالی کپتان نے نوغازل کے معاملات میں کوئی مزاحمت و مداخلت نہیں کی۔ اُس نے ایک دور اندیش افسر کی طرح تب تک کے لیے غیر جانبدارانہ رویہ اختیار کیا جب تک کہ واقعات کا رُخ اُس کے دوست بنگال کے سلطان کی موافقت میں نہ ہو جائے۔ جب شیر کی فوجی چال کا حصہ اول غیر متوقع طور سے کامیاب ہو گیا تو شیر نے جوابی تک افسران فوج کے عقب میں حالات کا جائزہ لے رہا تھا۔ اس کامیابی کا فائدہ اٹھانے کے لیے اکتوبر ۱۵۲۵ء میں اس نے اپنی فوج کے گنگا پار کی اور جلال خاں و خواص خاں کے فوجی دستوں کو گوڈ کی جانب بڑھنے کا حکم دیا۔ شاید دسمبر ۱۵۲۵ء میں گوڈ کا خانہ شروع ہو گیا۔ لیکن اُس کے فوراً بعد ہی شیر خاں اس کام کو جلال خاں اور خواص خاں کی متحدہ کمان کو سپرد کر کے واپس لوٹ پڑا اور تین ہفتہ میں ۴۶۴ میل کا سفر طے کر کے گوڈ سے چنار آ گیا تاکہ چنار کے قلعہ سے اپنے بیوی بچوں اور خزانہ کو ہٹا کر ۵۰ میل دور

نہ کیسپاس صفحات ۳۰-۴۰



بھارکنڈ کے پہاڑی قلعہ میں بھیج دے۔ جنوری ۱۵۳۷ء میں ہمایوں نے چنار کا محاصرہ شروع کیا۔

## ہمایوں کی بنگال کی مہم

(۱۵۳۷ء - ۱۵۳۸ء)

ایک سال تک ہمایوں چھ میکنم کی حالت میں رہا۔ وہ سوچتا رہا کہ گجرات اور بنگال میں پہلے کس طرف متوجہ ہو۔ بالآخر اس نے فیصلہ بنگال کے حق میں کیا اور وہ اس وجہ سے کہ اس علاقہ میں شیرخاں کے عروج نے ایک تہلکہ بپا کر دیا تھا اس نے بنگال پر حملہ کرنے کے لیے فوج کو آراستہ کرنے کا حکم جاری کیا۔ یہ طے کیا گیا کہ اس مرتبہ شیرخاں کو مکمل طور پر دبا دیا جائے اور بنگال کو مغلیہ سلطنت میں ملا لیا جائے (اکبر نامہ جلد ۱ صفحہ ۳۲۶) اس نے اس نامحرم علاقہ میں اپنی فوج لے جانے کی تمام تیاریاں مکمل کر لیں۔ اور حکومت کا انتظام اس خویش اسلوبی سے کیا کہ اس کی عدم موجودگی میں کسی قسم کی بد امنی کا امکان نہ رہے۔ فوجی تیاریاں اس پیمانہ پر اس سے قبل کبھی نہیں کی گئی تھیں۔ اس مرتبہ ہمایوں نے اس سے کہیں زیادہ جانفشانی، تندہی اور دؤر اندیشی سے اس حملہ کی تیاریاں کیں جو بہادر شاہ کے حملہ کے وقت نہیں کی گئی تھیں۔ ہمایوں نے اپنے دو بھائی مرزا عسکری، مرزا ہندال و توپخانہ کے داروغہ بنام ضرار رومی خاں کو (جو دوبارہ مغل فوج میں شامل ہو گیا تھا) اس مہم پر تعینات کیا۔ یہ جاننے ہوئے کہ دریاؤں کے ملک بنگال میں کشتیوں کی بھی ضرورت ہو سکتی ہے بہت سی کشتیاں بھی فراہم کی گئیں اور رومی خاں کے زیر اہتمام غیر معمولی وزنی توپیں جو محاصرہ کے وقت کارگر ثابت ہوں، اکٹھی کی گئیں۔ جولائی ۱۵۳۷ء کے آخری ہفتہ

لے ڈاکٹر ایس کے بنزہی نے ہمایوں کی آگرہ سے روانگی کی تاریخ ۱۸ صفر ۹۴۴ ہجری مطابق

(صفحہ ۳۳۷ سے آگے) ۲۷ جولائی ۱۵۳۷ء دی ہے۔ انہوں نے چنار کے محاصرہ کا آغاز شوال ۹۴۴ ہجری مطابق لکھا ہے جو درحقیقت غلط ہے۔ جوہر کے تذکرہ سے ظاہر ہے کہ ہمایوں شب برات کے دن چنار سے ہیل کے فاصلے پر تھا شب برات ۸ جنوری ۱۵۳۸ء کی تھی۔ آگرہ سے ہمایوں نے دریا کے راستہ سفر کیا



میں شاہی پیش خانہ آگرہ سے باہر نصب کر دیا گیا۔ اس عظیم الشان کثیر التعداد فوج کو مسلح اور منظم کرنے میں کافی وقت خرچ ہوا۔ غالباً بادشاہ اس انتظار میں تھا کہ موسم صاف ہو جائے۔ جہننا کا سیلاب اتر جائے اور شیر بنگال چلا جائے۔ جس کی وجہ سے مغل فوج کو خشکی اور تری کے راستوں سے بلا مزاحمت آگے بڑھنے کا موقع مل جائے گا۔

اس زمانہ میں شیر کی نقل و حرکت کی خبر بنگال سے آگرہ ایک مہینہ میں پہونچتی ہوگی۔ اس حساب سے ہمایوں کی فوج غالباً نومبر ۱۵۵۳ء کے پہلے ہفتہ میں اس مہم کے لئے روانہ ہوئی ہوگی۔ مغل سپاہی رنگ رلیوں میں سرشار اس انداز سے آگے بڑھ رہے تھے گویا ان کے لیے میدان رزم میدان بزم ہو۔ بہت سے سپاہیوں نے اپنے افسران اور شہنشاہ کی تقلید میں اپنے بیوی بچوں کو بھی ساتھ لے لیا۔ ہمایوں خود ایک شاہی بحیرہ پر رونق افروز ہوا۔ اس کے ساتھ اس کی پارسا خوب رو بگیمات برقعہ پہن کر سوار ہوئیں۔ عالی مرتبہ امرا اور اس کے جگری دوستوں کی کشتیاں اس کے جلو و عقب میں ہمراہ تھیں۔ رسالہ اور توپخانہ سڑک سے، اور کشتیوں کا بیڑہ جہننا سے ہو کر ساتھ ہی ساتھ پریاگ تک پہونچا۔ اس مقام پر بقول عباس ہمایوں نے اپنی جنگی کونسل کا اجلاس کیا تاکہ اس مہم کا نصب العین مقرر کیا جاسکے۔ ہمایوں نے بتایا کہ بزرگوں (پیران) کی رائے میں سب سے پہلے گوڈ پر حملہ کرنا زیادہ مناسب اور بہتر ہوگا۔ (عباس نسخہ صفحہ ۱۲۹)

تھا۔ یہ ۲۰۰ میل کا فاصلہ تھا۔ یہ سمجھا غلط ہے کہ ہمایوں کی فوج نے اس فاصلے کو طے کرنے میں ۱۶۶ دن صرف کیے غالب ڈاکٹر بنرجی نے اس تاریخ سے سفر کی ابتداء دکھائی ہے جب ہمایوں کا پیش خیمہ آگرے کے میدان میں نصب کیا گیا تھا۔ یہ معنی مملکت نیاری کی ابتدائی کیفیت تھی۔ ڈاکٹر بنرجی نے دونوں کو مخلوط کر دیا ہے (ڈاکٹر بنرجی کی تاریخ کے لیے دیکھئے۔ ہمایوں بادشاہ جلد ۱ صفحہ ۳۱۰) صرف یہی ایک طریقہ ہے جس سے ہم ریاض السلاطین میں دی ہوئی تاریخ جس کو ڈاکٹر بنرجی نے تسلیم کیا ہے (کامیل ہمایوں کے سفر سے جوڑ سکتے ہیں۔ ابوالفضل اور دیگر مورخین نے ہمایوں کے کوچ کی کسی تاریخ کا ذکر نہیں کیا ہے۔



شیر خاں دل ہی دل میں اس خیال سے سب سے زیادہ خائف تھا۔ کاکش ہمایوں اس تجویز کو عملی جامہ پہناتا اور شیر کی فوج پر پیچھے سے حملہ کر دیتا تو شیر کی حالت اس سے بھی بدتر ہو جاتی جتنی کہ چتوڑ کے حملہ کے وقت بہادر شاہ گجرات کی ہوئی تھی۔ لیکن اسے شیر کی بلند اقبال کیسے یا ہمایوں کی بد نصیبی کہ بادشاہ نے خانخاناں یوسف خیل جیسے بزرگوں کی رائے کو ٹھکرا دیا اور رومی خاں و دیگر آرام طلب افسروں کی تجویز کو پسند کیا کہ پہلے چنار کے قلعہ پر قبضہ کیا جائے۔ بالآخر ۹۴۴ ہجری مطابق ۸ جنوری ۱۵۳۸ء کو بروز شب رات (جو ہر قلمی نسخہ صفحہ ۲۱) شاہی فوج

چنار کے نزدیک پہنچ گئی۔ اس مبارک رات کی صبح کو مغل فوج کا ہر اول دستہ چنار کے قلعہ کے سامنے رونا ہوا اور غالباً ۱۰ جنوری ۱۵۳۸ء کو قلعہ کا باقاعدہ گھیرا ڈال دیا گیا۔ چنار کا قلعہ ایک پہاڑی کی بکلی ہوئی نوک پر واقع ہے۔ یہ پہاڑی سلسلہ تقریباً ۵۰ فٹ اونچا ہے۔ یہ قلعہ مرزا پور سے جوگنگا کے جنوبی کنارے پر ہے اور بنارس سے جوگنگا کے مغربی کنارے پر ہے۔ ۸ میل کے برابر فاصلہ پر واقع ہے۔ اس مقام پر گنگا چنار قلعہ کا ایک دائرہ بناتی ہوئی جانب شمال بہتی ہے۔ اس قلعہ

۱۵ میں نے اپنی پہلی تصنیف شیر شاہ کے صفحہ ۲۲ کی پانچویں سطریں ایک غلطی کی تھی عباس کا خانخاناں یوسف خیل لکھا ٹھیک ہے عباس کا نشانہ لا اور خاں لودی بن دولت خاں لودی یوسف خیل سے ہے جس کو بابر نے خانخاناں کا خطاب عطا کیا تھا۔ خاں خاناں نے بنگال کی اس مہم کے دوران ہمایوں کے ساتھ وقاداری کا پورا ثبوت دیا۔

۱۶ سرکار کے جوہر کے تذکرہ الوقعات کا قلمی نسخہ صفحہ ۲۱ میں اس مہم سے متعلق کسی تاریخ و سال کا ذکر نہیں ہے۔ اسٹوارٹ نے اپنے ترجمہ میں غلطی سے ۹۴۵ ہجری لکھ دیا ہے (۳۰ مئی ۱۵۳۸ء لغایت ۷ مئی ۱۵۳۹ء) ایلفنسن نے اس غلطی کی طرف اشارہ کیا ہے۔ (دیکھئے ہسٹری آف انڈیا جلد ۶ صفحہ ۴۴۴) اور اس مہم کی تاریخ ۱۵ شعبان ۹۴۴ ہجری مقرر کی ہے جو کہ مطابق ۱۵ جنوری ۱۵۳۸ء بروز شب رات ہے۔ ڈاؤسن نے (دیکھئے ایلیٹ جلد ۴ صفحہ ۳۳۹ فٹ نوٹ) اس تاریخ کو صحیح مانا ہے۔ یہ تاریخ تھلڈن بیگم کی تصنیف میں دیے ہوئے حساب سے بھی ٹھیک معلوم ہوتی ہے۔ ایلفنسن کی دی ہوئی تاریخ میں شبہ کرنے کی کوئی وجہ ہمارے پاس نہیں ہے۔



کی لمبائی اگر اس کی نوک کو بھی شامل کر لیا جائے تقریباً ۱۲ میل ہے اور چوڑائی سو گز سے لے کر ۳۰ گز تک ہے۔ اس قلعہ کے ہر تین جانب تیز رفتار گنگا بہتی ہے۔ جنوب میں اُس کی پتلی نوک کسی زمانہ کے شارع عام اور پہاڑیوں سے ملحق ہو جاتی تھی۔ فن حرب کے نقطہ نظر سے اس کا استحکام اور حربی اہمیت اس کے رقبہ کے مقابلہ میں بدرجہا زیادہ وزن دار ہے۔ اگر ہمایوں چنار کا محاصرہ ۱۵ دن پیشتر شروع کر دیتا تو اس کا یہ حملہ شیر شاہ کی مکر توڑ دیتا۔ اس وقت شیر خاں نہ تو افغان عورتوں

بچوں کو قلعہ سے باہر نکال پاتا نہ اُس کی حفاظت کے لیے مزید کمک ہی قلعہ میں بھیج سکتا تھا۔ اور نہ کافی رسد بھی فراہم کر سکتا تھا۔ لیکن اب وقت نکل چکا تھا۔ ہمایوں اپنی غفلت سے شیر کے تیار شدہ دام میں پھنس چکا تھا۔ شیر خاں چاہتا تھا کہ بنگال کی فتح سے قبل اُس کا کوئی بھی نیا دشمن اُس کی مزاحمت نہ کرے۔ چنار کے اس محاصرہ سے ہمایوں نے اُس کی یہ خواہش پوری کر دی۔ شیر خاں نے غازی خاں سور اور سلطان سروانی کو قلعہ کی حفاظت کے لیے چھوڑ دیا اور خود دندھیا چل پہاڑی کے پیچھے بھار کھنڈ مقام سے مغلوں کی نقل و حرکت کی نگرانی بغیر کسی قسم کے نقصان یا مزاحمت کے کرتا رہا۔

چند موزعین کی رائے میں فنون حرب کے نقطہ نظر سے ہمایوں کے لیے چنار کا محاصرہ کم از کم ضروری تھا اور موجودہ پیرامی کے کچھ مصنف اس فیصلہ کو مصلحت آمیز سمجھتے ہیں۔ مگر ہمیں اس میں نہ کسی قسم کی مصلحت ہی دکھائی پڑتی ہے اور نہ کوئی ضرورت۔ ایلینٹن لکھتا ہے: "چونکہ ہمایوں نے یہ سفر دریا کے راستے طے کیا تھا اور توپخانہ و رسد پہنچانے کے لیے بحری راستہ کی ضرورت تھی۔ لہذا چنار کا محاصرہ فوجی نقطہ نظر سے اشد ضروری تھا۔ مگر چنار کے جاٹے وقوع کو نقشہ میں

۱۵ ڈاکٹر ایس کے۔ ہنزگی نے ہمایوں کے فیصلہ کی تائید میں سات وجوہات بیان کی ہیں۔ لیکن وہ سب مثل ایک کہرے کے ہیں جن کو کہ مطالعہ کنندہ آسانی سے بٹا سکتا ہے۔ ڈاکٹر ایشوری پرستاد نے اپنے نرم الفاظ میں ہمایوں کے اس فیصلہ کو احمقانہ بتایا ہے۔ (دیکھئے ہمایوں بادشاہ جلد ۱ صفحہ ۲۰۰-۲۰۲ اور ہمایوں صفحہ ۱۱۸)



دیکھنے کے بعد ہم اس نتیجہ پر پہنچتے ہیں کہ اس محاصرہ کی قطعاً ضرورت ہی نہ تھی۔ چنار کا قلعہ گنگا کے راستے میں نہ کوئی مزاحمت پیش کرتا ہے اور نہ کر سکتا تھا۔ مغلوں کا بحری بیڑہ بڑی آسانی سے بنارس اور غازی پور کے راستے تک پہنچ سکتا تھا۔ فوج بھی اسی راستے سے آگے بڑھ سکتی تھی۔ اس سے پیشتر بھی بابرنے کئی بار اس راستے سے فوجی نقل و حرکت کی تھی۔ یہ راستہ اختیار کرنے سے ہمایوں کو دو فائدے ہوئے پہلا یہ کہ وقت اور پریشانی کم ہوئی، دوسرا یہ کہ یا تو شیرخاں جنگ آزمائی کے لیے مجبور ہو جاتا یا اس کے علاقہ پر مغلوں کا تسلط ہو جاتا۔ حقیقت یہ ہے کہ چنار کا محاصرہ ہمایوں کے لیے قطعاً ضروری نہیں تھا بلکہ اس کے برعکس یہ اُس کی ایک زبردست حماقت تھی جس کی قیمت اُسے اپنی سلطنت کھو کر ادا کرنی پڑی۔ موجودہ دور کے مورخین جو ہمایوں کی حمایت میں آواز بلند کرتے ہیں۔ ہمایوں پر انگشت نہانی کرنے والے حضرات کے متعلق یہ کہتے ہیں کہ یہ لوگ چنار کے محاصرہ کے انجام بد کو دیکھ کر ہمایوں کی نکتہ چینی کرتے ہیں۔ اس کے فیصلہ پر اعتراض کرتے ہیں اور اپنے تئیں ہمایوں سے زیادہ قابل سمجھتے ہیں۔ لیکن ان کا ایسا کہنا حق بجانب نہیں ہے حقیقتاً عیار اور خود غرض شیرشاہ کے پھیلانے ہوئے جال میں ہمایوں کا پھنس جانا اُس کی عقلمندی نہیں کہی جاسکتی۔ جیسا کہ ہمایوں کے کچھ جانبدار سمجھ بیٹھے ہیں۔

چنار کے قلعہ کا محاصرہ تین ماہ تک جاری رہا۔ اس دوران قلعہ پر شدید بمباری ہوتی رہی مگر حملے ناکام رہے اور مغلوں کے جان و مال کا کافی نقصان ہوا۔

۱۵۲۸ء اس تعلق میں نے اب پہلی بار اسے میں ترمیم کر دی ہے۔ میں پہلے سمجھتا تھا کہ عباس کا یہ بیان غلط ہے۔ کہ شیرخاں کا گوڈ پر قبضہ ہو جانے سے پہلے ہی چنار کا قلعہ ہمایوں کے قبضہ میں چلا گیا تھا لیکن محزن سے عباس کے اس بیان کی تائید ہوتی ہے۔ گوڈ پر قبضہ ہو جانے کی تاریخ ذی قعدہ ۹۴۴ ہجری مطابق ۶ اپریل ۱۵۲۸ء ہے (دیکھئے ریاض ترجمہ صفحہ ۱۳۹) لہذا چنار کا محاصرہ مارچ ۱۵۲۸ء کے بعد نہیں ہو سکتا۔ اس حساب سے تین ماہ کا عرصہ ہوتا ہے۔ جو ہرنے ۹ مہینہ لکھا ہے یہ اس کی یادداشت کی نحوں ہے (دیکھئے شیرشاہ۔ صفحہ ۱۵۸۔ فٹ نوٹ)



در اصل چنار کے قلعہ پر قبضہ کرنے کی پوری ذمہ داری توپخانہ کے افسر رومی خاں کے سپرد تھی۔ باقی فوج کے لیے یہ مہم اس طرح تھی گویا زہ کسی دُور دراز علاقہ میں سیر و تفریح کے لیے آئے ہیں۔ پہاڑ کے دامن سے لے کر مغل سرائے تک ان کے خیمے گڑے ہوئے تھے غالباً اسی وقت سے اس مقام کا نام مغل سرائے پڑا ہوگا۔ کیونکہ مغل فوج آکر یہاں ٹھہرتی تھی مغل فوج نے خشکی کے راستہ چنار کو تین طرف سے گھیر لیا تھا۔ اور بحری راستہ سے منل کشتیوں کا بیڑا گنگا کے جنوبی کنارے پر قلعہ میں رسد بھیجنے کے دروازے بند کیے تھے۔ لیکن رومی خاں کا توپخانہ نشیب میں ہونے کی وجہ سے قلعہ پر با اثر گولہ بازی نہیں کر سکتا تھا۔ ۱۵۳۸ء کے حملہ میں اس کی گولہ بازی اسی طرح ناکام تھی جیسی کہ ۱۶۴۲ء میں میجر پیٹیل کی۔ چنار کے قلعہ میں سیسہ و بارود کے علاوہ حفاظت کا دوا فر سامان تھا۔ وہاں بڑے بڑے وزنی پتھروں کا انبار تھا جو ایک ہی مار میں (کپتان بروم کے آدمیوں کو) دس دس نہیں ہیں کو موت کی نیند سلا دیتا تھا۔ بالآخر رومی خاں نے ایک ترکیب نکالی۔ باہمی رضا مندی اور مشورے سے ایک روز اس نے اپنے غلام خلافت (کلات) پر کوڑے برسائے۔ غلام بظاہر اپنی جان بچانے کے لیے قلعہ کی طرف بھاگا۔ سادہ لوح افغانوں کو اس پر رحم آگیا اور انہوں نے اسے قلعہ میں پناہ دے دی۔ آہستہ آہستہ غلام نے افغانوں کا اعتماد حاصل کر لیا۔ افغان اس سے یہ جانتا چاہتے تھے کہ رومی خاں کے توپ خانے کا مقابلہ کیسے کیا جائے۔ اس غرض سے انہوں نے غلام مذکور کو قلعہ کا کونہ کونہ دکھا دیا اور اپنی حفاظت کی سب ترکیبیں اس کو بتا دیں۔ چند روز بعد ایک دن غلام چپکے سے قلعہ سے فرار ہو گیا۔ اور اپنے آقا رومی خاں کو تمام راز سے آگاہ کر دیا۔ اس کے بعد جوہر نے لکھا ہے۔

”اب بادشاہ سے رومی خاں نے کشتیوں پر ایک بلند منار بنانے کی اجازت چاہی۔ جس سے وہ غنیم کی پانی کی رسد کو روک سکے تاکہ ان کی زندگی بحال ہو جائے بادشاہ نے فرمان جاری کر دیا کہ وہ اپنی حسب خواہش ہر سہوری ہمارے روائی کر سکتا

لے دیکھیے کپتان ابرہہ بروم کی ”ہسٹری آف دی رائیڈ اینڈ پروگریس آف دی بنگال آرمی ۱۷۵۰-۱۷۵۷ء



ہے۔ بادشاہ سے مکمل اختیارات مل جانے کے بعد اُس نے چند مہینوں میں تین کشتیوں پر ایک ایسا بلند مینار تیار کر لیا۔ جہاں سے قلعہ کا ہر کوہ دکھائی دیتا تھا۔ مینار کی تیاری کے بعد اُس نے بادشاہ سے اجازت لی کہ وہ اس مینار کو قلعہ کے نزدیک لے جائے۔ اور ساتھ ہی ساتھ یہ بھی التجا کی کہ بادشاہ ہر چار جانب سے اپنی فوج کو قلعہ پر حملہ کرنے کا حکم دیدیں۔ اور لڑائی تب تک جاری رکھی جائے جب تک قلعہ مکمل طور پر قبضہ میں نہ آجائے۔ بادشاہ نے ایسا ہی کیا۔ لڑائی شروع ہو گئی۔ اور آدھی رات تک زور شور سے چلتی رہی۔ تقریباً ۷۰۰ مغل سپاہی ہلاک ہو گئے۔ اور انتہائی کوشش کے باوجود قلعہ پر قبضہ نہ ہو سکا۔ غنیم کی آتشبازی سے منار کا ایک حصہ بھی ٹوٹ گیا۔ دوسرے روز علی الصبح اس کی مرمت کی گئی۔ جب افغانوں نے یہ دیکھ لیا کہ مغلوں کا ارادہ مستحکم ہے اور ایک نہ ایک دن وہ قلعہ پر ضرور قبضہ کر لیں گے۔ تو انہوں نے صلح کا پیغام بھیج دیا۔ اور قلعہ کو اس شرط پر بادشاہ کے حوالہ کرنا منظور کر لیا کہ وہ ان کی جان کی سلامتی کا وعدہ کر لیں۔ بادشاہ نے اُن کو حفظِ جان کا یقین دلا کر قلعہ اپنے قبضہ میں کر لیا۔ (جو ہر قلمی نسخہ ۳۱-۳۲ ایلیٹ جلد ۵-۱۳۹-۱۴۰)

قلعہ پر قبضہ کر لینے کے بعد مغلوں نے افغان خون کا دریا بہا دیا۔ ہمایوں نے رومی خاں کے دیے ہوئے وعدہ کو پورا کرنے کے لیے جو حکم صادر کیا تھا موبد بگ ولدانی نے جو دربار کا ایک معتبر افسر تھا اس حکم میں رد و بدل کر دیا اور اس میں لکھ دیا کہ افغانوں کے ہاتھ قلم کر دیے جائیں نتیجہ یہ ہوا کہ رومی خاں نے دو ہزار قیدیوں میں سے ۷۰۰ تو بچپوں کے ہاتھ کاٹ ڈالے۔ ایلفنسٹن نے رومی خاں کی اس حرکت کی مذمت کرتے ہوئے لکھا ہے کہ اس نے یہ کام اپنے پیشہ کے حسد کی وجہ سے کیا۔

۱۔ مجھے افسوس ہے کہ میں ایلفنسٹن کی اس رائے سے متفق نہیں ہوں کہ رومی خاں نے حسد کی وجہ سے ان کے ہاتھ کاٹ ڈالے (ہسٹری آف انڈیا صفحہ ۴۴۷) ایوان فضل کی رائے اس سے بالکل ہی متضاد ہے اور صحیح معلوم ہوتی ہے (دیکھیے اکبر نامہ ۱-۲۸۱) ایلفنسٹن نے یہ بات محض قیاس سے کہہ دی ہے کہ چونکہ شیر کے توجہ کی رومی خاں کے آدمیوں کے مانند اپنے فن میں ماہر تھے اس لیے رومی خاں نے حسد سے ان کے ہاتھ کاٹ ڈالے۔



چنار رومی خاں کے سپرد کر دیا گیا۔ کچھ عرصہ کے بعد زہر سے رومی خاں کی وفات ہو گئی مگر موید بیگ بعد تک زندہ رہا۔ ہمایوں کے علاوہ تمام مغل اس کو دعائے بد دیتے رہے اور یہ سمجھتے رہے کہ اسی شیطان کی بدولت ہندوستان میں مغل سلطنت کا زوال ہوا۔

## چنار کی وجہ سے نازک صورت حال پیدا ہو گئی

شیر خاں نے چنار کے قلعہ میں بارود اور رسد کا کافی ذخیرہ فراہم کر لیا تھا اور اس نے اس کی حفاظت کے لیے معمول سے زیادہ فوج مقرر کی تھی۔ اُسے یہ امید تھی کہ برسات شروع ہونے تک اس کی فوج قلعہ کی حفاظت کر سکے گی۔ بعد ازیں اس کی فوج کا کافی حصہ بنگال کی مہم سے فراغت پا کر قلعہ کی کمک کے لیے دستیاب ہو جائے گا۔ لیکن چنار نے اس کی یہ اُمید پوری نہ کی اور صرف تین مہینے

۷ ڈاکٹر ایٹوری پرشاد نے جوہر کو مستند مان کر محاصرہ کی مدت ۶ ماہ بتائی ہے۔ لیکن ڈاکٹر (پچھلے صفحے) موصوف نے اس کی کوئی تاریخ نہیں دی ہے (ہمایوں صفحہ ۱۸) بنرجی کے مندرجہ ذیل اقتباسات باہم ایک دوسرے کے متضاد ہیں اور گمراہ کن ہیں۔

(ا) جب نومبر ۱۵۳۷ء میں وہ چنار پہنچا۔ شیر بذاتِ خود قلعہ کی کمان نہیں سنبھالے تھا۔ بلکہ اس کی کمان اس کے دوسرے لڑکے جلال خاں اور بھائی غازی خاں سور کے ہاتھ میں تھی۔ (ہمایوں بادشاہ جلد ۱ صفحہ ۱۹۹)

تفقید۔ یہ صحیح ہے کہ نومبر ۱۵۳۷ء میں شیر خاں چنار میں نہیں تھا بلکہ گواڈ میں تھا۔ ہمایوں بھی اس وقت چنار میں نہیں تھا۔ وہ عید ۱۰ محرم ۹۴۷ھ کے بعد آیا تھا۔ شیر خاں کا کوئی بھائی غازی خاں نام کا نہیں تھا۔ جلیل خاں اور غازی خاں سور چنار کے قلعہ کی حفاظت نومبر ۱۵۳۷ء یعنی اب سے ۶ سال پیشتر کی تھی۔

(ب) ریاض اور اکبر نامہ کے مصنفین یہ بھول جاتے ہیں کہ جلال خاں کو زیادہ تر

شہرت . . . . (دہلی فٹ نوٹ ۵)

۳۴۳ء تک تسقید۔ درحقیقت مذکورہ بالا مصنفین نہیں بلکہ خود ڈاکٹر بنرجی اس بھول کے شکار ہیں کہ جلال خاں نے یہ شہرت اس وقت نہیں بلکہ اس سے چھ سال پیشتر حاصل کی تھی۔ ڈاکٹر بنرجی



کے اندر ہی گھٹنے ٹیک دیے (جنوری لغایت مارچ ۱۵۳۶ء) ابھی برسات شروع ہونے میں دو ماہ باقی تھے۔ مغل فوج اس دوران میں شیر خاں کا تعاقب کر سکتی تھی اور افغان فوج کے واپس بہار لوٹنے کے منصوبہ کو رد کر سکتی تھی۔ چنار کے محاصرہ کے وقت جو خبریں بنگال سے آرہی تھیں وہ حوصلہ افزا نہ تھیں۔ خواص خاں جو ملک سکھا (یہاں ابراہیم کا موروثی خاندانی غلام) کا سب سے بڑا لڑکا تھا قلعہ پر حملہ کرنے کی جان توڑ کوشش کرتے وقت گوڑ کی خندق میں ڈوب گیا تھا۔ شیر خاں نے اس کی وفات کے بعد خواص خاں کا خطاب اس کے چھوٹے بھائی صاحب خاں کو عطا کیا اور اس کے مرحوم بھائی کا رتبہ اور عہدہ بجنسہ اس کو دے دیا۔ اُسے گوڑ کے محاصرہ میں اپنے لڑکے جلال خاں کا ہمراہ بنا لیا۔ کہنے کو تو صاحب خاں شیر کے خاندان کا موروثی غلام تھا لیکن اس میں تاج پہننے کی صلاحیت تھی۔ اس میں ایک بہترین سپاہی اور شہزادہ بننے کے تمام اوصاف موجود تھے۔ صرف ایک ہی کمزوری تھی جو ہر افغان میں پائی جاتی ہے۔ وہ تھا مذہبی جوش جس پر صوفی اصولوں کی چھاپ تھی۔ صاحب خاں نے (جو تاریخ میں چھوٹا خواص

بنگال کے مورخوں سے یہ امید کیسے کر سکتے تھے کہ وہ اس وقت چنار کے محاصرہ میں جلال خاں کا نام جوڑ دیں گے جب کہ وہ دراصل گوڑ کے مورچہ پر تھا۔ ابو الفضل نے یہ کہہ کر غلطی نہیں کی کہ شیر خاں نے بنگال روانہ ہوتے وقت چنار کے قلعہ کی حفاظت کا کام قطب خاں کے سپرد کر دیا تھا۔ (اکبرنامہ ۱-۳۲۱) لیکن ہالیوں کی آمر سے قبل ہی قطب خاں قلعہ چھوڑ کر جا چکا تھا۔ بعد میں روہتاس کے قلعہ کی حفاظت کے لیے اس کا تقرر ہوا۔

ج۔ چنار کا محاصرہ ۶ مہینہ (اکتوبر ۱۵۳۶ء لغایت مارچ ۱۵۳۸ء) تک ہوا۔ تنقید۔ اس سے متعلق کسی قسم کا تبصرہ بیکار ہے۔ ہمیں صرف یہ یاد رکھنا چاہئے کہ چنار کی تسخیر کے بعد اور برسات شروع ہونے سے پہلے ہالیوں بھار کھنڈ کی جانب گیا اور پھر اس نے سینر کا رخ کیا۔ شیر خاں سے بہت عرصہ تک صلح کی گفت و شنید جاری رہی۔ شیر خاں جانب گوڑ گیا اور روہتاس واپس آیا۔ برسات شروع ہونے سے پہلے ہالیوں نے گوڑ پر قبضہ کر لیا۔ اس باب میں واقعات کے اس سلسلہ کو مد نظر رکھتے ہوئے اپنی پہلی تاریخوں میں ترمیم کر دی ہے۔



خال کے نام سے مشہور ہے) آگے چل کر شیر شاہ کے لیے بہت سے کارہائے نمایاں انجام دیے۔

مارچ ۱۵۳۸ء کے آخری ہفتے میں چنار کے قلعہ کے ہاتھ سے نکل جائے۔  
 کے بعد شیر خاں کے سامنے سب سے اہم مسئلہ یہ تھا کہ قلعہ کے خزانے اور بیوی بچوں کو کس جگہ حفاظت کے لیے منتقل کیا جائے۔ شیر کو معلوم تھا کہ بھارکھنڈ اس کام کے لیے بہت چھوٹی جگہ ہے اور ہالیوں اس پر حملاً کرنے کی منصوبہ بندی کر رہا ہے۔ اس کا دوسرا قلعہ شیر گڑھ بھی جو روہتاس سے جانب شمال اور سہرام سے ۲۰ میل جنوب مغرب میں واقع ہے طویل محاصرہ کے لیے موزوں نہیں ہے۔ پھر شیر خاں نے مستورات و بچوں کو قلعہ سے باہر نکالنے کا کام شروع کر دیا۔ اس نے یہ کام اس طریقہ سے کیا کہ مغلوں کی نظر میں یہ بات نہ آ سکے۔ اس کام کے لیے اس نے اُن ناقابلِ عبور گھاٹیوں کا سہارا لیا جو کرم ناسہ اور سون ندی کے درمیان واقع ہیں۔ اسی کے ساتھ ساتھ اُس نے روہتاس کے راجہ کے پاس اس کے برہمن وزیر چرامن کے توسل سے ایک درخواست بھیجی کہ وہ افغان شہزادہ تھیوں کو غامنی طور پر قلعہ میں جگہ دیدے۔ اب سے کچھ سال پیشتر ایک بار راجہ نے شیر خاں اور اس کے خاندان کو اس قسم کی پناہ دی تھی جب چوند کے محمد خاں سوری نے اس کو باہر نکال دیا تھا راجہ کی رگوں میں راجپوتی خون تھا اس کی غیرت اور حمیت اس بات کو گوارا نہ کر سکتی تھی کہ وہ مستورات اور بچوں کو پناہ دینے سے انکار کر دے۔ خواہ وہ دوسرے ہی مذہب کے کیوں نہ ہوں۔ راجہ اس بات کے لیے رذامند ہو گیا۔ افغان بگیاں ڈولیوں میں بیٹھ کر قلعہ میں داخل ہونے لگیں۔ راجہ نے یہ سمجھ کر کہ مسلمان عورتیں پردے کی قائل ہوتی ہیں ڈولیوں کی تلاشی کو معیوب سمجھ کر کچھ نہ کہا۔ لیکن شیر خاں نے پہلے سے ہی غداری کی تجویز بنا رکھی تھی جیوں ہی ڈولیاں قلعہ میں داخل ہوئیں افغان سپاہی تلوار کھینچ کھینچ کر ڈولیوں سے کود پڑے۔ اور راجہ اور راجپوت سرداروں کو قلعہ سے باہر نکال دیا۔ راجہ اور اس کے سردار افغان سپاہیوں کے اس غیر متوقع حملے سے شبہ و حیران ہو کر مقابلہ کی تاب نہ لائے۔ اس نفرت انگیز عیارانہ طریقہ سے شیر خاں نے روہتاس کے



قلعہ پر قبضہ کر کے اپنے چنار کے نقصان کی تلافی کر لی۔ یہ قلعہ چنار کے مقابلہ چار گنا زیادہ بڑا اور مضبوط تھا۔ ٹھیک اسی وقت شیر کو خبر ملی کہ خواص خاں نے ۶ ذی قعدہ ۹۴۴ ہجری (مطابق اپریل ۱۵۳۸ء ریاض) کو گوڈ پر قبضہ کر لیا ہے۔

عباس نے شیر کی پُر فریب اور یاکارانہ حرکت کو جو اس نے روہتاس کے راجہ کے ساتھ کی جس فخر و شان سے بیان کیا ہے۔ اس سے اس زمانہ کے عام افغانوں کی ظالمانہ ذہنیت ظاہر ہوتی ہے۔ اور یہ پتہ چلتا ہے کہ اس زمانہ میں

ہندوستان کے افغان اخلاقی اصولوں کے نہ تو پابندی تھی اور نہ معتقد۔ عباس نے محض ایک افغان سردار کی شہادت پر جو خود بھی مستند نہیں ہے تمام ڈولی کی کہانی کو ناقابل اعتبار بتایا ہے۔ یہ سردار خان اعظم مظفر خاں بن جلال خاں بن ہیبت

خاں تھا۔ اس سردار کا بیان ہے: "آپ کو معلوم ہے کہ میری بیوی اور بچے روہتاس میں تھے اور میں شیر خاں کے ساتھ پہاڑوں میں تھا" عباس نے اس بات کی ذرا بھی کوشش نہیں کی کہ خان اعظم سے جرح کر کے سچائی کا پتہ لگاتا کہ اگر ڈولی کی کہانی فرضی ہے تو افغانوں نے روہتاس کے قلعہ پر کس طرح قبضہ کیا۔ اس کے برعکس

یہ بھی قرین قیاس ہے کہ خان اعظم اس ڈولی کی کہانی کو محض اس لیے فرضی بتا رہا ہو کہ غالباً وہ خود بھی وارڈھی موچھ صاف کر کے اس شرمناک فعل میں شامل ہوا ہو۔ اس نے بھی صافہ کے بجائے اپنی بیگم کا دوپٹہ زیب بسر کیا ہو۔ اور شیطان کے کام میں ہاتھ بٹانے کے لیے ڈولی میں بیٹھ کر قلعہ میں داخل ہوا ہو۔ شہادت کے کسی بھی قانون

کے مطابق (جدید یا اسلامی) کسی واقعہ کو سچ ثابت کرنے کے لیے کم از کم دو گواہوں کی ضرورت ہوتی ہے۔ محض ایک سردار کی شہادت پر ہم اس کہانی کی صداقت سے انکار نہیں کر سکتے جو کہ اس وقت تمام افغانوں میں عام تھی اس کے علاوہ کسی چالاک و مکاری کے بغیر شیر کا اس وقت روہتاس کے قلعہ پر قبضہ کر لینا بعید از عقل ہے خصوصاً

جبکہ ہمالیوں فاتح کی حیثیت سے چنار کے قلعہ میں بیٹھا ہوا تھا اور شیر کے پاس نہ کافی طاقت تھی نہ ذرائع۔ آئندہ سالوں میں شیر نے روہتاس کو ایک نعمت صیبی سمجھا اور اس نے پنجاب میں راولپنڈی کے نزدیک ایک دوسرا روہتاس آباد کیا تھا۔ اس واقعہ کے متعلق اتنا ہی لکھنا کافی ہے کہ اس وقت شیر کو افغان مسورات و بچوں کے لیے



روہتاس جیسے قلعہ کی اشد ضرورت تھی جہاں وہ ان کو باحفاظت چھوڑ کر باطمینان مغلوں سے جنگ جاری رکھ سکے۔ اور اس لئے اس نے جلساڑی سے اس قلعہ پر قبضہ کر لیا۔

روہتاس کا قلعہ ایک طبع انجمن انعام کے مانند تھا اس بنا پر کہ پناہ کے نقطہ نظر سے شیر خاں کو اس کی اشد ضرورت تھی مگر دُورِ قریب سے اس کو حاصل کرنا نامناسب نہ تھا۔ غالباً اپریل ۱۵۳۸ء کے تیسرے ہفتہ میں اس قلعہ پر شیر خاں کا قبضہ ہو گیا۔ اس نے اپنے بیوی بچوں کو اپنے بڑے لڑکے عادل خاں اور چھوٹے لڑکے قطب خاں کی حفاظت میں وہاں چھوڑ دیا اور خود جگہ جگہ گھومتا رہا (عباس) شیر خاں کی یہ دشت نوردی بے معنی نہ تھی۔ کہا جاتا ہے کہ روہتاس کے قلعہ پر قبضہ کرنے کے بعد شیر خاں نے جھارکھنڈ کے راجہ کے خلاف فوج کشی کی۔ جھارکھنڈ نکال بہار اور اوڑیسہ کی سرحد پر ہے، جسے آج کل چھوٹا ناگپور کہتے ہیں۔ تاریخ سلاطین افغان میں لکھا ہے کہ اس فوج کشی کا مقصد وہاں کے راجہ سے اس کا نامور سفید ہاتھی موسوم شام چندر چھیننا تھا (ایلیٹ ۵-۳۶۲ فٹ نوٹ ۱) اگرچہ ضعیف الاعتقاد مورخ یہ کہہ کر کہ شیر خاں صرف مشہور سفید ہاتھی کی جستجو میں ہی جھارکھنڈ دوڑا گیا۔ اپنے کو اور شیر خاں دونوں کو ہی موضوع مذاق بنالیتا ہے۔ پھر بھی یہ ہم ایک حقیقی واقعہ ہو سکتا ہے۔ فنونِ حرب کے نقطہ نظر سے شیر شاہ کے لیے جھارکھنڈ (یہ چھوٹا ناگپور کا پرانا نام تھا) علاقہ کی چھان بین کرنا اور اس پر تسلط کرنا ضروری تھا۔ کیونکہ ایک طرف تو اس علاقہ کی سرحد روہتاس قلعہ سے

۱۰ نقشہ میں روہتاس کا جائے وقوع بہار کے شاہ آباد ضلع میں ہے اور ۸۳ طول البلد اور ۲۳ عرض البلد پر واقع ہے۔ مارٹن اس کے متعلق لکھتا ہے کہ روہتاس کا قلعہ ایک پٹھان پر واقع ہے یہ مشرق سے مغرب غالباً ۴۵ میل اور شمالاً جنوباً تقریباً ۵ میل ہے۔ زمین زیادہ تر پہاڑی ہے۔ ویران چٹانیں ہیں۔ جنوب میں سون ندی کے کنارے راج گھاٹ ہے جہاں سے اس قلعہ میں سب سے سہل طریقہ سے داخل ہوا جاسکتا ہے۔ لیکن یہ بہت ڈھالو ہے اور بہت دور تک مودی ہے (سلاطین افغان) اسلحہ پچھلے موسم وہاں زمینہ لگا کر ہی چڑھ سکے۔ اس کی دیواریں بہت مضبوط اور ناقابلِ مہور ہیں نیچے سے دکھائی نہیں دیتیں اور توپ کے گرنے کا ان پر کوئی اثر نہیں ہو سکتا (ایلیٹ ۱۱-۳۳۳-۳۳۵)۔



ہوتی ہے۔ دوسری طرف مغربی بنگال کے بیربھوم ضلع کی سرحد تک پہنچنے کا یہ ایک پوشیدہ راستہ تھا جو فناک شیر ہوتے ہوئے بھی شیر خاں کبھی کبھی لومڑی بن جاتا تھا اور لومڑی کی مانند ایسے بل میں رہنا پسند کرتا تھا جو بہت سے منہ والا ہو۔ اگر ہالیوں چنار کی فتح کے بعد روہتاس کے قلعہ پر حملہ کر دیتا تو غالباً شیر خاں کو اپنے بچوں اور متعلقین کو کہیں اور ہٹانا پڑتا اور بوقت ضرورت بنگال میں بھی لیجانا پڑتا۔ اس امکان کو بر نظر رکھتے ہوئے شیر خاں کو جہاں کھنڈ پر قبضہ کرنا نہایت ضروری تھا۔ یہ بھی ممکن ہے اپنی صحرائوردی کے دوران شیر ربیع کی فصل کا لگان وصول کرنے کے لیے بہار سے ہو کر گزرا ہو (عباس)

چنار کے قلعہ کے ہاتھ سے نکل جانے سے شیر خاں کا جتنا نقصان ہوا اس سے کہیں زیادہ روہتاس کو شرمناک طریقے سے قبضہ کرنے اور ریاست بنگال کی تسخیر کی تکمیل کرنے سے اس کا فائدہ ہوا۔ بنگال کے متعلق اس کو یہ خوش خبری ملی کہ اس کی فوج نے جلال خاں اور خواص خاں خورد کے کمان میں گوڈ پیر گولہ باری کر کے اس پر قبضہ کر لیا ہے۔ (۶ اپریل ۱۵۳۸ء) اور محمود شاہ حاجی پور کے راستہ سے ہالیوں سے ملنے کے مقصد سے بھاگ نکلا ہے گوڈ کی فتح کے بعد قرون وسطیٰ کے بنگال کی خود مختار ریاست کا شاندار دور ختم ہو جاتا ہے۔

۱۸ ویں صدی کے مصنف مورخ ریاض السلاطین سے پہلے ہمیں کسی فارسی تصنیف میں اس تاریخ یعنی ذی قعدہ ۹۴۴ ہجری مطابق ۶ اپریل ۱۵۳۸ء کا حوالہ نہیں ملتا۔ لہذا کسی ثبوت کی عدم موجودگی میں ہم کو یہی تاریخ مستند مان لینی چاہیے۔ اسی تاریخ کی مدد سے ہمیں چنار کے قلعہ کی فتح کی تاریخ کا بھی اندازہ ہو جاتا ہے۔ عباس اور مخزن کی رشتے کے مطابق گوڈ کی فتح سے پہلے چنار ہاتھ سے نکل چکا تھا۔ گوڈ کی فتح کی خبر شیر خاں کو تب ملی جبکہ وہ روہتاس پر قبضہ کر چکا تھا۔ اگر ہم یہ مان لیں کہ اس خبر کے شیر تک پہنچنے میں ۱۵ دن لگے ہوں گے تو روہتاس پر اس کا قبضہ اپریل ۱۵۳۸ء کے تیسرے ہفتہ میں ہونا چاہئے اور اسی حساب سے چنار کی تسخیر کی تاریخ بھی بدلتی ہوگی۔ اور مئی کے وسط سے ہٹا کر مارچ کے آخری ہفتہ میں لے جانا ہوگا۔ افغانوں کا گوڈ پر قبضہ کرنے کے لیے دیکھیے

ریاض ترجمہ صفحہ ۱۳۹



## صلح کی گفت گونا کام اور گوڈ کے لیے دور

چنار کی تسخیر کے کچھ دن بعد (مارچ ۱۵۳۸ء کے آخری ہفتے میں) شہنشاہ نے بنارس کی جانب کوچ کا حکم دیا اور سارناٹھ کے قرب وجوار میں اپنا پڑاؤ ڈال دیا۔ یہاں اس نے اشوک کی لاٹ کے ٹیلہ پر ایک چھتری بنوائی۔ اسی عرصہ میں شیر خاں بھی بھارکھنڈ واپس آگیا تھا وہ بھی اس ارادہ سے کہ بادشاہ کے مقصد کا اندازہ لگا سکے جو ہر لکھتا ہے جب ہمایوں کو یہ خبر ملی کہ شیر خاں نے بنگال فتح کر لیا ہے۔ آنحضرت نے روہتاس اور بھارکھنڈ کے خلاف فوج کشی کرنے کا منصوبہ باندھا (جو ہر صفحہ ۲۵) حملہ کی دھمکی سے پہلے صلح کی جو بات چیت ہمایوں اور شیر شاہ کے درمیان ہوتی اس کے متعلق جوہر نے لکھا ہے۔

”جب شاہی فوج بھارکھنڈ کے قلعہ کے نزدیک پہنچی تو بادشاہ نے فضل حسین ترکمان کو بطور ایلیچی کے شیر خاں کے پاس بھیجا اور شیر خاں کو یہ تاکید کی کہ وہ شاہی چھتر بنگال کا تخت اور خزانہ بادشاہ کے پاس روانہ کر دے۔ اس کے بالعوض شیر خاں کو اس کی حسب مرضی چنار، جو پوریا کوئی بھی پسندیدہ جگہ دینے کا وعدہ کیا گیا لیکن اس پر شیر خاں راضی نہ ہوا (وہ بنگال سے دستبردار نہ ہونا چاہتا تھا) اور اس نے کہا ” میں نے بنگال کی تسخیر میں ۵-۶ سال جانفشانی کی ہے اور میرے بہت سے سپاہی مہم میں کام آئے ہیں۔ میں اب بنگال کیسے چھوڑ سکتا ہوں“ اسی دوران میں بنگال کے سلطان کا ایک باادب عریضہ ہمایوں کو موصول ہوا جس میں یہ تجویز تھی کہ شہنشاہ منزل بہ منزل اپنے لشکر کو گڑھی تک لے آئے جیوں ہی بادشاہ نے خط کے مضمون کو سنا اس نے فوراً ہی فوج کو کوچ کا حکم دے دیا۔ میاں فضل حسین بھی شیر خاں کے پاس سے واپس لوٹ آیا اور انہوں نے آنحضرت کو یہ اطلاع دی کہ شیر خاں نے حکم کی تعمیل سے انکار کر دیا ہے اور وہ پہاڑی کے عقب سے بنگال کی جانب جا رہا ہے۔“

۱۲-۱۱ جوہر نسخہ صفحہ ۲۵ اسٹوارٹ کا ترجمہ صفحات ۱۱-۱۲



عباس سروانی نے صلح کی بات چیت کے متعلق دوسرا بیان دیا ہے بقول  
 عباس شیر خاں نے ہمالیوں کے سفیر سے کہا ”اگر بادشاہ بنگال فتح کرنے کا ارادہ  
 ہمیشہ کے لیے ترک کر دے تو میں بہار کا علاقہ بادشاہ کے سپرد کرنے کو تیار  
 ہوں اور جس کسی کے لیے بادشاہ کا علم ہوگا اسی کو بہار حوالہ کر دوں گا۔  
 بہار اور بنگال کی سرحد بھی وہی ہے گی جو سلطان سکندر کی حکومت میں تھی۔ میں جملہ شاہی  
 نشانات بھی مثلاً چھتر تخت وغیرہ بادشاہ کی خدمت میں بھیج دوں گا اور بنگال سے دس  
 لاکھ روپیہ سالانہ دیتا رہوں گا بشرطیکہ بادشاہ اگر وہ واپس چلا جائے“ سفیر نے واپس  
 آکر شیر خاں کی جملہ شرائط ہمالیوں کے گوش گزار کر دیں۔ ہمالیوں نے شیر خاں کے لیے  
 ایک خلعت خاص اور گھوڑا دے کر سفیر کو اس کے پاس بھیجا اور اسے یہ ہدایت کی کہ وہ  
 وہاں پہنچ کر یہ کہے کہ جملہ شرائط منظور کر لی گئی ہیں اور شیر خاں جلد از جلد ان پر عملدرآمد  
 کرے۔ سفیر شیر خاں کے پاس گیا اور گھوڑا و خلعت دے کر بادشاہ کا پیغام اسے سنا دیا۔  
 شیر خاں کے پاس پیغام صلح بھیجنے کے تیسرے روز بنگال کے سلطان محمود کا سفیر  
 ہمالیوں کی خدمت میں حاضر ہوا اور اس نے یہ عرض کیا: افغانوں نے گوڈ کے قلعہ پر  
 قبضہ ضرور کر لیا ہے لیکن باقی ملک ہنوز میرے زیر تسلط ہے۔ براہ عنایت آنحضرت  
 شیر خاں کے وعدہ پر اعتبار نہ کریں بلکہ فوج کو اس جانب کوچ کا حکم صادر فرمائیں اور  
 قبل اس کے کہ افغان اس علاقہ میں اپنا سیکہ جما سکیں ان کو بنگال سے نکال باہر  
 کریں اور بغاوت پساکر دیں۔ میں بھی اس مہم میں بادشاہ کا معاون و مددگار ہوں۔ ابھی  
 افغانوں میں بادشاہ کا مقابلہ کرنے کی ہمت و طاقت نہیں ہے“ جیوں ہی سلطان محمود  
 کی درخواست ہمالیوں کے گوش گزار ہوئی اس نے اپنی فاتح فوج کو بنگال کی جانب کوچ  
 کرنے کا حکم دے دیا۔ پھر خانخاناں یوسف خیل، برلاس سرداروں اور دوسرے امیروں  
 کو حکم دیا کہ وہ اپنی فوج کو صف آرا کر کے بھارکھنڈ کی جانب جائیں۔ جہاں اس وقت  
 شیر خاں مقیم تھا جب شیر خاں کو متعل فوج کی نقل و حرکت کا علم ہوا تو ہمالیوں کے وعدہ  
 پر اس کا اعتماد ختم ہو گیا۔ اس نے ہمالیوں کے سفیر کو الوداعی سوغات و تحفہ دے کر رخصت  
 کر دیا اور اس کے پاس جو بھی کچھ فوج تھی روہتاس کی حفاظت کے لیے روانہ کر دی وہ  
 خود گھوڑ سوار لے کر خضیہ طور سے وہاں سے گوڈ کے لیے روانہ ہو گیا۔



جوہر اور عباس کے بیان میں کافی حد تک ہم آہنگی ہے۔ فرق صرف اتنا ہی ہے کہ عباس نے ہمایوں کی وعدہ شکنی کو زیادہ نمایاں کر دیا ہے۔ پر ہمایوں کا بے جا و تازیہ سلوک تو جوہر کے بیان سے بھی آشکارا ہے۔ اگر جوہر کے بیان کو تسلیم کر لیا جائے تو بھی یہ بات واضح ہوتی ہے کہ ہمایوں نے محمود شاہ کا عرضیہ ملنے کے فوراً بعد بنگال کی جانب اپنی فوج کو کوچ کا حکم دے دیا۔ قبل اس کے کہ اس کو اپنے معتبر سفیر کے ذریعہ شیر خاں سے نامہ و پیام کا انجام معلوم ہوتا ہذا ظاہر ہے کہ فوج کو روانگی کا حکم دیتے وقت اس کو یہ علم نہیں تھا کہ شیر خاں نے اس کی شرائط کو نامنظور کر دیا ہے۔ ایک بار جب ہمایوں مخالفانہ قدم اٹھا چکا تھا تو پھر شیر خاں اس کی حدود معقولیت سے متجاوزہ شرائط کو تسلیم بھی کر لیتا تو صلح کی کہاں گنجائش تھی۔ ہمایوں کے ارادے میں جو تبدیلی ہوئی اس سے شیر خاں کی انکاری کا کوئی واسطہ نہیں ہے بلکہ حقیقت یہ ہے کہ صلح کے امکانات ختم کرنے کی تنہا ذمہ داری ہمایوں پر ہے۔ عباس کے بیان حقیقت کی تائید گلبیدن کی شہادت سے بھی ہوتی ہے۔ گلبیدن نے لکھا ہے: ”آنحضرت ابھی شیر خاں کی اس تجویز پر غور فرما ہی رہے تھے کہ شیر خاں کو کونسی جگہ دی جائے کہ بنگال کا مغرور زخمی سلطان ان کی خدمت میں حاضر ہوا۔ اس وجہ سے انہوں نے شیر خاں کی درخواست پر کوئی توجہ نہیں دی اور گوڈ بنگال کی جانب کوچ کر دیا“ (ہمایوں نامہ) اس سے بھی کم از کم اتنا تو ظاہر ہو جاتا ہے کہ ہمایوں نے شیر خاں سے مناسب اور جائز صلح کرنے سے انکار کر دیا اور اپنے پہلے وعدہ سے مکر گیا۔ خواہ ہم عباس کی رائے سے اتفاق نہ کریں اور اس کو دھوکہ دہی اور وعدہ خلافی کے جرم کا مرتکب نہ قرار دیں حقیقت یہ ہے کہ بادشاہ نے شیر خاں کو خود ہی لڑائی کے لیے اشتعال دیا تھا اور خود ہی باعزت صلح کے امکانات ختم کر کے حماقت کی کھتی ظاہر ہے کہ ہمایوں میں ایسے ذی حوصلہ اور عیار حریف کو شکست دینے کا کوئی دم نہیں تھا۔ جوں ہی اس نے شیر خاں سے چار کا تلوہ لینے کی دھمکی دی۔ شیر خاں نے اس سے بھی زیادہ مستحکم تلوہ پر اپنا قبضہ جما لیا۔ ہمایوں شیر خاں کو کسی طرح مجبور نہیں کر سکتا تھا کہ وہ کھلے میدان میں آکر لڑے۔ اور وہ مغلوں کی طاقت کا لوہا مان لے۔ شیر خاں کو



کوئی فوجی صدر مقام ایسا نہیں تھا جس کی تسخیر کے بعد اس کی فوجی طاقت ختم ہو جاتے۔ اس کی نقل و حرکت سے ایسا ظاہر ہوتا تھا کہ وہ ناقابل عبور اور دشوار گزار پہاڑی علاقے میں اس حد تک بچھے جانے کو تیار تھا جو کہ وسط ہند تک پھیلا ہوا تھا۔ چنار کے قبضہ سے نکل جانے کے بعد بھی شیر خاں کو ہمایوں پر پوری فوقیت حاصل تھی۔

در اصل ہمیں شیر خاں کے اعتدال پسند اور اطاعت کش رویہ کی داد دینی چاہیے۔ خط و کتابت سے یہ بات صاف ظاہر ہے کہ اس نے ہمایوں کی سب شرائط کو تسلیم کر لیا تھا۔ محض بنگال کی واپسی سے انکار کیا تھا۔ وہ اس بات کے لیے بھی راضی تھا کہ بنگال کے سلطان کے شاہی نشان چھتر اور تخت ہمایوں کو سونپ دے۔ وہ بہار کا علاقہ بھی جس میں روتھک کا قلعہ بھی شامل تھا ہمایوں کو حوالے کرنے کو تیار تھا۔ جیسا کہ بادشاہ نے صلحنامہ میں مانگ کی تھی۔ بنگال کے متعلق بھی اس کی شرائط معقول تھیں۔ وہ بحیثیت باجگزار ہمایوں کو سالانہ خراج دینے کو تیار تھا۔ مختصر یہ کہ وہ بادشاہ کی حدود سلطنت سے بہت دور ایک گوشہ میں جا کر رہنے کو تیار تھا اور وہاں بھی خود مختار سنہ بن کر بادشاہ کا باجگزار ہو کر ہی رہنا چاہتا تھا۔ وہ شاہی طاقت سے مرعوب تھا اور مغل فوج سے خالیف۔ وہ حتی الامکان بادشاہ سے کسی قسم کی لڑائی لڑنا پسند نہیں کرتا تھا۔

جب ہمایوں نے بنگال کی طرف اپنی فوجیں بڑھا دیں تو شیر خاں اور ہمایوں کے درمیان جنگ نے ایک دوسرا ہی رخ اختیار کر لیا۔ جب تک ہمایوں کا منشہ شیر خاں کی طاقت کو کچلنا تھا وہ حق بجانب تھا۔ کیوں کہ مغلیہ سلطنت کی حفاظت و سلامتی کے لیے وہ قدم ضروری تھا۔ لیکن ہمایوں کا یہ مقصد اسی وقت پورا ہو



گیا۔ جب شیر خاں نے اطاعت قبول کر لی۔ اور اس کی چپہ چپہ زمین جہاں تک ہمایوں اپنی سلطنت کی حد سمجھتا تھا اس کو واپس دینے کو تیار ہو گیا۔ اگر شیر خاں نے بنگال میں آزاد حکومت قائم کی ہوتی تو بھی ہمایوں کے پاس اس کے خلاف فوج کشی کرنے اور اسے بنگال سے باہر نکلنے کے لیے ایک عذر وحید ہوتا۔ لیکن ہمایوں کی سب شرائط لینے کی دلیل ہے کہ وہ اسے ہر قیمت پر نیست و نابود کرنا چاہتا تھا۔ دوسرے الفاظ میں ہم یہ کہہ سکتے ہیں کہ شیر خاں نے اپنے آقا ہمایوں کے خلاف جو لڑائی لڑی اس کا منشا نہ تو آزاد حکومت قائم کرنا تھا نہ اپنی سلطنت کی توسیع حدود بلکہ وہ اپنی مکمل حفاظت و سلامتی کے لیے لڑی جب کہ ہمایوں کے غیر مصالحتی رویے نے اس کو ایسا کرنے کے لیے مجبور کر دیا۔ جو بے صبری ہمایوں نے اپنے سفیر کے کام کے نتیجے کے انتظار میں دکھلائی۔ یعنی کہ اس کا انتظار نہیں کیا۔ اس سے یہ عیاں ہو جاتا ہے کہ وہ اپنی ہی شرطوں کو پورا نہیں کرنا چاہتا تھا۔ جیسے کہ شیر خاں کو چنار، جو پور وغیرہ دینا۔

اگر ہمایوں بنگال پر حملہ آور نہ ہوتا تو شیر خاں تا دم حیات دہلی کا شہنشاہ نہیں بن سکتا تھا۔ زیادہ سے زیادہ وہ بنگال کا خود مختار سلطان بن کر ہی قناعت کر لیتا۔ لیکن جب ایک مرتبہ وہ اپنے آقائے نامدار کے خلاف میدان جنگ میں اترنے پر مجبور ہو گیا تو اس کو اپنی قابلیت خود آشکارا ہو گئی۔ جب کہ ایک بار وہ یہ سمجھ گیا کہ اس میں ہمایوں سے زیادہ صلاحیت ہے تو پھر اس نے اپنی قابلیت سے پورا پورا فائدہ اٹھانے کا فیصلہ کر لیا۔ بنگال کی ہم غالباً مئی ۱۸۳۸ء کے پہلے ہفتے میں شروع ہوئی۔



جب شیر شاہ نے ہمایوں کے بنگال پر حملہ کرنے کی خبر سنی تب اس نے اپنی فوج کا بیشتر حصہ روہتاس کی جانب بھیج دیا۔ وہ خود ۵۰۰ گھوڑ سواروں کے ساتھ چپ چاپ گوڑ کی طرف روانہ ہو گیا۔ (ڈارن۔ ۱۔ ۱۱۲) ہمایوں نے شیر خاں کے تعاقب میں ایک فوجی دستہ بھیجا۔ لیکن شیر خاں اپنی چالاکی سے چکر کاٹ کر عقب میں پہنچا وہ سہسرام کی پہاڑیوں میں چھپا رہا۔ اس نے بادشاہ کے لشکر میں اپنے جاسوس بھیج دیے۔ تاکہ اسے بادشاہ کی نقل و حرکت کی برابر خبر ملتی رہے۔ تعاقب میں جانے والے دستے نے یہ خیال کیا کہ شیر خاں ان کے آگے بھاگ رہا ہے۔ لہذا وہ تیزی سے بڑھنے لگے۔ اور دریائے سون کے کنارے منیر مقام پر جا پہنچے۔ یہاں انھوں نے بادشاہ کی باقی فوج کا انتظار کرنے کے لیے پڑاؤ ڈالا۔ چند روز بعد بادشاہ بھی منیر پہنچ گیا۔ جہاں شاہ بنگال ان سے آکر ملا۔ ہمایوں نے شاہانہ کریم النفسی اور خوش اخلاقی سے بد نصیب سلطان کو بنگال کا تخت واپس دلانے کا وعدہ کر کے اس کو تسلی دی (جوہر قلمی نسخہ صفحہ ۲۷)

چونکہ مغل فوج منیر کے مشرقی علاقے سے ناواقف تھی اور ان کو شیر خاں کا صحیح پتہ و نشان نہیں تھا۔ لہذا آگے بڑھنے کے لیے انتہائی احتیاط اور ہوشیاری کی ضرورت تھی۔ چنانچہ ہمایوں نے کئی مشہور و معروف سرداروں کو (موید بیگ جہانگیر بیگ وغیرہ) مع تین ہزار گھوڑ سواروں کے بطور ہراول روانہ کر دیا اور یہ تاکید کر دی کہ وہ بادشاہ کے خاص رسالے سے ۷-۸ کوس آگے رہیں۔ مرزا مندال کو حکم دیا گیا کہ وہ منیر کے مقام پر مع اپنے رسل کے گنگا کو پار کرے۔ اور دوسرے ساحل کے ہمکنار حاجی پور (پٹنہ کے سامنے) کی جانب کوچ کرے۔ فوج کی اس تقسیم و ترتیب سے شاہد ہمایوں کا یہ ارادہ تھا کہ بنگال سے لوٹتی ہوئی فوج کو راستے میں



ہی روک دے۔ چنانچہ مغل فوج بڑھتی ہوئی مشرق کی جانب پٹنہ تک پہنچ گئی اور شیرشاہ کی فوج سے کوئی تصادم نہ ہوا۔

ادھر شیرخاں پوشیدہ طور سے شاہی فوج کے پیچھے پیچھے لگا ہوا تھا۔ میئر کے مقام پر مغل فوج کی محتاط ترتیب نے اسے اس ضرورت کا احساس کرا دیا کہ اس کو شاہی فوج سے پہلے جنگال پہنچ جانا چاہیے تاکہ وہ اپنی فوج کو اس مشکل صورت حال سے بچا سکے۔ لہذا اس نے اس علاقے کے اندرونی حصہ میں ہو کر تیزی سے کوچ کیا تاکہ وہ مغلوں کے ہراول دستہ سے آگے نکل جاتے۔ پٹنہ سے چند میل مشرق میں مغلوں کے ہراول دستہ کو یہ خبر ملی کہ شیرخاں کہیں نزدیک میں ہی ہے۔ جب شہنشاہ پٹنہ پہنچ گیا اور اس کا ہراول دستہ اس سے سات کوس آگے تھا اور ابھی اپنی جائے مقررہ پر نہیں پہنچا تھا کہ ان کے خبر رساں ایک گاؤں میں آئے جہاں کہ انھوں نے ایک باغ میں چند گھوڑ سوار دیکھے۔ انھوں نے ان گھوڑ سواروں کی بہ نسبت دیہات والوں سے معلوم کیا۔ ایک نے بتایا کہ بذات خود شیرخاں ہے ہراول دستہ نے جب شیرخاں کا نام سنا تو اس قدر ششدر و حیران رہ گئے کہ انھوں نے یہ بھی معلوم کرنے کی کوشش نہیں کی کہ اس وقت شیرخاں کے ساتھ کتنی فوج ہے، وہ فوراً لوٹ پڑے اور انھوں نے یہ خبر موید بیگ کو دے دی کہ شیرخاں فلاں موضع میں مقیم ہے۔ موید خاں کا خیال تھا کہ شیرخاں اس جگہ لڑائی کے ارادے سے خیمہ زن ہے۔ اس نے اپنا ایک ہرکارہ بادشاہ کی خدمت میں حکم حاصل کرنے کے لیے بھیج دیا، مگر خود جہاں تھا وہیں مقیم گیا۔ اس نے شیرخاں کی تلاش میں جاسوس روانہ کر دیے۔ اسی دوران شیرخاں وہ گاؤں چھوڑ کر موئگیر کی جانب چل دیا۔ جب جاسوس خبر لے کر واپس آئے تب قریب قریب شام ہو چکی تھی۔ لہذا اس وقت



شیر خاں کے تعاقب میں فوج نہ جاسکی۔ (عباس صفحہ ۱۴۴-۱۴۵)  
 دراصل اس روز شیر خاں مغلوں کی گرفت سے  
 بال بال بچ گیا۔ مغلوں کو جب معلوم ہوا کہ شیر خاں کے  
 ساتھ بہت کم فوج ہے۔ تب انھوں نے دوسرے روز سے  
 ہی بہت سرگرمی سے اس کا تعاقب کیا۔ دونوں فریقوں میں  
 فاصلہ روز بروز کم ہونے لگا۔ ایک روز شیر خاں کی جان  
 افغان سردار سیف خاں اچھا خیل سروانی کی جانبازی اور اثار  
 کی بدولت بچ گئی۔ اس افغان سردار نے اپنے قبیلے کے تین  
 سو جانبازوں کی مدد سے شیر خاں کا تعاقب کرنے والے  
 مغل دستے کو گورا گڑھ مقام پر گھنٹوں روکے رکھا۔ شیر خاں  
 سیف خاں کے بیوی بچوں کو لے کر مونگیر کی جانب چل دیا۔ یہاں  
 اس نے شجاعت خاں کو مونگیر کا قلعہ خالی کر کے گڑھور (گڑھی  
 نہیں) جانے کا حکم دیا اور خود ایک تیز رفتار کشتی میں سوار  
 ہو کر گوڑوں کی طرف روانہ ہو گیا (عباس صفحہ ۱۴۹) نعمت اللہ کا بیان  
 ہے کہ وہ دورات اسی طرح دریا میں سفر کرتا رہا کہ ریل کے مطابق  
 مونگیر اور مالہ کا فاصلہ براستہ دریا ۱۴۸ میل ہے۔ جون کے  
 آغاز سے اکتوبر کے آخر تک گنگا میں بہاؤ کے ساتھ کشتی کی  
 رفتار ۱۲ گھنٹہ میں ۵۰ سے ۷۰ میل ہوتی ہے۔ لہذا یہ سفر  
 ۳۶ گھنٹے میں طے ہوا ہوگا۔ اس میں پہلی رات اور اس کے

۱۔ اس مقام کا تعین کرنے میں ہم ناکام رہے ہیں۔ سابق عبارت سے  
 معلوم ہوتا ہے کہ یہ جگہ کہیں مونگیر کے مغرب میں ہونا چاہیے۔ یہ سورج گڑھ بھی  
 ہو سکتا ہے۔

۲۔ اپنے سفر کو پوشیدہ رکھنے کے لیے شیر خاں نے اسے غالباً رات کی تاریکی میں کیا

ہوگا۔ (دارن، ۱۱۳-۱۱۴)



بعد کا دن و رات لگا ہو گا۔ بالفرض کشتی کی رفتار ۵ میل فی گھنٹہ رہی ہو اور ۶ گھنٹہ ملاحوں نے کھانا، پکانے، کھانے اور آرام کرنے میں لگائے ہوں تو حساب ٹھیک بیٹھ جاتا ہے۔ اس طرح غالباً جون ۱۵۳۸ء کے آخر تک شیر خاں گوڈ پہنچا۔ گوڈ پہنچنے کے فوراً بعد شیر خاں نے اپنے لڑکے جلال خاں حاجی خاں بیٹی اور دیگر افغان سرداروں کو مع کئی ہزار فوج کے تیلیا گڑھی کے درہ کی حفاظت کے لیے روانہ کر دیا۔ اس نے دونوں سپہ سالاروں کو یہ حکم دیا کہ وہ درہ کے راستہ کو بالکل بند کر دیں اور اپنی توپیں اتنی اونچائی پر نصب کریں کہ ہمایوں کو خائف و مرعوب کیا جاسکے۔ ساتھ ہی ساتھ اس نے یہ بھی تاکید کی کہ وہ کسی بھی قیمت پر نہ تو درے سے پیچھے ہٹیں اور نہ مغلوں سے لڑائی کی نوبت ہی آنے دیں۔ (ڈارن ۱۱، ۱۱۴)

مغل فوج شیر خاں کے تعاقب میں کول گونگ (کھل گاؤں) تک پہنچ گئی۔ یہ مقام گنگا کے جنوبی کنارے پر ہے اور تیلیا گڑھی سے ۲۳ میل مغرب میں ہے (جوہر قلمی نسخہ صفحہ ۲۵)۔

شہنشاہ نے اس مقام پر اپنے خیمے نصب کر دیے اور جہانگیر قلی بیگ اور دوسرے سرداروں کو تیلیا گڑھی پر قبضہ کرنے کے لیے آگے بڑھنے کا حکم دیا۔ لیکن مغل سرداروں نے دیکھا کہ اس درہ پر اس سے پیشتر ہی جلال خاں مع اپنی کثیر التعداد فوج کے قابض ہو چکا ہے۔ چنانچہ چند روز اسی کشمکش میں صرف ہوتے اور مغل دشمن کا کچھ بھی نہ بگاڑ سکے۔ ہار کر انھوں نے درے کے سامنے اپنے خیمے گاڑ دیے۔ جلال خاں نے شاہی فوج کے ہراول دستے پر حملہ کرنے کا ارادہ کیا۔ لیکن دوسرے

۱۵ مقام دریائے گنگا کے جنوبی کنارے تیلیا گڑھی سے ۲۳ میل کے فاصلے پر ہے (دیکھیے جوہر قلمی نسخہ ۲۵)۔



فوجی سرداروں نے یہ کہہ کر منع کر دیا کہ شیر خاں نے تو اس کو محض وترے کی حفاظت کے لیے مقرر کیا ہے نہ کہ جارحانہ لڑائی کا خطرہ مول لینے کے لیے۔ پر جلال خاں نے ان کی بات نہ مانی۔ اس نے ایک ہزار گھوڑ سوار تو وترے کی حفاظت کے لیے چھوڑ دیے اور خود چھ ہزار فوج لے کر لشکر شاہی پر حملہ کر دیا اور سخت لڑائی کے بعد اس کو شکست فاش دی (عباس نامی نسخہ صفحہ ۱۵)

نعمت اللہ نے اس لڑائی کا ذکر کرتے ہوئے لکھا ہے کہ جلال خاں کو مغلوں پر یہ فتح اچانک حملہ کرنے کی وجہ سے نصیب ہوئی۔ دوسرے روز علی ابصح مغل حسب معمول اپنے گھوڑے دوڑا کر لشکر میں آگئے۔ انھوں نے اپنے وزرہ بکتر کھول دیے۔ گھوڑوں کی زینیں اتار دیں۔ سپاہی اس پاس کے علاقے میں چارہ جمع کرنے چلے گئے اور افسر بستر تساہل پر آرام کرنے لگے۔ اس کے برعکس ٹھیک دوپہر کے وقت افغان وزرہ کا دروازہ کھول کر جھپٹ پڑے۔ چند مغل سپاہی جن کے گھوڑے قریب میں ہی تھے سوار ہو کر لڑائی کے لیے آمادہ ہو گئے۔ لیکن کثیر تعداد اس اچانک حملہ سے حواس باختہ ہو کر بھاگ کھڑی ہوئی۔ مغلوں کے تمام نیچے، اسباب، گھوڑے ہاتھی فاتح افغانوں کے قبضے میں آگئے۔ اور چند مغلوں کو چھوڑ کر تمام فوج موت کے گھاٹ اتار دی گئی۔

مغلوں پر اول فتح تو شیر خاں کی حکم عدولی کر کے ہی حاصل ہوئی

۱۵ جو ہر نکھتا ہے (اسوٹ، ترجمہ صفحہ ۱۱۲) کہ جب مغل پہاڑیوں میں سے ہو کر راستہ تلاش کر رہے تھے۔ جلال خاں نے دفعتاً چھاپا مارا اور بہت سے مغل اور سردار قتل کر دیے۔ ممکن ہے جلال خاں نے یہ حملہ اس وقت کیا ہو جب مغل راج محل کی پہاڑیوں میں دوسرا راستہ تلاش کر رہے تھے۔ مگر ہمارے نسخہ میں یہ نہیں لکھا ہے ساری عبارت پراگندہ ہے۔ (صفحہ ۲) دارن۔ ۱۵ دارن ۱۱۵۔



مگر اس کا اخلاقی اثر بہت ہی زبردست ہوا۔ افغانوں کی ابتدائی کامیابی نے ان کی ہمت اور خود اعتمادی میں روح پھونک دی۔ افغانوں کی نگاہ میں مغلیہ فوج کا غلبہ کم ہو گیا اور بادشاہ کا خوف بھی کم ہو گیا۔

جوہر نے لکھا ہے۔ ”جب یہ حسرتناک خبر بادشاہ کو ملی تو وہ

رجبیدہ ہو گیا۔ بہت سے سردار جو میدان جنگ سے صحیح سلامت نکل آئے تھے وہ کھل گاؤں آگئے اور آنحضرت کی خدمت میں حاضر ہوئے۔ بادشاہ نے فوراً گڑھی کی جانب کوچ کا حکم صادر فرمایا اللہ کے فضل سے بارش ہونے لگی۔ اس کے بند ہونے کے چند گھنٹے بعد مختلف قسم کے خیمے (چادر، خیمہ، سراپروہ) گڑھی کے نزدیک نئے احاطہ میں نصب کیے گئے۔ اور حاجی محمد بیگ کو حکم دیا گیا کہ وہ گڑھی اور جلال خاں کے متعلق اطلاعات فراہم کر کے بادشاہ تک پہنچائے۔“ (جوہر صفحہ ۲۸)

مرزا ہندال جو اپنی فوج کے ساتھ گنگا کے شمالی کنارے کے ساتھ ساتھ آگے بڑھ رہا تھا۔ وہ دریا کی جانب سے بنگال کے صدر مقام پر حملہ کر کے جلال خاں کو گڑھی اور شیر خاں کو گڑھ سے ہٹنے پر مجبور کر سکتا تھا۔ لیکن ہمایوں کی تماقت نے اسے ایسا نہ کرنے دیا۔ اس نے مرزا کو مونگیر سے آگرہ لوٹ جانے کا حکم دے دیا۔

(طبقات اکبری۔ ایڈٹ جلد ۵ صفحہ ۲۸، نایبی مسودہ صفحہ ۲۰)

جلال خاں نے گڑھی کے درہ کی حفاظت کا معقول انتظام کر لیا تھا اور وہ شاہی فوج کی پیش قدمی کو روکے رہا۔ اسی اثنا میں شیر خاں نے گڑھ کو خالی کر نیے حملہ انتظامات مکمل کر لیے۔ پرتگالی مورخ نے لکھا ہے ”شیر خاں نے تہہ کوڑو کو جلایا اور لوٹا اور چھ کروڑ کا سونا تھفت میں کر لیا۔ غالباً یہ لوٹ مار اور آتش زدگی

۱۵۲۸ء میں ہوا۔ اس نے لکھا ہے کہ لڑائی کے دوسری رات زرد کی بارش ہوئی۔ اس سے علوم ہوتا ہے کہ ۱۵۲۸ء کے آخر میں یہ یاقبل مانسون بارش ہوئی ہوگی۔

۱۵۲۸ء میں اس لیے ہوئی کہ پرتگالی موزین ہانچال خاکہ محمود شاہ کے خلاف (بقیہ حاشیہ اگلے صفحہ پر)



شیر خاں کے گوڈ پہنچنے سے پہلے ہی سرزد ہوئی اور اس کا مرتکب تھا اس کا ظالم اور سنگدل لڑکا جلال خاں جو کہ اپنے والد کی عدم موجودگی میں وہاں کا مطلق العنان کارپرداز تھا۔

شیر خاں نے محرم ۹۲۵ ہجری (جس کا آغاز ۳ مئی ۱۵۲۸ء میں ہوتا ہے) کے شروع میں فتح کی بنا پر بنگال کی ریاست پر اپنے دعوے کو پختہ کر لیا اور بنگال کے در یعنی گڑھی کے روبرو مغلوں کی توپوں کی گرج سے مطلق نہ خائف ہو کر شہر گوڈ میں رسم تاج پوشی ادا کی۔ جیسا کہ اس کے سبک پر کندہ عبارت سے ظاہر ہوتا ہے اس نے فرید الدین ابوالمظفر شیر شاہ کا لقب اختیار کیا۔ بنگال کو دہلی کی سلطنت میں لانے والا پہلا بادشاہ سلطان التمش تھا۔ اس کے ٹھیک ۳۰ سال بعد شیر خاں کو اول و آخر یہ امتیاز حاصل ہوا کہ وہ عربی و ہندی دونوں زبانوں میں اپنے نام کے سکے جاری کرے۔ اس نے سکے پر اپنا نام ”سری سرساہی“ کندہ کروایا شیر خاں نے اپنی تاج پوشی کی یہ رسم گوڈ خالی کرنے سے مشکل سے ایک ہفتہ پہلے منائی تھی جو کہ سیاسی نقطہ نظر سے نہایت ضروری تھی یعنی اس کا یہ مطلب تھا کہ سید خاندان ختم ہو چکا تھا اور جو سیاسی خلا پیدا ہو گیا اس کو پُر کر دیا گیا۔ کیونکہ بنگال کی رعایا اس خیال کی عادی ہو چکی تھی کہ تخت پر قبضہ کرنے کے لیے خواہ کتنے ہی قتل ہوں۔ خاندانی انقلاب ہوں لیکن گوڈ کی مسند کبھی خالی نہیں رہ سکتی۔ تخت نشینی کے دوسرے ہی دن شیر شاہ اپنا تمام سامان و مال غنیمت جمع کر کے عین اس موقع پر جب ہمایوں گوڈ میں اس کا شکار کرنا چاہتا تھا اس کی نگاہوں سے بچ کر فرار ہو گیا۔ شیر خاں

شیر خاں اپنے ساتھ گوڈ سے اتنا ہی سامان لے گیا جو کہ ایک طویل سفر میں اپنے ساتھ رکھنا ممکن تھا روایت ہے کہ شیر نے گوڈ کا محل کافی دلاویز و دلکش

(گزشتہ صفحہ کا حاشیہ)

آخری حملے میں شیر خاں پورے وقت بنگال میں رہا لیکن اصل واقعہ یہ نہیں ہے (دیکھیے کمپوس، صفحہ ۴) لہ شیر خاں کی تاج پوشی کے متعلق باب شہم کا خیمہ دیکھیے گا۔



چھوڑا۔ اس کی دلفریبی محمود کے حرم کی دس ہزار بیگمات نے اور بھی بڑھادی۔ (کیا س) شیر خاں نے ان بیگمات کو ارادنا۔ یہاں چھوڑ دیا تھا تا کہ چھتر اور طاعون کے باوجود مغلوں کو گوڈ میں بہشت کے کسی بھی لطف کی کمی کا احساس نہ ہو۔ شیر خاں نے جلال خاں کو بھی یہ تاکید کر دی کہ اس کے شیر پور پہنچنے پر وہ گڑھی خالی کر دے۔ شیر پور موجودہ قاسم بازار سے ۱۶ میل جانب مغرب ہے۔

ایک روز بوقت شب جلال خاں بھی اپنی فوج لے کر گڑھی سے نکل گیا۔ اور اپنے والد سے شیر پور میں جا ملا۔ مغل چتر رسا نوں ققشال اور مغل بیگ کو اہل پتہ اُدھی رات کو ہی لگ پایا۔ انھوں نے یہ خوش خبری بادشاہ دی۔ بادشاہ نے فوراً درہ پر قبضہ کرنے کا حکم صادر کر دیا۔ گڑھی سے مغل فوج خوش و خرم گوڈ کی جانب روانہ ہوئی اور چار دن میں بنگال کی دارالسلطنت میں بادشاہ جلوہ افروز ہو گیا۔ جب شیر دل سلطان یعنی شیر خاں اپنے لشکار سے محروم ہو گیا تب وہ بادل ناخواستہ جھارکھنڈ کے راستے سے ہو کر ریتاس پہنچا اور جو بنگال میں مال غنیمت جمع کیا تھا اس کو وہاں رکھ کر وقت انتقام کی راہ دیکھنے لگا۔

۱۔ ابرنامہ - ۱۔ صفحہ ۲۲۲ دیکھیے۔

۲۔ جوہر قلمی نسخہ صفحہ ۴۸۔ عباس قلمی نسخہ صفحہ ۱۵۱۔ فخر ترمذی دارن - ۱۔ صفحہ ۱۱۵ اور دیگر

مورخین نے باتفاق رائے لکھا ہے کہ شیر خاں نے جلال خاں کو اپنے روہتاس پہنچنے پر واپس بلایا۔ لیکن یہ غلط ہے جھارکھنڈ کے پچھلے راستے سے جو کر گوڈ اور روہتاس کا فاصلہ ۵۰ میل ہے۔ شیر خاں ایسا نا بوجہ رسپاہی نہیں تھا کہ اپنے اور اپنے لڑکے جلال خاں جس کے پاس اس کی حملاً اور فوج کا بھی کافی حصہ تھا کے درمیان اتنا فاصلہ کر دیتا۔ عباس نے لکھا ہے (دیکھیے ایلیٹ جلد ۴ صفحہ ۳۲) کہ جلال خاں گڑھی میں ایک مہینہ تک رہا ہمارے انداز سے جو جوہر کی دی ہوئی تازہ بخوں پر مبنی ہے مغل فوج گڑھی میں ۲۰ دن سے زیادہ نہیں ٹھہری ہوگی اس حساب شماری میں ہم نے جوہر کی اس بات کو صحیح تسلیم نہیں کیا ہے کہ چار کاما مرہ ۶۵ مہینہ تک رہا۔ ریاض نے لکھا ہے کہ شیر خاں جھارکھنڈ کے جنگلات کی جانب بھاگ گیا (دیکھیے انگریزی ترجمہ صفحہ ۱۱۲) حقیقت یہ ہے کہ شیر خاں بھاگ



رگزشہ صفحہ سے آگے

انہیں بلکہ اس نے باقاعدہ اپنی فوج کو پیچھے ہٹا لیا تھا۔ بھاگنے کی ضرورت بھی نہیں تھی  
کیوں کہ اس کی فوج گنگا کے اس کنارے پر تعاقب میں آنے والی کسی بھی مغل فوج کا مقابلہ  
کرنے کے لیے کافی تھی۔ نہ کسی فوج کے آثار ہی دکھائی پڑتے تھے۔



## باب ۸ کا ضمیمہ

### شیر شاہ کی تاجپوشی کی پہلی تاریخ

میں نے اپنی پہلی تصنیف ”شیر شاہ“ میں (دیکھیے نمبر ۲۰۶-۲۰۸) شیر شاہ کی تاجپوشی کی تاریخ ۹۴۵ ہجری کے بجائے ۹۴۶ ہجری مقرر کی تھی۔ لیکن اب ڈھاکہ کے قرب و جوار میں کافی تعداد میں ۹۴۵ھ کے شیر شاہ کے سکے مل جانے کی وجہ سے مجھے اپنی پہلی رائے میں ترمیم کرنی پڑی ہے۔ ۱۹۲۱ء میں جب میں نے اپنی پہلی کتاب ”شیر شاہ“ لکھی تھی میرے سامنے ٹامس کے ۹۴۵ھ کے سکے کی نقل تھی۔ لیکن میں ولسنٹ اسمتھ کے اثر سے منسوب تھا میں نے اسمتھ کی تقلید میں تاجپوشی کا سال ۹۴۶ھ تعیین کیا۔ میں اس وقت علم مسکوکات کا محض نو آموز مبتدی تھا۔ میں نے اپنے دل میں تصور کیا کہ اسمتھ نے بھی ٹامس کے سکہ کو ضرور دیکھا ہوگا اور کسی خاص وجہ سے رد کر دیا ہوگا۔ اس لیے میں نے بھی اپنی رائے یہی قائم کی کہ شیر شاہ چوسہ کی لڑائی کے بعد ۹۴۶ھ میں تخت نشین ہوا۔ لیکن اب جب کہ ایک سے زیادہ اور کافی تعداد میں ۹۴۵ ہجری کے سکے دستیاب ہو گئے ہیں تو میں اپنی نظر کو فریب نہیں دے سکتا اور اپنی پہلی رائے پر اصرار نہیں کر سکتا۔ مشرقی بنگال میں دستیاب سکوں سے پتہ چلتا ہے کہ شیر شاہ کی تاجپوشی ۹۴۵ھ کے آس پاس ہی ہوئی ہوگی کیونکہ تاریخ کے سلسلہ واقعات سے یہ بات ظاہر ہے کہ اس نے تاریخ کے بعد شیر شاہ گوڑ میں مقیم نہیں رہا۔

میں اپنی تصنیف ”شیر شاہ“ میں ہمایوں کی نقل و حرکت کے متعلق جو کچھ لکھا تھا اس کو پچ مان کر میرے م حرم دوست ڈاکٹر این کے بھٹنالی نے شیر شاہ



کی رسم تاجپوشی اور سکہ جاری کرنے کا وقت جون ۱۵۳۸ء کے آخر سے ۱۵ جولائی ۱۵۳۸ء تک کے درمیان بتایا ہے یعنی صفر ۹۴۵ھ کے وسط میں۔

(دیباچہ کٹیلوگ آف کوانٹس۔ تصنیف شدہ سید اے۔ ایم۔ ایس طیفور ڈھاکہ میوزیم ڈھاکہ ۱۹۳۷ء)  
ڈاکٹر صاحب موصوف کی یہ تاریخ مقرر کرنے کی وجہ یہ تھی کہ میں نے  
عارضہ ہمالیوں کے گوڑوں میں وارد ہونے کا وقت تقریباً ۱۵ جولائی ۱۵۳۸ء تعیین  
کیا تھا۔ (دیکھیے شیر شاہ۔ صفحہ ۱۷۱)

لیکن اب میں اس نتیجہ پر پہنچا ہوں کہ میرے حساب میں غلطی ہے کیونکہ  
میں نے اپنی تاریخوں میں جوہر سے ہم آہنگی پیدا کرنے کے لیے رد و بدل کر دیا  
تھا۔ جوہر نے اپنی یادداشت کی بھول سے چار کے محاصرے کا وقت ۶ مہینے  
بتایا۔ علاوہ ازیں اس وقت میں اس بات پر بھی توجہ نہ دے سکا کہ ۱۵ جون  
کے بعد بنگال میں زور شور سے مانسونی بارش شروع ہو جاتی ہے۔ اس وقت  
نہ ہمالیوں گوڑوں میں داخل ہو سکتا تھا نہ شیر خاں بنگال سے پرخ کر نکل سکتا  
تھا۔ ان تاریخوں میں ترمیم کرنے کی اور بھی کئی وجوہات ہیں جو پہلے بتا چکا ہوں  
بہر حال میری اس غلطی کو تلاش کرنے کا سہرا ڈاکٹر بھٹنالی کے سر ہے۔



## باب 9

## شیرخاں مغلوں کے سراغ میں

(جولائی ۱۵۳۸ء لغایت دسمبر ۱۵۳۸ء)

## مغلوں کے خلاف شیرخاں کی جارحانہ کارروائی

۱۵۳۸ء کی برسات میں شیرشاہ نے اپنی فوج اپنے وطنی علاقہ سہسرام اور روہتاس میں اکٹھی کر لی تھی۔ جوں ہی برسات ختم ہوئی اس نے مغلوں کے خلاف جارحانہ کارروائی شروع کر دی۔ جس سے کہ سلطنت مغلیہ کی جڑیں ہل گئیں۔ شیرخاں نے اپنے منصوبے نہایت دوراندیشی اور دانشمندی سے مرتب کیے۔ اس نے خواص خاں کو یہ حکم دیا کہ وہ بہار کے علاقے پراز سر نوسلٹ کرے اور بادشاہ کی نقل و حرکت پر نظر رکھے۔ تاکہ وہ ایسے وقت پر حملہ نہ کر دے جب کہ شیرخاں بہار کے باہر کہیں مصروف ہو۔ شیرخاں کا سب سے پہلا نصب العین تھا بنارس پر قبضہ کرنا۔ چنانچہ مغلوں کا قبضہ بہت مستحکم تھا۔ چنانچہ اس نے بنارس کا محاصرہ کیا اور اس پر تسلط کرنے کے بعد وہاں کے گورنر میر فضل کو قتل کر دیا۔ اس کے بعد مغلوں کی بیشتر فوج کو بھی

تہہ تیغ کیا۔

۱۰۔ اکبرنامہ ۱۰۳۲۶ ایلیٹ جلد ۴ صفحہ ۳۶۸۔



بنارس سے شیر شاہ جو پور روانہ ہوا اور اس نے جو پور کا گھیرا بھی  
ڈال دیا۔ یہاں کے گورنر بابا بیگ جالیر نے قلعہ کی حفاظت کا معقول انتظام  
کر لیا تھا۔ وہ کچھ دنوں تک افغانوں سے لوہا لیتا رہا۔ اور اس نے گوڈا اور  
آگرے کو مزید کمک حاصل کرنے کے لیے پیغام بھیجے۔ اسی اثنا میں شیر خاں  
نے اپنے سردار ہدیت خاں نیازی، جلال خاں جالو، سرمست خاں سروانی  
اور دیگر سرداروں کو بہرائچ پر حملہ کرنے کیلئے روانہ کیا۔ انھوں نے اس  
علاقہ سے مغلوں کو نکال باہر کیا۔ شیر خاں نے جو پور کی فتح کا انتظار نہیں کیا۔ اس  
نے مغلوں کی سلطنت میں قنوج تک کے علاقہ کو اپنے تصرف میں کر لیا۔ عباس لکھتا ہے

۱۔ جوہر کہتا ہے کہ "شیر شاہ نے... قتل کیے" نسخہ صفحہ ۲۹۔ لیکن اس نے یہ نہیں لکھا کہ  
یہ قتل کہاں ہوئے۔ غالباً یہ واقعہ بنارس کا ہی ہوگا۔ یہ تعداد اس معنی میں اہم ہے کہ چنار کے ان  
مقتول افغان توپچیوں کے برابر ہے جن کو مغلوں نے ہلاک کیا تھا۔

۲۔ عباس کہتا ہے کہ جو پور کا گورنر مارا گیا۔ یہ غلط ہے کیوں کہ بابا بیگ جالیر ہمایوں کے  
ساتھ چوسہ کی لڑائی میں موجود تھا۔ دگلبدن ہمایوں نامہ صفحہ ۱۳۵۔ شاید عباس یوسف  
بیگ بن ابراہیم بیگ کو غلطی سے بابا بیگ لکھ دیا ہے۔ یوسف بیگ جو پور کے نزدیک  
ایک لڑائی میں جلال خاں کے ہاتھوں مارا گیا (اکبر نامہ، ۱۔ صفحہ ۳۳۶)۔

۳۔ بہرائچ اودھ میں ایک مشہور جگہ ہے۔ یہ فیض آباد سے ۷۰ میل جانب شمال ہے  
۸۲ طول البلد اور ۵۵ عرض البلد کے درمیان واقع ہے۔ یہ فوج اودھ کے علاقہ  
پر قبضہ کرنے کے لیے بھیجی گئی تھی اور شاید شمالی بہار پر بھی۔

عباس لکھتا ہے کہ یہ فوج اپنی یورش میں دہلی سے ۸۰ میل دور سنبھل تک پہنچ گئی تھی  
سنبھل ۷۸.۸ طول البلد پر واقع ہے۔ لیکن یہ حقیقت ہے کہ افغان فوج (باقی صفحہ پر)

(بقیہ حاشیہ صفحہ ۳۱۸ سے آگے) اتنی دور تک کبھی نہیں پہنچ سکی۔ بادشاہ کے جانبداروں کا یہ کہنا  
ہے کہ شیر خاں نے قنوج کے علاقہ تک قبضہ کر لیا تھا۔ اس بیان کی صداقت میں شبہہ کرنے کی کوئی  
وجہ ہمارے پاس نہیں ہے۔ علاوہ بریں یہ ممکن نہیں معلوم ہوتا کہ فوج کا ایک ہی دستہ پہلے جانب  
مشرق بہرائچ تک گیا ہو اور پھر گھوم کر جانب مغرب سنبھل تک پہنچا ہو (عباس - ایلٹ صفحہ ۳۶۸)



کہ شہنشاہ ہمایوں کی جانب سے جس کسی گورنر نے مزاحمت کی یا افغانوں سے لڑنے کی کوشش کی وہی موت کے گھاٹ اتار دیا گیا۔ یا ہر اگر علاقہ سے بدر کر دیا گیا کہیں کہیں کچھ مغل سپہ سالاروں نے جم کر مقابلہ بھی کیا۔ لیکن ناکہ بندی ہو جانے کی وجہ سے ان کی ہار لازمی تھی محض وقت کا انتظار تھا۔ تقریباً دو اب کے باہر علاقہ میں شہنشاہ کے اقتدار حکومت کا خاتمہ ہی ہو گیا تھا۔ سارے قنوج علاقہ میں شیرشاہ نے بے ربط غارتگری نہیں ہونے دی بلکہ اس نے ایک خود مختار بادشاہ کی طرح عمل کیا۔ اس نے ہر خطہ میں اپنے افسر مقرر کیے اور ان افسران کے ذریعہ فصل ربیع و خریف کا لگان وصول کیا۔

پلاشک ملک کو پائمال کیے بغیر دولت فراہم کرنے کا یہ ایک عجیب و غریب اور خدا ترس طریقہ تھا۔ اغلب ہے کہ اس کے کچھ معاونوں نے کسی شہر کو تباہ و برباد بھی کیا ہو مگر کسانوں کو کوئی ضرر نہیں پہنچایا گیا۔ شیرشاہ کا غیظ و غضب مغلوں کے خلاف تھا نہ کہ بیچارے کسانوں کے۔ کیونکہ انھوں نے مجبور ہو کر مغلوں کی اطاعت قبول کی تھی۔ اس کا یہ قول تھا کہ "کاشت کار بے تصور ہوتے ہیں وہ تو مرنے کے مطلق ہوتے ہیں"۔

اب صرف دو ہی مقام یعنی چنار اور جوہنور ایسے رہ گئے تھے جو کہ شیرشاہ کے مقابلے میں ڈٹے تھے۔ ان دونوں کا محاصرہ کیا گیا۔ مغلوں کے اب ہوش ٹھکانے نہ تھے۔ جو مغل اس وقت آگرے میں تھے بادشاہ کی جانب سے ناامید ہو چکے تھے اور جو مغل بنگال میں تھے انھیں احساس ہو گیا تھا کہ جس مقام کو انھوں نے عشرت کدہ سمجھا تھا وہ اب ان کے لیے قید خانہ ہو گیا تھا۔ جہاں سے نجات کا کوئی راستہ نہیں۔ شیرشاہ نے پہلے آگرے کی جانب کوچ کیا۔ لیکن جیسے ہی اسے ہمایوں کے گوڈ سے روانہ ہونے کی خبر ملی وہ رُک گیا۔

۱۔ ایلٹ جلد ۴ صفحہ ۲۶۸ دیکھیے گا۔ اکتوبر ۱۵۳۸ء سے فروری ۱۵۳۹ء تک تمام علاقہ شیرشاہ کے قبضہ میں رہا۔ ربیع و خریف کا لگان اسی دوران واجب ہوتا ہے۔

۲۔ عباس۔ صفحہ ۲۶۲



۱۵ جولائی ۱۵۲۸ء کے غنقریب گوڈ میں داخل ہونے کے بعد ہمالیوں نے شہر کی مرمت اور صفائی کا حکم دیا۔ تاکہ جنگ کی تباہی و بربادی کے نشانات مٹا دیئے جائیں۔ افیون خور بادشاہ کو یہ مقام اس درجہ پسند آیا کہ اس نے اس کا نام بدل کر جنت آباد رکھ دیا۔ اس صوبہ بنگال کو اپنے امیروں میں تقسیم کر دیا۔ بنگال کے ۹ مہینے کے قیام کے دوران وہ اس قدر عیش و مستی میں مبتلا رہا کہ ایک مہینے کے بعد کسی کو اعلیٰ حضرت کا دیدار نصیب نہ ہو سکا تھا۔ وہ ہمیشہ حرم کی چہار دیواری میں رہتا تھا۔ (جوہر قلمی نسخہ صفحہ ۲۹)

عالی مرتبہ حاکم اور سپاہی بھی شہنشاہ کی تقلید کر کے عیش و آرام کے ذرائع فراہم کر کے عیاشی میں مست ہو گئے۔ نتیجہ یہ ہوا کہ وسط ایشیا کے دیرو جری سپاہیوں کی شجاعت بنگال کے نم میدانوں میں ختم ہو گئی۔ جیسا کہ ہنی بال کے سپاہیوں کا جوش "کالور" پہنچ کر ٹھنڈا پڑ گیا تھا۔ گوڈ جو چند مہینے پہلے جنت معلوم ہوتا تھا انجام کار ہمالیوں کی عظمت کی گور یعنی قبرستان بن گیا۔ دسمبر ۱۵۳۸ء کے آخر میں شیر شاہ کی فتوحات کی خبر ہمالیوں کے عیش میں مغل ہونے لگیں۔ وہ خواب سے بیدار تو ہوا لیکن کانوں سنی کا اس کو اعتبار نہ ہوا۔ جوہر لکھتا ہے "جب اعلیٰ حضرت نے یہ خبر سنی ان کو یقین نہ آیا کہ صورت حال اس قدر بدتر ہو چکی ہے۔" بقول جوہر اس نے یہ سوال کیا کہ "شیر خاں کو یہ سب کرنے کی جرات کیسے ہوتی؟" بہر حال بادشاہ نے دار السلطنت لوٹنے کا کچھ ارادہ کیا۔ اس نے اپنے سپہ سالاروں کا ایک خفیہ اجلاس منعقد کیا جس میں اس مسئلے پر غور کیا گیا کہ بنگال کا انتظام کس کے سپرد کیا جائے۔ اعلیٰ حضرت نے یہ فرمایا "زاہد بیگ ہم سے ترقی کے لیے اصرار کرتا ہے۔ بہتر ہوگا کہ اسے

۲ دیکھیے طبقات اکبری ایلیٹ ۱، جلد ۵ صفحہ ۳۰۔ پروفیسر ہودی والا کو اس نام پر اعتراض ہے۔

اس کے اعتراض کیلئے ملاحظہ کیجیے (اسٹڈیر صفحہ ۵۰۸۔ فرشتہ کا یہ خیال درست ہو سکتا ہے کہ نام

بدلنے کی وجہ یہ تھی کہ فارسی زبان میں گور کے معنی قبر کے ہیں۔ جلد ۱۔ صفحہ ۲۱۴

۳ زاہد بیگ ہمالیوں کی ملکہ بیگم کی بہن کا خاوند تھا۔



بنگال کا گورنر بنا دیا جائے۔ زاہد بیگ سکتہ کے عالم میں آگیا اور بولا۔ "یہ کیا مابدولت کے خیال میں میرے ذبح کرنے کے لیے بنگال سے بہتر کوئی مدفن نہیں ہے" (جوہر)

ہمالیوں اس جواب سے اتنا برا فروختہ ہوا کہ زاہد بیگ کو سخت نرا دینے کی سوچنے لگا۔ لیکن اس سے حالت اور بھی بدتر ہو گئی۔ زاہد بیگ نے حاجی محمد اور جہاندار بیگ کو بغاوت کی ترغیب دی اور تینوں مل کر اگرہ بھاگ گئے۔ اگرہ پہنچ کر انھوں نے مرزا ہندال کو آکسایا کہ وہ خود بادشاہ بن جائے اور اس کو ڈرغلیا کہ وہ شیخ بہلول کو قتل کر دے۔ ہمالیوں نے شیخ کو مرزا ہندال کے پاس یہ پیغام لیکر بھیجا تھا کہ وہ جوپور میں مغل گورنر کی امداد کے لیے جاتے مرزا ہندال پر باغیوں کی ترغیب سے رنگ چڑھ گیا۔ اس نے اپنے نام کا خطبہ پڑھوایا اور جوپور میں مغل فوج کی مدد کرنے کے بجائے وہ دہلی کی جانب روانہ ہو گیا اس نے شہر کا محاصرہ ڈال دیا۔

## ہمالیوں کی گوڈ سے واپسی

جب مرزا ہندال کی بغاوت اور شیخ بہلول کے قتل کی خبر گوڈ پہنچی تو تاخیر پسند بادشاہ نے بالآخر بنگال سے کوچ کا تہیہ کر لیا۔ یہ ۱۵۳۹ء کے آغاز کی بات ہے۔ ہر مغل سپاہی جلد از جلد اس موت کے شکنجے سے جو کافغانوں نے تیار کیا تھا نکلنے کے لیے مضطرب و بیتاب ہو رہا تھا۔ گوڈ کا گورنر کوئی بھی بننے کے لیے تیار نہ تھا۔ آخر کار ایک جری دلیر، وفادار و نمک خوار افسر جہانگیر قلی بیگ کو پانچ ہزار فوج دے کر گوڈ کی حفاظت کے لیے چھوڑ دیا گیا۔ آنے والے خطرہ کی اہمیت نے کچھ عرصہ کے لیے ہمالیوں کی بیدار مغزی کو مستحکم کیا۔ اس نے بنگال سے لوٹنے کے لیے گنگا کے شمالی کنارے کے تحفظ کا مقول انتظام کیا اور یہ دیکھ کر کشمیر خاں نے اس خطہ سے پہلے ہی اپنی منتشر افواج کو ہٹا کر جنوبی بہار بلا لیا تھا۔

اس نے پہلے سے ہی مرزا عسکری کو بھاگلپور ضلع میں 'کول گانگ' پر



قبضہ کرنے کے لیے ایک مضبوط فوج لے کر بھیج دیا تاکہ شیرشاہ کے متعلق صحیح خبر مل سکے اور مغلوں کے پیچھے ہٹتے ہوئے دستوں پر افغانوں کے دفعتاً حملہ کرنے کی کوئی گنجائش باقی نہ رہ جائے۔ شہنشاہ نے خانخاناں لودی (دلاور یوسف خیل) کو مونگیر جانے کا حکم دیا اور اس کو یہ تاکید کر دی کہ اصل مغل فوج کے پہنچنے تک وہ وہاں انتظار کرے۔ (جوہر قلمی نسخہ صفحہ ۳۱)

فنون حرب کے نقطہ نظر سے مونگیر کی اہمیت بہت زیادہ تھی۔ اس کے غنیم کے ہاتھ میں چلے جانے سے دوزبردست خطرہ پیدا ہو سکتے تھے اول یہ کہ یہاں سے مرزا عسکری کے ”کول گانگ“ والے دستے کے خلاف جارحانہ کارروائی کی جاسکتی تھی دوم یہ کہ گنگا کو عبور کر کے ہمایوں کے واپس لوٹنے کے راستے میں مزاحمت کی جاسکتی تھی۔ اسی اثنا میں مرزا عسکری نے بادشاہ کو یہ خبر دی کہ شیرخاں جو ابھی تک جوینپور اور چنار کا محاصرہ کر رہا تھا اور جس نے قنوج کے سارے علاقہ پر اپنا تصرف کر لیا تھا اب اپنی فوجیں واپس ہٹا رہا ہے۔ اور اس نے اب اپنی پوری طاقت روہتاس کے نزدیک اکٹھی کر لی ہے اور برٹک کے راستے کو روک رہا ہے۔ (جوہر قلمی نسخہ صفحہ ۳۲)

اس خبر سے ہمایوں کو قدرے اطمینان ہوا کہ گنگا کے شمالی کنارے پر دشمن کا کہیں جاؤ نہیں ہے۔ اس نے فوج کو کوچ کا حکم دیا اور مونگیر کے مقابل پہنچ گیا۔ یہاں مرزا عسکری نے دوسرے کنارے سے آکر بادشاہ سے ملاقات کی۔ بادشاہ نے اپنے جملہ مزاؤں کو بلا کر مشورہ کیا کہ اس مقام پر گنگا عبور کرنا مناسب ہو گا یا نہیں۔ تمام سردار اس رات سے متفق تھے کہ مغل فوج گنگا کے شمالی کنارے کے برابر آگے بڑھے۔ محض ایک شیطان موید بیگ ہی جو کہ ہمایوں کا منظور نظر تھا ایسا تھا جس نے اس رات سے اختلاف کیا اور کہا: ”آپ عظیم الشان عالی مرتبت شہنشاہ ہند ہیں آپ کو لازم ہے کہ جس راستے سے آپ آئے تھے اسی راستے سے واپس لوٹیں ورنہ

شیرخاں کہے گا کہ اصل راستہ اختیار نہ کر کے شاہی فوج دوسرے راستے سے دم دبا کر بھاگ گئی۔“ (گلبدن صفحہ ۱۳۵، جوہر قلمی نسخہ صفحہ ۲۲-۲۳)



بادشاہ کی یہ کمزوری تھی کہ وہ اہم مسائل کا فیصلہ اکثر دوسروں پر ہی چھوڑ دیتا تھا۔ اس نے موید بیگ تجویز قبول کر لی اور سر ہلا دیا اور نتیجہ یہ ہوا کہ تمام مغل فوج نے مونگیر کے مقام پر دیر یا کوپا کر لیا۔ نہ کسی قسم کا حادثہ رونما ہوا اور نہ قرب وجوار میں شیر شاہ کی موجودگی کی ہی کوئی خبر ملی۔ خانخاناں مونگیر میں بادشاہ کی آمد کا انتظار کر رہا تھا۔ لیکن خدا کی مرضی کچھ دوسری تھی۔ اس نے بد نصیب بادشاہ کو شیر شاہ کے چنگل میں ڈال دیا۔ جب تک ہمایوں کی فوج شمالی کنارے کے ساتھ ساتھ آگے کی جانب جا رہی تھی۔ شیر شاہ کا کوئی ارادہ نہ تو اس سے ٹکرائے گا نہ راستہ بند کرنے کا۔ مونگیر میں مغل فوج کافی عرصہ تک پڑاؤ ڈالے رہی تاکہ کشتیوں کا بیڑہ جس پر ہمایوں کا سامان و حرم سوار تھا وہاں تک پہنچ جائے اور آگے کا سفر فوج کی حفاظت میں ہو سکے۔ (گلبدن)

بنگال کو بالکل خالی کرنے کا ہمایوں کا ذرا سا بھی ارادہ نہ تھا۔ اس لیے ہمارے پاس اس قیاس آرائی کے لیے کوئی وجہ نہیں ہے کہ گڑھی کے درے اور مونگیر سے مغل فوج ہٹالی گئی۔ حقیقت یہ ہے کہ جب ہمایوں نے پٹنہ کی جانب اپنی فوج کو کوچ کا حکم دیا تو خانخاناں لودی کو یہیں چھوڑ دیا تھا۔ خانخاناں چوسہ کی لڑائی میں موجود نہیں تھا۔ خود ہمایوں اصلی فوج کی کمان کرتا ہوا پٹنہ کی طرف روانہ ہو گیا۔ کشتیوں کا بیڑہ مستورات کو لے کر حاجی پور پٹنہ پہنچ گیا یہاں ان کو کشتیوں سے اتار کر شاہی خیمے میں پہنچا دیا گیا۔ مغل فوج بلا کسی مزاحمت کے موجودہ دانا پور کے نزدیک منیر مقام تک جہاں سون ندی گنگا میں ملتی ہے۔ آگے بڑھ گئی۔ شیر شاہ کو یہ اندیشہ تھا کہ مغل فوج روہتاس پر حملہ کرے گی۔ لہذا اس نے اپنی تمام فوج دریائے سون کے اوپری بہاؤ پر پہاڑی کی تلہٹی میں اکٹھی کر لی۔ لیکن جب مغل فوج منیر سے مغرب کی جانب چار اور غازی پور کی طرف روانہ ہو گئی تو شیر شاہ کا حوصلہ بڑھ گیا اور وہ مغلوں کے خلاف حملاً کرنے کا منصوبہ باندھنے لگا۔

شیر خاں نے اپنے سرداروں کو بلایا اور ان سے مشورہ کیا کہ اب جب کہ



بادشاہ کی فوج سر اسیم اور پراگندہ ہے اور اگرے میں بغاوت کے آثار نمودار ہو چکے ہیں تب کیا کرنا چاہیے؟ اس نے کہا: ”اب بادشاہ میری طرف سے پیٹھ پھیر کر جا رہا ہے۔ خدا کے فضل سے اب میری حالت زیادہ پائیدار اور مستحکم ہے۔ اگر میرے عزیز و احباب مشورہ دیں تو اب میں قسمت آزمائی کر لوں۔ اس سے پیشتر میں کافی چوٹ کھا چکا ہوں۔ بادشاہ کے بنگال کی مہم پر روانہ ہونے سے پیشتر میں نے ان کو سالانہ خراج دینے کا وعدہ کیا تھا بشرطیکہ وہ بنگال میرے حوالے کر دے۔ بادشاہ نے مجھ سے وعدہ بھی کیا۔ لیکن بنگال کے سلطان کا سفیر پہنچنے کے بعد وہ وعدہ ٹسکن ہو گیا میں نے بہار اور جو پور سے اس کی فوجوں کو نکال دیا ہے چنانچہ صلح نامہ کا دروازہ اب بند ہو گیا ہے۔“ (عباس، ص ۱۵۳-۱۵۴)

جب مغل فوج میرے آرا اور کبیر کی جانب بڑھ رہی تھی تب شیر خاں نے اپنی فوج لیکر مغل لشکر کے عقب پر چھاپ مارا اور ان کو کافی نقصان پہنچایا جو ہرنے شیر خاں کی مغل فوج کی اس غارت گری کا ایک واضح نقشہ ان الفاظ میں کھینچا ہے۔

”ایک روز دنبالہ لشکر کے سپاہیوں نے خبر دی کہ افغان ہماری پشت پر دکھائی پڑتے ہیں۔ اعلیٰ حضرت نے یہ حکم صادر کیا کہ یہ اعلان کر دیا جائے کہ دوران کوچ سپاہی برابر مسلح رہیں۔ دوسرے روز یہ خبر ملی کہ غنیم سے جھڑپ ہو گئی ہے اور دونوں طرف سے تیور تھنگ چلے۔ تیسرے روز خبر ملی کہ دشمن نے ہماری وزنی کوہ شکن توپوں کو جن سے کہ چنار کے قلعہ کی میناروں کو زمین دوز کیا گیا تھا اور جو کشتیوں پر لدی ہوئی تھیں اپنے قبضے میں کر لیا ہے۔ شہنشاہ نے فوراً اپنے سپاہیوں کو حکم دیا کہ مسلح ہو کر گھوڑوں پر سوار ہو جائیں۔ چوتھے روز سپاہی ذرہ بکتر پہن کر گھوڑوں پر سوار ہو کر چلنے لگے اور چوسہ پہنچ گئے جب کہ ایک پہر دن باقی تھا (یعنی تقریباً ۴ بجے تھے) ابھی سپاہیوں نے مشکل سے رکاب سے پیر نکالا ہی تھا کہ مشرقی افق پر ایک گہرا غبار دکھائی پڑا۔ بادشاہ نے سپاہیوں کو حکم دیا کہ جا کر پتہ لگائیں کہ کس کی فوج ہے۔ بہت



دیر بعد ہر کار سے یہ خبر لائے کہ شیر خاں بذات خود مع اپنی فوج کے آپہنچا ہے اور اس کی فوج لڑائی کے لیے صفا آ رہی ہے۔ شہنشاہ نے اپنے امیروں سے مشورہ کیا کہ اب کیا کرنا چاہیے۔ قاسم حسین سلیمان جواب دیا۔ شیر خاں نے آج ۱۸-۱۹ کوں کا سفر طے کیا ہے۔ اس کے گھوڑے تھک چکے ہیں اور حملہ کے قابل نہیں ہیں ہم کو اسی وقت انھیں جنگ کے لیے لٹکانا چاہیے بصرین اللہ فتح قریب (فتح و کامیابی کا انحصار خدا کی مدد و مرضی پر ہے) — شہنشاہ کو یہ تجویز پسند آئی مگر موید بیگ کی رائے اس کے برخلاف تھی بادشاہ نے اس کی رائے کو ترجیح دی اور لڑائی ملتوی کرنے کا حکم دیا اور کہہ دیا "لڑائی میں عجلت کی ضرورت نہیں"۔ بادشاہ کا یہ حکم سن کر امیر و سپاہی دونوں ہی بہت مایوس ہوئے۔ فوج رُک گئی اور اس نے پُر اوٹال دیا۔ شیر خاں بھی نزدیک میں ہی شاہی فوج کے بالمقابل خیمہ زن ہو گیا۔ اس نے اپنے لشکر کے ہر چار جانب مٹی کی دیوار بنوائی اور اپنے سپاہیوں کو اس فیل کے سایہ میں چھپا دیا۔"

(جوہر قلمی نسخہ صفحہ ۳۵-۳۶، سٹورٹ کا ترجمہ نامکمل ہے۔ صفحہ ۱۰ اور ۱۱ میں دہرہ ذکر دیا گیا ہے)

جوہر کی یادداشت میں جو سہو ہوئے وہ قابل رعایت ہیں۔ کیوں کہ اس نے منیر سے چوسہ تک کا جو سفر اپنے آقا کے ساتھ کیا تھا اس کے ۵۴ سال بعد اس کے متعلق واقعات کو قلمبند کیا ہے۔ جوہر کا بیان طبعی جغرافیہ کی رو سے بھی درست نہیں ہے۔ اس نے لکھا ہے کہ منیر سے چوسہ تک کا فاصلہ مغل فوج نے چار روز میں طے کیا۔ یہ فاصلہ منیر کی طرف سون ندی کے کنارے سے یعنی دریا کے مشرقی ساحل سے تقریباً ۸۰ میل ہے۔ یہ بات قرین قیاس نہیں ہے کہ مغل فوجوں نے اتنا طویل سفر ۲۰ میل فی دن کی رفتار سے ۴ دن میں طے کر لیا ہوگا۔ خصوصاً جب کہ شیر خاں اس کے دامن بہ دامن چل رہا تھا۔ فوجیں کشتیوں کے ہمراہ چلتی تھیں۔ کشتیاں دریا کے بہاؤ کے مخالف جا رہی تھیں اور فوج گھوڑوں دریا عبور کرنے میں بھی کچھ وقت رکھا ہوگا۔ ہمایوں نے یہ سفر ۱۵۳۹ء کے موسم بہار میں کیا تھا۔ منیر سے کرم ناسا دریا تک جانے



کے لیے اس نے وہی راستہ اختیار کیا تھا جس سے کہ بار اپریل ۱۵۲۹ء کے پہلے ہفتہ میں گیا تھا۔ یعنی کریم ناسا دریا کے کنارے سے جو چوسہ کے مقابل ہے وہ چوسہ بھوجپور، بکسر، بہتیا اور آرا ہوتا ہوا منیر گیا تھا۔ ظاہر ہے کہ دونوں کو ایک سی ہی مشکلات کا سامنا کرنا پڑا ہوگا۔ غالباً شیرخاں نے پٹنہ کے نزدیک منفل فوج کے عقب تک پہنچنے کے لیے دریائے سون کو روہتاس کے نزدیک راج گھاٹ یا سہسرام کے مقام پر پار کیا ہوگا تب وہ مشرقی کنارے پر پہنچا ہوگا اور پھر ہمایوں کی فوج کا پیچھا کرتے ہوئے منیر کے مقام پر دوبارہ دریا پار کیا ہوگا۔

منفل فوج کے عقب میں جو جھڑپ ہوتی تھی اور جس طرح شاہی توپخانے کو دشمن نے اپنے قبضہ میں کر لیا تھا اس کا حال ہمایوں نے آرا سے بکسر کے راستہ میں سنا۔ یہ سفر اس نے غالباً تین دن طے کیا۔ چوتھے روز منفل فوج ذرہ بکتر سے لیس ہو کر بکسر کی سمت میں روانہ ہوئی۔ اس کا مقصد تھا چوسہ پہنچنا جو کہ میل بانب مغرب تھا۔ ہمایوں کا یہ پیچیدہ حکم دار راستہ اختیار کرنا سورج غروب ہونے سے قبل شیر شاہ کا دفعتاً آنا اور پھر دوسرے دن یا اس کے بعد لاجنگ کیے ہوئے غالب ہو جانا یہ سب ہی باتیں پیش بندیاں اس منصوبے کے مطابق تھیں جس کو کہ شیرخاں نے پہلے سے ہی طے کر رکھا تھا۔ چنانچہ شیر شاہ کا یہ منصوبہ تھا کہ دوران سفر اس کو اتنا وقفہ مل جائے کہ وہ چوسہ گھاٹ پر کریم ناسا ندی کو پار کر کے اس کے دوسرے کنارے پر اپنے لشکر کو اس طرح مرتب کرے کہ منفلوں کو کریم ناسا پار کرنے میں اڑچن پڑ جائے شیرخاں کو اپنی جنگی طاقت پر اب بھی اتنا اعتماد نہ تھا کہ وہ کھلے میدان میں منفلوں سے لڑا سکے۔ کیونکہ اس سے کہیں زوردار صف آرائی پانی پت کنواہر اور مندسور کے میدانوں میں منفلوں کے سامنے چھلکے کی طرح پاش پاش ہو گئی تھی۔ اس لیے پہلے تو وہ منفلوں کی پیش قدم فوج تک بھوجپور کے نزدیک کسی مقام پر جا پہنچا (بھوجپور، بھوجپور ہی یا کے نام سے زیادہ مشہور ہے) پھر وہ منفلوں کے ہراؤ کے سامنے اس طرح آگیا کہ ایک طرف تو منفل فوج تھی اور دوسری



طرف اس کی فوج تھی دونوں کے درمیان ایک دریا تھا۔ اس مقام کے متعلق  
 بابر نے دس سال پیش تر یہ کہا تھا: ”دندی نالہ جو کہ سنا ہے آگے ہے۔“  
 بابر اسے بچا کر نکل گیا تھا جب اس نے اپریل ۱۵۲۹ء میں بکسر وہی یا کی جانب  
 مشرقی مہم میں چوسہ میں پڑاؤ ڈالا تھا۔ مسنر بیورج نے اس نالے کو تھورا ندی بتایا  
 ہے۔ ان کی یہ شناخت صحیح ہے۔ موجودہ نقشوں میں اس کو اسی نام سے دکھلایا  
 گیا ہے۔ یہ نالہ چوسہ سے ۵ میل جانب مشرق اور بکسر سے ۳ میل جانب مغربی  
 گنگا سے ملتا ہے۔ ہمالیوں کے چوتھے روز کا سفر بھی اسے شروع نہیں ہو سکتا  
 یہ مقام بھوجپور بھی یا سے ۲۰ میل جانب مشرق ہے۔ غالباً وہ بکسر سے روانہ  
 ہوا ہوگا۔ اور تھورا ندی کے کنارے تک تین میل کا فاصلہ اس نے دوپہر سے  
 پہلے طے کر لیا ہوگا۔ یہاں یہ بات قابل غور ہے کہ منغل فوج یہ سفر ایسے حالات  
 میں کر رہی تھی کہ ہر وقت اس کو دشمن کے چھاپے کا ڈر تھا۔ وہ کلی طور پر جنگ  
 کے لیے مسلح اور صف آرا تھی اور اس کے ساتھ ساتھ دھیمی رفتار سے توپخانہ  
 چل رہا تھا۔ ظاہر ہے کہ ایسے حالات میں ۳ میل سے زیادہ سفر دوپہر سے پہلے  
 نہیں ہو سکتا تھا۔ عباس نے اس دریا کا ذکر کرتے ہوئے لکھا ہے کہ اس  
 دریا کی چوڑائی مہانہ کے نزدیک صرف ۲۵ گز ہے۔ یہ بیان تھورا ندی کے  
 حسب حال ہے اور مخزن کے بیان سے بھی مطابقت رکھتا ہے۔ مخزن نے  
 لکھا ہے:۔

شیر شاہ نے اپنا پڑاؤ شاہی فوج کے سامنے ڈالا۔ یہ مقام شاہا (بقول  
 ”دارن شویا“ جلد ۱ ص ۱۱۸) جموسہ (چوسہ) اور بکسر کے درمیان ہے۔ اس لحاظ سے  
 دونوں جانب کی فوج دریا کے گنگا کے مقابل کناروں پر خیمہ زن تھیں۔ دونوں  
 لشکروں کے درمیان ایک چھوٹی سی ندی تھی جس کے کنارے اس قدر  
 ڈھلوان تھے کہ اس ندی کو بجز گھاٹ کسی جگہ بھی عبور کرنا مشکل تھا۔  
 ہمالیوں کے چند موجودہ سوانح نگاروں نے اس ندی کا تعین چوسہ اور

۱۔ دیکھیے تنوکی بابر ص ۱۰۹ لغایت ۱۱۶ اور فٹ نوٹ نمبر ۳

۲۔ مخزن نسخہ ص ۲۱۱۔ ایلیٹ جلد ۴ ص ۳۴ فٹ نوٹ نمبر ۱



بکسر کے درمیان نہ کر کے مغرب میں کیا ہے۔ ایک سوانح نگار نے تو یہاں تک لکھ دیا ہے کہ ہمالیوں نے کرم ناسا کو دو مرتبہ عبور کیا۔ ایک مرتبہ تو اس وقت اور دوبارہ چوسہ گھاٹ سے دو ماہ تک اس کو عبور کرنے کی سعی لا حاصل کی۔ ایک دوسرے مورخ نے یہ خامہ سرائی کی ہے کہ ہمالیوں نے چوسہ کے مقام پر گنگا کو پار کیا اور دوسری مرتبہ پھر اسی مقام پر شیر شاہ کی مہربانی سے اس کو عبور کیا۔

شیر خاں کے رسالہ کے قدموں سے جو گرد کا بادل ہمالیوں نے دیکھا تھا وہ اسی قسم کے کسی نالہ کے کنارے سے ہی دیکھا جاسکتا تھا۔ جس کی چوڑائی صرف ۲۵ گز ہو وہ دریا تے کرم ناسہ کے کنارے چوسہ مقام سے ۳ میل کے فاصلہ پر نہیں دیکھا جاسکتا تھا۔ خصوصاً جب کہ درمیانی راستہ کڑی چٹان اور گنجان جنگلوں سے محیط ہو۔ علاوہ بریں کرم ناسہ کی چوڑائی بھی اتنی کم نہیں ہے۔ یہ ندی جہاں مزا پور کے پہاڑی درہ سے نکلتی ہے وہاں بھی اس کی چوڑائی ۲۵ گز سے زیادہ ہے۔ بہر حال خواہ ہم اسے کرم ناسہ کا ساحل تصور

لے ڈاکٹر ایس۔ کے۔ بنرجی اور ڈاکٹر ایثوری پرشاد کے بیانات پر تفصیلی تبصرہ کے لیے دیکھتے باب ہم کا صفحہ ۱۔ یہاں یہ بات قابل غور ہے کہ میں نے خود اپنی رائے میں ترمیم کر دی ہے۔ میں نے اپنی پہلی تصنیف ”شیر شاہ“ ص ۱۸۸ پر لکھا ہے کہ شیر خاں ہمالیوں کی فوج کو ۲۱ پہنچنے تک تھوڑا ندی پر روکے رہا۔ اور جب اس کیمپ میں سیلاب آگیا تو وہ کرم ناسہ دریا کے مغربی کنارے پر چلا گیا۔ میں نے یہ غلطی اس لیے کی کہ میں نے عباس کو بچنے نقل کر دیا۔ عباس نے لکھا ہے کہ صلح کی تمام گفت و شنید و لڑائی چوسہ کے نزدیک ایک نالہ کے کنارے ہوئی جس کی چوڑائی ۲۵ گز تھی۔ یہ ندی تھوڑا ندی ہی ہو سکتی ہے۔ میں نے عباس پر بھروسہ کر کے اس کے بیان کو جوہر سے جوڑ دیا حالانکہ یہ غلط ہے۔ کیوں کہ جوہر نے جو بمقابلہ عباس زیادہ معتبر ہے خود لکھا ہے کہ لڑائی و صلح کی بات چیت اس وقت ہوئی جب ہمالیوں بلا مزاحمت چوسہ پہنچ گیا۔ علاوہ بریں موقع معائنہ سے یہ بات صاف ظاہر ہے کہ یہ جگہ ایسی ہے جہاں سے کسی بڑی فوج کو ایک ہفتہ کے لیے بھی نہیں روکا جاسکتا۔ حالانکہ تھوڑا ندی اپنے جہان پر ٹھیک ویسی ہی ہے۔ جیسا کہ بابر نے اپنی تزک اور مخزن نے اس کے متعلق لکھا ہے لیکن چند میل اوپر جانے پر وہ ایک ریت کا نالہ ہے جس کو بار کرنے میں کوئی خاص وقت نہیں ہوتی۔



کریں یا تھورا ندی کا دلہن کنارہ۔ جو ہر کا یہ کہنا بالکل غلط ہے کہ شیر خاں کے گرد کا بادل مشرق سے نمودار ہوا یہ یقیناً مغرب سے ہوا ہوگا مشرق کی جانب سے کوئی گرد کا بادل ہمایوں کو تشویش میں نہیں ڈال سکتا تھا۔ کیوں کہ اس طرف اس کی فوج کا عقب کا حصہ تھا اور اس کو پہلے ہی یہ خبر مل چکی تھی کہ شیر خاں اس کے دنبالہ لشکر کے تعاقب میں ہے۔ اس کے برعکس وہ مغرب کی سمت سے یہ امید کر رہا تھا کہ جو نیور کی فوج اس کی کمک کو آرہی ہوگی۔ اسی بنا پر ہم یہ کہہ سکتے ہیں کہ جوہر نے غلطی سے مغرب کے بجائے مشرق لکھ دیا ہے۔

اس جگہ اس بات پر بھی غور کرنا دلچسپ ہوگا کہ ہمایوں کے موجودہ سولخ نگاروں نے موید بیگ کو اس جرم کا مرتکب ٹھہرایا ہے کہ اس نے دوپہر بعد لیے وقت میں جب کہ افغان اور اس کے گھوڑے محنت اور سفر سے تھک کر چور تھے اور کم ٹھکے ہوئے مغلوں کے حملہ کی زد میں آچکے تھے۔ ہمایوں کو شیر خاں پر حملہ نہ کرنے کی صلاح دی۔ انھوں نے موید بیگ کے اس ناواقبت اندیش فیصلے کو اتنا اظہارِ تاسف کیا ہے کہ ایک حضرت نے تو یہاں تک لکھ دیا ہے کہ اگر ہمایوں شیر شاہ پر اسی وقت حملہ کر دیتا تو شاید منہدستان کی تاریخ

کی حقیقت دوسری ہی ہوتی۔ حالانکہ حقیقت اس کے بالکل برعکس ہے۔ اگر ہم اس دریا کو کرم ناسہ بھی تصور کر لیں تو محض ۲۵ گز کے فاصلہ پر دونوں فوجوں کا آمنے سامنے صف آرا ہونا تنہا ایک ایسا واقعہ ہے جس کی بنا پر ہم کہہ سکتے ہیں کہ اگر موید بیگ نے اپنی تمام زندگی میں کوئی نیک صلاح بے محابا ہمایوں کو دی تو وہ اس وقت تھی اور اگر ہمایوں نے زندگی میں کبھی عقل و فہم سے کام کیا تو وہ اس وقت لیا۔ جب اس نے موید بیگ کی اس رائے کو مان لیا۔ اگر ہمایوں شیر شاہ پر اس دلدل میں حملہ کر دیتا تو یہ ٹھیک شیر شاہ کے من کی بات ہوتی اور ہمایوں کی حالت ٹھیک دلدل میں پھنسنے لگتی جیسی ہو جاتی۔ لہذا یہ شکوہ عبث و بیکار ہے کہ ہمایوں نے اس وقت حملہ نہ کر کے شیر شاہ پر غالب آنے کا ایک نایاب موقع ہاتھ سے کھو دیا۔

دوسرے روز بھی لڑائی کی نوبت نہیں آئی۔ نہ اس چھوٹی ندی کو پار



کرنے کی کوئی کوشش کی گئی۔ اور ہمایوں بلا کسی حادثہ کے چوتھے پہنچ گیا۔ اسی اثناء میں شیر خاں آہستہ سے کرم ناسہ کے پار چلا گیا اور گنگا اور کرم ناسہ کے سنگم پر پہنچ گیا تاکہ ہمایوں کے راستے کو روکا جاسکے۔ اسی مقام پر ۱۵۳۹ء کے موسم گرما کے آغاز میں مغلوں اور پٹھانوں کے درمیان عقل و طاقت کی وہ فیصلہ کن جنگ شروع ہوئی۔

## ہمایوں کی نازک حالت اور چوسہ میں صلح کی گفت شنید

ابتداء میں شیر شاہ کا طرز عمل مدافعتی ہی تھا۔ یعنی مغلوں کو کرم ناسہ عبور کرنے سے روکنا اور تب تک ان کو دوسرے کنارے پر صرف آراجمائے رکھنا جب تک کہ بارش کا موسم نہ آجائے جو نہ محض اس کی مدد کرے بلکہ حریف کی مشکلوں میں اضافہ کر دے۔ چنانچہ پہنچنے کے لیے ہمایوں کے سامنے صرف ایک ہی راستہ تھا اور وہ تھا دریا کے کرم ناسہ کو عبور کر کے۔ اوپر کافی دور تک کسی گھاٹ تک پہنچنے کے لیے کوئی کارآمد ٹرک نہیں تھی۔ یہ بات بابر نے بھی اپنی تزرک میں دس سال پہلے لکھی تھی۔ لہذا باختر شیر خاں کو دھوکہ دے کر نکل جانے کا کوئی امکان نہ تھا۔ اس نے اپنے لشکر کی ہر سمت سے حفاظت کر رکھی تھی اور وہ ہر وقت مغلوں کی تاک میں لگا رہتا تھا۔ نتیجہ یہ ہوا کہ لڑائی نے یہ مشکل اختیار کر لی کہ مغل بار بار کرم ناسہ کو عبور کرنے کی کوشش کرنے لگے۔ اس کوشش میں کبھی کبھی ان کو زبردست نقصان بھی اٹھانا پڑتا۔ جس سے اس کی فوج کی ہمت اور ٹوٹنے لگی۔ دو مہینہ تک ہر روز اسی قسم کی چھوٹی چھوٹی جھڑپیں ہوتی رہیں اور دونوں فریقوں کے سپاہی ہلاک ہوتے رہے۔ ۱۲ مہینے کے بعد برسات زور شور سے شروع ہو گئی اور شیر خاں کے پڑاؤ میں سیلاب آگیا۔

۱۔ مجھ اپنے سابقہ سہوہ را فوس ہے۔ دیکھیے فٹ نوٹ پہلے کا۔

۲۔ اس سے معلوم ہوتا ہے کہ شیر خاں کا پڑاؤ گراڈ ٹرنک ٹرک کے شمال میں گنگا کے نزدیک تھا۔

مارٹن لکھتا ہے کہ گنگا کے اس مہین میں ہر سال تین یا چار بار سیلاب آتا ہے۔



(جوہر تعلیمی نسخہ صفحہ ۳۶)

شیر خاں کے پاس گنگا کے اس نشیبی علاقہ میں پڑاؤ ڈالنے کے علاوہ کوئی دوسرا چارہ نہ تھا شیر شاہ کے اس مقام پر پڑاؤ ڈالنے کے دو مقصد تھے اول یہ کہ وہ یہاں سے کرم ناسہ گھاٹ کی نگرانی کر سکتا تھا جہاں سے ہمالیوں کی فوج کو دریا پار کرنا تھا۔ دوم یہ کہ وہ بنارس اور غازی پور سے آنے والی منزل ملک پر نگاہ رکھ سکتا تھا جس کو یہاں تک آنے کے لیے صرف یہی راستہ تھا۔ شیر خاں نے اب اپنا فوجی کیمپ مغربی کنارے پر اونچائی کی طرف منتقل کر دیا جہاں سے منزل اس کی زد میں رہ سکیں ساتھ ہی ساتھ اس نے اپنی جگہ بھی نہیں چھوڑی۔ اس خطہ میں جتنی تیزی سے سیلاب آتا ہے اتنی ہی تیزی سے ہٹ بھی جاتا ہے۔ شیر خاں کے پیچھے ہٹ جانے سے مغلوں کے اب دریا کے گھاٹ تک پہنچنے میں کچھ آسانی تو ہو گئی تھی۔ لیکن اگر وہ اور دہلی سے جو خبریں موصول ہو رہی تھیں وہ اس قدر مایوس کن اور دل شکن تھیں کہ مغلوں میں نبرہ آزمائی کے لیے کوئی حوصلہ و جوش باقی نہ رہا تھا۔ علاوہ بریں لشکر میں رسد کی کمی ہو چکی تھی۔ دوران سفر کافی خچر اور گھوڑے پامال ہو جانے سے ان کی کمی بھی محسوس ہو رہی تھی۔

شیر شاہ اور ہمالیوں دونوں آگرے سے آنے والی خبروں کے منتظر تھے۔ مفور مرزاؤں سے (محمد سلطان مرزا اور اس کے لڑکے) شیر شاہ نے

۱۔ ہندوستان کے سروے کے نقشہ میں ایک جگہ "سارچر بند" ہے جو چوس کے جنوب مغرب میں ۶ میل اور کرم ناسہ کے مغربی کنارے پر ہے۔ یہ وہی "چوپا گھاٹ" ہو سکتا ہے جس کے اور چوس کے درمیان ہمالیوں اور شیر خاں کی لڑائی ہونا بتلایا جاتا ہے۔ شیر شاہ کا پہلا پڑاؤ کرم ناسہ سے دو میل مغرب میں تھا۔ چوپا گھاٹ تک جانے کے لیے شیر شاہ کو ۸ میل پیچھے ہٹنا پڑا ہو گا۔ عباس اور مخزن کے قول کے مطابق شیر شاہ ہمالیوں کے کہنے سے دو منزل پیچھے ہٹا تھا۔ لیکن جوہر (باقی اگلے صفحہ پر) (بجیہ مافیہ) اس کی تائید نہیں کرتا کہ مغلوں کے پڑاؤ کے سامنے سے شیر خاں ۸ میل پیچھے ہٹا۔ اس واقعہ کو لڑ مروڑ کر شاید یہ کہانی بنائی ہوگی۔







باطل دیکھا۔ بالآخر وہ ۱۵۳۸ء میں چنار کے محاصرے کے وقت ہمایوں کے پاس آگیا۔ اور آہستہ آہستہ اس نے ہمایوں کا اعتماد حاصل کر لیا۔ وہ ہرات کے مشہور و معروف سلطان حسین مرزا کا لڑکا تھا چوسہ کے عظیم حادثہ کے ماقبل پہلی رات اسی مرزا کو ہمایوں نے رات کی نگہبانی کا کام سونپا تھا۔

مگر اسی دوران واقعات اور وقت کا رخ بڑی تیزی سے ہمایوں کے خلاف بدلتا رہا۔ اگرہ اور دہلی سے آتے دن تشویشناک خبریں آرہی تھیں۔ کامران مرزا ۱۲ ہزار گھوڑ سواروں کے ساتھ اپنے چھوٹے کوتاہ اندیش بھائی کو دھمکانے کی غرض سے دہلی پہنچ چکا تھا۔ اور صرف اس دن کا انتظار کر رہا تھا۔ شہنشاہ کے متعلق کوئی خبر بد دہلی پہنچے جس کی اس کو قوی امید تھی مرزا حیدر مصنف تاریخ رشیدی ایک اعلیٰ خاندان کا سپاہی، کامران مرزا کا جگری دوست، لاہور سے مرزا کے ہمراہ آیا تھا۔ اس نے چوسہ کی لڑائی سے قبل آگرے کی سیاسی فضا کا نقشہ ان الفاظ میں کھینچا ہے:-

بادشاہ کی جانب سے چوسہ سے متواتر پیغام آرہے تھے جس میں اس نے اپنے بھائیوں سے جلد از جلد آنے کی تاکید کی تھی تاکہ شیرخاں کو نیست و نابود کر دیا جائے۔ پیغام آتے رہے مگر بھائی اپنے باہمی عناد و خصامت میں مصروف رہے۔ چنانچہ دشمن کو سکون رہا۔ جب ان واقعات کی خبر کامران کو ملی وہ فوراً اپنی فوج لے کر چل پڑا۔ اس کی آمد سے رعایا کے بچے ہوتے حوصلے پھر تازہ ہو گئے۔ پرانے تجربہ کار سپاہیوں نے چوسہ میں بادشاہ کو کمک پہنچانے کی از حد کوشش کی مگر کچھ نمک حرام، بد معاش مشیروں نے دوسرا ہی مشورہ دیا۔ انھوں نے کہا:- چوسہ میں جا کر بادشاہ کی مدد کرنے کے معنی ہیں بادشاہ کو آزاد

بیان کے سیاق و سباق سے یہ ظاہر ہوتا ہے کہ اس وقت مرزاؤں کو جو مرزا دی گئی اس کا تعلق ہندال کی بغاوت سے تھا۔

۱۰ مغلبن نے لکھا ہے کہ اس کے دماغ میں سلطنت کی جاہ پیدا ہو گئی۔ وہ ۱۲ ہزار مسلح رسالہ کے ساتھ دہلی آگیا۔ ہمایوں نامہ صفحہ ۱۳



کرنا، دشمن کو برباد کرنا اور ہم کو چال میں پھنسانا۔ کامران نے اپنی حماقت اور  
نا تجربہ کاری سے اس مشورے کو کارِ دانش سمجھا اور بادشاہ کی مدد کو جانے میں  
تساہل کیا۔ (تاریخ رشیدی صفحہ ۴۷-۴۸)

کوئی راستہ نہ دیکھ کر مجبوراً بادشاہ صلح کے لیے جھکا۔ لڑائی روز بروز  
اس وقت تک ملتوی ہوتی رہی جب تک شیرخاں سے صلح کرنا ہی مناسب معلوم  
ہوا۔ ہمایوں نے شیخ خلیل کو جو شیخ فرید شکر گنج کے خاندان سے تھا۔ شیرخاں  
کے پاس صلح کا پیغام لے کر بھیجا۔ شیخ شیرخاں کے پاس گیا اور اسے راہِ  
راست پر لانے کی کوشش کی۔ شیرخاں اس شرط پر راضی ہو گیا کہ چنار  
کا قلعہ مع قلعہ کے باہری مشرقی علاقہ اس کو دیدیا جائے۔ شیخ نے آنحضرت کو  
ایک مودبانہ خط بھیجا جس میں بیان کیا ”شیرخاں کو چنار کے قلعہ پر کچھ اعتراض  
ہے۔ شہنشاہ کے امیر و سرداروں نے شیرخاں کو چنار سوئپ دینا مناسب نہ سمجھا  
بالآخر صلح کی شرط رد ہو گئی۔ (جوہری نسخہ صفحہ ۳۷-۳۸)

## چوسہ کی لڑائی ۲۶ جون

اس اثنا میں شیرخاں نے خواص خاں کے فوجی دستہ کو جو مہار تھ چیرو کے  
خلاف لڑائی میں مصروف تھا واپس بلا لیا۔ سپہ سالار اپنے آقا کے پاس پہنچ  
گیا اور اس نے شیرخاں کی ایما سے یہ خبر پھیلا دی کہ مہار تھ ایسی جگہ چلا گیا ہے کہ  
ہمارے جاسوس ابھی تک اس کا پتہ نہیں لگا سکے۔ مہار تھ افغانوں کو دھوکہ  
دے کر اچانک حملہ کرنا چاہتا ہے اور انھیں شکست دینا چاہتا ہے۔ شیرخاں  
کی کوشش سے تمام فوج اس خبر کا اعتبار کرنے لگی۔ اس کا یہ روز کا معمول ہو گیا  
کہ فوج کے کسی دستے کو ۳ میل کوچ کا حکم دیتا اور یہ ظاہر کرتا کہ وہ مہار تھ کی تلاش  
میں جا رہا ہے (عباس کے مطابق یہ فاصلہ کم کوس ہے اور زیادہ صحیح ہے۔)  
شام کو واپس لوٹنے پر بتایا جاتا کہ ہنوز مہار تھ کا کوئی نشان نہیں مل رہا ہے۔ فوج  
کی یہ نقل و حرکت ۵-۶ دن تک جاری رہی (عباس کے مطابق دو دن رہی)  
اور اس چال کا مغلوں کے دماغ پر اتنا اثر ہوا کہ وہ اپنے کو محفوظ سمجھنے لگے اور



خیال کرنے لگے کہ افغان فوج کی یقل و حرکت کسی دوسرے دشمن کے خلاف ہے۔ (ڈارن، ۱-۱۵۵)

ایک صبح اس نے خواص خاں کو ایک چیدہ اور تجربہ کار سپاہیوں کا دستہ اور کچھ تربیت یافتہ ہاتھیوں کو دے کر اپنے پڑاؤ سے روانہ کر دیا۔ کسی نے اس بات پر دھیان نہیں دیا۔ ہر ایک یہ سمجھتا رہا کہ حسبِ معمول یہ دستہ مہار تھ چورو کے خلاف جا رہا ہے۔ لیکن شیخ خلیل کو کچھ شبہ ہو گیا اس نے فوراً بادشاہ کو پیغام بھیجا: "میں نے شیر خاں کو صلح کے لیے تیار کرنے کی ہر ممکن کوشش کی لیکن

ناکام رہا۔ آج دوسری نماز کے وقت خواص خاں کو مع اس کی فوج کے جانے کی اجازت مل گئی ہے اور وہ شیر شاہ کے لشکر سے روانہ ہو گیا ہے۔ بادشاہ کو لازم ہے کہ ہوشیار رہے مبادا کوئی حادثہ پیش آجائے" اعلیٰ حضرت نے اس خط کی کوئی پرواہ نہ کی۔

نیم شب سے کچھ قبل شیر خاں نے اپنے سرداروں کی ایک خفیہ کونسل منعقد کی اور حسبِ دستور ان کے سامنے شہنشاہ کے خلاف ایک ولولہ انگیز تقریر کی جس میں اُس نے یہ بیان کیا کہ کس طرح وعدہ شکن بادشاہ نے صلح کے سب دروازے بند کر دیے ہیں۔ جب تمام مہران کونسل جنگ کے لیے متفق الرائے ہو گئے تو شیر خاں نے اپنا خفیہ منصوبہ ان کے سامنے پیش کیا۔ کونسل برخاست ہونے کے بعد اس نے سب سرداروں کو حکم دیا کہ وہ جلد از جلد اپنے تمام سپاہیوں کو جنگ کے لیے صف آرا کر دیں اور ایسا ظاہر کریں کہ انھیں مہار تھ چورو کے حملہ کا اندیشہ ہے۔ جب ایک پہرات باقی بقی شیر خاں کے حکم کے بموجب تمام فوج مہار تھ کے علاقہ کی جانب ۲۰ کوس تک آگے بڑھی۔ (ایٹ، جلد ۲۲)

۱۔ اسٹوارٹ نے اپنے ترجمہ میں حسبِ معمول اس واقعہ کو مختلف طریقے سے قلمبند کیا ہے جو غلط ہے۔ بادشاہ کو اس خبر پر یقین نہیں ہوا کہ شیر خاں کوئی ایسا کام کر سکتا ہے جو فیض پناہ نامہ ہی اصول کے خلاف ہو۔ انھوں نے ہنسی احتیاطی انتظام کے رات گزار دی۔ میورس آف ہمالیا، ص ۱۰۰۔



اس نقل و حرکت کو مغلوں سے پوشیدہ رکھنے کے لیے شیر خاں رات کو اپنے پٹاؤ سے کم از کم ۵ میل بجانب جنوب گیا ہوگا۔ خواص خاں بھی کرم ناسہ کے مغربی کنارے کے بالائی حصے میں گشت لگا رہا تھا۔ کیونکہ اس وقت دریا عبور کرنا خالی از علت نہ تھا۔ اول تو مغلوں کو شبہ ہو جاتا دوسرے وہ دفعتاً متحرک ہو کر خواص خاں کو اپنے آقا سے یکجا ہونے میں سد راہ بن جاتے چونکہ بمقابلہ مخزن عباس زیادہ مستند ہے اس لیے ہم یقیناً یہ کہہ سکتے ہیں کہ شیر خاں نے خواص خاں کی روانگی کے تین دن بعد رات کو اپنے لشکر کو کوچ کا حکم دیا ہوگا۔ جیسا کہ پیشتر ہی طے ہو چکا تھا۔ صفر ۹۴۶ ہجری مطابق ۲۵ جون ۱۵۳۹ء کو خواص خاں ٹھیک ادھی رات کے وقت اپنے آقا سے جا ملا۔ اب متحدہ افواج دریائے کرم ناسہ کو پار کر کے مشرقی کنارے پر پہنچ گئی۔ جس مقام پر دریا کو عبور کیا گیا وہ دو شاخہ مقام مغل فوج کے پٹاؤ سے ۵ میل جانب جنوب تھا اور شمال میں دریا گنگا اور مغرب میں کرم ناسہ کے درمیان واقع تھا۔ شیر خاں اور خواص خاں نے اب تک جنگ کا سب نقشہ پوشیدہ رکھا تھا۔ اب انھوں نے نہایت ہوشیاری سے مغل فوج پر دفعۃً حملہ کرنے کا ارادہ کیا۔ تمام افغان رسالہ جنگ کے لیے صف آرا ہو کر رات کی تاریکی میں شمال کی جانب بڑھا۔ خواص خاں کے دستہ کو حملہ کرنے کے لیے سب سے آگے رکھا گیا۔

۲۶ جون ۱۵۳۹ء کو بوقت فجر صبح کی ٹھنڈی ہوا مغلوں کو لوریاں دے کر سلا رہی تھی۔ افغان دفعتاً ان پر بجلی کی طرح ٹوٹ پڑے۔ شور شن کر جب مغل سپاہی بیدار ہوئے تو ان کے پاس اتنا وقت نہ تھا کہ وہ ذبح کر پہن کر جنگ کے لیے صف آرا ہو جائیں۔ نتیجہ یہ ہوا کہ ہر کسی نے جان بچا کر

۱۔ چوسہ اور بلگرام کی لڑائیوں کی تفصیل کے لیے دیکھیے سرکار کی تصنیف "ملطری سہری آف انڈیا" ص ۶۲ لغایت ص ۶۵۔ میری تصنیف "شیر شاہ" میں ص ۱۱۳ سے ص ۱۹۲ سطرہ تک بھی ہونی مہارت قلم بردار کی جلتی۔



بھاگنا ہی غنیمت سمجھا۔ جدھر جس کے سینگ سملتے چل پڑا۔ جب بادشاہ کے حکم سے جنگ کا تقارہ بجایا گیا تو کل تین سو سپاہی فراہم ہو سکے۔ اس قلیل فوج کی مدد سے بادشاہ بہادری کے ساتھ لڑا۔ لیکن وہ اپنے کم ظرف بزدل ساتھیوں میں کوئی جوش نہ پیدا کر سکا۔ اس کی ذاتی جرات و دلیری مغلوں کو بھاگنے سے نہ روک سکی۔ بادشاہ کا بایاں بازو زخمی ہو گیا اور دشمن اس کو چاروں طرف سے گھیرنے لگے۔ اس کو گرفتاری سے بچانے کے لیے اس کے سپاہی اس کے گھوڑے کی لگام پکڑ کر اسے میدان جنگ سے باہر گنگا کی جانب بے گتے۔ بادشاہ نے اپنا گھوڑا دریا میں ڈال دیا۔ لیکن گھوڑے سے گر پڑنے کی وجہ سے وہ غرق دریا ہونے والا ہی تھا کہ ایک بھشتی نظام نے جو ایک مشک کی مدد سے اس وقت دریا پار کر رہا تھا اسے ڈوبنے سے بچا لیا۔

تاریخ میں کوئی ناگہانی حملہ اس سے زیادہ کامیاب نہیں ہوا تھا۔ شاہی حرم کی بیگمات اور دوسرے عالی خاندانوں کی مستورات کی ایک کثیر تعداد افغانوں کے ہاتھ پڑی۔ ایریکن کے اندازے کے مطابق ہمایوں کے تقریباً ۶ ہزار سپاہی ہلاک ہوئے ان میں سے آدھے میدان جنگ میں شہید ہوئے اور آدھے گنگا میں ڈوب گئے۔ شیرخاں نے بیگمات اور بچوں کے ساتھ جو اس کے تصرف میں آگئے تھے بہت ہی شائستہ اور مہذبانہ سلوک کیا۔ جب شہنشاہ ہمایوں کی ملکہ دیگر سرداروں کی بیگمات مستورات کا مجمع پردہ سے باہر نکلا تو شیرخاں انہیں دیکھتے ہی گھوڑے سے کود پڑا۔ انہیں تسلی و تسفی دی اور ہر طریقہ سے ان کی عزت افزائی کی۔ اس نے

۱۔ ابو الفضل نے اکبر نامہ، ۱۔ صفحہ ۳۴۳ میں اس بیگم کا نام حاجی بیگم لکھا ہے (باقی اگلے صفحہ پر)  
 (بقیہ حاشیہ صفحہ ۳۴۲) لیکن یہ شاید بیگم تھی جس کا ذکر جوہر نے لہنے تذکرے میں کیا ہے۔ (دیکھئے قلمی نسخہ صفحہ ۳۔ اسٹواٹ صفحہ ۱۲) وہ ہمایوں کے ساتھ گوڈ میں بھی موجود تھی۔ اسٹواٹ نے اس کا نام بے بیہودہ طریقے سے بیگم لکھا ہے



نقیب کو بلا کر حکم دیا کہ تمام لشکر میں اعلان کر دیا جائے کہ کوئی سپاہی کسی مغل عورت و بچے کو قیدی نہ بناتے بلکہ ان سب کو بیگم کے سراپردہ (یعنی ملکہ کا پاک خیمہ) میں لے آئے۔ افغانوں پر اس کے حکم کا اتنا خوف طاری ہوا کہ اس کی خلاف ورزی کرنے کا حوصلہ کسی کو بھی نہ ہوا۔ شام ہونے سے پہلے ہی مغلوں کی تمام یگمات مع اہل و عیال شاہی ملکہ کے ڈیرہ میں پہنچ گئیں اور ہر فرد کے لیے راشن مقرر کر دیا گیا۔ (عباس ص ۱۶۶-۱۶۷۔ ایلٹ ۲ ص ۳۴۵-۳۴۶) چوسہ کی لڑائی میں (۹ صفر ۹۴۶ ہجری) شیر خاں کی فتح سے سلطنت مغلیہ پر وہی اثر پڑا جو سورج گرہ کی لڑائی کا بنگال کی ریاست پر ہوا تھا۔ اب شیر خاں کی خواہشات کا افق وسیع تر ہو گیا۔ اب سے ۱۲ ماہ پیشتر وہ سلطنت مغلیہ کا باجگداز بن کر بنگال میں رہنے سے خوش رہتا لیکن اب قسمت کے ایک دانے نے اُسے بنگال و بہار کی ریاستوں کے علاوہ جو پور کی مسلم مشرقی ریاست کا بھی خود مختار حکمران بنا دیا۔ اب وہ دہلی کے شہنشاہ سے ہمسری کا دعویٰ کر سکتا تھا۔ شیر خاں جیسے فاتح کے لیے اب دہلی دور نہ تھی۔

گنگا میں ڈوبنے سے بچ کر ہمالیوں اپنی شکست خوردہ پس ماندہ افواج سے غازی پور کی طرف ولے گنگا کے کنارے پر جا ملا اور وہاں سے بنارس

۱۔ شیر خاں کی قابلِ توجہ کوششوں کے باوجود چند مستورات گم ہو گئیں۔ مثلاً عائشہ سلطان بیگم صفیہ بیگم چاند بی بی (جو ۷ ماہ کا حاملہ تھی) شادی بی بی وغیرہ وغیرہ۔ ان میں سے آخر الذکر تین ہمالیوں کے حرم سے منسوب تھیں (گلبدن، ہمالیوں نامہ ص ۱۳۶-۱۳۷)۔

۲۔ ابوالفضل کے اکبر نامہ میں (جلد ۱۔ ص ۳۴۴) لڑائی کی تاریخ ۹ صفر ۹۴۶ ہجری دی گئی ہے۔ انگریزی ترجمہ کرتے وقت یہ تاریخ بھول سے ۲۷ جون کی بجائے ۷ جون ہو گئی ہے۔ جو ٹھیک نہیں ہے۔ عربی مہینہ کے حساب سے صفر سال کا دوسرا مہینہ ہوتا ہے۔ ہجری ۹۴۶ سال ۱۹ مئی ۱۵۲۹ء کو شروع ہوتا ہے۔ محرم کا مہینہ ۱۷ جون کو ختم ہوتا ہے۔ اس حساب سے ۹ صفر کو . . . . . انگریزی تاریخ ۲۷ جون ہونی چاہیے۔ مجھے اپنی حساب کی پہلی غلطی پر افسوس ہے۔ "شیر شاہ" میں اس لڑائی کی تاریخ ۲۷ جون لکھی ہوئی ہے۔ اسے رد سمجھنا چاہیے۔



اور چنار کی طرف بھاگا۔ چنار اس وقت تک اس کے ہی افسروں کے قبضے میں تھا۔ بادشاہ نے تین روز تک قلعہ میں آرام کیا۔ شیر خاں کی آمد کی خبر سنکر ہمایوں نے چنار کا قلعہ خالی کر دیا۔ اور وہ گنگا کے جنوبی کنارے کی شرک پر گامزن ہوا۔ برہم جیت گوڑ جو کہ سواروں کے رسالہ کا ایک آزمودہ افسر تھا اس کا تعاقب کر رہا تھا۔ اس کو شیر خاں نے گنگا پار جانے کا حکم دیا تھا۔ انجام کار بادشاہ کو سنگم دکھائی پڑا۔ یہاں پر یاگ کے مقام پر جہنا گنگا سے آکر مل جاتی ہے۔ یہاں وہ حیرت زدہ ہو کر رہ گیا۔ کیونکہ اس کی سمجھ میں نہیں آ رہا تھا کہ دریا کو کس طرح پار کیا جائے۔ اس نے کہا بغیر کشتیوں کے کیسے پار پہنچا جاسکتا ہے۔ اسی وقت راجہ یعنی اریل کا بیر بھان (اریل آباد قلعہ کے پار بالمقابل ہے) پانچ یاچھ سواروں کے ساتھ آگیا اور اس کو ایک گزرگاہ سے اس پار لے گیا۔ ۴-۵ دن سے بادشاہ کے ساتھی بھوکے پیاسے تھے۔ راجہ نے ایک بازار کھلوادیا۔ چنانچہ ان لوگوں نے کچھ وقت آرام سے گزارا۔ گھوڑوں کو بھی راحت ملی۔ پیادہ سپاہیوں نے نئے گھوڑے خرید لیے۔ قعدہ کوتاہ راجہ نے نہایت ہی مناسب اور تابعدارانہ خدمت انجام دی (گلبدن صفحہ ۱۳۶)

نسلی امتیاز سے بالاتر ہو کر راجہ نے ہمایوں کی مصیبت میں مدد کی تھی یہ مدد وفاداری کے جذبہ کے تحت نہ تھی بلکہ اس راجپوت کی دلیری و ایثار کا ثبوت تھی جو ہر راجپوت کے خون میں فطرتاً اور قدرتاً موجزن ہے۔ اسی ہول کی خاطر راجہ فاتح شیر خاں کے انتقام کا مقابلہ کرنے کو تیار ہوا۔ اس نے ہمایوں کے تعاقب میں آنے والے فوجی دستہ کو اریل پر روک دیا۔ اریل اس زمانے میں ایک مضبوط و پائیدار قلعہ تھا۔ ایک سال بعد راجہ کو شیر خاں کے غیض و غضب کا شکار ہونا پڑا۔ اس نے مع اپنے خاندان و قبیلہ کے بندھیل کھنڈ کے جنگلات میں پناہ لی۔ جہاں اس نے ریوا کی خود مختار ریاست کی بنیاد ڈالی جو آج تک اس کے بہادر وارثوں کے ہاتھ میں ہے۔

اریل سے جہنا کے کنارے ہمایوں کا پیروانہ ہول جسے وہ ابھی تک اپنا علاقہ کہہ سکتا تھا۔ اہل و عیال سے محروم قسمت کا مارا ہوا مایوس و افسردہ



بادشاہ جولائی ۱۵۳۹ء کے دوسرے ہفتے میں آگرہ پہنچا۔ یہاں شاہی حرم کی بیگمات کی سرداہوں اور گرم نالوں نے اس کا استقبال کیا۔ اس کی غیر متوقع آمد نے کامران کے خواب دلاؤیز کو چور چور کر دیا۔ کامران یہ سمجھے بیٹھا تھا کہ دہلی کا تخت اس کی مٹھی میں ہے متواتر جسمانی مشکلات، دماغی کاوشیں بیگمات کی جدائی کے صدمے نے ہمایوں کی صحت کو برباد کر دیا تھا۔ نتیجہ یہ ہوا کہ بادشاہ ۴۰ دن تک بخار میں مبتلا رہا۔

چونکہ ہم سب محض خاک کے پتلے ہیں اس لیے ہم کو شیرشاہ کی کامیابی اتنی مسرت خیز نہیں جتنی، جتنی کہ ہمایوں کی مصیبتیں دل میں درد پیدا کرتی ہیں۔ کچھ مورخین کا خیال ہے کہ شیرخاں کی فتح و کامیابی کا سبب اس کی مکروریاکاری ہے۔ لیکن حقیقت یہ ہے کہ ہمایوں کی بد نصیبی ہنوز اس کا پیچھا نہیں چھوڑ رہی تھی اور ہر موقع پر اس کے صحیح فیصلہ کرنے میں مغل ہو رہی تھی۔ ہمایوں نے پورے دو مہینے میں کرم ناسہ دریا کے چوسہ گھاٹ کو پار کرنے کی کوشش میں صرف کتے اس کے بجائے آگرہ چکے سے غازی پور کے مقام پر گنگا کو پار کر لیتا تو اپنے دشمن شیرخاں کو دھوکہ دے سکتا تھا۔ اور اس حالت میں خواہ وہ اپنی عزت نہ بچا پاتا لیکن اپنی فوج و بیگمات کو جو پورا بنارس کے راستے آگرہ پہنچا سکتا تھا۔ لیکن زندگی کے واقعات انسان کی صلاحیت و حماقت کے تناسب سے بدلتے رہتے ہیں۔

---

مرزا حیدر لکھتا ہے "موسم برشنگال کے وسط میں بھائی بھائی سے ملے۔ یہ واقعہ صفر ۹۴۶ ہجری کا ہے (تاریخ رشیدی، صفحہ ۴) ماہ صفر جنگ چوسہ کے ۲۰ دن بعد یعنی ۱۷ جولائی ۱۵۳۹ء کو ختم ہو چکا تھا۔ گلاب بن بیگم کے بیان کے مطابق اگر حساب لگایا جائے تو ہمایوں کو آگرہ پہنچنے میں ۲۵ دن لگے۔ چوسہ میں شیرخاں کی غداری کے لیے دیکھیے اس باب کا منہرہ۔



## باب ۹ کا ضمیمہ ۱

### ہمایوں کے موجودہ سوانح نگاروں کی

اس کے منیر سے چوسہ تک کے سفر کے متعلق رائے

ڈاکٹر ایس۔ کے۔ بنرجی (۱۹۳۷ء) اور ڈاکٹر الیٹوری پرشاد میرے عالم و فاصل دوستوں نے ہمایوں کی سوانح عمریاں قلمبند کی ہیں ۱۵۳۹ء میں ہمایوں نے منیر سے چوسہ تک کا سفر کیا تھا۔ میں نے اس سفر کا ذکر اپنی تصنیف ”شیر شاہ“ میں جس طرح سے کیا ہے مذکورہ بالا معنفین نے ہمایوں کی سوانح عمریاں لکھتے وقت اس سفر کا ذکر بالکل متضاد طریقے سے کیا ہے۔ ہمارا باہمی اختلاف کافی وسیع ہے۔ ہم یہ بات بھی یقین کے ساتھ کہہ سکتے ہیں کہ ان متضاد بیانات میں سیاتی کس کو نصیب ہے۔ اس لیے اس ناخوشگوار تنقید و تبصرہ کی ضرورت پیش آتی۔ ہم پہلے ڈاکٹر الیٹوری پرشاد کے بیانات پر غور کرتے ہیں۔

ڈاکٹر موصوف نے لکھا ہے ”افغانوں نے اپنے ڈیرے ٹھیک بادشاہ کے راستے میں لگا دیے تھے۔ اس مقام کا نام ”بہی یا تہ“ جو بکسر میں چوسہ کے مشرق میں ہے۔ دونوں جانب کی فوجیں گنگا کے ایک ہی کنارے پر خیمہ زن تھیں لیکن دونوں کے درمیان کرم ناسہ نام کا ایک دریا تھا۔ قاسم سلطان حسین نے فوراً حملہ کرنے کا حکم دیا کیوں کہ ۲۶ میل کا سفر کرنے کی وجہ سے افغان اس روز



بڑی طرح ٹھکے ہوتے تھے لیکن مویدیگ کی یہ رائے ہوتی کہ حملہ دوسرے روز تک ملتوی رکھا جائے۔ اگر ہمایوں مویدیگ کے مشورہ نیک کو مان لیتا تو ہند کی تاریخ کسی دوسرے ہی طریقہ سے لکھی جاتی۔ کرم ناسہ دریا کو عبور کرنے کی تجویز مان لی گئی۔ دریا پر ایک پل بنایا گیا اور فوج نے دریا پار کر کے دوسری جانب ڈیرے ڈال دیے۔ کوئی لڑائی نہیں ہوئی (ہمایوں صفحہ ۱۲۸-۱۲۹) ماہ اپریل سے جون تک دونوں فوجیں ایک دوسرے کے بالمقابل جہی رہیں۔ بادشاہ دشمن کی موجودگی میں نہ تو دریا ہی پار کر سکا نہ اُس کو میدان جنگ میں آنے کے لیے مجبور کر سکا۔“ (ہمایوں صفحہ ۱۳۲)

ڈاکٹر ایشوری پرشاد نے واقعات کا یہ تانا بانا مختلف مورخین ابوالفضل عباس، مخزن وغیرہ سے اقتباس لے کر تیار کیا ہے جس کی مندرجہ ذیل وجوہات ہیں۔

۱۔ کرم ناسہ نام کا ایک ہی دریا ہے جو آج بھی چوسہ کے مغرب میں کچھ فاصلہ پر بہتا ہے۔ اگر اپریل ۱۵۳۹ء میں ہمایوں کی فوج نے اس دریا کو پار کر لیا تھا تو شیر خاں نے ہمایوں کو دو مہینے کس مقام پر روکے رکھا؟ اور ہمایوں کو مغرب کی جانب کوچ کرنے کے لیے اس دریا کو عبور کرنے کی ضرورت کیوں پیش آتی؟

۲۔ اگر شیر خاں کی فوج نے ۳۶ میل کا سفر ایک دن میں طے کر کے

”بہی یا“ کے مقام پر جو چوسہ کے مشرق میں ہے شاہی فوج کا راستہ روک دیا تھا تو کرم ناسہ دریا جو چوسہ کے مغرب میں ہے دونوں فوجوں کے درمیان کہاں سے آگیا؟ ڈاکٹر ایشوری پرشاد نے کلکتہ سے ”بہی یا“ تک کا فاصلہ ۳۸۲ میل لکھا ہے لیکن بکسر اور چوسہ سے اس کا فاصلہ نہیں بتایا۔ ایسی حالت میں ۲۵ گز چوڑا دریا کرم ناسہ کے علاوہ کوئی دوسرا ہوتا۔

۳۔ ”بہی یا“ بکسر سے آرا جانے والی سیدھی سڑک پر واقع ہے (تذکرہ صفحہ ۲۲۰، فٹ نوٹ ۲) اگر ہمایوں اور شیر خاں کی فوج ”بہی یا“



مقام پر جو بھوچپور کا ایک حصہ ہے ایک دوسرے پر بالمقابل  
تھیں تو دونوں فوجوں کے درمیان کرم ناسہ نام کا سیاہ دریا  
کیسے آگیا (دیکھئے اکبر نامہ صفحہ ۳۲۲) جس کا ذکر ڈاکٹر صاحب نے کیا ہے۔  
۴۔ اس باب میں مخزن کا بیان ہے۔

شیر خاں نے اپنے خیمے بادشاہ کے بالمقابل موضع ساہتیہ میں نصب  
کیے۔ (دارن صفحہ ۱۱۱-شویا) یہ موضع چوسہ اور بکسر (اس نام کا ذکر دارن نے  
نہیں کیا ہے) کے درمیان ہے۔ چنانچہ دونوں جانب کے ڈیرے  
گنگا کے ایک ہی کنارے پر تھے۔ دونوں فوجوں کے درمیان ایک  
چھوٹی سی ندی بہتی تھی اس دریا کے کنارے اس قدر عمودی تھے  
کہ مقررہ گزرگاہ کے علاوہ کسی اور جگہ اس کو پار نہیں کیا جاسکتا تھا  
آگے چل کر دارن لکھتا ہے کہ اس دریا کو بغیر کشتی کے پار نہیں کیا  
جاسکتا تھا۔ اس کی سطح میں چیکا مٹی اور دلدل تھی انسان گھوڑے  
اور اونٹ اس میں پھنس جاتے تھے۔ اس مقام پر دونوں فوجوں کے  
ہراول دستوں نے اپنے ڈیرے ڈالے تھے۔

ڈاکٹر بنرجی کو یہ امتیاز حاصل ہے کہ انھوں نے ’بہی یا‘ مقام کا صحیح  
پتہ لگایا ہے اور شتبہ مقام ’ساہتیہ‘ یا ’شویا‘ کو نظر انداز کر دیا ہے

۵۔ مخزن جیسا کہ ایلیٹ نے جلد ۴ صفحہ ۳۴، فٹ نوٹ نمبر ۱ میں لکھا ہے کہ مخزن کا جو قلمی نسخہ  
سرکار کے پاس ہے اس میں اس تفصیل کا کہیں ذکر نہیں ہے۔ اس میں صرف یہ لکھا ہے ’شیر خاں  
چوسہ کے نزدیک آیا اور شاہی فوج کے بالمقابل کھڑا ہو گیا۔ اس نے اپنے لشکر کے چار جانب  
مٹی کا قلعہ تیار کیا۔‘ (صفحہ ۳) لکھنؤ یونیورسٹی میں مخزن کا قلمی نسخہ بخسہ انھیں ان الفاظ میں اس واقعہ کو  
بیان کرتا ہے (صفحہ ۲۳) ایک ہی تصنیف کے مختلف نسخوں میں میلان و مطابقت کہنے سے کوئی  
اضافہ یا ترمیم پائی جاتی ہے تو مروجہ اصول یہ ہے کہ اس کو تب تک درست مان لینا چاہیے  
جب تک وہ غلط ثابت نہ ہوں۔ میں نے بھی اسی اصول کو صحیح تسلیم کیا ہے اور دارن راہیٹ  
کے نسخہ کو صحیح تصور کیا ہے۔



میں پہلے اس مقام کا تعین نہیں کر سکا تھا (شیر شاہ صفحہ ۱۸۷، فٹ نوٹ نمبر ۱) ڈاکٹر ایشوری پرشاد نے اس مقام کے تعین میں ڈاکٹر بنرجی سے مدد لی ہے۔ حالانکہ انھوں نے اس کا ذکر نہیں کیا ہے۔ لیکن ڈاکٹر بنرجی کے اس مقام کا تعین ہم تب تک صحیح تسلیم نہیں کر سکتے جب تک اس سیاہ دریا کا پتہ نہ چل جائے (مخزن) جو بقول عباس ۲۵ گز چوڑا تھا۔ اس کے متعلق ڈاکٹر بنرجی نہایت ہی مبہم ہیں۔ ڈاکٹر ایشوری پرشاد نے ابوالفضل کو سندھان کر اس دریا کا نام کرم ناسہ لکھ دیا ہے۔ لیکن وہ یہ بھول گئے کہ یہ دریا چوسہ اور بھی یا اس کے درمیان بہتا ہے۔ اس امر کو نظر انداز کر کے انھوں نے اپنے کو ایسی الجھن میں پھنسایا کہ جس سے وہ نکل نہ سکے۔

اس خطہ میں صرف ایک ہی چھوٹا دلدلی دریا ہے جو مخزن کے بیان سے میل کھاتا ہے۔ یہ دریا چوسہ کے مشرق میں ہے۔ یہ وہی دریا ہے جسے بچا کر یعنی ایک طرف چھوڑ کر بابر نے کشتی سے گنگا پار کی تھی اور اس جگہ سڑک کے بندوبست میں بابر ایک دن تک ٹھہرا رہا۔ مسز بیورج نے اس ندی کا نام صحیح طور پر ”تھور“ ندی لکھا ہے اور یہی نام نقشہ میں بھی ہے۔ یہ دریا چوسہ سے ۵ میل جانب مشرق۔ اور بکسر سے تین میل جانب مغرب گنگا میں ملتا ہے۔ کسی کسی مقام پر اس کی چوڑائی ۲۵ گز ہے۔ یہ موسم گرما میں خشک رہتا ہے۔ اس میں گہری چکنی دلدل ہے جس میں ناواقف راہ گیر شہد میں مگس کی مانند پھنس جاتے ہیں۔

دوسرا سوال بھی یا ستویا مقام کے تعین کا ہے۔ یہی یا تھور ندی کے مشرقی کنارے پر بھوجپور سے ۲۰ میل جانب مشرق میں واقع ہے اس لیے یہی یا وہ مقام نہیں ہو سکتا جہاں ہمایوں اس روز ٹھہرا تھا۔ رنیل کے نقشہ میں یا جی ایس۔ آئی کے نقشہ میں ساہتیہ یا ستویا نام کی کوئی جگہ نہیں ہے۔ لیکن ہمیں بابر کی تزک سے یہ پتہ چلتا ہے کہ وہ اس چھوٹے گندے نالے کے مشرقی کنارے پر واقع موضع



بھوجپور گیا تھا۔ اس لیے ہمایوں کے ٹھہرنے کا مقام نہ ہی یا نہ ہو کر  
 بھوجپور ہی یا تھا۔ اس جگہ کا یہ نام اس لیے رکھا گیا ہے تاکہ قنوج  
 کے نزدیک بھوجپور نام کے دوسرے موضع سے یہ موضع مخلوط نہ ہو  
 جاتے۔ ڈاکٹر الیشوری پرشاد میں یہ خاص وصف ہے کہ وہ تاریخ  
 کے مرکب ناموں کو مفرد بنا دیتے ہیں مثلاً خواص پور ٹانڈہ کو ایک موضع پر  
 سمجھ کر وہ خواص پور اور ٹانڈہ دو مقام سمجھ لیتے ہیں۔ اس لیے یہ کہنا  
 تقریباً مناسب ہو گا کہ ہمایوں تھوراندی کے کنارے موضع بھوجپور  
 میں مقیم رہا۔

ڈاکٹر ایس۔ کے۔ بنرجی کی ناواقفیت بھی پورے طور پر  
 واضح ہے۔ وہ لکھتے ہیں۔ ”ہمایوں بھی یا گیا جو بھوجپور کا ایک سب  
 ڈویژن ہے بعد ازیں چوسہ گیا جہاں اس نے دریا کو دوبارہ عبور کیا۔  
 (ہمایوں بادشاہ جلد ۱ صفحہ ۲۲۲ فٹ نوٹ ۱)

آگے چل کر بنرجی نے صاف صاف لکھا ہے کہ اس نے دریائے  
 گنگا کو دوبارہ پار کیا اور مشرقی کنارے پر آیا (ایک مرتبہ پہلے چوسہ کے  
 مقام پر پار کیا تھا) شیرخاں ہمایوں کو دریا پار کرنے کا موقع دینے  
 کے لیے پیچھے ہٹ گیا۔ یہ شیرخاں کی شجاعت کی دلیل ہے کہ اس نے  
 ہمایوں پر اس وقت حملہ نہیں کیا جب وہ دریا پار کر رہا تھا۔ شاید  
 شیرخاں ہمایوں کو مکمل طور پر شکست دینا چاہتا تھا۔ اس  
 لیے اس نے ہمایوں کو کوئی ضرر نہیں پہنچایا۔ (ہمایوں بادشاہ صفحہ ۲۲۲)

ہمایوں نے ایک اور غلطی یہ کی کہ رطالی کو ملتوی کر دیا۔ صرف فوری  
 حملے سے ہی فتح کا امکان تھا شیر شاہ نے بھی اس وقت تک حملہ  
 نہیں کیا۔ دونوں فوجیں ایک دوسرے کے بالمقابل جم گئیں۔ (وہی صفحہ ۲۲۲)  
 مغل دو دریاؤں گنگا اور کریم ناسہ کے درمیان پھنس گئے (ایضاً صفحہ ۲۲۲)  
 چنانچہ ڈاکٹر بنرجی کے قول کے مطابق ایک بار ہمایوں نے غازی  
 پور ضلع میں گنگا کو پار کیا۔ پھر اس نے یہ سوچا کہ گنگا کو دوبارہ پار کیا جائے



تاکہ اس کی فوج گنگا اور کرم ناسہ کے سنگم کے نزدیک چوسہ مقام پر دو دریاؤں میں پھنس جاتے۔ اس عرصہ میں شیر خاں ہمایوں کے پیچھے بے فکری سے گھومتا رہا اور اس کے دریا پار کرنے کا تماشہ دیکھتا رہا۔ اور اپنی شجاعت و اعتماد نفسی کا اظہار کرتے ہوئے اس کو ہر قسم کی سہولیت بہم پہنچاتا رہا تاکہ وہ بغیر کسی مزاحمت کے دریا پار کر لے۔ لیکن یہ سب ڈاکٹر موصوف کے اپنے دماغ کی اختراع ہے اور ہوائی باتیں ہیں۔ مزید براں نہ تو قرون وسطیٰ کے اور نہ موجودہ دور کے مورخین اس بات کو تسلیم کرتے ہیں کہ شیر خاں کا سلوک اپنے ہمسایہ لوگوں کے ساتھ بااخلاق و جاننازانہ تھا البتہ اتنا کہا جاسکتا ہے کہ عورتوں اور بچوں کے ساتھ وہ اُلجھنے سے گریز کرتا تھا۔



## باب 9 کا ضمیمہ 2

### شیر خاں پر ہمالیوں کیساتھ غداری کا الزام

ہمالیوں کے کچھ شناختہ خوانوں نے یہ بتلنے کی کوشش کی ہے کہ چوسہ کے مقام پر ہمالیوں کی کراری ہار کا سبب شیر خاں کی غداری تھی۔ موجودہ دور کے چند مورخین نے بھی اس بات کو صاف کیا ہے اور جوہر اور ابوالفضل نے جو غداری کا الزام شیر شاہ پر عاید کیا ہے اُس کی تائید کی ہے انھوں نے اس الزام کو ثابت کرنے کے لیے جو شہادت پیش کی ہے اُس کا تنقیدی جائزہ نہیں لیا ہے۔ ابوالفضل نے اس معاملہ میں جوہر سے زیادہ شگوفہ بازی کی ہے۔ حالانکہ جوہر اس واقعہ کا چشم دید گواہ تھا۔ اور ابوالفضل کو اس کے مقابلے میں اصل حالات سے کم واقفیت تھی۔ بدایونی نے جو کہ شیر شاہ کا مدح تھا اور اچھا مسلمان تھا نہ صرف اس الزام کی تائید ہی کی ہے بلکہ اس میں کچھ اور روایتوں کا اضافہ بھی کر دیا ہے۔ ڈاکٹر الیٹوری پر شاد جو کہ دور حاضر میں ہمالیوں کے جدید ترین سوانح نگار ہیں شیر خاں کے لئے پیچھے پڑ گئے ہیں جیسے کہ بعض نکال رہے ہوں۔ وہ رقم طراز ہیں "شاید ہی ہند کی تاریخ میں غداری اس سے زیادہ کہیں کامیاب ہوئی ہو۔ اس سے انکار نہیں کیا جاسکتا کہ اس لڑائی کا فیصلہ کرنے میں بے وفائی اور نمک حرامی کا زیادہ حصہ رہا۔ حتیٰ کہ افغان مورخ بھی تسلیم کرتے ہیں کہ شیر خاں وعدہ شکن تھا۔ اس نے مغلوں پر اس وقت حملہ کیا جب کہ وہ اس کے لیے ذرا بھی تیار نہ تھے۔"



(ہمایوں صفحہ ۱۳۵)

مندرجہ بالا بیان کی روشنی میں شیر خاں کے ساتھ انصاف کرنے کے لیے ضروری ہے کہ اس کے خلاف دستیاب شہادت پر ایک تنقیدی نظر ڈالی جاتے۔ سب سے پہلے ہم ان مورخین کے بیان پر غور کریں گے جنہوں نے اکبر کے زیر سایہ اپنی تصانیف مرتب کی ہیں۔

## ۱۔ جوہر تذکرۃ الواقعات

جوہر چوسہ کی لڑائی میں بذات خود موجود تھا۔ وہ شہنشاہ کا ساغر دار تھا اس لیے اس کی شہادت زیادہ معتبر ہے۔ ہم نے انگریزی ترجمہ میں جوہر کے واضح اقتباسات قلمبند کیے ہیں جس سے یہ بات صاف ہو جاتی ہے کہ صلح کی گفت و شنید چنار کوش شیر خاں کے حوالے کر دینے کے مسئلہ پر آکر ختم ہو گئی۔ جوہر نے صاف لکھا ہے ”بالآخر صلح کی بات چیت رد ہو گئی اور یہ سب کچھ اعلیٰ حضرت کے سرداروں کے مشورے و ایما سے ہوا۔“  
مالانکہ اسٹوارٹ کا کیا ہوا۔ جوہر کا ترجمہ جوہر کے دیگر نسخوں کی روشنی میں کم مستند ہے پھر بھی اس سے مندرجہ ذیل اقتباس کیا جاتا ہے :  
”بالآخر ہمایوں کوشیر خاں کی گستاخانہ مانگ کے سامنے سر جھکا ناپڑا اور صلح ہو گئی۔“

ہمیں اس انشا پر دازی پر غور کرنا چاہیے۔ یہ الفاظ خود یہ شبہ پیدا کرتے ہیں کہ یہ تحریر ہمایوں کے کسی خادم کی نہیں ہو سکتی۔ جوہر نے کسی بھی جگہ شیر خاں کے گستاخ رویہ کا ذکر نہیں کیا۔ نہ کہیں یہ لکھا ہے کہ اس کے آقا تے نامدار نے شیر خاں کے سامنے گھٹنے ٹیک دیے۔ یہ بات بھی حیثیت تصور و گمان سے باہر ہے کہ شہنشاہ اور اس کے ضدی امیر جو کہ شکست میں بھی فتح کے خواب دیکھتے تھے چنار کوش شیر خاں کے حوالے کر دینے کی توہین کو برداشت کر لیتے۔ خاص کر جب کہ صورت حال اس درجہ ان کے موافق ہو گئی تھی کہ شیر خاں نے اپنا ڈیرہ سیلاب کی وجہ سے دوسری جگہ



منتقل کر لیا تھا۔ دریا کو عبور کرنے کے لیے کشتیوں کا پل قریب قریب تیار ہو چکا تھا اور ہمایوں کے راستے کی دقت ختم ہو گئی تھی۔ جوہر کے تمام بیان سے شیر خاں کی وعدہ خلافی کا کوئی ثبوت نہیں ملتا۔ زیادہ سے زیادہ ہم یہ کہہ سکتے ہیں کہ اس کا طرز جنگ پُر فریب تھا اور یہ بھی ممکن ہے کہ جوہر نے یہ بات بھی محض اس لیے لکھ دی ہو کہ اس کو اپنے آقا مرحوم شہنشاہ کی حمایت منظور تھی۔ کوئی نمک خوار خادم اپنے آقا کی عصمت درری پسند نہیں کرتا۔

## ۲۔ ابوالفضل اور اکبر نامہ

شیر خاں از حد چالاک تھا۔ وہ کبھی با اثر لوگوں کو ہمایوں کے پاس صلح کا پیغام لے کر بھیجتا اور کبھی لڑائی کی تیاریوں میں مصروف ہو جاتا۔ بالآخر اس نے شاطرانہ چالوں سے کام لیا۔ اس نے کچھ تو پچانہ اور چند پیادے تو بادشاہ کے بالمقابل چھوڑ دیے اور باقی لشکر لے کر بادشاہ کے عقب میں ڈیرہ ڈال دیا۔ شاہی فوج شیر خاں کے اس فریب کو سمجھنے میں قاصر

رہی۔ ایک شب محمد زمان مرزا پہرے پر تھا۔ اس نے غفلت دکھائی۔ روبہ سیرت خاں جو کہ موقع کے انتظار میں تھا رات بھر کوچ کرتا ہوا صبح کے نزدیک شاہی فوج کے عقب میں آگیا (اکبر نامہ صفحہ ۳۴۳)

ہم ابوالفضل کی ہر بات کو جو اس نے شیر شاہ کے متعلق لکھی ہے تسلیم کرتے ہیں۔ محض ایک بات سے ہم اتفاق نہیں کرتے کہ صلح کی پیش قدمی شیر خاں کی جانب سے ہوئی۔ اس سے کسی کو انکار نہیں کہ شیر خاں عیار و متکار تھا۔ لیکن عموماً سب ہی مدبر جو گنہامی سے شہرت و ترقی کے زینے پر چڑھے ہیں ان کا یہی دستور عمل رہا ہے اور رہے گا۔ غالباً سیاست کے میدان میں ظفر و کامرانی کے لیے یہ لازمی بھی ہے ابوالفضل نے شیر خاں کی دماغی حالت کا بلاشبہ صحیح نقشہ پیش کیا ہے کہ وہ صلح و جنگ کے درمیان عالم تذبذب میں تھا۔ باوجود اس ہرزہ گوئی کہ جو عباس نے افغانوں کی ہمت الزائی کے لیے شیر خاں کے منہ سے کہلوائی ہے



حقیقت تو یہ ہے کہ شیر خاں کا دل ابھی بھی بابر کے سپر نامدار سے میدان جنگ میں لوہا لینے کے لیے لرز رہا تھا۔ وہ خوب جانتا تھا کہ فن حرب میں منغل بنگالیوں کے مانند نہیں ہیں۔ بلاشبہ یہ بھی صحیح ہے کہ جنگ چوسہ عیاری کی مثال تھی لیکن اس معنی میں ہاڈا سپیس سے لے کر جنگ پلاسی تک جتنی بھی لڑائیاں ہوتی ہیں وہ بھی سب اسی طرح کی تھیں۔ اصل سوال تو یہ ہے کہ وہ شہادت کہاں ہے جس کی بنا پر یہ کہا جاسکے کہ شیر خاں نے شرائط صلح کی خلاف ورزی کی کیوں کہ شیر خاں کی روایتی عہد شکنی کو ثابت کرنے کے لیے یہ نہایت ہی لازمی ہے۔ اگرچہ ڈاکٹر الیشوری پرشاد نے اس کو مان لیا ہے۔ جنگ میں لڑائیاں جیتنے کے لیے حکمت عملی جائز ہوتی ہے اسی قسم کی حکمت عملی کا تاریخ و قانون میں استعمال ہوتا ہے اور سیاہ کو سپید اور سپید کو سیاہ کر دکھایا جاتا ہے لیکن حکمت عملی کو ہم غداری یا دھوکہ دہی نہیں کہہ سکتے۔

### ۳۔ گلبدن بیگم۔ ہمایوں نامہ

گلبدن بیگم نے نہایت ہی اختصار سے حقیقت بیان کی ہے۔ وہ رقمطراز ہیں۔

”تب اللہ کی مرضی یہی تھی۔ انھوں نے بغیر کسی احتیاط کے دیرے ڈال دیے اور شیر خاں ان پر ٹوٹ پڑا۔ صفحہ ۱۳۵۔ ڈاکٹر الیشوری پرشاد لکھتے ہیں (دیکھتے ہمایوں نامہ، صفحہ ۱۳۵) کہ گلبدن کی اس عبارت سے بھی شیر خاں کی غداری کی جھلک ملتی ہے۔ جیسا کہ ابوالفضل کا بیان ہے لیکن سوال یہ ہے کہ کیا ڈاکٹر موصوف کا یہ کہنا ٹھیک ہے؟ ابوالفضل اور گلبدن کی راتے میں شیر خاں کی غداری یہ تھی کہ اس نے منغل فوج پر چپ چاپ اس وقت حملہ کیا جب کہ اس کی نگہداشت کا کوئی معقول انتظام نہ تھا۔ اس نے شہنشاہ کو اپنے حملہ کی کوئی اطلاع پہلے سے نہ دی۔ نہ اس نے منغلوں کو اتنا موقع دیا کہ وہ اپنے بستر استراحت سے اٹھ کر با آرام زرہ بکتر پہن



سکیں۔ شاید ڈاکٹر موصوف شیر خاں کو مہا بھارت کے زمانہ کے قانون جنگ سے تولنا چاہتے ہیں جب کسی خوابیدہ غنیم پر حملہ کرنا ناقابل شرم و مذمت سمجھا جاتا تھا۔

اب ہمیں ان افغان مورخین کے بیانات کا جائزہ لینا ہے جو ڈاکٹر پرشاد کے قول کے مطابق شیر خاں پر غداری کا الزام لگاتے ہیں۔

## ۴۔ عباس سروانی

جب ہمایوں بادشاہ نے سنا کہ شیر خاں روہتاس کی پہاڑیوں سے نیچے اتر رہا ہے تو اس نے شیر خاں کی جانب رُح کیا۔ شیر خاں کو جب یہ معلوم ہوا کہ بادشاہ اس کے خلاف فوج کشی کر رہا ہے تو اس نے ایک مؤدبانہ خط بادشاہ کے نام لکھا کہ اگر جہاں پناہ بنگال کا علاقہ اپنے اس بندہ کو عطا کر دیں تو یہ کمترین بادشاہ کے نام کا خطبہ پڑھے گا۔ ان کے نام کے سکے رائج کرے گا۔ یہ بندہ بھی اعلیٰ حضرت کے خادموں میں سے ایک ہے۔ شیر خاں منزل بہ منزل اپنے پڑاؤ تک کوچ کرتا رہا اور اپنے اور شاہی فوج کے مابین ایک دریا کو پناہ بنا کر اقامت گزیں ہو گیا۔ اس دریا کی چوڑائی صرف ۲۵ گز تھی۔ اس نے خواص خاں کو اپنے حضور میں بلایا اس کو پہلے مہار تھ چیرو کے خلاف بھیجا گیا تھا۔ جب شیر خاں کا خط بادشاہ کو موصول ہوا۔ تب وہ دریا کے کنارے پر شاہی فوج کے بالمقابل خیمہ زن تھا۔ بادشاہ نے فرمایا "اگر شیر خاں کو بادشاہی کا لحاظ ہے تو اس کو لازم ہے کہ وہ اپنی فوج یہاں سے پیچھے ہٹائے اور دریا کی گزرگاہ خالی کر دے تاکہ شاہی فوج دریا پار کر کے دو تین منزل تک اس کے عقب میں کوچ کرے۔" شیر خاں نے بادشاہ کی اس شرط کو مان لیا اور دریا کے گھاٹ کو چھوڑ کر پیچھے ہٹ گیا اور گزرگاہ کا راستہ صاف چھوڑ دیا۔ اعلیٰ حضرت نے دریا پر ایک پل بنایا اور اپنے خیمے کو چھوڑ کر اپنے عزیز و اقارب و نیز دیگر اشخاص کو دریا کے دوسرے کنارے پر لے گیا اور وہاں شاہی خیمہ نصب کر دیا۔ ہمایوں نے شیخ خلیل کو جو شیخ فرید شکر گنج



کی اولاد سے تھا اپنا سفیر بنا کر شیر خاں کے پاس یہ پیغام لے کر بھیجا کہ ”شیر خاں  
بغیر راستے میں قیام کیے روہتاس واپس کوچ کر جاتے کچھ دور تک شاہی  
فوج اس کے عقب میں چلے گی اور پھر واپس آجائے گی۔ بعد ازاں بنگال کی  
جاگیر کا فرمان جس کا کہ اعلیٰ حضرت نے وعدہ کیا ہے اس کے نام جاری کر دیا  
جائے گا۔“

شیر خاں نے بظاہر بادشاہ کے حکم کو مان لیا اور شیخ خلیل کی خاطر و  
تواضع میں کوئی دقیقہ باقی نہ رکھا اس نے شیخ سے کہا: ”بادشاہ کا قول  
ہی میرے لیے کافی ہے۔ اس نے شیخ خلیل کو مالوہ اور بنگال کے متعدد  
زری اور ریشم کے پارچہ جات انعام میں دیے جن کو پا کر شیخ مرغ کی طرح  
پھول گیا۔ بعد ازاں اس نے شیخ کو خلوت میں طلب کیا اور اس کی منت و  
سماجت کر کے اس سے یہ استدعا کی کہ وہ اپنی سچی راتے اس معاملے میں  
دے کہ جنگ کرنا چاہیے یا صلح بہت تال کے بعد شیخ نے کہا ”تمہارے  
حق میں صلح کی بہ نسبت جنگ ہی بہتر ہے۔ بادشاہ کے لشکر میں ابتری پھیلی  
ہوتی ہے۔ نہ اس کے پاس خچر ہیں نہ گھوڑے۔ اس کے بھائیوں میں  
بعض و نفاق کی آگ بھڑک رہی ہے۔ بادشاہ نے ضرورت سے مجبور  
ہو کر تمہارے پاس صلح کا پیغام بھیجا ہے۔ مصلحت اور دور اندیشی کا تقاضا  
ہے کہ اب صلح نہ کی جائے۔ تم اپنی خوش قسمتی سمجھو۔ ایسا سنہری موقع پھر کبھی  
نصیب نہ ہوگا۔ جب شیخ خلیل نے شیر خاں کو صلح نہ کرنے کا مشورہ دیا اور  
جنگ کے لیے ترغیب دی تو شیر خاں نے خواص خاں کو مہار تھ کے خلاف  
مہم سے واپس بلا لیا (اس کے بعد مہار تھ کے خلاف فرضی مہم کا ذکر کیا گیا ہے  
اور اس ولولہ انگیز تقریر کا ذکر ہے جو اس نے اپنے سپاہیوں کے سامنے  
کی۔ اس تقریر میں اس نے تفصیل سے اپنی خدمات کا ذکر کیا ہے اور بادشاہ  
کے برے سلوک کا شکوہ کیا ہے)

افغانوں کی بات کا جواب دیتے ہوئے شیر خاں نے کہا: ”میں تو محض صلح  
کا بہانہ کر رہا تھا۔ لیکن حقیقتاً میں نے صلح کو فسخ کر دیا ہے تاکہ خدا پر بھروسہ



کر کے جنگ کر سکوں۔ (اس کے بعد شیر خاں نے خواجہ نظامی کا حوالہ دیا ہے۔  
(قلمی نسخہ صفحہ ۱۵۶-۱۶۵)

مندرجہ بالا اقتباس سے صاف ظاہر ہے کہ بادشاہ کے سفیر نے اس کے ساتھ غداری کی۔ اور یہ غداری افضل خاں کے برہمن سفیر کی غداری سے بھی زیادہ شرمناک اور افسوسناک تھی جو اس نے شیواجی کی منت و سماجت سے اپنے آقا کے ساتھ کی تھی۔ عباس سردانی کے بیان سے صرف یہ معلوم ہوتا ہے کہ ہمایوں نے شیر خاں کے پاس صلح کا پیغام بھیجا جس میں اس قسم کی طفلانہ شرائط تھیں جن پر کہ شیر خاں کو منہسی آنا لازمی تھا۔ نہ تو سنجیدگی کے ساتھ کوئی ہوتی اور نہ توڑی گئی جو صلح کی تجویز معرض التواریخ میں پڑ گئی تھی بقول جوہر اس میں شیر خاں نے چنار کی مانگ کا اضافہ کر دیا۔ اب ہم یہ دیکھیں گے کہ بدایونی کے بیان سے عباس کی کہاں تک تائید ہوتی ہے کیوں کہ ڈاکٹر ایشوری پرشاد کا خیال ہے کہ بدایونی عباس سے متفق ہے۔

## ۵۔ بدایونی منتخب التواریخ۔ جلد ۱ صفحہ ۳۵۱

بدایونی نے لکھا ہے ”کہا جاتا ہے کہ جس عرصہ میں چوسہ کے مقام پر ہمایوں اور شیر شاہ کی فوج ایک دوسرے کے بالمقابل صف آرا تھیں ایک روز بادشاہ نے ملا محمد عزیز کو جسے شیر خاں کے ساتھ قرابت تھی اپنا سفیر بنا کر شیر شاہ کے پاس بھیجا جس وقت سفیر شیر خاں کے لشکر میں پہنچا تو اس نے دیکھا کہ شیر خاں آستین چڑھاتے ہاتھ میں کدال بے تیز گرم ہوا میں مٹی کھود کر خندق بنانے میں مصروف ہے۔ جب ملا محمد اس کے پاس پہنچا تو اس نے اپنے ہاتھ دھوئے اور ایک شامیانہ لگالے کا حکم دیا۔ وہ بلا تکلف فرش پر بیٹھ گیا اور اس نے بادشاہ کے پیغام کو سنا۔ اس نے سفیر سے کہا کہ ”آپ ازراہ کرم میری ایک بات بادشاہ کے گوش گزار کر دیں علی حضرت لڑنا چاہتے ہیں مگر ان کی فوج لڑنا نہیں چاہتی۔ اس کے برعکس



میں جنگ کے خلاف ہوں اور میری فوج لڑائی کے لیے مضطرب۔ اب جیسا جو بادشاہ کے مزاج میں آتے۔“

شیر خاں نے اپنے پیرومرشد میر خلیل کو صلح کی تجویز دے کر بادشاہ کی خدمت میں بھیجا اور عرض کیا کہ وہ بنگال کے علاوہ تمام علاقہ بادشاہ کے حوالے کرنے کو تیار ہے، بادشاہ کے نام کا خطبہ پڑھوانے اور سکے رائج کرنے کے لیے بھی تیار ہے۔ ان شرائط کو ماننے کے لیے ہر دو فریق نے قرآن پاک کی قسم کھا کر وعدہ کیا۔ اس کی جانب سے بادشاہ کو اطمینان کھی ہو گیا۔ نتیجہ یہ ہوا کہ دوسرے روز صبح سے بادشاہ کے لشکر میں لاپرواہی اور غفلت ہو گئی

اب سوال یہ پیدا ہوتا ہے کہ کیا بدایونی اور عباس کے بیان میں کوئی ہم آہنگی ہے؟

۶۔ مخزن

بدایونی کے ۲۵ سال بعد مصنف مخزن نے اسی کہانی کو اپنی تصنیف میں جگہ دی۔ محض اتنی سی تبدیلی کر دی کہ قرآن پاک کی قسم کھا کر اس میں دیگر باتوں کا اضافہ کر دیا۔ مخزن کا بیان ہے۔

شیر خاں نے اپنی جانب سے شیخ خلیل کو حضرت جنت اشیانی کے حضور میں بھیجا اور کچھ روز تک صلح نامہ و پیام جاری رہے۔ آخر کار شیر شاہ رامنہ ہو گیا اور اس نے شیخ خلیل کے ذریعے بادشاہ کے پاس یہ پیغام بھیجا میں گڑھی کی حد سے لے کر ہند کا تمام علاقہ اعلیٰ حضرت کے سپرد کرتا ہوں۔ اعلیٰ حضرت صرف بنگال کا علاقہ میرے لیے چھوڑ دیں۔ میں بنگال میں بادشاہ کے نام کا خطبہ پڑھوں گا۔ ان کے نام کے سکے جاری کروں گا۔ ہمالیوں نے یہ شرائط منظور کر لیں اور صلح ہو گئی۔ بادشاہ کا دردمن ختم ہو گیا۔ شاہی فوج کے سپاہی روزانہ بلا کسی شک و شبہ یا ڈر کے افغانوں کے لشکر میں آنے لگے اور تماشا دیکھنے لگے اور اسی طرح یہ سلسلہ آمد و رفت رہا۔ شیر خاں نے چوسہ کے نزدیک دریا پر ایک پل بنایا اور تین روز تک



متواتر وہ اپنے پڑاؤ سے ہمارا جاتا رہا۔ بادشاہ شیر خاں کے اس  
مکر و فریب سے بے خبر رہا۔

مذکورہ بالا بیان سے ظاہر ہے کہ بدایونی نے جو کچھ بھی لکھا ہے  
وہ دوسروں سے سن کر لکھا ہے۔ کسی واقعہ کا ذاتی علم نہ تھا  
قرآن پاک کی قسم کے متعلق بھی اس نے ایک افواہ سنی ہوگی۔ چنانچہ  
ابوالفضل اور جوہر کے مقابلے میں اس کو مستند نہیں مانا جاسکتا۔  
حالانکہ مصنف مخزن شیر خاں کے خلاف نہیں تھا۔ پھر بھی اس نے ایسے  
ناقابل اعتبار واقعات کا اضافہ کر دیا ہے جس کی تائید کسی دوسری  
تصنیف سے نہیں ہوتی، جوہر ابوالفضل اور عباس کے بیانات کا موازنہ  
کرنے سے یہ بات صاف ہو جاتی ہے کہ اگر شیر خاں کے مخالف  
مورخین نے یہ واقعات قلمبند نہ کیے ہوتے تو شیر شاہ کے مداحوں نے شیر  
شاہ کی اور زیادہ مٹی خوار کی ہوتی جیسا کہ شیواجی اور افضل خاں کے معاملہ  
میں ”سجھاسد بکھار“ کے مصنف نے شیواجی کی کرکری کی تھی حالانکہ  
وہ شیواجی کا مداح تھا۔

ہماری راتے میں شیر خاں کے خلاف دھوکہ دہی کا جواز نام  
ڈاکٹر موصوف نے عائد کیا ہے اس کو ڈاکٹر صاحب ثابت کرنے میں  
ناکام رہتے ہیں۔ جن مصنفین کے بیانات کو انھوں نے بطور شہادت  
پیش کیا ہے وہ بیانات خود اس قدر متضاد اور مبالغہ آمیز ہیں کہ ان  
پر یقین نہیں لایا جاسکتا۔ ڈاکٹر ایس۔ کے۔ بزرگی نے اس معاملہ  
میں فہم و اعتدال سے کام لیا ہے۔ انھوں نے لکھا ہے کہ بادشاہ  
نے چار دینے سے انکار کر دیا تھا۔ لہذا صلح کی بات چیت ختم ہو گئی

(بدایوں بادشاہ۔ جلد ۱ ص ۲۲۵)

اس کے بعد شیر خاں نے محض یہ کیا کہ اپنی ترکیب و چال سے  
مغلوں کو لاپرواہ و غافل بنا دیا۔ اس نے ایک نئی چال چلی۔ یعنی مہاراجہ  
چیرو کے خلاف حملہ کرنے کا کرشمہ دکھایا۔



میں ڈاکٹر بزجی سے ۷۰ سال پہلے بھی اسی خیال کا حامی تھا اور آج بھی ڈاکٹر ایشوری  
 پرشاد کی تمام شہادت کو چھان لینے کے بعد اپنی رائے پر ثابت و قائم ہوں۔ حالانکہ ان  
 تمام واقعات پر تنقید و تبصرہ کرنے سے یہ بیان کافی طول اور ناگوار خاطر ہو گیا ہے  
 لیکن تاریخ کا مطالعہ کرنے والوں کے استفادہ کے لیے یہ سب لکھنا بہت ضروری  
 تھا کیوں کہ کسی بھی واقعہ سے کوئی نتیجہ اخذ کرنے اور کسی رائے میں ترمیم کرنے کا  
 آخری حق مطالعہ کرنے والوں کو ہی ہوتا ہے۔



## باب ۱۵

### ہمایوں پر آخری فتح

(۱۵۴۰ء)

#### ۱۔ بنگال کی دوبارہ فتح و دوسری رسم تاجپوشی

اذا باد تک ہمایوں کا تعاقب کرنے کے بعد شیر خاں کا سب سے پہلا کام تھا بنگال پر دوبارہ قبضہ کرنا۔ مغل فوج کی پیش قدمی کی وجہ سے اسے پہلے بنگال خالی کرنا پڑا تھا۔ اس مقصد کی تکمیل کے لیے اس نے فوج کا ایک دستہ حاجی خاں بٹنی اور جلال خاں بن جالو کی کمان میں جہاں گیر قلی خاں کے خلاف بنگال کی جانب روانہ کیا اور دوسرا دستہ خواص خاں کی کمان میں خانخاناں دلاور خاں لودی کو جو کہ مونگیر کے قلعہ پر قابض تھا نیست نالود کرنے کے لیے بھیجا۔ خواص خاں نے اچانک حملہ کر کے قلعہ کے نزدیک شہر پر تسلط کر لیا۔ اغلب یہ ہے کہ شیر خاں کے بہار پہنچنے سے قبل ہی خانخاناں نے قلعہ چند شراٹھ پرا فغانوں کے حوالے کر دیا۔ شیر شاہ کو خانخاناں سے

---

۱۔ خواص خاں نے مونگیر پر قبضہ اور کچے تسلط کیا اس کے متعلق میں اب عباس کے بیان کو رد کرتا ہوں (شیر شاہ ۱۵۴۱ء) اس کے عاشریہ کے نوٹ کو بھی رد سمجھا جاتے۔ مونگیر کا قلعہ اس قدر



اپنی رنجش ویرینہ کا انتقام لینا تھا لیکن ہر افغان جس سے شیر خاں نے اس بارے میں مشورہ لیا کہ اسی خیال کا نکلا کہ خانخاناں ایک عالی مرتبہ افغان ہے اسے معاف کر دینا چاہیے۔ کہا جاتا ہے کہ حاجی خاں صاحب نے جس کو شیر خاں نے ایک سیاسی مشن پر مالوہ بھیجا گجرات بھیجا تھا۔ شیر خاں کو آگاہ کرتے ہوئے لکھا ”اگر ہمایوں نے خانخاناں کی تجویز پر عمل کیا ہوتا تو تیری موت کی بنیاد ہی تہہ و بالا ہو جاتی۔ یہ تیرے اقبال کا کرشمہ ہے کہ ہمایوں نے خانخاناں کی بات کی قدر نہ کی۔ اسے یقیناً سزائے موت کا حکم ملنا چاہیے۔ اسے حراست میں رکھنے سے کوئی فائدہ نہیں۔“ (عباس) قصہ کوتاہ یہ ہے کہ شیر خاں نے خانخاناں سے جو کچھ بھی وعدہ کیا تھا اس کی مطلق پرواہ نہ کی اور اس کو قید خانہ میں ڈال دیا۔ جہاں اس کو بطور خوراک روزانہ ادا سیر جو خام ملتے تھے۔ بعد میں اس پر نصیب کو جیل میں ہی قتل کر دیا گیا شیر خاں نے خانخاناں کو اس لیے قتل نہیں کیا کہ اس نے افغان قوم کے ساتھ غداری کی تھی۔ اگر ایسا ہوتا تو خود شیر خاں اور دوسرے قوم پرست افغان اسی سزا کے موجب ہوتے لیکن اصل وجہ یہ تھی کہ خانخاناں کا سیاسی اقتدار اس قدر بلند تھا کہ ایسے نازک وقت میں جب ہمایوں کے خلاف شیر خاں کی قسمت کا آخری فیصلہ ہونا تھا اسے معاف کر دینا خطرہ سے خالی نہ ہوتا۔ بہر حال یہ ایک ایسی ریاکارانہ اور ظالمانہ حرکت تھی جس نے شیر خاں کی چوسہ کی فتح پر داغ لگا دیا۔ ایسا ہی پُر فریب اور ظالمانہ سلوک شیر خاں نے جہاںگیر قلی کے ساتھ بھی کیا۔ جیسے ہی چوسہ کی لڑائی کی خبر جہاںگیر قلی کے پاس پہنچی اس نے گوڑ خالی کر دیا اور اپنی فوج لے کر گڑھی لوٹ آیا۔ یہاں سے اس کا ارادہ آگرہ جانے کا تھا۔ بنگال میں چاروں طرف منتشر مغل فوج بھی اپنے وطن واپس جانے کو یہاں جمع ہو گئی لیکن حاجی خاں اور جلال خاں بن جو لو کے مستحکم دہاندار تھا کہ خاص خاں ایک ہی حملہ میں اس پر قبضہ نہیں کر سکتا تھا۔ نہ دلاور خاں کو ہی قید کر سکتا تھا۔ اگر خواص خاں دلاور خاں سے اس کے تحفظ جان و مال کا وعدہ نہ کرتا تو شاید وہ قلعہ خواص خاں کے حوالے نہ کرتا اور ایسی صورت میں قلعہ کو فتح کرنے کے لیے طویل مہاجرہ کرنا پڑتا عباس نے یہ سب کچھ اس لیے نظر انداز کر دیا ہے کہ تاکہ شیر شاہ پر ظلم و دغا بازی کا الزام نہ عائد ہو۔



افغان فوج کے ساتھ پہنچنے سے ان کی سب امیدوں پر پانی پھر گیا  
 مغلوں نے گڑھی کے درہ پر اس قدر مضبوط مورچہ لگا رکھا تھا کہ افغانوں  
 کے لیے انھیں وہاں سے ہٹانا ناممکن تھا۔ مخزن کا بیان ہے کہ چوسہ کی  
 لڑائی کے تین ماہ بعد شیر خاں بنگال کی جانب گیا اور جہانگیر قلی خاں کو  
 گڑھی میں گھیر لیا۔ متعدد حملوں کے بعد جہانگیر قلی شہید ہو گیا۔ لیکن مخزن  
 کا بیان خالص سچ نہیں ہے۔ ابوالفضل نے لکھا ہے کہ جہانگیر قلی خاں  
 کے ساتھ ایک فرضی سمجھوتہ کیا گیا جس کی وجہ سے وہ باہر نکل آیا۔ اس بیان  
 پر یقین نہ کرنے کی کوئی معقول وجہ ہمارے پاس نہیں ہے۔ عباس  
 نے شیر خاں کی ریاکاری پر پردہ ڈالنے کی غرض سے یہ نہیں بتایا کہ آخر جہانگیر  
 قلی خاں مع اپنی ۶ ہزار فوج کے شیر خاں کے ہاتھ کیسے پڑ گیا۔ عباس لکھتا  
 ہے کہ شیر خاں نے قلی خاں کے قتل کا حکم دیا۔ اس کے ساتھ ۶ ہزار منسل  
 سپاہی بھی موت کے گھاٹ اتار دیئے گئے۔ بندیوں کی فوج میں جتنے ہندو  
 سردار تھے ان سب کی جان بخشی کر دی گئی اور انھیں جانے کی اجازت  
 دیدی گئی یہ ابوالفضل نے لکھا ہے کہ درویش مقصود بنگالی جو جہانگیر قلی  
 خاں کے ساتھ پیچھے رہ گیا تھا محض ایک ایسا سردار تھا جو زندہ بچ گیا۔ یہ  
 اس طرح جہانگیر قلی خاں شیر خاں کی غداری کا شکار ہو گیا۔ وہ  
 کسی اصولی جنگ میں نہیں مارا گیا۔ شاید اسے ہمالیوں کے گناہوں  
 کا خمیازہ بھگتنا پڑا۔ اس دور کے مقابلہ میں ہمارے زمانے کا اخلاقی  
 معیار نہ تو اتنا جارحانہ ہے اور نہ اتنا سفاکانہ۔ چنانچہ کوئی تعجب انگیز بات نہیں  
 کہ مغلوں اور افغانوں کی خصلت کے آشکارا اور عام عیب تھے فریب دہی  
 اور حلف دروغی۔ جب اسلام کی تبلیغ باہر ہونے لگی اور اس کے دوران  
 غیر عربی نسل کے لوگ بھی مسلمان بننے لگے تو وعدہ و نفاذ کا وہ اعلیٰ معیار

۱۔ مخزن قلی نسو صفحہ ۲۵۰ ۲۔ اکبر نامہ جلد ۱ صفحہ ۲۲۵۔

۳۔ عباس قلی نسو صفحہ ۱۶۳ ۴۔ اکبر نامہ جلد ۱ صفحہ ۲۲۵۔



(خواہ وہ قول کافروں سے ہی کیوں نہ کیا گیا ہو) جس کی بنیاد رسول اللہ ﷺ نے ڈالی تھی اور جس کو خلفائے راشدین نے اپنے سیاسی امور میں جاری رکھا وہ فراموش ہو گیا۔ اسلام کے زمانہ زوال میں مذہب پر قومیت غالب ہو گئی اور مسلمانوں میں دروغ خلقی انتہائی درجہ پر پہنچ گئی۔

۱۵۳۹ء یعنی ۹۴۶ ہجری میں جب شیر خاں گود پہنچا تو بڑے کمزور سے اس کی دوبارہ رسم تاجپوشی ہوتی یہ شیر خاں کی پہلی رسم تاجپوشی ایک سال پیشتر جب کہ ہمایوں کی توہین گڑھی کے درہ پر گرج رہی تھیں بہت ہی عجلت میں ہوتی تھی۔ بنگال کے لوگ اس کی سیاسی اور اخلاقی اہمیت کا صحیح اندازہ نہ لگا سکے اور شیر خاں کے چلے جانے کے بعد انھوں نے مغلوں کو اپنا جائز حکمران سمجھ کر ان کا خیر مقدم کیا۔ اس لیے شیر خاں کو یہ ضرورت محسوس ہوتی کہ وہ دوسری بار شاہی طرز سے جشن تاجپوشی مناتے جس سے اس کی عہد حکومت کی افتتاح و اشاعت ہو سکے۔ عباس کو دوئم تاجپوشی کا پتہ ہی نہ تھا۔ اس نے چوسہ کی لطائف کے بعد پہلی تاجپوشی کی جگہ اور تاریخ کا ذکر بھی مبہم طریقہ سے کیا ہے البتہ عباس نے اپنے ایک مورث سروانی کی اس بات کا ذکر بڑے فخر سے کیا ہے کہ اس نے شیر خاں کی توجہ جو اس وقت ”چھ می کم“ تھا۔ شاہی خطاب اختیار کرنے کی جانب رجوع کی۔ اس نے بڑی تفصیل سے شیر خاں کی مجلس کا ذکر کیا ہے جس میں کہ عیسیٰ خاں سروانی نے ولولہ انگیز تقریر کی اور ٹھیک ویسی ہی دوہری اداکاری کی جیسی کہ بہارک اور یو یو ریا کے ایک شہزادہ نے مل کر ۱۸۷۱ء میں جرمنی شہزادوں کی ایک مجلس میں ورسائی کے محل میں کی تھی۔ اس پر طرہ یہ ہے کہ عباس میاں کو یہ علم بھی نہ تھا کہ شیر خاں نے کیا خطاب اختیار کیا۔ اس نے ”شاہ عالم“ لکھا ہے۔ شیر شاہ کے زمانے کے

۱۔ مخزن ہی ابک ایسا ذریعہ ہے جس سے معلوم ہوتا ہے کہ بنگال میں شیر خاں کی رسم تاجپوشی ادا ہوتی لیکن اس میں دوسری مرتبہ کا کہیں ذکر نہیں ہے۔



سکوں سے پتہ چلتا ہے کہ یہ غلط ہے۔

کہا جاتا ہے کہ شیر خاں نے اپنی تخت نشینی کے لیے نجومیوں سے سماعت  
سید (شہزادہ مہر) انکوائی تھی۔ شیر خاں جو پورا سکول کا مولوی تھا۔ خواہ  
اسے علم نجوم میں یقین تھا یا نہیں لیکن وہ یہ بات بخوبی سمجھتا تھا کہ گاہے گاہے  
بادشاہ کے لیے اپنی رعایا کی اوہام پرستی کی خاطر بے وقوفی کا مظاہرہ  
کرنا مفید ہوتا ہے۔ بہر حال اس موقع پر شیر خاں نے فیاضی اور دریا  
ولی سے کام لیا۔ وہ سات روز تک متواتر رعایا کے جوشیلے جشن میں  
شرکت کرتا رہا۔ عباس نے اس واقعہ کی تصویر اپنے الفاظ میں یوں کھینچی  
ہے۔

”سات روز تک جشن و شادمانی کے نقارے بجتے رہے۔ ہر  
افغان قبیلہ سے جوانوں کی ٹولیاں دربار میں آتی رہیں اور افغان رسم و  
رواج کے مطابق رقص کرتی رہیں۔ شیر خاں نے مطربوں کو دل کھول  
کر انعام دیا اور اس کے خدمت گاروں نے رقاصوں کے سر پر مشک  
عطر، زعفران آمیز رنگارنگ عرق گلاب چھڑکا۔ دسترخوان پر لذیذ کھانے  
پہنچے گئے۔ جن سے کہ غلدہ بریں کے کھانوں کی مہک نکلتی تھی جشن منانے والوں  
کو ہانم شربت پلاتے گئے جو شراب ظہور کی یاد دلاتے تھے۔ گھر گھر میں جہاں  
بھی شیر خاں کا فتح نام پہنچا اسی قسم کے جشن مناتے گئے۔“

شیر خاں بنگال میں اپنی حکومت کو منظم کرنے کے زیادہ دن نہ ٹھہر سکا۔  
نہ وہ بنگال میں زیادہ فوج ہی رکھ سکا۔ البتہ اس نے مغربی بنگال کے چٹگانگ  
اور سنگام بندر گاہوں پر اپنا استحکم تسلط کر لیا تاکہ پر لگالی اس علاقے پر دست

لہ ڈاکٹر الیوری پرشاد کی رائے کے لیے اس باب کا نوٹ نمبر ۲ ملاحظہ کیجیے گا۔ میلے عباس کی

پر جہاں گیر قلی خاں کی نسبت جو لکھا تھا غلط ہے (شیر شاہ) ص ۱۹-۱۹۹

۱۷ صوفیوں کا زبان میں ایک قسم کی محبت ایزدی کا نشہ ہے جو راہ معرفت کے سالکان پر مہیا ہوتا ہے  
۱۸ میلے عباس قلی لکھنؤ ص ۱۷۳



اندازی نہ کر سکیں۔ اس کا یہ اصول تھا کہ وہ مقامی حکومت کے لیے وہیں کے لوگوں کو بھرتی کرتا تھا اور مقامی ہندو و مسلم امرا و سرداروں کو اپنے یہاں نوکری دیتا تھا تاکہ مقبوضہ علاقے کے لوگوں کو کم سے کم انتظامیہ کی تبدیلی کا احساس ہو۔ بنگال سے روانہ ہوتے وقت اس نے خضر خاں نام کے ایک ترک کو جس کے حسب و نسب کا کوئی پتہ نہیں بنگال کا گورنر مقرر کر دیا۔ شاید وہ بنگال کے قدیم ترکی امیروں میں سے کوئی بااثر سردار ہو گا جس کو پُرانے سید خاندانوں سے رنجش تھی۔ شیر خاں کا یہ تجربہ کامیاب ثابت نہیں ہوا۔ جیسا کہ ایک سال کے بعد کے واقعات سے ظاہر ہوتا ہے۔ حالانکہ انجام کو دیکھتے ہوئے ہم شیر خاں کے اس فیصلے کو غلط کہہ سکتے ہیں۔ لیکن اس وقت کے نازک حالات کو دیکھتے ہوئے یہ بہترین حل تھا خود شیر خاں کے لڑکے اور دربار کے عالی مرتبہ سردار بنگال کا گورنر بننے کے خواہشمند تھے۔ لیکن شیر خاں اگر ان لوگوں میں سے کسی کا تقرر اس عہدہ پر کر دیتا تو باقی ماندہ لوگوں کے دلوں میں بغض پیدا ہونے کا اندیشہ تھا۔

۱۔ خضر خاں کے نام کے ساتھ خاندانی لقب کیا تھا اسکے متعلق مختلف رائے ہیں۔ ایلیٹ نے عباس کے ترجمہ میں خضر خاں بیرک لکھا ہے۔ سرکار کے پاس جو عباس کا مسودہ ہے میں نے اس میں ترک پڑا ہے۔ میں اس کو ترجیح دیتا ہوں۔ نعمت اللہ اور دیگر معتقدین بھی ترک لکھتے ہیں۔ پروفیسر . . . . . ہودی والا کی رائے میں 'بیرک' غلط ہے، شاید 'سرک' صحیح ہے۔ ہودی قبیلہ کے مورثوں کی ایک شاخ 'سرک' بھی ہے اس لحاظ سے خضر خاں کو افغان کہہ سکتے ہیں۔ لیکن تاریخ اس قیاس آرائی کو درست نہیں مانتی کہ خضر خاں سرک افغان تھا۔ افغانوں کی تاریخ میں یہ نام کسی دوسری جگہ نہیں ملتا۔ اگر شیر خاں کسی افغان کو بنگال کا گورنر بنانا چاہتا تھا تو درجنوں قابل افغان اس امتیاز کے مستحق تھے۔ مثلاً بیست خاں نیازی دیوڑہ۔ شیر خاں کے نظریہ کے مطابق خضر خاں میں ایک ہی خوبی تھی کہ وہ افغان نہیں تھا۔ ڈاکٹر الٹیوری پرشاد نے اس کا نام خضر خاں سردانی لکھا ہے۔ یہ نام خود عباس سردانی کو حیرت میں ڈال دے گا۔ (دیکھیے ہالوں نامہ صفحہ ۱۶۳) ہودی والا کی رائے کے لیے دیکھیے (اسٹڈیز صفحہ ۲۵۴)



## ۲۔ بے سود سفارت اور فوجی سانحہ (۱۵۳۹ء-۱۵۴۰ء)

ایک روایت ہے کہ چوسہ کی شکست کے بعد جب ہمایوں آگرے سے جانب قنوج روانہ ہوا تو شیر خاں نے مسند عالی عیسیٰ خاں کو اپنا سفیر بنا کر مالوہ اور گجرات بھیجا۔ یہ بھی کہا جاتا ہے کہ رستے سین اور چندیری کے بھیا پور نمل اور ہنڈیا کے معین خاں بن سکندر خاں میاں نے شیر خاں کے خطوط کے جواب میں اسے یقین دلایا کہ شیر خاں کے لڑکے کے مالوہ پہنچنے پر وہ مغلوں کے خلاف وفاداری سے اس کی مدد کریں گے۔ ملو خاں نے قدیم خلیج دار السلطنت مانڈوا اور اس کے گرد و نواح کے ماتحت علاقہ سازنگ پور، اجین، بھیلہ پر اپنا تسلط کر لیا۔ ملو خاں نے یہ کام اس وقت کیا جب کہ ہمایوں نے گوالیار کے علاوہ تمام مالوہ خالی کر دیا تھا۔ اب وہ محض "خان" نہ رہ گیا تھا بلکہ ۱۵۳۷ء میں قادر شاہ کا خطاب اختیار کر کے وہ خود مختار بادشاہ بن گیا تھا۔ چنانچہ یہ روایت اس کو پسند نہ آئی کہ شیر شاہ شاہی مہرنگا کو اس کو کوئی فرمان بھیجے اور اسے اپنا ماتحت سمجھے۔ قادر شاہ نے شیر خاں سے اپنی توہین کا بدلہ لیں لیا کہ اس نے شیر خاں کے خط کے جواب میں ایک گستاخانہ خط لکھا۔ جس پر اس نے اپنی شاہی مہر ثبت کی لیکن شیر خاں کو مالوہ کے دیگر سرداروں کی وفاداری اور اطاعت پر کامل یقین تھا۔ لہذا اس نے اپنے سب سے چھوٹے لڑکے قطب خاں کو ایک فوج لے کر چندیری بھیجا تاکہ وہ مالوہ کے دیگر سرداروں کی فوج کی مدد سے دہلی اور آگرہ کے قرب و جوار میں بدامنی پھیلائے۔ شہنشاہ نے اپنے دو بھائیوں مرزا عسکری اور ہندال مرزا چندیری کی جانب روانہ کیا۔ جب مالوہ کے حکمرانوں نے مرزاؤں کی آمد کی خبر سنی تو انھوں نے قطب خاں کی مدد کرنے سے انکار کر دیا۔ نتیجہ یہ ہوا کہ قطب خاں چندیری سے اپنی فوج ہٹا کر "جاندہ" کی جانب چلا گیا۔ جہاں قطب خاں اور مغلوں میں ایک لڑائی ہوئی جس میں قطب خاں ہلاک ہوا۔

۱۔ مہاس قلعہ نزد مسند عالی عیسیٰ خاں ایلیٹ کا ترجمہ غلط ہے۔



لیکن مالوہ اور گجرات سے شیر خاں کے سیاسی تعلقات کی یہ محض ایک داستان ہی ہے۔ حقیقت اس سے بہت دور ہے۔ پھر بھی قرون وسطیٰ اور موجودہ دور کے ہمایوں اور شیر شاہ کے سوانح نگاروں نے جن میں یہ مصنف بھی شامل ہے۔ اس ہوائی قصہ کو خوب اشاعت دی ہے۔ یہ کہانی اس زمانہ کی مالوہ کی سیاسی فضا سے میل نہیں کھاتی اور اور شیر خاں کی عادات و اطوار کے برعکس ہے۔ دو سال بعد شیر خاں کے پاس مالوہ پر ناجائز حملہ کرنے کی اور ملو خاں کی طاقت کو برباد کرنے کی کوئی معقول وجہ نہیں تھی اس لیے عباس نے شیر خاں کے اشتعال انگیز کارناموں کی حمایت میں یہ دلیل پیش کی ہے جو بظاہر صحیح معلوم ہوتی ہے ازمنہ وسطیٰ کے نامہ نگار کسی واقعہ کی تشریح کرنے میں سیاسی تعلقات سے زیادہ ذاتی تعلقات پر زور دیتے ہیں غور کرنے سے مطالبہ کرنے کے بعد عباس کی کہانی کا لب لباب یہ ہے :-

۱۔ شیر شاہ نے قادر شاہ کے پاس جو فرمان بھیجا تھا اس پر اپنی مہر ثبت کی تھی۔ یہ بات سفارتی رسم و رواج کے خلاف اور بین الاقوامی اصولوں کے برعکس تھی۔ شیر شاہ کا یہ فعل اپنے پڑوسی بادشاہ کے حق میں اشتعال انگیز تھا۔ قادر شاہ نے شاہی خطاب شیر شاہ سے

۱۔ مثلاً فرشتہ (جلد ۲ صفحہ ۲۶) نظام الدین احمد (ڈی۔ اے صفحہ ۵۹) ڈاکٹری ایشوری پرشاد ڈاکٹر ہیں۔  
۲۔ بڑی قانون گو شیر شاہ صفحہ ۲۰-۲۱۳) اب میں اس کہانی کو بلا تامل تروک و مسترد کرتا ہوں۔

۳۔ پروفیسر ہودی والا نے بڑی وضاحت سے اس بات کو بیان کیا ہے کہ قرون وسطیٰ میں ایک حکمران دوسرے حکمران کو کس طرح نامہ و پیام بھیجتا تھا۔ اس نے لکھا ہے کہ عباس نے مہر کے واقعہ کو ایماندارانہ طریقے سے بیان نہیں کیا ہے اور نہ اس نے سالم واقعہ ہی بیان کیا ہے۔ اس نے اس بات کو نظر انداز کر دیا ہے کہ سب سے پہلی اشتعال انگیز حرکت شیر شاہ کی جانب سے ہوئی۔ (دیکھیے اسٹڈیز صفحہ ۲۵) سب سے پہلے پروفیسر موصوف نے ہی اسی غلطی کی طرف اشارہ کیا تھا۔ جس کی وجہ سے مجھے عباس کے بیان کا تنقیدی جائزہ لینا پڑا۔



ایک سال قبل اختیار کیا تھا پورے مالوہ اور مالوہ کے کچھ حصوں نے اس کا تسلط تسلیم کر لیا تھا۔ شیر شاہ یہ نہیں کہہ سکتا تھا کہ اسے اس بات کا علم نہ تھا۔ اگر وہ ایسا سمجھتا تو وہ شاہی خطاب کا نا اہل تھا۔ بالفرض یہ بھی تسلیم کر لیا جائے کہ شیر شاہ کا یہ فعل غیر ارادی تھا تو مسند عالی عیسیٰ خاں کے متعلق کیا صفاتی پیش کی جاسکتی ہے۔ وہ قادر شاہ کے پاس مدد مانگنے کے لیے شیر خاں کا سفیر بن کر گیا تھا۔ پھر اس قدر مکروہ و گستاخانہ خط اس کو دیا تو اس کو احمق کے سوا اور کیا کہا جاسکتا ہے۔

۲۔ یہ حقیقت نہیں ہے کہ ملو خاں کے علاوہ مالوہ کے دیگر سرداروں نے مثلاً راستے سین کے پورنمل، ہنڈیا کے معین خاں (نربدا کے جنوب میں ہے) شیر شاہ کے خط کا دوستانہ جواب دیا۔ اور شیر شاہ کے لڑکے کو امداد کا یقین دلایا۔ یہ بات محض اس لیے گھڑی گئی ہے تاکہ دیگر سرداروں کے اطاعت کیش رویہ کے بالمقابل ملو خاں کا اہانت آمیز رویہ زیادہ نمایاں ہو جائے۔ ہمیں تاریخ کے اس واقعہ کو ذہن میں رکھنا ہے کہ ۲ سال پہلے ملو خاں کی دعوت پر ہی پورنمل میواڑ سے چل کر مالوہ آیا تھا اور ملو خاں نے راستے سین اس کے حوالے کر دیا تھا اور ملو کے ایما سے ہی اس نے چندیری پر قبضہ کر لیا تھا۔ لہذا ظاہر ہے کہ مالوہ کی سیاست میں ملو خاں ہی چوٹی کا مہرہ تھا۔ آگے چل کر ہم دیکھیں گے کہ جب قادر شاہ (ملو خاں) افغان قید میں تھا اور شیر شاہ دہلی کا بادشاہ تھا اس وقت بھی شیر خاں کا سلوک اس کے ساتھ برا درانہ ہی تھا۔ عباس کی اس کہانی پر جو اس نے سروانی ذرا تلے سنی ہے یقین کرنے کے معنی ہیں کہ ہم شیر شاہ کے اخلاق کے نمایاں پہلوئے منکر ہوں۔ شیر شاہ کے قلم اور زبان میں یہ وصف تھا کہ وہ کٹر سے کٹر دشمن کو بھی اپنے ارادے سے باخبر رکھتا تھا جب تک اس پر حملہ کرنے کی تیاریاں مکمل نہ کرے۔

۳۔ کیا شیر خاں فنون جنگ سے اس قدر بے بہرہ تھا کہ وہ اس بات کا اندازہ نہیں لگا سکا کہ مالوہ کی جانب سے ہی آگرہ اور دہلی پر فوج کشی کرنا خلافت مصلحت



ہے کیوں کہ کاپی اور گوالیار ابھی تک مغلوں کے قبضہ میں تھے۔  
 اصل واقعہ یہ ہے کہ شیر شاہ کے ذہن میں قطب خاں کو چندیری بھیجے  
 کا احمقانہ خیال بالکل ہی نہیں تھا۔ نہ قطب خاں کبھی فوج لے کر اس طرف گیا  
 جہاں ہمایوں کے بھائیوں نے لے ہلاک کیا ہو۔ جیسا کہ عباس نے ذکر کیا  
 ہے۔ مرزا حیدر نے جو کہ بذات خود ہمایوں اور کامران مرزا کے پاس موجود  
 تھا اس ضمن میں یہ لکھا ہے کہ شیر شاہ نے ایک فوج گنگا کے اس پار  
 اٹاواہ اور کاپی فتح کرنے کے لیے بھیجی اور ہمایوں نے اس کے مقابلہ  
 کے لیے ایک فوج تین افسروں کی کمان میں یعنی حسین سلطان۔ یادگار نامہ  
 مرزا (ہمایوں کا چچا) اور سکندر سلطان (کامران کا ایک افسر جسے اس وقت  
 کاپی دیا گیا تھا) روانہ کی۔ مرزا حیدر کے بیان کے مطابق کاپی کے قریب و  
 جوار میں لڑائی ہوئی اور قطب خاں ہلاک ہوا۔

مرزا حیدر کے بیان سے شیر شاہ کی لڑائی کا نقشہ پورے طریقے  
 سے ذہن نشین ہو جاتا ہے۔

شیر اپنی فوج لے کر لکھنؤ سے چل کر گنگا کے کنارے پریاگ تک آیا۔  
 (دیکھئے گگدن) یہاں سے اس نے جہنا کے کنارے قطب خاں کو  
 کاپی کی جانب روانہ کیا۔ کاپی دریائے جہنا کے کنارے واقع ہے۔ قطب خاں  
 کے ساتھ جو فوج بھیجی گئی تھی اس کا مقصد مغلوں سے لڑنا نہیں تھا بلکہ فوج  
 کو دیکھوں میں منقسم کرنا تھا تاکہ اگر ہمایوں کاپی و اٹاواہ کے راستے جو پور  
 یا قنوج کی جانب کوچ کرے تو اسے عقب و بازو سے گھیر لیا جاتے۔ بہر حال شیر  
 شاہ کی یہ ناعاقبت اندیشی تھی کہ اس نے یہ کام ایک ایسے نا تجربہ کار جوان کے  
 سپرد کیا جس کی جلد بازی کی وجہ سے اس کی تباہی ہوئی۔

۱۔ تاریخ رشیدی۔ ترجمہ صفحہ ۲۷۲۔ عباس نے لڑائی کا مقام بھی ٹھیک نہیں بتایا۔ چاندھریچ  
 نام چنداڑا ہے (اٹاواہ متراٹرک پر آگرہ سے ۲۵ میل مشرق میں ہے) (دیکھئے تزک صفحہ ۵۸، فٹ  
 نوٹ ۸) یہ جگہ چندیری اور کاپی سے بہت دور ہے۔



علیٰ خاں کو مالوہ اور گجرات کی سفارت جیسا کہ عباس کے بیان سے ظاہر ہے سیاسی نقطہ نظر سے سعی لا حاصل نہ ثابت ہوئی۔ لیکن یہ سب سے درست نہیں ہے۔ شیر شاہ کا مقصد ان سے فوری امداد مانگنا نہیں تھا بلکہ مستقبل کے لیے وہ دوستوں کی تلاش کر رہا تھا۔ اگر ہمایوں کے خلاف لڑائی طول پکڑنے میں ایسی ضرورت پیش آجاتے

### ۳۔ چوسہ کی لڑائی کے بعد مغلوں کی حالت

۱۵۳۹ء کی برسات کے ختم ہوتے ہوتے چوسہ کی شکست کے اثرات بھی کم ہونے لگے تھے۔ بادشاہ ۴۰ دن کی علالت سے شفایاب ہو چکا تھا۔ اسی کے ساتھ ساتھ افسردہ دلوں میں اُمید کی روشنی جھلکانے لگی تھی۔ ہمایوں نے چوسہ کے حادثہ کو قابلِ تعریف مستقل مزاجی اور شاندار سکونِ قلب سے برداشت کیا۔ اس کے بھائیوں نے اس کی غیر حاضری میں جو نازیبا رویہ اختیار کیا تھا وہ اس کے زادم و تائب تھے۔ بادشاہ نے صدقِ دلی سے ان کی غدر و معذرت کو منظور کر لیا تھا اور ان کو دوبارہ آغوشِ الفت میں جگہ دیدی تھی۔ افغانوں کے ہاتھوں مغلوں کی شکست نے خاندانِ تیموری کے قومی جذبہ کو براہِ نگہ نہ کر دیا تھا۔ انھیں افغانوں سے دلی نفرت تھی۔ وہ افغانوں کو سینکڑوں بار میدانِ جنگ میں پسپا و مغلوب کر چکے تھے۔ یہ خیال کہ اب افغان ان پر غالب آجائیں ان کے لیے ناقابلِ برداشت تھا۔ نتیجہ یہ ہوا کہ سخت سے سخت تیموری باغی بھی ہمایوں کی طرف آنے لگے تھے۔ محمد زماں مرزا چوسہ کی لڑائی میں ہمایوں کی جانب سے لڑتا ہوا شہید ہو چکا تھا ضعیف سلطان مرزا اور اس کے بہادر لڑکے جواب تک افغانوں سے سازش کے ہوتے تھے آئے اور اپنی خدمات ہمایوں کو پیش کیں اور اپنی وفاداری کا یقین دلایا۔ ان کی تلواریں بار بار میانوں سے باہر نکل پڑتی تھیں۔ اگر ہمایوں کی تقریباً ایک لاکھ فوج جمع تھی۔ رومی خان کے لڑکے کی کمان میں منسلک ہونے کی از سر نو تنظیم کی گئی



اسی وقت مغل دارالسلطنت میں بادشاہ کی زندگی کا ایک دوسرا  
 غمناک و مضحکہ خیز پہلو بھی پیش نظر ہوا۔ ہمایوں فطرتاً شریف اور شکی بادشاہ  
 تھا۔ دوسرے متکبر اور مغرور بادشاہوں سے اس کا مزاج مختلف تھا۔ وہ ان  
 میں سے نہ تھا جو کہ نہ ادنیٰ اشخاص کی خدمتوں کا اعتراف کرتے ہیں اور نہ  
 دوسروں کی غلطیوں کو معاف کرتے ہیں۔ ۱۵۴۰ء کے آغاز میں جب شیرشاہ  
 مع اپنی فوج کے لکھنؤ کے نزدیک پہنچ رہا تھا۔ دہلی کے دربار میں ایک دوسرا  
 سوانح ہو رہا تھا۔ چوسہ کی لڑائی کے بعد جب ہمایوں غرق آب ہونے والا  
 تھا ایک بھشتی نظام نے اس کی جان بچانی تھی۔ اس وقت ہمایوں نے  
 اس سے کچھ وعدہ کر لیا تھا۔ اب اس وعدہ کو عملی جامہ پہنایا جا رہا تھا۔ گلبدن  
 نے لکھا ہے کہ اس وقت اعلیٰ حضرت نے نظام بھشتی کو تخت پر بٹھایا اور تمام امیروں  
 کو آداب بجالانے کا حکم دیا۔ بھشتی نے جس عہدے پر جس کو چاہا سرفراز کیا اور  
 جس کو جو چاہا انعام دیا۔ اس طرح شہنشاہ نے بھشتی کو دو روز تک کے لیے  
 شاہی اختیارات سپرد کر دیے۔ مرزا ہندال اس وقت دربار میں موجود نہیں  
 تھا (اس کا مطلب ہے کہ باقی سب لوگ موجود تھے) جو ہرنے بھی اس  
 واقع کی تصدیق کی ہے اور لکھا ہے کہ بھشتی نے تین روز تک حکومت کی۔  
 اس وقت مغل دربار میں ایک طرف جشن و شادمانی کا دور تھا اور  
 دوسری طرف سازشوں کا حال بھی پھیل رہا تھا جو مستقبل کے لیے نیک  
 فال نہ تھا۔ شاید بابر کی اولاد کا ایک جگہ اکٹھا ہونے کا یہ آخری موقع تھا۔  
 ہمایوں اپنی خوش طبعی اور ظریفانہ ادب سے خاندان کے جملہ افراد کا دل خوش  
 کر رہا تھا۔ ایک دفعہ کا ذکر ہے کہ ہمایوں اور کامران شکار کے لیے گئے۔  
 انھوں نے شہر سے باہر جا کر دیکھا کہ ایک سگ ناپاک ایک مسلمان کی قبر پر  
 پیشاب کر رہا ہے۔ کامران نے ازراہ مذاق کہا کہ یہ قبر کسی شیوہ کی معلوم  
 ہوتی ہے۔ ہمایوں نے (جو اس وقت تک شیوہ نہیں تھا) فوراً یہ جواب  
 دیا۔ اگر یہ سچ ہے تو یہ کتنا ضرور سنی ہوگا۔ ہمایوں کامران کو دہلی کے تخت  
 کے سوا سب کچھ دے چکا تھا۔ آخر میں اپنی الفت و مروت کے ہدیہ میں



اس کو کاپی کی جاگیر بھی دیدی۔ لیکن ہمالیوں کا کوئی فعل کامران کے دل کو نہ بدل سکا۔ بظاہر وہ ہمالیوں کا وفادار تھا اور لاف زنی کرتا تھا کہ وہ تنہا ہی شیر خاں کو پامال کرنے کے لیے کافی ہے۔ لیکن حقیقت اس ہرزہ گوئی میں کوئی بھی صداقت نہ تھی۔ یہ محض نام و نمود تھا۔ اسی اثنا میں کامران بیمار ہو گیا اور اس کو یہ شبہ ہو گیا کہ اس کو اس کے بڑے بھائی نے زہر دلوایا ہے۔ ہمالیوں جیسے نیک طبع اور بھائی کی محبت کے دیوانے کے متعلق اس قسم کے شکوک دل میں پیدا کرنا کامران کی انتہائی ذلالت و کمینہ پن تھا۔

اسی اثنا میں یہ خبر موصول ہوئی کہ شیر شاہ گنگا کے مغرب میں آگیا ہے اور اپنے سب سے چھوٹے لڑکے قطب خان کی شہادت کا بدلہ لینے پر آمادہ ہے جب شیر خاں کا مقابلہ کرنے کے لیے ہمالیوں نے ہر بھائی سے فوج فراہم کرنے کی درخواست کی تو کامران مرزا نے کوئی بھی فوجی امداد دینے سے صاف انکار کر دیا۔ مرزا حیدر جس کو کامران کے واقعات سے پوری واقفیت تھی لکھتا ہے:-

”بادشاہ نے کامران مرزا سے زور دے کر یہ کہا کہ وہ اپنے کچھ سردار اور فوج بطور کمک کے یہاں چھوڑ دے۔ لیکن کامران نے اس کے خلاف ہی رویہ اختیار کیا۔ اس نے حتی الوسع جو لوگ کہ اگرہ میں تھے ان کو بھی اپنے ساتھ لے جانے کے لیے ترغیب دی اور سنگدلی سے اپنی فوج کو چھوڑنے کی تجویز کر دیا۔ کامران نے نہایت بے حیائی سے سکندر مرزا کو مت اپنے ایک ہزار سپاہیوں کے بطور کمک چھوڑ دیا اور خود لاہور چل دیا۔

کچھ مورخین نے کامران مرزا کے اس نازک موقع پر لاہور چلے جانے اور اپنے بھائی کے ساتھ فیروزوں سلوک کرنے کو ضرورت سے زیادہ اہمیت دی ہے۔ ان کا خیال ہے کہ یہ چغتائی اقتدار کے زوال اور شیر شاہ کے عروج کا سنگ بنیاد ہے۔ کچھ حضرات نے تو یہاں تک لکھ دیا ہے کہ اگر یہ واقعہ سرزد نہ ہوتا تو شاید شیر شاہ ہمیشہ کے لیے تخت و تاج سے محروم رہتا لیکن یہ سب تخیل کی پرواز ہے۔ حقیقت تو یہ ہے کہ ایک کامران نہیں اگر ایسے درجنوں کامران بھی شیر شاہ کے خلاف آجالتے تو بھی شیر شاہ کو اس



کے نصب العین سے باز رکھنا ناممکن تھا۔ ہاں ایسی صورت میں لڑائی طول ضرور پکڑ لیتی۔ کامران باوجود اس لاف زنی اور شہنی کے وقت آنے پر پنجاب کو بھی نہ بچا سکا۔ ۱۵۴۰ء کے افغان جوش و شجاعت میں ان افغانوں سے بالکل مختلف تھے جن کو مغلوں نے پانی پت کی لڑائی میں زیر کیا تھا۔ اس وقت ان کا سپہ سالار ابراہیم لودی نہ ہو کر شیر شاہ تھا۔ البتہ اسے مغلوں کی خوش نصیبی کہیے کہ عین وقت پر کامران مرزا دہلی سے چلا گیا جس سے وہ ایران کے صاحب اختیار شہنشاہ شاہ طہاسپ کے حملے سے کابل اور قندہار کو بچا سکا۔ ورنہ مغلوں کی حالت یہ ہوتی کہ دھوبی کا کتان گھر کا نہ گھاٹ کا، نہ تو ہندوستان میں ہی ان کی حکومت رہتی نہ دریائے سندھ کے پار شیر خاں سے بچنے کے لیے سر چھپانے کو جگہ ملتی۔

اس بات سے جنگ کی نوعیت و انجام پر کوئی اثر نہیں پڑتا کہ مغلوں نے کتنا قیمتی وقت تیاریوں میں ضائع کیا۔ ہمایوں ۱۵۴۰ء سے پیشتر میدان جنگ کے لیے نہیں جاسکتا تھا۔ کافی عظیم دستواریوں اور مشکلات کے باوجود ہمایوں نے شیر شاہ سے کہیں عظیم الشان فوج اکٹھی کر لی تھی۔ اس کے توپخانے کی طاقت کہیں زیادہ مہلک تھی۔ اس نے تجربہ کار افسر مقرر کیے سب انتظام کرنے کے بعد ہمایوں نے قنوج کی جانب کوچ کیا جہاں افغانوں نے اپنی فوج جمع کر رکھی تھی۔

## جنگ بلگرام عرف جنگ گنگا

۱۷ مئی ۱۵۴۰ء

مغل فوج نے اگرہ سے مین پوری کے راستے ہوتے ہوئے گنگا پہنچے کا سب سے چھوٹا راستہ اختیار کیا۔ یہ راستہ موجودہ فرخ آباد کے سمس آباد کے مقام سے گزرتا تھا۔ مغل فوج کی سب سے پہلی جھڑپ شیر شاہ سے بھوجپور

۱۷ مئی ۱۵۴۰ء۔



کے گھاٹ پر ہوتی۔ سولہویں صدی میں یہ کشتی کا گھاٹ گنگا کے مغربی کنارے پر تھا۔ لیکن اب دریا کے بہاؤ کے بدل جانے سے مشرقی کنارے پر ہو گیا ہے۔ اس زمانے میں اس گھاٹ کے ذریعہ بہت آمدورفت ہوتی تھی۔ آئین اکبری میں یہ مقام ”سرکار قنوج“ میں بتایا گیا ہے۔ موجودہ نقشہ میں یہ مقام فرخ آباد سے ۸ میل جنوب مشرق اور قنوج سے ۳۰ میل شمال مغرب میں ہے شیر شاہ نے پہلے ہی اپنی فوج گنگا کے اُس پار مٹالی تھی اور اس کا منصوبہ یہ تھا کہ وہ قنوج کے مقام پر مغلوں کو اس وقت تک دریا پار کرنے نہیں دے گا جب تک ایسا کرنا فن حرب کے نقطہ نظر سے اس کے لیے موافق نہ ہو۔ اس نے گنگا پر دستیاب سب کشتیوں کو پکڑ لیا تھا اور ان کو گنگا کے مشرقی کنارے پر جمع کر لیا تھا۔ شیر شاہ کی کشتیوں کا ایک بڑا متواتر دریا پر گشت لگا رہا تھا اور مغربی کنارے پر مقیم افغان فوج سے رابطہ بناتے ہوئے تھا۔ یہ بڑا منہل آتاؤ کے بھوجپور سے لیکر مانگر موتک کے تمام گھاٹوں کی نگرانی کر رہا تھا۔ شیر شاہ کو پہلے یہ امید تھی کہ ہمالیوں سے اس کی مدد بھر قنوج کے نزدیک کسی جگہ پر ہوگی۔ لیکن جب مغل فوج کی نقل و حرکت سے اس نے اندازہ لگالیا کہ اس کا ارادہ اوپر جانے کا ہے تو وہ جلدی سے بھوجپور گھاٹ پر آگیا۔

شیر شاہ ایک کثیر التعداد فوج لے کر گنگا کے اس جانب آگیا۔ اعلیٰ حضرت نے اپنے قلیل فوجی دستہ کے ساتھ دریا پار کرنے کا ارادہ کیا کچھ ہی عرصہ میں بھوجپور کے گھاٹ پر ایک پل تیار کیا گیا۔ ۱۵۰ جری حوصلہ نوجوان لڑائی کے لیے تیار ہو کر شیر کی مانند دریا میں کود پڑے اور اس پار پہنچ کر

افغانوں کی بہت بڑی فوج کو تر بتر کر دیا۔ افغان فوج کو پسا کرنے کے بعد جب وہ اپنے صدر مقام کو واپس آ رہے تھے اور پل کے نزدیک پہنچے تو افغانوں نے اپنے لشکر کا ایک ہاتھی گرد باز، جو چوسہ کی لڑائی میں غنیم کے ہاتھ لگ گیا تھا پل توڑنے کے لیے بھیج دیا۔ ہاتھی نے پل کے سہاروں کو مسمار کر دیا عین اسی وقت شاہی توپ خانے کے ایک گولے سے ہاتھی کے پیرکٹ گئے اور دشمن جو



ہر چار جانب سے دباؤ ڈال رہا تھا بھاگ کھڑا ہوا۔

بھوجپور کے مقام پر زک اٹھا کر (حالانکہ ابوالفضل نے اسے ہمایوں کی فتح بتایا ہے) ہمایوں نے اپنا منصوبہ بدل دیا۔ اس کی فوج پر شیر شاہ کا خوف طاری تھا۔ اس کے سپاہی چوکنے ہو کر آہستہ آہستہ دریا کے کنارے چلنے لگے۔ ان کا ارادہ تھا کہ منزل بہ منزل قنوج پہنچ جائیں۔ راستہ میں غنیم کی کشتیاں نظر آئیں۔ شاہی توپخانے نے گولہ باری کی۔ چنانچہ غنیم کی ایک بڑی کشتی پارہ پارہ ہو گئی۔ قنوج کے نزدیک دونوں جانب کی فوجیں ایک دوسرے کے بالمقابل صف بستہ کھڑی رہیں۔ مغل لشکر کے پڑاؤ کے سامنے تو دریا تے گنگا تھا اور اس کے عقب میں قنوج کا پڑانا شہر تھا جہاں سے ان کو برابر فوج کے لیے رسد ملتی تھی۔ شہر قنوج جو کسی زلزلے میں گنگا کے کنارے آباد تھا اس وقت وہ جانب مغرب ۵ میل دریا سے دور ہو گیا تھا۔

قنوج کے دوسری جانب مشرقی کنارے پر بلگرام ہی ایک ایسا مقام تھا جس کو کہ افغان لڑائی کے لیے اپنا مرکز بنا سکتے تھے۔ یہ مقام بعد کے مہدی گھاٹ سے شمال مشرق میں سیدھے ۶ میل تھا۔ مشہور مہدی گھاٹ بلگرام کی جانب گنگا کے کنارے پر ہے اور قنوج سے شمال مشرق ۶ میل کے

۱۔ اکبر نامہ جلد ۱ صفحہ ۳۴۹-۳۵۰) اس بیان سے ابوالفضل کی نا تجربہ کاری اور لاعلمی ظاہر ہوتی ہے۔ اس نے ہمایوں کی شکست کو فتح میں بدلنے کی کام کوشش کی ہے۔ قابل غور بات یہ ہے کہ اگر مغل تیار تھا تو گھوڑ سوار حملہ آوروں نے دریا کو درکیوں پار کیا؟ یہ محض ابوالفضل کی مبالغہ آمیزی ہے کہ ۱۵۰ مغل سواروں نے افغان فوج کو تتر بتر کر دیا۔

۲۔ بابر لکھتا ہے ”مغرب سے آتے ہوئے ہم قنوج سے گزرے اور گنگا کے مغربی کنارے پر نیچے پڑاؤ ڈالا“ (فروری ۱۵۲۸ء) تزک صفحہ ۵۹۹۔ بقول ابوالفضل ہمایوں شمال کی۔۔۔۔۔

۔۔۔۔۔ جانب سے آیا اور دریا کے کنارے قنوج تک پہنچا وہ قنوج سے آگے نہیں بڑھا۔

۳۔ آئین اکبری جلد ۲ صفحہ ۱۴۹-۱۵۰۔ بلگرام میں ایک انیسویں کا قلعہ تھا اور ہر دہائی کا محال دونوں لکھنؤ کی سرکار میں تھا۔



فاصلے پر ہے۔ ابوالفضل کے بیان سے ظاہر ہے کہ بھوجپور سے قنوج کے سلسلے تک افغان فوج مع دریائی بیڑہ ہمایوں کی فوج کے متوازی آگے بڑھ رہی تھی۔ شیرشاہ نے اپنے کیمپ سے جو غالباً مہدی گھاٹ کے نزدیک کہیں رہا ہوگا۔ شاہی فوج کو ایک ماہ تک روکے رکھا۔ نہ تو ہمایوں اور یہ شیرشاہ گنگا کو پار کرنے کے لیے تیار تھا دونوں فریقین میں سے کوئی یہ نہیں چاہتا تھا کہ بوقت جنگ دریا ان کی پشت پر ہو۔ لہذا دونوں اس بات کے منتظر تھے کہ پہلے کون دریا پار کر کے لڑائی شروع کرتا ہے۔ ابتدا میں شیرشاہ نے یہ کوشش کی کہ وہ ہمایوں کو دریا پار کرنے سے روکے کیونکہ اس وقت وہ خواص خاں کی فوج کا جو پالامتو کے چیر و لوگوں کی سرکوبی میں مصروف تھا، انتظار کر رہا تھا۔ بعد میں جب ہمایوں نے دریا پر پل بنانے کی کوشش کی تو شیرشاہ نے کوئی مزاحمت نہیں کی۔ اس کی غالباً کیا وجہ ہو سکتی تھی؟ عباس نے اس مسئلے پر روشنی ڈالی ہے :-

جب شیرشاہ کو یہ علم ہو گیا کہ خواص خاں کی فوج نزدیک آگئی ہے تو اس نے اپنے ایک وکیل کے ذریعہ بادشاہ کے پاس یہ پیغام بھیجا "اعلیٰ حضرت کی مرضی پر منحصر ہے کہ یہ طے کر لیا جائے کہ آیا میں گنگا پار کر کے لڑائی لڑوں یا میں گھاٹ کا راستہ چھوڑ دوں تاکہ شاہی فوج گنگا پار کرے" بادشاہ نے بذریعہ وکیل خبر دی کہ شیرشاہ کو گھاٹ کا راستہ چھوڑ دینا چاہیے تاکہ شاہی فوج دریا پار کر کے لڑائی کا بگل بجا دے۔ شیرشاہ گھاٹ کو چھوڑ کر کئی کوس پیچھے ہٹ گیا بادشاہ نے گنگا پر پل بنالیا اور دریا پار کر لیا، (عباس صفحہ ۱۴۹-۱۵۰)

اس میں کوئی شبہ نہیں کہ شیرخاں نے اپنی مرضی سے گھاٹ چھوڑا اور ہمایوں کے دریا پار کرنے میں کسی قسم کی مزاحمت نہیں کی بلکہ جن الفاظ میں عباس نے شیرخاں کا تمکنت آمیز پیغام بادشاہ کی خدمت میں بھیجا ہے وہ ضرور مشتبہ ہے۔ جن واقعات و حالات سے مجبور ہو کر ہمایوں نے گنگا پار کی وہ بالکل مختلف قسم کے تھے اور شیرخاں کے گھاٹ سے ہٹنے کی وجہ کوئی بھی ہو سکتی ہے۔ لیکن اس کی جانبازی نہیں ہو سکتی



ممکن ہے اس کو یہ علم ہو گیا ہو کہ منغل لشکر میں بہت بڑی تعداد میں بھگدڑ مچ گئی ہے اور ہمایوں دریا پار کرنے میں تال کر رہا ہے اس لیے اس نے ہمایوں کو دریا پار کرنے کی ترغیب دی ہو۔ تاکہ وہ اپنی حسب مرضی مناسب موقع ملنے پر جب اور جہاں چاہے حملہ کر سکے۔ بقول عباس اس نے اپنا پڑاؤ کئی میل پیچھے ہٹا لیا۔ اب وہ بلگرام کے نزدیک پہنچ گیا۔ وہاں اس نے حسب معمول اپنے لشکر کے چاروں طرف خندق کھودی اور اس کو قلعہ بند کر لیا۔ خندقوں کی پشت پر اس نے اپنا توپخانہ اور ٹوپچی مقرر کر دیے۔ تاکہ وہ ہر وقت لڑائی کے لیے کمر بستہ رہیں۔ اس اثناء میں ہمایوں کی فوج میں بڑے پیمانے پر بھگدڑ مچ گئی۔ اس کی فوج کی تعداد کم ہونے لگی۔ یہ بات سچ ہے یا جھوٹ کہ محمد سلطان مرزا اور اس کے لڑکے شیر شاہ کی ایمائے ہمایوں کا ساتھ چھوڑ کر فرار ہو گئے۔ لیکن یہ واقعہ ہے کہ انھوں نے لڑائی میں شیر شاہ کا ساتھ نہیں دیا اور بہت دنوں تک کابل میں ہمایوں کی خدمت کرتے رہے اور بعد میں اکبر کے لیے درو سر بنے۔ اس واقعہ کو سپاہی مورخ مرزا حیدر نے جو لڑائی کے وقت بذات خود موجود تھا وضاحت سے بیان کیا ہے، وہ لکھتا ہے:-

”شاہی فوج گنگا کے کنارے جیسے تیسے پہنچ گئی اور وہاں اس نے ڈیرہ ڈال دیا۔ ایک مہینہ تک دونوں فوجیں ایک دوسرے کے بالمقابل جہی رہیں۔ شہنشاہ دریا کی جانب اس طرف، افغان فوج دریا کی جانب اس طرف۔ دونوں طرف دو لاکھ سے زیادہ فوج تھی محمد سلطان مرزا (جو پہلے بھی ایک مرتبہ بغاوت کر چکا تھا اور معاف کر دیا گیا تھا) شیر شاہ کی سازش سے ہمایوں کا ساتھ چھوڑ کر بھاگ گیا۔ اس سے ایک نیا راستہ کھل گیا۔ ہر کوئی فوج سے بھاگنے کی سوچنے لگا۔ طرہ یہ تھا کہ جو بھاگتے تھے شیر شاہ سے جا کر نہیں ملتے تھے۔ چونکہ انہیں اس سے کسی صلہ کی امید نہ تھی۔ تمام فوج میں ایک انتشار کی لہر دوڑ گئی۔ ہر ایک کی زبان پر یہی ایک کلمہ تھا۔ ”اپنے وطن لوٹ چلو اور آرام کرو“ کامران کی



امدادی فوج کے کتنے ہی سپاہی ہمایوں کا ساتھ چھوڑ کر لاہور بھاگ گئے  
ایسی حالت میں جب کہ فوج میں بھگدڑ مچی ہوتی تھی یہی مناسب معلوم ہوا  
کہ بغیر لڑے ہوئے برباد ہونے سے یہ بہتر ہو گا کہ دشمن سے مورچہ لے لیا  
جائے۔ دوسرا خیال یہ تھا کہ اگر دریا پار کر لیا جائے تو شاید بھگوڑا پن کچھ کم ہو جائے  
اس لیے ہم نے دریا پار کر لیا۔ دونوں طرف کی فوجوں نے مورچہ بنالیا۔ روزانہ  
جوشیلے سپاہیوں میں جھڑپیں ہونے لگیں۔ لیکن مانسون شروع ہوتے ہی  
یہ سب کارروائی بند ہو گئی۔ مغل پڑاؤ کا مقام بارش سے بھر گیا اور وہاں  
کیمپ کا رہنا دو بھر ہو گیا۔ چنانچہ اب تجویزیہ ہوتی کہ پڑاؤ کسی اونچی جگہ پر  
منتقل کیا جائے جہاں کہ سیلاب نہ پہنچ سکے۔ یہ جگہ دشمن کے سامنے تھی  
اس بیان سے صاف ظاہر ہے کہ ہمایوں نے گنگا پار کر کے پہلے  
گنگا کے کچھار یعنی کھادر کے سپاٹ مسطح میدان میں ڈیرہ ڈالا تھا  
جہاں بارش میں سیلاب آجاتا تھا۔ یہ جگہ موجودہ گھاٹ سے بلگرام کی  
جانب ۳ میل سے زیادہ نہیں ہو سکتی۔ چونکہ ہمایوں نے اپریل ۱۹۴۰ء  
کے آخر میں اپنے ڈیرے یہاں لگائے تھے گنگا میں سالانہ سیلاب  
آنے کا جلدی کوئی امکان نہ تھا۔ اس پڑاؤ سے گنگا تک آسانی  
سے پہنچا جاسکتا تھا۔ دریا پار کرنے کے لیے جوئل بنایا گیا تھا وہ مضبوط  
اور سالم رہا۔ مغل کیمپ کے بائیں جانب ایک چھوٹا سا نالہ تھا۔ جیسا کہ  
مرزا حیدر نے گنگا کی لڑائی میں ذکر کیا ہے۔ فوج کے سامنے خندق  
کھودی گئی۔ تو پچانہ کی گاڑیوں کو اپنی جگہ مسلط کیا گیا اور مورچے بنا دیے  
گئے۔ مختصر یہ کہ ہمایوں نے شیر شاہ کے خلاف جنگ کرنے کے لیے  
وہی طرز اختیار کیا جو بابر نے ابراہیم لودی کے خلاف پانی پت کے میدان  
میں کیا تھا۔ اس کا نیا فوجی پڑاؤ شیر خاں کو حملہ کی تحریک دینے کے لیے  
ایک چال تھی۔ اس کے سامنے خندق تھی اور پشت پر گنگا تھی۔ بائیں طرف  
دوسرا نالہ تھا اور توپخانہ جگہ بہ جگہ نصب تھا۔ پانی پت کے میدان جنگ  
میں درویش محمد سروانی نے جو بات بابر سے کہی تھی بجنسہ وہی بات مرزا



حیدر بابر کے فرزند ارجمند سے کہہ سکتا تھا "اتنی تیاریوں اور احتیاط کے بعد غنیم یہاں تک آنے کی ہمت کیسے کر سکتا ہے" لیکن آخر میں وہ ہوا جس کی مغلوں کو اُمید نہ تھی۔ شاید علم نجوم کے دلدادہ ہمایوں کا ستارہ ہی گردش میں تھا۔ ۱۶ مئی ۱۵۴۰ء کو بادِ سموم اور گرد کے طوفان کے بعد قبل از وقت بارش شروع ہو گئی اور مغلوں کی چھاؤنی سیلاب کی زد میں آ گئی۔ چنانچہ ہمایوں وہاں سے اپنا پڑاؤ اونچی جگہ منتقل کرنے کو مجبور ہو گیا۔

اب مسئلہ یہ تھا کہ فوج کو دوسری جگہ کیسے منتقل کیا جائے یہ کام تب تک آسان نہیں تھا جب تک کہ غنیم کے ارادوں کا پتہ نہ چلے اور یہ یقین نہ ہو جاتے کہ وہ اس کام میں کوئی رخنہ اندازی نہ کرے گا۔ کیوں کہ غنیم کی فوج سامنے ہی کمر بستہ اور صف آرا تھی۔ چنانچہ مرزا حیدر نے اس موقع پر ایک تجویز پیش کی جس کو سب نے تسلیم کیا۔ تجویز یہ تھی کہ ہمارے لیے مناسب یہ ہو گا کہ ہم توپوں اور رکھیلوں کو سامنے جمائیں اور تقریباً پانچ ہزار بند و بچی توپوں کے ساتھ کھڑے ہوں۔ اگر شیر خاں حملہ کرنے

کے لیے باہر آجائے تو اس مقام سے بہتر جگہ توپوں کے لیے نہیں ہو سکتی اگر وہ مورچوں کے اندر ہی رہتا ہے تو ہم دوسرے تک اسی طرح جے رہیں گے اور پھر اپنے مقام پر لوٹ آئیں گے۔ دوسرے روز بھی ہم ایسا ہی کریں گے۔ تب آگے آگے ہمارا سامان جائے گا ہم اس کے پیچھے پیچھے

۱۔ تزک، صفحہ ۴۷۔ ۲۔ عجیب بات یہ ہے کہ ابوالفضل جو ہندوستان کے موسم اور علم نجوم سے بخوبی واقف تھا لکھتا ہے "اس وقت خطِ سرطان پر پہنچ گیا اور بارش شروع ہو گئی۔ (اکبر نامہ، ۱، صفحہ ۳۰) یہ شمالی ہندوستان میں مئی کا وسط ہے۔ مخزن نے تاریخِ نظامی سے نقل کیا ہے اور تاریخِ نظامی نے ابوالفضل سے نقل کیا ہے۔ ہمایوں کی شکست کا باعث سورج کا خطِ سرطان پر پہنچنا تھا۔ ہندی مہینے کے حساب سے سادن کا مہینہ تھا جو ہر سال کا پہلا مہینہ ہوتا ہے۔ پہلے ہی دن اس قدر زور سے بارش ہوئی (مسودہ صفحہ ۲۹) اس کو مانسون سے پہلے کی بارش نہیں کہہ سکتے۔



ہوں اور اس مقام پر جا کر جم جاتیں گے۔ بلاشبہ یہ منصوبہ نہایت ہی دانشمندانہ نہ تھا لیکن غیر متوقع واقعات نے اس پر پانی پھیر دیا اور گنگا کے اس پار مغلوں کو کل دیکھنا نصیب نہ ہوا۔

جہاں تک ہم مرزا حیدر کے بیان سے میدان جنگ میں مغلوں کی صف آرائی و ترتیب و تنظیم کا اندازہ لگا سکتے ہیں وہ اس طرح کا تھا ہمایوں خود فوج کے قلب میں ایک ممتاز جگہ کھڑا تھا۔ مرزا حیدر چار صد چیدہ سپاہیوں کے ساتھ جس میں سے ۵۰ زرہ بکتر سے مسلح تھے بادشاہ کے بائیں طرف تھا یعنی قلب کے بائیں جانب تھا، تمام فوج کے بائیں جانب (نہیں) مرزا کا داہنا بازو بادشاہ کے بائیں بازو پر تھا۔ مرزا حیدر کے بائیں جانب ۱۲۰ امیروں کا مجمع تھا۔ سب کے پاس اعزازی طوختے تھے اس کے پیچھے چھوٹے نلے کے پاس (نہ کہ گنگا کے) بایاں لڑائی کے لیے تیار کھڑا تھا۔ مرزا حیدر وائیں بائیں اور سامنے کے سپہ سالاروں کے بارے میں خاموش ہے اس کا علم ہمیں دوسرے ذرائع سے دستیاب ہوتا ہے۔ لیکن بد قسمتی سے وہ ایک دوسرے سے مختلف ہیں۔ چنانچہ اس ضمن میں ابوالفضل کی رائے سے اتفاق کرنا مناسب معلوم ہوتا ہے۔

اس نے لکھا ہے "مرزا ہندال" یا دو گار نامرزا اور مرزا عسکری بالترتیب سامنے وائیں اور بائیں بازو پر تھے۔ مرزا ہندال نے اپنے بیان میں تلمذ دستہ کا کہیں ذکر نہیں کیا ہے نہ کہیں لڑائی کے وقت اس دستہ کی کوئی کارروائی سامنے آئی۔ تلمذ دستوں کے بغیر ہمایوں کی فوج اس عقاب کی مانند دکھائی پڑتی تھی جس کے پچھ کاٹ لیے گئے ہوں۔

دوسری طرف افغان لشکر کی تنظیم پر نظر ڈالیے۔ شیر شاہ اپنے مورچہ سے صرف ۱۵ ہزار گھوڑ سوار لے کر میدان میں آیا۔ قریب قریب اتنے ہی فاضل گھوڑ سوار اس نے اپنے مورچہ کی حفاظت کے لیے چھوڑ دیے۔



مورچے میں اس نے اپنا توپخانہ، ہاتھی، پیادہ فوج اور سامان سب کچھ لیس و خبردار رکھا۔ شیرشاہ کے پاس جتنے فوجی انسر و سردار تھے۔ ان کا کام تھا اپنے آقا کے حکم کی تعمیل کرنا اور جنگ کرنا۔ بحث و مباحثہ، حجت و دلیل سے انھیں کوئی سروکار نہ تھا۔ افغانوں کو میدان جنگ میں شیرشاہ کی صلاحیت پر اعتماد کلتی تھا۔ چنانچہ انھوں نے فتح کی کامل اُمید کے ساتھ مغل فوج پر دھاوا بول دیا۔ شیرشاہ کو خوب تجربہ تھا کہ میدان کارزار میں جو شیلی تقریریں کتنا اثر رکھتی ہیں۔ ہمیں اس طویل تقریر کا ترجمہ پیش کرنے کی ضرورت نہیں جو بقول عباس شیرشاہ نے اپنے سپاہیوں اور سرداروں کے سامنے کی تھی۔

مرزا حیدر اور عباس کے بیان میں اختلاف ہونے کی وجہ سے ہمیں صحیح طور پر معلوم نہیں ہو سکتا ہے کہ میدان جنگ میں شیر کی فوج نے کس طرح صف آرائی کی۔ بظاہر اس باب میں شیرخاں کے پاس کتنی فوج تھی اور اس کو میدان جنگ میں کس طرح ترتیب دی گئی۔ مرزا حیدر کا بیان زیادہ معتبر ہے۔ کیونکہ وہ چشم دید گواہ ہے وہ لکھتا ہے :-  
شیرخاں ایک ہزار سپاہیوں کے ۵ ڈویژن لے کر آما۔ اس کے

لے اس حساب میں ذرا غلطی معلوم ہوتی ہے۔ شاید فوج کے ڈویژن میں دو ہزار سپاہی تھے۔ اس طرح کل دس ہزار ہوتے ہیں۔ تین ہزار فوج جلو میں تھی۔ کلا طاکر ۱۳ ہزار کا حساب ہوتا ہے۔ یہ مرزا حیدر کے اندازے سے قریب قریب ملتا ہے۔ ڈاکٹر الیشوری پر شاہ کے بیان کے مطابق ہر ڈویژن ایک ہزار کا لگایا جائے تو کل ۵ ہزار سپاہی ہوتے ہیں اور تین ہزار جلو میں۔ کل طاکر ۸ ہزار ہوتے ہیں۔ اس حساب سے ۵ ہزار کم ہوتے ہیں۔ ڈاکٹر صاحب کے بیان کے مطابق فوج کی تنظیم حسب معمول دائیں، بائیں، قلب، میمنہ میسرہ اور فاضل کی شکل میں کی گئی تھی (ہمایوں ص ۱۴۶) لیکن فوج کی تنظیم کا یہ طریقہ مغلوں میں مروج تھا افغانوں میں نہیں تھا۔ یہ بات سمجھ میں نہیں آتی کہ شیرشاہ نے اپنی ۸ ہزار فوج کی تنظیم اس طریقہ سے کی ہو اس میں اتنی گہرائی نہ ہو کہ وہ مغلوں کے ۴۰ ہزار رسالہ کے حملہ کو برداشت کر سکے۔ قلب کی پشت پر جو فاضل فوج لگی ہوتی تھی اس کو مرزا حیدر نے نہیں دیکھا ہوگا۔ لہذا اس کے اندازہ شمار



جلو میں تین ہزار فوج تھی۔ کل فوج ۱۵ ہزار سے کم ہوگی۔ چغتائی فوج کا اندازہ ۴۰ ہزار ہوگا سب کے سب گھوڑوں پر سوار تھے۔ زرہ پہننے ہوتے تھے۔ وہ سمندری لہروں کی طرح آگے بڑھ رہے تھے۔ عباس نے افغان فوج کی تنظیم ان کے پرانے طریقے دایاں بازو، بایاں بازو اور قلب کے مطابق دکھائی ہے اور سرداروں کا حوالہ اس طرح دیا ہے:

شیر خاں ہیبت خاں نیازی کے ساتھ جس کو بعد میں اعظم ہمایوں کا خطاب ملا تھا قلب میں تھا۔ دائیں بازو پر جلال خاں اور دوسرے سردار تھے۔ بائیں بازو کی کمان شیر شاہ کا بڑا لڑکا عادل خاں، قطب خاں نائب برہم جیت گوڑ، راتے حسین جلوانی وغیرہ کے ہاتھ میں تھی۔ فوج کے جلو میں تین ہزار جہزی جوان تھے جو کہ خواص خاں کی کمان میں تھے۔ شیر شاہ نے ہر سپہ سالار کو اپنی اپنی فوج

میں لے شامل نہیں کرنا چاہیے۔ افغان فوج میں میمنہ میسرہ تو تھے ہی نہیں اور نہ کبھی حرکت میں آئے۔ علاوہ بریں یہ خیال کہ شیر شاہ کی ۸ ہزار فوج نے مغلوں کی ۴۰ ہزار فوج کو پسپا کر دیا بعد از عقل و قیاس ہے۔ ہمایوں کی فوج کا ایک بازو بائیں جانب نالہ تک پھیلا ہوا تھا اور دوسرا بازو منسل چھاؤنی کی خندقوں تک تھا۔ اتنی وسیع فوج کو: انا ایک ایسا کرشمہ تھا جو مراٹھن کی جنگ کے تجربہ کار قابل سپہ سالار ملیٹاڈیز کے لیے بھی ناممکن تھا۔ ڈاکٹر ایس کے۔ بڑجی نے شیر شاہ کی فوج کو ۷ ڈویژن میں منقسم کیا ہے (ہمایوں بادشاہ جلد ۲۳۳-۲۳۴) اس کی تفصیل کیلئے دیکھیے گا اس باب کا نمبر ۲۔ سپہ پرونسیر ہودی والا نے قطب خاں کے عرف کے متعلق ایک علیحدہ نوٹ لکھا ہے۔ بنیت نائب نامب و غیرہ عرف کا ذکر کیا ہے۔ لیکن ان کی رائے میں نائب عرف زیادہ موزوں و درست ہے (دیکھیے اسٹڈیز صفحہ ۴۵) میری رائے میں ان کا خیال درست ہے اس لیے میں نے بھی لفظ نائب استعمال کیا ہے اور شیر شاہ "میں لکھے لفظ بنیت کو رد کر دیا ہے۔

۳۔ عباس خاں نے یہ نہیں لکھا کہ خواص خاں کس جگہ پر تعینات کیا گیا تھا۔ غالباً وہ (باقی لکھے صغیر) (بقیہ جالبیہ ص۔ سے آگے) فوج کے سامنے کے حصے میں تھا۔ عباس نے لکھا ہے کہ خواص خاں نے ہمایوں کا بادشاہ کا لام ختم کر دیا خواص خاں کے کاٹنا سے کا یہ ٹھیک حائزہ ہے۔ اس نے پہلے ہمایوں کے دائیں بازو پر حملہ کیا تھا۔ شیر خاں کا بایاں بازو اس کی مدد پر تھا۔ یہی حملہ فیصلہ کن ثابت ہوا۔



کے ساتھ رہنے کا حکم دیا۔ جب سپہ سالار اپنی اپنی جگہ کھڑے ہو گئے تو شیر خاں نے صفوں جنگ کا معائنہ کیا اور باری باری سے ہر فوجی دستہ کو ”خدا حافظ“ کہا۔

مرزا حیدر نے گنگا کی لڑائی کا ذکر مندرجہ الفاظ میں کیا ہے۔ یہ لڑائی بلگرام کے قرب وجوار میں لڑی گئی تھی۔ یہ مقام یو۔ پی کے موجودہ ہردوئی ضلع کی ایک تحصیل ہے۔

”۱۰ مارچ ۱۸۵۷ء ہجری مطابق ۱۷ ارمی ۱۵۴۰ھ میں نے فوج کی صف بندی کی۔ گاڑیاں، منجیق توپخانہ اور چھوٹی بندوقیں قلب میں رکھی گئیں۔ توپخانہ کی کمان محمد خاں رومی، احمد رومی، حسین خلیفہ اور استاد علی کے لڑکوں کے ہاتھ میں تھی۔ انھوں نے توپخانہ اور گاڑیوں کو مناسب مقام پر جما دیا انھیں آپس میں زنجیروں سے باندھ دیا۔ دوسرے دستوں کے سپہ سالار کوئی تجربہ کار سربراہ اور وہ لوگ نہ تھے۔ وہ محض نام کے امیر تھے۔ انھوں نے ملک پر قبضہ کر لیا تھا۔ لیکن ان میں اس زمانہ جیسی عاقبت اندیشی، علمی قابلیت، فیاضی و ریادہ، دماغی تمکنت اور وقار نام کو نہ تھا۔“

شہنشاہ نے اس کتاب کے مصنف کو اپنے باتیں بازو پر تعینات کیا تھا جب شیر شاہ کی فوج مورچہ سے باہر آتی تو فوج کے دو ڈویژن جو چار ڈویژن کے برابر معلوم ہوتے تھے اس مقام پر کھڑے ہو گئے اور تین ڈویژن نے دشمن پر حملہ شروع کر دیا۔ اپنی جانب میں فوج کے قلب کو اس مقام پر لے جا رہا تھا جو میں نے لڑائی کے لیے چنا تھا۔ لیکن جب ہم اس جگہ پہنچے تو ہم اس مقام پر قبضہ نہ کر سکے۔ کیوں کہ چغتائی فوج کا ہر امیر و وزیر خواہ وہ غریب تھا یا امیر اپنے ساتھ غلام رکھتا تھا اگر امیر کے پاس سو لڑاکو سپاہی تھے تو کم از کم ۵۰۰ غلام اور غلاموں کی بھڑ تھی۔ یہ غلام و غلام بروز جنگ اپنے آقا کی کوئی مدد نہیں کرتے تھے بلکہ خود قابو سے باہر ہو جاتے تھے۔ نتیجہ یہ تھا کہ جہاں کہیں لڑائی ہوتی یہ بھڑ قابو سے باہر ہو گئی۔ جب ان کے آقا میدان جنگ میں مارے گئے تو ان پر خوف و انتشار طاری ہو گیا اور وہ خوف زدہ



ہو کر بے سوچے سمجھے ادھر ادھر بھاگنے لگے۔ مختصر یہ کہ میدان جنگ میں جم کر لڑائی نہ ہو سکی۔ انھوں نے پشت کو دبانے شروع کیا۔ انھوں نے فوج کے قلب کو ان زنجیروں پر دھکیل دیا جو کہ توپخانہ کی گاڑیوں میں کھینچی ہوئی تھیں۔ آپس میں خوب ملکر ہونے لگی۔ مجھے ولے لوگوں نے سامنے والوں کو اتنے زور سے دھکا دیا کہ زنجیروں ٹوٹ گئیں۔ جن لوگوں کو زنجیروں کے پاس رہنے کا حکم دیا گیا تھا وہ ان سے آگے نکل گئے۔ فوج کے قلب کی یہ حالت تھی۔ دائیں جانب شیر خاں صف بندی کے ساتھ آگے بڑھا لیکن ابھی اس کی کمان سے ایک تیر بھی نہ نکلا تھا کہ غلاموں میں ایسی بھگدڑ مچ گئی جیسے کہ ہوا کے سامنے بھوسہ اڑ جاتا ہے۔ غلام صفیں توڑ توڑ کر قلب کی طرف بڑھ چلے۔ جن غلاموں کو سپہ سالاروں نے سامنے کی صفوں میں تعینات کیا تھا وہ ان ہی کی جانب دوڑنے لگے اور اس طرح فوج کی پوری ترتیب درہم برہم منتشر ہو گئی۔ قصہ کوتاہ میر کارواں سے جدا ہو گیا اور کارواں اپنے میر سے علیحدہ۔ جب فوج کے قلب میں بد نظمی پھیل گئی تو دائیں بازو سے بھاگ کر آنے والے سپاہی بھی اس میں شامل ہو گئے اور صورت حال کو زیادہ ابتر کر دیا۔ نتیجہ یہ ہوا کہ دشمن کے کمان سے ایک تیر بھی نہ نکلا تھا کہ مغل فوج تتر بتر ہو گئی۔ میں نے غلاموں اور شاگرد پیشہ لوگوں کو چھوڑ کر چغتائی فوج کا اندازہ بہ ہزار لگایا تھا۔ وہ دس ہزار افغان فوج کے سامنے بھاگ کھڑی ہوئی۔ میدان جنگ میں شیر شاہ کو فتح نصیب ہوئی اور مغلوں کو شکست۔ نہ کسی دوست کو ضرر پہنچا نہ کسی دشمن کو زخم۔ نہ توپخانہ کام آیا نہ رتھ۔

جب چغتائی فوج بھاگ کھڑی ہوئی تو ان کے اور گنگا کے درمیان غالباً ایک فرسخ یا کوس کا فاصلہ رہا ہو گا۔ امیر و سردار سلامتی جان کے لیے دریا کی طرف بھاگے۔ ان میں سے کسی کے بدن پر ایک بھی زخم نہ تھا۔ غنیم نے تعاقب کیا۔ جب ہم دریا کے اس پار پہنچے تو اعلیٰ حضرت جن کی خدمت میں اس روز وقت دوپہر ۱۲ بجے خدمت گار تھے اب برہنہ سر برہنہ پا محض ایک گھوڑے پر سوار تھے اور یہ گھوڑا بھی ترمی بیگ نے بادشاہ کو دیا تھا۔ ایک



ہزار خدام اور مصاحبوں میں سے صرف آٹھ آدمی دریا سے باہر نکل پاتے تھے باقی کے لیے روم آب کھن کی چادر بن گئی۔ اس واقعہ سے اس جنگ کے نقصان کا اندازہ لگایا جاسکتا ہے۔ (تاریخ رشیدی صفحہ ۲۴۶-۲۴۷)

ایک کھلاڑی کی بہ نسبت ایک تماش بین کھیل کا زیادہ مناسب جائزہ لے سکتا ہے۔ چنانچہ مرزا حیدر کے شرح و مفصل بیان میں ویسی ہی خامی ہے جیسی کہ ایک ہاری ہوتی ٹیم کے سنٹر فار ورڈ کے طرز بیان میں ہو سکتی ہے اس کے مقابلے میں ایک غیر جانبدار ماہر کی سرسری تفسیر زیادہ موزوں اور قابل اعتبار ہوتی ہے۔ مرزا حیدر کے بیان میں شروع سے آخر تک یاس و حزن کی جھلک دکھائی پڑتی ہے۔ وہ مرزا عسکری، مرزا ہندال اور ان کے عم بزرگوار ناصر مرزا جنھوں نے افغانوں اور گجراتیوں کے خلاف یورشوں میں نام کمایا تھا کے سپاہیانہ اوصاف کی مذمت کرتا ہے۔ مرزا حیدر کے میسرہ کے ۲۷ امیروں کے ساتھ صریحاً زیادتی کی ہے۔ یہ سب مرزا عسکری کی کمان میں تھے اور انھوں نے مرزا ہندال کی امداد سے شیر خاں کے مہم کو جو اس کے تیز دم دوسرے لڑکے جلال خاں کی کمان میں تھا پیچھے ہٹا کر درہم برہم کر دیا تھا۔ عباس اس کا شاہد ہے۔ حقیقت تو یہ ہے کہ جوں ہی مرزا حیدر اپنی فوجیں لے کر آگے بڑھا تو وہ نئے مقام کو گرفت میں کرنے کے خیال میں اتنا ڈوب گیا کہ اسے باقی میدان جنگ کی صورت حال کا اندازہ کرنے کا موقع ہی نہ ملا۔ چنانچہ یہ بات سمجھ میں آتی ہے کہ جہاں تک فریقین کے قلب کا واسطہ ہے کسی بھی فرد کو دشمن خواہ دوست ایک خراش بھی نہ لگی ہو کیونکہ ان کو معرکہ آرائی کا موقع ہی ہاتھ نہ لگا تھا لیکن مہم اور میسرہ کے متعلق ایسا

۱۔ اس لڑائی کو ہم بلگرام کی لڑائی کہہ سکتے ہیں۔ نقشہ دیکھنے سے معلوم ہوتا ہے کہ یہ لڑائی چھوٹا گڑھ اور گنگا کے درمیان کے خط میں ہوتی تھی۔ لیکن یہ کہنا مشکل ہے کہ گنگا کے موجودہ مشرقی کنارے سے کتنے فاصلہ پر ہوئی۔ کیونکہ گزشتہ ۳۸۰ سال میں قنوج کے پاس دیہائے گنگا نے اپنے بہاؤ کو مشرق کی جانب کافی بدل دیا ہے۔ یہ واقعہ کہ ہمایوں کے خیمے سیلاب کی زد میں آگئے تھے ثابت کرتا ہے کہ ہمایوں کی فوج گنگا کے کچھار یعنی نشیبی علاقہ میں خیمہ زن تھی۔ جو دریا کے بہاؤ کے بدلنے سے ظہور میں آیا ہو گا۔



خیال درست نہیں ہے۔ ان میں گھسان کی لڑائی ہوتی۔ اگرچہ تھوڑی ہی دیر کے لیے ہوتی ہو۔ یہ کہنا کہ جنگ میں خون کا ایک قطرہ بھی نہ گرا غلط بیانی ہوگا۔ اگرچہ اس میں شک نہیں کہ گنگا نے بمقابلہ تعاقب کرنے والے افغانوں کی تلوار کے زیادہ منل سپاہیوں کی جان لی۔

پھر بھی مرزا حیدر اور افغانوں کے بیان جنگ میں چنداں اختلاف نہیں ہے بلکہ شیر خاں نے جو تین ڈوئین حملہ کے لیے میدان جنگ میں بھیجے تھے وہ تھے مہمنہ جلال خاں کے کمان میں میسرہ عادل خاں کے کمان میں اور ہراول خواص خاں کے کمان میں۔ مرزا ہندال کے کمان میں منل ہراول تھا۔ اس نے غلطی یہ کی کہ بجائے اس کے کہ غنیم کے ہراول پر نگہداشت رکھ کر اور اُسے اُلجھا کر اس کی پیش قدمی کو روک دے وہ خم کھا کر جب جلال خاں کے میانہ پر چوٹ کرنے چلا تو وہ خواص خاں کی ارباب میں آگیا۔ جلال خاں اس وقت مرزا عسکری کے کمان میں میسرہ پر حملہ آور ہو رہا تھا۔ اگرچہ فوری اثر اس چال کا یہ ہوا کہ بلاشبہ افغان مہمنہ ہار کھا کر درہم برہم ہو گیا۔ مگر فتحیاب منل میسرہ جو کہ مرزا ہندال کے کمان میں تھا موقع سے فائدہ نہ اٹھایا اور وہ شیر خاں کے قلب پر جو کہ بے پناہ تھا حملہ آور نہ ہوا۔ تب تک منل قلب تو اتنے فاصلے پر ہو گیا تھا کہ اس کے لیے یہ ممکن نہ تھا کہ وہ شیر خاں کے جلو سے برسر کار زار ہو سکے۔ مرزا ہندال اپنی پرانی جگہ پر اس خون سے واپس نہ آ سکتا تھا مبادا شیر خاں مزاحمت کر دے۔ مرزا ہندال کی اس غلطی کا خواص خاں نے پورا فائدہ اٹھا کر دشمن کے کمزور ترین حصہ پر حملہ کر دیا۔ یہ حصہ

۱۰ مخزن کا بیان ہے کہ اس اثنا میں جب کہ شاہی فوج اپنی پہلی جگہ چھوڑ کر نئی جگہ پر خیمہ لگانے اور اسباب لے جانے میں مصروف تھی کسی کو بھی اس رند جنگ کی اُمید نہ تھی شیر خاں نے اس موقع کو غنیمت سمجھ کر اپنی فوج کو جنگ کے لیے پس کیا اور مکمل طور پر مسلح ہو کر منل فوج پر دھاوا بول دیا۔ نتیجہ یہ ہوا کہ منل فوج بغیر لڑائی کے ہی ہار گئی (دیکھیے مخزن صفحہ ۲۹-۳۰)



تھا یادگار ناصر مرزا کے بازو کا انتہائی کنارہ جو کہ مغلوں کے عقب کا تحفظ کر رہا تھا۔ وہ غلاموں اور خدمت گاروں پر آندھی کی طرح ٹوٹ پڑا اور دم زدن میں ان کو سنگریزوں کے مانند بکھیر دیا۔ بجاؤ کے مقصد سے یہ لوگ مغل مہمہ اور میسرہ کی طرف بھاگے۔ اس طرح کی بھگدڑ سے مغل مہمہ کی نقل و حرکت شل ہو گئی اور اس کو اپنے ہی بھگدڑوں کے دل بادلوں کے دباؤ سے اپنے قلب پر جھکنا پڑا نہ کہ غنیم کے میسرہ پر حملہ کی جھونک کی وجہ سے۔ اس طرح مغلوں کا رسالہ جو کہ قلب میں تھا نہ تو آگے قدم اٹھا سکتا تھا اور نہ بازو کی طرف مڑ سکتا تھا۔ نہ تو پہچانہ ہی گولہ باری کر سکتا تھا کیوں کہ دشمن تو بالقابل تھا نہیں۔ بلکہ اپنے ہی مفور سپاہیوں کا ہجوم تھا جو ان زنجیروں پر ٹوٹا پڑ رہا تھا۔ اس پر آشوب گھڑی کو غنیمت سمجھ کر شیر خاں بذات خود مغل میسرہ پر حملہ آور ہوا۔ اس کی یہ چال فیصلہ کن ثابت ہوئی۔ مغل میسرہ اپنے مقام سے کھدیڑ دیا گیا اور وہ بھی بے چارے قلب پر آپڑے۔ اس وجہ سے مرزا حیدر نے میسرہ کے امیروں پر لعنت ملامت کی ہے چنانچہ مغل قلب بے کار ہو گیا۔ افغانوں کی وجہ سے نہیں بلکہ اپنے ہی شکستہ بازوؤں مہمہ اور میسرہ کے دباؤ سے اور غیر جنگ جو غلام اور خدمت گاروں کے اثر و دام سے۔

مغل فوج کی میدان جنگ میں صف آرائی و ترتیب پر کسی قسم کی نکتہ چینی کرنا بے سود ہے، نہ ان کے سپہ سالاروں کے عمل پر تبصرہ کرنے سے کوئی فائدہ۔ اگر ہمایوں کی شکست کی کوئی تنہا وجہ تھی تو وہ نہ تو اس کے سپاہیوں کی ناقابلیت تھی نہ اس کی فوج کی اخلاقی پستی جس کا ذکر مرزا حیدر نے مبالغے کے ساتھ کیا ہے۔ بلکہ یہ تھی محض ہمایوں کی بدقسمتی جو بے وقت بارش کی شکل میں نمودار ہوئی جس سے کہ موسم گرما میں مغل خیمہ سیلاب کی گرفت میں آ گیا۔ اگر ہمایوں کو اس بلائے ناگہانی کا سامنا نہ کرنا پڑتا تو وہ اپنی مضبوط مورچہ بندی سے کیوں باہر آتا۔ اگر شیر شاہ



بھی ان حالات میں اور ایسی جگہ سے منسل فوج پر حملہ کرتا تو یقیناً اس کا بھی وہی حشر ہوتا جو ہمایوں کا ہوا۔ منسل فوج کی یہ تنظیم ایک جگہ جم کر لڑنے اور دشمن کے حملے کو پیچھے ہٹانے کے لئے تو بہت موزوں اور بہترین قسم کی تھی لیکن متحرک دشمن کے سامنے بالکل بے کار و ناکام تھی۔ اس قدر کثیر التعداد فوج کو اگر ایک مقام سے دوسرے مقام پر منتقل کرنا پڑے تو ایک باخبر غلیم کو اس پر اچانک حملہ کرنے کے بہت سے مواقع مل جاتے ہیں۔ ازمنہ وسطیٰ کی تاریخ میں صرف اورنگ زیب نے ہی ایسی مثال پیش کی ہے جو اس قدر کثیر فوج کو کافی دور لے جا کر ساموگر ٹھ کے مقام پر دارا شکوہ کو ہراساں کیا۔ مختصر یہ کہ شیر شاہ کی فتح کا دار و مدار اس بات پر تھا کہ وہ اپنے طریقہ جنگ میں صورت حال کے مطابق تبدیلی کر لیتا تھا۔ جب کہ ہمایوں کے فنون حرب میں لچک اور تبدیلی کی گنجائش نہ تھی۔



## باب ۱۰ کا ضمیر

### شیر شاہ کی تاجپوشی

ڈاکٹر ایشوری پرشاد لکھتے ہیں ”ڈاکٹر قانونگو کا یہ کہنا سراسر غلط ہے کہ عباس نے شیر شاہ کی تاجپوشی کا وقت و مقام نہیں لکھا ہے احمد یادگار اور عبداللہ دونوں نے یہ لکھ کر کہ چوسہ کی لڑائی کے بعد رسم تاجپوشی کی گئی۔ عباس کے بیان کی تائید کی ہے۔“ (ہمایوں صفحہ ۱۳۷ فٹ نوٹ ۱)

میں نے تاریخ داودی کے مورخ عبداللہ سے اقتباس کیا ہے پھر بھی مجھے عباس بالکل ہی خاموش نظر آتا ہے۔ ڈاکٹر موصوف کی ترجمانی عباس کی خاموشی سے زیادہ گمراہ کن ہے۔ جہاں تک تاجپوشی کے مقام کا سوال ہے ڈاکٹر ایشوری پرشاد نے یہ نتیجہ نکالا ہے کہ یہ چوسہ کے مقام پر ہوتی ہوگی اور وقت چوسہ کی لڑائی کے بعد کا ہوگا۔ لیکن نہ تو کسی دوسرے مستند مورخ نے نہ عباس نے جس کا حوالہ ڈاکٹر موصوف نے دیا ہے۔ کہیں بھی چوسہ کی فتح اور قنوج کی روانگی کے درمیان لفظ ”بعد“ یا ”درانجا“ استعمال نہیں کیا ہے۔ ڈاکٹر صاحب نے بڑے اطمینان سے عباس کے سلسلہ واقعات سے ”وقت“ اور ”مقام“ کا اندازہ لگایا ہے جبکہ یہ ایسا کرنے میں قاصر ہوں انھوں نے اس بات کو نظر انداز کر دیا ہے کہ چوسہ کی لڑائی کے بعد



رسم تاجپوشی بنگال میں ہوتی تھی جس کا ذکر مخزن (قلمی نسخہ صفحہ ۳۵) نظام الدین احمد (فارسی زبان۔ نو کشور پریس۔ صفحہ ۲۳) اور فرشتہ (اصل صفحہ ۲۳۶) نے واضح طور پر کیا ہے۔ محض عباس کے سلسلہ واقعات کو ہم کوئی اہمیت نہیں دے سکتے۔ اس کو تو یہ علم بھی نہ تھا کہ تخت نشینی کے بعد شیر شاہ نے کیا لقب اختیار کیا۔ اس پر بھی ڈاکٹر موصوف نے عباس کی کورائز تقلید کی ہے۔ جس سے ان کی بات کی تائید مشکل ہو جاتی ہے۔ اس کی ایک نمایاں مثال خود ڈاکٹر موصوف کی کتاب میں ہے۔ جہاں انھوں نے یہ لکھ کر کہ شیر خاں نے شاہ عالم کا خطاب اختیار کیا۔ ” (بہایوں صفحہ ۱۳) عباس کی لاعلمی کا پردہ فاش کر دیا ہے۔ حالانکہ ڈاکٹر صاحب کا یہ قول نہ صرف شیر شاہ کے موجودہ تمام دستیاب سکوں کے برخلاف ہے بلکہ ڈاکٹر ایس۔ کے۔ بزرگی کی عباس کی تنقید کو بھی انھوں نے نظر انداز کر دیا ہے۔ (دیکھئے بہایوں بادشاہ، جلد ۲ صفحہ ۲۳۲۔ فٹ نوٹ ۱)

اگر ہم یہ تسلیم کر لیں کہ شیر شاہ کی تاجپوشی چوسہ کی لڑائی کے بعد ہوتی تو سوال یہ پیدا ہوتا ہے کہ شیر کے ۹۴۵ ہجری کے سکے کہاں سے آگئے۔ یہ سن ہجری انگریزی تاریخ کے مطابق ۱۸ مئی ۱۵۳۹ء کو ختم ہوتا ہے چوسہ کی لڑائی سے ٹھیک ۴۰ دن پہلے ہے۔

واقعات پر عمیق نظر ڈالنے سے بھی ڈاکٹر موصوف کے بیان کی تائید نہیں ہوتی کہ رسم تاجپوشی چوسہ کی جنگ کے بعد ہوتی اور فوراً بعد ہوتی۔ اگر ہم یہ بھی مان لیں کہ چوسہ کی لڑائی کے بعد بھاگتے ہوئے مغلوں کا تعاقب کرنے کے بجائے شیر خاں نے اپنا وقت رسم تاجپوشی و جشن منانے میں ضائع کیا تو یہ بات غلط ہو جاتی ہے کہ اس نے قنوج تک مغلوں کا تعاقب کیا جو کہ ایک تاریخی حقیقت ہے۔ اس کے بعد شیر شاہ کبھی لوٹ کر چوسہ واپس نہیں گیا۔ یہ بات بھی بحث و دلیل کے بعد ٹھیک ثابت نہیں ہوتی کہ مونگیر میں خاناناں میں یوسف خیل و بنگال میں جہانگیر قلی بیگ کو پائمال کرنے سے پہلے شیر خاں



نے دوسری مرتبہ تخت نشینی کا جشن منایا۔ مختصر یہ ہے کہ ۹۴۵ ہجری کے  
 سکے باواز بلند ڈاکٹر موصوف کے قول کی تردید کرتے ہیں۔  
 حیرت انگیز بات یہ ہے کہ ڈاکٹر الشوری پر شاد اور ڈاکٹر الیس  
 کے۔ بزرگی دونوں نے ہی ایک مرحوم شخص کی زبان سے شیر خاں  
 کو تاج پہننے کی رغبت دلوائی ہے۔ یہ مرحوم شہید بن ہے جو دوراہہ کی  
 جنگ ۱۵۳۱ء بایزید فامولی کے ساتھ شہید ہوا تھا۔ یہ لڑائی رسم  
 تاج پوشی کی تاریخ سے ۸ سال پہلے ہوئی تھی (جوہر)

---

۱۔ جوہر کے مقابلے میں عباس زیادہ مستند نہیں۔ جوہر نے صاف طور پر بن کی وفات  
 دوراہہ کی لڑائی میں دکھائی ہے۔ ڈاکٹر الشوری پر شاد اور ڈاکٹر الیس کے۔ بزرگی  
 نے اس موقع پر لکھا ہے

(۱) عیسیٰ خاں کی تائید اعظم ہمایوں سروانی اور میاں بن لودی نے کی (بزرگی ہمایوں  
 صفحہ ۲۳۴)

(۲) اس کے فوراً بعد میاں بن لودی اور دیگر سرداروں کے مشورے سے شیر خاں نے  
 شاہی خطاب اختیار کیا (ہمایوں صفحہ ۱۳)

عباس نے بن کے متعلق لکھا ہے کہ وہ سلطان سکندر لودی کا ایک امیر تھا۔ ظاہر  
 ہے اس کا منشا کسی دوسرے سے نہیں ہو سکتا۔ (ہودی والا۔ اسٹڈیز، صفحہ ۴۸۸)



## باب ۱۵ اکاٹیمہ ۲

### گنگا کی لڑائی اور موجودہ مورخ

سب سے پہلا مصنف اس لڑائی کا نام جوہالیوں اور شیر شاہ کے درمیان ہوئی ”گنگا کی لڑائی“ بتاتا ہے۔ اس زمانے کے مورخوں کے محاوروں کے مطابق یہ بات بالکل درست ہے۔ حالانکہ یہ لڑائی نہ تو دریائے گنگا کے یچ لڑی گئی نہ دریائے گنگا کی خاطر لڑی گئی۔ بلکہ محض دریائے گنگا کے کنارے لڑی گئی تھی عباس اور دوسرے مورخ اس لڑائی کو ”قنوج کی لڑائی“ سے منسوب کرتے ہیں۔ یہ صریحاً غلط ہے کیونکہ جغرافیہ اس کی تائید نہیں کرتا۔ اور وہ سب اس بات پر متفق ہیں کہ یہ لڑائی نہ تو قنوج کے قرب و جوار میں لڑی گئی اور نہ گنگا کے قنوج والے کنارے پر لڑی گئی۔ بلکہ گنگا کے اس جانب ہوئی جہاں بلغرام واقع ہے۔ ہمیں مرزا حیدر سے پتہ چلتا ہے کہ اصل لڑائی گنگا کے مشرقی کنارے سے ٹھیک ۴ میل دور ہوئی۔ یہ مقام بلغرام کے نزدیک پہنچتا ہے۔ وہ قنوج سے دور تھا۔ اس وقت قنوج خود گنگا کے مغربی کنارے سے ۶ میل دور تھا۔

۱۵۔ اس زمانے کے مورخین کا یہ عام دستور تھا مثلاً محمود کی جنگ مابین جو قنوج اور باری کے درمیان لڑی گئی (دیکھیے ہودی والا اسٹڈیز جلد ۱ ص ۱۴) دوسری مثال بابر کی جنگ سرہو کی ہے جو بلیا ضلع میں سرہو کے ملکہ پر لڑی گئی۔



ڈاکٹر ایشوری پرشاد نے دوبارہ اس بحث کو تازہ کیا ہے کہ یہ لڑائی کس مقام پر لڑی گئی۔ قابل مورخ نے بڑی کاوش اور جانفشانی کے بعد اس لڑائی کا مقام دریا کے دوسری جانب 'اونچی جگہ' پر مقرر کیا ہے۔ یہ شیرگرٹھ اور نانامٹو گھاٹ کے درمیان تھی۔ (ہمایوں صفحہ ۱۵) اور اسی وجہ سے انھوں نے لڑائی کا وہی نام پسند کیا جو عباس نے تجویز کیا تھا یعنی "جنگ قنوج"۔ انھوں نے اپنی رائے کی تائید میں 'حلیقۃ العالم' کا حوالہ دیا ہے جس میں اس جگہ کا نام جہاں ہمایوں نے اپنی فوج کے ساتھ دریا پار کیا تھا "نانامٹو گھاٹ لکھا ہے۔ یہ کتاب مسمی مرتضیٰ حسن نے لکھی ہے جو اللہ بار بکرامی کے نام سے زیادہ موسوم ہے۔ یہ پکستان جو ناٹھن کا فارسی نشی تھا۔ اور یہ کتاب اس واقعہ کے ۲۴۰ سال بعد لکھی گئی۔ اس کتاب کا ۱۸۷۹ء کا ایڈیشن نوٹشور پریس میں موجود ہے اور میں نے ۱۹۲۰ء میں دیکھا تھا۔ اس مصنف نے عباس کی تقلید کی ہے اور یونہی اس لڑائی کا نام "جنگ قنوج" لکھ دیا ہے۔ اس نے اپنی جانب سے محض یہ اضافہ کیا ہے کہ ہمایوں نے یہ دریا نانامٹو گھاٹ پر پار کیا۔ میں نے اس جگہ کو دیدہ و دانستہ روکیا ہے کیونکہ یہ بات ابوالفضل کی رائے کے بالکل متضاد ہے۔ اس نے بھوجپور سے قنوج کے گھاٹ تک مغل فوج کے سفر کا پورا حال و صاحت سے بیان کیا ہے۔ ڈاکٹر ایشوری پرشاد نے نانامٹو گھاٹ کا جائے وقوع

قنوج سے ۱۵ یا ۱۶ میل بتایا ہے۔ نقشہ پر ایک نظر ڈالنے سے یہ بات بالکل صاف ہو جاتی ہے کہ گنگا قنوج سے جانب مشرق ۱۵ یا ۱۶ میل نہیں ہو سکتی اگر ایسا مان لیا جائے کہ گنگا قنوج سے ۱۵ میل دور تھی تو بگرام کا فاصلہ جانب مشرق اور زیادہ ہو جاتے گا۔ اس لیے 'حلیقۃ العالم' میں تحریر شدہ "نانامٹو گھاٹ" محض سنی سنائی بات پر مبنی ہے جو کہ حقیقت سے بہت دور ہے۔ اگر اس کتاب کی کوئی تاریخی اہمیت ہوتی تو پروفیسر ہودی والا اس لڑائی کے تبصرہ کے سلسلہ میں اس تصنیف کا حوالہ ضرور دیتے کیونکہ فارسی زبان میں لکھی گئی تمام ہندوستانی تاریخ کی کتابوں کے



نام اس کو ازبر تھے ( دیکھیے اسٹڈیز صفحہ ۴۵۶ )

۱۔ ڈاکٹر ایشوری پرشاد نے تین مختلف واقعات کو یعنی (۱) یہ کہ ہمایوں نے نانا متوگھاٹ، پر دریا پار کیا (۲) یہ کہ لڑائی گنگا کی لڑائی ہے (۳) یہ کہ شیر شاہ نے شیر گڑھ عرف قنوج کی بنیاد ڈالی .... مخلوط کر کے اپنے کو اور بھی زیادہ الجھن اور غلطیوں میں ڈال دیا ہے۔ ہم مندرجہ ذیل وجوہات سے ان کی راستے سے اتفاق نہیں کرتے:-

۱۔ ڈاکٹر ایشوری پرشاد کا یہ دعویٰ ہے کہ ہمایوں نے شیر گڑھ کے بالمقابل دریا کو پار کیا۔ یہ جگہ قدیم قنوج سے ۵-۶ میل مغرب میں ہے شیر گڑھ کے پاس دریا کا کنارہ آج بھی اتنا ہی عمودی ہے جیسا کہ پہلے تھا۔ اس کا یہ مطلب ہے کہ وہ جگہ جہاں ہمایوں نے دریا پار کیا ہو گا۔ اس کے آس پاس کہیں ہوگی (ہمایوں صفحہ ۱۵۵) نانا متوگھاٹ اس جگہ سے اور بھی آٹھ میل نیچے ہے۔

سوال یہ ہے کہ ہمایوں نے دریا پر پل بنانے کے لیے اس ٹوہلو ان

گھاٹ کو کیوں پسند کیا۔ خصوصاً موسم گرما میں جب دریا میں پانی بہت کم ہو جاتا ہے بڑے سے بڑا دھقانی بھی گنگا کو اس جگہ پار نہیں کر سکتا جہاں اس کا کنارہ عمودی ہو۔

اس ضمن میں پیشتر میرا یہ دعویٰ تھا اور آج بھی ہے کہ ہمایوں نے قنوج سے کئی میل نیچے دریا پار کیا اور یہ لڑائی ضلع برہم پور میں بلگرام کے نزدیک کہیں ہوئی۔ (شیر شاہ صفحہ ۲۱۵، فٹ نوٹ) میرے خیال میں یہ جگہ دریا کے اوپر کی جانب شمال میں ہونی چاہیے۔ کیونکہ ابوالفضل نے صاف الفاظ میں لکھا ہے کہ بھوجپور سے چل کر منفل قنوج کے نزدیک پہنچی (قنوج نہیں پہنچی)۔ اس لیے کیا مرزا حیدر اور ابوالفضل کی بات کا زامانا محض اس لیے حق بجانب ہو گا کہ ۱۸ ویں صدی کے ایک غیر مستند مصنف نے جس نے ادھر ادھر کی افواہیں سن کر اپنی کتاب لکھی ہے یہ کہہ دیا ہے کہ ہمایوں نے نانا متوگھاٹ پر دریا پار کیا۔



۲۔ ڈاکٹر ایشوری پرشاد کی دلیلوں میں سب سے زیادہ دلچسپ اور مضحکہ خیز بات وہ ہے جو انھوں نے عباس کے حوالے سے شیر گڑھ کے متعلق لکھی ہے، وہ لکھتے ہیں:-

”اس کے علاوہ شاید بلگرام سے دریا پار کر کے قنوج یا سانی پہنچنا جاسکتا تھا اور وہاں شیر شاہ نے اپنی فتح کی یاد میں شیر گڑھ بنایا۔“

(بہایوں صفحہ ۱۵۱)

اس کے معنی یہ ہوتے کہ ہم یقین کر لیں کہ بہایوں کی شکست کے بعد سب سے اہم کام شیر شاہ کے سلسلے نے اپنی فتح کی یادگار قائم کرنا تھا اور وہ بھی اس غلط جگہ پر جہاں بقول ایشوری پرشاد یہ لڑائی نہیں لڑی گئی۔ دراصل یہ شیر گڑھ عرف قنوج کوئی فتح کی یادگار نہیں تھا بلکہ یہ تو شیر شاہ کی عام کمزوری تھی کہ وہ اکثر قلعہ تعمیر کرتا اور اس کا نام شیر گڑھ رکھتا تھا یا مقامات کے قدیم نام بدل کر ”شیر گڑھ“ کر دیتا تھا۔ مثلاً شیر گڑھ عرف حضرت دہلی جہاں کوئی لڑائی نہیں ہوئی یا شیر گڑھ عرف سکھریا ٹھکر جہاں شیر شاہ کبھی نہیں گیا۔

شاید ازمنہ وسطیٰ کے مورخ اس لڑائی کو ”قنوج کی لڑائی“ کے نام سے موسوم کرنے کو تیار ہوں لیکن آج جب عوام کو جغرافیہ کی واقفیت پہلے سے کہیں زیادہ ہو گئی ہے۔ تب اس لڑائی کو اس نام سے منسوب کرنا بچہ گراہ کن ہے۔ لہذا بہتر ہو گا کہ ہم اس غلطی کو اب درست کر لیں اور اس لڑائی کو ”بلگرام کی لڑائی“ کے نام سے موسوم کریں۔ یہ مقام شیر شاہ اور اوراکبر کے زمانے میں بھی تھا اور آج بھی ہے یہ لڑائی قنوج کے مقابلہ بلگرام کے زیادہ نزدیک لڑی گئی۔

تاریخ کے ایک اوسط درجہ کے طالب علم کے لیے اس لڑائی کے متعلق خواہ ہم اسے کسی بھی نام سے موسوم کریں۔ سب سے اہم بات یہ ہے کہ موجودہ مورخوں کے اس اختلاف رائے کا گہرا مطالعہ کریں جو بہایوں اور شیر شاہ کی اس آخری لڑائی کے بدلتے ہوئے صورت حال کے متعلق ان



میں پلے جاتے ہیں۔ ڈاکٹر ایس۔ کے۔ بنزجی اور ڈاکٹر ایشوری پرشاد جالاندر اس کے متعلق ایک دوسرے کی راتے سے کئی اتفاق نہیں کرتے لیکن دونوں نے اپنی تصنیفوں میں جنگ کا نقشہ کھینچا ہے جس میں دونوں فوجوں کی ترتیب و تنظیم دکھائی ہے۔ دونوں قابل مورخ دو باتوں میں ایک دوسرے سے متفق ہیں:-

۱۔ شیر خاں کی فوج، حصوں پر مشتمل تھی۔

۲۔ ہر فوج کے قلب کے سامنے ایک خندق تھی۔

اس میں سے پہلی بات کی تصدیق کسی معتبر ذرائع سے نہیں ہوتی اور دوسری بات عقل سلیم کے خلاف ہے۔ کوئی بھی حملہ آور فوج جب لڑائی کے لیے اپنے مورچہ بندی سے باہر نکلتی ہے تو اس کے قلب کے سامنے تازہ خندق تیار کرنا محض حماقت ہے۔ بظاہر ایسا معلوم ہوتا ہے کہ ڈاکٹر بنزجی اور ڈاکٹر ایشوری پرشاد دونوں نے مرزا حیدر کے مندرجہ ذیل اقتباس سے جوابوالفضل نے اپنی تصنیف میں قلمبند کیا ہے یہ نتیجہ اخذ کیا ہے۔ مرزا حیدر نے لکھا ہے۔ "شیر شاہ نے اپنی فوج کو ۵ ڈویژن میں منقسم کیا۔ ان میں سے دو بڑے ڈویژن پہلے خندق کے سامنے صف آرا ہوئے۔ اور پھر وہ آگے بڑھے۔" (اکبر نامہ جلد ۱ ص ۳۵۱)

ان قابل مورخوں نے یورج کے حاشیہ پر لکھی ہوئی ہدایت کی طرف مناسب توجہ نہیں کی۔ انہوں نے لکھا تھا "اقتباس صحیح نہیں ہے دیکھتے تاریخ رشیدی، ۱۹۱۹ء میں اس نوٹ کا خیال کر کے میں نے مختلف حوالے دیکھے اور میدان جنگ میں خندق کے اس وجود سے انکار کر دیا۔ جس کا ذکر ابوالفضل نے مرزا حیدر کے نام سے کیا تھا۔

ڈاکٹر ایشوری پرشاد نے اس لڑائی میں ہمایوں کی شکست کی وجوہات بتائی ہیں جو اپنی جدت سے دوسروں کو حیرت میں ڈال دیتی ہیں۔ یہ وجوہات مندرجہ ذیل ہیں:-

۱۔ بندوستانی کی آب و ہوا کا اثر ہمایوں کی فوج کی صحت پر خراب



ہوا ہو گا اور بنگال کی معتدل ہونے انھیں کافی حد تک کمزور کر دیا ہو گا۔  
(ہمایوں - صفحہ ۱۵۲)

یہ آواز انگریز مورخین کی آواز بازگشت معلوم ہوتی ہے۔ جن کا یہ عام خیال تھا کہ ہندوستان کی آب و ہوا انسان کو کمزور بناتی ہے۔ اب یہ خیال فرسودہ اور لایعنی ہے۔

۲۔ مغل فوج میں ایسے نا تجربہ کار نا آزمودہ رنگروٹ بھرتی تھے جو جری اور دلیر افسران کی گولہ باری کی تاب نہ لاسکے۔

سوال یہ پیدا ہوتا ہے کہ یہ گولہ باری کس جانب سے ہوتی۔ مرزا حیدر نے تو لکھا ہے کہ توپخانے کا استعمال بالکل نہیں ہوا۔

۳۔ ہمایوں کا پالا ایسے غنیم سے پڑا تھا جو عیاری اور فنون حرب کا استاد تھا۔ دھوکہ دینے اور دفعۂ حملہ کرنے میں طاق تھا۔ شیرخاں کی فطرت میں جالبازی کوٹ کوٹ کر بھری ہوتی تھی اس کو وعدہ شکنی میں قطعاً تامل نہ ہوتا تھا (ہمایوں - صفحہ ۱۵۳)

حقیقت تو یہ ہے کہ زندگی میں یہ پہلی لڑائی تھی جو شیرشاہ نے ایماندارانہ طریقے سے لڑی۔ اس لڑائی کے دوران نہ اس نے کوئی وعدہ کیا۔ نہ وعدہ شکنی۔ نہ کسی کو فریب سے کام لیا۔ ممکن ہے فاضل فون نے شیرخاں کے متعلق یہ فقرہ کہہ کر بات ٹال دی ہو، ایک شریف کا شیطان سے کیا مقابلہ، لیکن بدقسمتی تو یہ ہے کہ سیاست کے میدان میں ایسے شیطانوں کی ہی بھرمار ہے جو کہ ہمایوں جیسے شریف نفس کو جوڑ خود کسی مسئلہ پر سوچنے کی صلاحیت رکھتے ہیں نہ اپنے مفاد و تحفظ کی نگرانی کر سکتے ہیں۔ کہنی مار کر ہٹا دیتے ہیں۔

۴۔ ڈاکٹر ایس۔ کے۔ بنرجی نے لڑائی کی شکست کی ایک وجہ یہ بھی

لکھی ہے کہ ہمایوں کی دماغی صحت ٹھیک نہیں تھی۔ وہ دماغی توازن کھو چکا تھا  
ڈاکٹر ایٹوری پرشاد نے بھی اس کا حوالہ دیا ہے (دیکھئے ہمایوں بادشاہ جلد اول صفحہ ۲۴  
اور ہمایوں صفحہ ۱۵۴)



ڈاکٹر موصوف کے اس قول کا انحصار محض ایک داستان پر ہے کہ مغلوب ہمالیوں آگرہ سے سرہند کے سفر میں ہر جگہ یہ کہتا پھرتا تھا کہ میدان جنگ میں درویشوں کا ایک گروہ دیکھا تھا جو مغل گھوڑوں کے منہ پر چوٹ مار رہے تھے۔ ہمالیوں نے یہ بات شیخ رفیع الدین صفوی اور شیخ محی الدین سرہندی سے بھی کہی تھی۔

جو بات کہ ہمالیوں نے ان مقدس صوفیوں کو بتائی ہوگی وہ اتنی ہی سچ ہو سکتی ہے جیسی کہ پیغمبرؐ کے جانثاروں نے بدر کی فتح کے بعد کہی تھی۔ انھوں نے کہا تھا کہ ہم نے پیغمبرؐ کی جانب سے قریشی کافروں کے خلاف جہیل فرشتہ کو لڑتے دیکھا تھا اور لڑائی کے بعد اس کو گردوغبار سے رسول اللہؐ کے مکان میں داخل ہوتے دیکھا تھا۔ ہم خواہ ہندو ہوں یا مسلمان اس قسم کی غیبی امداد کی روایتیں ہمارا اور حیت دونوں کے متعلق زبان زد کر لیتے ہیں اور جو لوگ اس پر یقین کرتے ہیں ان کے توازن طبع میں کوئی بھی گڑبڑ دکھائی نہیں دیتی ہے۔ اس لیے فاضل ڈاکٹر کی یہ دلیل کہ ہمالیوں کی شکست کی ایک وجہ اس کا دماغی توازن خراب ہو جانا تھا۔ جرح اور دلیل کی کسوٹی پر کھری نہیں اترتی۔ یہ کہانی دراصل بڑی عقل مندی سے تراشی گئی ہے۔ اس سے ہر دو فریق فارع و مفتوح دونوں کو یہ خیال ہو گیا ہو گا کہ غیبی امداد ان کی جانب ہے مغلوں کو تو اس سے سکون قلب حاصل ہوا اور افغانوں کے امید و حوصلہ میں فزائش ہوگی ۵۔ اہل ہندو نے فوج کی شکست عظیم کو معمولی سانحہ سمجھ کر اس کی طرف

بالکل توجہ نہ کی۔ اس سے قبل بھی نادرک موقعوں پر وہ ناکامیاب ہوئے تھے۔ چنانچہ ۱۷۵۷ء میں ان سے بہتر امید رکھنے لے سو دھکا۔ اگر اہل ہندو نے شیرخان کے مقابلہ میں ہمالیوں کا ساتھ نہ دیا تو بیان کی غلطی نہ تھی وہ شیرشاہ کو ہمالیوں پر ترجیح دیتے تھے اور اسکے لیے اگلے اس معقول وجہ تھی۔

بہر حال ہر ذی شعور و ذی عقل انسان کو ان مسئلوں پر خود فیصلہ کر لینا چاہیے اور مورخوں سے بحث و مباحثہ کی الجھنوں سے دور رہنا چاہیے۔ کیونکہ مورخ کوئی ولی اللہ تو ہوتے نہیں وہ ہر واقعہ کی تشریح اپنی قابلیت و رجحان کے مطابق کرتے ہیں اور اسی کو پرچ سمجھتے ہیں۔



## باب ۱۱

# سلطنت ہند کی از سر نو تعمیر

جنگ بلگرام کے بعد ہندوستانیوں کے دامن سے وہ داغ دھل گئے جو کہ پانی پت کے بعد پیم شکستوں کی وجہ سے اس پر لگ گئے تھے۔ اس جنگ کا مال کاریہ بھی ہوا کہ بابر اور اس کے لڑکوں کی سندھ کے اس پار ہم سالہ جدوجہد کے نتائج کا عدم ہو گئے۔ کچھ عرصہ تک تو تیموری حکومت زوال پذیر پٹھان سلطنت کی طوفانی موجوں پر ایسے تیرتی رہی جیسے کہ پانی پر تیل تیرتا ہے کیونکہ ہندوستان کی سیاسی حیثیت سے وہ میل نہ کھاسکی تھی۔ اگرچہ تیموری سلطنت کا یہ اولین باب زیادہ تر تخریبی و جنگی ہی رہا پھر بھی وہ سبق آموز تھا اور اس سے سبق سیکھے بھی گئے۔ مثلاً افغانوں نے اتحاد کا سبق سیکھا۔ حالانکہ وہ چند روزہ تھا۔ ان کو یہ بھی ظاہر ہو گیا کہ سرزمین ہند پر فرقہ وارانہ اور قبائلی طرز کی حکومت کامیاب نہیں ہو سکتی۔ کیوں کہ شیر شاہ کی کامیابی کا یہ مطلب نہ تھا کہ ترکوں کی ناقابل برداشت اور مقصبات حکومت کا از سر نو آغاز ہو یا بھلول اور سکندر کے عہد کی قبائلی حکومت کو فروغ ہو۔ برعکس اس کے اب ہندوستان میں ایک ایسی سلطنت کی بنیاد پڑی جس میں سوریوں کی سربراہی میں بھی اپنے ہندوستانی وطن میں افغان دوسرا رویہ بنانے کا خواب نہیں دیکھ سکتے تھے۔ صاحب اختیار







ہے اور کاما پہاڑیوں کے چکر دار راستہ سے آگرہ سے ریواڑی ۱۳۰ میل دور ہے۔ اس حساب سے مغلوں نے یہ سفر ۵۰ میل روزانہ کے حساب سے طے کیا ہوگا۔ اس شمار میں سے تین دن نکال دینے چاہیے جبکہ ہمایوں نے جگہ جگہ قیام کیا تھا۔

جب ہمایوں کا قافلہ قنوج اور آگرہ کے درمیان بھوگاؤں کے نزدیک پہنچا تو قرب وجوار کے بداندیش مسلح دہقانوں نے مزاحمت کی اور رسد دینے سے انکار کیا اور بھولے بھٹکوں کو قتل کر دیا۔ ہمایوں نے اپنے بھائی ہندال و عسکری و چچا یادگار ناصر کو حکم دیا کہ ان گستاخ سرکشوں کی سرکوبی کریں۔ مرزا عسکری ہمایوں کے حکم کی تعمیل نہ کرنا چاہتا تھا۔ نتیجہ یہ ہوا کہ یادگار ناصر اور عسکری میں گرم بحث ہو گئی اور ناصر کو اپنا چابک چلانا پڑا۔ ناہنچار دیہاتیوں نے جو غالباً لیڑے جاٹ تھے مرزاؤں سے ڈٹ کر لوہا لیا۔ لیکن آخر میں شکست کھا کر فرار ہو گئے۔ جاٹوں کی ہمیشہ سے یہ خصلت رہی ہے کہ وہ مصیبت زدہ کے سامنے بھڑیے کی طرح غراتے ہیں لیکن جب کسی زبردست سے پالا پڑتا ہے تو سمینہ ہو جاتے ہیں۔ مرزا عسکری نے یادگار ناصر کی ہمایوں سے شکایت کی مگر ہمایوں کو اپنے چچا سے جواب طلب کرنے کا کوئی حق نہ تھا۔ لہذا مرزا عسکری ناراض ہو کر اپنی جاگیر سنہیل و مراد آباد چلا گیا اور دوسروں کو ان کی قسمت کے حوالے چھوڑ دیا۔ ہمایوں اور دیگر مرزا جس میں سپاہی و مورخ مرزا حیدر بھی شامل تھا بھوگاؤں سے جانب مغرب روانہ ہوئے اور دوسرے یا تیسرے روز شام سورج غروب

۱۔ ہمایوں کے فرار ہونے کے لیے دیکھیے تاریخ رشیدی صفحہ ۴۲۔ اکبر نامہ جلد ۱ صفحہ ۲۵۵-۲۵۴

فارسی تاریخوں میں اس مقام کا نام مختلف طریقے سے ملتا ہے جو حیران کن ہے۔ پروفیسر ہودی والا نے ایلٹ کی غلطیوں کو درست کر کے اس کا نام 'بھوگاؤں' مقرر کیا ہے۔ یہ مین پوری سے ۱۰ میل دور ایک ریوے اسٹیشن ہے۔ شاید اس کا پہلا نام 'بھان گاؤں' تھا یہ کسی چوہان سردار کے نام کا آخری لفظ ہوگا۔ (ہودی والا اسٹڈیز صفحہ ۴۰۵-۴۰۶)



ہونے کے بعد آگرہ کے نزدیک پہنچے۔ افسر وہ دل بادشاہ نے قلعہ میں داخل ہونے سے انکار کر دیا۔ دوسرے روز وہ شیخ رفیع الدین صفوی کے مکان پر گیا جس نے اس کو لاہور جا کر اپنی قسمت آزمانے کا مشورہ دیا۔ شہنشاہ ہمایوں منتشر مزاج ہو رہا تھا۔ وہ اس وقت کوئی بھی فیصلہ کر لینے کے قابل نہ تھا۔ اس نے ہندال کو حکم دیا کہ وہ شاہی حرم کی بیگمات کو قلعہ سے لے آئے۔ ان بیگمات میں اس کی سوتیلی بہن وسواری نکار گلبدن بھی شامل تھی۔ بادشاہ نے ان سب بیگمات کو اپنے ہاتھ سے قتل کرنے کا ارادہ کیا تاکہ ان کا انجام اتنا رقت آمیز نہ ہو جتنا کہ حقیقت آغا جا کا چوسہ کی لڑائی کے بعد افغانوں کے ہاتھ میں پڑنے سے ہوا تھا۔ مگر ہندال نے بادشاہ کی اس تجویز پر اعتراض کیا اور ان بیگمات کو لاہور تک صبح سلامت پہنچانے کا بیڑا اٹھایا۔ دوپہر بعد شہر کو اپنی قسمت پر چھوڑ کر آگرہ سے چل پڑا اور ۲۲ میل جنوب میں جا کر فتح پور سیکری میں مقیم ہوا یہ مغلوں کے ہندوستان سے ہجرت کرنے کا آغاز تھا۔ چاروں طرف عالم حشر بپا تھا۔ گویا حضرت اسرافیل نے اپنا صور بجا دیا۔ ہر چار سو آہ و فغاں، نالہ و شیون ہو رہا تھا۔ لیکن انسان کی رذیل خصلت آخر وقت تک اس کا ساتھ نہیں چھوڑتی۔ ہمایوں کے اپنے ہمراہیوں میں ابھی تک خداری کا خیال موجود تھا۔ فتح پور سیکری میں کسی گنہگار شخص نے ہمایوں پر تیر کا ایک وار کیا اور اس کے ایک ساتھی کو زخمی کر دیا۔ سواری نکار بلگرام کے فاتح کے متعلق نہیں لکھتے جتنا کہ انھوں نے ہارے ہوئے ہمایوں کی بابت لکھا ہے۔ افغانوں کے خواب و خیال سے باہر بے شمار دولت اور مال غنیمت شیر شاہ کے ہاتھ لگا۔ فقط ایک ہی جھٹکے سے اس کو اتنے ہاتھی، گھوڑے اور توپیں مل گئیں کہ ہندوستان کی فتح کے لیے اس کو آلات حرب کی کمی نہ رہی۔ چنگیز خانی مغلوں کی طرح سروں کا ایک مینار بنا کر اس نے اپنی فتح کا جشن نہیں منایا بلکہ لڑائی کے بعد جیسی کہ روایت ہے اس نے فتح دینے والے خدائے پاک



کی خدمت میں دعا کی۔ غالباً دوسرے دن اس کی فوج نے گنگا کو پار کیا اور اس نے قنوج میں قیام کیا۔ قنوج سے شیر خاں نے برہم جیت گوڈ کو ایک فوج لے کر آگے بھیجا۔ لیکن اس کو ہدایت دی کہ بادشاہ سے تصادم کی نوبت نہ آنے دے۔ اس نے ایک دوسرا فوجی دستہ ناصر خاں کی کمان میں سرکار سنہیل کی جانب بھیجا۔ ان چند روز میں اس نے اس علاقہ کا بندوبست کیا اور پھر وہ آگرے کے لیے روانہ ہو گیا۔ (عباس صفحہ ۱۸۱۔ ایلٹ جلد ۴ صفحہ ۳۸۳)

چونکہ مغل ایک روز پیش تر ہی چل چکے تھے اس لیے تعاقبی دستوں کی ان سے کہیں بھی چھیر چھاڑ نہ ہوتی۔ مغلوں پر بید خوف و ہراس طاری تھا۔ وہ آگرہ اور دہلی کی جانب سر پر سر رکھ کر بھاگے جا رہے تھے۔ ان کے تعاقب میں فوج روانہ کرنے سے شیر شاہ کا پہلا مقصد تو یہ تھا کہ وہ لڑائی کے لیے دوبارہ کہیں جم نہیں سکیں۔ لیکن اس سے بھی زیادہ اہم منشا یہ تھا کہ پیچھے ہٹتے وقت مغل شاہی دارالسلطنت کو براہ نہ کر دیں شیر خاں خود آہستہ آہستہ اطمینان سے آگے بڑھا۔ اور جیسا کہ اس کا طرز عمل تھا جس علاقہ کو اس نے فتح کیا اس کا انصرام و انتظام بھی ساتھ ساتھ کر دیا۔ شیر شاہ کا سپہ سالار برہم جیت گوڈ مغلوں سے ایک دن بعد ہی آگرہ کے نزدیک پہنچ گیا۔ وہ مغلوں سے ایک ہی منزل پیچھے تھا۔ لہذا ہمایوں وہاں سے جلد ہی بہ سمت جنوب فتح پور سیکری بھاگا۔ وہ انھانوں کو اپنی منزل مقصود کا پتہ نہ دینا چاہتا تھا۔ مرزا حیدر نے لکھا ہے: "جب ہم آگرہ پہنچے ہم نے وہاں قیام نہیں کیا۔ ہمارے دل ٹوٹ چکے تھے۔ حوصلے پست تھے۔ ہماری حالت ناگفتہ بہ و دل شکن تھی۔ اسی عالم میں لاہور کے لیے چل پڑے۔"

عباس کے بیان سے معلوم ہوتا ہے کہ برہم جیت گوڈ کے آگرہ میں داخل ہونے اور شیر شاہ کے وہاں پہنچنے میں ایک ہفتہ کا وقفہ تھا۔ ایک سال پیشتر چوسہ کی لڑائی کے بعد گنگا کے مغرب میں سرکار قنوج میں شیر خاں مغلوں کا تعاقب کرتے ہوئے گامزن تو ہوا تھا۔ مگر



اس وقت اس نے وہاں کوئی معقول بندوبست نہ کیا تھا۔ کیونکہ جنگ بلگرام سے قبل اس کو یہ علاقہ خالی کرنا پڑا تھا۔ صحیح طور پر یہ نہیں معلوم ہے کہ اگر روانہ ہونے سے قبل اس نے اس علاقے کا کیا انتظام کیا۔ شیر خاں کی نظریں ایک وسیع سلطنت کا انتظام کرنے اور سہرام کی شہداری میں کوئی خاص فرق نہ تھا۔ اسے صرف نوکر شاہی کے انہی شکنجے کو ضروری ترمیم و ترمیم کر کے پھیلانا تھا تاکہ اس کی وسعت پذیر سلطنت مستحکم ہو جائے پانی پت کی شکست کے بعد افغانوں کو گنگا پار کے علاقے میں پیر جملے کا موقع ہی نہ مل پایا کیوں کہ ان کے زیر تسلط چنار کے قلعہ کی طرح کوئی بھی مرکز مقاومت نہ رہ گیا تھا۔ شیر شاہ میں دشمن کی طاقت کا اندازہ لگانے کا خاص وصف تھا۔ چنانچہ دائم اس کو یہ اندیشہ لگا رہتا تھا کہ ہمالیہ واپس آنے کے لیے ہی چلا گیا ہے۔ اس امکان کی روک تھام کو مد نظر رکھتے ہوئے اس نے فوج کے لیے قلعہ بند شہر کی بنیاد ڈالی اور اس کا نام ”شیر گڑھ“ رکھا۔ ٹھیک اسی طرح بھوجپور سے اوپر کی جانب گھاٹوں کے تحفظ کے لیے اس نے شمس آباد کے قریب ایک نیا قصبہ بسایا اور ایک نیا قلعہ بنایا اور اس کا نام رسول پور رکھا۔

جب شیر خاں اگرہ پہنچا تو اس نے برہم جیت گوڈ کو بہت لعنت و ملامت کی کیوں کہ اس نے ان غیر مسلح لوگوں کو جو کہ پیچھے ہٹتی منزل فوج سے الگ ہو گئے تھے بیدردی سے قتل کر ڈالا تھا۔ اس نے فوراً ایک فوجی دستہ خواص خاں اور شیطان سیرت برہم جیت گوڈ کے کمان میں بھرت پور اور الور کے دشوار گزار راستے سے بھاگتے ہوئے منلوں کا پیچھا کرنے کے لیے روانہ کیا۔ اس نے بہار کے شجاعت خاں کو حکم دیا کہ وہ اپنی فوج لے کر فوراً گوالیار پر دھاوا کر کے اس کا محاصرہ کرے۔ یہ قلعہ اس وقت ہمالیوں کے

(حاشیہ گذشتہ صفحہ کا) تحصیل قائم گنج ضلع فرن آباد میں شمس آباد سے تین میل فاصلے پر کسی زمانے میں قصبہ کھور تھا۔ اس کو برہاد کر کے سلطان اتش نے یہاں شمس آباد قائم کیا۔ یگنکا کے کنارے تھا۔ رسول پور میں اس کی ایک ٹھکانا تھی (اسٹیریو۔ بودی والا مت ۲۹)۔



ایک اطاعت شعار و وفادار افسر ابوالقاسم بیگ کے تسلط میں تھا۔ اسی وقت شیرشاہ کو اپنے وفادار و جانثار دوست شجاعت خاں کو یہ خبر دینا پڑی کہ اس کا لڑکا محمد خاں لڑائی میں کام آگیا۔ ایسا معلوم ہوتا ہے کہ یہ لڑکا بلگرام کی لڑائی میں ہلاک ہوا تھا۔ شیرشاہ نے خبر لے جانے والے ہرکارہ کو یہ ہدایت کر دی تھی کہ یہ خبر شجاعت خاں کو روہتاس کے قلعہ میں پہنچنے سے قبل نہ دی جائے۔ کیوں کہ شیرشاہ خود اپنے نور نظر کی موت کا زخم کھا چکا تھا۔ وہ بخوبی جانتا تھا کہ یہ چوٹ کتنی گہری ہوتی ہے۔ بظاہر شیرشاہ نے شجاعت خاں کو گوالیار کے قلعہ کا محاصرہ ڈالنے کا حکم دیا تھا۔ لیکن اس کا اصل منشا مالوہ کے مخالف سرداروں کو مرعوب کرنا تھا۔ اور جب وہ منغل شہنشاہ کے تعاقب میں چلا جاتے تو اگر وہ اس کے قرب و جوار کے حالات کی نگرانی کرنا بھی تھا۔ شیرشاہ کو پنجاب میں آسان کامیابی کی زیادہ امید نہ تھی۔ مرزا کامران کے پاس عظیم الشان فوج تھی اور ضرورت پڑنے پر بابر کے وطن کابل اور قندھار سے مزید کمک منگائی جاسکتی تھی۔ شیرشاہ نے

ایک نہایت قابل سپہ سالار و اعلیٰ منتظم حاجی خاں بتنی کو جوالور میں تعینات تھا میوات کا فوجدار مقرر کر دیا۔ یہ حاجی خاں بتنی بعد میں راجپوتوں کی تاریخ میں حاجی پٹھان کے نام سے مشہور ہوا۔

شیرشاہ نے اگرہ میں دو ہفتے سے زیادہ قیام نہیں کیا۔ اس دوران میں ناصر خاں نے دہلی پر قبضہ کر لیا۔ عین وقت پر مفور شہنشاہ اور بھی زیادہ خوف زدہ ہو گیا۔ یہ فوجی سپہ سالار گنگا کے اوپر دو آبہ پر طوفان کی مانند دہلی سے گزرا اور اپنی جھوک سے مرزا عسکری اور بیرم خاں کو سنبھل

۱۔ بتنی کا صحیح اطلاق ہے۔ باتانی جن کو آج کل بھٹانی کہتے ہیں۔ یہ اب بھی گوبل کے اتری حصے میں آباد ہیں۔ سوری، لودی، لوہانی اور سردانی بتنی کی لڑکی ماٹو کی اولاد ہیں، انہوں نے شاہ حسین غوری سے شادی کی تھی۔ شاید اس روایت کی اشاعت افغانستان میں بیسویں صدی میں ہوئی۔ بتانیوں کے شجرہ کے لیے دیکھیے روز کی گلاری جلد ۲ صفحہ ۲۲۲۔ عباس نسو صفحہ ۱۸۸



سے اکھاڑ پھینکا۔ وہ ۲۵ مئی کو دہلی پہنچا۔ اس طرح اس نے ۷ دن میں ۲۰۰ میل سے بھی زیادہ فاصلہ طے کیا۔ اسی دن ہمایوں کے دہلی کے قرب وجوار میں ہونے کی اسے خبر تھی۔ ۲۶ مئی کو کچھ مفور مغل (شاید وہ دہلی سے آتے تھے) ہمایوں کے ساتھ ہوئے۔ ایسا معلوم ہوتا ہے کہ اگرہ سے شیرشاہ نے حاجی خاں سروانی کو ایک فوج دے کر دہلی پر تسلط کرنے کا حکم دیا تھا۔ اور وہ اس وقت تک کے لیے جب تک شیرشاہ خود دہلی نہ پہنچے۔ لیکن جب ہمایوں دہلی کے گرد و نواح سے سرپٹ بھاگا تو شیرشاہ کو فرصت مل گئی اور اس نے اگرہ سے چلنے سے پیش تر یہ ضروری سمجھا کہ اپنی عدم موجودگی میں اگرہ کے انتظام کا معقول انتظام کر دے شیرشاہ نے اگرہ سے دہلی کا سفر قدیم لودی راستہ سے اختیار نہیں کیا جو جہنا کے مشرقی کنارے کے ساتھ ساتھ فروزا آباد سے گزرتا ہے۔ بلکہ اس نے یہ سفر مستحرا، ہوڈل، پھول کے راستہ کیا جو گنجان جنگل اور مخدوش

جرائم پیشہ لوگوں کے علاقے سے گزرتا ہے۔ غالباً اگرہ اور دہلی دونوں صدر مقاموں کو لانے کے لیے اس راستہ کا تہیدی معائنہ کیا ہوگا۔ یہ دہلی اور اگرہ کے درمیان اس وقت کے موجودہ بھی راستوں میں سب سے چھوٹا اور آرام دہ راستہ تھا۔ آگے چل کر اسی شاہراہ کا نام گرانڈ ٹرنک روڈ پڑا۔ شیرشاہ موسم برسات شروع ہونے سے پہلے ہی دہلی پہنچ گیا اس نے پوری برسات دہلی میں گزاری۔ اس کے سامنے ابھی مستقبل صاف نہیں تھا۔ ابوالفضل نے اس وقت کی صورت حال کا غالباً صحیح اندازہ ان الفاظ میں لگایا ہے۔

”شیر خاں دہلی پہنچا لیکن اس سے آگے نہیں بڑھا۔ اسے یہ آدھلائی پڑ رہا تھا کہ جو کچھ ہوا ہے اس کی قیمت کا کیل ہے۔ لیکن اس کو یہ دہشت کھاتے جا رہی تھی کہ آگے بڑھنے سے کہیں حالات زیادہ خراب نہ ہو جائیں اور اسے واپس لوٹنا پڑے۔ وہ اس خبر سے بھی خوفزدہ



تھا کہ لاہور میں اس کے خلاف ربر دوست طاقتوں کا مجمع ہو رہا ہے۔  
 اگر شیر شاہ کے دل میں اس قسم کے شک و شبہات تھے۔ اگر اس  
 نے غور و خوص کے بعد اپنے مستقبل کا راستہ بنایا تو یہ شیر شاہ کے لیے کوئی  
 بدنامی کی بات نہیں تھی۔ سلطنت کا بنانا دوڑ کا میدان نہیں ہے جہاں  
 بھاگتے وقت انسان اپنے سامنے آنے والی رکاوٹوں کی پرواہ نہ کرے۔  
 اگر ہندوستان کے فرماں روا (شیر شاہ جن سے مستثنیٰ ہے) ہندوستان  
 کی پرانی سیاست کا اصول یاد رکھتے اور اس پر عمل کرتے تو شاید ہندوستان  
 کو برا دن نہ دیکھنا پڑتا۔ وہ اصول یہ ہے کہ سیاست کے میدان میں انسان  
 کو ایک قدم تب اٹھانا چاہیے جب دوسرے سے نیچے کی زمین کو ٹٹول کر  
 دیکھ لے۔ شیر شاہ کو برسات میں پنجاب کے علاقے میں جانے سے پہلے  
 ایک بار نہیں دس بار سوچنا چاہیے تھا کیوں کہ پانچ دریاؤں کو پار کر کے  
 اس علاقے میں جانا تھا جہاں دو لاکھ مغل (حالانکہ اس میں بچے اور  
 مستورات بھی شامل تھے) دوبارہ رشتہ اتحاد میں وابستہ ہو رہے  
 تھے۔ اس کے علاوہ ابھی اس کو ستلج کے اس پار بھی بہت سے دشمنوں  
 کا مقابلہ کرنا تھا۔ سہسرام کے باغی جاگیرداروں کی حیثیت سے جب وہ مغل  
 حکومت کے خلاف سر اٹھا رہا تھا تو کچھ لوگ اس سے دلی ہمدردی رکھتے  
 تھے اور کچھ غیر جانب دار تھے۔ اب جب کہ مشیت ایزدی اور یاوری قسمت  
 نے اسے دہلی کا بادشاہ بنا دیا تو ممکن ہے وہی لوگ اس کے مخالف ہو جائیں  
 اس قسم کے لوگوں میں سب سے زیادہ خطرناک مالوہ کا ملو خاں عرف قادر  
 شاہ اور جو دھپور کا راکھو راجہ مال دیو تھا۔ ۱۵۲۶ء سے جب ہمایوں نے  
 گجرات اور مالوہ خالی کر دیا تب ملو خاں نے ایک وسیع سلطنت قائم کر لی۔  
 جو کہ رنتھمبور سے چندیری اور گوالیار سے ست پڑا کی پہاڑیوں تک پھیلی  
 ہوتی تھی۔ جب بہادر شاہ کے دیو کے نزدیک سمندریں ڈوب جلنے



سے اس کا اقتدار راجپوتانہ میں ختم ہو گیا تو مال دیو نے اس موقع سے فائدہ اٹھا کر اپنی طاقت منظم کر لی۔ راجپوتانہ میں اس کے روز افزوں اقتدار سے شیر شاہ کے دماغ میں شبہ پیدا ہونا لازمی تھا۔ گجرات میں حالانکہ اس وقت باہمی خانہ جنگی پھیلی ہوئی تھی۔ مگر یہ بھی ممکن تھا کہ گجرات کی مدد سے مالوہ اور جوڈھپور ایک ہو جائیں اور مصیبت زدہ ہمایوں کی مدد کے لیے اس کے خلاف ہتھیار اٹھالیں۔ ہم ایک بار پھر ابوالفضل سے متفق رہتے ہیں۔ وہ لکھتا ہے: "قسمت نے ایک بار پھر شیر شاہ کی یاوری کی۔ اللہ نے اس کے دشمنوں کی عقل پر وہ ڈال دیا۔ ان میں باہمی اتفاق و اتحاد نہ ہو سکا۔" شیر شاہ نے لاہور کی جانب روانہ ہونے میں دیدہ و دانستہ تساہل سے کام لیا۔ یہ دیری اس کے حق میں مفید ثابت ہوئی۔ جیوں جیوں وقت گزرتا گیا مرزاؤں کا باہمی اتحاد ختم ہو گیا اور ان میں باہمی اختلاف رونما ہو گئے اور وہ بابل کی مینار بنانے لگے۔

اگر شیر شاہ فوراً ہی ستلج کے پار اپنی فوج لے جاتا تو منسل ذاتی تحفظ کے لیے متحد ہو کر شیر خاں کے خلاف اس طرح لڑتے جیسا کہ چیتا گھر جانے پر عاجز ہو کر لڑتا ہے۔ لیکن مرزاؤں کا جوش عارضی و وقتی تھا کچھ دن بعد ان میں اختلاف و اتفاق پیدا ہونا قدرتی بات تھی۔ ستلج کے اس جانب فوج لے جانے کے معنی محض بد قسمت ہمایوں کے خلاف لڑنا نہیں تھا بلکہ بہادر و چالاک کامران کا مقابلہ کرنا تھا جس کی طاقت ابھی تک مستحکم تھی اور جو کابل و قندھار کا حکمران تھا۔ لیکن قسمت کی گردش نے کامران مرزا کو بھی شیر شاہ کے ہاتھوں کی کٹھ پتلی بنا دیا اور دریائے سندھ کے اس جانب چپہ چپہ زمین سے مغل حکومت کا نشان مٹانے اور افغان حکومت قائم کرنے میں مرزا کامران شیر شاہ کا ایجنٹ بن گیا۔ سہسرام اور جوڈھپور سے دہلی بہت دور معلوم ہوتی تھی۔ فرید کے کم سنی کے خوابوں سے وہ اور بھی زیادہ دور تھی۔ لیکن وہی دہلی اب شیر شاہ کے تدموں میں تھی۔ یہ شیر شاہ کی پہلی آخری بہار تھی۔



حالانکہ اس کی سیاسی زندگی کا اوج کمال تھا۔ شاہی دارالسلطنت نے اپنے اس آقا کی تبدیلی پر جشن منایا۔ ایک ضعیف نے یہ کہہ کر دہلی کے ہر فرد کے جذبات کی ترجمانی کر دی جب وہ جوش مسرت سے بولی۔ "آخر دہلی کو اپنا شوہر مل گیا" اس نے شیرشاہ کی شان میں یہ الفاظ اس کے پس پشت کہے تھے۔ سولہویں صدی کے اس ضعیف کے دماغ میں شوہر کی تصویر موجودہ زمانے کی عورت کی طرح کسی مطیع نمائشی شوہر کی نہیں تھی بلکہ قرون وسطیٰ کے زبردست شوہر کی تھی جو اپنی عورت کی حفاظت کرتا ہے پرورش کرتا ہے اور ساتھ ہی ساتھ چابک سے مرمت بھی کرتا ہے۔ یہ تصویر ایک ایسے شوہر کی تھی خواہ وہ جوان ہو یا سن رسیدہ، خوب صورت ہو یا کریمہ المنظر، لیکن منصف مزاج، سخت و بہادر ہو۔ لہذا اگر دہلی نے شیرشاہ کی آمد پر جشن منایا، شیرشاہ کی تعریف کی اسے پسند کیا تو یہ کوئی تعجب کی بات نہ تھی۔ کہتے ہیں کہ شیرشاہ نے دہلی پہنچ کر جب اپنی شکل آئینہ میں دیکھی تو وہ اپنے داڑھی کے سفید بال دیکھ کر دست تاسف ملنے لگا۔ اس بازاری کہانی کے علاوہ اس زمانہ کے شاعر اعظم ملک محمد جالسی نے بھی شیرشاہ کو اپنی ہندی شاعری میں خراج تحسین ادا کیا شاعر موصوف نے اپنی مشہور کتاب پدماونی ۹۴۷ ہجری میں شروع کی تھی یہ شیرشاہ کی تخت نشینی کا سال تھا۔ حالانکہ شاعر موصوف شیرشاہ کا درباری شاعر نہ تھا اور دنیاوی سرپرستی سے بے نیاز تھا۔ لیکن اس نے شیرشاہ کو منصف مزاج، فیاض، سخت و جلیل القدر حکمران بتایا ہے۔ جالسی کے ان الفاظ میں گویا ہندوستان کی روح بولتی ہے "بادشاہ تم جگت کے، جگ تمہارا محتاج" یعنی تم دنیا کے بادشاہ ہو اور خلق خدا تمہاری محتاج ہے یہ حسن اتفاق ہے کہ جالسی اور شیرشاہ اپنی تمام کروفر و عظمت میں اکبر و ہسی داس کے علمبردار ہیں جس طرح شیرشاہ نے اکبر اعظم کی شہرت و عظمت کی بنیاد ڈالی اسی طرح جالسی نے بھی تہسی کے لیے اودھی بولی میں شعرو شاعری کا راستہ صاف کر دیا۔ نتیجہ یہ ہوا کہ آنے والے زمانے میں ہندی زبان پر اودھی



کا غلبہ ہو گیا۔

نیک میرت سلطان فیروز تغلق کی موت کے ساتھ ہی دہلی کی شان اور اس کی حکومت کا جلال ختم ہو چکا تھا۔ امیر تیمور کے ہاتھوں دہلی کی لوٹ کے بعد اب دہلی فیروز کی دہلی نہ تھی۔ بلکہ اس شوکت و یرمینہ کا ایک بھوت بن کر رہ گئی تھی۔ سید اور لودی حکمرانوں نے کوئی دہلی آباد نہیں کی۔ نہ ہی ہمایوں کی جدت طبع کوئی نئی دہلی آباد کر سکی۔ حالانکہ اس نے "دین پناہ" نام سے ایک شہر کی بنیاد ڈالی۔ اس شہر کو بھی اس کی سلطنت کی طرح شیر شاہ نے مہم کر لیا۔ سو سال بعد شیر شاہ کی یہ دہلی بھی "پرانی دہلی" کے نام سے مشہور ہو گئی۔ جیسا کہ اب سے پہلے اور بعد ہر دہلی کا حشر ہوا دہلی میں تخت نشین ہونے کے بعد شیر شاہ کے کندھوں پر ذمہ داری آگئی کہ وہ دہلی سلطنت و دہلی دار سلطنت دونوں کو دوبارہ زندہ کرے۔ شیر شاہ یہ دونوں کام بیک وقت ہی کرنا چاہتا تھا۔ جب شیر شاہ نے ہمایوں کے خلاف مہم کا آغاز کیا تو اس نے دہلی بنانے کا کام بھی شروع کر دیا۔ اس کام کے لیے اس نے وہی جگہ تجویز کی جو ہمایوں پسند کر چکا تھا۔ گویا اس نے اس طرح اپنے منسوب دشمن کو خاموش و مناسب خراج عقیدت پیش کیا جس کا ہمایوں مستحق تھا۔ اس شہر کا سرکاری نام "شیر گڑھ عرف حضرت دہلی" رکھا گیا۔ آج پرانے قلعہ کی فصیلیں اور اس کے اندر کے کچے کھنڈیر اس شہر کی کہانی اپنی خاموش زبان سے کہہ رہے ہیں۔

اس روایت ہے کہ ایک رات شیر شاہ اپنے دوستوں کے ساتھ قصبہ بلیا کے بازار میں ٹہل رہا تھا ایک مجذوب "نقیر" کی نگاہ اس پر پڑی۔ وہ بڑبڑایا۔ دیکھو دہلی کا بادشاہ پیدل آ رہا ہے۔ جب شیر خاں نے اس مرد خدا کی بات سنی تو اس نے اپنی پگڑی میں ایک گرہ لگال اور دہلی کا بادشاہ بننے کا خیال اس کے دماغ میں آگیا۔ (تاریخ طاعن جہاں لودی قلمی نسخہ صفحہ ۲۳۹) تو ان نے بھی اس روایت کی جھنجھٹا کر لیا ہے۔ محض اس لیے بلیا کے بجائے ٹنڈی لکھ دیا ہے (قلمی نسخہ صفحہ ۲۴۰-۲۵۰) اس عباسی نسخہ ص ۱۱۰۔ ۱۱۱۔ ۱۱۲۔ ۱۱۳۔ ۱۱۴۔ ۱۱۵۔ ۱۱۶۔ ۱۱۷۔ ۱۱۸۔ ۱۱۹۔ ۱۲۰۔ ۱۲۱۔ ۱۲۲۔ ۱۲۳۔ ۱۲۴۔ ۱۲۵۔ ۱۲۶۔ ۱۲۷۔ ۱۲۸۔ ۱۲۹۔ ۱۳۰۔ ۱۳۱۔ ۱۳۲۔ ۱۳۳۔ ۱۳۴۔ ۱۳۵۔ ۱۳۶۔ ۱۳۷۔ ۱۳۸۔ ۱۳۹۔ ۱۴۰۔ ۱۴۱۔ ۱۴۲۔ ۱۴۳۔ ۱۴۴۔ ۱۴۵۔ ۱۴۶۔ ۱۴۷۔ ۱۴۸۔ ۱۴۹۔ ۱۵۰۔ ۱۵۱۔ ۱۵۲۔ ۱۵۳۔ ۱۵۴۔ ۱۵۵۔ ۱۵۶۔ ۱۵۷۔ ۱۵۸۔ ۱۵۹۔ ۱۶۰۔ ۱۶۱۔ ۱۶۲۔ ۱۶۳۔ ۱۶۴۔ ۱۶۵۔ ۱۶۶۔ ۱۶۷۔ ۱۶۸۔ ۱۶۹۔ ۱۷۰۔ ۱۷۱۔ ۱۷۲۔ ۱۷۳۔ ۱۷۴۔ ۱۷۵۔ ۱۷۶۔ ۱۷۷۔ ۱۷۸۔ ۱۷۹۔ ۱۸۰۔ ۱۸۱۔ ۱۸۲۔ ۱۸۳۔ ۱۸۴۔ ۱۸۵۔ ۱۸۶۔ ۱۸۷۔ ۱۸۸۔ ۱۸۹۔ ۱۹۰۔ ۱۹۱۔ ۱۹۲۔ ۱۹۳۔ ۱۹۴۔ ۱۹۵۔ ۱۹۶۔ ۱۹۷۔ ۱۹۸۔ ۱۹۹۔ ۲۰۰۔ ۲۰۱۔ ۲۰۲۔ ۲۰۳۔ ۲۰۴۔ ۲۰۵۔ ۲۰۶۔ ۲۰۷۔ ۲۰۸۔ ۲۰۹۔ ۲۱۰۔ ۲۱۱۔ ۲۱۲۔ ۲۱۳۔ ۲۱۴۔ ۲۱۵۔ ۲۱۶۔ ۲۱۷۔ ۲۱۸۔ ۲۱۹۔ ۲۲۰۔ ۲۲۱۔ ۲۲۲۔ ۲۲۳۔ ۲۲۴۔ ۲۲۵۔ ۲۲۶۔ ۲۲۷۔ ۲۲۸۔ ۲۲۹۔ ۲۳۰۔ ۲۳۱۔ ۲۳۲۔ ۲۳۳۔ ۲۳۴۔ ۲۳۵۔ ۲۳۶۔ ۲۳۷۔ ۲۳۸۔ ۲۳۹۔ ۲۴۰۔ ۲۴۱۔ ۲۴۲۔ ۲۴۳۔ ۲۴۴۔ ۲۴۵۔ ۲۴۶۔ ۲۴۷۔ ۲۴۸۔ ۲۴۹۔ ۲۵۰۔ ۲۵۱۔ ۲۵۲۔ ۲۵۳۔ ۲۵۴۔ ۲۵۵۔ ۲۵۶۔ ۲۵۷۔ ۲۵۸۔ ۲۵۹۔ ۲۶۰۔ ۲۶۱۔ ۲۶۲۔ ۲۶۳۔ ۲۶۴۔ ۲۶۵۔ ۲۶۶۔ ۲۶۷۔ ۲۶۸۔ ۲۶۹۔ ۲۷۰۔ ۲۷۱۔ ۲۷۲۔ ۲۷۳۔ ۲۷۴۔ ۲۷۵۔ ۲۷۶۔ ۲۷۷۔ ۲۷۸۔ ۲۷۹۔ ۲۸۰۔ ۲۸۱۔ ۲۸۲۔ ۲۸۳۔ ۲۸۴۔ ۲۸۵۔ ۲۸۶۔ ۲۸۷۔ ۲۸۸۔ ۲۸۹۔ ۲۹۰۔ ۲۹۱۔ ۲۹۲۔ ۲۹۳۔ ۲۹۴۔ ۲۹۵۔ ۲۹۶۔ ۲۹۷۔ ۲۹۸۔ ۲۹۹۔ ۳۰۰۔ ۳۰۱۔ ۳۰۲۔ ۳۰۳۔ ۳۰۴۔ ۳۰۵۔ ۳۰۶۔ ۳۰۷۔ ۳۰۸۔ ۳۰۹۔ ۳۱۰۔ ۳۱۱۔ ۳۱۲۔ ۳۱۳۔ ۳۱۴۔ ۳۱۵۔ ۳۱۶۔ ۳۱۷۔ ۳۱۸۔ ۳۱۹۔ ۳۲۰۔ ۳۲۱۔ ۳۲۲۔ ۳۲۳۔ ۳۲۴۔ ۳۲۵۔ ۳۲۶۔ ۳۲۷۔ ۳۲۸۔ ۳۲۹۔ ۳۳۰۔ ۳۳۱۔ ۳۳۲۔ ۳۳۳۔ ۳۳۴۔ ۳۳۵۔ ۳۳۶۔ ۳۳۷۔ ۳۳۸۔ ۳۳۹۔ ۳۴۰۔ ۳۴۱۔ ۳۴۲۔ ۳۴۳۔ ۳۴۴۔ ۳۴۵۔ ۳۴۶۔ ۳۴۷۔ ۳۴۸۔ ۳۴۹۔ ۳۵۰۔ ۳۵۱۔ ۳۵۲۔ ۳۵۳۔ ۳۵۴۔ ۳۵۵۔ ۳۵۶۔ ۳۵۷۔ ۳۵۸۔ ۳۵۹۔ ۳۶۰۔ ۳۶۱۔ ۳۶۲۔ ۳۶۳۔ ۳۶۴۔ ۳۶۵۔ ۳۶۶۔ ۳۶۷۔ ۳۶۸۔ ۳۶۹۔ ۳۷۰۔ ۳۷۱۔ ۳۷۲۔ ۳۷۳۔ ۳۷۴۔ ۳۷۵۔ ۳۷۶۔ ۳۷۷۔ ۳۷۸۔ ۳۷۹۔ ۳۸۰۔ ۳۸۱۔ ۳۸۲۔ ۳۸۳۔ ۳۸۴۔ ۳۸۵۔ ۳۸۶۔ ۳۸۷۔ ۳۸۸۔ ۳۸۹۔ ۳۹۰۔ ۳۹۱۔ ۳۹۲۔ ۳۹۳۔ ۳۹۴۔ ۳۹۵۔ ۳۹۶۔ ۳۹۷۔ ۳۹۸۔ ۳۹۹۔ ۴۰۰۔ ۴۰۱۔ ۴۰۲۔ ۴۰۳۔ ۴۰۴۔ ۴۰۵۔ ۴۰۶۔ ۴۰۷۔ ۴۰۸۔ ۴۰۹۔ ۴۱۰۔ ۴۱۱۔ ۴۱۲۔ ۴۱۳۔ ۴۱۴۔ ۴۱۵۔ ۴۱۶۔ ۴۱۷۔ ۴۱۸۔ ۴۱۹۔ ۴۲۰۔ ۴۲۱۔ ۴۲۲۔ ۴۲۳۔ ۴۲۴۔ ۴۲۵۔ ۴۲۶۔ ۴۲۷۔ ۴۲۸۔ ۴۲۹۔ ۴۳۰۔ ۴۳۱۔ ۴۳۲۔ ۴۳۳۔ ۴۳۴۔ ۴۳۵۔ ۴۳۶۔ ۴۳۷۔ ۴۳۸۔ ۴۳۹۔ ۴۴۰۔ ۴۴۱۔ ۴۴۲۔ ۴۴۳۔ ۴۴۴۔ ۴۴۵۔ ۴۴۶۔ ۴۴۷۔ ۴۴۸۔ ۴۴۹۔ ۴۵۰۔ ۴۵۱۔ ۴۵۲۔ ۴۵۳۔ ۴۵۴۔ ۴۵۵۔ ۴۵۶۔ ۴۵۷۔ ۴۵۸۔ ۴۵۹۔ ۴۶۰۔ ۴۶۱۔ ۴۶۲۔ ۴۶۳۔ ۴۶۴۔ ۴۶۵۔ ۴۶۶۔ ۴۶۷۔ ۴۶۸۔ ۴۶۹۔ ۴۷۰۔ ۴۷۱۔ ۴۷۲۔ ۴۷۳۔ ۴۷۴۔ ۴۷۵۔ ۴۷۶۔ ۴۷۷۔ ۴۷۸۔ ۴۷۹۔ ۴۸۰۔ ۴۸۱۔ ۴۸۲۔ ۴۸۳۔ ۴۸۴۔ ۴۸۵۔ ۴۸۶۔ ۴۸۷۔ ۴۸۸۔ ۴۸۹۔ ۴۹۰۔ ۴۹۱۔ ۴۹۲۔ ۴۹۳۔ ۴۹۴۔ ۴۹۵۔ ۴۹۶۔ ۴۹۷۔ ۴۹۸۔ ۴۹۹۔ ۵۰۰۔ ۵۰۱۔ ۵۰۲۔ ۵۰۳۔ ۵۰۴۔ ۵۰۵۔ ۵۰۶۔ ۵۰۷۔ ۵۰۸۔ ۵۰۹۔ ۵۱۰۔ ۵۱۱۔ ۵۱۲۔ ۵۱۳۔ ۵۱۴۔ ۵۱۵۔ ۵۱۶۔ ۵۱۷۔ ۵۱۸۔ ۵۱۹۔ ۵۲۰۔ ۵۲۱۔ ۵۲۲۔ ۵۲۳۔ ۵۲۴۔ ۵۲۵۔ ۵۲۶۔ ۵۲۷۔ ۵۲۸۔ ۵۲۹۔ ۵۳۰۔ ۵۳۱۔ ۵۳۲۔ ۵۳۳۔ ۵۳۴۔ ۵۳۵۔ ۵۳۶۔ ۵۳۷۔ ۵۳۸۔ ۵۳۹۔ ۵۴۰۔ ۵۴۱۔ ۵۴۲۔ ۵۴۳۔ ۵۴۴۔ ۵۴۵۔ ۵۴۶۔ ۵۴۷۔ ۵۴۸۔ ۵۴۹۔ ۵۵۰۔ ۵۵۱۔ ۵۵۲۔ ۵۵۳۔ ۵۵۴۔ ۵۵۵۔ ۵۵۶۔ ۵۵۷۔ ۵۵۸۔ ۵۵۹۔ ۵۶۰۔ ۵۶۱۔ ۵۶۲۔ ۵۶۳۔ ۵۶۴۔ ۵۶۵۔ ۵۶۶۔ ۵۶۷۔ ۵۶۸۔ ۵۶۹۔ ۵۷۰۔ ۵۷۱۔ ۵۷۲۔ ۵۷۳۔ ۵۷۴۔ ۵۷۵۔ ۵۷۶۔ ۵۷۷۔ ۵۷۸۔ ۵۷۹۔ ۵۸۰۔ ۵۸۱۔ ۵۸۲۔ ۵۸۳۔ ۵۸۴۔ ۵۸۵۔ ۵۸۶۔ ۵۸۷۔ ۵۸۸۔ ۵۸۹۔ ۵۹۰۔ ۵۹۱۔ ۵۹۲۔ ۵۹۳۔ ۵۹۴۔ ۵۹۵۔ ۵۹۶۔ ۵۹۷۔ ۵۹۸۔ ۵۹۹۔ ۶۰۰۔ ۶۰۱۔ ۶۰۲۔ ۶۰۳۔ ۶۰۴۔ ۶۰۵۔ ۶۰۶۔ ۶۰۷۔ ۶۰۸۔ ۶۰۹۔ ۶۱۰۔ ۶۱۱۔ ۶۱۲۔ ۶۱۳۔ ۶۱۴۔ ۶۱۵۔ ۶۱۶۔ ۶۱۷۔ ۶۱۸۔ ۶۱۹۔ ۶۲۰۔ ۶۲۱۔ ۶۲۲۔ ۶۲۳۔ ۶۲۴۔ ۶۲۵۔ ۶۲۶۔ ۶۲۷۔ ۶۲۸۔ ۶۲۹۔ ۶۳۰۔ ۶۳۱۔ ۶۳۲۔ ۶۳۳۔ ۶۳۴۔ ۶۳۵۔ ۶۳۶۔ ۶۳۷۔ ۶۳۸۔ ۶۳۹۔ ۶۴۰۔ ۶۴۱۔ ۶۴۲۔ ۶۴۳۔ ۶۴۴۔ ۶۴۵۔ ۶۴۶۔ ۶۴۷۔ ۶۴۸۔ ۶۴۹۔ ۶۵۰۔ ۶۵۱۔ ۶۵۲۔ ۶۵۳۔ ۶۵۴۔ ۶۵۵۔ ۶۵۶۔ ۶۵۷۔ ۶۵۸۔ ۶۵۹۔ ۶۶۰۔ ۶۶۱۔ ۶۶۲۔ ۶۶۳۔ ۶۶۴۔ ۶۶۵۔ ۶۶۶۔ ۶۶۷۔ ۶۶۸۔ ۶۶۹۔ ۶۷۰۔ ۶۷۱۔ ۶۷۲۔ ۶۷۳۔ ۶۷۴۔ ۶۷۵۔ ۶۷۶۔ ۶۷۷۔ ۶۷۸۔ ۶۷۹۔ ۶۸۰۔ ۶۸۱۔ ۶۸۲۔ ۶۸۳۔ ۶۸۴۔ ۶۸۵۔ ۶۸۶۔ ۶۸۷۔ ۶۸۸۔ ۶۸۹۔ ۶۹۰۔ ۶۹۱۔ ۶۹۲۔ ۶۹۳۔ ۶۹۴۔ ۶۹۵۔ ۶۹۶۔ ۶۹۷۔ ۶۹۸۔ ۶۹۹۔ ۷۰۰۔ ۷۰۱۔ ۷۰۲۔ ۷۰۳۔ ۷۰۴۔ ۷۰۵۔ ۷۰۶۔ ۷۰۷۔ ۷۰۸۔ ۷۰۹۔ ۷۱۰۔ ۷۱۱۔ ۷۱۲۔ ۷۱۳۔ ۷۱۴۔ ۷۱۵۔ ۷۱۶۔ ۷۱۷۔ ۷۱۸۔ ۷۱۹۔ ۷۲۰۔ ۷۲۱۔ ۷۲۲۔ ۷۲۳۔ ۷۲۴۔ ۷۲۵۔ ۷۲۶۔ ۷۲۷۔ ۷۲۸۔ ۷۲۹۔ ۷۳۰۔ ۷۳۱۔ ۷۳۲۔ ۷۳۳۔ ۷۳۴۔ ۷۳۵۔ ۷۳۶۔ ۷۳۷۔ ۷۳۸۔ ۷۳۹۔ ۷۴۰۔ ۷۴۱۔ ۷۴۲۔ ۷۴۳۔ ۷۴۴۔ ۷۴۵۔ ۷۴۶۔ ۷۴۷۔ ۷۴۸۔ ۷۴۹۔ ۷۵۰۔ ۷۵۱۔ ۷۵۲۔ ۷۵۳۔ ۷۵۴۔ ۷۵۵۔ ۷۵۶۔ ۷۵۷۔ ۷۵۸۔ ۷۵۹۔ ۷۶۰۔ ۷۶۱۔ ۷۶۲۔ ۷۶۳۔ ۷۶۴۔ ۷۶۵۔ ۷۶۶۔ ۷۶۷۔ ۷۶۸۔ ۷۶۹۔ ۷۷۰۔ ۷۷۱۔ ۷۷۲۔ ۷۷۳۔ ۷۷۴۔ ۷۷۵۔ ۷۷۶۔ ۷۷۷۔ ۷۷۸۔ ۷۷۹۔ ۷۸۰۔ ۷۸۱۔ ۷۸۲۔ ۷۸۳۔ ۷۸۴۔ ۷۸۵۔ ۷۸۶۔ ۷۸۷۔ ۷۸۸۔ ۷۸۹۔ ۷۹۰۔ ۷۹۱۔ ۷۹۲۔ ۷۹۳۔ ۷۹۴۔ ۷۹۵۔ ۷۹۶۔ ۷۹۷۔ ۷۹۸۔ ۷۹۹۔ ۸۰۰۔ ۸۰۱۔ ۸۰۲۔ ۸۰۳۔ ۸۰۴۔ ۸۰۵۔ ۸۰۶۔ ۸۰۷۔ ۸۰۸۔ ۸۰۹۔ ۸۱۰۔ ۸۱۱۔ ۸۱۲۔ ۸۱۳۔ ۸۱۴۔ ۸۱۵۔ ۸۱۶۔ ۸۱۷۔ ۸۱۸۔ ۸۱۹۔ ۸۲۰۔ ۸۲۱۔ ۸۲۲۔ ۸۲۳۔ ۸۲۴۔ ۸۲۵۔ ۸۲۶۔ ۸۲۷۔ ۸۲۸۔ ۸۲۹۔ ۸۳۰۔ ۸۳۱۔ ۸۳۲۔ ۸۳۳۔ ۸۳۴۔ ۸۳۵۔ ۸۳۶۔ ۸۳۷۔ ۸۳۸۔ ۸۳۹۔ ۸۴۰۔ ۸۴۱۔ ۸۴۲۔ ۸۴۳۔ ۸۴۴۔ ۸۴۵۔ ۸۴۶۔ ۸۴۷۔ ۸۴۸۔ ۸۴۹۔ ۸۵۰۔ ۸۵۱۔ ۸۵۲۔ ۸۵۳۔ ۸۵۴۔ ۸۵۵۔ ۸۵۶۔ ۸۵۷۔ ۸۵۸۔ ۸۵۹۔ ۸۶۰۔ ۸۶۱۔ ۸۶۲۔ ۸۶۳۔ ۸۶۴۔ ۸۶۵۔ ۸۶۶۔ ۸۶۷۔ ۸۶۸۔ ۸۶۹۔ ۸۷۰۔ ۸۷۱۔ ۸۷۲۔ ۸۷۳۔ ۸۷۴۔ ۸۷۵۔ ۸۷۶۔ ۸۷۷۔ ۸۷۸۔ ۸۷۹۔ ۸۸۰۔ ۸۸۱۔ ۸۸۲۔ ۸۸۳۔ ۸۸۴۔ ۸۸۵۔ ۸۸۶۔ ۸۸۷۔ ۸۸۸۔ ۸۸۹۔ ۸۹۰۔ ۸۹۱۔ ۸۹۲۔ ۸۹۳۔ ۸۹۴۔ ۸۹۵۔ ۸۹۶۔ ۸۹۷۔ ۸۹۸۔ ۸۹۹۔ ۹۰۰۔ ۹۰۱۔ ۹۰۲۔ ۹۰۳۔ ۹۰۴۔ ۹۰۵۔ ۹۰۶۔ ۹۰۷۔ ۹۰۸۔ ۹۰۹۔ ۹۱۰۔ ۹۱۱۔ ۹۱۲۔ ۹۱۳۔ ۹۱۴۔ ۹۱۵۔ ۹۱۶۔ ۹۱۷۔ ۹۱۸۔ ۹۱۹۔ ۹۲۰۔ ۹۲۱۔ ۹۲۲۔ ۹۲۳۔ ۹۲۴۔ ۹۲۵۔ ۹۲۶۔ ۹۲۷۔ ۹۲۸۔ ۹۲۹۔ ۹۳۰۔ ۹۳۱۔ ۹۳۲۔ ۹۳۳۔ ۹۳۴۔ ۹۳۵۔ ۹۳۶۔ ۹۳۷۔ ۹۳۸۔ ۹۳۹۔ ۹۴۰۔ ۹۴۱۔ ۹۴۲۔ ۹۴۳۔ ۹۴۴۔ ۹۴۵۔ ۹۴۶۔ ۹۴۷۔ ۹۴۸۔ ۹۴۹۔ ۹۵۰۔ ۹۵۱۔ ۹۵۲۔ ۹۵۳۔ ۹۵۴۔ ۹۵۵۔ ۹۵۶۔ ۹۵۷۔ ۹۵۸۔ ۹۵۹۔ ۹۶۰۔ ۹۶۱۔ ۹۶۲۔ ۹۶۳۔ ۹۶۴۔ ۹۶۵۔ ۹۶۶۔ ۹۶۷۔ ۹۶۸۔ ۹۶۹۔ ۹۷۰۔ ۹۷۱۔ ۹۷۲۔ ۹۷۳۔ ۹۷۴۔ ۹۷۵۔ ۹۷۶۔ ۹۷۷۔ ۹۷۸۔ ۹۷۹۔ ۹۸۰۔ ۹۸۱۔ ۹۸۲۔ ۹۸۳۔ ۹۸۴۔ ۹۸۵۔ ۹۸۶۔ ۹۸۷۔ ۹۸۸۔ ۹۸۹۔ ۹۹۰۔ ۹۹۱۔ ۹۹۲۔ ۹۹۳۔ ۹۹۴۔ ۹۹۵۔ ۹۹۶۔ ۹۹۷۔ ۹۹۸۔ ۹۹۹۔ ۱۰۰۰۔ ۱۰۰۱۔ ۱۰۰۲۔ ۱۰۰۳۔ ۱۰۰۴۔ ۱۰۰۵۔ ۱۰۰۶۔ ۱۰۰۷۔ ۱۰۰۸۔ ۱۰۰۹۔ ۱۰۱۰۔ ۱۰۱۱۔ ۱۰۱۲۔ ۱۰۱۳۔ ۱۰۱۴۔ ۱۰۱۵۔ ۱۰۱۶۔ ۱۰۱۷۔ ۱۰۱۸۔ ۱۰۱۹۔ ۱۰۲۰۔ ۱۰۲۱۔ ۱۰۲۲۔ ۱۰۲۳۔ ۱۰۲۴۔ ۱۰۲۵۔ ۱۰۲۶۔ ۱۰۲۷۔ ۱۰۲۸۔ ۱۰۲۹۔ ۱۰۳۰۔ ۱۰۳۱۔ ۱۰۳۲۔ ۱۰۳۳۔ ۱۰۳۴۔ ۱۰۳۵۔ ۱۰۳۶۔ ۱۰۳۷۔ ۱۰۳۸۔ ۱۰۳۹۔ ۱۰۴۰۔ ۱۰۴۱۔ ۱۰۴۲۔ ۱۰۴۳۔ ۱۰۴۴۔ ۱۰۴۵۔ ۱۰۴۶۔ ۱۰۴۷۔ ۱۰۴۸۔ ۱۰۴۹۔ ۱۰۵۰۔ ۱۰۵۱۔ ۱۰۵۲۔ ۱۰۵۳۔ ۱۰۵۴۔ ۱۰۵۵۔ ۱۰۵۶۔ ۱۰۵۷۔ ۱۰۵۸۔ ۱۰۵۹۔ ۱۰۶۰۔ ۱۰۶۱۔ ۱۰۶۲۔ ۱۰۶۳۔ ۱۰۶۴۔ ۱۰۶۵۔ ۱۰۶۶۔ ۱۰۶۷۔ ۱۰۶۸۔ ۱۰۶۹۔ ۱۰۷۰۔ ۱۰۷۱۔ ۱۰۷۲۔ ۱۰۷۳۔ ۱۰۷۴۔ ۱۰۷۵۔ ۱۰۷۶۔ ۱۰۷۷۔ ۱۰۷۸۔ ۱۰۷۹۔ ۱۰۸۰۔ ۱۰۸۱۔ ۱۰۸۲۔ ۱۰۸۳۔ ۱۰۸۴۔ ۱۰۸۵۔ ۱۰۸۶۔ ۱۰۸۷۔ ۱۰۸۸۔ ۱۰۸۹۔ ۱۰۹۰۔ ۱۰۹۱۔ ۱۰۹۲۔ ۱۰۹۳۔ ۱۰۹۴۔ ۱۰۹۵۔ ۱۰۹۶۔ ۱۰۹۷۔ ۱۰۹۸۔ ۱۰۹۹۔ ۱۱۰۰۔ ۱۱۰۱۔ ۱۱۰۲۔ ۱۱۰۳۔ ۱۱۰۴۔ ۱۱۰۵۔ ۱۱۰۶۔ ۱۱۰۷۔ ۱۱۰۸۔ ۱۱۰۹۔ ۱۱۱۰۔ ۱۱۱۱۔ ۱۱۱۲۔ ۱۱۱۳۔ ۱۱۱۴۔ ۱۱۱۵۔ ۱۱۱۶۔ ۱۱۱۷۔ ۱۱۱۸۔ ۱۱۱۹۔ ۱۱۲۰۔ ۱۱۲۱۔ ۱۱۲۲۔ ۱۱۲۳۔ ۱۱۲۴۔ ۱۱۲۵۔ ۱۱۲۶۔ ۱۱۲۷۔ ۱۱۲۸۔ ۱۱۲۹۔ ۱۱۳۰۔ ۱۱۳۱۔ ۱۱۳۲۔ ۱۱۳۳۔ ۱۱۳۴۔ ۱۱۳۵۔ ۱۱۳۶۔ ۱۱۳۷۔ ۱۱۳۸۔ ۱۱۳۹۔ ۱۱۴۰۔ ۱۱۴۱۔ ۱۱۴۲۔ ۱۱۴۳۔ ۱۱۴۴۔ ۱۱۴۵۔ ۱۱۴۶۔ ۱۱۴۷۔ ۱۱۴۸۔ ۱۱۴۹۔ ۱۱۵۰۔ ۱۱۵۱۔ ۱۱۵۲۔ ۱۱۵۳۔ ۱۱۵۴۔ ۱۱۵۵۔ ۱۱۵۶۔ ۱۱۵۷۔ ۱۱۵۸۔ ۱۱۵۹۔ ۱۱۶۰۔ ۱۱۶۱۔ ۱۱۶۲۔ ۱۱۶۳۔ ۱۱۶۴۔ ۱۱۶۵۔ ۱۱۶۶۔ ۱۱۶۷۔ ۱۱۶۸۔ ۱۱۶۹۔ ۱۱۷۰۔ ۱۱۷۱۔ ۱۱۷۲۔ ۱۱۷۳۔ ۱۱۷۴۔ ۱۱۷۵۔ ۱۱۷۶۔ ۱۱۷۷۔ ۱۱۷۸۔ ۱۱۷۹۔ ۱۱۸۰۔ ۱۱۸۱۔ ۱۱۸۲۔ ۱۱۸۳۔ ۱۱۸۴۔ ۱۱۸۵۔ ۱۱۸۶۔ ۱۱۸۷۔ ۱۱۸۸۔ ۱۱۸۹۔ ۱۱۹۰۔ ۱۱۹۱۔ ۱۱۹۲۔ ۱۱۹۳۔ ۱۱۹۴۔ ۱۱۹۵۔ ۱۱۹۶۔ ۱۱۹۷۔ ۱۱۹۸۔ ۱۱۹۹۔ ۱۲۰۰۔ ۱۲۰۱۔ ۱۲۰۲۔ ۱۲۰۳۔ ۱۲۰۴۔ ۱۲۰۵۔ ۱۲۰۶۔ ۱۲۰۷۔ ۱۲۰۸۔ ۱۲۰۹۔ ۱۲۱۰۔ ۱۲۱۱۔ ۱۲۱۲۔ ۱۲۱۳۔ ۱۲۱۴۔ ۱۲۱۵۔ ۱۲۱۶۔ ۱۲۱۷۔ ۱۲۱۸۔ ۱۲۱۹۔ ۱۲۲۰۔ ۱۲۲۱۔ ۱۲۲۲۔ ۱۲۲۳۔ ۱۲۲۴۔ ۱۲۲۵۔ ۱۲۲۶۔ ۱۲۲۷۔ ۱۲۲۸۔ ۱۲۲۹۔ ۱۲۳۰۔ ۱۲۳۱۔ ۱۲۳۲۔ ۱۲۳۳۔ ۱۲۳۴۔ ۱۲۳۵۔ ۱۲۳۶۔ ۱۲۳۷۔ ۱۲۳۸۔ ۱۲۳۹۔ ۱۲۴۰۔ ۱۲۴۱۔ ۱۲۴۲۔ ۱۲۴۳۔ ۱۲۴۴۔ ۱۲۴۵۔ ۱۲۴۶۔ ۱۲۴۷۔ ۱۲۴۸۔ ۱۲۴۹۔ ۱۲۵۰۔ ۱۲۵۱۔ ۱۲۵۲۔ ۱۲۵۳۔ ۱۲۵۴۔ ۱۲۵۵۔ ۱۲۵۶۔ ۱۲۵۷۔ ۱۲۵۸۔ ۱۲۵۹۔ ۱۲۶۰۔ ۱۲۶۱۔ ۱۲۶۲۔ ۱۲۶۳۔ ۱۲۶۴۔ ۱۲۶۵۔ ۱۲۶۶۔ ۱۲۶۷۔ ۱۲۶۸۔ ۱۲۶۹۔ ۱۲۷۰۔ ۱۲۷۱۔ ۱۲۷۲۔ ۱۲۷۳۔ ۱۲۷۴۔ ۱۲۷۵۔ ۱۲۷۶۔ ۱۲۷۷۔ ۱۲۷۸۔ ۱۲۷۹۔ ۱۲۸۰۔ ۱۲۸۱۔ ۱۲۸۲۔ ۱۲۸۳۔ ۱۲۸۴۔ ۱۲۸۵۔ ۱۲۸۶۔ ۱۲۸۷۔ ۱۲۸۸۔ ۱۲۸۹۔ ۱۲۹۰۔ ۱۲۹۱۔ ۱۲۹۲۔ ۱۲۹۳۔ ۱۲۹۴۔ ۱۲۹۵۔ ۱۲۹۶۔ ۱۲۹۷۔ ۱۲۹۸۔ ۱۲۹۹۔ ۱۳۰۰۔ ۱۳۰۱۔ ۱۳۰۲۔ ۱۳۰۳۔ ۱۳۰۴۔ ۱۳۰۵۔ ۱۳۰۶۔ ۱۳۰۷۔ ۱۳۰۸۔ ۱۳۰۹۔ ۱۳۱۰۔ ۱۳۱۱۔ ۱۳۱۲۔ ۱۳۱۳۔ ۱۳۱۴۔ ۱۳۱۵۔ ۱۳۱۶۔ ۱۳۱۷۔ ۱۳۱۸۔ ۱۳۱۹۔ ۱۳۲۰۔ ۱۳۲۱۔ ۱۳۲۲۔ ۱۳۲۳۔ ۱۳۲۴۔ ۱۳۲۵۔ ۱۳۲۶۔ ۱۳۲۷۔ ۱۳۲۸۔ ۱۳۲۹۔ ۱۳۳۰۔ ۱۳۳۱۔ ۱۳۳۲۔ ۱۳۳۳۔ ۱۳۳۴۔ ۱۳۳۵۔ ۱۳۳۶۔ ۱۳۳۷۔ ۱۳۳۸۔ ۱۳۳۹۔ ۱۳۴۰۔ ۱۳۴۱۔ ۱۳۴۲۔ ۱۳۴۳۔ ۱۳۴۴۔ ۱۳۴۵۔ ۱۳۴۶۔ ۱۳۴۷۔ ۱۳۴۸۔ ۱۳۴۹۔ ۱۳۵۰۔ ۱۳۵۱۔ ۱۳۵۲۔ ۱۳۵۳۔ ۱۳۵۴۔ ۱۳۵۵۔ ۱۳۵۶۔ ۱۳۵۷۔ ۱۳۵۸۔ ۱۳۵۹۔ ۱۳۶۰۔ ۱۳۶۱۔ ۱۳۶۲۔ ۱۳۶۳۔ ۱۳۶۴۔ ۱۳۶۵۔ ۱۳۶۶۔ ۱۳۶۷۔ ۱۳۶۸۔ ۱۳۶۹۔ ۱۳۷۰۔ ۱۳۷۱۔ ۱۳۷۲۔ ۱۳۷۳۔ ۱۳۷۴۔ ۱۳۷۵۔ ۱۳۷۶۔ ۱۳۷۷۔ ۱۳۷۸۔ ۱۳۷۹۔ ۱۳۸۰۔ ۱۳۸۱۔ ۱۳۸۲۔ ۱۳۸۳۔ ۱۳۸۴۔ ۱۳۸۵۔ ۱۳۸۶۔ ۱۳۸۷۔ ۱۳۸۸۔ ۱۳۸۹۔ ۱۳۹۰۔ ۱۳۹۱۔ ۱۳۹۲۔ ۱۳۹۳۔ ۱۳۹۴۔ ۱۳۹۵۔ ۱۳۹۶۔ ۱۳۹۷۔ ۱۳۹۸۔ ۱۳۹۹۔ ۱۴۰۰۔ ۱۴۰۱۔ ۱۴۰۲۔ ۱۴۰۳۔ ۱۴۰۴۔ ۱۴۰۵۔ ۱۴۰۶۔ ۱۴۰۷۔ ۱۴۰۸۔ ۱۴۰۹۔ ۱۴۱۰۔ ۱۴۱۱۔ ۱۴۱۲۔ ۱۴۱۳۔ ۱۴۱۴۔ ۱۴۱۵۔ ۱۴۱۶۔ ۱۴۱۷۔ ۱۴۱۸۔ ۱۴۱۹۔ ۱۴۲۰۔ ۱۴۲۱۔ ۱۴۲۲۔ ۱۴۲۳۔ ۱۴۲۴۔ ۱۴۲۵۔ ۱۴۲۶۔ ۱۴۲۷۔ ۱۴۲۸۔ ۱۴۲۹۔ ۱۴۳۰۔ ۱۴۳۱۔ ۱۴۳۲۔ ۱۴۳۳۔ ۱۴۳۴۔ ۱۴۳۵۔ ۱۴۳۶۔ ۱۴۳۷۔ ۱۴۳۸۔ ۱۴۳۹۔ ۱۴۴۰۔ ۱۴۴۱۔ ۱۴۴۲۔ ۱۴



روایت ہے کہ ایک بار کسی مجذوب نے جو یو۔ پی میں مقیم تھا۔ شہر ہلیا کے بازار میں شیر شاہ کے متعلق پیشین گوئی کی تھی کہ وہ دہلی کے تخت پر بیٹھے گا۔ کم از کم مخزن کی ضعیف الاعتقاد مصنف کا قول ہے کہ ہم اس داستان کو تسخیر مان لیں۔ عباس نے چونکہ اکبر کی خوشنودی طبع کے لیے لکھا تھا۔ اس لیے اس نے اللہ کی مرضی کی وضاحت کر دی۔ وہ لکھتا ہے ”خدا کا حکم تھا کہ شیر شاہ اور اس کی اولاد چند روز تک سکندر اور فریدوں سے بھی زیادہ جاہ و حشمت کے ساتھ دہلی پر حکومت کریں اور بعد میں یہ تخت ہمایوں اور اس کی اولاد کو نصیب ہوئے ابو الفضل نے اپنے فلسفیانہ انداز میں شیر شاہ کی تعریف کرتے ہوئے لکھا ہے ”بلگرام کی لڑائی میں ہمایوں کی شکست دنیا کی اصلاح کا باعث ثابت ہوتی ہے“ تاریخ اس امر کی شاہد ہے کہ ابو الفضل کے ان الفاظ میں کس قدر صداقت مضمون ہے۔ نظام حکومت کے سلسلے میں شیر شاہ نے کس قدر اصلاح و درستی کی۔ یہ ہم آئندہ صفحات میں دیکھیں گے۔

نئے نظام حکومت کا مقصد تھا رعایا کا اعتماد حاصل کرنا چنانچہ جب شیر شاہ کو یہ پتہ چلا کہ اس کے منظور نظر سپہ سالاروں نے مسکینوں اور غریبوں پر کیا کیا ظلم توڑے ہیں تب اس نے ان کو سخت سے سخت سزا دینے میں ذرا بھی تامل نہ کیا۔ اس نے برہم جیت گوڈ کو سخت فہائش کی اور دہلی میں وارد ہونے کے بعد اس کا سب سے پہلا کام تھا فارع جنرل ناصر خاں کا تنزل کرنا۔ کیوں کہ اس نے سنبھل کی رعایا اور خدمت گاروں کے ساتھ جارحانہ سلوک کیا تھا۔ شیر شاہ نے دہلی سے لکھنؤ تک کے تمام علاقے کا حاجی خاں سروانی کو فوجدار مقرر کر دیا اور اس کے ماتحت ناصر خاں کو سنبھل کا نائب فوجدار بنا دیا۔ ان بااثر حکام کو ان کی بے عنوانیوں کی سزا دینے کی وجہ سے ہی شیر شاہ اتنا ہر دلعزیز و کامیاب حکمران ثابت ہوا۔



## ہندوستان سے مغلوں کی ہجرت

افغان فوج کے آگے آگے مغل گھرانوں کے کثیر التعداد لوگ دوبارہ چھوڑ کر آگرہ اور دہلی کی سمت بھاگے۔ مغلوں کو افغانوں کے تسلط میں رہنا ناگوار خاطر تھا۔ نہ وہ روپوش ہی ہو سکتے تھے۔ ہندوستان میں تو وہ اجنبی تھے ہی۔ ان کی شکل و شبہ بہت بھی عجیب تھی۔ خستہ بکرے جیسی ان کی داڑھی اور اندر کو دھنسی ہوتی آنکھیں ان کے مغل ہونے کی دلالت کرتی تھیں۔ کوئی کوئی ترک بھی ایسا تھا۔ مثلاً بیرم خاں جس کا علیہ آرمین لوگوں سے زیادہ مشابہت رکھتا تھا ایسے ترکوں پر البتہ افغان ہونے کا دھوکہ ہو سکتا تھا۔ جب بھگوروں کے انبوه کے انبوه آگرہ پہنچے تب پریشانی اور بھی بڑھ گئی یعنی اولاً ان کے آنے سے پیچھے مٹتی ہوئی فوج میں اضافہ ہو گیا اور پراگندگی کے آثار نمایاں ہونے لگے۔ دوسرے جان و مال کا مسئلہ بھی پیچیدہ ہو گیا۔ کچھ لوگ تو تیز تر ہو کر راجپوتانہ کی جانب چلے گئے، کچھ لوگ ہندال کے قافلے کے ساتھ ہو لیے جو مغل بیگمات کے ساتھ ساتھ جا رہا تھا۔ ہندال نے آگرہ سے الور کی سمت رُخ کیا اور اس سفر کے لیے اس نے وہ راستہ اختیار کیا جو آگرہ اور الور کے درمیان جاٹ علاقے سے ہو کر جاتا ہے اور جنگلوں سے بھرا ہوا ہے۔ گلبدن نے لکھا ہے کہ اس سفر میں اس نے جری گواروں کے پر زور حملوں کا مقابلہ کیا اور انھیں کھدیر دیا۔ ہندال اپنی جاگیر پہنچ کر کچھ دن وہاں مقیم رہا تاکہ وہ اپنے ساتھیوں کو دوبارہ مسلح کر سکے اور جو کچھ مال متاع یہاں سے لے جا سکے اُسے اکٹھا کرے۔ ہمایوں کے قافلے نے بھی دہلی پہنچنے کے لیے کاما اور یہاڑی کے جاٹ علاقے میں سے گزرنے کے لیے اسی راستہ کو

۱۔ گلبدن صفحہ ۱۲۳۔

۲۔ ڈاکٹر ایس۔ کے ہزرجی لکھتے ہیں ”ہمایوں بھاگ کر دریائے (۱) کنیر (باقی دیکھ صفحہ ۱۲۳)“



اختیار کیا جو کہ ۲۰۰ سال بعد باجی راوراول کے رسالہ لے بھرت پور کے بدن سنگھ جاٹ کی مدد سے اختیار کیا تھا۔

کسی مستند و معتبر ذرائع سے یہ معلوم نہیں ہوتا کہ لاہور کی جانب واپس جاتے وقت ہمایوں دہلی میں داخل ہوا یا نہیں۔ محض ابوالفضل نے صرف اتنا لکھا ہے کہ قاسم حسین سلطان نام کا ایک سردار ۲۶ مئی ۱۵۴۰ء کو ہمایوں سے دہلی کے نزدیک ملا۔ اور بادشاہ کی خدمت کے لیے بہت سے آدمی جمع ہو گئے۔ شاید یہ وہ لوگ تھے جو دہلی سے بھاگ آئے تھے اور اب راستہ میں ریواڑی سے دہلی کے سفر میں ہمایوں کے ساتھ ہو لیے تھے۔ انھیں یہ پتہ نہ تھا کہ دہلی پر افغانوں کا پہلے ہی تسلط ہو چکا، ورنہ بعد ہمایوں روتھک کی جانب چل دیا۔ روتھک دہلی سے ۴۴ میل مغرب میں ہے اور ہمایوں ۳۰ مئی کو وہاں پہنچ گیا۔ روتھک ہمایوں کے تسلط میں نہیں تھا۔ بلکہ ہریانہ کا ایک حصہ تھا۔ جسے شہنشاہ نے تخت نشینی

(حاشیہ گذشتہ سے پیوستہ) پر واقع "بجور" پہنچا۔ اس کے بعد انھوں نے حاشیہ کے نوٹ میں لکھا ہے کہ ایک بجور ضلع علی گڑھ میں خیر کے جنوب مغرب میں ہے۔ لیکن یقینی طور پر نہیں کہہ سکتے کہ ہمایوں اپنے سفر میں اس ضلع سے گزرا ہو گا (ہمایوں بادشاہ جلد ۱ ص ۲۵) ڈاکٹر ایشوری پرشاد نے اس واقع کو نظر انداز کر دیا ہے حالانکہ ڈاکٹر برجی نے بجور مقام کی تلاش غلط سمت میں کی لیکن اس حوالہ سے اس راستہ کا پتہ چلتا ہے جسے ہمایوں نے اس سفر کے لیے اختیار کیا یہ راستہ ریاست بھرپور سے (جواب ریاست نہیں رہی) ہو کر گزرا تھا۔ آج بھی نقشہ میں بجنسہ نام کی ایک جگہ فتحپور سیکری سے ۱۲ میل دو شمال مغرب بھرپور ریاست میں ہے۔ کاما اور پھاری یہ دونوں جگہ اور بھی شمال مغرب میں متھرا سے ۳۹ میل شمال مغرب میں ہیں۔ یہ صوبہ آگرہ کے "سرکار سہر" کی محالوں کے نام ہیں۔ (دیکھئے آئین اکبری جلد ۲ ص ۱۹) کنہیر شاید کنہیر دریا کا نام ہے جو بے پور کے علاقہ سے بھرپور ہو کر بہتا ہے

۱۔ اکبر نامہ جلد ۱ ص ۳۵۵۔ ڈاکٹر ایشوری پرشاد نے ابوالفضل کے الفاظ "دہلی کے نزدیک" کے بجائے "دہلی" لکھا ہے۔ لیکن اس کا کوئی قاطع ثبوت ان کے پاس نہیں ہے (باقی اگلے صفحہ پر)



کے بعد ایک قصیدہ کے انعام میں مرزا کامران کو بخش دیا تھا۔ لہذا یہ کوئی حیرت و تعجب کی بات نہ تھی کہ روہتک کے فوجی دستہ نے اس مصیبت کے وقت میں ہمایوں کو شہر میں داخل نہ ہونے دیا اور شہر پناہ کا دروازہ بند کر لیا مرزا ہندال بھی اس وقت الور سے آگیا اور روہتک کے مقام پر ہمایوں سے آ ملا۔ ہمایوں کے سپاہیوں نے شہر پر حملہ کر دیا اور شہر کے محافظی دستہ کی تعزیر کی۔ اس حملہ کا منشا یہ نہ تھا کہ ہمایوں اس شہر میں ٹھہرنا چاہتا تھا بلکہ یہ اس نے اپنی عزت و آبرو بچانے کے لیے کیا تھا۔ مرزا روہتک سے جانب شمال سرہند کی طرف بھاگے۔ وہ دائم خوفزدہ رہتے تھے کیونکہ روزانہ وحشت ناک خبریں موصول ہوتی تھیں کہ آج شیر شاہ ۱۴ میل آگے بڑھ آیا، آج ۶ میل..... اسی حالت میں ہمایوں سرہند کے نزدیک پہنچ گیا۔

دراصل شیر خاں ہمایوں کا تعاقب نہیں کر رہا تھا۔ بلکہ برہم جیت گوڑا اور خواص خاں اس کام کے لیے مقرر کیے گئے تھے۔ اگر شیر شاہ کی یہ ہدایت نہ ہوتی کہ بھاگنے والے مغلوں کے راستہ میں کوئی مزاحمت نہ کی جائے اور لڑائی کی نوبت نہ آنے دی جائے تو وہ بھاگتے ہوئے مغلوں سے اتنی دور نہ رہتے۔

ہمایوں روزانہ ۲۰-۲۵ میل کا فاصلہ طے کر کے سرہند پہنچا۔ سرہند ہے۔ شاید اس نے قدیم ترکی راستہ لیا ہوگا جو کہ سمانا ہوتا ہوا موجودہ جنید و پیالہ سے گزرتا ہے۔ ۱۷ صفر مطابق ۲۳ جون ۱۵۴۰ کو ہمایوں

(حاشیہ گذشتہ سے پیوستہ)

ڈاکٹر بنرجی نے ایک جگہ (ہمایوں بادشاہ جلد ۲ ص ۲۵۲) کو لفظ "شاید" کا استعمال کیا ہے لیکن دوسرے مقام پر بلا کسی سند کے وہ لکھتے ہیں۔ "دہلی سے روانہ ہونے کے بعد ہمایوں ۱۰۰۰ یوگراہ کن ہے۔" ۱۷ گلبدن ص ۱۲۴۔

۱۷ سمانا انبالہ سے ۱۷ میل جنوب مغرب میں ہے۔ برنی نے لکھا ہے کہ اس مقام پر علاؤ الدین



کا پورا قافلہ سرہند پہنچ گیا۔ مرزا ہندال کو اس جگہ اس غرض سے تعینات کیا گیا کہ وہ ستلج والے اس راستہ کی نگرانی کرے جو کہ ماچھیوار کے سلسلے سے لدھیانہ سے ۲۷ میل سمت مشرق تھا اور جدھر سے اصلی فوج کوچ کرتی ہوتی آ رہی تھی۔ اب ہمایوں کو اپنے قواقب کرنے والے دشمنوں کا کوئی ڈرتہ تھا اور وہ جالندھر پہنچ کر کھٹہر گیا اور سرہند سے مرزا ہندال کے آنے کا انتظار کرنے لگا۔ جالندھر کے مقام پر ہندال کو یہ کام پھر سونپا گیا کہ بیاس ندی پر ہو کر گزرنے والے راستہ کی حفاظت کرے تاکہ ہمایوں کو راستہ میں کوئی مزہ نہ پہنچے۔ مرزا ہندال نے دریائے بیاس پر افغانوں کو روکنے کا کام مظفر بیگ کے ذمہ چھوڑ دیا اور خود سلطان پور دریا عبور کر کے پیچھے ہٹ گیا شیر شاہ نے اپنے سپہ سالاروں کو یہ تاکید کی تھی کہ لڑائی کا موقع نہ آنے دیں بلکہ مغلوں کو متواتر آگے کھدڑتے رہیں۔ اس لیے افغانوں نے سرہند کے مقام پر ہندال سے لڑائی کی نوبت نہیں آنے دی۔ اور نہ انھوں نے ستلج کے پار مغلوں کا قواقب ہی کیا۔ خواص خاں نے دریا کے اس جانب اپنے خیمہ لگا دیے اور شیر شاہ کے آئندہ احکام کا انتظار کرنے لگا۔ ۱۵۴۰ء

نے منگولوں کے حملہ کو روکنے کے لیے ایک قلعہ بنوایا تھا۔ اس مقام پر دو ٹرکیں فیروز پور اور سرہند سے ستلج کو پار کرتی ہوئی متصل ہوتی ہیں۔ ہمایوں نے روہتک سے سرہند آتے ہوئے جو راستہ لیا تھا اس راستہ پر کسی بھی مورخ نے سمجھنا یا کسی دوسری جگہ کا (باقی اگلے صفحہ پر)

صاف ذکر نہیں کیا ہے۔ مجھے یہ نام محض اس لیے لکھنے پڑے کہ ڈاکٹر ایس۔ کے۔ بنرجی کے غلط اور گمراہ کن اندازے کو صحیح کر سکوں۔ ڈاکٹر موصوف نے لکھا ہے کہ ”جب انھیں یہ معلوم ہوا کہ افغان ان کا پیچھا نہیں کر رہے ہیں تو وہ انبالہ یا راجپور سے عام راستہ پر لگے اور سرہند پہنچے“ ان کے بیان کے پہلے جز کی تائید کسی مستند ذرائع سے نہیں ہوتی اور درمہاجر عقل و جغرافیہ کے خلاف ہے۔ ہمایوں ایسا نہیں کر سکتا تھا کہ وہ پہلے شاہراہ سے دہلی سے انبالہ جاتا اور پھر مغرب کی جانب گھوم کر سرہند پہنچتا

۱۔ میں نے پہلے لکھا تھا ”یکم“ مع الاصول مطابق جولائی ۱۵۴۰ء کے آغاز میں افغان



کی برسات میں لاہور شہر ایک قسم سے شرنار تھیوں کا پراگندہ کیمپ بن گیا تھا۔ ہر مغل دوست دشمن اعلیٰ و ادنیٰ، محرم و نامحرم، حواس باختہ لاہور کی جانب بھاگا آ رہا تھا۔ مرزا عسکری نے بھوگاؤں کے مقام پر ہمایوں کا عین وقت پر ساتھ چھوڑ دیا تھا۔ اس نے اوپر کے مقام پر دریا کو پار کیا اور اپنے مصیبت زدہ خاندان سے لاہور آکر ملا۔ حتیٰ کہ وہ شوخ غدار سلطان مرزا اور اس کے لڑکے جنھوں نے کہ قنوج کے مقام پر ہمایوں کا ساتھ چھوڑ دیا تھا۔ نئی قسمت آزمائی کے خواب میں در بدر بھٹک کر شیر شاہ سے خوفزدہ ہو کر خراب و خستہ حالت میں لاہور پہنچے۔ کچھ وقت کو تو فضا اس طرح بدلی ہوئی معلوم ہونے لگی کہ یہ بلائے ناگہانی تمام مغلوں کو پھر ایک جا متحد و متفق کر دے گی۔ ہر فرد صلح و مصالحت کی بات کرنے لگا۔ ربیع الاول کی پہلی تاریخ مطابق جولائی ۱۵۴۰ء کے پہلے ہفتے میں شہنشاہ ہمایوں کی صدارت میں رشتہ یگانگت و یک جہتی کو مضبوط کرنے کے لیے مغلوں کا ایک جلسہ ہوا۔ ہمایوں نے اپنے شاہی اختیارات اس مجلس کے حوالے کر دیے۔ مرزا حیدر نے جو کہ اس جلسہ میں خود موجود تھا جلسہ کی کارروائی کا ایک مفصل بیان لکھا ہے جسے ابوالفضل نے بالاختصار نقل کیا ہے۔ یہ مغلوں کا یہ جلسہ پٹھان جرگہ کی طرح

سلطان پور دریا پر پہنچ گئے۔ یہاں خواص خاں رکا اور تین مہینے تک انتظار کرتا رہا۔ یہ بیان اب رد سمجھا جلتے۔ وجوہات مندرجہ ذیل ہیں:-

۱۔ گلبدن نے لکھا ہے "ہمایوں نے یہ خبر بھی کہ لاہور میرے تسلط میں رہنے دو اور مرہند جہاں تم مقیم ہو میری اور آپ کی درمیانی حد بن جلتے" (ہمایوں نامہ صفحہ ۱۴۴) دراصل مرہند میں شیر خاں خود مقیم نہیں تھا۔ بلکہ وہاں اس کا سپہ سالار تھا۔ ہمایوں کو شاید اس کا پتہ نہ تھا۔ اس کے علاوہ ابوالفضل نے صاف صاف لکھا ہے کہ مغل سیف شیر شاہ کے پاس دہلی آیا۔

۲۔ یہ قابل یقین نہیں کہ شیر خاں نے خود مرہند پہنچنے سے قبل جب موسم برسات زوروں پر تھا افغان فوج کو دیا تے ستلج پار کرنے کا حکم دیا ہو۔ یہ بات شیر شاہ کی عادت کے خلاف تھی۔ وہ ہر کام بہت خود و خوش سے کرتا تھا اور پوری احتیاط سے کرتا تھا۔ اگر افغان ستلج کو پار کر لیتے تو ہمایوں یہ غمزدگی سے پیش کر سکتا تھا کہ مرہند اس کے اور شیر خاں کے درمیان کی سرحد بنادی جلتے



نہیں تھا جس کا فیصلہ ہر خاص و عام پر لازم ہوتا تھا۔ خواہ وہ اس فیصلہ سے متفق ہو یا نہ ہو۔ جلسہ کی کارروائی شروع ہونے سے پہلے ایک ”تذکرہ“ یعنی اتفاق و مصالحت کا عہد نامہ تحریر کیا گیا جس پر تمام مرزا، سلطان، امیر و اخوانوں نے اپنے دستخط کیے۔ اس کے بعد فاضل بادشاہ نے اپنا خطبہ صدارت پڑھا جس میں مستقبل کے لیے کوئی ٹھوس عملی تجویز نہ تھی۔ شہنشاہ نے اپنی تقریر اس اپیل کے ساتھ ختم کی۔

”حضرات۔ اگر ہم لوگوں کی باہمی نا اتفاقی، بعض دکنیز کی وجہ سے ہندوستان تیموری خاندان سے نکل کر ناکوں کے تسلط میں چلا گیا تو اہل عقل ہم کو کیا کہیں گے۔“

جیوں ہی بادشاہ نے اپنی فاضلانہ لیکن بے اثر تقریر ختم کی سب کی زبانیں کھل گئیں۔ ہر شخص یہ چاہتا تھا کہ مجلس کے سلسلے میں اپنی تجویز پیش کرے اور لوگ اس کو تسلیم کر لیں۔ مرزا کامران، مرزا ہندال، (معہ یادگار ناصر) اور مرزا حیدر ہر کوئی اپنی تجویز پر بہ ضد تھا۔ مرزا کامران نے یہ تجویز پیش کی کہ وہ خاندان کی سب بیگمات کو کابل چھوڑ آتے اور وہاں سے ایک فوج لے کر واپس آتے۔ اس عرصہ میں بادشاہ اور تمام مغل پہاڑیوں میں پناہ گزیں رہے۔ اس تجویز کی سب نے پر زور مخالفت کی۔ کوئی نہیں چاہتا تھا کہ بیگمات کو مردوں سے علیحدہ کر دیا جائے۔ مرزا ہندال نے ہندوستان کو دوبارہ فتح کرنے کی قابل تعریف تجویز پیش کی۔ اس کا یہ کہنا تھا کہ شیر شاہ سے لڑنے کا ارادہ ملتوی کر دیا جائے۔ سندھ کو فتح کر کے کچھ کے راستے سے گجرات پر قبضہ کر لیا جائے اور پھر وہیں تک انتظار کیا جائے جب تک کہ حملہ کر لے گا کوئی اچھا موقع نہ آئے۔ مرزا حیدر نے

(حاشیہ گذشتہ سے پیوستہ)

(مجاہدوں نامہ جلد ۳) یہ ڈاکٹر بزجی کے بڑی تعریف کی بات ہے کہ انھوں نے میری غلطی کو نہیں دہرایا۔

۱۔ اکبر نامہ جلد ۱ صفحہ ۳۵۷-۳۵۸۔



کشمیری غداروں کی مدد سے کشمیر فتح کرنے کا ارادہ ظاہر کیا تاکہ وقت ضرورت سب مغل وہاں پناہ لے سکیں۔ اس نے کہا ”تمام مرزاؤں کو سازنگ سے لے کر سحر مند تک کے پہاڑی ڈھالوں پر قبضہ کر لینا چاہیے اور وہیں سکونت اختیار کر لینی چاہیے۔ شیر خاں کو اس پہاڑی علاقہ تک پہنچنے میں ۴ ماہ کا عرصہ لگ جائے گا وہ اس خطہ میں اپنی ٹوپ گاڑی نہ لاپائے گا جو میدان جنگ میں اس کا خاص سہارا ہے چنانچہ کچھ ہی عرصہ میں افغان فوج برباد ہو جائیگی۔ مرزا کامران نے اس تجویز کو ناقابل عمل بتایا اور کہا کہ اس سے دولاکھ خاندان تباہ ہو جائیں گے۔ ادھر مندال سندھ فتح کرنے کے خواب دیکھ رہا تھا۔ ادھر مرزا عسکری کامران کی رائے سے متفق تھا۔ ہمایوں کو مرزا حیدر کی تجویز پسند تھی۔ بالآخر جلسہ تو تو میں میں کے بعد ختم ہو گیا اور پیشتر سے بھی زیادہ دل شکنی اور اختلاف پیدا ہو گیا۔ ہر فرد اپنا راستہ تلاش کرنے لگا ہمایوں کا اپنے بھائیوں اور دیگر مرزاؤں پر رعب ختم ہو گیا۔ وہ اور بھی زیادہ غمزہ و ناشاد ہو گیا۔ وہ مرزا حیدر کو کشمیر فتح کرنے کے لیے ۴۰۰ موالی اور غلام مہیا کر سکا۔ سب سے پہلے مرزا حیدر ہی لاہور سے روانہ ہوا۔

۱۔ ڈاکٹر بنریس۔ کے۔ بزجی نے سحر مند کو سر مند لکھا ہے۔ اس سے تمام پڑھنے والے کے دماغ میں اس کا تین غلط ہو جاتا ہے۔ وہ سحر مند کو سر مند سمجھے گا جو کہ سٹیج کے جنوب میں ہے۔ (ہمایوں بادشاہ جلد ۲ صفحہ ۲۵۷) بدقسمتی سے بیورٹ کے حاشیہ کا نوٹ بھی گواہ کن ہے (اگر نام جلد ۲۵۷) وہ لکھتا ہے ”مرزا حیدر کا خیال تھا کہ مغلوں کو سندھ اور کشمیر سے نیچے پہاڑی سلسلہ پر قبضہ کر لینا چاہیے یعنی جنوب مشرق میں سر مند سے لے کر شمال مغرب میں۔ اولپنڈی تک“ اگر لاہور سے سمت کا اندازہ لگایا جائے تو جنوب مغرب میں سر مند پڑتا ہے جو سٹیج پر واقع ہے۔ اس سے دیاتے سندھ سمجھ میں نہیں آتا۔ ہمیں اس ”سحر مند“ کی تلاش اولپنڈی اور پونچھ کے درمیان کیس کرنا چاہیے۔ ابوالفضل لکھتا ہے کہ ۲۲۔ جب مطابق ۲۲ نومبر ۱۵۴۵ء کو مرزا حیدر پونچھ کے درہ سے داخل ہوا اور کشمیر فتح کر لیا (اگر نام جلد ۲۵۷)۔



یہ غالباً اگست ۱۵۴۰ء کی بات ہے وہ جموں سے مغرب، شمال، مغرب میں نوشہرہ کے لیے روانہ ہوا جہاں اس کے کشمیری معاون و مددگار اس کا انتظار کر رہے تھے۔ اس عرصہ میں چونکہ موسم برسات کی وجہ سے فوجی مہم ملتوی ہو گئی تھی اس لیے ہمایوں کو کچھ تقویت ہوتی اور اس نے شیر شاہ کے ساتھ سمجھوتہ کرنے کے لیے آخری کوشش کرنے کا ارادہ کیا۔ اس نے اس کام کے لیے منظر بیگ ترکمان اور کامران کے صدر قاضی عبداللہ کو چنا۔ یہ بھی ممکن ہے کہ قاضی عبداللہ شیر خاں کے پاس اپنے آقا کامران کی جانب سے کوئی خفیہ پیغام لے گیا ہو ہمایوں کی اس آخری اپیل کو پڑھ کر دل بے اختیار درد سے بھرا تھا ہے۔ اس اپیل میں ہمایوں نے شیر شاہ سے منت و سماجت کی تھی کہ وہ اس کے لیے کم از کم سرسند کے پار پنجاب کا علاقہ چھوڑ دے۔ سیف شیر شاہ سے دہلی میں ملا۔ لیکن کیا گفت و شنید ہوتی اس کا کچھ پتہ نہیں۔ گلبدن کے بیان کے مطابق شیر شاہ نے طبعاً آمیز الفاظ میں کہا "میں نے تمہارے لیے کابل چھوڑ

لے ڈاکٹر الیشوری پر شاد لکھتے ہیں: "یہ بات طے ہو گئی کہ نوشہرہ کے مقام پر فوج اکٹھی کی جلتے خواجہ کلاں کو دوسری فوج لانے کا کام سونپا گیا۔ اگر نوشہرہ مقام کا تعین نہ کیا جاتے تو عام آدمی اس سے نوشہرہ کی فوجی چھاؤنی کا اندازہ لگاتے گا۔ جو آٹک کے قریب اور دیاتے سندھ کے مغربی کنارے پر ہے۔ ڈاکٹر موصوف نے یہ مقام ابو الفضل کے نوشہرہ سے اخذ کیا ہے (اکبر نامہ جلد ۱ صفحہ ۲۰۲-۲۰۳) ڈاکٹر صاحب کی بات پر ابو الفضل کو خود تعجب ہوتا ہے کیونکہ اس وقت دیاتے سندھ کے مغرب میں نوشہرہ مقام نہ تھا۔ لیکن اس غلطی کی زیادہ ذمہ داری یورج پر ہے۔ اس نے اکبر نامہ کا ترجمہ کرتے وقت اس مقام پر نوشہرہ کا تعین کرنے کے لیے ایک حاشیہ کا نوٹ لکھ دیا ہے "ضلع پشاور میں" پھر دوبارہ صفحہ ۲۰۳ پر لکھ دیا ہے کہ نوشہرہ کشمیر میں ہے (باقی اگلے صفحہ پر) اور جموں کے مغرب۔ شمال مغرب میں ہے۔ اس مقام کا اندازہ گزیر سے پتہ نہیں چلتا۔ یہ قدیم دارالسلطنت تھا۔ مرزا حیدر نے اس موقع پر دریائے سندھ پار نہیں کیا تھا۔ اس لیے یہ مقام موجودہ نوشہرہ نہیں ہو سکتا۔ یہ راولپنڈی اور پونچھ کے درمیان کوئی جگہ ہونی چاہیے۔ یہ مقام پونچھ کو جلنے والے درہ کے دوسری جانب کہیں ہونی چاہیے۔



دیا ہے، وہیں چلے جاؤ یہ الفاظ اب تک روایت کی شکل میں زبان زد ہیں کسی نے ان کی صداقت پر شبہ نہیں کیا۔ لیکن مندرجہ ذیل واقعات سے جن کو ابوالفضل نے قلمبند کیا ہے اور تمام مورخوں نے (معہ ڈاکٹر قانلوگو) صحیح تسلیم کیا ہے۔ یہ ثابت ہوتا ہے کہ شیرشاہ کا یہ طنز محض ایک سنی سنائی روایت ہی ہے۔ اس عقیدے کے لیے حسب ذیل وجوہات ہیں:-

۱۔ دہلی سے لوٹتے وقت ہمایوں کے سفیر کے ساتھ شیرشاہ کا سفیر بھی تھا۔ مرزا کامران کے باغ میں اس کا بڑی گرجبوشی سے استقبال کیا گیا اس موقع پر لاہور کے تمام لوگ، سال کی عمر سے لے کر، سال تک کی عمر کے بادشاہ کے حسب الحکم حاضر تھے۔ اس موقع پر کوئی صلحنامہ نہیں ہوا۔ اور سفیر اسی روز رخصت کر دیا گیا۔<sup>۱</sup>

مندرجہ بالا واقعہ سے گلبدن کی یہ کہانی فرضی معلوم ہوتی ہے کہ شیرشاہ کے طنز یہ جواب سے ہمایوں کے دل پر کچھ خراب اثر پڑا۔ گلبدن نے لکھا ہے ”یہ قیامت کا دن تھا“ لیکن جس قیامت کے دن کی طرف گلبدن کا اشارہ ہے وہ اس واقعہ سے ایک ماہ سے بھی زیادہ بعد میں آیا تھا۔ معلوم ہوتا ہے شیرخاں نے ہمایوں کے خط کا جواب ٹال ٹول کے الفاظ میں دیا جس میں کہ دکھاؤٹی انکسار تھا۔ غنیم کے کیمپ کی کیفیت کو بغیر صحیح طور پر جانے ہوتے گفت و شنید کو توڑنا کہاں کی عقل مندی ہوتی۔ اس نے وقت واپسی اپنے سفیر کو شاید اس غرض سے بھیجا تھا کہ وہ ضروری اطلاع فراہم کر سکے اور ممکن ہو تو کامران کو بھی اپنے دام سیاست میں پھنسا لے۔

۲۔ اس قسم کے گستاخانہ جواب سے اس موقع پر ہمایوں سے زیادہ

۱۔ گلبدن - صفحہ ۱۴۳-۱۴۴۔

۲۔ جوہر قلمی نو صفحہ ۵۸۔ اسٹورٹ صفحہ ۲۶۔ اکبر نامہ میں صفحہ ۳۵۸-۳۵۹ پر اس واقعہ کو ذرا بدل کر پیش کیا ہے۔ میں نے پہلے گلبدن کے بیان کو درست مان لیا تھا (شیرشاہ صفحہ ۲۲) ڈاکٹر بزمی (ہمایوں بادشاہ جلد ۲ صفحہ ۲) اور ڈاکٹر الیشوری پرشاد (ہمایوں صفحہ ۱۵۰)



کامران کی توہین ہوتی۔ کیوں کہ پنجاب تو کامران کے تسلط میں تھا۔ اس سے شیرشاہ کا منشا بھی فوت ہو جاتا۔ وہ کامران کو اس دھوکہ میں رکھ کر کہ ستلج کے اس جانب کا علاقہ اسی کے تسلط میں رہے گا، دونوں بھائیوں میں اتفاق و اختلاف ڈلوانا چاہتا تھا۔ یہ بھی روایت ہے کہ ہمایوں نے جو سفیر قاضی عبداللہ شیرشاہ کے پاس بھیجا تھا وہ کامران کی جانب سے بھی ایک خفیہ پیغام لے گیا تھا۔ اس بات کی تائید تاریخی پختائی سے بھی ہوتی ہے۔ حالانکہ وہ اس واقعہ کے دو صدی بعد لکھی گئی تھی۔ کامران نے سفیر کے سفیر کے ذریعہ شیرشاہ کو یقین دلایا تھا کہ اگر پنجاب کا علاقہ اس کو دے دیا جاتے تو وہ دوستی کے پردے میں ہمایوں کے ساتھ اس قسم کا سلوک کرے گا کہ کوئی دشمن بھی نہیں کر سکتا۔ دراصل مستقبل میں کامران نے ایسا ہی کیا بھی۔ اس کی تائید ابوالفضل کے لکھے ہوئے لاہور کے واقعات سے ہوتی ہے۔

خیر اصلیت کچھ بھی ہو۔ نقصان تو ہو ہی گیا۔ شیرشاہ نے قاضی عبداللہ کو اس طرح اپنی طرف لایا جس طرح جنگ چوسہ سے پیش تر اس نے ہمایوں کے سفیر شیخ خلیل کو اپنی طرف توڑ لیا تھا۔ قاضی سے اس کو یہ بھی علم ہو گیا کہ ہمایوں اور اس کے بھائیوں میں جو صلح اور مصالحت کی بات چل رہی تھی وہ ختم ہو چکی ہے۔ اور اب اور بھی زیادہ اختلاف رونما ہو گئے ہیں۔ چنانچہ قاضی کی غداری نے شیرشاہ کو یہ ترغیب دی کہ وہ اکتوبر ۱۵۴۰ء کے پہلے ہفتے میں دہلی سے سرہند کی جانب روانہ ہو گیا۔ اسی وقت اس نے خواص خاں کو اپنا فوجی دستہ لے کر ستلج پار کرنے کا حکم دیا۔ کامران مرزا کے دل میں ہنوز امید کی کرن باقی تھی۔ اس نے ایک مرتبہ پھر قاضی عبداللہ کو سرہند کے مقام پر شیرشاہ سے ملنے بھیجا۔ شیرشاہ نے قاضی کو بہت انعام و اکرام دینے کا وعدہ کیا۔ اور اس نے جا کر کامران مرزا کو یہ کہہ کر ڈرایا کہ شیرشاہ کی نیت میں فتور ہے۔ کامران مرزا ہمایوں کو لاہور میں چھوڑ کر ”بھیرا“ کی

۱۔ ہجرتی نے اس کا حال دیا ہے (ہمایوں بادشاہ جلد ۲، صفحہ ۹)



جانب فرار ہو گیا جو اٹک سے جنوب مغرب میں ۹۰ میل ہے۔ اس نے سیاست کی بساط پر پنجاب کو بچانے کی آخری بازی لگا دی۔ اور نمک حرام و غدار قاضی کو پھر ضلع کا پیغام لے کر بیاس کے مشرقی کنارے پر واقع سلطان پور بھیجا۔ قاضی آیا اور اس نے خواص خاں سے زور دے کر یہ کہا کہ وہ سلطان پور دریا کو جلد از جلد عبور کرے (ابوالفضل نے خواص خاں کے بھلے شیر خاں لکھا ہے یہ غلط ہے۔ منظر ترکمان نے جس کو سلطان پور دریا کے نزدیک نگرانی و جاسوسی کے لیے مقرر کیا گیا تھا، بادشاہ کے پاس یہ خبر لایا کہ دشمن نے بیاس دریا پار کر لیا ہے اور اس کے بھائی کے لڑکے جنید بیگ کو قتل کر دیا گیا ہے۔ اگر ہم یہ مان لیں کہ اس واقعہ اور منظر بیگ کے لاہور پہنچنے میں ایک ہفتہ کا وقفہ رہا ہوگا تو خواص خاں کے کمان میں جو ہراول دستہ تھا اس نے سلطان پور کے دریا کو اکتوبر ۱۵۴۰ء کے تیسرے ہفتے میں عبور کیا ہوگا۔ جیسا کہ ابوالفضل کا بیان ہے کہ ”اواخر جمادی الثانی یعنی اکتوبر کے آخری ہفتے میں شہنشاہ جہان بانی اور دیگر مزاؤں نے دریلے لاہور یعنی راوی جو کہ اس وقت پایاب تھا عبور کیا اور وہ منزل بہ منزل چناب کی سمت میں چل پڑے۔“

منظر بیگ کی سلطان پور سے آمد نے لاہور میں روز قیامت پھا کر دیا کہ ہمایوں کے سفیر کی واپسی نے جو کہ شیر خاں کے پاس سے سنگدل جواب لایا تھا۔ اگرچہ گلبدن بیگم اس وقت لاہور میں ہی موجود تھیں مگر ۵ سال بعد اس کی یادداشت نے اس کو دھوکہ دے دیا تاہم لاہور سے منغل ہجرت کا جو نقشہ گلبدن نے پیش کیا ہے وہ درحقیقت بہت واضح اور صحیح ہے۔ وہ لکھتی ہیں ”جیسے ہی یہ خبر بدلی اعلیٰ حضرت نے لاہور سے

سے ابوالفضل لے لکھا ہے کہ نمک حرام قاضی نے شیر خاں کے سامنے دریا عبور کرنے کی تجویز رکھی۔

(اکبر نامہ صفحہ ۳۵۹) دراصل شیر خاں ابھی یہاں تک پہنچا ہی نہ تھا۔ سب سے پہلے خواص خاں نے ہی دریائے بیاس پار کیا تھا۔ سہ اکبر نامہ۔ صفحہ ۳۵۹



کو ج کر دیا۔ ہر چہ ہمارے سو حشر بپا ہو گیا۔ لوگوں نے اپنے آراستہ مکان و پیراستہ فرنیچر کو جہاں کا تھاں چھوڑا اور جیسے بھی بنا نقدی اپنے ہاتھ کر لی۔

اکتوبر ۱۵۴۰ء کے آخری ہفتے میں منل خادمہ داروں کا دو لاکھ کا ایک قافلہ طوفانی دھار کی مانند دریائے راوی کو پار کر کے مغرب کی سمت بے سرو سامانی بھاگا چلا جا رہا تھا۔ یہ سماں نہایت ہی دروناک و رقت آمیز تھا پھر بھی یہ نظارہ اس سانحہ سے کم اندوہ گین تھا جو کہ ۷۴ سال بعد برطانوی حکومت کے سایہ میں ہمارے ہی ملک کے لوگوں کے سامنے پیش آیا۔ جب کہ کلکتہ اور لاہور میں ان کو جان و مال کی بربادی و تباہی سے دوچار ہونا پڑا اور ناگفتہ بہ مصیبتیں چھیلنا پڑیں۔ کامران مرزا ایسے وقت میں بھی اپنی بد طینتی و تنگ صوفی سے باز نہ آیا۔ سب کچھ برباد ہونے کے بعد بھی وہ اپنے سفلیں سے چپکار ہا۔ چناب کے کنارے پر پہنچنے کے بعد وہ اپنے سپاہیوں اور متوسلین کو ساتھ لے کر علیحدہ ہو گیا اور تیزی سے بھیرا کی جانب چل پڑا۔ بھیرا ایک نہایت ہی اہم مقام تھا۔ یہاں سے تین سڑکیں تین طرف جاتی تھیں پہلی پیشاور سے گزرتی ہوئی کابل جاتی تھی۔ دوسری جنوب سے ہوئی ہوئی بنگا شس (کوہاٹ) کے علاقے کو جاتی تھی۔ اور تیسری کلر علاقہ میں ہو کر کشمیر کی جنوبی سرحد تک پہنچتی تھی کشمیر کلر علاقہ کے شمال میں پڑتا تھا۔ ہمالیوں ابھی تک کوئی فیصلہ نہیں کر پایا تھا۔ اگرچہ وہ سندھ پر تسلط کر کے متعلق مرزا کامران کی تجویز کو منظور کرنے کے حق میں نہ تھا۔ لاہور پہنچنے کے فوراً ہی بعد ہمالیوں نے اپنا یہ ارادہ ظاہر کیا کہ وہ بدخشاں جانا چاہتا ہے۔ مگر یہ شبہ کر کے کہ وہ کہیں کابل پر قابض نہ ہو جائے کامران نے اس تجویز کی سخت مخالفت کی۔ ہمالیوں اپنے بھاتی کے شبہ کو مٹا کر گیا۔ اور پھر اس نے اس بات کا کبھی ذکر نہیں کیا۔ وہ بابر کی ایسی نیک طینت اولاد تھا کہ اس کو یہ گوارا نہ تھا کہ جو کچھ اس کے والد نے اس کے چھوٹے بھائی کو دیا تھا وہ اس کو چھین لے



وہ اتنا ایماندار تھا کہ جو دست راست سے ایک بار دے چکا تھا۔ اس کو دست چپ سے واپس لینے کی بات کو کبھی سوچتا بھی نہ تھا مگر ہمایوں کے متعلق کامران کا باطن شبہات سے سیاہ تھا۔ وہ ہمایوں سے کچھ ہی روز قبل بھیرا پہنچا تھا۔ ہمایوں نے خواجہ کلاں بیگ کو یہ ہدایت دے کر بھیجا تھا کہ وہ پونچھ کے درہ کے مہلے پر بمقام سحر ہند (سرخند نہیں) اس کے قافلے کے پہنچنے کا انتظار کرے۔ مگر وہ اپنے وطن سیالکوٹ کو بھاگ گیا۔ اس پر کامران نے اسے قید کر لیا اور اس کا مکان مسمار کر دیا۔ کامران کے اس رویہ سے ہمایوں کو بہت غم ہوا۔ اس میں اس کو توہین کا بھی احساس ہوا۔ اس کے ساتھی طیش میں آ گئے اور جبار قلی قزحی تو کامران کو قتل کرنے پر آمادہ ہو گیا۔ اگر ہمایوں نے اپنے سوتیلے بھائیوں کے ساتھ برادرانہ بلکہ پدرانہ سلوک نہ کیا ہوتا تو شاید ایسے نازک ہنگامہ میں اس کی حالت اتنی ناگفتہ بہ نہ ہوتی اور اس میں بھی شک نہیں کہ اگر کامران قتل ہو جاتا تو ہزاروں مغل مہاجرین کو پریشانی اور موت کا منہ نہ دیکھنا پڑتا۔

اس طرح کامران نے ہمایوں کے کشمیر جانے کے منصوبہ پر پانی پھیر دیا۔ سکندر تو بچی، کشمیری افسر جو نمک کی پہاڑی کے پاس ہمایوں کی ہم رکابی کے لیے انتظار کر رہا تھا۔

وہ مرزاؤں کے باہمی جھگڑوں کی خبر سن کر بہت پست ہمت ہو گیا تھا۔ ہمایوں کا داغ ابھی بھی تذبذب میں تھا۔ کامران کے متعلق ہمایوں کے نرم رویہ اور پس و پیش نے مرزا ہندال اور یادگار مرزا کے صبر کے پیلے کو لبریز کر دیا تھا۔ بالآخر ہمایوں ان کی تجویز مان کر بادل ناخواستہ سندھ جانے کے لیے تیار ہو گیا اور اس نے جہلم کے مشرقی کنارے سے ہوتے ہوئے ملتان پہنچنے کے لیے جنوب کی سمت کوچ کر دیا۔ کچھ منزلوں تک مرزا ہندال اور یادگار مامراں کے ساتھ رہے بعد ازاں شاید بے مروتی کے جذبے سے سرشار ہو کر اس سے (غالباً خوشاب اور سرگزار کے بیچ کسی مقام پر) علیحدہ ہو گئے۔ اس



اشنا میں شیر شاہ کی فوج بھاگتے ہوئے مغلوں کے قریب آتی جا رہی تھی اب ہمایوں کے پاس دوسرا چارہ نہ رہا۔ وہ مغرب کی سمت بھاگا اور دریا جہلم عبور کر کے اس پار چلا گیا۔ اپنے بھائیوں اور چچا کی بے وفائی سے تنگ آکر وہ خوشاب کی طرف تبتانی سے چل پڑا۔ خوشاب بھیرا سے جنوب مغرب ۴۰ میل پر ہے۔ وہ شاید خوشاب مزار کامران سے ایک دو روز ہی قبل پہنچا تھا۔ یہاں بھائیوں میں اتفاق سے ملاقات ہو گئی۔ مگر ان کی کشیدہ خاطری اور بھی زیادہ ہو گئی اور کامران کی بدظنیتی صاف ہو کر سامنے آگئی۔ سندھ نہ جا کر جو ہمایوں مغرب کی جانب مڑ پڑا تھا۔ اس سے کامران کے دل میں شک پیدا ہو گیا۔ اس نے ہمایوں کو اور ذلیل کرنا چاہا اس نے شاہی لقب اختیار کر لیا اور اپنے نام کا خطبہ بھی خوشاب میں پڑھوایا۔ اس وقت شیر شاہ جہلم کے دوسرے کنارے پر تھا۔ دہشت زدہ ہو کر دونوں ہی بھائی سندھ (دریا) کی طرف ہا کوس تک بھاگتے رہے۔ یہاں تک کہ وہ ایک تنگ درہ کے پاس پہنچ گئے۔ یہاں سے سڑک دو جانب جاتی تھی۔ ایک بہ سمت جنوب ملتان کو اور دوسری کو ہاٹ ہوتی ہوتی کابل کو۔ اب کامران کو یہ شک ہوا کہ اگر ہمایوں کی فوج درہ میں پہلے داخل ہو گئی تو اس کو درہ کے مہانہ پر ہی رکنا پڑے گا۔ اور ممکن ہے ہمایوں کابل جانے کا ارادہ کرے۔ اور ہنگامی علقے کے یخ سے ہوتا ہوا کابل پہنچ کر اس علاقے پر قبضہ کرے۔ مگر یہ خیال تو ہمایوں کے وہم و گمان میں بھی نہ تھا پھر بھی یہ فیصلہ کرنے کے لیے کہ درہ کون پہلے پار کرے دونوں رقبوں نے میان سے باہر تلواریں نکال لیں۔ ہمایوں کے لیے تو سبقت کا سوال یوں تھا کہ وہ عمر میں کامران سے بڑا تھا اور بادشاہ تھا۔ ادب کا بھی یہی تقاضا تھا کہ وہ درہ میں پہلے داخل ہو۔ ایام مصیبت میں بھی اس کو خود داری کا بے حد لحاظ تھا جب وہ آگے سے بھاگ رہا تھا تو اتفاقاً اس کے ایک وفادار ساتھی میر فخر الدین نے اپنا گھوڑا آگے بڑھا دیا۔ اس بے عنوانی کی سزا قتل ہوتی مگر بادشاہ نے ضبط سے کام لیا، ایسا تھا ہمایوں چھوٹے



چھوٹے معاملوں میں تو اتنا باخبر اور لبند۔ مگر قسمت کی گردش کی جانب سے لاپرواہ اسی وجہ سے اس کو یہ دن دیکھنا پڑا۔ بالآخر اس ناخوشگوار واقعہ کا فیصلہ ابوالبقا نام کے ایک فقیر نے مداخلت کر کے کرایا۔ دونوں فریقوں نے سبقت کا سوال کا حل اسی پر چھوڑ دیا۔ فقیر نے اپنا فیصلہ ہمالیوں کے حق میں دیا۔ لیکن یہ صاف کہہ دیا کہ یہ ترجیح اس لیے نہیں ہے کہ وہ باڈنٹا ہے بلکہ اس لیے ہے کہ وہ کامران کا بڑا بھائی ہے۔ ہمالیوں کی رہنمائی میں مصیبت زدہ مہاجرین نے درہ پار کر لیا۔ اور چند میل دور جا کر جہاں ٹرک دو حصوں میں تقسیم ہوتی تھی۔ دونوں بھائی ایک دوسرے سے جدا ہو گئے بعد مدت کے دونوں بھائی کابل کے قلو کے نیچے ملے جہاں ان کے باہمی تنازعے پھر شروع ہو گئے

## شیرشاہ کالاہور اور خوشاب کیلئے سفر

۱۵۴۰ء کی برسات میں شیرشاہ کے جاسوس اس کو لاہور کے واقعات کی متواتر خبر دیتے رہے۔ قاضی عبداللہ نے خاص طور سے وہاں کے پورے حالات کی رپورٹ دی۔ اس کے بعد ہی شیرشاہ نے دریلے بیاس پر واقع مغل چوکیوں پر حمایہ کرنے کا ارادہ کیا۔ خواص خاں کو جو کہ سرہند میں ٹکیرہ ڈالے ہوئے تھا۔ اکتوبر کے شروع میں ستلج پار کرنے کا حکم ملا۔ شیرشاہ خود بھی موہنوج کے ستلج پہنچ گیا۔ وہ چاہتا تھا کہ ہمالیوں کے تعاقب میں جانے سے قبل سرہند کی سرکار کا معقول بندوبست کر دے۔ سرہند کو

لے جفرانیہ میں یہ مقام صاف طور پر خوشاب تحصیل میں سکسہ پہاڑی۔  
..... کی تہی میں دکھایا گیا ہے۔ یہ میان والی تہ بروئے مشرق ۲۵ میل شمال میں  
۳۳/۳۱ اور مشرق میں ۵۸/۵۷ کے درمیان واقع ہے۔ یہ پہاڑی اس سرے کا نقطہ ہے جہاں پر  
پہاڑی سلسلہ دو حصوں کا اتصال ہوتا ہے۔ (دیکھیے اپنی پل گزیر جلد ۲۱ - صفحہ ۳۸۹)



خواص خاں کے تصرف میں دے دیا گیا۔ لیکن خواص خاں اس وقت فوجی مہم میں مصروف تھا۔ سرہند کے بند و بست کی ذمہ داری اس کے ایک غلام ملک بھگونت کو دیدی گئی جو ایک ہندو غلام تھا جیسا کہ اس کے نام سے ظاہر ہوتا ہے۔

شیرشاہ کا مغلوں سے لڑنے کا کوئی ارادہ نہیں تھا وہ یہ چاہتا تھا کہ ان کو دریائے سندھ پار کرنے میں کوئی مزاحمت نہ کی جاتے۔ اسے محض یہ خوف تھا کہ کہیں ہمایوں سندھ یا کشمیر نہ پہنچ جاتے۔ جیسا کہ مرزا ہندال اور مرزا حیدر چاہتے تھے۔ چنانچہ شیرشاہ کو تعاقب کی اس قسم کی تجویز بناتی تھی۔ جس سے مغلوں کو سندھ یا کشمیر میں جاتے اقامت حاصل کرنے کی کوئی گنجائش باقی نہ رہ جاتے۔ لہذا اکتوبر کے تیسرے ہفتے میں شیرشاہ نے ستلج پار کر کے خواص خاں کے ساتھ آگے بڑھنے کا پروگرام بنایا۔ اس نے خواص خاں کو حکم دیا کہ وہ لاہور پہنچنے کے لیے جالندھر امرتسر کا براہ راست راستہ لے۔ کیونکہ یہ راستہ چھوٹا تھا اور وہ خود اپنی اصل فوج کے ساتھ اس تاک میں رہا کہ اگر مغل لاہور سے کسور کے راستہ باری دواب میں سے (راوی اور ستلج کے درمیان) گزر کر ملتان جانا چاہیں تو افغان فوج راستہ میں حائل ہو جائے۔ جب شیرشاہ کو یہ خبر ملی کہ تمام مرزا لاہور سے جانب مغرب بھاگ گئے ہیں تب دونوں سمت سے افغان فوج لاہور پہنچ چکے تھے۔

کسور سے ۳۵ میل دور لاہور پہنچنے کے بعد شیرشاہ نے اپنا وقت ضائع نہیں کیا۔ بلکہ وہ مغلوں کے تعاقب میں تیزی سے مغرب کی جانب روانہ ہو گیا۔ جب وہ چناب کے کنارے پر پہنچا تو اسے یہ معلوم ہوا کہ ہمایوں اپنے بھائیوں سے جدا ہو گیا ہے۔ یہاں سے اس نے قاضی عبداللہ کی کمان میں ایک فوجی دستہ جنوب میں ملتان کی جانب مرزا ہندال اور یادگار مرزا کے تعاقب میں روانہ کیا اور خود بھیرا کی جانب روانہ ہو گیا۔ اس کو بہ پیش بندی کرنی تھی کہ ہمایوں نمک کی پہاڑیوں کے راستہ کشمیر نہ چلا جاتے۔ بھیرا سے وہ خوشاب کی جانب گیا۔ اور جب وہ



ہمایلوں سے تین منزل پیچھے تھا تو اس کو یہ معلوم ہوا کہ ہمایلوں اور کامران ایک دوسرے سے جدا ہو گئے ہیں اور مختلف راستوں پر چلے گئے ہیں اس نے خوشاب میں قیام کیا اور تمام قابل افسروں کو فوجی دستوں کے ساتھ مغلوں کی تلاش میں اطراف و جوانب بھیجا۔ خواص خاں کو حکم دیا کہ وہ جہلم کے مغربی کنارے کنارے ہمایلوں کے تعاقب میں جلتے۔ قطب خاں نائب (جسے غلطی سے بیست لکھیا ہے) جو کہ ایک قابل اور تجربہ کار افسر تھا۔ کامران کی فوج کا پیچھا کرنے کے لیے روانہ کیا گیا۔ خواص خاں کو یہ بھی صاف صاف ہدایت دی گئی کہ بادشاہ اسے لڑائی کی نوبت نہ آنے دے بلکہ متواتر اس کا پیچھا کرتا رہے جب تک کہ وہ سلطنت کی حدود سے باہر نہ چلا جلتے (عباس) شیرشاہ کا رخ اب کامران کی جانب زیادہ سخت ہو گیا۔ کیوں کہ وہ بابر اور ہمایلوں کی طرح بادشاہ بننے کی فکر میں تھا۔

کچھ ہی عرصہ بعد شیرشاہ کو قاضی عبداللہ کی زبوں حالت کی خبر ملی۔ بدست سے عاجز آکر مرزا ہندال اور یادگار نامہ مرطان اور اوچہ میں سنان راستوں سے سفر کرتے رہے۔ نہ تو ان کو اپنی منزل مقصود کا گمان تھا نہ اپنے منہ کا یقین۔ قاضی عبداللہ میں ضرورت سے زیادہ جوش تھا۔ وہ مرزاؤں کی تلاش میں ایک اسکاوٹ دستے کے کرنل پڑا اور انجام کار ان کے ہاتھوں پڑ گیا تمام افغان موت کے گھاٹ اتار دیے گئے۔ مگر بابا دوست کی سفارش پر قاضی عبداللہ کی جان بخشی کر دی گئی۔ بابا دوست مرزا ہندال کے استاد اور حمیدہ بانو بیگم کے والد تھے۔ جہاں مولوی اور پنڈت علم و تقدس کا نمائشی نقاب پہنتے ہوں، جہاں عقل پر ادبام پرستی کا غلبہ ہو وہاں قاضی عبداللہ جیسے غداروں اور مفسدوں کو بھی موت سے امان مل جاتی ہے اور وہ ہوساٹی کی مذمت اور نکتہ چینی سے بچ جاتے ہیں۔

ہمایلوں اور مرزا ہندال کچھ عرصہ بعد اوچہ کے نزدیک ملے۔ اس سے

مرزا ہندال کی مورخہ نوری کے لیے دیکھیے (اگر نامہ - جلد ۱ صفحہ ۳۶۱-۳۶۲)



پیش تر دونوں بھائیوں کی نقل و حرکت کے متعلق مورخین میں اختلاف رہتا ہے۔ عباس نے محض اتنا ذکر کیا ہے کہ خواص خاں کو جب یہ خبر ملی گئی کہ ہمایوں اوچہ اور ملتان سے باہر چلا گیا ہے تب وہ واپس ہو گیا۔ لیکن ابوالفضل نے زیادہ مفصل لکھا ہے وہ صحیح ہے۔ مورخین کے مختلف بیانات سے ایک بات واضح ہو جاتی ہے اور وہ یہ کہ خواص خاں کسی بھی جگہ ہمایوں کے بہت نزدیک نہیں گیا۔ جب وہ سندھ کی جانب پیچھے لوٹ رہا تھا۔ یہ بات یوں بھی سمجھ میں آتی ہے کیونکہ پنجاب کے علاقہ سے بہاری افغانوں کی بہ نسبت مغل زیادہ واقف تھے۔ یہ علاقے اس قسم کے خانہ بدوش جنگ جو قبائل سے آباد تھے جو کسی سرکار کے مطیع نہ تھے بلکہ زر کے عوض اپنی خدمات ہر طلب گار کو سوئپ دینے کو تیار رہتے تھے۔ دوسرے پہاڑی علاقے کے نشیب و فراز درہ و گھائی میں شیر خاں کی فوج کی نقل و حرکت کے لیے وہ آزادی حاصل نہ تھی جو انھیں گنگا کے دواب یا دہلی کے میدانوں میں نصیب تھی۔

بہر حال ہمایوں خوشاب سے سندھ پہنچنے کے لیے جنوب کی جانب مڑا۔ یہ نومبر ۱۵۴۱ء کے وسط کا واقعہ ہے۔ اس کا تعاقب کرنے والے کم از کم سات منزل اس سے پیچھے تھے۔ غالباً خواص خاں کو یہ بات معلوم کرنے میں کچھ دن صرف ہو گئے کہ آیا ہمایوں دریا سے سندھ کے مشرقی کنارے سے ہوتا ہوا سندھ گیا ہے یا ملتان اور اوچہ کی جانب گیا ہے جو ابھی تک شیر شاہ کی حکومت سے باہر تھے۔ ہمایوں کے اس سفر کے متعلق دوسری بات یہ معلوم ہوتی ہے کہ وہ پہلے اوچہ پہنچا نہ کہ ملتان۔ اس سے ہم یہ اندازہ لگا سکتے ہیں کہ ہمایوں نے یہ سفر جہلم ندی کے مغربی کنارے سے ملتان کے اس پار تک کیا جس کے نزدیک جہلم اور بیاس کا سنگم ہے۔ اس نے اس دریا کو غالباً اوچہ سے

۱۔ ڈاکٹر برجی لکھتے ہیں کہ ہمایوں دریا کے مغربی کنارے سے ہوتا ہوا اوچہ پہنچا۔ جو ملتان سے سو میل جنوب شمال ہے۔ ہم کہہ سکتے ہیں کہ ڈاکٹر صاحب کے قلم نے بھول سے جنوب کی بجائے



اور ملتان کے درمیان کسی جگہ پار کیا ہوگا۔ وہ ارادتا ملتان سے پرج کر نکلا۔  
اسے اندیشہ تھا کہ مبادا اس کی نقل و حرکت میں افغان مداخلت نہ کر دیں۔  
اس طرح سفر کرتے ہوئے ہمایوں شعبان یعنی ۱۵۴۰ء کے آخری دنوں میں صحیح  
سلامت اوچھ پہنچ گیا۔

اس واقعہ کا ذکر کرتے ہوئے ابوالفضل ہم کو یقین دلاتا ہے کہ خواص معہ ایک کثیر  
افغان فوج کے ہمایوں کے تعاقب میں آ رہا تھا۔ مغل فوج تعداد میں کم تھی پھر بھی  
خواص خاں کی یہ ہمت نہ ہو سکی کہ انھیں لڑائی کے لیے لاسکارے۔ یہ ابوالفضل  
کے قلم کا ایک کرشمہ ہے جو اپنے آقا مغلوں کی شہرت و ناموری کی خاطر سیاہ کو

شمال لکھ دیا ہے۔ (ہمایوں نامہ جلد ۲ صفحہ ۱۹) ملتان آج بھی اپنی پرانی جگہ پر ہے۔ اگرچہ دریائے  
بیاس نے اپنا راستہ بدل دیا ہے۔ اوچھ اب کھنڈیر بن چکا ہے اور ملتان سے ۲۰ میل جنوب میں  
ہے۔ پنج ند دریائے سندھ میں پٹھان کوٹ کے مقام پر قلعہ جو اوچھ سے ۴۸ میل جنوب میں  
ہے۔ یہ دریا بابر کی سلطنت اور سندھ کی خود مختار ریاست کی حد تھی۔ اوچھ کے متعین کیلے دیکھے  
ہو دی والا اسٹڈیز صفحہ ۲۶-۲۸

۱۔ یہ اور آئندہ کے دو اقتباس اکبر نامہ سے ماخوذ ہیں بیورج کی قدر کرتے ہوئے بھی ہم یہ  
کہنے کو مجبور ہیں کہ اوچھ کے تعین کے لیے جو انھوں نے حاشیہ کے نوٹ لکھے ہیں اس نے ہمایوں  
کے سوانح نگاروں کو گمراہ کر دیا ہے۔ بیورج نے لکھا ہے کہ ”ہمایوں اوچھ کے بالمقابل پہنچا  
اس کا قافلہ چناب ندی کے مغربی کنارے سے سفر کر رہا تھا جو چناب اور سندھ (باقی اگلے صفحہ پر)  
کے درمیان ہے۔“ اصل عبارت بالکل صاف ہے۔ اس میں غلط فہمی کی کوئی گنجائش نہیں ہے اس  
میں لکھا ہے ”اوچھ پہنچا“ آگے چل کر ابوالفضل نے لکھا ہے کہ اس مقام پر دریا پار کرنے کے  
لیے بخشو لنگاہ نے کشتیاں مہیا کیں۔ اس سے یہ بات سمجھ میں نہیں آتی کہ ہمایوں اوچھ کے سونے  
کیسے تھا کیونکہ یہ دریا بھگت جانے کے لیے مقام پر پار کرنا تھا۔ اوچھ سے . . . . .

. . . . . بھگت جانے کے لیے جو دریا پار کرنا تھا وہ سٹیج ہے جو پٹھانکوٹ جا کر اوچھ  
سے ۴۸ میل دور جنوبی پنجاب کے دیگر چار دریاؤں سے ملتا ہے۔ اس لیے ہمایوں اور خواص خاں  
چناب کو عبور کر کے اس کے مغربی کنارے پر اوچھ سے کچھ دور شمال پہنچے ہوں گے۔



سفید اور سفید کو سیاہ بناتا ہے۔ یہ وہی خواص خاں تھا جس نے کہ دو بار چوسہ اور بلگرام میں ہمایوں کی فوجوں کی دھجیاں اڑادی تھیں۔ ہمایوں سے کسی قسم کا تصادم نہ ہونا خواص خاں کی کزوری نہ تھی بلکہ وہ شیرشاہ کے آہنی ضبط و نظام کا ثبوت ہے۔ شیرشاہ دور بیٹھے ہوتے بھی اپنے احکام سے اپنی فوج کی نقل و حرکت کی رہنمائی کر سکتا تھا اور خواص خاں جیسا جری سپہ سالار بھی اس کے احکام کی خلاف ورزی کی تاب نہ لاسکتا تھا۔ ملتان اوچہ کا درمیانی علاقہ ایک نو مسلم کے تسلط میں تھا جس کا نام بخشونگاہ تھا۔ یہ لنگا قبیلہ سے تھا۔ اور مرزا کامران کا باجگزار تھا۔ افغان فوج ابھی فاصلہ پر تھی بخشونگاہ نے ہمایوں کے ساتھ موانست کا سلوک کیا۔ بادشاہ نے اسے خان جہاں کا خطاب عطا کیا۔ بادشاہ کا یہ فعل ایسا تھا گویا وہ دہلی کے تخت پر جلوہ افروز ہے اور اعزاز و خطاب بخشنے کا اسے حق حاصل ہے۔ بخشونگاہ نے ہمایوں کی مدد اس ڈر کی وجہ سے نہیں کی تھی بلکہ وہ ارغونوں سے انتقام لینا چاہتا تھا۔ اس نے بھکر کے راستہ میں دریا پار کرنے کے لیے بہت سی کشتیاں دیں یہ ستلج دریا کو اس کے سنگم سے کچھ اوپر ان کشتیوں کی مدد سے پار کرنے کے بعد ہمایوں کا قافلہ پہنچ نہ دریا سے فاصلے پر ہی رہا کیونکہ اسے افغانوں کے تعاقب کا اندیشہ تھا۔ اس طرح یہ قافلہ سندھ کے ریگستان میں داخل ہو گیا اور بقول عباس الکل پچو اور قیاسا بھکر کی جانب چل دیا۔ آخر ایک روز انھوں نے نقارہ کی آواز سنی معلوم ہوا کہ مرزا ہندال اور یادگار مرزا یہاں سے تین کوس دور ہیں اور راہ تلاش میں کوشاں ہیں۔

۱۔ ابوالفضل صفحہ ۳۶۴ ۲۔ ہم نے ابوالفضل کے واقعات کو ازمرنہ ترتیب دی ہے۔ کیوں کہ کہیں کہیں ان میں غلطی ہے۔ ابوالفضل نے اپنے واقعات کے سلسلے میں ہمایوں کو مرزا ہندال اور یادگار مرزا سے ملاقات ۴۰ ۵۱ کے آخری دنوں میں اوچہ پہنچنے سے پہلے دکھائی ہے۔ (اکبر نامہ جلد ۳ صفحہ ۳۶۳) لیکن یہ غلط ہے۔ ہندال اور ہمایوں کو اوچہ پہنچنے سے پہلے ریگستان کہاں مل گیا۔ جہلم اور سندھ کے درمیانی کوئی ریگستانی علاقہ اس قسم



افغان مورخ عباس و نعمت اللہ (مصنف مخزن) نے اس امر پر بہت کم روشنی ڈالی ہے کہ شیر شاہ کے سپہ سالاروں نے مغل فوج کا تعاقب کس طرح کیا۔ ان کے بیانات پر اگندہ اور تاریک ہیں انھوں نے زبانی روایتوں پر انحصار کیا ہے جو کہ نہ تو مکمل ہی ہو سکتی ہیں نہ صحیح۔ جہاں تک پنجاب میں شیر شاہ و افغان فوج کی نقل و حرکت کا سوال ہے۔ مصنف مخزن بمقابلہ عباس زیادہ واقف کار معلوم ہوتا ہے۔ پھر بھی ان قصہ کہانیوں کی بنا پر اس وقت کی تاریخ لکھنا کسی مورخ کے لیے آسان نہیں۔ دوسری وقت یہ ہے کہ اگر ان واقعات کی کڑی تنقید اور چھان بین کی جائے تو اندیشہ ہے کہ کچھ اصل باتیں کہیں نظر سے اوجھل ہو جائیں اور اگر ان کو ہو بہو نقل کر دیا جائے تو یہ لغو اور اور عبید از عقل معلوم ہوتی ہیں۔

مصنف مخزن نے لکھا ہے کہ "جب وہ تین منزل کے فاصلہ پر تھا شیر شاہ نے سنا کہ ہمایوں اور کامران ایک دوسرے سے جدا ہو گئے ہیں۔ یہ علیحدگی خوشاب سے چند میل مغرب میں ہوئی۔ اس

(حاشیہ گذشتہ سے پیوستہ)

کا نہیں نہ خوشاب اور اوچہ کے درمیان ہی کوئی ریگستان ہے۔ اس قسم کا ریگستان کافی دور جا کر مشرق میں ملتا ہے۔ جو تانہ گزرنے کا راستہ ہے ہندوستان ۲۰ روز تک لاہور ملتان سرگرم سے دور بھاو پور ریگستان کے شمال مغربی علاقہ میں چکر کاٹتا رہا۔

۱۔ میں نے اپنے شیر شاہ کے اول ایڈیشن میں اسی سخت نظری سے کام لیا جو کہ ایک نو آموز کو صحیح سمت میں رکھتی ہے۔ لیکن اب جبکہ ہم کو ترون وسطیٰ کے سوانح نگاروں کی ذہنی بناوٹ سے زیادہ واقفیت حاصل ہو گئی ہے۔ میں اس نتیجہ پر پہنچا ہوں کہ میں نے ان کے متعلق مبد و انصاف سے کام نہیں لیا۔ چنانچہ میں نے ایسے واقعات کو مسترد کر دیا ہے جن کو کہ ان کے مناسب ماحول میں سمجھنے کی کوشش کرنا چاہیے تھا۔ مگر میں تو ان کے متضاد بیانات سے اس قدر برا فزعت ہو گیا تھا کہ میں نے ان کی بالکل پرواہ نہ کی لیکن اب میں نے اس غلطی کی تلافی کر دی ہے۔



نے اپنی فوج کا ایک بڑا حصہ خوشاب کی جانب مغلوں کا پیچھا کرنے کے لیے بھیج دیا۔ اور اس طرح وہ خوشاب سے ایک منزل اور آگے بڑھ گیا۔ یہاں شیر شاہ کی حالت نازک ہو گئی۔ اس کے ہمراہ قلیل فوج رہ گئی تھی۔ لہذا خواص خاں کو اپنی فوج دو حصوں میں منقسم کرنا پڑی۔ وہ خود سندھ کے کنارے کنارے چلا اور قطب خاں اور دیگر سرداروں کو کوہاٹ کے راستہ بھیج دیا۔ یہ واقعہ ہے کہ خوشاب کے اس پار شیر شاہ کی حالت نازک ہو گئی تھی۔ لیکن یہ خطرہ کہاں سے پیدا ہوا۔ ایک خطرہ یہ ہو سکتا تھا کہ مغلوں کا کوئی دستہ یکا یک سامنے آگیا ہو۔ جو محمد سلطان مرزا اور اس کے لڑکے اور دوسرے سرداروں کی کمان میں ملتان سے بھاگ نکلا تھا اور پیچھا کرنے والی افغان فوج کی نظر سے بچ گیا ہو۔ ابو الفضل کا بیان ہے کہ اس سے قبل کہ کامران نے سندھ کو دھنکوٹ کے مقام پر (تڑک میں دین کوٹ لکھا ہے) عبور کیا۔ یہ مغلوں کا فوجی دستہ کامران سے آکر مل گیا۔ اس زمانے میں سندھ ندی کے کنارے دھنکوٹ ایک مشہور گھاٹ تھا۔ یہ کالا باغ سے ۷ میل کے فاصلہ پر تھا۔ مگر اب تہہ آب ہو گیا ہے۔ کالا باغ خوشاب سے تقریباً سو میل شمال مغرب میں ہے اور وہاں کو جانے والی سڑک خوشاب کے پاس سے گزرتی ہے۔ لہذا یہ مرزا لوگ شیر شاہ کی نگاہ بچا کر بھاگے ہوں گے جس سے شیر شاہ کو یہ خدشہ ہو گیا ہو گا کہ کہیں اور زیادہ مغل فوج پیچھے سے نہ آ رہی ہو۔ یہ بھی واقعہ ہے کہ کامران مرزا کو مغلوں کا پتہ نہ لگ سکا تھا۔ دراصل کامران مرزا کی پوری جماعت کسی جگہ چھپی رہی اور قطب خاں کا فوجی دستہ

۱۔ دیکھیے داران، جلد اول صفحہ ۱۳۔ اس جلد کے مختلف حصے تو اصل واقعات پر مشتمل ہیں مگر اگر اس کو پورا پڑھا جائے تو بیان غلط معلوم ہوتا ہے۔

۲۔ دیکھیے اکبر نامہ، جلد ۱، صفحات ۲۰۴-۲۰۸۔ دھنکوٹ کا جائے وقوع ہے ۳۲°۵۸'

عرض البلد اور ۷۵° طول البلد۔ ہودی والا۔ اسٹڈیئر صفحہ ۱۶۵۔



ان کے پاس سے ہو کر نکل گیا۔ اسی اثناء میں دوسرے مرزا لوگ بھی اوجھ سے آکر اس سے آکر مل گئے ہوں گے۔ خوش قسمتی یہ تھی کہ انھوں نے شیر شاہ کی قلیل فوج پر حملہ نہیں کیا۔ بلکہ وہ دھنکوٹ گھاٹ کی طرف تیزی سے چلے گئے جہاں وہ قطب خاں کو دھوکہ دے کر بکٹنے میں کامیاب ہو گئے یہی ایک ممکن وجہ ہو سکتی ہے جس نے شیر شاہ کو خطرہ پیدا ہوا ہو۔ یہ واقعہ بھی صحیح معلوم ہوتا ہے کہ جب خواص خاں ہمایوں کی فوج کا پیچھا کرتا ہوا جنوب کی جانب کوچ کر رہا تھا تو اس نے دریائے بیاس کو پار کر کے ملتان پہنچنے سے پہلے اپنی فوج کے دو ٹکڑے کیے تھے۔ یہیں مخزن سے معلوم ہوتا ہے کہ خواص خاں کافی دن تک ملتان میں رہا جب تک فتح خاں، غازی خاں بلوچ اور اسماعیل خاں بلوچ واپس نہ آ گئے۔ بعد ازاں سب سردار اپنے آقا کے پاس خوشاب گئے۔ اور وہاں اس کی خدمت میں حاضر ہو گئے۔ دو وجوہات سے خواص خاں کو اپنی فوج کے دو ٹکڑے کرنے پڑے۔ پہلی وجہ یہ تھی کہ خواص خاں کی کمان میں جو فوجی دستہ ہمایوں کی تلاش میں جہلم کے کنارے کناڑے جا رہا تھا اس کے بائیں بازو کی حفاظت ضروری تھی۔ دوسرے اس کو بیاس اور سندھ کے درمیان سندھ ساگر علاقہ کے نصف مغربی حصہ کی چھان بین کرنی تھی۔ جہاں سے سلطان مرزا کے ساتھ گزر کر خوب گئے تھے۔ علاوہ ازیں ایک شبہ یہ بھی تھا کہ ہمایوں اس راستے سے ڈیرہ غازی خاں ہوتا ہوا سندھ کے اوپری حصہ میں نہ پہنچ جاتے۔ اس لیے یہ قرین قیاس ہے کہ خواص خاں نے اپنے بلوچی سردار فتح خاں، اسماعیل خاں وغیرہ کی کمان میں ایک فوجی دستہ جہلم اور چناب کے سنگم کے نزدیک سے جو قریب قریب خوشاب اور ملتان کے درمیان ہے، روانہ کر دیا۔ ان فوجی سرداروں نے اپنا کام نہایت خوش اسلوبی سے انجام دیا۔ انھوں نے ارغونوں کی مدد تک دریائے سندھ کے دونوں کنارے کے علاقوں کو خوب اچھی طرح روند ڈالا۔ اسی لیے انھیں ملتان کے مقام



پراصل فوج سے جا کر ملنے میں کافی دیر ہو گئی۔ یہاں خواص خاں  
 سندھ کی ارغون سلطنت کی سرحد سے لوٹ کر ان کا انتظار کر رہا تھا۔  
 مصنف مخزن نے اس واقعہ کو بہت یقین کے ساتھ لکھا ہے  
 کہ خواص خاں سندھ کے کنارے تک گیا۔ اسی مصنف نے دوسری  
 جگہ یہ لکھا ہے کہ شیر شاہ خود بھی تھڑے ٹھکے کے قرب و جوار میں پہنچ گیا۔ لیکن  
 یہاں مصنف کا منشا تھڑے شہر سے نہ تھا بلکہ ارغون سلطنت سے  
 تھا۔ جس کی دارالحکومت تھڑے تھی۔ لیکن مغل سلطنت اور ارغون سلطنت  
 کے درمیان یہ سرحد کہاں تھی؟ شاہ حسین ارغون نے ملتان فتح  
 کر لیا تھا۔ بعد میں ضرورت سے مجبور ہو کر اس نے یہ علاقہ باہر کی  
 نذر کر دیا تھا اور باہر نے یہ علاقہ اپنے دوسرے لڑکے کامران مرزا کو  
 دے دیا تھا۔ جیسا کہ تنک سے پتہ چلتا ہے۔ لہذا مغل سلطنت اور  
 ارغون حکومت کی قدرتی سرحد دریائے ستلج کا نیچے کا حصہ اور شمال کا  
 حصہ ہو سکتا ہے۔ اسی علاقہ میں ملتان اور اوچے کے قدیم شہر بھی شامل تھے  
 جن پر کامران کا تسلط تھا۔ جیسا کہ عباس سے معلوم ہوتا ہے۔ خواص خاں  
 کو مغلوں کا تعاقب کرنے اور انھیں حدود سلطنت سے باہر نکلنے کی  
 ہدایت کی گئی تھی۔ اس لیے خواص خاں ان کا پیچھا کرتے کرتے ستلج  
 کے شمالی کنارے پر اس جگہ تک پہنچا ہو گا۔ جہاں اوچے سے ۳۳  
 میل جنوب پٹھان کوٹ کے مقام پر یہ دریا پنجاب کے دوسرے چاروں  
 طرف سے ملتا ہے۔ یہاں سے خواص خاں کو ہمایوں کے راستے کا

۱۔ ڈارن صفحہ ۱۳ سے ڈارن صفحہ ۱۴

۲۔ ڈاکٹر ایشوری پرشاد نے لکھا ہے کہ "حقیقت یہ ہے کہ مغل فوج کا پیچھا شمال میں  
 صرف ملتان تک ہی کیا گیا تھا۔ اس کے بعد نہیں۔ ہمایوں صفحہ ۲۰۳۔ لیکن ڈاکٹر موصوف کے  
 اس بیان کی کیا سند ہے؟ اس کے برعکس ہم نے جو واقعات لکھے ہیں ان کی تائید میں  
 مختلف مورخین کی شہادت قائم کی ہے۔ آگے چل کر ڈاکٹر صاحب حاشیہ کے نوٹ میں  
 (بقیہ اگلے صفحہ)



پتہ نہ لگ سکا۔ کیوں کہ ہمایوں روہری کی سیدھی سڑک چھوڑ کر جنوب مشرق کی جانب مڑ گیا تھا۔ ہمایوں ۲۶ جنوری ۱۵۴۱ کو ہندال اور یادگار مرزا کے ساتھ روہری پہنچ گیا جہاں بھکر قلعہ کے گورنر نے بڑی گرجوشتی سے ان کا استقبال کیا۔ مفرور بادشاہ نے گورنر کی اس مہمان نوازی کو اس کی کمزوری سے منسوب کیا اور فوراً حکم دیا کہ گورنر اطاعت قبول کر کے قلعہ کو اس کے حوالے کر دے۔

(ہاشیہ گذشتہ سے پیوستہ)

فرماتے ہیں کہ تمام ذرائع سے پتہ چلتا ہے کہ خواص خاں مغلوں کے تعاقب میں گیا۔ لیکن یہ بات صحیح نہیں ہے۔ ابوالفضل انغانوں سے اس قدر متعصب ہے کہ وہ لکھتا ہے حالانکہ خواص خاں کے پاس کافی بڑی فوج تھی۔ لیکن اس میں شاہی فوج سے لڑنے کی بہت نہ ہوتی ابوالفضل نے یہ لکھ کر کوئی دروغ گوئی سے کام نہیں لیا۔ بلکہ اپنے خاص انداز سے صداقت کا اظہار کیا ہے۔ اگر خواص خاں کہیں راستہ میں مغلوں کے سلسلے بھی آجاتا تو بھی اس کو یہ حکم تھا کہ لڑائی کی نوبت نہ آنے دے۔ جب تک منسل پہلے اپنی جانب سے حملہ آور نہ ہوں۔ ڈاکٹر موصوف کا یہ کہنا کہ انغان مغلوں کے تعاقب میں ملتان سے آگے نہیں گئے غلط ہے اور ابوالفضل کی غلط ترجمانی پر مبنی ہے۔



## باب 12

شیرشاہ کے مسائل اور پنجاب کی سرحد پالیسی

شیرشاہ اور سندھ پار کے قبائل

شیرشاہ تقریباً دو ماہ خوشاب میں مقیم رہا۔ تاکہ نو مفتوح علاقہ کا بندوبست اور تنظیم و تحفظ کر سکے۔ مستقبل کے متعلق اب بھی اُس کے دماغ میں شکوک و شبہات تھے۔ اس کو ہمالیوں جو کہ سندھ میں تھا کامران جو کہ کابل میں تھا اور مرزا حیدر جو کہ کشمیر میں تھا۔ ان کے متعلق غور و خوض کرنا تھا۔ ان میں سے کسی کو بھی پسپا کرنے کے لیے پیش قدمی کی پالیسی اختیار کرنا صریحاً ناقابل عمل تھا۔ لہذا اس نے یہی مناسب سمجھا کہ ان میں سے جو جہاں ہے اس کو وہیں مصروف رہنے دے۔ اور ان کو اس کے لیے متحد نہ ہونے دے کہ وہ پنجاب پر تسلط کرنے کے لیے کوئی بھی نیا منصوبہ بنا سکیں۔ نہ وہ ہمالیوں کا تعاقب کرتے ہوئے سندھ میں ہی دست درازی کر سکتا تھا۔ کیوں کہ اس سے ارغون فرمانروا کو خوفزدہ ہو جانے کا اندیشہ تھا پھر بھی ہمالیوں کی اس علاقہ میں موجودگی باعث تشویش تھی۔ خاص کر ایسی حالت میں جب کہ راجپوتانہ بدظن تھا اور گجرات ناقابل اعتبار۔ اور یہ دونوں ہی سندھ سے ملحق تھے۔ اسی طرح کامران اور مرزا حیدر بآسانی پیشاور کی



گھاٹی میں اپنی فوجوں کو متحد کر سکتے تھے۔ اور قندھار ایک ایسا حربی نقطہ تھا کہ اگر ارغون حکمران چاہتا تو ان دونوں کے ساتھ مل کر اپنے مشترکہ دشمن شیرشاہ کے خلاف کمر بستہ ہو جاتا۔ لہذا وقت اور حالات کا یہی تقاضا تھا کہ شیرشاہ دریائے سندھ کے اس جانب تین محاذوں پر غنیم کا مقابلہ کرنے کے لیے مکمل تیاری کرے۔ اور اس جانب بلوچ اور پٹانوں کو رضامندی سے تابع کر کے سیاسی اور حربی مفاد حاصل کرے۔ یہ بھی حیضہ امکان سے باہر نہ تھا کہ مرزا حیدر پنجاب کے میدانوں میں اتر آتے۔ چنانچہ اس کی روک تھام بھی ضروری تھی اور اس کے لیے نیم خود مختار مگر ریاست پر تسلط کرنا لازم تھا۔ یہ ریاست وادی کشمیر اور نمک کی پہاڑی کے درمیان واقع تھی۔

سب سے اہم مسئلہ یہ تھا کہ شیرشاہ اپنے آبائی وطن روہ میں آباد پٹان قبیلوں کے ساتھ کیا سلوک کرے۔ بد قسمتی سے ہمارے پاس اس بات کو سمجھنے کے لیے بہت کم ذرائع ہیں جن سے یہ معلوم ہو سکے کہ شیرشاہ اور پٹانوں کے باہمی تعلقات کیسے تھے۔ اور اس علاقہ کے باشندگان پر شیرشاہ کے تسلط کی کیا نوعیت تھی۔ ہمارے پاس کوئی معتبر شہادت نہیں جس کی بنا پر یہ کہا جاسکے کہ شیرشاہ نے اس پٹان علاقہ میں کوئی مکسال قائم کیا۔ اور نہ اس بات کی ہی تائید ہوتی ہے کہ شیرشاہ نے دریائے سندھ کے مغربی کنارے پر کوئی فوجی چھاؤنی قائم کی۔ مگر اس میں شک نہیں کہ بقول مخزن شیرشاہ کی فتح سے روہ کے پٹانوں میں ایک مسرت کی لہر دوڑ گئی اور افغان قبیلہ کے بزرگ و سردار شیرشاہ سے ملنے کے لیے خوشاب آتے۔ یہ بھی قیاس آرائی کی جاسکتی ہے کہ شیرشاہ نے ان کو خالی ہاتھ واپس نہ بھیجا ہو گا۔ کیوں کہ یہ بات اس کی خصلت سے بعید تھی۔ بعد کی تاریخ سے یہ مکمل طور پر واضح ہو جاتا ہے کہ ان قبائلیوں کے فاع اور مفتوح



دونوں میں سے جو کوئی بھی ان کی سرحد پر آیا اس سے پورا فائدہ اٹھایا۔  
قبائلیوں کے لیے جنگ وابتزری کا زمانہ بالخصوص خوش حالی اور فارغ  
البالی کا زمانہ ہوتا تھا۔ برعکس اس کے بحالت امن مضبوط حکومت  
کے تحت میں تو انھیں بھوکوں مرنے کی نوبت آ جاتی تھی۔ وہ کمزور  
کے سامنے شیر تھے اور طاقت ور کے لیے کاستہ گدائی لے کر  
بھیک مانگ لیتے تھے۔ اورنگ زیب کے زمانے کے اخبارات ان  
کے اس اخلاق کو نمایاں کرتے ہیں۔

ہندوستانی پٹانوں کو دوبارہ سلطنت ہاتھ لگی تھی ان کی سرحد  
بجائے مگر سندھ کے مغرب میں رہنے والے پٹان ان سے کہیں  
زیادہ خوش تھے۔ ان کا وطن ۱۴۰ سال بعد ناقابل برداشت تیمور  
تسلط سے آزاد ہوا تھا۔ جب کہ ان کے ہندوستانی بھائیوں کو ۱۴  
سال بعد صرف ان کی سلطنت واپس مل گئی تھی۔ صدیوں تک یعنی  
سکندر اعظم سے لے کر شہاب الدین غوری تک فاتحوں کے لیے ان کا  
ملک مثل شائع عام تھا۔ لیکن بابر اور کامران کے لیے ۳۰ سال تک  
وہ ان کے سیاسی عنصر خاص میں رہا۔ لہذا فرق تو بین تھا ہی۔ کیونکہ  
نسبت دوسرے اجنبی حکمرانوں کے افغانوں کو بابر نے زیادہ ستایا  
تھا۔ روہ میں اس نے خوش اسلوب نظام حکومت کے نام پر  
چنگیز خانی غلبہ قائم کر دیا تھا۔ سارے علاقے کو تو مانوں میں منقسم کر دیا  
اور زمینوں سے بھی ایک لاکھ ”شرخیہ“ بطور مالگزاری وصول کیا  
جو کہ حوصلہ شکن تھا۔ اور اگر کسی نے سراٹھایا تو اس کو سختی  
سے کچل دیا۔

روہ کے زیادہ تر قبائل بنگاش اور گردیز کے تو مانوں میں آباد  
تھے اور جیسا کہ بابر کی تزک سے معلوم ہوتا ہے۔ انھیں کو سب  
سے زیادہ ایذا و تکلیف اٹھانی پڑی۔ بنگاش کے تو مان میں زیادہ تر  
مہند عثمان خیل، غلزئی، کھٹک، افریدی اور اورک زئی قبیلے رہتے تھے



سوکولٹ اور گردیز (جو کابل سے ۷۰ میل جنوب مشرق میں ہے) میں  
 وافر فوج رہتی تھی۔ کوہاٹ کابل سرکار کا موسم سرما کا صدر مقام تھا  
 جگہ جگہ انتظام کے لیے مغل داروغہ اور تحصیل دار مقرر تھے۔ پٹان  
 ان سے از حد نفرت کرتے تھے۔ مغل فوج کی نقل و حرکت کے لیے خیبر  
 کوہاٹ کے دروں کو کھلے رکھنے کی ذمہ داری قبائلیوں کی تھی۔ ان کی  
 حالت ان کی اولاد سے ذرا بھی بہتر نہ تھی جب کہ دو سو سال  
 بعد نادر شاہ نے تلوار کی نوک سے ان سے وہی کام لیا۔ یعنی درہ  
 خیبر کو چوڑا کر دیا اور اس کو صاف کرایا۔ جنہوں نے ذرا بھی سرکشی  
 کی انہیں تلوار کے گھاٹ اتار دیا گیا۔ ان میں سے کچھ مثلاً عیسیٰ خیل، نیازی  
 اوپری علاقہ سے بھاگ کر دریائے سندھ کے نزدیک میاں والی ضلع  
 میں آکر باد ہو گئے۔ پٹانوں کی اس ذلت و بربادی کی خاص وجہ ان  
 کا باہمی نفاق تھا۔ اب ”شرم افغانی“ کا نعرہ ان کے لیے بے معنی  
 تھا۔ چند مسمیٰ بھر لوگوں نے اپنے سے زیادہ قوی و جری لوگوں کو مغلوب  
 کر دیا۔ اس کی جتنی بہت مثال بابر اور کامران کے دور حکومت میں  
 پٹانوں کے ملک میں ملتی ہے تاریخ میں دوسری نہیں ہے۔ یہ محض  
 اس لیے ممکن ہوا سکا کہ ایک قبیلہ دوسرے کی گردن کاٹنے کو ہمیشہ  
 تیار رہتا تھا۔ مغلوں نے ان کے اس باہمی نفاق سے فائدہ اٹھایا۔  
 علاوہ بریں مغلوں کے پاس اپنا بندوق و توپ خانہ تھا جس کی وجہ  
 سے سولہویں صدی میں بزدل اور کمزور لوگوں نے بہادر قوم کو آزادی  
 سے محروم کر دیا۔

ان حالات میں جب شیر شاہ کی فوج کامران کے تعاقب میں سندھ  
 کے پار پہنچی تو وہاں کے لوگوں نے اسے اپنی آزادی کا مسیحا اور  
 اپنی ٹوہین کا بدلہ لینے والا سمجھ کر خوشی منائی ہوگی۔ شیر شاہ نے  
 ایک فوج اپنے موروثی وطن بھیجی جس کا کام محض غنیمت کا تعاقب کرنا اور  
 نعرہ لگانا نہیں تھا بلکہ افغانوں کی خود داری کو بیدار کرنا تھا تاکہ



ان کی امداد سے وہاں مغل حکومت کا نام و نشان ختم کر دیا جاتے  
دریائے سندھ کے اس جانب کوہاٹ کے نزدیک کسی جگہ شیر  
شاہ کی فوج کا مقابلہ کامران مرزا سے ہوا۔ بنو، خیبر، کوہاٹ برباد  
کر دیے گئے لیکن شیر شاہ کی فوج اس سے آگے نہیں بڑھی۔

عباس سے ہمیں شیر شاہ کی کسی پالیسی کا صاف پتہ نہیں چلتا۔ البتہ  
اس نے اتنا تفصیل ضرور لکھا ہے کہ آخری وقت میں شیر شاہ کو اس بات  
بہت افسوس رہا کہ خداوند تعالیٰ اس کو چند سالوں کی مہلت اور دے  
دیتا تو وہ روہ کے پٹھانوں کے لیے کچھ کر جاتا۔ حقیقت یہ ہے کہ عباس  
نے حب الوطنی کے جوش میں روہ کے پٹھانوں کی فلاح و بہبودی کے

سلسلہ مندرجہ ذیل واقعات سے معلوم ہوتا ہے کہ شیر شاہ کی فوج نے کامران کا تعاقب کرتے  
ہوئے سندھ کو پار کیا۔

۱۔ مخزن کا بیان ہے کہ کسی کسی جگہ کامران مرزا اور خواص خاں کی فوج میں جھڑپ ہوتی لیکن  
جب پٹھانوں نے حملہ کیا تو مغل اپنا نقدہ چھوڑ چھوڑ کر بھاگ گئے۔ اس جگہ خواص خاں نام یقیناً غلط  
ہے۔ کیوں کہ بیک وقت خواص خاں دو جگہ موجود نہیں ہو سکتا۔ ایک ملتان کے نزدیک اور دوسرے  
کوہاٹ کے نزدیک۔ اصل واقعہ یہ ہے کہ یہ فوج قطب خاں نائب کی کمان میں گئی تھی اور  
دریائے سندھ کے اس جانب مغلوں سے ٹکر ہوئی تھی۔

۲۔ ابوالفضل نے لکھا ہے ”اکتوبر ۱۵۵۵ء میں شیر شاہ کے خاں کی حکومت ختم ہو جانے کے  
بعد جب ہمایوں نے ہندوستان کا رخ کیا تو سب سے پہلا کام اس نے یہ کیا کہ بلگرام پشاور  
کے قلعہ کی از سر نو تعمیر کرائے، حمہ پٹھانوں نے برباد کر دیا تھا“ (اکبر نامہ جلد ۱ صفحہ ۶۰۸)

۳۔ اسلام شاہ کے زمانے تک پشاور سوری حکومت میں شامل تھا۔ احمدیادگار  
معنف سلاطین افغانیہ موسومہ ”تاریخ شاہی“ مورخہ ۱۶۴۴ء نے لکھا ہے کہ.....

..... جب ہمایوں کی حرکت کی خبر اسلام شاہ کو ملی تو اس نے لاہور کے نوجدار قطب خاں  
کو پیغام بھیجا ”تم فوراً لاہور سے روانہ ہو کر پشاور کے نزدیک جاؤ۔ میں سرحد پہنچ رہا ہوں۔ ہم مل کر  
کوئٹہ کی فوج کے پنجاب بھیجا گیا۔ (دیکھیے تاریخ شاہی صفحہ ۴۵)



خواب دیکھے تھے۔ ان کو جبرائیل شیر شاہ کی جانب منسوب کر دیا ہے۔ شیر شاہ جیسا سلیم الطبع اور پیش اندازہ کرنے والا فرد اس قسم کے خواب نہیں دیکھ سکتا تھا۔ عباس نے لکھا ہے کہ مرتے وقت شیر شاہ کی تین حسرتیں باقی تھیں۔ یہ تینوں ہی لغو اور گپ تھیں:-

۱۔ روہ علاقہ کے سب پٹھانوں کو دریائے سندھ کے اس جانب لا کر انھیں شوالک کے پہاڑی علاقہ سے لے کر اٹک اور موجودہ پٹھان کوٹ تک آباد کرنا اور روہ کو ویران کر دینا۔

۲۔ ہندوستان کے نیک سنیوں کے لیے (رافعی) ایران کے راستہ سے عرب کی زیارت کا اہتمام کرنا۔ اس کام میں اسے عثمانی ترکوں کی مدد یعنی تھی جو ایران کے مخالف تھے اور اسلام کے مقدس مقامات کے محافظ۔

۳۔ لاہور شہر کو برباد کرنا۔ جہاں سے ہندوستان کے ہر حملہ آور کو کافی تعداد میں فوج فراہم کرنے اور مسلح کرنے کا سامان مل جاتا ہے۔ اگر ہم بالفرض یہ تسلیم بھی کریں کہ یہ دراصل شیر شاہ کی زندگی کی آخری خواہشیں تھیں اور عباس نے جو لکھا ہے وہ محض غپ شب نہیں ہے تو ہمیں پاک پروردگار عالم کا شکر ادا کرنا چاہیے کہ شیر شاہ کی موت ۵ سال کے قلیل عرصہ میں ہو گئی۔ یہ شیر شاہ اور روہ کے پٹھانوں کی خوش قسمتی تھی کہ وہ اپنی ان خواہشات کی تکمیل نہ کر سکا اور اس کی یہ حسرتیں باقی رہ گئیں۔ ان کو عملی شکل دینے سے نہ صرف روہ کے پٹھان برباد ہو جاتے بلکہ خود شیر شاہ کی عظمت و شہرت بھی ختم ہو جاتی۔ لیکن حقیقت یہ ہے کہ شیر شاہ میں بمقابلہ عباس تو اذن طبع کہیں زیادہ تھا۔ دارا، زرزیں، محمود غزنوی اور شہاب الدین غوری جیسے عظیم الشان فاتح بھی کبھی یہ خیال نہ کر سکے کہ پختون لوگوں کو راستہ سے ہٹا کر کہیں دوسرے جا کر بسا دیں۔ حالانکہ اپنی سلطنت میں ان حکمرانوں نے رعایا کو ایک جگہ سے دوسری جگہ منتقل



کیا۔ کابل اور سندھ کے درمیان خلا پیدا کرنے اور لاہور کو مسمار کرنے میں کونسی حکمت عملی پنہاں تھی؟ یہ تجویز تو ہو ہو محمد تغلق جیسی احمقانہ معلوم ہوتی ہے جس نے ۱۴ ویں صدی میں منگولوں کے حملہ سے بچاؤ کے لیے دہلی کو برباد کر دیا۔ اور دارالسلطنت دہلی سے دولت آباد دکن لے گیا۔ تاکہ لاہور کے بجائے وہ دولت آباد سے منگولوں کے حملوں کا جواب دے سکے یقیناً پختون بھی شیر شاہ کو دعا خیر نہ دیتے۔ اگر وہ انہیں دریائے سندھ کے اس جانب شیر و شہد والے اس خط میں لاکر بسا دیتا۔ ویدک زمانہ سے ہی پختون لوگوں کو اپنے بزرگوں کے اس بنجر وطن سے برابر دلی لگاؤ و نسبت رہی ہے۔ یہاں کے خشک پہاڑ اور گہرے غار انہیں اتنے ہی عزیز ہیں جیسے کہ اہل عرب کو اپنا ریگستان یا منگولوں کو وسط ایشیا کے گھاس کے میدان۔

افغانوں کی چھوٹی چھوٹی بستیاں سرکش و باغی ہندو علاقہ میں بسا کے اصول پر سلاطین دہلی نے بلبن کے زمانہ سے ہی عمل کیا تھا۔ لودی اور مغل حکمرانوں نے بھی اسے جاری رکھا۔ بابر نے لودیوں کو مرعوب کرنے کے لیے کسور میں یوسف زایوں کی ایک آبادی بسائی تھی۔ شیر شاہ نے بھی اسی حکمت عملی سے کام لیا۔ لیکن اس نے بہلول لودی کی طرح باشندگان روہ کو دعوت نامہ نہیں بھیجا کہ افغان وہاں سے آکر ہندوستان میں سکونت اختیار کر لیں۔ لودی عہد حکومت میں گول کی وادی سے غلزی قبیلہ کے سروانی، لوہانی، پٹھان ہندوستان میں آکر بس گئے تھے۔ چند نار مولی اور سوری خاندان بھی ان کے ساتھ یہاں آگئے تھے۔ جو قبائل اور خاندان لودی حکومت کے لیے درد سر بن گئے تھے شیر شاہ نے ان کو ترجیح دینا بند کر دیا۔ سوری حکومت کے زمانے میں عیسیٰ خیل نیازی کے علاوہ غلزی قبیلہ کا کوئی خاندان پنجاب میں نہیں آیا۔ شیر شاہ نے زیادہ تر اپنی فوج میں خطہ بنگاش سے ”گھر



گشتی“ قبیلہ کے پٹھان مثلاً کرائی، ساکر، پانی، تارن بھرتی کیے۔ شیرانی لوگ بھی پہلی بار شیرشاہ کی فوج میں بھرتی ہوئے تھے۔ یوں تو قلیل تعداد میں مختلف قبیلوں سے سلسلہ آمدورفت جاری رہا لیکن شیرشاہ یہ پسند نہیں کرتا تھا کہ سندھ ندی کے اس جانب اس کے شہری عزیز واقارب کثیر تعداد میں آجائیں اور اس کے لیے سرور و ثابت ہوں۔

اگرچہ ہم شیرشاہ کی پالیسی کی گہرائیوں تک نہیں پہنچ سکتے۔ مگر اس کے اثرات اظہر من شمس ہیں۔ کابل کی حکومت کے متعلق ابھی تک تو افغانوں کا رخ مجہول سا ہی تھا۔ نہ انھوں نے تیمور سے لیکر ہمایوں کے عہد تک جو حملے روہ کو پار کر کے ہوئے تھے ان میں ہی کوئی دلچسپی لی تھی۔ مگر شیرشاہ کی ہمایوں کے خلاف آخری کامیابی کے ۷ ماہ کے اندر ہی اندر اس علاقے میں یہ تو کامران کی اور نہ ہمایوں کی دال گلنا محیط امکان میں رہ گیا۔ جب ۲۰ سال بعد ہمایوں نے پشاور کی از سر نو تعمیر کرائی تو ہندوستان کی سرکار کی بلا امداد یا تحریک ہی کے افغانوں نے بیدھڑک اس پر دھاوا کر دیا۔ مگر سوال تو یہ اٹھتا ہے کہ شیرشاہ نے اس قومی بیداری کو اپنی سلطنت کے تحفظ کے ساتھ کس طرح ہم آہنگ کیا۔ اس عملی کارروائی کے متعلق کچھ تیا س ہی کیا جاسکتا ہے۔ وہ مندرجہ ذیل ہے:-

۱۔ شیرشاہ نے پٹھانوں کے علاقہ میں کوئی فوجی پیش قدمی کی پالیسی اختیار نہ کی۔ نہ اس نے وہاں کوئی قلعہ یا فوجی چھاؤنی بنائی نہ اپنے سپاہیوں کو وہاں تعینات ہی کیا۔

۲۔ اس نے اندرونی اور بیرونی دونوں ہی جگہ افغانی قومی بیداری کی طاقت کو مغلوں کے خلاف استعمال کیا۔ اس نے یہ بخوبی سمجھ لیا کہ ہندوستان کی سلطنت کے تحفظ کے لیے بہترین امتیاز پختون قبائلیوں کی اپنے ہی وطن میں قومی بیداری ہے۔ اس نے ان کے مستقبل



نصب العین کے حصول کے لیے وہلی اور لاہور کے بجائے ان کی توجہ  
کابل اور قندھار کی طرف منبذ کر دی۔ مغلوں کے خلاف اپنی کامیابی  
کا سبق سکھا کر اور اس کی مثال پیش کر کے شیر شاہ نے پختونوں  
میں قومیت کے بیج بو دیے۔ لیکن جس سرزمین میں قبائلی جھگڑوں  
کا ہی زہریلا ماحول ہو وہاں تو قومیت کی جڑیں دیر میں ہی پائیدار  
ہو پاتی ہیں۔ پھر بھی جب مغل سلطنت دوبارہ عروج پر پہنچی اور پٹان  
اس کے سامنے منہ کے بل پڑے ہوئے تھے۔ تب جالندھر سے  
پیر روشن (یعنی شیخ یازید انصاری) وہاں گیا اور افغان سرزمین  
میں آزادی کی ٹمٹاتی ہوتی شمع کو از سر نو روشن کیا جس کو اکبر اور  
اورنگ زیب جیسے طاقت ور شہنشاہ بھی نہ بجھا سکے۔

مختصر یہ کہ شیر شاہ نے سندھ کے مغرب میں اپنی سلطنت کی توسیع  
کرنے کی کوئی کوشش نہیں کی۔ اس نے قبائلی علاقے کے لوگوں کو ان  
کے حال پر چھوڑ دیا تاکہ سرحد پر ایک فاضل ریاست کا وجود بنا  
رہے۔ اس نے روہ میں اپنی طاقت و حکومت کا کوئی مظاہرہ نہیں  
کیا بلکہ اس نے پختونوں کے ساتھ اس قسم کا سلوک کیا گویا وہ مغلوں کے  
خلاف ہم میں ان کے معاون و شریک ہوں۔ اس نے اپنی فوج دیکھا  
سندھ کے اس جانب ہٹالی۔ ۱۵۴۱ء میں موسم بہار کے آغاز میں  
شیر شاہ خوشاب میں ایک مضبوط فوج چھوڑ کر بھیرا کے لیے روانہ ہو گیا  
تاکہ کشمیر سرحد پر رہنے والے قبیلوں کے خلاف ضروری کارروائی  
کر سکے۔

## سرحد کشمیر پر شیر شاہ کی کارروائی

پنجاب کی فتح کے بعد شیر شاہ کو اپنی سرحدوں پر دھیان دینا  
لازمی ہو گیا۔ یعنی کہ کابل، کشمیر اور سندھ، ان میں سے ہر ایک ہی  
شیر شاہ جیسے فاتح کے لیے دلکش تھا۔ کیونکہ ان پر تسلط کر لینے



کے بعد ہی ہندوستان کی سلطنت محفوظ ہو سکتی تھی اور اس کی سرحدیں قدرتی اور معقول شیر شاہ کے پاس ان علاقوں میں باری باری سے فتح کرنے کے لیے کافی جنگی اور اقتصادی ذرائع بھی تھے۔ مغل تو اس وقت زیر ہوجکے تھے۔ اگر شیر شاہ اس وقت پنجتوں کے طوفانی فوجی جذبہ سے فائدہ اٹھا کر محض ایک منظرہ ہی کر دیتا تو ہند سے بھاگے ہوئے مغل ہندو کش کے اس پار پہنچ کر ہی دم لیتے۔ اسی طرح تھار و غون کی ایسا ہی تھا جیسے مگر مچھ کے منہ میں کھتی۔ ضرورت صرف یہ تھی کہ مغلوں کے خلاف لنگاہوں اور بلوچیوں کی قدیمی نفرت کی آگ کو شعلہ زن کر دینا اور مغلوں کی سندھ میں چیرہ دستی کا ڈنکا پیٹنا۔ پھر کیا تھا لنگاہوں اور بلوچیوں کو شیر شاہ کی مدد ملتی اور وہ مل کر ارغونوں کو اسی طرح ملک بدر کر دیتے جیسا کہ ہندوستان میں مغلوں کا حشر ہوا تھا مگر کثیر کا معاملہ زیادہ صاف تھا۔ وہ ہندوستان کا ایک تکبیلہ جز تھا۔ اگر اس کا حوصلہ مند مرزا حیدر کے ہاتھوں میں چھوڑ دیا جاتا تو اس سے اس خطرے کا امکان تھا کہ مغل سلطنت تو گھائی میں مستحکم ہی ہو جاتی۔

زاں بعد مرزا حیدر ہمایوں اور کامران سے ہم آہنگ ہو کر کوئی دوسرا ہی گل کھلاتا۔

کامرائی کی جھونک میں اعتدال قدیمی ایک ایسا وصف ہے جو کہ ایک ایک طرف یاب سپاہی یا مدبر میں کیا ہوتا ہے۔ شیر شاہ کو اپنے جارحانہ طرز عمل میں اسی وجہ سے کامیابی حاصل ہوئی تھی کہ اس نے ہر موقع پر اعتدال سے کام لیا۔ اور اتنا ہی ٹکڑا کاٹا جتنا کہ وہ آسانی سے چبا سکتا تھا۔ جیسا کہ اس نے چوسہ اور سورج گرہ کی لڑائیوں کے بعد کیا تھا۔ لہذا اب اس نے عزم بالجزم کر لیا کہ وہ مغل حیلہ اقتدار سے جس کو اس نے بلگرام کی جنگ کے بعد ورہم برہم کر دیا تھا۔ جب تک باہر قدم نہ رکھے گا جب تک کہ وہ اپنا بندوبست حکومت ان وسیع علاقوں پر مستحکم نہ کرے جن کو گذشتہ بارہ ماہ میں اس کی فوجوں نے تسیر کیا



تھا۔ مگر کابل اور سندھ کے بمقابلہ کشمیر کا مسئلہ اس کو زیادہ برا فروخت  
کئے ہوئے تھے۔ مرزا حیدر ایک چوٹ کھاتے ہوئے سانپ کے مانند

تھا جو کہ شیر شاہ کی پکڑی کے بچوں میں بیٹھا ہوا تھا۔

شیر شاہ کو مرزا حیدر کی کشمیر میں موجودگی سے جتنی پریشانی تھی اتنی  
ہمایوں اور کامران کے بالترتیب سندھ اور کابل بھاگ جانے سے  
نہیں تھی اور یہ پریشانی بلا سبب نہ تھی۔ گول، بومن، خیبر دروں کو  
بند کر کے اس پار سے مغلوں کے دفعہ حملوں کو روکنا نسبتاً زیادہ  
سہل تھا۔ کیونکہ اس نے درہ کے قبیلوں کو سیاسی رشوت اور  
اپنی غیر حارحانہ پالیسی سے اپنی طرف مائل کیا تھا مگر یہ نسخہ کشمیر کے متعلق  
کارگر ثابت نہیں ہو رہا تھا۔ کیوں کہ کشمیر کے جنوبی، مغربی پہاڑی  
ڈھالوں پر رہنے والی قومیں غیر افغانی تھیں۔ مثلاً جھجو، گلگر، جاٹ، گوجر  
اور ان وغیرہ۔ جن کے ساتھ شیر شاہ کے تعلقات برا اور اذیت  
تھے۔ بلگرام کی لڑائی کے ۱۲ سال بعد ایک بار جب ہمایوں نے قرآن شریف  
سے فال نکال کر جاننا چاہا تھا کہ وہ کشمیر میں داخل ہو یا نہیں جواب میں  
یوسف کی کہانی ملی تھی۔ جس میں لکھا تھا کہ وہاں پہنچنے پر اسے یا توقید  
نصیب ہوگی یا کنواں۔ اگر ۱۵۴۵ء میں شیر شاہ بھی فال نکال کر دیکھتا تو  
بہت ممکن ہے اس کو بھی یہی جواب ملتا۔ کیونکہ مرزا حیدر نہایت حوصلہ  
مند، جری سپہ سالار و غضب کی سوجھ بوجھ کا انسان تھا۔ ایک مرتبہ اس  
سے پشتیر مارچ ۱۵۳۳ء میں مرزا حیدر کا شفرلہ (چترال) کے سلطان  
سعید خاں کی فوج لے کر لار کر کے درہ سے گزر کر کشمیر میں داخل ہوا تھا۔  
اس کے ایک حصہ کو لوٹا اور تین مہینہ بعد تب واپس گیا تھا جب کہ کشمیر کا  
سلطان محمد شاہ صلح کے لیے رضامند ہو گیا۔ اور سلطان نے یہ وعدہ  
کیا کہ وہ اپنی ایک لڑکی کی شادی سلطان سعید خاں کے لڑکے سے

۱۔ اکبر نامہ۔ جلد اول ص ۱۶۰۔ ۲۔ افضل کا شفر اور چترال ایک ہیں۔ دیکھیے آئین جلد ۲۔ فٹ نوٹ۔



کر دے گا۔ ۱۵۳۵ء میں نازک شاہ نے اسی محمد شاہ کو تخت سے معزول کر اپنا تسلط کر لیا۔ اور محمد شاہ چوتھی بار اس انتظار میں تھا کہ کس طرح کشمیر کا تخت اس کو دوبارہ واپس مل جائے۔ اسی مقصد کی تکمیل کے لیے کشمیر سرداروں کا ایک فرقہ جو کہ چکوں کا مخالف تھا دوبارہ مرزا حیدر کو بلا کر لایا تھا۔

کشمیر کی وادی کے جنوب میں واقع نمک کی پہاڑیوں میں گلگرم آباد ہے۔ کشمیر سے ہندوستان آنے کے لیے ۲۶ مختلف راستے ہیں لیکن بھمبر اور پاکھلی کے راستے سب سے اچھے ہیں ان راستوں سے گھوڑوں کے ذریعے سفر کیا جاسکتا ہے۔ بھمبر کا راستہ سب سے زیادہ نزدیک ہے۔ اس میں بھی کئی راستے ہیں جن میں تین اچھے ہیں۔ (۱) ہستی بھنج۔ پہلے فوج کی نقل و حرکت کے لیے یہی راستہ استعمال ہوتا تھا (۲) پیر پنجال۔ بھمبر کے راستے سب سے زیادہ آمدورفت ہوتی تھی۔ پہلا راستہ نوشہرہ سے سیدھا پیر پنجال اور شوبریاں جاتا ہے (یہ نوشہرہ وہ مقام ہے جس کا ذکر ابوالفضل نے کیا ہے یہ انک کے مغرب والا نوشہرہ نہیں ہے) دوسرا راستہ راجوری سے علیحدہ ہو کر پونچھ دریا تک جاتا ہے اور وہاں دوسرے راستے سے مل جاتا ہے۔ سوپیاں کا راستہ پیر پنجال سے گزرتا ہے۔ ہستی بھنج ہی ایک ایسا راستہ ہے جس سے ہاتھی گزر سکتے ہیں اور آج تک جوں سے ہاتھی اسی راستے سے کوٹلی ہوتے ہوئے پونچھ جاتے ہیں اور پھر حاجی پور ہوتے ہوئے اور میٹھ چلے جاتے ہیں۔ پاکھلی سے ہندوستان آنے والے

۱۔ مرزا حیدر کی دوبارہ کشمیر میں آمد کے لیے دیکھیے تاریخ رشیدی صفحہ ۳۲۳ اور اکبر نامہ جلد ۱ صفحہ ۲۰۳  
 ۲۔ آئین جلد ۲ صفحہ ۳۲۴-۳۲۸۔

۳۔ جیٹ۔ راجا کرشن کے مقلد کے مطابق وہی ٹوٹ ٹہر۔ ۴۔ روزر گلاسری (iii) صفحہ ۲۵۲



راستہ کے قرب وجوار میں (یہ راستہ موجودہ ہزارہ آباد سے گزر کر راولپنڈی جاتا ہے) اس وقت تک فرخ ترک آباد تھے۔ ان ترکوں کو ۶۱۳۹۹ میں امیر تیمور نے بحیثیت حکمران امر کے بسایا تھا تاکہ یہ راجپوت نسل کے جادوؤں اور دوسرے قبیلوں کو مرعوب رکھ سکیں بعد میں چل کر انھوں نے پاکھلی نام کی ایک ریاست قائم کی تھی۔ یہ فرخ ترک قدرتی طور پر افغانوں کے دشمن اور مغلوں کے دوست تھے اور کابل و کشمیر کے درمیان آمد و رفت کے تمام راستے ان کے قبضہ میں تھے۔

شیر شاہ کو مرزا حیدر کے کشمیر میں برسرِ اقتدار ہونے سے اور کامران مرزا کے مفرور سلطان کے بجائے شاہی خطاب اختیار کرنے سے جو خطرات پیدا ہوتے تھے وہ سب اس کے پیش نظر تھے۔ شاہ حسین اور ارغون اور مرزا حیدر نے بالترتیب سندھ اور کشمیر میں اس کے نام کا خطبہ پڑھا تھا۔ اور یہ تینوں مل کر اس سازش میں شریک تھے کہ اگر ہندوستان پر دوبارہ قبضہ نہ ہو سکے تو کم از کم پنجاب اور ملتان کو ضرور فتح کر لینا چاہیے۔ گلگر اور افغانوں میں نسلاً عداوت تھی۔ گلگر لوگ نمک کی پہاڑیوں کے پچھلے حصوں اور اس کے پٹھار میں آباد تھے۔ بابر نے جھوٹوں کے خلاف ان کی مدد کی تھی۔ فریقین میں یہ جھگڑا اس بات پر تھا کہ اس علاقہ میں کس کا حکم اور اقتدار رہے۔ اس مدد کی وجہ سے گلگر لوگوں نے خوشی سے بابر کی اطاعت قبول کر لی تھی۔ وہ ہنوز ہمایوں کے وفادار تھے اور انھوں نے شیر شاہ کی اطاعت تسلیم کرنے سے قطعاً انکار کر دیا تھا۔ اس لیے شیر شاہ نے یہ تہیہ

۱۔ اکبر نامہ جلد ۲ صفحہ ۲۰۲ نوٹ۔ ان تینوں کے باہمی تعلقات کے سلسلہ میں اتفاقاً لیکن منتشر حوالے ہیں۔

۲۔ مخزن صفحہ ۱۱۱۔ دارن جلد ۱ صفحہ ۱۱۱۔



کر یا کہ وہ گلگر لوگوں کے اس پردے کو ضرور چاک کرے گا۔  
کیوں کہ اسے یہ اندیشہ تھا کہ پس پردہ ہمایوں، کامران اور مرزا  
حیدر متحد ہو کر پنجاب کے میدان پر شمال کی جانب سے حملہ نہ  
کر دیں۔ اور جنوب سے ملتان کے راستے شاہ حسین ارغون ان کی کمک  
کے لیے نہ پہنچ جاتے۔

اپنی سلطنت کی شمالی سرحد کو مستحکم اور پائیدار بنانے کے لیے  
شیر شاہ نے کیا قدم اٹھاتے۔ افغان مورخین نے اس مضمون پر کم  
روشنی ڈالی ہے۔ زیادہ سے زیادہ اتنا معلوم ہوتا ہے کہ شیر  
شاہ نے گلگر علاقہ کو تباہ و برباد کر ڈالا اور اس پاس کے پہاڑی  
علاقہ کا دورہ کر کے ایک جگہ تلاش کی جہاں اس نے ایک قلعہ تعمیر  
کرایا۔ اس قلعہ کا نام بعد میں روہتاس کا قلعہ ہوا۔

میطی پہاڑوں کے دورے کا صرف اتنا ہی مقصد نہ تھا کہ گلگروں  
کے علاقہ میں قلعہ کی تعمیر کے لیے مناسب مقام کی جستجو کی جائے بلکہ اس میں  
ایک اور غرض بھی تھی اور وہ تھی کشمیر کے جنوب مغرب میں جہلم اور سندھ  
کے اوپری حصوں میں واقع پہاڑی علاقہ کا ابتدائی فوجی جائزہ۔ تاکہ  
۱۵۴۱ء کے موسم بہار میں شیر شاہ صورت حال کا صحیح اندازہ کر سکے۔  
ایسا معلوم ہوتا ہے کہ شیر شاہ کی فوج نمک کی پہاڑیوں کے سلسلے  
کے اندر تک گھس گئی۔ اور اس نے سلطنت مغلیہ کے صوبہ کابل کی سرکار  
پاکھلی اور سرکار میوات کو (جس کا کہ صرف کچھ حصہ ہی کابل میں شامل تھا)  
زیر تسلط کر لیا۔ ابوالفضل نے اس کے متعلق لکھا ہے "سرکار پاکھلی  
کی لمبائی ۳۵ میل اور چوڑائی ۲۵ کوس ہے۔" اس کے مشرق میں کشمیر  
شمال میں کٹور (کنار) جنوب میں گلگر کا علاقہ اور مغرب میں اٹک بنارس  
ہے۔ سوات کی سرکار تین اضلاع پر مشتمل ہے۔ بھیر سوات، بکور۔ پہلے  
ضلع بھیر کا طول ۱۶ میل اور عرض ۱۲ میل ہے۔ اس کے مشرق میں پاکھلی  
شمال میں کٹور اور کاشغر (صحیح ہے کنار اور پتھرال) جنوب میں اٹک بنارس



اور مغرب میں سوات ہے۔ ہندوستان سے اس مقام کے لیے دو راستے آتے ہیں۔ ایک شیرخانی درہ سے اور دوسرا بلاندیری سے۔ دوسرے ضلع سوات کا طول ۵۰۰ کوس اور عرض ۵۰ کوس ہے اس کے مشرق میں بھمبر، شمال میں کٹور اور کاشغر جنوب میں بلگرام اور مغرب میں بچور ہے۔ اس علاقے میں بہت سی گھاٹیاں ہیں۔ ہندوستان سے یہاں آنے کے لیے دو راستے ہیں۔ ایک مالکھنڈ باج (مالکھنڈہ) سے اور دوسرا شیرخانہ سے۔

تیسرا ضلع بچور ۲۵ میل لمبا اور ۵ میل سے دس میل تک چوڑا ہے

اس میں کابل کی جانب کئی درے ہیں۔ اس علاقہ کے پہاڑ اور میدان دونوں جگہ میں یوسف زائی ہی فرقہ حکمران ہے۔

شیرشاہ نے اس تمام علاقہ کا نمونہ جنگ کے نقطہ نظر سے دور کیا۔ اس فوجی مصلحت سے اس نے ایک سیاحی چال پنہاں تھی۔ وہ تھی کابل کی حلقہ بندی اور کشمیر کو الگ کرنا۔ بہر حال بھمبر پر شیرشاہ کا مستحکم قبضہ رہا۔ اور یہ تمام اس کے وارث کے عہد کے اختتام تک سوری سلطنت میں شامل رہا۔ بھمبر سے ہی شیرشاہ نے مرزا حیدر کے خلافت کشمیر کے کوچہ سرداروں سے سازش شروع کی۔ چک مرزا حیدر سے بدظن تھے۔ شیرشاہ یوسف زائی علاقے میں داخل ہوا۔ اسی طرح اس نے دریائے سندھ کے پار کے قبائلی علاقہ میں قدم نہ رکھا۔ کیوں کہ وہ پٹانوں کی زودھی خصلت سے خوب واقف تھا وہ تو اپنے چچا زاد بھائی کا بھی بنا بلائے گھر آنا پسند نہ کرتے تھے۔ یہاں بھی شیرشاہ نے سیاسی رشوت اور حکمت عملی سے اپنا کام نکالا

۱۔ دیکھیے آئین جلد ۱ صفحہ ۳۹۱ لغایت صفحہ ۳۹۳ (پہلا ایڈیشن) شیرشاہ اور اکبر کے بیچ کسی بھی شیرخانہ نام کے فرد کا یہاں آنے کا حوالہ نہیں ملتا ہے۔ جب کوئی سرحدی پٹان اس نام کو اپنی زبان سے نکالتا ہے تو وہ سننے میں شیرخان ہی آتا ہے۔ اغلب ہے کہ شیرخان وہاں شیرشاہ کی آمد کی یاد دلاتا ہو۔



شیرشاہ نے جی کھول کر پٹانوں کو انعام و اکرام دیے اور اس کو اپنا سیاسی راس المال تصور کیا۔ غیر افغان قبائل کے ایک جانب تو یوسف زئی اور دوسری جانب شیرشاہ کی سلطنت۔ اس طرح چکّی کے دو پاٹوں کے درمیان وہ بالکل ہی بے ضرر ہو گئے۔

شیرشاہ نے کشمیر میں کیا سازشیں کیں۔ اس کے متعلق یہ بات حیرت انگیز ہے کہ افغان مورخین کو اپنے مورثوں سے کچھ بھی نہ معلوم ہوا۔ حتیٰ کہ انھوں نے اس کے متعلق کسی کیمپ افواہ کا بھی ذکر نہیں کیا ہے۔ نہ کہیں کشمیر کی شہزادی سے اس کی آخری شہزادی کا حوالہ ہی دیا ہے۔ اگر ابوالفضل، نظام الدین اور فرشتہ کشمیر کی تاریخ کا سرسری ذکر نہ کرتے تو ہمیں شیرشاہ کے کردار کی جھلک نہ مل پاتی اور اصل تاریخ کا ایک جز ہمارے نظریے پوشیدہ رہ جاتا۔ شیرشاہ کی خارجہ پالیسی کی وضاحت کے لیے ضروری ہے کہ ہم اس سرزمین بہشت میں اسلام کی آمد کے بعد سے کشمیر کی تاریخ کا مطالعہ کریں اور سولہویں صدی کے پہلے ۵ سال میں جو سیاسی بد امنی و ابتری وہاں پھیلی ہوئی تھی اس کا جائزہ لیں۔

تیرہویں صدی کے اختتام تک کشمیر میں ہندو فرمانرواہی حکومت کرتے تھے۔ یہ سرزمین علم و ہنر کا مرکز بنتی تھی۔ یہاں کی تہذیب و تمدن کا معیار اعلیٰ تھا۔ دہلی میں اسلامی حکومت قائم ہونے کے بعد سے ہندوستان کے میدانوں میں کسی جگہ کے معاشرتی نظام میں ایسی لچک نہیں تھی جو کہ وادی کشمیر میں پائی جاتی تھی۔ حالانکہ یہاں کہ فرماں روا راجپوت نسل سے تھے لیکن ہندوؤں کی آبادی میں برہمن اکثریت میں تھے۔ یہاں کی تمام تجارت انھیں لوگوں کے ہاتھ میں تھی۔ نظام حکومت کے ہر صیغہ میں اور ہر فوجی عہدہ پر انھیں لوگوں کا بول بالا تھا اسی ہندو ریاست کو یہ فخر اولین حاصل ہے کہ اس نے کلہن جیہا مورخ جے کشمیر کا ابوالفضل کہتے ہیں پیدا کیا۔ ہمیں اس کی تصنیف "راج ترنگنی"



کے مطالعے سے یہ معلوم ہوتا ہے برہمن ہرجمنوں کے علاوہ باقی سب کام کرتے تھے۔ وہ ہر تجارت میں سرغنہ تھے وہ باورچی بھی تھے اور فوج کے کپتان بھی۔ بساطی بھی تھے اور وزیر اعظم بھی۔ کاشت کار بھی تھے اور کاری گر بھی؛ مسخرے بھی تھے اور سفیر بھی۔ حالانکہ ریاست میں مطلق العنان نظام حکومت تھا۔ لیکن بڑے بڑے زمین دار اور فوجی افسر بادشاہ کو کٹھ پتلی کی طرح بچاتے تھے۔ انھیں کے اشارے پر بادشاہ تخت پر بیٹھتے اور اترتے تھے۔ ۱۴ویں صدی کے آغاز میں جب راجہ سنگھ دیو نے ایک مسلمان شاہ امیر کو وزیر اعظم مقرر کر دیا تو کشمیر کے برے دن شروع ہو گئے۔ یہ امیر راجن اور پانڈوں کو اپنا مورث اعلیٰ بتاتا تھا اس نے قندھار سے غیر ملکی مسلمان مجاہدین کو کشمیر پر قبضہ کرنے کے بلایا۔ نتیجہ یہ ہوا کہ اس کے مخالف چاک سرداروں نے بت کے راجہ سے مدد مانگی۔ راجہ نے اپنے لڑکے کی لمان میں ایک لکی فوج روانہ کی۔ جس نے قندھاریوں کو کشمیر سے نکلنے پر مجبور کر دیا۔ اور کشمیر کو دوبارہ راجہ کو سونپ دیا۔ شاہ امیر پھر بھی وزیر اعظم کے عہدہ پر بنا رہا۔ اس نے راجہ سے کہا کہ اس کی تمام مشکلات کا واحد حل یہ ہے کہ وہ اسلام قبول کرے۔ انجام کار چالاک اور عیاری سے امیر نے سابق ہندو راجہ کی بیوہ سے شادی کر لی اور ۱۳۲۵ء میں سلطان شمس الدین کا خطاب اختیار کر کے تخت پر اپنا قبضہ کر لیا۔

ایک صدی تک سنی حکومت کے دور میں کشمیر کی رعایا پر مذہب کی آڑ میں ہر قسم کے ظلم و ستم ہوتے رہے۔ ان سنی حکمرانوں کا خاص سہارا باہر سے آنے والے کرائے کے ٹٹو مسلمان تھے۔ بالآخر زین العابدین کا زمانہ آیا (۱۴۲۲ء سے ۱۴۷۲ء) یہ ایک روشن خیال حریت پسند مسلمان تھا۔ اس کے زمانے میں رعایا نے آرام کی سانس لی۔ اس نے شیر شاہ اور اکبر سے ایک صدی پہلے نظام حکومت کی اصلاح کی اور مذہبی غیور



جانبداری اور رواداری کا راستہ دکھایا۔ اس نے یہ اصلاحات کشمیر کی  
نیشنل باڈی کے زیر اثر غیر ملکی سُنی فرقہ سے دور رہ کر کیں۔ راج ترنگنی  
کے زمانہ میں اس قسم کی اصلاحات مذہبی رواداری کی جھلک ملتی ہے  
لیکن زین العابدین صحیح معنوں میں پہلا قومی مسلم بادشاہ ہوا۔

اس قسم کی ایک روایت ہے کہ زین العابدین نے یہ پیشین گوئی کی تھی  
کہ چک خاندان کے عہد حکومت میں کشمیر پر ہندوستان کے بادشاہ کا  
قبضہ ہو جائے گا۔ کسی زمانہ میں چک کشمیر کے سب سے زیادہ با اثر  
طاقتور برہمنوں کا طبقہ تھا۔ لیکن فی زمانہ ان میں سے ۵۰ فیصدی اسلام  
کی آغوش میں چلے گئے ہیں۔ اور بقیہ کشمیر سے باہر منتقل ہو گئے ہیں  
چک شیعہ مسلمان ہو جانے کے بعد بھی قومی جماعت کے رہنا بنے  
رہے اور غیر ملکی کمزوری لوگوں کے خلاف جہاد کرتے رہے۔ زین العابدین  
کے پوتے نفع شاہ کے عہد حکومت میں (۱۲۹۶ء سے ۱۵۰۵ء) کشمیر  
کے اصل ہندو باشندوں میں سے تقریباً ۲۰ شیعہ مسلمان ہو گئے۔ اسی  
زمانہ میں شاہ قاسم انور کا ایک ثنا گرد میر تقی الدین عراقی سے ہندوستان  
آیا۔ اور اس نے نور بخشی اصولوں کی اشاعت کی۔ تب سے کشمیر میں شیعہ  
وستی اختلاف رونما ہوتے۔ شیعہ مسلمان چک برہمنوں کی طرح  
قومیت کے علمبردار بن گئے۔

۱۵۳۵ء میں قاضی چک نے محمد شاہ کو تخت سے اتار کر نازک شاہ  
کو حکمران بنایا۔ پھر ۵ سال تک ۵ حکمران ہوئے۔ ان میں سے کبھی ایک تخت  
پر بیٹھتا تھا اور کبھی دوسرا۔ ان میں تغیر و تبدل ہوتا رہتا تھا۔ یہ کشمیر کے  
سیاسی تغزل کا خاکہ تھا۔ اس دوران میں چک کی مخالف جماعت کی یہ ہی  
کوشش رہی کہ مغلوں کی امداد حاصل کر کے نازک شاہ کو معزول کر دے  
بالآخر ان کو کامیابی حاصل ہو ہی گئی اور مرزا حیدر ان کی امداد کو آگیا



اس طرح جب قاضی چک مات کھا گیا تو وہ بھمبر آیا اور جب کہ شیر شاہ پہاڑوں کا دورہ کر رہا تھا تب اس سے ملاقات کی۔ چنانچہ شیر شاہ کو زین العابدین کی پیشین گوئی پوری کرنے کا موقع ہاتھ آیا کہ کشمیر و ہلی سلطنت کے احاطہ اقتدار میں کر لیا جائے۔ اگر ان واقعات کے لیے ابوالفضل ہی ہماری خاص سند ہے مگر اس نے ان واقعات کو کاٹ چھاٹ کر ہی قلمبند کیا ہے۔ "وہ لکھتا ہے کہ" قاضی چک نے جب یہ دیکھا کہ مرزا حیدر خود مختار ہونا چاہتا ہے تب عیاری اور مکاری سے ..... وہ کشمیر سے نکل کر شیر خاں کے پاس پہنچا۔ کیوں کہ مرزا حیدر کو ملک میں لانے کا مقصد تھا اپنی مطلب براری۔ اپنی طاقت کی توسیع جب اس کا یہ منشا پورا نہ ہوا اور اس کے برخلاف صورت حال نے دوسری شکل اختیار کر لی تو اس نے اپنا ہاتھ کھینچ لیا اور دوسرا منصوبہ باندھا۔ اس نے محمد شاہ کے ایک لڑکے کی لڑائی کو شیر خاں کے حوالے کر دیا۔ جب وہ اس طرح منظور نظر ہو گیا تب وہ علاول خاں، حسن خاں سروانی وغیرہ کے ساتھ ۲ ہزار سپاہی لے کر کشمیر آگیا۔ اسی اثنا میں مرزا حیدر کے باورچی مسمی ابدال مکرئی کی استسقا سے موت ہو گئی۔ مرزا حیدر اپنے عیال و اطفال کو اندر کوٹ میں چھوڑ آیا تھا۔ چنانچہ اس کی حالت پناہ گزیں کے مانند تھی۔ کشمیر کے لوگوں نے اس کا ساتھ چھوڑ دیا تھا پھر بھی کچھ اس کے ساتھ رہ ہی گئے تھے۔ تین ماہ تو وہ پہاڑ کی وادیوں میں بھٹکتا رہا۔ انجام کار دو شنبہ ربیع الثانی ۱۰۴۸ ہجری مطابق ۱۶ اگست ۱۷۵۴ء کو نبرد آزما ہو ہی گئی۔ حالانکہ دشمن کی فوج میں ۵ ہزار سے زیادہ گھوڑ سوار تھے جس میں سے کچھ افغانی تھے اور کچھ کشمیری۔ لیکن نمک حرامی اور غداری کی وجہ سے وہ ہار گئے۔ یہ خبر سن کر شیر شاہ نے علاول خاں اور حسن خاں سروانی کی کمان میں قاضی کو چک کی مدد کے لیے دو ہزار گھوڑے اور دو ہاتھی بھیجے جو کہ بھمبر کے راستے سے کشمیر گئے۔ یہی ایک ایسا راستہ تھا جس سے ہاتھی جاسکتے



تھے۔ یہ فوج بھی موسم برسات میں چک لوگوں کی باہمی مخالفت کی وجہ سے ہار گئی۔ مرزا حیدر نے قاضی چک کے ایک رشتہ دار ریگی چاک کو ٹوڑ لیا۔ نظام الدین لکھتا ہے ”ریگی چاک کے ساتھ مرزا حیدر قاضی چاک سے لڑنے گیا۔“ یہ واقعہ بھی صحیح نہیں ہے کہ مرزا حیدر نے قاضی چاک کو بالآخر ہرا ہی دیا۔ نظام الدین لکھتا ہے ”قاضی چاک نے بیرم کولا (بارامولا) میں جا کر اپنا تسلط کر لیا۔ جہاں سے بعد میں اسے بڑی وقتوں سے ہٹایا جاسکا۔“

بہر حال شیر شاہ کی کشمیر کے معاملات میں دخل اندازی ایک مصلحت آمیز پالیسی تھی اور اس کا انجام بھی اچھا ہوا۔ مرزا حیدر چکوں کی خلاف اپنی مشکلات میں الجھا رہا۔ دس سال بعد چک لوگوں نے اسے ہرا دیا اور مار ڈالا۔ بالآخر ۱۵۵۵ء میں قاضی چاک کا لڑکا غازی خان کشمیر کا سلطان بن گیا۔ شیر خاں سنی تھا۔ کشمیری شیعوں سے مصلحت کا یہ واقعہ شاید عباس نظر کر دیتا کیوں کہ یہ بات شیر خاں کی بظاہر شیعوں سے نفرت کے متضاد ہوتی اور قدیم زمانہ میں سنی کو شیعہ سے نفرت کرنا لازمی تھا۔ مگر شیر شاہ تو سیاست اور مذہب یا دین اور دنیا کو الگ ہی رکھتا تھا۔ اگر گھر پر سنی اور باہر شیعہ کی پالیسی سے وہ یہ سمجھتا کہ کسے کچھ سیاسی فائدہ ہوگا تو وہ اس کو اختیار کرنے میں ذرا بھی گریز نہ کرتا۔ حق تو یہ ہے کہ جو فوجی امداد اس نے چکوں کو دی وہ مصلحت اور ضرورت دونوں ہی پہلوؤں سے مناسب تھا۔ کیونکہ اس سے کشمیر مسئلہ فوراً حل ہو جاتا تھا۔ اس دور میں سیاسی ایمانداری کا نہ تو کوئی معیار ہی تھا نہ اس کا کسی کو خیال ہی ہوتا تھا اور شیر شاہ کے دل میں تو اس کی کوئی توقیر ہی نہ تھی۔ دوم یہ کہ کشمیر کے مسئلہ کو حل کرنے کے لیے یہ لازمی تھا۔ چک لوگوں کو اپنے ملک میں اپنی حکومت بنانے کا پورا حق تھا۔ زمین العابدین نے کشمیر میں جو اصلاحات اور سدھار کیے ابوالفضل نے ان کو مرزا حیدر کی جانب منسوب کر دیا۔ اور



اس طرح مرزا کو ایک نمونہ کا حکمران ثابت کیا ہے اور چک لوگوں کو باغی اور سرکش بتایا ہے۔ شیر شاہ کی یہ پالیسی اسلام شاہ کے دور میں حق بجانب ثابت ہوتی جب کشمیر کے حکمران نے باغی بہت خلیاں نیازی کو پناہ دینے سے انکار کر دیا اور اس کو قید کر کے دہلی حکومت کے سپرد کر دیا۔

## شیر شاہ اور نمک کی پہاڑی کے قتلے

دہلی میں مسلم حکومت کے آغاز سے ہی نمک کا پہاڑ انڈو آریں قوم کے لوگوں کے لیے (مثلاً جاٹ، گوجر، بھاتی، کھوکھر) جن کو کہ مغربی پنجاب کے میدانوں سے مسلم حملہ آوروں نے نکال دیا تھا۔ ان کے لیے پناہ گزین ہونے کا مقام بن گیا تھا۔ نمک کے پہاڑ کا علاقہ حقیقتاً ایک پُر از سورشش نیم سلسط سرحد تھی جس کی جانب دہلی کی سرکار کوئی توجہ نہ کرتی تھی۔ کھوکھر پہلے تو خوشاب کے اس پار دریائے سندھ کے کنارے آباد تھے اور ان کا شمار کشمیریوں میں ہوتا تھا۔ یہ اپنا نسلی رشتہ نمک کے پہاڑ کے روایتی اور مشہور بھاتی ہرور راتے سال

نمک کی پہاڑ کو مسلم سوانح نگار "کوہ جود" کہتے ہیں۔ یہ ان پہاڑی سلسلوں کا عام نام ہے جو جہلم شاہ پور، میان والی اضلاع کے شمال میں ۳۲۵۴ سے ۳۲۵۶ تک اور جنوب میں ۳۲۵۴ سے ۳۲۵۶ تک پھیلتے ہوئے ہیں۔ ان کا بیان اس طریقے سے کیا گیا ہے.... خاص سلسلہ چائل کی مرتفع پہاڑی سے شروع ہوتا ہے۔ یہ سلسط سمندر سے ۳۰۰ فٹ ہے۔ یہاں جہلم ندی سے نکلے۔

ہوئے تین پہاڑی سلسلے ملتے ہیں اور دریا کی ایک گھاٹی انھیں کشمیری بہالیہ پہاڑیوں کے خط سے علیحدہ کرتی ہے۔ ان سلسلوں میں جو سب سے زیادہ شمال میں ہے وہ سلطان پور کے پاس ندی کنارے سے یکدم نمایاں ہوتا ہے اور ۲۵ میل تک دریا کے تقریباً متوازی جاتا ہے اور ۱۵ میل کے بعد اصل پہاڑ سے جاتا ہے۔ اس سلسلے کا مقامی نام "نیل پہاڑی" ہے۔ دوسرے سلسلہ کا نام سلسلہ روہتا ہے جو نیلی پہاڑی اور دریا کے پچوں بیچ واقع ہے اور دونوں کے متوازی



سے بھی جوڑتے تھے۔ بعد کو ان کھوکھروں کی ایک شاخ تو راجپوتانہ چلی گئی اور وہاں پہنچ کر ناگور میں آباد ہو گئی۔ یہاں اس نے راکھوروں اور دیگر راجپوت قبائل سے ازدواجی تعلقات قائم کیے اور اپنی طاقت کو مستحکم بنایا۔ چنانچہ محمد غوری کے حملہ کا پہلا دارا انھیں کھوکھروں کو سہنا پڑا۔ فاتح نے ان کو جبراً مسلمان بنایا۔ مگر ان لوگوں کے دلوں میں انتقام کی آگ جلتی رہی۔ اور انھوں نے تب تک دم نہ لیا جب تک کہ دھامیک کے مقام پر اپنے دشمن کو تہ تیغ نہ کر ڈالا۔ ان کھوکھروں کی دوسری شاخ جو کہ جنوبا کہلاتی تھی۔ مشرق کی طرف بڑھی اور گلگروں کے علاوہ جو کہ نمک کے پہاڑ کے علاقہ کے اصلی مالک تھے۔ وہاں پر آباد تمام دیگر قبائل پر اپنا تسلط قائم کر لیا۔ کچھ راجپوت قبائل کی طرح گگر بھی غالباً مشہور "یوحی شستھین" کے خاندان سے تھے۔ فرق صرف اتنا ہی تھا کہ ان کے الگ تھلگ پہاڑیوں میں رہنے کی وجہ سے ان میں برہمنی تہذیب تمدن کی تبلیغ نہ ہو پاتی تھی۔ اس لیے ان میں قدیمی ناماؤں و حشیانہ عجیب رسم و رواج اور جنگ جو خصلت جیسی کی جیسی رہ گئی۔ اس لیے ان ونگر مندوستانی قبائلیوں کے وہ پچھڑے ہی رہے۔

۱۲ویں صدی سے آگے کی اس خطہ کی تاریخ جنوبا اور گلگروں کے باہمی جنگ و جدل سے بھری پڑی ہے۔ ان لڑائیوں کا مقصد تھا۔ اس

ہے۔ اسی سلسلہ میں روہتاس کا قلعہ ہے اور ٹیلہ پہاڑی ہے جو جہلم ضلع میں سمندر کی سطح سے ۲۲۲۲ فٹ اونچی ہے۔ تیسرے کا نام "پتی" سلسلہ ہے۔ یہ جہلم کے جنوب میں شروع ہوتا ہے اور چائل کی درمیانی چوٹی سے جا ملتا ہے۔ یہاں سے پھر دونوں سلسلے میں ایک ہو کر دو متوازی قطاروں میں مغرب کی جانب جلتے ہیں اور آخر میں سکیر پہاڑی سے مل جاتے ہیں۔ سکیر پہاڑی خوشاب کے شمال مغرب میں واقع ہے۔ میں اس رائے سے متفق نہیں کہ کھوکھر گلگروں سے پہلے نمک کے پہاڑ سے آئے (ایرنل گڈیٹر جلد ۲۱ - صفحہ ۴۱۲)



خطہ میں اپنا اقتدار و غلبہ جمانا۔ گاہ بگاہ دہلی کے سلاطین بھی اس علاقے میں اپنی فوجیں بھیج دیتے تھے لیکن ان کا منشا یہ نہ تھا کہ وہ اس علاقہ کو زیر کر کے مستقل طور پر دہلی سلطنت میں ملا لیں۔ بلکہ وہ اس طرح اپنی شان و شوکت کا مظاہرہ کیا کرتے تھے۔ جب کشمیر میں سیاسی انقلاب ہوتے تھے۔ تب وہ وہاں دست اندازی کرتے تھے اور شکست خوردہ فریق کی امداد کرتے تھے اور وہاں کے حکمران کو تخت سے ہٹا دیتے تھے باہر کے ہندوستان میں آنے کے وقت بھی ججواہ اور گکر لوگ باہمی لڑائیوں میں اُلجھے ہوتے تھے پہلے اس نے گکر لوگوں کے خلاف ججواہوں کی مدد کی تھی لیکن جب راتے سارنگ گکر مستقل طور پر مغلوں کا وفادار و معاون بن گیا تو باہر نے اپنی پالیسی بدل دی۔ اس وقت سے راتے سارنگ مغلوں کا جانبدار بن گیا۔

فن حرب کے نقطہ نظر سے نمک کے پہاڑ کے علاقہ کی اہمیت اتنی زیادہ رہی ہے کہ یونانی، یوچی، غزنی اور غوری حملہ آوروں سے لے کر باہر اور شیر شاہ کوئی بھی حکمران اس کو نظر انداز نہیں کر سکا اس کی خاص وجہ یہ ہے کہ شمال مغرب سے آنے والا کوئی بھی حملہ آور اس پہاڑی علاقے سے اپنی فوج و فوجی دستہ پنجاہ کے بچوں پر اس طرح لا سکتا ہے کہ اس کی فوج کی نقل و حرکت کا کسی کو گمان بھی نہ ہو چنانچہ

۱۔ گکر اور کھوکھر میں اب غلط فہمی نہ ہونا چاہیے۔ دیکھیے ریورنی کی طبقات نامی صفحہ ۴۵ اور صفحہ ۴۷ کا نوٹ۔ ایڈین اینٹی کوری جلد ۳۶ (۱۹۰۷ء) ص ۱۔ میرا اس راتے سے اتفاق نہیں کہ کھوکھر نمک کی پہاڑیوں میں گکروں سے پہلے آئے۔ فرشتہ گکروں کے بارے میں بہت کچھ نہ جانتا تھا۔ اس لیے اس نے ان کو بدکردار بتایا ہے۔ اس کا یہ بیان کہ ان میں چند شوہری راج تھی عرب مورخ ابن لاہر پر مبنی ہے۔ لیکن اس نے ان قبائل کی طرف اشارہ کیا ہے جو کہ پشاور کے مغرب میں آباد تھے چنانچہ یہ بیان تو گکروں کے اور نہ ان کے دشمنوں کے لیے مستند ہے۔ فرشتہ نے شیخا اور جبرکہ گکروں کا حوالہ دیا ہے مگر یہ کھوکھروں کے شجرے کے مطابق باپ بیٹے تھے۔ (دیکھیے گلاسری جلد ۲ صفحہ ۲۷۵-۲۷۶)



شیر شاہ نے گگر علاقہ پر اپنا تسلط مضبوط کرنا شروع کر دیا۔ کہا جاتا ہے کہ جب شیر شاہ اس علاقہ میں داخل ہوا اور اس نے گگر سرداروں کو اپنے دربار میں حاضر ہونے کا حکم نامہ بھیجا تو ان لوگوں نے چند تیر اور دو شیر کے بچے بھیج دیے۔ یہ داستان محض گپ معلوم ہوتی ہے۔ اور حقیقت سے اتنی ہی دور جتنا کہ یہ کہنا کہ گگر سردار رائے سارنگ اور آدم خاں نے بغیر لڑائی کے اطاعت تسلیم کرنے سے انکار کر دیا۔ ابوالفضل نے گگر سرداروں کی مخالفت کی ایک وجہ یہ بتائی ہے کہ بابر اور ہمایوں کے ان لوگوں پر بہت احسانات تھے اور اسی وجہ سے وہ ان کے زیادہ وفادار اور شکر گزار تھے۔ ابوالفضل جو کہ مغلوں کا درباری مورخ تھا ایسی تصویر پیش کرنے میں انتقامی مزا آتا ہے کہ گکروں

نے اس افغان فوج کو جو کہ ان کی سرکوبی کے لیے بھیجی گئی تھی اس بُری طرح ہرایا کہ بہت سے افغان قیدی کر لیے گئے اور بطور غلام بیچ دیے گئے۔ مگر حقیقت اس کے بالکل برعکس تھی۔ گگر لوگوں کو قسمت نے برا دن دکھایا۔ یہ بات درست ہے کہ کچھ گکروں نے مقابلہ کیا۔ لڑائی ہوئی اور لڑائی کے بعد وہ جنگلوں اور پہاڑیوں میں جا کر روپوش ہو گئے۔ ان کے ملک کو افغانوں نے جی بھر کر لوٹا۔ شیر شاہ نے جنجو ہاؤں اور گکروں کو آپس میں لڑا دیا۔ اس واقعہ کا ذکر بھی ابوالفضل نے کسی دیگر ضمن میں کیا ہے۔ وہ لکھتا ہے کہ ہمایوں نے دوبارہ ہندوستان آنے کے بعد جنجو لوگوں کو پسپا کیا۔ اور گکروں کا علاقہ ان کو واپس دلا دیا۔ شیر شاہ نے گکروں سرداروں کے خلاف فوج کشی کرنے کے لیے اپنا صدر مقام ہاتھی پورہ بنایا۔ یہ نام ہاتھی گگر کے نام پر رکھا گیا تھا اور روتھاس و راولپنڈی کے درمیان واقع ہے۔

مخزن کا بیان ہے کہ شیر شاہ نے گگر علاقہ کو تھوڑے سے پہلے



ان کے دلوں میں اتنا زخم کاری لگا دیا کہ وہ روز قیامت تک اس کے دروے بٹیاب رہے۔ اس نے ٹیلہ پہاڑ کی چوٹی پر (جسے جوگی بالاناٹھ کا ٹیلہ بھی کہتے ہیں) ایک مقام پسند کیا۔ جہاں ایک قلعہ کی تعمیر کی جو بہار کے روہتاس قلعہ کا ثانی تھا اور اتنا ہی مضبوط اور ناقابل تسخیر تھا۔ اور اس کا نام بھی روہتاس رکھا۔ اس عرصہ میں وہ پنجاب سے محکمہ مال کے قابل افسران کا انتخاب کر رہا تھا۔ ان میں سے لاہور کا ایک کھتری ٹوڈرل تھا۔ اس نے ابھی ملازمت شروع ہی کی تھی۔ شیرشاہ نے روہتاس کے قلعہ کی تعمیر کا کام اس کے سپرد کر دیا۔ یہ قلعہ شیرشاہ کے انتقال کے بعد ہی مکمل ہو سکا۔ اس قلعہ کی شان کو دیکھ کر ہم شیرشاہ کے دماغ کی بلندی کا اندازہ لگا سکتے ہیں۔

روہتاس قلعہ کے کھنڈر جو اسلام شاہ کے زمانہ میں مکمل ہوا تھا آج بھی تحصیل و ضلع جہلم میں دیکھے جاسکتے ہیں اور قصبہ جہلم سے ۱۰ میل شمال مغرب میں ہیں۔ یہ قلعہ اس گھاتی کے مہانہ پر واقع ہے۔ جہاں کشمیر سے کاہن دریا ٹیلہ پہاڑی کو توڑ کر گزرتا ہے۔ اس کا محیط تقریباً ۲ ۱/۲ میل ہے۔ اس کی دیواریں ۳۰ فٹ موٹی اور ۳۰ فٹ سے ۳۸ فٹ تک بلند ہیں۔ اس کی چار دیواری میں بارہ صدر دروازے ہیں اور ۶۸ برج ہیں۔ سب سے شاندار دروازہ ”سہال“ ہے جو ۷۰ فٹ بلند ہے اور پٹھان فن عمارت کا اعلیٰ نمونہ ہے۔ اس کی دیواروں میں بہت خوبصورت شہ نشینی ہیں۔

دریائے سندھ پر واقع دھنکوٹ اور نمک کے پہاڑ پر واقع بھیرا کے درمیانی علاقہ کے لیے کیا نظام حکومت اور فوجی انتظام کیا جلتے۔ شیرشاہ کے سامنے یہ اہم مسئلہ تھا۔ اس علاقہ میں مستقل امن قائم

۱۔ مخزن نسخہ صفحہ ۱۲۱۔ ڈارن جلد ۱ ص ۱۲۱۔

۲۔ میں اس روایت سے اتفاق نہیں کرتا کہ ٹوڈرل یوپی کا ایک کاسٹہ سکینہ تھا۔



کرنے کے لیے یہ ضروری تھا کہ یہاں کے باشندگان کے متضاد مفاد میں ہم آہنگی پیدا ہو۔ بابر نے لکھا ہے: ”بھراوردی حدود سلطنت سے باہر تھا۔ اس کے مغرب علاقہ میں جاٹ، گوجر اور بلوچ لوگ آباد تھے۔ نہ کہ

افغان۔ شیرشاہ نے یہ دیکھا کہ بھراوردی خوشاب میں ڈوڈی بلوچ ہیں اور یہی بلوچ ہیں اور یہی بلوچ یہاں کے حکمران ہیں۔ شیرشاہ بلوچیوں کے معاملہ میں دست اندازی پسند نہیں کرتا تھا۔ کیونکہ اگر وہ لوگ اس کے مخالف ہو گئے تو ہزار گھوڑ سواروں کی فوج بہ آسانی فراہم کر سکتے تھے۔ بلوچ سردار فتح خاں ڈوڈانی، اسماعیل خاں، غازی خاں وغیرہ نے ہمایوں کا تعاقب کرنے میں خواص خاں کی مدد کی تھی۔ وہ شیرشاہ سے خوشاب کے مقام پر ملے تھے اور شیرشاہ نے سندھ میں اور اس علاقہ میں ان کی جاگیریں بحال رکھیں۔ باجور سے لے کر بھیراتک کا پہاڑی علاقہ اسماعیل خاں بلوچ کی امداد کے بغیر اپنے تسلط میں نہیں رکھ سکتا تھا۔ لہذا اس نے اسماعیل خاں کی فوج کو اپنی فہرست سپاہیان میں شامل کر لیا اور ان کو بھی شاہی فوج کی طرح شاہی خزانہ سے تنخواہ ملنے لگی۔ تیمور کے واپس جانے کے بعد پوری پندرہویں صدی بھر بلوچوں کے ڈوڈا اور ہوت قبائل شمال کی سمت میں سندھ کے کنارے کنارے خانہ بدوشوں کی طرح گھومتے رہے۔ وہ اس وقت بولن کے مہانے سے لے کر گول کے درے تک اس تمام علاقہ پر قابض تھے۔ جو کہ مسلمان پہاڑی پہاڑی کے سلسلے کے جنوب میں تھا۔ بلوچیوں کا رند قبیلہ ملتان کے راجپوت لنگا خاندان سے دہشت زدہ ہو چنا، راوی اور ستلج کی وادیوں میں جا کر بس گیا تھا۔ ان کا پیشہ تھا کرایہ کے سپاہی بنایا آزادانہ ڈاکہ زنی کرنا ڈوڈانی اور ہوت نئے وطن کی تلاش میں جہلم اور سندھ کی وادیوں میں اوپر کی جانب چلے گئے۔ لہذا بلوچیوں اور پٹان قبائل میں ٹکر لازمی ہو گئی۔

۱۔ دیکھیے بلوچ نگاری۔ جلد ۲۔ صفحہ ۱۰۰۔



کامران کی ہم اس سال حکومت کے دوران بلوچ اور پٹھانوں میں باہمی کشیدگی اور بھی زیادہ ہو گئی۔ کیوں کہ ان دونوں فرقوں کو آپس میں لڑائے رکھنا ہی کامران کی پالیسی تھی۔ جب شیرشاہ خوشاب کے مقام پر مقیم تھا تو روہ کے جلاوطن افغان قبیلہ بلوچیوں کے خلاف یہ شکایت لے کر آئے کہ انھوں نے افغانوں کے علاقہ پر قبضہ کر لیا ہے اور ان کو بیدخل کر دیا ہے۔ ان آنے والے لوگوں میں عباس سروانی مورخ کے مورث بھی شامل تھے۔ کہا جاتا ہے کہ شیرشاہ نے بلوچیوں پر وباؤ ڈال کر سندھ کے علاقہ کی آراضی سروانیوں کو واپس دلوادی اور اس کے عوض میں بلوچیوں کو نمک کے پہاڑ کی تلہٹی میں تندنا اور گر جھک کا علاقہ دے دیا یہ دونوں علاقے اور ان کے درمیان موجودہ جہلم ضلع کی شمالی سرحد جنگی اعتبار سے بڑے اہم تھے۔ غالباً یہ علاقہ اسماعیل خاں بلوچ کو دے دیا گیا تھا۔ جس نے گول درہ کے مہانہ پر اور پٹھان علاقہ کے نزدیک ڈیرہ اسماعیل خاں آباد کیا تھا۔

اگرچہ عباس نے لکھا ہے کہ شیرشاہ نے بلوچیوں سے سروانی علاقہ واپس دلایا تھا۔ کیونکہ اس کو عباس کے قدیمی مورث اعلیٰ کا بیجا احترام تھا لیکن واقعہ تو یہ ہے کہ یہ تو شیرشاہ کی پالیسی تھی اور بلوچیوں کو ایک قسم کی تسبیہ تھی کہ وہ روہ کے پٹھانوں کے خلاف ان کی جارحانہ کارروائی بروایت نہ کی جائے گی۔ اس کے ساتھ ساتھ وہ دریائے سندھ اور جہلم کے درمیان ایک بلوچ خطہ مضبوط کرنا چاہتا تھا (جو کہ وہاں پہلے سے ہی موجود تھا) تاکہ دریائے سندھ کے پار کے قبائلیوں کو روک سکے۔ شیرشاہ اپنے عزیز

۱۔ بہت سے قلمی نسخوں میں اور ایلیٹ کی جلد ۴ صفحہ ۳۹ میں 'پدماں' کو صحیح کرنے کے بعد 'تندنا' تندنا اور تندونہ کئی طریقہ سے لکھا ہوا ہے۔ صرف پروفیسر ہودی والا جیسا قابل مورخ ہی اس کو 'تندنا' لکھ سکا۔ تندنا جہلم قصبہ سے ۱۲ میل دور ایک پہاڑی پر واقع ہے جہاں سے ہو کر نمک کے پہاڑ کو راستہ جاتا ہے۔ گر جھک، جلال پور کے نزدیک ہے۔ جہلم سے ۲۰ میل جنوب میں ایک تنگ وادی ہے۔ افغانستان سے ہندوستان آنیوں کے راستوں میں سے ایک بڑا راستہ یہاں سے گزرتا ہے۔ (دیکھئے ہودی والا اسٹڈیز صفحہ ۴۵۹-۴۶۰)



اقارب سے محبت تو کرتا تھا مگر ان کی جانب سے مشتبہ بھی رہتا تھا اس کے سامنے لودی سلطان کی مثال تھی۔ بانی سلطنت ہونے کی حیثیت سے اس کو یہ لازم تھا کہ وہ اس علاقہ میں آباد لوگوں کے موروثی تنازع، باہمی نفرت اور خواہشات اور مالی مفاد کو مد نظر رکھ کر کام کرے اور ان سے فائدہ اٹھا کر اپنی حکومت کو مستحکم بنائے اور سندھ کی دوسری جانب اپنا اثر پھیلاتے۔

## ملتان میں شیرشاہ کی پالیسی کا آغاز

۱۵۴۱ء کے موسم گرما کے شروع میں شیرشاہ نے بالآخر اپنی توجہ ملتان کی جانب منبذ کی۔ جہاں خواص خاں ابھی تک صورت حال پر قابو پاتے ہوئے تھا۔ اور وہ ستلج کے جنوبی کنارے کے پار واقعات پر بھی نظر جماتے ہوئے تھا۔ شیرشاہ کو یہاں ایک نئی مصیبت کا سامنا کرنا پڑا جس کے سلجھانے کے لیے اس کے پاس بہت کم وقت تھا۔ مخزن کا بیان ہے۔

جب شیرشاہ تھٹہ میں مقیم تھا اور سیر و شکار میں مصروف۔ اس کو یہ اطلاع ملی کہ خضر خاں سرک نے دترک، جو کہ بنگال کا گورنر تھا سلطان محمد کی ایک لڑکی سے شادی کر لی ہے یہ اس خراب خبر نے شیرشاہ کو ملتان سے فوراً واپس لوٹنے پر مجبور کر دیا۔ شیرشاہ اس علاقہ میں سیر و شکار

سے عباس اور ابو الفضل لکھتے ہیں کہ شیرشاہ کو بنگال کے گورنر کی بغاوت کی خبر ملنے کے بعد علاقہ میں ملی اور وہ فوراً آگرہ واپس چلا گیا۔ انھوں نے کسی بھی جگہ ملتان کا ذکر نہیں کیا۔ لیکن اس معاملہ میں دونوں ہی غلط ہیں۔ چنانچہ مجھے بھی اپنی پہلی رائے میں ترمیم کرنی پڑی ہے۔ کیوں کہ وہ رائے ابو الفضل کی سند پر مبنی تھی۔ اب میں مخزن کی رائے سے اتفاق کرتا ہوں جو زیادہ صحیح ہے۔ یہ ممکن نہیں معلوم ہوتا کہ شیرشاہ سندھ کے سرحدی علاقہ کے بغیر پنجاب چھوڑ گیا ہو۔ خصوصاً جب سندھ کے بالائی حصہ کو فتح کرنے کے لیے مہایوں جدوجہد کر رہا تھا۔



سے دل بہلا رہا تھا یا کسی تجویز پر غور کر رہا تھا یہ کوئی نہیں کہہ سکتا لیکن یہ حقیقت ہے کہ شیر شاہ اوچہ اور ملتان کے علاقہ سے ہوتا ہوا تھٹہ کے شاہ حسین ارغونی کی سلطنت کی شمالی سرحد تک پہنچ گیا تھا اور راستہ میں اس کو کسی قسم کی مزاحمت پیش نہ آتی تھی۔ کیونکہ اس علاقہ سے خواص خاں کی فوج پہلے ہی گزر چکی تھی۔ اس علاقہ میں نظام حکومت کے لیے اس نے کیا قدم اٹھائے۔ اس کا اندازہ اس بات سے ہو سکتا ہے کہ دو سال بعد اس کے سپہ سالار بہیت خاں نیازی کو جاٹ اور بلوچیوں سے ملتان کو دوبارہ فتح کر کے پنجاب میں ملانا پڑا۔ ان جاٹ اور بلوچیوں کو اوچہ کے بخشوں کا کی حمایت حاصل تھی۔ بخشوں نے مغلوں کے فرار ہونے کے وقت ان سے دوستانہ سلوک کیا تھا۔ اس عرصہ میں شیر شاہ کی سیاسی پالیسی کو سمجھنے کے لیے ملتان کی گزشتہ تاریخ پر ایک نظر ڈالنا ضروری ہے۔

ساتویں صدی کے آخری نصف میں جب عرب حملہ کے بعد ملتان اور سندھ کو امیہ سلطنت میں ملایا گیا تھا تب سے ان کی سیاسی تاریخ میں ایک نئے دور کا آغاز ہو گیا۔ چونکہ یہ علاقہ برہمن تہذیب و تمدن سے دور تھا اس لیے خلیفہ دوم عمر کے زمانے میں اس علاقہ میں آبادانڈ و آریں لوگوں نے جن میں راجپوت، جاٹ اور بلوچ شامل تھے جلد ہی اسلام قبول کر لیا۔ اس پاک سرشت خلیفہ نے اپنے مورثوں کی پالیسی کو بدل دیا اس سے پیشتر خلیفہ اپنی رعایا کو اسلام قبول کرنے کی شہ نہ دیتے تھے۔ کیونکہ اس سے جزیہ دینے والی رعایا کی تعداد میں تخفیف اور سرکاری خزانہ کی آمدنی پر اثر پڑتا تھا۔ علاوہ بریں چونکہ امیہ لوگ نیم مسلم تھے۔ اس لیے انھوں نے غیر عرب قوموں کی سیاسی آزادی کو اسلام سے ہم آہنگ کر دیا اور اس طرح مذہب اسلام کی اشاعت کو دھکا لگا۔ لیکن خلیفہ عمر دوم کو ناپاک امیہ شہنشاہیت سے زیادہ اسلام کی اشاعت کی فکر تھی۔ ان کا یہ مقولہ تھا کہ ”اللہ نے اپنا رسول اس لیے زمین پر نہیں بھیجا تھا کہ وہ عوام



سے جزیہ وصول کرے، لوگوں کے ختنہ کراتے، جہاد کے نام پر دوسری قوتوں کی آزادی اور زمین پر قبضہ کرے۔ بلکہ اس کا خاص مقصد امن و محبت کے ساتھ خدا کے پیغام کو گھر گھر پہنچانا تھا۔

خلیفہ نے یہ عام اعلان کر دیا تھا کہ آئندہ اسلام قبول کرنے والی جماعت مسلمانی حملہ سے محفوظ رہے گی اور اس فرقہ کی سیاسی آزادی برقرار رہے گی۔ اس اعلان کا فوری اثر یہ ہوا کہ جو ہندو سردار عرب حکومت کی غلامی سے بچنے کے لیے ہندو مذہب سے چمٹے ہوئے تھے وہ فوراً ہی مسلمان ہو گئے۔ لیکن خلیفہ عمر دوم کی وفات کے بعد جب قدیم امید پالیسی کا از سر نو اطلاق ہونے لگا اور رعایا پر پھر وہی ظلم و ستم ہوا۔ جزیہ پھر سے نافذ ہو گیا تو وہی ہندو سردار دوبارہ پھر ہندو ہو گئے۔ مسلمانوں کے خلاف اس تحریک کی لیڈری راجپوتوں نے کی اور ملتان و سندھ میں مسلم حکومت کا خاتمہ کر دیا۔ اب ان دونوں ریاستوں میں مسلمانوں کے ستلے ہوئے دیگر اسلامی عقائد کے ماننے والے لوگ جنہیں یہ لوگ کافر کہتے تھے۔ مثلاً خارجی، اکرماتیین، اسماعیلی اور دوسرے شیعوں نے جوق درجوق پناہ گزیں ہونے لگے۔ ان لوگوں نے دوسرے باشندوں کو اپنے عقائد کا پیر بنانے کی کوشش کی اور سرکاری اسلامی اتحاد میں رخنہ اندازی کی۔ اور یہی وجہ تھی کہ ان دونوں ریاستوں کی کل آبادی مسلمان ہوتے ہوئے بھی ہر مسلم حملہ آور کو مثلاً محمود غزنوی، شہاب الدین محمد غوری، التمش، اور محمد تغلق کو یہاں زبردست مخالفت کا سامنا کرنا پڑا۔

مذہبی اختلاف کے علاوہ امتحان باہمی نسلی عداوت اور فرقہ وارانہ کش مکش ان صوبوں کی سیاسی زندگی کے نمایاں پہلو تھے۔ ۱۵ ویں صدی کے آخری نصف سے ۱۵۲۶ء تک یعنی ۸۰ سال ملتان کی شاہی حکومت نے اس سورش پسند علاقہ میں سیاسی امن و امان قائم رکھا۔ اس کا نتیجہ یہ ہوا کہ مغربی پنجاب میں بلوچ لوگوں کا سیلاب آگیا اور دہلی کی لودی سلطنت



اور سندھ کے پار رہنے والے پٹھان قبیلوں کے مابین ایک کھاتی بن گئی۔

لنگاہ چالوکیہ یا سولنکی راجپوتوں کی ایک شاخ تھی۔ نویں صدی میں جب غزنی میں بھائی لوگوں کی حکومت تھی تب یہ لوگ موجودہ بلوچستان کے سیپی علاقہ میں حکومت کرتے تھے۔ جب بلوچ لوگوں نے ان کو پیچھے سے دبایا تو لنگاہوں نے نام نہاد کے لیے اسلام قبول کر لیا اور سندھ کی جانب بڑھے لنگاہ سردار راتے سہارا نے شیخ یوسف سے جو ملتان میں حکومت کرتا تھا اپنی ایک لڑکی کی شادی کر کے دوستی کر لی اور بعد ازاں لنگاہوں نے دھوکہ دے کر ملتان پر قبضہ کر لیا اور راجپوتوں کے مکروہ فریب کی ایک مثال قائم کر دی۔ راتے سہارا نے قطب الدین کا لقب اختیار کیا اور ۵۴۵ھ تا ۵۵۰ھ تک ملتان میں حکومت کی۔ ملتان کے قرب و جوار میں سید خانی بلوچوں کا تسلط تھا۔ چنانچہ قطب الدین سلطان کے وارث سلطان حسین کو کئی مرتبہ ان سے لڑنا پڑا۔ اس نے راوی کے کنارے شمال پر واقع شوریہ شورکوٹ (یہ پرانی شمالی مغربی ریلوے کا ایک جنکشن تھا) پر حملہ کیا۔ جو غازی خاں سید خانی کی حکومت میں تھا۔ ان سید خانی بلوچ امیروں نے شورکوٹ کے شمال میں اور شمال مغرب میں بھیرا خوشاب، و موجودہ جھنگ ضلع میں چنوٹ تک کا جو بھیرا کا جنوب میں ۶۰ میل ہے علاقہ آپس میں تقسیم کر لیا تھا۔ سید و خانی بلوچوں کے آنے سے پہلے چنوٹ کا داروغہ بنیہ کھوکھر تھا۔ سلطان حسین لنگاہ نے اپنی جارحانہ کارروائی جاری رکھی اور دھن کوٹ سے کوٹ کھروڑ تک تمام علاقہ پر قبضہ کر لیا۔ بہاول لودی نے اپنے لڑکے بایزید اور اپنے سپہ سالار

۱۔ دیکھئے ہودی والا، اسٹڈیز جلد ۱ ص ۱۲۱۔ نظام الدین نے اس کو منبجھا لکھا ہے۔ ہودی والا نے اس کو منبج کر کے بنیہ لکھا ہے۔ جو کہ بمانو کی بگڑی ہوئی شکل ہے۔ یہ تھلہ کے جاموں کا لقب تھا (شاید یہ قبیلہ اصل میں برہمن نسل سے تھا اور سندھ کے واپر کی اولاد تھا)



تاتار خاں کو ملتان فتح کرنے کے لیے بھیجا۔ افغان فوج ملتان شہر کی عین گاہ تک پہنچ گئی۔ اس وقت سلطان حسین میاں والی ضلع میں دریائے سندھ کے کنارے دھن کوٹ کے قریب تھا۔ وہ مصیبت سے بال بال بچ گیا۔ افغان فوج مغلوب ہو گئی لیکن انھوں نے چنوٹ کو لوٹ لیا اور وہاں کے فوجی دستہ کو قتل کر دیا۔ افغانوں سے خوفزدہ ہو کر لشکھ گاہ سرداروں نے نووارد بلوچ قبیلہ سے امداد مانگی۔ یہ وہ وقت تھا جب کہچہ (گنڈوا) اور کران سے ملک سہراب و دوانی اور اس کے دونوں لڑکے اسماعیل اور فتح خاں مع اپنے تمام قبیلے اور عیال و اطفال کے دریائے سندھ کو عبور کر کے شمالی کی جانب بھٹکتے ہوئے ملتان پہنچ گئے تھے۔ سلطان حسین لشکھ گاہ نے ملک سہراب اور اس کے لڑکوں کو دھن کوٹ سے کہرورت تک کا تمام علاقہ بطور جاگیر دے دیا۔ یہ علاقہ ملتان سے ۵۰ میل جنوب مشرق پرانی بیاس ندی کے جنوبی کنارے پر واقع ہے۔ نظام الدین لکھتا ہے کہ اس خبر کو سن کر بہت سے بلوچ اور بلوچ علاقہ کے لوگ سلطان حسین کی نوکری میں آ گئے۔ اور آہستہ آہستہ شوارش سے دھنکوٹ تک تمام علاقہ بلوچ لوگوں سے آباد ہو گیا۔ سندھ کے دومفرور سلطان جام بایزید اور جام ابراہیم بھی سلطان کے دربار میں حاضر ہوئے۔ سلطان نے راوی پر واقع شہر کوٹ کا سرحدی علاقہ جام بایزید کو دیدیا۔ اور اوچہ کا جنوبی علاقہ جو سندھ سے ملا ہوا تھا جام ابراہیم کو دیدیا۔ سلطان بہلول لودی کی وفات کے بعد سلطان حسین نے سکندر لودی سے صلح کر لی۔ اور طے پایا کہ کوئی ایک دوسرے کے معاملات میں دخل اندازی نہیں کرے گا۔

۱۔ طبقات اکبری۔ صفحہ ۱۵۵۔ شوارش شاید غلط ہے۔ فرشتہ نے جیت پور لکھا ہے۔ شاید . . . . .

۲۔ دھن کوٹ کے مطلب شمال۔ اس لیے سوار جنوبی حد ہو گا۔ یہ آئین کا ست پور ہو سکتا . . . . .

۳۔ ہے جو کہ چنید کے پار سندھ اندر ہیٹ کے مابین سندھ ساگر دواب میں واقع ہے۔ (دیکھئے آئین جلد ۲ صفحہ ۲۳)

۴۔ سمت پور اسلام خاں کے ماتحت تاتار افغانوں کا سردار تھا۔ یہ بہلول لودی کے رشتہ دار تھے۔ بیٹلر گڑھ ضلع میں واقع ہے۔



سلطان حسین لنگاہ کی حکومت ۱۴۶۰ء سے ۱۵ویں صدی کے آخر تک رہی۔ بعد ازاں ۲۶ سال کے عرصہ میں دو حکمران ہوتے۔ فیروز شاہ اور محمود، سلطان محمود لنگاہ کے زمانہ میں سورش پسند شرنار تھی جام بایزید نے ملتان پر قبضہ کرنے کی کوشش کی۔ سلطان محمود نے ایک لڑائی میں اسے ہرا دیا جس کے بعد جام بایزید دریائے راوی پر واقع شورکوٹ کے قلعہ میں چلا گیا اور وہاں سلطان سکندر لودی کے نام کا خطبہ پڑھتے لگا۔ اس نے لنگاہ سلطان کے خلاف سکندر لودی سے اپیل کی۔ جب سلطان محمود لنگاہ نے شورکوٹ پر حملہ کیا تو سکندر لودی نے پنجاب کے گورنر دولت خاں لودی یوسف خیل کو جام بایزید کی مدد کرنے کا حکم دیا۔ دولت خاں نے سلطان محمود لنگاہ کو مجبور کر دیا کہ وہ شورکوٹ کا قلعہ دہلی کے سلطان کے حوالے کر دے اور دریائے راوی کے نیچے کے حصہ کو دونوں سلطانوں کے درمیان کی حد مان لے۔ چونکہ لنگاہ ریاست میں ڈوڈاتی بلوچ بہت زیادہ ہی طاقتور ہو گئے تھے۔ اس لیے جام بایزید نے ان کے پشتینی دشمنوں یعنی رند بلوچوں کو یہ ترغیب دی کہ وہ اپنے بدنام سردار مسی چاکران کی رہنمائی میں اپنے قبیلے کے ساتھ ملتان ہجرت کر جائیں۔ چنانچہ میر چاکران مدعو دولڑاکوں یعنی اللہ داد و شاہ داد کے ساتھ بلوچستان میں واقع سیبی کی جانب سے ملتان آگیا۔

ڈوڈ بلوچ اور رند بلوچ اپنے وطن بلوچستان میں ایک دوسرے کے جانی دشمن تھے وہ مسلمان ہونے سے پہلے بھی دو مختلف راجوت فرقوں سے تھے۔ اور ایک دوسرے کے سخت مخالف تھے۔ مسلمان ہونے کے بعد بھی اس مخالفت کو تازہ رکھنے کے لیے ایک فرقہ شیوہ بن گیا۔ دوسرا سنی۔ ان کی یہ پشتینی دشمنی سمر اور سما لوگوں کے زمانہ سے چلی آرہی تھی۔ جو سندھ پر اپنا اقتدار قائم کرنے کے لیے لڑا کرتے تھے۔ ڈوڈ بلوچ سمرانسل سے تھے اور رند سما راجوت تھے پنج ند دریا کے مشرق میں بلوچ لوگوں کے تین قبیلہ ہجرت کر کے آئے



تھے۔ سب سے پہلے غازی خاں اور سید و خانی آئے اور اس کے بعد میرچکر کی قیادت میں رند بلوچ۔ انھوں نے اپنی دیرینہ عداوت کو جہلم اور بیاس کی وادیوں میں بھی آکر زندہ رکھا۔ ان میں بمقتابلہ پٹھان سیاسی بیداری اور صلاحیت کم تھی۔ اس لیے وہ کبھی اپنی حکومت قائم کرنے کی غرض سے متحد نہ ہو سکے۔ رند لوگوں نے ڈوڈو بلوچوں کے علاقہ سے دور رہنا ہی بہتر سمجھا اور وہ جام بائزید اور جام ابراہیم کے ماتحت علاقہ شورکوٹ اور اوچہ میں جا کر آباد ہو گئے۔ ملک سہراب کے لڑکوں نے ملتان میں اور بنگاس علاقہ سے نیچے دریائے سندھ کے دونوں جانب اپنی طاقت مضبوط کر لی۔ اور لشکھان سلطان کے وفادار حلقہ بگوش بنے رہے۔

اس کے بعد ہمیں بلوچوں کے ہندوستان آنے کی مزید توار تخیل رکھنے

کی ضرورت نہیں ہے۔ ان کی ہجرت نے شیرشاہ کے لیے ایک عظیم مسئلہ پیش کر دیا۔ اندرونی اختلافات نے لشکھان کی طاقت کو کمزور بنا دیا۔ ان میں سے دو خاص سردار قیوم خاں اور لشکر خاں بھاگ کر شاہ حسین ارغون کے پاس چلے گئے جو کہ تحفہ کامنل حکمران تھا۔ ان خدایوں کی مدد سے ارغون و مغلوں نے محمود کی فوج کو ۱۵۲۴ء کی ایک لڑائی میں ہرا دیا۔ اس فوج میں زیادہ تر جات اور بلوچ قبائل تھے۔ مغلوں کے پاس بہتر توپ خانہ تھا اور ان کی فوج کا ضبط و نظام بھی اعلیٰ تھا اور یہ ہی ان کی فتح کی وجہ تھی۔ ۱۵۲۶ء میں شاہ حسین نے ملتان بابر کے حوالے کر دیا بابر نے یہ علاقہ کامران مرزا کو دیدیا۔ کامران نے لشکر خاں لشکھان کو لاہور بلایا۔ یہ شاہ حسین کی جانب سے ملتان کا گورنر تھا اور اسے اس بات پر مجبور کیا کہ وہ ملتان کے عرصہ پاتل (تبعہ ہیشالہ سے ۳۴ میل مغرب) لے لے۔ تب سے متواتر کامران کے اسر ملتان پر قابض رہے اور کھلے عام سلطان مرزا اور انھما مرزا سے جا ملے۔ دونوں مرزا خوشاب پہنچ گئے تھے۔ اس وجہ سے کچھ عرصہ کے لیے شیرشاہ کو اس جانب



خطرہ پیدا ہو گیا۔

سندھ کی سرحد کے متعلق شیر شاہ کی پالیسی کو دو حصوں میں تقسیم کیا جاسکتا ہے۔ پہلا دور ۱۵۴۱ء میں جب کہ شیر شاہ نے یہ کوشش کی کہ حالات بدستور سابق رہیں۔ اور دوسرا دور ۱۵۴۳ء سے شروع ہوتا ہے۔ جب کہ ہیبت خان نیازی کی کمان میں فتح و توسیع کی کیفیت رہی۔ ۱۵۴۱ء میں شیر شاہ اس حالت میں نہیں تھا کہ بلوچوں کے ساتھ سختی کر سکے اور اگر اس موقع پر شیر شاہ بلوچوں پر سختی کر کے ان کی جاگیریں ضبط کر لیتا اور ان کے مفاد میں دست اندازی کرتا تو ممکن تھا تمام بلوچ متفق ہو کر اس کے خلاف وفاق بنا لیتے۔ کیونکہ بلوچوں اور پھٹالوں میں پشتینی دشمنی چلی آرہی تھی۔ اگر اس وقت بلوچ متحد ہو کر سورش پسند جاٹوں سے ساز کر لیتے تو بھی حالت نازک ہو جاتی۔ یہ جاٹ قبائل لکھی جنگل میں آباد تھے (ضلع مونٹگمری) اور بہت طاقتور اور کثیر تعداد میں تھے۔ وہ بڑی آسانی سے ایک لاکھ گھوڑ سوار فراہم کر سکتے تھے جو کہ شیر کے چند ہزار پھٹالوں کا صفایا کرنے کو کافی ہوتے۔ شیر شاہ ان اضلاع کے انتظام کے لیے اس سے زیادہ فوج نہیں رکھ سکتا تھا۔ علاوہ بریں اگر شیر یہ غلطی کر بیٹھا تو یہ بھی اندیشہ تھا کہ یہ فوجی قبیلے بغاوت کر کے ہمایوں اور شاہ حسین سے میل نہ کر لیں۔ ایسی حالت میں شیر کے خلاف ایک نیا اتحاد بن جانے کا خطرہ پیدا ہو جاتا۔ لہذا شیر نے نہایت سیاست اور مدبرانہ طریقے سے اس مسئلے کو سلجھایا۔ اس نے لنگاہوں کو جن کا علاقہ ان کے ہاتھ سے نکل گیا تھا یہ امید دلائی کہ وہ ارغونوں سے انتقام لینے کے لیے اس کی مدد کرے گا، اور وہ اوچے کے زمیندار بخشولنگا پر فوج کشی کرے گا۔ بلوچ حکمرانوں کی دو شاخیں تھیں۔ بڑی کا نامندہ فتح خاں ڈوڈانی اور چھوٹی کا نامندہ اسماعیل خاں تھا۔ یہ دونوں شاخیں ملک سہراب کے دولٹاؤں کی نسل سے تھیں جن کے لقب غازی خاں اور اسماعیل خاں تھے۔ اور یہ لقب پشتینی ہو گئے تھے۔



زیادہ تر مورخوں کی یہ رائے ہے کہ شیرشاہ نے ان دونوں سرداروں کا اپنے اپنے علاقہ پر قبضہ تسلیم کر لیا اور یہ بھی سچ ہے کہ بنگال روانہ ہونے سے پہلے شیرشاہ نے ملتان یا اوجہ میں اپنی فوج نہیں رکھی۔ ایسا معلوم ہوتا ہے کہ شیرشاہ نے فتح خاں ڈوڈانی کو ملتان میں اپنا فوجدار مقرر کر دیا۔ کہا جاتا ہے کہ جب اسماعیل خاں شیرشاہ سے ملنے آیا تو اس نے یہ عرض کیا کہ گھوڑوں کے دانے کا تو ذکر ہی کیا وہ اور اس کی فوج کا ہر فرد اپنے شانوں پر شاہی داغ لگوانے کو تیار ہے۔ شیرشاہ پر اس چاچلو سی کا اتنا اثر ہوا کہ اس نے اسماعیل خاں کے گھوڑوں پر شاہی داغ لگوانے کا خیال بالکل ترک کر دیا۔ یہ لیکن پٹھانوں کی محض سخن سازی ہے جس کے پردہ میں انہوں نے حقیقت کو پہنا کر دیا ہے۔ اصل واقعہ تو یہ ہے کہ شیرشاہ نے یہ نرمی اپنی مہربانی سے نہیں کی بلکہ اس وقت کے حالات کو مد نظر رکھ کر کی۔ بلوچ سردار طاقتور تھے، بااثر تھے۔ ان پر داغ کے سخت قانون کا نفاذ وقت طلب ہوتا۔

اب ہم شیرشاہ کی سندھ پالیسی کے دوسرے دور کا مطالعہ کریں گے جو پہلے دور کی تکمیل ہے۔

ملتان میں ایک ماہ تک مقیم رہنے کے بعد بہت سات شروع ہونے سے پہلے شیرشاہ لاہور واپس آگیا۔ اس نے پنجاب کے انتظامیہ امور کو مکمل کر دیا۔ اور لاہور سے ملتان تک ایک سڑک بنوانے کا کام شروع کر دیا۔ یہ سڑک اٹک سے دہلی جانے والی گرانڈ ٹرنک سڑک سے جو کہ لاہور سے گزرتی تھی مل جاتی۔ اس سڑک کی تعمیر شروع ہو چکی تھی۔ شیرشاہ کی نظریں سڑکوں کے حال کی وہی اہمیت تھی جو کہ تیسری ممالک اور جنگی فتوحات حاصل کرنے کے لیے اس کے تو پچانہ اور تربیت یافتہ فوجی دستہ کی تھی۔

اس نے بوقت روانگی اپنے تجربہ کار سپہ سالار خواص خاں، ہیبت خاں نیازی، عیسیٰ خاں نیازی وغیرہ کی مشترکہ کمان میں ۵ ہزار فوج یہاں چھوڑ دی اور سول و فوجی نظام کے لیے اس نے مشترکہ طور پر خواص خاں اور میہستان



نیازی کو ذمہ دار بنایا۔ ہیبت خاں نیازی کا پنجاب میں رہنا اشد ضروری تھا۔ ایک تو پٹھان قبیلہ پر اس کا گہرا اثر تھا۔ دوسرے خود اس کا جنگ جواد ویر قبیلہ اس کی پشت پر تھا۔ نیازیوں کے متعلق یہ بات مشہور تھی کہ وہ اپنے آقا اور سپہ سالار کا آنکھ میچ کر ساتھ دیتے تھے اور خدا کے علاوہ کسی کی بھی پرواہ نہیں کرتے تھے۔ حالانکہ شیر شاہ نے ہیبت خاں نیازی کو اس علاقہ میں مقرر کر دیا تھا۔ لیکن اس کی یہ خصلت تھی کہ وہ کسی کا زیادہ اعتبار نہ کرتا تھا۔ اسی لیے اس نے خواص خاں کو احتیاط اس کے ساتھ رکھ دیا تھا۔ مبادا نیازی اس کے ساتھ ویسا ہی سلوک کریں جیسا کہ یوسف خیل نے لودی حکومت کے ساتھ کیا تھا۔

شیر شاہ نے اس علاقے کے لیے جو انتظامات کیے وہ با اثر و دیر پا ثابت نہیں ہوئے۔ جیسا کہ آئندہ کے واقعات سے ظاہر ہوتا ہے۔ حالانکہ ہیبت خاں نیازی اور خواص خاں دونوں اپنے آقا کے وفادار و ہمکار تھے اور اپنے فرائض کی انجام دہی میں ایک دوسرے پر سبقت لے جانے کی کوشش کرتے تھے۔ لیکن ان میں باہمی بغض و کینہ تھا۔ ایک سال یا اس سے کچھ زیادہ عرصہ میں ان کے اختلافات حد سے تجاوز کر گئے خواص خاں نے شیر خاں کے پاس یہ پیغام بھیجا کہ وہ ان میں سے کسی ایک کو واپس بلا لے۔ شیر شاہ نے مئی ۱۵۴۲ء کے قریب خواص خاں، عیسیٰ خاں اور

دیگر سرداروں کو پنجاب سے واپس بلایا اور ہیبت خاں کو تن و تنہا پنجاب کا گورنر بنا دیا۔ اس کو ۳۰ ہزار گھوڑوں کی کمان دے دی۔ شیر شاہ نے خواص خاں کو اس لیے نہیں بلایا تھا کہ اس کو خواص خاں پر اعتماد نہ تھا بلکہ اصل وجہ یہ تھی کہ اب شیر شاہ جو دھپور کے راجہ مالدیو کے خلاف مہم

۱۔ کتاب میں یہ الفاظ ہیں: "ازدو کس یک را در تحت اقدام خود طلبیدہ" (عباس - صفحہ ۲۱۷) ایلیٹ جلد ۲  
صفحہ ۲۹ میں اس کا ترجمہ یوں کیا گیا ہے: "اس سے یہ درخواست کی گئی کہ ہر ایک کا قائم مقام بھیجا جائے  
مگر اس کا مفہوم پراگندہ ہے۔" اس لیے مسترد کر دیا گیا۔



آرائی کرنے کا منصوبہ باندھ رہا تھا اور اس کام میں اسے خواص خاں کی مدد کی ضرورت تھی۔

## پنجاب کے گورنر سمیت خاں کل ملتان اور شمالی سندھ فتح کرنا

۹۴۱ - ۹۵۰ ہجری

حالانکہ اس موضوع پر بات کرنے سے تاریخ نوی سلسلہ بگڑ جاتے گا لیکن مناسب یہی ہے کہ شیر شاہ کی سندھ اور ملتان پالیسی کا آخری انجام بھی دیکھ لیا جائے اور ساتھ ساتھ یہ بھی مطالعہ کر لیا جائے کہ شیر شاہ نے لکھی جنگل (موجودہ ضلع نوشہرہ) اور ملتان کے لیٹرے بلوچ اور جاٹ سرداروں کو کس طرح دبایا۔ ملتان اور سندھ کے اوپری حصہ کو فتح کر کے کس طرح اپنی سلطنت میں ملا یا کیونکہ اس کے بعد شیر شاہ اپنی زندگی میں کبھی بھی پنجاب نہیں آیا۔ شیر شاہ کی آئندہ تاریخ میں پنجاب کا کہیں ذکر نہیں آئے گا۔

اب ہم اس سلسلہ کی دوسری کڑی شروع کرتے ہیں۔

تورن وسطی کے مورخوں نے شیر شاہ کے ان بنیادی منشاذوں پر کوئی روشنی نہیں ڈالی ہے کہ اس نے ملتان میں اپنی پہلی صلح کن پالیسی کو کیوں بدلا اور اس کی جگہ پر تعدی اور الحاق کی پالیسی کیوں اختیار کی۔ تاریخ میں کہیں ایسا ثبوت بھی نہیں ملتا کہ بلوچ سرداروں نے کبھی خداری یا بے وفائی کا سلوک کیا ہو۔ البتہ یہ شکایت ضرور تھی کہ ملتان میں فتح خاں و قذافی کا نظام حکومت خراب ہے۔ اس میں کوئی شبہ نہیں کہ بلوچوں کے دوران حکومت میں ملتان میں خوشحالی و غارتگی البالی پیدا نہ ہو سکی۔ رعایا بلوچوں کے ظالمانہ رویہ سے تنگ تھی۔ شیر شاہ نے ملتان کے بلوچ اور کوٹ قافلہ کے فتح خاں جاٹ پر حملہ کرنے کے لیے ۱۵۴۳ء کا سال چنا اور لڑائی باری دواب کے مقام پر ہوئی۔ یہ علاقہ سرکار دیپالپور میں دریائے بیاس اور ستلج کے نیچے کے حصوں کے درمیان



واقع ہے۔ جہاں آج کل موٹنگری ہے۔ یہ وہ سال تھا جب کہ ہمالیوں ماروار میں پہنچا تھا اور شیر شاہ کی فوج ناگورا اور میرتہ کی جانب روانہ ہوتی تھی۔ ممکن ہے ان دونوں واقعات میں فن جنگ کے اعتبار سے کوئی باہمی تعلق ہو۔ شیر شاہ کے حکم کے بموجب ہیبت خاں نیازی نے جو فوج کشی کی اس کا منشا تھا کوٹ کا بلہ کے سرکش سردار فتح خاں کی بربادی، ملتان سے بلوچوں کا اخراج اور وہاں کی خوشحالی کی تجدید اس کے علاوہ جن سردار اور وہ سرداروں کو اس کا خمیازہ بھگتنا پڑا وہ تھے فتح خاں جاٹ۔ ایک دیگر فتح خاں (شاید ڈوڈاتی) ایک لیڈر (صحیح سید خانی) بلوچ) اور ہیبت خاں نیازی کا کارآمد نگاہ معاون یعنی اونچے کا بخشونگاہ۔ ان پر کیا الزامات لگاتے گئے وہ ان الزاموں سے صاف اور یقین ہو جاتے ہیں جو کہ فتح خاں جاٹ پر لگاتے گئے تھے۔

فتح خاں جاٹ نے لکھی جنگل کے تمام علاقہ کو تباہ کر دیا تھا اور لاہور سے دہلی تک کے علاقہ میں اتنی ابتری پھیلا رکھی تھی کہ اس کے ظلم و تشدد کی شکایتیں متواتر دربار میں پہنچ رہی تھیں۔ حالانکہ عباس کے اس بیان میں مبالغہ ہے اور مقاموں کے تعین میں بھی اس نے غلطی کی ہے لیکن یہ حقیقت ہے کہ فتح خاں جاٹ کے خلاف زیادہ تر شکایتیں فتح خاں جاٹ کے صدر مقام کوٹ کا بلہ تھا۔ جو ستلج کے شمال میں تقریباً، میل آج کے موٹنگری ضلع میں یا دیپالپور کی پرانی سرکار لکھی جنگل میں ہے۔

۱۔ عباس لسٹ صفحہ ۲۱۸۔ ایلیٹ جلد ۴ صفحہ ۳۹۔

۲۔ وہی اور لسٹ۔ ڈارن۔ جلد ۴ صفحہ ۱۳۴-۱۳۵۔ ۳۔ علامۃ التواریخ میں دیپالپور کے جنگل کے متعلق دل چسپ معلومات ہیں۔ اس سے معلوم ہوتا ہے کہ اورنگ زیب کے زمانے تک یہ لیڈرے اور ڈاکوؤں کا گھمسن تھا۔ کوئی سردار یا ساہی سپہ سالار ان کو نہ تباہ ہی کر سکا اور نہ ان کی تادیب ہی کر سکا (انڈیا آف اورنگ زیب صفحہ ۷) یہ کہنا بھی نامناسب نہ ہو گا کہ برطانیہ حکومت کے زمانہ میں بھی حالات میں کوئی تبدیلی نہیں ہو پائی۔ مجھے اس کا ذاتی تجربہ ہے۔ ایک بار جب میں لکھاؤلی ٹرک سے ہریا



لکھی جنگل کی حد شمال مشرق میں کسور سے چند میل دور تک ہے اور جنوب مشرق میں بیکانیر علاقہ یعنی جنگل دیس سے ملتی ہوتی ہے۔ اس لیے لاہور اور دہلی کو جانے والے تمام مسافر غالباً اس کے شکار ہوتے ہوں گے۔ شیر شاہ کے تخت کے سایہ میں اس قسم کی غارت گری صرف بلوچوں کی شہ اور اغوا سے پہنچتی ہوگی۔ فتح خاں کے ایک خاص معاون کا نام ”سید و بلوچ“ تھا۔ یہ کسی شخص کا نام معلوم نہیں ہوتا بلکہ کسی قبیلہ کا نام ہے۔ اس سے پتہ چلتا ہے کہ اس آدمی کا تعلق قدیم ترین بلوچ نسل سے تھا۔ جس نے جنگ ضلع میں چنوٹ (بھیر کے جنوب میں ۶۰ میل) سے لے کر شورکوٹ (راوی کے شمالی کنارے) تک تمام علاقہ پر قبضہ کر لیا۔ بعد میں نوادر دوڈاتی بلوچوں نے جب ان کو اس علاقہ سے نکال دیا تو یہ سید و خانی بلوچ لکھی جنگل کے جاٹوں سے مل کر لوٹ مار کرتے ہوں گے۔ سب سے بعد میں آنے والے رند بلوچ بھی جن کا سرفہرہ چکراند تھا۔ فتح خاں جاٹ کی غنڈہ گردی میں شریک تھے۔ ان کا خاص صدر مقام سات گڑھ تھا جو قلعوں کا ایک مرکز تھا اور لاہور سے جنوب مغرب میں ۶۵ میل پر واقع تھا۔ چکراند کے علاقہ کی دوسری سرحد جنوب مشرق میں دیپالپور تک پھیلی

جا رہا تھا تو ڈاکوؤں سے سابقہ پڑا۔ مقامی آدمی لاہور سے نوشکری ہوتی ہوتی طمان جانے والی ملک کو اسی نام سے پکارتے ہیں۔ اس ملک کو شیر شاہ نے بنوایا تھا۔ کوٹ کوہلو ۳۶° ۳۲' طول البلد اور ۷۵° ۳۰' عرض البلد کے درمیان واقع ہے (ہودی والا اسٹڈیز صفحہ ۴۶)

۱۔ ان مقامات کا تعین اس طرح کیا جاسکتا ہے (۱) کوٹ کوہلو عرض البلد ۷۵° ۳۰' شمال۔ طول البلد ۳۶° ۳۲' مشرق سرکار دیپالپور صوبہ لاہور میں واقع ہے۔ (آئین جلد ۲ صفحہ ۳۶) موجودہ نوشکری ضلع میں تسلیم ہے، میل شمال میں ہے۔ (۲) چنوٹ۔ عرض البلد ۳۴° ۲۱' شمال طول البلد ۳۶° ۳۲' مشرق۔ بھیر سے ۶۰ میل جنوب (۳) سات گڑھ عرض البلد ۳۴° ۲۱' شمال طول البلد ۳۶° ۳۲' مشرق صوبہ لاہور کی جنوبی سرحد سے، قلعوں میں سے اب کسی کا نشان باقی نہیں ہے۔ چکراند کا ممبر ضرور ہے۔



ہوتی تھی جو لاہور اور اوچہ کے تقریباً وسط میں قدیم دریائے بیاس کے جنوبی کنارے پر تھا۔ فتح خاں ڈوڈائی جو ملتان کا فوجدار اور شیر شاہ کا باجگدار تھا اس وقت اوچہ کے بخشو لنگاہ کے علاقہ پر دست اندازی کرنے میں مصروف تھا۔ یہ لنگاہ سردار ملتان خاندان کی کھوئی ہوئی عظمت کی آخری یادگار تھا۔

تواریخ سے بہت کم معلوم ہوتا ہے کہ ہیبت خاں نیازی نے کس طرح فتح خاں جاٹ کو دبایا۔ ملتان فتح کیا اور بلوچوں کو باہر نکالا۔ البتہ یہ واقعہ ہے کہ فنون حرب اور سیاسی ریاکاری میں ہیبت خاں اپنے آقائے نامدار کا شاگرد اور جہد ثابت ہوا۔ اور اس نے یہ فوج کشی نہایت ہی خوش اسلوبی سے کی۔ غالباً ۱۵۴۳ء کے موسم سرما میں ہیبت خاں نے نہایت تیزی سے لاہور سے کوچ کیا اور سات گڑھی کے مقام پر پہنچ کر حکمران کو حیرت میں ڈال دیا اور اسے مجبور کیا کہ افغان فوج کی حراست میں وہ اس کے ہمراہ ہو۔ اسے بتایا گیا کہ دیپالپور میں اس کی فوج کا معائنہ و شماری ہوگی۔ اسی وقت بخشو لنگاہ کو بھی یہ ہدایت دی گئی کہ اوچہ سے اپنی فوج کے ساتھ مشرق کی جانب روانہ ہو اور دیپالپور کے نزدیک آکر اس سے ملے۔ سات گڑھ پہنچنے کے دو روز کے اندر ہی ہیبت خاں کی فوج پاک پٹن تک پہنچ گئی۔ یہ مقام سات گڑھ سے ۴۴ میل جنوب میں ہے۔ اس کے ایک طرف ملتان میں فتح خاں ڈوڈائی تھا اور دوسری طرف کوٹ کابلہ میں فتح خاں جاٹ تھا۔ پاک پٹن پہنچنے سے اس کو نہ صرف یہ فائدہ ہوا کہ وہ دونوں دشمنوں کے بیچ سد راہ بن گیا بلکہ جنگی اعتبار سے بھی وہ اپنی حسب مرضی جس دشمن پر چاہتا حملہ کر سکتا تھا۔ فتح خاں ڈوڈائی ملتان سے ہٹا نہیں لیکن فتح خاں جاٹ اپنے قلعہ فتح پور سے جنوب مغرب کی سمت میں بھاگ گیا



پر ہیبت خاں فتح خاں کے لیے زیادہ تیز رفتار ثابت ہوا۔ جب کہ وہ اپنے قبیلہ کو لاکھی جنگل سے راجپوتانہ کے ریگستان کی طرف بے جا رہا تھا۔ راستہ میں اس نے فتح پور اور کہوڑ کے نزدیک کسی مٹی کے قلعہ میں پناہ لی۔ اور اس نے صلح کی بات شروع کر دی۔ ہیبت خاں کو اسے اپنے جال میں پھنسانے کا ایک موقع مل گیا۔ اس نے شیخ ابراہیم کو اپنا سفیر بنا کر اس کے پاس بھیجا۔ شیخ ابراہیم شیخ فرید شکر گنج کی اولاد میں سے تھا۔ شیخ فرید شکر گنج افغانوں کی نظر میں فقیر اور ان کا سر پرست و ولی تھا۔ خداوند تعالیٰ نے اسے یہ معجزہ بخشا تھا کہ وہ ایک ہی نگہ میں مٹی کے ڈھیروں کو شکر کے تودوں میں بدل دیتا تھا شیخ ابراہیم نے غلوں و دل سے اس صلح کے کام کرنے کا ذمہ لیا۔ جب فتح خاں جاٹ اور سید و بلوچ کو ان کی حفظ جان کا صاف صاف وعدہ

لے کر در کو آج کل کرور کہتے ہیں۔ یہ قدیم بیاس دریا کے جنوبی کنارے پر ملتان سے ۵ میل جنوب مشرق میں ہے۔ کہا جاتا ہے کہ بکرادیہ نے اسی مقام پر شکوں کو براہ کیا تھا۔ فتح پور آج کل جہانپور میں فتح پور ہے۔ کہور سے ۱۰ میل شمال مشرق میں ہے۔ شاید فتح خاں جاٹ نے . . . . .

جس قلعہ میں پناہ لی۔ وہ موجودہ نقشہ میں موسیٰ کوٹ کے نزدیک کہیں ہے جو کہور سے ۵ میل جنوب مشرق میں اور فتح پور سے ۱۰ میل جنوب مغرب میں ہے۔ مزید اطلاع کے لیے دیکھیے ہودی والا صفحہ ۲۹۹ اور صفحہ ۳۰۰ پر و فیس ہودی والا لکھتے ہیں: "شیر شاہ" میں پر و فیس قانوں گونے شیخ ابراہیم کو شیخ فرید گنج کالا بتایا ہے۔ یہ غلطی انھوں نے ڈاؤسن کے ترجمہ کو پڑھ کر کی ہے۔ میں اپنی غلطی تسلیم کرتا ہوں۔ ۱۹۲۱ء میں شیخ کے متعلق میری معلومات زیادہ نہیں تھیں۔ شیخ فرید شیر شاہ سے ۲۰۰ سال پہلے ہوا تھا۔ میں چاہتا ہوں کہ پر و فیس ہودی والا جیسے نقاد دنیا میں اور زیادہ پیدا ہوں تاکہ مورخین کی اصلاح و رہنمائی ہوتی رہے۔ ۲۰۰ ایلیٹ جلد ۴ صفحہ ۲۹ - ڈارن جلد ۱۲ جو ہاس کانسو ہمارے پاس ہے اس میں منڈ بلوچ لکھا ہے۔ مخزن میں منڈ بلوچ لکھا ہے۔ ایلیٹ نے منڈ بلوچ لکھا ہے۔ میں نے اس کی سند کو ترجیح دی اور منڈ و اور میڈ و الفاظ کو تسلیم نہ کیا۔ ان سب کو صحیح کر کے اب ان کو سید و یاسید و غانی بلوچ پڑھنا چاہیے اس کے وجوہات دیکھ جائے گے۔



شیخ نے کر دیا اور اس کی ہیبت خاں نے تصدیق بھی کر دی تو بلا کسی شک و شبہ کے دونوں شخص یعنی فتح خاں جاٹ اور سید و بلوچ ہیبت خاں کے روبرو حاضر ہوئے۔ اس پر ہیبت خاں نے دونوں کو گرفتار کر لیا اور ان بد نصیبوں کی قسمت کو اتنا پوشیدہ رکھا کہ کسی کو کانوں کان بھی خبر نہ ہوئی۔ اتنا ہی نہیں اس نے شیخ کو یہ کہہ کر بیوقوف بنایا کہ میں تو شیر شاہ کا زبیر بردار خادم ہوں جو اس کا حکم ہوتا ہے وہی کرتا ہوں۔ شاید شیخ کی بدعا ہی ہیبت خاں کو لگ گئی۔ کیوں کہ شیر شاہ کے انتقال کے بعد اس کے عروج تاباں کا ویسا ہی حسرتناک انجام ہوا جیسا کہ اس کے دو بدنام قیدیوں کا ہوا تھا۔

لیکن سید و خاں بلوچ اسی رات کو مو اپنے خدمت گار کے جس کا نام سعید تھا ہیبت خاں کی حراست سے بچ نکلا اور اس نے فتح خاں کی گرفتاری کی خبر اس کے آدمیوں کو قلعہ میں جا کر دے دی۔ دو روز تک فتح خاں کے سپاہیوں نے دشمن کا بڑی مستعدی سے مقابلہ کیا۔ زراں بعد انھوں نے اپنے بیوی بچوں کو قتل کر ڈالا اور سیدی بلوچ کی رہبری میں تین سو اگوا العزم سورا جان کی بازی لگا کر افغان محاصرین کی قطاروں کو چیر کر نکل بھاگے۔ مگر دوسرے ہی روز بخشوننگاہ نے بلوچ سردار کو گرفتار کر لیا اور قیدی کو ہیبت خاں نیازی کے حوالے کر دیا۔

اسی مہم کے دوران ملتان اور اس کے گرد و نواح کے علاقہ کو بھی ہیبت خاں نیازی نے فتح کر لیا۔ یہ بات ذرا تعجب کی ہے کہ عباس نے ڈاکو سردار کی کہانی تو اس قدر وضاحت سے لکھی ہے لیکن ملتان کی فتح کو نظر انداز کر دیا ہے۔ عباس نے فتح خاں و دودانی اسماعیل خاں اور غازی خاں کی خلاف کسی لڑائی کا ذکر نہیں کیا اور نہ ملتان کی



بلوچوں کے بھاگنے کا ہی کوئی بیان دیا ہے۔ اس کے متعلق ہمیں مخزن سے محض یہ پتہ چلتا ہے۔

”شیرشاہ کے حکم کے بموجب ہیبت خاں نے فتح خاں کے خلاف فوج کشی کی۔ ایک زبردست لڑائی ہوئی جس میں فتح خاں کی شکست ہوئی اور ملتان شیرشاہ کے قبضہ میں آگیا۔“

گذشتہ پچاس سالوں میں بلوچوں کو ملتان سے اس سے بھی زیادہ انسیت پیدا ہو گئی تھی جتنی کہ مغلوں کو آگرہ اور دہلی سے نہ ہو پاتی تھی۔ ملتان کی فتح کا نتیجہ یہ ہوا کہ بہت بڑی تعداد میں بلوچ ملتان سے بھاگ کر دریائے سندھ کے اس جانب اپنے وطن چلے گئے۔ رند لوگ بلوچستان میں سیبی کی جانب بھاگ گئے اور ان کا سردار چکراند شیرشاہ کے سوری خاندان کے بعد تک زندہ رہا۔ اس نے مغلوں کو دوبارہ ہندوستان فتح کرنے اور اپنی کھوتی ہوئی سلطنت کو واپس پانے میں بڑی مدد کی۔ سات گڑھ میں اس کا مزار بلوچوں کی زیارت گاہ ہے وہ لوگ اس کو اپنی قوم کا قابل توقیر پیر مانتے ہیں اور اس کی پرستش کرتے ہیں۔ اس طرح سے بلوچ سرداروں کا سوری عہد حکومت کی تواریخ سے اخراج ہو گیا۔ اگرچہ بلوچوں سے وابستہ جو چند ہندوستانی قبائل تھے۔ ان میں سے معدودے چند پیچھے رہ گئے۔ جن کی کہ اولاد آج بھی ملتان اور منگوری اضلاع میں زراعت کا پیشہ کرتی ہے۔ عام طور سے اس وقت تک بلوچ بہ نسبت پٹانوں کے حقیقتاً عادتاً زیادہ صحرا نورد تھے۔ ان کو پیشہ

۱۔ مخزن نسو صفحہ ۴۔ نعمت اللہ (یعنی مخزن) کی نقل جس پر

حوالہ دار نے دیا ہے۔ اس میں یہ بیان نہیں ملتا (دیکھیے ڈارن جلد ۱ ص ۱۳۵) لیکن تاریخ

داؤدی (نسو) اور زرنہ میں بجنہ یہی الفاظ ملتے ہیں۔ اس لیے ہم نے جس طرح

ہم نے مخزن کا مطالعہ کیا ہے۔ اس کی تائید ہوتی ہے۔ ان مورخوں نے نظام الدین سے نقل کی ہے

اس نے اس کا تذکرہ مجملہ کیا ہے (دیکھیے نظام الدین ص ۲۳۵)



زراعت اور مستقل سکونت سے بے حد نفرت تھی۔ وہ چند سری حکومت کے دلدادہ تھے۔ اور اسی حیثیت سے کسی جگہ سکونت پذیر ہو سکتے تھے۔ وہ نہایت ہی خود سر اور حتیٰ لوگ تھے اور دوسرے لوگوں کے ساتھ ان کا جو سلوک ہوتا تھا اس سے ایرانی برتری مترشح ہوتی تھی۔ پٹانوں کو تو وہ چالاک و ششی تصور کرتے تھے۔ اور پٹان اس اعزاز کا ترکی بہ ترکی جواب یہ کہہ کر دیتے تھے کہ بلوچ ریگستانی چور ہیں۔ راجپوتوں کے ماسوا دگر بند و ستاینوں کو بلوچ حقارت کی نگاہ سے دیکھتے تھے۔ اور ان کو محض رعایا ہی سمجھتے تھے گویا کہ وہ خود میر یا ملک ہوں۔ اونٹ کا کوہان ہی ایک بلوچ کا گھر ہوتا تھا اور اس کا مال و متاع تھا۔ بکریوں کا گلہ بکریوں سے ہی اس کی گوشت و دودھ کی ضروریات ہوتی تھیں۔ بلوچ اور اس کی بکریاں زراعت کی جانی دشمن تھیں۔ دونوں ہی تیز قدم تھے اور ایک کھونٹے سے بندھے رہنا پسند نہ کرتے تھے۔ یہ کہنا مبالغہ نہ ہوگا کہ ملتان کا صوبہ اجڑ گیا تھا۔ اور ہیبت خاں نے اسے از سر نو آباد کیا لیکن ہمارے پاس کوئی بھی ایسا مواد نہیں جس کی بنا پر ہم اس بات کا اندازہ لگا سکیں کہ بلوچوں کو ہجرت کے بعد اس علاقہ کی آبادی میں کیا رد و بدل ہوا۔ صرف آئین میں مندرج اعداد و شمار سے اتنا تو ظاہر ہوتا ہے کہ سوری عہد کے آخر میں اس علاقہ میں تقسیم آبادی کا کیا ڈھانچہ تھا۔ اتنا تو ہم قیاس ہی کر سکتے ہیں کہ ان حصوں میں افغان نوادروں کی بستیاں آباد کر دی گئی تھیں اور افغانوں کے دباؤ سے متاثر ہو کر بلوچ راجستھان کے ریگستان اور دریائے سندھ کی جانب چلے گئے۔

صوبہ لاہور میں اب بلوچوں کی آبادی نسبتاً برائے نام ہی ہے ان کا غلبہ ختم ہو چکا ہے۔ آئین سے پتہ چلتا ہے کہ خوشاب اور اس کے گرد و نواح میں جہاں پہلے بلوچوں کی آبادی کا تناسب بہت زیادہ تھا نیازی اور عیسیٰ خیل آکر بس گئے۔ عیسیٰ خیل غالباً دریائے سندھ پار کر کے دھن کوٹ کے مغرب سے ہیبت خاں نیازی کی ترغیب پر آئے



ہوں گے۔ اس طرح بھیرا میں بھی بلوچوں کی آبادی ختم ہو گئی تھی۔ شاید آوان بھی (جو کہ ازمنہ قدیم کے فساناتی ہیرو بیاتی کی اولاد تصور کیے جاتے ہیں) ایٹ آباد کے قرب و جوار میں رہتے تھے اور اب بھی وہاں آباد ہیں۔ متذکرہ بالا پالیسی کے تحت میں دھنکوٹ کی جانب منتقل کر دیے گئے۔ دھنکوٹ ہنگامہ علاقہ کے بالمقابل ہے۔ آئین کی رو سے صوبہ ملتان میں سندھ ساگر وواب (پانچ دریاؤں کے پار) کے دو پرگنوں یعنی جیمسر اور ڈوڈائی میں ہی ڈوڈائی اور بلوچ آباد تھے۔ لیکن اہم تر حقیقت یہ ہے کہ جیت پور (فرشتہ نے یہ ہی نام دیا ہے۔ مگر آئین میں اس کا نام ہے ست پور) جس کو کہ لنگاہ خاندان کے عہد میں بلوچوں نے ناہر افغانوں سے چھین لیا تھا۔ اس کو غالباً شیر شاہ نے ناہروں کو پھر سے واپس دلا دیا۔ اس وقت سے یہ علاقہ خالصاً افغانی علاقہ ہو گیا۔ دور اکبری میں یہاں سے ایک ہزار گھوڑ سوار ۲۰ ہزار پیدل مقامی فوج میں بھرتی کیے جاسکتے تھے۔ یہ بات اس وقت لکھی گئی تھی جب ہیبت خاں اور بلوچوں کی لڑائی کو صرف ۵۰ سال گزرے تھے۔ ہیبت خاں نے یقیناً سرکار دیپالپور میں بلوچوں کا خاتمہ کر دیا تھا۔ بلوچ لوگ اکبر کے عہد میں وہاں آباد تھے۔ وہ آج بھی ملتان و مونٹگمری اضلاع میں کھیتی کرتے ہیں۔ یہ غالباً رند قبیلے کے ہیں جو کہ چکراند کے ساتھ واپس آ گئے تھے۔

اس بیان سے یہ بیان واضح ہے کہ شیر شاہ نے اپنی سلطنت کی حفاظت کے لیے بہت بڑی تعداد میں ایک علاقے کی آبادی کو دوسرے علاقہ میں ہزور تلوار منتقل کیا۔ رعایا کو اپنے مورثوں کے وطن کو خیر باد کہنا پڑا۔ اور شیر شاہ نے ان کی آہ و زاری کی مطلق پرواہ نہ کی۔

ہیبت خاں کو اس کی خدمات کے سلسلہ میں اعظم مہایوں کا خطاب ملا۔ اس کو ۲۰ ہزار گھوڑوں کا منصب دار بنادیا گیا۔ شیر شاہ کے زمانے میں اتنا بڑا اعزاز کسی سردار کو نصیب نہیں ہوا تھا۔ علاوہ بریں لاہور کے سوبے



کے ساتھ ساتھ ملتان کا صوبہ بھی اس کے تحت میں دے دیا گیا تاکہ مستقبل میں کوئی پریشانی نہ ہو۔ مغل حکومت میں یہ دونوں صوبے دردمرک تھے۔ اور تجربہ شاید ہے کہ جب کبھی یہ دونوں صوبے مختلف صوبے واروں کے نظام میں دیے گئے صورت حال بد سے بدتر ہو گئی۔ اتنا کچھ کرنے پر بھی شیرشاہ مطمئن نہ تھا۔ کیوں کہ اس نئے نظام سے ہیبت خاں کی طاقت میں بہت اضافہ ہو گیا تھا۔ وہ برابر اس موقع کی تلاش میں رہا کہ کسی بہانے سے ہیبت خاں کو لاہور سے واپس بلا لے۔ لیکن یہ موقع اس کی زندگی میں اسے کبھی بھی نصیب نہ ہوا۔ فتح خاں جاٹ اور سید بلوچ کو پھانسی دی گئی۔ بخشوننگاہ کو وہ سب علاقہ واپس دے دیا گیا جو بلوچوں نے اس سے چھین لیا گیا۔ اسے اوجہ کا زمین دار مامور کیا۔

ہیبت خاں نے فتح جنگ خاں کو پنجاب کا نائب گورنر بنا کر ملتان کا صوبہ اس کے تحت میں دے دیا۔ فتح جنگ خاں نے اسے دوبارہ آباد کیا۔ اور باپا کے ساتھ اتنی ہمدردی اور مروت کا سلوک کیا کہ ملتان لنگاہ حکمران کے زمانے سے بھی زیادہ فارغ البال، سرسبز و شاداب ہو گیا اس نے ملتان کے علاقہ میں ایک نیا شہر آباد کیا جس کا نام "شیر گڑھ" رکھا شیرشاہ کی یہ خاص کمزوری تھی کہ وہ اپنے نام کا بہت دلدادہ تھا۔ چنانچہ اس نے اپنے نام پر متعدد قلعے اور شہر تعمیر کروائے۔ ایک وہ زمانہ آیا جب کہ افغانوں کے ہاتھ سے ہند کی حکومت چلی گئی۔ لیکن یہ شہر و قلعہ آج بھی اس شیرشاہ کی یاد تازہ کرتے ہیں اور اس کی عظمت و شہرت کی گواہی

ہم نے اپنے پہلے "شیرشاہ" میں شیر گڑھ کا تعین غلط کیا تھا۔ یعنی جنوب مشرق کے بجائے جنوب مغرب میں کیا تھا۔ میری اس غلطی پر پروفیسر ہودی والا نے بجا اعتراض کیا ہے اب میں اس غلطی کو تسلیم کرتا ہوں اور پروفیسر صاحب کا ممنون و مشکور ہوں۔ شیر گڑھ مقام آئین اکبری میں فتح پور اور کبرور کے علاقہ میں دکھایا ہے۔ (آئین اکبری - جلد ۲ صفحہ ۳۲۹) لہذا پروفیسر موصوف کی رائے بالکل درست ہے۔



دیتے ہیں۔ فتح جنگ کا بسایا ہوا یہ شہر دریائے بیاس کے دہنے کنارے  
پر سات گڑھ سے ۲۰ میل جنوب مشرق میں ہے۔ ایک دوسرا شہر  
”شیر شاہ“ بھی جو ملتان سے ۸ میل جنوب مغرب میں ہے۔ اسی فتح  
جنگ نے ہی بسایا تھا۔

ملتان کی فتح کے بعد یہ لازمی تھا کہ دوسرا قدم شمالی سندھ کی  
فتح کے لیے اٹھایا جاتے۔ جہاں بھکر اور سیوان جیسے مشہور قلعے  
تھے۔ اس فتح کا علمبردار اوچے کا صاحب اختیار زمیندار بخشو لنگاہ تھا  
اور ۱۵۴۳ء میں کسی وقت ہیبت خاں نے یہ کام پایہ تکمیل کو پہنچایا  
اس وقت قلعہ کا گورنر محمود بھکری تھا۔ قلعہ کے گرد و نواح کا علاقہ  
بھی اس کی جاگیر میں تھا۔ جب اپنے آقا شاہ حسین ارغون کے بلانے  
پر وہ تھٹہ گیا تو اس نے قلعہ میں کافی فوج اس کی حفاظت کے لیے  
بچھوڑی۔ یہ اس لیے ہوا کہ شاہ ارغون اس وقت اپنی دارالسلطنت  
تھٹہ کو ہمایوں کے چنگل سے بچانے کی جان توڑ کوشش کر رہا تھا اور  
اس نے گورنر کو قلعہ سے بلایا تھا۔ مارواڑ سے بھاگ کر ہمایوں  
اگست ۱۵۴۳ء کے آخری ہفتہ میں امرکوٹ پہنچ گیا تھا۔ وہاں امرکوٹ  
کے سوڈا سردار کی مدد سے اس نے راجپوت اور جاٹوں کی ایک کثیر  
تعداد فوج فراہم کر لی۔ اور اسی سال کے ماہ اکتوبر میں وہ تھٹہ کی طرف  
روانہ ہو گیا۔ شاہ حسین ارغون کی فوج کو شکست دے کر وہ ”جن“ پہنچ  
گیا۔ یہ مقام امرکوٹ سے جنوب مغرب میں ۵۰ میل اور تھٹہ سے شمال  
مشرق میں ۵۰ میل ہے۔ اس وقت شاہ حسین اور ارغون مغلوں کو  
ہرا کر بھکری میں جٹن منارہا تھا۔ اس نے یادگار نامہ مرزا کو دافریب  
خواب دکھا کر ہمایوں سے توڑ لیا تھا۔ اس کو اپنی لڑائی سے شادی  
کرنے اور اپنے ہونے والے خسر کی مدد سے دہلی کے تخت کو دوبارہ  
حاصل کرنے کا لالچ بھی دیا تھا۔ مگر انجام کار یہ وعدہ وعید خواب سے  
بہتر ثابت نہ ہوئے اور وہ مجبور ہو کر قندھار کی جانب بھاگ گیا۔



اب شاہ حسین کا صدر مقام خطرہ کی زد میں آگیا تھا۔ اس احساس نے اسے اس باختہ کر دیا۔ وہ فوراً محمود بھکری کو بے کرتیزی سے تھٹھ کی جانب روانہ ہوا اور قلعہ کو غیر محفوظ چھوڑ دیا۔ جنگ کے باوجود سندھ کا فرماں روا ہمایوں سے "جن" واپس نہ لے سکا اور اسے صلح کرنے کے لیے ہمایوں کی یہ شرط منظور کرنی پڑی کہ شاہ ہمایوں کو "جن" سے قندھار تک کے سفر (جولائی ۱۵۴۳ء) کے لیے کشتیاں، اونٹ اور رسد مہیا کرے گا اور یہ سفر سیبی کے راستہ ہوگا۔ اس طرح شاہ حسین نے تھٹھ کو تو ہمایوں کے پنجے سے بچا لیا لیکن اسی اثناء میں بھکر اور سندھ کے اوپری

حصوں پر افغانوں کا قبضہ ہو گیا۔  
تعب کی بات تو یہ ہے کہ کسی بھی افغان مورخ نے شیر شاہ کے زمانہ میں افغانوں کی بھکر فتح کا کہیں ذکر نہیں کیا ہے۔ حالانکہ یہ تاریخی واقعہ حقیقت ہے جس سے کوئی انکار نہیں کر سکتا۔ شیر شاہ کے زمانہ کے سکوں سے اس واقعہ کی تائید ہوتی ہے۔ غالباً سندھ کی یہ فتح ۹۵۰ ہجری سے پیشتر ہوتی تھی۔ جو انگریزی تاریخ کے حساب سے ۱۶ اپریل ۱۵۴۳ء کو شروع ہوتا ہے۔ "تاریخ معصومی" میں جسے سندھ کی تاریخ کہا جاتا ہے صرف یہ ذکر آیا ہے کہ اوچے کے بختولنگاہ نے بھکر فتح کرنے کی ایک ناکام کوشش کی تھی لیکن اس ذرا سے اشارے کی مدد سے ہم یہ معلوم کر سکتے ہیں کہ ہیبت خاں نیازی نے سندھ کے اوپری حصے کی فتح کیسے کی۔ ابوالفضل نے اس امر کی چند بالواسطہ شہادت مزید پیش کی ہیں جو مندرجہ ذیل ہیں۔

۱۔ دیکھئے ایچ۔ این۔ رائٹ۔ کیٹلاگ آف کوائنس ان انڈین میوزیم ص ۸۲-۱۰۹۔ شیر شاہ

کے سگے شیر گڑھ عرف شکر بھکر کی نکال میں ڈھلے ہوئے۔ ۱۹۵۰ء اور ۱۹۵۱ء ہجری۔

۲۔ تالچ بیگ ہٹری آف سندھ ص ۸۷-۸۸۔ عباس، نعمت اللہ بدایونی۔ ابوالفضل نے

شیر شاہ کے زمانہ کی تاریخ لکھتے وقت بھکر کی فتح کا کہیں ذکر نہیں کیا ہے نہ نظام الدین نہ فرشتہ نے

شاہ حسین ارغون کا ذکر کرتے ہوئے یہ لکھا ہے کہ بھکر اس کے ہاتھ سے نکل گیا۔



۱۔ یادگار ناصر مرد کے بھاگ جانے کے بعد مرزا کامران نے شاہ حسین کو لکھا کہ بھکر کے علاقہ میں بڑی تعداد میں مغل مرد عورتیں ہیں۔ آپ انہیں کابل پہنچانے کا انتظام کر دیں۔ چنانچہ شاہ حسین نے اس قافلہ کو ریگستان کے ذریعہ بھیجا جہاں نہ پانی نصیب ہوا نہ چارہ۔ ان میں سے بہت سے تو راستہ میں ہی مر گئے۔ جو بچے وہ ”شال“ پہنچ گئے۔ اس قافلہ کے دو یا تین ہزار مہاجرین میں سے صرف معدودے چند ہی قندھا پہنچ سکے۔ اگر دریائے سندھ کے مغرب میں بھکر اور سیوان کے گرد و نواح کا تراتی کا علاقہ اس وقت شاہ حسین کے تحت میں ہوتا تو اس کو اس قافلہ کو خشکی کے راستے شال بھیجنے کی کیا ضرورت تھی اس سے یہ بات ظاہر ہوتی ہے کہ افغانوں کے ڈر اور شیر شاہ کے خوف کی وجہ سے مغلوں کے لیے بولن اور گول کے درہ بند ہو چکے تھے اس سے یہ بھی ظاہر ہے کہ ہیبت خاں نیازی، ڈیرہ اسماعیل خاں و ڈیرہ غازی خاں کی جانب سے آگے بڑھ رہا تھا۔ اور بلوچ یہاں سے پیچھے ہٹ رہا تھا۔ اسی وجہ سے آج تک ان دونوں قصبوں میں افغانوں کی اکثریت ہے۔

۲۔ معصوم نے لکھا ہے (حالانکہ اس کی صداقت میں شبہ ہے) کہ ہمایوں کے قندھار روانہ ہونے کے ۲ ماہ بعد بخشوننگاہ نے لنگاہ بلوچ اور ناہر قبیلوں کی ایک فوج ”جن“ کے کنارے ملتان کے بالمقابل کسی قلعہ میں فراہم کی۔ اس کا منشاء تھا بھکر قلعہ پر حملہ کرنا۔ کیونکہ اس کو یہ خبر مل چکی تھی کہ شاہ حسین تھک چلا گیا ہے۔ اور اس کے سب سردار و جاگیردار وہیں پر اس کے ساتھ ہیں۔ اس مقصد کو مد نظر رکھ کر اس نے اپنی فوج کو ۵ کشتیوں پر سوار کیا۔ اور اس کو اس منشا سے

۱۔ اکبر نامہ جلد ۱ ص ۱۱۱-۱۱۲

۲۔ میں نے غلط سے ناہر لوگوں کو ابھر سمجھا تھا۔ اس زمانے میں دریائے سندھ (باقی صفحہ)



آگے روانہ کر دیا کہ وہ رات میں چھاپہ مار کر جزیرے پر قبضہ کر لیں۔ لیکن یہ حملہ ناکام رہا۔ حملہ آوروں کو کشتیوں کی جانب بھگا دیا گیا۔ دوسرے روز بخشولنگا دوسرے وقت خود نقارہ بجاتا ہوا آیا۔ اسے یہ امید تھی کہ اس کے آدمیوں نے قلعہ پر قبضہ کر لیا ہوگا۔ لیکن جیسے ہی وہ قلعہ کے نزدیک پہنچا قلعہ کی فصیل سے بند و قوں اور توپوں سے گولیوں کی بوچھاڑ شروع ہو گئی اور اسے جان بچا کر ”لوہری“ بھاگنا پڑا۔ یہاں اس نے تین روز تک قیام کیا اور اس علاقے کے چند دیہاتوں کو لوٹنے کے بعد وہ ملتان واپس پہنچا۔ یہ واقعہ ۱۲ جمادی الثانی ۹۵۰ ہجری مطابق ۱۴ ستمبر ۱۵۴۳ء کا ہے۔

جوپور (جن) کے سامنے ندی کا کنارہ سندھ کا مغربی کنارہ ہے۔ بخشولنگا جیسا معمولی سردار ہیبت خاں نیازی کی مدد کے بغیر اتنی ہمت کیسے کر سکتا تھا کہ وہ اس خطرے کو مول لے لیتا۔ شاہ حسین نے تھٹہ سے اپنے سردار سہایلوں کے قلعہ ہار جانے کے ۲ ماہ بعد نہیں بلائے

تھے بلکہ اس واقعہ سے پہلے بلائے تھے۔ البتہ معصوم کے بیان سے ایک بات کی تائید ضرور ہوتی ہے کہ ہیبت خاں نے شاہ حسین کے علاقہ پر اس وقت حملہ کیا ہوگا جب وہ سہایلوں کی فوج کا مقابلہ کرنے میں ”جن“ کے مقام پر مصروف تھا۔ افغان فوج اور ان کی لڑائی کا سامان ملتان سے

(گزشتہ سے پیوستہ) کے مغرب میں اہروں کی تعداد بہت کم تھی لہذا ناہر کوئی دوسرا قبیلہ ہے۔ غالباً یہ ناہر ہی لوگ تھے جو سیلورٹی کے قول کے مطابق گزشتی پٹھانوں کی ایک شاخ تھی۔ اسلام خاں کی رہبری میں ناہروں کو اقتدار حاصل ہوا۔ اسلام خاں بھلول لودی کا کوئی رشتہ دار تھا اور ملتان کے جنوبی حصہ کا حاکم تھا۔ اس علاقہ میں ست پور (جواب منظر گڑھ میں ہے) کن (جو ڈیرہ غازی خان میں ہے) اور کشمور (جو سندھ میں ہے شامل ہیں۔ یہ تمام ..... مقام دریا تے سندھ کے دائیں کنارے پر ہیں۔ ناہروں کو ۱۲۸۳ء میں اس علاقہ سے نکال باہر کر دیا گیا تھا۔ (دیکھیے

گلاسری - جلد ۳ صفحہ ۱۳۹-۱۴۰)



بھکر دریائے راستہ جلدی اور آسانی پہنچ سکتا تھا۔ تھمٹے سے دریائے  
 بہاؤ کے خلاف کوئی فوج اتنی آسانی سے نہیں جاسکتی تھی۔ ممکن ہے  
 بھکر پر جب پہلا حملہ ہوا ہو تو بخشو لنگاہ ہار گیا ہو۔ لیکن آخر میں شیر شاہ کی  
 توپ خانہ کی مار کے سامنے جو اس کی فوج کے ساتھ ہمیشہ رہتا تھا قلعہ  
 زیادہ دن نہیں ٹھہر سکتا تھا۔ معصوم کے بیان سے ہم کو بھکر کی فتح کی تاریخ  
 معلوم ہو سکتی ہے۔ لیکن اس نے بخشو لنگاہ کی ہار کے متعلق جو کچھ لکھا  
 ہے وہ قابل اعتبار نہیں ہے۔ اس وقت شیر شاہ کے لیے سندھ کے  
 اوپری حصہ کو فتح کرنا سیاسی اور جنگی نقطہ نظر سے ملتان کی فتح سے کہیں  
 زیادہ اہم تھا۔ اس سے سندھ کے ریگستان پر اس کا پورا قبضہ ہو گیا  
 اور اب اس کے علم کے بغیر وہاں کوئی سازش نہیں ہو سکتی تھی۔ اس  
 حملہ سے تھمٹہ حکمران بھی خائف ہو گیا اور میواڑ کی طرف جانے کے لیے  
 اس کو ایک بالواسطہ دروازہ مل گیا۔ اب وہ راجہ مالدیو کو بہایوں کی  
 مدد کرنے کے لیے سزا دے سکتا تھا۔



## باب 13

### شیرشاہ اور بنگال

ستمبر لغایت دسمبر ۱۵۴۱ء

### شمالی ہند کا پریشنان کن مسئلہ بنگال

ہندوستان کی تاریخ کی ابتدا سے ہی بنگال سیاست، تمدن و لسانیات کو لے کر ایک پیچیدہ مسئلہ رہا ہے۔ اس بیان کا جتنا اطلاق ہندو زمانہ کی تاریخ میں ہوتا ہے اتنا ہی قرون وسطیٰ کی تاریخ پر بھی۔ آریوں کی آمد کے ساتھ ہی یہ کش مکش شروع ہو گئی تھی۔ پہلے بنگال نے آریں تہذیب و تمدن سے ٹکرائی لیکن وہ اپنی اس کوشش میں ناکام رہا۔ ہرش سے لے کر اکبر کے زمانہ تک بنگال اپنی سیاسی آزادی کو برقرار رکھنے کے لیے ہمیشہ جدوجہد کرتا رہا خواہ وہ لڑائی ہندو حکمران کے خلاف ہو خواہ مسلم حکمران کے۔ پھر بھی قوی حملہ آوروں کو اس نے اپنے خون میں جذب کر لے اپنے جوہر کو مضبوط کیا۔ یہ کوئی سحری کرشمہ نہ تھا جس کے لیے بنگال بدنام ہے بلکہ یہ اس کی تہذیب کی قوت حیات اور اللہ پاک کی نعمتوں کی برکت تھی جو کہ کسی دوسرے علاقہ کو نصیب نہ ہوئی۔ حالانکہ بنگال کی آب و ہوا مضر یہاں کی سرزمین پھروں کا گہواہ، یہاں کا پانی گندا اور یہاں پھلی کی بہتات تھی پھر بھی یہاں کی لاتعداد دولت کی کشش شمال و جنوب سے جانناز لوگوں کو قسمت آزمائی کے لیے اپنی جانب کھینچتی رہی۔ خاص بات یہ تھی کہ جس نے ایک بار یہاں قدم



رکھا وہ یہیں کا ہو کر رہ گیا۔ انہی نظروں میں یہاں کی مٹی میں واقعی جادو کا اثر تھا۔ انہیں اس خیال سے ہی نفرت ہو جاتی تھی کہ واپس جا کر کسی دوسرے علاقہ میں جہاں کہ قدرت اتنی سخی نہ ہو، سردی گرمی کی پریشانی برداشت کر کے محنت و مشقت کی زندگی گزاریں۔ ۱۶ ویں صدی کا مغل بنگال میں نوکری کرنا پسند نہیں کرتا تھا۔ اگر کسی کو وہاں بھیجا جاتا تھا تو دو گنا بھتہ مانگتا تھا۔ ۱۷ ویں صدی کے عظیم اٹان مغل فرمانروا بنگال کو "دورخ پر نعمت" کہہ کر اس کی مضحکہ انگیز مدح سرائی کرتے تھے، لیکن پٹھان دوسری ہی مٹی کے بنے تھے۔ انہوں نے بنگال کو اپنا وطن بنا لیا اور مغلوں سے لوبا لینے کا مستحکم قلعہ۔ پٹھانوں کو یہ سبق شیر کی دوراندیشی نے سکھایا تھا، لیکن حقیقت تو یہ ہے کہ بنگال کو دہلی سلطنت میں لانے کے لیے جتنی مشکلات کا سامنا شیر کو کرنا پڑا، ملوک و سلاطین سے لے کر تغلق بادشاہوں تک کسی کو بھی نہ کرنا پڑا۔

ابتدا سے ہی بنگال میں مسلم حکومت کا نشوونما دہلی سلطنت سے علیحدہ ہی ہوا۔ بنگال کا سب سے پہلا فاتح محمد مختیار اور اس کے وارث جنہوں نے کہ سلطان کا لقب اختیار کیا، وہ غلام نہ تھے بلکہ آزاد منش قسمت آزمایا ہی تھے۔ الشمس سب سے پہلا دہلی کا بادشاہ تھا جس نے ۱۲۲۶ء میں بنگال کو فتح کر کے اسے دہلی کا ایک صوبہ بنایا۔ اس نے سلطان غیاث الدین غوص خلجی کو جو اس وقت بنگال کا کامیاب سلطان اور دلیر سپاہی تھا لڑائی میں ہرایا۔ غیاث الدین اپنی اوائل زندگی میں مغربی افغانستان میں اپنے وطن "گرم سیر" میں گدھے چرایا کرتا تھا ۱۲۲۹ء سے لے کر ۱۶ سال تک جب ۱۲۴۵ء میں بغراغاں (سلطان غیاث الدین) نے بنگال کی آزادی کا اعلان کیا، بنگال میں متعدد صوبیدار رہے۔ ان میں سے دو صوبیداروں - عزالدین طغرل خاں (۱۲۳۳ء سے ۱۲۴۴ء) اور مختیار الدین یاغیث الدین طغرل خاں (۱۲۴۴ء لغایت ۱۲۵۴ء) نے چارہ گیارہ سال تک حکومت کی اور تقریباً پورے

۱۲۵۴ء لغایت ۱۲۵۹ء بنگال خود مختار سلطانوں کے زیر نگیں رہا۔ اس میں صرف ۵ سال کا ایک وقفہ پڑا، یعنی ۱۲۵۹ء لغایت ۱۲۶۹ء۔ یہ وقفہ اس سے ما قبل شاہجہاں محمد تغلق کے عہد میں آیا، اس شاہی خاندان کی بنا پڑی۔



عرصہ دہلی سے بغاوت کرتے رہے اور قریب قریب خود مختار حاکم بن کر رہے۔ انہوں نے جو پور اور اودھ تک کا علاقہ فتح کر کے بنگال میں لایا۔ بقیہ ۳۹ سال کے عرصے میں ۱۳ گورنر ہوئے یعنی اوسطاً ہر ایک گورنر تین سال تک برسر اقتدار رہا اور کسی کی شکل میں دہلی کے ملوک سلاطینوں کے زیر نگیں رہا۔ بنگال سے کبھی کوئی بنگالی یا محصول دہلی کے خزانہ کو نہیں بھیجا گیا۔ وقتاً فوقتاً دہلی سلاطین کے لیے ریشمی کپڑا ہاتھی ہیرے جواہرات بطور نذر یا سوغات بھیج دیے جاتے تھے۔ مغرب کے علاوہ اس صوبہ کی کوئی سرحد نہیں تھی۔ بنگال کے حکمران اکثر اپنے مالی ذرائع کے مطابق فوج رکھتے تھے کوئی من چلا اپنے حوصلوں کو پورا کرنے کے لیے اس میں وقت ضرورت اضافہ کر لیتا تھا۔ ظاہر ہے کہ شاہی حکومت کے دارالمقام دہلی سے جو صوبہ اس قدر دور ہو (تقریباً ایک ہزار میل کا فاصلہ ہے) اور اس قدر وسیع و متمول ہو وہاں کا فوجی صوبیدار کبھی دہلی کی اطاعت پسند نہ کرے گا اور ہمیشہ غلامی کا جوا اتارنے کے لیے کوشاں رہے گا۔ ہند کے قدیم مسلم سلاطین کے پاس بھی اس کے علاوہ کوئی چارہ نہ تھا کہ اس قدر دور دور از صوبہ کا انتظام کسی غوجی گورنر کو سونپ دیں، جو کہ وہاں کے نظم و نسق کا پورا ہمالک ہو۔ اس زمانہ میں مرکزی حکومت کے پاس یا تو ایسے ذرائع نہ تھے اور اگر تھے بھی تو کم تعداد میں، کہ وہ دہلی سے دور دراز علاقوں کے انتظام کی دیکھ بھال کر سکیں۔ عام طور پر بنگال کی رعایا گوڈ کے حکمران کو اپنا سلطان تصور کرتی تھی اس کے حکم کی تعمیل کرتی تھی۔ انہیں اس بات سے کوئی سروکار نہ تھا کہ گوڈ کا سلطان اپنے دہلی کے آقا کے حکم کی تعمیل کرتا ہے یا نہیں۔ یادہ قتل کر دیا گیا ہے یا اپنے عہدہ سے برطرف کر دیا گیا ہے۔ جب کبھی کوئی ذی اختیار ہردلعزیز صوبیدار بنگال سے ہٹایا جاتا تھا تو صرف ایسا محسوس ہوتا تھا گویا ایک خاندان کی حکومت ختم ہو کر دوسرے خاندان کی حکومت قائم ہوئی ہے ایسی حالت میں پھر ایک بار بنگال کے لوگوں کو ایک نئے خارجی حملہ کے جبر و تشدد کو برداشت کرنا پڑتا تھا، جو کہ دہلی کے گورنر کی حکم عدولی کی سزا ہوتی تھی۔

شمالی ہندوستان کے اکثر صوبوں میں حکام اور رعایا کے درمیان قومی اور مذہبی اختلاف رہا کرتا تھا جس کا کہ فائدہ دہلی کے سلطان اٹھاتے تھے۔ لیکن بنگالی اس قسم کی کمزوری سے مستثنیٰ تھا۔ بنگال کی ہندو رعایا کو عموماً گوڈ کے مسلم حکمرانوں سے



کوئی شہنشاہیت نہ تھی۔ گوڈ کی حکومت میں کسی تغیر و تبدل سے وہاں کی ہندو رعایا پر کوئی اثر نہیں پڑتا تھا۔ بنگال کے سلاطین اپنی ہندو رعایا کے مذہبی و تمدنی معاملات میں مداخلت نہیں کرتے تھے۔ شاذ و نادر ہی کوئی ایسا کٹر صوبیدار ہوتا تھا جو اس قسم کی حرکت کرتا تھا۔ بنگال میں اسلام کی اشاعت میں حکومت نے کوئی خاص حصہ نہیں لیا بلکہ اس کا سہرا وہاں کے مذہبی پیروؤں کے سر رہا۔ ان کو اہل ہندو اللہ کا پاک بندہ سمجھ کر ان سے ڈرتے تھے اور ان کا ادب بھی کرتے تھے۔ اس علاقہ میں ہندوؤں کی اکثریت تھی اور حکومت بڑے بڑے زمینداروں کے ہاتھ میں تھی جو کہ قریب قریب خود مختار ہوتے تھے۔ مذہب کی بنا پر ہندوؤں کو اعلیٰ عہدوں سے محروم نہیں رکھا جاتا تھا، خواہ وہ عہدہ سول ہو خواہ فوجی اہل ہندو کو فارسی زبان پر مہارت تھی اور اکثر اس میں وہ مسلمانوں سے بھی سبقت لے جاتے تھے۔ وہاں کی سوسائٹی میں مذہب کی بنا پر نفاق کا بیج بونا آسان نہیں تھا۔ وہاں کے ہندو و مسلم اپنے سیاسی مستقبل کے متعلق دہلی کا منہ نہیں دیکھتے تھے۔

بنگال میں جو مسلم سیاسی نظام تھا وہ شیر شاہ کے نقطہ نظر سے میل نہیں کھاتا تھا، کیونکہ وہ ایک مستحکم مرکزی حکومت کا حامی تھا۔ پال اور سین حکمرانوں کے عہد میں جو بنگال میں انتظامیہ چلتے تھے مسلمان فرمانرواؤں نے انہیں کو برقرار رکھا صرف نام بدل دیے۔ مثلاً باریں جو کہ پاندر اور دھن بھکتی یعنی شمالی بنگال کے مساوی تھا۔ رادھ جو کہ وردھن بھکتی یعنی مغربی بنگال کے مترادف تھا۔ بنگ یعنی مشرقی بنگال یا سورن گرام بھکتی اور آرائیش بنگال، جس میں کرمیگنا کے اسرار کی آراضی اور دریائے برہم پتر اور پدما کے درمیان کا مثلث علاقہ شامل تھا ہر یک لاکھ مساوی تھا۔ گوڈ کے خود مختار سلاطین نے باریں کے علاوہ باقی سب علاقوں کے لیے نور نور مقرر کیے تھے۔ باریں کو وہ اپنا وطن سمجھتے تھے۔ دوسرے علاقوں پر یا تو شاہی خاندان کا کوئی شہزادہ مقرر کیا جاتا تھا یا کوئی دوسرا فوجی افسر۔ اس کو سر شکر کہتے تھے۔ بنگ یعنی مشرقی بنگال کا علاقہ دلی عہد کی جاگیر سمجھا جاتا تھا۔ یہ دلی عہد کبھی کبھی بلا تامل خود بادشاہ کا لقب اختیار کر لیتا تھا اور اپنے نام کے سگے جاری کرتا تھا۔ مشرقی، مغربی اور شمالی بنگال کے باشندوں میں مقامی حب الوطنی کا جذبہ و باہمی بغض و حسد رہا کرتا تھا جو گورنر



بغاوت کرنا چاہتے تھے، وہ عوام کی اس کمزوری سے خوب فائدہ اٹھاتے تھے۔  
 بنگال میں جنگی امکانات نہایت ہی پرمعنی تھے۔ ملک مالامال تھا۔ باشندے  
 ہتھیاروں کے استعمال سے واقف تھے اور چونکہ زمینداروں میں متواتر چھوٹے  
 موٹے جھگڑے ہوتے رہتے تھے یا اکثر فوج کشی ہو جاتی تھی اس لیے ان میں کچھ تنظیم و  
 تربیت کا بھی مادہ پیدا ہو گیا تھا بنگال کے سلطانوں کی فوجی طاقت کا انحصار تھا یا تو  
 ان کے بے شمار پانکوں یعنی نیزہ انداز پیادوں پر یا ڈھالیوں یعنی شمشیر بازوں پر  
 فوج کی بھرتی زیادہ تر غیر زراعت پیشہ لوگوں میں سے ہوتی تھی۔ یہ لوگ قوی جتنہ  
 شورش پسند و جنگجو ہوتے تھے۔ فوج کے افسر یا تو زمیندار ہوتے تھے یا اعلیٰ خاندان  
 ہندو۔ ریاست کی طرف سے ان کو زمین ملتی تھی جس پر لگان معاف رہتا تھا ٹھیک  
 اسی طرح جس طرح کہ گھوڑ سواروں کو ملتی تھی۔ اگر کبھی لڑائی کے لیے دریا کے راستہ  
 کے استعمال کرنے کی ضرورت ہوتی تو چشمزدن میں مختلف قسم کی کشتیوں کا عظیم  
 بیڑہ فراہم ہو جاتا تھا۔ یہ کشتیاں دریائی علاقہ کے زمیندار رکھتے تھے اور ریاست  
 کی طرف سے انہیں اس کے لیے جاگیر ملتی تھی۔

ابتدا میں شیر نے قدیم رواج کے مطابق بنگال میں ایک فوجی گورنر مقرر کیا  
 لیکن اسکی یہ تدبیر کامیاب نہ ہو سکی۔ اگر خضر خاں میں ایک اصلی ٹراک کا دم خم ہوتا تو  
 شیر کے لیے صورت حال بہت نازک ہو جاتی اور اگر اس نے افغان گورنر کو مقرر  
 کر کے آزمائش کی ہوتی تو خطرہ اور بھی سنگین ہو جاتا۔ شیر شاہ جاگیروں اور  
 زمینداروں کو مسدود کر کے بنگال کے ماضی کو طاق نیاں میں نہیں رکھ سکتا تھا  
 کیونکہ ایسا کرنے سے تمام بنگال میں شورش پھیل جاتی اور یہ اس کی پالیسی کے  
 خلاف تھا، لیکن اس کو ان کی سرکشی کی قوت کو توپا کرنا ہی تھا۔ موجودہ حالات  
 میں کسی اساسی اصلاح کی تو گنجائش نہ تھی۔ صرف دور اندیشی سے بنگال کے قدیم  
 اور مقدس نظام حکومت کی کچھ ترتیب ہو سکتی تھی۔ نظام حکومت کے متعلق شیر شاہ  
 کے رویہ میں یہ مسائل تھے جن کو کہ اسے حل کرنا تھا۔ اس کو تین صدی پرانی ایک







جب شیر شاہ کے جاسوسوں نے اس کو یہ خبر دی وہ اس وقت لٹان وادچہ کے قرب وجوار میں موجود تھا۔ جون ۱۵۴۱ء کے آخر میں وہ فوراً بنگال کے لیے چل پڑا اس خبر سے خضر خاں دنگ رہ گیا۔ جب ۱۵۴۱ء کی برسات کے بعد شیر لہنی فوج کے ساتھ دفعۃً گڑھی کے نزدیک آپہونچا تو خضر خاں کے تمام منصوبوں پر پانی پھر گیا وہ طوعاً و کرہاً اس کے استقبال کے لیے حاضر ہوا۔ شیر نے اسے گرفتار کر کے قید خانہ میں ڈال دیا اور اپنے تمام سرداروں اور سپہ سالاروں کو جو وہاں موقع پر موجود تھے ان الفاظ میں فہمائش کی "جو کوئی بھی تم میں سے میرے حکم کی خلاف ورزی کرے گا اس کا یہی حشر ہوگا۔"

پٹھان مورخوں نے بنگال میں ۱۶ ویں صدی کی پٹھان حکومت کے متعلق بہت کم روشنی ڈالی ہے۔ جہاں تک صوبہ بنگال کے بندوبست کا تعلق ہے عباس نے محض اتنا لکھا ہے کہ اس نے بنگال کو مختلف علاقوں میں تقسیم کر دیا اور اس نے قاضی فضیلت کو جسے اکثر لوگ "قاضی فضیلت" کہتے تھے بنگال کا امین مقرر کر دیا۔

عام طور پر بادشاہ دربار کے وقت کسی اونچی جگہ پر بیٹھا کرتے ہیں۔ یہ بادشاہ کا امتیازی حق ہوتا ہے اس لیے ٹوکی کے معنی ہیں وہ تخت جو قد آدم سے اونچا ہو جیسا کہ دہلی اور آگرہ کے قلعہ کے دیوان عام میں "بھرو کہ مسند" تھا۔ یہ بھی اغلب ہے کہ سلاطین گور بوقت دربار محل کی چھت پر شامیانہ کے سایہ میں بیٹھتے ہوں، کیونکہ وہاں بادشاہ اکثر قتل کر دیے جاتے تھے۔ بہارستان غیبی (انگریزی ترجمہ۔ جلد ۱۔ صفحہ ۲۱۳) میں لکھا ہے کہ جہانگیر کا ایک وائسرائے اسلام خاں بھی بادشاہوں کی طرح اونچے تخت پر بیٹھنے لگا تھا۔ اس لیے جہانگیر نے حکم جاری کیا تھا کہ کوئی بھی صوبیدار ایسے تخت پر نہیں بیٹھ سکتا جو قد آدم نصف سے زیادہ اونچا ہو۔

۱۔ مخزن نسخہ صفحہ ۲۲ عباس نسخہ صفحات ۲۰۵-۲۰۶

۲۔ اصل الفاظ یہ ہیں "ملک بنگالہ رالوک الطوائف ساخت وقاضی فضیلت کہ باقاضی فضیلت اشتہار یافتہ بود امین بنگالہ ساخت" اس کا ترجمہ ایلیٹ نے جلد ۴ میں اس طرح کیا ہے "اس نے بنگال کی سلطنت کو مختلف صوبوں میں تقسیم کر دیا۔" اس طریقہ سے اصل عبارت کا مفہوم پورا نہیں ہوتا البتہ یہ کہنا صحیح ہے کہ شیر نے بنگال کو مختلف سرکاروں میں تقسیم کیا۔ یہ



عباس کے بیان کا پہلا جز گراہن ہے اور شیر کے نظام سلطنت کے اصولوں کے خلاف ہے۔ اگر ہم اس سے یہ سمجھ لیں کہ شیر نے بنگال کو چھوٹے چھوٹے حصوں میں تقسیم کر دیا گو۔ یہ تب ہی ممکن ہو سکتا ہے جب ہم ملوک الطوائف کو ملک الطیف پڑھیں۔

عباس نے بنگال میں شیر شاہ کے عہد حکومت کی کچھ بھی تفصیل نہیں دی ہے اس ن ایک وجہ یہ بھی ہو سکتی ہے کہ کوئی بھی سردانی بنگال سے شمالی ہند کو اپنے قبیلوں سے وہاں کی کہانی بتانے کے لیے واپس نہیں لوٹا۔ یہ اور بھی عجیب و غریب بات ہے کہ ۱۵۳۵ء میں سید محمود شاہ کی شکست اور تخت سے دست بردار ہونے کے ۲۰ سال بعد تک کسی پرتگالی مورخ نے بنگال کی تاریخ کا کہیں ذکر نہیں کیا ہے۔ پرتگالی اس عرصہ میں اراکان کے ساحل اور مشرقی سمندروں میں متواتر اپنی سرگرمیوں میں مصروف تھے پھر بھی بنگال کے واقعات کے متعلق انکی خاموشی حیرت انگیز ہے۔ پرتگالی سوانح نگاروں کی یہ خاموشی ایک معنی میں شیر شاہ نے جس مستحکم پٹھان بندوبست کی اس علاقہ میں بنادالی تھی اسکی داد و تحسین ہے۔ اگرچہ زبان

انتظامیہ اکائی سلطان سکندر کے زمانہ میں تو رائج تھی مگر سید خاندان کے زمانہ میں نہ تھی۔ عباس کا شاید یہ مطلب ہے کہ شیر نے بنگال کو مختلف قبائل میں تقسیم کر دیا جیسا کہ شمالی ہند میں افغانوں نے اپنی فتح کے دور اوائل میں کیا تھا۔

”قاضی فضیلت“ کا نام ”قاضی فضیلت“ کیوں پڑا اس کے متعلق ایک پُر مذاق کہانی ہے جو حقیقت بھی ہو سکتی ہے۔ یہ نیک طینت قاضی بنگال میں امین (امن قائم رکھنے) کے عہد پر فائز تھا اور شیر شاہ کے اعلیٰ افسران میں اس کا نام مشہور ہو گیا جگڑا لوت قاضی مشرقی بنگال میں یہ کلمہ زبانِ رودام ہو گیا۔ صرف ہندوؤں نے فضیلت کو ”فرت“ میں بدل دیا۔ مجھے اپنی کتاب شیر شاہ لکھتے وقت اس کا علم نہ تھا۔

(شیر شاہ صفحہ ۲۴۲)

سال ۲۰ سال میں پرتگالیوں کو کوئی قابل ذکر واقعہ بنگال کی تاریخ میں لکھنے کو نہیں ملا۔ اس ملک کے مورخوں نے بھی پرتگالیوں کی آمد کا کوئی ذکر نہیں کیا۔ ڈھاکہ یونیورسٹی، ہسٹری فنگل جلد ۲ صفحہ ۳۵۸۔



سے اس کا ترجمہ نہیں کیا گیا ہے۔ اب بنگالی قزاق چنگاؤں اور شنگاؤں (مغربی بنگال) کے بندرگاہوں تک لوٹ مار کرنے یا معصوم عورتوں بچوں اور آدمیوں کو قید کرنے آسانی سے نہ آسکتے تھے نہ وہ خشکی کے راستہ سے ایماندارانہ طریقہ سے تجارت کر سکتے تھے۔ اس سے یہ صاف ظاہر ہوتا ہے کہ شیرشاہ نے بنگال کو محض چھوٹے چھوٹے علاقوں میں منقسم کر کے ان کو قبائل کے حوالہ ہی نہ کر دیا اور انتظام حکومت چلانے کے لیے صرف ایک قاضی کو ہی مامور نہ کیا اور ایسا قاضی جس کی مدد کو کوئی فوج بھی نہ ہو۔ بلکہ اس نے کچھ اور بھی کیا۔ بنگال کی سیاسی، تمدنی اور اقتصادی تاریخ میں سید خاندان کے زوال اور ۵۰ سال بعد افغان حکومت کے اختتام کے درمیان جو یہ کمی دکھلائی پڑتی ہے اسکی تکمیل اسی طرح سے ہو سکتی ہے کہ اکبر اور جہانگیر کے عہد کے صوبہ بنگال کے حالات کا مطالعہ کر کے ان کا رشتہ شیرشاہ کے عہد سے جوڑا جائے اس سلسلہ میں بالخصوص ٹوڈرمل کی جمع پر غور کرنا ہوگا، وہ بھی اس بات کو مد نظر رکھتے ہوئے کہ بعد میں پٹھان حکومت کی توسیع قرب و جوار کے اضلاع تک ہو گئی تھی اور کرائیوں نے بھی نئی بستیوں آباد کر لی تھیں۔ درباری مورخ جنگ و

لہ بلوچ میں کا یہ کہنا بالکل بجا اور درست ہے کہ ٹوڈرمل نے بندوبست کے وقت جو موقع پر دیکھا اٹھایا مثلاً بنگال کے کتنے حصے ہیں۔ ہر حصہ کا کیا رگان تھا۔ بنگال جہانگیر کے عہد میں فتح کیا گیا تھا اور شہزادہ شجاع نے از سر نو اس کا بندوبست کیا۔ دہسٹری اینڈ جیوگرافی آف بنگال اے۔ آر۔ ایس۔ بی۔ ۱۸۷۳) شروع میں جب مغلوں نے بنگال فتح کیا تو ٹوڈرمل بھی مغل فوج میں تھا اس نے مالگزاری کے کاغذات مرتب کیے۔ وہ پرانے پٹھان زمانہ کے کاغذات کی بنا پر کیے ہوئے پورن ٹوڈرمل اور ابوالفضل سلہٹ اور چنگاؤں کا ذکر اپنے کاغذات میں کیسے کرتے کیونکہ اس زمانہ میں ان دونوں محالوں کا کوئی وجود نہ تھا۔ تعجب کی بات یہ ہے کہ زمانہ حال کے مورخین نے بھی عباس کا اعتماد نہ کر کے یہ سمجھ دیا ہے کہ شیر نے بنگال کی سیاسی بیماری دور کرنے کے لیے اس کو مختلف جاگیروں میں تقسیم کر دیا۔

ہمارے پاس یہ سمجھنے کی کوئی وجہ نہیں ہے کہ شیر کے زمانہ کی سیاسی اکائی اکبر کے زمانہ کی ۱۹ سرکاروں سے ملتی ہے۔ دڈھاکیونیورسٹی۔ دہسٹری آف بنگال جلد ۲ ص ۱۷۱



سیاست و مال کے دائرہ سے باہر کسی واقعہ کو شمار میں نہیں لاتے ہمیں اس کمی کو اصلاح کی توجہ بخوں کے مطالعہ سے پورا کرنا ہوگا، جو کہ دور حال میں بنگالی زبان میں لکھی گئی ہیں۔ علاوہ ازیں مارٹن اور ہیملٹن نے بنگال کے متعلق قرون وسطیٰ کے بنگالی ادب میں جو کچھ اس پر بھی نظر ڈالنی ہوگی۔ بد قسمتی سے اس زمانہ کے متعلق ہماری معلومات بہت کم ہیں اور جو بھی ہیں، وہ مشتبہ ہیں لہذا شیر کے بنگال کے نظام حکومت اور مالی اصلاحات کے متعلق صرف ایک خاکہ ہی دیا جاسکتا ہے۔

شیر کو اپنی زندگی میں شاہی دارالسلطنت آگرہ اور دہلی میں کبھی ہم مہینے سے زیادہ ٹھہرنے کا موقع ہی نہ ملا۔ لہذا یہ قیاس آرائی بہت حد تک صحیح ہوگی کہ اسی وقفہ میں شیر نے نظام حکومت کا ڈھانچہ تیار کیا ہوگا اور مالی اصلاحات پر عمل درآمد کیا ہوگا۔ علاوہ ازیں سڑک بنانے کا کام بھی اسی دور میں ہوا۔ شاہراہ عام کی حفاظت کے لیے جگہ جگہ پولیس مقرر کی گئی۔ اشیائے درآمد و برآمد پر ٹیکس لگایا گیا۔ اس دور میں شیر کے کارناموں کا مندرجہ ذیل نقشہ تیار کیا گیا ہے جو کافی حد تک معتبر ہے اور اس سے کسی کو بھی اختلاف نہیں ہو سکتا ہے۔

۱۔ شیر نے بنگال کے اندرونی علاقہ کا تیزی سے دورہ کیا۔ یہ بات ان "شیر پور" اور "شیر گڑھ" نام کے مقامات سے ظاہر ہے جو شیر نے آباد کیے، کیونکہ شیر شاہ کو اپنی یادگار قائم رکھنے کے لیے اپنے نام پر مقامات کے نام رکھنے کا از حد شوق تھا۔

۲۔ بنگال کی زمین کی با منابطہ پیمائش شروع ہوئی۔

۳۔ شیر شاہ نے اصلاحات نافذ کرتے وقت دور اندیشی اور مصلحت سے کام لیا اس نے قدیم شرائط کے بموجب ہی زمینداروں کی جاگیریں ان کے پاس رہنے دیں اور ان میں کوئی مداخلت نہیں کی۔

۴۔ شیر شاہ نے بنگال میں متعدد نئے زمیندار بنائے۔ نتیجہ یہ ہوا کہ بنگال ٹھکانوں کا دوسرا وطن بن گیا۔ شمالی ہند سے لاکر اس نے راجپوت زمیندار بھی آباد کیے جس سے وہاں کے قدیم ہندو زمیندار سرنہ اٹھا سکیں۔

(۵) ایک مضبوط جہازی بیڑہ کی بنیاد ڈالی۔



(۶) سڑکیں تعمیر کرائیں۔

(۷) فوجی حکومت کی جگہ سول حکومت قائم کی۔

شیر شاہ کے زمانہ میں بنگال کے حدود اربعہ کیا تھے اس کو تعین کرنے کے لیے ہمارے پاس کوئی ذرائع نہیں ہیں۔ صرف اتنا کہا جاسکتا ہے کہ اس کے عہد سے ابوالفضل اور ٹوڈر مل کے زمانہ تک اس صوبہ کی مغربی سرحد میں کوئی خاص رد و بدل نہیں ہوا۔ اس مغربی سرحد کا خط تھا دریائے کوسی کا کنارہ اس مقام تک جہاں اس کا سنگم دریائے گنگا سے ہوتا ہے۔ پھر یہ خط گنگا سے پار ہو کر گڑھی کے مغربی دہانے سے مڑ کر جنوب کی سمت راج محل کی پہاڑیوں اور جھارکھنڈ کے جنگلوں کے بیچ سے ہو کر بیر بھوم اور شکھر بھوم تک چلا جاتا ہے۔ اکبر کے عہد میں شکھر بھوم کا نام تھا پر گنہ شیر گڑھ۔ شمالی سرحد کے خط کی ابتدا تھی مشرق و جنوب مشرق میں کوسی ندی کا کنارہ (موجودہ جلیائی گوری اور سلی گوری اضلاع اس سے باہر تھے) جو کہ کوچ بہار تک پھیلا ہوا تھا۔ کوچ بہار اس وقت ایک با اختیار اور وسعت پذیر ریاست تھی، یہاں سے یہ حد سلہٹ اور ٹپرا کی پہاڑیوں کو چھوٹ کر برہم پترا کی گھاٹی کے جنوب میں چلی جاتی تھی۔ اس کے بعد بنگال کا علاقہ تنگ ہوتا ہوا الو سائی سلسلہ اور بنگال کی کھاڑی کے مابین محدود ہو گیا۔ اس کا جنوب مشرق ترین نقطہ باچنگاؤں میں واقع ماتامہری دریا رہا ہوگا۔ جنوب میں شیر شاہ کی ریاست فی حد مدنا پور ضلع میں فی الواقع، بجلی اور چندر کونار ہی ہوگی۔ ضلع بانکورا کا بیشتر حصہ اس کے باہر تھا۔

بنگال کے گزشتہ دستور کے بموجب اور سلطان سکندر کے سرکاری ملکیت کے نظریہ کے مطابق شیر شاہ نے پورے صوبہ کو ملک عروسہ قرار دیا جس میں سے وہ کسر جتنی کو بھی بطور جاگیر یا زمینداری بہ تحت ضابطہ معہود عطا کر سکتا تھا یا بحال کر سکتا ہے۔ ان حدود کے اندر کی آراضی کو شیر نے نہایت ہوشیاری سے سرکاروں محالوں اور پرگنوں میں گزشتہ عہد کے دستور کی بنا پر تقسیم کیا۔ یہ تقسیم من مانے طریقہ سے نہیں کی گئی اور نہ اس مفروضہ سے کی گئی کہ سرکاروں کا رقبہ مساوی ہو جائے یا مالکنداری کے مساوی بنادیا جائے۔ ان سرکاروں کا رقبہ مختلف تھا



علیٰ ہذا لقیاس ان کی مالگذاری میں بھی فرق تھا۔ ان سرکاروں کے وہی نام تھے جو ہم کو آئین میں ملتے ہیں۔ اگر ٹوڈر مل نے پٹھان عہد کے باقی ماندہ بندوبست کے آثار کو ہی اپنا لیا تھا تو یہ خیال بھی غیر مناسب نہ ہوگا کہ شیر شاہ نے بھی گذشتہ دور کی مالگذاری کی اکائیوں یعنی محال اور پرگنہ کو اپنا لیا ہوگا۔ شیر شاہ نے جو نئی سرکاری قائم کیں ان کا نام ہر ایک سرکار کے مشہور ترین حصے کے نام پر رکھا۔ شیر سے پہلے بنگال میں کسی بھی نظمی اکائی کا نام ”سرکار“ نہیں تھا۔ ہودی سلطنت کے زمانہ میں سلطان سکندر نے اپنی سلطنت کو سرکاروں میں تقسیم کیا تھا۔ اس سے بہتر کوئی دستور شیر کی سمجھ میں نہ آیا، چنانچہ اس نے اسی طریقہ کو بنگال میں مروج کیا۔ سلطان سکندر کے زمانہ میں ”سرکار“ کا حاکم فوجدار کہلاتا تھا، یا یہ علاقہ کسی فوجی سردار کو بطور جاگیر دے دیا جاتا تھا یا شاہی خاندان کے کسی شہزادہ کو بطور معاش دے دیا جاتا تھا۔ ہودی حکومت میں قاضی کے علاوہ انتظامیہ شعبہ کے دو بڑے افسر اور ہوتے تھے، شہدار اور عامل۔ آئین سیاسیات کی وضاحت نہیں ہوتی کہ سرکار کے انتظام کے لیے کیا طریقہ اختیار کیا گیا تھا۔ بنگال کا انتظام کرتے وقت شیر کا اصل مقصد کوئی نئی اصلاح جاری کرنا نہ تھا بلکہ اس نے پرانے قاعدہ کو ہی از سر نو ترتیب دی۔ ایسا معلوم ہوتا ہے کہ شیر نے سرکار کے لیے تین افسر رکھے، (۱) شہدار اعلیٰ (۲) منصف اعلیٰ (۳) قاضی اعلیٰ۔ اسلامی قانون کے مطابق حکومت کے عدالتی صیغہ کو انتظامیہ صیغہ پر فوقیت حاصل ہوتی ہے لہذا قاضی کو شہدار اعلیٰ کی حکم برداری سے مبرا رکھا گیا۔ شہدار اعلیٰ کا کام تھا قاضی کے فیصلوں کا نفاذ۔ بہت حد تک شہدار اعلیٰ کا عہدہ اور فرائض برٹش حکومت کے ضلع مجسٹریٹ کے مشابہ تھے۔ اس کا فرض تھا اپنے علاقہ میں امن و امان قائم رکھے۔ بڑے شہروں اور قصبوں میں یہ کام کوٹوال کے ذمہ تھا۔ شہدار اعلیٰ ہی نقص امن کے فوجداری مقدمات فیصلہ کرتا تھا۔ اس کے تحت میں فوج کا ایک دستہ بھی رہتا تھا، جو کہ حلقہ میں پولیس کا کام بھی کرتا تھا اور سرکش محالوں سے مالگذاری وصول کرنے میں امداد دیتا تھا۔ شہدار اعلیٰ کے بعد دوسرا درجہ منصف اعلیٰ کا تھا جو مالی مقدمات فیصلہ کرتا تھا۔ مثلاً لگان کا تعین اور وصول مالگذاری



وہ مالی افسران کی بے عنوانیوں اور زیادتیوں سے بھی رعایا کو بچاتا تھا۔ اکبر کے زمانہ میں شہدار اعلیٰ کا عہدہ ختم ہو گیا اور اس کے مجسٹریٹ اختیارات "فوجدار" کو منتقل کر دیے گئے اور مالی اختیارات دیوان ضلع کو مغلوں کے عہد حکومت میں منصف اعلیٰ کا عہدہ بھی ختم ہو گیا اور اس کے اختیارات بھی دیوان کو دیدیے گئے اور اس طرح آگے چل کر عدالتی صیغہ کے دو حصے فوجداری اور دیوانی ہو گئے۔

"سرکار" نظمی شعبہ کی سب سے بڑی اکائی تھی اور سب سے چھوٹی اکائی تھی "پرگنہ" ان دونوں حصوں کے درمیان اور کوئی چھوٹی اکائی نہ تھی شیرشاہ کے زمانہ میں پرگنہ کے انتظام کے لیے وہی افسر تھے جو اکبر کے زمانہ میں تھے ہر پرگنہ کے لیے ایک عامل (کپتان میں اسے عمل گزار رکھا ہے) ایک شہدار، ایک خزانچی (فوطہ دار) اور دو منشی تھے۔ ایک منشی محکمہ مال کے کاغذات خام (ہندی میں کچی بھی اور بنگالی میں خبرہ) تیار کرتا تھا اور دوسرا منشی اسکی نقل فارسی زبان میں کرتا تھا۔ بنگال میں افسران سرکار اور پرگنہ کے وہی فرائض رہے ہوں گے جو کہ شیر کی سلطنت کے دوسرے حصوں میں تھے۔ لہذا اس پر تبصرہ بوضاحت کسی دوسری جگہ کیا جائے گا۔ بہر حال سرکاری طرز بیان سے شیرشاہ کے زمانہ کے صیغہ مال و بنگال کے پرگنہ و سرکار کے نظمی شعبہ کی تنظیم و ترتیب کی پوری تصویر

ملے اس سے قبل کہ ٹوڈرمل مقامی زبان کے بجائے دفتر دیوانی میں فارسی کو مروج کرے مجمع کے اصل کاغذات کی فارسی نقل کی شیرشاہ کو اشد ضرورت محسوس ہوئی ہوگی۔ کیونکہ بنگالی زبان تو اس کے اور اس کے اہلکاران محکمہ مال کے لیے یونانی زبان تھی یعنی کہ اسکو سمجھنا محال تھا۔ مسلم فتح کے بعد سے ہی بنگال میں فارسی سرکاری زبان ہو گئی تھی، چنانچہ اہل ہندو نے اس کو اتنی ہی تیزی سے سیکھا جیسے کہ بعد میں انگریزی زبان کو سیکھا اور سلطانوں کے عہد میں ساری سرکاری نوکریاں ہتھیلیں کبھی کبھی تو ہندو فارسی زبان کی بیعت میں مسلمانوں سے بھی بازی لے جاتے تھے مثلاً روپا، جو کہ علاؤ الدین حسین شاہ کا دبیر خاص تھا۔ دبیر خاص مغلوں کے عہد کا "منشی الملک" تھا۔



ہمارے سامنے نہیں آتی۔ ہم اس کمی کو اس مالگذاری اور تحصیلداری کی پرانی روایات سے کر سکتے ہیں جو کہ ان گھرانوں میں آج تک چلی آرہی ہیں جو کہ مسلم عہد حکومت میں ان عہدوں پر فائز تھے۔ بنگال کی مسلم حکومت میں جو موروثی اعزاز کی عہدہ تھے ان میں "چودھری" کا خطاب مسلم حکومت سے زیادہ قدیم ہے حالانکہ یہ خطاب ہندو مسلم دونوں خاندانوں میں ملتا ہے۔ چودھری کو عموماً وصولی کام فیصدی بطور دستوری ملتا تھا۔ چودھری کے فرائض کی صاف تفصیل کسی جگہ نہیں ملتی ہے اکبر کے عہد میں چودھری ہمیشہ لوگوں کی انجمن کا سرغنہ ہوتا تھا اور اگر قصبہ کے کسی کوچہ میں رہنے والے اس کی انجمن کے کسی فرد سے کوئی جرم سرزد ہو جاتا تھا تو چودھری ذمہ دار ٹھہرایا جاتا تھا۔ دیہاتی علاقہ میں چودھری معمولی درجہ کے مجسٹریٹ کا کام کرتا تھا اور ہمارے زمانہ میں چودھری کو ہر بیٹھ میں سبزی، مچھلی اور چاول کی دکانوں سے ایک تولہ تہ بازاری ملتی ہے۔ بلاشبہ چودھری کوئی اعلیٰ حاکم ہوتا ہوگا، کیونکہ آج کل بھی بنگال کے بڑے زمیندار گھرانے صرف "رائے" کے خطاب سے مطمئن نہیں ہوتے جب تک کہ ان کے نام کے سامنے "چودھری" نہ جوڑا جائے مثلاً میمن سنگھ کے آپا ریہ رائے چودھری۔ بنگال کی تاریخ میں ۱۶ ویں صدی تک "قانون گو" کے عہدہ کا کوئی ذکر نہیں ہے۔ شاید یہ عہدہ اس وقت قائم ہوا ہوگا جب شیر کے زمانہ میں پہلی مرتبہ زمین کی پیمائش شروع کی گئی اور بنگال میں جمع بندی مرتب ہوئی۔ مغلوں کے عہد حکومت میں مال کے متعلق کوئی کاغذات صوبیدار کی منظوری و دستخط کے لیے پیش نہیں کیے جاسکتے تھے جب تک ان پر چودھری اور قانون گو کے دستخط نہ ہوں۔ شیرشاہ کے زمانہ سے پہلے بنگال میں پٹواری بھی نہیں

۱۔ ایسا معلوم ہوتا ہے کہ پال اور سین لوگوں کی حکومت کے زمانہ سے ہی عہدہ

چلا آ رہا تھا۔ یہ محکمہ پولیس کا ایک اعلیٰ عہدہ مانا جاتا تھا اور اسے "چودھاری" کہتے تھے (ڈھاکہ یونیورسٹی ہسٹری آف بنگال صفحہ ۸۹-۹۰-۹۱) میرے ایک برہمن چودھری دوست نے بتایا کہ اصل لفظ ہے "چودھاری" یعنی ہر چیز رکھنے والا۔ لیکن یہ جواب تسلی بخش نہیں ہے، جب تک وہ چار چیزیں معلوم نہ ہوں یا چودھری کو نظمی اکائی ہے۔ کیوں متعجب کیا گیا تھا۔

۲۔ ہمیں بہارستان سے معلوم ہوتا ہے کہ میسور کی جمع بندی کا کاغذ اسلام نمان کی منظوری کے



ہوتے تھے ہر دہیہ (موضع) کے مکھیا کو "منڈل" کہتے تھے، خواہ وہ ہندو ہو یا مسلم۔ لیکن دیہاتی علاقہ میں پٹواری بڑا حاکم ہوتا تھا۔ اس کا ثبوت یہ ہے کہ آج بھی مشرقی بنگال میں پٹواریوں کے مسلم خاندان موجود ہیں پٹواری کو عام زبان میں "پٹاری" کہتے ہیں۔ دوسرا حاکم حالانکہ اس کا محکمہ مال سے کوئی تعلق نہیں تھا، محالہ نویس تھا جو بنگالی زبان میں "محال نویس" بن گیا۔ یہ محکمہ فوج کے منشی ہوتے تھے، جن کا کام تھا سپاہیوں کا علیہ لکھنا۔ اس عہدہ کا نفاذ اس لیے ہوا کہ شیر شاہ نے علاؤ الدین کی طرح فوج میں "محلی و سکوٹ" (دراغ و محلی) کو جاری کیا تھا۔

مغلوں کے نظام حکومت کی ایک جھلک جو کہ ایک طریقہ سے شیر کے نظام کی نقل تھی کچھ روز پیشتر تک جے پور اور حیدر آباد کی ریاستوں میں دیکھنے کو ملتی تھی (اب یہ معدوم ہو گئی ہے) اسی طرح شیر شاہ کے محکمہ مال کی اصلاحات کی ایک جھلک ہمیں بنگال کے زمینداری سہرشتہ میں ملتی ہے۔ یہ تصور کرنا مناسب ہی معلوم ہوتا ہے کہ نقص مرکزیت کے تحت پرگنہ کو اور چھوٹی چھوٹی اکائیوں میں تقسیم کر دیا ہو گا جیسا کہ موضع جو کہ ایک نہیں بلکہ چند دیہات کا ایک مجموعہ ہوتا تھا۔ تشخیص و وصول مالگذاری کے لیے پرگنہ کو دہی اور دہی کو کئی موضعوں میں تقسیم کیا گیا تھا۔ شہزادہ شجاع کے زمانہ میں دہی کو بدل کر چکے کہنے لگے لیکن

چودھری اور قانون گو کے دستخط سے پیش ہوا تھا۔ (دیہارستان، جلد ۱، صفحہ ۱۵۷) لہ فارسی لفظ "دہ" کو بنگالی زبان میں "دہی" کہنے لگے، لیکن جہاں تک زمینداری کے کاغذات کا تعلق ہے، لگان کے رجسٹر (جمع بندی) میں دہی کے معنی گاؤں نہیں ہیں۔ تعجب کی بات تو یہ ہے کہ ہمارے مورث اپنے زوال کے زمانہ میں ان الفاظ کا مطلب نہ سمجھ سکے۔ مثلاً دیہی عبداللہ پور (ہمارے گاؤں سے ۳۰ میل شمال میں ہے) دیہی نظام پور (نواکھالی) دیہی کے تحت میں ایک سے زیادہ گاؤں تھے۔ اکبر کے زمانہ میں ایک بنگالی شاعر دیہی دار محمد شریف کی دست درازی کی شکایت کرتا ہے جس کے حلقہ میں اس کا بڑا ہوا گاؤں تھا۔ یونین بورڈ کے شروع ہونے سے پہلے بھی حالت ایسی ہی تھی۔ یونین بورڈ چکے کی دوسری نئی تصویر تھی جو کہ دوسرے ہی مقصد سے جاری کیے گئے تھے۔ مثلاً میرا اپنا گاؤں "قانون گو پارا" "موضع موچیہ" اور چکے "ہاولا" کے حلقہ میں تھا۔ ہاولا ہمارے گاؤں



مشرقی بنگال میں زمیندار لوگ وہی پرانا نام لیتے رہے، مثلاً ایشور وہی مہیشور وہی۔ بعد ازیں یہی نام پرگنوں کے ہو گئے۔

پرگنوں کے افسران مثلاً شقدار، عامل، خزانچی، منشی کا تقرر شقدار اعلیٰ (شقدار شقداران) کرتا تھا۔ وہ پرگنہ کے مالی انتظام اور پولیس کے لیے براہ راست مرکزی حکومت کو جواب دہ تھا۔ ہر پرگنہ میں شقدار اور عامل بالترتیب مجسٹریٹ اور کلکٹر کے فرائض انجام دیتے تھے۔ مغلوں کی حکومت میں قانون گو اور چودھری کا تقرر صوبہ دار کی مہر اور سند سے ہوتا تھا۔ غالباً اس سے پیشتر بھی اس قسم کا رواج رہا ہو گا۔ انتظامیہ معاملات میں منڈل کی جگہ موضع کے "پٹواری" نے لے لی۔ اور وہی حکومت کی طرف سے ذمہ دار افسر سمجھا جاتا تھا۔

اگر ہم یہ فرض کریں کہ صوبہ بنگال کا پانچواں حصہ جس میں ٹوڈرمل کی جمع کی ۲۴ سرکاریں شامل تھیں، ابعد کا اضافہ ہے تو یہ کہنا مناسب نہ ہو گا کہ شیر شاہ نے ۱۹ سرکاروں کو از سر نو منظم کیا۔ اس کے عہد میں ۱۹ شقدار شقداران تھے مگر ان کے زیر حکم فوجیں نہ تھیں اور یہ سب امین بنگلہ کے ماتحت تھے۔ این سپہ سالار نے تھا بلکہ قاضی تھا۔ بنگال کے نظام کو اپنی تنگ گرفت میں لینے کے مقصد سے شیر شاہ نے جگہ بہ جگہ تھانے مقرر کر دیے۔ تھانوں میں فوجیں مقرر کر دیں اور ان فوجوں کا سال بہ سال تبادلوں کر دیا جاتا تھا۔ شیر شاہ نے گوڈ کو بنگال کا صدر مقام بنائے رکھا (فقط تبدیلی اتنی ہی سی کی کہ) یہاں پر قاضی فضیلت بطور ایک سویلین

سہ باقی حاشیہ صنف گذشتہ کے نزدیک ایک دوسرے گاؤں کا نام ہے۔ پرگنہ میں ضلع کے صدر مقام کے علاوہ لگان وصول کرنے کی جگہ کو "دیہی پکھری" کہتے تھے جن کا حلقہ مقرر ہوتا تھا۔ لگان وصول کے موقع پر صدر پکھری کا نائب افسر مختلف دیہی پکھریوں میں جا کر کاشتکاروں کی سہولت کے لیے موقع پر ہی قسط وصول کرتا تھا۔ یہ پکھریاں موجودہ زمانہ کے خاص مال پکھریوں کی طرح تھیں۔ کبھی کبھی سب ڈپٹی دورہ کرتے تھے۔ بنگال کا سب ڈپٹی شمالی ہندوستان کے نائب تحصیلدار کی طرح تھا۔ سب ڈپٹی ان زمینوں کا لگان و ابواب وصول کرتے ہیں جو بندوبست استمراری کی زد سے باہر ہوتی ہیں۔



دیگر فوجی) نائب کے رہنے لگا۔ اس کی حیثیت ایک ثالث کی سی تھی اور اس کا کام تھا یہ دیکھنا کہ صوبائی حکومت خوش اسلوبی سے چل رہی ہے یا نہیں۔ اس کی ہستی ایک فوجی حاکم مطلق کے مانند نہ تھی اور نہ اس کو یہ حق حاصل تھا کہ مساوی الاختیار شقداروں کے باہمی تنازعات کا فیصلہ کرے۔ اس طرح سے شیرشاہ نے بنگال کی دائمی شورش پسندی کی جڑ پر ہی وار کر دیا۔ یہ اغلب نہ تھا کہ یہ ۱۹ شقدار یکجا اور متحد ہو کر دہلی کے خلاف بغاوت کرنے پر متل جائیں گے بلکہ یہ ممکن تھا کہ ہر شقدار بادشاہ کا منظور نظر بننے کی تمنا سے ایک دوسرے سے بڑھ کر وفاداری اور نمک حلائی کا ثبوت دے گا اور اس طرح سیاسی توازن بنا رہے گا۔ اس طرح سے شیرشاہ نے شہنشاہیت کے اصول قدیم یعنی پھوٹ ڈالو اور راج کرو پر عمل کیا۔ مگر رعایا کو اس سے کوئی ضرر نہ پہونچا۔ اس نے اس کا نفاذ صرف افغانوں کو جاگیر تقسیم کرتے وقت ہی کیا بنگال اب افغانوں کا وطن ثانی ہو گیا۔ شیرشاہ خواہ کہیں بھی ہوتا اس کے خفیہ نوپس اور صوبہ کے واقعہ نوپس ڈاک چوکیوں کے ذریعہ دربار کو برابر پورٹ بھیجتے رہتے تھے اور اس طرح بادشاہ کی انگلیاں صوبہ بنگال کے واقعات کی نبض برابر ٹوٹتی رہتی تھیں۔ اس نے قاضی فضیلت کا انتخاب کر کے اپنی دانشمندی اور عاقبت اندیشی کا ثبوت دیا، کیونکہ قاضی نے نہایت ہی مستعدی اور وفاداری سے کام کیا۔ اگر سرکاروں میں کہیں بے عنوانی ہوتی تو وہ اس کا فوراً ہی تدارک کرتا تھا اس وجہ سے بنگال کے عہدہ داران اس کو قاضی فضیلت کہنے لگے۔

## بنگال کی سڑکیں اور تجارت

ملک بنگال میں سڑکیں تو خراب تھیں مگر دریاؤں کے راستہ آمد و رفت میں زیادہ آسانی تھی چونکہ شمالی ہندوستان سے اس صوبہ کو کوئی اچھی سڑک

سہ جہانگیر کے عہد میں وہی کیفیت ہو گئی جو کہ پٹھانوں سے ماقبل تھی۔ اس کے عہد کے ایک شاعر مسیح عثمان نے جو کہ چتراولی کا منصف ہے یہ لکھتا ہے کہ "تب رانی کا نامہ برگڑھی کے دروازہ پر پہونچتا ہے۔ یہ ایک ہی ایسی سڑک تھی جس سے سفر کیا جاسکتا تھا۔ اس



نہ جاتی تھی اس لیے دہلی سلطنت سے یہ علاقہ تقریباً بالکل علیحدہ ہی رہا۔ سوانح نگار ضیاء الدین برنی نے صحیح ہی لکھا ہے، صاحب الرائے اور صاحب علم لوگ لکھنوتی کو (لکھنوتن) دلی جیسے آخری سین بادشاہ نے آباد کیا تھا، بلغاک پور یعنی فساد کا شہر کہتے ہیں کیونکہ جب سے سلطان محمد سام نے دہلی فتح کیا جو بھی گورنر دہلی سے لکھنوتی بھیجا گیا اس نے دہلی سے دور دراز فاصلہ اور عمدہ سڑکوں کے نہ ہونے کا فائدہ اٹھایا اور دہلی کے خلاف بغاوت کی۔ اگر کسی گورنر نے خود بغاوت نہیں کی تو اس کے خلاف کسی دوسرے نے کی۔ اس کو قتل کیا اور اس کے ملک پر قبضہ کر لیا۔ (ایلیٹ جلد ۳ ص ۱۱۱) مسلمان عہد میں صوبہ کے اندر فوجی شارع عام نہ ہونے کی وجہ سے نہ صرف علاقائی تنفر کو تقویت ملتی تھی بلکہ بغاوت کو بھی اشتعال ملتا رہتا تھا۔ جو سڑکیں فوج کشی کے وقت بنائی جاتی تھیں صلح کے زمانہ میں ان کی نگہداشت نہ ہوتی تھی اور بارش کے موسم میں تو وہ بالکل بند ہو جاتی تھیں۔ مسافروں کے لیے جو سڑکیں تھیں بھی ان کو رہزنوں اور چوروں کے خوف سے کوئی بھی استعمال نہ کرتا تھا۔ شیر شاہ کے لیے بنگال میں ایسی صورت حال ناقابل برداشت تھی۔ اس نے اٹک سے لے کر دہلی تک ایک شارع عام کی تعمیر شروع کر دی تھی۔ وہ چاہتا تھا کہ آگے چل کر یہ سڑک سونار گاؤں سے ملادی جائے، جو اندرونی تجارت کے لیے بنگال کا سب سے بڑا بندرگاہ تھا۔ سونار گاؤں حالانکہ اب اپنی عظمت دیرینہ کھو چکا تھا۔ یہ اب سلطنت کا صدر مقام بھی نہیں تھا تاہم فنون حرب کے نقطہ نظر سے اس کی اہمیت اب تک قائم تھی۔ یہ اب ایک معمولی دیہات تھا جو اب شان ماضی کی ایک دھندلی سی نشانی رہ گیا تھا۔ یہ لکھیا اور میگھنا دریاؤں کے درمیان ڈھاکہ سے براہ راست ۱۶ میل ہے۔ کبھی یہ سمندری جہاز رانی کا بندرگاہ تھا۔ ابن بطوطہ

راستہ سے وہی سفر کر سکتا تھا جو عالی حوصلہ ہو، جو بڑا آگاہیے سوچے سفر کرتا ہے یا تو راستہ میں قتل کر دیا جاتا ہے یا لوٹ لیا جاتا ہے۔ پانچ مہینہ متواتر زمین تہ آب رہتی ہے۔ ان حالات میں بحر کشتی سفر کا کوئی ذریعہ نہیں ہے۔ خشکی کے راستے رہزنوں سے بھرا ہوتا ہے۔ اگر تم ایک کشتی کو دہلی پہنچ سکتے ہو۔



اسی بندرگاہ سے جاوا ہوتا ہوا چین کو روانہ ہوا تھا۔ یہ ڈھاکہ سے ۲۵ میل جنوب مشرق میں ہے یہ شیرشاہ کی عظیم الشان شاہراہ کا آخری مقام تھا۔ یہ سڑک شمال کی جانب نرائن گنج جاتی ہے جس کی حد میں چاہ سرائے ہے جس کو اب چائٹرا کہتے ہیں اور یہ اب ریل کا پھاٹک ہے۔ چاہ سرائے سے یہ سڑک ڈھاکہ کے شمال سے گزرتی ہے جو اس وقت خاموش دیہاتی علاقہ تھا۔ ڈھاکہ سے یہ سڑک بھوال زمیندارہی سے گزرتی ہوئی شیرپور ایٹھ پہونچتی ہے جو موجودہ مین سنگھ ضلع میں ہے۔ شیرپور ایٹھ سے جو مین سنگھ سے شمال مغرب میں ۱۴ میل ہے یہ سڑک مغرب کی جانب گھوم کر شہزاد پور پہونچتی ہے پھر کروٹ لیا اور پار کر کے اس کے مغربی کنارے کے ساتھ ساتھ بہاؤ کے خلاف شمال کی جانب شیرپور مورچہ تک جاتی ہے جو بوگرہ سے ۳۰ میل جنوب مشرق میں ہے۔ شیرپور مورچہ سے مغرب کی جانب گھوم کر راج شاہی ضلع سے گزرتی ہوئی گوڈ پہونچتی ہے، جہاں سے گنگا کے کنارے جنوب کی جانب راج محل کے سامنے سے قدیم راستہ کے ساتھ ساتھ گڑھی سے گزر کر بہار چلی جاتی ہے۔ بنگال کی سرزمین سیدھی سڑک بنانے کے لیے موزوں نہیں تھی۔ اتنے عرصہ بعد اب شیرشاہ کی تعمیر شدہ سڑکوں کا پتہ معلوم کرنے کے لیے سرائے اور کنوؤں کی تلاش عبث و بیکار ہے۔ بنگال میں تالاب اور دریا یونہی کافی تعداد میں ہیں۔ عام طور سے یہ سڑکیں ان کے نزدیک سے ہی گزرتی ہونگی لہذا یہ ضروری نہ تھا کہ شیرشاہ نے ان سڑکوں کے نزدیک

شہزاد پور پبلک ضلع میں کروٹ لیا ندی کے مغربی کنارے پر واقع ہے۔

میرے ایک دوست جنہوں نے کہ ڈھاکہ یونیورسٹی کے لیے سہری آف بنگالی کا پٹھان حکومت کا باب لکھا ہے رقمطراز ہیں ”سرائیوں کی تعمیر ایک فرنی کہانی ہے جیسا کہ ایک ضعیفہ کی کہانی جو ٹوکری میں سونا بھر کر بنا کسی ڈر کے چلی جاتی تھی“ یہ میرے فاضل دوست فارسی کے فن کلام سے ناواقف معلوم ہوتے ہیں۔ انہوں نے ادبی مبالغہ کو سچ ماننے کی بھول کی ہے جو فارسی زبان کا کوئی طالب علم نہیں کر سکتا۔ میرے یہ مرحوم دوست و شو بھارتی پروفیسر این۔ بی۔ رائے تھے۔



کہیں کنوئیں تعمیر کیے ہوں۔

ہمارے پاس اس بات کے بھی ثبوت ہیں کہ شیر شاہ نے قدیم راستوں کو از سر نو درست کیا۔ خصوصاً وہ سڑک جو شیر پور مورچہ سے شمال میں گھوڑا گھاٹ تک جاتی ہے، اور پھر شمال مغرب میں گھوم کر تیج پور پورنیا پہنچ جاتی تھی، جو مہاندھریا کے مشرق میں واقع ہے۔ کچھ لوگوں کا یہ خیال ہے کہ یہ دوسری سڑک بنگال کو در بھنگہ اور گورکھ پور ہو کر اودھ سے ملاتی تھی۔ دریائے میگھنا کے دوسرے کنارے پر ایک تیسری سڑک تھی، جو چاند پور کے نزدیک سے ہوتی ہوئی میر سرائے سے (بنگالی میں اسے میریشوری کہتے ہیں) چٹگانگ ضلع کے اندر چکر یاہک جاتی تھی جو اتنا مہری دریا پر واقع ہے۔ شیر شاہ کے نصف صدی بعد دریائے میگھنا نے دفعۃً اپنا رخ بدل دیا اور نواکھالی ضلع میں بھلواتک کا تمام علاقہ اس کی زد میں آگیا۔ نتیجہ یہ ہوا کہ راستہ کی تمام آبادی اور سڑکیں کا عدم ہو گئیں اور اب ان راستوں اور سڑکوں کا میچو پتہ لگانا ممکن نہیں ہے۔

اس طرح شیر نے بنگال کی سیاسی اور طبعی علیحدگی کو مٹا کر اسے دہلی سلطنت

لے مجھے یہ اطلاع میرے مرحوم دوست ڈھاکہ کے حکیم حبیب الرحمان نے دی تھی۔ انہوں نے شیر شاہ کے زمانہ میں تعمیر شدہ سڑکوں کے متعلق مواد فراہم کیا تھا۔ ان میں وہ سڑکیں بھی شامل تھیں جو بنگال کو ہندوستان کے اوپری حصوں سے جوڑتی تھیں۔ جب تک مجھے ان کے مکمل کاغذات دستیاب ہوں، میرا یہ بیان آئندہ تحقیق کرنے والے طالب علموں کے لیے بنیاد کا کام کرے گا۔ میرے مرحوم دوست حکیم صاحب کے پاس مشرقی اور شمالی بنگال میں رہنے والے مسلمانوں میں رائج روایتوں کا ایک ذخیرہ تھا، جو آج تک تکبند نہیں کیا گیا۔ ان کا خیال تھا کہ آئین میں جو متعدد شیر پوروں کا ذکر آیا ہے، وہ دیہاتوں کے نام نہیں تھے بلکہ پولیس چوکیوں کے تھے، جو سڑکوں کے جنکشن پر بنائی گئی تھیں۔ ہم حکیم صاحب کی رائے کی نہ تائید کر سکتے ہیں نہ تردید کیونکہ ہمارے پاس تاریخی ذرائع کی کمی ہے، لیکن بظاہر ان کی بات قابل تسلیم معلوم ہوتی ہے۔ شیر پوروں کے جائے مقام کے لیے دیکھئے ضمیمہ ۱۔



کا ایک جز بنادیا۔ اس نے یہاں کے نظام حکومت کے لیے وہی سرکار اور پرگنوں کا طریقہ اختیار کیا، جو باقی ہندوستان میں مروج تھا اور سڑکوں کا ایک جال بچھا۔ اس صوبہ کو شمالی ہندوستان کی آخری حد تک ملا دیا۔ اس علیحدگی کے جنود کو دور کرنے میں سیاسی یکجہتی سے زیادہ تجارت نے مدد کی۔ شیربنگال کی تجارت کو فروغ دینا چاہتا تھا۔ اس کے لیے اس نے دو طریقے اختیار کیے۔ پہلا یہ کہ سڑکوں کے ذریعہ مال کی آمدورفت محفوظ ہو اور دوسرا یہ کہ مال پریکس وصول کرنے کا طریقہ آسان کر دیا جائے۔

اس زمانہ میں جب کہ ہر چار سو بدامنی اور سرکشی کا دور دورہ تھا، کوئی بھی حکومت رعایا کی جان و مال کے تحفظ کا کوئی دعویٰ نہیں کر سکتی تھا۔ اس کا محکمہ پولیس کتنا ہی باضابطہ اور مکمل کیوں نہ ہو جب تک کہ شریر و مخدوش جرائم پیشہ لوگوں کے ساتھ سختی کا رشتہ نہ کیا جائے۔ بنگال میں دریائے برہمپتر اور پدما کے کنارے آباد لوگ پہلے سے ہی سمندری رہزنی اور ڈکیتی کے لیے بدنام تھے۔ ان دریاؤں کی کثیر وسعت اور ان کے معاون دریاؤں کے پھیلاؤ نے ان ڈکیتیوں میں مزید اضافہ کر دیا اس کے تدارک کے لیے سب سے پہلی ضرورت تھی کہ فوجی کشتیوں کا ایک بیڑہ دریاؤں کی سطح پر متواتر گشت و نگرانی کرتا رہے۔ دوسرے شورش پسند علاقوں میں پولیس تھانے قائم کیے جائیں۔ شیر نے یہ سب تو کیا ہی، اس کے علاوہ اس سے بھی زیادہ موثر قدم اٹھایا۔ اس نے ہر ذیہات میں مشترکہ ذمہ داری کا قانون نافذ کر دیا اور یہ ہدایت کر دی کہ ہر گاؤں اپنی حدود میں اپنی نگرانی کا کام خود ہی کرے گا بعد میں اس تجربہ سے حکومت برطانیہ بھی مستفید ہوئی۔ اس نے چٹگانگ کے تخریب پسند گروہ کو پسا کرنے کے لیے یہی طریقہ اختیار کیا تھا۔ جو لوگ اپنی جان کی سلامتی چاہتے تھے خواہ وہ ایسا نادر ہوں یا شہری، انہیں ہر وقت مستعد رہنا پڑتا تھا خصوصاً گاؤں کے مکھیا کا یہ سب سے اہم فرض تھا۔ گاؤں کے مکھیا اور زمینداروں پر سڑکوں کی حفاظت کی پوری ذمہ داری ڈال دی گئی تھی۔ انہیں ہر وقت اپنی جان کا خطرہ رہتا تھا، کیونکہ وہ یہ جانتے تھے کہ شیرشاہ کی حکومت میں نرمی اور تاامل کی گنجائش نہیں ہے۔



عباس اور دیگر مورخین شیر شاہ کے جنگی بیڑے کا کوئی ذکر نہیں کرتے ٹھیک اسی طرح جیسے کہ وہ بنگال کی مالی اصلاحات کے متعلق خاموش ہیں۔ اس میں کلام نہیں کہ آئندہ ۲۰ سال تک بنگال میں پرتگالیوں کی تجارت اور بحری ڈاکہ زنی ٹھپ رہی۔ پرتگالیوں کے زیادہ مسلح و منظم بیڑہ سے چٹگانگ سنگام سونار گاؤں، جیسے بندرگاہوں کی حفاظت عرصہ دراز تک محض کاغذی ناؤں سے نہیں ہو سکتی تھی۔ مسٹر اسٹیپلٹن نے اس بات کی طرف اشارہ کیا ہے کہ شیر شاہ جنگی ناؤں کو تربیت دینے میں خاص دلچسپی رکھتا تھا، جیسا کہ اس کے زمانہ کی توپوں اور توڑے دار بندوقوں سے صاف ظاہر ہوتا ہے۔ واقعہ تو یہ ہے کہ بنگال نے مغل شہنشاہیت سے آزاد رہنے کی آخری جدوجہد تک بھی اپنی بحری سبقت کو ہاتھ سے نہ نکلنے دیا۔ شیر نے خود سلطان محمود کے بیڑے کو دھوکہ دیا تھا۔ اس کا سامنا کرنے کی کبھی بھی ہمت نہ کی۔ مسلمانوں کی حکومت کے آغاں سے ہی بنگال کے تمام حکمران یعنی گوڑ کے سلطان غیاث الدین سے لے کر نصرت شاہ تک جنگی ناؤں کا ایک مضبوط بیڑہ رکھتے تھے، جو ان کے تحفظ اور جارحانہ کارروائیوں کے لیے فوج کا ایک ضروری حصہ تھا۔

سلطان محمود کا بحری بیڑہ جو بعد میں شیر کے ہاتھ آ گیا تھا اس میں ادنیٰ ذات کے ہندوؤں کی بہتات تھی۔ اس کے افسر نوارا محلوں کے ہندو زمیندار و جاگیردار تھے۔ انہیں نہ تو شیر نے اور نہ ٹوڈرمل نے ہی ایجاد کیا تھا۔ شیر کا شروع سے ہی

---

لے بنگال کے سرکاری نوادہ کا اسی طرح انتظام ہوتا ہو گا جیسے کہ دوسرے اداروں کا ہوتا تھا۔ بابر رقمطراز ہے کہ زمانہ قدیم سے بنگال میں یہ دستور رہا ہے کہ خزانہ عامہ کے بار کے عوض پرگنے دیدیے جاتے تھے۔ ان اخراجات کو برداشت کرنے کے لیے زمین پر کوئی محصول نہیں لگایا جاتا ہے۔“ (ذکر صفحہ ۴۸۳)

لے مشرقی بنگال میں نوارہ جاگیروں کی جو اسناد میری نظر سے گزری ہیں ان میں سے زیادہ تر شہزادہ شجاع کے زمانہ کی تھیں۔ پدما اور برہم پتر دریاؤں کے علاقہ میں رہنے والے کچھ زمینداروں کو عام لوگ ۳۲ کو سہ یا ۲۶ کو سہ کہتے تھے۔ اس میں کوئی شبہ نہیں کہ ان



یہ اصول تھا کہ وہ کسی جماعت یا فرقہ کے حقوق میں کوئی دست درازی نہیں کرتا تھا بلکہ ان کو ویسا ہی قائم رکھ کر ان سے فائدہ اٹھانے کی کوشش کرتا تھا۔ اس لیے یہ بات قرین قیاس ہے کہ اس نے ان نواروں کی جاگیروں کو ضبط نہیں کیا ہوگا، کیونکہ ایسا کرنے سے ایک تو نوار محال کے طبقوں میں اضطراب پیدا ہوتا، دوسرے شیر کو جنگی بیڑے کے لیے ملاح و سپاہی ملنے میں وقت آسکتی تھی، لیکن شیر بنگالی ملاحوں کی وفاداری پر پورا اعتماد نہیں کر سکتا تھا، خصوصاً جب کبھی ان کو اپنے ہی ہم وطنوں کے خلاف لڑانا پڑے۔ اکبر کے زمانہ میں مغل سپہ سالاروں کو اس بات کا ثبوت بھی مل گیا تھا، جس سے ان کو کافی نقصان بھی اٹھانا پڑا تھا۔ اس کمی کو پورا کرنے کے لیے شیر نے اس بیڑہ میں سرہنگ اور سرداروں کے عہدہ پر افغانوں کی بھرتی کی۔ ایک دونسلوں کے بعد افغانوں نے اس پیشہ میں اتنی مہارت حاصل کر لی کہ مغلوں کے لیے ان کو شکست دینا دشوار ہو گیا۔

جاگیروں کا رواج بنگال کے خود مختار حکمرانوں کے زمانہ سے ہی چلا آ رہا تھا۔ شیر نے بھی انکو بحال رکھا اور مغل حکمرانوں نے ان کو مستقل کر دیا۔

سہ سرہنگ فارسی زبان کا لفظ ہے جس کے معنی ہیں 'ملاح' سردار ایک خطاب ہے جو بجزدار کے ساتھ ملحق ہے۔ مثلاً بنگال کے جنوب مشرق کے سردار بحر دار۔ یہ سردار لوگ جنگی بیڑہ کے کپتان ہوتے تھے۔ افغانوں میں سرہنگ اور سردار کے عہدوں کا ذکر پہلی مرتبہ جہاں نگ مجھے معلوم ہے بھارت میں ہوا ہے۔ یہ سرہنگ شیر کے زمانہ کی افغان قوم سے ہیں۔ یہ بات اس سے ثابت ہوتی ہے کہ بھارت میں شیر شاہ اور سلیم شاہ کا ذکر آیا ہے۔ خواجہ عثمان لوبانی کے بیڑہ کے برباد ہو جانے کے بعد یہ سرہنگ افغان فوج میں بھرتی ہو گئے تھے، اور اس کی ذفات کے بعد انہوں نے افغان سردار خواجہ وانی کے خلاف بغاوت کر دی۔ بعد میں وہ متقل طور سے سلہٹ، نواکھالی اور چٹگانگ اضلاع میں آباد ہوئے۔ اب یہ اضلاع ہندوستان میں شاید بہترین جہازراں پیدا کرتے ہیں ان میں افغانوں جیسے جیوٹ اور قوت برداشت ہے۔ ان لوگوں کی ایک اور فی خواہش یہ ہوتی ہے کہ کسی جہاز پر بھرتی ہو جائیں اور بے فکری سے دنیا میں چکر مارتے رہیں۔ یہ لوگ اپنے کو پٹھان نسل کا کہتے ہیں۔ میں نے یہ بات اپنے مرحوم دوست ڈاکٹر کے شہداء الملک حبیب الرحمن خاں سے سنی تھی۔



اب ہم شیر کے محاصل بحری پر غور کریں گے۔ مالگزاری کے بعد گوڈ کے سرکاری خزانہ کی آمدنی کا سب سے بڑا ذریعہ چنگاؤں اور سنگاؤں کے بندر گاہوں پر اشتباہ درآمد برآمد پر چنگی تھی، مگر مالگزاری کی طرح اس آمدنی کا بیشتر حصہ بھی چنگی وصول کرنے والے راشی اور بے ایمان عملہ کی جیب میں پہنچ جاتا تھا۔ اس کے علاوہ ہر گھاٹ پر مال پر چنگی دینا پڑتی تھی اور ہر ایک ذی اختیار جاگیردار اپنے علاقہ میں راہداری وصول کرتا تھا۔ اس کا انجام یہ ہوا کہ تجارت زوال پذیر ہو گئی اور تجارت مصیبت زدہ ہو گئی چنانچہ عوام کو اپنی روزانہ ضروریات کی اشیاء مثلاً سمندر کے ساحل پر بنا ہوا نمک کی قیمت زیادہ دینی پڑتی تھی۔ لیکن تجارت و محاصل بحری کی نگرانی مالگزاری کی نگرانی سے دس گنی وقت طلب تھی۔ شیر شاہ نے اس پیچیدہ مسئلہ کو یوں سلجھایا کہ اس نے اندرونی تجارت پر حملہ بولا، معاف کر دیے، خواہ وہ سرکار وصول کرتی ہو خواہ زمیندار و جاگیردار۔ عباس کہتا ہے کہ بنگال جانے والے مال پر صرف سرحد پار کرتے وقت گڈھی پر چنگی دینا پڑتی تھی مگر بحری تجارت پر بنگال کے بندر گاہوں پر کس طرح سے چنگی وصول ہوتی تھی اس کا وہ کچھ بھی ذکر نہیں کرتا ہے۔ چنانچہ یہ فرض کر لینا نامناسب نہ ہو گا کہ بندر گاہوں پر بحری محاصل کا نفاذ اسی طرح ہوتا رہا جیسا کہ مغلوں کے عہد میں رواج جاری رہا۔ پھر حال شیر کے عہد میں بنگال میں تجارت کو بہت فروغ ملا، کیونکہ اس نے ضابطوں کا سختی سے نفاذ کیا۔ تجاروں کے مال کی حفاظت کی اور سڑکیں تعمیر کرائیں جن سے کہ نقل و حرکت میں آسانی بہم ہوئی۔ گزشتہ دستور کے مطابق صرف مقام کے تہذیب پر ہی چنگی ادا کرنی پڑتی تھی۔

## شیر نے بنگال کو افغانوں کا دوسرا وطن بنایا

عباس نے لکھا ہے کہ شیر نے بنگال کو مختلف افغان قبیلوں میں منقسم کر دیا مگر مصنف کا یہ بیان صحیح نہیں ہے۔ حالانکہ یہ واقعہ ہے کہ اس نے ہمیشہ کے لیے بنگال کو افغانوں کا وطن بنا دیا۔

کردن وسطیٰ میں بنگال میں پٹھانوں کی نوآبادیاں کیسے قائم ہوئیں اس کا



تذکرہ ابھی تک کسی مؤرخ نے تفصیلاً نہیں کیا ہے۔ فارسی زبان میں خامہ فرسائی کرنے والے مصنفوں نے اس بات کی طرف براہ راست کم ہی اشارہ کیا ہے کہ شیرشاہ نے بنگال میں کس طرح افغان قبائل کو آباد کیا۔ اگر زمانہ حال میں سر جادونا سرکار نے بہارستان غیبی کا پتہ نہ لگایا ہوتا تو اس موضوع پر صرف ابوالفضل ہی ہماری سند رہ جاتا اور وہ سند نہایت ہی مہمل ہے۔ بنگال کی فضا اور تمدن نے پٹھانوں کی ایسی کایا پلٹ کر دی کہ اب ان کو پہچاننا دشوار ہے۔ بہارستان میں افغان قبیلوں اور ان کے گڑھوں کے نام دیے ہوئے ہیں۔ مگر یہ تفصیل اس وقت سے پچاس سال بعد کی ہے، یعنی جبکہ بنگال میں سوری عہد کے زوال کو ۵۰ سال ہو چکے تھے۔ جو افغان جہانگیر کے وائسرائے اسلام خاں سے میدان کارزار میں جھوٹے تھے وہ شیر کے زمانہ کی تیسری پشت کے تھے۔ اس میں شک نہیں کہ بنگال میں ۱۶ویں صدی میں پٹھان نوآبادیوں کی مکمل تصویر تب ہی پیش نظر ہو سکے گی جب کہ وہاں کے مسلمانوں کا اتنا ہی تفصیلی جائزہ لیا جائے جیسا کہ ہندوؤں کا لیا جا چکا ہے۔ اس اہم کام کے لیے جاں نثار لوگوں کی ایک جماعت کو اس علاقہ کا دورہ کرنا ہوگا۔ عوام سے جا کر ملنا ہوگا اور پٹھانوں کی ان روایات کو فراہم کرنا ہوگا جو اب مٹتی جا رہی ہیں، کیونکہ راج شاہی، دینا پور، پٹنہ، مین سنگھ باری سال، پٹرا، سلہٹ اور چٹگاؤں اضلاع کے شیخ و سید وہاں کی پٹھان آبادی کو پیسے ڈال رہے ہیں۔ ایک صدی پہلے ایک پٹھان حمید الدین خاں ساکن چٹگاؤں نے ایک تاریخ موسومہ "تاریخ چٹگاؤں" لکھی تھی لیکن اسے اپنی قوم کی بہ نسبت وطن سے زیادہ پیار تھا۔ شیر نے افغانوں کے ایک ہی قبیلہ یا خیل کو ایک ہی جگہ

---

لے یہ افسوس کی بات ہے کہ ڈھاکہ کے بزرگ محب الوطن شفاء الملک حکیم حبیب الرحمن خاں مرحوم کی موت کے ساتھ ہی بنگال کے افغانوں کی غیر مورخہ تاریخ بھی ضائع ہو گئی۔ خدا انکی روح کو سکون دے۔ مجھے ۵۰ سال تک انکی محبت کے سایہ میں رہنے کا فخر حاصل ہوا ہے اور پٹھانوں کے متعلق ان کی معلومات سے میں برابر مستفید ہوا ہوں۔ وہ خود شیراگی پٹھان تھے اور مغلوں سے پہلے زمانے کے تھے۔ انہوں نے تمام زندگی پٹھان



نہیں بسایا تھا، کیونکہ اس کی خرابیاں لودی عہد میں ظاہر ہو چلی تھیں۔ سب سے پہلے سید محمود شاہ کے زمانہ میں بنگال میں پناہ لینے کے لیے لوبانی افغان آئے تھے۔ بعد میں وہ اڑیسہ بھاگ کر چلے گئے اور وہیں آباد ہو گئے۔ بعد میں راجہ مان سنگھ نے ان کو اڑیسہ سے نکال دیا اور دوبارہ بنگال میں بسا دیا۔ شیر شاہ کے زمانہ میں افغانوں کے مختلف قبیلوں کے پٹھان بنگال میں آکر آباد ہو گئے۔ مثلاً کا کر، پانی، ٹہانی، استرانی (سروانی قبیلہ کی ایک شاخ) تارین (شرانی قبیلہ کے چچا زاد بھائی)، محمود خیل (موسیٰ خیل، پانی اور کا کر کے رشتہ دار) وغیرہ۔ شمالی بنگال اور بہار میں کا کر پٹھانوں کی اکثریت تھی۔ یہاں سلیم شاہ کی وفات کے بعد انہوں نے کرائیوں کے خلاف سخت جدوجہد کی۔ ان میں سے کچھ سرداروں کو مجلس اعلیٰ کا خطاب دیا گیا۔ ان

..... خاندانوں کے شجرہ نسب و نسب، ان کی مقامی روایات، دور دراز علاقوں میں صوفیوں کی قبریں و مزار بنگالی پٹھانوں کے رسم و رواج کے متعلق واقفیت فراہم کی تھی۔ ان کو گزشتہ صوفیوں، ہم عصر پٹھانوں و بنگال کے ہندوؤں کی بھی ہوئی فارسی تصانیف کے (جواب کم دستیاب ہیں) پڑھنے کا شوق بہت تھا۔ وہ ایک اصل پٹھان کی طرح ضعیف الاعتقاد اور صداقت پسند تھے، اور برطانوی حکومت کے خاتمہ کے بعد دوبارہ بنگال میں پٹھان حکومت کے خواب دیکھا کرتے تھے۔ ان کا یہ خواب دہلی کی تھی۔ ان کے تمام کاغذات کو پڑھنے کا موقع ملا۔ میں نے شیر کی سڑکوں، سراہیوں اور بنگال میں پٹھان آبادی کی تقسیم کے متعلق جملہ اطلاعات ان کاغذات سے ہی حاصل کی ہیں۔ انہوں نے شیر شاہ کی سڑکوں کا نقشہ بنایا تھا۔ میں نے ان کے اس مواد سے کوئی نوٹ نہیں لیا۔ نہ چوری سے ان کی کوئی نقل کی اس سے زیادہ کچھ کہنا اپنے مرحوم سرپرست سے اعتماد شکنی ہوگی انہوں نے کئی رسالے بھی مرتب کیے تھے، جن میں اختصار سے ان سب اطلاعات کا ذکر آیا تھا۔ انہوں نے ایک کم مشہور رسالہ "آسودگان ڈھاکہ" اپنی حیات میں ہی شائع بھی کیا تھا۔ اس میں ان صوفیوں کا ذکر کیا تھا جو گننام ہیں۔ وہ اس رسالہ کو نیک فال سمجھتے تھے۔ اس چھوٹی سی کتاب سے آپ کو یہ علم ہو سکتا ہے کہ مرحوم کو تاریخی مواد فراہم کرنے کا کتنا شوق تھا اور ان کی واقفیت کتنی وسیع تھی۔



میں سے ہی ایک جری مجلس اعلیٰ قطب فتح آبادی ضلع فرید پور کا مورث ہوگا۔ اگر یہ فرض کر لیں کہ جب تک افغان زمینداروں کو مغل و ایسراٹے اسلام شاہ نے سپاہ کر دیا وہ متواتر انہیں مقاموں پر آباد رہے تو یہ بات واضح ہو جاتی ہے کہ شیر نے زیادہ تر ان پٹھانوں کو شمال اور مشرقی بنگال کے دریائی علاقہ میں بسایا ہوگا اور جنوب مشرق میں یہ لوگ چنگاؤں کے بندرگاہ تک پھیل گئے تھے، جہاں ابھی تک دوسرے مقاموں کی طرح پٹھان ٹولی موجود ہے۔ افغان مہاجرین نے مغربی بنگال میں بردوان، بیربھوم، بھلی، چندرکونہ مقامات کو اپنا نیا وطن بنایا۔ یہ مقام یا تو سرحد پر تھے یا ہندو زمینداروں کے درمیان اندرونی اہم علاقہ میں تھے۔

بنگال میں شائستہ خاں کے چنگاؤں فتح کرنے اور شاید اس کے بعد تک افغان مہاجرین کا سلسلہ جاری رہا۔ جب چنگانگ ضلع پر مغلوں کا قبضہ رامتک ہو گیا تو یہاں کے اصل باشندے جو باگھ لوگوں سے مل کر مغلوں کے خلاف لڑتے رہے تھے، مغلوں کی سرحد سے باہر چلے گئے۔ ان کی اولاد آج بھی ناف دریا کے اس جانب چھوٹا اناک (چھوٹا اکان) میں ہے۔ قوی جثہ بے بال، قانون کی خلاف ورزی، ان کے امتیازی نشانات ہیں یہ۔

شیر نے بنگال میں صرف پٹھانوں کی ہی بستیاں آباد نہیں کیں بلکہ شمالی ہند کے راہپروؤں کو بھی وہاں بسایا تھا۔ بیربھوم کے بیربھیر اور مدنا پور ضلع میں چندرکونہ کے زمیندار چندر بھان کے نام ہی یہ دلالت کرتے ہیں کہ ان کے مورث بنگال سے باہر سے آئے تھے۔

بنگال کے ہندو مغلوں کو تو اجنبی سمجھ کر ان سے نفرت کرتے تھے لیکن پٹھان ان کی نظر میں ہم وطن تھے۔ جب پٹھانوں کا اقتدار ختم ہو گیا تو انہوں نے ہندو زمینداروں کے یہاں نوکریاں کر لیں اور وہ آخر دم تک مغلوں کے خلاف لڑتے رہے۔

۱۔ پٹھان آج تک کشتیاں لڑنے کے بعد بے شری سے ناچتے ہیں۔ پھر جم کر مکا بازی کرتے ہیں میں نے ان کا یہ تماشہ اپنے بچپن میں پیڑ کی چوٹی پر بیٹھ کر دیکھا تھا۔



## باب ۱۳ کا ضمیمہ ۱

### صوبہ بنگال میں شیرپور

ہم آئین میں مذکور کچھ شیرپور نام کے مقاموں کا تعین ذیل میں درج کرتے ہیں۔ کبھی کبھی یہ بیانات مقامی روایات سے میل نہیں کھاتے۔

(۱) شیرپور جو کہ شیرپور فرنگی کے نام سے زیادہ مشہور ہے۔ یہ بکرم پور ضلع ڈھاکہ میں واقع ہے۔ کسی زمانہ میں تجارتی مرکز اور لیٹروں کا اڈا تھا۔ (دیکھیے اکبر نامہ جلد ۳۔ صفحہ ۶۷۳) یہ سرکار سونا رگاؤں میں میگھنادریا کے اس جانب کنارے کے نزدیک واقع تھا اور میگھنادری کے دوسرے کنارے تک پھیلا ہوا تھا۔ اسی میں پرگنہ چاند پور شامل تھا (دیکھیے آئین جلد ۲۔ صفحہ ۱۳۸) شیر کی ایک سڑک کے ذریعہ یہ سونا رگاؤں بندرگاہ سے ملتی تھا۔ شیرپور کی یہ سڑک چاند پور سے شروع ہو کر میر سرائے، کوٹ گڑھ (موجودہ وقت کا ستیا گڑھ) ہوتی ہوئی چمگانگ تک جاتی تھی۔

(۲) شیرپور عطیہ۔ ابو الفضل نے اس شہر کو 'مہمان شاہی' کے نام سے پکارا ہے (دیکھیے آئین جلد ۲۔ سرکار بروہمہ۔ صفحہ ۱۳۸) اس نے اس شیرپور عطیہ کو شریف آباد سرکار میں بتایا ہے، جو گنگا کے دوسرے کنارے پر نادیا سے بردوان تک ہے

(آئین جلد ۲۔ صفحہ ۱۴۰) پروفیسر ہودی دالانے جیٹ کی تائید کی ہے اور شیرپور عطیہ کا تعین مرشد آباد سے ۱۸ میل جنوب مغرب میں کیا ہے۔ لیکن صدیوں سے بنگالی اس مقام کو موجودہ قصبہ مہمن سنگھ کے شمال، شمال مغرب میں، ۱۰ میل دور جانتے آ رہے ہیں۔ یہ بات کیسے ہوئی؟ ابو الفضل کا بیان تاریخی کاغذات اور جمع کے



دستاویزات پر مبنی ہے۔ اس لیے کہیں کچھ گڑبڑ ضرور ہو گئی ہے۔ ابو الفضل نے لکھا ہے کہ راجہ مان سنگھ نے عثمان لوہانی کو شیرپور عطیہ کے نزدیک شکست دی تھی پروفیسر ہودی والہ نے اس واقعہ کی تائید کی ہے (دیکھیے اسٹڈیز صفحہ ۵۷۷) یہ کہنا کافی ہے کہ عثمان لوہانی اپنی زندگی کے طوفانی دور میں کبھی بھی بعد کے مرشد آباد سے آگے نہیں بڑھا۔ راجہ مان سنگھ اور عثمان کی اس لڑائی کے متعلق سر جادونا تھ نے لکھا ہے ”مشرقی بنگال میں شیرپور عطیہ کے نزدیک مان سنگھ نے عثمان کو ہرایا۔“ بعد میں مان سنگھ ڈھا کہ ضلع کو چلا گیا (ڈھا کہ یونیورسٹی ہسٹری آف بنگال جلد ۲۔ صفحہ ۲۱۳) اس سے یہ بحث ختم ہو جاتی ہے۔

ابو الفضل نے ایک دوسری جگہ لکھا ہے ”معصوم کا بیلی شیرپور میں تھا“ اور یہ ٹھیک لکھا ہے۔ لیکن بیورج نے اس شیرپور پر ایک نوٹ لکھ کر اس کو ڈھا کہ ضلع میں شیرپور فرنگی بتا کر مغالطہ پیدا کر دیا ہے۔ بیورج کا یہ قیاس غلط ہے، کیونکہ اس زمانہ میں سالم بکرم پور معصوم علی کے دوست عیسیٰ خاں کے قبضہ میں تھا۔ معصوم جو بنگال میں شاہی علاقوں پر حملہ کر رہا تھا بکرم پور پر حملہ نہیں کر سکتا تھا۔ اس لیے ہم کو بیورج کے حاشیہ کے نوٹ پر زیادہ توجہ نہیں کرنی چاہیے۔

(۳) شیرپور مورچہ۔ اس مقام کے تعین میں کوئی اختلاف نہیں ہے۔ (دیکھیے آئین جلد ۲۔ صفحہ ۱۳۸) یہ قصبہ بوگرا کے جنوب میں ہے۔ (دیکھیے ہودی والا اسٹڈیز صفحہ ۵۷۷ اور بہارستان جلد ۲۔ صفحہ ۸۱۲)

(۴) شیرپور۔ یہ لکھنؤ کی سرکار میں ہے (دیکھیے آئین جلد ۲ صفحہ ۱۳۱) اس مقام کا صحیح تعین نہیں ہو سکا۔

(۵) شیرپور اور شیر شاہی۔ یہ سرکار اویس میں (جسے عام آدمی ٹانڈہ کہتے ہیں) محالوں کے نام ہیں (دیکھیے آئین جلد ۲ صفحہ ۱۳۱) یہ شیرپور راج محل کے جنوب مغرب میں ہو سکتا ہے۔ اس مقام پر شیر نے جلال خاں کی واپسی کا انتظار کیا تھا جب وہ گڑھی سے لوٹ رہا تھا۔ اس مقام سے غالباً دو ٹرکیں جاتی تھیں جو بنگال کے خود مختار سلطانوں کے زمانوں میں موجود تھیں۔ ایک بردوان سے سنگھاؤں کو جاتی تھی اور دوسری جنوب مغرب میں ناگر کو جاتی تھی (پہرانی تاریخوں میں اس کا



نام لکھنو لکھا ہے اب بیربھوم ضلع میں وہاں سوری ہے (بعد میں اس سڑک کو شیرخاں نے مداران سرکار میں واقع شیرگرٹھ اور چھار کھنڈ کی سرحد پر واقع شیکھر بھوم عرف شیرگرٹھ تک بڑھا دیا تھا (دیکھیے آئین جلد ۲۔ صفحہ ۱۴۱)

(۶) شیرپور باری۔ (شیرپور تہہالی) یہ سرکار محمود آباد میں واقع ہے۔ اس کا صحیح تعین نہیں ہے (دیکھیے آئین جلد ۲ صفحہ ۱۳۳)

(۷) شیرپور کوٹی باری۔ یہ سرکار گھوڑا گھاٹ میں ہے اس کا صحیح تعین نہیں ہے

(۸) شیرپور۔ یہ سرکار شریف آباد میں ہے (دیکھیے آئین جلد ۲ صفحہ ۱۴۰) کسی

جگہ اس کا نام شیرپور عطیہ لکھا ہے جو درست نہیں ہے۔ شیرپور مرشد آباد سے جنوب مغرب ۸ میل ہے، جہاں سے غالباً ایک سڑک سرکار فتح آباد اور خلیفہ آباد کو جاتی تھی (آج کل اس جگہ جیسور اور کھلنا اضلاع واقع ہیں)

(۹) شیرپور (آئین جلد ۲ صفحہ ۱۳۰) یہ سرکار بربرکا باد (شمالی بنگال) میں واقع ہے۔ جگہ کا صحیح تعین نہیں ہے۔

بنگال کے فرمانرواؤں میں شیرنام کا صرف ایک ہی بادشاہ ہوا ہے اور اس کی

یہ کمزوری ظاہر خاص و عام تھی کہ وہ اپنے نام کی تشہیر حتی الامکان کیا کرتا تھا۔ اس لیے عام خیال یہ ہے کہ یہ تمام شیرپور یا شیرگرٹھ اسی ایک بادشاہ نے آباد کیے۔ نقشہ میں ان مقامات کا صحیح تعین ہونے سے کوئی خاص فائدہ نہیں۔ ان میں سے کچھ کے متعلق مقامی روایات کا صحیح علم مجھے نہیں ہے میں نے ڈسٹرکٹ گزیٹیر کا مطالعہ کیا ہے، جس کی تائید لازمی ہے۔ اس لیے میں نے ان میں سے چند شیرپور کا اس امید میں صحیح تعین نہیں کیا ہے کہ شاید کچھ نوہوان تاریخی تحقیق کے شوق میں بنگال میں شیر کے کارناموں کا اور زیادہ گہرا مطالعہ کریں۔



## باب ۱۴

# مالوہ کی فتح

۔ فروری لغایت مئی ۱۵۴۲ء

### مالوہ کے باشندے اور طبعی حالات

زمانہ قدیم میں مالوہ ایک جن پد کا بھی نام تھا اور ایک کشتیہ قبیلہ کا بھی، جو کہ مالوؤں کا ایک گن تھا۔ سکندر اعظم کے حملہ کے وقت مالوہ ایک دوسرے شتر دار قبیلے سیبی کے ساتھ دریائے راوی کی نچی وادی میں آباد تھے۔ معلوم ہوتا ہے کہ صدیوں پہلے یہ لوگ دریائے سندھ کے اس پار سوستان کے علاقہ سے پنجاب میں آئے ہوں گے۔ سوستان کے خطہ میں یہ ویدک قبائل پختہ (پختون) لوگوں کے ساتھ ساتھ رہتے تھے۔ بظاہر مالوہ ایک قوم معلوم ہوتی ہے۔ غالباً یہ بہت سے قبیلوں اور جماعتوں کی آمیزش ہے جو زمانہ قدیم میں اونچے پٹھان پڑجے سنسکرت زبان میں ”مالو بھومی“ کہتے ہیں رہتے ہوں گے جبکہ ان کے پڑوسی زرخیز ترائی کے علاقہ میں رہتے تھے۔ آج بھی ستلج کے جنوب میں جاٹوں کی دو شاخیں پائی جاتی ہیں، مالو اور مانجھ، جو ستلج کی شمالی وادی میں رہتے ہیں۔ مہاراشٹر میں بھی پہاڑی علاقہ کے ’مالوے‘ لوگ ’دیش‘ کے باشندوں سے مختلف ہیں۔

موجودہ مالوہ کی آبادی میں قدیم مالو لوگوں کی نشانی تلاش کرنا بے سود ہے۔ میں راسخ العقائد صاحبان سے معافی مانگتے ہوئے یہ عرض کرنا چاہتا ہوں کہ تاریخی نقطہ نظر سے سرزمین ہند خواجہ معین الدین چشتی کی درگاہ کی کھوتی دیخ کے مانند ہے جس میں ٹرس کے زمانہ میں اجمیر شریف میں کھانا پکایا جاتا ہے۔ اس دیخ کی یہ خصوصیت ہے کہ اس میں



کھانے کی کوئی بھی چیز ڈال دی جائے فوراً کچھڑی بن جاتی ہے اور پھر اس کے مختلف اجزاء کو علیحدہ کرنا ناممکن ہو جاتا ہے۔ بعینہ سبز مین ہند میں جس قوم نے بھی قدم رکھا مثلاً آریہ۔ آریوں سے پہلے اور بعد کے لوگ اناریہ، یونانی، شک، ہن، ترک، منگول، تاتار اور حال ہی میں یورپین، وہ سب ہندوستانی قوم کی کچھڑی میں جذب ہو گئے، خواہ کسی قوم نے اپنی انفرادیت، مذہب یا قوم کے نام پر برقرار رکھنے کی کتنی ہی جان توڑ کوشش کیوں نہ کی ہو۔ یہی بات ہندوستان کی تہذیب و اس کے تمدن کے متعلق بھی سچ ہے حالانکہ اس کا بنیادی جز ہنوز برہمن اور لنگوٹی ہے لیکن یہ اپنے ارتقاء کے دور ۱۰، بودھ ایرانی اور عیسائی تہذیب کے اتصال میں آکر دھوئی، اچکن اور پتلوان، وقتاً فوقتاً حامی رہی ہے۔

چھٹی صدی سے پہلے کسی نامعلوم زمانہ میں، مالو اور مدھیامکا (مانچھ جوسیبی لوگوں کا نام ہے) لوگ موجودہ مالوہ اور میواڑ میں آکر بس گئے ہوں گے اس زمانہ تک آتے آتے ہندوستانی قبیلوں نے اپنے مقامی نام اختیار کر لیے تھے مثلاً مالو اور بانجہ یعنی درمیانی۔ جب مالو لوگ مالوہ میں آکر آباد ہو گئے، ان کے دوسرے ساتھی اراولی کی پہاڑیوں کی جانب چلے گئے، جہاں موجودہ میواڑ میں انھوں نے مادھیامکا نام کا شہر آباد کیا (پالی زبان میں اسے مجیمکا اور پنجابی زبان میں مانجھ کہتے ہیں) ان دونوں قبیلوں کے باہمی سیاسی اور سماجی تعلقاً غالباً اس قسم کے تھے جیسا کہ تاریخ کے اہم دور میں مالوہ اور راجپوتانہ کی راجپوت قوموں کے رہے۔ جلد ہی مالو لوگ اور ان کے دوسرے ساتھی اس خطے کے اصل باشندوں کے ساتھ مل کر اپنی انفرادیت کھو بیٹھے، لیکن وسط ہند کا زرخیز پٹھار ہمیشہ کے لیے ان کے نام سے موسوم ہو گیا یہ وہ علاقہ ہے جس کے مغرب میں گجرات اور راجپوتانہ مشرق میں بندھیلکمنڈ اور گونڈ واہ شمال میں دریائے جمیل اور جنوب میں زبدا۔ مالوہ کے وسطی میدان کو شمالاً جنوباً بہنے والے چار دریاؤں نے مساوی حصوں میں منقسم کر دیا ہے۔ ۱۱۔ دریاؤں کے نام ہیں، اسی اور جمیل اور ان کے دو معاون دریا پاروتی اور ہیتوا اس سارے خطے کا مالوہ نام بہت بعد میں پڑا۔ زمانہ قدیم میں مغربی مالوہ کو اوتی اور مشرقی حصہ کو اپارا کہتے تھے۔ زمانہ قدیم سے آج کے دور تک مالوہ نے ہندوستان کی



تاریخ و تمدن پر گہرا اثر ڈالا ہے کیونکہ جغرافیائی اعتبار سے اس کا مرکزی جائے وقوع شمال جنوب اور مشرق و مغرب کے درمیان ایک کڑی کا کام کرتا ہے۔ اگر تاریخ کے اہم دوروں میں مالوہ ہر شمالی ہند کی سلطنت کا ایک حصہ نہ ہوتا تو عہد قدیم اور قرون وسطیٰ کی تاریخی خصوصیت یعنی تنوع میں یک رنگی معدوم ہو جاتی اور یہ تاریخی واقعہ ہے کہ جب کبھی پانڈی پتر، قنوج یا دہلی کی سلطنت میں مالوہ شامل نہیں رہا تو اس حکومت کو ہندوستانی حکومت کہلانے کا حق حاصل نہیں ہوا۔ مگدھ کی سلطنت کے زوال کے بعد ہندوستان نے علوم و فنون تہذیب و تمدن کے میدان میں جو امتیاز حاصل کیا اس میں جزو اعظم مالوہ کا ہے۔ یہ وہ خطہ ہے جہاں تاریخ کی مشہور و معروف مایہ ناز ہستیاں پیدا ہوئیں۔ مثلاً بکر ماد تپہ اور اس کے نورتن، دھارا نگری کا راجہ بھوج وغیرہ۔ اس خطہ میں سنسکرت علم و ادب اپنے عروج پر پہنچا۔ یہیں برہمنوں کے کڑمذہب کا غلبہ رہا۔ یہاں کے راجپوتوں نے دو صدیوں تک غیر ملکی حملہ آوروں کا مقابلہ بڑی شجاعت اور دلیری سے کیا۔ ترکوں کے حملے کے وقت بھی ہندو کافی عرصہ تک اس علاقہ میں جمے رہے بعد میں مجبور ہو کر وہ جنوب کی جانب چلے گئے۔ پرمار حکمرانوں کی شکست و زوال کے بعد یہاں کی شہرت کم ہو گئی۔ یہ وہ حکمران تھے جو کبھی کہا کرتے تھے کہ سارا ملک پرماروں کا ہی ہے۔ بعد میں پرمار لوگ چھوٹے چھوٹے ٹکڑوں میں مالوہ، راجپوتانہ، سندھ اور ہند کے ریگستانوں میں منتشر ہو گئے۔ ایک روایت کے مطابق کچھواہا لوگ بندھیل کھنڈ کے راستے سے مالوہ میں داخل ہوئے، اور ایک عرصہ تک جھوتی یا "جیجا کا بھکتی" میں رہے جسے آگے چل کر کچھوار کہنے لگے۔ موجودہ کچھوار اسی سے بگڑ کر بنا ہے۔ ان کا مورث اعلیٰ راجہ نل نور میں راج کرتا تھا۔ کچھ دنوں تک اس خاندان کے لوگوں نے گواپار میں بھی حکومت کی جب کچھواہہ لوگ مغرب کی جانب راجپوتانہ کی طرف بڑھ رہے تھے تو ناڈول کے جنگجو چوہان مشرق کی سمت سے مالوہ میں داخل ہو رہے تھے۔ ان چوہان لوگوں کو کھینچنی کہتے تھے۔ کہا جاتا ہے کہ ایک مرتبہ ان کے مورث مانک راؤ چوہان



نے اپنی بھوک مٹانے کے لیے کسی نیچ قوم کے ہاتھ کی بنی ہوئی کچھی کھالی تھی، جبکہ وہ اس اونٹ پر سوار اس علاقہ پر قبضہ کرنے کے لیے متواتر سفر کر رہا تھا جس کا اس کے والد نے وعدہ کیا تھا۔ بہر حال یہ چوہان اپنے سفاکانہ رویہ کی وجہ سے اس لقب کے مستحق تھے۔ یہ اپنے دشمنوں کو شربت مرگ پلایا کرتے تھے، جسے ان کی راجپوتی زبان میں ”کھینچ پلانا“ کہتے تھے۔ ان کھینچی لوگوں نے مالوہ سے ڈوڈ لوگوں کو جو پار راجپوتوں کی ایک دور کی شاخ تھی، بھگا دیا اور خود مشرق کی جانب پھیل گئے۔ ۱۳ویں صدی میں فاتح مسلمانوں سے گھر جانے پر یہ کھینچی لوگ اس خطہ میں ایک جگہ اکٹھے ہوتے جسے آج کل ”کھینچی وارا“ کہتے ہیں۔ یہ اکبر کے زمانہ تک متواتر مسلمان حکمرانوں کو پریشان کرتے رہے۔ چنانچہ مسلمان بادشاہوں کی ہمیشہ یہ پالیسی رہی کہ وہ راٹھور راجپوتوں کو ان کی خدمات کے سلسلہ میں مالوہ میں جاگیر دیا کرتے تھے تاکہ مالوہ کے قدیم راجپوتوں کو مرعوب کیا جاسکے۔ نتیجہ یہ ہوا کہ چند روز میں ہی ان نوواردوں نے کھینچی راجپوتوں کا سماجی اور سیاسی درجہ بہت نیچے گرا دیا۔

تور لوگ دسنکرت میں تو مرکتے تھے، بھی مالوہ کی راجپوت آبادی کا ایک اہم جز تھے۔ ۱۵ویں صدی میں یہ لوگ گوایار کے حکمران بن گئے، اور پھر سلطان ابراہیم لودی کے زمانہ تک انہوں نے مالوہ کے خلجی سلطان اور دہلی کے فرمانرواؤں کے خلاف اپنی آزادی کو برقرار رکھا۔ بعد میں تور لوگ جنوب کی جانب بھی پھیل گئے اور رائے سین کے راجہ پورسل کے والد ماجد جنگجو سلہاری کی کمان میں انہوں نے چندیری اور رائے سین پر بھی قبضہ کر لیا۔ جب شیر شاہ نے مالوہ کو فتح کر کے اپنی سلطنت میں ملانا چاہا تو اس کا مقابلہ رائے سین کے تواروں سے ہی ہوا۔

## دہلی اور مالوہ کے حکمرانوں کے باہمی تعلقات

۸۰۴ ہجری میں (۱۴۰۱-۱۴۰۲ء) مالوہ کے ایک گورنر دلاور خان غوری نے اپنی خود مختاری کا اعلان کر دیا اور سلطنت مالوہ کی بنیاد ڈالی۔ اس کے مشہور رٹ کے سلطان ہوشنگ غوری نے اپنی فتوحات سے سلطنت کی سرحد گوایار اور کاپتی تک



بڑھالی۔ سلطان ہوشنگ کے لڑکے محمود کو اس کے وزیر محمود خاں غلجی نے تخت  
 سے ہٹا کر ایک نئے خاندان کی حکومت قائم کی، جو ایک صدی تک مالوہ میں برسرِ اقتدار  
 رہی۔ سلطان محمود نے ۱۲۳۵ء سے ۱۲۶۹ء تک حکومت کی۔ وہ ایک منصف مزاج  
 والا اعزم اور قابل حکمران تھا۔ اسکی ۴۴ سالہ حکومت کا زمانہ مالوہ کی قرون وسطی  
 کی تاریخ میں سنہری زمانہ ہے۔ محمود کے لڑکے سلطان غیاث الدین نے ۱۲۶۹ء سے  
 ۱۲۸۷ء تک حکومت کی۔ ایک عرصہ تک دم خم کے ساتھ حکومت کرنے کے بعد وہ خود سرو  
 عیاش ہو گیا۔ اب اس کا محض ایک ہی شوق رہ گیا، وہ تھا راجہ اور زمینداروں  
 کی لڑکیوں کو اپنے حرم میں جبراً داخل کر لینا۔ اپنے شاہی عہدہ کے فرائض کو نظر انداز  
 کر کے وہ شب و روز حسن پرستی میں محو رہنے لگا۔ اس کے بعد ۱۲۸۷ء میں  
 سلطان ناصر الدین تخت پر بیٹھا۔ اس نے ۱۲۸۷ء تک حکومت کی۔ حالانکہ وہ ایک  
 شرابی اور ظالم حکمران تھا، لیکن اس نے اپنی سلطنت کا انتظام بہت خوش اسلوبی  
 سے انجام دیا۔ اس کی وفات کے بعد اس کے لڑکوں میں تخت کے لیے خانہ جنگی  
 شروع ہو گئی۔ ان میں سے ایک لڑکا محمود ایک راجپوت سردار کی مدد سے  
 تخت پر قبضہ کرنے میں کامیاب ہو گیا۔ اس نے راجپوت سردار کو میدنی رائے کا  
 خطاب دیا۔ میدنی رائے ایک اچھا سپاہی اور دور اندیش سیاست داں تھا  
 سلطان محمود غلجی دوم میں ذاتی حوصلہ و جسمانی قوت کی کمی تو نہ تھی، لیکن وہ مصلحت  
 اور سیاست اندیشی سے بے بہرہ تھا۔ یہ اوصاف ایک فرمانروا کے لیے لازم و  
 ملزوم ہوتے ہیں نتیجہ یہ ہوا کہ میدنی رائے نے ایک ایک کر کے اس کے تمام مسلم  
 سرداروں کو جو کہ نمک حرام تھے، دربار سے نکال دیا اور خود مطلق العنان حکمران  
 بن گیا۔ سلطان نے گجرات کے بادشاہ کی امدادی فوج کی مدد سے اس کو مانڈو سے  
 بدر کر دیا۔ لیکن جب اس نے اس کو بائسلی ہی پہنچا کرنے کا منصوبہ باندھا تو وہ اس  
 میں ناکامیاب رہا۔ میواڑ کا رانا سانگا میدنی رائے کی مدد کو آ پہنچا۔ اس نے  
 سلطان کو شکست فاش دیدی، اور اس کو ہمیشہ کے لیے قید کر لیا۔ بعد میں رانا  
 سانگا نے سلطان کو آزاد کر دیا اور اس کو سلطنت کے دارالمقام مانڈو اور  
 اس کے قرب و جوار میں حکومت کرنے کی اجازت دیدی۔ مالوہ کا باقی علاقہ رانا



نے اپنی سلطنت میں ملایا (۱۵۱۸ء)

سلطنت مالوہ کے زوال اور رانا کی طاقت میں غیر معمولی اضافہ سے ہندوستانی سیاست میں توازن قوت میں خلل پڑ گیا۔ ۱۲۵ سال پیشتر سے اب تک مالوہ، گجرات اور میواڑ تینوں ریاستیں اپنی وسعت و قوت میں ہم پلہ تھیں اس طرح سے ان میں ایک قسم کا توازن تھا اور سیاسی تقابلیں بھی انکی باہمی کشیدگی، جنگ و جدل سے دہلی کی کمزور طاقت کو راحت نصیب ہوئی، لیکن گجرات اور مالوہ کی مشترکہ افواج پر رانا ساٹنگا کی فتح نے راجپوتوں کی جارحانہ پالیسی کو فروغ دیا راجپوت طاقت کا یہ ارتقاء دہلی حکومت کے تحفظ کے لیے نہایت ہی اندیشہ ناک تھا۔ کیونکہ اتنی صاحب اختیار ریاست کا اس قدر وسیع علاقہ پر قابض ہو جانے کے بعد دہلی حکومت سے ٹکراؤ لازمی تھا۔ اس طرح رانا ساٹنگا نے میواڑ کے اقتدار کو عروج دے کر سلطان ابراہیم لودی کے زمانہ میں لودی حکومت کے لیے مستقل خطرہ بنا دیا اور یہ خطرہ بابر کے لیے بھی اس وقت تک برابر بنا رہا جب تک کہ اس فاع اعظم نے کنواہر کی لڑائی میں (۱۵۲۷ء) اس راجپوت کو مکمل طور پر زیر کر دیا۔ لیکن میواڑ کے اس زوال سے اس خطہ میں سیاسی توازن قائم نہ ہو سکا۔ اس شکست سے گجرات کے عروج و اقتدار کا راستہ صاف ہو گیا۔ بہادر شاہ نے (۱۵۳۰ء) میں مالوہ پر حملہ کر کے مانڈو پر قبضہ کر لیا اور سلطان محمود دوم اور اس کے لڑکوں کو حراست میں لے لیا۔ مالوہ گجرات سلطنت میں ملایا گیا اور اب بہادر شاہ نے مغلوں کے خلاف اسی قسم کا بغض و عناد آمیز رخ اختیار کر لیا جیسا کہ پہلے رانا ساٹنگا کا تھا اور یہ خطرہ تب دور ہوا جب ہمایوں نے (۱۵۳۵ء) (۱۵۳۶ء) میں گجرات پر حملہ کر کے بہادر شاہ کو بالکل نیست و نابود کر دیا۔

فروری (۱۵۳۷ء) میں بہادر شاہ کا انتقال ہو گیا۔ اس کی وفات سے مالوہ لاواٹ ہو گیا، کیونکہ اس کا وارث جو محض ایک نابالغ لڑکا تھا صرف نام ہی کا بادشاہ تھا۔ مالوہ کا قدیم غلبی خاندان ہمیشہ کے لیے صفوہ ہستی سے معدوم ہو گیا۔ منغل بادشاہ بھی مالوہ کا خیال چھوڑ کر بہار کی بغاوت کو دبانے میں مصروف ہو گئے۔ اس طرح مالوہ کا میدان بالکل صاف ہو گیا۔ اب کوئی بھی نئی طاقت یہاں اپنا پر جما سکتی تھی۔ اس سیاسی



خلا کو چر کرنے کے لیے ملو خاں و سپر ملو خاں اول میدان میں آئے۔ یہ دونوں پہلے غلام تھے مالوہ کے خلجی سلطان محمود دوم کے زمانہ میں ترقی کر کے امیر بن گئے۔ اس عرصہ میں جب چند روز کے لیے مالوہ میں بہادر شاہ کی حکومت ہو گئی تھی ملو خاں بادشاہ کا منظور نظر ہو گیا۔ چند روز کے بعد اس غلام نے اپنے آقا کی جگہ لے لی اور ۱۵۳۱ء کے قریب قادر شاہ کا خطاب اختیار کر کے مانڈو کا سلطان بن گیا۔ گجرات نے بڑی خوشی سے ایسی نئی حکومت کے وجود کو تسلیم کر لیا اور نابالغ سلطان محمود سوم کی جانب سے اس کے وزیر اعظم عمار الملک نے ایک شاہی چھتر اور سکھ ڈھالنے کا پٹہ قادر شاہ کی حکومت کے صدر مقام مانڈو بھیجا۔ قادر شاہ میں ایک اچھے حکمراں کے تمام اوصاف موجود تھے وہ عقل و دانش کا پتلا تھا اور مصالحت پسند تھا۔ بہادر شاہ نے پہلے جن راجپوت ریاستوں کو پسا کیا تھا قادر شاہ نے ان کے علاقہ تک اپنے احاطہ تسلط کو توسیع دی

۱۵۳۱ء میں ملو خاں نے ملو خاں جس کا کہ بابر نے حوالہ دیا ہے اور اس ملو خاں کو جس نے کہ چندیری کے نزدیک تالاب کھدوایا اور جس کا کہ عرف قادر شاہ تھا ایک ہی فرد مانا ہے۔ ان کا یہ کہنا کہ ملو خاں نے ۱۵۳۲ء ۱۵۳۳ء میں شاہی خطاب اختیار کیا صرف غلط ہے۔ ہمیں فرشتہ سے معلوم ہوتا ہے کہ یہ دونوں ملو خاں پہلے خلجی حکمرانوں کے غلام تھے بعد میں ترقی کر کے امیر بن گئے۔ ایک دوسری جگہ اسی مصنف نے لکھا ہے کہ ۱۵۱۰ء میں ملو خاں نام کے ایک سردار کو چندیری کی بغاوت دبانے کے لیے بھیجا گیا تھا۔ شاید اسی ملو خاں نے وہ تالاب کھدوایا ہوگا۔ (فرشتہ جلد ۲ - صفحہ ۲۷۰، ۲۷۱)۔  
لے میرا سکندری صفحہ ۳۷۲۔

اور اپنی سلطنت کی حدود اجیر اور آمیر کی سرحد تک پہنچا دی اور تھمبور کے قلعہ کو بھی بہادر شاہ کے قبضہ میں تھا خان خانان نام کے ایک گجراتی افسر کو دے دیا۔ قادر شاہ نے اپنی دور اندیشی کا پہلا ثبوت یہ دیا کہ اس نے مالوہ کے راجپوت علاقہ میں راجپوت طاقت کو دوبارہ زندہ کر دیا۔ اس نے یہ اندازہ لگایا تھا کہ ایک نہ ایک دن اس کو دہلی کے سلطان سے مورچہ لینا ہی ہو گا خواہ وہ ہمایوں ہو خواہ شیر شاہ اس حملہ کا کامیابی سے مقابلہ کرنے کے لیے یہ ضروری تھا کہ وہ قدیم خلجی حکومت کے راجپوت اور مسلم جاگیرداروں کی حمایت حاصل کرے۔ اس پالیسی کے ماتحت اس نے سلہادی



پور بیہ کے خاندان کو جو کنواہہ کی لڑائی کے بعد میواڑ جا کر بس گیا تھا مالوہ واپس بلا لیا۔ سلہادی کے لڑکے بھوپت کا چھوٹا بھائی بھی پور نمل اور بھوپت کا نابالغ لڑکا اپنے اہل و عیال و متعلقین کے ساتھ مالوہ آ گئے۔ بھوپت کے لڑکے پرتاپ کو رائے سین کا سردار بنادیا گیا اور پور نمل کو اس کا ولی و سرپرست قادر شاہ نے مشرقی مالوہ کا کافی بڑا حصہ جس میں چندیری بھی شامل تھی پورن مل کو دیدیا اور اس طرح اس کو اپنا وفادار نائب و مددگار بنالیا۔ ایک بار برسرِ اقتدار ہونے کے بعد راجپوتوں نے حسبِ معمول اپنی جارحانہ کاروائیاں شروع کر دیں اور عرصہ قلیل میں پور نمل اس قدر طاقتور ہو گیا کہ مالوہ کا کوئی بھی حکمراں اس کے اقتدار کو نظر انداز نہ کر سکتا تھا۔ غلامی عہد میں میانہ افغان جو سردانی اور تارن لوگوں کے چچا زاد بھائی تھے، مالوہ میں آکر آباد ہو گئے تھے۔ یہ لوگ ہندیا میں زردا کے جنوبی کنارے پر رہتے تھے آہستہ آہستہ یہ افغان دریا کے جنوبی کنارے کے ساتھ ساتھ ہندیا اور ہوشنگ آباد کے درمیان مشرق و جنوب مشرق میں گونڈوانہ اور سیونی مالوہ کی سرحد تک پھیل گئے۔ سکندریاں میانہ ان کا حکمراں تھا۔ عباس نے اسے ہندیا اور سیونی کا جاگیردار بتایا ہے۔ اس

سے پور بیہ کے لغتی معنی ہیں مشرق کا رہنے والا۔ اس لفظ کا اطلاق تمام راجپوتوں پر ہوتا ہے۔ خواہ وہ کسی نسل، فرقہ یا قبیلہ کے کیوں نہ ہوں اور خواہ ان کے پاس راجپوتانہ سے باہر جتنا اول و جہل کی وادی اور اس کے باہر جاگیریں ہوں۔ مورخوں میں اس معاملہ میں اختلاف ہے کہ پور نمل اور سلہادی کس خاندان کے تھے اور وہ اختلاف یہ ہے کہ ہم ان کو پرتھوی راج کے خاندان کے چوہان کہیں جو زرتھمبور کے۔ اوہمیر کی نسل سے ہیں یا ٹوڈ کے مطابق تو رسمیں۔ مجھے ٹوڈ کی رائے سے اتفاق نہیں ہے۔ میری پہلی تصنیف شیر شاہ شائع ہونے کے بعد ریوا حکمرانوں کے زمانہ کی ایک سنسکرت زبان میں لکھی ہوئی تاریخی نظم سے بھی میری اس رائے کی تائید ہوتی ہے۔ لیکن پروفیسر ہودی والا کی رائے میں زیادہ ثبوت ٹوڈ کے موافق ہے۔ میں سمجھتا ہوں کہ پروفیسر ہودی والا کی رائے میرے مقابلہ میں زیادہ درست ہے۔ اس لیے میں پور نمل کو چوہان کے بجائے تو رسمیں ہوں۔ (ہودی والا اسٹڈیز صفحہ ۴۶۰-۴۶۱) کہ اس کے متعلق مزید معلومات کے لیے اس باب کا نمبر اول دیکھئے۔



وقت اس کا بتنی معین خاں اس کی جگہ کام کر رہا تھا۔ پورنل کی طرح اس کی حیثیت بھی قادر شاہ کے ایک ماتحت کے مانند تھی۔

قادر شاہ کو اپنے پڑوس میں ہی ایک ہندو سرکش سردار بھوپال سے مقابلہ کرنا تھا یہ سردار کسی زمانہ میں خلجی بادشاہوں کا جاگیردار تھا۔ وہ خاندیش کی سرحد پر نماز صلیح میں مہیشور اور بچے گڑھ کے راستوں کے محافظ کا کام کرتا تھا۔ ۱۵۳۶ء میں ہمایوں کی آگرہ کی واپسی کے بعد جب مغل مانڈو خالی کر کے چلے گئے تو بھوپال نے پیش قدمی کر کے اس شہر پر قبضہ کر لیا تھا۔ وہ قادر شاہ کی چال کا اندازہ کر چکا تھا اور جانتا تھا کہ

قادر شاہ خود بھی مانڈو پر قبضہ کرنے کا خواہشمند ہے۔ بعد میں قادر شاہ نے اس سے یہ علامت چھین لیا لیکن مہیشور اور بچے گڑھ پر کوئی دست درازی نہ کی۔

اس طرح ۱۵۴۳ء میں اگر مالوہ کے جملہ سردار ملو خاں عرف قادر شاہ کی رہنمائی میں متحد ہو جاتے تو مالوہ کی سیاہی سی فضا شیر شاہ کے لیے نہایت ہی وحشت ناک ہو جاتی کیونکہ اسی وقت اس نے اس علاقہ پر حملہ کرنے کا منصوبہ باندھا تھا۔ شیر کو اس بات کا علم تھا کہ جب تک کہ وہ مالوہ کے معاملات میں مداخلت نہیں کرتا۔ یہاں تک ہی وہاں کے سردار اس سے دوستی بنا رہے ہیں گے اور یہ لوگ اس کو ملو کے خلاف اپنا محافظ و سرپرست سمجھتے رہیں گے مگر شیر شاہ کو خود قادر شاہ کے متعلق شبہ و سوسہ تھا، کیونکہ راجپوتوں اور گجرات کی موانست سے اس کی حیثیت نہایت ہی مستحکم تھی۔ اس ملو خاں ہی نے راجو بعد میں قادر شاہ کے نام سے مشہور ہوا اس سے پیشتر مغلوں کو مات دینے کے لیے مالوہ کو گجرات کے بہادر شاہ کے حوالہ کر دیا تھا اور اب پھر وہ اس کو میواڑ کے راجا مال دیو کو دے سکتا تھا۔ راجا مال دیو اور راجا راج و بلند حوصلے حکمران تھا وہ راجپوت سیاست میں اپنی جارحانہ پالیسی سے دوسرا راجا ناسا نگا بننے کی تیاریاں کر رہا تھا۔ اگر ملو خاں اس تجویز پر عمل کرتا تو شیر شاہ کے سامنے صورت حال اس قدر نازک ہو سکتی تھی جیسی کہ کنواہہ کی لڑائی سے قبل بابر کے سامنے تھی۔ علاوہ بریں ہمایوں ابھی دیباچے سندھ کے اس جانب مقیم تھا اور شیر شاہ کے خلاف کسی بھی سازش میں شریک ہونے کو تیار تھا اور گجرات کے راستہ راجا مال دیو کی مدد سے دہلی پر حملہ کر سکتا تھا۔ اگر شیر شاہ کو بنگال کے وائسرائے حضرت خاں ترک کی بغاوت دبانے



کے لیے اپنی توجہ بنگال کی جانب مبذول نہ کرنا پڑتی، تو وہ ہمایوں کے تعاقب سے واپس لوٹتے ہی مالوہ کے سرکش سرداروں کو پسا کر ڈالتا۔ یہ بات اس فعل سے ظاہر ہے جس کے کہ بموجب اس نے اپنے جنرل شجاعت خاں کو بہار سے ہٹا کر گوالیار بھیجا اور مالوہ پر حملہ کی علم برداری کرنے کے بجائے اس کو یہ تاکید کی کہ وہ اس علاقہ کے سیاسی حالات کا جائزہ لیتا رہے اور اس پر نگاہ رکھے۔ شجاعت خاں نے لفظ بہ لفظ شیر کی ہدایات پر عمل کیا اور اپنی مددبرانہ دانشمندی سے مالوہ کے سرداروں کا اعتماد حاصل کر لیا اور ان کو شیر شاہ کے خلاف متحدہ محاذ بنانے سے روکے رہا۔

## شیر کی مالوہ پر چڑھائی

نارسی کے تمام مورخین نے شیر کے مالوہ پر حملہ کرنے کی وجہ صرف یہ بتائی ہے کہ اس کو مالوہ کے خلاف ذاتی دیرینہ کینہ تھا اور وہ اس سے انتقام لینا چاہتا تھا یہ صرف عباس کی سدا کی بازگشت ہے۔ روایت ہے کہ ملو خاں عرف قادر شاہ نے ایک مرتبہ شیر شاہ کی توہین کی تھی اور پورنمل و دیگر سرداروں سے شیر اس لیے ناراض تھا کہ انہوں نے اس کے مرحوم لڑکے قطب خاں کی مدد کرنے میں غفلت کی تھی۔ عباس نے قطب خاں کی کالپی مہم کے اغراض و مقاصد کے متعلق جو بے بنیاد باتیں کہی ہیں انکی تردید اس سے پیشتر ہی ہم کر چکے ہیں۔ شیر کے اس حملہ کے پس پشت کوئی انتقام کا جذبہ نہ تھا۔ یہ اس کی جارحانہ کارروائی تھی اور دہلی کی توسیع سلطنت کی دیرینہ پالیسی سے ہم آہنگ تھی۔ دہلی کے سب ہی حکمرانوں نے اسی طرز عمل کو اپنایا خواہ وہ ہمایوں ہو خواہ شیر شاہ۔ شیر شاہ کا مقصد صرف اس کا وکلیتاً سیاسی تھا اور اگرچہ اس نے مالوہ کو مشکوک ذرائع سے ہی فتح کیا تو بھی بہ نسبت بہادر شاہ کے اس کا یہ فعل زیادہ حق بجانب تھا کیونکہ بہادر شاہ گجراتی تو راجپوتانہ کے بیچوں بیچ کھڑے ہو کر ایک قدم عرب ساحل پر اور دوسرا قدم بندھیل کھنڈ کے جنگلی علاقوں میں جما کر سلطنت دہلی کو پست کرنا چاہتا تھا۔ چونکہ دہلی اور مالوہ کے حکمران نزدیکی پڑوسی تھے اس لیے فطرتاً وہ ایک دوسرے کے دشمن رہا کرتے تھے مہر ف خود غرضی، ذاتی



وقار یا سیاسی مصلحت ہی ان پر مہمیز کا کام کرتی تھی۔ مالوہ کی طاقت و اتحاد دہلی حکمرانوں کے سینہ میں کانٹے کی طرح کھٹکتا تھا، کیونکہ جنوب سے آنے والے کسی بھی حملہ آور کے لیے مالوہ سے ہی راستہ مل سکتا تھا۔ اس کے برعکس ایک منتشر اور لاغر مالوہ اگر اس کو اس کی قسمت پر چھوڑ دیا جاتا تو بھی دہلی کے لیے کچھ کم سر درد نہیں تھا۔ اور اس سمت سے مستقل خطرہ بنا رہتا۔

جنوری ۱۵۴۲ء کے آغاز میں شیر بنگال سے آگرہ کے لیے روانہ ہوا۔ وہ مالوہ سے خبر حاصل کرنے کے لیے مضطرب تھا۔ جب شیر آگرہ کو سفر کر رہا تھا، تو اسے شجاعت خاں کا ایک عریضہ ملا جس میں تحریر تھا کہ گوالیار قلعہ کے ہمایوں کے گورنر محمد ابوالقاسم نے اس سے صلح کر لی ہے۔ اس کے بموجب جب آنحضرت گوالیار پہنچیں گے تب وہ اس قلعہ کو آنحضرت کے افسروں کے سپرد کر دے گا۔ چنانچہ شیر نے حکم صادر کیا کہ فوج گوالیار کے راستہ مانڈو کی جانب کوچ کرے۔ (عباس نسخہ صفحات ۲۰۳-۲۰۲)۔

فروری ۱۵۴۲ء کے وسط میں غا بگاشیر نے اپنی فوج کا رخ گوالیار کی جانب موڑنے کے لیے اٹا دیا۔ وہ سے بھینڈ کی جانب کوچ کیا۔ کالیسی پہنچنے پر سنہیل کے فوجدار نے بلگرام سے بھاگے ہوئے آخری مغل سردار بیرم خاں کو شیر کے حوالہ کر دیا۔ بیرم خاں پہلے سنہیل سے ہمالیہ کی جانب ہر دو اور بھاگ گیا تھا، پھر بھیس بدل کر چند روز سنہیل کے نیک خصلت قاضی عبدالوہاب کے یہاں پناہ گزیں رہا۔ بعد ازیں قاضی نے اسے لکسر کے راجہ مترسین کے حوالہ کر دیا۔ مجبور ہو کر راجہ کو بیرم خاں کو ناصر خاں کے حوالہ کرنا پڑا اور اگر عیسیٰ خاں سروانی بیچ میں حائل نہ ہوتے تو بیرم خاں کا سر بلا پس پیش قلم کر دیا جاتا۔ بیرم خاں کے ساتھ اچھا سلیک کیا گیا وہ ایک قیدی کی طرح

---

۱۔ جن وجوہات سے میں نے شیر شاہ کی مالوہ کی مہم کی تاریخ میں رد و بدل کیا ہے یعنی اپریل ۱۵۴۲ء دیکھیے شیر شاہ صفحہ ۲۵۴ کے بجائے فروری ۱۵۴۲ء ان کے متعلق دیکھیے اس باب کا دوسرا ضمیمہ۔

۲۔ اس کے متعلق ہم کو ابوالفضل کے بیان کا اعتبار نہیں کرنا چاہیے کہ شیر شاہ نے کھڑے ہو کر بیرم خاں کا استقبال کیا اور تحفہ و تحائف کا تبادلہ کیا۔ بیرم خاں اس وقت ایک ادنیٰ حیثیت کا فرد



حراست میں دربار کے ساتھ سفر کرتا رہا۔ شیر گوا لیا رہ پونچا اور مغل گورنر ابوالقاسم نے حسب معاہدہ قلعہ اس کے حوالہ کر دیا۔ یہ گورنر ایک سال کے محاصرہ کے بعد رُسد کی کمی کی وجہ سے شیر کے سپہ سالار شجاعت خاں سے صلح کرنے کو مجبور ہو گیا تھا ابوالقاسم کو بھی قیدی بنا کر پٹھان لشکر میں بھیج دیا گیا۔ اس کا مستقبل بھی پیرم خاں کی طرح تاریک تھا۔

جب شیر شاہ کی فوج گوا لیا سے کوچ کر کے مالوہ کی شمالی سرحد کے کنارے جنوب مغرب میں گاگروں کی جانب بڑھی تو مالوہ کے سرداروں نے راحت کی سانس لی۔ گاگروں مکندر نام کے پہاڑی سلسلہ کی آخری مشرقی سرحد پر واقع ہے۔ ان پہاڑیوں سے ہو کر مالوہ سے مشرقی راجپوتانہ کو راستہ جاتا ہے۔ اس وقت تک شجاعت خاں کو پتہ نہیں تھا کہ اس کی فوج کی منزل کہاں ہوگی کیونکہ اس کا آقا اپنے ارادوں کو چھپانے میں طاق تھا۔ اگر وہ دراصل جنوب کی جانب جانا چاہتا تھا تو شمال کی سمت میں کوچ کرتا تھا۔ اس طرح شیر نے سب سے پہلے اس درہ کے مہارے پر قبضہ کر لیا تاکہ قادر شاہ کے راجپوت مددگار اگر ضرورت کے وقت اس کی مدد کو آنا بھی چاہیں تو ان کو وہیں روک دیا جائے پھر وہ دفعۃً جانب جنوب سارنگ پور کی طرف مڑا جو گاگروں سے ۱۲۰ میل ہے۔ اس وقت قادر شاہ اجین میں تھا جو کہ سارنگ پور سے ۱۰۰ میل جنوب مغرب میں ہے۔ قادر شاہ اجین سے باہر بھی نہ نکل پایا تھا کہ شیر نے سارنگ پور پر بلا کسی لڑائی کے قبضہ کر لیا۔ قادر شاہ فطرۃً خوفزدہ ہو کر اپنے دارالمقام مانڈو کی جانب بھاگ چلا، جو کہ اجین سے ۱۰۰ میل جنوب میں تھا۔ وہ شیر کے اس دفعۃً حملہ سے سرا سیمہ اور حواس باختہ ہو گیا۔ دراصل شیر شاہ ایک فاصلے پر اس شیر شاہ سے مختلف تھا جو کہ سر پر آگیا ہو اور ان لوگوں کی سرکوبی کے لیے تیار ہو جو کہ اس کے راستہ میں روڑا اٹکانے کی کوشش کرتے ہوں۔ یوں تو قادر شاہ کے پاس لڑائی کا کافی سامان تھا مگر اس میں راجپوتوں کی سی ادا العزمی اور

تھا اور چاہے وہ شاہ ایران کا سفیر کیوں نہ ہوتا تو بھی کوئی بھی دہلی کا سلطان اس کی طرف متوجہ نہ ہوتا۔



خطروں کا مقابلہ کرنے کا اتنا دم خم نہ تھا کہ وہ غنیمت سے تنہا لوہے کے یا موت کی آنکھوں میں آنکھیں ڈال کر لڑ سکے۔ اگر وہ ہمت سے کام لیتا اور اپنے مضبوط قلعہ میں رہ کر دشمن کا مقابلہ کرتا تو ممکن تھا کہ اس عرصہ میں دوسرے مالوہ کے سرداروں کو آپس میں متحد ہونے کا موقع مل جاتا اور تب وہ ایک پرچم کے سایہ میں شیر کا مقابلہ کر لیتے۔ شیر کافی عرصہ تک سارنگ پور میں مقیم رہا۔ گویا کہ وہ یہاں ایک حملہ آور کی حیثیت سے نہ ہو کر ایک قانونی جائز حکمراں کی طرح ہو۔ مالوہ کی مہم میں نہ ایک خون کا قطرہ گرا، نہ شیر نے لوٹ اور غارت گری کی اجازت دی، نہ رعایا کو غلام بنانے کی کوشش کی گئی نہ کسی قسم کی تباہی و بربادی کی نوبت آئی۔ مالوہ سے قادر شاہ کی حکومت اس طرح چشم زدن میں ختم ہو گئی گویا کہ وہ ایک پانی کا بلبہ تھا جو شیر کی پھونک سے ہی پھوٹ گیا۔ یہ شیر کی خوش نصیبی تھی کہ قادر شاہ کو خاندیش اور گجرات کی جانب بھاگنے کا خیال نہیں آیا اور اس کے قبل کہ اس نے اطاعت قبول کر کے اپنے کو ذلیل کیا اس کے واسطے راستے صاف تھے اور

وہ بچہ نہ تھا۔

ہاجاتا ہے کہ قادر شاہ کے خاص شیر میر سیف خاں نے اسے یہ مشورہ دیا تھا کہ فوراً سارنگ پور جا کر شیر شاہ سے مصالحت کرے۔ قادر شاہ اجین واپس آیا اور یہاں سے اس نے اپنا ایک سفیر سارنگ پور اطاعت کا پیغام لے کر بھیجا۔ پھر وہ اپنا تمام سامان چھوڑ کر محض دو سو گھوڑوں کے ساتھ چل پڑا۔ اس کی آمد کی خبر سن کر شجاعت خاں اس کے استقبال کے لیے آگے بڑھا۔ شیر نے بڑی گرم جوشی سے اس کا استقبال کیا۔ قادر شاہ نے مالوہ کی سالم ریاست بطور نذر پادشاہ کو پیش کر دی۔ شیر نے اس کے عوض میں اس کی شاہانہ شان کے مطابق گلناری خیمہ اور دوسرے لوازمات اس کو عطا کیے۔ اس رسمی ملاقات کے موقع پر قادر شاہ کا پلہ جاری رہا۔ قادر شاہ نے ایسی شستہ اور فصیح زبان میں گفتگو کی جو کہ السنہ مشرق میں بہترین ہے۔ اس زبان میں یہ صلاحیت ہے کہ کوئی بھی انسان خوش اسلوبی بیان کے دامن

لے عباس اور دیگر افغان موذخ پٹھانوں کی جیسی مذاق کی کمی کا اظہار کرتے ہیں، جبکہ وہ اس غرض



میں اپنے حقیقی ارادوں کو چھپا کر ظاہر و اخلاق و صداقت کی نمائش کر سکتا ہے۔ شیرشاہ نے قادر شاہ کے اس مؤدبانہ شائستہ خطاب کا جو اب محض ایک مسکراہٹ سے دیا۔ شیرکا اپنی زندگی میں چور ڈاکوؤں سے، غیر مہذب سپاہیوں سے لے کر پھرٹے ہوئے پوربیوں سے سابقہ پڑا تھا۔ اس کی زبان کو وہ مرصع شائستگی نصیب نہ تھی جو کہ بادشاہوں کا خاص وصف ہوتا ہے کسی فرد میں یہ اوصاف تب ہی پیدا ہو سکتے ہیں جب کہ وہ یا تو شاہی خاندان میں پیدا ہوا ہو یا اس کو کسی دربار میں تربیت پانے کا موقع ملا ہو۔

قادر شاہ کے پہنچتے ہی شیرشاہ نے حکم دیا کہ سازنگ پور سے ڈیرے اٹھائیے جائیں۔ اور فوج اجین کی جانب روانہ ہو۔ یہ طویل سفر کم از کم ۵ منزل کا تھا۔ اس سفر کے دوران شیرشاہ اور قادر شاہ رسمی تعلقات اور عوام کی نظر سے دور ایک دوسرے کے گہرے دوست ہو گئے۔ مشتاقی نے لکھا ہے (اور کوئی وجہ نہیں کہ ہم اس کے دلچسپ تفصیلی بیان کو باور نہ کریں) کہ اس سفر کے دوران دونوں ایک دوسرے کے دوست ہو گئے۔ دونوں نے اپنی ابتدائی طوفانی زندگی کے راز ایک دوسرے پر آشکارا کیے اور اپنی جوانی کی احمقانہ حرکتوں پر دل کھول کر منہ سے۔ شیر کو اپنی زندگی میں ہنسی مذاق و تفریح طبع کا موقع بہت کم ملتا تھا اور وہ بھی تب جبکہ وہ فوج کے کوچ کے وقت اپنی مستی میں محو ہو جاتا تھا۔ قادر اس سے پیشتر بھی کئی سلطانوں کی خدمت میں رہ چکا تھا۔ اس نے کئی بار ایسی فوجوں کی کمان کی تھی جو شیرشاہ کی اس فوج سے جو اجین کی جانب جا رہی تھی بدرجہا بڑی تھیں لیکن اس نے اپنی زندگی میں کسی فوج کو بھی اتنی وقت کی پابندی کے ساتھ کوچ کرتے نہیں دیکھا تھا۔ یہ فوج رینگ کی گھڑی کے مطابق سفر کرتی تھی۔ شام کو اپنے پڑاؤ کے چاروں طرف

سے قادر شاہ کے الفاظ کو دہراتے ہیں گویا کہ وہ ماندو کے بیس اور بد قسمت بادشاہ کا منہ اڑا رہے ہوں۔ ڈاکٹر ایشوری پرشاد نے ان الفاظ پر تاریخ کی مہر ثبت کر دی ہے گویا کہ ان کے کچھ معنی ہوں۔ "وہ بڑے انکسار سے شاہی لشکر میں خاک روئی کا کام کرنے کو تیار ہو گیا۔"

(دہلیوں۔ صفحہ ۱۶۵)



کھامیاں کھودتی تھی گویا کہ اسے دشمن کے حملہ کا ڈر ہو۔ چار سو بوٹ مار کرنے کے بجائے اپنے خیموں میں ہی رہتی تھی۔ عباس نے لکھا ہے کہ ایک روز قادر شاہ نے افغان سپاہیوں کو بیلدار کی طرح مٹی کھودتے ہوئے دیکھ کر کہا ان کا آقا ان سے بہت سخت کام لیتا ہے اور ان کی حالت بہت خراب ہے۔ سپاہیوں نے مالوہ کے اس سابق فرمانروا کو جو مثل طاؤس زرق برق پوشاک سے ملبوس تھا نفرت کی ہنسی

سے دیکھا اور جواب دیا ”ہمیں اس سخت محنت سے مسرت حاصل ہوتی ہے کیونکہ ہمارا آقا بھی ہماری ہی طرح سخت محنت کرتا ہے۔“ قادر شاہ کو یہ جواب سن کر یہ تعجب ہوا ہو گا کہ شیر شاہ کے سپاہی اس کو اس درجہ پیار کیوں کرتے ہیں جبکہ وہ ان سے بید جان نوٹ کام لیتا تھا۔ کوچ کرتے وقت سپاہیوں کی تفریح طبع کا کوئی سامان نہ رہتا تھا۔ نہ تو شکر کے ساتھ بھانڈ یا ظریف رہتے تھے نہ ناچنے والی طوائف، جو انکی خشک زندگی میں وقتاً فوقتاً رنگینی پیدا کر سکیں۔ قادر شاہ کی نظروں میں افغان شکر کسی مہذب آدمی کے رہنے کے لیے جو شائستہ سوسائٹی میں رہنے کے عادی ہوں موزوں نہیں تھا۔ شیر شاہ بذات خود ایک چوکیدار کی طرح رہتا تھا۔ اس کا بہادر شاہ یا ہمایوں جیسے بادشاہوں سے کوئی مقابلہ نہیں کیا جاسکتا۔

قادر شاہ نے سیاسی زیر کی سے شیر شاہ کی اطاعت قبول کر لی تھی اس سے شیر شاہ کے سامنے ایک نازک صورت حال پیدا ہو گئی۔ مانڈو کی ریاست پر فوراً تسلط کر لینا اور قادم رھاں کو قید کرنا اس کی نظروں میں ایک نفرت انگیز ذلیل کام تھا اس کے برعکس قادر شاہ کے اعلیٰ نامہ کو مدنظر رکھتے ہوئے اس کو اس کی ریاست واپس دے کر باجگزار حاکم بنانا بھی دانا ئی سے بعید ہوتا۔ شیر کو اس بات کا احساس ضرور تھا کہ قادر شاہ بلاشبہ ایک قابل حکمراں ہے اور شاہی رتبہ کا حقدار ہے۔ لہذا اسے کم از کم کسی صوبہ کا گورنر تو بنانا ہی چاہئے۔ اجین پہنچنے پر شیر شاہ نے سب سے پہلا کام یہ کیا کہ اس نے قادر شاہ کے نام ایک فرمان جاری کیا کہ اس کو مالوہ کے بجائے لکھنوتی کا سلطان بنادیا گیا ہے۔ ان حالات میں



شیر کا یہ سکوت نامناسب نہ تھا۔ اگر وہ اس وقت قادر شاہ کو اس سے زیادہ فرائض دکھاتا تو یہ شبہ ہوتا کہ وہ جذبات کی رو میں بہہ گیا، جو ایک حکمراں کے شایان شان نہیں۔ اس پر بھی فرشتہ شیر کے اس عمل پر بہت چپیں جھپیں ہو ا ہے اور یہ حق بجانب ہے کیونکہ وہ اس زمانہ کے سیاسی ماحول کا ترجمان تھا۔ آگے چل کر شیر شاہ کا یہ طرز عمل اکبر کی معزول حکمرانوں کے متعلق انسانی اور بامروت پالیسی کا پیش خیمہ تھا۔ مثال کے طور پر کشمیر کے یوسف شاہ کا نام لیا جاسکتا ہے۔ قادر شاہ کی اطاعت پذیری کے بعد مالوہ کے دیگر سرداروں کے پاس شیر کی اطاعت قبول کرنے کے سوا کوئی چارہ نہ تھا۔ ہنڈیہ اور سیونی مالوہ (نربدا کے جنوب میں ہیں) کے حاکم سکندر خاں میانہ کے لڑکے معین خاں نے از خود اچھین جا کر شیر شاہ کی خدمت میں باریابی حاصل کی اس کی ملازمت قبول کر لی۔ شیر نے اس کے والد کا خطاب سکندر خاں اس کو عطا کیا اور اس کا ہاگیر اس کو واپس کر دی۔ گجرات سے بھی دریا خاں گجراتی جو گجرات کے نابالغ بادشاہ دلی و سرپرست تھا اور عالم خاں لودی (جو بہلول خاں لودی کا لڑکا اور تخت کا دعویدار تھا) شیر شاہ کی خدمت میں حاضر ہوئے گجرات میں خانہ جنگی کی وجہ سے ان کا نقشہ پلٹ چکا تھا۔ شیر نے ان کو سیاسی مہاجرین سمجھ کر اپنے یہاں پناہ دی اور بالترتیب ان کو اچھین اور سارنگ پور کا گورنر بنا کر ان کے گزارہ کا معقول انتظام کر دیا۔ اس موقع پر خواص خاں بھی جس کو شیر نے لاہور سے بلایا تھا شکر سے آملا۔

بیچارہ قادر شاہ شیر کے اس فرمان سے بہت مایوس ہو ا لیکن وہ ہر چارہ

کے متعلق مورخین میں اختلاف ہے۔ نظام الدین اور فرشتہ مکنوتی بتاتے ہیں (باقی ماثیہ آئندہ پارہ ۱۱ ماثیہ صفحہ گذشتہ) عباس نے کاپی لکھا ہے۔ معزن نے مرہرا۔ مجھے نظام الدین کی رائے پسند ہے۔ شیر کی پالیسی کے نقطہ نظر سے مالوہ کے سابق سلطان کے لیے مکنوتی سے بہتر کوئی جگہ نہیں ہو سکتی۔ یہ جگہ قادر شاہ کی حیثیت کے مطابق تھی۔ بنگال پھر بھی ایک ریاست تھی حالانکہ اس کا وجود برائے نام ہی تھا۔

۱۱ فرشتہ جلد ۲۔ صفحہ ۲۶۱۔



سے شکنجہ میں پھنسا ہوا تھا۔ اس کے پاس شیر کے حکم کی تعمیل کے سوا اور سوا کوئی چارہ نہ تھا۔ اس نے اپنے بیوی بچوں اور دیگر متعلقین کو اکٹھا کیا اور ایک ایسی جگہ پر اپنے خیمہ نصب کیے جو شیر کے لشکر اور شہر کے درمیان تھی۔ شیر نے قادر شاہ پر یہ زور ڈالا کہ وہ فی الفور اپنے بیوی بچوں اور دیگر لواحقین کو ہنگال روانہ کر دے اور بعد میں خود بھی وہاں چلا جائے۔ قادر شاہ نے جب یہ عرض کیا کہ اس کے پاس بارہوا کے لیے مویشی نہیں ہیں شیر نے حکم دیا فوراً قادر شاہ کو سوا ونٹ اور سو نچر مہیا کیے جائیں قادر شاہ نے ان مویشیوں پر اسباب لا دیا۔ ایسا معلوم ہوتا تھا کہ وہ اپنے بیوی بچوں سے الوداع کہہ رہا ہے مگر دوسرے روز صبح شیر خاں کو معلوم ہوا کہ قادر خاں اسے دھوکہ دے کر گجرات کی جانب بھاگ گیا۔ شجاعت خاں اس کے تعاقب میں گیا لیکن ناکام رہا۔ گجرات کی سرحد اس مقام سے سو میل سے کچھ ہی زیادہ دور تھی اور قادر خاں شجاعت خاں سے کئی گھنٹہ پیشتر فرار ہو چکا تھا۔ شیر خاں شجاعت خاں کی اس لاپرواہی پر بہت ناراض ہوا لیکن اس بیان میں کوئی صداقت نہیں ہے کہ اس کو اجین کی فوجداری سے معزول کر دیا گیا۔ واقعہ تو یہ ہے کہ اس کو ابھی تک اجین کی فوجداری ملی ہی نہیں تھی۔ متعلق، یہ بات بھی قابل اعتبار نہیں کہ شیر اور شجاعت دونوں کی سازش اور ایسا سے قادر شاہ بچ کر بھاگ گیا۔ بہر حال دونوں طرف کی بازی برابر رہی۔ قادر شاہ کا گجرات بھاگ جانا مستقبل میں آنے والی مصیبت کی تمہید تھی شیر نے اپنا ایک سفیر گجرات بھیجا کہ وہ مفور قادر شاہ کی سازشوں کو ناکام کر دے اور فوراً اجین سے روانہ ہو کر مانڈو اور دھار کی جانب چلے یا۔ شیر نے ان دونوں مقامات پر بغیر کسی لڑائی کے قبضہ کر لیا۔ عباس اور دیگر مورخین اس کے متعلق باطل ناموش ہیں کہ شیر کی فوج نے جانب جنوب دریائے نرہدا پار کیا یا نہیں، لیکن ہمارے پاس بالواسطہ اس قسم کی شہادت موجود ہے کہ شیر نے راجہ بھوپال اور معین خاں کی جاگیروں کا دورہ کیا۔ معین خاں نے اپنی مرضی سے شیر شاہ کی اطاعت قبول کی تھی اور اس کی جاگیر اس کے نام منتقل کر دی گئی تھی مگر اب شیر شاہ نے اپنی گرفت کو اور بھی زیادہ بکڑ دیا کیونکہ اس نے اس کی جاگیر کی از سر نو حسب ضابطہ پیمائش کرائی اور مالگذاری تشخیص کی۔ اب یہ طے پایا کہ جاگیر دار اس علاقہ کا انتظام کرے گا۔ اور اس کی



جمع میں سے ان خطا میہ اخراجات اور اپنی فوج کا خرچہ جو شاہی فوج کے ساتھ رہتی ہے، وصول کر کے بقیہ آمدنی شاہی خزانہ میں جمع کرے گا۔ شیر کے لیے ہنڈیا اور سیونی علاقہ کا دورہ کرنا اس لیے اور بھی زیادہ ضروری تھا کیونکہ فوجی اعتبار سے یہ دونوں مقام بہت اہم تھے۔ مشرق میں گوٹڈوانہ سے اور جنوب میں ست پڑا پہاڑیوں کے دروں کے اس پار سے اس علاقہ میں ہو کر فوجی راستے جاتے تھے۔ قادر شاہ کے فرار ہوتے ہی شیر شاہ کے دماغ میں یہ اندیشہ پیدا ہونے لگا تھا کہ اس کے چلے جانے کے بعد اس خطہ میں کون کون سی پریشانیوں کا مقابلہ کرنا پڑے گا۔ خاص طور پر بیجا گڑھ اور شیر گڑھ کے راجہ بھوپال کا وسیع علاقہ جہاں گجرات، خاندیش اور مانڈو کی سرحدیں ملتی تھیں شیر شاہ کے لیے درد سر تھا، کیونکہ شیر کی نظر میں مالوہ کے ان ذمی اختیار اور بااثر جاگیرداروں کی نیک نیتی اور وفاداری مشتبہ تھی۔ اس مہم کے دوران راجہ بھوپال کا شیر شاہ کی جانب کیسارویہ رہا، مورخین اس کے متعلق خاموش ہیں لیکن قرین قیاس تو یہ ہے کہ اس نے اطاعت قبول کر لی اور حسب معمول شرائط پر اس کی جاگیر اس کو واپس کر دی گئی اور اس کو مع اس کی فوج کے شاہی خدمت میں لے لیا گیا۔ مالوہ کے جملہ سرداروں میں غالباً راجہ بھوپال ہی ایک ایسا جاگیردار تھا جو تباہی اور بربادی سے بچا رہا۔ ہمارے پاس اس قیاس آرائی کے لیے کافی ثبوت ہے کہ داستانوں اور فسانوں میں جس راجہ بھوپال کا ذکر آیا ہے اور جس کی بابت کہا جاتا ہے کہ اس نے اس علاقہ پر کافی عرصہ تک حکومت کی (حالانکہ شہر بھوپال ایک عرصہ بعد قائم ہوا تھا) وہ یہی راجہ بھوپال ہے جس کا ذکر تاریخ میں آتا ہے۔ یہ راجہ شیر شاہ کا وفادار سردار تھا، غالب ہے کہ ایک سال بعد جب پورنمل کا قلع قمع ہو گیا تب رائے سین کے علاقہ کا کچھ حصہ اس کو بطور انعام دیا گیا ہو۔ بہر حال بیرم خاں اور ابوالقاسم کا شیر شاہ کے شکر سے بیجا گڑھ کے نزدیک کسی مقام سے فرار ہونا (بیجا پور بہان پور کے شمال مغرب میں تقریباً ۶۰ میل ہے) اس امر کی دلالت کرتا ہے کہ شیر نے اس علاقہ کا دورہ کیا تھا۔

مغزن کی بنا پر ہم کہہ سکتے ہیں کہ بیجا گڑھ اور مہیشور کے درمیان کسی جنگ خیر نے افغان فوج رکھی اور جب قادر شاہ مالوہ کو فتح کرنے کے لیے اس خطہ میں داخل



ہوا تو شیر شاہ کے فوجدار حاجی خاں نے ڈٹ کر مقابلہ کیا۔ ابو الفضل نے مکھا ہے کہ  
 بیرم خاں جو شیر کی فوج کے ساتھ تھا ہزار ہا دقتوں کے بعد برہان پور کے نزدیک  
 سے فرار ہو گیا۔ اس کے ساتھ گواہ یار کا گورنر ابو القاسم بھی تھا۔ دونوں گجرات  
 کی جانب روانہ ہوئے۔ جب یہ لوگ راستے میں ہی تھے تب شیر خاں کے سیرنے  
 جو اس وقت گجرات سے واپس آ رہا تھا اس خبر کو پا کر اپنے کچھ سپاہی ان کی تلاش  
 میں روانہ کیے اور ابو القاسم کو گرفتار کر لیا۔ تاریخ عارف قندھاری سے جو  
 بیرم خاں کے ایک ملازم کی کہی ہوئی ہے اس واقعہ کے متعلق مزید وضاحت ملتی  
 ہے کہ پہاڑی علاقہ میں گھومتے گھومتے بیرم خاں نے کن کن حادثات کا سامنا کیا۔  
 گواروں کی ایک جماعت سے کس طرح اس کی اتفاقیہ ملاقات ہو گئی۔ یہ گوار لوگ

لہ اکبر نامہ۔ ۱۔ ۳۸۲۔ ۳۸۳۔ فٹ نوٹ ۴۔ یہ بات قابل غور ہے کہ بیرم خاں تھٹہ کے  
 نزدیک، جن میں دوبارہ ہمایوں سے ملا تھا اس سے پیشتر اس کی زندگی کے جو سوانح  
 ابو الفضل نے قلمبند کیے ہیں وہ گمراہ کن ہیں۔ اس نے مکھا ہے کہ . . . . .  
 . . . . . گجرات سے پہلے بیرم خاں ہردوار گیا اور وہاں سے جن آیا، یہ  
 بالکل لغو ہے۔ مسز بیورج نے ہردوار کی جگہ ماروار لکھ کر اس کی کچھ اصلاح کرنے کی کوشش  
 کی ہے لیکن بیورج کے پاس اس رد و بدل کی کوئی مستند وجہ نہیں ہے۔ چامرنے ہردوار کی  
 جگہ دوار کا مکھا ہے جو یقیناً اس سے بہتر ہے۔ ابو الفضل اور عارف قندھاری کے بیانات سے  
 یہ صاف ظاہر ہے کہ بیرم خاں ہردوار گیا۔ ہماری رائے میں پہلے بیرم خاں سنبھل گیا۔  
 وہاں سے ہردوار گیا، پھر دوبارہ لوٹ کر قاضی سنبھل کے یہاں پناہ لی۔ یہاں سے مکھنور  
 کے راجہ کے پاس گیا اور مکھنور موجودہ لکسر ہے جو ہردوار اور مراد آباد کے درمیان ریلوے  
 اسٹیشن ہے۔ (۱۰)

یہ ایک مثال ہے کہ کس طرح ابو الفضل نے تاریخی واقعات کو غمخیز کر دیا ہے  
 بعض مورخین نے اس کو صحیح مان لیا ہے۔ جغرافیائی اعتبار سے 'دوار کا' سب سے بہتر  
 معلوم ہوتا ہے۔ وہ برہان پور سے گجرات ہوتا ہوا دوار کا پہونچا ہوگا اور وہاں سے  
 ساحل سندھ کے لیے کشتی میں سوار ہوا ہوگا۔



ناچ اور شراب میں مست تھے۔ کس طرح بیرم خاں کو تازہ زندگی کٹر شیعہ ہوتے ہوئے بھی اس ناچ اور رے نوشی میں حصہ لینا پڑا۔

اس عرصہ میں رائے سین کاراجہ پور نسل اپنی جگہ مضبوط بیٹھا ہوا تھا۔ اس کی نگاہ میں راجپوتوں کی خودداری اور تہوری تھی۔ اسے اپنی فوج کی طاقت اور قلعہ کی مضبوطی میں واثق یقین تھا۔ اب شیر کے غیظ و غضب کا شکار بننے کو وہ تنہا ہی باقی رہ گیا تھا۔ لیکن اس موقع پر شیر کا غضب آشتی پذیر و صلح کن تھا۔ اس نے تحمل و بردباری سے کام لیا۔ عباس رقمطراز ہے کہ خود پور نسل نے ہی اس بات کی پہل کی تھی۔ وہ گاہگروں کے مقام پر شیر کی خدمت میں حاضر ہوا اور شاہی اعزاز و خطابات حاصل کیے، جبکہ حقیقت اس کے قطعاً برعکس ہے۔ واقعہ تو یہ ہے کہ پور نسل آخری حکمراں تھا جو شیر سے اس وقت ملا جب وہ مالوہ سے واپس آیا۔ ہوا۔ اتنا۔ یہ ممکن ہے عباس کے بیان کے مطابق ملاقات کے مقام کا نام گاہگروں ٹھیکہ ہو۔ ہم مندرجہ ذیل وجوہات سے عباس کی رائے سے متفق نہیں ہیں۔

۱۔ عباس لکھتا ہے جب شیر گواہیارسے گاہگروں پہونچا، اس نے شہزادہ کو بھائی پور نسل کو بلانے کے لیے حکم دیا۔ شجاعت خاں نے گواہیارسے سابق حکمراں ام شاہ کو پور نسل کے پاس بھیجا۔ پور نسل نے شجاعت خاں کے نام ایک تحریری پیغام دیا کہ وہ بذات خود یہاں آنے کی زحمت گوارا کرے اور اپنے ساتھ شیر کی خدمت میں لے جائے۔ جب شجاعت خاں رائے سین آیا تب اس نے رتناولی سے درخواست کی کہ وہ ازراہ کرم پور نسل کو اس کے ساتھ جانے کی اجازت دے۔ بوقت رخصت رتناولی نے جو پور نسل کو جان سے بھی زیادہ عزیز تھی شجاعت خاں سے یہ خطاب کیا۔ ”میں کھانے کی مینو پر اپنے شوہر کا انتظار کروں گی۔ اس کی واپسی کے وقت تک میں قلعہ کے برج پر بیٹھی رہوں گی۔“ شجاعت نے جواب دیا ”آپ مطمئن رہیں اور یقین کریں کہ کل بھائی پور نسل ضرور آپ کے پاس آجائیں گے۔“

جب بھائی پور نسل ۶ ہزار سپاہیوں کے ساتھ وغیرہ (عباس ۲۰۶-۲۰۸ ایلیٹ جلد ۴ صفحہ ۲۹۲) عباس کا یہ بیان ایک استادانہ تاریخی فسانہ بھی نہیں ہے بلکہ یہ ایک پٹھان کٹھ پتلی کے تماشا کی طرح ہے جس میں نہ تو وقت کی پابندی ہے اور نہ فضائے



بساط کا لحاظ رکھا گیا ہے۔ یہ محض فوجی کیمپ کی گپ بازی ہے جس میں کہ دور حال کے ایک راجپوت کی تصویر پیش کی گئی ہے کہ کس طرح ایک بہادر مجت سے آلودہ ہو کر ایک عورت کے رامن سے وابستہ ہے۔ عباس کے بیان میں صرف اتنی ہی حقیقت ہے کہ شیر نے شجاعت خاں سے یہ کہا کہ وہ کسی سیاسی چال سے پورنمل کو اطاعت قبول کرنے کے لیے رضا مند کرے۔ اس مصالحت کے کام پر راجہ رام شاہ گویا کو مقرر کیا گیا، لیکن اس کا مشن بے سود رہا پھر شجاعت خاں بڑے عہد و پیمان کے بعد پورنمل کو شیر کے پاس چلنے کے لیے رضا مند کر پایا۔

(۲) اگر شیر کا یہ ارادہ تھا کہ پہلے وہ پورنمل کو مرعوب کر کے اس کو اس لڑائی سے باز رکھے تو اس کا گروں جانے کے بجائے گویا سے براہ راست جنوب کی جانب جانا چاہئے تھا اور سرونج کے نزدیک کسی جگہ چندیری اور رائے سین کے درمیان اپنی فوج رکھ دینا چاہئے تھا۔ گروں اور رائے سین کے درمیان تو سیدھا فاصلہ بھی تقریباً دو سو میل ہے اور اس لیے یہ بات بعید از عقل معلوم ہوتی ہے کہ پورنمل سے شیر نے اس قدر دور دراز مقام پر بیٹھ کر صلح و مصالحت کی سلسلہ جنبانی کی ہو خصوصاً جبکہ گروں سے رائے سین کا راستہ سارنگ پور اور اس علاقہ کی حد سے گزرتا ہے جو دشمن کے قبضہ میں تھا اور جس کو ہنوز شیر شاہ زیر نہیں کر پایا تھا۔

۳۔ اگر شیر اتنے عرصہ تک گروں میں مقیم رہا ہوتا تو تاؤر شاہ کو جو اس وقت اجین میں تھا تیاری کے لیے کافی موقع مل جاتا اور اس حالت میں وہ شیر کا استقبال اپنی فوج کے ساتھ نہایت گرمجوشی سے کرتا۔ علاوہ بریں کوئی بھی مورخ یہ بیان نہیں کرتا کہ پورنمل شیر شاہ سے گروں کے علاوہ کسی دوسری جگہ سارنگ پور اجین یا مانڈو وغیرہ جا کر ملا ہو بلکہ

۱۔ موجودہ نقشہ میں گروں جسے کہیں کہیں گرونی بھی لکھا ہے۔  
 سارنگ پور سے بجانب شمال سو میل ہے طول البلد ۷۶۔۲۰ عرض البلد ۵۵۔۲۴  
 ابو الفضل کے بیان کے مطابق یہاں ایک قلعہ تھا (آئین صفحہ ۲۰۹) بہان پور اچیل سے ۲۰ میل، جانب مشرق اور گروں سے ۴۰ میل مغرب۔ جنوب مغرب میں ہے شیر کے زمانہ کی ٹکسال تھی اور غا بار تھمبور جاتے وقت شیر کی قیام گاہ تھی۔



لہذا زیادہ قرین قیاس بات یہ ہے کہ شیر نے اپنے واپسی سفر میں شجاعت خاں کی فوج کو اپنے سے علیحدہ کر دیا اور اسے حکم دیا کہ وہ رائے سین کی جانب کوچ کرے اور مصالحت کے ذریعہ پورنمل کو اطاعت قبول کرنے کے لیے رضا مند کر لے پورنمل تو رائے سین کے قلعہ کی فصیل کے پیچھے بیٹھ کر انتظار کر سکتا تھا لیکن شیر کی حالت اس وقت ایسی نہ تھی کیونکہ راجپوتانہ کی سرحد پر حالات بڑی تیزی سے بدل رہے تھے۔ پورنمل کو خود بھی اس بات کا احساس تھا کہ باغزت صلح ہر حال میں بہتر ہے شجاعت خاں نے بھی اس بات کا اس کو مکمل یقین دلایا تھا پھر بھی اس کو شجاعت کی دھوکہ دھڑی کے خلاف وعدہ و عہد کے بمقابلہ اپنی تلوار پر زیادہ اعتماد تھا۔ باقی واقعہ مخزن نے صحیح صحیح بیان کیا ہے۔ اس میں رتنا دلی اور شجاعت خاں کے درمیان طفلانہ وہیجان آمیز مکالمہ کا کہیں ذکر نہیں ہے۔

”در اصل پورنمل نے شجاعت خاں کی سلسلہ جنابانی پر شیر شاہ کی خدمت میں جانا اس شرط پر منظور کیا تھا کہ پہلی ملاقات کے بعد اس کو واپس لوٹنے کی اجازت مل جائے گی۔ وہ ۶ ہزار گھوڑا سواروں کے ساتھ جن میں کسی کی بھی عمر ۲۰ سال سے زیادہ نہ تھی شیر کی خدمت میں حاضر ہونے کے لیے روانہ ہوا۔ پہلی ملاقات کے وقت شیر نے اس کو ۱۰ گھوڑے اور کئی بیش قیمتی خلعتیں انعام میں دیں۔ پھر بوقت واپسی پورنمل نے اپنے بھائی چاند بھوج راجت بھوج (کوہا در شاہ کی خدمت میں چھوڑ دیا۔ شیر شاہ کے لشکر میں اس طرح جا کر پورنمل نے نہایت حوصلہ مندی اور دیری کا ثبوت دیا کیونکہ شیر شاہ کسی اخلاقی اصول کا قائل نہ تھا۔ پورنمل نے یہ ایک ایسی مثال قائم کی جس کی کہ نقل کرنے کی شیر شاہ کبھی بھی ہمت نہ کر سکتا تھا۔ مثلاً شیر شاہ ہمایوں سے جو یقیناً پورنمل سے زیادہ عالی وقار و قابل تعظیم تھا اس پر امن طریقہ سے نہیں مل سکتا تھا۔ اپنے تحفظ کی پیش بندی میں پورنمل قادر شاہ سے زیادہ ہوشیار نکلا اس لیے شیر شاہ نے اپنے وعدہ پر قائم رہنا ہی مناسب سمجھا اور اپنی دریادلی و فیاضی سے اس کو اپنی جانب ملا لیا۔

مالوہ میں فوجی حکومت قائم کر کے شیرواہاں سے چلا دیا۔ لیکن ابھی وہاں کی صورت حال اطمینان بخش نہیں تھی۔ اس کو دریا خاں، بھراتی اور عالم خاں لودی



(جو بالترتیب اجین اور سازنگ پور کے جاگیردار تھے) کی وفاداری پر شبہ تھا۔ حاجی خاں کو جو کہ ایک اعلیٰ درجہ کا امیر تھا ایک دوسرے افسر کے ساتھ ۱۲ ہزار فوج کی کمان دے کر مانڈوا اور دھارا کا منتظم بنا دیا گیا۔ ایک دوسرے افسر صدر خاں خارسین کو غالباً مندسور کا فوجدار مقرر کیا گیا، جو اجین سے تقریباً ۱۵۰ میل مغرب۔ مغرب شمال میں واقع ہے شیر شاہ اس وقت خواص خاں اور شجاعت خاں دونوں میں سے کسی کو بھی مالوہ میں نہیں چھوڑ سکتا تھا۔ ان کو اپنے ہمراہ لے کر شیر شاہ گاکروں سے بوندی کے راستہ رنتھمبور کے لیے روانہ ہو گیا۔ وہاں جا کر ہاڈار اچوتوں کو مرعوب کرنے کے لیے اس نے ایک اور شیر گڑھ کی تعمیر کے لیے ایک جگہ منتخب کی۔ تمام سفر میں شیر شاہ کو کسی بھی جگہ کوئی مشکل یا مزاحمت پیش نہ آئی، لیکن راستہ میں معین خاں اس خیال سے کہ اس کو مالوہ کے باہر نظر بند کر لیا جائے گا، پریشان ہوا اٹھا شیر شاہ نے فوراً ہی اس کو قید کر لیا اور اسکی ہنڈیا اور سیونی کی جاگیر ضبط کر لی۔ معین خاں کا کھائی ناصر خاں

سلہ عباس اور مخزن نے جگہ اور مقامات کے ناموں میں گڑبڑ کی ہے۔ ڈارن لکھتا ہے حاجی خاں اور صدر خاں خارسین مالوہ کے فوجدار مقرر کیے گئے (جلد ۱۔ صفحہ ۱۳۳) عباس نے دھارا میں حاجی خاں کے ساتھ جنید خاں کو بتایا ہے۔ صدر خاں تیسرا افسر ہو گا اور منڈسور کے بجائے غلطی سے مالوہ لکھ گیا ہو گا۔ ڈاکٹر ایشوری پرشاد مہم طور سے . . . . . کہتے ہیں ”دھارا اور مغربی علاقہ حاجی خاں کو دیا گیا“ انہوں نے یہ بھی لکھا ہے کہ اس مہم کے دوران افغانوں کا قبضہ چندیری پر ہو گیا اور یہ راجہ کے بھتیجے کو دیدیا گیا لیکن یہ غلط ہے دیکھتے ہمایوں صفحہ ۱۱۶ یہ بات دوسری مہم کے متعلق سچ ہو سکتی ہے۔ سلہ عباس لکھتا ہے ”رنتھمبور جاتے ہوئے راستہ میں سے ہی سکندر خاں میانہ (معین خاں) جو سیونی کا حکمران تھا بھاگ گیا۔ (قلمی نسخہ صفحہ ۲۳) لیکن یہ بات صحیح نہیں ہے کیونکہ مخزن یا کسی دیگر ذرائع سے اس واقعہ کی تائید نہیں ہوتی۔ معین خاں قید کر لیا گیا تھا اور میانہ پٹھانوں نے انتقام کی قسم کھائی تھی۔ اس کے بعد ناصر خاں نے بغاوت کا جھنڈا بلند کیا اور ۶ ماہ بعد ایک معرکہ کی لڑائی میں شجاعت خاں کی کسی طرح جان بچ گئی۔ ناصر خاں کا خیال تھا کہ وہ شجاعت خاں کو معین خاں کی ضمانت کے بطور اپنی مرست میں رکھے گا لہذا رنتھمبور



معین خاں کی فوج کی ایک ٹکڑی کے ساتھ جان بچا کر بھاگ نکلا۔ نتیجہ یہ ہوا کہ شجاعت خاں کو دوبارہ مالوہ بھیجنا پڑا۔ اُبادا وہاں بغاوت ہو جائے۔ ہنڈیا اور سیونی کا علاقہ اس کو بطور جاگیر دیدیا گیا اور چار ہزار فوج کا مزید اضافہ اس کی کمان میں کیا گیا۔ میانہ افغانوں کے ساتھ شیر کی جارحانہ کارروائی اس بات کی دلیل ہے کہ سیاست میں خون کا رشتہ کوئی معنی نہیں رکھتا۔

رنتھمبور کا مشہور و معروف قلعہ جس پر کبھی چوہان راجپوتوں کو ناز تھا اب بوندی کی سرحد سے ملحق جے پور ریاست میں ہے۔ چٹوڑ کے ساتھ ساتھ اس قلعہ پر بھی بہادر شاہ کا قبضہ ہو گیا تھا۔ تب سے یہاں ایک گجراتی فوج رہتی تھی، جس کا کمانڈر ایک اعلیٰ افسر ابوالفراسمان خاں تھا جسے خانخاناں کا خطاب حاصل تھا۔ بہادر شاہ کے انتقال کے بعد قلعہ کا کمانڈر قادر شاہ سے مل گیا۔ یہ قلعہ اپنی حفاظت کے لیے اب بھی اتنا ہی مستحکم اور پائیدار تھا جتنا کہ پہلے تھا لیکن گجراتی خانخاناں عالم ضعیفی میں دیر نہ تھا۔ کہا جاتا ہے کہ شیر نے قلعہ میں بڑے شیریں گفتار سفیر بھیجے اور نہایت ہی پُرین طریقہ سے قلعہ پر قبضہ کر لیا۔ شیر قادر شاہ کی طرح سخی اور کمزور دل نہ تھا۔ اس نے خانخاناں کو بلا تکلف قلعہ سے باہر نکال دیا۔ اس کے بعد تاریخ کے صفحات میں اس کا کہیں ذکر نہیں آتا ہے۔ شیر نے رنتھمبور کی طاقت کا بہت اچھی طرح اندازہ لگایا تھا اور اسے اپنے سب سے بڑے لڑکے عادل خاں کے حوالہ کر دیا۔ اس نے اس کی برسات کے شروع میں شیر آگرہ واپس لوٹ آیا۔ یہ وہ وقت تھا جب خانہ بدوش ہمایوں تاج و تخت سے محروم مارواڑ کی سرحد پر ریگستان سے ہو کر ڈیرا دل کی جانب بڑی مشکل سے سفر کر رہا تھا۔

کے راستہ میں سے کوئی نہ کوئی ضرور مفور ہوا ہو گا۔ یہ معین خاں نہ ہو کر اس کا بھائی ناصر خاں ہو سکتا ہے۔ مخزن نے آگے چل کر لکھا ہے کہ معین خاں کو مرزاؤں کے ایما پر قتل کر دیا گیا۔ ڈارن کی تاریخ میں میانہ کی جگہ مرزا غلطی سے لکھا گیا ہے (ڈارن جلد ۱ صفحہ ۱۳۳) کیونکہ معین خاں کے قتل میں کسی مرزا کی کوئی دلچسپی نہیں ہو سکتی تھی۔ یہ کام اسکے خاندان والے اور رشتہ دار ہی کر سکتے تھے، جن سے اس کے تعلق اچھے نہ ہوں۔ بہر حال معین خاں قید ہونے کے بعد تاریخ میں گناہ ہو گا۔ اگر مخزن کا یہ بیان درست ہے تو حقیقتاً شیر کا یہ فعل نہایت ناجائز اور مفلکانه تھا۔

۲۱۳-۲۱۲

علہ نظام الدین نے لکھا ہے "سلطان محمود غلی کے افسروں میں سے..." (دیکھیے طبقات صفحہ ۴۴)



## باب ۱۴ کا ضخیمہ ۱

### سکندر خاں میانہ اور راجہ بھوپال کا علاقہ

ہنڈیا اور سیواس میں سکندر خاں میانہ کی جاگیر کے تعین میں مجھے پریشانی محسوس ہو رہی تھی۔ لہذا ۱۹۲۱ء میں اس کے متعلق سرکار (سر جادونا تھ سرکار) نے مندرجہ ذیل جغرافیائی نوٹ جوڑ دیا تھا۔

فارسی توارخ میں معین خاں بن سکندر خاں کی جاگیر کو ہنڈیا اور سیواس کی جاگیر بتایا ہے۔ ہنڈیا دریائے نربدا کے جنوبی کنارے (۳۰-۳۳، مشرق ۳۰-۳۲ شمال) میں مشہور و معروف جگہ ہے۔ سیواس غا بیا غلطی سے ستواس کے بجائے لکھ دیا گیا ہے۔ ستواس نربدا کے شمال اور ہنڈیا سے ۲۰ میل جانب مغرب واقع ہے۔ کاتب کی کسی غلطی کو مان کر ہم دیواس کو سیواس نہیں تسلیم کر سکتے کیونکہ دیواس نام کا ایک بڑا شہر ہنڈیا سے بجانب شمال مغرب کافی فاصلہ پر اچین کے نزدیک ہے۔ دیواس نام کی دوسری جگہ بہت چھوٹی ہے جو ہنڈیا سے بجانب جنوب ۶ میل ہے۔ فارسی قلمی نسخوں میں سکندر کے نام کے ساتھ ستواس لکھا ہوا ہے میواتی نہیں۔ آئین اکبری میں دیواس اور ستواس نام کے دو محال ہیں۔ کیا یہ جگہ سیونی ہو سکتی ہے دیکھیے سر جادونا تھ سرکار شیر شاہ صفحہ ۲۶۲)۔

اب کی بار جب میں تمام توارخی مواد کا از سر نو مطالعہ کر رہا تھا، میں نے دیکھا کہ عباس نے ایک جگہ معین خاں کو سیونی کا حکمراں بتایا ہے (سرکار قلمی نسخہ ۱۱۳) ۱۹۲۰ء میں یہ بات میری نظر سے اوجھل ہو گئی تھی اور اس لیے میں سر جادونا تھ



سرکار کی توجہ اس طرف نہ دلا سکا۔ یہ میرے سن رسیدہ استاد کی تاریخی اہلیت کی دلیل ہے۔ انہوں نے غلطی نہ کی۔ ہمیں یہ تسلیم کرنے میں کوئی اعتراض نہیں کہ سیونی کو ہی صحیح جگہ تصور کر لیا جائے۔ آئین میں ستواں اور دیواں اس کی طرح سیونی کو سرکار ہند کی ایک محال بتایا ہے (آئین جلد ۲ صفحہ ۲۰۷) دریائے نریدا کے جنوب میں واقع ہونے کی وجہ سے اس کا جائے وقوع معین خاں کی جاگیر کی تفصیل سے زیادہ میل کھاتا ہے۔

عباس کے قلمی نسخہ میں لکھا ہے ”بھوپال کہ ولایت بچے گڑھ واز تہا ہا در تصرف اد بود“ (صفحہ ۲۰۷) ایلیٹ نے اپنے ترجمہ میں ہمیشہ کو بھوپال کا راجہ بتایا ہے۔ میں اس کے مقابلہ سرکار کے قلمی نسخہ عباس کو زیادہ درست مانتا ہوں۔ میری کتاب ”شیر شاہ“ کے شائع ہونے کے بعد پروفیسر ہودی والا نے ایلیٹ کی غلطی کی اصلاح کی ہے۔ پروفیسر موصوف نے لکھا ہے ”عباس کا اس تحریر سے اصل منشا یہ تھا کہ ہمیشہ کا راجہ بھوپال تھا“ پروفیسر صاحب کو یہ بھی شبہ ہے کہ نہار کی جگہ غلطی سے ”تہا ہا“ لکھ دیا گیا ہے۔ اصل جگہ ”نہا“ ہے بچے گڑھ اسی ضلع میں مانڈو سے تقریباً ۶ میل بجانب جنوب اور برہان پور سے شمال مغرب اتنے ہی فاصلہ پر واقع ہے (اسٹڈیز ۲۵۵-۲۵۶)

مجھے ایلیٹ کی عبارت میں پروفیسر ہودی والا نے جو اصلاح دی ہے، پسند ہے۔ لیکن میں موجودہ نقشہ میں تہا ہا اور نہار کی جگہ ہمیشہ کو ترجیح دیتا ہوں۔ یہ وہی جگہ ہے جسے آئین میں سرکار مانڈو کی چولی ہمیشہ محال بتایا گیا ہے (آئین جلد ۲ صفحہ ۲۰۶) اور یہ راجہ بھوپال کا صدر مقام تھا۔ میری اس بات کی تائید مزید اس بات سے ہوتی ہے کہ ہمیشہ دریائے نریدا کے جنوبی کنارے سے نزدیک ہے۔ شمال میں مانڈو اور جنوب میں بچے گڑھ سے اس کا فاصلہ قریب قریب برابر ہے اور اس وجہ سے مانڈو کے خالی تخت پر اس مقام سے قبضہ کرنا زیادہ آسان تھا۔

ڈاکٹر ایشوری پرشاد اپنی قدیم رسومہ بات پر ہی بضد ہیں اور ان مقامات کو ہنوز تہا ہا اور سیواس ہی سمجھتے ہیں (ہمایوں صفحہ ۱۶۵)



## باب ۱۴ کا ضمیمہ ۲

### شیر کے مالوہ پر حملہ کرنے کی تاریخ

پہلے میرا یہ خیال تھا کہ محرم ۹۴۹ ہجری کے آغاز میں مطابق اپریل ۱۵۴۲ء شیر مالوہ کی ہم پر روانہ ہوا۔ شیر شاہ صفحہ ۱۲۵۴ اب واقعات کا از سر نو مطالعہ کرنے کے بعد میں اپنے اس خیال کو مسترد اور متروک سمجھتا ہوں۔ مندرجہ ذیل وجوہات میری پرانی رائے کی ترمیم میں پیش نظر ہیں۔

میں نے شروع میں ۹۴۹ ہجری اس وجہ سے لکھا تھا کہ نظام الدین (۲۳۱) فرشتہ (صفحہ ۲۲۷) اور مخزن (صفحہ ۴۳) سب ہی اس تاریخ پر متفق تھے۔ علاوہ بریں گواہی اور اجین کی ٹکسال سے جو سکتے دستیاب ہوئے تھے وہ بھی اس بات کی تصدیق کرتے تھے۔

زیادہ تر مورخین نے سلسلہ واقعات کو ترتیب دینے میں عباس کی نقل کی ہے اور رائے سین پر قبضہ کرنے تک کے واقعات کو قلمبند کیا ہے۔ بلاشبہ رائے سین کی فتح ۹۴۹ ہجری کے آخری نصف دور میں ہوئی لیکن مالوہ کی فتح کے لیے شیر شاہ کو دوبار حملہ کرنا پڑا۔ پہلا حملہ ۹۴۸ ہجری کے آخری نصف دور میں ملوہاں عرف قادر شاہ کے خلاف ہو یا و سراحملہ پور نمل کے خلاف ہوا۔ ان دونوں حملوں کے درمیان شیر شاہ بہار میں بیمار رہا۔ عباس نے لکھا ہے کہ بیماری کی بے ہوشی میں شیر نے پور نمل سے انتقام لینے



کی قسم کھائی تھی اور بڑی بڑی توپیں ڈھلوائی تھیں۔ مالوہ کی ان دو مہموں کے درمیان جو ۹۴۹ ہجری کے پہلے نصف دور میں ہوئیں تقریباً ۶ مہینہ کا وقفہ تھا۔ لیکن اس وقفہ کے دوران شیر کی علالت و قسم موثرخ کی ایجاد تخیل ہے کیونکہ اس عرصہ میں مالدیو کی سازشیں اور اس کے علاقہ میں مفرور ہمایوں کا داخلہ شیر کے تاج و تخت کے لیے باعث ہيجان و تفکر تھا اور شیر مع اپنی فوج کے ناگور سے مارواڑ جانے کی تیاری کر رہا تھا۔ یہ تعجب انگیز بات ہے کہ عباس (نسخہ صفحات ۲۳۲-۲۳۳) اور مخزن (نسخہ صفحہ ۴۹) دونوں نے ہی شیر شاہ کے خلاف ہمایوں اور مالدیو کی سازش جیسے اہم واقعہ کو نظر انداز کر دیا ہے۔ چنانچہ یہ بات صاف ہو جاتی ہے کہ شیر کا پہلا حملہ ۹۴۸ ہجری کے آخری دور میں ہوا اور دوسرا حملہ ۹۴۹ ہجری میں ہوا لہذا میں نے اپنی پہلی تصنیف ”شیر شاہ“ میں مالوہ کے حملہ کی پہلی تاریخ غلط لکھی ہے۔ سکوں سے محض یہ معلوم ہوتا ہے کہ ۹۴۹ ہجری اس کی آخری حد تھی نہ کہ ابتداء جیسا کہ کچھ مؤرخوں نے بتانے کی غلطی کی ہے۔

(۲) شیر شاہ کے پہلے ایڈیشن میں میں نے اس جگہ کا نام واضح نہیں کیا جہاں سے شیر نے مالوہ پر پہلا حملہ کیا تھا، حالانکہ عباس نے صاف لکھا ہے کہ شیر نے بنگال سے آگرہ جاتے وقت اپنی فوج کو گواہیار اور مانڈو کی جانب موڑ دیا۔ اسی وقت اس کو شجاعت خاں سے ایک خط ملا تھا جس میں لکھا تھا ”افغان بالائے قلعہ گوالید و مغلاں در لشکر آمدید“۔ بزبان ہندی اس کا مطلب ہے کہ افغان لوگ قلعہ میں داخل ہو گئے اور مغل لوگ چھاوئی میں آ گئے۔ اگر یہ بات درست ہے تو پھر ابوالقاسم کی وہ تحریر بے معنی ہو جاتی ہے جس کا کہ بعد میں ذکر آیا ہے کہ ابوالقاسم نے یہ وعدہ کیا کہ شیر کے وہاں پہنچنے پر قلعہ اس کے حوالہ کر دیا جائے گا۔ لہذا میں نے یہ پورا جملہ مسترد کر دیا، کیونکہ اس سے کوئی خاص مطلب نہیں نکلتا۔ لیکن اگر تاریخی واقعات کی صداقت معلوم کرنے کے لیے ہم اس اصول پر کار بند ہوں کہ اگر کسی بیان کا ایک جز صریحاً غلط ہے تو اس کو سالماہ شتبہ اور مسترد تصور کر لینا چاہئے تو عباس، مخزن اور اکبر نامہ (ما قبل تخت نشینی اکبر) کی سند بالکل بے معنی ہو جائے گی، اور ان میں کچھ بھی باقی نہ رہ جائے گا۔ اس قسم کے سخت



اصول کا اطلاق عالی مرتبہ امام بخاری کے لیے تو موزوں ہو سکتا تھا۔ انہوں نے حدیث کی تحقیق کرتے وقت یہ اصول مقرر کیا تھا کہ اگر کوئی مصنف ایک مرتبہ دروغ گوئی کرتا ہے تو اسے ہمیشہ دروغ گو سمجھنا چاہئے اور اگر کسی مقولہ یا روایت کا کوئی جز مشتبہ ہے تو اس سالم مقولہ کو نظر انداز کر دینا چاہئے۔ لیکن روز مرہ کی زندگی میں کسی بھی انسان کے قول و فعل پر یہ اصول عائد نہیں ہو سکتا۔ اس کی کچھ باتیں سچ بھی ہو سکتی ہیں اور کچھ باتیں جھوٹ۔ ہمیں قرون وسطیٰ کے محققین کے بیان کے ہر جز کو تحقیق کی نظر سے دیکھنا ہو گا اور جھوٹ و سچ کی آمیزش میں سے سچائی کے ہر دانہ کو علیحدہ کرنا ہو گا اسی کسوٹی پر عباس کو پرکھنے کے لیے مندرجہ ذیل واقعات ظہور میں آتے ہیں۔

- ۱۔ شیر بنگال سے آگرہ کے لیے نہیں بلکہ گواہار اور مانڈو کے لیے روانہ ہوا۔
- ۲۔ جس وقت شجاعت خاں نے شیر کو پیغام بھیجا، اس وقت مغل فوج گواہار کے قلعہ سے باہر نہیں آئی تھی۔

(۳) شیر نے مالوہ پر پہلا حملہ ۹۴۸ ہجری کے آخری نصف میں کیا۔ یہ ممکن ہے کہ مالوہ \* روانہ ہونے سے پیشتر ۹۴۹ ہجری (جولاء ۱۰۵۷ء) اپریل ۱۵۴۲ء کو شروع ہوتا ہے) کے ایک یا دو ماہ گزر گئے ہوں۔

(۴) میں نے پہلا حملہ اپریل ۱۵۴۲ء کے دوران بتایا تھا کہ یہ وقفہ نہایت ہی قلیل ہے۔ اس قلیل عرصہ میں وہ سب واقعات سرزد نہیں ہو سکتے جس کا مورخین نے بیان کیا ہے۔ لہذا یہ تاریخ بھی درست نہیں ہے اور اسی لیے اس ایڈیشن میں تاریخوں کو بدلنا ضروری ہو گیا تاکہ واقعات کو صحیح طور پر سمجھا جاسکے۔



## باب 15

# ریگستان کا سایہ

راجپوتانہ کا ریگستان اور اس کے باشندے

راجپوتانہ کا یہ ہیبتناک و زلیغی ریگستان اراولی سلسلہ کے مغربی دامن اور گجرات - سندھ کے درمیان پھیلا ہوا ہے۔ زمانہ قدیم سے اس خطہ کی وجہ سے وقتاً فوقتاً شمالی ہند کی سیاست پر تاریکی چھاتی رہی ہے۔ یا تو یہاں کے خانہ بدوش قبائل ہندوستان کے باہر اور اندر گھومتے پھرتے رہے ہیں اور ہندوستان کی سیاست کو درہم برہم کرتے رہے ہیں یا یہاں کے ریگستان کو آسانی پار کر کے غیر ملکی حملہ آور ملک کے حفظ امن کو تہ و بالا کرتے رہے ہیں اس ریگستان کو پار کرنا اتنا ہی آسان تھا جتنا کہ کسی خشک کھائی کو۔ اس وجہ سے سلطنت ہند کو ہمیشہ یہ ضرورت محسوس ہوتی رہی ہے کہ اقتصادی جو کھم کو برداشت کر کے اور بے حد فوجی خسارہ سہہ کر تحفظ ملک کو مد نظر رکھتے ہوئے اس خطہ پر اپنی مضبوط گرفت قائم رکھے۔ اسی ریگستان کے پار سے یا اسی خطہ میں صدی میں گورجن، پر تہار، راشٹر کوٹ قبائل شمالی ہند کی زرخیز گھاٹیوں میں داخل ہوئے تھے اور آئندہ صدیوں میں مسلم حملہ آور بھی اسی راستہ سے وقتاً فوقتاً ہندوستان پر اچانک حملہ کرتے رہے۔

راجپوتانہ کے ریگستان میں نہ صرف ریگ کے ذرے ہی منتشر ہوتے



سہے ہیں، بلکہ وہاں کی غارتگر خانہ بدوش آبادی بھی بلوچستان کے ریگستان اور کوہ سلیمان کے ڈھالوں سے آتی جاتی رہی ہے۔ چنانچہ اس ریگستان کے گہوارہ میں ہندوی اقوام کے نسلی تنوع کی ایک متواتر تغیر پذیر شبیہ کھینچ کر رہ گئی ہے۔ بالخصوص اس لیے کہ یہاں مختلف جماعتوں اور قبائل کے تہوں کا مجموعہ یکسر ہو چکا تھا۔ اس میں سیاسی اور سماجی یک رنگی پیدا ہو چکی تھی پھر بھی اس ریگستان کے ہمعصر باشندوں کے نسلی اوصاف اور ان کی بول چال، انکی انفرادیت کو نمایاں کرتی رہی۔ قرون وسطیٰ میں یہ خطہ دل کش کم اور تسکین دہ زیادہ تھا۔ ریگستان کے دائرے کا ہر ذرہ علی الدوام ہر پیکار تھا۔ اگرچہ اس کے باشندے ہند ب نسل کے تھے، مگر شومی بخت نے ان کو خانہ بدوش اور نان شبینہ کا محتاج بنادیا تھا۔ یہاں نہ تو کافی بارش ہی ہوتی تھی اور نہ پیداوار ہی وافر ہوتی تھی۔ اس پر طرہ یہ کہ اکثر محط اور ٹڈی کی دبا نازل ہو جاتی تھی۔ باینہراولی کے پہاڑوں کی بہ نسبت ریگستان راجپوتوں کی آزاد، کا بہتر مسکن، ثابت ہوا۔ قرون وسطیٰ میں تھاں یعنی اصل ریگستان میں، مارواڑ، بیکانیر، جیسلمیر، بہادرپور (جو کہ پہلے ڈیراول کے بھاٹیوں کا صدر مقام تھا) اور تھاں پر مکر شامل تھے۔ یہ علاقے رہنروں کے لیے بہشت تھے اور آج بھی ہیں۔ یہاں ایسے لوگ رہتے ہیں جو کہ خدا اور شیطان دونوں سے ہی ٹکر لینے کو آمادہ رہتے ہیں تاہم ہندوستان کی تاریخ میں اس ریگستان کی ایک خاص اہمیت ہے۔ یہ ملک کے بہترین جانبازوں کا گہوارہ رہا ہے یہاں کی جیتی جاگتی تہذیب قرون وسطیٰ کے راجپوتی سماج پر تب تک حاوی رہی جب تک کہ راجپوت وہ نہ رہے جو کہ پہلے تھے، یا جیسی کہ ان سے امید کی جاتی تھی۔ ریگستان کا چارن (بھاٹ)، اس تمدن و تہذیب کا محافظ و علمبردار تھا اور بہادر راجپوت سوزما اس کا قدرتی ثمر۔

اگر اس سے پیشتر نہیں تو کم از کم دسویں صدی سے تو پرتی ہارہ سولنکی چوہان پر مارا اور بھاٹی ریگستان پر اپنا اقتدار جانے کے لیے جدوجہد کر رہے تھے۔ اس

لے مغل سلطنت میں اگرہ ضلع میں کیرولی کا راجہ بڑے فخر سے کہا کرتا تھا کہ وہ ۵۶ کروڑ



سے بہت پہلے یو دیہا (جوہیا) راجپوت اور سندھ کی وادی میں رہنے والے اور دیگر قبائل مثلاً کھوکھر وغیرہ اس سرزمین میں داخل ہو چکے تھے اور اپنی چھوٹی چھوٹی ریاستیں قائم کر چکے تھے۔ بھائی لوگ دو شاخوں میں تقسیم ہو کر یہاں آئے پہلی مرتبہ ہیما یاد جو جنوب سے آئے اور آج تک وہاں موجود ہیں اور دوسری مرتبہ غزنی سے آئے جب اس خطہ میں اسلام کا زور شروع ہو گیا تھا۔ بھائی لوگ جو ویدک زمانہ کے یاد و قبیلہ سے اپنا تعلق بتاتے ہیں کسی زمانہ میں تعداد میں سب سے زیادہ تھے اور دور دراز ریگستان اور پنجاب کے زیادہ تر حصوں میں ان کی حکومت تھی۔ راٹھور لوگوں کے عروج نے ریگستان میں ان کا اقتدار ختم کر دیا۔ راٹھور لوگوں کی ابتدائی تاریخ تاریکی میں پوشیدہ ہے۔ ۱۶ ویں صدی سے ماقبل مغربی راجپوتانہ کی تاریخ باہمی جنگ و جدل، خبیث جرائم اور عورتوں کے جوہر کی ایک مسلسل داستان ہے۔ اس عرصہ میں زراعت و تجارت تباہ ہونے سے عوام کی زندگی نہایت پریشانی کی تھی۔

شورو غل، جنگ و جدل، شراب وافیون، عورت و موسیقی اس زمانہ کی راجپوت سوسائٹی کے نمایاں شوق تھے۔ جب کسی راجپوت کے سامنے خاندانی انتقام یا موروثی زمین کی حفاظت کا سوال درپیش ہوتا تو حب الوطنی اور قومی اشار کا جذبہ قبیلائی یا علاقائی ہو جاتا تھا۔ ایک قبیلہ کو دوسرے قبیلہ سے انتقام لینے کے لیے غیر ملک و مذہب کے حملہ آور کی مدد لینے سے گریز نہ تھا۔ تمام راجپوتانہ باہمی

بادلوں کا سردار ہے حالانکہ وہ ۵۶ ہزار لوگوں کا بھی حکمراں نہ تھا۔ جیسلمیر کے بھائی اپنے کو چھتر اعلیٰ یعنی شاہی چھتر کے مالک کہتے تھے اور ایک روایت کے مطابق ان کے پاس ۳ چھتر یعنی حکومت کے صدر مقام تھے۔ (۱) دہلی یعنی اندر پستہ (۲) غزنی (۳) جیسلمیر جیسلمیر کے بھائی لوگ کسی وقت گڈھوں پر حکومت کرتے تھے۔ مثلاً جیسلمیر، پوگل برمال پورہ من، باہن، ڈیرا داہ، کھروہ، اسنی کوٹ اور ماروٹ (نہی کھیات، جلد ۱ صفحہ ۱۲۱) ماروٹ دہلی ملتان کے کارواں کے راستہ پر ایک مشہور مقام تھا۔ موجودہ بھاو پور شہر سے ۶۰ میل مشرق میں تھا۔ (ہودی والا، ۱، صفحہ ۲۲۴)



کش مکش و خانہ جنگی کا شکار تھا۔ کہیں سونکی پر مار کے خلاف تھے تو کہیں پر مار بھاٹیوں کے۔ کہیں پرتی ہار اور چوہانوں میں رسد کشی تھی تو کبھی راٹھوروں آپس میں اور کبھی دوسرے قبیلوں کے خلاف آمادہ پیکار تھے۔ راٹھوروں کی ابتدائی تاریخ ان کی طاقت کے ارتقا و اقتدار کی کہانی ہے، جو اس قسم کی غداری اور جرائم سے پُر ہے جسے پڑھ کر آج بھی انسان خوف و نفرت سے لرزہ بر اندام ہو جاتا ہے۔

راجپوتانہ میں آنے سے پہلے جنگجو راٹھور قبیلہ دریائے گنگا کے مغرب میں قنوج کے علاقہ میں رہتا تھا۔ یہ لوگ ایک زیادہ محفوظ جگہ کی تلاش میں موجودہ مارواڑ کے خطہ میں آئے تھے اور غالباً یہ راجپوتانہ کی تاریخ کا آخری "انقلاب" تھا۔ راٹھوروں کی یہ ہجرت تیرھویں صدی کے تیسرے عشرہ میں یعنی التمش کے عہد حکومت میں ہوئی۔ گنگا کے میدان میں آباد یہ راجپوت قوم اپنی آزادی کھو چکی تھی۔ قدم قدم پر اس کے مذہب کی توہین کی جاتی تھی۔ التمش نے تمام سندھ اور راجپوتانہ کی خاص خاص ریاستوں کو فتح کر کے اپنی سلطنت میں ملا لیا تھا۔ اس سے ان شکست خوردہ راجپوتوں کو اپنا عزم و حوصلہ جو ہر دکھانے کا نیا راستہ مل گیا۔ میواڑ کے راٹھوروں کا آبائی وطن "کھور" ہے یہ ضلع فرخ آباد، تحصیل قائم گنج میں شمس آباد سے ۳ میل ہے۔ ۱۲۲۵ء میں سلطان شمس الدین نے کھور کو تہ و بالا کر کے اس کے کھنڈرات پر موجود قصبہ شمس آباد آباد کیا۔ اس کا منشا راٹھور لوگوں کو دبائے رکھنا تھا۔ راؤ شہاجی نے اپنے قبیلہ کے دوسو سپاہیوں کو ساتھ لے کر آبائی وطن کو خیر باد کہا اور یہ سب لشکر اور دوار کا کی زیارت کے لیے روانہ ہو گئے۔ راستہ میں پالی اور بھینمل کے ستم زدہ براہمنوں نے ان سے یہ درخواست کی کہ وہ اس علاقہ کے غنڈوں سے انکی حفاظت کریں۔ اس اپیل کا نتیجہ یہ ہوا کہ راؤ جی نے ان جرائم پیشہ لوگوں کے خلاف تلوار اٹھائی اور جلد ہی وہاں ایک ریاست کی بنیاد ڈالی۔ اس کے بڑے بڑے رٹ کے استھان جی نے کھیر کے حکمران گول قبیلہ کے خلاف دھابی راجپوتوں سے سازش کی اور جس رات کھیر کی شہزادی سے اس کی شادی ہو رہی تھی اس نے دھوکہ دے کر دھابی اور گول دونوں سرداروں کا صفایا کر دیا اور کھیر پر قبضہ کر لیا۔ ٹھیک اسی طرح اس نے ایدر کے حکمران کو



جس کے ساتھ اس کے وزیر نے دنیا کی تھی تلوار کے گھاٹ اتارا اور ایدر پر قبضہ کر لیا۔ منڈور موجودہ جو دھپور سے چند میل کے فاصلہ پر ہے۔ اٹھ پشتوں تک راٹھوروں اور پرماروں کے بیچ یہ بنائے مختصمت بنا رہا۔ لیکن نویں پشت میں مسلمانوں سے خائف ہو کر پرہاروں نے راٹھوروں سے صلح کر لی اور راؤ چنداجی کو منڈور جہیز میں دیدیا۔ ناگور میں ایک گھوگر راجہ حکمراں تھا۔ اس کی بیوی کی بہن راؤ چندا کو بیاہی تھی۔ راؤ اپنی سالی سے ملنے کا بہانہ کر کے ناگور گیا اور وہاں پہنچ کر دغا بازی سے اپنے ساڑھو کو قتل کر ڈالا اور ناگور پر اپنا تسلط کر لیا۔

لودی سلطنت کی بنیاد کے ساتھ ساتھ ہی جو دھپور کا راٹھور سلطنت کا آغاز ہوا۔ راؤ چندا کے پوتے اور رنل کے لڑکے راؤ جودھانے سمودہ راجپوتوں سے اپنے والد کے قتل کا انتقام لینے کی ناکام کوشش کی تھی۔ اس کی کوشش میں تقریباً تمام موروثی سلطنت اس کے ہاتھ سے نکل گئی۔ ۱۵ سال کی سخت مصیبت اور متواتر جدوجہد کے بعد ۱۸۷۱ء میں اس نے منڈور پر دوبارہ قبضہ کر لیا پھر چار سال کے قلیل عرصہ میں اس نے سمودہ راجپوتوں کو ہرا کر اپنے باپ دادا کی کھوئی ہوئی ریاست کو پھر سے حاصل کر لیا۔ ۱۸۷۱ء میں مذہبی عقائد کے مطابق منڈور کے مقام پر اسکی رسم تاجپوشی ہوئی۔ ایک سال بعد اس نے منڈور سے ۶ میل جنوب میں اپنے لیے ایک نئے صدر مقام جو دھپور کی بنیاد نہایت ہی بے رحم رسم سے ڈالی۔ ماہ جیٹھ طلوع مہتاب کی ۸ تاریخ مطابق ۱۸۷۱ء بکرمی اس نے ایک چار کی دیوی چامنڈا کے قدموں پر قربانی کی۔ یہ دیوی اس علاقہ کی بالاتر مقدس دیوی تھی اس کے تین روز بعد اس چار کی لاش کو قلعہ کی بنیاد میں رکھا گیا اور پھر پانچ روز بعد قلعہ کے اوقاف پھاٹک کی تعمیر کی ابتدائی رسم ادا کی گئی شاید راؤ جودھا کی زندگی کا سب سے سیاہ کارنامہ تھا اپنے داماد اجیت کو قتل کرنا جو چا پر اور دینیرا کا مول راجپوت سردار تھا۔ یہ علاقہ اب جو دھپور کا ملانی پرگنہ ہے اس نے دھور سے اپنے داماد

۱۔ منڈور یا منڈا اور پر قبضہ کے متعلق دیکھیے نیسی کی کہیات جلد ۱۔ صفحہ ۲۳۰ فٹ نوٹ۔ اس کا بیان کچھ اور ہی ہے۔ چندا نے کس طرح گھوگر سرداروں کو قتل کیا۔ دیکھیے وہی جلد ۲۔ صفحہ ۶۱۔



کو منڈور بلوایا اور اس موقع کی تاک میں تھا کہ اس کے تمام موہل ساتھیوں کو قتل کر دے۔ اجیت کی ساس کو جو کہ ایک بھائی راجکمار سی تھی اپنے شوہر کے ناپاک ارادوں کا پتہ چل گیا۔ اس نے کسی طرح اجیت کو جو دھپور سے باہر نکال دیا۔ راؤ جو دھانے موہل سرداروں کا تعاقب کیا۔ جنیدا کے نزدیک ایک لڑائی میں ۵۴ راجپوت مع اپنے بہادر آقا اجیت کے ہلاک ہو گئے۔ راؤ جو دھانے کی لڑائی میں باقی اپنے شوہر کی لاش کے ساتھ سستی ہو گئی۔ راٹھور لوگ ان بہادروں کی خاک کو اپنے پیروں سے روندتے ہوئے موہل کے علاقہ میں داخل ہو گئے۔ قرون وسطیٰ میں ایک راجپوت حکمراں اپنے ذاتی مفاد کے لیے کس درجہ ظالم و سفاک ہو سکتا ہے اس کی یہ ایک واضح مثال ہے۔

راؤ جو دھانے کا بھائی راؤ بیکا اپنے لیے ایک خود مختار ریاست کی تلاش میں اپنے وطن سے روانہ ہوا۔ وہ جنگل دیس (موجودہ بیکانیر ریاست) کے جاٹوں اور بھاٹیوں کو ختم کر کے اپنی خواہش پوری کرنا چاہتا تھا۔ راجپوتوں کی جارحانہ حرکت کے تین قدم ہوتے تھے۔ پہلے تو وہ ایک خوف زدہ مہاجر کے بھیس میں کسی علاقہ میں آباد ہو جاتے تھے اس کے بعد وہ اس علاقہ کے جائز حکمرانوں کے بیچ باہمی نفاق و حسد کے بیج بوتے تھے اور آخر میں اپنے معاون و مددگار کو قتل کر کے ان کے ملک و ریاست پر قبضہ کر لیتے تھے۔ سلطنت بیکانیر کی بنیاد بھی اسی طریقہ پر پڑی۔ یہ جنگل دیس کے جاٹوں کی سلطنت جمہوریہ کی خاک سے پیدا ہوئی۔ یہ علاقہ مارواڑ ریگستان کی شمالی سرحد پر ہے۔ بیکا کا پہلا ٹھکانہ جنگل دیس میں "کورم دیسار" مقام تھا یہ ایک خود مختار ریاست کا صدر مقام تھا (۱۲۶۳ء مطابق ۱۸۴۹ء بمقامی میں

۱۔ راؤ جو دھانے کی غداری کے لیے دیکھے نیسی کی کھیات جلد ۱ صفحہ ۱۹۳۔ پنڈت وشنو ناتھ نے اپنی عالمانہ تصنیف "میواڑ کے اتھاس" میں اس واقعہ کا ذکر اس انداز سے کیا ہے جو تنقید و تبصرہ کی کسوٹی پر کھرا نہیں اترتا۔ پنڈت جی راجپوت دربار کے درباری مورخ تھے۔ ان کا بیان معتبر نہیں مانا جاسکتا۔ ہمیں اس بات کو تسلیم کرنے سے انکار ہے کہ راؤ جو دھانے کا گیارہ بنارس، پریاگ وغیرہ مقدس مقامات کی زیارت کے لیے گیا تھا۔ یہ سب نیسی کی جدتِ طبع ہے۔



راؤ بیکا اس مقام پر تخت نشین ہوا۔ وہ یہاں "گودرا" جاٹوں کی مدد کرنے آیا تھا، جن کی کہ سہارن جاٹوں سے عداوت تھی۔ بھارنگ، کے سہارن جاٹ گودرا جاٹوں کے مقابلہ کی تاب نہ لاسکے۔ اس لیے کہ راؤ بیکا گودرا جاٹوں کا مددگار تھا انہوں نے سوائی کے نرسنگھ جاٹ کو اپنی مدد کے لیے بلایا۔ چالاک راجپوتوں نے "بھارنگ" کے سہارن جاٹوں میں نفاق پیدا کر دیا اور راؤ بیکا کے چچا، کندھل، کو اپنی اعانت کے لیے بلایا۔ چچا اور بھتیجے دونوں نے سہارن جاٹوں کے ایک فرقہ سے سازش کر کے ایک رات کو نرسنگھ جاٹ کے پڑاؤ کو گھیر لیا اور اس کو قتل کر دیا اس طرح سیاسی بساط پر ایک ہی چال سے راجپوتوں نے جاٹوں کی تین آزاد حکومتوں کو ختم کر دیا اور چند روز میں گودرا جاٹ خود اپنے ہی ملک میں راجپوتوں کی رعایا بن کر ان کی زمین جوٹنے لگے۔ اس کے بعد راؤ بیکا نے اسی طرح بھائی لوگوں کے خلاف اپنی جارحانہ کارروائی

جاری رکھی اور ۱۶ سال کے بعد ایک خود مختار ریاست قائم کر لی، جس کا صدر مقام بیکانیر تھا۔ اس شہر کی بنیاد راؤ بیکا نے ۱۵۹۹ء میں ڈالی تھی۔ بیکانیر کی روز افزوں طاقت کے سامنے جو دھپور کا ستارہ ماند پڑنے لگا۔ آہستہ آہستہ حالت یہ ہو گئی کہ بیکانیر جو دھپور کو اپنا آقا تصور کرنے میں پس و پیش کرنے لگا۔

ڈیڈوانہ (میں ڈوڈوانہ) اور سانہر کے نمک کے علاقے راجپوتانہ کے سب سے اہم و مشہور علاقے تھے۔ ہر راجپوت حکمران اس علاقہ پر اپنا تصرف چاہتا تھا راجپوتوں بھی اس کے لیے کوشاں تھے ڈوڈوانہ اس علاقہ کے زمانہ قدیم سے

۱۔ ایک روایت یہ ہے کہ ایک روز سہارن جاٹوں کے چودھری نے شراب کے نشہ میں اپنی عورت کو خوب زد و کوب کیا، کیونکہ اس نے گودرا جاٹوں کے چودھری کی سخاوت کی خوب تعریف کی تھی۔ اس پر جاٹوں نے یہ قسم کھائی کہ آئندہ وہ شوہر کو بھائی سمجھے گی اور کسی اس سے ہم بستر نہ ہوگی۔ ایک رات اس عورت کے ایسا سے گودرا چودھری اس ستم زدہ عورت کو بھگائے گیا تب سے ہی دونوں قبیلوں میں دشمنی شروع ہو گئی جس کا نتیجہ یہ ہوا کہ راجپوتوں نے دونوں قبیلوں کی سلطنت و آزادی ختم کر دی (میں جلد ۲ صفحات ۲۰۱-۲۰۳)



مالک تھے۔ ڈوڈ لوگ پر مار راجپوتوں کی ۳۶ شاخوں میں سے ایک تھے۔ اس علاقہ کو بعد میں چل کر ڈوڈوانہ کہنے لگے۔ غا بٹا ۱۵ ویں صدی کے پہلے نصف میں راٹھوروں نے اس خطہ سے ڈوڈ لوگوں کو نکال کر ڈوڈوانہ پر قبضہ کر لیا۔ سا بنجر ۱۱۹۳ء میں شہاب الدین غوری کے حملہ تک چوہانوں کے قبضہ میں رہا۔ وہ اسے اپنا وطن سمجھتے تھے اور ان کو اس پر فخر تھا۔ شہاب الدین غوری کے حملہ سے جب چوہان منتشر ہو گئے تو مغرب سے راٹھور اور مشرق سے کچھواہارا جپوت اس علاقہ میں داخل ہو گئے۔ کچھواہارا جپوتوں کی آمد نے راٹھوروں کا مشرق کی جانب بڑھا روک دیا یہ کچھواہارہ راجپوت امیر اور بے پور کے دھندھار قبیلہ سے زیادہ قدیم تھے۔ راٹھور جو دھانے اپنے ایک لڑکے بیہا یا بیر سنگھ کو باگری میں تعین کر دیا۔ یہ علاقہ ارادلی پہاڑ کے ڈھال پر اجیر کے بعد سے شروع ہو کر میدتا (موجودہ میرتہ) تک پھیلا ہوا ہے جو دھپور سے ۷۰ میل مشرق میں ہے۔ یہ مید لوگ جاٹوں سے ملی جلی ایک قوم تھی جو مالوہ سے مغرب کی جانب چل کر میواڑ (مید اپت منڈل) آگئی تھی۔ میواڑ سے شمال کی جانب چل کر پھر یہ لوگ اجیر پہنچے اور بالآخر راٹھور راجپوتوں کے آنے سے پیشتر مارواڑ کے مشرقی نصف، حصے کے مالک بن گئے۔ غا بٹا مارواڑ میں میدتا ان کا آخری قلعہ تھا۔ راٹھور دھانے کے بیر سنگھ نے اس علاقہ کو مغلوب کر کے ۱۲۵۹ء مطابق ۱۵۱۵ بکرمی میدتا کا قلعہ تعمیر کروایا۔ اسی سال راٹھور دھانے جو دھپور کی بنیاد ڈالی تھی۔ راٹھور دھانے کے راٹھو شجاع نے میدتا کا قلعہ اپنے لڑکے راٹھو باگا کو دیدیا۔ کہیں اس کا انتقال اپنے والد کی زندگی میں ہی ہو گیا۔ راٹھو شجاع کی وفات کے بعد راٹھور سرداروں کے ایک فرقہ نے باگا کے لڑکے راٹھو گالا مال دیو کے والد کو جو دھپور کے تخت پر بٹھا دیا۔ راجپوت سرداروں کا دوسرا فرقہ راٹھور دھانے کے پوتے اور ڈوڈا کے لڑکے بیرم دیو کی حمایت کر رہا تھا۔ مترجم کا نوٹ۔ نیسی کی کہیات جلد ۲ فٹ نوٹ صفحہ ۱۶۱) یہاں سے راٹھور راجپوتوں میں باہمی خانہ جنگی کے آثار پیدا ہونے لگے۔ شیر شاہ نے ان کے باہمی نفاق سے فائدہ اٹھا کر مارواڑ پر اپنا تسلط قائم کرنا چاہا۔ مال دیو نے ۱۵۴۵ء میں ہمایوں سے مل کر شیر شاہ کے خلاف سازش کی تھی۔ اسی جرم کی یہ سزا تھی۔



## راؤ مال دیو کے منصوبے اور سازشیں

راؤ گاگا لڑکا اور ولی عہد مال دیو چوہان نسل کی سروہی راجکمار "پدماکمار" کے بطن سے پیدا ہوا تھا۔ اس کے مزاج میں وہی تیزی اور تیکھا پن تھا جس کے لیے سروہی کی تلوار مشہور ہے۔ ایران اور عرب کے بازاروں میں اسے ہندی تلوار کہتے ہیں۔ دسویں صدی میں ٹول ڈو اور دمشق کی تلواروں نے اس کی شہرت ختم کر دی) ایام طفولیت سے ہی وہ اپنے والد کے ساتھ سیاست و جنگ میں حصہ لینے لگا تھا، لیکن اس کے والد اس کی حوصلہ مندی اور سخت ضدی پن سے متفکر رہتے تھے۔ کنواہہ کی لڑائی کے بعد رانا سانگا کی موت نے ہندوستان کی سیاسی فضا میں ایک خلا پیدا کر دیا۔ شہزادہ مال دیو اس خالی جگہ کو پُر کرنے کے لیے بے تاب تھا۔ وہ جانتا تھا کہ اس کے کمزور والد میں اس جگہ کو پُر کرنے کی صلاحیت نہیں ہے۔ کہا جاتا ہے کہ ایک روز جب راؤ گاگا اپنی محل کی ایک کھڑکی میں بیٹھے ہوئے نسیم سحر کی خوشی کا مزہ لے رہا تھا، تو مال دیو نے اسے نیچے ڈھکیل دیا اور گاگا کو ہمیشہ کے لیے ۲۱ مئی ۱۵۳۱ء کو موت کی ٹھنڈی گود میں سلا دیا۔ مال دیو کی رسم تاجپوشی ۵ جون ۱۵۳۱ء کو ہوئی۔ فاتح

لہ ایم۔ ایم۔ اوجھانے لکھا ہے کہ راؤ گاگا کی موت ۱۵۲۶ء میں پانی پت کی پہلی لڑائی میں ہوئی۔ بابر نے اپنی تزک میں ایک گنگو یا گنگو نام کے راجہ کا ذکر کیا ہے۔ اوجھا کی رائے میں یہی جودھپور کا لڑکا تھا (دیکھیے راجپوتانہ کا اتہاس جلد ۲ صفحہ ۶۸۵۔ اوزنک صفحہ ۵) پنڈت بی۔ ریو۔ جودھپور کے دور حال کے درباری مورخ تھے۔ انھوں نے راؤ گاگا کی انتقال کی تاریخ مئی ۱۵۳۱ء لکھی ہے۔ جب تک ہمیں ایم۔ ایم۔ اوجھا کی رائے کی تائید میں بقیں ثبوت دستیاب نہ ہوں یہ مناسب ہوگا کہ ہم ریو کی تاریخ کو بھی تسلیم کر لیں۔ پھر ریو یہ ثابت کرنے میں کامیاب نہیں ہوئے کہ راؤ گاگا کا قتل کی ایک کی سے نہ ہوا۔ محض ایک اتفاقہ واقعہ تھا۔ شاید وہ درباری مورخ کی حیثیت سے اس واقعہ پر زیادہ تنقید بھی نہیں کر سکتے تھے۔ اس لیے میں ہنسی کی رائے کو ترجیح دیتا ہوں (ریو۔ مارواڑ کا اتہاس جلد ۱۔ صفحہ ۱۱۵) اب میں شیہنہ میں بھی گئی مال دیو کی تاجپوشی کی تاریخ ۲۲ مئی رد کرتا ہوں۔ یہ محض ایک اندازہ تھا اور ریو کی تاریخ کو بھیج تسلیم کرتا ہوں۔



بابر بادشاہ کی موت اس سے ۱۰ ماہ پیشتر ہو چکی تھی۔ مالدیو کو اپنے مقتول والد سے محض زور پر گئے یعنی جو دھپور اور سوجات وراثت میں ملے تھے۔ اس کے علاوہ راٹھور قبیلہ کے طاقتور سردار اس کے والد کے باجگزار اور جاگیردار تھے، جو اپنی جاگیروں میں تقریباً خود مختار تھے۔ ان ٹھکانوں کے نام تھے جیتارن، پوکرن، خلودی، بارپڑ، کوٹرا، کھیر، مہیبا، سوانہ، میدتا۔

ابھی تک مالدیو کے اطاعت گزار سردار اور جاگیردار اس کو اپنا آقا اس لیے تسلیم کرتے تھے کہ وہ ان کے قبیلہ کا سردار اعظم تھا، لیکن اب مالدیو نے ایک مضبوط مرکزی حکومت قائم کرنے کا منصوبہ بنایا۔ حالانکہ مالدیو کے کردار میں بہت سی کمزوریاں تھیں، لیکن سیاسی مصلحت اور اندیشی، اصلاحی ذہانت، مدبرانہ حکمت علمی میں وہ اپنے ہمعصر راجپوتوں سے کہیں آگے تھا، لیکن اندرونی مطلق العنانی قائم کرنے اور بیرونی جارحانہ کارروائی میں اس نے نہایت عجلت سے کام لیا۔ ہمایوں بہادر شاہ کی حرکت کی وجہ سے اپنے ہی مہیاں اور مشکلات میں اس قدر مصروف تھا کہ اس کو راجپوت اور راجپوتانہ کی طرف نظر اٹھانے کی فرصت نہ تھی۔ یہ مالدیو کے لیے سنہرا موقع تھا۔ مالدیو نے راجپوتانہ میں رانا سانگا کا پارٹ ادا کرنا چاہا، لیکن اس کی شخصیت میں مہارانا سانگا اور مہارانا پرتاپ کے اخلاقی اوصاف اور مقناطیسی کشش کی کمی تھی، تاہم اس میں شک نہیں کہ اس کے خاندان بھر میں اس کے مقابلہ کا کوئی جوانمرد سپاہی نہیں ہوا، حتیٰ کہ مہاراجہ جسونت سنگھ بھی اس کا ثانی نہ تھا۔ مدبری اور فنون جنگ میں 'درنیرا' کا بہادر جری سردار ڈرگاداس راٹھور ہی ایک ایسا سردار تھا جو اس سے سبقت لے گیا۔ ڈرگاداس مالدیو سے تقریباً ۵۰ سال بعد پیدا ہوا تھا۔

راٹھور حکمران کی جارحانہ کارروائیوں کا راجپوتانہ کی ریاستوں جیسلمیر، بیواڑ، امیر اور گجرات پر خراب اثر پڑا۔ ان ریاستوں کے خلاف مالدیو کی کارروائیوں کا خلا مندرجہ ذیل ہے۔

(۱) جیسلمیر۔ راٹھور لوگ راجپوتانہ کے ریگستان پر اپنا تسلط و اقتدار قائم کرنے کے لیے پیہم کوشاں تھے۔ لہذا بجائی راجپوتوں سے ٹکرانا ان کے لیے



لازمی اور قدرتی بات تھی۔ اس وقت جیسلمیر کی گدی پر راولون کرن بھائی فرمانروا تھا، جو کہ مالدیو کا ہم عصر تھا۔ ابتدا میں بھائی سرداروں کی حکومت ریگستان میں موجودہ بھاو پور سے امرکوٹ اور پھلوڈی سے بھکر کی سرحد تک پھیلی ہوئی تھی اور انہیں اس بات کا فخر تھا کہ وہ راجپوتانہ کے شمالی دروازہ کے نگراں و محافظ ہیں (یعنی کہ شمالی سمت کے شیر ہیں) لیکن ذرائع کی کمی اور باہمی حسد و نفاق کی وجہ سے ان کی مشرقی و شمال مشرقی سرحد پر جو دھپور اور بیکانیر کا غلبہ ہو گیا اور الکا اثر ختم ہو گیا۔ مالدیو نے ڈیراول اور بکوم پور موجودہ کے علاقہ پر قبضہ کر لیا اور اپنی ریاست کے حدود کی توسیع ساگل میر اور پوکھرن تک وسیع کر لی۔ لون کرن نے اپنی لڑکی کی شادی مالدیو سے کر کے اس کی اطاعت قبول کر لی۔ شادی کی رات عیاش و شرابی مالدیو نے بستر عروسی کو ایک خادمہ سے مباشرت کر کے ناپاک کر دیا۔ نتیجہ یہ ہوا کہ اس کو دو لہن امادی نے یہ کہہ کر اس سے قطع تعلق کر لیا کہ وہ اسی خادمہ کے لائق ہے جس کے ساتھ اس نے ہم بستری کی ہے۔ امادی اپنے شوہر کے ساتھ چلی تو گئی لیکن اس سے ہمیشہ دور رہی۔ مالانکو اس نے اپنی تمام زندگی اپنے شوہر کی وفادار رہ کر گزاری۔ بہر حال مالدیو کی سیاسی غرض پوری ہو گئی۔ بڑی تعداد میں بھائی لوگ اس کی ملازمت میں آ گئے اور اس نے راتھور، سسوریہ اور کچھواہہ راجپوتوں کے خلاف ان کو استعمال کیا۔

(۲) میواڑ: اپنی تخت نشینی کے سال ہی مالدیو نے میواڑ سے بھدرارجن بھنصب

سے پھلوڈی جو دھپور سے شمال شمال مغرب میں ۷۰ میل۔ پوکھرن عرض البلد ۵۵°۲۶' و طول البلد ۵۵°۱۷' پر جو دھپور سے شمال مغرب میں ۸۵ میل اور جیسلمیر سے منجانب مشرق ۶۵ میل ہے جے تارن جو دھپور سے ۵۶ میل مشرق میں ہے۔

سٹریوے مارواڑ کی سب سے زیادہ ناقابل اعتبار کھیات کا ہی سہارا لے کر دغا بازی کا الزام مادلون کرن پر ہی عائد کیا ہے۔ (دیکھئے مارواڑ کا اتہاس جلد ۱۔ صفحہ ۱۲۱)

بھدرارجن عرض البلد ۳۶°۳۶' اور طول البلد ۷۳°۷' پر واقع ہے۔ جو دھپور سے ۵۰ میل جنوب اور سوانہ سے ۳۲ میل مشرق میں ہے۔



کر لیا۔ جب حرامی بنیر نے میواڑ کی گدی پر جبراً غاصبانہ قبضہ کر لیا تو سودیہ راجپوتوں نے اودے سنگھ کی حمایت میں جو اس وقت ۱۵۳۵ء میں کبھلگڑھ میں پناہ گزیں تھا، راؤ مال دیو سنگھ سے مدد مانگی۔ راؤ مال دیو نے پالی کے چوہان سردار اکھیراج سونگار اور اپنے سپہ سالار کوپا اور کھیم کرن کو حکم دیا کہ وہ اپنی اپنی فوج لے کر مصیبت زدہ شہزادہ کی کمک کو روانہ ہو جائیں۔ سودیہ اور راجپوتوں کی متحدہ افواج نے غاصب بنیر کو ماہولی کی لڑائی میں زیر کیا اور اس کو چتوڑ سے نکال باہر کر دیا۔ ۱۵۳۵ء میں مہارانا اودے سنگھ کا دوبارہ چتوڑ پر قبضہ ہو گیا۔ اودے سنگھ کو مدد دینے میں مال دیو کسی ایشار و شجاعت کے جذبہ سے متاثر نہ تھا بلکہ اس کا اصل مقصد تھا اپنی سیاسی خود غرضی کی تکمیل اور تمام راجپوتانہ پر اپنا تسلط کرنا۔ چنانچہ چتوڑ تو اس نے مہارانا اودے سنگھ کے ہاتھوں میں چھوڑ دیا، مگر چتوڑ کے پرگنوں میں ٹونک اور جہان پور دہاس دریا کے مشرق میں) اور رنتھمبور اور بوندی جانے والے درے کے پائیں تک اپنے فوجی تھانے قائم کر دیے۔ ۱۵۳۵ء میں بلگرام کی جنگ کے بعد جب ہمایوں کا موروثی ترکہ اس کے ہاتھ سے چلا گیا تب مال دیو نے اپنی جارحانہ کاروائیوں کی رفتار اور بھی تیز کر دی۔ اس نے چاتسور موجودہ جے پور سے ۲۴ میل منجانب جنوب) بھل سونت، ٹوڈا (بھیم ۹) اور ملتانہ (رنتھمبور کے قلعہ سے ۱۷ میل ہے) کو فتح کر لیا۔ کہا جاتا ہے کہ ۱۵۳۹ء میں جب ہمایوں بنگال میں مصروف تھا تب مال دیو کی فوج بیانہ اور ہندون تک مشرق میں بڑھ آئی تھی۔

مشرقی راجپوتانہ میں مال دیو کا سیاسی اقتدار اس کے ایک مکروہ عیش پرستی کے فعل کی وجہ سے ختم ہو گیا۔ میواڑ کا ایک ماتحت سردار راجیت سنگھ جھالار راؤ مال دیو سے آملتا تھا۔ مال دیو نے اپنے آغاز حکومت میں اسے کھروا میں ایک جاگیر دے کر میواڑ کی بغل میں کاٹھا لگا دیا تھا۔ مال دیو نے راجیت سنگھ کی لڑکی سروپ دیوی سے شادی بھی کر لی۔ چند روز بعد ۱۵۴۲ء میں مال دیو اپنی سسرال گیا، اور اپنی چھوٹی سالی پر فریفتہ ہو گیا، اور راجیت سنگھ کو دھکی دی کہ اگر وہ بخوشی اس لڑکی کی شادی اس سے نہیں کرے گا تو وہ جبراً اس کو اٹھا کر



لے جائے گا۔ بیچارے سسر نے شادی کی تیاری کیلئے ماہ کی مہلت مانگی اور اس بیچ سردار اپنے سارے خاندان کو لے کر کبھلیر بھاگ گیا، جہاں اس نے مہارانا اودے سنگھ سے اپنی لڑکی کی شادی کر دی۔ اس طرح مالدیو کے پنجہ سے اس کی عیاشی کا

شکار نکل جانے پر وہ آگ بگولہ ہوگا اس نے میواڑ کے علاقہ کوروند ڈالا اور کبھلیر کے مقام پر مہارانا کا محاصرہ کیا۔ یہ مقام اودے پور سے ۲۰ میل مغرب شمال جنوب میں ہے۔ اس ناقابلِ تسخیر و مستحکم قلعہ کی فصیل کی چٹانوں پر راسٹھور تلوار بیکار ہی بھتی رہی اور جب مئی ۱۵۴۲ء میں مالوہ کی فتح کے بعد شیر کی فوج رتھمبہ میں داخل ہو گئی تو راد مالدیو کا سارا غور و نشہ چور ہو گیا۔

(۳) کچھواہا۔ کچھواہا لوگ اپنی نارو کا اور خانگروٹ شاخوں کو ملا کر تعداد میں راسٹھوروں سے کہیں زیادہ تھے۔ مالدیو کے عروج سے پہلے وہ آگرہ اور دہلی کے مغرب کے ایک بڑے حصہ پر سائبھرا اور شیخاواٹی تک اپنا تسلط جمائے تھا۔ لیکن کچھواہا راجپوتوں میں اپنی شاخ و قبیلہ کی وفاداری کا اتنا جذبہ نہیں تھا جتنا کہ راسٹھوروں میں تھا۔ اس لیے مشترکہ مقاصد کی خاطر وہ آپس میں آسانی سے متحد نہ ہو پاتے تھے۔ علاوہ بریں کچھواہا سلطنت کی سرحد مسلم سلطنت سے اس قدر نزدیک تھی کہ ان کے سر پر ہمیشہ خطرہ کی تلوار لٹکتی رہتی تھی۔ اس سے انہوں

لے ایم۔ ایم۔ ادجھا اور ریو کے مطالعہ سے ایک دلچسپ بات ظاہر ہوتی ہے کہ وہ کس طرح بالترتیب میواڑ اور مارواڑ کے لیے اپنی تعانیف میں تعصب کا انہار کرتے ہیں۔ شکاریو نے لکھا ہے کہ مہارانا اودے سنگھ نے اپنی گدی واپس مل جانے کے بعد چامیس ہزار فیروزی اشرفی اور یسنت راؤ نام کا ایک ہاتھی مالدیو کو بطور نذرانہ بھیجا۔ ادجھا اس باب میں بالکل خاموش ہے اور یہ مناسب ہے۔ اس کے برعکس ادجھا نے لکھا ہے کہ سسوریہ فوج نے راسٹھوروں کو کبھلیر کے نزدیک ایک لڑائی میں ہرا دیا اور مالدیو بھاگ گیا۔ اسی طرح ادجھا نے سالی کے واقف کو خوب رنگ دیا۔ لکھا ہے۔ ریو اس متعلق بالکل خاموش ہے۔ ان تمام باتوں کو مد نظر رکھتے ہوئے ٹوڈ ہی سب سے زیادہ معتبر اور مستند ہے۔ دیکھئے ادجھا راجپوتانہ کا اتہاس جلد ۲۔ صفحات

۶۱۸-۶۱۹۔ اور ریو مارواڑ کا اتہاس جلد ۱۔ صفحات ۱۱۸-۱۱۹۔



نے یہ سبق سیکھ لیا تھا کہ بہادری کے مقابلہ میں عقل و سمجھداری سے کام لینا بہتر ہے۔ امیر کو نہ تو کبھی مسودیوں کی طرح برے دن دیکھنے پڑے تھے کہ اس کے جوان سر سے کفن باندھ کر لڑیں اور عورتیں جو ہر کی رسم ادا کریں نہ کبھی تاریخ میں ان کی بہادری و مردانگی کی شہرت ہی پھیلی تھی۔ مسلمانوں کی فتح سے پہلے انہوں نے آخری پر تھوی راج کی اطاعت قبول کر لی تھی۔ پانی پت کی لڑائی سے پہلے رانا سانگا کی اطاعت قبول کر لی تھی اور غالباً ۱۵۴۷ء کے بعد انہوں نے مالدیو کو اپنا آقا تسلیم کر لیا۔ ۱۵۴۸ء میں پر تھوی راج کچھواہا کے انتقال کے بعد جو امیر ریاست کا بانی مہانی تھا اس کے ۱۲ لڑکوں میں باہمی اختلاف رونما ہو گیا تب مال پورا پر مالدیو کا قبضہ ہو گیا۔ بہت دنوں سے اس مشہور تجارتی قصبہ کو لے کر پورا اور کچھواہا لوگوں میں جھگڑا چل رہا تھا۔ ۱۵ویں صدی کے آخری دور میں کچھواہا راجپوتوں کی ایک شاخ شیخاوت ریگستان کے اس بنجر علاقہ میں آباد ہونے چلی گئی جسے اب شیخاوتی کہتے ہیں۔ ۱۶ویں صدی کا واقعہ ہے جبکہ شیخاوت قبیلہ کا سردار تھا شیخا جس نے سیکر قصبہ کی بنیاد ڈالی تھی۔ اس کے لڑکے راسل نے اپنے ملازم پٹھان سپاہیوں کی مدد سے بھائی اور دوسرے راجپوتوں کو اس علاقہ سے نکال کر اپنی ایک خود مختار حکومت قائم کر لی۔ ان پٹھانوں میں شیر شاہ کا والد میاں حسن بھی شامل تھا۔ مالدیو نے رائے مل کے پوتے راؤ لون کرن سے اپنی لڑکی ہنسبائی کی شادی کی لیکن بوڑھے راسل نے مالدیو کے دشمن اور تخت سے معزول چچا راؤ بیرم دیو کو اپنے یہاں پناہ دینے میں ذرا بھی تامل نہ کیا۔ مالدیو نے بیرم دیو کے تعاقب میں اپنی فوجیں شیخاوتی میں داخل کر دیں اور امر سارا اور دوسرے مقامات پر قبضہ کر کے انہیں اپنی ریاست میں ملا لیا۔ اس نے ٹیڈوانہ سے جو کہ سیکر سے تقریباً ۷۵ میل ہے چوہانوں کو فتح پور سے نکال کر جو کہ سیکر سے شمال شمال مغرب

۱۔ ٹوڈ نے مالدیو کی فتوحات میں جواور مقام کو بھی شامل کیا ہے۔ (ایٹلس صفحہ ۸۵۱) دوسرے مقامات کے ساتھ میں نے یہ قیاس کیا تھا کہ یہ مقام مشہور جواور نہیں ہے جو مالدیو کے خاص علاقہ میں تھا۔ شیر شاہ ۲۶-۲۷-۱۵۵۰ء میں نے اسے ہریانہ صوبہ کی تحصیل جھجر مان لیا لیکن یہ



۷۰ میل ہے، قایم غائیوں کو نکال کر اور جھٹھنوں کو جو کہ تقریباً ۷۰ میل نارنول سے مغرب میں ہے شینا دلوں سے چھین کر اس علاقہ پر اپنا تسلط مستحکم کیا۔ جبکہ ۱۵۴۷ء کے دوسرے نصف میں شیر شاہ پنجاب میں مصروف تھا تب غالباً اس کی جائے پیدائش یعنی نارنول بھی مارواڑ کا ایک پرگنہ ہو گیا۔

## مالدیو کی جنوب میں سروہی اور گجرات کی جانب توسیع

سروہی کے دیوراچوہان پہلے میواڑ کے اطاعت کیش تھے، لیکن راٹھوروں سے بھی ان کے تعلقات اتنے ہی اچھے تھے۔ مالدیو کے والد راؤ گاگا نے سروہی کے فرمانروا راؤ جگمل کی لڑکی سے شادی کی تھی اور اس نے خود اپنی لڑکی چمبا بائی کی شادی اپنے خسر کے پوتے راؤ رائے سنگھ سے کی تھی۔ چمبا بائی کے بطن سے راؤ اودے سنگھ پیدا ہوئے۔ اس نے بیکانیر خاندان کی ایک لڑکی سے شادی کی مگر چند روز کی حکومت کے بعد ان کے والد کا انتقال ہو گیا۔ ان کے انتقال کے وقت انکی رانی حاملہ تھی۔ سروہی سرداروں نے راؤ جگمل کے پوتے اور دودا کے لڑکے مان سنگھ دیو۔ کو میواڑ سے بلا کر گدی پر بٹھایا اور اس کو ٹیکہ دیدیا۔ لیکن اودے سنگھ کی والدہ نے جو کہ ایک تحکم پسند خوددار سن رسیدہ خاتون تھی مان سنگھ کو میواڑ کا حکمران ماننے سے صاف انکار کر دیا اور اعلان کیا کہ گدی کا جابجا راؤ رائے سنگھ کے لڑکے کی رانی کے بطن سے پیدا ہونے والا بچہ ہے۔ راؤ دودا نے جو کہ سروہی کو اپنے بھتیجے کی امانت سمجھ کر وہاں راج کر رہا تھا خود اپنے لڑکے مان سنگھ کو ریاست سے بے خیال کر کے بدر کر دیا تھا کہ مبادا وہ اس کی وفات کے بعد وراثت کے مسئلہ پر اودے سنگھ سے جھگڑا کر بیٹھے۔ مان سنگھ دیورا اتنا ہی بد اعمال تھا جتنا کہ اس کا والد نیک

غلط ہے۔ ریو نے مالدیو کے پرگنوں کی ترتیب میں جماد کو بھی شامل کیا ہے۔ یہ وہی مقام ہے یہ دراصل ریاست جودھپور میں اودے پور سے شمال مغرب میں ۳۵ کوس واقع ہے۔ ڈاکٹر ایس کے بنرجی نے لاطینی سے میری رائے کو صحیح مان کر غلطی کر دی (ہمایوں بادشاہ جلد ۴ صفحہ ۶۹)۔ یہ فتح پور عرض البلد ۲۸ اور طول البلد ۷۵ پر واقع ہے۔



سیرت اور پاکِ خصلت تھا۔ اس نے علی الاعلان اودے سنگھ کی حاملہ بیوی کو مع ۸ مہینے کے بچے کے جو کہ پیدا ہو گیا تھا قتل کر دیا۔ بس یہی سے راٹھوروں اور دیوروں میں بنائے مخاصمت پیدا ہو گئی۔ مان سنگھ کی یہ مکروہ سفاکانہ حرکت اس کی مدد تبری اور مردانگی کے پردہ میں چھپ گئی۔ مالدیو نے سر وہی کو دیوروں کے قبضہ میں اس خوف سے چھوڑ دیا مبادا وہ ہمارا نا اودے سنگھ سے مل کر اس کے نو مفتوح علاقہ میں بد امنی پھیلا دیں۔ بالآخر یہ دشمنی ازواجی تعلقات کے ذریعہ ختم ہو گئی۔ مان سنگھ دیوڑا، لڑکی اور نکار کنور کی شادی راڈ مالدیو کے لڑکے چندر سین سے ہوئی۔ مارواڑ کی جنوبی سرحد پر مالدیو نے جو فتوحات کیں ان میں جالور کا مشہور خطہ بھی شامل تھا۔ حالانکہ جالور شروع میں گجرات کی سلطنت کا ایک جز تھا، لیکن اس کا حاکم ایک پٹھان سردار سکندر خاں تھا جو کہ قریب قریب خود مختار تھا۔ جب خانہ بدوش بلوچوں کو ارغونوں نے سندھ سے باہر نکال دیا تو انہوں نے جالور پر قبضہ کر کے سکندر خاں کو ہر طرف کر دیا۔ راڈ مالدیو نے اعلیٰ جلاوطن پٹھان کو ایک گاؤں دونارا بطور جاگیر دیدیا لیکن چند روز بعد وہ جالور بھاگ گیا اور راٹھور فوج نے اس کا تعاقب کیا۔ سکندر خاں نے گجرات کے مفرد لودی پٹھانوں کی مدد سے مورچہ لیا لیکن اس کی ہار ہوئی اور وہ زندہ گرفتار کر لیا گیا۔ ۱۵۳۸ء میں مالدیو نے جالور کو اپنی ریاست میں ملا لیا۔ اس کے چند روز بعد جو دھپور کے قید خانہ میں سکندر خاں فوت ہو گیا۔ مالدیو نے جیت مالوٹ اور راٹھوروں کو (جو جیت مل کے خاندان سے

۱۔ سر وہی کے واقعات کے لیے دیکھیے نینسی کی کہیات جلد ۱۔ صفحہ ۱۲۶-۱۲۷۔ ریو نے مان سنگھ دیورا اور مالدیو راٹھوروں کے تعلقات پر کوئی روشنی نہیں ڈالی ہے لیکن قابل غور بات یہ ہے کہ ان پرگنوں میں جو کہ مالدیو نے فتح کر کے اپنے راج میں ملا لیے تھے سر وہی اور آلوکانا شامل نہیں ہے (مارواڑ کا اتہاس جلد ۱۔ صفحہ ۱۴۲)

۲۔ ریو نے مارواڑ کی کہیات پر شبہ نہ کر کے سکندر خاں کو ایک بہاری پٹھان سمجھا ہے لیکن یہ بات غلط ہے۔ لودی حکومت میں یا اس کے بعد کسی بھی بہاری پٹھان نے مغربی ہندوستان میں آکر اپنا گھر نہیں بسایا۔ سکندر خاں کے متعلق دیکھئے ریو۔ وہی صفحہ ۱۴۲۔



تھے، سواناے اور چوہاڑوں کو سانچور سے نکال کر اپنی ریاست کی توسیع مکمل کر لی۔  
 بہادر شاہ کی وفات کے بعد گجرات کی طاقت ختم ہو چکی تھی اس لیے مالدیو نے ہلاکسی  
 مزاحمت کے اپنی سلطنت کی وسعت جانب جنوب کوئی دیر یا ک گھاتی کے کنارے کٹائے  
 پھیلا دی۔ دوسری جانب اسکی فاتح فوج خلیج کچھ کے مغربی دامن پر واقع بھن مل  
 ماروار اور ادھن پور تک پہنچ گئی مارواڑ ریاست کی سرکاری تاریخ میں لکھا  
 ہے اور ہمارے پاس اس کو غلط ماننے کی کوئی وجہ نہیں ہے کہ مالدیو نے سوڈا پرنا رو  
 کو ہرا کر اپنی سلطنت کی توسیع امرکوٹ اور تھل پارکرتک کر لی تھی اور اس طرح  
 وہ ہندوستان کے ریگستان کا تنہا مالک بن گیا۔ نہ تو مالدیو سے پہلے اور نہ اس کے  
 بعد کسی راجپوت حکمران کی سلطنت ریگستان کے اس قدر طویل و طویل علاقہ پر  
 قائم ہوئی۔

تاریخ کے دواہم واقعات تقریباً بیک وقت ہی رونما ہوئے۔ ایک تو تھا

شیر شاہ کا مغلیہ سلطنت کا تختہ پلٹنا اور دوسرا تھا مالدیو کے حوصلہ کی تکمیل، یعنی مغربی  
 ریگستان اور سارے راجستان پر اس کے تسلط کا قائم ہونا۔ کامیابی کے نشہ  
 نے اس کی عالمگیری کی بھوک کو اور بھی تیز کر دیا اور وہ ۸ ویں صدی کے راشٹر کوٹوں  
 کی طرح جہانگیری کا خواب دیکھنے لگا۔ اس کے تصور میں یہ نقشہ بنا کہ انہل وارہ پٹن  
 سے لے کر قنوج تک ایک وسیع راجپوت سلطنت قائم کرے۔ لیکن اس حوصلہ کی تکمیل

لے مالدیو کی فتوحات کا جائے وقوع جالور عرض البلد ۱۲° ۲۵' طول البلد ۳۴° ۲۲' جو دھپور کے  
 ۵۰ میل جنوب (i) سوانہ جالور سے ۶۰ میل شمال۔ شمال مغرب جو دھپور سے ۶۰ میل  
 جنوب مغرب۔ عرض البلد ۲۸° ۲۵' طول البلد ۲۶° ۲۴' (ii) سانچور۔ جو دھپور سے ۱۳۲  
 میل جنوب مغرب۔ عرض البلد ۲۵° ۲۴' طول البلد ۲۶° ۲۱'۔

یہ پارکر خلیج کچھ سے شمال شمال مشرق میں ہے۔ یہ سندھ کے شمالی حصہ سے راجپوتانہ جانے  
 والے کارواں کے راستہ پر ایک مشہور مقام تھا۔ جہاں چھوٹی بھڑی پہاڑیاں ہیں، زمین  
 میراب ہے۔ ہاٹی ٹیرے اور ڈاکوؤں کے پناہ لینے کے لیے اچھا علاقہ ہے۔ جب ہنسی نے اپنی  
 کہات لکھی تھی اس میں ۱۴۰ موضع شامل تھے (ہنسی کی کہات جلد ۱ صفحہ ۲۵۳ اور جلد ۲ صفحہ ۲۲۲)۔



کے پس پشت نہ تو دیگر راجپوت قبائل تھے اور نہ خود اس کا راکھوڑ قبیلہ ہی۔ اس کی مرکزیت اور بے حجاب حملہ آوری کی پالیسی کی وجہ سے دوستوں کی نسبت اس کے دشمنوں کی تعداد کہیں زیادہ بڑھ گئی تھی۔ اس کا ذاتی کردار اس کو ایک قومی ہیرو بنانے کے ناقابل تھا۔ نہ تو وہ دوسروں میں دلولہ پیدا کر سکتا تھا اور نہ کسی اعلیٰ مقصد کی تکمیل کے لیے لوگوں کے جذبہ ایشار کو متحرک کر سکتا تھا۔ اس کی ابتدائی تعجب انگیز کامیابی کا راز تھا اس کی انتظامیہ صلاحیت اور سیاسی دانائی۔ اس نے راکھوڑوں کے قبائلی عناد سے پورا پورا فائدہ اٹھایا اور ان کو اپنے ساتھ کر لیا۔ راجپوتانہ میں جو قبیلوں میں باہمی بغض و حسد پھیلا ہوا تھا اس کی آڑ میں اس نے ایک قبیلہ سے دوسرے کو ٹکرایا۔ کبھی ایک کا ساتھ دیا، کبھی دوسرے کا۔ اس طرح سے سب کی جائداد کو ہڑپ لیا۔ قومی روایات اور سیاسی عقائد کے تحت راجپوت کے لیے دو ہی راستے تھے یا تو تلوار کے زور سے زندگی بسر کرنا یا اگر تلوار سے ڈرے تو بھوکوں مرنا۔ چنانچہ مالدیو جیسے دریادل مالک کے لیے سپاہیوں کی کیا کمی ہو سکتی تھی اور ایسے سپاہی جن کو کہ اپنے روٹی دینے والے کی فرما برداری میں اپنے عزیز و اقارب کی جان لینے میں بھی کوئی عار نہ ہو۔ یہ تھا راجپوتوں کا انلاق، مویار۔ وہ نعمت کی وفاداری، جس کی کہ اتنی زور سے مدح سرائی کی جاتی ہے۔ اس کا سلسلہ رامائن اور مہا بھارت کے عہد سے چلا آ رہا تھا۔ اسی نے بحیثیت اور درونا چاریہ کے باطن پر پردہ ڈالا تھا۔ جو اپنے ولی نعمت کے مکروہ افعال کا چپ چاپ مشاہدہ کرتے رہے اور اس کی آنکھ بند کر کے تقایید کرتے رہے، خواہ اس نے وراث (موجودہ جے پور) علاقہ سے مویشیوں کا سرقہ کیا خواہ کورکشیر کے میدان جنگ میں غیر منصفانہ لڑائی لڑی۔

## مالدیو کا انتقام اور بیوفانی

مالدیو کا حوصلہ تھا راجپوتانہ میں رانا سانگا جیسا ہیرو بننا، مگر اس کے کردار میں اعلیٰ اوصاف کی سراسر کمی تھی۔ اپنے عزیز و اقارب سے اس نے جس طرح بے محابا انتقام لیا اور ان کو سفاکانہ دغا دی بالآخر اس کو اپنے ان اعمال کا خمیازہ بھگتنا



پڑا۔ اس نے اب منحرف و مخالف راٹھور سرداروں کا نام و نشان مٹانے کی پالیسی پر عملدرآمد شروع کیا۔ نتیجہ یہ ہوا کہ بقائے نفس اور جذبہ انتقام (یعنی جان کے عوض جان) سے متاثر و متحرک ہو کر ایسے نازک موقع پر میدان اور بیکانیر کے راٹھور (جو کہ جودھپور کے راٹھوروں کے ہم جد تھے) مالدیو سے منحرف ہو کر شیرشاہ سے جا ملے۔

راؤ جودھا کا سب سے بڑا لڑکا دودا اپنے والد کی عین حیات میں ہی گزر چکا تھا۔ راٹھور سردار دودا کے لڑکے بیرم خاں کو جودھا کی گدی کا جائز وارث مانتے تھے لیکن جودھا کے دو چھوٹے لڑکوں سنتال اور شجائے اسے تاج سے محروم کر دیا وہ باری باری سے خود تخت پر بیٹھ گئے۔ بیرم کے معاون و مددگار اس بات سے ناراض تھے۔ جب راؤ شجائے کے دو لڑکوں باگا اور ناراکا انتقال اس کی زندگی میں ہی ہو گیا تو شجائے اپنے بھتیجے بیرم کی تربیت شروع کر دی۔ وہ پاتا تھا کہ بعد اس کے وہ ہی گدی کا مالک ہو، کیونکہ باگا کا لڑکا لگا لگا بھی نابالغ تھا۔ لیکن کہا جاتا ہے کہ اس عرصہ میں باگا کی چالاک عورت نے کچھ با اختیار سرداروں کو اپنے لڑکے کی حمایت میں توڑ لیا۔ جب سن رسیدہ راؤ شجائے کا انتقال ہوا تب ضعیف موروٹی پر دھا (حکومت کا وزیر اعظم ہتہ رائے مل) جودھپور میں موجود نہ تھا۔ چنانچہ ان سرداروں کو موقع مل گیا اور انہوں نے باگا کے لڑکے کا تخت پر بٹھا دیا اور بیچارے بیرم دیو کو قلعہ سے باہر کر دیا۔ رائے مل بیرم کو لے کر سوخت چلا گیا اور اس نے اس بے انصافی کا بدلہ لینے کی قسم کھائی۔ راؤ گگا گانے سوخت سے بیرم کو نکالنے کے لیے جنگ شروع کر دی لیکن اگر راؤ سوخت کے ایک گاؤں پر حملہ کرنا تو راتھل اور بیرم اس کے عوض میں جودھپور کے دو گاؤں لوٹ لیتے۔ اس خانہ جنگی میں جیتا اور کوپانے جو راٹھوروں کے جتیاوت قبیلے سے تھے، بالترتیب گگا اور بیرم کا ساتھ دیا۔ یہ دونوں سردار بہت بڑے بہادر اور جنگجو تھے اور ان کی وجہ سے بہت دنوں تک جنگ کا پلڑا ہموار رہنا۔ با۔ سائل حالانکہ جین مذہب کا پیرو تھا لیکن بڑا دیر اور خوش تدبیر تھا۔ ایک روز ہولی کی رات کو گگا اپنا فوجی پٹاؤ جو کہ راتھل کے بالمقابل تھا چھوڑ کر اپنے محل میں چلا آیا حالانکہ اس کے



وزیر سپاہی نے جو غائبانہ ذات کا کھڑی تھا اس کو منع کیا تھا۔ راؤ گاگانے اپنے وزیر کو یہ کہہ کر مطمئن کر دیا کہ خطرہ کی کوئی بات نہیں ہے کیونکہ آج جشن کی رات ہے اور بنا راسخ تمام رات جوا کھیلنے میں مشغول رہے گا۔ لہذا دشمن کی جانب سے دفعۃً حملہ کرنے کا کوئی امکان نہیں ہے۔ دوسرے روز جب راؤ گاگا محل سے واپس لوٹا تو اس کی فوج کا ایک سپاہی بھی زندہ نہ بچا تھا۔

اس کے بعد راؤ گاگانے حکمت عملی سے کام لیا۔ اس نے کوپا کو ایک لاکھ روپیہ کی جاگیر کا لایچ دے کر جتیا کے توسط سے بیرم دیو کی جانب سے توڑ لیا۔ جتیا نے کوپا سے یہ بھی کہا کہ بیرم لا ولد ہے۔ اس کے مرنے کے بعد اسے مجبور ہو کر

راؤ گاگا کو اپنا آقا ماننا پڑے گا۔ چند روز بعد مہتہ راسخ بھی بیرم دیو کی خاطر لڑتے لڑتے مارا گیا۔ اب بیرم کا ستارہ ڈھلنے لگا۔ اس نے سوچت کو گاگا کے حوالہ کر دیا اور راسخ کے لڑکے رائے سال کو لے کر وہ جو دھپور سے دور میدتا اور باگری چلا گیا۔ سیاست کے متعلق چچا بھتیجوں میں اختلاف ہونے کے باوجود بھی دونوں میں ذاتی تلخی اور کشیدگی نہ تھی۔ وہ ایک دوسرے سے محبت کرتے تھے اور ایک دوسرے کا خیال رکھتے تھے۔ بیرم دیو تن بتقدیر ہو کر میدتا میں رہنے لگا۔ راؤ گاگانے یہاں کوئی مزاحمت نہ کی، لیکن بیرم کے چھوٹے بھائی شیکھانے بغیر اس کے (بیرم) مشورہ کے اپنی مطلب برآری کے لیے لڑائی چھیڑ دی شیکھانے گاگا کے خلاف ناگور کے پٹھان فوجدار دولت خاں لودی سارنگ خیل سے مدد مانگی۔ اوہر گاگا کی حمایت کرنے اس کا جاننا رشتہ دار بیکانیر کا راؤ جیت مل آیا۔ لڑائی میں شیکھانے مارا گیا اور اس کے معاون و مددگار پٹھان اپنے خیمہ گاہ اوہر ہاتھی چھوڑ کر سرپٹ بھاگ نکلے اور سارا سامان فاتح فوج کے ہاتھ لگا اس جنگ میں گاگا کا خور و سال لڑکا مال دیو بھی شریک تھا۔ جوانی دیوانی ہوتی ہے چنانچہ اس کے دماغ میں یہ بات سما گئی کہ فتح کا سہرا اسی کے سر ہے اور تمام مال غنیمت اسی کو ملنا چاہیے۔ اتفاق ایسا ہوا کہ ایک زخمی ہاتھی بھاگتا ہوا میدتا پہنچ گیا۔ یہاں اس کو بیرم کے آدمیوں نے پکڑ لیا اور شہر پناہ کے ایک نیچے پھاٹک کو توڑ کر بطور مال غنیمت کے اسے وہ وہاں لے گئے۔ لڑکے کی ضد پر راؤ



لگا گانے ہاتھی واپس مانگا، مگر مال دیو کا اصل منشار تھا، میدتا کے راٹھوروں کو ذلیل کرنا۔ میدتا کے لوگ اس شرط پر بطور نذرانہ ہاتھی دینے کو تیار ہو گئے کہ راٹھوار مال دیو وہاں آکر ان کی عزت افزائی کریں۔ لہذا وہ وہاں گیا اور جب دعوت میں وہ اپنی اعزازی جگہ بیٹھا تو اس نے کہا کہ جب تک ہاتھی نہ لایا جائیگا وہ ایک لقمہ بھی نہ اٹھائے گا۔ اس کی ضد سے پریشان ہو کر میدتا کے راٹھوروں نے مال دیو سے بر ملا یہ کہہ دیا، ”ہمارے یہاں بھی تمہاری طرح بہت سے ضدی لڑکے ہیں“ اس پر مال دیو اٹھ کھڑا ہوا اور چلتے چلتے یہ چنوتی دے گیا کہ اگر میں میدتا کے بھول کو کاٹ کر یہاں مولی نہ بودوں تو میرا نام مال دیو نہیں۔ اس کا اسے یہ جواب ملا کہ اگر میدتا کا ایک بھول بھی کٹا تو جو دھپور کے آم کا درخت نہ بچے گا۔ (نینی کی کہیات جلد ۲۔ صفحات ۱۲۴-۱۲۵)۔

جو دھپور کی گدی پر بیٹھنے کے بعد راؤ مال دیو کو میدتا کی یاد آئی۔ اس نے اپنے چچا راؤ بیرم کو وہاں سے نکال دیا اور اپنے نام کی عزت کی خاطر وہاں سے بھول اکھاڑ کر مولی بوادی۔ بیرم دیو نے بھی میدتا چھوڑتے وقت یہ قسم کھائی کہ اگر اس نے اپنے بھولوں کے عوض جو دھپور کے آم نہ اکھاڑے تو لعنت ہے اس کے بیرم نام پر۔ بیرم نے سہس مل پنوار سے جو غائبابہادر شاہ گجراتی کے عہد کا افسر تھا، جمیر چھپن لیا اور اس علاقہ میں اپنی حکومت قائم کر لی۔ راؤ مال دیو نے اپنے چچا بیرم کی توہین کرنے کے لیے سہس مل پنوار کو میدتا کے علاقہ میں ریان کی جاگیر دیدی۔ ایک روز دفعۃً تارا گڑھ کی مینار سے بیرم کو ریان کی پہاڑیوں کی جھلک دکھلائی دی۔ اس نے اسی وقت قسم کھائی کہ وہ جب تک سہسا کا خون نہ پی لے گا پانی نہیں پئے گا۔ چنانچہ بیرم اپنے ساتھ کچھ سوار لے کر روانہ ہو گیا اور ایک خود ریز لڑائی میں اس نے سہسا کو قتل کر دیا۔ اس پر راؤ مال دیو نے اپنے مشہور سپہ سالاروں جتیا، کوپا، اکھراج، سونگرا کو ناگور سے بلوایا کہ وہ بیرم کو نہ مرنے

۱۔ یہ جگہ لونی دریا کے دائیں کنارے پر میدتا سے ۱۶ میل جنوب مشرق اور جو دھپور سے ۶۸ میل شمال مشرق میں ہے۔



ریان سے نکال دیں بلکہ اجیر پر بھی قبضہ کر لیں۔ اس وقت بیرم کے وفادار پر دھان  
راستل کا انتقال ہو چکا تھا۔ بیرم اپنے سے قوی تر غنیم کے حملہ کی تاب نہ لا کر اجیر  
چھوڑ کر رائے سال کے علاقہ شیخاوتی کو چلا گیا۔ یہ واقعہ ۱۵۳۵ء میں ہوا۔

اپنی غمناک بلا وطنی کے دوران بیرم نے کچھ واپار اچوتوں کے شیخاوتی علاقہ  
میں جہاں نہاٹا اوریرہ گاہوں تھے اپنا ٹھکانہ قائم کر لیا۔ لیکن مالدیو نے  
اس کو وہاں بھی چین نہ لینے دیا۔ اس نے ایک فوج بیرم کو وہاں سے نکالنے کو بھیجی۔  
بیرم نے آخری باقی قسمت آزمائی کی سوچی لیکن اس کے مشیر پر دھان کھیما مہتہ نے جو  
رائے سال مہتہ کا لڑکا تھا اس کو ایسا قدم اٹھانے سے باز رکھا اور کہا "اگر مرنا ہی  
ہے تو پھر میدتا کی سرزمین کو ہی یہ شہادت کیوں نہ نصیب ہو" یہاں مورخین کے  
بیان میں اختلاف ہے۔ نینسی کے بیان کے مطابق بیرم پہلے ملرانا کے مسلم تھانیدار  
کے پاس گیا اور پھر رنتھمبور کے مسلم تھانیدار کی خدمت میں حاضر ہوا (۱۵۴۰ء)۔ یہ  
بات سچ بھی ہو سکتی ہے کہ خانخاناں ابوالفرح نے جو کہ مانڈو کے فرمانروا قادر شاہ  
(ملو خاں) کی جانب سے رنتھمبور کا قلعہ دار تھا بیرم کو مالوہ بھیج دیا تاکہ اس کو مالدیو  
کی اس فوج سے کوئی پریشانی نہ اٹھانا پڑے، جو کہ گرو نواح میں چکر کاٹ رہی  
تھی۔ مگر بیرم ۱۵۴۲ء سے قبل شیرشاہ کی خدمت میں نہیں پہنچ سکا۔ یہ وہ وقت  
تھا جبکہ شیرشاہ رنتھمبور سے آگرہ واپس جا رہا تھا۔

راؤ مالدیو کا بیکانیر کو اپنی سلطنت میں ملحق کرنا اس کے لیے میدتا پر  
حملہ کرنے سے بھی کم حق بجانب تھا۔ راؤ جو دھاکے بھائی راؤ بیکانے غائبانہ ۱۵۴۰ء  
کے آس پاس بیکانیر ریاست کی بنیاد ڈالی تھی اور اس وقت سے بیکانیر کا گھرانہ

---

لہر یو کہتا ہے کہ قادر شاہ نے ۱۵۴۰ء میں بیرم کو شیر کے پاس جانے کا مشورہ دیا پس ریو  
کے مقابلہ میں کو زیادہ معتبر سمجھتا ہوں کیونکہ ریو ہر جگہ مالدیو کی کمزوریوں پر پردہ ڈالنے  
کی کوشش کرتا ہے (ریو رمارو اٹز کا اتھاس جلد ۱۔ صفحات ۱۱۸-۱۱۹-۱۲۳) بیرم دیکوون تھا  
اسکے متعلق ابھی مزید تحقیق ہوئی ہے۔ دیکھیے نینسی کی کہیات جلد ۲ صفحات ۱۵۵-۱۵۶۔ اور  
بحث کے لیے وہی۔ مترجم کا نوٹ صفحہ ۱۶۰ پر۔



جو دھپور ریاست کے لیے ایک قوی بازو بنا ہوا تھا۔ راؤ جیت مل مالدیو کے والد راؤ گاگا کا ہر مدافعانہ لڑائی میں مددگار رہا خواہ وہ لڑائی ناگور کے بھائی فوجدار کے خلاف تھی خواہ راؤ گاگا کے چچا شیخا کے خلاف۔ لیکن مالدیو نے تخت نشینی کے بعد مصمم ارادہ کر لیا تھا کہ یا تو وہ بیکانیر کو جو دھپور کا باجگذار بنالے گا یا پھر اسے تلوار کے زور سے اپنی ریاست میں ملائے گا۔ جب شیر شاہ کی بغاوت دبانے کے لیے بنگال روانہ ہو گیا تب مالدیو نے اس کی غیر حاضری کا فائدہ اٹھا کر دو ہزار فوج لے کر بنا کسی اشتعال کے بیکانیر پر حملہ کر دیا۔ کہا جاتا ہے کہ راؤ جیت مل نے اپنے وزیر وناگ راج کو شیر شاہ کی خدمت میں مدد کی درخواست لے کر بھیجا اور خود مالدیو سے جنگ کرنے بیکانیر سے باہر آیا۔ ایک روز طلوع آفتاب سے پہلے مالدیو نے شیخون مار کر راؤ جیت مل کو قتل کر ڈالا اور جو دھپور کی فوج نے بیکانیر کا محاصرہ کر لیا۔ قلعہ کے وفادار جاتنا ر فوجدار نے دو سو گھوڑ سواروں کی نگرانی میں راؤ جیت مل کے لڑکے کلیان مل اور بھیم کومح ان کے خاندان کے قلعہ سے باہر روانہ کر دیا۔ اس کے چوتھے روز بیکانیر کی فوج نے قلعہ کے دروازے کھول دیے۔ اور ایک ایک فوجوان نے میدان جنگ میں بام شہادت نوش کر لیا۔ مالدیو اپنے ہی قہیلہ و عزیز و اقارب کی لاشوں پر پیر رکھ کر بیکانیر کے خالی قلعہ میں داخل ہوا۔ جیت مل کے لڑکوں نے شیر شاہ کے علاقہ میں پناہ لے لی اور کہا جاتا ہے کہ بھیم شیر کے دربار میں گیا۔ وہاں مالدیو کے ظلم و ستم کا شکار میدتا کا بیرم پہلے سے ہی موجود تھا۔ بھیم اور بیرم دونوں نے شیر شاہ کے حضور میں اپنے لیے انصاف کی دہائی دی اور ظلم کا انتقام لینے کے لیے شیر کو ترغیب دی کہ وہ مارواڑ پر حملہ کرے۔ یہ واقعہ ۱۵۴۷ء کے آخری نصف میں ہوا جب شیر مالوہ کی مہم سے آگرہ واپس لوٹ چکا تھا۔

مندرجہ بالا بیان سے یہ بات واضح ہو جاتی ہے کہ کس طرح مالدیو کا غلبہ اور اقتدار روز بروز بڑھتا جا رہا تھا اور ریگستان کا منحوس سایہ شیر کی قسمت پر گمرانے لگا تھا۔ شیر شاہ کو مالدیو کی جانب سے خطرہ محض اس کا ایک وہم نہ تھا بلکہ ایک حقیقت تھی۔



شیر شاہ کے دہلی کے تخت پر جلوہ افروز ہونے سے جو تشویشناک کیفیت پیدا ہو گئی تھی مالدیو اس جانب سے بے خبر نہ تھا۔ ۱۵۴۱ء کے شروع میں جب ہمایوں شیر شاہ کے تعقب سے بچ کر صحیح سلامت بھگت ہو پونج گیا تب مالدیو نے اس سے گفت و شنید جاری کر دی۔ مالدیو کی یہ تجویز تھی کہ قبل اس کے کہ شیر شاہ اس کی سرحد کے نزدیک اپنی حکومت کو مستحکم کر سکے اس کے خلاف فوج کشی کرنی چاہئے۔ سیاسی دوراندیشی اور مصالحت کا یہ تقاضا تھا کہ مالدیو شیر کے خلاف کسی بھی جدوجہد میں ہمایوں کو اپنا علم بردار بنائے کیونکہ ہمایوں کے میدان میں آنے سے نہ صرف شیر کی مشکلات میں اضافہ ہوگا بلکہ رعایا بھی اس کے خلاف بغاوت کر دیگی۔ دراصل ۱۵۴۱ء کے آخری نصف میں شیر شاہ بڑے ہی نازک دور سے گزر رہا تھا۔ اس کے پاس آگرہ اور دہلی کی حفاظت کے لیے بہت کم فوج تھی۔ اس کی فوج کا زیادہ تر حصہ یا تو پنجاب کی لڑائیوں میں مصروف تھا یا بنگال میں موجود تھا۔ مالدیو کے حق میں بہترین بات یہ تھی کہ شیر اس وقت دہلی سے ایک ہزار میل دور اور آگرہ سے سات سو میل دور بنگال کے دارالسلطنت گوڈ میں پھنسا ہوا تھا جبکہ مارواڑ کی سرحد سے جہاں راٹھوروں کی فوجی چھاؤنیاں تھیں آگرہ اور دہلی سو میل سے بھی کم فاصلہ پر تھیں۔ یہ شیر کی خوش قسمتی تھی کہ ہمایوں نے مالدیو کی عرض و معروض پر کوئی توجہ نہ کی۔ بلکہ وہ تھٹھ کے شاہ حسین ارغون کے ساتھ خیالی پلاؤ پکاتا رہا۔ بالآخر ایک سال تک متواتر مصیبتیں برداشت کرنے اور ناکامی کا منہ دیکھنے کے بعد ہمایوں اپنے خواب شیریں سے بیدار ہوا۔ اور اس کی توجہ مالدیو کی طرف مبذول ہوئی۔ کہ وہ اس کی مدد کرنا چاہتا ہے۔ اور اسے اس کی تجویز پر غور کرنا چاہئے۔ اب مالدیو کی مدد اس کو ڈوبتے گوتنگے کا سہارا معلوم ہوئی۔ ٹھیک ۱۲ ماہ ضائع کرنے کے بعد ہمایوں نے مالدیو کے دعوت نامہ کا جواب بھیجا لہذا مالدیو نے اس کے ساتھ وہی سلوک کیا جس کا وہ مستحق تھا۔

بادشاہ ہمایوں کی سندھ اور مارواڑ میں آمد

(۲۶ جنوری ۱۵۴۱ء لغایت ۱۱ جولائی ۱۵۴۳ء)



ہمایوں کے قبضہ سے دہلی کی سلطنت تو نکل ہی چکی تھی مگر ہنوز اس کو اپنی شکست و زبیاں کا کوئی غم نہ تھا۔ اس کے دماغ پر تصوف کا غلبہ تھا اور اس کی زندگی کا ہر عمل ایک راز بنا ہوا تھا۔ وہ اپنی قسمت پر قانع و صابر تھا۔ اور ہر مصیبت میں اپنے کو کچھوے کی طرح سمیٹے ہوئے تھا۔ زندگی کے جس طوفان میں ایک معمولی انسان کے پیر اکھڑ جاتے ہیں وہ اس کی شدت سے بے نیاز تھا۔ اس کے لیے یہ سب اللہ کی مرضی تھی۔ ایک بے یاک امید پرستی ہی اس کی موجودہ ناقابل برداشت تکالیف زندگی اور مشتبہ مستقبل کی دہشت میں اس کی دست گیری کر رہی تھی۔ ایک مرتبہ لاہور کے مقام پر اس نے خواب میں دیکھا تھا کہ اس کی نہی شادی ہو گئی اور اس کے یہاں ایک لڑکا ہو گا اس لڑکے کا نام بھی مشہور و معروف صوفی

شیخ احمد کی روح نے بحالت مراقبہ اس کو بتایا تھا۔ ہمایوں تب سے ہی اس خواب کی تعبیر کا منتظر تھا۔ جب وہ جنوری ۱۵۵۶ء کے آخری ہفتہ میں خستہ حال روہری پہونچا تو اس نے بھکرت کے شاہ حسین ارغون کے فوجدار سے یہ مانگ کی کہ وہ اس قلعہ کو اس کے حوالہ کر دے اور اس کو وہاں سکونت پذیر ہونے دے۔ ہمایوں کے پیغام کو سچ مان کر ازراہ ہمدردی و مروت انسانی فوجدار نے کئی صد کشتیوں پر غلہ لاد کر ہمایوں کے لشکر میں بھیج دیا۔ اس کے بعد ہمایوں نے شاہ حسین کے پاس فرمان بھیجا کہ وہ فوراً اس کے دربار میں حاضر ہو ورنہ اگر دیری کی تو وہ تھلہ پر حملہ کر دے گا۔ سندھ کے فرمانروا نے دور سے ہی ہمایوں کو اپنا سلام بھیج دیا اور چند روز کے حیلہ و حوالہ کے بعد روہری سے ہمایوں کے لشکر میں جانے والی سب رسد کو راستہ میں ہی ضائع کر دیا۔ نتیجہ یہ ہوا کہ لڑائی شروع ہو گئی۔ ہمایوں کے پاس نہ تو بیخانا نہ تھانہ کشتیاں۔ پھر بھی اس نے بذات خود اس جزیرہ کا گھیر ڈال دیا اور مرزا ہندال اور یادگار مرزا کو جو دریا پار کر کے سندھ کے مغربی کنارے پر پاتر کے مقام پر ڈیرہ ڈالے تھے سہوان کے

لے پاٹ یا پاتر گاؤں کے کھنڈ ہرات لڑکانہ ضلع میں موجود ہیں۔ یہ سہوان سے ۲۰ میل بجانب شمال اور سندھ سے ۲۰ میل بجانب مغرب واقع ہے۔ (مردی والا اسٹریٹرس صفحہ ۵۰۹)۔



قلعہ پر حملہ کرنے کا حکم دیا مگر مرزا لوگ آپس میں جھگڑتے رہے اور ہمایوں کا ساتھ چھوڑ کر بھاگنے کی بات سوچنے لگے۔ مصالحت کی غرض سے ہمایوں بذات خود روہری سے پاتر آیا لیکن اتفاق ایسا ہوا کہ صورت حال بسے بدتر ہو گئی غلط فہمی اور شکوک بڑھ گئے۔ یہاں ہمایوں مرزا ہندال کے استاد و منظور نظر بابر دست کی ایک ۱۴ سالہ لڑکی پر فریفتہ ہو گیا۔ اس واقعہ سے تمام گھر میں ایک طوفان بپا ہو گیا۔ لیکن ہمایوں نے بڑے صبر و اطمینان سے کام لیا۔ اس نے نجومیوں سے ساعت سعید نکلوائی اور خاموشی سے حمیدہ بانو سے نکاح کر کے اس کو روہری لے آیا۔ اس پر ہندال برگشتہ ہو گیا۔ اور وہ قندھار کی طرف چل دیا مگر یادگار ناصر مرزا کو ہمایوں نے بمشکل تمام پھسلا لیا اور اس شرط پر اس کو اپنے ساتھ روہری لایا کہ ہندوستان کی سلطنت کو تسخیر کرنے کے بعد ایک تہائی حصہ اس کو دیا جائیگا۔ ہمایوں کو قوی امید تھی کہ جلد از جلد وہ اس کام میں کامیاب ہو جائے گا۔ اس کے بعد ہمایوں خود تو سیوہان چلا گیا مگر بھکر کے محاصرہ کی کمان یادگار ناصر کو سونپ گیا۔ اس اثنا میں شاہ حسین ارغون نے پینتر بدلا۔ اور یادگار ناصر کو بیوقوف بنا دیا۔ اس کو اس بات کا لالچ دیا کہ وہ اس کو بادشاہ تسلیم کر لے گا۔ اس کو اپنا داماد بنا لے گا۔ اور اس کو تھٹھ کی ریاست اور اس کے لاتعداد مال و متاع کا واحد وارث قرار دے گا۔ یہ سن کر یادگار ناصر خوشی سے جھوم اٹھا۔ اس نے تمام کشتیوں پر قبضہ کر لیا تاکہ ہمایوں دریائے سندھ کو پار نہ کر سکے۔ اتنا ہی نہیں بلکہ وہ بادشاہ کو گرفتار کرنے کی بھی راہ دیکھنے لگا۔ شاہ حسین ارغون ایک بہت بڑا بیڑا لے کر دریائے سندھ میں اترا۔ اور اس نے ہمایوں کی ان تمام کشتیوں پر جو کہ سیوہان میں لنگر انداز تھیں قبضہ کر لیا۔ ان میں اس کا تمام خزانہ لدا ہوا تھا اس کے ساتھیوں کے بیوی بچے سوار تھے۔ اس طرح سے شیر شاہ کے بچے سے جو کچھ بچا کھچا تھا اب وہ بھی ہمایوں کے ہاتھ سے نکل گیا۔ وہ دو مقامی زمینداروں کی مدد سے بمشکل تمام روہری کی جانب بچ کر نکل گیا۔ مگر یادگار ناصر اتنا سنگدل کمینہ نکلا کہ اپنے ہونے والے خسر کو خوش کرنے کی غرض سے وہ ہمایوں کے بیڑا پر حملہ کرنے اور اس کو قتل کرنے کو بھی آمادہ ہو گیا۔ اس کے اس رویہ سے مغل اتنے



برافروختہ ہو گئے کہ ان میں سے ایک کثیر تعداد نے یہ فیصلہ کر لیا کہ ہر حالت میں وہ آئندہ بابر کے بد قسمت لڑکے کا ساتھ دیں گے۔ چنانچہ ہمایوں نے اپنے احسان فراموش بچا کے مخدوش پڑوس سے دور رہنا ہی مناسب خیال کیا اور وہاں سے اپنا ڈیرہ اکھاڑ کر بے سرو پاشمال کی جانب اوچہ کورو وانہ ہو گیا۔ (۷ مئی ۱۵۴۲ء)

ہمایوں ہنوز عالم تذبذب میں تھا۔ کبھی وہ تن بتقدیر رہنے کی سوچتا تھا اور کبھی مدینۃ السلام ہجرت کرنے کی بات کرتا تھا۔ اس طرح سے وہ شری نادر شناس اور انسانی جذبہ سے بے بہرہ دنیا سے پناہ گزیں ہونا چاہتا تھا۔ لیکن حمیدہ بانو بیگم کا کیا ہوگا؟ اس سے قبل ہمایوں نے اتنی گرما گرم محبت کسی عورت نہ کی تھی اس محبت نے جادو کا کام کیا۔ اس کو راہِ راست پر لے آئی اور اس کے فرائض کو عیاں کر دیا کہ اس کو ایک شوہر اور ایک بادشاہ کی حیثیت سے جدوجہد کرنا ہے۔ مشکلیں برداشت کرنا ہے اور بالآخر کامیابی حاصل کرنا ہے۔ پہلے تو اس نے غائبانہ یہ سوچا کہ قندھار پہنچ کر ہندال اور عسکری سے مصالحت کرے۔ کیونکہ باوجود ان کی گزشتہ ناہنجاری اور احسان فراموشی کے نہ تو اس کو اپنے بھائیوں کے متعلق کوئی شک و شبہ ہی تھا نہ اس کے دماغ میں کوئی دغدغہ تھا۔ چنانچہ اس نے اوچہ کی جانب اس مقصد سے کوچ کیا کہ بخشو لنگا کی امداد سے وہ دریا کو عبور کر کے اس پار پہنچ جائے گا۔ مگر جب وہ بخشو لنگا کے علاقہ میں داخل ہوا تو اس کو یہ پتہ لگا کہ اس کے سابق خانہاناں کا رنگ ہی بدل گیا ہے۔ وہ اتنے کے لیے بھی تیار نہ تھا کہ ہمایوں اس کے علاقہ میں رسد فرام کرنے کے لیے بھی رک سکے۔ ہمایوں کے لیے یہ انکشاف دل شکن تھا۔ کیونکہ وہ سندھ میں شیریں خوابوں میں محو تھا اور ملتان اور اوچہ میں گزشتہ ۲ ماہ میں جو واقعات ظہور پذیر ہوئے تھے وہ ایسے نہ تھے کہ اس کی نگاہ اس نازک حالت کی جانب پھرتے جس میں کہ اب وہ اپنے کو چپنا ہوا دیکھ رہا تھا۔

اس طرح مشکلوں میں گرفتار اور خطروں سے خوفزدہ ہمایوں کے قافلہ نے اوچہ سے جنوب مشرق کی سمت کوچ کیا اور وہ ہندوستان کے ریگستان میں داخل ہو گیا تاکہ مارواڑ پہنچ کر اپنی قسمت آزمائی کرے۔ یہ مالدیو اس وقت تک



ہمایوں کی جانب سے ناامید ہو چکا تھا۔ اس نے ۱۵۴۱ء کے آغاز میں مغلوں سے سلسلہ جنبانی شروع کی تھی لیکن یہ سلسلہ ناکام رہا۔ اگر روہری سے روانہ ہوتے وقت ہمایوں اور مالدیو کے درمیان نامہ و پیام ہوتا تو وہ اوچہ کی جانب ہرگز نہ جاتا۔ یہ بات ہمیں جوہر سے معلوم ہے۔ بیکانیر پہنچنے کے لیے یا بھکر سے مارواڑ کی کسی بھی سرحدی چوکی تک پہنچنے کے لیے روہری سے اوچہ کا راستہ اختیار کرنا ایسا ہے گویا کسی مثلث کے دو اضلاع کا سفر کرنا۔ روہری سے جیسلمیر ہوتے ہوئے

پوکھرن جانا گویا مثلث کا تیسرا ضلع ہے۔ جس میں سب سے کم فاصلہ طے کرنا پڑتا ہے پوکھرن جیسلمیر سے ۶۵ میل مشرق میں اور جوڈھپور سے ۸۵ میل شمال مغرب میں ہے۔ اگر ہمایوں نے روہری سے روانہ ہوتے وقت مالدیو کے علاقہ میں جانے کا ارادہ کیا ہوتا تو سہل ترین راستہ یہ تھا کہ وہ روہری سے چند میل مشرق میں منگول کے ریگستان میں پہنچ جاتا اور وہاں سے کارواں کے راستہ یا جنگلی ریگستان کو پار کرتا ہوا جیسلمیر شہر کے مغرب میں تقریباً ۲۵ کوس فاصلہ پر نکل جاتا۔ چونکہ اس وقت تمام ریگستانی علاقہ پر مالدیو کا غلبہ تھا اس لیے ہمایوں

لے اس میں کوئی شبہ نہیں کہ جب ہمایوں سندھ میں مقیم تھا مالدیو نے اس کے پاس نامہ و پیام بھیجے تھے لیکن ہمایوں اس وقت گجرات یا تھٹھ نفع کرنے کے منصوبہ باندھ رہا تھا لہذا اس نے مالدیو کی تجویز پر کوئی غور نہیں کیا۔ سندھ میں سب کچھ کھو کر ہمایوں نے بحالت یاس کہا تھا ”اچھا۔ میں مالدیو کے پاس جاؤں گا“ ڈاکٹر ایشوری پرشاد نے اس کو لفظ بہ لفظ صحیح مان لیا ہے یہ ہمایوں کا فوری خیال تھا ویسا ہی جیسا کہ مدینہ جانے کا۔ اسی گلبیدن کے بیان کو صحیح مان کر ڈاکٹر موصوف نے لکھا ہے کہ جب ہمایوں نے ”ارو“ کے پاس سے اپنے خیمہ اٹھالے تو اس نے مارواڑ جانے کا مصمم ارادہ کیا لیکن ہمایوں کا اوچہ کی جانب کوچ کرنا خود اس بیان کی زبردست تردید کرتا ہے کیونکہ اوچہ کے راستہ سندھ کو پار کر کے محض قندہار پہنچنا جاسکتا تھا یا دکن کا رمرنا اور شاہ حسین نے بوجہ عداوت قندہار جانے کے دوسرے تمام راستے جو سکر ہو کر جاتے تھے میلوں تک بند کر دیے تھے۔ دہلیوں نامہ صفحہ ۲۰۹-۲۱۰



اگر اس موقع پر مالدیو کو اپنے ارادہ سے مطلع کر دیتا تو پھر کس کی مجال تھی کہ سفر میں ہمایوں کو کوئی پریشان کرے۔ یہ ہمایوں کو کم از کم جغرافیہ کا اتنا علم ضرور تھا کہ مارواڑ بھکر کے مشرق میں ریگستان کے اس طرف ہے نہ کہ بجانب شمال اور چہ کی طرف۔ اور یہ میں دھکے کھانے کے بعد ہمایوں روہری واپس نہیں جاسکتا تھا۔ اس لیے اس کے پاس مارواڑ پہنچنے کا دوسرا کوئی راستہ نہیں تھا علاوہ اس کے کہ وہ اوچے سے ریگستانی علاقہ میں داخل ہو جائے۔ اس وجہ سے جوہر کا بیان زیادہ معتبر ہے کہ ہمایوں کا قافلہ ریگستان میں بغیر توار کے جہاز کی طرح گھومتا رہا اسے نہ اپنی منزل کا پتہ تھا نہ جادہ منزل کا۔ یہ محض حسن اتفاق تھا کہ چلتے چلتے انہیں مالدیو کا ڈیر اول کا قلعہ دکھائی دے گیا۔

جوہر نے اپنے آقا ہمایوں کے اس علمت آمیز سفر کا بیان نہایت ہی رقت آمیز تفصیل سے کیا ہے۔ البتہ اس نے کہیں کہیں مقامات کے نام و تعین میں ضرور گڑبڑ کر دی ہے۔ اس بیان سے معلوم ہوتا ہے کہ ہمایوں اوچے سے شمال مشرق مشرق میں روانہ ہوا۔ اسکی حالت خستہ و زبوں تھی۔ نہ اسے اپنی منزل کا نشان معلوم تھا نہ اپنے نصب العین کا گمان۔ نہ اس کے پاس رسد ہی تھی۔ وہ تقریباً ۱۱ ماہ تک جنگلات میں در بدر بھٹکتا رہا۔ اس عرصہ میں سنکر کے بیج اور پھل اسکی غذا تھی۔ پھر دفعۃً انہیں دلاور کا قلعہ دکھائی پڑا جو مالدیو کی سلطنت میں تھا۔

۱۔ نظام الدین لکھتا ہے "یادگار ناصر کی غدار کی بعد ہمایوں نے مالدیو کے پاس جانے کی سوچی" (ایلیٹ جلد ۵ صفحہ ۲۱۰-۲۱۱) لیکن یہ حالات کا صحیح جائزہ نہیں ہے۔ ڈاکٹر ایشوری پرشاد کہتے ہیں کہ ہمایوں نے اُسے اوچے کا راستہ پکڑا۔ دراصل اوروہری سے نزدیک ہے اور جیسلمیر میں بمقابلہ ارو اور اوچے کم فاصلہ ہے۔ جیسلمیر جانے والا راستہ اس سے کسی جگہ نہیں ملتا۔ اس لیے یہ بات غلط ہے اور انجمن میں ڈالتی ہے (ہمایوں صفحہ ۲۲۱)

۲۔ مجھے اس قسم کے پیڑ کا علم نہیں ہے۔ یہ ڈیر اول سے ملتان اور سندھ جانے والے راستہ میں کہیں اگتا ہو گا۔ البتہ جنگلی بیر ضرور ہوتے ہیں جو چھوٹی چھوٹی غار دار جھاڑیوں پر لگتے ہیں اور بیر کی مانند ہوتے ہیں۔ یہ جھاڑیاں مارواڑ سے مکران بلوچستان کے راستہ کی پہاڑیوں



ہمایوں نے یہ سفر غالباً جولائی ۱۵۲۲ء کے آخر میں کیا ہو گا جب ساون کا مہانا موسم ہوتا ہے اور ریگستان میں ہر چار سو ہریالی لہرانے لگتی ہے اور جنگلی بیر پک جاتے ہیں۔ یہی وہ بیر ہونگے جن کو جوہر نے اس وقت کھایا ہو گا۔ آج بھی ریگستان کے غریب باشندہ اس بیر کے آٹے کی روٹیاں بنا کر کھاتے ہیں۔

مئی سے جولائی ۱۵۲۲ء تک ہمایوں کے وفادار ساتھیوں کو ایک لمحہ کو بھی آرام نصیب نہ ہوا۔ وہ متواتر پابہ رکاب رہے۔ نہ کہیں سر چھپانے کو جگہ تھی نہ آسائش کا سامان۔ ۵۰ سال بعد جوہر کو ان پریشانیوں کی یاد جو کہ اس نے اپنے شاہی آقا کا ہم سفر ہونے میں برداشت کی تھیں تازہ ہو گئیں مگر اس تکلیف دہ جانبازی کا بہت سا مال فروگزاشت بھی ہو گیا ہو گا۔ مغل محض بیر کھا کر ہی زندہ نہ رہے ہونگے اور بیر بھی تو ریگستان میں بہ افراط نہیں پیدا ہوتے۔ انہوں نے سودا گروں کے کاروائیوں کو لوٹا ہو گا۔ کیونکہ ریگستان کا قانون ایسے فعل کو جائز مانتا ہے وہاں تو اخلاق زہر اور خون کسی بھی اصول کی پرواہ نہیں کی جاتی ہے۔ بادشاہ کو

جنگلوں اور بیت کے ٹیلوں پر بہ افراط پانی جاتی ہیں۔ دیہاتی مستورات اکثر ان بیروں کو کھا کر گزر دیتی ہیں یا ان کا سفوف آٹے میں ملا کر اپنی بھوک رفع کرتی ہیں۔

۱۔ جوہر نے دلاور سکھا ہے۔ آج کل نقشہ میں یہ ڈیراول ہے۔ یمنی نے اپنی کھیات میں اس مقام کو ڈیرا ورنکھا ہے۔ اس کے متعلق ایک روایت یہ ہے کہ دیوراج بھائی کو جو جیسلیریا کا بانی تھا اس کے ماموں بھٹونے اتنی زمین دینے کا وعدہ کیا کہ جتنی کہ ایک بھینس کی کھال سے ڈھک سکتی ہے۔ دیوراج نے بھینس کی کھال کی باریک دھجیاں بنائیں اور زمین کی پیمائش شروع کر دی۔ اس رقبہ میں اس نے ڈیراول کا قلعہ بنایا۔ اس کے مغرب میں سندھ کی جانب ۴۰ کوس دیران ہے اور مارواڑ کے جنوب مشرق میں ۶۰ سے ۸۰ کوس تک ریگستان ہے۔ وہاں اس نے میٹھے پانی کے ۴ کنویں کھدوائے۔ ایک تالاب قلعہ کے ۔ ۔ ۔ ۔ ۔

۔ ۔ ۔ ۔ ۔ اندر بنوایا۔ ایک قلعہ کی کھائی کے باہر بنوایا۔ سندھ کی تمام سرحد پر یہ قلعہ بہت مشہور ہوا۔ سندھ اور ملتان سے کارواں کا راستہ اسی قلعہ کے پاس سے گزرتا تھا۔ (کھیات جلد ۲ صفحات ۲۶۶-۲۶۷)



سب سے اول نہیں بلکہ سب سے آخر میں کھانا ملتا ہوگا۔ اس کی پانی کی بوتل بھی سب سے آخر میں بھری جاتی رہی ہوگی اور کبھی خالی بھی رہ جاتی ہوگی اور کوئی رحمدل گھوڑا دیدیتا ہوگا تو وہ اس پر سوار ہو جاتا ہوگا۔

یہ وحشتناک سفر بھی ظرافت سے خالی نہ تھا۔ ایک بار جوہر کے آقائے اپنے ایک سپاہی کو پانی کا راشن دینے سے پہلے اس سے قرضہ کی فارغی نکھوائی یہ قرضہ ہمایوں نے کبھی اپنی ضرورت پورا کرنے کے لیے لیا تھا۔ بادشاہ قرضہ میں نہیں مرنا چاہتا تھا مبادا کوئی قرضخواہ حشر کے روز دامگیر ہو۔ گلبدن نے اس قسم کے دیگر واقعات جو اس نے حمیدہ بانو سے سنے تھے قلمبند کیے ہیں۔ فاقہ اور طویل سفر سے مغل اس قدر بے قرار ہو گئے تھے کہ انہوں نے تہیہ کر لیا کہ وہ ڈیر اول پر جبراً قبضہ کر کے اسی نخلستان میں بود و باش اختیار کر لیں گے۔ حالانکہ ہمایوں بھی اپنے ساتھیوں سے کم آزدہ خاطر نہ تھا۔ مگر اس نے اپنے شاہی وقار اور خودداری کو نہ چھوڑا اس نے متذکرہ بالا تجویز کو یہ کہہ کر رد کر دیا کہ اگر تمام کائنات بھی اس کو مل جائے تو بھی وہ ایسی مکروہ حرکت نہ کرے گا۔ چنانچہ اس نے جانبازوں کو یہ اشارہ کیا کہ اگر انہوں نے ایسا کوئی کام کیا تو مال دیو کی مدد سے دہلی کے تخت کی تسخیر کی تجویز پر پانی پھر جائے گا۔ وہ لوگ اس بات کو مان گئے کچھ روز آرام کرنے کے بعد ہمایوں کا قافلہ ڈیر اول سے پھلوری کے لیے روانہ ہوا۔ اس سفر میں پانی کی قلت سے اسکے ہمراہیوں کو بہت تکلیف ہوئی۔ ان کا دوسرا پڑاؤ حبیلیر علاقہ میں برساں پڑا تھا

سہ جوہر گلبدن اور ابوالفضل نے سفر کا جو نقشہ دیا ہے اس کے مطالعہ سے پتہ چلتا ہے کہ انہوں نے ڈیر اول کے بعد بالترتیب پل پور، باکل پور، ساکیر اور اصل پور مقامات پر ڈیرہ ڈالا۔ ہمایوں کے جائے وقت پھلوری کے بعد ساکیر کا دکھایا سمجھ میں نہیں آتا۔ پھلوری سے باہر جاتے وقت تو یہ بات سمجھ میں آتی ہے کہ ہمایوں نے وہاں قیام کیا ہو جیسا کہ ابوالفضل اور میر معصوم کہتے ہیں۔ اصل پور کی جگہ برساں پور ہونا چاہئے۔ جو سرکار بیکانیر کا ایک محل ہے۔ (دآئین جلد ۲ - صفحہ ۲۷۷) (ہمدی والا اسٹڈیز صفحہ ۵۹) پوگل کے ماہر سال بھائی نے حبیلیر کے مشرق میں بیکم پور کی ترائی میں اس قصبہ کو بسایا تھا۔ بیس نے بیکم پور کا جو جائے وقوع بتایا ہے اس سے ہمایوں کے سفر کا نقشہ سمجھنے میں ملتی ہے۔ یہ پھلوری



جہاں انہیں ایک تالاب اور چھوٹا دریا نظر آیا۔ اس کے بعد ہمایوں کا قیام ایک گنام جگہ پر ہوا جسے ابو الفضل نے بیکانیر سے ۴۰ کوس بتایا ہے۔ ہمایوں اس جگہ ۷ اریح الاخر ۹۴۹ ہجری مطابق ۳ جولائی ۱۵۴۲ء پہنچا۔ آخر کار مغل قافلہ پھلو دی میں داخل ہو گیا جو کہ پوکھرن سے ۲۰ میل شمال مشرق اور جو دھپور سے ۱۵ میل شمال۔ شمال مغرب ہے۔ یہ قافلہ اگست ۱۵۴۲ء کے شروع ہفتہ میں پہنچ گیا۔

ہمایوں کی آمد کی خبر مالدیو کو پہلے سے ہی ڈیرا دل کے سرحدی قلعے سے مل گئی ہوگی۔ بادشاہ کا اولین استقبال نہایت ہی گرمجوشی اور مہمان نوازی سے ہوا۔ گلبدن بیگم رقص طراز ہے کہ اس منزل یعنی پھلو دی کے مقام پر مالدیو کی جانب سے تقری مہروں کی پیش کش آئی۔ اور یہ فیاضانہ پیغام موصول ہوا کہ ”میں آپ کو بیکانیر دیتا ہوں“ مگر ہمایوں نے طویل سفر کی یہ زحمت محض بیکانیر جیسی ادنیٰ چیز کے لیے نہ برداشت کی تھی۔ چنانچہ حسب معمول بلا لحاظ وقت و کیفیت حال کے ہمایوں نے شاہانہ تکبر و نخوت کا رویہ اختیار کر کے اٹکے خاں کو مالدیو کے پاس سفیر بنا کر بھیجا اور بذریعہ فرمان اقدس اس سے یہ خواہش ظاہر کی کہ وہ بذات خود اعلیٰ حضرت کی خدمت میں حاضر ہوئے مگر قبل اس کے کہ راولدیو کوئی آخری فیصلہ کر سکے جس بڑی مرعت سے شیر شاہ جو دھپور کے باسکل قریب پہنچ گیا تھا۔

..... سے ۲۵ کوس۔ جیسلیر سے ۷۰ کوس اور بیکانیر سے ۴۰ کوس

ڈیرا دل سے ۶۰ کوس اور پوگل سے ۴۴ کوس ہے۔

۱۷ اکبر نامہ جلد ۱ صفحہ ۳۷۲ شاید اس تاریخ کو مغل ”جوگی کا تالاب“ مقام پر تھے۔ جو دیویات

”تالاب اور جوگی تیرتھ کے نزدیک ہے۔ اور وٹنوک کے قرب و جوار میں ہے۔ وٹنوک

بیکانیر سے جنوب مغرب ۷۰ کوس اور جوگی کا تالاب سے مغرب کی جانب ۴۵ کوس ہے۔

۱۸ فضل بیکانیر سے ۲۰ کوس بتاتا ہے۔ جو ٹھیک ہے جوگی کا تالاب اور وٹنوک کے لیے

سائنسی کھیات جلد ۲ صفحہ ۳۵۵ (۱۷) ۱۷ ہمایوں نامہ صفحہ ۱۵۴۔

۱۹ جو ہر فنہ صفحات ۷۶-۷۸۔ اسٹیورٹ صفحات ۳۶-۳۸۔



اس نے ہمایوں اور مالدیو دونوں کا طرز عمل طے کر دیا۔ دونوں کو اپنی سازش و پریشانی کا خمیازہ بھگتنا پڑا۔

## شیر شاہ کی آمد اور مالدیو کو سکتہ

شیر شاہ کی روز افزوں طاقت پر مغل راجپوت متحدہ حملہ میں کامیابی حاصل کرنے کے لیے مالدیو کے حساب شمار میں وقت کا خیال ایک نہایت ہی اہم جز تھا اس کی یہ بد قسمتی تھی کہ ہمایوں نہایت اطمینان سے وقت کی دم پکڑے ہوئے تھا جبکہ شیر شاہ نے اس کے کاکلی پکڑ کر دونوں کو دفعۃً سکتہ و شکست کے عالم میں ڈال دیا۔ مالدیو تو ۱۵۴۱ء میں یہ امید لگائے ہوئے تھا کہ ہمایوں اس سے آ ملے گا۔ اس کے پاس اس وقت ۲۰ ہزار فوج تھی۔ اور اس نے ہمایوں سے دوبارہ اصرار کیا تھا کہ وہ جلد از جلد کوچ کر دے۔ ایک جاگیر دارانہ فوج غیر متعین وقت تک خدمت گزار نہیں رہ سکتی تھی۔ لہذا ۱۵۴۲ء میں مالدیو اس حالت میں نہ تھا کہ ہمایوں کے ساتھ جو اس نے وعدہ کیا تھا اس کو شیر شاہ کے ساتھ دشمنی مول لے کر وفاق کر سکتا۔ مالدیو کے لیے اول تعجب انگریز واقعہ تھا ملو خاں کی طاقت کا مکمل انہدام اس کو یہ امید تھی کہ جب مارواڑ کی فوجی امداد سے ہمایوں دہلی اور آگرہ پر حملہ آور ہوگا تو ملو خاں شیر شاہ کے بازو کو دھرد بوجے گا۔ مالدیو نے نہایت ہی محنت و جانفشانی سے راجپوت ریاست کی مشرقی راجپوتانہ میں بیرونی تحفظ کی تکمیل کی تھی۔ شیر شاہ نے چشم زدن میں اس کو تہ و بالا کر دیا۔ اور مالدیو اپنی فوج بھی جمع نہ کر پایا۔ چنانچہ ایک سال بعد صورت حال یک قلم بدل گئی۔ حملہ آور ہونے کے بجائے اب مالدیو کو شیر شاہ کی قربت سے بچنے کی فکر و انگیر ہونے

۱۵۴۱ء بیکانیر کے خلاف مالدیو نے ۲۰ ہزار فوج اکٹھی کی تھی۔ پھر ایک خط میں ہمایوں کو ۲۰ ہزار فوج کی مدد دینے کے لیے سکھا تھا۔ فائبا یہ دونوں باتیں ۱۵۴۱ء کی ہوں گی۔ مالدیو کے خط کے لیے دیکھیے ہمایو معصوم اور بیکانیر کے خلاف فوج فراہم کرنے کے لیے دیکھیے گاریہ مارواڑ کا اتھاس جلد ۱۔ صفحہ ۱۲۵۔



لگی۔ پھر بھی مالدیو خاموش نہ بیٹھا شیرشاہ کے آگرہ واپس جانے کے بعد مالوہ میں جو شورش بپا ہوئی اس کی تہ میں اس کی سازش رہی ہوگی۔ مالوہ میں باغیوں کی تحریک کا ردائی اور مفروضہ شیرشاہ کا مالوہ پر حملہ عائد دونوں مالدیو کی آخری کوشش تھیں کہ کسی طرح شیرشاہ کی توجہ مالوہ کی جانب مبذول ہو جائے شیرشاہ ہمایوں سے تو بخوبی واقف تھا مگر مالدیو اس کے لیے ایک نا آشنا فرد تھا۔ جس کی لامحدود طاقت و تسلط کا دبدبہ ریگستان کے سایہ کے پس پردہ تھا۔ چنانچہ اس نے ہر خطرہ کے مقابلہ کی تیاریاں کیں۔ مگر وہ دل سے یہ نہ چاہتا تھا کہ مالدیو کے باغیوں کی سرکوبی کرنے سے پیشتر مالدیو سے برسرِ پیکار ہو۔ اس کے دونوں صدر مقاموں میں دہلی آگرہ کے مقابلہ میں کم محفوظ تھی۔ کیونکہ شیر نے رتنمبور کے قلعہ کو فتح کر کے اور کچھواہا علاقہ کو سلطنت میں شامل کر کے اجیر کی جانب سے آگرہ پر مالدیو کے حملہ کے امکانات کم کر دیے تھے۔ لیکن شیخاوائی کا اہم علاقہ ہنوز مالدیو کے قبضہ میں تھا۔ اس علاقہ سے دشمن کی رسائی رہو اڑی تک ہو سکتی تھی۔ اور غنیم الور کے فوجدار سے پنج کر دہلی اور آگرہ کے درمیان اپنی فوج فراہم کر سکتا تھا۔ ایسی حالت میں دشمن کے علاقہ پر پہلے ہی حملہ کرنا شیرشاہ نے اپنی حفاظت کا بہترین ذریعہ سمجھا۔ لہذا شیر نے شیخاوائی کے علاقہ سے ناگور پر حملہ کرنے کی اسکیم بنائی۔ ناگور مالدیو کی سلطنت کا شمالی دروازہ تھا یہاں سے دہلی پر آسانی سے فوج کشی کی جاسکتی تھی۔ شیر نے ہیبت خاں نیازی کو حکم دیا تھا کہ وہ ملتان اور لاکھی جنگل کے باغی بلوچوں اور جاٹوں کے خلاف پنجاب کی فوج لے کر حملہ کرے۔ اس کا خیال تھا کہ اگر راجپوت اور مغلوں کی فوج متحدہ ہو کر دہلی کی جانب کوچ کرے گی تو اس کو اور ہیبت خاں نیازی کی فوجوں کو متحد ہونے کے لیے ناگور ہی سب سے بہتر مقام ہوگا۔ اس کے برعکس مالدیو کا خیال تھا کہ شیر کا حملہ اجیر کے محاصرہ سے شروع ہوگا۔ وہاں اس نے اپنی حفاظت کی مکمل تیاریاں کر لی تھیں۔ لیکن شیر فن جنگ کا ماہر تھا۔ وہ نہ تو مالوہ واپس گیا نہ اس نے اجیر پر ہی حملہ کیا۔ جب برسات زوروں پر تھی وہ آگرہ میں بغیر زیادہ دن قیام کیے شیخاوائی کے علاقہ میں داخل ہو گیا۔ اور ناگور کی جانب



پہلے پر۔ حسن اتفاق دیکھئے کہ ادھر ہمایوں پھلو دی کے نزدیک پہونچا اور ادھر  
ناگور پر شیر شاہ کا قبضہ ہو گیا۔ ناگور جو دھپور سے شمال۔ شمال مشرق میں براہ راست  
محض ۶۰ میل تھا۔

نظام الدین شاید ہے کہ جب اگست ۱۵۲۲ء کے دوسرے ہفتہ میں ہمایوں  
کا سفیر جو دھپور پہونچا تو ناگور اور اس کے گرد و نواح کے علاقہ پر شیر کا قبضہ  
ہو چکا تھا لیکن ہمارے پاس ایسا کوئی ذریعہ نہیں ہے جس سے یہ معلوم ہو سکے کہ  
آگرہ سے ناگور تک کا سفر شیر شاہ نے کس راستہ سے کیا۔ چونکہ ہمایوں کا نشانہ

شاہی دہلی کے علاوہ اور کوئی دوسری جگہ نہیں ہو سکتا تھا۔ اس لیے یہ خیال کرنا  
زیادہ قرین قیاس ہے کہ شیر نے اپنی فوج دہلی اور مارواڑ کی مغربی سرحد پر  
واقع چوکیوں کے درمیان کہیں لگائی ہوگی۔ کیونکہ دشمن کی یہ چوکیاں دہلی  
کے بہت نزدیک تھیں۔ جس سے حملہ کا زبردست خطرہ ہر وقت بنا رہتا تھا۔ لہذا  
شیر پہلے تو آگرہ سے براہ راست میوات کے علاقہ سے گزر کر شیخاواٹی پہونچا ہوگا  
جو مالدیو کا اطاعت کیش تھا اور اس پر اپنا تسلط کرنے کے بعد ناگور اور اس کے  
قرب و حوار کے علاقہ پر مثلاً دیدوانہ وغیرہ پر حملہ کیا ہوگا۔ یہ علاقہ جو دھپور سے  
شمال مشرق میں تقریباً ۱۳۰ میل ہے۔ ہمارے پاس نظام الدین کے بیان  
پر یقین نہ کرنے کی کوئی وجہ نہیں ہے۔ اس نے لکھا ہے کہ جو دھپور کے سفیر بھیجے  
سے پیشتر ہی شیر ناگور فتح کر چکا تھا۔ اس نے مالدیو کے سامنے یہ دلفریب تجویز  
پیش کی کہ اگر وہ ہمایوں کو زندہ گرفتار کرے یا اسے مار واڑ کے علاقہ سے ملا وطن  
کرے تو شیر اس کو ایک کافی بڑا علاقہ رلور بلور انعام دیگا۔ جس سے اس  
کی سلطنت کی حدود میں اضافہ ہو جائے گا۔

اب مالدیو پس و پیش میں پڑ گیا۔ اس کے پاس جو فوج تھی وہ اس کے  
جاگیرداروں اور رشتہ داروں نے فراہم کی تھی۔ اس کی مستقل فوج مختلف  
تھانوں اور قلعوں پر تعینات تھی جو چٹوڑ کے قرب و حوار سے لے کر گجرات اور



جیسلمیر تک پھیلے ہوئے تھے۔ اس فوج کو ایک مہینہ کے عرصہ میں بھی فراہم نہیں کیا جاسکتا تھا۔ وہ ہمایوں سے ملنے بذات خود اس لیے نہیں گیا کہ پھر واپس لوٹنے کا راستہ بند ہو جاتا اور ضرورت پڑنے پر وہ شیر سے یہ نہ کہہ سکتا تھا کہ ہمایوں کا اس کی سلطنت کی حدود میں آنا محض ایک اتفاق تھا۔ مالدیو یہ بھی جانتا تھا کہ ایک نہ ایک دن اسکو اپنے تحفظ کیلئے شیر شاہ سے لڑنا ہی ہوگا لہذا

کیوں نہ مغل بادشاہ کو اپنے ساتھ لے کر مورچہ لیا جائے۔ اس سے کم از کم ایک فائدہ تو یہ ضرور ہوگا کہ اس کو شیر کے خلاف لڑنے کا اخلاقی حق حاصل ہو جائیگا لیکن اس نے مغلوں سے مدد ملنے کا جو اندازہ لگایا تھا وہ سب غلط ثابت ہوا۔ مالدیو کو یہ امید تھی کہ ہمایوں کی مدد کرنے سے ہمایوں کے سب بھائی اور نھٹہ کے سب مغل شاہی پرچم کے نیچے اکٹھے ہو جائیں گے لیکن اب اس نے دیکھا کہ ہمایوں کے پاس صرف دو یا تین ہزار سپاہی ہیں اور وہ بھی نہایت خستہ حالت میں اس کو اپنا مستقبل تاریک معلوم ہونے لگا۔ اب اس کے سامنے صرف دو ہی راستے تھے۔ یا تو ارادۂ شیر سے لڑ کر اپنی تباہی اور بربادی کا سامان فراہم کرے یا مدعو مہمان کے ساتھ غداری کر کے راجپوت شجاعت اور مردانگی میں بٹ لگائے۔ ایک طرف شیر تلوار کے زور سے اس کو اپنی شرط ماننے کے لیے مجبور کر رہا تھا۔ دوسری طرف اس کا کوئی ارادہ بیکس و بے چارے ہمایوں کو اس حالت میں دھوکہ دینے کا نہ تھا۔ کم از کم مالدیو کی زندگی کے آئندہ واقعات سے یہ ہی نتیجہ نکلتا ہے۔

کچھ عرصہ تک مالدیو عالم تذبذب اور پس و پیش میں رہا اور یہی وجہ تھی کہ مغل بادشاہ کی جانب سے اس کی بے اتفاقی بڑھتی گئی۔ اس کے برعکس ہمایوں بلا وجہ ہی مالدیو کی نیت پر شک کرنے لگا تھا یہ سمجھ ہے کہ اس کے پاس جو دھبہ اسے اس امر کی کوئی اطلاع نہ حاصل ہوئی کہ وہاں جنگ کی تیاریاں ہو رہی ہیں یا اس کو دہلی کا تخت واپس دلوانے کے لیے فوج اکٹھا ہو رہی ہے اگر ہمایوں نے مالدیو کے دعوت نامہ کو اس وقت فوراً قبول کر لیا ہوتا جبکہ شیر شاہ بنگال میں مصروف تھا۔ اور وہ مارواڑ چلا آتا تب



تو مال دیو کا فعل قابلِ مذمت ہوتا۔ مگر اب صورت حال بدل چکی تھی اور اس میں مال دیو کا کوئی قصور نہ تھا۔ اب مال دیو اور ہمایوں کا مستقبل بالکل ہی یکساں تھا۔ دونوں ہی ایسے ریگستان میں ہمسفر تھے جہاں پانی بھی دستیاب نہ تھا۔ ایسے مسافروں کے نفس میں یہ مروت نہیں ہوتی کہ وہ یہ کہہ سکیں کہ آپ کی ضرورت میری ضرورت سے زیادہ ہے کیونکہ اس قسم کی قابلِ تحسین کمزوری سے دونوں کی مرگ کا اندیشہ رہتا ہے۔ مارواڑ سے امرکوٹ کے سفر میں ہمایوں کو جو مصائب جھیلنا پڑے اس سے متاثر ہو کر تیموری مورخین نے ایسے نازک موقع پر مال دیو کی نیت و فعل پر نہایت ہی سختی سے تبصرہ کیا ہے۔ انھوں نے جو بے وفائی کا صریح الزام مال دیو کے کردار پر لگایا ہے وہ سراسر بیجا ہے نہ اس کا کوئی ثبوت ہی دستیاب ہے۔ اگر مال دیو اپنی رعایا کے متعلق اپنی ذمہ داری کو نظر انداز کر کے راجپوتی آن کے شایاں کام کرتا تو بحیثیت ایک فرد کے اس کو اپنے وعدہ کو وفا کرنے کی ستائش تو مل جاتی مگر اس کی بیحد مہنگی قیمت ادا کرنا پڑتی۔ کیونکہ اس صورت میں اس کو لامحالہ ہزاروں لوگوں کی حسان و مال کی تباہی سے دوچار ہونا پڑتا۔ اس کے طرز عمل کو زیادہ سے زیادہ اخلاقی بردل کہہ سکتے ہیں نہ کہ غداری۔

اس وقت جو دھپور کے دربار میں دو مغل موجود تھے۔ ایک تو اتکھاں تھا جسے ہمایوں نے مال دیو کے ارادہ اور نیت کا پتہ لگانے کے لیے بھیجا تھا۔ دوسرا ملا سرخ تھا جو ہمایوں کا سابق مہتمم کتب خانہ تھا۔ مال دیو چونکہ عرصہ دراز سے مغل اور راجپوتوں کا ایک مشترکہ محاذ بنانے کی فکر میں تھا۔ اس نے اس ملا کو بہت دنوں سے اپنی خدمت میں داخل کر لیا تھا۔ اس وقت تک جو دھپور میں عربی اور فارسی کا کوئی ایسا کتب خانہ تھا جہاں عربی اور فارسی عالموں کی ضرورت محسوس ہوتی، ملا سرخ شیر شاہ کے سفیر کے ساتھ مال دیو کے چالپوس رویہ کو دیکھ کر گھبرا گیا۔ اس قسم کا رویہ عموماً اپنے سے قوی تر بادشاہ کے سفیر کے ساتھ اختیار کیا جاتا ہے۔ اس نے خوفزدہ ہو کر ہمایوں کو ایک ایسا خط لکھا گویا کہ اس نے شہ کا وہ خط پڑھ لیا ہو جو اس کا سفیر مال دیو کی خدمت میں لایا تھا۔ گلبدن نے بھی اس



واقعہ کا بیان ایسے الفاظ میں کیا ہے گویا اس نے شیر کے پیغام کو خود سنا ہو۔  
اس نے بکھا ہے کہ ”جہاں کہیں بھی آپ مقیم ہوں وہاں سے فوراً ہی کوچ کر دیں۔  
مالدیو کا ارادہ آپ کو قید کرنے کا ہے۔ اس کے وعدہ پر کوئی اعتبار نہ کیجئے۔  
یہاں شیر شاہ کا خط لے کر ایک سفیر آیا تھا جس میں مالدیو کو یہ بکھا گیا تھا کہ جس  
طرح سے بھی ہو سکے آپ بادشاہ کو قید کر لیں۔ میں آپ کو ناگور، اور اور جو بھی  
علاقہ آپ چاہیں آپ کو دیدوں گا۔“

ظاہر ہے کہ ملا ٹرخ نے اپنے شکوک ہمایوں کے سفیر پر غلاہر کیے ہونگے  
اتکہ خاں بنا کسی اطلاع و اجازت کے جو دھپور سے چل دیا۔ تاکہ دربار کی صورتحال  
سے اپنے آقا کو آگاہ کر دے۔ اگر مالدیو کے دل میں کسی قسم کی بدگمانی یا غداری  
کا خیال ہوتا تو اس میں اتنی طاقت تھی کہ وہ سالم راجپوتانہ میں ہر ایک مغل کو  
زندہ گرفتار کر لیتا۔ لہذا ظاہر ہے کہ ہمایوں کے سفیر کا دربار سے اس طرح بھاگنا  
مالدیو کی ایما سے ہی ہوا ہو گا کیونکہ وہ خود چاہتا تھا کہ اس بلا سے جتنی جلدی ہو  
نجات ملے۔ جس سے معاملات میں زیادہ پیچیدگی نہ ہو۔ بہر حال ہمایوں کی  
جلد از جلد مراجعت اور جو دھپور سے اس کے سفیر کی واپسی نے مالدیو کے لیے  
ایسی صورت حال پیدا کر دی جس سے کہ اس کو کچھ راحت مل جائے۔ چنانچہ  
اس نے کچھ سوار مغلوں کے تعاقب میں روانہ کر دیے تاکہ سنگدل شیر شاہ کو  
جو اس کے علاقہ میں جا بیٹھا تھا منہ دکھاسکے۔

جو دھپور سے ہمایوں کے بھاگنے کی کہانی مختصر اور دردناک ہے۔ بد قسمت  
بادشاہ عالم سرا سیگی میں پھلو دی۔ ساتل میر۔ پلو کھرن کے راستہ سے ہو کر دوہلیلیر  
کے علاقہ کی طرف بھاگا۔ جوہرنے مارواڑ کی سرزمین میں ہمایوں کی زندگی کے آخری  
سانحہ کو یوں بیان کیا ہے۔

”ایک روز صبح کو دکھائی پڑا کہ دشمن کے تین دستے جن میں سے ہر دستہ  
میں تقریباً ۵۰ سوار تھے ہمارے پیچھے آرہے ہیں۔۔۔۔۔ تمام سامان گھوڑوں



کی پشت پر سے اتار کر اونٹوں پر لا دیا گیا۔ اور پیادہ سپاہیوں کو گھوڑوں پر بٹھار دیا گیا لیکن ان کی تعداد صرف ۱۱ تھی۔ اعلیٰ حضرت کے پاس گھوڑا نہیں تھا۔ شیخ علی صرف، پیادوں کو لے کر دشمن کے خلاف آگے بڑھا۔ جب یہ لوگ دشمن کے نزدیک پہنچے انہوں نے اپنے ترکش سے تیروں کی بوچھاڑ شروع کر دی۔ اللہ کے فضل سے فتح نصیب ہوئی۔ تیروں کی بوچھاڑ سے دشمن کے ۲ سپاہی زخمی ہو گئے (اسٹورٹ کے غلط ترجمہ میں سپاہی کے بجائے سردار لکھا ہے) اور گھوڑوں سے گر پڑے۔ باقی ماندہ فوج تتر بتر ہو گئی۔

جنس فوج کے بل بوتے پر مالدیو نے متواتر ۱۵ سال تک بہت سے سندھ پشت دشمنوں کا کامیابی سے مقابلہ کیا تھا اس کے سپاہی کسی ایسی مٹی کے بنے تھے جو کہ اس سے بہتر تھی۔ چنانچہ اس معاملہ پر جوہر کی شہادت سندھ ہے۔ اور مالدیو پر غداری کا الزام نہیں لگایا جاسکتا۔ لہذا اس واقعہ پر کہ ۱۵۰۰ راٹھور شہ سوار ہمایوں کو گرفتار کرنے میں ناکام رہے کسی قسم کی بھی تنقید بیکار ہے۔ اگر خون کی پہلی جھلک کو ہی دیکھ کر مالدیو کے سپاہی سات مغلوں کے سامنے سے ہی بھاگ کھڑے ہوئے تو غائبانہ شیر کے ایجنٹ کو دھوکہ دینے کے لیے یہ ایک بہانہ تھا۔ یہ برچوش قلعہ اس کے گوش گزار کیا ہو گا کہ کیسے مغلوں کا تعاقب کیا گیا اور اس میں راجپوتوں کو کتنا نقصان اٹھانا پڑا۔ تعاقب کرنے والے دستوں کو مالدیو نے کچھ اور ہی ہدایت دی ہو گی اور اس نے یہ نہ کہا ہو گا کہ مفرد مغلوں کو گرفتار کریں۔ چنانچہ سپاہیوں نے ایسا ہی کیا۔

جب ہمایوں بلا کسی اطلاع کے جیسلمیر کی حدود میں داخل ہو گیا اسی وقت سے اس کے مصائب کا سلسلہ شروع ہو گیا۔ یہاں اس کے ساتھیوں نے نہایت کمزور کام کیے جن سے کہ راجپوتوں کے مذہبی جذبات کو ٹھیس لگی انہوں نے سینکڑوں لاکھ متبرک جانوروں (گائے) کو پکڑ کر ذبح کیا اور ان کے گوشت سے

۱۔ جوہر نسفہ صفات ۸۰-۸۱۔ اسٹورٹ صفحہ ۲۹ (صحیح نہیں ہے)۔

۲۔ نیشی کھیات جلد ۲۔ صفحہ ۲۵۸۔



شکم پری کی۔ جیسا کہ جوہر کے بیان سے ظاہر ہے۔ مغلوں کے مصائب کا گمان تو کیا جاسکتا تھا مگر ان کا قلمبند کرنا غیر ممکن تھا۔ تعجب کی بات نہیں کہ ایسے پریشانی کے عالم میں ہمایوں کے بے حد وفادار اور فرمانبردار ساتھی بھی اتنے گستاخ ہو گئے کہ انہوں نے بادشاہ کو بھی گھوڑا دینے سے انکار کر دیا۔ بیچاری حمیدہ بیگم کئی ماہ کی حاملہ تھی۔ یہ قدرت کا ایک کرشمہ ہی تھا کہ وہ اسقاط سے بچ گئی تین روز تک یہ لوگ بنا پانی کے سفر کرتے رہے۔ انجام کار جیسلمیر کے رادل لون کرن کو ان پر رحم آیا۔ اس نے اپنے لڑکے کنور مالدیو بھائی چیتسی ہوت کو صلح کا جھنڈا ہاتھ میں دے کر بھیجا تا کہ خستہ حال مفورین بلا مزاحمت کے امرکوٹ تک پہنچ سکیں۔

امرکوٹ جس کا زیادہ صحیح نام امرکوٹ ہے پر مار قبیلہ کی سوڈا شاخ کا صدر مقام تھا۔ بہادر سوڈا راجپوتوں نے ہمایوں کا بڑی گرجو شہی سے استقبال کیا۔ وہ کسی بھی انسان سے نہیں ڈرتے تھے۔ خواہ وہ مالدیو ہو خواہ شیرشاہ۔ اسی امرکوٹ کے قلعہ میں نومبر ۱۵۵۶ء کو حمیدہ بانو کے بطن سے اکبر پیدا ہوا۔ شاید ہند کی قرون وسطیٰ کی تاریخ میں اس سے سعید وقت اور واقعہ کوئی دوسرا نہ ہوگا۔ حمیدہ کے اس نوزائیدہ طفل پر ہمایوں اتنا ہی مبارکباد کا مستحق ہے جتنا کہ شیرشاہ۔ کیونکہ واقعہ تو یہ ہے کہ بہ نسبت تیموری بوسیدہ سلطنت کے اکبر شیرشاہ کی مستحکم اور با ترتیب حکومت کا قابل تر وارث ہوا۔ اگر اکبر وجود میں نہ آتا تو شیرشاہ کو تاریخ ہند میں اتنی فضیلت حاصل نہ ہوتی۔ اس وقت سے ہمایوں کے متعلق شیرشاہ کے انتشار کا اختتام ہو گیا۔

اس طوفان کے ہٹ جانے سے مالدیو کو آسنی ہی راحت ملی جتنی کہ شیرشاہ کو۔ کیونکہ دونوں میں سے کوئی جنگ نہیں چاہتا تھا۔ شیر کو ۱۵۵۶ء کی خزاں میں

۱۔ اکثر اس جگہ کو ہم امرکوٹ نہ کہہ کر امرکوٹ کہتے ہیں قابل غور بات یہ ہے کہ اس نام کا کوئی تعلق خلیفہ عمر الخطاب سے نہیں ہے نہ کسی دیگر مسلمان سے ہے۔ اس شہر کو امراہ عمر نے بسایا تھا جو عمر قبیلہ کا تھا۔ یہ راجپوتانہ کے ریگستان کا بدنام ڈاکو تھا۔ اس کے قصہ ہر خاص و عام کی زبان پر ہیں



مالوہ پہنچنے کی جلدی تھی۔ ادھر مالدیو بھی اس ناخوشگوار جھٹکے سے بچنا چاہتا تھا۔ اگر مغل مورخین کے اس بہتان میں کہ شیرشاہ نے ناگور اور اور کامسرت خیز لالچ دے کر مالدیو کو توڑ لیا ذرا بھی سچائی ہو تو پھر یہ بھی تسلیم کرنا ہوگا کہ شیر نے یہ وعدہ ذہنی انتشار کے ساتھ کیا تھا اور بعد میں اس کو وفانہ کیا۔ بیچارہ مالدیو دھوکے کا شکار بن گیا۔ کیونکہ شیرشاہ

نے اپنی فوجیں مارواڑ سے تو ہٹالیں مگر شیخاوائی اور ناگور کے مفتوح علاقہ میں اپنا تسلط بدستور قائم رکھا۔ مالدیو کو اس بات کے لیے رہن منت ہونا چاہیے تھا کہ اس کو شیرشاہ کے دشمنوں کے ساتھ ناکامیاب سازش کا زیادہ سخت پادرس نہیں ملا۔ بہر حال مالدیو اتنی تمکین کا مستحق تو ہے ہی کہ اس نے ہمایوں کو شیرخان کے حوالہ نہ کر کے ایک نازک گرفت سے نجات حاصل کر لی اور وہ ملامت سے بری رہا۔

۱۔ یہاں یہ بات قابل غور ہے کہ ہم نے اس باب کو از سر نو مرتب کیا ہے۔ اور اپنی پہلی تصنیف ”شیرشاہ“ سے جگہ جگہ رد و بدل کر دیا ہے۔ (دیکھیے شیرشاہ باب دس)۔ یہ رد و بدل کسی عالم فاضل مورخ کی تنقید پر نہیں کیا گیا۔ مالدیو کی جانب جو غداری منسوب کی جاتی ہے اور ہمایوں کی واپسی کے متعلق مزید تفصیل کے لیے دیکھیے اس باب کا فیصلہ۔



## باب 15 کا ضخیمہ

### مالدیو کی منسوبی غداری کے متعلق کچھ حقیقت پر مبصر اور ہمایوں کی واپسی

ہمایوں کے خلاف جو غداری مالدیو کی جانب منسوب کی جاتی ہے اس کو اکبری دور کے مورخوں نے صد سے زیادہ مبالغہ آمیز کر دیا ہے۔ اس کی وجوہات صاف ہیں ہمایوں دو ہفتہ تک مالدیو کے علاقہ میں قیام پذیر رہا۔ اس دوران جو واقعات رونما ہوئے ان کا صحیح طور سے اندازہ کرنا مشکل ہے۔ واقعات پر روایتوں کی تہہ چڑھ گئی ہے۔ پھر بھی اگر ہم قرون وسطیٰ اور زمانہ حال کے مورخوں کے بیانات کی گہری تنقید کریں تو کچھ نہ کچھ حقیقت عیاں ہو ہی جاتی ہے۔ پہلے ابوالفضل ہی کو لے لیجیے۔

راستہ ہی میں (یعنی ڈیر اول سے پھلودی کے) اس کے خدّ آموں اور چشم کو مالدیو کے متعلق غداری اور دھوکہ کا شبہ ہوا۔ اور انہوں نے اعلیٰ حضرت سے اپنے خیال کا اظہار کیا.... مال کار میر سمندر کو مالدیو کے پاس روانہ کیا گیا۔

ناگور کا سنکائی جو کہ مالدیو کا معتمد خاص تھا تجارت کے بہانہ پڑاؤ میں داخل ہوا۔ اس مکار کے آنے سے اعلیٰ حضرت اور بھی چوکے ہو گئے.... اب اس نے رائے مل سونی کو بھیجا.... ثنا ہی فوج پھلودی سے چل دی.... اور کل یوگی پر خیمہ زن ہوئی.... یہاں رائے مل کا پرکارہ بیہوشا اور اس نے اپنی چھوٹی انگلی دبائی یہ



اس بات کی طرف صاف اشارہ تھا کہ سیاہ دل بد معاش مال دیو کے دماغ میں  
خداری اور خیانت کے خیالات موجزن ہیں۔ اور وہ آنحضرت کے استقبال  
کی آڑ میں ایک لشکر جرار بھیجنے کی سوچ رہا ہے۔۔۔۔۔ آنحضرت نے اپنی لگام  
پھلوی کی جانب موڑ دی۔ (اکبر نامہ صفحات ۳۷۱-۳۷۳)

قابل افسوس بات تو یہ ہے کہ شاہی مورخ نے ایک صحیح واقعہ کو نظر انداز کر دیا  
ہے۔ وہ یہ کہ اٹکہ خاں کو سفیر بنا کر بھیجا گیا۔ جو دھپور میں ملا سرخ نے اٹکہ خاں سے  
اپنے شبہات کا اظہار کیا اور اٹکہ خاں وہاں سے بلا اجازت بھاگ پڑا۔

ابوالفضل کے بیان کے مطابق ہمایوں ۴ ربیع الثانی ۹۴۹ھ ہجری کو  
دلاور (ڈیراول) کی تلہٹی میں ٹھہرا۔ اسی مہینہ کی ۱۰ تاریخ کو یعنی ۳ جولائی  
۹۴۹ھ کو بیکانیر سے ۱۲ کوس دور ایک دوسرے مقام پر ٹھہرا۔ ہمایوں ۱۰ جمادی  
الاول مطابق ۲۳ اگست کو امر کوٹ پہنچا۔ اگر ان واقعات کو صحیح مان لیا جائے  
تو ڈیراول سے پھلو دی جانے میں سات دن اس میں وہاں ٹھہرنے کے ۲ دن  
بھی شامل ہیں) اور پھلو دی سے واپسی میں سات دن گئے ہوں گے۔ اس  
حساب سے ہمایوں مارواڑ کے علاقہ میں دس دن سے زیادہ نہیں ٹھہرا ہوگا۔  
جو دھپور اور پھلو دی کے درمیان ۵۷ میل کا فاصلہ ہے۔ بذریعہ ساندنی آمد رفت  
میں ۲ دن تو ضرور گئے ہوں گے لہذا اٹکہ خاں جو دھپور دربار میں ۳ دن سے  
زیادہ نہیں ٹھہرا ہوگا۔ اصول سفارت کو مدنظر رکھتے ہوئے اتنے قلیل عرصہ میں کسی

کے دل کی بات کو سمجھ لینا اور مجھے ارادہ کو بھانپ لینا ممکن نہیں ہے۔ تاہم ابوالفضل  
نے رائے عامہ کو نظر انداز نہیں کیا ہے۔ وہ لکھتا ہے کہ عوام کا یہ خیال تھا کہ ابتدا  
میں تو مال دیو نیک طینت تھا۔ اور خدمت کرنا چاہتا تھا مگر بعد میں راہ راست  
سے منحرف ہو گیا۔ وہ بھی یا تو فوج کی کم تعداد اور سپاہیوں کی مالت زبوں دیکھ  
کر یا شیر شاہ کے جھوٹے وعدہ سے متاثر ہو کر۔ اگر ابوالفضل اتنے ہی پر قناعت  
کر لیتا اور عوام کی ناقابل تسلیم رائے کی طرف نہ جھکتا تو اس کی رائے فیصلہ کن ہوتی۔  
ڈاکٹر ایشوری پرشاد نے رائے عامہ کو صحیح تصور نہیں کیا ہے اور انکی رائے سے  
میں اتفاق کرتا ہوں۔ (ہمایوں جلد ۱ صفحہ ۲۱۳) ڈاکٹر بزم جی بھی اکبر نامہ میں



مذکورہ مال دیو کے خلاف صریحاً غدار کی الزام کو تسلیم نہیں کرتے لیکن ان دونوں فاضل موثر خوں نے میر سمند اور سنگائی کی کہانیوں کی چھان بین نہیں کی ہے۔ ان کہانیوں کو آسانی سے کوئی شخص باور نہیں کر سکتا۔ سوائے ان کے جو کہ مال دیو کے کردار پر کم ظرفی اور کمینہ پن کا رنگ چڑھانا چاہتے ہیں۔ صورت حال دراصل ایسی تھی کہ مال دیو کو ہمایوں پر جاسوسی کرنے کا موقع ہی نہ تھا اور نہ وہ ہمایوں کے جواہرات کو دھوکہ سے غصب کر سکتا تھا۔ یہ صرف لغو گپ بازی ہے جس کی کہ بعد میں تشہیر ہو گئی۔ چونکہ ان واقعات کے متعلق ابوالفضل کی سند ضمنی ہے اس لیے اس کو علیحدہ رکھنا ہی مناسب ہے۔ جوہر کے بیان کے تبصرہ سے یہ صاف ظاہر ہو جاتا ہے کہ رائٹوروں نے جو ہمایوں کا تعاقب کیا وہ محض ایک ظاہر داری کی بات تھی۔ (شیر شاہ صفحہ ۲۷۸) مارواڑ کی جوتاریخ پنڈت لکشپور ناتھ ریو نے ہندی میں تصنیف کی ہے اس سے مال دیو کے کردار پر کوئی روشنی نہیں پڑتی۔ بلکہ اس کے برعکس پرانگی پرانگندہ تر ہو جاتی ہے۔ انھوں نے فارسی موثر خوں کے بیانات کو توڑ مروڑ کر مال دیو کی صفائی پیش کی ہے جسکی کہ کوئی ضرورت نہیں۔ ان کا بیان جو کہ مارواڑ کی کہیا توں پر مبنی ہے وہ مندرجہ ذیل ہے۔

”جب ہمایوں جو دھپور کے نزدیک پڑاؤ ڈالے تھے تو راجہ نے اس کی خوب مہمان نوازی کی۔ بعد ازیں جب ہمایوں نے یہ خیال کیا کہ جو دھپور کے استقر نزدیک رہنا مناسب نہیں اور پھلو دی میں پڑاؤ ڈالنے کی خواہش ظاہر کی تب راجہ نے بخوشی منظور کر لیا۔ جب ہمایوں دلی جہاز سے پھلو دی کے لیے روانہ ہو گیا تو راجہ نے اپنی کچھ فوج ہمایوں کے پیچھے اس سے بھیج دی کہ مغل سپاہی سڑک کے کنارے کے دیہاتوں میں لوٹ مار نہ کریں۔ لیکن ہمایوں کی فوج کو یہ شبہ ہو گیا کہ راجہوت سپاہی ان کو قتل کرنے اور شاہی خزانہ لوٹنے کے لیے آرہے ہیں۔“

بعد ازیں ایک دوسرا ناخوشگوار واقعہ ظہور میں آیا۔ جب ہمایوں پھلو دی کے نزدیک پہونچا اس کے سپاہیوں نے ایک گائے قتل کر دی۔ راجہ کی



فوج نے خیال کیا کہ مثل سپاہیوں نے یہ کام عہدِ ہندو مذہب کی تذلیل کے لیے کیا ہے۔ انھوں نے بادشاہ کا راستہ میں تعاقب کیا اور ہمایوں کا قافلہ جب سائلیر کے نزدیک تھا لڑائی شروع ہو گئی۔ چونکہ راجپوت فوج کثیر تعداد میں تھی اس لیے ہمایوں پنج کر نکل گیا (ریوہ مارواڑ کا اتہاس جلد ۱ صفحہ ۱۲۷) ریو نے مالدیو کی جو صفائی پیش کی ہے وہ محض طفلانہ ہے اور اس سے اس کا اصل مقصد ہی فوت ہو جاتا ہے۔ گائے مارواڑ میں قتل نہیں کی گئی تھی بلکہ جیسلمیر کے علاقہ میں ہوئی تھی۔ جس کے لیے مغلوں کو بڑی گراں قیمت ادا کرنی پڑی تھی۔ ہمایوں کے پاس نقاب پوش مستورات معاون ملا و نحو میںوں کے علاوہ ۲۰ آدمی سے زیادہ نہیں تھے۔ (اکبر نامہ ۳۷۳-۳۷۴) ہمیں اس واقعہ کی اصلیت سمجھنے کے لیے نظام الدین کے سنجیدہ بیان پر غور کرنا ہوگا۔ وہ لکھتا ہے۔

”جب مالدیو کو ہمایوں کی کمزور حالت کا علم ہوا وہ بہت ہی متوحش ہوا وہ بخوبی جانتا تھا کہ اس کے پاس شیر کا مقابلہ کرنے کے کافی ذرائع نہیں ہیں۔ شیر نے مالدیو کے پاس اپنا سیفر بھیجا تھا اور اس کو بڑی بڑی امیدیں دلائیں تھیں اور مالدیو نے کمال بے مروتی سے یہ وعدہ کر لیا کہ اگر ممکن ہو تو وہ ہمایوں کو قید کر کے دشمن کے حوالہ کر دے گا۔ ناگور اور اس کے ماتحت علاقہ پر شیر کا قبضہ ہو چکا تھا۔ مالدیو غافل تھا مبادا شیر ناراض ہو کر ہمایوں کے تعاقب میں اس کے علاقہ میں اپنی فوج داخل کر دے۔ (طبقات صفحہ ۲۰۶ ایلٹ جلد ۵۔ صفحہ ۲۱۱-۲۱۲)

شیر نے ناگور سے میدتا کی جانب ۳۰۰ منزل کوچ کیا۔ وہ اپنی شرائط منظور کرانے کے لیے مالدیو پر دباؤ ڈالنا چاہتا تھا۔ اس نے جھوٹے وعدوں

سہ عباس نے میوات سے ۳۰۰ منزل لکھا ہے۔ میں نے شیر شاہ لکھتے وقت نظام الدین کے مقابلہ عباس کو ترجیح دی تھی۔ (شیر شاہ۔ صفحہ ۲۷۵) لیکن اب دونوں مورخین کے بیانات کا جائزہ لینے کے بعد میں نظام الدین کی بات زیادہ معتبر سمجھتا ہوں۔



سے مال دیو کو دھوکہ دیا اور مال دیو نے اپنے طرز عمل سے اسے دھوکہ دیا جس کا ذکر پہلے کیا جا چکا ہے۔ اس نے اپنے ضمیر کا پاس کیا اور راجپوت کی آن پر بھی بٹہ نہ لگنے دیا اور اپنی حفاظت بھی کر لی۔ لہذا مال دیو کے عمل میں کہیں بھی غداری کی جھلک نہیں ہے۔ البتہ اسے بے مروتی ضرور کہہ سکتے ہیں جو کہ سیاست میں قابل معافی ہے۔ اپنی قربانی دے کر ریادلی دکھا نا گھر پھونک تماشہ دیکھنا سیاست کا اصول نہیں ہے۔

تاریخ کی مانگ ہے اور انصاف کا تقاضا ہے کہ ہم مال دیو پر منسوبی غداری کی تہمت کا جو اس نے ہمایوں کے ساتھ کی اس غداری سے مقابلہ کریں جو مہاراجہ جسونت سنگھ راٹھور نے دارا شکوہ کے ساتھ کی تھی۔ دارا مہاراجہ جسونت سنگھ کے بلانے پر ہی اجیر آیا تھا۔ اس کے پاس ایک اعلیٰ منظم فوج تھی۔ اس کے قبضہ میں گجرات کا متمول صوبہ تھا۔ پھر بھی مہاراجہ جسونت سنگھ نے تقریباً ویسی ہی صورت حال میں وعدہ خلافی کی۔ امیر کا راجہ جسونت سنگھ کے لیے اورنگ زیب کا ایک سیاسی فریب کا ہاتھی تھا۔ اس نے مہاراجہ جسونت سنگھ کی وحشت کا بیجا فائدہ اٹھایا اور نہایت ہی کامیابی سے اسے ٹوڑیا یا لڈو کی وعدہ خلافی جسونت سنگھ کی وعدہ خلافی کے مقابل میں ذرا بھی اہمیت نہیں رکھتی۔ میوارٹ کے علاوہ راجپوت حکمرانوں کی ایسی متعدد مثالیں ہیں جن سے یہ ظاہر ہوتا ہے کہ جانباز راجپوت کا اخلاقی معیار میدان جنگ میں اس کی ہزات و دیری کے ہم پلہ نہ تھا۔ یہ ہمت مردانہ اتنی تحسین کی مستحق نہیں جتنی کہ راجپوت خاتون کا آگ میں جل کر خاکستر ہو جانا۔

فارسی تاریخوں کے مطالعہ سے اور ہمایوں کے موجودہ سوانح نگاروں سے ہم پر یہ ظاہر نہیں ہوتا کہ جب ہمایوں امرکوٹ کے لیے بھاگا تو راستہ میں کیا ہوا۔ یہ بات ہنوز تاریکی میں ہے۔ اس کے متعلق سب سے پہلا سوال یہ پیدا ہوتا ہے کہ ہمایوں کا نصب العین کیا تھا۔ ہمایوں نے امرکوٹ جانے کا ارادہ کب اور کیوں کیا؟ ہمیں یہ بھی معلوم نہیں ہے کہ ڈاکٹر ایشوری پرشاد



کے اس بیان کی کیا سند ہے۔ ڈاکٹر موصوف سمجھتے ہیں ۳۳ مرکوٹ کے راجہ نے ہمایوں کے پاس ایک شفقت آمیز پیغام بھیجا۔ اب ہمایوں کی امید کا تنہا سہارا وہی تھا ”دہلیوں۔ ۲۱۳) اس بات میں بھی شبہ ہے کہ کیا واقعی ہمایوں اور امرکوٹ کے ایک ادنیٰ حاکم میں ہمایوں کے امرکوٹ پہنچنے سے پہلے کوئی سلسلہ نامہ و پیام چلا۔ بہر حال یہ ناممکن ہے کہ ہمایوں کے دس روزہ قیام کے دوران مارواڑ میں اس کو یہ پیغام ملا ہو۔ غائب ہمایوں کا سب سے پہلا خیال بھکر کی جانب گیا ہو گا وہاں اس کے بہت سے ساتھی یادگار ناصر مرزا کے ساتھ موجود تھے۔ اور شاید اس کا ارادہ جیسلمیر کے راستے بھکر جانے کا تھا۔ ڈاکٹر ایس۔ کے بنرجی کہتے ہیں ”اس نے دلاور (ڈیرا دل) کی بہ نسبت زیادہ مشرقی راستہ سے جانا پسند کیا۔ اور ساتلیہ پہنچ گیا جو پوکھرن سے ۲ میل شمال مغرب میں ہے“ دہلیوں بادشاہ جلد ۲۔ صفحہ ۶۹)

نقشہ پر ایک نظر ڈالنے سے معلوم ہو گا کہ پوکھرن اور ساتلیہ پھلو دی کے مشرق میں نہیں ہیں بلکہ جنوب۔ جنوب مغرب میں ہیں۔ لہذا لفظ مشرق طباعت کی غلطی ہے۔ یا قلم کی بھول۔ اس کے بعد جو ڈاکٹر صاحب کہتے ہیں وہ صریحاً غلط ہے۔

”ایک بار اس کی فوج کا دُربالہ دشمن کا پیچھا کرتا ہوا راستہ بھول گیا اور وہ واپس نہ آ سکا۔ اس عرصہ میں راجپوت فوج کا دوسرا دستہ سامنے آیا اور اس نے فوراً ہی ایک تنگ گھاٹی میں ہمایوں کی فوج پر حملہ کر دیا۔ ہمایوں محض اپنی ذاتی بہادری اور حفاظتی انتظام کی بدولت ہی بچ سکا۔“

اس بیان سے ڈاکٹر صاحب نے ابوالفضل کو بھی مات کر دیا ہے۔ ہمایوں کی فوج کا دُربالہ دشمن کی فوج کا تعاقب کیسے کر سکتا تھا۔ اصل میں یہ اشارہ

لے قابل اعتبار فارسی مؤرخوں نے ایسی کوئی بات نہیں بھی ہے جس کی بنا پر یہ گمان بھی کیا جاسکے کہ ہمایوں کو امرکوٹ کا وہاں جانے سے قبل کوئی علم بھی تھا۔ ایسے پیغام شاید جب ہی پہنچے ہوں گے جب وہ امرکوٹ میں داخل ہو گیا ہو گا۔



تردی بیگ اور دوسرے مغل سرداروں کی جانب ہے جن کو راجپوتوں کا مقابلہ کرنے کے لیے پیچھے چھوڑ دیا گیا تھا۔ تاکہ ہمایوں اور بیگمات کو بیچ نکلتے کا موقع مل جائے۔ ان لوگوں کا راجپوتوں سے کبھی مقابلہ نہیں ہوا۔ بلکہ وہ جیسلمیر کے علاقہ میں بھاگ گئے اور بعد میں ہمایوں سے جا کر مل گئے۔ جہاں تک مغلوں اور راجپوتوں میں تصادم کا سوال ہے ابوالفضل بھی کہیں یہ ذکر نہیں کرتا۔ کہ ہمایوں نے بذات خود اس لڑائی میں کوئی حصہ لیا۔ جو ہر بھی اس کی تائید کرتا ہے۔ دوسرا سوال یہ ہے کہ کیا واقعی ہمایوں جیسلمیر کے گرد و نواح میں کسی جگہ پہونچا؟ میرا ذاتی خیال یہ ہے کہ ہمایوں جیسلمیر کے راج کے درمیں تو داخل ہوا لیکن جیسلمیر کے نزدیک نہیں پہونچا۔

جیسلمیر کا قلعہ پوکھرن اور سالتیر سے جانب مغرب ۶۰ میل ہے اور اسنی کوٹ قریب قریب وسط میں ہے۔ مغلوں سے سالتیر سے روانہ ہونے کے بعد دوسرے پڑاؤ پر گتو کشی ہوئی۔ اور شاید اسنی کوٹ کے مقام پر ہی راجہ لونا کرن کا لڑکا مال دیو بھائی صلح کا پیغام لے کر آیا تھا۔ اس نے ان کی اس حرکت پر لعنت و ملامت کی اور ان کو جانب جنوب بھاگادیا۔ جو ہرنے شاید افواہ کی بنا پر یہ سمجھ دیا کہ راجہ کے آدمیوں نے راستہ کے سب کنویں ریت سے بھر دیے جو لوگ ریگستان سے واقف ہیں وہ شاید ہی اس بات کا یقین کریں کیونکہ جیسلمیر کے ریگستان میں ایک کنواں ۵ میل سے زیادہ آبادی کی موت و زندگی کا سوال ہے سان کنوؤں کی عموماً گہرائی ۲۰ سے ۴۰ پرس یعنی ۱۲۰ سے ۲۸۰ فٹ ہوتی ہے ان کنوؤں کو ریت سے بھرنے کے معنی مغلوں کو تڑپانا نہیں بلکہ خود اپنے خاندان اور مویشیوں کو ہلاک کرنا ہوتا۔ دراصل راجہ لونا کرن نے یہ کیا تھا کہ اس نے راستہ کے تالابوں پر اپنے محافظ اور پہرہ دار مقرر کر دیے تھے تاکہ پانی نہ ملنے سے مغلوں کو پریشانی ہو۔ (اکبرنامہ ۱۔ ۳۷۵)

غالباً پوکھرن اور جیسلمیر کے درمیان کسی جگہ ہمایوں کے سامنے یہ سانحہ آیا ہوگا اور اس کے بعد اس نے بھکرت جانے کا خیال ترک کر دیا ہوگا۔ اب وہ جنوب کی طرف جانے کو مجبور ہوا ہوگا۔ اگر ہمایوں جیسلمیر سے براہ راست امرکوٹ کا سفر کرتا تو



راستہ میں پانی کے بغیر اس قدر تکلیف نہیں ہو سکتی تھی۔ جیسی کہ دروناک کہانی جو ہرنے لکھی ہے جیسلمیر سے امرکوٹ کا فاصلہ ۷۰ کوس ہے۔ اور دونوں ریاستوں کی سرحدیں ۳۵ میل پر ملتی ہیں۔ جیسلمیر سے ۷۰ یا ۸۰ کوس دور مغرب میں کھانڈی کی جھیل ہے۔ ۱۸۰ ویں کوس پر پھیرا گاؤں ہے۔ ۲۲ ویں کوس پر ”پروا ہو سوٹیا“ ہے اور ۳۰ ویں کوس پر پھونیا گاؤں ہے۔ دراصل مغلوں نے اس نامیبدی اور پریشانی میں اس عام راستہ کو چھوڑ کر کوئی سیدھا راستہ اختیار کیا ہوگا۔ اس لیے ان کو جیسلمیر علاقہ میں اس قدر وقت لگا اور اتنی پریشانی و زحمت برداشت کرنا پڑی۔

---

۱۔ نینسی رکھیات جلد ۲۔ صفحہ ۲۵۷-۲۵۸) ڈاکٹر ایشوری پرشاد لکھتے ہیں ”ہمایوں نے ریگستان کو عبور کرنا شروع کیا۔ یہ راستہ بعد میں شیرشاہ اور اس کے میزبان کے لیے بہت ہلک ثابت ہوا۔“ ڈاکٹر صاحب کا یہ بیان شیرشاہ کے واقعات زندگی سے میل نہیں کھاتا۔ جیسلمیر اور امرکوٹ کے ریگستانی علاقہ میں جانے کی بات تو درکنار۔ شیرشاہ کبھی اپنی زندگی میں جو دھپس کے مغرب میں بھی نہیں گیا۔



## باب 16

# مالوہ کی مکمل فتح اور شیر کی سلطنت میں ملایا جانا

## مالوہ میں بغاوت

جون ۱۲۵۷ء میں شیر راجپوتانہ کے لیے روانہ ہو گیا اس کے چلے جانے کے بعد فوراً مالوہ میں بد امنی پھیل گئی۔ اس کی خاص وجہ شیر شاہ کی پالیسی تھی۔ شیر شاہ نے مالوہ کے قدیم حکمرانوں کو وہاں سے ہٹا کر دوسری جگہ بھیج دیا تھا۔ ان کا خیال تھا کہ جب انہوں نے شیر شاہ کی اطاعت قبول کرنی ہے تو انہیں اپنے علاقوں میں بلا مزاحمت رہنے دیا جائے گا۔ لیکن شیر شاہ سمجھتا تھا کہ یہ فرمانروا اس کی مرکزی حکومت میں روڑا بنے ہوئے ہیں اور اس کی حکومت کے لیے مستقل سر درد ہیں۔ شیر شاہ کی یہ پالیسی سہرام کے سنگدل شہنشاہ کی خصلت کا آئینہ ہے کہ وہ باغیوں اور سرکشوں کے ساتھ کبھی نرمی سے پیش نہیں آتا تھا اور بغیر ان کی جان لیے چین سے نہ بیٹھتا تھا۔ قادر شاہ عرف ملوہاں کے ساتھ اس کے سلوک نے مالوہ کے جاگیرداروں اور زمینداروں کے اعتماد کو بری طرح ہلا دیا تھا اور جب اس نے سکندر خاں میانہ کے متنبی معین خاں کو محض اس لیے قید کر لیا کہ اس کی وفاداری مشتبہ ہے تو ان لوگوں کے غیظ و غضب میں ابال آ گیا۔

معین خاں کی معزونی اور قید کے بعد شیر شاہ اسے اپنے ہمراہ لے گیا تھا۔



اس نے شجاعت خاں کو ہندو اور سیونی کا فوجدار بنادیا اور اس کے منصب میں چار ہزار گھوڑ سواروں کا اضافہ کر دیا۔ معین خاں کے بھائی ناصر نے سیونی سے (فرشتہ نے اسے سیوا اس لکھا ہے) ۶ ہزار گھوڑے اور دوسو ہاتھی فراہم کیے۔ (عباس) شجاعت خاں دو ہزار گھوڑ سوار لے کر اس کے مقابلہ کے لیے روانہ ہوا۔ نیل گڑھ کے مقام پر گھمسان کی لڑائی ہوئی۔ جب دونوں طرف کی فوجیں جنگ کی کشمکش میں مصروف تھیں۔ ناصر خاں اور شجاعت خاں کی فوج کے کچھ سپاہی کھڑے بیٹھے گئے۔ تین سپاہیوں نے یہ قسم کھائی کہ وہ شجاعت خاں پر حملہ کر کے اس کو زندہ پکڑیں گے اور پھر معین خاں کی ضمانت کے عوض اس کو قید میں رکھیں گے۔ ان میں سے ایک سپاہی نے اس کی گردن پر کٹار ماری۔ دوسرے سپاہی نے بھالے سے اس کے نتھنے زخمی کر دیے۔ اور اس کے سامنے کے دانت توڑ دیے۔ تیسرے سپاہی نے تلوار کا وار کر کے اس کے بے بالوں کو پکڑ دیا۔ اور اسے ناصر خاں کے پاس زندہ لے جانا چاہا۔ شجاعت خاں نے تلوار کی ایک ضرب سے اس کے ہاتھ کاٹ ڈالے اور اپنے آپ کو چھڑا دیا اس کے قبیلہ کے ایک سپاہی مجاز خاں نے دوسرے گھوڑ سوار کو قتل کر دیا اور مبارک خاں سیرانی نے تیسرے کو ہلاک کر دیا۔ اس طرح ان سے بجات پاکر شجاعت خاں نے اپنا گراہوا پرچم پھر بلند کر لیا اور اس کی فوج جو پہلے بھاگ کھڑکی

سلہ صہاس کے نسخہ میں نیل گڑھ لکھا ہے بلیمٹ نے محال کرا لکھا ہے۔ ہم ان دونوں مقامات کا تعین نہیں کر پائے ہیں۔ مخزن نے اس مقام کو گرا۔ گوٹھوانہ اور جلیپور کے نزدیک بتایا ہے (ڈارن - ۱ - ۱۳۲)۔ نظام الدین لکھتا ہے کہ شجاعت خاں ناصر خاں کے مقابلہ کے لیے ہٹا دیا اور سیونی سے گیا۔ (طبقات صفحہ ۵۷۲) ان مقامات کے متعلق قیاس آرائی کی ضرورت نہیں ہے۔ محال کرا اور گرا غائباً نیل گڑھ کے جائے وقوع کی طرف اشارہ کرتے ہیں۔ لہذا ہم اس قیام کا تعین کہیں گوٹھوانہ میں گرا کے نزدیک کرتے ہیں۔ نظام الدین لکھتا ہے کہ راجا رام شاہ گوالیاری جو شجاعت خاں کے ساتھ تھا پہلے راجپوت لے کر مبارک خاں سیرنی کی مدد کو گیا تھا اور اس نے تیسرے گھوڑ سوار کو قتل کیا تھا۔ (طبقات ۵۹۲-۵۹۳) فرشتہ جلد ۲ صفحہ ۷۷۱۔



ہوئی تھی دوبارہ جمع ہو گئی۔ اور اس نے جان توڑ لڑائی کے بعد فتح حاصل کی۔  
 سیونی کے علاقہ میں ناصر خاں کی بغاوت ایک تنہا واقعہ نہ تھا۔ مانڈو کے  
 سابق بادشاہ قادر شاہ کا دقیقہ سنج دماغ مالوہ میں شیر کی حکومت کا تختہ پلٹنے کی جان  
 توڑ کوشش کے پس پردہ لگا ہوا تھا۔ قادر شاہ نے حملہ کرنے کی غرض سے گجرات  
 میں ایک فوج بھی اکٹھی کر لی تھی۔ جب ۱۷۵۲ء کی برسات میں شیر مالدیو کی سازش  
 اور ہمایوں کے منصوبہ کو ناکام کرنے کے لیے مالدیو کے علاقہ پر حملہ آور تھا تو قادر شاہ  
 نے حملہ کرنے کا اچھا موقعہ دیکھا۔ یہ بھی اغلب ہو سکتا ہے کہ مالدیو نے شیر کی توجہ  
 مالوہ کی طرف راغب کرنے کے لیے وہاں شورش پھیلانے میں حصہ لیا ہو۔ عباس  
 نے ملو خاں کے اس حملہ کے متعلق بہت ہی کم واقعات قلم بند کئے ہیں۔ پھر بھی ان  
 سے اتنا تو معلوم ہوتا ہے کہ ملو خاں نے ایک ساتھ شیر کے دو فوجداروں پر حملہ  
 کرنے کی تجویز بنائی تھی۔ پہلا فوجدار ہنڈیہ اور سیونی کا شجاعت خاں کا تھا اور  
 دوسرا دھار کا حاجی خاں جو گجرات کی سرحد پر نگہبانی کے لیے تعینات تھا۔  
 ملو خاں پہلے حاجی خاں کی فوج کو پکڑنا چاہتا تھا اور بعد ازیں نربدا کے جنوب  
 میں کہیں ناصر خاں سے مل کر شجاعت خاں سے مورچہ لینا چاہتا تھا۔ انھیں یہ امید  
 نہ تھی کہ شجاعت خاں ناصر خاں کے خلاف میدان میں آجائے گا۔ کیوں کہ اس کی  
 ہم ہزار گھوڑ سواروں کی فوج کا پانچ حصہ ہنڈیہ سے سیونی تک کے دور دراز  
 علاقہ میں مقامی ڈیوٹی پر تعینات تھا۔ لیکن شجاعت خاں کی دلیری اور غیر معمولی  
 سرعت نے صورت حال پر قابو پایا۔ اس نے لڑائی میں اوپر کا جبر اٹھو کر ناصر خاں  
 پر مکمل فتح حاصل کر لی۔ یہ جبر اتو پھر درست نہ ہو سکا لیکن اس فتح کا عوام پر بہت  
 گہرا اثر ہوا۔

اس فتح کے چند روز بعد جب کہ شجاعت خاں ابھی بسترِ علالت سے اٹھا  
 بھی نہ تھا (اس کے ہاتھ اور چہرے پر زخم لگے تھے) حاجی خاں کا پیغام آیا کہ قادر  
 خاں یا نسواڑہ سے اس کے خلاف حملہ کرنے آرہا ہے اور کسی روز بھی لڑائی شروع



ہو سکتی ہے (عباس)۔ عباس۔ نظام الدین اور فرشتہ نے اس خط کے آنے کے بعد کے واقعات کا عجیب سا افسانہ لکھا ہے۔

شجاعت خاں ایک پالکی میں سوار ہو کر فوراً دھار کے لیے روانہ ہو گیا۔ رات کے وقت وہ حاجی خاں کے لشکر میں جا پہنچا۔ اس کو نیند سے جگا یا اور اسی وقت غنیم پر حملہ کرنے کی تجویز بنائی یہ پہلے مکمل طور پر کامیاب رہا تاہم خاں شکست کھا کر گجرات بھاگ گیا۔

تمام واقعہ کا یہ ایک مختصر اور پُر معنی خاکہ ہے۔ ملو خاں نے مالوہ میں جو شورش بپا کی اس کی تقریباً صحیح تصویر پیش کرتے کے لیے یہ ضروری ہے کہ مورخوں سے جو معلومات دستیاب ہیں ان کی روشنی میں مندرجہ ذیل واقعات کا جائزہ لیا جائے۔

## ملو خاں کا مالوہ پر حملہ

نبھاڑہ ڈانگر پور کے جنوب میں ہے۔ یہاں سے ماہی ندی کے کنارے کنارے دھار اور اجین کو راستہ جاتا ہے۔ یہ راستہ اس عام راستہ سے جو کچھ گجرات سے دودھ ہو کر مالوہ جاتا ہے۔ زیادہ لمبا ہے حالانکہ اس راستہ میں خطرہ کم ہے۔ ملو خاں نے مالوہ پر حملہ کرنے کے لیے نبھاڑہ کو اپنا فوجی صدر کیمپ بنایا تھا۔ یہاں سے اس نے فوج بھرتی کی تھی۔ یہیں سے وہ شہر کے فوجدار عالم خاں سے لودھی سے جو سارنگ پور میں تھا سلسلہ نامہ و پیام کو رہا تھا۔ جیسا کہ بعد کے واقعات سے ظاہر ہے۔

۱۔ فرشتہ جلد ۲ صفحہ ۳۷۱۔ طبقات صفحہ ۵۹۳۔ نظام الدین لکھتا ہے کہ جب شجاعت خاں میدان جنگ سے زخمی ہو کر اپنے لشکر میں پہنچا ابھی اس کے زخموں کی مرہم بیٹی بھی چھی طرح نہ ہو پائی تھی کہ اسے حاجی خاں کا خط موصول ہوا۔ یہ بات واقعہ کو پُر اثر بنانے کے لیے ڈرامائی انداز میں کہی گئی ہے۔

۲۔ دریا خاں لودھانی کا مالوہ میں انتقال ہو چکا تھا۔ عالم خاں اپنی حرکتوں کی وجہ سے مالوہ میں نہ ٹھہر سکا (حیرات سکندری انگریزی ترجمہ لفظ نہ فریدی کا ٹک وائٹ اینڈ نیٹیل سیریز صفحہ ۲۷۱) اس سے یہ بات واضح طور پر ثابت ہوتی ہے کہ مالو خاں ملو خاں کی سازش میں شریک تھا۔



تجویز یہ تھی کہ ناصر خاں میانہ کا ہنڈیہ اور سیونی میں شجاعت خاں کے خلاف حملہ ملو خاں کے مانند وپر حملہ کے ساتھ ساتھ ہو۔ دریا خاں گجراتی قوت ہو چکا تھا۔ اور غالباً عالم خاں غداری کر کے ملو خاں کے ساتھ مل گیا تھا اور اس نے دھار اور مانڈو کی شمالی سرحد کو غیر محفوظ چھوڑ دیا تھا۔ لیکن ملو خاں نے ان دو مقامات میں سے کسی پر بھی حملہ نہ کیا جس کے اندیشے کا اظہار مانڈو کے فوجدار حاجی خاں نے اپنے خط میں شجاعت خاں سے کیا تھا۔ اگر ملو خاں اجین پر قبضہ کر لیتا اور جنوب کے راستے نزدیک پٹنچ جاتا تو وہ مانڈو اور دھار کو مکمل طریقے سے محیط کر سکتا تھا اور گوڈاوند کی سرحد پر حاجی خاں اور شجاعت خاں کے مابین نامہ و پیام کو روک سکتا تھا۔ لیکن ایسا معلوم ہوتا ہے کہ ملو خاں نے اس قسم کا کوئی قدم نہیں اٹھایا۔ اس لیے شجاعت خاں اتنی جلدی مالوہ کے جنوب مشرقی گوشہ سے حاجی خاں کی مدد کو جاسکا اور ملو خاں کو اس کا پتہ بھی نہ لگا۔ یہ بات تب تک مکمل نہ تھی جب تک حاجی خاں اور ملو خاں کی فوجوں کے مقام میں رد و بدل نہ ہوا تھا۔ لہذا یہ تسلیم کرنا پڑے گا کہ عباس کے سلسلہ بیان میں واقعہ کی کوئی کڑی گمشدہ ہے۔ اس گمشدہ کڑی کا پتہ مخزن کے بیان سے لگ جاتا ہے۔ اس میں کہا گیا ہے کہ حاجی خاں نے شجاعت خاں سے مدد کی اس وقت درخواست کی جبکہ ملو خاں کھر گاؤں میں اس کا محاصرہ کیے ہوئے تھا۔ اس سے یہ معلوم ہوتا ہے کہ ملو خاں اجین آنے کے بجائے جنوب کی جانب مڑ گیا تھا۔ اور وجے گڑھ اور مہیشور کے راجہ بھوپال کے علاقہ میں داخل ہو گیا۔ اس کا منشا یہ تھا کہ شجاعت خاں کی فوج پر ہر دو جانب سے چھا پہ مار کر اسے پسپا کر دے۔ ناصر خاں میانہ سامنے سے حملہ

۱۔ شجاعت خاں کو خبر ملی کہ ملو نے حاجی خاں کو کانگڑا میں گھیر لیا ہے (ڈارن ۱)۔  
 ۲۔ (۱۳۲) یہ کانگڑہ گھر گاؤں ہی ہو سکتا ہے جو وجے گڑھ سے تیس میل شمال مشرق اور مہیشور سے تیس میل نزدیک کے جنوبی کنارے پر ہے۔ (کھر گاؤں کے لیے آئین۔  
 جلد ۳ صفحہ ۲۰۶) کانگڑہ کالی سندھ دی پر چندیری کی سرکار میں ہے (آئین جلد ۳۔ صفحہ ۲۱۲)  
 یہ جگہ بہت دور ہے لہذا ممکن نہیں ہے۔



کرے اور وہ عقب سے بلو خاں کی اس چال نے حاجی خاں کو مجبور کر دیا کہ وہ دھار میں اپنی قلعہ بندی چھوڑ کر راجہ بھوپال کے علاقہ میں آجائے اور بلو خاں کے منصوبے کو توہ بالا کر دے۔ جب بلو خاں وجے گڑھ سے شمال کی سمت آگے بڑھ رہا تھا تو حاجی خاں اس کا سدراہ بن گیا۔ اور اس نے وجے گڑھ اور نربدا کے وسط میں اپنی فوج لگا دی۔ بلو خاں نے اس کو کھر گاؤں میں آکر گھیر لیا اور اس کی فوج کو ہمیشور گھاٹ کی جانب کھڑی کر دیا۔ یہ وہ وقت تھا جب شجاعت خاں ناصر خاں کے خلاف لڑ رہا تھا اور جب وہ جنگ میں زخمی ہو کر بستر پر آرام کر رہا تھا تو اسے حاجی خاں کا خط ملا۔ باقی کہانی کو نظام الدین نے بہترین طریقہ سے بیان کیا ہے۔ حالانکہ اس بات کا یقین کرنا دشوار ہے کہ ایک رات اور ایک دن سے بھی کم عرصہ میں (۲۴ گھنٹے سے بھی کم) شجاعت خاں ایک پالکی میں سوار ہو کر "کوٹلی مورسہ" (چوٹی مہیشور) کے نزدیک حاجی خاں کے پاس ایک سو پچاس گھوڑ سوار لے کر پہنچ گیا اور اسے نیند سے جگا دیا۔

## بلو خاں کی شکست اور واپسی

شجاعت خاں چوٹی مہیشور (آئین ۳ صفحہ ۲۰۶ سرکار مانڈو) غالباً رات کے وقت پہنچا لیکن اس رات کو نہیں جس رات وہ روانہ ہوا تھا۔ کیونکہ گوندوا کی سرحد سے اس مقام تک تقریباً ۲۰۰ میل سفر کرنا تھا۔ میں تعجب ہوتا ہے کہ قرون وسطیٰ کے لوگ اس قسم کی گہری پر کیسے یقین کر لیتے تھے کہ غنیم تو سر پر کھڑا تھا اور شیر خاں کا سپہ سالار نیند میں خراٹے لے رہا تھا اور جب شجاعت خاں جس کی آمد کا اسے از حد اشتیاق و انتظار تھا۔ وہاں پہنچا اور اس کی آمد پر ہر چار شو مسرت آمیز شور ہوا۔ تب بھی سپہ سالار کی نیند نہیں ٹوٹی۔ حالانکہ شجاعت خاں نے اپنا سفر ڈاک چوکیوں کے ذریعہ کیا ہوگا اور ہر مقام پر پالکی لے جانے والے کھار

۱۔ طبقات صفحہ ۵۹۳ ہم نے آئین کے چوٹی مہیشور کو صحیح مانا ہے پہلی تصنیف شیر شاہ کے وقت اس مقام کا تعین کرنے میں ہم ناکام رہے۔



بدلے ہوں گے۔ تب بھی وہ حاجی خاں کے لشکر میں ۳ دن سے پہلے نہیں پہنچ سکا ہوگا البتہ یہ سچ ہے کہ اس خبر نے کہ حاجی خاں اور شجاعت خاں کی فوج ایک جگہ اکٹھی ہو گئی ہے ملو خاں کے حواس باختہ کر دیے ہوں گے۔ چولی مہیشور کے نزدیک ملو خاں کی شکست ہوئی لیکن افغانوں کی یہ فتح فیصلہ کن نہ ہو سکی۔ یہ نہیں بتایا گیا ہے کہ افغانوں نے ملو خاں کی فوج کا تعاقب کیا یا نہیں۔ یا ملو خاں کس سمت بھاگا۔ بلاشبہ ملو خاں وجے گڑھ کے راستے خاندیش کے علاقے میں بھاگ گیا۔ اور ہمیشہ کے لیے اس نے مالوہ کو خیر باد کہہ دیا۔ مالوہ کی تاریخ میں پھر اس کا کہیں ذکر نہیں آیا۔ حاجی خاں اور شجاعت خاں کو شیر کے آنے اور مزید ملک پہنچنے تک انتظار کرنا پڑا۔ اس سے پہلے ناصر خاں میانہ کو بھی زیر کرنا ممکن نہیں تھا۔ شیر خاں نے حاجی خاں اور شجاعت خاں کی خدمات کے عوض ان کے عہدے کی ترقی کی اور دونوں کو بارہ ہزاری منصبدار بنا دیا۔

## شیر کا پورنمل کے علاقہ پر حملہ

جنوری ۱۵۴۳ء

شیر ستمبر ۱۵۴۲ء میں مارواڑ سے آگرہ واپس آیا۔ اور ایک مہینہ آرام کرنے کے بعد راجپوتانہ کے راستہ سے مالوہ کے لیے روانہ ہو گیا۔ کیونکہ ہمایوں کے جوہور کے نزدیک آنے کی وجہ سے مالوہ میں پھر شورش کے آثار نمودار ہو گئے تھے۔ مالوہ کے تازہ ترین واقعات کے بعد سیاسی مصالحت کا تقاضا تھا کہ شیر راجپوتانہ کی

۱۵ عباس کے قلمی نسخہ اور ایلیٹ کے ترجمہ سے پتہ چلتا ہے کہ صرف حاجی خاں کو ہی بارہ ہزاری منصب دیا گیا۔ لیکن یہ غلط ہے۔ بلاشبہ شجاعت خاں کو بھی اسی وقت بارہ ہزاری منصب دیا گیا تھا۔ جب شیر نے دوبارہ مالوہ کا دورہ کیا تھا تو چند متعلقین نے یہ شکایت کی کہ شجاعت خاں کو قاعدہ سے بارہ ہزار فوج رکھنی چاہیے لیکن وہ نہیں رکھتا۔ جب شجاعت خاں کو اس شکایت کا علم ہوا تو وہ کھجورہ (کھجوراہوں) آیا اور اس نے سات ہزار ۵۰ گھوڑوں پر داغ لگوائے۔ اور بیان کیا کہ باقی گھوڑے اس کے اخلاص میں ہیں۔ (ایلیٹ جلد ۴ صفحہ ۶۰۶-۶۰۷)



ریاستوں سے ہو کر سفر کرنے تاکہ اس کی غیر مغلوب طاقت کا وہاں رعب غالب ہو سکے۔ مالوہ کے انتظام میں حکومت کو از سر نو ترتیب دینے کے بعد شیر چندیری کے راستہ محار کو روانہ ہو گیا۔ راستہ میں اس نے شہزادہ جلال خاں کو اپنی فوج سے علیحدہ کر دیا تھا اور اس کو چندیری اور پورنمل کے دوسرے علاقہ کو فتح کرنے کا حکم دے دیا تھا۔ یہ حملہ نہ تو دھوکے سے ہوا نہ بلا استعمال کیا گیا تھا۔

تاریخ میں کوئی ایسا ثبوت دستیاب نہیں ہے جس سے کہ یہ ظاہر ہو کہ شیر شاہ کی عدم موجودگی میں جو میانہ لوگوں نے شورشِ پیا کی اس میں پورنمل نے

۱۵۴۳ء میں شیر چندیری سے باہر گیا۔ اور وہاں تقریباً ۲ مہینے قیام کیا۔ اس دوران میں اس نے بہار کا انتظام از سر نو کیا۔ اس کا ذکر ایک علیحدہ باب میں کیا جائے گا جب شیر کے نظامِ حکومت پر تبصرہ ہوگا۔

۱۵۴۳ء میں شیر نے فتح کی تاریخ کے متعلق بہت اختلاف رائے ہے۔ عباس (المیل جلد ۴ صفحہ ۳۹) نظام الدین (صفحہ ۲۳۱) فرشتہ (صفحہ ۲۲۷) سب اس بات پر متفق ہیں کہ پورنمل کے خلاف فوج کشی ۱۵۴۳ء میں ہوئی۔ ڈاؤسن کا یہ خیال ہے (جلد ۴) کہ شیر نے ۱۵۴۳ء کے آغاز میں یہ علاقہ فتح

کر لیا ہوگا۔ انگریزی حساب سے سال ۱۵۴۳ء ۶ اپریل ۱۵۴۳ء کو شروع ہوتا ہے۔ ڈاؤسن کے اس بیان کی تائید بدایونی سے بھی ہوتی ہے۔ بدایونی نے اس محاصرہ کا تاریخ واریان کیا ہے اور ۱۵۴۳ء میں اس فتح کو دکھایا ہے۔ عباس کے بیان کے مطابق رائے سین کا محاصرہ ۶ مہینے تک رہا۔ یہ بالکل ناممکن معلوم ہوتا ہے۔ اس نے مالوہ کی پوری مہم کا وقت رائے سین کے محاصرہ میں شمار کیا ہے۔ یہ محاصرہ مارچ ۱۵۴۳ء سے پہلے نہیں شروع ہوا جب شیر کی فوج ادھر آگئی تھی۔ اصل محاصرہ غالباً ۴ ماہ سے کم رہا ہوگا یعنی مئی جون ۱۵۴۳ء تک جو ۱۵۴۳ء ہجری میں پڑتا ہے۔ یہ بات بدایونی اور ڈاؤسن دونوں سے میل کھاتی ہے۔

میں نے اسی کو صحیح تسلیم کیا ہے۔ میری پہلی تصنیف "شیر شاہ" میں دی ہوئی تاریخیں غلط ہیں لہذا میں انہیں رد کرتا ہوں۔



ان کا ساتھ دیا ہو۔ حالانکہ میانہ اس کے قریبی ہمسایہ تھے۔ ایک ہی سال بیشتر شیر شاہ نے پورنمل کو اس کے موجودہ علاقہ میں بحال کیا تھا۔ اور اس کی مشروط اطاعت کیشی سے بھی ممکن ہو گیا تھا۔ اس اثنا میں کون سے ایسے واقعات ظہور پذیر ہو گئے تھے جن کی وجہ سے شیر شاہ کو پورنمل کے خلاف فوج کشی کرنا ناگزیر ہو گیا۔ حسب معمول جہاں نے شیر شاہ کی صفائی دیتے ہوئے اس کے طرز عمل کی مدح سرائی کرتے ہوئے واقعات بیان کرنے کے بجائے افسانہ لکھ دیا ہے۔ کہا جاتا ہے کہ جب شیر بہار چلا گیا اور جنگ کی کمان پورنمل کیخلاف جلال خان کے سپرد کر گیا۔ تو وہ پلٹے میں شدید بخار میں مبتلا ہو گیا۔

عالم سرسام میں وہ یہ چلا یا کرتا تھا کہ اس کا مرض اللہ کے غضب کا نشان ہے کیونکہ اس نے کافر پورنمل سے ان مظالم کا انتقام نہیں لیا تھا جو کہ اس نے مالوہ کے سیدوں پر ڈھائے تھے۔ اس نے مسلمانوں کے بیوی بچوں کو قتل کر دیا تھا۔ اور اسلام کی توہین کی تھی۔ چنانچہ اس نے یہ قسم کھائی کہ علالت سے صحت پانے کے بعد وہ رائے سین پر حملہ کرے گا اور کافروں کو نیست و نابود کر دے گا۔ یہ کہنا مشکل ہے کہ آیا شیر شاہ نے یہ پاک قصد بحالت سرسام کیا تھا۔ یا اس کے سرسامی سوانح نگار نے اس کو اس پر اس غرض سے تھوپ دیا کہ تاریخ کی عدالت میں اس کی اس بے جا حرکت کے لیے صفائی پیش ہو جائے۔ چونکہ زمانہ حال کے مورخوں نے بھی اتنا مومن کو صحیح مان لیا ہے۔ لہذا اس پیہم دوہرائے جانے والے افسانہ کی تنقید ضروری معلوم ہوتی ہے۔

(۱) جہاں تک اسلام مذہب کی توہین اور مالوہ کے سیدوں کی اہانت کا سوال ہے مسلم مورخین نے ۴۴ سال کے عرصہ میں تین مرتبہ یہ الزام دوہرایا ہے کہ مالوہ کے سیدوں کی عورتوں اور لڑکوں کو گرفتار کر لیا گیا۔ اور انھیں غلام اور غنیمت بنا لیا گیا۔ دومرتبہ تو یہ کہانی مالوہ کے راجپوتوں کے خلاف دوہرائی گئی ہے۔ اور آخری بار اکبر کے عہد میں فاضل محمد پیر شیروانی کے خلاف۔ سب سے پہلے اس قسم کی آواز نظام الدین۔ فرشتہ و منصف میرات سکندری نے پورنمل کے والد سلہا سے

سلہ ڈاکٹر ایثوری برشاد۔ ہمایوں۔ صفحہ ۱۷۳۔



پوربہ کے خلاف بلند کی۔ یہ حقیقت ہے کہ مالوہ کے آخری خلی سلطان نے سلہادی کو جبراً مسلمان بنا دیا تھا۔ بعد ازیں مہارانا سانگانے اسے پھر ہندو بنایا حالانکہ مسلمان مورخین اسے آخر تک صلاح الدین ہی کہتے رہے۔ مسلمانوں کو

یہ بات ناگوار خاطر تھی۔ اور وہ اسے کفر سمجھتے تھے کہ صلاح الدین نے اسلام مذہب کو تو خیر باد کہہ دیا لیکن وہ مسلم بیویوں کو اپنے حرم میں ہی رکھے رہا۔ کچھ مسلم مورخ تو یہاں تک کہتے ہیں کہ اسلام کا انتقام لینے والے بہادر شاہ نے اسے دوبارہ مسلمان بنایا۔ یہ کہتے وقت وہ بھول جاتے ہیں کہ بہادر شاہ کی مالوہ فتح سے دس سال پیشتر ہی کنواہہ کے میدان جنگ میں سلہادی جام شہادت نوش کر چکا تھا۔

(۲) عباس اور مخزن دونوں نے ہوہو سلہادی کے لڑکے پورنمل پر بھی وہی ہمت لگائی ہے کہ اس نے مسلمانوں پر ظلم و ستم کیا۔ اور اپنے حرم میں مسلمان عورتوں کو رکھا مگر یہ معلوم نہیں ہوتا کہ پورنمل کو یہ سب ظلم کرنے کی فرصت کب اور کہاں مل گئی۔ ۱۱ سال یعنی ۱۵۲۷ء تک متواتر اس کے بیوی بچے میواڑ میں جلا وطنی کی حالت میں رہے۔ پھر ملوہاں نے دوست بنا کر اس کو مالوہ واپس بلایا اور چندیری دوائے سین کا علاقہ اس کو انعام دے دیا۔ طاقت ور مسلم حکمران قادر شاہ کے ہوتے ہوئے پورنمل کو یہ حوصلہ کیسے ہو سکتا تھا کہ وہ ستیدوں پر اس عزم کا ظلم کرتا۔ مزید براں جب شیر شاہ نے اس سے اس کے حرم کی مسلمان عورتیں واپس کرنے کو کہا تو یہ بتایا جاتا ہے کہ پورنمل نے یہ جواب دیا تھا کہ اس کے حرم میں کوئی مسلمان عورت نہیں ہے۔ اس پر بھی شیر شاہ نے پورنمل سے مکروہ اور ذلیل انتقام لیا۔

گویا مسلم مورخین کا اس کے متعلق یہ مقولہ تھا ”اگر یہ حرکت تمہارے نہیں کی تو تمہارے باپ نے کی تھی“ ایسی کہانی کو پچ مان کر تاریخ لکھنا گویا تاریخ

سہ رائے سین کے واقعہ کے لیے دیکھیے ڈارن۔ ۱۔ صفحات ۱۲۶-۱۲۸۔ سلہادی کے جرم کے متعلق دیکھیے طبقات صفحہ ۵۸۳۔



کا گلا گھوٹنا ہے۔

(۳) ۱۵۴۳ء میں شیرشاہ نے پورنمل پر حملہ کیا۔ اس کے لیے کسی مذہبی پردہ کی اڑیلنے کی ضرورت نہ تھی بلکہ سیاسی وجوہات ہی کافی تھے اور وہی شیرشاہ کی صفائی پیش کرتے ہیں کہ یہ حملہ بغیر کسی اشتعال کے نہیں کیا گیا تھا۔ ابھی مشکل سے ایک سال ہوا ہو گا جب شیر نے گاگروں سے پورنمل کو رخصت دی تھی۔ اس وقت پورنمل نے اپنے ایک بھائی کو مع راجپوت فوج کے ایک دستہ کے بطور ضمانت نیک چلنی خود شیرشاہ کے پاس چھوڑ دیا تھا۔ سوال یہ ہے کہ اب اس کے بھائی چتر بھج اور اس فوج کا کیا ہوا؟ اگر وہ اس وقت تک شیر کی خدمت میں ہوتے تو غالباً پورنمل شیر کے خلاف بغاوت کا جھنڈا بلند نہ کرتا۔ کیونکہ اس حالت میں اسے ڈر ہوتا کہ شیر اس کا انتقام اس کے بھائی سے لے گا۔ لہذا یہ بات صاف ہے کہ اب پورنمل شیر کے ساتھ وہی چالاکی کرنا چاہتا تھا جو کہ دس سال پیشتر شیر نے ہمایوں کے ساتھ کی تھی۔ اس نے بھی ہمایوں کے خلاف کھلی جنگ کرنے سے پہلے اپنے لڑکے قطب خاں کو مع افغان فوج کے مالوہ کے مغل لشکر سے ملا لیا تھا۔ دراصل رائے سین کے راجپوت ناصر خاں کے میانہ لوگوں کے ساتھ رشتہ داری سے مراد ہو گئے تھے۔ یہ بھی واقعہ ہے کہ جب باغی ناصر خاں شجاعت خاں پر دباؤ ڈال رہا تھا تب پورنمل نے اس کی کوئی مدد نہیں کی علاوہ بریں چندیری میں جلال خاں کا کام بہت دیر طلب ثابت

۱۔ ڈاکٹر ایشوری پرشاد نے تاریخ سلاطین افغانیہ کے مصنف احمد یادگار کی تقلید کی ہے اور اس کے بیان پر کوئی شبہ نہیں کیا ہے۔ لیکن احمد یادگار کے دماغ میں فتور تھا۔ اس نے سلطان سکندر لودی کے کردار کا بڑا ہی ہیبت ناک نقشہ کھینچا ہے۔ اس نے اسے ایک نمونہ کامنمان بتایا ہے جو ہندوؤں کو یان کے ساتھ ساتھ ان کے دیوتا بھی چبواتا تھا۔ اس نے منہر کے جاموں کو حکم دیا تھا کہ ہندوؤں کی داروغہ نہ بنائی جائے۔ تاکہ کم از کم وہ صورت سے تو مسلمان معلوم ہوں۔ اس کٹر مودخ نے یہ باتیں محض اس لیے لکھی تھیں کہ اس سے اسلام کی عزت بڑھے گی۔ حالانکہ حقیقت یہ ہے کہ اس قسم کی حرکات سے غیر مسلم عوام کی تفریق مسلمانانہ مذہب کی توقیر کم ہو جاتی ہے۔



ہوا کیونکہ راجپوت جم کر لڑ رہے تھے۔ اس سے یہ ثابت ہوتا ہے کہ پورنمل پہلے سے ہی لڑائی کی تیاریاں کر رہا تھا۔ چونکہ اسے شیر کے حملے کا ڈر تھا لہذا پورنمل کی حرکت اشتعال انگیز ضرور تھی۔ شیر نے اس کے ساتھ کوئی دھوکہ نہیں کیا تھا۔ کسی بھی فریق پر وعدہ خلافی کا جرم ثابت کرنے سے پہلے انصاف کا یہ تقاضا ہے کہ اس طرف سے کوئی وعدہ ہونا چاہیے۔ شیر نے کوئی وعدہ پورنمل سے نہیں کیا تھا۔ لہذا اس جرم کی کوئی حقیقت نہیں ہے۔ البتہ یہ بات ضرور ہے کہ تاریخ ہمیشہ اسی فریق کو مورد جرم قرار دیتی ہے جو جنگ میں پہلے حملہ کرتا ہے۔

## چندیری اور رائے سین کی فتح

جنوری ۱۵۳۳ء میں جلال خاں نے چندیری کا محاصرہ کیا۔ تب سے ہی پورنمل کے خلاف جنگ کا آغاز ہوا۔ کہا جاتا ہے کہ اس مہم میں راجہ کے ایک بھتیجے نے افغان فوج کی مدد کی بعد میں شیر نے اس کی غداری کے انعام میں اس کو چندیری دے دیا۔ اگر یہ واقعہ صحیح ہے تو یہ غدار پورنمل کے خاندان کا نہیں ہو سکتا۔ یہ کوئی میدنی رائے کے رقیب خاندان سے جھوٹا دعویٰ ہو سکتا ہے۔ باہرنے میدنی رائے سے ۱۵۲۸ء میں چندیری فتح کیا تھا۔ حالانکہ غلجی حکومت میں چندیری اور گوالیار کے سرداروں کو پوربہ کہتے تھے۔ لیکن رائے چند جسے مہارانا سانگانے میدنی رائے کا خطاب دیا تھا۔ چوہان راجپوت تھا۔ سلہادی اور اس کا خاندان تنوار سلہادی سے تھا جو گوالیار میں راج کرتا تھا۔ ایک راجپوت کے دل میں اس سے زیادہ کوئی خواہش نہیں ہو سکتی کہ وہ اپنا آبائی وطن اپنے دشمنوں سے واپس لے لے۔ اگر بزرگ شمشیر نہ مل سکے تو عیاری اور فریب سے بھی اسے اعزاز نہیں

۱۵ میں نے ”شیر شاہ“ میں سلہادی پوربہ کو چوہان لکھا تھا۔ ڈاکٹر ہیراند شاستری نے بعد میں اس کی تائید کی۔ لیکن ٹوڈ کہتا ہے وہ تو مرے تھے۔ پروفیسر ہودی والا کے پاس اس قسم کے ثبوت ہیں جن سے ٹوڈ سے بات زیادہ وزن دار معلوم ہوتی ہے۔ لہذا میں نے بھی اپنی پہلی رائے میں ترمیم کر لی ہے۔ (ہودی والا اسٹڈیز صفحہ ۴۶۱)



لہذا یہ غدار غائباً میدانِ رائے کا بھتیجا ہو سکتا ہے۔ اس نے غائباً افغانوں کا ساتھ اسی مقصد کی تکمیل کے لیے دیا ہوگا۔ ایسا ہی دوسرے لوگوں نے بھی کیا تھا۔ چندیری کے ہاتھ سے نکل جانے کے بعد رائے سین کے راجپوتوں نے افغانوں کے خلاف ایک ایک چپہ زمین کے لیے جدوجہد کی۔ جلال خاں کی فوج چندیری اور بھیلہ کے درمیان ۲۰ میل کے علاقہ پر تین مہینہ میں قبضہ کر سکی۔ اپریل ۱۸۵۷ء کے شروع میں اس مہم کی کمان خود شیر شاہ نے اپنے ہاتھ میں لی۔

بھیلہ سے جانب جنوب ۴۱ میل اور موجودہ بھوپال شہر سے جانب مشرق ۲۷ میل پورنمل کے رائے سین کے کھنڈر آج بھی ذندھیا چل پہاڑ سے علیحدہ ایک بلند ترین چوٹی پر دیکھے جاسکتے ہیں۔ یہ قلعہ بیتواندی کے چڑھاؤ کی طرف جانب مشرق ۷۱ میل تک پھیلا ہوا ہے۔ شمال اور جنوب سے دو پہاڑی ندیاں اس پہاڑی چوٹی کو دوسرے پہاڑوں سے علیحدہ کرتی ہیں جس کی وجہ سے قلعہ کی مضبوطی اور بڑھ جاتی ہے۔ مشرق کی جانب ایک مضبوط طویل چٹان کی دیوار ہے جو بالترتیب

رائے سین کی جانب بتدریج اونچی ہوتی چلی گئی ہے۔ یہ بلندی ۱۵۷۲ فٹ سے لے کر ۱۷۶۰ فٹ تک ہے جس پہاڑی پر یہ قلعہ واقع ہے وہ مشرق کی جانب کونکلی ہوئی

ہے۔ کسی بھی فوج کے لیے خواہ وہ کتنی ہی کثیر تعداد میں ہو اس پہاڑی قلعہ کا محاصرہ کرنا ممکن نہ تھا اس کی صرف ناکہ بندی ہی کی جاسکتی تھی۔ رائے سین کے قلعہ کے سامنے شیر کی حالت بھی اتنی ہی نازک تھی جتنی کہ چنار کے دوسرے حملہ کے وقت ہمایوں کی تھی۔ دشمن پیہم بیدار و ہوشیار رہتا تھا۔ جس کی وجہ سے نہ تو قلعہ پر سیرجیاں لگائی جاسکتی تھیں نہ دفعتاً حملہ کیا جاسکتا تھا۔ نہ سرنگ ہی لگائی جاسکتی تھی۔ ناکہ بندی میں کوئی خاص واقعہ ظہور پذیر نہ ہوا۔ سوائے اس کے کہ ۱۵۰۰ پٹانوں اور اتنے ہی راجپوتوں کے درمیان ایک جھڑپ ہوئی۔ اس کے بعد شیر نے حکم دے دیا کہ کوئی افغان قلعہ کے نزدیک نہ جائے۔ عباس پھر بھی کہتا ہے کہ اس حملہ میں افغانوں کی فتح ہوئی۔ شیر شاہ کا زور بازو اور اس کی خوش تدبیری کا یہ تقاضا تھا کہ قلعہ پر گولہ باری کر دی جائے اور وہ شروع بھی ہو گئی۔ مخزن کا بیان ہے کہ



شیرشاہ نے دیگر حصاروں کی توپیں بھی اپنے ہی پڑاؤ میں منگوالیں اور توپ خانہ کو ایک بلند چو تہہ پر چڑھا کر قلعہ پر ایسی آتش فشانی کی کہ محافظین کو سانس لینا دو بھر ہو گیا۔ اس سلسلہ میں عباس نے شیرشاہ کے متعلق ایک اور واقعہ بھی بیان کیا ہے جو کہ اس کے کردار کو پیش نظر کرتا ہے۔ عباس نے لکھا ہے کہ شیرشاہ نے یہ حکم دیا کہ جیسے بھی ہو سکے افغانوں کے پاس سے تمام تانبہ اور پتیل خواہ وہ دیگوں کی شکل میں ہو یا بڑے چیموں کی شکل میں۔ فراہم کر لیا جائے۔

اور اس کو بھاری توپوں اور گولوں کے دھانے میں کام میں لایا جائے۔ ہمیں اس فسانہ کو کلینٹا باور نہ کرنا چاہیے اس میں صریحاً نمک مرچ لگا ہوا ہے۔ کیونکہ کسی فوج کے باورچی خانہ میں مٹی کی رکابیوں اور دیگوں سے کام نہیں چل سکتا۔ حقیقت تو یہ ہے کہ تانبہ اور پتیل کی فراہمی کے لیے تمام قرب و جوار کے علاقہ کو غارت کیا گیا ہو گا۔ اگرچہ غارت گرمی شیرشاہ کے طرز جنگ کا معمول نہ تھا۔

شیرشاہ کے لیے وقت تنگ ہو رہا تھا اور موسم برسات کی آمد تھی۔ ادھر مالدیو مارواڑ کو سرتاپا مستح کر رہا تھا۔ عباس کا بیان ہے کہ گولہ باری سے پریشان ہو کر پورنل نے ہتھیار ڈال دینے کے متعلق گفتگو شروع کر دی۔ مگر حقیقت اس کے برعکس تھی۔ کیونکہ دمدہ کی آرٹ سے راجپوت اجل کو دعوت دیتا ہے صلح کی بات نہیں کرتا ہے۔ شیرشاہ نے حکمت عملی سے کام تو لیا ہی مگر اس کے ساتھ ساتھ گولہ باری سے بھی باز نہ آیا۔ شیرشاہ اپنی سپاہیوں کو بچانا چاہتا تھا۔ ان کی زندگی اس کو اپنی جان سے زیادہ عزیز تھی۔ بدایونی نے حسب معمول مبالغہ آمیز الفاظ میں اس کا تذکرہ کیا ہے۔ اس کو راجپوتوں کے جو ہر شجاعت کا پورا علم تھا وہ

سہ دیکھیے دارن جلد ۱ صفحہ ۱۳۶۔

سہ دیکھیے عباس سنہ صفحہ ۲۳۲۔ ایلٹ جلد ۴ صفحہ ۴۰۱۔

سہ شیرشاہ ایک سلطنت کے لیے بھی اپنے سپاہی کا سردیے کو تیار نہ ہوتا کیونکہ اس کو افغان جان سے زیادہ عزیز تھے۔ بدایونی۔ ریننگ کا ترجمہ۔

جلد ۱ صفحہ ۴۷۷۔



اس بات کا خواہاں تھا کہ وہ اس کے لیے اپنی جان دیں نہ کہ اس کی مخالفت میں۔ لہذا  
اغلب یہ ہی معلوم پڑتا ہے کہ نامہ و پیام کی شیرشاہ نے ہی پہل کی۔ پورنمل خاموش نہ رہا۔  
اور اس نے اپنی شرطوں پر صلح کرنا قبول کیا۔ شیرشاہ نے فی الفور انھیں منظور کر لیا۔  
شیرشاہ نے پورنمل کو بنارس لے جانے کی تجویز کی مگر پورنمل نے اس کو مانتے سے انکار  
کر دیا۔ اس نے کہا میں قلعہ خانی کرتے کو تیار ہوں بشرطیکہ شہزادہ عادل خاں اور  
قطب خاں نائب مسم کھا کر یہ وعدہ کریں کہ فوجی آن و بان سے راجپوتوں کے بال بچوں  
اور ان کے مال و متاع کو مالوہ سے باہر لے جانے میں کوئی مزاحمت نہ ہوگی۔ مذکورہ  
بالا افسران کو شیرشاہ نے بلایا اور صلح کی شرائط منظور کر لیں۔ علاوہ بریں شیرشاہ نے  
پورنمل کی بہتک آمیز مانگ کو بھی مان لیا کہ وہ افغان پڑاؤ کو قلعہ سے دو منزل دور  
ہٹالے گا۔ پورنمل کی یہ جاں برپیش بندی تھی کیونکہ اس نے یہ منصوبہ بنا رکھا تھا کہ  
بیتواندی عبور کر کے وہ گونڈوانہ کے جنگلوں میں روپوش ہو جائے گا۔

چار ہزار راجپوت سپاہی عیال و اطفال و ساز و سامان کے رائے سین  
کے قلعہ سے نیچے اترے اور ٹھیک اسی مقام پر خیمہ زن ہوئے جہاں پر کہ ایک روز قبل  
شیرشاہ کا خیمہ تھا۔ یہاں ان پر جو بیتی وہ نوشتہ تقدیر تھا۔ ایک متنفس بھی زندہ  
نہ بچا۔ ہمیشہ کے لیے شیرشاہ کی عزت میں بڑ لگ گیا کیونکہ اس نے یا تو عہد آیا  
جیسے واقعات سے مجبور ہو کر اس کے قابو سے باہر ہو گئے تھے ایک افغانی دستہ کو ان  
پر حملہ کرنے کی اجازت دے دی تھی۔

۱۔ ڈارن جلد ۱ صفحہ ۱۳۶۔ جو وجہ بتائی گئی ہے کہ وہ پورنمل کے حرم سے کچھ مسلمان

۲۔ اس کی رہائی چاہتا تھا۔ غلط ہے۔

۳۔ عباس نسخہ صفحہ ۲۲۵۔

۴۔ اس بحث طلب معاملہ کے متعلق تفصیلی تبصرہ دیکھیے۔ ضمیمہ۔ رائے سین

کے قتل عام کے لیے شیرشاہ کی ذمہ داری



## باب ۱۶ کا ضخیمہ

### رائے سین کے قتل عام میں شیرشاہ کی ذمہ داری

رائے سین کے اس حسرت ناک سانحہ کے لیے ہمیں ابو الفضل سے زیادہ کوئی معتبر شہادت نہیں مل سکتی کیونکہ اس کا بیان افغان مورخین کے اقوال پر مبنی ہے۔ اس واقعہ کے چار صدی بعد بھی ہم ابو الفضل کی رائے سے اتفاق کرنے کی جانب مائل ہیں۔ وہ لکھتا ہے۔

”شیر نے پرمزیب وعدہ اور مکار صلح کر کے راجہ کو قلعہ سے نکالا اور گمراہ قانون دانوں اور مکروہ بیوقوفوں کی کوشش سے انھیں لوگوں کو تہ تیغ کیا جن کو کہ اس نے پناہ دی تھی۔“ اکبر نامہ ترجمہ ۱-۳۹۹۔ یہ فیصلہ اکبر کے زمانے کے علما کے شایان شان ہے۔ نظام الدین نے اس واقعہ کی وضاحت کرتے ہوئے یہ لکھا ہے۔  
”علما نے خصوصاً میر شیخ سید رفیع الدین صفوی نے پورنمل کے قتل کا فتویٰ دیا۔“ (طبقات ۲۳۱)۔

شیخ نے یہ کام اپنی مرضی سے نہیں کیا تھا۔ بدایونی سے پتہ چلتا ہے کہ افغان و گردو نواح کے مسلمان مل کر شیخ کی خدمت میں حاضر ہوئے اور پاک طینت شیخ سے اپیل کی (سلطان سکندر لودی نے اس کے تقدس کی وجہ سے اس کو المقدس کا خطاب دیا تھا) کہ وہ اپنے اثر سے بادشاہ پر دباؤ ڈالے (بدایونی ۱-۴۶)۔ مخزن اور بھی زیادہ صاف ہے ”شیخ خلیل۔ میر سید رفیع الدین اور دیگر علما سب اس بات پر متفق تھے کہ سچے مسلمان بادشاہ کا فرض اولین ہے کہ وہ کسی بھی قسم اور صلح کی پرواہ کیے بغیر کافر اور ناپاک لوگوں کو وارد جہنم کرنے میں تساہلی نہ کرے۔ (ڈارن ۱-۱۴۷)۔

عباس۔ نعمت اللہ (مصنف مخزن) احمد یادگار (تاریخ سلاطین افغانیہ)



سب اس بات پر بہت خوش ہیں کہ شیر نے علما کے فتویٰ کے سامنے سر جھکایا اور  
 شرائط صلح کو توڑ کر کافروں کو موت کے گھاٹ اتار دیا۔ قابل افسوس بات تو یہ ہے  
 کہ یہ افتخانی مذہبی مجنوں یہ کہہ کر ہی قناعت نہیں کرتے کہ افغانوں نے راجپوتوں  
 کے پڑاؤ پر حملہ کر کے کافروں کو پامال کر دیا بلکہ انھوں نے قصاص انتقام کی فرضی  
 کہانیاں بھی ایجاد کیں اور ان کو شاعت دی۔ مثلاً وہ لکھتے ہیں کہ شیر نے انتقام  
 لینے کی غرض سے پورنمل کی ایک کمسن لڑکی۔ دو بھتیجے اور ایک بھتیجی کو ناپچ سکھانے  
 والے ایک استاد کے سپرد کر دیا تاکہ وہ ان کو اپنے فن کی تعلیم دے۔ (ڈارن  
 ۱-۱۳۸)۔ اس قسم کی اخلاقی گراوٹ اور ادبی فریب نے اکبر کے زمانہ کے افغان  
 مورخین کو جادہ مستقیم سے منحرف کر دیا تھا۔ وہ اپنا سب کچھ کھو چکے تھے۔ عیش ماضی  
 کی یاد اکثر انھیں پریشان کرتی تھی۔ اب ادبی شغل ہی ان کی دل جمعی اور صبر کا  
 تنہا ایک ہی سہارا تھا کہ وہ اس قسم کے فرضی قصہ کو لکھ لکھ کر غریب ہندوؤں سے  
 بدلہ لیا کریں۔ اس زمانہ میں عقل پر مذہب کا غلبہ تھا۔ اس مذہبی تعصب اور  
 جنون نے عالموں کو اس قدر کور کر دیا تھا کہ وہ یہ سمجھنے سے قاصر تھے کہ اس  
 قسم کی باتیں لکھ کر وہ اپنے قابل ستائش و پرستش جانبازوں کا منہ ہمیشہ ہمیشہ  
 کے لیے کالا کر رہے ہیں۔ کسی بھی رہنما کی شہرت جب اس کے مدارج مبالغہ سے  
 کام لینے لگیں محفوظ نہیں رہتی۔ پھر بھی انصاف کا تقاضا ہے کہ شیر کے خلاف  
 جو فرد جرم مرتب کی گئی ہے اس پر نظر ثانی ڈالی جائے کیونکہ موجودہ مودعہ  
 اور محقق ابوالفضل اور عباس کی کورانہ تقلید کرتے ہیں۔ شیر شاہ کے جرم کی نوعیت  
 بالاختصار یہ ہے۔

### ۱۔ بے ایمانی کی صلح اور جھوٹے وعدے (ابوالفضل)

شیر کے خلاف جو بھی کہا جاسکتا تھا اس سے پیشتر ہی کہا جا چکا ہے۔ شروع میں  
 شیر کے دماغ میں کوئی خیال فاسد نہ تھا۔ کیونکہ پورنمل کے مقابل میں وہ صلح کا زیادہ  
 خواہش مند و کوشاں تھا۔ وہ یہ بھی بخوبی جانتا تھا کہ ۴ ہزار تن بتقدیر راجپوت  
 بغیر اتنے ہی افغانوں کی جان لیے اپنی جان نہ دیں گے۔ دوسری طرف یہ بھی کہا



جاسکتا ہے کہ یہ سب کچھ تصنع و ظاہرداری تھی۔ جس طرح اورنگ زیب نے منتر ہوئی  
صدی میں نمک حرام ملاؤں سے دارا اور سنبھاجی کے خلاف فتویٰ لے لیا تھا۔  
لیکن ایک منصف کو یہ حق حاصل نہیں ہے کہ وہ اپنی جانب سے اس بات کا اضافہ  
کرے جو گواہان نے اپنے بیان میں نہیں کہی۔ علاوہ بریں یہ کہنا ابوالفضل کے  
بیان سے باہر کی بات ہوگی ہیں ابوالفضل کی بات پر اسی حد تک اعتماد  
کرنا چاہیے کہ بعد میں چل کر شیر شاہ نے وعدہ خلائی کی اور اس کی ذمہ داری  
علما پر ہے۔

## ۲۔ باقی ماندہ لوگوں سے شیر کا انتقام

یہ سفید جھوٹا ہے کیونکہ ہر آدمی راجپوت کی خصلت سے واقف ہے۔  
جب ایسی نازک گھڑی ہوتی ہے تو وہ اپنی عورتوں اور بچوں کو خصوصاً شاہی گھرانے

سے عباس کہتا ہے کہ قیری لڑکے اور لڑکیاں بازی گروں کو دے دیے گئے۔  
محزن کہتا ہے کہ ناچنے والے استاد کو دے دیے گئے۔ (ڈارن ۱-۱۳۸)۔

احمد یادگار کہتا ہے کہ لڑکوں کو نامرد کر دیا گیا۔  
ڈاکٹر ایشوری پرشاد نے بلاوجہ عباس کی کہانی کو بہت اہمیت دی ہے۔ پورنمل کی ایک  
لڑکی اور بڑے بھائی کے ۳ لڑکے زندہ پکڑ لیے گئے تھے۔ لڑکی خانہ بدوش گانے والوں کو  
دے دی گئی۔ (بہایوں ۱۷۵)۔ سب یہ جانتے ہیں کہ پورنمل کے صرف ایک بڑا بھائی تھا۔  
جس کا نام بھوپت تھا۔ یہ اپنے والد سلہادی کے ساتھ کنواہہ کی جنگ میں ۱۷۵۷ء میں ہلاک  
گیا تھا۔ بھوپت کے صرف ایک لڑکا تھا بہتاپ جس کو پورنمل نے رائے سین کی گدی پر  
بٹھایا تھا۔ اگر یہ مان بھی لیا جائے کہ بھوپت کے کئی لڑکے تھے تو جون ۱۷۵۷ء میں وہ سب  
۱۶ سال سے زیادہ عمر کے ہوں گے۔ اس زمانہ میں راجپوت کا ۱۶ سالہ لڑکا پورا جوان لڑاکو  
بن جاتا تھا جو پتا ستورہ کی طرح لڑکر مرنا پسند کرتا تھا۔ بیچ آدمیوں کی طرح گرفتار ہو کر زندہ  
نہیں رہ سکتا تھا۔ ڈارن لکھتا ہے کہ پورنمل نے اپنی بیویوں کو خود اپنی تلوار سے قتل کر دیا۔  
پھر یہ کیسے یقین کیا جاسکتا ہے کہ اس نے اپنی لڑکی کو زندہ چھوڑ دیا ہوگا۔



کے افراد کو اپنے ہاتھ سے پہلے ہی قتل کر دیتے ہیں۔ اس لیے یہ مان لینا سراسر لغو ہو گا کہ شیر کے انتقام کے لیے پورنمل کے عزیز و اقارب زندہ ہی اس کے قبضہ میں آگئے۔

### ۳۔ شیخ رفیع الدین اور اس کا فتویٰ

کافروں کے خلاف اس قسم کا فتویٰ آج بھی کم پڑھے لکھے ملا لوگ دے دیتے ہیں اور اس بدلتی ہوئی دنیا میں اپنے پرانے عقائد اور اصولوں کو ترک کرنے کے لیے تیار نہیں۔ اس قسم کا فتویٰ اکثر ایسی حالت پیدا کر دیتا ہے جو قابو سے باہر ہو جاتی ہے۔ شیر کے لشکر میں صرف شیخ ہی کو یہ قدرت حاصل تھی کہ وہ اس کو ایسے حکم سے روک سکتا تھا۔ اسلام کا سرپرست ورہما ہونے کی وجہ سے یہ اس کا پاک فرض بھی تھا کہ وہ رسول اللہ اور خلیفہ کی زندگی سے اس قسم کی مثال پیش کرتا کہ اسلام وعدہ خلافی کی اجازت نہیں دیتا۔ اسلام میں کافر کے ساتھ کیے ہوئے وعدے کی بھی زبردست اہمیت ہے۔ اس کے برعکس شیخ نے اپنا فتویٰ دیتے وقت اس کی مثال دی ہوگی۔ جب کہ اسلام میں مذہبی اور سیاسی تنزیل آچکا تھا۔ جس کے لیے اسی قسم کے مولوی و ملا زیادہ ذمہ دار تھے۔ ہر زمانے میں اور ہر مذہب میں ان پادری لوگوں کے علم و تقدس نے سوسائٹی کو فائدہ بھی پہنچایا ہے اور بے انتہا نقصان بھی۔ لہذا اگر کوئی تنہا انسان ایسا ہے جس پر رائے سین کے قتل عام کا جرم غائد ہو سکتا ہے۔ تو وہ شیر شاہ نہیں بلکہ رفیع الدین ہے۔

شیر شاہ نے رفیع الدین کے فتویٰ کے سامنے سر جھکا کر جس کمزوری کا ثبوت دیا وہ اس کے شایان شان نہیں تھی۔ اس سے اس کی ذات و حکومت کو نقصان پہنچا لیکن مولویوں کے اس فتویٰ نے کہ کافر کو دیے ہوئے وعدہ کی کوئی اہمیت نہیں آئندہ نسلوں کو بھی نقصان پہنچایا۔ جب عثمانی بادشاہوں نے یورپین قوموں کی انجمن اور بین الاقوامی قوانین کے دائرہ میں داخلہ لینا چاہا تو انہیں اس اصول کو علی الاعلان خیر باد کہنا پڑا۔ ہندوستان میں اس کا ہندوؤں کے سیاسی معیار پر خراب اثر پڑا۔ مہاراج ادھیراج سوائی جے سنگھ کچواہا اور سورج مل جٹ نے ۱۸ ویں صدی میں ملاؤں کے ساتھ بھی ایسا ہی سلوک کیا۔ انہوں نے گنگا جل ہاتھ میں لے کر اور



کائے کی پونچھ پکڑ کر جو قسم کھائی تھی۔ اس کو پورا نہیں کیا۔ اور کہہ دیا کہ ملیجہ لوگوں کے ساتھ کیا ہوا وعدہ کوئی معنی نہیں رکھتا۔

## ۴۔ موجودہ مورخ

دن ایلفنٹن کہتا ہے "اس غداری اور سفاکانہ رویہ کے لئے کوئی معقول وجہ نہیں ملتی۔" (ہسٹری آف انڈیا۔ صفحہ ۴۵۶)

(۲) ڈاوسن لکھتا ہے "رائے سین کے قیدیوں کا یہ قتل عام ارادی تھا۔" (ایلیٹ ۴۔ دیباچہ صفحہ ۱۸)۔

ہمیں ابھی یہ نہیں معلوم ہوا کہ قتل عام میں شیر کی کیا غرض تھی۔ لہذا یا تو شیر کو اس جرم سے بری کرنا ہو گا یا یہ کہنا ہو گا کہ اس نے یہ شر محض شر کے لیے کیا ہو گا۔ پروفیسر ڈاوسن کا بیان مبالغہ آمیز ہے۔ پورنمل کے راجپوت جنگ کے قیدی نہیں تھے۔ وہ اپنے مکار و عیار حملہ آوروں کے خلاف لڑتے لڑتے شہید ہوئے۔ اصل واقعہ یہ ہے کہ غیسی خاں صاحب کی لمان میں ایک افغان فوجی دستے نے راتوں رات سفر کر کے راجپوتوں کا تعاقب کیا۔ راجپوت ان سے ۱۲ گھنٹے پہلے روانہ ہو چکے تھے۔ جب وہ دستہ راجپوتوں کے نزدیک پہنچ گیا اور راجپوتوں کو ان کے ناپاک ارادہ کا علم ہوا تو وہ جان بھیلی پر رکھ کر مرنے مارنے کو تیار ہو گئے جو ان کی قوم کی خصیت ہے۔ راجپوت کافی تعداد میں افغانوں کو مار کر شہید ہوئے۔

البتہ کوئی مورخ شیر کی جانب سے یہ صفائی پیش نہیں کر سکتا کہ شیر اعلیٰ

سہ میری کتاب شیر شاہ شائع ہونے کے بعد مرحوم جناب ایچ بیورج نے اس واقعہ کے متعلق مجھے ایک خط لکھا تھا جس میں میری رائے کی تردید کی تھی۔ اس خط پر میں ۲۰ سال تک غور کرتا رہا۔ بیورج کی زندگی میں میں نے ان کے خط کا کوئی جواب نہیں دیا۔ اس وقت مجھ میں ایک نئے مصنف کی رعونت تھی اور میں اپنی رائے کو درست مانتا تھا۔ لیکن اب میں اس نتیجہ پر پہنچا ہوں کہ بیورج کی رائے درست تھی۔ اور میں غلطی پر تھا۔ میں ان کی مدد سے معذرت کا خواستگار ہوں۔



اخلاق و کردار کا انسان تھا۔ اس سے اس قسم کی نمک حرامی اور فدا داری کی توقع نہیں کی جاسکتی۔ کیوں کہ اس کے گزشتہ زندگی کے واقعات اس امر کے شاہد ہیں ہاں۔ یہ بات ضرور ہے کہ رائے سین کے قتل عام کا وہ تنہا مجرم نہیں ہے۔ بلکہ رفیع الدین اس کا شریک فعل ہے۔ ایک روایت ہے کہ قطب خاں نائب شیر کی اس وعدہ خلافی اور ذلیل حرکت سے اس قدر آزرده خاطر ہوا کہ وہ شیر کی خدمت سے مستغنی ہو کر فقیر ہو گیا۔

شیر کے حق میں مندرجہ بالا واقعات صفائی کے بیان کے بعد بھی یہ یقین کرنا دشوار ہو جاتا ہے کہ سلطنت کی شان پر بیٹہ لگانے والا ایسا حسرت ناک واقعہ کیسے ظہور پذیر ہو سکتا تھا۔ اگر شیر نے ایسی شرمناک کمزوری نہ دکھائی ہوتی جو کہ وعدہ کی خلاف ورزی کے برابر تھی۔ چنانچہ اب ہم اپنی رائے بدل رہے ہیں اور شیر کو شبہ کا فائدہ نہ دے کر یہ کہتے ہیں کہ تاریخ کا فیصلہ یہ ہے کہ شیر کی مذمت کی جائے کیونکہ اس کا جرم ثابت ہے۔

احمد یادگار نے جس نے کہ اپنی تاریخ ۱۳۴۷ء میں لکھی ان سب گپوں اور فرضی کہانیوں کو ایک جگہ فراہم کیا ہے۔ جس کے رائے سین کے اس واقعہ کے متعلق ہیں اس نے نہایت ہی مسرت سے شیر کے کردار کو زیادہ سے زیادہ گہرے سیاہ رنگ میں پیش کیا ہے۔ وہ لکھتا ہے کہ شیر کا یہ فعل محض ارادی تھا بلکہ اس نے اس کے لیے پہلے سے ہی تجویز بنائی تھی۔ کسی دیگر فرد نے اس کو اس فعل کے لیے اشتعال نہیں دیا تھا۔ شیر شاہ نے یہ حکم دیا تھا کہ افغان کیمپ کے وسط میں ایک جگہ پورنمل کے لیے خالی کی جائے۔ پورنمل کے سپاہیوں نے منت و سماجت

کی تھی کہ وہ اس مظاہر بادشاہ کا زیادہ اعتبار نہ کرے۔ لیکن پورنمل نے یہ کہہ کر سب کو خاموش کر دیا کہ اس کو بادشاہ پر اعتماد کلی ہے۔ پورنمل اپنی بیگمات بچوں بھائی کے لڑکوں کے ساتھ قلعہ سے باہر آیا۔ اور اس نے مقررہ جگہ پر خیمے لگائے۔ شیر شاہ قلعے کے اندر داخل ہوا۔ اسی رات کو شیر شاہ کو تیز بخار آ گیا۔ صبح کے وقت جب بخار کی شدت کم ہوئی۔ اس نے کافروں کو برباد کرنے کی قسم کھائی۔ اس نے فوراً ہیبت خاں کے نام ایک پیغام بھیجا۔ ”جو کام تمہیں سپرد کیا گیا تھا اسے جلدی



سے پورا کرو۔ خواص خاں، قطب خاں، جلال خاں، بیہالو، ڈوڈامیانہ سب سپہ سالاروں کو تیار ہونے کو آگاہ کر دو اور چہار جانب سے ان پر حملہ کر دو۔" شیر نے یہ دردناک و ہشت انگیز نظارہ خود رائے سین کے قلعہ کی فصیل سے دیکھا۔ یہ بیان تنقید و تبصرہ کا محتاج نہیں حالانکہ احمد یادگار کے بیان کے ہر حصہ کی تائید مشکل ہے۔ کسی نے یہ سچ کہا ہے کہ انسان اپنے دشمنوں سے تو اپنی حفاظت کر سکتا ہے لیکن اگلے اپنے غیر اصولی بے باک دوستوں سے اسے بچانا مشکل ہے۔



## باب 17

### مارواڑ پر حملہ

(951 950 ہجری۔ نومبر 1544ء سے مئی 1543ء تک)

منصوبہ بندی اور تیاریاں : جون 1543ء میں رائے سین پر قبضہ کرنے کے بعد شیر نے یوسف خاں اچاخیل کے لڑکے شہباز خاں کی کمان میں ایک مضبوط فوج قلعہ میں تعینات کی اور وہ خود آگرہ واپس آیا۔ آگرہ واپسی میں بغیر معمولی تیاریاں ہونے لگیں اور چار مہینے سے بھی کم عرصہ میں اسی ہزار گھوڑ سوار۔ پیادے، توپ خانہ، جنگی ہاتھی اور غالباً اونٹوں کا ایک رسالہ مارواڑ کی مہم کے لیے تیار ہو گیا۔ اس زمانہ کے مورخین نے یہ بتانے کی کوشش نہیں کی کہ اس قدر قلیل مدت میں اس نے اتنی کثیر تعداد فوج کیسے فراہم کی۔ مورخین نے اس باب میں فتح پور سیکریٹ کا نام غلطی سے لکھ دیا ہے۔ شیر شاہ کی تیاریوں کو دیکھ کر یہ شبہ ہوتا ہے کہ ظاہر طور پر شیر نے راؤ مالدیو سے دوستی بنائے رکھی۔ اور امن و صلح کی بات کرتا رہا لیکن درپردہ جب سے وہ اس کے علاقہ سے لوٹ کر آیا فوجی تیاریوں میں مصروف رہا۔ اور آخر کار اس کے لیے نقشہ بناتا رہا۔ اس نے اپنی سلطنت کی حدود میں مختلف

لے ڈارن نے اپنی تاریخ (جلد 1 صفحہ 138) میں اچاخیل کے بجائے اٹھا خیل لکھا ہے۔ جو غلط ہے۔ اچاخیل ایک قبیلہ کا نام ہے۔ جو ضلع بنوں میں آج بھی پایا جاتا ہے۔ (گلو سری جلد 2 صفحہ 2)

سے عباس نے غلط لکھا ہے۔ مخزن نے اس کی نقل کی ہے۔



مقامات پر حملہ آور فوج کو مسلح رکھا تھا اس نے مختلف سرکار کے فوج داروں کو خفیہ احکام بھیجے کہ وہ فوج کی بھرتی اور رسد کی فراہمی جاری رکھیں لیکن کسی کو یہ معلوم نہیں ہونے دیا کہ آخر بادشاہ کی تیاریوں کا نصب العین کیا ہے۔ شیر کے لیے فوج فراہم کرنا تو آسان تھا مگر ایسے خطے میں جہاں آبادی کم ہو اور ہمیشہ قحط کے ڈر سے اور پانی کی کمی سے پریشانی رہتی ہو۔ رسد رسانی کا کام بہت مشکل تھا۔ موثر خوں نے حسب معمول جو مبالغہ آمیز خیالی مرقع پیش کیا ہے اس سے تو ایسا معلوم ہوتا ہے گویا شیر شاہ کی یہ ہمہ دہی ہی تھی۔ جیسی کہ زرزیس کے میڈیاٹی لشکر کی جبکہ وہ ہیل اس کے خلاف فوج کشی کر رہا تھا۔ یعنی اس موقع پر شیر کا لشکر اتنا کثیر تعداد تھا کہ اعلیٰ سے اعلیٰ محاسب نہایت غور و خوض کے بعد بھی اس کو شمار کرنے میں قاصر تھے۔ دیر لوگوں کا فاتح اپنے لاثانی جانباڑوں کے گرد ہوں کے باوجود بھی تھرما پلی یا میراٹھان کے احکامات کو اپنے حسابی شمار سے باہر نہیں رکھا۔ اور نہ شیر نے ہی ایسا کیا۔ اگر دورِ قدیم میں زرزیس کے ایرانی دل بادلوں نے ہیل اس کی ندیوں کو خشک کر دیا تھا۔ تو کون سی تعجب کی بات ہے کہ لونی جیسی اکیلی ندی اور مالدیو کی ریاست کے چند کنوئیں ہندوستانی حملہ آور فوج کے لیے صنو کا پانی بھی دستیاب نہ کر سکے۔ خاص کر جب کہ اس علاقہ میں ہمیشہ ہی پانی کا قحط رہتا تھا اور ہندوستان کے سپاہی عربوں کی طرح پانی کے خرچ میں کھایت کے عادی نہ تھے۔ پھر بھی ۸ ماہ کے دوران ہم میں ایک متنفس کو بھی کوئی پریشانی نہ اٹھانا پڑی۔ سپاہی کے رو سے یہ بھی شیر شاہ کے حسن انتظام کی اہلیت۔ اگرچہ اس میں شک نہیں کہ ناگہانی فوجی ضرورت میں معیہ اور سپاہیوں سے مشکل سے مشکل کام ہو جاتا ہے مگر حسن انتظام کے بغیر کامیابی محال ہوتی ہے۔

• راؤ مالدیو ایسا غنیمت تھا جو کہ ہمایوں کی طرح دوبارہ عالم غفلت گرفت

۱۷ جہاس۔ ایلیٹ جلد ۴ صفحہ ۵۰۵۔ کرنل ٹوڈل کم سے کم تعداد ۸۰ ہزار بتاتا

—۴—



میں آجاتا۔ ایک سال کی نمائشی صلح کے دوران بھی وہ اتنا ہی باخبر اور باہوشیار رہا جتنا کہ خود شیر رہا تھا۔ اس نے اپنے علم کے چاروں طرف اتنی کثیر اور ایسی مردانہ فوج اکٹھا کر لی تھی کہ جو وہ پور کی بد فال زمین پر ان کے نشان کے نیچے کبھی بھی اکٹھا نہ ہوتی تھی۔ بھاٹ سوانخ نگاروں نے تو اس کی تعداد ۸۰ ہزار بتائی ہے مگر نظام الدین کے سنجیدہ شمار کے مطابق اس کی تعداد ۵۰ ہزار سے کم نہ تھی۔ مارواڑ کی کھیر (یعنی قومی رضا کار فوج) نے اسلم باندھ لیے تھے۔ چوہان بھائی اور پرمار بھی بطور کرائے کے سواروں کے بھرتی ہوئے۔ تمام ریاست کے قلعوں میں تحفظ کا مناسب بندوبست کر دیا گیا جبکہ شیر شاہ رائے سین کے قلعہ کے محاصرہ میں مصروف تھا اگر اس وقت مالدیو نے حملہ کی پہل کر دی ہوتی تو شاید اس کے حق میں زیادہ سود مند ہوتا۔ مگر اس نے تو انتظار کیا۔ اور اس طرح پانسہ شیر شاہ کے ہاتھ میں چلا گیا۔ اس اثنا میں ہیبت خاں نیازی نے اوپری سندھ پر تسلط قائم کر لیا تھا۔ اور بھکر کا قلعہ بھی فتح کر لیا تھا۔ تھٹہ کا شاہ حسین ارغون بھی مضبوط ہمایوں سے ہار کھا کر بے حرمتی سے پست ہو چکا تھا۔ اس کے علاوہ اس کے علاقہ کا نصف سے زیادہ حصہ افغانوں نے چھین لیا تھا۔ یہ ممکن تھا کہ شیر شاہ کے خلاف جدوجہد میں لوگ باسانی اس کے چاروں طرف اکٹھا ہو جاتے مگر مغل بادشاہ قندھار کو روانہ ہو چکا تھا۔ (جولائی ۱۵۵۶ء) چنانچہ جب ۱۵۵۶ء کے دوسرے نصف میں مالدیو شیر کے حیطہ تصرف سے گھر گیا تو مارواڑ کی طاقت میں نسبتاً کچھ کمی آگئی۔ کیونکہ اب وہ اکیلا پڑ گیا تھا۔ مغرب میں جیسلمر جو کہ سندھ سے بالکل متصل تھا اس کے دامن کا تحفظ نہ کر سکتا تھا۔ شمال اور شمال مشرق میں بیکانیر سرحد پر ہو گیا تھا۔ کیونکہ وہاں پرفیروز پور، تحفہ اور سرسا کی سمت سے حملہ ہو سکتا تھا۔ اس کی مشرقی سرحد یعنی شیجاواٹی کے سراسر طول میں یہی کیفیت تھی۔ جنوب مشرق میں میواڑ کمزور اور مخالف تھا۔ مگر اس سب سے زیادہ خطرناک بات تھی غنیم کے خیمے میں



بیکانیر اور میدتا کے معزول حکمرانوں کی موجودگی۔ اور پھر مالدیو کا اعمال نامہ بھی ساتھ میں تھا کیونکہ بیشتر راٹھور سرداروں نے بلا جنگ کیے ہوئے اس کی ماتحتی قبول نہ کی تھی۔ وہ لوگ اس سے بدظن تھے۔

ہمیں چنداں ضرورت نہیں کہ ہم مالدیو اور شیر میں جو تنازعہ ہوا اس کی اصلی یا خیانی وجوہات کی چھان بین کریں۔ یا اس بات کی جستجو کریں کہ آیا سال گذشتہ کے معاہدہ کی خلاف ورزی کرنے کے بعد بھی شیر شاہ کے پاس حملہ کرشکی کوئی جائز اور معقول وجہ تھی یا نہیں اسلامی اور قدیم ہند کا یہی سیاسی اصول تھا کہ اولین موقع پر ہی حملہ آور ہو اور فتح کرو۔ اس دور میں خواہ مغرب ہو یا مشرق دونوں ہی جگہ ہم بودی ذلت کا نشان تھا۔

یاسی حالات کا تقاضا۔ ہندوستان میں اشوک ایک افسانہ بن گیا تھا۔ شیر سے ایک صدی قبل دہلی کے پنڈتوں نے اشوک کے کتبوں میں فیروز تغلق کی آمد کی پیشین گوئی دریافت کر لی تھی۔ ابھی اکبر اور ابوالفضل کا عہد ۵۰ سال بعد آنے والا تھا۔ جب کہ ایک کھوکھلے سیاسی اخلاق کی تبلیغ ہوئی۔ اور اس کے ذریعہ حملہ آوری اور جہانگیری کی ہوس کی مذمت کی گئی۔ نا تو ہندوستان کے کسی شاندار عہد میں اور نہ باہر اسلامی خلافت کی تاریخ میں ایسا ثبوت ملتا ہے کہ خود مختار ریاستیں امن و امان کے ساتھ ہم بود رہی ہوں۔ بہر حال دہلی کا شیر اور مارواڑ کا ناقابل تسخیر سور ایک عرصہ تک بلا جنگ دھل کے بغیر نہیں رہ سکتے تھے۔ کیونکہ ہندوستان کی سیاسی فضا میں دو ہی راستے تھے یا تو پرخطر ہم بودی یا کلیتا نیستی۔

مالدیو کی ریاست میں ہردو جانب سے گھسا جاسکتا تھا۔ رستمبور ہو کر اجیر ضلع میں یا شیخاواٹی اور نارنول ہو کر ناگور ضلع میں۔ شیر کو یہ فیصلہ کرنا تھا کہ پہلے کس طرف سے حملہ کیا جائے یہ مسئلہ سیاسی نقطہ نظر اور فن حربہ دونوں کی رو سے کافی اہم تھا اس وقت تک شیر راجپوتانہ کے علاقہ سے کلیتا اچھی طرح واقف نہ ہو پایا تھا ناراجپوتوں کی طاقت سے ہی۔ اس نے سیاسی دوراندیشی سے حد سے زیادہ یہ گمان کر لیا تھا کہ ممکن ہے اس کو بھی بابر کی طرح کنواہہ کی



صورت حالات کا سامنا کرنا پڑے۔ اور راجپوتوں کی متحدہ طاقت سے لوہا لینا پڑے۔ لہذا شروع میں یہ احتیاط لازم تھی کہ اس کے کسی فعل و حرکت سے غبر اور میواڑ کی ریاستیں جو اجیر کے پڑوس میں ہیں خوف زدہ نہ ہو جائیں۔ علاوہ بریں اگر پہلا حملہ اجیر کی جانب سے کیا جاتا تو اس مضبوط قلعے کو فتح کرنے میں کافی وقت ضائع ہو جاتا اور مالدیو کو موقع مل جاتا کہ وہ شیر کے ساتھ وہی چال چل سکتا تھا۔ جو شیر نے چار کے محاصرہ کے وقت ہمایوں کے ساتھ کھیلی تھی۔ افغان فوج کے اجیر میں پھنس جانے کے بعد یہ ممکن تھا کہ بہادر جست راٹھور گھوڑ سوار ہریانہ ہو کر دہلی پر ٹوٹ پڑتے اس کے برعکس مالدیو کی تیاریوں کو مد نظر رکھتے ہوئے شیر پہلے سال کی طرح بے خوف ہو کر ناگور پر بھی شیخاواٹی ہو کر دفعتاً حملہ نہیں کر سکتا تھا۔ ایسے حالات میں یہ لازم ہو گیا کہ مالدیو کو شیر کے حملے کے منصوبے سے بالکل بے خبر رکھا جائے۔ تاکہ اس کو نہ نصیب ہو۔ شیر کا آگرہ میں قیام اور وہاں سے اس کی فوج کی نقل و حرکت مالدیو کو دھوکہ دینے کی محض ایک ترکیب تھی جس کا کہ بالآخر مالدیو کو سامنا کرنا پڑا۔

## مالدیو پر اچانک حملہ

۱۵۴۳ء کی برسات میں شیر کی نقل و حرکت نے مالدیو کو شیر کے ارادوں کے متعلق حیران کر دیا۔ مخزن میں لکھا ہے کہ بظاہر شیر سیر و شکار کی دل بستگی میں محور ہا اور دہلی و آگرہ کے درمیان گھومتا رہا۔ سیر و شکار کے اس دور میں ایک مرتبہ شیر کا مقابلہ گورگھاؤں کے سرکش و بدنام گوجر ڈاکوؤں سے ہوا۔ یہ گوجر دہلی سے تقریباً ۸ میل پالی پاکھل کے ویران پہاڑی علاقوں میں آباد تھے۔

۱۔ ڈارن جلد ۱ صفحہ ۱۳۸۔

۲۔ تاریخ داؤدی قلمی نسخہ صفحہ ۲۳۲۔ ایلپٹ جلد ۴ صفحہ ۴۷۷۔ دونوں قلمی نسخوں میں پانی اور پاکھال گوجروں کے قصبوں کے نام بتائے ہیں۔ ایلپٹ نے پانی اور پہل لکھا ہے۔ پروفیسر ہودی والا نے سب سے پہلے یہ بتایا کہ یہ مقامات کے نام ہیں (اسٹڈیز صفحہ ۴۷۷)۔ مجھے داؤدی نے گمراہ کر دیا تھا اس لیے



ستیر ۱۵۵۷ء میں خیر دہلی کے نئے شہر احمد اس کے اندر کی عمارتیں مثلاً شیر محل  
جواب ۳ سال کے عرصہ میں مکمل ہونے والی تھیں دیکھنے آیا۔ اس مرتبہ شیر اپنے بیٹے  
فکار میں ہریانہ کے اندر نارنول تک چلا آیا۔ نارنول شہر کا بانی مسکن تھا۔ وہ  
اس نے بعد از ابوہریرہ کی قبر پر ایک مقبرہ و قلعہ بنوایا۔ شہر کا یہ تھا۔ میرال ابوہریرہ کی  
وفات کے وقت شیر محسن یک حصہ نوزائیدہ تھا۔ شیر دس فہودہ رانٹر منہ تھا۔  
عسکری کی طرح بظاہر معروف رہتے ہوئے بھی موریہ سمیت کی طرف مبذول رہتا  
تھا۔ دفعتاً ۱۵۵۷ء کی خزان میں لاٹھیاں سنسلا ہو گئی تھیں بے شمار فوج شیخوئی  
کے علاقہ سے ہوتی ہوئی نارنول کی جانب سے ماریہ کے علاقہ میں دریا کے  
سیلاب کی طرح ٹوٹ پڑی۔ ماریہ کے سپہ سالار کو پانے یہ تشویش ناک خبر  
اپنے آقا کو جودھ پور بھیجی۔ جودھ پور سے ۱۳ میل دور تھا۔

چونکہ عباسیوں کوئی مستند تاریخی ثبوت نہیں ہے لہذا یہ قیاس کرنا  
بے سود ہے کہ شیر نے آگے بڑھنے کے لیے کون سا راستہ اختیار کیا۔ عباس  
کو ہندوستان کے طبعی جغرافیہ کی کما حقہ واقفیت نہ تھی۔ وہ لکھتا ہے شیر  
آگرہ سے روانہ ہو کر فتح پور سیکری پہنچا۔ اور وہاں سے کمال علیا کے ساتھ  
آگے بڑھا۔ مخزن بھی اس رائے سے متفق ہے کہ شیر پہلے فتح پور سیکری گیا۔  
جہاں اس نے سب تندرست نوجوانوں کو دراجم کر کے مسلح ہونے کا حکم دیا۔

(حاشیہ معنی گزشتہ) میں اس بات کی تفتیش میں ناکام رہا۔ داؤدی کی تاریخ  
ہجری ۱۵۵۷ء بھی غلط ہے۔ واقعات کا سلسلہ بھی غلط ہے۔ اس نے اس کو ملتان کی  
فتح کے بعد لکھا ہے۔ میں نے سلسلہ میں پالی اور پاکال کا حملہ دکھایا ہے۔ جہاں تک  
شیر گڑھ دہلی کی بات ہے داؤدی کی تاریخ ۱۵۵۷ء ٹھیک ہو سکتی ہے۔

۱۵۵۷ء دیکھیے ساردا اجیر صفحہ ۱۵۱۔ اس سے بڑی مدد ملتی ہے۔ اس راجپوت  
تاریخ کے مطابق سے میری پہلی رائے کی مزید تائید ہوتی ہے کہ شیر نے یہ حملہ فتح پور  
سیکری کی جانب سے نہیں کیا۔ عباس کی غلط رائے کے لیے دیکھیے۔ عباس  
۲۲۴۔ اور ایلٹ جلد ۶ صفحہ ۲۰۶۔ ۱۵۵۷ء دارن صفحہ ۱۳۸۔



اس خیال کی لغویت اس بات سے واضح ہو جاتی ہے کہ فتح پور سیکری اگرہ سے محض ۴۰ میل دور ہے جہاں تک اس مہم کی تفصیل کا سوال ہے یہ ٹھیک ہو سکتی ہے لیکن جگہ کا نام ضرور غلط ہے۔ یہ مقام فتح پور مال دیو کی ریاست کی سرحد یا سرحد کے نزدیک دیدوانہ کے قرب و جوار میں کہیں ہو سکتا تھا۔ کیونکہ راجپوت ذرائع سے معلوم ہوتا ہے کہ کوپانے شیر کے حملہ کے متعلق خبر دیدوانہ سے جو دھ پور بھیجی تھی۔ نقشہ پر نظر ڈالنے سے یہ بات صاف ہو جاتی ہے کہ لفظ فتح پور کے ساتھ سیکری کا اطلاق لا حاصل اور غیر ضروری ہے۔ یہ فتح پور شیخاواٹی ہونا چاہیے۔ ابو الفضل نے اسے فتح پور جھنوں لکھا ہے۔ یہ شیخاواٹی کے صدر مقام سیکری سے شمال مغرب۔ مغرب میں ۴۰ میل دور واقع ہے۔ اور دیدوانہ سے اس کا فاصلہ بجانب مشرق۔ مشرق شمال ۴۵ میل ہے۔ یہ موضع فتح پور جھنوں ہی وہ جگہ ہو سکتی ہے جہاں سے شیر نے اپنی فوج کو مسلح ہونے کا حکم دیا ہوگا۔ نقل و حرکت میں احتیاط اس لئے لازم تھی کہ دیدوانہ میں مسلح راٹھور فوج موجود تھی۔ فتح پور جھنوں سے شیر بجانب مغرب بیکانیر کی طرف چل دیا۔ یہ فعل کوپا کو دھوکا دینے کے لیے تھا۔ شیر کو بیکانیر پہنچ کر اپنا ایک فرض بھی پورا کرنا تھا۔ جس سے اس کو خود بھی تقویت ملتی۔ بیکانیر کے سابق وارث شہزادہ کلیان مل اور اس کے بھائی بھیم کو جو بھاگ کر اس کی پناہ میں آ گئے تھے ان کا تحت و تاج واپس

۱۔ فتح پور جھنوں دیکھیے آئین ۲ صفحہ ۲۷۷۔ یہ مقام عرض البلد ۲۸° اور طول البلد ۷۵° پر واقع ہے۔ ۱۷۹۱ء میں مراٹھا ہریانہ سے شیخاواٹی داخل ہوئے تھے اور فتح پور کے مقام پر ایک لڑائی ہوئی تھی۔ (سرکار فال آف مغل ایمپائر جلد ۴)۔

۲۔ نینسی نے راؤ کلیان مل کی تحت نشینی کی تاریخ بیکری سمیت ۱۵۹۹ء مطابق ۱۵۹۹ء دکھائی ہے۔ اس سے یہ بات ثابت ہوتی ہے کہ شیر نے اس مہم کے شروع میں کلیان کو تحت واپس دلایا۔



دلانا تھا یہ کام بہت آسان تھا۔ کیونکہ ریاست کے باشندگان اپنے جاں بر حکمران کی دلی سے  
 لیے کوشاں اور خواہش مند تھے۔ اس طرح ریگستان میں اپنی فوج کی پشت  
 مضبوط کرنے کے بعد شیر نے ناگور اور میدتا کی جانب براہ راست کوچ کیا۔  
 گویا اس کا ارادہ جو دھ پور پر حملہ کرنے کا ہو۔ شیر کی اس نقل و حرکت سے  
 کوپا دیدوانہ میں الگ پڑ گیا۔ وہ اس راجپوت جرمی سردار سے لوہا نہیں لینا  
 چاہتا تھا۔ اس کی خواہش صرف اتنی ہی تھی کہ وہ اس کے (شیر) محاصرانہ  
 طرز عمل سے مجبور ہو کر دیدوانہ سے ہٹ جائے۔ نینسی کے ایک چلتے پھرتے حوالہ  
 سے یہ پتہ چلتا ہے کہ کوپا نے اپنے ایک انٹرسمی گاگا کو بطور ایک سفیر کے شیر  
 کے پاس بھیجا۔ مگر یہ نہیں معلوم پڑتا کہ کیوں؟ کوپا ایک بہادر اور تجربہ کار سپاہی  
 تھا۔ اس کا ضمیر بے دافع تھا۔ لہذا اس پر غداری کا شبہ کرنا غلط اور ناحق ہوگا  
 ایسا معلوم ہوتا ہے کہ مالدیو نے کوپا کو یہ ہدایت دی تھی کہ شیر کی فوج سے  
 ٹکرنے لے۔ بلکہ وہ دیدوانہ چھوڑ کر اپنی فوج کے ساتھ جے تارن کے مقام پر  
 رانٹھور فوج سے اکڑ مل جائے۔ جے تارن امیر اور پیار کے درمیان ایک جگہ  
 ہے۔ دیہاں بیکانیر سے میرتہ جنگشن ہوتی ہوئی جو دھ پور جانے والی ریلو  
 لائن کا ایک اسٹیشن ہے۔ اگر اس جوشیلے اور اولوالعزم نوجوان نے شیر کے  
 پاس بذریعہ سفیر یہ پیغام بھیجا ہو کہ یا تو وہ لڑائی کے میدان میں آجائے یا پھر

سہ بجزنگ بھائی کے لڑکے گاگا کے لیے دیکھے نینسی جلد ۲ صفحہ ۲۵۵ و ۲۵۶۔ گویا  
 اور گاگا ایک ہی ماں کی اولاد تھے اور آپس میں ایک دوسرے کو بھائی کہتے تھے۔ گاگا  
 کے متعلق نینسی نے متنازع بیان دیے ہیں۔ کہا گیا ہے کہ اسے سور شہنشاہ کی خدمت میں  
 بھیجا گیا تھا۔ جس نے اس کو قید کر لیا۔ لیکن یہ غلط ہے۔ حقیقت یہ ہے کہ وہ شیر کے قتل  
 کوپا کے ساتھ لڑائی میں شریک ہوا تھا۔ اور شہید ہو گیا۔ اگر گاگا پہلے سے شیر کی  
 حراست میں ہوتا تو کوپا کے ساتھ سامیل کی جنگ میں شیر کے خلاف کیسے لڑتا۔ لہذا ہم  
 اس گاگا بھائی کی قید خانہ کی کہانی کو رد کرتے ہیں۔ اگر ایسا ہوتا تو کوپا اس بے  
 عزتی کو خاموش بیٹھ کر برداشت کرنے والا انسان نہ تھا (نینسی وہی ۲۵۶)۔



اس کو دیدوانہ سے بلا مزاحمت چلا جانے دیا جائے۔ تو غالباً شیر نے آخری  
 پنجویز کو مان لیا ہوگا۔ کیونکہ کوپا کی فوج دیدوانہ سے صحیح سلامت چلی گئی تھی اور  
 سامیل کی جنگ میں جو مال دیو کی آخری فیصلہ کن لڑائی تھی اس نے حصہ لیا تھا۔  
 مال دیو نے پہلے سوچا تھا کہ وہ شیر کی فوج کو میروار کی پہاڑیوں میں جو  
 اجیر کی طرف جاتی ہیں اور جنگلات سے ڈھکی ہوئی ہیں گھیر لے گا۔ لیکن جب  
 اس کو یہ خبر ملی کہ شیر فتح پور تھبن جھنوں کی طرف بڑھ رہا ہے تو اس کو اپنی چال  
 نہایت ہی ناقابل عمل معلوم ہوئی۔ شیر نے اپنی گزشتہ سال والی چال سے  
 پھر کام لیا۔ لیکن اب اس کا پیمانہ نہایت ہی خوفناک تھا۔ اس نے مال دیو کے  
 سب سے زیادہ خطرناک مقامات پر چوٹ کی۔ چنانچہ مال دیو کے سامنے اب  
 یہ مسئلہ درپیش ہوا کہ اجیر اور جودھ پور دونوں کا بیک وقت کیسے تحفظ کرے۔  
 کیونکہ اس کو پتہ نہ تھا کہ اس میں سے کس پر حملہ پہلے ہوگا۔ ایسے نازک موقع  
 پر مال دیو نے صورت حال کا نہایت ہی خوش اسلوبی سے اندازہ لگایا اور اپنی  
 تمام فوجوں کو جو کہ غیر محفوظ مقامات جیسے کہ دیدوانہ اور میدتا میں تعینات تھیں  
 بے تارن پرگنہ میں اکٹھا کر لیا۔ اس فوج کی تعداد پچاس ہزار تھی۔ جے تارن (نقشہ  
 میں جیتیم) جودھ پور سے ۵۰ میل مشرق میں اور اجیر سے ۴۰ میل مغرب میں ہے۔  
 مال دیو نے پیپار کو اپنا صدر مقام بنایا۔ اس قصبہ کی اس نے قلعہ بندی کر لی تھی۔  
 اور دیانا اپنے لیے ایک خاص محل بھی تیار کیا تھا۔ زمانہ حال میں پیپار ایک  
 ریلوے جنکشن ہے۔ یہ راٹھوروں سے ۴۰ میل جنوب مشرق جودھ پور سے ۳۰ میل  
 شمال مشرق۔ اور جے تارن سے ۱۶ میل سے بھی کم فاصلہ پر ہے۔ شیر نے میدتا کو  
 بیرم دیو کو دیدیا۔ لیکن جب آگے بڑھا تو اس کو دشواریاں پیش آنے لگیں۔ اگر  
 جودھ پور کی سمت میں بغیر مال دیو کی میدانی فوج سے ٹکریے بڑھتا تو وہ  
 راٹھوروں کی زد میں آجاتا۔ وہ پیپار اور جے تارن سے نقل و حرکت کر کے اس  
 کو خشک علاقہ میں شکنجے میں پھانس لیتے۔ لہذا شیر کے پاس اس کے سوا کوئی  
 اور چارہ نہ رہ گیا تھا کہ میدتا سے جنوب مشرق کو بڑھ کر مال دیو کی فوج کے  
 پاس پہنچ کر اس سے فیصلہ کن ٹکریے۔ مگر جب جے تارن پہنچ کر اس کا آگے کا



راستہ بند ہو گیا کیونکہ ۱۴ میل دور گری گاؤں میں راٹھور فوج مالدیو کی کمان میں پڑاؤ ڈالے ہوئے تھے تب اس نے جے تارن کے پاس ہی سائل گاؤں میں مورچہ بند می کر لی۔ یہ دونوں فوجیں جس مقام پر خیمہ زن تھیں اس کے تین طرف مشرق کو چھوڑ کر دریائے لوئی اور اس کی معاون ندیاں تھیں حالانکہ موسم سرما میں وہ دریا خشک تھا۔ اس علاقہ میں لمبی لمبی گھاس اور خشک نالے تھے۔ جن کی آڑ سے ایک دوسرے کے ساتھ معمولی جھپٹ پیس کرنا بہت آسان تھا۔ ظاہرہ صورت حال یہ تھی کہ یا تو شیراب اجمیر کی جانب بڑھے یا وہیں انتظار کرے اور مالدیو کو یہ ترغیب دے کہ وہ فوج لے کر میدان جنگ میں اتر آئے۔ تاکہ جم کر لڑائی ہو اور مالدیو کا انجام رانا سنگا کی طرح ہو جائے۔ اس نے اپنے سب سے بڑے لڑکے عادل خاں کے پاس یہ پیغام بھیجا کہ وہ اگرہ سے فوج لے کر رنتمبور کی جانب سے کوچ کرے اور اپنی نفل و حرکت سے اس قسم کا مظاہرہ کرے۔ گویا اس کا ارادہ جنوب مشرق میں اجمیر پر حملہ کرنے کا ہے۔

اجمیر پر ہر دو جانب سے حملہ کا خطرہ تھا۔ لہذا راٹھور مالدیو نے یہ سوچا کہ اجمیر میں عورتوں اور بچوں کو رکھنا بعید از عقل و مصلحت ہے۔ لیکن اسے اپنی بیگم روٹھی رانی اومادیوی (پراکرت میں "اومادے") کو اس خطرناک وقت میں اجمیر چھوڑ کر جانے کے لیے رضا مند کرنے میں بڑی دقت پیش آئی۔ گڑھ بیٹلی۔ (قدیم تارا گڑھ) قلعہ کا گورنر و محافظ بھیروداس جساوت کا لڑکا بہادر شکر بھائی تھا۔ یہ قلعہ پہاڑ کی بلند ترین چوٹی پر بنا ہوا چیل کے ٹھونڈ جیسا دکھائی دیتا تھا۔ اومادیوی نے مالدیو کے محلوں سے دور اجمیر کو اپنی رہائش گاہ کے لیے پسند کیا تھا۔ اور وہ اپنی قسم کے مطابق ایک برہمنچاری کی زندگی بسر کر رہی تھی۔ یہ قسم اس نے اپنے حملہ عروسی میں ہی پہلی رات کو لے لی تھی۔ عیاش مالدیو کو اس کی مرضی کے خلاف کام کرنا تو درکنار اس کے سامنے جانے کا بھی حوصلہ نہیں تھا۔ جودھ پور کا صدر بھاٹ ایشور داس ہی ایک ایسا شخص تھا جس کی بات کا اس فولادی مزاج کی عورت پر کوئی اثر ہو سکتا تھا۔ وہ



چار ن ایشور داس کو اپنے ساتھ اجیر لے آئی تھی۔ مالدیو نے ایشور داس  
 چارن کو جودھ پور سے ایک پیغام بھیجا کہ اجیر کے قلعہ میں جتنی رسد جمع کی جا  
 سکے اتنی کر لی جائے۔ اور رانی کو جودھ پور آنے کے لیے سمجھایا جائے۔ لیکن مغرور  
 رانی اپنی ضد پراڑی ہوئی تھی۔ اس نے یہ کہا کہ اجیر کو اس لیے چھوڑ دینا کہ  
 یہاں حملہ کا خطرہ ہے۔ راجپوتی شان کو زیب نہیں دیتا۔ اس سے میرے شوہر کے  
 راٹھور خاندان اور میرے والد کے بھائی خاندان کی عزت کو ٹٹ لگ جائے گا۔ راڈ  
 کو مجھ میں اتنا تو یقین رکھنا ہی چاہیے کہ میں رانا سا نگا کی چوہان بیگم کرن دتی کی طرح  
 جوہر کی رسم ادا نہ کروں گی۔ بلکہ میدان جنگ میں دشمنوں کی صفوں کے درمیان ایک  
 بہادر کھشتری کی موت مروں گی جو کہ ہمارا زیور ہے۔ راڈ مالدیو خود اجیر آیا اور اس  
 نے رانی سے یہ کہلا بھیجا کہ وہ اجیر کی حفاظت کی ذمہ داری اس کے ہاتھوں میں چھوڑ  
 دے اور خود جودھ پور کی حفاظت کرنے کے لیے وہاں چلی جائے۔ اس بات پر رانی  
 اوماوے رضا مند ہو گئی اور اپنے ساتھ چند گھوڑ سوار لے کر جودھ پور چلی گئی جب  
 وہ جودھ پور سے ۱۵ کوس جانب مشرق کو سائے گاؤں میں پہنچی تو اسے معلوم ہوا کہ  
 راڈ مالدیو کی دوسری بیگمات اس کو طعنہ دے رہی ہیں۔ نتیجہ یہ ہوا کہ اس نے جودھ پور  
 کے قلعہ میں جا کر پناہ لینے سے انکار کر دیا۔ اور اسی گاؤں میں ٹھہر گئی۔

قابل معافی حب الوطنی کے جذبے سے مغلوب ہو کر راجپوت سوانح نگاروں  
 نے شیر شاہ کی مشکلات کا حال بڑھا چڑھا کر لکھ دیا ہے۔ مگر اس میں شک نہیں  
 کہ مالدیو نے اسے جے تارن میں اپنی زد میں لے لیا تھا۔ ان کا یہ بیان بھی صحیح ہو سکتا  
 ہے کہ افغان کیمپ کے کچھ افراد سے چھوٹی چھوٹی ٹھہریں ہوئیں جبکہ سور اعظم  
 کے اونٹن (دشمنوں) کے غصہ و رنجاریوں سے چوٹ کھا کر شیر کے بھیڑیوں دم دبا کر بھاگ  
 گئے۔ ارادنی پہاڑیوں کے ڈھالوں پر ایسا نظارہ غیر معمولی نہیں کہ شیر جنگلی سور  
 کے وار سے بھاگ کھڑا ہو۔ بدایونی رقمطراز ہے کہ شیر اپنی فوج کو ان تند مزاج  
 سور خصلت ذلیل ہندوؤں سے الجھانے میں پس و پیش کر رہا تھا۔ اس نے

سہ بھاٹوں کی اس روایت کے لیے دیکھیے ریور۔ مارواڑ جلد ۱ صفحہ ۱۲۔ فنٹ نوٹ ۱۔



آگے چل کر یہ بھی لکھا ہے کہ شیر نے افغانوں کو ایسے خطرہ میں پڑنے سے سختی سے آگاہ کر دیا تھا۔ اگر کوئی تلوار لے کر اس سور خصلت گروہ سے بھڑنے کی جرأت کرے گا تو اس کا خون اسی کے سر پر ہوگا۔ (بدایونی۔ جلد ۱۔ صفحات ۳۶۹۔ ۳۷۰)۔ کرنل ٹوڈ نے جو کچھ لکھا ہے اس میں راجپوتانہ کے بھاٹوں جیسا جوشیلا انداز تو ہے لیکن تاریخی حقیقت کم ہے۔ وہ لکھتا ہے شیر کو مالدیو کے خلاف آسانی سے فتح حاصل نہیں ہوئی۔ بلکہ اس کو اپنی حرکت پر تاسف ہوا۔ وہ ان بہادر راجپوتوں کے سامنے لڑائی میں آنے سے ڈرتا تھا۔ وہ اب ایسی جگہ تھا جہاں سے واپس لوٹنا بھی اس کے امکان سے باہر تھا۔ ایک ماہ تک دونوں فوجیں ایک دوسرے کے سامنے ڈٹی رہیں۔ شیر کی حالت روز بروز بدتر ہوتی چلی گئی۔ اور اس نازک حالت سے بچنے کا اس کے سامنے کوئی راستہ نہ تھا۔

اس تصویر میں کرنل ٹوڈ نے ضرورت سے زیادہ گہرا رنگ بھر دیا ہے۔ دراصل سفیر کے سامنے محض دو مسئلے پیش تھے۔ پہلا یہ کہ اپنی فوج کی رسد کا کیا انتظام کرے؟ دوسرا یہ کہ کس حکمت عملی سے غنیم کو لڑنے کے لیے میدان میں آنے کی ترغیب دے۔ وہ تارنول سے میدتا تک دشمن کے علاقہ میں ۲۶۰ میل اندر تک گھس آیا تھا۔ اب وہ ایسے علاقہ میں تھا جہاں نہ کھیتی ہی ہوتی تھی اور نہ زندگی کے گدروں کے کوئی دیگر ذرائع تھے۔ اس کو اپنی فوج کے لیے رسد دہلی اور میوات سے منگانی پڑتی تھی۔ اس لڑائی میں مالدیو کو شیر کے مقابلہ اتنی ہی آسانیاں دستیاب تھیں جتنی کہ شیر کو ۱۵۳۸ء۔ ۱۵۴۰ء میں ہمایوں کے خلاف دستیاب تھیں۔ راجپوت افغانوں کی چال کو ان کے خلاف ہی استعمال کرنا چاہتے تھے۔ حالانکہ راؤ مالدیو کی ریاست کا کچھ حصہ شیر کے قبضے میں جا چکا تھا۔ لیکن ہنوز اس کا پلہ بھاری تھا۔ کیوں کہ لڑنا یا نہ لڑنا اس کی مرضی پر تھا۔ اور کب اور کہاں لڑا جائے اس کے

۱۵ اٹلس صفحہ ۸۵۳۔

۱۵ اگر شیر اس لڑائی کا آغاز امیر کے محاصرہ سے کرتا تو لڑائی کا حشر بھی غالباً وہی ہوتا۔  
سالم راجپوتانہ دہلی سلطنت کے تسلط سے باہر ہو جاتا۔



اختیار میں تھا۔

شیر نے اپنی فوج کی حواز سر نو تنظیم کی اس سے بھی صورتحال پر کچھ اثر ضرور پڑا۔ محمود شاہ اور بہائیوں کے خلاف لڑائیوں میں اس کی کامیابی کا راز اس کا رسالہ تھا۔ اس کے رسالہ نے چوٹ کی اور اسی کی وجہ سے سرخرو ہوا۔ چوسہ اور بلگرام کی لڑائیوں میں حالانکہ اس کے پاس توپ خانہ اور ہاتھی بھی تھے لیکن اس نے ان پر کوئی بھروسہ نہ کیا۔ ان دونوں لڑائیوں میں ایک بھی گولہ نہ داغا گیا۔ لیکن مغل کی شکست کے بعد اس نے مغل فوج کے ڈھانچہ پر اپنی فوج کی تنظیم کی تھی۔ اس نے اپنے توپ خانہ میں اصلاح کی۔ پیادہ فوج تیار کی۔ ان کو بندوقوں سے مسلح کیا۔ اپنے لشکر میں جنگی ہاتھیوں کی تعداد میں اضافہ کیا۔ یہ سب کچھ ہوتے ہوئے بھی اس کی فوج کا خاص حصہ رسالہ ہی تھا۔ اور اس کی اہمیت بھی زیادہ تھی۔ اس نئی تنظیم کی وجہ سے شیر کی فوج میں مغل فوج کے جملہ اوصاف و عیب نمودار ہو گئے۔ اس قسم کی فوج غنیم کے حملہ سے حفاظت کے موقع پر تو اپنی غیر معمولی جرات و دیر کا اظہار کر سکتی ہے لیکن وہ ضبط و نظم کے ساتھ دشمن پر حملہ کرنے کی صلاحیت نہیں رکھتی۔ کوئی بھی تجربہ کار دور اندیش سپہ سالار طریقہ جنگ میں ذرا سی تبدیلی کر کے اپنے رسالہ کی مدد سے دشمن کے ہاتھی اور پیادہ فوج کو بیکار کر سکتا ہے شیران کی امداد سے راجپوتوں کے ناقابل تسخیر رسالہ کو لست کرنا چاہتا تھا مگر جنگ میں بالدیور ہی غلطی کرتا جو رانا سا نگا نے کنواہرہ کی جنگ کے وقت کی تھی تو بلاشبہ اس کا انجام بھی رانا کی طرح ہی دردناک ہوتا۔

جس شاندار رسالہ کی مدد سے شیر نے سورج گڑھ چوسہ اور بلگرام کی فتوحات حاصل کی تھیں وہ رسالہ راجپوتوں کے مقابلہ میں بے کار تھا کیونکہ راجپوت رسالہ کی طاقت بھی ان سے کچھ کم نہ تھی۔ بنگالی گھوڑا اور سپاہی دراصل افغان گھوڑے اور سپاہی کے مقابلہ میں کم ظرف تھا۔ مغلوں کا تپچاق گھوڑا یقیناً افغان گھوڑے سے بہتر تھا۔ لیکن جب افغان اور مغل آمنے سامنے کی لڑائی میں تلوار اور بھالوں سے لڑتے تھے تو نجیم شہیم قد آور افغانوں کے مقابلہ چست و چالاک مغل تیرانداز کوئی حیثیت نہیں رکھتے تھے۔ لیکن راجپوت



گھوڑا اور سردار افغانوں کے مقابلہ جیتی، طاقت و ثابت قدمی میں ذرا بھی کم نہ تھا۔

## سامیل اور جے تارن کی لڑائی (جنوری ۱۹۵۲ء)

ماروار کے پرگنہ جے تارن میں واقع سامیل کی لڑائی کے متعلق تاریخ میں بہت سے فسانے جوڑے گئے ہیں۔ افغان سوانح میں اس لڑائی کی صحیح تفصیل ناپید ہے۔ یہ لڑائی اجیر کے نزدیک کسی مقام پر بتائی گئی ہے۔ البتہ ماروار کی کھیاتوں اور بھالوں کے گیتوں سے اس لڑائی کے چند اہم واقعات دستیاب ہوتے ہیں خصوصاً یہ کہ لڑائی کس مقام پر لڑی گئی تھی۔ راجپوت فوج کی کیسا حالت تھی اور لڑائی کی صحیح تاریخ کیا ہے۔ نینسی نے اپنی کھیات اس واقعہ کے ۱۳۰ سال بعد لکھی تھی۔ اس کی بدولت اس لڑائی کے بہت سے واقعات روشنی میں آئے۔ وہ لکھتا ہے یہ لڑائی سامیل کے مقام پر ہوئی۔ پوس مہینہ کی ایک کھرے والی صبح کو (انگریزی تاریخ کے مطابق ۵ دسمبر ۱۹۵۲ء سے ۵ جنوری ۱۹۵۳ء) جیتا اور کوپا نے شیر کے لشکر پر حملہ کیا۔ حالانکہ بھالوں کے گیتوں اور قصوں میں قومی آن کی رنگ آمیزی ہے لیکن افغان مورخین عباس۔ نعمت اللہ۔ نظام الدین اور بدالیونی سب نے اس بات کی تائید کی ہے۔

تمام مورخ اس بات سے متفق الرائے ہیں کہ شیر نے اپنی شرمناک ذلیل حرکت سے مالدیو کے دل میں کوپا اور جیتا کی وفاداری کے متعلق شبہ پیدا کر دیا۔ وہ اپنے سایہ سے ڈرنے لگا۔ اور پیچھے ہٹ گیا۔ راجپوت کھیاتوں میں اس چالاکی کا موجد میدتا کے پیرم دیو کو بتایا ہے۔ عباس اور دیگر مورخین نے پیرم دیو کا کہیں ذکر نہیں کیا۔ بلکہ اس کی ایجاد کا سہرا شیر کے ہی سر باندھا ہے۔ دونوں جانب سے دستیاب شہادت کا گہرا مطالعہ کرنے سے ایک بات واضح ہو جاتی ہے کہ اس تذلیل و توقیر میں شیر کا کیا حصہ ہے اور پیرم دیو کا کیا حصہ ہے۔

## راجپوت ذرائع

(۱) نینسی لکھتا ہے ”راوا اسی ہزار سوارے کر لڑنے کے لیے اجیر آیا۔ ہاں



بیرم کو ایک ترکیب سوجھی۔ اس نے کوپا کے پاس ۲۰ ہزار روپے بھیجے کہ وہ اس کے لیے مکمل خرید دے۔ ۲۰ ہزار روپیہ جیتا کے پاس بھیجا کہ وہ اس کے لیے سروہی سے تلوار مہیا کرے۔ دوسری طرف وفاداری کا نقاب اوڑھ کر اس نے مالدیو کو ایک خط بھیجا کہ جیتا اور کوپا درپردہ شیر سے ساز باز کیے ہیں اور وہ راؤ کو گرفتار کر کے شیر کے سامنے بھیج دیں گے۔ اگر ثبوت کی ضرورت ہو تو راؤ مالدیو ان کے خیموں کی تلاشی لے لیں۔ جہاں روپیوں کی کھلیاں موجود ہیں۔ اس اثنا میں جلال جالو کا (جلال بن جالو) نے کہا ”حضرت سلامت۔ بہتر ہو اگر قحود شکست اس طرح طے کر لی جائے کہ مالدیو کی جانب سے کوئی ایک بہادر لڑائی کے لیے بلا لیا جائے اور آپ کی جانب سے مجھے لڑائی کے لیے بھیج دیا جائے“ بادشاہ نے بیرم سے یہ سوال کیا ”کیا تمہیں یہ تجویز پسند ہے۔“ بیرم نے جواب دیا ”حضرت۔ میں پہلے اس پٹھان کو دیکھ لوں۔“ جب پٹھان کو بلا یا گیا بیرم نے اسے دیکھا اور کہا۔ ”اگر اس جیسے تین پٹھان بھی ایک جگہ مل جائیں تو مالدیو پیدا بھر مالوٹ کو بھیج دے گا۔ اور وہ ان تینوں کو قتل کر کے ان کے ہتھیار چھین کر اپنے خیمہ میں واپس لوٹ جائے گا۔ اس کے بدن پر ایک خراش بھی نہیں آئے گی۔ یہ تجویز مناسب نہیں ہے۔“ بیرم کے خط نے مالدیو کے دماغ میں شبہ پیدا کر دیا۔ اور جب ان کے خیموں سے کھلیاں برآمد ہوئیں تو مالدیو خوف زدہ ہو گیا۔ رات کا وقت تھا۔ جیتا کوپا۔ اکھیراج کوپا کے ڈیرے میں بیٹھے ہوئے تھے۔ راؤ مالدیو آئے اور انھوں نے یہ خبر سب کو سنادی۔ تینوں سرداروں نے کہا ”ہم آپ کے ساتھ جودھ پور چلیں گے۔“ راؤ سکھ بال میں بیٹھ کر روانہ ہوئے۔ ان کا ایک ہاتھ کھیمہ اداوت کے ہاتھ پر تھا۔ جیتی نے پیچھے سے للکارا ”سامیل اور جودھ پور کے درمیان بہت سے خطرے ہیں۔“ یہ سنکر کھیمہ نے اپنا ہاتھ چمٹا لیا۔ اور پیچھے رہ گیا۔

۱۵۸۱ء تا ۱۵۸۲ء۔ یہ واقعہ ثابت کرتا ہے کہ مالدیو کے جودھ پور روانہ ہوتے وقت کچھ سرداروں کو شک پیدا ہو گیا تھا کہ مالدیو کے دماغ میں غداری کی بوہے۔



۱۴ شیر سائیل میں پڑاؤ ڈالے ہوئے تھا۔ مالدیو گری کے مقام پر تھا۔ اس وقت یہ چال کھیلی گئی۔ بیرم نے شیر کے نقلی فرمان ڈھالوں کی گدیوں میں چھپا دیے اور اپنے مخبروں کے ذریعہ یہ ڈھال مالدیو کے سرداروں کو فروخت کر دیں۔ اسی اثنا میں بیرم نے مالدیو کے نام ایک پیغام بھیجا حالانکہ آپ نے میرے ساتھ سختی کا برتاؤ کیا ہے۔ لیکن میں آپ کو یہ اطلاع دینا ایسا ذرا سمجھتا ہوں کہ آپ کے تمام سردار شیر شاہ سے سازش کیے ہوئے ہیں۔ اگر آپ کو میری بات میں کوئی شبہ ہو تو تم ان کی نئی ڈھال اپنے قبضہ میں کر خود دیکھ لو۔“ یہ خبر پا کر راء مالدیو نے تمام سرداروں کی ڈھالوں کو کھلوا یا اور ان کی تہ سے فرمان برآمد ہوئے۔

حالانکہ یہ ڈھال کی کہانی زیادہ ممکن و معقول معلوم ہے لیکن یہ دونوں افسانے دادی اماں کی کہانیوں کے مانند ہیں۔ جو محض طفلان شیر خوار یا پیران سن رسیدہ کا دل بہلا سکتی ہیں۔ راجپوت دماغ اس قسم کی مکر و فریب کی باتیں ایجاد کرنے کے نا اہل ہیں۔ خصوصاً بیرم دیو کا بوسیدہ دماغ اس قسم کی ایجاد نہیں کر سکتا۔ البتہ مسلمان حکمران خلیفہ کے زمانے سے ہی اس قسم کی باتوں کے موجد و ماہر رہ چکے ہیں۔ ساتویں صدی میں ایبہ بن ابوسفیان اٹھویں صدی میں ابو مسلم خراسانی۔ سترھویں صدی میں اورنگ زیب اس کی مثال ہیں۔ لیکن ایک بات یہاں قابل غور ہے کہ اس کہانی سے جلال خاں بن جالوز کا نام کیسے منسوب ہوا۔ اور یہ نام راجپوتوں کے دماغ میں نینسی کے وقت تک کیسے تروتازہ رہا۔ یہی خفی خاں سے پتہ چلتا ہے کہ جس نے نینسی

سے پچاس سال بعد لکھا تھا کہ جب جیتا اور کوہا نے شیر کی فوج کو بھگا دیا تو جلال خاں جلوانی نے دفعتاً راجپوت فوج پر حملہ کر دیا۔ سائیل کی لڑائی میں شیر نے کوئی ایسی ترکیب نکالی ہو تو یہ غیر ممکن نہیں۔ دراصل تاریخ کے بہت سے حقائق ذہن سے محو ہو گئے ہوں گے یا ان میں رد و بدل ہو گیا ہوگا۔ قبل اس کے کہ مسلمانوں



نے اس زمانہ کی تاریخ لکھنی شروع کی۔ یارا جپوت کہانیوں یا افسانوں کا آغاز ہوا۔ یہ کہانی کہ دو آدمیوں کی کشمی سے ہی تمام لڑائی کی فتح و شکست کا فیصلہ کر لیا جائے۔ سچ ہو سکتی ہے۔ اگر اس بات کو صحیح تصور کر لیا جائے تو یہ تجویز اور خیال پہلے مالدیو کے دماغ میں آیا ہو گا نا کہ شیر کے کیونکہ یہ تجویز راجپوتوں کے کردار و خصلت کے مطابق ہی ہے۔ پیدا بھر مالوٹ تاریخ کی ایک مایہ ناز ہستی تھی۔ وہ مالدیو کی طرح سوری خاندان کے بعد تک زندہ رہا۔ اس کی طاقت و شجاعت کے متعلق بریم دیو کے بیان میں کوئی مبالغہ نہ تھا۔ لیکن مالدیو یہ بھول گیا کہ جس دشمن سے اس کا پالا پڑا ہے وہ راجپوت نہیں افغان ہے۔ جو جائز یا نا جائز جیسے بھی ہو اپنی مطلب براری کے لیے ہر قسم کا ہتھکنڈہ استعمال کر سکتا ہے۔ وہ پرکھوی راج یا شیر دل رچرڈ نہیں جو تلوار کے بل پر شہرت کا بھوکا ہو

## مسلم سوانح نگار

مسلم مورخین اس بات پر متفق رائے ہیں کہ شیر نے ہی یہ ترکیب نکالی تھی حالانکہ اس کی تفصیل کے متعلق آپس میں اختلاف ہے۔ ناتواخوں نے اس قصبے میں کہیں روپے کے خریطوں کا ذکر کیا ہے اور نہ گدی دار دھالوں کا بلکہ وہ لکھتے ہیں کہ:

اس قسم کے جعلی خطوط لکھے گئے تھے جن کو بعد میں برآمد کیا گیا۔ مخزن کی کہانیوں میں بڑی الجھن ہے۔

سہ ڈارن نے اس کا ترجمہ اس طرح کیا ہے ”شیر نے ایک جعلی خط لکھوایا اور ایسا ظاہر کیا کہ یہ خط راجپوت فوج کے سرداروں کی جانب سے خصوصاً مالدیو کے مشیر خاص جیتا اور کوپا کی جانب سے شیر شاہ کے لیے لکھا گیا ہے۔ اور کوپا کے ہاتھ کی تحریر ہے۔ خط کا خلاصہ یہ تھا ”بادشاہ مطمئن رہیں کسی قسم کی پریشانی نا محسوس کریں فوراً جنگ شروع کر دیں۔ میدان جنگ میں ہم علی الاعلان اپنی وفاداری کا اظہار کریں گے۔ اور مالدیو کو گرفتار کر کے بادشاہ کے حوالے کر دیں گے۔“



خفی خاں نے یہ اور جوڑ دیا ہے کہ شیر نے اس علاقہ کے کچھ زمینداروں کو جن کو کہ مالدیو نے معزول کر دیا تھا اور جو اس سے برگشتہ ہو گئے تھے۔ اپنے ساتھ کر لیا۔ اور ان کی مدد سے پوشیدہ طور پر زبان ہندی کچھ خطوط لکھوائے اور ان کو پکڑوا بھی دیا۔ بات تو مختصر ہے لیکن سمجھ میں نہیں آتی اور اس سے پتہ چلتا ہے کہ بیرم اور دیگر سردار اس فعل کے مرتکب تھے۔ مگر ایسی گہری چال کی کامیابی کا انحصار رازداری پر تھا اور یہ اغلب نہیں کہ شیر نے اس کو غدار راٹھوروں پر آشکارہ کیا ہو۔ اس نے ان سے مالدیو کے افسروں اور اس کے علاقوں کے متعلق اطلاعات تو حاصل کیں مگر اس کے علاوہ کچھ اور مدد نہ مانگی شیر بذات خود ہندی داں تھا اور اس زبان میں جلی فرمان لکھنے کے لیے اس کو کسی اور کی امداد کی ضرورت نہ تھی۔ چنانچہ یہ قیاس صحیح ہے کہ جو چال اس نے پھیلا یا اسی کا ایجاد کردہ تھا اور وہ ہو بہو اس کے مشابہ تھا مگر کے ذریعہ سے اورنگ زیب نے اپنے کو ایک نہایت ہی نازک صورت حال میں آساں بعد بچایا۔ جب کہ شہزادہ اکبر اور راٹھور درگاداس اس کو دفعتاً زہر کرنا چاہتے تھے۔

شیر نے مالدیو کو پسا کرنے کے لیے میدان جنگ میں تلوار کا سہارا نہ لے کر مکرو فریب سے کام لیا۔ اس سے راجپوتوں کو لاف زنی کا اور موقع مل گیا اور وہ کہنے لگے کہ شیر ان کے جال میں آچکا تھا۔ شیر نے یہ ترکیب اس لیے استعمال نہیں کی تھی کہ مالدیو سے خائف تھا یا جنگ میں اس کی شکست کے زیادہ امکان تھے۔ بلکہ یہ تو ایک متم کی قمار بازی تھی۔ اگر شیر نا کامیاب ہو جاتا تو اس کی حالت بہ اس کا کوئی خراب اثر نہیں پڑتا۔ اگر کامیاب ہو جاتا تو بغیر خون بہائے بیوقوف راٹھوروں پر غالب آجاتا۔ اس فریب پر عمل کر کے شیر نے اپنے اخلاق و کردار

(مہر علی آف افغان جلد ۱ صفحہ ۱۳۸) اس عبارت سے مطلب تو صاف نہیں ہوتا لیکن منشا ضرور صاف ہے کہ جعل سازی کا یہ کام شیر شاہ نے کیا اور وہ ہی اس مکروہ و مجبوس چال کا موجد تھا۔



کو معیار اخلاقی سے نیچے نہیں گرایا کیونکہ چانکیہ سے لے کر موجودہ زمانہ تک  
مکر و فریب سیاست جنگ کا خاص حربہ تسلیم کیا گیا ہے اور عام دستور رہا  
ہے۔ صرف فرق اتنا ہی رہا ہے کہ جب کہ مشرقی ممالک نے اعلانیہ طور سے اس  
بد نحو مقولہ کا یعنی جنگ و عشق میں ہر فعل مباح ہے۔ اعتراف کیا ہے مغربی ممالک  
نے متبرک الفاظ میں ایسی نافرمانی کی ایمانی کی مذمت کی ہے مگر حقیقت تو یہ ہے  
کہ جو بیس سیزر سے آج تک مغرب کے لوگوں نے بھی اسی مقولہ پر عمل کیا ہے۔  
لیکن مارواڑ کے ان مایہ ناز و ممتاز جانناز یعنی سن رسیدہ جیتا و گوپا  
کے روشن نام پر سیاہی لگانا شیر کی ایک ظالمانہ حرکت تھی۔ اس سے بھی زیادہ  
قابل نفرت و افسوس ناک تھی مالدیو کی اخلاقی بزدلی اور عقل سلیم کی کوتاہی  
یہ وفادار سردار وہ تھے جنہوں نے خود اس کی اور اس کے والد راؤ گاگا کی

قسمت بلند کرنے میں کوئی دقیقہ باقی نہ رکھا تھا۔ اور تازہ زندگی خود مالدیو کی  
مدد کی تھی پھر بھی اس نے ان کی نہ۔۔۔ شبہ کیا۔ راؤ جیتا ان مالوٹ راٹھور  
کے سردار خاندان سے تھا۔ جب راؤ شجائے اپنے تحت کے وارث بیرم دیو کو  
نامزد کیا تھا تو انھیں راٹھور راجپوتوں نے اس حکم کو ماننے سے انکار کر دیا  
تھا۔ اور اس کی جگہ گدی پر راؤ مالدیو کے والد راؤ گاگا کو بٹھایا تھا۔ یہ اکیلا  
ہی راجپوت سردار تھا۔ جس نے کبھی اپنی فوج کو مفتوح علاقہ کو لوٹنے یا وہاں کی  
رعایا پر ظلم کرنے کی اجازت نہیں دی۔ ایک دفعہ ناگور علاقہ کے کچی گاؤں  
کے مکھیا نے بطور شکرانہ اس کو ۲۰ ہزار روپے کی تھیلی پیش کی تھی۔ اس  
نے انھیں لوگوں کو یہ روپیہ باؤنی بنانے کے لیے واپس دے دیا۔ راج لانی  
گاؤں کے نزدیک یراؤنی آج بھی موجود ہے۔ اور اس پر انتسابی کتبہ کندہ  
ہے۔ سیکھو پھر راجوٹ قبیلہ سے تھا۔ اور راؤ گاگا بیرم کی خانہ جنگی کے دوران  
بیرم کا مددگار تھا۔ راؤ جیتا نے راؤ گاگا کو مشورہ دیا تھا کہ وہ گوپا کو ایک

سلہ ریو مارواڑ صفحہ ۱۱۷۔ فنٹ نوٹ۔ راؤ جیتا پچا بن بن اکھیراج بن  
رنمل کالڑ کا تھا۔



لاکھ تنکا کی جائداد دے کر اپنی طرف بلائے۔ تب سے راؤ گاگا اور مالدیو کی حمایت میں بھیشم اور دروہ چاریہ کی مانند جتیا اور کوپانے سیکڑوں بار میدان جنگ میں تلوار چلائی تھی اور فتح حاصل کی تھی۔ انھوں نے لڑتے وقت یہ کبھی نہیں سوچا کہ حق و انصاف مالدیو کی جانب ہے یا اس کے برعکس۔ وہ اپنے آقا کے لیے پوری وفاداری و جانبازی سے لڑے تھے لیکن شرارت تو ہو ہی چکی تھی شیر کی اس چال کے بعد مالدیو کو نہ صرف اپنے سرداروں پر ہی اعتماد نہ رہا۔ بلکہ خود پر بھی اعتماد جاتا رہا۔ شیر کی چال مکمل کامیاب ہو گئی مالدیو نے افغانوں کے خلاف جم کر لڑائی لڑنے کا ارادہ ترک کر دیا اور اس جگہ ٹھہرنا بھی پسند نہ کیا۔ اور اس نے جو دھ پور کی حفاظت کے لیے پیچھے لوٹنا مناسب سمجھا۔ جیتا اور کوپانے اس کی اس تجویز کی پر زور مخالفت کی۔ زندگی میں پہلی بار انھوں نے اپنے آقا کی حکم کی تعمیل کرنے سے انکار کر دیا اور کہا کہ وہ اپنے مفتوح علاقہ بیکانیر، ناگور، میدتا، دیدوانہ، سانہجر، شیخاواڑی کو تو اپنی مرضی سے کسی کو بھی سونپ دے۔ انھیں کوئی عذر، گلہ و شکایت نہ ہوگی لیکن جس علاقہ کو اس نے ان کے مشترکہ بزرگوں کا خون بہا کر حاصل کیا ہے مثلاً پانی، کھیر، سوجت، جے تارن اس علاقہ کو دشمن کے سپرد کرنے کا اسے کوئی حق حاصل نہیں ہے۔

حالانکہ مالدیو نامناسب شبہات سے متاثر تھا مگر اس میں حقیقت نہیں کہ وہ اپنے سرداروں کو عین موقع پر چھوڑ کر رات کے وقت فرار ہو گیا۔ اصل تو یہ ہے کہ وہ اپنی تدبیر جنگ میں تغیر و تبدل کرنا چاہتا تھا۔ چنانچہ جب اس معاملہ پر سرداروں کی بیٹھک ہوئی تو اس میں اختلاف رائے ظاہر ہوا۔ اس کی صاف وجہ یہ تھی کہ اس وقت ہر فرد شک و شبہ سے متاثر تھا (والغرض سردار دشمن کو پشت دکھانا نہیں چاہتے تھے خواہ اس میں فوجی مصلحت کیوں نہ ہو غالباً مالدیو کی یہ تجویز تھی کہ جو دھ پور اور سوانی کی سمت میں ہٹ کر مقابلہ کرنا بہتر ہوگا۔ کیونکہ یہاں سے ۱۲ سال تک متواتر راؤ جو دھا دشمن سے لڑا لیتا رہا تھا۔ سیوان جو دھ پور سے جنوب مشرق ۶۵ میل ہے اور واسطاً



۲۵ ہزار فٹ بلند پہاڑیوں سے گھرا ہوا ہے۔ اس میں شک نہیں کہ مالدیو کی تجویز و دانش مندانہ تھی۔ خاص کر اس بات کو مد نظر رکھتے ہوئے کہ عادل کی فوج اجمیر کی جانب بڑھ رہی تھی۔ جس سے کہ راجپوتوں کے بازو و عقب کو خطرہ کا اندیشہ تھا۔ اگر راجپوت فوج سالما سیوان کی پہاڑیوں میں مورچہ بند رہتی تو شیر اپنے تازہ تجربے سے مستفید ہو کر راجپوتوں کا اور تعاقب کرنا نامناسب اور پرخطر خیال کرتا اور اس طرح مارواڑ کا نصف حصہ راجپوتوں کے تسلط میں باقی رہ جاتا۔ مگر راجپوت سردار تو مالدیو کے دماغ میں ان کی وفاداری کے متعلق بے جا شک و شبہ سے برا فروختہ ہو گئے تھے پھر جب انھوں نے اس کی بات ماننے سے انکار کر دیا تو اس کا شبہ اور بھی بڑھ گیا چنانچہ اپنی فوج کا بیشتر حصہ اپنے ساتھ لے کر بوقت شب مالدیو جو دھپور کی طرف چل دیا۔ بقیہ ۱۲ سے ۲۰ ہزار سواروں نے جیتا کوپا اور اکھیراج سوئکرا کا ساتھ دیا۔ کیونکہ وہ اس داع کو مٹانا چاہتے تھے جو کہ دشمن نے اپنی چال بازی سے ان کی عزت پر لگایا تھا۔

دوسرے روز سمیت بکرمی تہذیب (جنوری ۱۵۲۷ء) ماہ پوس کی شکل یکادش تھی۔ راجپوت اپنی زندگی کے آخری سفر کی تیاریوں میں مصروف تھے۔ انھوں نے پہلے روز اپنے منجر افغان لشکر میں اطلاع فراہم کرنے کے لیے لگا رکھے تھے حالانکہ ان کا راجہ ان کا ساتھ چھوڑ کر چلا گیا تھا۔ لیکن ان کے حوصلے پست نہیں ہوئے تھے۔ آخر ان کی رگوں میں اس نسل کا خون موج زن تھا جو ہیشہ

سہ ہم دیوان بہادر ہر بلاس شاردہ کی دی ہوئی تاریخ صحیح تسلیم کرتے ہیں یہ تاریخ درست معلوم ہوتی ہے۔ (دیکھیے اخیر صفحہ ۱۵۲)

(دیکھیے اجمیر صفحہ ۱۵۲) ریونے اس تاریخ کو نظر انداز کر دیا ہے اور اس کے لیے کوئی وجہ نہیں بتلائی ہے "انھوں نے لکھا ہے" یہ پوس کی اندھیری رات تھی۔ خشلا اکادشی کو بھی طلوع آفتاب سے پیشتر دو گھنٹے اندھیری رہتی ہے اس لیے یہ تاریخ مخزن کے بنیادی سے میل کھاتی ہے۔ اس نے لکھا ہے کہ رات اندھیری تھی جاڑا اور کھرا تھا۔



فتح و موت کی جانب سے بے خبر محض لڑائی کے لیے لڑائی لڑتے تھے۔ آدمی رات گزرنے سے پہلے وہ اپنے پڑاؤ گری سے صف آرا ہو کر نکل پڑے۔ ناہوار پتھریلی زمین، پچھلے پہر کی تاریک رات اور اس پر کہرے کا غلبہ۔ سب لوگ افغان پڑاؤ کا راستہ بھول کر ایک دوسرے سے علیحدہ ہو گئے۔ اسی اتنا میں راجپوت لشکر کی نقل و حرکت سے مطلع ہو کر شیر نے اپنے مشیروں کی ایک خفیہ مجلس اسی شب کو منعقد کی تھی اور انھیں آگاہ کر دیا کہ دشمن کے مخبران کی فوج کے موجودہ نظام کو دیکھ کر واپس گئے ہیں۔ لہذا موقع و محل کو دیکھتے ہوئے ہمیں اپنے نیچے فوراً یہاں سے ہٹا لینے چاہیے۔ غنیمت ہمارے نیچے اور پڑاؤ کو خسانی پاکر عالم حیرت میں پڑ کر اپنا ارادہ بدل دے گا۔ چنانچہ راتوں رات تمام فوج ۷ میل دائیں سمت ہسٹ گئی۔ اور اس کے برعکس حملہ آور فوج جاڑے کی تاریک رات میں راستہ بھول کر پہاڑیوں اور چٹانوں میں بھٹک گئی۔

شیر کو اس تدبیر سے دوہرا فائدہ ہوا۔ ایک طرف تو دشمن حیرت زدہ اور سر اسیمہ ہو گیا اور دوسری طرف افغان چوکنے ہو گئے اور تمام رات مسلح رہے۔ جب علی الصباح راجپوت دکھائی دیے تو افغانوں نے اچانک حملہ کر دیا مگر اس سے راجپوتوں پر کیا اثر ہوتا وہ تو منہ سے ہی کھن باندھ کر چلے تھے حالانکہ راجپوت رات کے سفر سے ماندہ اور اچانک حملہ سے پریشان خاطر تھے لیکن ایفون اور جنگ کے نشے نے انھیں موت کی طرح سنگدل بنا دیا تھا۔ ان کے زوردار حملے نے افغان رسالے کو جو شیر کی فوج کا پشت پناہ تھا تتر بتر

کر دیا۔ شیر کی نظر میں گولا انداز کی جان توپوں کی بہ نسبت زیادہ بیش قیمت تھی۔ اس کا تو پخانہ اراہ یعنی الٹی ہوئی بیل گاڑیوں کے پس پشت تھا۔ اس کا رسالہ دائیں بائیں بازوؤں پر تھا۔ اس کا جلو ہاتھیوں کی قطاروں سے مستحکم تھا ہاتھیوں پر بند و تچی سوار تھے۔ وہ ریت کے بوروں کی دیوار کے نیچے پوشیدہ تھے۔ اس قسم کی پشت پناہ شیر شاہ عموماً اپنے پڑاؤ کے چاروں طرف بنالیتا تھا۔ جہاد کا نعرہ لگانے والا بدایونی لکھتا ہے: ”اپنی بیوقوفی سے یا اسلام کے اقبال سے کافر باجماعت گھوڑوں سے نکل پڑے۔ اور دامن سے دامن وابستہ کر کے غنیمت پر



برچے اور تلواریں برسانے لگے۔ لہذا شیر نے قیل سواروں کو یہ حکم دیا کہ آگے بڑھ کر ان کو کچل ڈالیں۔ ہاتھیوں کے عقب میں جو توپ خانہ اور تیرانداز تھے انھوں نے گولوں اور تیروں کی خوب بوچھاڑ کی۔

راجپوتوں کے لڑنے کا یہ عجیب و غریب طریقہ نہ تو ان کا احمق بن تھا نہ اسلام کا بلند اقبال۔ نہ یہ اسپارٹ کے مسلح سپاہیوں کی طرح دباؤ کا طرز عمل تھا۔ یہ تو ان کے باجماعت شہید ہونے کا قدیمی طریقہ تھا۔ جس سے وہ بہشت میں سب ایک ساتھ مل سکیں۔ جب ریت کے بوروں کے پیچھے سے آنے والی بندوق کی گولیوں نے ان کے گھوڑے بیکار کر دیے تو وہ ہاتھ میں تلوار لے کر گھوڑوں سے کود پڑے اور ہاتھیوں پر لوٹ پڑے وہ ہاتھیوں کو اونٹوں کی طرح مارتے کاٹتے چلے گئے۔ جان دینے سے پہلے انھوں نے ہر چار سو موت کا نظارہ پیش کر دیا۔ ان کے شیطانی غیظ کے سامنے افغان فوج خوف سے مگر مگر کانپنے لگی۔ کہتے ہیں اس وقت ایک افغان سپاہی نے شیر شاہ کو بھدی گالیاں دینا شروع کر دیا۔ اسے بزدل کہا اور اس پر یہ تہمت لگائی کہ وہ اپنے خیمے میں آرام سے پڑا ہے جبکہ کافر اس کی فوج کو گاجر اور مولیٰ کی طرح کاٹ رہے ہیں۔ اور اس کے فاتح کیمپ تک بڑھتے چلے جا رہے ہیں۔ شیر نے یہ سب سنا اور بڑے اطمینان سے قرآن شریف کی تلاوت میں مصروف رہا۔ (ڈارن ۱-۱۳۹)

ڈارن کے اس بیان میں کچھ مبالغہ ہو سکتا ہے لیکن اس میں کچھ حقیقت بھی ہے کہ شیر شاہ اس لڑائی کے دوران محض تماشہ ہی رہا۔ وہ اپنے خیمے میں بیٹھا صبر و اطمینان سے قرآن شریف پڑھتا رہا۔ اور اللہ تعالیٰ سے فتح کی دعا مانگتا رہا۔ لیکن اس کا فعل بزدلانہ نہیں تھا بلکہ از خود معنی خیز تھا۔ نازک گھڑی میں عقل سلیم سے کام لینے کا یہ ایک طریقہ تھا اور صحیح وقت پر صحیح فیصلہ لینے میں سازگار تھا۔ یہ ایک ایسے سپہ سالار کی ستایاں شان تھا جسے اپنی فتح کا مکمل

۱۔ ہدایوتی قلمی نسخہ ۳۹۷ ریننگ ۱-۴۷۹۔ مخزن بھی ہدایوتی کی تصدیق کرتا ہے۔ ڈارن ۱-۱۳۹۔



یقین ہو۔ اور نگ زیب جنگ کے دوران اپنے ہاتھ میں سیخ رکھتا تھا۔ احمد شاہ ابدانی قلیاں کشی کرتا تھا۔ یہ کامیابی کا تہمتہ تھا۔ یقیناً ان سب میں قرآن شریف پڑھنے کا طریقہ سب سے اچھا تھا۔ پانی پت کی تیسری لڑائی اس امر کا واضح ثبوت ہے کہ میدان جنگ میں فتح اس کی ہوتی ہے جو دوپہر تک حقہ پیتا رہے۔ ناکہ بھاؤ کی جو تمام دن دشمن کے خلاف سرمارتا رہا اور جس نے دونوں ہاتھوں سے بیک وقت تلوار چلا کر شجاعت و مردانگی کی مثال قائم کی۔

شیر کی تدبیر کلیتاً کامیاب ہوئی۔ جب راجپوتوں کے حملہ کی گرمی و تیزی کچھ کم ہو گئی تو خواص خاں اور جلال خاں بن جالو نے دونوں بازوؤں سے دبانا شروع کیا۔ ۴ ہزار گھوڑ سواروں میں سے جو لشکر سے باہر نکلے تھے۔ صرف ۶ ہزار ہی اپنے سپہ سالار آقا کے پاس رہ پائے۔ ان میں سے ایک بھی فرد زندہ نہ بچا۔ لیکن مرنے سے پہلے انھوں نے کم از کم کتنے ہی افغانوں کو موت کے گھاٹ اتار دیا۔

میدان جنگ لا تعداد راجپوت راجپوت سرداروں کی لاشوں سے پٹا پڑا تھا۔ ایک ایک سردار شجاعت و جاں نثاری کا نمونہ تھا۔ انھیں کشتوں کے درمیان جاں باز جیتا کو یا۔ اکھراج سونگاراہ اور دیگر سردار موت کے آغوش میں میٹھی نیند سو رہے تھے۔ مارواڑ کے بھالوں نے لکھا ہے کہ گری کے تار کے درخت جو مالدیو کی فزاری سے شرم و غیرت سے سرنگوں تھے اب فخر و شان سے آسمان چھو رہے تھے۔ گویا وہ بہشت میں جینا و کوپا کی قد مبوسی کے لیے بے تاب ہیں۔ انھوں نے اپنی موت سے شیر کو ایک سبق سکھا دیا۔ رائے سین کے قتل عام کے بعد شیر کو ملاؤں کی بات ماننے پر افسوس ہوا تھا۔ اب سامیل کی لڑائی سے اسے بتا دیا کہ راجپوت کی عزت و خود داری سے مذاق کرنے کا کیا نتیجہ ہوتا ہے۔ اب شیر نے یہ احساس کیا کہ یہ بہادر جواں مرد زیادہ بہتر سلوک کے مستحق تھے۔ اگر شیر

سے سونگاراہ جالور کا چوہان سردار تھا۔ مالدیو نے پابی اس کو جاگیر میں دی تھی۔ مئی ۱۵۵۔ جینا اور کوپا کی جاگیر باگری میں تھی۔ جو سو جت پرگنہ کی ریاست ہے۔



ان کے ساتھ عقل و دانش سے کام لیتا تو یہ جاں باز شہید شیر کے خلاف نہ لڑ کر شیر کی حمایت میں لڑ سکتے تھے۔ فاتح شیر کو اپنی طفل و کامرانی لا حاصل معلوم ہونے لگی اور اس نے اپنے مغلوب دشمن کی شجاعت کے لیے ان الفاظ میں خراج عقیدت پیش کیا: "میں نے مٹھی بھر باجوہ کے لیے ہندوستان کی سلطنت واد پر لگا دی تھی۔" اگر شیر کو مارواڑ کے طبعی نقشے کا اچھا علم ہوتا تو شاید اسے یہ معلوم ہو جاتا کہ مارواڑ کی دولت یا تو سپاہی کی تلوار ہے یا وہاں کی زمین کے خود رو بھوتا ہیں۔

یہاں کچھ جوشیلے نوجوانوں نے یہ سوال اٹھایا ہے۔  
اگر مال دیو اس قسم کے ۵۰ ہزار راجپوتوں کے ساتھ شیر کے خلاف لڑتا تو کیا نتیجہ ہوتا؟

لیکن اس میں کسی قسم کے شبہ و قیاس آرائی کی قطعاً گنجائش نہیں ہے۔ مہارانا سانگا کی شکست خود اس سوال کا جواب ہے۔ مہارانا کی کمان میں کنواہہ کے میدان میں اس سے بھی زیادہ جرمی اور دلیر راجپوت جاں بازوں کی فوج تھی۔ اور مغل فوج شیر شاہ کی سامیل کی فوج سے بدرجہا کم تھی پھر بھی جنگ کا انجام رانا کے لیے مہلک ہوا۔ جس شیر نے اس مغل طاقت کو ہندوستان سے باہر نکال دیا اسے اندریو کی ۵۰ ہزار فوج کو شکست دینے میں ذرا سی اور زیادہ مشقت کرنی پڑتی۔ اس کا نقصان بھی زیادہ ہوتا۔ مگر مال دیو کے پچاس ہزار سپاہی موت کے

سہ مذاق کے طور پر بھورات کو مارواڑ کی دولت کہا جاتا ہے یہ ایک قسم کی جنگلی گھاس ہے جو برسات کے موسم میں دو فٹ تک بڑھ جاتی ہے۔ اس کے پھل کچھ دار ہوتے ہیں اور اس پر کانٹے ہوتے ہیں وہ غریب و مسکین جن کو باجرا بھی نصیب نہیں ہوتا اپنی بھوک مٹانے کے لیے بھورات کے سوکھے پھلوں کو پیس کر آٹا بنالیتے ہیں۔  
سہ ایک قابل تنقید نگار اور میرے دوست پروفیسر مشری رام نے لکھا ہے کہ اگر مال دیو کے سہ چالاکی و عیاری سے کام نہ لیا جاتا تو شاید گری کے میدان میں شیر اپنی سلطنت ہی کھودیتا۔ جنرل آف انڈین ہسٹری۔ اپریل ۱۹۲۸ء



منہ میں چلے جاتے۔ یہ خیال کرنا کہ اس حالت میں جنگ کا نتیجہ کچھ دوسرا ہوتا،  
 خیانی پلاؤ پکانا ہے۔ تاریخ کی رفتار کو بدلنا سہل نہیں ہے۔ تاریخ ہمیشہ سائنس  
 کے پیچھے چلتی ہے خواہ اس کا نتیجہ اچھا ہو یا بُرا۔ سولہویں صدی میں ہرکولیز ہمس  
 بھیم اور رستم کی اہمیت ہندو کی ایک گولی سے زیادہ نہ تھی۔ آگے آنے والی  
 صدیوں میں سامیل کی جنگ میں شہید ہوئے جاں بازوں کی اولاد میں دھرمت  
 کی لڑائی میں اورنگ زیب کے توپ خانہ کے خلاف اس سے بھی زیادہ شجاعت  
 مردانگی کا مظاہرہ کیا بعد ازیں میدتا کی جنگ میں انھوں نے مہادہ جی سندھیا  
 کے توپچیوں کا صفایا کر دیا۔ اور ڈی باٹنی کی تربیت یافتہ فوج کو کاٹ ڈالا۔  
 لیکن آخری نتیجہ کیا ہوا۔ اس تلخ حقیقت کو ہمیں ذہن نشین کرنا ہو گا کہ خواہ جنگ  
 کا وقت ہو یا امن کا زمانہ۔ قدیم متروک اور فرسودہ طریقہ نئے طریقے پر غالب  
 نہیں آسکتا۔ جہاں تک فن حرب کا تعلق ہے بابر اور اس کے قابل شاگرد  
 مشیر کی فتوحات اس کی زندہ مثال ہیں۔ مندسور میں ہمایوں کے خلاف بہادر شاہ  
 کی توپیں اور رومی خاں کی ترکیبیں سب بے کار ہو گئیں۔ اس کے معنی یہ نہیں کہ  
 نئے طریقے پر پرانا طریقہ غالب آگیا۔ بلکہ یہ اس بات کی تائید ہے کہ سائنس بھی نا  
 تجربہ کار لوگوں کے ہاتھوں میں جا کر کوئی فائدہ نہیں پہنچا سکتی۔ ناقابل شاگرد  
 قابل استاد کا ہم پلہ نہیں ہو سکتا۔ ۱۹ویں صدی میں علی مال اور سو برادر  
 کے مقام پر سکھوں کی شکست اسی اصول کا علی ثبوت ہے۔

## جودھ پور، اجمیر، الور، جالور اور دیگر قلعوں کا فتح ہونا

سامیل کی جنگ نے مارواڑ کی فتمت کا فیصلہ کر دیا۔ مالدیو کو اپنے گذشتہ  
 جارحانہ کانا موں کا بھرپور انعام ملا۔ جیتا اور کوپا کی موت سے اس کے دونوں مضبوط  
 بازو بیکار ہو گئے۔ اب وہ دیرینہ عظمت و شوکت کی محض ایک دھندلی نشانی  
 ہی رہ گیا تھا۔ لوگ کہتے ہیں کہ مارواڑ کے راٹھور راجپوت سرکٹنے کے بعد بھی  
 لڑتے ہیں۔ سولہویں صدی میں شیر کے افغانوں نے سترھویں صدی میں

سے مراٹھاں۔ رائے زنی کے لیے دیکھے بھاؤ صاحب پی بھار۔



اورنگ زیب کے مغلوں نے اور اٹھارہویں صدی میں جے آپاسندھیا کے  
مراٹھوں نے یہ نظارہ اپنی آنکھوں سے خوفزدہ ہو کر دیکھا تھا۔ سامیل کی لڑائی  
کے بعد شیر کی فوج دو حصوں میں تقسیم ہو گئی۔ فوج کا ایک حصہ خواص خاں کی  
کمان میں مغرب کی جانب مالدیو کے تعاقب میں جو دھ پور کے لیے روانہ ہوا  
اور دوسرا دستہ شیر کے ساتھ جانب مشرق اجمیر فتح کرنے کے لیے چل دیا۔  
خواص خاں کے جو دھ پور پہنچنے سے پہلے ہی مالدیو نے جو دھ پور کے  
قلعہ سے جتنا بھی ممکن ہو سکا سب سامان سیوان کے قلعہ میں منتقل کر دیا۔ اس  
میں راجپوت گھرانوں کی مستورات اور بچے بھی شامل تھے۔ سیوان کا قلعہ  
جو دھ پور سے جنوب مغرب میں ۶۰ میل کے فاصلہ پر ہے۔ یہ قلعہ پہاڑ کی ایک  
اوپنی چوٹی پر واقع ہے۔ اس پہاڑ کو گھنگروٹ کی پہاڑی کہتے ہیں اس پر رسائی  
مشکل ہے۔ خواص خاں نے جو دھ پور کا محاصرہ شروع کر دیا۔ یہ قلعہ حالانکہ  
بہت مستحکم اور پائیدار تھا مگر توپ خانہ کی گولہ باری کی تاب نہ لاسکا۔ راجپوت  
فوج آخری وقت تک قلعہ میں قید رہنے کی بہ نسبت لڑ کر مرنا زیادہ پسند کرتی  
تھی۔ حسب معمول راجپوتوں نے قلعہ سے نکل کر حملہ کر دیا۔ اور ان کا ایک آدمی بھی  
زندہ نہ رہا۔ جو دھ پور قلعہ کی حفاظت کرنے والوں میں اچلا بن شوراج، تلوکسی،  
برجنگ اور بیل بھائی کے نام مشہور و معروف ہیں۔ ان جانناز شہیدوں کو  
شوراج عقیدت پیش کرنے کے لیے مالدیو نے قلعہ کے اندر بعد میں ان کی چھتری  
بنوا دی۔

۱۔ یہ پہاڑیاں جو دھ پور راج کے لیے وقت مصیبت میں پناہ گاہ ہیں جس طرح بوندی راج  
کے لیے کوڑ اور سودیہ لوگوں کے لیے پرگنہ جڑا ہے۔ (نینسی)

۲۔ یہ باتیں تریو کی تاریخ مارواڑ (جلد ۱ - صفحہ ۱۳۰ - ۱۳۱) سے اقتباس کی گئی  
ہیں۔ ہمیں اس سے اختلاف ہے۔ تریو نے جو دھ پور قلعہ کی حفاظت کرنے والوں میں  
بھائی شنکر سوراوت کا نام لکھا ہے۔ اس کی چھتری اچلا اور دیگر سرداروں کے  
ساتھ بنی ہوئی ہے لیکن اس بات سے نینسی کا بیان غلط ثابت نہیں ہوتا کہ شنکر



جودھ پور کی فتح کے بعد خواص خاں نے اپنی توجہ گومانہ گاول کی طرف کی۔

بھائی ابھیر کی حفاظت کرتا ہوا شہید ہوا۔ ریو نے ایلا تلوکسی کو جو بالترتیب شنکر بھائی کے چچا اور بھتیجے تھے راٹھور ثابت کرنے کے لیے کوئی سند پیش نہیں کی ہے جبکہ نینسی نے شجرہ نسلی پیش کر کے انھیں صاف طور پر بھائی ثابت کر دیا ہے۔ حالانکہ مارواڑ کی تاریخ لکھنے والوں میں ریو بہترین مصنف خیال کیا جاتا ہے۔ لیکن اس کی تاریخ میں بہت سی خامیاں ہیں۔ یہ چھتریاں ان بہادر لوگوں کی یادیں بنائی گئی تھیں جو شیر شاہ کے خلاف لڑائی میں کام آئے تھے۔ یہ ضروری نہیں کہ وہ جودھ پور کی ہی لڑائی میں شہید ہوئے ہوں۔ ہم اس باب میں نینسی کی کھیاست اور اس کے مشہور ایڈیٹر رام نرائن ڈوگر سے ملی کچھ معلومات ذیل میں دے رہے ہیں،

۱۔ نیما بھائی (جو جیسا بھائی کے خاندان سے تھا۔ جلد ۲۔ صفحہ ۳۸۸) مالدیو اور شیر شاہ کی لڑائی میں شریک ہوا تھا۔ میدان جنگ میں زخمی ہوا۔ اس کا خدمتگار اسے میدان سے اٹھا کر لے گیا۔ بعد میں وہ مر گیا۔ شاید یہ سامیل کی لڑائی کا حوالہ ہے (جلد ۲ صفحہ ۳۹۱)

۲۔ تلوکسی (انند سنگھوٹ) مالدیو کا خدمت گزار تھا۔ میترہ کی لڑائی میں دیوی داس جیتا داٹ کے ساتھ شہید ہوا (جلد ۲ صفحہ ۳۹۷) کیا اس سے یہ ثابت نہیں ہوتا کہ شیر شاہ اور مالدیو کی فوج کے درمیان میترہ کے مقام پر لڑائی ہوئی تھی۔ اسی خاندان کا پوتا بھائی دیوی داس جیتا داٹ کی کمان میں لڑتا ہوا میترہ کی لڑائی میں ہلاک ہوا۔ (جلد ۲ صفحہ ۳۹۸)

۳۔ بھوج راج جودھ داٹ بھائی (بھوجا) جودھ پور کے قلعہ کے پھاٹک پر لڑتا ہوا مارا گیا۔ بکرمی سمت ششہ میں شیر شاہ دہاں آیا۔

۴۔ شنکر سورات بھائی بہادر راجپوت جسے مالدیو نے ابھیر کا قلعہ دار مقرر کیا تھا۔ سوربادشاہ کے خلاف لڑتا ہوا مارا گیا۔ جودھ پور قلعہ میں ایک چھتری شنکر سورات کے لیے دوسری بھائی تلوکسی کے لیے ہے۔ (برہنگ کا لڑکا) تیسری اچلا کے لیے ہے (شودان بھائی کا لڑکا) (جلد ۲ صفحہ ۴۱۳) یہ مالدیو کی کہ ظرفی



یہ موضع جودھ پور سے جانب مشرق ۵ اکو س ہے۔ یہاں راجپوت بہت بڑی تعداد میں لڑنے کو اکٹھے ہوئے تھے۔ رانی اومادے جب اجمیر سے جودھ پور کے لیے روانہ ہوئی تھی تب سے اسی گاؤں میں اس کا قیام تھا۔ نہ تو مالدیو کی منت و سماجت نہ افغانوں کی آگے بڑھتی ہوئی فوج کا ڈر رانی کو یہاں سے جودھ پور کے قلعے یا کسی دوسری جگہ جانے کے لیے مجبور کر سکا۔ کہا جاتا ہے کہ مالدیو کی دوسری بیویوں نے حسد کی وجہ سے اسے جودھ پور میں نہ آنے دینے کے لیے ایک چال کھیلی تھی۔ انہوں نے آسا بھاٹ کو اس کے خیمے میں بھیج کر اس کی تمکنت کو مشغل کر دیا اور رانی کے سامنے ایک دوہا پڑھا۔ جسے سن کر رانی کے غصے میں ابال آگیا۔ اس نے مصمم ارادہ کر لیا کہ وہ وہاں سے ذرا بھی حرکت نہ کرے گی بلکہ جہاں ہے وہیں لڑتے لڑتے جان دے دے گی۔ مارواڑ میں جا بشار بہادر راجپوتوں کی کوئی کمی نہ تھی جو اس کی حفاظت اور عزت بچانے کے لیے سرگٹانے کو تیار تھے۔ اومادے کا پڑاؤ بے کنس راجپوتوں کی پناہ گاہ بن گیا تھا۔ جودھ پور اور کوسانہ کے درمیان جہاں آج قصبہ خواص پور ہے۔ خواص خاں نے قیام کیا۔ یہاں اسے معلوم ہوا کہ اگر افغانوں نے کوسانہ پر حملہ کیا تو رانی مع اپنے نیم مسلح راجپوتوں کے لڑتے ہوئے مرنے کا ارادہ کر رہی ہے۔ خواص خاں نے ایک بہادر سردار کی مانند رانی کے مقابلہ میں اپنی ہار تسلیم کر لی۔ اور کوسانہ چھوڑ کر وہ ایسے دشمنوں کی تلاش میں چل دیا جن سے لڑنا اس کی شان و مرتبہ کے لیے موزوں ہو۔ بعد میں جب رانی اومادے نے اپنے والد کے گھر جیسلمیر

تھی کہ اس نے سامیل کی لڑائی میں شہید ہوئے دیگر سرداروں کی یادگار نہیں بنوائی حالانکہ وہ ان کی موت پر رو دیا تھا۔ (ریو مارواڑ)

۱۔ جودھ پور کی سرکاری تاریخ میں خواص خاں کے ساتھ انصاف سے کام نہیں کیا۔ کہا گیا ہے کہ خواص خاں میں اومادے کے خلاف لڑنے کی ہمت نہ تھی۔ (ریو مارواڑ جلد ۱ صفحہ ۱۲۰ فنڈ نوٹ) یہ بات سچ ہے کہ شیراوداس کے افغانوں میں عورت کے



جانے کی خواہش ظاہر کی تو خواص خاں نے اس کو مع اس کے متعلقین کے صحیح و سلامت جانے دیا۔

خواص خاں نے پہلے پھلو دی اور پوکھرن میں مال دیو کی حکومت کا خاتمہ کر دیا۔ مال دیو کا سپہ سالار دھنا بھائی پھلو دی کی حفاظت کرتا ہوا مارا گیا۔ روپی ہوٹ بھائی بینی داس رام داس دپت اور گوگل پوکھرن کی لڑائی میں کام آئے۔ ایسا معلوم ہوتا ہے کہ پھلو دی اور پوکھرن جو راجپوت اور بھائیوں کے درمیان بنائے محاصرت تھے۔ شیر کے حکم سے جیسلمیر کے راول لون کرن کو واپس دے دیے گئے۔ جودھ پور سے تقریباً ۶۵ میل بجانب مغرب خواص خاں نے ایک مضبوط فوجی چوکی قائم کی۔ جس کا نام شیر گڑھ رکھا۔ یہ جگہ اب جودھ پور کا خوش حال پرگنہ ہے۔ اب خواص خاں نے اپنی توجہ جودھ پور اور سیوان کے درمیان متنازعہ علاقہ کی جانب مبذول کی۔ یہاں راول مال دیو چھپا ہوا تھا۔ افغان فوج نے منڈور کے اجڑے ہوئے قدیم صدر مقام میں اپنا خیمہ لگایا۔ اس میں صرف ایک ترمیم ہوئی۔ خواص خاں نے جودھ پور قلعہ کے شمال کی سمت میں ایک بنا بھاٹک بنوایا۔ راجپوت روایت کے مطابق بوڑھے بیرم دیو نے اپنی قسم پوری کر لی۔ اس نے میدتا کے بہو لوں کا انتقام جودھ پور کے آم کے پیڑوں سے لے لیا۔ ایسا معلوم ہوتا ہے کہ جودھ پور کی کمان

خلاف لڑنے کی ہمت نہ تھی وہ محض مردانہ مردوں کے خلاف ہی لڑ سکتے تھے۔ دشمن جس قدر قوی اور مضبوط ہو اتنا ہی اچھا ہے۔ دو سو سال بعد ظالم پٹھان امیر خاں نے بھی جے پور شہر کو اسی طرح چھوڑ دیا تھا۔ جب غیر حاضر مہاراجہ کی بہن نے اس کے پاس یہ خبر بھیجی تھی کہ قلعہ کی حفاظت کے لیے کوئی مرد نہیں ہے۔ صرف میں ہی ہوں۔

(امیر نامہ)

سہ ربوے جودھ پور کی روایت لوچ مان کر لکھا ہے کہ رانی میواڑ میں کیلا دا چلی گئی۔ یعنی جیسلمیر کی روایت کے مطابق وہ پہلے جیسلمیر گئی اور بعد میں کیلا دا۔ سہ کہا جاتا ہے کہ جب بیرم دیو پیڑ کاٹنے چلا تو رعایا نے شرم شرم کے نعرے لگائے۔ اس نے اپنی قسم پوری کرنے کے لیے ایک پیڑ کی محض ایک شاخ ہی کاٹی (نہیں جلد)



خواص خاں اور بیرم دیو دونوں کو اس لیے مشترکہ دی گئی تھی کہ مبادا مسلم تسلط کے خلاف بد امنی پھیل جائے۔ بہر حال میدتا بیرم دیو کو واپس مل گیا۔ اس کے علاوہ اجمیر کے قرب و جوار میں اس کو کچھ نئے علاقے بھی دیے گئے۔ بیرم دیو کافی دنوں تک وہیں رہا۔ اور بعد میں شیر کے وارثوں کے زمانہ میں افغانوں کی حمایت میں وہ مال دیو کے خلاف لڑا۔

افغان سامیل کی لڑائی کے بعد شیر کے مزید کارناموں کا تبصرہ کرتے ہیں شیر نے اپنی نصف فوج کے ساتھ مال دیو کے پرگنہ سوجت اور پالی پر قبضہ کر کے اجمیر کا محاصرہ کیا۔ اجمیر کا قلعہ کافی مستحکم اور پائیدار تھا۔ اس کی حفاظت کے لیے وہاں کافی فوج ورسد بھی۔ قلعہ کا کمانڈر شکر بھائی جری سورما سردار تھا۔ معلوم ہوتا ہے یہ محاصرہ کافی دنوں تک چلا۔ اس سے مال دیو کو تقویت ملی۔ اور وہ سیوان کی پناہ گاہ سے باہر نکل کر شیر کی توجہ دوسری جانب مبذول کرنے کے لیے اس کی فوج کے عقب میں آگیا۔ شیر نے اجمیر کا محاصرہ اپنے لڑکے شہزادہ عادل خاں اور برہم جیت گود کے راجپوتوں کے سپرد کر دیا۔ اور خود مال دیو کے تعاقب میں چل پڑا۔ اجمیر کے آس پاس کا علاقہ پہلے کسی زمانہ میں گود لوگوں کا تھا۔ بارہویں صدی میں ساہنر کے چوہانوں نے ان کو یہاں سے نکال دیا تھا۔ شیر نے

(باقی مابقیہ صفحہ گذشتہ صفحہ ۱۵۹) نینسی کے اس بیان میں کوئی صداقت نہیں ہے کہ سوربادشاہ نے جودھ پور میں ۴ ماہ تک قیام کیا۔ عباس کے بیان کے مطابق شیر جودھ پور قطعاً نہیں گیا۔ یہاں یہ بات درست ہے اور میں اپنا پہلا بیان واپس لیتا ہوں میں نے لکھا تھا شیر نے بڑی چالاکی سے مال دیو کو جودھ پور سے باہر نکال دیا۔ عباس کی تنقید کے لیے مجھے بہت افسوس ہے (شیر شاہ صفحہ ۲۳۰ فٹ نوٹ) عباس (قلمی نسخہ صفحہ ۲۳۴-۲۳۵ ایلٹ جلد ۴ صفحہ ۴۰۶) مخزن (ڈارن جلد ۲ صفحہ ۱۴۱) کی رائے درست ہے کہ جودھ پور کا فاتح خواص خاں تھا۔

۱۷ پیاراؤ کے عہد میں جب چتوڑ میں موری لوگوں کا راج تھا تو گود اجمیر کے مالک تھے (مترجم کا نوٹ نینسی جلد ۲ صفحہ ۲۸۱) میواڑ میں گودوار غالباً اسی فرقہ سے منسوب



برہم جیت گوڈ پر یہ آخری مہربانی کی کہ اس کو اجیر کا فوج دار مقرر کیا۔ تجربہ نے شیر کو یہ سبق سکھا دیا تھا کہ راجپوت کو راجپوت کے خلاف استعمال کرنا زیادہ مصلحت آمیز اور کفایت شناس طریقہ ہے۔ افغانوں کو وقت ضرورت کے لیے بطور امدادی فوج بچائے رکھنا چاہیے۔

اب شیر کے سامنے ایک اور سخت مہم تھی۔ سروہی کے دیو راجوہان مال دیو کے ماما ہوتے تھے۔ اب وہ راجپوتوں کی مدد کے لیے آگئے۔ شیر نے سروہی کو پسا کیا اور مال دیو کو آبو کی پہاڑیوں میں گھیر لیا۔ نینسی کے زمانہ میں اس پہاڑی پر ۱۲ گاؤں آباد تھے۔ اس سے اس پہاڑی کے رقبہ کا اندازہ ہوتا ہے۔ پہاڑ کی سب سے اونچی چوٹی پر اچل گڑھ واقع تھا۔ یہاں تک غنیم کی رسائی محال تھی۔ راجپوت اور دیو راجوہان پہاڑیوں میں چھپ کر لڑ رہے تھے اس لیے شیر کا تو خیال پہاڑ پر نہیں جاسکتا تھا۔ اس حالت میں دونوں فریق صلح کے لیے راضی ہو گئے۔ کہا جاتا ہے کہ ایک مرتبہ مال دیو نے اپنے خاندانی پنڈت اور مشہور سردار برجنک بھائی کو شیر کی خدمت میں بطور سفیر بھیجا۔ شیر نے پنڈت کو تو واپس کر دیا لیکن

ہے۔ چوہان اور تنوار کی مانند یہ لوگ بھی جانب مشرق پھیل گئے۔ برہم جیت گوڈ کے متعلق مزید معلومات کے لیے دیکھئے باب ۱۱، اکا نمیمہ۔

۱۴۰۔ سلسلہ واقعات سے پتہ چلتا ہے کہ حواص خاں کا جودھ پور پر قبضہ ہو جانے کے بعد مال دیو نے آبو میں جا کر پناہ لی تھی۔ راجپوت مورخ اس باب میں بالکل خاموش ہیں۔ شیر کے نام کے آبو میں جو سکے ملے ہیں ان سے اس بات کی تصدیق ہوتی ہے۔

۱۴۱۔ آبو پہاڑ کے ۱۲ گاؤں کے نام ہیں۔ اچل گڑھ، تیسرا، دلوارہ، ہیت ماٹھی، سہرا، سال اور پاداس دیو، نہار، لو، باس، تھان، امرانی، رشی کیش (نینسی ۱ - ۱۱۸)

۱۴۲۔ برجنک بھائی بھیرودا سوت نینسی لکھتا ہے کہ مال دیو نے اپنے سردار کو راج پنڈت کے ساتھ سفیر بنا کر بھیجا لیکن کب اور کس مقام پر اس کے متعلق نینسی خاموش ہے



برجنگ بھائی کو وہیں قید کر لیا۔ کسی سفیر کے ساتھ اس قسم کا سلوک اہل ہندو میں بہت معیوب اور قابل مذمت سمجھا جاتا ہے۔ آج کی مہذب سوسائٹی میں بھی یہ حرکت ناقابل معافی ہے۔ لیکن دونوں سفیروں میں سے برجنگ کی اہمیت کم تھی۔ پروہت کو جانے کی اجازت دینا اور کم اہمیت کے سردار کو اپنے یہاں روک لینا۔ اس امر کی دلیل ہے کہ شیر نے صلح کے لیے کچھ شرائط پیش کی ہوں گی اور اس بات کا یقین کرنے کے لیے کہ ہر دو فریق شرائط پر کاربند رہیں گے اس نے بھائی سردار کو بطور ضمانت اپنے دربار میں رکھ لیا ہوگا۔ شیر کے اس رویے مالدیو کے دل میں کچھ شکوک پیدا ہو گئے۔ اور صلح کی بات چیت بیچ میں ہی ختم ہو گئی۔

مالدیو شیر کی نظروں سے بچ کر مغرب کی جانب ساپچور سلا بھاگ گیا۔ یہ جودھ پور سے جنوب مغرب میں ۱۳۲ میل اور سیوان سے ۷۰ میل ہے۔ شیر نے شمال مغرب کی جانب اپنا رخ کیا۔ تاکہ مالدیو کے قلعہ جالور پر حملہ کرے۔ جالور جودھ پور سے ۷۵ میل جنوب میں ہے۔ خواص خاں کی فوج کو جو سیوان میں مقیم تھی ساپچور کی جانب مالدیو کے تعاقب میں جانے کا کام سونپا گیا۔ خواص خاں نے ساپچور پر قبضہ کر لیا لیکن مالدیو گرفتار نہ ہو سکا۔ شیر شاہ کی وفات کے بعد بھی وہ سیوان سے حملے کرتا رہا۔ اگر ابتداء سے ہی مالدیو نے پیشوا باجی راواؤل

برجنگ کو شیر نے قید کر لیا۔ شیر کی وفات کے بعد وہ پھر بھاگ کر مالدیو کے پاس چلا آیا۔ برجنگ کو دیرانی اور ماد یو جاگیریں ملے۔ دیرانی میں آج تک برجنگ ساہنالا ب (اور اس کا کھدوایا ہوا ایک کنواں ہے۔ اس نے ماد یو میں جوگی کا ایک آشرم بنوایا اسی برجنگ بھائی کا لڑکا گاگا سا میل کی لڑائی میں مارا گیا۔ ایسا معلوم ہوتا ہے کہ مارواڑ کی مہم میں شیر نے والد کو قید کر لیا یا لڑکے کو اس کے متعلق کچھ مغالطہ ہے۔ (نہنی ۲ - ۴۲۱) کیا مالدیو نے برجنگ کو اس لیے بھیجا تھا کہ وہ موقع ملنے پر شیر کو قتل کر دے۔ سلا ساپچور لونی ندی کے محاذ پر مارواڑ بھین مل میں واقع ہے۔ شمال میں (۵۴-۵۵) اور مشرق میں (۵۵-۷۱)



اور جھونٹ راؤ ہو کر جیسے رسالہ سرداروں کی طرح غنیم کے توپ خانہ اور تنظیم یافتہ فوج کے خلاف اس طرح جنگ کو اپنایا ہوتا تو وہ شاید شیر کے خلاف زیادہ کامیاب ہوتا۔ اور اس کو سمجھوتہ کرنے پر مجبور کر دیتا۔ اور اپنی ریاست کو بھی بچا لیتا۔

جالور پر شیر کا قبضہ ہو گیا۔ ایک عرصہ سے یہ مقام باغی اور سرکش پٹھانوں کا صدر مقام بنا ہوا تھا۔ تاکہ راکھوڑ لوگ سردہی اور اجمیر کے اضلاع میں نہ گھس آئیں۔ جالور کی کڑی ناکہ بندی کی گئی۔ اس عرصہ میں اجمیر کا گھراؤ بھی بہت تیزی سے چلتا رہا۔ شنکر بھائی کی کمان میں گڑھ بٹلی کی فوج نے قلعہ سے باہر نکل کر آخری حملہ کر دیا۔ اور دشمنوں کی بہت سی جانبیں ضائع کر کے جام شہادت نوش کر لیا۔ اس طرح مارواڑ کی مہم ختم ہو گئی۔ شیر نے اجمیر شریف کی درگاہ کی زیارت کی اور وہاں کے مقدس فقیر خواجہ معین الدین چشتی کے حضور میں خدا کا شکر ادا کیا۔ خواجہ معین الدین کو دنیا دار لوگ اپنی نجات کی کشتی نصو کرتے ہیں۔ شیر نے درگاہ کے مسکینوں کو اعلیٰ پیمانہ پر خیرات تقسیم کی۔ اور حج کے تمام رسوم ادا کیے۔ اس وقت شیر کو شاید یہ اندازہ نہیں تھا کہ اب اس

سہ تاریخ داؤدی قلمی نسخہ ۲۳۸۔ اجمیر کی درگاہ شریف کی زیارت سے یہ پتہ چلتا ہے کہ ہندوستان کے مسلمانوں میں اس وقت یہ عقیدہ پھیل چکا تھا کہ مکہ شریف کے بڑے حج کے عوض میں اجمیر شریف میں چھوٹا حج کیا جاسکتا ہے۔ آج بھی مسلمانوں میں یہ عقیدہ مروج ہے۔ اب سے ۳۰ سال پہلے میرے کچھ مسلم طالب علم ڈھاکہ سے میرے ساتھ تاریخی سیاحت کے لیے اجمیر آئے تھے۔ تب انھوں نے یہاں چھوٹے حج کے رسوم ادا کیے تھے۔ میں حالانکہ کافر تھا لیکن امام نے ایک روپیہ ۱۲ آنے لے کر مجھے بھی یہ حج کرنے کی اجازت دے دی تھی۔ لیکن میں نے پلہ آنے دے کر ہی نجات حاصل کر لی۔ زیارت گاہ کے محافظ کے ساتھ انصاف کرنے کے لیے یہ بتانا بھی ضروری ہے کہ میرے ہی مسلم طالب علم اسی سیاحت کے دوران جب بنارس آئے تھے تو انھوں نے بنگالی ہندوؤں کا بھیس بدلا اور وٹو ناتھ کے پرہت



دارقانی سے اس کے آخری سفر کی کشتی تیار ہے۔

مارواڑ کی اس مہم میں مئی ۱۵۵۷ء کے آغاز تک شیر شاہ کو ۶ مہینے لگے اس کو اس نو مفتوح علاقہ میں فوجی اور انتظامیہ مسائل طے کرنے کے لیے اجیر میں کافی دن کھڑنا پڑا۔ اس نے برہم جیت گود کو اجیر کا فوج دار مقرر کر دیا۔ خواص خاں کو مارواڑ کی مختلف چوکیوں پر تعینات فوج کا اعلیٰ سپہ سالار مقرر کیا گیا۔ لیکن اس کا یہ عہدہ مارواڑ کے واسرائے کی مانند نہ تھا وہ صرف جودھ پور کا فوج دار تھا۔ جودھ پور کو سرکار بنایا گیا جس کا رقبہ تقریباً وہی تھا جو آئین اکبری میں درج ہے۔ اسی طرح ناگور کو بھی ایک سرکار بنایا گیا اور وہاں کا فوج دار عیسیٰ خاں نیازی کو مقرر کیا گیا۔ لیکن ناگور سرکار کا رقبہ آئین اکبری میں درج رقبہ سے بہت کم تھا۔ اکبر کے زمانہ میں اس سرکار میں میدتا بھی شامل تھا۔ نارنول لودی سلطنت کے آخری عہد تک حصار فیروز کا ایک پرگنہ تھا اب اسے بھی سرکار بنایا گیا اور اس کا یہ رقبہ بھی وہی تھا جو آئین میں درج ہے۔ اجیر سے ۲۰ میل جنوب شرق میں ہر مرا مقام پر ایک فوجی تھانہ بنایا گیا (نہنسی جلد ۲ صفحہ ۱۵۹) تاکہ اجیر میرواڑ کے شورش پسند علاقہ میں امن قائم رہے۔ میرواڑ اب اجیر ضلع کا ایک پرگنہ ہے۔ اس تھانہ کا افسر غالباً جلال خاں بن جالو کو بنایا گیا بعد کی مسلم سرکار اجیر جس میں کہ سالم جے پور ریاست بالاشتتاً نارنول اور علاقہ جودھ پور کا کچھ حصہ ابھی مفتوح نہ ہو پایا تھا اور قانوناً سلطنت میں شامل نہ تھا لہذا

..... نے ان سے ایک ایک روپیہ لے کر ان کو درشن کرائے۔

سلہ بابر کی فہرست میں نارنول کا نام سرکاروں میں نہیں ہے۔ (میمائرس ۵۲۱) لیکن اسے صوبہ آگرہ کی سرکار بتایا گیا ہے۔ (آئین جلد ۲ - ۵۰۵) ابوالفضل نے لکھا ہے کہ نارنول میں ایک پتھر کا قلعہ تھا۔ لودی زمانہ میں وہاں کوئی قلعہ نہ تھا۔ اس سے یہ ثابت ہوتا ہے کہ اس قلعہ کو شیر شاہ نے بنوایا ہوگا۔ جبکہ اس نے نارنول کو سرکار کا صدر مقام بنایا۔ عباس کہتا ہے کہ شیر کی یہ خواہش تھی کہ وہ ہر ضلع میں ایسا قلعہ بنائے۔



اب شیر اپنی فوج لے کر اجیر سے سا بنھر کی جانب گیا۔ اور شمال مغرب میں کچاؤن تک جا پہنچا۔ یہ مقام موجودہ کچاؤن ہے جو اس وقت پھلیر اجکشن (رجے پور) اور میڑتھ جنکشن (جودھ پور کا میدتا) کے درمیان ایک ریلوے اسٹیشن ہے۔

مخزن کا کچاؤن اور تھورنٹن کے کزن ٹینز کا کچان دراصل ایک ہیں۔ یہ جودھ پور ریاست کا ایک قصبہ ہے جو کہ جودھ پور سے ۱۲۸ میل مشرق شمال مشرق اور اجیر سے ۵۰ میل مشرق میں واقع ہے۔ (صفحہ ۴۸۵) سا بنھر اور کچاؤن کا یہ علاقہ فوجی نقطہ نظر سے بہت اہم ہے۔ یہ اجیر امیر اور شیخاواٹی کو مارواڑ سے

سہ مخزن لکھتا ہے چتوڑ سے شیر کچاؤن گیا (جو صحیح نہیں ہے) ڈارن جلد ۱۔ ۱۴۰ عباس لکھتا ہے کہ جب شیر خواص خاں اور عیسیٰ خاں نیازی کو بالترتیب جودھ پور اور ناگور سوئپ دینے کے بعد مارواڑ سے واپس آگیا۔ تو سپاہی چھاؤنی میں جانے کے لیے چلانے لگے۔ (ایلیٹ جلد ۴۔ صفحہ ۴۰۶) لیکن شیر شاہ کہاں لوٹا۔ عباس اس ضمن میں خاموش ہے۔ مخزن کہتا ہے کہ شیر مارواڑ سے آگرہ واپس لوٹا اس دوران میں مالدیو پج کر بھاگ نکلا اور آجوس کے قلعہ میں چھپ گیا۔ (ڈارن ترجمہ) شیر دوبارہ آگرہ سے روانہ ہوا۔ اور چتوڑ کو فتح کرنے کے لیے براہ راست کارروائی شروع کر دی (ڈارن جلد ۱۔ صفحہ ۱۴۰) یہ بات بعید از عقل ہے اور غلط اور غلط ہے۔ یہ کہنا زیادہ درست ہے کہ شیر مارواڑ سے آگرہ واپس نہیں آیا بلکہ اجیر آیا۔ عباس اور مخزن دونوں میں سے کسی کی بھی نظر اس غلطی کی طرف نہیں گئی۔ داؤدی نے اس کا ذکر کیا ہے۔ عباس کے سلسلہ واقعات قلمبند کرنے میں کچاؤن کی کڑی گم ہو گئی ہے۔ مخزن نے اس کڑی کو جوڑ دیا ہے۔ کہیں واقعات کی ترتیب الٹ دی ہے۔ وہ کہتا ہے کہ شیر نے چتوڑ پہلے فتح کیا اور بعد میں کچاؤن اس متعلق عباس درست ہے کہ شیر چتوڑ کی فتح کے بعد کچاؤن گیا۔ چتوڑ اجیر سے جنوب، جنوب مشرق میں ۱۱۰ میل ہے جبکہ کچاؤن (تھورنٹن کا کچان) اجیر سے جانب مشرق، شمال میں ۵۰ میل ہے اس لیے شیر نے پہلے نزدیک کی جگہ فتح کی ہوگی تب چتوڑ گیا ہوگا اور چتوڑ سے کھجوارہ گیا ہوگا۔



جوڑتا ہے۔ مہم کی ابتدا میں شیرشاہ کی فوج نارنول اور آگرہ سے اس علاقہ کو چھوڑ کر ایک طرف چلی گئی تھی۔ اس کے بعد میڑتہ پر قبضہ کر کے اس خطہ کو جو دھپور سے علیحدہ کر دیا تھا۔ ابھی امیر کے علاقہ میں جا بجا راکھوروں کی فوجی چوکیاں موجود تھیں جیسے سا بنھر اور کچاون وغیرہ اس لیے اجیر کے گرد و نواح سے دشمن کا صفایا کرنا لازم ہو گیا۔ ابھی شیر کی فوج کچاون کی مہم میں مصروف ہی تھی کہ ۱۵۵۷ء کی برسات شروع ہو گئی۔ سردار و سپاہی بارش اور کچڑ سے بے زار و نالاں ہو گئے۔ وہ فوجی چھاو نیوں میں واپس لوٹ کر آرام کرنے کے آرزو مند تھے۔ شیر نے یہ کہہ کر ان کو تسلی دی کہ وہ خود ایسی جگہ رہنا چاہتا ہے جہاں سے اس کی فوج اپنی کارروائی جاری رکھ سکے۔ (ڈارن ۱۔ صفحہ ۱۴۰) یہاں سے شیر نے کس راستہ سفر کیا۔ کس جانب گیا اور اس کا نصب العین کیا تھا۔ اس کے متعلق اختلاف ہے۔ لہذا کوئی باندہ وضاحت کے ساتھ نہیں کہی جاسکتی۔ یہ ممکن نہیں معلوم ہوتا کہ سا بنھر اور کچاون سے شیر اپنی فوج واپس لے گیا اور تب وہ چھوڑ گیا۔ ابھی کچواہہ راج میں اس کو چند راکھوروں کے مضبوط اڈے مثلاً مال پورہ، ملرانا، لال سوٹ وغیرہ اور فتح کرنے باقی تھے۔ اور پھر ان علاقوں کا بندوبست کرنا بھی باقی تھا۔ ایسا معلوم ہوتا ہے کہ وہ کچواہہ علاقہ سے بوندی میں ہو کر میواڑ پہنچا ہوگا۔ شیر نے کچواہہ ریاست کے پرلے راکھور علاقہ کو سرکار رنتمبور میں ملا کر شہزادہ عادل خاں کے سپرد کر دیا۔ شیر نے دھندھار علاقہ میں بھی اپنی فوج تعینات کی۔ عباس اور مشتاقی نے اس کا ذکر کیا ہے۔ وہ بوندی کے ہاڑا لوگوں کے علاقہ سے پہلے بھی ایک بار گزر چکا تھا اور یہاں

سہ پروفیسر ہودی والا کا خیال ہے کہ دھندھیرا مالود کی راجپوت ریاست دھام دھیرا ہو سکتی ہے۔ یہیں افسوس ہے کہ ہم ان کی بات سے اتفاق نہیں کرتے کیونکہ مباح جارت سے اس کی تائید نہیں ہوتی۔ دھندار۔ دندار۔ دھندیر۔ اصل راجپوتوں کے ایک قبیلہ کا نام ہے۔ جس سے کچواہہ کا علاقہ منسوب ہوا۔ کچواہہ علاقہ میں آگرہ سے جانے کے لیے دیوسہ کی طرف سے راستہ ہے اور یہی دھندھار ہے اسی لیے شیر کی فوج یہاں تعینات کی گئی تھی۔



اسے کسی مزاحمت کا سامنا نہیں کرنا پڑا تھا۔ بوندی کے حکمران راؤ سرطان شیر کا ہم عصر تھا۔ سرطان کے سوتیلے شریف زاد بھائی اس کے حق کو چنوتی دے رہے تھے۔ شیر نے راؤ سرطان کو بوندی کا حکمران تسلیم کر لیا اور اسے اپنا ماتحت بنا لیا۔ اس کی حیثیت ایک آزاد ریاست کی مانند ہی رہی۔ کچھواہہ لوگوں کے ساتھ بھی شیر نے اس قسم کا سلوک کیا۔ حالانکہ راٹھوروں نے ان کا جو علاقہ پہلے چھین لیا تھا اس کو شیر نے واپس نہیں لوٹایا۔

۱۵۴۵ء کی برسات میں جب شیر نے میواڑ کی مہم شروع کی تو اس کو یہ امید تھی کہ مسودپاراجپوتوں کے ساتھ اس کا مقابلہ کافی لمبا اور شدید ہوگا۔ لیکن چتوڑ کچواہہ کی جنگ کے بعد یہم دندان شکن پولیٹیکل سانحات کے جھٹکوں سے سنبھل نہ پایا تھا۔ مالدیو کی جارحانہ کارروائی اس کی بربادی و تخریب کا آخری منظر تھا۔ معزور راٹھوروں کی طاقت کی تباہی سے دہلی سلطنت کی بہ نسبت میواڑ کو زیادہ راحت ملی۔ تاہم شیر کی ناقابل تسخیر فوج کے بمقابل اس کے نام کا زیادہ غلبہ تھا۔ ابھی چتوڑ سے ۱۲ میل کے فاصلہ پر ہی تھا کہ چتوڑ کا قلعہ دار مہارانا اودے سنگھ (جو

ابھی نامالغ تھا) کی طرف سے شیر کی خدمت میں حاضر ہوا اور وہ اپنے ساتھ قلعہ کی کجیاں بھی لایا۔ مگر شیر محض چتوڑ سے قانع نہ ہو سکتا تھا۔ یہ تو اس کے لیے نعمت غیر متزقبہ کے مانند تھا۔ حالانکہ فارسی مورخ اور راجپوت کہیات نگار میواڑ میں شیر کی نقل و حرکت کے متعلق خاموش ہیں۔ لیکن پروفیسر ڈی سی سرکار کو جو پہلے سرکار ہند میں ماہر کتبات تھے کبھل گڑھ میں ایک کتبہ ملا جس میں حکمران وقت شیر کے وارث اسلام شاہ کا نام لکھا ہے۔ اس سے یہ ثابت ہوتا ہے کہ شیر کی فوج کبھل گڑھ تک بلا کسی مزاحمت کے پہنچ گئی ہوگی۔ یہ حقیقت ہے کہ مہارانا اودے سنگھ نے افغان

سلہ اسلام شاہ نے راجپوتانہ میں کوئی نئی فتوحات نہیں کیں۔ وہ اپنے گھر کی سازشوں اور بغاوتوں کو دبانے میں معروف رہا خصوصاً پنجاب میں ہیبت خاں نیازی کی بغاوت دبانے میں معروف رہا۔ لہذا کبھل گڑھ اس کے والد نے ہی فتح کیا ہوگا۔ کبھل گڑھ کا جو نیا کتبہ دستیاب ہوا ہے۔ اس پر فہرست کتب میں بحث کی جائے گی۔



حکومت کی اطاعت قبول نہیں کی۔ نہ شیر نے اس مسئلہ کو اکبر اور جہاں گیر کی طرح اپنی عزت کا سوال بنایا۔ کہ وہ خود اس سودیہ راجپوتوں کو دہلی کی اطاعت ماننے کو مجبور کرے۔ مہارانا اودے سنگھ نے بھیلوں کے علاقہ پر گنہ جڑا میں پناہ لی تھی۔ مصیبت پڑنے پر میواڑ کے حکمران اکثر اسی علاقہ میں پناہ لیتے تھے۔ یہ کہنا زیادہ درست ہے کہ شیر نے میواڑ کے زیادہ تر حصہ پر اپنا قبضہ کر لیا لیکن جب مہارانا اودے سنگھ اپنی آزادی کی حفاظت کی خاطر راوی کی ناقابل عبور گھاٹیوں میں چلا گیا تو شیر نے اس کا پیچھا نہیں کیا۔ اور اس کو وہاں خود مختار رہنے دیا۔ شیر دراصل مغز کی فکر کرتا تھا چھلکے کی نہیں۔ وہ نام و نمود کی شاہانہ جاہ و حشمت کے لیے اپنے نصب العین کو نظر سے اوجھل نہیں ہونے دیتا تھا۔ نہ کوئی ایسا خطرہ مول لیتا تھا نہ ضدی رویہ اختیار کرتا تھا۔ میواڑ اور مارواڑ میں اس نے اسی اصول کو اپنایا۔ چتوڑ اور اس کے گرد و نواح کا علاقہ چتوڑ سرکار میں شامل کر دیا گیا۔ اور اس پر حکومت کرنے کے لیے احمد خاں سروانی و حسن خاں خلجی کو مقرر کیا گیا۔ اب چتوڑ ایک شاہی تسلیم ہو گیا اور خواص خاں کے بھائی شمس خاں کی کمان میں وہاں ایک فوج اور بند و قیوں کی ایک پلیٹن رہنے لگی۔ اس طرح دس مہینے تک شیر مارواڑ فتح کرنے اور بعد میں راجپوتانہ کے باقی علاقہ کو زیر کرنے میں مصروف رہا۔ اس کے بعد یہ طویل جنگ پوری شان و کامیابی کے ساتھ ختم ہو گئی۔ جنگ و غم کی یہ طویل داستان اکبر اور شیر جیسے بانیان

سے جاس لکھتا ہے کہ یہ تینوں افسر چتوڑ کے قلعہ کے لیے مقرر کیے گئے۔ (قلمی نسخہ صفحہ ۲۳۵) مخزن نے صرف شمس خاں کا نام لکھا ہے۔ ان دونوں بیانون کو مستناد نہ سمجھ کر ایک دوسرے سے ملا کر پڑھنا چاہیے۔ شمس خاں قلعہ کی فوج کا کمانڈر تھا اور شہر کا حاکم جبکہ بقیہ دو افسران پرگنوں کے مالک تھے جو اس سرکار کے ماتحت تھے۔ (ڈارن ۱۴۰-۱)

سے اس باب میں قابل غور بات یہ ہے کہ میں نے شیر کی آگرہ واپس آنے کی بات نہیں لکھی اور ۱۵۴۴ء کی گری اور برسات کے دنوں میں سلسلہ واقعات کو از سر نو ترتیب دیا ہے۔ اس لیے میری تصنیف "شیر شاہ" کا وہ حصہ راجپوتانہ میں



سلطنت کو ایک سبق دے گئی۔ سوال یہ ہے کہ شیر کو اس عویل زحمت کے بعد کیا ملا۔ راجپوتانہ کی سرزمین سے اتنی مالگزاری نہیں وصول ہو سکتی تھی جو وہاں کے نظام سلطنت کے صرفہ اور فوجی خرچہ کے لیے کافی ہو۔ مارواڑ میں پانی اور پیسہ کی کمی

اپنی فوج چھوڑ کر دہلی کی سلطنت کو پھر سے زندہ رکھا۔" مسترد سمجھنا چاہیے۔ وجوہات مندرجہ ذیل ہیں۔

(۱) میں ایلپیٹ کے حاشیہ کا نوٹ پڑھ کر (جلد ۴- صفحہ ۶۰۶ نوٹ نمبر ۲-) غلط راستہ پر ہو گیا تھا۔ ۱۹۲۱ء میں میں نے تو پروفیسر ہودی والا کے ماتند قابل ہی تھا نہ انتا حوصلہ مند ہی تھا کہ میں ایلپیٹ کی بات کو غلط ماننا۔ کیونکہ پراگندہ افغان مورخین نے جی اس کے بیان کی تائید کر دی تھی لہذا میں نے لکھ دیا "شیر اگر وہاں آیا۔" حالانکہ اس کی راجپوتانہ کی مصروفیات کو دیکھ کر یہ قرین قیاس نہیں۔ ایلپیٹ کے حاشیہ کے نوٹ کے متعلق پروفیسر ہودی والا کہتے ہیں "اس کو تسلیم کرنے سے سلسلہ واقعات بجائے واضح ہونے کے اور زیادہ مبہم اور پیچیدہ ہو جائے گا" (شڈیز جلد ۱ صفحہ ۶۲۲)

(۲) مخزن کے کچاؤں اور کوچہ داروں میں مغالطہ پیدا کرنے کی میری ہی ذمہ داری ہے۔ (ڈارن ۱- ۱۴۰) میں نے عباس پر زیادہ بھروسہ کیا اس لیے کچاؤں کا کہیں ذکر نہیں کیا مجھے ڈارن کے ترجمہ سے کچھ تعجب تھا۔ خصوصاً جبکہ اس میں اور دیگر قلمی نسخوں میں اختلاف تھا۔ لہذا میں نے ڈارن کے کچاؤں اور عباس کے کچواہ کو ایک سمجھ لیا۔ میں نے کچاؤں تلاش کرنے کی کوئی کوشش نہیں کی۔ اور اصل تاریخ سے دور چلا گیا۔

(۳) چونکہ چتوڑ کی فتح سے پہلے شیر کا تمام وقت جے پور کے موجودہ کچواہ علاقہ میں صرف ہوا۔ میں نے یہ اندازہ لگایا کہ شاید عباس کا اسی علاقہ سے مطلب ہے۔ چنانچہ میں نے اس کو کچواہ ارا بتلایا جو کچواہ لوگوں کا مسکن ہے۔ جیسے جاٹ وارا۔ ابیروارا۔ کھمپی وارا وغیرہ لیکن یہ بالکل غلط ہے کیونکہ موجودہ جے پور علاقہ کو فارسی زبان میں دھندار کہتے تھے۔ راجپوت مورخوں نے بھی ایسا ہی لکھا ہے۔ قدیم کچواہ روایتوں کے مطابق کچواہ لوگ بہت دنوں تک جیوا کا بھکتی میں رہے تھے۔ بعد میں جب کچواہ لوگوں نے اسے فتح (بقیہ حاشیہ اگلے صفحہ پر)



افراط نہیں رہی۔ میواڑ۔ اجیر اور بوندی کے جاگیردار غریب کاشتکاروں سے جتنا روپیہ وصول کرتے تھے وہ ان کے حوالہ ہوالی اور ان کی ناعاقبت اندیش فیاضی کے لیے مشکل سے کافی ہوتا تھا۔ مسلم علاقہ میں صنعت و حرفت ناپید تھی۔ صرف سا بنھر میں نمک بنتا تھا۔ تو کیا شیر نے یہ زحمت محض کچھ دانہ نمک یا مشمت بھر باجرہ و سبورات کے لیے برداشت کی تھی۔ نہیں۔ شیر نے راجپوتانہ کی قیمت نہ وہاں کی مال گزاری کے حساب سے لگائی تھی نہ وہاں کی دولت کے حساب سے بلکہ اس نے یہ مہم اپنے اور بعد کو آنے والے دہلی تخت کے پیٹھان۔ مغل اور انگریز فرماں رواؤں کی دل جمعی کے لیے کی تھی۔ راجپوتانہ تاریخ کے آغاز سے ہی شور نشا پند رہا ہے۔ وہاں کسی بھی وقت کوئی طوفان اٹھ سکتا تھا۔ دہلی کے سلطان اپنی حکومت کے آغاز سے ہی راجپوت قوم کو کچلنے اور دبانے میں سرگرم رہے تھے۔ شیر کی یہ مہم اسی پالیسی کا آخری دور تھا۔ شیر کی پالیسی سے ہند کی تاریخ میں اب ایک نئے دور کا آغاز ہوا۔ اس نے راجپوتوں سے مصالحت کر کے ان سے باعزت اعتماد و تعاون حاصل کیا۔ اور اس طرح ہند میں ایک عظیم الشان سلطنت کی بنیاد ڈالی۔

۱۰۰ جنگ سامیل سے راجپوت آزادی اور عظمت کا روشن چراغ گل ہو گیا۔ تاریخ کا ایک معرکہ الہ آباد اور ختم ہو گیا۔ یہ دور تھا پرتھوی راج ورنھمبور کی چوہان کی شجاعت کا۔ میواڑ کے مہارانا سنگا کی جانا بازی کا اور مارواڑ کے مالدیو کی دلیری و جان نثاری کا۔

اب راجپوتانہ کی تاریخ کا وہ دور شروع ہوا جس میں راجپوتانہ دہلی کی شاہی حکومت کا ذی وقار نائب بن گیا اور یہاں امن و امان قائم ہو گیا۔ یہ دور پریم

(بقیہ حاشیہ صفحہ گزشتہ) کر یا تو اس کا نام کچھوارہ ہو گیا۔ (موجودہ کچھوہر)۔ مجھے ڈارن کے متعلق اپنے تعصب کے لیے افسوس ہے اور میں نے اپنی پہلی تصنیف "شیر شاہ" میں کچھوارہ کا تعین غلط کیا تھا۔ جس کے لیے میں ناام ہوں۔



اور کلیان مل سے شروع ہو کر مان سنگھ۔ مرزا راجہ جے سنگھ۔ ستر سال ہاڑا۔  
 مہاراجہ جیون سنگھ، مہاراجہ سوانی جے سنگھ اور راجپوت سنگھ راتھورتک چلا گیا یہ بات دوسری ہے کہ  
 کبھی کبھی مغل سلطنت کی فضا میں کوئی مہارانا پرتاپ راج سنگھ یا درگاداس  
 جیسا درختاں ستارہ چمک گیا۔ جس سے مغل فرماں روا ہمیشہ خائف رہے لیکن اب  
 راجپوت احساس خودی کھو چکا تھا۔ زندگی کی کوئی حرکت ان میں باقی نہ تھی کہ  
 وہ پھر سراٹھا سکیں۔ ۱۸ویں صدی میں لیٹریے مرہٹہ سرداروں کے ہاتھ سے  
 انھیں اور بھی زیادہ تکلیف اٹھانی پڑی اور خون بہانا پڑا۔ ۱۹ویں صدی میں  
 برطانیہ کے شہنشاہوں نے انھیں اپنی پالیسی سے ہندوستانی جماعت گھر کا محض  
 زیب و زینت کا کھلونا بنا دیا۔ اور بالآخر ۲۰ویں صدی میں ہماری آنکھوں کے  
 سامنے جمہوریت کے زلزلہ نے انھیں اپنی گدی سے اتار کر چور چور کر دیا۔



## باب ۱۷ کا ضمیمہ

### برمازید گور کے متعلق کچھ واقعات (برہم جیت یا برہمادیتہ گوڈ)

۱۹۲۱ء میں میری تصنیف ”شیر شاہ“ شائع ہوئی۔ اس کے بعد اس ضمن میں محض پروفیسر ہودی والا ہی ایسے مورخ ہیں جن کی تنقید سے میری معلومات میں کچھ اضافہ ہوا ہے۔ ایلپیٹ نے جن فارسی تاریخوں سے مدد لی پر قبیلہ موصوف نے ان پر اعلیٰ پایہ کی تنقید کی ہے۔ میں ان اہم معلومات کے لیے ان کا ممنون و مشکور ہوں۔ موجودہ دور کا کوئی عالم فارسی و عربی زبان پر اس قدر دسترس نہیں رکھتا جتنی کہ پروفیسر مذکور کو ہے۔ قرون وسطیٰ کے تاریخی ادب کی مہارت میں وہ بے مثال ہیں۔

پروفیسر موصوف کی رائے ہے کہ اس زمانہ کے ترکوں اور افغانوں میں برمازید ایک عام نام تھا۔ لہذا اس قیاس آرائی کی قطعاً گنجائش نہیں ہے کہ یہ ہندو نام ہے۔ پروفیسر موصوف نے اپنی بات کی تائید میں مندرجہ ذیل واقعات پیش کیے ہیں:

(۱) ہمایوں نے بنگال کے علاقہ میں ایک افغان قبیلہ کے خلاف جہاد کا کارروائی کی تھی جس کا نام برمزیدی تھا۔ (اکبر نامہ ۳۲۳- ترجمہ ۱- ۵۹۸)۔ یہ بات واضح طور پر اس کی دلیل ہے کہ برمازید افغانی نام تھا۔  
(۲) نام کے آگے گور یا گور لگانا بھی عام رواج تھا۔



(۳) تاریخ داؤدی میں شیر کے اس سپہ سالار کا نام برمازید سور لکھا ہوا ہے۔ تاریخ داؤدی کا مصنف خود افغان تھا۔ لہذا وہ یقیناً جانتا ہوگا کہ یہ آدمی افغان ہے ہندو نہیں۔

پروفیسر ہودی والانے اس نام کو صحیح طریقہ سے ”برمازید گور“ لکھا ہے۔ اسٹورٹ نے جوہر کی تصنیف کا ترجمہ کرتے وقت اس کو فارید گور بنا دیا۔ ڈاکٹر ایشوری پرشاد نے جوہالیوں کے سوانح نگاروں میں سب سے بعد کے ہیں پروفیسر ہودی والا کی تنقید کی طرف مطلق توجہ نہیں کی۔ بلکہ ایک صدی پہلے کے اسٹورٹ کی تقلید کرتے ہوئے اس نام کو ”برمازید“ کے بجائے فرید خاں گور بنا دیا ہے۔ (نہایوں۔ صفحہ ۱۳۶)۔

پروفیسر ہودی والانے اپنی رائے کی تائید میں جو دلیلیں پیش کی ہیں، مندرجہ ذیل واقعات کی کسوٹی پر ٹھیک ثابت نہیں آتیں جس سے اس سپہ سالار کا سور ہونا تو درکنار مسلم ہونا بھی ثابت نہیں ہوتا۔ الف۔ تاریخ داؤدی نے برمازید گور کے متعلق جو کچھ لکھا ہے وہ اس کی آزاد رائے نہیں ہے۔ تاریخ داؤدی کے جن نسخوں میں یہ نام آیا ہے وہ قطعی مستند نہیں مانے جاسکتے۔ اس کا اقتباس مخزن سے لیا گیا ہے۔ نہ تو مخزن کے کسی نسخہ میں اور نہ ڈارن کے ترجمہ میں سور لکھا ہوا ہے۔ (دیکھیے ڈارن ۱۔ صفحہ ۱۵۸۔ ایل ۲۳۔ صفحہ ۱۴۸۔ آخری سطر) عباس نے بھی متواتر برماجد گور لکھا ہے۔ کسی دیگر مؤرخ نے بھی سور نہیں لکھا۔ جو کہ صریحاً ایک غلطی ہے یا کاتب کا اپنی طرف سے اضافہ ہے۔ چنانچہ تاریخی اصول شہادت کے یہ بات برعکس ہے کہ اس کو سور مان لیا جائے۔ ایک ہی فرد سور احمد برمازید دو قبیلوں کا نہیں ہو سکتا۔

(ب) مخزن اور دیگر تواریخوں میں افغان قبیلوں کے خاندانی شجرے درج ہیں۔ ان میں کسی شجرہ میں برمازیدی قبیلہ کا ذکر نہیں ہے۔ ممکن ہے یہ شاخ بنوں میں موجود ہو۔ یہ قرین قیاس نہیں ہے کہ عباس اور مخزن اپنے شجروں میں برماجد گور کا ذکر نہ کرتے اگر وہ پٹھان ہوتا۔



(ج) محض یہ کہنا کہ برما زید ایک افغانی نام ہے اور گوراس نام کے بعد کا لفظ ہے اس شخص کو افغان ثابت نہیں کر سکتا۔ لودی اور سوری خاندان کی قرون وسطیٰ کی تاریخ میں کہیں یہ ذکر نہیں ہے کہ بنو کے برما زیدی افغانوں نے کبھی ہندوستان کی طرف ہجرت کی۔ پھر یہ اکیلا برما زیدی اتنے دور دراز علاقے یعنی خطہ بہار میں کیسے دفعتاً اس قدر اعلیٰ درجہ کا سپہ سالار بن گیا۔ اور شیر کی خدمت میں اس قدر شہرت حاصل کر لی کہ اگر برما زیدی اس کے قبیلہ کا نام ہے اور گور عرف ہے تو اس کا اصلی نام کیا ہے ؟

(د) برہم جیت گوڈ کے حالات زندگی یہ بتاتے ہیں کہ شیر اس پر اس درجہ یقین و اعتماد رکھتا تھا کہ جتنا وہ کسی افغان میں نہیں رکھتا تھا۔ اگر شیر کسی شخص کو صفو ہستی سے مٹانا چاہتا تھا تو وہ اس کو برہم جیت گوڈ کے حوالے کر دیتا تھا۔ اور برہم جیت گوڈ اس کا سر قلم کرنے میں ذرا بھی گریز نہ ہوتا تھا۔ خواہ وہ بد قسمت افغان ہی کیوں نہ ہو۔ اس کے برعکس اگر شیر کسی شخص کے ساتھ رحم و نرمی کا سلوک کرنا چاہتا تھا تو اس کو خواص خاں کے سپرد کر دیتا تھا۔ یہ دونوں اشخاص اس کے خاص الخاص معتمد افسر تھے اور شیر کے کردار کے تاریک درویشن دونوں پہلوؤں کے بالترتیب نمائندہ تھے۔

ہماری رائے کی تائید مزید اس بات سے بھی ہوتی ہے کہ ۱۶ویں صدی میں اجمیر برہم جیت گوڈ دیا گیا تھا۔ آہستہ آہستہ یہ گوڈ لوگوں کا آبائی وطن ہو گیا۔ شاہ جہاں کے عہد حکومت میں راجہ بھٹل داس کے خاندان کو امتیاز حاصل ہوا۔ ہمیں مخزن سے یہ بھی پتہ چلتا ہے کہ اسلام شاہ کے عہد حکومت میں برہم جیت گوڈ نے خواص خاں کا ساتھ چھوڑ کر اجمیر پر اپنا تسلط بنائے رکھا۔ غالباً برہم جیت گوڈ مونگیر ضلع کے راجپوت زمینداروں میں سے ایک تھا جو شیر شاہ سے مانوس ہو کر اس کی خدمت میں چلا آیا۔ قنوج کے حکمران گوڈ لوگوں سے لڑتے تھے۔

اسے نینسی نے گوڈ لکھا ہے۔ شاہ جہاں کے درباری مورخ عبدالحجید لاہوری نے اپنے بادشاہ نامہ میں اسے گور لکھا ہے۔ مثلاً راجہ بھٹل داس گور۔ ارجن داس گور وغیرہ۔



شیر نے بھرت پور سے جو راجپوت فوج فراہم کی تھی۔ غالباً برہم جیت اس کا سپہ سالار

ٹوڈ جس نے نیپنی کے ۱۵۰ سال بعد لکھا ہے اس قبیلہ کا ذکر کرتا ہے۔  
 گوڈ قبیلہ کسی وقت راجستھان میں معزز سمجھا جاتا تھا۔ حالانکہ اس نے کبھی  
 ممتاز درجہ حاصل نہیں کیا۔ بنگال کے قدیم حکمران اسی قبیلہ کے تھے۔ اور ان کی  
 راجدھانی کا نام لکھنؤ تھا۔

(مورخ نے شاید وسط ہند کے ”سو پور“ راجپوت سرداروں سے جو اس قبیلہ  
 کے آخری سردار تھے یہ بات سنی ہوگی۔ ۱۸۷۷ء میں مہاد جی سندھیانے اس قبیلہ  
 کو بادیا۔ یہ جان کر مورخ کو بہت افسوس ہوا۔ لیکن اس بات میں کوئی سچائی نہیں  
 ہے کہ گوڈ لوگوں نے اپنے نام پر بنگال کی دارالسلطنت کا نام رکھا۔ یہ گڑ بڑ اس لیے  
 پیدا ہو گئی کہ برہمن پہلے ہی سے دو حصوں میں بٹے ہوئے تھے۔ پنج گور۔ پنج دراوڑ۔  
 یعنی گوروں کی پانچ شاخیں اور دراوڑ یعنی جنوبی برہمنوں کی پانچ شاخیں۔ یوپی اور

مشرقی پنجاب کے گوڈ برہمن راجپوت اور جاٹوں  
 کی طرح ہی جنگجو ہوتے تھے اور یہاں ۱۸۷۷ء کے غدر میں ان برہمنوں نے قابل تحسین  
 حصہ لیا تھا۔ میں نے یہ بات اپنے دہلی کے ایک گوڈ برہمن طالب علم سے سنی تھی (کالکا  
 رجن قانون گو)

ٹوڈ اس سے آگے لکھتے ہیں ”ہمارے پاس یہ یقین کرنے کی وجہ ہے کہ گوڈ  
 پہلے اس زمین پر قابض تھے جو بعد میں چوہانوں کے قبضہ میں آگئی۔ تمام قدیم تاریخوں  
 میں انھیں اجیر کے گوڈ لکھا ہوا ہے۔“ (انس پرانا ایڈیشن جلد ۲-۱۲۰)  
 جگدیش سرن گیلوٹ کہتے ہیں کہ آج کل گوڈ لوگ دو شاخوں میں منقسم  
 ہیں ”دھڑا اور امیٹھا“ (راجپوتانہ کی ہندی تاریخ) یہ نام بالترتیب مالوہ کے  
 دھار اور یوپی کے ضلع رائے بریلی میں امیٹھی سے منسوب ہیں۔ چوہانوں سے پہلے  
 یہ لوگ مالوہ سے اجیر آئے اور ۱۲ویں صدی سے پہلے ہی انھوں نے مشرق کی جانب  
 یوپی اور بہار میں جا کر نئی آبادیاں بسانی شروع کر دی تھیں۔

بہر حال شیر شاہ کے عرصہ سے صدیوں پہلے بہار اور یوپی میں گوڈ راجپوتوں



تھا جو بعد میں شیرشاہ کا بہرازد و معتبر بن گیا۔ شیر کے دل میں اس کے لیے پیار تھا۔ حالانکہ وہ گاہ بگاہ اس کی سفاکی کے لیے اس کو لعنت و ملامت بھی کرتا تھا۔ جب تک افغان ذرائع سے اس باب میں مزید معلومات حاصل نہ ہوں یہ کہنا زیادہ حقیقت کے نزدیک ہو گا کہ برہم جیت ایک راجپوت تھا۔ بمقابلہ اس کے کہ ہم اسے برہمائی گور کہیں۔ اور اس کا اصلی نام بھی ہمیں معلوم نہ ہو۔ افغان مؤرخین نے شیر کی تاریخ میں جن اداکاروں کا ذکر کیا ہے ان میں یہ کردار اپنے اخلاق و خصلت کی وجہ سے ممتاز حیثیت رکھتا ہے۔

کے وجود سے انکار نہیں کیا جاسکتا جو لوگ آج برہم جیت گود کو پرواز تخیل سے مسلمان ثابت کرتے ہیں تعجب نہیں کہ ایک روز مستقبل میں وہ شیر کے اس سپہ سالار کو ایرا کے بہرام گور کا خاندانی بتادیں۔

سے بدایونی نے برہم جیت گود کے لیے ”دجال امت و حجاج روزگار خود“ لکھا ہے (منتخب التواریخ قلمی نسخہ جلد ۱ صفحہ ۳۷۹) یعنی اسے اسلام کا دشمن اور اپنے زمانہ کا ”حجاج“ یعنی ظالم بتایا ہے۔ اگر یہ شخص غیر مسلم نہ ہوتا تو بدایونی اسے اسلام کا دشمن کیوں بتاتا۔ خونریزی اور ظلم میں اس کی مشابہت حجاج بن یوسف سے کی گئی ہے۔ جو کافر اور ظالم تھا۔ حجاج ایک مدرسہ کا معلم اور سپاہی تھا۔ اموی خلیفہ عبدالملک بن مروان کا داہنہ ہاتھ تھا۔ اس نے مسلمانوں کو کعبہ سے بھگانے کے لیے غلیلوں سے پتھر پھینکوائے تھے۔ ایک لاکھ ۲۰ ہزار مسلمانوں کو عراق میں قید کر لیا تھا اور اپنی گورنری کے زمانہ میں تقریباً اتنے ہی مسلمانوں کو قتل کیا تھا۔ لہذا ان دلیلوں کی بنا پر ہم کہہ سکتے ہیں کہ برہم جیت گود یقیناً افغان یا مسلمان نہیں تھا۔



## باب ۱۸

# آخری مہم اور انتقال بندیل کھنڈ فتح کرنے کا شیر کا منصوبہ

جملہ موتے اس بات پر متفق ہیں کہ شیر چتوڑ سے آگرہ نہیں بلکہ کچھوڑا گیا یہ وہ مقام ہے جہاں آج کل بندیل کھنڈ میں کچھوڑا ہو کے مشہور مندر ہیں لیکن کسی تاریخی ذریعہ سے یہ نہیں معلوم ہوتا کہ وہ کب گیا اور اس سفر کے لیے اس نے کون سا راستہ اختیار کیا۔ کہا جاتا ہے کہ شیر نے عادل خاں سے رنٹھبور کے گرد و نواح کے علاقہ میں شکار کا انتظام کرنے کے لیے کہا۔ اگر یہ بات درست

---

سلہ (ڈارن ۱ - ۱۲۰) جاس لکھتا ہے کہ شیر نے چتوڑ کے نزدیک پہنچ کر عادل خاں کو رخصت دے دی اور خود کچھوڑا کے لیے روانہ ہو گیا۔ چتوڑ سے کچھوڑا کا عام راستہ منڈسور۔ اجین۔ سازنگ پور ہو کر جاتا ہے۔ شیر کے اس سفر میں کسی جگہ کا ذکر نہیں آیا۔ علاوہ بریں اس راستہ سے سفر کرنے کے معنی ہیں زیادہ فاصلہ طے کرنا۔ کیوں کہ یہ ایک مثلث کے دو اضلاع ہیں لہذا ہم اس ضمن میں مخزن کی رائے کو ترجیح دیتے ہیں۔



ہے تو شیر نے اس علاقہ میں چند روز قیام کیا ہوگا۔ یہ علاقہ موجودہ سوانی مادھو پور کے نزدیک کورہ کی سرحد پر ہے۔ تبدیل کھنڈ پہنچنے کے لیے سب سے سہل اور سیدھا راستہ مکند وارا در سے گذر کر لگرون چندیری ہو کر جاتا ہے۔ ان مقامات پر اس وقت شیر نے قبضہ کر لیا۔ اپنے سب سے بڑے لڑکے عادل خاں سے رخصت لے کر (شاید یہ زندگی کی آخری الوداع تھی) اور اسے رنٹھمبور جانے کی اجازت دے کر شیر مالوہ کی سرحد میں داخل ہو گیا۔ شجاعت خاں کو بھی حاضر ہونے کے لیے فرمان بھیجا گیا۔ ابھی تبدیل کھنڈ کی فتح کی ابتدا بھی نہ ہوئی تھی کہ شیر نے شجاعت خاں سے دکن کی فتح کے متعلق مشورہ کیا۔ اغلب ہے کہ ظفر و کامرانی نے شیر کے حوصلے کو دوبالا کر دیا ہو۔ اور وہ دکن کو اپنے حیطہ تصرف میں لانے کا خواب دیکھنے لگا۔ عباس اور مخزن سے جس دکن کا حوالہ ملتا ہے اس کا مطلب صرف اس علاقہ سے ہے جو کہ خاندیش کی فاروقی ریاست کی سرحد سے ملحق تھا۔ تاریخ ہند کی یہ ایک حقیقت ہے کہ شمالی ہند کے بہادر شاہ نے مالوہ کی فتح مکمل کرنے کے لیے دکن فتح کرنا لازمی سمجھا اور بادشاہ نے دکن کی مہم پر روانہ ہونے سے پہلے اس خطہ کو زیر کرنا کامیابی کا پہلا قدم سمجھا۔ کہا جاتا ہے کہ جب شیر کچھو راہ کی سرحد کے نزدیک پہنچا تو شجاعت خاں نے اپنے بارہ ہزار گھوڑوں میں سے پانچ ہزار گھوڑے شیر کے معائنہ کے لیے پیش کیے۔ اور باقی گھوڑوں کے لیے بہانہ کر دیا کہ وہ اس کے علاقہ کی مختلف چوکیوں پر تعینات ہیں۔ شیر نے شجاعت خاں کو ایک ہاتھی اور ایک خلعت انعام میں دیا اور اسے ہنڈیہ اور سیونی جانے کی اجازت دے دی۔ بادشاہ نے اسے یہ بھی تاکید کی کہ وہ اپنی مالوہ کی فوج کو لڑائی کے لیے بالکل مکرستہ کر دے۔ اور جوں ہی اسے کالنجری فتح کی خوشخبری ملے وہ فوراً دکن پر حملہ کر دے۔ لیکن قدرت کو کچھ اور ہی منظور تھا۔

چاک کو تقدیر کے ممکن نہیں کرنا رہو

سوزن تدبیر گو ساری عمر سیتی رہے

کچھو راہ (موجودہ کچھو راہو) قدیم سلطنت جی جا بھکتی کا ایک خوش حال

آسودہ صدر مقام تھا۔ ۱۱ویں صدی کے آغاز میں جی جا بھکتی کے حکمران اپنے



پڑوسی راج قنوج اور مالوہ سے جنگ و جدل میں مصروف تھے۔ اس کے آخری بہادر حکمران گنڈا نے سلطان محمود غزنوی کا مقابلہ کیا تھا۔ ۱۱ویں صدی میں البرونی اور ۱۴ویں صدی میں ابن بطوطہ کے زمانہ میں کھجوراہو کے قریب وجوا کا علاقہ "جج ہوتی" کہلاتا تھا۔ آج بھی بندیل کھنڈ کے لوگوں کے دماغ میں یہ نام تازہ ہے۔ اس وسیع اور قوی سلطنت کا مرکزی علاقہ ایک محس کی شکل کا ہے جس کا ایک بازو چھتر پور سے مہوبہ دوسرا مہوبہ سے باندھ۔ تیسرا باندھ سے کالنجر۔ چوتھا کالنجر سے پٹنا اور پانچواں پٹنا سے چھتر پور ہے۔ کھجوراہو اب تقریباً کھنڈر

ہے۔ پٹنا اور چھتر پور دونوں مقامات سے تقریباً برابر فاصلے پر یعنی ۲۵ میل ہے۔ مہوبہ سے یہ جگہ ۳۴ میل ہے۔ کھجوراہو ریاست کے زوال کے بعد کالنجر کی عظمت میں چار چاند لگ گئے۔ اور یہ ۱۲ویں صدی میں چندیلہ راجپوتوں کا صدر مقام بن گیا۔ کہا جاتا ہے کہ چندیلہ راجہ پر مال دیو دیرم دری دیو اور اس کے مشہور سورما آہا اور اودل نے جو بنافر قبیلے کے تھے پر قوی راج جوہان کو لڑائیوں میں ہرایا تھا جب کالنجر کے مسلمان حملہ آوروں نے متواتر اسے جارحانہ کارروائیوں کا نشانہ بنایا تو بہت سے سردار کالنجر چھوڑ کر یو اچلے گئے۔ یہ علاقہ جنگلات اور پہاڑیوں سے گھرا ہوا تھا۔ اور ناقابل رسائی تھا۔ لودی عہد حکومت میں اس کو بھاٹا کہتے تھے۔ اور ابو الفضل کے زمانہ میں یہ بندھو یا بندھو گڑھ کہلاتا تھا۔ پٹنہ کاراجہ بھیدما سلطان بہلول اور سکندر لودی کو جنوبی بہار اور جھنا اور جھیل وادی میں متواتر پریشان کرتا رہا۔ ایک مرتبہ سلطان سکندر لودی نے بھاٹ کے اس طاقت ور راجا کے خلاف فوج کشی کی لیکن وہ ناکام رہا۔ اس نے اس علاقہ کو خوب اچھی طرح لوٹا اور

سلہ جی جا بھکتی کے قدیم نشانات اب ناپید ہیں صرف وہاں کے مندر اور خوبصورت جھیل باقی ہیں یہاں کے باشندے بڑے فخر سے اپنے کوچ ہوتی نسل کا بتاتے ہیں خواہ وہ برہمن ہوں دھوبی ہوں یا چمار۔ اس خیال کے مطابق یوپی کے قنوجیہ برہمن بندیل کھنڈ کسب ہوتی برہمنوں کے مانند ہیں۔ ان لوگوں میں سیاسی اور مذہبی امارت پرستی موجودہ کلکتہ یا لکھنؤ والوں کی مانند ہے۔



کچھو راہو کے مشہور مندروں کو توڑ کر مذہبی جنون کے نشانات ہمیشہ کے لیے ثبت کر دیے۔ جنوری ۱۵۲۸ء میں بابر کا لہی سے چندیری جانے کے لیے اس راستہ سے گذرا تھا۔ اس کا استقبال بڑی گرم جوشی سے ہوا تھا۔ اس نے کچھو راہ کے متعلق لکھا ہے کہ یہ جگہ چھوٹی چھوٹی پہاڑیوں سے ہر جانب سے محیط ہے۔ اس کے تین جانب دس بارہ میل لمبی ایک جھیل ہے۔ صرف شمال میں خشک میدان ہے۔ جہاں سے اس شہر میں کوئی داخل ہو سکتا ہے۔

سوانح نگار اس کے متعلق کوئی روشنی نہیں ڈالتے کہ شیر نے اس مقام کو اپنی فوجی کارروائی کا صدر مقام کیوں بنایا۔ حالانکہ کابل بحر پر حملہ کرنے کے متعلق انھوں نے کافی گپ بازی کی ہے۔ شیر کا اس مہم کا فوری مقصد کابل فتح کرنا نہ تھا۔ بلکہ وہ اس وقت باندہ اور ہمیر پور کے علاقہ کو ڈاکوؤں

سے (ترک ۵۹-۵۹۲) مترجم کا حاشیہ کا نوٹ جس میں کچھو راہ مقام کا تعین کیا گیا ہے۔ مگر اہم معلوم ہوتا ہے۔ ہمارے پاس کوئی وجہ نہیں کہ ہم اس جگہ کو کچھو راہ نہ سمجھ کر واپا تسلیم کر لیں۔ کرواہا کچھو راہ کے مقابلہ گناہ جگہ ہے۔ بابر نے جو جائے وقوع اور طبعی جغرافیہ اس جگہ کے متعلق بیان کیا ہے اس سے کچھو راہ زیادہ مناسب معلوم ہوتا ہے۔ کچھو راہ کا جائے وقوع ۵۰° ۲۰' شمال ۵۶-۵۹° مشرق ہے۔ کرواہا کا جائے وقوع ۵۸-۵۹° شمال اور ۵۷-۵۹° مشرق ہے۔ اسے عباس نے لکھا ہے کہ شیر نے کچھو راہ سے کابل کے لیے کوچ کیا اور شاہ بندی تک پہنچا۔ میں نے اپنی پہلی تصنیف "شیر شاہ" میں اس مقام کا کوئی ذکر نہیں کیا۔ میں اس مقام کا تعین کرنے میں ناکام رہا تھا۔ لہذا شیر کی نقل و حرکت کو بیان کرنے میں حقیقت سے دور بھٹک گیا۔ پروفیسر ہودی والا کا یہ کہنا بالکل درست ہے کہ شاہ بندی وہ جگہ ہے جو نقشہ میں آج سہوندا ہے لیکن ان کی یہ رائے صائب نہیں ہے کہ یہ جگہ شیر کے کچھو راہ کے راستہ میں پڑتی ہے۔ کچھو راہ سے کابل زیادہ نزدیک ہے۔ سہوندا کابل سے اور آگے شمال شمال مغرب میں ۱۲ کو س ہے۔ اور باندہ سے جنوب میں ۱۸ کو س



سے صاف کرنا چاہتا تھا۔ یہ علاقہ سلطان سکندر لودی کے زمانہ سے لے کر بابر اور شیر شاہ کے زمانہ تک متواتر بدامنی اور شورش کا مرکز تھا۔ اس بدامنی اور شورش کا اثر جو نپور، پریاگ، گڑھانک پور جیسے دور دراز علاقوں تک پڑتا تھا۔ ۱۵۴۷ء کی برسات میں شیر نے کچھوار کو اپنا فوجی صدر مقام کیوں بنایا؟ اس کے لیے ہمیں اس وقت کے حالات کا جائزہ لینا ہوگا جو مندرجہ ذیل ہے۔

(۱) شیر کی غداری کی وجہ سے سلطان سکندر لودی کا بیٹا سابق بادشاہ محمود لودی دوراہا کی جنگ میں شکست کھا کر بھاڑ کے راجا کے پاس بھاگ آیا تھا۔ حالانکہ اس نے بادشاہ بننے کا خیال اپنے دل سے بالکل نکال دیا تھا اور وہ شاہی نشان بھی استعمال نہیں کرتا تھا۔ لیکن اس کے حالی موایوں میں سے کچھ اس قسم کے کٹر ضدی لوگ تھے جو شیر کو ہنوز اپنا بادشاہ تسلیم نہیں کرتے تھے۔

(۲) اس وقت بھاڑ کی گدی پر شیر کا ہم عصر راجہ بیر سنگھ دیو تھا جو نہایت ذی جاہ و با اثر تھا۔ یہ راجہ بدھی چندر کے بھائی کا بیٹا تھا ذائقان تاریخوں میں راجہ بھید لکھا ہے۔) بیر سنگھ کنواہر کی لڑائی میں مہارانا سانگا کے پرچم کے

ہے۔ لہذا سہونا جاتے وقت شیر کا لقب امین کا بنجر نہیں ہو سکتا بلکہ کوئی دوسری جگہ ہوگی۔ جو باندہ کے نزدیک ہونی چاہیے (اسٹڈیز صفحہ ۴۶۳) یہاں یہ بات بھی قابل غور ہے کہ پروفیسر موصوف کا یہ کہنا بالکل بے معنی ہے کہ کچھواراہہ کھینچی دارا ہے۔ جو باندہ ضلع میں ہے۔ دراصل کھینچی دارا مالوہ کا ایک خطہ ہے جہاں شورش پسند کھینچی چوہان رہتے تھے۔ یہ علاقہ چندیری سے ۷۰ میل مغرب میں ہے اور پاربتی دریا کی آدمی دوری پر مشرقی کنارے پر ہے۔

سلطان سکندر کا بیٹا محمود ۱۵۴۷ء میں بہار میں عت نشین ہوا۔ مسٹر نیول کے فراہم شدہ سکوں میں اس کے نام کا ایک سکہ اس بات کو ثابت کرتا ہے (ایچ این راسل دی سلطان آف دہلی ویر کو ایٹھ اینڈ میٹرولوجی ڈوکس فورڈ ۱۹۳۶ء - صفحہ ۲۶۲)

۱۵۷۱ء بیر سنگھ دیو کے لیے دیکھیے تزکِ بابری (۵۲۱ - ۵۶۲ - ۶۳۹) اسے محض (بقیہ حاشیہ اگلے صفحہ پر)



نیچے یا بر کے خلاف لڑا تھا۔ بعد ازیں اس نے با بر کی اطاعت قبول کرنی تھی بشرتی  
ہند میں یہی اکیلا راجپوت تھا جس نے شیر کی اطاعت نہیں تسلیم کی تھی۔ شیر بھٹا  
تھا کہ چیل و جہاد و آبہ کی چھوٹی چھوٹی راجپوت ریاستوں کو بھی بیر سنگھ دیو پناہ  
دیتا ہے۔ لہذا شیر بھاڑ راج کو اپنی سلطنت کے لیے مستقل خطرہ سمجھتا تھا۔

(۳) اریل کا راجہ بیر بھان جس نے مفور ہائیوں کی جماعت کو چوسا کی جنگ  
سے فرار ہونے کے بعد پناہ دی تھی شیر کی نظروں میں مشتبہ تھا۔ لیکن ایسا معلوم  
ہوتا ہے کہ بعد میں شیر نے اس کو معاف کر کے اپنے یہاں نوکر رکھ لیا تھا اور اس  
کی برابر نگرانی ہوتی رہی۔ تاریخ سلاطین افغانیہ کا مصنف احمد یادگار جو مذہبی  
جوش میں دیوانہ اور پاگل تھا کہتا ہے کہ شیر کے کالج پر حملہ کرنے کا سبب یہ تھا  
کہ راجہ کالج نے اپنی پناہ میں آئے ہوئے بیر سنگھ دیو بندیل کو شیر کے حوالے  
کرنے سے انکار کر دیا تھا۔ لیکن فرشتہ جو اس سے قدیم تر و معتبر مورخ ہے۔  
اس کے لیے زیادہ معقول وجہ پیش کرتا ہے۔ وہ لکھتا ہے کہ کالج کا راجہ پورن مل

کے ساتھ شیر کے سلوک و رویہ کو دیکھ چکا تھا۔ لہذا اس نے شیر کی اطاعت  
قبول نہیں کی۔ بلکہ مخالفانہ رخ اختیار کیا۔ پھر بھی یہ بات سچ ہے کہ کوئی نہ کوئی  
مفور کالج ضرور گیا جس سے شیر کو فوری بہانہ مل گیا۔ اور یہ شخص راجہ اریل ہی

(بقیہ حاشیہ صفحہ گذشتہ) سنگھ کہتے تھے جو دانگ یا دانگیہ کا بگڑا ہوا لفظ معلوم ہوتا  
ہے۔ اس کے ایک معنی ہیں لیٹر اور دوسرے معنی ہیں دانگ علاقہ کا رہنے والا۔ دانگ بندیل  
کھنڈ کا مشرقی علاقہ ہے۔ بعد کے قعے کہانیوں میں یہ بیر سنگھ نام بدل کر ز سنگھ ہو گیا جو  
خانما فی شجرہ میں پایا جاتا ہے۔ شاید ایلپٹ نے جیسا تھا ویسا ہی لکھ دیا۔ (ایلپٹ  
میموئرس آف دی ریس آف دی نارٹھ ویسٹرن پراونسز ۱-۲۶) یہ بات قابل ذکر  
ہے کہ میں نے بیر سنگھ کے متعلق جو کچھ لکھا تھا رد کر دیا جائے (شیر شاہ ۲۲۳-۲۲۴)  
۱۔ ایلپٹ جلد ۴ صفحہ ۷۰۷ فٹ نوٹ پروفیسر ہودی والا کہتے ہیں کہ مفور  
راجہ بندیلہ نہیں تھا بلکہ باھیل تھا۔ شاید سولنگی چوہان تھا۔ بھاڑ کا بیر سنگھ دیو  
بندیلہ تھا اور قنوج کے گہوار خاندان کا وارث تھا۔



ہو سکتا ہے جو بھاڑ کے بیر سنگھ دیو کی پناہ میں گیا تھا۔ ریوا کے علاقہ میں آج تک اس کا خاندان حکمران ہے۔

(۴) شیر کی راجپوتانہ کی مہم کے دوران ایسا معلوم ہوتا ہے کہ اگرہ واثا وہ ضلع کے راجپوتوں میں کافی شورش برپا ہو گئی تھی۔ کہا جاتا ہے کہ شیر نے باہ میں واقع سرہند سے ۱۲ ہزار گھوڑ سوار بہادر چوہانوں کی بغاوت فرو کرنے کے لیے بھیجے تھے۔ راجپوتوں میں اس شورش کی وجہ سے ہی اریل کا راجہ بیر بھان فرار ہوا ہوگا۔ ہمارے پاس کوئی ذریعہ نہیں ہے جس سے ہم یہ جان سکیں کہ راجہ بیر بھان کب اور کہاں بھاگ گیا مگر قرین قیاس یہ ہے کہ یہ واقعہ اس وقت ہوا ہوگا جب شیر مارواڑ کی مہم میں مصروف تھا۔

لہذا یہ ظاہر ہے کہ شیر نے کچھو راہ کو اپنا صدر مقام بلا وجہ نہیں بنایا تھا۔ یہ فیصلہ اس وقت سوچ سمجھ کر ہی کیا گیا تھا۔ راجپوتانہ میں قیام کے بعد یہ کام لازمی ہو گیا تھا۔ شیر نے کچھو راہ کو مستقل چھاوئی بنانے کے لیے پسند کیا اور یہاں پہاڑی پر ایک پتھر کا قلعہ بھی تعمیر کروایا۔ بہر حال اس جگہ کو فوجی صدر مقام

سلہ عباس لکھتا ہے کہ شیر نے کالپی سرکار میں ۱۲ ہزار بند چٹی رکھے تھے (صفحہ ۲۲۳) لیکن ایلٹ کے قلمی نسخہ میں بحدوریہ لکھا ہے۔ اپریل گزیٹ کے مطابق ۱۲ ہزار گھوڑ سوار باہ میں رکھے تھے۔ باہ ۵۲° ۲۶' شمال اور ۵۵° ۰۰' مشرق میں ہے۔ یہ اگرہ سے اٹا وہ جانے والی سڑک پر ہے۔ اگرہ سے ۶۶ میل جنوب مشرق اور بیڑ سے ۶ میل ہے۔ یہ بھی ممکن ہے کہ کالپی کی مستقل فوج کے علاوہ یہ گھوڑ سوار سرہند سے کسی ضرورت کے لیے لائے گئے ہوں۔ شیر بحدوریہ میں بھی ایک فوج رکھتا تھا۔ یہ مہاد چھاوئی کے نزدیک بحدوریہ ۱۹° ۰۰'، مشرق ارض البلد اور ۳۹° ۰۰' شمال ہے۔ (اپریل گزیٹ جلد ۲ صفحہ ۲۳۷ دیکھیے)۔

سلہ بابر نے کچھو راہ میں کسی قلعہ کا ذکر نہیں کیا مگر ابوالفضل لکھتا ہے کہ سرکار ہیانوان میں کہاں جگہ پر ایک پتھر کا قلعہ ہے (آین نیو ایڈیشن ۲ - ۲۰۰) لہذا شیر نے ہی یہ قلعہ تعمیر کیا ہوگا۔



اس لیے بنایا گیا تھا کہ کالج اور ریوا کے علاقہ میں لڑنے والی فوج کو رسد مہیا کی جاسکے۔ موسم زمستان کے آغاز میں شیر اپنی فوج لے کر باندہ کی جانب چل گیا۔ اس نے کالج کو ایک طرف چھوڑ دیا۔ اس سے شیر کا منشا کالج کے قلعہ کے چاروں طرف کے علاقہ کا تفصیلی جائزہ تھا۔ وہ جانتا تھا کہ کالج کے قلعہ کا محاصرہ کرنے سے پیشتر اس کو تبدیل کھنڈ کے باقی ماندہ حصہ کو فوجی و سیاسی ملک سے محروم کرنا ہوگا۔ وہ سہوارہ تک پہنچا ہی تھا کہ اس کو یہ بری خبر ملی کہ عالم خاں نے میڑتہ میں بغاوت شروع کر دی ہے اور قرب و جوار کے علاقہ میں بڑے پیمانہ پر لوٹ مار کی ہے۔

ہندوستان اور سیونی کے ان میاں افغانوں نے مالوہ کی مہم میں شیر کی مدد کی تھی۔ انھیں یہ امید تھی کہ اس کے عوض میں شیر ان کو ان کے بھائیوں کی زمین دے دیگا۔ یہ افغانوں کی پرانی عادت تھی۔ لیکن شیر کا اصول دوسرا ہی تھا۔ شیر نے ان کو جاگیریں تو دیں لیکن دوآبہ کے علاقہ میں دیں جس کے دوسرے الفاظ میں معنی تھے ان کی اپنے آبائی وطن سے جلا وطنی۔ شیر نے تمام فوج داروں کو مستقل حکم دے رکھا تھا کہ سلطنت کے جس گوشہ میں بھی بغاوت ہو فوج دار ان کے حکم کا انتظار کیے بغیر اسے فرو کرنے کے لیے فوراً سخت قدم اٹھائیں۔ اس وقت سرہند کا فوج دار خواص خاں کا نائب و غلام ملک بھگونت تھا۔ اس نے فوراً باغی عالم خاں میاں کے خلاف فوج کشی کی اور اس کو مغلوب کر دیا۔ یہ اطلاع شیر کو تب ملی جب شیر سیوندھا سے ۲ منزل پیچھے کالج کی جانب ہٹ گیا تھا۔ اب شیر نے مطمئن ہو کر کالج کا محاصرہ شروع کر دیا۔ کالج کو کسی قسم کی کمک بھاڑ کی جانب سے نہ

۱۔ عباس ایلینٹ ۴ - ۲۰۷۔ اس سے مختلف بیان کے لیے دیکھیے ڈارن ۱۔  
۲۔ وہ لکھتا ہے عالم خاں میاں کو قید کر لیا گیا۔ ڈارن نے میڑتہ لکھا ہے۔ عباس نے میڑتہ لکھا ہے۔ میڑتہ سے غافل پڑھنے والے کا دھیان مارواڑ کی جانب چلا جاتا ہے۔  
کچھ مؤرخوں کا خیال ہے کہ عالم خاں لڑائی میں مارا گیا مگر یہ ٹھیک نہیں ہے۔ عالم خاں شیر کے بعد بھی زندہ رہا۔ (دیکھیے ڈارن ۱ - ۱۵۹) اور اسلام شاہ کے زمانہ میں اس نے پھر غدار کی۔



پہنچ سکے۔ اس ارادہ سے شیر نے شہزادہ جلال خاں کو ایک مضبوط فوجی دستے کی کمان دے کر بھاٹ کے علاقہ پر حملہ کرنے بھیج دیا لیکن بھاٹ کے گنجان جنگلی علاقہ میں کدال اور پھاوڑے کے بغیر سپاہی کی تلوار یا توپ ٹاور بالکل بے کار تھا۔ نومبر ۱۵۴۷ء کے آغاز میں باپ بیٹے ایک دوسرے سے جدا ہو گئے۔ انھیں کیا معلوم تھا کہ اب انھیں دوبارہ ایک دوسرے سے زندہ ملنا نصیب نہ ہوگا۔

## کالنجراور بھاٹ کے خلاف لڑائی

افغان مورخین نے کالنجرا کے محاصرہ کا ذکر بہت ہی مایوسانہ انداز میں کیا ہے۔ شاید ہی کبھی اس قدر اہم لڑائی کا بیان اس انداز سے کیا گیا ہو۔ ان لوگوں نے شیر کی کالنجرا کی کامقصد اور اس کی ادھوری کامیابی کا راز گپ بازی اور

مذہبی تعصب کے پردہ میں پنہاں کر دیا ہے۔ کچھ مورخین اس بات کے لیے افسوس کرتے ہیں کہ ہندوؤں نے کبھی اپنی ترتیب وار تاریخ نہیں لکھی جس کی وجہ سے مسلمان مورخین کو واقعات کو توڑ مروڑ کر لکھنے کا موقع مل گیا۔ شیر کے خلاف ۱۵۴۹ء میں بندیوں نے جو جنگ آزادی لڑی اس کے متعلق ان لوگوں کی یہ شکایت بالکل بجا و درست ہے۔

ہندی ادب میں وزیر گاتھا کا عہد ختم ہو چکا تھا۔ بد قسمتی سے ۱۶ویں صدی میں بندھیل کھنڈ میں کوئی ایسا درباری سوانح نگار بھی پیدا نہیں ہوا جیسا کہ ۱۷ویں صدی میں مہاراجہ ستر سال کے دربار میں لال شاعر تھا۔ بندیل کھنڈ کے علاقہ میں راجپوتانہ کی طرح اس لڑائی کے متعلق کھیات بھی نہیں لکھی گئی۔ جس سے فارسی مورخین کے بیانیوں میں اصلاح ہوتی یا ادھورے خاکے مکمل ہو جاتے۔ عباس اور مخزن کے قول کے مطابق ہیں یقین کر لینا چاہیے کہ کالنجرا شیر کا حملہ ایک قسم کا جہاد ہے۔ کالنجرا کے محاصرہ میں اتنا طویل عرصہ کیوں لگا۔ اس کی وضاحت کرتے ہوئے مخزن نے حلفیہ بیان دیا ہے کہ شیر شاہ نے سنا کہ راجہ کے حرم میں ایک خوبصورت طوائف رقصہ ہے جو ناچنے میں کمال مہارت رکھتی ہے۔ اس کو یہ ڈر ہو گیا کہ اگر قلعہ پر اچانک حملہ کر کے قبضہ کیا گیا تو ممکن ہے قلعہ کے اندر کی فوج سب مال و اسباب



کو تباہ کر دے اور اس لڑکی کو جلا دے۔

در اصل یہ گپ بازی شیر کی اصل کمزوری پر پردہ ڈالنے کی ایک پھوڑ

کوشش ہے۔ اصل بات تو یہ ہے کہ اس علاقہ میں شیر کو عوام کی سخت مخالفت کا سامنا کرنا پڑا۔ اور شروع شروع میں اس کی فوج اور توپ خانہ کو کوئی کامیابی نصیب نہیں ہوئی۔ افغان سوار نگار لکھتے ہیں کہ سات مہینے کی جان توڑ کوشش کے بعد شیر اور جلال خاں کی فوجوں میں ۵ میل سے زیادہ فاصلہ نہ تھا۔ اس کے یہ معنی ہوئے کہ دونوں باپ بیٹے پشت سے پشت ملا کر مخاف کے بھاری پلے سے بھڑے ہوئے تھے۔ آخر کار جب حملہ آور کا کافی جان و مال کا نقصان ہو چکا تب کہیں جا کر کا لہجہ فتح ہوا۔ بھانہ راجہ نے غنیمت کو پیچھے دھکیل دیا اور سورخاندان کے بعد اس کی آزادی برقرار رہی۔ اس لڑائی کے یہ واقعات ایسے ہیں جن میں شک و شبہ کی گنجائش نہیں۔ اس لڑائی میں شیر کو مکمل کامیابی نہیں ملی اور محاصرہ بھی کافی طویل عرصہ تک رہا۔ اس کی کئی وجوہات ہیں۔ (۱) لڑائی کی باہت (۲) راجپوت قبیلوں کا کردار۔ خواہ وہ قبیلہ بگیلہ ہو، بندیلہ ہو یا چوہان (۳) لڑائی کے خط کی طبعی کیفیت۔ اب ان وجوہات پر باری باری سے تبصرہ کیا جاتا ہے۔

## جنگ کی باہت

بندیلہ راجپوتوں کا کردار کا لہجہ کے قلعہ کی فصیل گرد و نواح کا علاقہ شیر کے حملہ کے وقت غائباً بالکل وہی تھا جو بابر کی وفات کے وقت تھا۔ اس سے انکار نہیں کیا جاسکتا ہے کہ ۱۵۳۷ء میں جب ہمایوں نے کا لہجہ پر حملہ کیا تھا تو اس کے پاس شیر کے مقابلہ میں کم فوج اور چھوٹا توپ خانہ تھا کیونکہ ۱۵۳۷ء میں شیر کی طاقت

۱۵ ڈارن ۱- ۱۴۱۱ء میں اپنے کو بچا کر لکھتا ہے "کا لہجہ کارا جہ کیرت سنگھ شیر سے ملنے قلعے سے باہر نہیں آیا۔ لہذا شیر نے قلعہ کے محاصرہ کا حکم دے دیا (عباس قلمی نسخہ ۲۳۷ ایلٹ ۱۴۱۴ء) اس سے یہ ثابت ہوتا ہے کہ عباس نے جب یہ تاریخ لکھی اس وقت اس لڑائی کے زیادہ تر واقعات اس کے ذہن سے فراموش ہو چکے تھے۔

۱۵ ڈارن ۱- ۱۴۲۲ء



کمال عروج پر تھی۔ تاہم ہمایوں نے ۳ مہینہ کی قلیل مدت میں ہی کالجرج کے راجہ کو گھٹنے ٹیکنے پر مجبور کر دیا۔ جب کہ شیرا پنچھ میں بھی یہ کام نہ کر سکا۔ کوئی بھی یہ تسلیم نہیں کر سکتا کہ ہمایوں شیر سے بہتر سپہ سالار اور فن جنگ کا ماہر تھا۔ تب ۵ سال کے عرصہ میں کالجرج کے دو حملہ آوروں کے کارناموں میں اس قدر زبردست تفاوت کیوں رہا۔ اس سوال کا جواب یہ ہے کہ دونوں حملہ آوروں کو مختلف صورت حال کا سامنا کرنا پڑا۔ اب کالجرج کی حالت بدل چکی تھی اور وہاں کی رعایا بیدار ہو چکی تھی۔

۱۵۳۰ء میں ہمایوں نے بن اور بایزید افغانوں کو بندیل کھنڈ سے نکالنے کے لیے جنگ کی تھی۔ بندیلہ مغلوں سے زیادہ افغانوں سے نفرت کرتے تھے۔ انھیں یاد تھا کہ سلطان سکندر لودی نے کس طرح ان کے ملک کو تباہ کیا تھا۔ وہ افغان حملہ آوروں کو اپنے ملک سے نکالنے پر آمادہ تھے۔ یہ دوسری بات ہے کہ کالجرج کا راجہ مغلوں کو ابھائے رکھنے کے لیے درپردہ افغانوں کی مدد کرتا رہا۔ لیکن ۱۵۴۵ء میں صورت حال مختلف تھی۔ راجہ کالجرج کے سامنے پورنٹل کی مثال تھی۔ وہ شیر کی ایمانداری پر اس قدر اعتماد نہیں کر سکتا تھا جتنا کہ اس نے ہمایوں کا اعتبار کیا تھا۔ اس کے علاوہ اس دوران میں بارود کا خوف بھی مٹ چکا تھا۔ اس پر طرہ یہ کہ جہاں اور جمیل دوا بہ کے سبھی سرکش اور باغی راجپوت اور دوسرے علاقہ کے راجپوت جن کو شیر شاہ نے اپنے گھروں اور گڑھیوں سے نکال دیا تھا اب بندیل کھنڈ کے جنگلوں اور پہاڑوں میں پناہ لے سکتے تھے۔ اسی لیے ۱۵۴۴ء میں بندیل کھنڈ کی لڑائی میں سختی آگئی تھی۔ اب سنگدل شیر کے مقابلہ میں یہ لڑائی ان کی موت و زندگی کا سوال تھا۔ ان مخالف راجپوتوں میں جو شیر کے انتقام کے ڈر سے مفور بندیل کھنڈ میں پناہ گزیں تھے سب سے زیادہ قوی اور بہادر راجہ ارمل کا بیرجھان تھا۔ ارمل الہ آباد قلعہ کے سامنے واقع ہے۔ یہ بھاگ کر بھاڑ پینچ گیا تھا اور مشرقی ہند میں راجپوتوں کی آزادی کی لڑائی کا آخری علمبردار تھا۔ کچھ عرصہ بعد اس نے ریوا کے موجودہ شاہی خاندان کی بنیاد ڈالی۔



## علاقے کے باشندوں کا کردار

بندیل کھنڈ اور نگھیل کھنڈ کے باشندے خواہ وہ اعلیٰ ہوں یا ادنیٰ اپنے ہمسایوں کی نظر میں معزز نہیں سمجھے جاتے تھے وہ راجپوتانہ کے باشندوں کی طرح مرد میدان نہ تھے بلکہ تختہ ران کو لوگ کو ہی "یا چالاک پہاڑی" کہتے تھے۔ ایک لڑاکو کی حیثیت سے بندیوں میں استقلال تو کم تھا لیکن شجاعت و عیاری میں وہ مراٹھوں کی طرح تھے۔ جو دشمن کو پریشان کرنے میں اپنا ثانی نہیں رکھتے تھے۔ اس علاقے کی یہ ایک مشہور کہاوت تھی۔ "چالاکی اور عیاری میں ایک بندیلہ سولہ لاکھ کے برابر ہے۔" بندیوں کی یہ عیاری لڑائی میں ان کے بہت کام آئی۔ اپنے سے قوی غنیم کا مقابلہ کرنے کے لیے یہ بہت ضروری تھا کہ راجپوتانہ کے راجپوت موت کی آنکھوں میں آنکھیں ڈال کر میدان جنگ میں جاتے تھے۔ یہ ایک قابل تعریف بات تھی لیکن جنگ میں ان کی شجاعت و دلیری اتنی کام نہیں آئی جتنی کہ

سلاہ ایلینڈ (میموئرس آف دی ریسر آف دی نارٹھ ویسٹرن پراونسز جلد ۱ صفحہ ۴۶) بقال عربی لفظ ہے جس کے معنی ہیں سبزی فروش عام زبان میں یہ لفظ منڈی میں اناج تولنے والے کے لیے استعمال ہوتا ہے۔ چھوٹے دکان دار کو بھی بقال کہتے ہیں۔ راجپوتانہ میں کسی آدمی کو بڑی سے بڑی بات کہتے وقت کہا جاتا ہے کہ "تو بنیا ہو جا" زمانہ قدیم سے ہندوستان کے لوگوں میں بنیا کم تولنے کے لیے بدنام ہے خواہ وہ ماہی فروش ہو یا جوہری۔ فزون وسطیٰ کے ایک سنسکرت زبان کے شاعر نے کہا ہے "خدا کی مخلوق کا ایسا نظام ہے کہ بندر میں عیاری دکاندار میں چوری اور شاعر میں حسد لازم و ملزوم ہیں" تولنے والا یہ چالاکی اپنے ہاتھ کے ہیر پھیر سے کرتا ہے بظاہر تو خریدار کو لگتا ہے کہ اس نے ایک سیر یعنی ۸۰ تولہ ساماں ملا ہے مگر تولہ سے کم زیادہ وہ حسب مرضی ڈنڈی مار دیتا ہے۔ دکانداروں کا ڈنڈی مارنا زبان زد ہے۔ میں نے خود ایک ماہی فروش کو ایسی عیاری دکھلاتے ہوئے دیکھا ہے۔

(کے۔ آر۔ کیو)



بندیوں کی عیاری و چالاکی مفید ثابت ہوتی لیکن آخر میں بندیوں کو بھی اپنی اس خصلت کی وجہ سے مراٹھوں ہی کی طرح نقصان اٹھانا پڑا۔ مراٹھوں کی طرح بندیوں کو بھی اپنی مقامی خود مختاری و آزادی سے لگاؤ تھا لیکن وہ ہمیشہ باہمی جنگ و جدل میں مصروف رہتے تھے۔ مراٹھوں کی طرح زندگی میں لوٹ مار کرنے یا باہر جاتے وقت ان کی ضروریات بہت کم ہوتی تھیں انھیں ضرورت تھی محض ایک لیڈر کی اور چاہیے تھا ایک بہانا جس سے وہ سپاہی بن کر اپنی حب الوطنی کا ثبوت دے سکیں۔ جب شیر شاہ نے ان کے ملک پر حملہ کیا تو ان کو یہ دونوں چیزیں خود بخود مل گئیں۔ لڑائی کا بہانہ بھی ملا اور ملک میں بہت سے رہنما بھی پیدا ہو گئے۔

## بندیل کھنڈ کی بناوٹ

بندیل کھنڈ ایسا علاقہ ہے جہاں بارش کم ہوتی ہے۔ آمدورفت کے ذرائع بہت مشکل اور کم ہیں۔ قرون وسطیٰ میں یہاں صنعت و حرفت نام کو نہ تھی۔ زراعت کی حالت قابلِ غم تھی کوئی بھی کاشتکار اس چپن سے روٹی نہ کھا سکتا تھا۔ نہ اپنی فصل ہی کاٹ سکتا تھا۔ جب تک اس کو کسی ڈاکو یا لیڈر کا سہارا نہ ہو۔ بندیل کھنڈ کی طبعی بناوٹ اونچی نیچی پہاڑیوں کے ڈھالوں پر ناقابلِ عبور جنگل اور گھاٹیاں یہ تمام چیزیں مجموعی طور پر ایک کاہل اور ایمان دار آدمی کو بھی ڈاکو بننے کی ترغیب دیتی ہیں۔ آج کل کی طرح اس زمانہ میں بھی ڈاکو یا لیڈر یا تو محب وطن سمجھا جاتا تھا یا سیاسی مصیبت زدہ۔ بندیل کھنڈ جھیلوں کا علاقہ ہے۔ اس میں قدرتی و مصنوعی دونوں قسم کی جھیلیں ہیں۔ انھیں جھیلوں پروہاں کی زراعت کا دار و مدار ہے۔ اور یہی ان کے مولیشیوں اور آدمیوں کے لیے پانی کا ذریعہ تھیں۔ سیلاب اکثر آتا ہے مگر جلدی چلا جاتا ہے۔ زمین خشک و بیابانی رہ جاتی ہے۔ چنانچہ بندیوں کی جسمانی و دماغی طاقت اس بات میں لگی رہتی تھی کہ پانی کا ذخیرہ کس طرح جمع کیا جاسکے۔ انھوں نے پہاڑی چشموں پر سطح باندھ باندھ ہتھتے دشمن کے حملے کے وقت یہ باندھان کی حفاظت کرتے تھے۔ ان باندھوں کو توڑ کر دشمن کو پانی سے محروم کیا جاسکتا تھا۔ یا دشمن



کے لشکر کو رات ہی رات میں پانی کے سیلاب میں بہایا جاسکتا تھا۔ تمام علاقہ پہاڑی قلعوں اور جنگلات سے بھرا ہوا تھا۔ ان قلعوں میں کالنجرا اور بھاڑ میں بندہ گڑھ سب سے زیادہ مضبوط پائیدار مستحکم اور اہم تھے۔

مندرجہ بالا وجوہات کو مدنظر رکھتے ہوئے یہ کوئی حیرت و تعجب کی بات نہ تھی کہ شیر شاہ کو اس علاقہ کو تسخیر کرنے اور ان لوگوں کو مغلوب کرنے میں اس قدر مشکلات کا سامنا کرنا پڑا۔ اورنگزیب اور اکبر جیسے عظیم الشان ستھنشاہوں نے بھی اسی قسم کی دقتیں برداشت کیں۔

تاج المآثر اور پر مال راسو کے عہد میں دور دراز تک مشہور چندیلہ صدر مقام کے کالنجرا قلعہ کے متعلق بہت سی پر جذبہ نقیصہ تصنیف ہوئیں۔ مگر آج وہ قلعہ سیاہوں کو روکھا اور ہیبت ناک نظر آتا ہے۔ کالنجرا قلعہ الہ آباد سے مغرب، مغرب شمال میں براہ راست ۱۰۰ میل ہے۔ کجورا ہو سے مشرق، مشرق شمال ۳۸ میل۔ پٹنا سے شمال مشرق ۲۵ میل اور ریوا سے شمال مغرب ۵۰ میل ہے۔ شیر شاہ کے فوجی صدر مقام کجورا ہو سے موجودہ ریوا قصبہ جس کے نزدیک بھاڑ کی راجدھانی تھی ۹۰ میل مشرق، مشرق جنوب ہے لیکن اس پہاڑی علاقہ میں فوجیں خط مستقیم میں سفر نہیں کر سکتیں۔ ان کو جگہ جگہ پہاڑیوں کو عبور کرنے کے لیے چکر کاٹ کر جانا پڑتا ہے۔ لہذا کوئی بھی فاصلہ طے کرتے وقت اصل سے تین گنا محیط ضرور ہو جاتا ہے۔ اس پر جنگل صاف کر کے ٹوپ خانہ کے لیے راستہ بنانا آسان کام نہ تھا۔ خصوصاً جب شیر کو مقامی مزدور دستیاب نہیں تھے۔ بابر نے بھی یہی مشاہدہ قلمبند کیا تھا کہ ہندوستان کے دیہات اور شہر رات کی رات میں غائب ہو جاتے ہیں۔ اور دوسرے روز پھر دکھائی دینے لگتے ہیں۔ بندیل کھنڈ کا پہاڑی علاقہ اس قسم کا ہے کہ بظاہر دشمن کی فوج کا کوئی بھی نشان نہ دکھائی دے پھر بھی ذرا سی غفلت میں خدا جانے فوج کہاں سے بلائے ناگہانی کی طرح سے ایک دم نمودار ہو جاتی ہے۔ ان ہی وجوہات اور مشکلات سے جب شیر کو کالنجرا قلعہ دکھائی پڑا تو اس کو کوئی خاص مسرت حاصل نہ ہوئی۔



جس وسیع پٹھار پر کالنجر کا قلع واقع ہے وہ سطح سمندر سے تقریباً ۱۲۳۰ فٹ مستقیماً بلند ہے۔ اس کا محیط ۴ یا ۵ میل ہے۔ اس پٹھار اور نزدیک سے نزدیک پہاڑی کے درمیان ۱۲۰۰ گز چوڑی ایک خندق ہے۔ اس کی دیواریں میدان سے عمودی اٹھی ہوئی ہیں جن کی اونچائی ۱۵۰ فٹ سے ۱۸۰ فٹ تک ہے اور ناقابل رسائی ہیں۔ قلعہ کے ہر چہار جانب تفصیل ہے جو پہاڑیوں کی تلہی سے شروع ہو کر اوپر تک جاتی ہیں۔ اس تفصیل پر چڑھنے کی کوئی گنجائش نہیں ہے۔ جہاں ایسی قدرتی گنجائش ہے بھی وہاں ایک مزید دیوار بنادی گئی ہے۔ اس مورچہ بند پہاڑی تک پہنچنے کا صرف ایک ہی راستہ ہے اور وہ بھی پہاڑی کی ڈھال پر سے ترجہا ہو کر جنوب مشرق کی سمت میں پہنچتا ہے۔ یہ راستہ تنگ و نامہوار اور جھاڑیوں سے پر ہے اور کہیں کہیں تو تقریباً عمودی ہو کر پہلے یا پچلے دروازے تک پہنچتا ہے۔ یہاں سے قلعہ بندی کے اندر داخل ہوتے ہیں پھر بھی پانچ حصہ ڈھالو ہے۔

قلعہ کی یہ تفصیل ۱۹ ویں صدی میں لکھی گئی ہے۔ اس سے ہم یہ اندازہ لگا سکتے ہیں کہ ۱۶ ویں صدی میں یہ قلعہ کس قدر مستحکم ہوگا۔ اس زمانہ میں قلعہ توڑنے کے ذرائع بہت کم تھے اور حفاظت کرنے کے زیادہ اس لیے قلعہ پر حملہ کرنے کی کوشش زیادہ تر ناکام رہتی تھی۔ کالنجر کے قلعہ میں توپ خانہ اور بارود نہیں تھا لیکن ان کی کمی تفصیل پر جمائے ہوئے بڑے بڑے پتھر کے ٹکڑوں سے پوری ہوتی تھی۔ یہ شیر کے توپ خانہ سے کہیں زیادہ کارآمد تھے لہذا شیر کے پاس اس قلعہ کا محاصرہ کرنے کے علاوہ دوسرا کوئی چارہ نہ تھا۔ اس کو ایسی ڈھالو زمین پر چڑھنے کے لیے ایک ایک اپنی زمین کے لیے لڑنا تھا۔ اس کو اپنے توپ خانہ کو تفصیل تک پہنچانا تھا۔ تاریخ داؤدی نے بڑے مبالغہ آمیز لیکن قابل معافی انداز میں شیر کی اس جدوجہد کا بیان کیا ہے جو اس نے سات مہینے تک اس قلعہ کو فتح کرنے کے لیے کی۔ شیر کو مسلم مارواڑ فتح کرنے میں بھی، جیسے کا عرصہ

۱۷ بندیل کھنڈ گزیر، ۲۲-۲۰۹۔



نہیں لگاتھا۔

شیر نے قلعہ کا محاصرہ کیا اور سرنگیں کھدوانی شروع کر دیں۔ اس نے توپوں کو بلند می پر نصب کرنے کے لیے ہندو میار بنوانا شروع کیا اور سرپوش راستہ بھی کھدوایا۔ اس طرح سرنگیں قلعہ تک پہنچ گئیں اور میار اتنا بلند ہو گیا کہ اس کی چوٹی سے قلعہ کے اندر کا حصہ بخوبی دکھائی دینے لگا۔ ۷ مہینے تک سپاہی اور لشکر کے دوسرے آدمی رات دن محنت کرتے رہے ۲۰۰۰ کاریگر توپ دھالنے کے کام میں متواتر لگے رہے۔ ۴۰۰۰ دیغ جن سے کہ ۴-۴ من کے گولے داغے جاسکتے تھے دھالی گئیں۔ مزدوروں پر روزانہ ۲ لاکھ تنگہ صرف ہوتا تھا۔ اس اثنا میں یہ جدوجہد ایک دن کو بھی نہ رکنے دی گئی۔ اتنی سخت جاں فشانی اور صرفہ کا تصور ہمارے سامنے اکبر کے چٹوڑ کے محاصرہ کی تصویر پیش کرتا ہے جب کہ توپ خانہ کو اوپر چڑھانے کے لیے مزدوروں کے تحفظ کے لیے اس کو ایک چھوٹا چٹوڑ تعمیر کرنا پڑا تھا۔ شیر کے عزم بالجزم نے روپیہ اور فوج کی مدد سے قدرت و محاصرین کی سنگدل دیری پر فتح پائی اور اس کو چورچوڑ کر دیا۔

جب سب تیاریاں مکمل ہو گئیں تو آخری حملہ کا دن مقرر کیا گیا۔ دس ربیع الاول ۹۵۲ھ مطابق ۲۲ مئی ۱۵۴۵ء بروز شنبہ افغان فوج حسب معمول پیٹ بھرنا شتہ کرنے کے بعد حملہ کے لیے آگے بڑھی۔ شیر خود لکڑی کی پیٹ پر چڑھا اور کمان سے تیر چھوڑ کر اس نے حملہ شروع کرنے کا اشارہ کیا۔ تیروں کی بوچھاڑ ہونے لگی مگر محافظ قلعہ فسیل پر ڈٹے رہے جب شیر نے دیکھا کہ تیروں کی بارش بے اثر ہے تو اس نے اپنے سپاہیوں کو حقہ (ایک بھدی

۱۔ قلمی نسخہ تاریخ داؤدی صفحہ ۲۳۹۔ پروفیسر ہودی والا نے سخت نکتہ چینی کی ہے میں نے فارسی کے لفظ من کا ترجمہ انگریزی کے وزن من سے کر دیا۔ لیکن میرا منشا یہ نہ تھا کہ شیر کی توپ ۴ من یعنی ۱۶۰ سیر کا گولہ بھیجتی تھی۔ داؤدی کا مطلب شاید یونانی وزن من سے تھا۔ جو محض ۷ پونڈ کا ہوتا تھا۔ بہر حال میرا ترجمہ غلط تھا۔



شکل کا ہاتھ کا گولہ موجودہ زمانہ کی ہینڈ گریڈ لائے کا حکم دیا تاکہ وہ راجپوتوں پر پھینکے جائیں جب دریا خاں حقہ لایا شیر پلیٹ فارم سے نیچے اتر آیا۔ اور حقوں کے پاس ٹھہرے ہو کر اس نے اپنے آدمیوں کو ان میں قلیتہ لگا کر قلعہ کے اندر پھینکنے کا حکم دیا۔ جب شیر کے سپاہی ان حقوں میں قلیتہ لگا کر قلعہ کے اندر پھینکنے میں ہم تن مصروف تھے تو میشت ایزدی سے ایک حقہ قلعہ کی دیوار سے ٹکرا کر واپس آگیا اور حقوں کے انبار میں گر گیا جس سے تمام حقوں میں ایک دم آگ لگ گئی۔ اور بڑے زور کا دھماکہ ہوا۔ شیخ خلیل، شیخ نظام اور دوسرے دانش مند اور سپاہی آگ کی لپٹوں میں جھپٹنے سے بال بال بچ گئے لیکن جب باہر نکلا گیا تب قریب قریب آدھا جل چکا تھا۔ اسی حالت میں اسے خیمہ کے اندر لے جایا گیا اس کے سب امیر و سردار دربار میں اکٹھے ہوئے۔ شیر نے عیسیٰ خاں حاجب کو بلایا اور یہ حکم دیا کہ اس کے زندہ رہتے ہی قلعہ پر قبضہ ہو جانا چاہیے۔ عیسیٰ خاں نے شیر کا یہ حکم سب امیروں کو سنا دیا اور حکم دیا کہ قلعہ پر چار جانب سے حملہ کر کے اس پر قبضہ کر لینا چاہیے۔ یہ حکم سن کر شیر کی فوج مور و ملخ کی مانند قلعہ پر ٹوٹ پڑی۔ شیر نیم بیہوشی کی حالت میں تکلیف برداشت کرتا رہا۔ جب کوئی شخص اس کی مزاج پر سی کے لیے خیمے میں آتا تو اسے فوراً جا کر لڑنے کا اشارہ کر دیتا۔ اس کے سپاہیوں نے دیوار پر یورش کر دی اور اب چاقو و خنجر سے جھڑپیں ہونے لگیں۔ قلعہ کے محافظوں نے قلعہ کے اندر گھر گھر میں لڑائی لڑی۔ آخر میں راجہ کرت سنگھ ۷۰ آدمیوں کو لے کر ایک مضبوط مستحکم قلعہ میں گھس گیا۔ ظہر کی نماز کا وقت تھا افغان لڑتے لڑتے ٹھک چکے تھے۔ لہذا انھوں نے قلعہ کا گھیراؤ کر لیا۔ تاکہ دوسرے روز صبح باقی کام ختم کر دیا جائے۔ جب شیر کو فتح کا نوید ملا تو اس کے چہرے پر مسرت و اطمینان کی جھلک دکھائی دی اور اس کی زبان سے بے ساختہ یہ کلمہ نکلا "اللہ نیرا شکر ہے۔ یہ میری آخری خواہش تھی" اس رات شاید نیم شب تک سیر زندہ

۱۔ جاس قلمی نسخہ صفحہ ۲۳۸-۲۳۹۔ ایلینٹ جلد ۴۔ ۲۰۸-۲۰۹۔

۲۔ جاس کہتا ہے کہ سفیر کا انتقال ۱۰ ربیع الاول کو ۴ گھردی رات گزرنے پر ہوا۔



رہا۔ اس کے بعد طائر روح قفس عنبری سے پرواز کر گیا اور شیر کو جسمانی و روحانی دونوں سکون مل گئے۔

## انجام

ظفر و کامرانی اور نیک افعال کے درمیان شیر کی دفعتاً وفات اور حکمران کی حیثیت سے اس کے کردار کے اوصاف کی وجہ سے اس کی ذات کے چاروں طرف ایک ایسے مجاہد اور غازی کا ہالہ بن گیا ہے جو اپنے کام کو ادھورا چھوڑ کر چلا گیا ہو۔ وہ ۱۶ ویں صدی کا طوفانی انسان تھا۔ فتح و ظفر کی لہریں ایک کے بعد ایک اسے اوپر اٹھا رہی تھیں کہ مئی ۱۵۴۵ء میں مرگ ناگہانی نے اسے اپنی گود میں لے لیا۔ اگر اس سال وہ داعی اجل نہ ہوا ہوتا تو شاید آئندہ سال اسیری میں اس کی وفات ہوتی یا ایک سال بعد دولت آباد یا گوا میں کیونکہ علاؤ الدین یا محمد تغلق کی طرح اس کی پیہم بھی کوشش تھی کہ اپنی سلطنت کے حدود ایک بحر سے دوسرے بحر تک قائم کرے۔ بالفرض محال اگر وہ دس سال اور بعقیدہ حیات رہتا تو شاید وہ اتنا مستحکم نظام سلطنت بنالیتا اور انتظامی اصلاح کر لیتا کہ آئندہ دس سال تک اکبر کو کچھ کرنے کی گنجائش ہی نہ رہتی۔ یہ ایک محض انسانی کمزوری ہے کہ ہم یہ خواہش کرتے ہیں کہ ایک سودمند روش زیادہ عرصہ تک چلتی رہے۔ اور وہ اس خیال سے کہ جس کا آغاز اچھا ہوتا ہے اس کا انجام بھی یقیناً بہتر ہوگا۔ شیر نے محض ۵ سال حکومت کی لیکن اتنے سے ہی قلیل عرصہ میں اس نے اپنے لیے قرون وسطیٰ کی تاریخ میں ایک ممتاز درجہ بنالیا۔ بلاشبہ اکبر اعظم کے بعد اگر کسی کو قابل حکمران تسلیم کیا جاسکتا ہے تو وہ شیر شاہ ہی ہے۔ یہ تصدیق طلب ہے کہ اگر وہ ۵۰ سال اور زندہ رہتا تو وہ اکبر کا ثانی ہو جاتا یا اس سے بھی سبقت لے جاتا۔ شیر شاہ اور نگ زیب اور اکبر کے اوصاف کا مجموعہ تھا۔ صرف اس میں اور نگ زیب کا پولیٹیکل تعصب نہ تھا۔ اور کچھ حد تک اکبر کی فراخ دلی تھی جس عہد میں وہ فرماں روا ہوا اس کا ماحول ہی ایسا تھا کہ نہ تو اکبر سے بڑا فلسفی پیدا ہی ہو سکتا تھا اور نہ رعایا اس کو برداشت ہی کر سکتی تھی۔ شیر کو سیاسی و مذہبی



میدان میں رجعت پسندی اور قدامت سے ٹکڑ لینی تھی۔ ۳۰ سال کی دینی طرز حکومت کے خلاف جس کی جڑیں سوسائٹی میں بہت گہری ہو گئی تھیں اس کو جدوجہد کرنا تھی۔ اس کے لیے اس کے عہد کی فضا اتنی موافق و سازگار نہیں تھی جتنی کہ اس کے اور اس کے وارثوں کے بعد مغلوں کو ملی۔ اکبر کی ذہنیت و فطرت بچپن سے انقلابی تھی۔ وہ مسلمان ہونے کے باوجود اسلام کے اصول دینیات سے بے بہرہ تھا۔ اس کی یہ لاعلمی مذہبی اصلاح کے لیے نعمت خدا داد ثابت ہوئی۔ اس کے درباری مشیروں میں ابوالفضل اور شریف غامولی جیسے ذی فہم عیار تھے۔ جو علما کو اپنے جال میں پھنسائے رکھتے تھے۔ اس کے برعکس شیروانیات اسلامی کا ماہر تھا۔ اسلام کے متعلق اس کا نظریہ اور عقیدہ اس قدر راسخ تھا کہ اگر اکبر اور ابوالفضل اس کے بالمقابل اس قسم کا کفر زبان پر لاتے تو وہ انہیں فوراً پھانسی پر لٹکا دیتا۔ کون کہہ سکتا ہے کہ ضعیف العمری میں شیر کا ذاتی تقدس اور مذہبی رجحان بگڑ کر اورنگ زیب کے سیاسی تعصب میں نہ بدل جاتا۔ وہ ۶۰ سال کا ہو چکا تھا۔ یہ وہ عمر ہے جب مشرق کے آدمی کی عقل خراب ہونی شروع ہو جاتی ہے۔ یہ ہی رویہ مشرق کے جمہوری نظام حکومت میں بھی اکثر دیکھنے میں آتا ہے۔ بہر حال اگر وہ زیادہ دن زندہ رہتا تو تاریخ میں اس کا درجہ پہلے کی بہ نسبت ضرور گر جاتا۔ کیونکہ اس حالت میں وہ رعایا کے ایک طبقہ کی اکثریت یا اقلیت کو ضرور ناراض کر دیتا۔ جیسا کہ اس کے بعد اکبر اورنگ زیب کے ساتھ ہوا۔ چنانچہ یہ افسوس کا مقام نہیں کہ شیر اپنا کام ادھورا چھوڑ کر چلا گیا۔ دنیاوی معاملات میں کب فقرا بدل جائے کوئی پیشین گوئی نہیں کر سکتا۔

یہ کہنا فضول ہے کہ شیر اپنے کارناموں سے خود مطمئن نہیں تھا۔ تاریخ اور

سے ڈاکٹر ایٹوری پرشاد۔ ہمایوں۔ ۱۶۹-۱۸۰۔ ڈاکٹر موصوف نے افغان مورخین کی بات کو لفظ بہ لفظ تسلیم کر لیا ہے اور ان پر کوئی تنقید نہیں کی ہے۔ شیر کی خواہشات جو اس کی زندگی میں پوری نہ ہو سکیں وہ مندرجہ ذیل ہیں۔

(۱) رودہ کے علاقہ کو دریاں (۲) مغلوں کو روکنے کے لیے لاہور شہر کو برباد کرنا (۳) جانے والے مسافروں کے لیے ۵۰ (باقی ماسندہ آئندہ صفحہ پر)



فلسفہ میں آج تک کوئی جاہ طلب حکمران ایسا نہیں ہوا جس نے دم آخر شاعر کی زبان میں یہ نہ کہا ہو

”بہت نکلے مرے ارمان لیکن پھر بھی کم نکلے“

یہ شیر کی خوش قسمتی تھی کہ وہ سرگرمی عمل کے دوران میں ہی مرا۔ اس کے سامنے صرف ایک ہی نصب العین تھا۔ ایک ہی منزل تھی۔ اس کا دل و دماغ اسی جانب متوجہ تھا۔ اور اس کی خواہش مرنے سے پہلے پوری بھی ہو گئی۔ اس کی حکومت چند روزہ ہی تھی۔ لیکن آئندہ کی تاریخ اس امر کی شاہد ہے کہ اس حکومت کی اہمیت اکبر کی ۵ سالہ حکومت سے کسی طرح بھی کم نہ تھی۔ اس کے بعد اس کے خاندان کی حکومت مشکل سے ۱۰ سال رہی لیکن جس حکومت کو اس نے اپنی تلوار سے بنایا۔ عقل و سیاست سے سنوارا۔ اس کے مختلف رکن اور ادارے آج تک زندہ

(بقیہ حاشیہ صفحہ گذشتہ) جہازوں کا بیڑہ تیار کرنا جس کا ہر جہاز ایک سرلئے کے برابر ہو۔ (۲) بانی پت کے میدان میں ابراہیم کا ایک مقبرہ بنانا اور مغل شہیدوں کی یادگار بنانا۔

ہم پہلے ہی دو باتوں کی عنایت پر بحث کر چکے ہیں۔ تیسری چوتھی خواہش بعد کے افغانوں کی ایجاد تخیل ہے۔ اور شیخ چلی کی کہانی سے زیادہ اہمیت نہیں رکھتی۔ مغلوں کی سخت حکومت میں وہ ایسی ہوائی باتوں سے اپنے دل کو خوش کر لیتے تھے کبھی حج پر جانے کی سوچتے تھے کبھی افغانوں کی دیرینہ عظمت کی یاد میں سر دھنتے تھے۔ اس طرح ان کا مس ڈانواں ڈول رہتا تھا۔ اگر شیر کو ابراہیم سوری کی قبر بنانے کی فرصت مل سکتی تھی تو ابراہیم لودی کی قبر بنانے کی فرصت کیوں نہ ملی؟

اگر شیر اس قسم کے جہاز حاجیوں کے لیے بنوا بھی لیتا تو بھی ان کو گاڑیوں پر لا کر سورت لے جانا ہوتا اور اس کے لیے گجرات کے بادشاہ کی اجازت لینی ہوتی۔ اس قسم کی گپ بازی ۶۱۷ اور ۷۱۷ صدی کے سفید ریش صغیفوں کو تو بہلا سکتی ہے لیکن آج کل کے نوجوان تو اسے سن کر شیر کی عقل کا مذاق ہی اڑائیں گے۔



ہیں۔ نہ صرف یہ بلکہ ارتقا کی منزلیں وسیع تر ہوتی چلی گئیں۔ ایک کے بعد ایک حکمران آئے اور گئے۔ سوری خاندان کے بعد مغل آئے اور مغلوں کے بعد انگریز لیکن اسکے ادارے جب تک ہندوستانی سکون میں روپیہ اور پیسہ کا رواج رہیگا خواہ ان کی اصل قیمت کتنی ہی کم کیوں نہ ہو جائے اور جب تک ملک میں مالگزار می کا موجودہ طریقہ مروج ہے شیر کی یاد ہند میں ہمیشہ تازہ رہے گی۔ اس کی مدح سرائی میں نہ تو کسی بدایونی اور نہ نظام الدین کے قصائد سے اقتباس کی ضرورت ہے نہ اس کے مرتبہ پر تبصرہ کے لیے لوح مزار کی جستجو۔ اس نے سونار گاؤں سے نیلاب تک شاہراہ عام بنوایا۔ مسافروں کے آرام کے لیے سرائیں بنوائیں۔ زراعت کی فلاح و بہبود کے لیے نئی نئی اصلاحات کیں۔ اقنانوں اور بنیوں کو حکومت کے اعلیٰ ترین عہدوں تک پہنچنے کی یکساں سہولت دیں۔ اس کے یہ جملہ کارنامے زبان حال سے اس کی شہرت و عظمت کی گواہی دیتے ہیں۔ پھر لوح مزار کے کتبہ کی کیا ضرورت؟

شیر کا یہ ارادہ نہ تھا کہ اپنی سلطنت کو اپنے دونوں لڑکوں یعنی عادل خاں اور جلال خاں میں تقسیم کر دے۔ روایت ہے کہ کسی موقع پر اس کی زبان سے یہ الفاظ نکلے کہ اس کا پوتا نور خاں بن عادل خاں اپنے والد اور چچا سے زیادہ اس کا وارث بننے کا مستحق ہے۔ یہ ایک جد کی معوی کمزوری تھی جس سے کہ رسول اللہ بھی مستثنیٰ نہ تھے۔ اس کو اپنے لڑکوں کی خصلت کا بخوبی علم تھا۔ اور اس کو پیشتر سے آگاہی ہو گئی تھی کہ اس کی وفات کے بعد ویسے ہی بڑے دن آئیں گے جیسے کہ بہلول اور سکندُر کی وفات کے بعد آئے تھے۔ شیر کے دونوں لڑکے اس کی امیدوں سے فروتر ثابت ہو چکے تھے۔ بڑے لڑکے میں طوفانی ماحول میں حکومت کرنے کا اسپاتی مادہ نہ تھا اور نہ اس کی شخصیت ہی پُر رعب تھی۔ چوٹا لڑکا آگ اور بجلی کی مانند تھا۔ مگر وہ انسانیت کے اوصاف سے بے بہرہ تھا۔ عادل اپنی جسمانی طاقت اور دلکش اخلاق کے لیے مشہور تھا۔ مگر وہ کاہل الوجود اور بے سکت تھا۔ جلال خاں ایک تند خو سپاہی تھا۔ جباری اور مکاری میں طاق مگر خود سر و خود آرا، مخالفت سے چڑ جانے والا تھا۔ اس کے آتش مزاج و انتقامی خصلت سے لوگ خوف زدہ رہتے تھے مگر مردانہ اوصاف نے فوجی انصران کے نوجوان طبقہ میں اسے



ہر دلعزیز بنادیا تھا۔ اس کے علاوہ پرانے امیر جو کہ شیر کی ذات خاص کے قریب تر تھے جلال خاں پر شبہ کرتے تھے۔ نیک اوصاف کی وجہ سے وہ بڑے شہزادے کے دلدادہ و وفادار تھے۔ شیر کی چاہنے یہ خواہش کیوں نہ رہی ہو کہ اس کی وفات کے بعد اس کے لڑکوں میں خانہ جنگی نہ ہو مگر جس مسلم حکمران کے ایک سے زیادہ لڑکے ہوں وہ اس کا تدارک نہیں کر سکتا۔ اسلامی حکومت میں باوجود اس کے کہ اس کو اصولاً ربانی جمہوریت کہا جاتا تھا نہ تو حق خلف اکبر کا اصول تھا نہ شہنشاہیت کی ربانی حق کی اخلاقی اجازت۔ نہ تو چناؤ کنندہ تھا اور نہ کوئی چناؤ کا واضح قانون شیر شاہ کا نہ تو کوئی وزیر اعلیٰ ہی تھا اور نہ مجلس وزراء جو کہ سازش کا تانا بانا بناتی۔ یا شہزادوں کے حوصلے پر ہمیز لگاتی۔ اس نے بہلول اور سکندر لودی کے عہد کے پٹھان جرگہ کے دوبارہ زندہ کرنے کے جملہ امکانات ختم کر دیے تھے کیونکہ اس نے قبائلی اتحاد و اجتماع کو برباد کر کے سلطنت کے تحفظ کے خیال سے اپنی مشترکہ جماعتیں بنادی تھیں۔ اودھ کے دوستانہ فرولی اور مغربی پنجاب کے نیازی اس طریقہ عمل سے مستثنیٰ تھے کیونکہ فوجی ضرورت کی سبب ان کو روار کھنا

لازمی تھا۔ شیر نے افغان افسروں اور سپاہیوں کو فوجی نظم کے ذریعہ سے اتنا مطیع کر لیا تھا اور جاگیر و تنخواہ دے کر اتنا فرماں بردار بنایا تھا کہ وہ اپنے موروثی کی طرح قبیلوں اور خاندانوں کے پیرائے کا تصور بھی نہیں کر سکتے تھے۔ وہ تو شیر اور اس کے خاندان کے وفادار تھے ان کو اس سے مطلب نہ تھا کہ کون تخت نشین ہوتا ہے یا اس ہمدورثت کے مسئلہ کو طے کرنے میں فوج کے افسروں اور امیروں کی ہی آواز بلند رہی۔ کالجی کے محاصرہ میں شیر کی وفات کے بعد فوجی افسروں اور معتبر خانہ زاد امیروں کی ایک خفیہ بیٹھک ہوئی۔ بادشاہ کی وفات کی خبر کو باہر والوں سے پوشیدہ رکھا گیا۔ اور سب کام حسب معمول ہوتے رہے۔ بظاہر تو یہ معلوم ہوتا تھا کہ کوئی خاص حادثہ واقع نہیں ہوا ہے مگر درپردہ بیٹھک میں دونوں شہزادوں کے اوصاف و خرابیوں پر تبصرہ ہوا۔ اور اس مسئلہ پر غور کیا گیا کہ شیر کے تاج و تخت کا وارث کس کو بنایا جائے۔ مجموعی طور پر کوئی فیصلہ نہیں ہو سکا۔ بالآخر جلال خاں کی حمایت میں ایک ترکیب نکلی۔ جو لوگ عادل خاں کے بڑا ہونے کی وجہ سے اس کی حمایت



کر رہے تھے ان کے منبر کو بظاہر دلیل پیش کر کے مطمئن کیا گیا۔ مثال کے طور پر یہ بتایا گیا کہ سلطان سکندر نے اپنے بڑے بھائی بابر کو شاہ کے حقوق کو غصب کر کے تخت حاصل کیا تھا بعد میں اس ضرب المثل کے مطابق کہ دولت و سلطنت حاضر کو ہی دستیاب ہوتی ہے۔ سمجھوتہ ہوا اور طے یہ پایا کہ دونوں بھائیوں میں سے جو کوئی پہلے پہنچ جائے گا اسی کو سلطان تسلیم کیا جائے گا۔

چنانچہ دو خط لکھے گئے۔ ایک خط کو لے کر عادل خاں کے لڑکے محمد خاں کو اس کے والد کے پاس رنٹھمبور بھیج دیا گیا۔ اس بہانے وہ لشکر سے باہر چلا گیا اور دوسرے خط کو جلال خاں کے کیمپ ریوا میں بھیج دیا گیا۔ جو کہ کالنجہر سے براہ راست ۵۰ میل تھا۔ جلال خاں نے اپنے پہلے ہی غل سے یہ ثابت کر دیا کہ وہ واقعی بادشاہ بننے کے قابل ہے۔ خط ملنے پر کوئی مسرت یا یاس کی جھلک اس کے چہرے پر نہیں آئی۔ اس کے لشکر میں کوئی ہلچل نہیں ہوئی۔ وہ فوجی مفاد کے ایتار کے لیے تیار نہ تھا۔ اور نہ ریوا کے جواں مرد اور پرجوش راجپوتوں کو ہی پیٹھ دکھانا چاہتا تھا۔ کیونکہ وہاں سے ایک دم پہلنے سے اس کی حالت پُر خطر ہو جاتی چنانچہ اپنا کام ختم کر کے وہ پانچویں دن کالنجہر پہنچ گیا۔ اور اسی روز ۵ اربیع الاول ۹۵۲ء بروز جمعرات اسے تاج پہنا دیا گیا۔ شیر کی لاش کو جو ابھی تک خیمے میں رکھی ہوئی تھی عارضی طور پر کالنجہر کے نزدیک دفن کر دیا گیا۔ بعد میں اس کو سہرام کے مقبرے میں منتقل کیا گیا۔ چند روز کی عارضی خاموشی اور سکوت کے بعد خانہ جنگی کا طوفان اٹھ کھڑا ہوا جس کی وجہ سے شیر کے ولی عہد کو ریوا کے راجہ کے یہاں پناہ لینا پڑی۔

شہزادہ جلال خاں نے کالنجہر میں اسلام شاہ کا خطاب اختیار کیا۔ فوج کے تمام افسروں کو جو وہاں موجود تھے راضی کیا۔ اور عیسیٰ خاں حاجب کو "تہول دار" کے عہدے پر مقرر کیا۔ یہ حکومت کا سب سے زیادہ معتبر عہدہ تھا۔ اس نے عیسیٰ خاں کے لڑکوں کو حکومت کے اعلیٰ عہدوں پر نامزد کیا۔ اور اس طرح بہترین دماغوں کو اپنی جانب ملا لیا۔ حالانکہ نئے بادشاہ نے فوج کے سپہ سالاروں اور سرداروں کے ساتھ نرم و مروت کا سلوک کیا تھا۔ لیکن ہر شخص سرا سہما تھا اور اپنے سلطان پر امتداد کرنے میں یس و پیش کر رہا تھا کیوں کہ اس نے فوج کے حالات سے آگاہی پانے



کے لیے سب جگہ اپنے جاسوس مقرر کر دیے تھے۔ ان جاسوسوں کا یہ فرض تھا کہ وہ بادشاہ کو بتائیں کہ سلطنت کے اعلیٰ عہدوں پر کام کرنے والے حضرات بادشاہ کے متعلق کیا رائے رکھتے ہیں اور سرکاروں کے فوج دار کیا کر رہے ہیں اسی اثنا میں شہزادہ عادل خاں کے لڑکے محمود خاں نے آگرہ پر چھاپہ مارا۔ اسے یہ امید تھی کہ یہ دارالسلطنت کے رہنے والے عادل خاں کی موافقت کریں گے۔ لیکن قلعہ کے افر

اور سپاہی قلعہ میں ہی پناہ گزیں ہو گئے۔ اور انھوں نے نفرت و حقارت سے اس کے وعدوں اور دھمکیوں کو ٹھکرا دیا۔ شیر کا یہ لڑکا جو ان اولوالعزم پوتا اپنے والد کے لیے معاون و مددگار تلاش کرنے کی نیت سے راجپوتانہ کے سرداروں کے پاس بھی گیا۔ جو دھ پور کا خواص خاں، ناگور کا عیسیٰ خاں، نیازمی، اجیر کا برہم جیت گوڈا، ہرمارا کا جلال خاں بن جالوس رائے کے تھے کہ شیر کا جائز وارث ہی اس کی گدی پر بیٹھے۔ لیکن جب انھیں معلوم ہوا کہ تمام امیر و سردار حتیٰ کہ لاہور کا ہیبت خاں نیازمی بھی اسلام شاہ کے حق میں حلف و فدا داری اٹھا چکے ہیں تو انھوں نے اس تجویز کی مخالفت کرنا اور ملک کو خانہ جنگی کی آگ میں جھونکنا مناسب نہ سمجھا۔ انھوں نے بھی اسلام شاہ کے خطوط کا جواب دے دیا اور اس کے خطاب شاہی کو تسلیم کر لیا۔ اور اس سے درخواست کی کہ عادل خاں کی جان و جاگیر کو محفوظ رکھا جائے۔ عادل خاں اس وقت رنتھمبور کے قلعہ میں پناہ گزیں تھا۔

اسلام شاہ کالنجر سے آگرہ کے لیے روانہ ہوا۔ اس نے خواص خاں اور راجپوتانہ کے دیگر سرداروں کو پیغام بھیجا کہ وہ دربار میں حاضر ہوں۔ وہ خود دارالسلطنت آگرہ میں بڑے کڑو فرسے داخل ہوا۔ اور فوج کے سپاہیوں کو دو مہینہ کی تنخواہ بطور بخشش تقسیم کی۔ خواص خاں جب دربار میں حاضر ہوا تو اسلام شاہ نے اسے اپنے بازوؤں میں بھر کے سینہ سے لگا لیا۔ اور بوسوں سے اسے نہال کر دیا۔ لیکن یہ بوسے بہت جلدی نہایت مہلک ثابت ہوئے۔ اسلام شاہ کے دل میں اپنے بھائی کی جانب سے ہر وقت کھٹکار رہتا تھا۔ اس نے رنتھمبور دینے سے انکار کر دیا تھا۔ اور نہ باہمی اختلاف اور دل دشمنی دور کرنے کے لیے وہ دربار میں آنے کو تیار تھا۔ عادل خاں نے اسلام شاہ کو ایک خط بھیجا کہ وہ آگرہ آنے کو بالکل تیار ہے۔ بشرط یہ ہے کہ



خواص خاں، قلعہ خاں نائب عیسیٰ خاں نیازی جلال بن جالو اس کے پاس  
آکر اسے یہ یقین دلادیں کہ ملاقات کے بعد اس کو صحیح سلامت واپس کر دیا جائے گا  
اسلام شاہ نے ان سرداروں سے درخواست کی کہ وہ رستمپور جا کر بڑے شہزادہ  
کو دربار میں بلا لائیں اور اسے برادرانہ الفت و اخلاص کا یقین دلائیں۔

جلال خاں بن جالو نے جو کہ ایک دلیر جنگ آزمودہ سپاہی اور اسلام شاہ  
کا جگری دوست تھا۔ یہ بات کھول کر کہہ دی کہ سلطنت کے امراء عظام کو مبتلا کر کے  
حلف دروغی کرنے سے تو بہتر یہ ہو گا کہ فوراً رستمپور پر دھاوا بول دیا جائے اور  
عادل خاں کو سلطنت کے باہر دور کھدیڑ دیا جائے۔ اس نے کہا ”آپ جو وعدہ  
کر رہے ہیں مجھے یقین ہے کہ آپ کل عادل خاں کے پہنچنے کے بعد وفانہ کریں گے  
کیونکہ حکمران ایسی ہی حالت میں صلح اور مصالحت کرتے ہیں جب کہ وہ بزور بازو  
اپنے منصوبوں کی تکمیل نہیں کر سکتے“ یہ وہ مقولہ تھا جس پر کہ شیر شاہ و اسلام  
شاہ نے عمل کیا۔ اور اس کے پس پشت دنیا کی ہزار ہا سال کی کارروائی تھی۔  
لیکن شاہ محمد فرموی کی با اثر دلیل سے جلال خاں بن جالو زیر ہو گیا۔ اس نے یہ کہا  
کہ اپنے آقا کی یہودی کی خاطر کسی نزدیکی حلف دروغی سے گریز نہیں کرنا چاہیے۔  
۸ویں صدی تک تاریخ اس قسم کی مثالوں سے پر ہے۔ اور یہ جذبہ افغانوں میں فطری  
طور پر موجود تھا۔ خواص خاں اور دیگر سپہ سالاروں کو اس معاملہ کا علم بھی نہ تھا  
وہ نیک نیتی سے رستمپور چلے دیے تاکہ دونوں بھائیوں میں خانہ جنگی کی نوبت نہ آئے۔  
چاروں سرداروں نے عادل خاں کو یہ یقین دلایا کہ وہ اسلام شاہ کی

طرف سے مطمئن رہے۔ اس کو ضرر پہنچنے کا کوئی اندیشہ نہیں۔ شہزادہ عادل خاں  
نے رستمپور خالی کر دیا۔ اور ان سرداروں کے ہمراہ آگرہ کے لیے روانہ ہو گیا۔  
وہ ملاقات کی تاریخ مقرر ہونے تک فتح پور سبکری میں قیام پذیر رہا۔ روایت

۱۔ ڈارن جلد ۱۔ صفحہ ۱۴۹۔

۲۔ یہ حصہ نظام الدین کی طبقات اکبری کے سہارے لکھا گیا ہے۔ دیکھیے نول کشور پریس

سے شائع کتاب صفحہ ۲۳۳



ہے کہ اسلام شاہ نے ملاقات کے دن ہی عادل خاں کے قتل کا منصوبہ باندھ رکھا تھا۔ اس غرض سے اس نے اپنے دربانوں کو حکم دیا تھا کہ وہ ملاقات کے دن ان تین سرداروں کے سپاہیوں کو دربار میں نہ داخل ہونے دیں لیکن عین موقع پر یہ تجویز ناکام ہو گئی۔ کیوں کہ ان سرداروں کے طرفداروں کو یہ شبہ ہو گیا تھا کہ کچھ دال میں کالا ہے۔ نہاد وہ جبراً دربار میں گھس گئے۔ جب یہ تجویز ناکام ہو گئی تو اسلام شاہ مسند سے نیچے اتر آیا۔ اور اس نے اپنے بھائی عادل خاں کو تخت پر بٹھا کر یہ کہا ”آپ بادشاہ ہیں میں تو اب تک بطور متولی کے کام سنبھالے ہوئے تھا۔ اب میں آپ کی امانت آپ کو سونپ رہا ہوں۔“ اس پر عادل خاں گدی سے اٹھا۔ اس نے ہاتھ پکڑ کر دوبارہ اسلام شاہ کو گدی پر بٹھایا اور خود رعایا کی طرح مسند کے سامنے کھڑا ہو گیا۔ عادل خاں کو بیانہ کا قلعہ دے دیا گیا جو آگرہ سے ۵۳ میل جنوب مغرب میں ہے اور جب تک وہ قلعہ خالی ہو اس کو آگرہ سے ۶ میل دور سکندرہ میں ٹھہرنے کے لیے کہہ دیا۔ چند روز کے بعد اسلام شاہ نے اپنا ارادہ بدل دیا اور اس نے اپنے محل کے خاص خواص غازی محلی کو ایک زنجیر طلائی دے کر اس کام کے لیے بھیجا کہ وہ عادل خاں کو قید کر کے وہاں لے آئے۔ اس پر سوار خاں اور عیسیٰ خاں نیازی علی الاعلان مصیبت زدہ ہزارہ کی مدد پر کھڑے ہو گئے۔ اسلام شاہ کے اس رویہ سے جملہ سرداروں کے دل میں اس کی جانب سے نفرت پیدا ہو گئی۔ جلال خاں بن جالو اور برہم جیت گوڈنے بھی عادل شاہ کا ساتھ دیا اور فوج میں اسلام شاہ کو تخت سے ہٹانے کی سازش ہونے لگی۔

فوج میں اس درجہ بد امنی اور بے چینی پھیل گئی کہ اسلام شاہ نے چنار اور روہتاس کے قلعہ میں بھاگ جانا بہتر سمجھا۔ سرداروں نے یہ مشورہ کیا کہ آدھی رات کے وقت جب عادل شاہ کی فوج آگرہ کے نزدیک پہنچ جائے گی اس وقت تمام باغی سردار اسلام شاہ کا ساتھ چھوڑ دیں گے۔ خواص خاں اور عادل شاہ کے معاون دیگر سردار میوات کی سرحد سے آگرہ کے لیے روانہ ہو گئے۔ اتفاقاً کچھ ایسا ہوا کہ جب وہ فتح پور سیکری پہنچے تو وہ رات شب برسات کی تھی۔ جب کہ مسلمان شب بیداری اور دعا کرتے ہیں۔ خواص خاں نہ صرف ایک دلیر سپاہی



ہی تھا بلکہ ایک پاک طینت صوفی بھی تھا۔ پھر بھلا اس کو یہ کب گوارا ہوتا کہ وہ شیخ سلیم الدین چشتی کے ساتھ بغیر نماز ادا کیے رہ جاتا۔ اس تاخیر کی وجہ سے خواص خاں کو تو برا دن دیکھنا ہی پڑا اس کے معاون بھی بد قسمتی کے شکار بنے۔ جب یہ لوگ منڈاگور یعنی موجودہ مدھوکر جو کہ آج کل آگرہ قلعہ نشین سے ۱۰ میل کے فاصلہ پہ پہنچے تو صبح ہو چکی تھی۔ نتیجہ یہ ہوا کہ جلال خاں بن جالو۔ برہم جیت گود اور دیگر سرداروں نے باغیوں کا ساتھ چھوڑ دیا۔ اور اسلام شاہ سے جا کر مل گئے۔ آگرہ کے نزدیک ایک لڑائی ہوئی۔ اور اس لڑائی میں جلال خاں بن جالو اسلام شاہ کی طرف سے اس قدر بہادری اور بے خوفی سے لڑا جتنا کہ وہ اس کے خلاف لڑتا۔ اگر یہ لڑائی دن نکلنے سے پہلے رات میں ہی ہوئی ہوتی خواص خاں بڑی دیری سے کچھ دیر تک لڑتا رہا۔ بعد میں جب اسے یہ معلوم ہوا کہ عادل خاں کی فوج تتر بتر ہو کر فرار ہو گئی ہے تو وہ اور عیسیٰ خاں نیازی میوات کے راستہ سر ہند کی جانب بھاگ گئے اور عادل خاں چند اور کے راستہ بندھیل کھنڈ کی جانب چلا گیا۔

اس کے ایک سال بعد اسلام شاہ نے انبالہ کے نزدیک طاقت ور نیاز یوں کے خلاف ایک فیصلہ کن لڑائی لڑی۔ اس وقت نیازی فوج ہیبت خاں کی کمان میں تھی خواص خاں جو سر ہند سے بھاگ کر کمایوں کی پہاڑیوں میں چلا گیا تھا مفروضہ عادل خاں کی حمایت میں نیاز یوں سے مل کر ایک متحدہ محاذ بنانے کی فکر میں تھا اور اسی مقصد کی تکمیل کے لیے وہ اپنی فوج لے کر ہیبت خاں کا ساتھ دینے کے لیے انبالہ کے میدان میں اتر آیا۔ اور ہیبت خاں سے آ ملا۔ ابتدائی کامیابی نے نیاز یوں کے دماغ میں یہ فتور پیدا کر دیا تھا کہ کیوں نہ ہم شیر شاہ کے لڑکوں کو تخت سے ہٹا کر خود ہندوستان کے حکمران بن جائیں۔ جب خواص خاں کے کان میں یہ آواز پہنچی تو اس نے حملہ سے قبل شب کو نیاز یوں سے یہ سوال کیا کہ اگر ان کو فتح نصیب ہوئی تو کون تخت نشین ہو گا اور جب اس نے عادل شاہ

---

سے خواص خاں اور عادل خاں کے دیگر حمایتیوں نے ایک اور لڑائی فیروز پور جھر کر میں لڑی مگر وہ ہار گئے۔ جھر کر میوات کے صلہ تجارہ میں ہے۔ تاریخ شیر شاہی صفحہ ۴۲۱ء



کے نام پر زور دیا تو نیاز یوں نے یہ جواب دیا کہ سلطنت کوئی میراث نہیں ہوتی۔ کیا وہ عادل خاں کے لیے جان بازی کرنے آئے ہیں؟ خواص خاں کو مذہب اسلام میں تو عقیدت تھی ہی۔ مگر اس کے بعد اگر وہ کسی کے ساتھ وفادار تھا تو وہ تھا اس کے موروثی آقا کا خاندان۔ چنانچہ فوراً ہی اس نے اسلام شاہ کو شکست و تحقیر سے بچانے کی تدبیر کرنی۔ دوسرے روز صبح جب کہ لڑائی زور سے ہو رہی تھی اور نیاز یوں نے اسلام شاہ کے قلب کے پھٹکے چھڑا دیے تھے اور اس کو درہم برہم کر دیا تھا تو ایسے نازک موقع پر خواص خاں اپنی فوج لے کر میدان جنگ سے ہٹ گیا اور ایک نزدیک کی پہاڑی پر سے تماشا دیکھنے لگا کہ اب کیا ہوتا ہے۔ خواص خاں کی روگردانی سے نیاز می فوج میں خوف و ہراس پھیل گیا اور سپاہی ادھر ادھر بھاگنے لگے۔ جب کہ وہ ایک دلدلی نالہ پار کر رہے

تھے تو ان میں سے بہت سے ہلاک ہو گئے۔ خواص خاں کا یہ تو ارادہ تھا کہ اگر اسلام شاہ کو ہارتا دیکھتا تو اس کی مدد کو جاتا۔ وہ فتح کے موقع پر اس کی مہربانی کا خواہاں نہ تھا۔ کیونکہ اس سے اس قسم کی خلاف ورزی ہوتی جو کہ اس نے عادل خاں کے سلسلہ میں کی تھی۔ وہ اعظم ہمایوں اور قطب خاں کی کمان میں جو نئی فوج مرتب ہوئی تھی اس کو چیرتا ہوا بھاگ نکلا۔ ان سپہ سالاروں نے اپنے سپاہیوں کو یہ ہدایت کی کہ وہ سیاہ بلا سے دور ہی رہیں۔ سیاہ بلا کا مطلب تھا خواص خاں جو کہ پہاڑوں کی سمت میں کوچ کر رہا تھا۔

اسلام شاہ نے خواجہ وائس سروانی کی کمان میں ایک فوج ہیبت خاں نیاز می کے تعاقب میں بھیجی۔ نیاز می پوری طاقت سے سندھ کی جانب بھاگا یہاں دھن کوٹ یا دن کوٹ کے مقام پر وہ از سر نو منظم ہو گئے اور انھوں نے اپنا تعاقب کرنے والے غنیم کو ہرا دیا۔ دہلی سے مزید شاہی کمک ملنے پر خواجہ وائس نے نیاز یوں کو نمک کے پہاڑ کی جانب بھگا دیا۔ یہاں گنگھر لوگوں نے ان سے دوستی کرنی۔ اسلام شاہ ایک عظیم الشان فوج لے کر نیاز یوں اور گنگھر لوگوں کو کچلنے کے لیے روانہ ہوا۔ اور اس مقصد کی تکمیل کے لیے اسے پنجاب میں دو سال تک رکنا پڑا۔ آہستہ آہستہ اسلام شاہ کو افغانوں کی وفاداری پر



شک ہونے لگا۔ اس نے اپنی فوج میں خصوصاً پیادہ فوج میں بڑی تعداد میں ہندوؤں کی بھرتی شروع کر دی۔ جس سے افغان لوگ مرعوب ہو جائیں فنِ حرب میں اسلام شاہ بھی اپنے والد کی طرح استاد تھا۔ اس نے وقت ضرورت کے لیے پنجاب کی حفاظت کی غرض سے کشمیر کی سرحد کے نزدیک شوالک کی پہاڑیوں میں جہاں آسانی سے کوئی نہ پہنچ سکے مان کوٹ آباد کیا اس شہر کے آباد کرنے میں افغان سپاہیوں کو مزدوروں کی طرح محنت کرنی پڑی۔ مان کوٹ چار قلعوں اور چار شہروں پر مشتمل تھا۔ مان کوٹ، رشید کوٹ وغیرہ بدایونی کہتا ہے کہ دو سال تک افغان دیوندر اور چوہن اور پتھر ڈھونڈنے میں لگے رہے۔ (بدایونی قلمی نسخہ جلد ۱- صفحہ ۲۸۷)۔

موجودہ زمانہ کے لکھنؤ گ شیر شاہ کو بھول چکے ہیں مگر انھیں اسلام شاہ کی تاسف آمیز یاد ابھی آتی ہے۔ جس کے ظلم و تشدد سے وہ اتنے ہی خائف رہے۔

مان کوٹ برطانیہ حکومت میں کشمیر میں تھا۔ یہ وادی دریا کے دائیں کنارے پر شمال مغرب میں ۱۸ میل کے فاصلہ پر واقع ہے اور لاہور سے ۱۰۱ میل شمال مشرق ارض البلد ۳۸°۲۴' اور طول البلد ۷۵°۲۲' فوجی نقطہ نظر سے جگہ ننگ کے پہاڑ میں شیر کے روہاس قلعہ کی طرح لا جواب ہے (مختصر نئی گزیٹر صفحہ ۷۵۷)۔

لکھنؤ گ راو لپنڈی کے قرب و جوار میں پائے جاتے ہیں۔ شکل و شباهت میں یہ سرحدی پٹانوں کی طرح ہیبت ناک نہیں ہوتے۔ لمبا قد، گالوں کی ہڈیاں اٹھی ہوئیں اور سرخ رنگ بھی ان کا علیہ ہے۔ میں نے اس علاقہ کا دورہ ایک نہایت ہی دلچسپ شخص کے ساتھ کیا تھا۔ اس کا نام مرز سرور خاں تھا۔ اس کو میں نے تگشہ کے نزدیک اپنا رہنا بنایا تھا۔ اس کی یاد کبھی میرے ذہن سے بھلائی نہیں جاسکتی۔ وہ اپنے آپ کو منگل بادشاہ بہادر شاہ کا خاندانی بتاتا تھا۔ اس کی جہانی ساخت اور طریقہ و شعور دیکھ کر اس کی بات غلط نہیں معلوم ہوتی تھی۔ وہ اس وقت ایک مایوس عاشق تھا۔ وہ حجام کے ایک تندرست لڑکے پر عاشق ہو گیا تھا۔ اس نے اس کے لیے بہت روپیہ بھی خرچ کیا۔ لیکن وہ اپنے معشوق کی توجہ اپنی جانب راغب کرنے میں ناکام رہا۔ وہ ان مخدوش



جتنا کہ رنجیت سنگھ کے زمانہ میں خیبر درہ کے افغان جرود کے فوج دار ہری سنگھ  
 نلواسے تھے۔ اسلام شاہ نے اپنے پرانے ساتھی ہیبت خاں نیازی سے بڑا سخت  
 پرورد انتقام لیا۔ ہیبت خاں نیازی نے زندگی بھر شیر کوہ پایہ عروج پر پہنچنے میں  
 اس کی مدد کی تھی۔ اسلام شاہ نے گکھر لوگوں کو مجبور کیا کہ وہ اپنے علاقہ سے نیازی  
 لوگوں کو نکال دیں۔ جب ہیبت خاں کے کچھ بچے ہوئے مصیبت زدہ ساتھی کشمیر  
 کی ایک گھائی ٹسے پج کر نکلنے کی کوشش کر رہے تھے تو کشمیریوں نے انہیں قتل کر دیا۔  
 انہیں ڈر تھا مبادا اسلام شاہ کشمیر پر حملہ کر دے۔ تمام پنجاب میں نیازیوں کا صفایا  
 کر دیا گیا۔ انہیں سندھ دریا کے آس جانب بھگا کر ڈیرہ اسماعیل خاں کے بلوچوں  
 کے علاقہ میں بھیج دیا گیا۔

ہیں اسلام شاہ کے ان بد اعمالی کے قصوں کے لکھنے کی ضرورت نہیں ہے کہ  
 اس نے کس طرح شیر کے عہد حکومت کے اعلیٰ مرتبہ سپہ سالار جلال خاں بن جالو  
 قلعہ خاں وغیرہ کو اپنے راستے سے ہٹا یا۔ اس نے چند روز کے لیے مالوہ کے  
 شجاعت خاں سے مصالحت کی مگر شجاعت خاں اپنی جان کے ڈر سے گجرات

لوگوں سے واقف تھا جو پوشیدہ رہتے ہیں اس لیے اسے ساتھ رکھنا ایک ایمان دار آدمی  
 کے مقابلہ میں حفاظت کے خیال سے زیادہ اچھا قاعدہ ہے  
 ساتھ ایمان دار رہا۔ اس نے مجھے اسلام شاہ کے متعلق ایسی باتیں بتائیں جو میں نے کسی تاریخ  
 اور گزیر میں نہیں پڑھی تھیں۔ اس نے مجھے وہ جنگلات و پہاڑی ڈھال دکھلائے جن کے متعلق  
 یہ روایت ہے کہ اسلام شاہ روہتاش کو اپنی توہین اس راستے سے گھسیٹ کر لے گیا تھا۔ یہ حال  
 صاف طور پر انسان کے بنائے معلوم ہوتے ہیں اور جگہ جگہ سلاخوں کے لیے سداخ بنے ہیں۔  
 جن میں باندھ کر توہین اوریر کی جانب کھینچی گئی ہوں گی۔ اس نے مجھے بتایا کہ اسلام شاہ  
 کا یہ طریقہ عمل تھا کہ وہ گکھر لوگوں کے موسیقیوں کو پکڑ لیتا تھا اور اس خطہ کی نباتات برباد  
 کر دیا کرتا تھا۔ تب گکھر لوگ بھوک سے عاجز ہو کر اس کی اطاعت قبول کر لیتے۔ وہ ہر روز  
 صبح کو گکھر قیدیوں کو قتل کر دیتا تھا۔ اس سے دوسرے لوگ خائف رہتے تھے۔ اس بات کی  
 تائید مخزن سے جی ہوتی ہے۔



بھاگ گیا۔ اور اس نے سلطان محمود گجراتی کے یہاں ملازمت کر لی لیکن جلد ہی گجرات کے بادشاہ کو بھی اسلام شاہ کے خوف سے شجاعت خاں کو اپنے علاقہ سے بدر کرنا پڑا۔ بالآخر شجاعت خاں بگلانہ پہنچ گیا۔ وہاں کے راجپوت سردار یعنی ملہر کے بھروسہ بنے اسے پناہ دی اسلام شاہ نے مالوہ کا صوبہ عیسیٰ خاں سورمی کو دے دیا تھا۔ لیکن اسلام شاہ کی وفات کے بعد شجاعت خاں نے دوبارہ مالوہ پر قبضہ کر لیا۔ اسلام شاہ نے کمایوں کے راجہ پر اس کے علاقہ میں متعدد بار حملہ کر کے اتنا دباؤ ڈالا کہ خواص خاں نے تہیہ کر لیا کہ وہ اپنی موجودگی سے راجہ کو پریشانی میں ڈالنے کے بجائے خود اپنی جان پر کھیلے گا۔ اور وہ بذات خود اسلام شاہ سے ملنے کے لیے دہلی چل دیا۔ اب وہ اس بات سے بے نیاز تھا کہ آیا اسے معافی ملے گی یا جان سے ہاتھ دھونا پڑے گا۔ اسلام شاہ میں شرافت نام کو نہ تھی اس نے دہلی بازار کے چور اسے پر سب کے سامنے خواص خاں کو پھانسی دے کر ذلیل طریقہ سے انتقام لیا اور اس کی لاش کو تین روز تک وہیں پڑا رہنے دیا۔ روایت ہے کہ ہر روز اس کی لاش گلاب کے پھولوں سے دھسک جاتی تھی۔ اس معجزہ سے خائف ہو کر اسلام شاہ نے اس کی نعش کو

سہ سنسکرت کے ایک شاعر رودر کی لکھی ہوئی تاریخی زبدیہ نظم راشتر اودھودنس مہا کاویم میں لکھا ہے کہ ملہر کے راجہ بھیر دسین نے منڈپ پرست کے سلطان کو اپنے یہاں پناہ دی تھی۔ اس سلطان نے سلیم شاہ کے خوف سے پناہ مانگی تھی۔ ایڈیٹر نے اس پناہ گزیر کو شجاعت خاں مانا ہے جو بالکل ٹھیک ہے (گائیوارڈ اور نیٹل سیریز ۱۹۱۷ء)

سہ میں نے خیر شاہ کے جانشینوں کی تاریخ لکھنے میں بدایونی نعمت اللہ (مصنف مخزن) کو سامنے رکھا ہے اس زمانے کے واقعات پہلی تنقیدانہ نظر ڈالی گئی ہے خواص خاں کی موت کے متعلق مختلف قیاس آرائیاں ہیں احمد یادگار نے تاریخ سلاطین افغانستان میں جو کہ تاریخ شاہی کے نام سے شائع ہوئی ہے لکھا ہے کہ اسلام شاہ نے خواص خاں کے نام ایک خط بھیجا جس میں اس سے ایک دیندار مسلم کی حیثیت سے اجیر کے رانا کے خلاف لڑائی پر جانے کو لکھا تھا کیونکہ رانا نے مسلمان عورتوں اور بچوں کو قیدی بنایا تھا۔ خواص خاں پر



دفن کرنے کا حکم دے دیا۔ یہ دردناک انجام ہوا اس مقدس اور پارسیا زندگی کا جو بلا امتیاز مذہب و ملت، نیک و غریب لوگوں کا سہارا تھی۔ باغی اور سرکشوں کے لیے مجسم موت تھا اور میدان جنگ میں دشمن کے لیے غیبی گولہ تھی۔ جو دھپور کے لوگوں نے اس کی اچھی قدر دانی کی۔ وہاں کے فقیروں نے اس کی یاد میں ایک نقلی قبر بنوائی۔ آج بھی نہ جانے کتنے آدمی اس معجز نما قبر کی زیارت کو آتے ہیں۔ شیر شاہ کے پرانے رفیقوں میں سے صرف ایک ہی شخص اسلام شاہ کے ہاتھوں سے بچا وہ حبیب خاں کا کر تھا۔ اسے سب سرمست خاں کے نام سے جانتے تھے۔ اس نے بنگال کے سید محمود شاہ کے سپہ سالار قطب خاں کو قتل کر کے شیر کے لیے پہلی فتح حاصل کی تھی۔ سرمست خاں نجیم دیر سپاہی تھا۔ اس کے سامنے دیو قامت افغان بھی بونے معلوم ہوتے تھے۔ وہ تیز فہم اور خوش اخلاق تھا۔ شیر شاہ اور اسلام شاہ کے زمانے میں وہ بارہ بگی کے ذمہ دار عہدہ پر تعینات تھا۔ عادل شاہ کے زمانے میں بھی وہ اسی عہدے پر کام کرتا رہا۔ ایک مرتبہ گستاخ فرمونی لوگوں نے دربار میں شورش برپا کی۔ اس شورش کو دبانے میں وہ ہلاک ہو گیا۔

اس خط کا وہی اثر ہوا جو اسلام شاہ چاہتا تھا۔ خواص خاں پہاڑیوں سے نیچے چلا آیا اور سنبھل کے فوج دار تاج خاں کرانی سے ملا۔ اسلام شاہ نے فوج دار کو پہلے ہی ہدایت دے دی تھی کہ وہ خواص خاں کے آنے پر اس کو قتل کر دے۔ اس کے جسم میں بھوسا بھرا ہے۔ اور اس کے سر کو ایک نیزے کی نوک پر رکھ کر دہلی بھیج دے۔ تلج خاں کے آدمیوں نے خواص خاں کو رات میں ہی قتل کر دیا جب وہ قرآن شریف کی تلاوت میں محو تھا۔ دوسرے روز صبح کو اس کی لاش گلاب کے پھولوں سے ڈھکی

ہوئی پائی۔ گئی جب خواص خاں کا کٹا ہوا سر دہلی پہنچا تب آندھی کا ایک زبردست طوفان آیا کہ دن رات میں تبدیل ہو گیا۔ زلزلوں سے شہر کے بہت سے مکان مسمار ہو گئے۔ اس کی لاش کو دہلی میں لال دروازے کے قریب دفن کیا گیا۔ (تاریخ شاہی صفحات ۲۵۱-۲۵۲)



اسلام شاہ نے افغانوں پر نہایت سختی سے حکومت کی۔ لیکن کاشتکار اور تجارتوں کے ساتھ اپنے والد کی طرح نرمی کا برتاؤ کیا۔ اس کی حکومت دراصل کاغذی حکومت یعنی لال فیتا شاہی تھی۔ یہ اس کے والد کا طرز حکومت نہ تھا۔ ہندو کلرک فارغ ابال تھے اور رسول کے محکمہ میں ان کا غلبہ تھا۔ ان کے مقابلہ میں افغانوں کی حالت خستہ اور زبوں تھی۔ اگر شیر نے ٹوڈرمل کو پایا تھا تو اس کے لڑکے نے اس سے بھی زیادہ ممتاز ہستی ہیمو کو ڈھونڈ نکالا۔ اسلام شاہ کے بعد جب سوری حکومت لڑکھڑانے لگی تو ہیمو نے ہی اسے سہارا دیا۔ سوری عہد میں ہیمو کو وہ مرتبہ اور اقتدار حاصل ہوا جو مغل حکومت میں راجہ مان سنگھ کچھو راہ اور دیگر ہندو خواب میں بھی خیال نہیں کر سکتے تھے۔ اسلام شاہ نے اپنے والد کی طرح سیاست کو مذہب سے دور رکھا۔ اپنی پرائیویٹ زندگی میں وہ کٹر مسلمان تھا اور اسلام کے رسم و رواج کا اتنا ہی معتقد تھا جتنے کہ شیر شاہ۔ اس کا صدر الصدور شیخ الاسلام مولانا عبداللہ سلطان پوری تھا۔ جسے اکبر کے زمانہ میں پریشانی اٹھانی پڑی۔ لیکن اسلام شاہ نے اپنے شیخ الاسلام کو سیاست کے معاملوں میں دخل دینے کی کوئی اجازت نہ دی۔ نہ کبھی حریت پسند علما کے خلاف کام کرنے کی ترغیب دی۔ نہ نظام سلطنت کے متعلق

سے اسلام شاہ کے زمانہ میں ہندوؤں کی خوش حالی افغانوں کی آنکھوں کا نشانہ تھا یہ بات بدایونی کی ایک کہانی سے ثابت ہے۔ ایک روز شاہ محمد فرمونی نے اپنے خوش اسلوب طرز بیان سے سپاہیوں کی مصیبتوں اور ہندوؤں کی محکمہ مال میں بے منوائی اور مہن کی جانب اسلام شاہ کی توجہ دلانے کے لیے کہا کہ اس نے گزشتہ شب کو ایک عجیب و غریب خواب دیکھا ہے۔ آسمان سے مٹی ٹریٹے آئے۔ ان میں سے ایک خریطہ میں خاک بھری ہوئی تھی ایک میں سونا ایک میں کاغذ۔ خاک کا تھیلہ سپاہیوں کے سر پر پڑا۔ سونے کا تھیلہ ہندو دفتر والوں کے گھر گیا۔ اور کاغذوں کا تھیلہ شاہی خزانے میں رہ گیا۔ (بدایونی جلد ۱- صفحہ ۲۸)

۱۔ اس باب میں شیخ علانی کی مثال پیش کی جاسکتی ہے۔ شیخ الاسلام عبداللہ



احکام صادر کرتے وقت وہ کبھی علما سے مشورہ نہیں لیتا تھا نہ کبھی یہ خیال کرتا تھا کہ اس کے یہ احکام شرع کے مطابق ہیں یا نہیں۔ اس کے احکام کی دیکھ کسوٹیاں تھیں۔ پہلی یہ کہ وہ وقت ضرورت کے مطابق ہو اور دوسری یہ کہ اس کا اطلاق ہر فرد پر مساوی ہو۔

اسلام شاہ کا عہد حکومت بظاہر تو طوفانی معلوم ہوتا تھا لیکن اصل میں اس کا عہد بڑے ہی امن و امان فارغ البالی خوش حالی و ترقی و عروج کا رہا۔ وہ اپنے والد کی طرح نظام حکومت میں سخت تھا۔ اسی کی طرح جفاکش و محنتی تھا۔ اور تفصیل امور ات حکومت پر اتنی ہی کڑی نگاہ رکھتا تھا۔ اس نے ہر بڑی سرکار میں ۴ ہزار گھوڑ سوار مقرر کیے تاکہ حکومت کا رعب عوام کے دل پر غالب رہے۔ اور ساتھ ہی ساتھ علاقہ کی حفاظت کا بھی معقول انتظام ہو جائے۔ آسٹریا کے ایک بادشاہ نے سوئزر لینڈ کے لوگوں سے اپنی ٹوپی کو سلام کروایا تھا۔ یہ ٹوپی ایک بانس پر لٹکی رہتی تھی اور اس کی حکومت کا نشان سمجھی جاتی تھی لیکن اسلام شاہ نے مغور بیٹھانوں سے اپنے جوتوں کو سلام کروایا۔ یہ جوتے دو دروازہ علاقوں میں کرسی پر رکھے رہتے تھے۔ اور یہ حکومت کا نشان سمجھا جاتا تھا۔ یورپ میں کم از کم واٹ ٹیلر کو تو یہ حوصلہ اور ہمت تھی کہ اس نے مطلق العنان حکمرانوں کے خلاف آواز بلند کی لیکن اسلام شاہ کے زمانہ میں کسی کو بھی اس کے خلاف آواز بلند کرنے کا حوصلہ نہیں تھا۔ کیونکہ اس کی حکومت سے مستفید اور فیض یاب ہو کر رعایا کی اکثریت اس کی حمایت کرتی تھی۔ اس نے محمد تعلق کی طرح اپنے پیش رو حکمرانوں کے نظام حکومت میں رد و بدل کر کے کوئی جھڑت پیدا کرنے کی کوشش نہ کی۔ بدایونی جو کہ اسلام شاہ کے عہد حکومت میں محض نابالغ تھا

سلطان پوری نے اس کا چالان کیا بادشاہ نے اس کے خلاف کوئی قدم نہیں اٹھایا۔ اس کو دکن میں جلا وطن کر دیا۔ بعد ازیں جب اسلام شاہ نے دیکھا کہ اس کی تقاریر اور عیظوں سے سوسائٹی کی بنیاد ہل رہی ہے تو دوسری مرتبہ اس کو گرفتار کیا گیا اور چند کڑیوں کی سزا دی گئی۔ جس سے وہ زخمی ہو گیا۔ (بدایونی قلمی نسخہ صفحہ ۲۰۰-۲۰۱ جلد ۱)۔



لکھتا ہے:

”اپنی تخت نشینی کے فوراً بعد اس نے فرمان صادر کیا کہ شیرشاہ کی بنی ہوئی ہر دوسرا بیس کے درمیان ایک نئی سرائے بنوائی جائے۔ اور اس میں ایک مسجد، آرام گاہ، بہشتی اور سنگر کا انتظام ہونا چاہیے۔ سنگر خانہ سے مسلمانوں کو پکا ہوا کھانا اور ہندوؤں کو کھانا پکانے کا سامان ملنا چاہیے۔ اس نے ایک دوسرا فرمان جاری کیا کہ شیرشاہ کے زمانہ میں جو مدد معاش اور ائمہ لوگوں کو دیا گیا تھا وہ اسی طرح تمام ہندوستان میں جاری رہے۔ اس کی تعمیر کردہ سرائے اور باغات کم و بیش نہ ہونے پائیں اور لا پرواہی سے ان کو ضرر نہ پہنچے۔ اور اس نے یہ بھی حکم دیا کہ لال رنگ کا خیمہ کوئی آدمی استعمال نہ کرے محض بادشاہ سلامت ہی اس رنگ کا خیمہ استعمال کر سکتے ہیں۔ دوسرا کام اس نے یہ کیا کہ سلطنت کی تمام زمین کو خالصہ بنا دیا۔ سپاہیوں کو نقد تنخواہ دی جانے لگی۔ شیر نے گھوڑوں پر داغ لگانے کی رسم جاری کی تھی۔ اس نے اس رسم کو جاری رکھنے کا حکم دیا۔ ایک نیا کام اس نے یہ کیا کہ وہ ہر سرکار کو حکم نامہ لکھ کر بھیجا کرتا تھا۔ جس میں دینی، ملکی، مالی امورات پر بالتفصیل ہدایت ہوتی تھی۔ ان احکام کا مقصد تھا سپاہیوں کا شکاروں اور تاجروں کی دقت رفع کرنا۔ اور جملہ حکام کا فرض تھا کہ ان احکام کی تعمیل بے پس پیش بے چون و چرا کریں۔ خواہ وہ احکام شریعت کے مطابق ہوں یا خلاف۔ کسی حاکم کی یہ مجال نہ تھی کہ شاہی حکم کو قاضی یا مفتی کے پاس رائے زنی کے لیے بھیجے۔ پنج ہزاری۔ دس ہزاری اور بیس ہزاری امر ایک ایک جلسہ ہر جمعہ کو ایک عالی شان خیمہ میں ہوتا تھا۔ وہاں اسلام شاہ کے ترکش اور جوتے ایک کرسی پر رکھے رہتے تھے۔ سب سے پہلے فوجی افسر بعد ازین امین یعنی منصف اور اس کے بھائی ماندہ درباری باری باری سے اپنی جگہ سے اٹھ کر سلام کرتے اور پھر اپنی جگہ واپس آکر بیٹھ جاتے۔ اس کے بعد دبیر حکم نامہ پڑھ کر سناتا۔ یہ حکم نامہ ۱۸ صفحات پر لکھا ہوتا تھا۔ دبیر اس حکم نامہ کو سناتے وقت اپنی طرف سے کوئی لفظ کم و بیش نہیں کر سکتا تھا۔ ہو بہو لفظ بہ لفظ سارا حکم نامہ پڑھا جاتا



تھا اس حکم نامہ کی ہر لفظ کی تعمیل ہوتی تھی۔ اگر کوئی امیر یا امین اس حکم نامہ کے خلاف کوئی حکم صادر کرتا تو دبیر اس معاملہ کی اطلاع فوراً دربار میں دیتا تھا۔ اور خلاف ورزی کرنے والے امیر کو مع اس کے بیوی بچوں اعزاء و اقارب کے سخت سزا ملتی تھی۔ (بدایونی قلمی نسخہ جلد ۱- صفحہ ۳۸۴-۳۸۵)

حالانکہ پرانے امیر سپہ سالار مسط چکے تھے اور اسلام شاہ پنجاب میں کافی عرصہ تک مصروف رہا لیکن اس کی سلطنت میں کسی جانب بھی انتشار کا کوئی اثر نمودار نہیں ہوا، نہ سلطنت میں کوئی علاقہ کم ہوا۔ یہ سچ ہے کہ سیوانہ میں راؤ مال دیو اور ریوا کے راجپوت اب کچھ سراٹھا رہے تھے۔ اب مارواڑ میں

سلا مارواڑ کے موجودہ مورخ راؤ مال دیو کو ایک قابل احترام ہستی اور قومی ہیرو بتاتے ہیں۔ جس نے شیر کی فتح کے ایک سال کے اندر ہی تمام ملک سے افغان حکومت کا صفایا کر دیا۔ (ریو مارواڑ کی ہندو تاریخ جلد ۱)۔ مال دیو کے متعلق ایک کتبہ سے معلوم ہوتا ہے کہ جو دھ پور کے قلعہ پر مال دیو کا قبضہ شیر کے جو دھ پور فتح کرنے کے ۵۶۶ دن بعد ہو گیا تھا۔ جیسا کہ ڈاکٹر وی ایس بھارگوپی ایچ ڈی نے اپنے مقالہ (مارواڑ اینڈ وی منل ایمپرس) میں لکھا ہے ”اگر یہ کتبہ نقلی نہیں ہے تو اس سے زیادہ سے زیادہ یہ بات ثابت ہوتی ہے کہ مال دیو نے عارضی طور پر جو دھ پور کے قلعہ پر قبضہ کر لیا ہوگا۔ جب خواص خاں عادل خاں کی حمایت میں اس کے چھوٹے بھائی کے خلاف لڑنے گیا تھا بیننی نے لکھا ہے پٹھان لوگ مارواڑ میں بہت بے رحمی سے لڑ رہے تھے۔ بیرم دیو اور دیگر لوگ ابھی تک پٹھان حکومت کے وفادار تھے۔ عادل شاہ کے تحت پر قبضہ کر لینے کے بعد جب تین جانب

سے جنگ وراثت شروع ہو گئی تب مال دیو نے اپنے علاقہ کا زیادہ تر حصہ واپس لے لیا۔ ہم یہ نتیجہ فارسی مورخین کے بیان سے نکال سکتے ہیں۔ یہ بات قابل یقین نہیں ہے کہ شیر شاہ کا تسلط مارواڑ میں کل ۵۶۶ دن رہا۔ اگر ایسا ہوتا تو آج ۲۰ سال کے بعد بھی اس کی حکومت کی نشانیاں مارواڑ میں مثلاً شیر پور پر گنہ اور خواص پور کیسے باقی ہیں۔ اور کیسے آج تک بہاری پٹھانوں کا وجود وہاں قائم رہتا۔



خواص خاں کی جگہ میواڑ کا فوج دار حاجی خاں بٹانی تعینات تھا اور بڑی قابلیت سے خواص خاں کی کمی کو پورا کر رہا تھا۔ مارواڑ میں کمبھل میر تک اسلام شاہ کی حکومت کا سگہ چلنا تھا۔ اسلام شاہ فرمونی اور گڑانی سرداروں کے علاوہ دوسرے قبیلہ کے لوگوں پر زیادہ یقین نہیں کرتا تھا وہ اپنے خانہ زاد غلاموں اور قبیلہ کے لوگوں کو دوسروں پر ترجیح دیتا تھا۔ اس نے اپنے چچا زاد بھائی اور بہنوئی مبارز خاں کو (جو بعد میں سلطان عادل شاہ ہوئے) شمشل کا پرگنہ سونپ دیا اور ۲۰ ہزار فوج اس کی کمان میں دے دی۔ لیکن اپنے غلام پر خندہ خاچک کو اس کا نائب بنا کر ساتھ بھیج دیا۔ مالوہ میں عیسیٰ خاں سور کا تقرر شجاعت خاں کی جگہ کیا۔ بیانہ غازی سور کو دیا اور آگرہ میں اپنے لڑکے ابراہیم کو تعینات کیا۔ لاہور کا گورنر اپنے بہنوئی احمد خاں سور کو بنا دیا۔ بنگال کا گورنر محمد خاں سور کو نامزد کر دیا۔ اسلام شاہ اپنے والد ہی کی طرح مغلوں کی نقل و حرکت پر کڑی نظر رکھتا رہا۔ ایک مرتبہ جب اسلام شاہ دہلی میں تھا تو اس کو خبر ملی کہ ہمایوں نیلاب پار کر آیا ہے۔ اس وقت حکیموں نے اس کے محلے میں فاسد خون نکالنے کے لیے ستر (۷) جونکیں لگا رکھی تھیں۔ لیکن یہ خبر ملتے ہی اس نے جونکیں ایک طرف پھینک دیں اور فوراً فوج کو کوچ کے لیے حکم دے دیا۔ اس وقت اس کا توپ خانہ لشکر میں موجود تھا لیکن توپ گاڑیوں کو کھینچنے والے بیل پاس کے گاؤں میں چر رہے تھے۔ اسلام شاہ نے حکم دیا کہ بیلوں کا انتظار نہ کیا جائے بلکہ ہر توپ گاڑی کو دو ہزار پیادے کھینچیں۔ اس طرح وہ اسی روز دہلی سے ۳ میل باہر جا کر ٹھہرا۔ ایسے دشمن کے خلاف ہمایوں کو کیا امید ہو سکتی تھی آخر اسلام شاہ اسی شیر شاہ کا لڑکا تھا جس نے اسے ہندوستان سے باہر نکال دیا تھا اور اسی مٹی کا بنا ہوا تھا۔ ۳۰ اکتوبر ۱۵۵۳ء کو ۸ سال حکومت کرنے کے بعد اسلام شاہ کا انتقال ایک پھوٹا نکلنے کی وجہ سے ہو گیا۔ اس کے تحت کا وارث اس کا ۶ سالہ لڑکا فیروز خاں بن گیا۔ اس کی موت کے بعد وہ طوفان آیا جس نے افغان حکومت کو ہندوستان سے جڑ سے ہی اکھاڑ دیا۔

تاریخی نقطہ نظر سے اسلام شاہ کا عہد شیر شاہ کے عہد کا تسلسل ہے۔



اور اس کی پینچ سالہ حکومت کی ایک کامیاب تفسیر۔ اگر شیر نے اپنے لڑکے کے کارناموں کی آب و تاب کو کم نہ کر دیا ہوتا تو بلاشبہ تاریخ میں اسلام شاہ کا نام عجوبہ روزگار ہوتا۔ اگر شیر کو اپنا تسلط مستحکم کرنے کے لیے ایسی ہی صورت حال کا سامنا کرنا پڑتا جیسی کہ اسلام شاہ کو درپیش ہوئی تو شاید وہ بھی سفاکی بے وفائی اور دھوکہ دہی کے الزامات سے جو کہ قرون وسطیٰ کے مورخوں نے اسلام شاہ سے منسوب کیے ہیں نہ بچ سکتا۔ برعکس اس کے اگر اسلام شاہ نہ ہوتا تو شیر کی فطری قابلیت صرف ایک حیرت انگیز درخشاں شہزادہ بن کر رہ جاتی۔ اس کی چمک ہندوستان کے سیاسی افق پر شہاب تابندہ کے مانند بے خطائے ہوتی اور صدیوں بعد تک حکمرانوں اور مدبروں کی رہنمائی نہ ہوتی۔ اور شیر کے عہد کی تمام شان و شوکت غروب آفتاب کی سرخ جھلک بن کر رہ جاتی جس سے کہ شفق کا فریب ہو سکتا تھا۔

اسلام شاہ کی وفات نے ہر سوہمی سردار کے دماغ میں دوسرا شیر شاہ بننے کا حوصلہ پیدا کر دیا۔ اگر یہ لوگ بالاتفاق رہتے تو اندرونی ہیجان و شورش اویباہری مغلوں کے حملوں کا مقابلہ کر لیتے۔ اسلام شاہ نے افغانوں کو اپنے آہنی پنجہ میں جکڑ کر ان کے حوصلے اور ہمت پست کر دیے تھے۔ انھیں نہایت مطیع و تربیت پذیر بنا دیا تھا۔ یہ ایک ایسی غلطی تھی جس نے افغانوں کے سیاسی مستقبل کو تاریک بنا دیا۔ یہ ایک ایسی بھول تھی جس سے کہ اس کے والد نے احتراز کیا۔ فوجی نظم و ضبط انسان کے کردار میں وہ اوصاف پیدا نہیں کر سکتا جو کہ کسی قوم کو مصیبت کے دنوں میں زندہ رکھتے ہیں۔ انسان کے اندر یہ خوبیاں جذبہ حب الوطنی، قوم پرستی اور احساس خودی سے پیدا ہوتی ہیں۔ علاوہ بریں اسلام شاہ چونکہ افغانوں پر بھروسہ نہیں رکھتا تھا۔ اس نے سلطنت کے خاص خاص عہدوں پر غیر ملکی لوگوں کا تقرر کیا تھا۔ مثلاً پنجاب میں روہتاس کے قلعہ کا گورنر ایک ایرانی تاتار خاں کاشی کو بنایا۔ اس تاتار خاں نے احمد سوری کو شاہی خطاب اختیار کرنے کی ترغیب دی تھی۔ بعد ازاں مغلوں نے اسے لاپیچہ دے کر اپنی طرف ملا لیا تھا۔ اسلام



شاہ نے مبارز خاں کو فوج میں ایک اعلیٰ عہدے پر مسمور کیا۔ اس کو یہ امید تھی کہ اس کی وفات کے بعد وہ اس کے نابالغ لڑکے کا دلی و سرپرست بن کر کام کرے گا۔ اور سلطنت کو پاش پاش ہونے سے بچائے گا۔ لیکن مبارز خاں نے اپنے بھتیجے کو قتل کر دیا۔ اور خود گویا میں سلطان عادل شاہ کا خطاب اختیار کر لیا۔ اس سے دوسرے سوری سرداروں کو بھی بغاوت کرنے کا موقع مل گیا۔ اور ہر سردار خود مختار سلطان بننے کا خواب دیکھنے لگا۔ مبارز خاں

نے جنت کے اصل وارث کو قتل کر کے بڑی زبردست حماقت کی کیونکہ اس کی موجودگی میں وہ اس لڑکے کا ولی بن کر تمام سلطنت کا اصلی مالک بنا رہتا۔ اب یہ موقع اس کے ہاتھ سے نکل گیا۔ اس کی ذات میں اتنی صلاحیت نہ تھی کہ جملہ افغانوں کو رشتہ اتحاد میں باندھے رہتا۔ فرمونی اور کرائی سرداروں نے اس کا ساتھ چھوڑ دیا۔ افغان موڑخوں نے بڑے افسوس کے ساتھ لکھا ہے کہ حکومت کا خوف و احترام لوگوں کے دلوں سے جاتا رہا۔ ابراہیم سوری نے جو آگرہ میں سلطان بن کر بیٹھا تھا عادل شاہ کے افغانوں کو متواتر شکست دے کر اس کی طاقت کو تقریباً بالکل ہی ختم کر دیا۔ بہت کوشش کرنے کے باوجود وہ عادل کی لڑکھڑائی حکومت کو سہارا نہ دے سکے۔ لہذا انھوں نے ہیمو کو وزیر بنا کر حکومت کے کلی اختیارات اسے سونپ دیے۔ ہیمو کے برسر اقتدار آتے ہی صورت حال بدل گئی۔ ہیمو جیسا قابل منظم اور سپہ سالار اس زمانہ میں افغانوں میں دوسرا نہیں تھا۔

موڑخوں نے ہیمو کے کردار کو توڑ مروڑ کر پیش کیا ہے اس کا مذاق اڑانے کے لیے اس کی شکل و شبہات بھی بے ڈول بتائی ہے۔ اس کے متعلق لکھا ہے کہ وہ ایک معمولی بنیا تھا۔ جو گھوڑے پر بھی سواری نہیں کر سکتا تھا۔ پھر بھی وہ افغانوں پر حکومت کرنے کا خواہشمند تھا۔ ابو الفضل نے بڑی تفصیل سے اور غیر ایماندارانہ طریقہ سے اس قابل قدر ہندو کا خاکہ کھینچا ہے۔ جس نے اسلام شاہ کے عہد حکومت میں محض اپنی قابلیت کی بنا پر اس قدر ترقی



کی اور اسلام شاہ کا معتبر افسر بنا لیا۔

ہیمو ریواڑی کے رمیا کا لڑکا تھا وہ دیش لوگوں کی دھوسر ذات میں  
قطب پور گاؤں میں پیدا ہوا تھا۔ یہ لوگ اپنے آپ کو بھارگو براہمن کہتے  
ہیں حالانکہ یہ ہنوز اپنا آبائی پیشہ تجارت کرتے ہیں۔ ہیمو پہلے شورہ بیچا  
کرتا تھا۔ بعد میں بازار میں تولے کا کام کرنے لگا۔ اسلام شاہ کے عہد میں وہ  
دہلی کے بازار کا شمنہ (سپرٹنڈنٹ) بن گیا۔ ایسا معلوم ہوتا ہے کہ شاید  
ہیمو خفیہ محکمہ کا صدر اور داروغہ ڈاک چوکی تھا۔ اسلام شاہ کے زمانہ میں  
خفیہ محکمہ کی بہت اہمیت تھی۔ اور ڈاک چوکی کے ذریعہ ایک سیر سونا لونگ  
ردال کی سب سے اچھی قسم) اور ایک من تازہ چاول بنگال سے ہر روز اس کے پاس  
آتا تھا۔ خواہ وہ دریائے سندھ کے کنارے خیمہ زن کیوں نہ ہو۔ حالانکہ  
وہ بدنام بنیا قوم سے تھا لیکن وہ قرون وسطیٰ کی تاریخ میں ان ممتاز ہستیوں

سے ابو الفضل لکھتا ہے "ظاہرہ طور پر نہ ہیمو کا کوئی حسب تھا نہ نسب" نہ صورت

تھی نہ سیرت۔ خدا نے بد معاشوں کو مزادینے  
کے لیے ان سے بھی زیادہ بد معاش آدمی بھیجا تھا۔... محقر یہ کہ اس بد شکل پستہ قد  
آدمی نے صیاری اور چالاکی سے لوگوں کی برائی کر کے اور اپنی تاجرانہ قابلیت سے  
سلیم خاں کے دل میں جگہ کرنی۔ ظاہرہ طور پر وہ اپنے آقا کا وفادار تھا لیکن دراصل وہ  
اپنا الوسیدھا کر رہا تھا۔ اور مظلوموں کے مال و متاع سے اپنا گھر بھر رہا تھا۔ اکبر نامہ  
ترجمہ ۱- ۶۱۶- ۶۱۷۔ یہ اس قسم کی ایک مثال ہے کہ کسی مورخ کا قلم اور تعصب تاریخ  
میں کسی بد قسمت کے کردار میں کتنی رنگ آمیزی کر سکتا ہے۔

سے مخزن کی "لی کی نقل" دیکھئے جس سے ڈارن نے اقتباس کیا ہے۔ ڈارن کا  
ترجمہ ہے "ہر روز بنگال سے ایک سیر سنار گام اور ایک من تازہ چاول۔" ظاہر ہے کہ  
مترجم کو دال کی اس مشہور قسم سے جو بنگال کے مین سنگھ ضلع میں پیدا ہوتی ہے واقعت  
نہ تھی۔ یہ مشہور دال "سونا مونگ" کہلاتی ہے۔ مترجم

نے اسے غلطی سے سونا گام لکھ دیا ہے۔



میں سے ایک تھا جو کہ آٹا تو لے میں بھی ماہر تھا اور نلو اور چلا نے میں بھی راجپوتوں اور ترکوں سے بڑھ چڑھ کر تھا۔ ایک جنگجو قوم میں جتنی انتظامیہ قابلیت ہوتی چاہیے اس میں ان سے زیادہ تھی۔ اسلام شاہ کو اس کی سپاہیانہ صفات کا پتہ چلا گیا تھا۔ اور اس نے اسے ترقی دے کر اس عہدہ پر پہنچا دیا جو کہ شیر کے زمانہ میں برہم جیت گود نے حاصل کیا تھا۔ اسلام شاہ کی یہ پالیسی تھی کہ وہ ہر افغان افسر کے ساتھ ایک ہندو افسر بھی فوج کی کمان میں رکھتا تھا تاکہ دونوں ایک دوسرے کی نقل و حرکت پر نظر رکھ سکیں۔ اسی پالیسی کے ماتحت جب اس نے کامراں مرزا کی نقل و حرکت کی نگرانی کے لیے دوسرے افغان سرداروں کو بھیجا تو ساتھ میں ہیمو کا بھی فوجی دستہ بھیجا تھا۔ کامراں اس وقت مصیبت زدہ تھا۔ کورچم تھا اور مان کوٹ کے نزدیک اسلام شاہ کے دربار میں پناہ لینے آ رہا تھا۔

عادل شاہ کے دربار میں ہیمو کے مرتبہ کے متعلق ابو الفضل لکھتا ہے ”ہیمو سب عہدوں پر تقرر کرتا تھا۔ برخاست کرتا تھا اور عدالت کا بھی کام کرتا تھا۔ اس نے اپنی دورانہ پیشی سے شیر خاں اور سلیم خاں کے خزانہ اور ہاتھیوں کے اصطبل پر قبضہ کر لیا تھا۔ چند روز تک وہ اپنے نام کے ساتھ ”رائے“ لکھتا رہا۔ بعد میں اس نے راجہ کا خطاب اختیار کر لیا۔ اور اپنے کو راجہ بکرماجیت کہنے لگا۔ اس طرح وہ بڑے آدمیوں کا ہم نام بن گیا۔ اپنی حکمت عملی اور عاقبت اندیشی سے اس نے فقط نام کے لیے عادل شاہ کو تخت پر بٹھائے رکھا۔ اور اس کی جانب سے مخالفین سے لڑتا رہا۔ اپنی شجاعت و دلیری

سے میں نے اپنے ایک مضمون میں جو موڈرن ریویو میں یہ عنوان ”دی رول آف دی نان راجپوتس ان راجپوتانہ ہسٹری“ فروری ۱۹۵۷ء کو شائع ہوا تھا یہ لکھا تھا کہ راجپوتانہ کے دیسی لوگوں نے اس عہد میں کیا کیا کام کیے۔

سے بدایونی قلمی نسخہ ۱۔ ۲۸۱ ”از تہامی شکر خوسفین ہیمو بقال مشہور را کہ در این ایام با تفریب سعیات و کفایت از شنگی بازار بدرجہ اعتبار رسیدہ بود۔“



سے اسے لڑائیوں میں فتح نصیب ہوتی رہی۔ اس نے بڑے بڑے کام کیے۔  
اپنی قابلیت و مردانگی کے لئے وہ مشہور ہو گیا۔

ہیمو کی کمان میں افغانوں نے مغلوں کا مقابلہ کیا۔ اس میں کسی قسم کا  
زہی سوال نہیں پیدا ہوا۔ تغلق آباد کی لڑائی میں ہیمو نے بیگ پر  
فتح حاصل کی۔ اس فتح میں حاجی خاں پٹھان کا زبردست ہاتھ تھا۔ کیونکہ اس  
نے ٹھیک وقت پر دشمن کا مقابلہ کیا تھا۔ پانی پت کی دوسری لڑائی میں  
ہیمو کی شکست محض ایک اتفاقیہ واقعہ تھا۔ چند روز پہلے علی قلی خاں زماں  
نے اس کی توپیں چھین لی تھیں۔ اور لڑائی میں اس کی ایک آنکھ جاتی رہی  
تھی۔ مہارانا سنگا کے علاوہ نہ تو کسی ہندو کو میدان جنگ میں اتنے زخم  
آئے اور نہ کسی راجپوت نے غیر ملکی حملہ آوروں کے خلاف اتنی دیر ہی  
دکھائی تھی جتنی کہ پانی پت کے میدان میں ریواری کے اس معمولی ہندو  
نے دکھائی تھی۔

ہیمو کی وفات سے سوری مہد کا آخری عظیم نمائندہ ختم ہو گیا۔ اس کی  
وفات نے سیاست میں شیر خاں کے قابل ترین جانشین ابراہیم کے بے  
راستہ صاف کر دیا۔

